
NYAYDARSHANAM 
by Acharya Uday Veer Shastri 


भूमिका 


महर्षि यास्क ने अपने निरुक्त में एक इतिहास प्रस्तुत किया है जों इस प्रकार 
ह 

पूर्वकाल में ऋषियों के न रहने पर मनुष्य देवजनो के पास गये और बोले - 
“को न ऋषिर्भेविष्यति ?'--अब हमारा कौन ऋषि होगा? तब देवों ने उन्हें तर्क- 
ऋषि प्रदान किया - तेभ्य एतं तर्कमृषि प्रायच्छन्‌’ (निरुक्त १३/१२)। तके को 
लक्ष्य करके भगवान्‌ मनु ने कहा है-- - 

यस्तकेणानुसंधत्ते स धर्म वेद नेतरः। -मनु० १२/१०६ 

अर्थात्‌ जो तकं के द्वारा अनुसन्धान करता है वही धर्म के तत्त्व को जानता है, अन्य 
नहीं । 

यहाँ तकं से अभिप्राय है-प्रमाणों. के अनुसार सत्य का निश्चय करना। 
प्रमाण ही न्याय का देवता अथवा मुख्य प्रतिपाद्य है। लोक में उसी को तर्कबिज्ञान 
-या तर्कशास्त्र भी कहते हैं। जब तक वादी-प्रतिवादी होकर वाद न किया जाय तब 
तक सत्यासत्ये का निर्णय नहीं ही सकता । इसीलिए लोकोक्ति बन गई है- वादे 
वादे जायते तत्वबोधः'। अपनी इस शक्ति के कारण न्यायशास्त्र विभिन्‍न नामों 
से विभिन्न रूपों में देश-काल की सीमाओं का उल्लंघन कर विश्व भर में लोक- 
ब्यबहार में भी उतना ही उपयोगी हो गया है जितना धार्मिक अथवा दार्शनिक 
ऊहापोह में । अनुमान की पूरी प्रक्रिया (जिसमें. प्रतिज्ञा, हेतु, उदाहरण, उपनय 
तथा निगमन पाँचों अवयव शामिल हैँ) का आधार यही दर्शन है। समस्त दार्शनिक, 
धामिक तथा व्यावहारिक ऊहापोह का नियमन न्यायदशँन के सिद्धान्तो के द्वारा ही 
होता है । अन्यथा चिरकाल तक मन्थन करते रहने पर भी तत्तवार्थ-नवनीत की 
प्राप्ति नहीं होती । निकी 

न्याय और वैशेषिक दर्शन एक-दूसरे के पुरक हें । जहाँ वैशेषिक पदार्थों और 
उनके धर्मों का उल्लेख, संगमन एवं स्वरूप का विवेचन करता है, वहाँ त्यायंदर्शन 
उन पदार्थों एवं धर्मों के जानने और समझने की प्रक्रिया का निरूपण करता है । 

यास्क हरेक साधारण मनुष्य के तके को तके नहीं मानते । वे ऐसें मनुष्य के 
ऊहापोह को ही ऋषि समझते हैं जो अनेक विद्याओं में फरंगत हो, बहुश्रुत हो, 
तपस्वी हो और प्रकरणानुसार चिन्तन करनेवाला आप्तपुरुष हो । 


दार्शनिक साहित्य के प्रणयन में निष्णात, दर्शनशास्त्र के मर्मज्ञ विद्वान्‌ 
साहित्यवाचस्पति आचार्य उदयवीर शास्त्री अपने विषय के अधिकृत विद्वान्‌ हैं। 
दर्शनशास्त्र जैसे क्लिष्ट एवं शुष्क विषय के प्रस्तुतिकरण को उनकी शैली की यह 
विशेषता है कि वह विद्वानों से लेकर साधा रणजनों तक के लिए सुबोध एवं रुचिकर 
होने से सभी के लिए समान रूप से उपादेय है । 

आचारय उदयवीर जी प्रणीत साहित्य का प्रकाशन अब तक श्री स्वामी 
वेदानन्द जी तीर्थ द्वारा-संस्थापित, श्री स्वाभी विज्ञानानन्द जी द्वारा पोषित तथा 
श्री आचार्य उदयवीर जी द्वारा प्रतिष्ठित विरजानन्द वैदिक (शोध) संस्थान द्वारा 
होता रहा है। आचार्य जी के अशक्त हो जाने तथा इस कारण उससे संन्यास ले 
लेने के परिणामस्वरूप यह संस्थान श्रीहीन हो गया ! परन्तु इतने उत्कृष्ट साहित्य 
के अध्ययन-अध्यापन से समाज वंचित न हो, इसलिए भविष्य में आचार्ये जी की 
सम्पूर्ण रचनाओं के प्रकाशन का दायित्व गोविन्दराम हासानन्द के स्वत्वाधिकारी 
श्री विजयकुमार जी ने अपने ऊपर ले लिया। गोविन्दराम हासानन्द प्रकाशन 
"संस्थान की स्थापना महान्‌ गोभक्त हासानन्द जी के सुपुत्र तथा श्री विजयकुमार जी 
के पिता श्री गोविन्दराम जी ने आर्यसमाज के उदयकाल में की थी । न्यायदर्शन के 
प्रस्तुत सशोधित संस्करण का प्रकाशन उसी के द्वारा हो रहा है। श्री विजय- 
कुमार जी को अनेकशः साधुवाद एवं आशीर्वाद । 


डी-१४|१६ मांडल टाउन, दिल्ली -विद्यानन्द सरस्वती 
१६-१०-६० 


आचाय उदयवीर शास्त्री 
व्यक्तित्व एवं साहित्य-साधना 
' डॉ० भवानोलाल भारतीय 


- भारतीय दर्शनों के उद्भट विद्वान्‌ पं उदयवीर शास्त्री का जन्म पौष शुक्ल 
१० सं० १६५१ वि० तदनुसार ६ जनवरी, १८९१ को बुलन्दशहर जिले के ग्राम 
वर्नैल में ठाकुर पूरणसिंह तथा माता तोहफा. देवी के यहाँ हुआ । इनका बचपन का 
नाम उदयवीरसिह था। निकटवर्ती ग्राम सावितगढ़ में आर्यसमाज के उत्सव पर 
गुरुकुल सिकन्दराबाद के संस्थापक पं० मुरारीलाल शर्मा के व्याख्यान से प्रेरणा 
पाकर ठाकुर पूर्णसिह ने अपने पुत्र को गुरुकुल में प्रविष्ट कराने का संकल्प किया, 
फलतः उदयवीरसिह १४ वर्ष की आयु में गुरुकुल सिकन्दराबाद में पठनार्थं भेजे 
गए। यहाँ उनका अध्ययन १६१० तक रहा। तत्पश्चात्‌ वे १६१० में गुरुकुल 
महाविद्यालय ज्वालापुर में आए । उस समय महाविद्यालय अपनी शैक्षणिक दृष्टि 
मे आर्यसमाज की एक उत्कृष्ट संस्था के रूप में सम्मान प्राप्त कर रहा था । स्वामी 
शुद्धबोध तीर्थे (प० गंगादत्त शास्त्री) के अतिरिक्त पं० नरदेव शास्त्री तथा पं० ` 
पद्मसिह शर्मा जैसे कृती विद्वान्‌ उन दिनों महाविद्यालय में पढ़ाते थे । उदयवीरजी 
मे कलकत्ता विद्यालय की न्यायतीर्थ (१६१५ में) तथा सांख्य-योगती्थ (१६१६ 
में) परीक्षाएँ उत्तीर्ण कीं । गुरुकुल की विद्याभास्कर परीक्षा भी आपने ससम्मान 
उत्तीर्ण की। कालान्तर में पुरी के शंकराचार्य स्वामी भारती कृष्णतीथ ने 
शास्त्रीजी के पाण्डित्य पर मुग्ध होकर उन्हें -शास्त्र-शेवंधि तथा वेदरत्न उपाधियों 
से अलंकृत किया तथा महाविद्यालय ने अपने इस यशस्वी छात्र को विद्यावाचस्पति * 
से सम्मानित किया । 

जब वे १६१५ में न्यायतीर्थ की परीक्षा देने के लिए कलकत्ता गए थे तो उनके 
समक्ष एक कठिनाई आई। 'तीर्थ' उपाधि के लिए मौखिक परीक्षा भी होती है। 
परीक्षा लेनेवाले परीक्षक बंगाली विद्वान्‌ ही होते हैं जिनके 'ओकारान्त' उच्चारण 
के कारण हिन्दी-भाषी छात्र उदयवीर के लिए उनके प्रश्नों को हृदयंगम करना 
कठिन हो सकता था । फलतः वे विश्वविद्यालय के तत्कालीन वाइस चांसलर सर 
आशुतोष मुखोपाध्याय के पास गए और उनके समक्ष अपनी समस्या रखी । मुखो- 
पाध्याय महाशय छात्र की दिक्कत समझ गए और उन्होंने हँसते हुए कहा--“हाँ, 

मैं समझ गया । बंगाली 'अव्यक्त वाक्‌' होते हैं । मौखिकी के लिए दूसरी व्यवस्था 
हो जाएगी । फलतः उस वर्ष मौखिकी लेनेवाले कोई दाक्षिणात्य विद्वान्‌ थे। 

कलकत्ता की परीक्षाएँ देने कै बाद उनके मन में पंजाब विश्वविद्यालय की 
शास्त्री परीक्षा उत्तीर्ण करने का विचार आया । उन्होंने ओरियण्टल कॉलेज लाहौर 
के प्राचार्य प्रो) ए० सी० वुलनर को एक पत्र लिखा ओर स्वयं लाहौर जा पहुँचे । 
उन्होने प्रो० वुलनर से व्यक्तिशः मेंट की और शास्त्री कक्षा में प्रविष्ट हो गए । 
लाहौर में महात्मा हंसराज ने उन्हे निवासादि की पूर्ण सुविधा दी । अमृतधारा के 
प्रवर्तक पं० ठाकुर दत्त शर्मा ने उन्हे अपने ही घर में गहने का आग्रह किया। इस 
प्रकार १६१७ में शास्त्री परीक्षा उत्तीर्ण कर पुन: वे महाविद्यालय मेंआ गए और 
आगामी चार वर्ष तक वहीं अध्यापन करते रहे । १६२१ में शास्त्रीजी का विवाह 
आर्मी पुलिस के अधीक्षक ठाकुर प्रतापसिह की पुत्री विद्याकुमारी से हुआ। विवाह 
का भी एक मनोरंजक संस्मरण है । शास्त्रीजी के ससुर पुलिस में तो थे ही, आखेट- 
प्रिय भी थे। उनका पूरा परिवार ही मांसाहारी था। अकेली विद्याकुमारी ही 
निरामिपभोजी थीं । जव कभी ठाकुर साहब अपनी इस लड़की के विवाह की 
चर्चा करते तो अन्यमनस्क होकर कहने लगते--' 'ठाकुरों के परिवार में जन्मी इस 
कन्या के लिए मैं ब्राह्मण देवता कहाँ से तलाश करूंगा ?” किन्तु कुछ संयोग ही 
ऐसा बना कि उन्हें सच्चे अर्थो में पं० उदयवीर शास्त्री जेसे दामाद मिले जो 
जन्मनाक्षत्रिय किन्तु विद्या व्यासंग और कर्म से ब्राह्मण थे । 

१६२० में जब महात्मा गांधी ने असहयोग-आन्दोलत चलाया तो उन्होंने देश 
के विद्यार्थियों को अंग्रेजी विद्यालयों का बहिष्कार कर ने की प्रेरणा दी । किन्तु देश 
के युवाओं को अशिक्षित रखना तो महात्माजी का भी अभिप्राय नहीं था। अतः 
देश के विभिन्न नगरों में राष्ट्रीय विद्यालयों की स्थापना हुई। .लाहौर में लाला 
लाजपतराय और भाई परमानन्द की प्रेरणा से नेशनल कॉलेज खोला गया। इसमें 
पं० जयचन्द विद्यालंकार तथा स्वयं भाई परमानन्द जैसे आयंसमाजी विद्वान्‌ छात्रों 
को इतिहास की शिक्षा देते थे। १६२१ में शास्त्रीजी भी संस्कृत-अध्यापक बनकर 
इसी कॉलेज में आ गए । यहाँ उनका संसर्ग भगतसिंह, भगवतीचरण बोहरा 
आदि क्रान्तिकारियों से हुआ। भगतसिह तो संस्कृत पढ़ते थे, अतः शास्त्रीजी के 
छात्र भी थे। बोहरा से भी शास्त्रीजी का अत्यन्त निकट का सम्बन्ध रहा जो 
कालान्तर में पारिवारिक जैसा ही हो गया। जब लाहौर में भगतसिंह की पुलिस 
द्वारा सरगर्मी से तलाश की जाने लगी तो वे बहाँ से भागकर कानपुंर चले आए 
और शास्त्रीजी का सन्दर्भ देकर अमर शहीद गणेशशंकर विद्यार्थी के पत्र “प्रताप 
के सम्पादकीय विभाग में कार्य करने लगे । एक अपरिचित युवक को जिम्मेदारी का 
काम सौंपने के पूर्व विद्यार्थीजी ने पुनः शास्त्रीजी को पत्र लिखकर पूछा। तत्पश्चात्‌ 

शास्त्रीजी ने जब उन्हें पूर्ण आश्वस्त कर दिया तो भगतसिह की ओर से विद्यार्थी 


बह 
? 


"जी भी निश्चित हो गए । शास्त्रीजी का शहीद भगतसिह से निरन्तर सम्बन्ध बना 
रहा । जब वे नेशनल कॉलेज के बन्द हो जाने के कारण लाहौर छोड़कर कुछ 
समय के लिए अपने ससुराल की जमींदारी नाहन (हिमाचल प्रदेश) में आकर 
रहने लगे तो पुलिस की निगाह से बचने के लिए सरदार भगतसिह भी नाहत 
आकर शास्त्रीजी से मिले। अब शास्त्रीजी.के लिए धर्म-संकट की-सी स्थिति 
उत्पन्न हो गई। उनके ससुर सरकारी सेवा में थे, अतः शास्त्रीजी यह भी नहीं 
चाहते थे कि भगतसिह की उपस्थिति के कारण उनके ससुर को परेशानी हो । 
उधर वे अपने प्रिय छात्र को संरक्षण भी देना चाहते थे । फलतः वे उन्हें लेकर एक 
निकटवर्ती गाँव में चले गए और अपने एक परिचित के यहाँ सरदार भगतसिह 
को रखा। शहीद भगतसिह के हृदय में अपने विद्यादाता इन गुरुवर के प्रति असीम 
श्रद्धा थी। इसका एक प्रमाण इस बात से मिलता है कि फाँसी की कालकोठरी से 
ही भगतसिंह ने एक पुस्तक स्वहस्ताक्षरो से अंकित कर शास्त्रीजी को भेजी | 
अमूल्य निधि समझकर शास्त्रीजी आज भी इसे सहेज हुए हैं।. 

भगतसिह की ही भाँति शहीद भगवतीचरण वोहरा के साथ भी शास्त्रीजी कां 
अन्तरंग सम्बन्ध रहा। २८ मई, १६३० को रावी-तट पर बम बनाते समय बोहरा 
ने वीरगति प्राप्त की थी । उनकी पत्नी दुर्गादेवी वोहरा का शास्त्रीजी की गृहिणी 
से अत्यन्त प्रेम था । श्रीमती वोहरा ने शास्त्रीजी के रोचक संस्मरण उनके अभि- 
नन्दन-ग्रन्थ 'ऋतम्भरा' में अंकित किए हैं । लाहौर में शास्त्रीजी ने कुछ काल तक 
-दयानन्द ब्राह्म महाविद्यालय में भी अध्यापन किया । 

देश-विभाजन के पश्चात्‌ वे कुछ काल तक शार्दूल संस्कृत विद्यापीठ बीकानेर 
के आचाय रहे । यहाँ रहते हुए आपने अनुभव किया कि वेतनिक रूप से अध्यापन 
करने के साथ-साथ उच्चकोटि का साहित्य-लेखन सम्भव नहीं है। फलतः आप 
गाजियाबाद आ गए और “विरजानन्द वैदिकं शोध संस्थान' में रहकर समग्ररूप से 
सारस्वत साधना में ही लग गए। यहाँ आपको स्वामी वेदानन्द तीर्थ और स्वामी 
विज्ञानानन्द सरस्वती जैसे संन्यासियों के सम्पर्क में आने का अवसर मिला । स्वामी 
विज्ञानानन्द जी ने उन्हे आथिक और लौकिक कठिनाइयों से पूर्णतया मुक्त कर 
एकान्ततः लेखन-कार्य में लग जाने की प्रेरणा दी। इसी का परिणाम था कि 
शास्त्रीजी ने उच्चकोटि के दार्शनिक ग्रन्थों का प्रणयन किया और विद्वत्समाज में 
उन्हें दर्शन के प्रौढ़ विद्वान्‌ के रूप में ख्याति प्राप्त हुई। १९५८ में वे गाजियाबाद 
आए थे और लगभग दो दशकों तक वहाँ रहकर उन्होंने लेखन-कार्य किया । 
अन्ततः अत्यन्त वार्धक्य और नेत्र-ज्योति क्षीण होने के कारण वे अपनी पुत्री के 
पास अजमेर आ गए । इसी बीच उनकी पत्नी का भी निधन हो गया । विगत 
पाँच वर्षों से वे अत्यन्तं जराजीर्ण एवं रुग्ण होने पर भी पूर्ण सचेत होकर जीवन 
का संध्याकाल व्यतीत कर रहे हैं । परमात्मा उन्हे दीर्घायु करे ! 

उदयबीर शास्त्री को साहित्य-साधना 

शास्त्रीजी की सारस्वत साधना १६२३ में आरम्भ हुई । उस समय वे लाहौर 
में ही थे । सवेप्रथम उन्होंने महामति कौटल्य (चाणक्य) लिखित विश्वप्रसिद्ध ग्रन्थ 
“अर्थशास्त्र पर माधव यज्वा की लिखी 'नय चन्द्रिका' नामी टीका का सम्पादन 
किया । इसके तुरन्त पश्चात्‌ १६२५ में तीन भागों में 'अर्थशास्त्र' का सटीक 
संस्करण तैयार किया जिसे मोतीलाल बनारसीदास ने प्रकाशित किया । १६२६ 
में साहित्यशास्त्र के प्रसिद्ध ग्रन्थ वाग्भटालंकार की संस्कृत एवं हिन्दी टीका लिखी, 
जो प्रकाशित हुई । 


सांख्य दर्शन के अध्ययन को पं० उदयवीरजी का योगदान 


पं» उदयवीरजी के अध्ययन का प्रिय विषय सांख्य दर्शन रहा है । इस दर्शन 
के अनुशीलन में उन्होंने अपने जीवन का बहुलांश लगाया है। दार्शनिक विद्वानों में 
यह सामान्य धारणा है कि प्रचलित.कपिल-प्रोक्त सांख्यसूत्र अधिक प्राचीन नहीं हैं, 
अपितु ईश्वरक्रृप्ण-रचित 'सांख्यकारिका' ही सूत्रों की अपेक्षा प्राचीन है। कोई-कोई 
विद्वान्‌ तो यहाँ तक कहते हैं कि सुत्रों की रचना कारिकाओं के अनुकरण पर ही 
हुई है । शास्त्रीजी अपने दीर्घकालीन अनुशीलन के पश्चात्‌ इस निष्कर्ष पर पहुँचे 
कि वस्तुतः कपिल-प्रणीत सांख्यसूत्र (षडध्यायी सांख्य) ही इस शास्त्र का प्राचीन 
ग्रन्थ है। ईश्वरकृप्ण की जिन कारिकाओं को कतिपय सूत्रों का ईल समझा जाता 
है वस्तुत: वे कारिकाएँ ही सूत्रों के आधार पर निमित हुई हैं । जब लाहौर में सम्पन्न 
हुए अखिल भारतीय प्राच्य विद्या परिषद्‌ (| India Oriental Conference) 
के वर्ष १६२८ के अधिवेशन के सभापति महामहोपाध्याय पं० हरप्रसाद शास्त्री से 
पं० उदयवीरजी ने उक्त तथ्य की चर्चा की और अपने निप्कर्षो से परिचित कराया 
तो इन क्रान्तिकारी धारणाओं को सुनकर महामहोपाध्याय महाशय का चौंकना 
स्वाभाविक ही था । अप्रत्याशित रूप से उनके मुंह से इतना ही निकला, “शास्त्रिन्‌ 
अतिभयंकरमेतत्‌ ।” इसके वाद शास्त्रीजी ने सांख्य दर्शन के अनुशीलन में अपना 
सम्पूर्ण समय और शक्ति लगा दी | इसी अध्ययन का परिणाम 'सांख्यदर्शन का 
इतिहास' के रूप में दर्शन के जिज्ञासुओं के समक्ष आया जिसका प्रथम संस्करण 
१६५० में प्रकाशित हुआ । यह 'इतिहास' अपने-आप में एक महाप्रबन्ध है जिसमें 
बैदिक दर्शनों में सर्वाधिक प्राचीन एवं महत्त्वपूर्ण सांख्यदर्शन के रचयिता भगवान्‌ 
कपिल तथा परवर्ती सांख्याचार्यो तथा उनकी कृतियों का काल-क्रमानुसार विवेचन 
किया गया है। सांख्यदर्शन के शताधिक ग्रन्थों का आलोडन-विलोडन करने के 
पश्चात्‌ लेखक ने अपने जो निष्कर्ष प्रस्तुत किए हैं वे अत्यन्त महत्त्वपूर्ण हैं । प्रथम 
तो उनकी यह सुदृढ़ स्थापना है कि सांख्य का चिन्तन विश्व की प्राचीनतम 
दार्शनिक दृष्टि है तथा इसके प्रवक्ता महि कपिल संसार के पुराणतम दार्शनिकः 

हैं। उनके द्वारा रचित ग्रन्थ 'पड्ध्यायी सांख्य सूत्र” भी. अत्यन्त प्राचीन हे । इसमें 
उन्होने सांख्यसूत्रों की मौलिकता और प्रामाणिकता कों सप्रमाण सिद्ध किया । 

शास्त्रीजी को 'सांख्ये दर्शन का इतिहास' लिखकर ही सन्तोप नहीं हुआ, 
उन्होंने इस दर्शन के प्रतिपाद्य का युप्ठ रीति से विवेचन करने के लिए 'सांख्य- 
सिद्धान्त नामक एक अन्य ग्रन्थ भी लिखा । इसके प्रारम्भिक अध्यायों में सांख्य 
वणित २५ तत्वों की पुरुष, प्रकृति और विकार इन तीन: शीपंकों के अन्तर्गत 
विवेचना की गई है । तत्त्व-विवेचन के प्रसंग में रसायन-णास्त्र में परिगणित 
गताधिक तत्त्वो (28075) तथा सांख्य-स्वीकृत पंच भूतों की तुलनात्मक 
विवेचना करते हुए उन्होंने सांख्य के दृष्टिकोण की यथार्थता प्रतिपादित की है। 
प्राचीन भारतीय बाङ मय में सांख्यदेशेन की चर्चा जहाँ-जहाँ, जिस-जिस प्रसंग 
में हुई है उन सभी सन्दर्भो की विस्तृत व्याख्या कर लेखक ने अपने इस ग्रन्थ को 
एक प्रकार से सांख्य-विपयक विश्वकोश ही बना दिया है । 

जब पं० उदयवीरजी ने 'सांख्य दर्शन का इतिहास' और साँख्य-सिद्धान्त 
प्रतिपादक दो ग्रन्थ लिख डाले, तो उन्होंने यह. भी आवश्यक समझा कि अब 
कापिल सूत्रों की व्याख्या मी लिखी जानी चाहिए। फलतः सांख्य के विद्योदय- 
भाष्य का प्रणयन हुआ । यों तो इस भाष्य से पूर्व भी आर्यसमाज के अनेक विद्वानों 
ने सांख्यदर्शन के विभिन्न भाप्य लिखे थे, किन्तु विद्योदय-भाष्य एक अपुवे कृति 
हे । इसके द्वारा सांख्यदर्शन की समस्त मान्यताएँ सुस्पष्ट हो जाती हैं । शास्त्रीजी 
ने सांख्यदशेन के प्रथम. अध्याय के २५ सूत्रों को प्रक्षिप्त सिद्ध किया है और 
परिशिष्ट में इन सूत्रों के अर्थ भी लिख दिए हैं। इस भाप्य से सांख्य-चिन्तन की 
प्राचीनता तो सिद्ध होती ही है, यह भी स्पष्ट हो जाता है कि बौद्ध, जैन आदि 
अवैदिक दर्शनों का काल सांख्यदर्शन के उद्भव-काल मे बहुत बाद का ही -है। 
अतः इस कल्पना में कोई सार नहीं है कि सांख्यदर्शन के कुछ सुत्र बौद्ध तथा. जैन 
धर्मो के प्रवर्तन-काल के बाद के हैं, केवल इसलिए कि उन सूत्रों में उक्त अवैदिक 
विचारधाराओं का खण्डन मिलता है। शास्त्रीजी की युक्तियो से यह स्पष्ट हो 
जाता है कि सांख्य-सूत्रों की रचना उस युग में हुई थी जब बौद्ध, जैन आदि अवैदिक 
दर्शनों का जन्म भी नहीं हुआ था । . 

सांख्यदर्शन के इतिहास ने लेखक को भारत के मूधेन्य दार्शनिकों में प्रतिष्ठित 
केर दिया। उनकी इस कालजयी पुस्तक पर उन्हें निम्न पुरस्कार प्राप्त हुए-- - 

सेठ हरजीमल डालमिया पुरस्कार--११०० २० 

“हिन्दी साहित्य सम्मेलन का मंगलाप्रसाद पुरस्कार १२०० रु० 

उत्तर प्रदेश सरकार का साहित्य पुरस्कार १२०० रु० 

बिहार राष्ट्रभाषा परिषद्‌ का पुरस्कार १००० रू० 

सांख्यदर्शन के पश्चात्‌ शास्त्रीजी ने अन्यान्य दर्शनों पर भी लेखनी उठाई। 

सर्वप्रथम 'वेदान्त दर्शन' का विद्योदय-भाष्य २०२३ वि० में प्रकाशित हुआ । इसमें 
विद्वान्‌ भाष्यकार ने शारीरक सूत्रों की भेदपरक व्याख्या की और शांकर मत की 
लुटियो को उजागर किया है । स्मतंव्य है कि शंकर ने अपने वेदान्त-भाष्य में कतिपय 
सुत्रों की व्याख्या के प्रसंग में सांख्य-सिद्धान्त की कटु आलोचना की है । शास्त्रीजी 
ने इन आपत्तियों का कपिल-मतानुसार सुन्दर स माधान किया है । वेदान्त दर्शन 
के विद्योदय-भाष्य के प्रकाशन के पश्चात्‌ उन्होंने वेदान्त दर्शन का इतिहास लिखा । 
यह ग्रन्थ २०२७ विर में छपा। वेदान्त दर्शन पर लिखे गए विभिन्न ग्रन्थों तथा 
ग्रन्थकारो का विस्तृत परिचय देना अपने-आपमें एक महत्त्वपूर्ण शोध-कार्य था। 
इसमें आपने आद्यशंक राचार्य का काल निरूपण करते हुए उन्हें २२०० वर्ष पूर्वे का 
सिद्ध क्रिया है। यह एक सुखद संयोग ही है कि शास्त्रीजी शंकर का काल-निर्धारण 
करते हुए उसी निष्कर्ष पर पहुँचे हैं जो स्वामी दयानन्द द्वारा सत्याथंप्रकाश के 
११वें समुल्लोस में उल्लिखित हुआ है। आदिशंकर का काल-निर्धारण करते समय 
आपने शंकराचार्य द्वारा स्थापित चारों मठों के आचायों के कार्यकाल-विषयक तत्‌- 
तत्‌ मठों में उपलब्ध पुरातात्त्विक सामग्री का सम्यक्‌ परीक्षण किया था । प्रसन्नता 
की बात है कि शंकराचार्य के काल-निर्धारण का यह प्रकरण पृथक्‌ रूप में अंग्रेजी में 
अन्‌दित होकर 4९ ०£ $27 शीर्षक से प्रकाशित हो चुका है । 
वेदान्त के पश्चात्‌ शास्त्रीजी ने अवशिष्ट बैदिक दर्शनों पर भाष्य-रचना की । 
वैशेषिक दर्शन का विद्योदय-भाष्य २०२६ वि» में लिखां । इसमें “भाष्यकार का 
निवेदन” शीर्षक देकर आपने वैशेषिक के नामकरण, सूत्रकार महषि कणाद, सुत्र- 
रचनाकाल, सूत्रपाठ और सूत्रों की संख्या, वैशेषिक में 'अभाव' नामक पदार्थ की 
स्वीकृति, ईश्वर-सद्भाव का प्रश्‍न तथा वैशेषिक सूत्रों के विभिन्न व्याख्या-ग्रन्थों 
वं उनके लेखकों का परिचय जैसे महत्त्वपूर्ण विषयों की चर्चा की है। कालान्तर 
में उनके ; न्याय तथा योगदर्शन पर भी विस्तृत भाष्य छपे। इन भाष्यों की प्रमुख 
विशॅपता यही है कि इनसे जहाँ सूल सूत्रों में निहित अभिप्राय सुस्पष्ट होता है, 
वहाँ तत्‌-तत्‌ दर्शन के अध्य़यन-प्रसंग में उत्पन्त होने बाली विभिन्न शंकाओं और 
समस्याओं का भी निराकरण हो जाता है। 


पं० उदपवीर शास्त्री के शोध-प्रबन्ध 


ग्रन्थ-रचना के अतिरिक्त शास्त्रीजी की लेखनी से प्रसूत शोध-निबन्धों का 
त्त्व भी कम नहीं है । इनमें से कतिपय का उल्लेख आवश्यक है 
१. सांख्य सुत्नो का प्राचीन नाम और इतिहास- यह जर्नेल ऑफ दियूण्पी० 
हिस्टोरिकल सोसाइटी' में छपा । इसमें शास्त्रीजी ने पश्चिमी विचारको की इस 
धारणा का खंडन किया है कि कपिल नाम का व्यक्ति इतिहास में. कोई हुआ ही 
नहीं । इसी में उन्होंने सांख्य-पुत्रों की प्राचीनता भी सिद्ध की है। 


॥ 


“२. डॉ० सिद्धेश्वर वर्मा को भेंट किये-गए 'सिद्ध भारती' शीर्षक अभिनन्दन- 
ग्रन्थ में उनका “तिलकोपज्ञा आर्या' शीर्षक लेख प्रकाशित हुआ । इसमें लेखक ने 
लोकमान्य तिलक द्वारा प्रणीत एक आर्या (श्लोक) की समीक्षा की गई है जिसे 
तिलक ने ईश्वरक्कष्ण-रचित बताया था, किन्तु जो वास्तव में सांख्यकारिका के 
लेखक द्वारा रचित न होकर तिलक-रचित है । इस लेख से यह भी स्पष्ट हो जाता 
है कि शास्त्रों में प्रक्षेप किए जाने के लिए मध्यकालीनों को ही दोषी नहीं ठहराया 
जा सकता । तिलक जैसे विद्वान्‌ भी यदि स्वोपज्ञ आर्या को अन्यप्रोक्त कहें तो यही 
कहना होगा कि शास्त्र-प्रन्थों के मूलस्वरूप का संरक्षण एक कठिन कार्य है । 

३. संस्कृत में लिखित शोध निबन्ध--केन प्रणीतानि सांख्यसूत्राणि, पतंजलि- 
प्रणीतमध्यात्मशास्त्रम्‌ मेधातिथीय न्यायशास्त्रम्‌ आदि उनके प्रमुख शोध-निबन्ध 
हैं। “सांख्य सम्बन्धिशांकरालोचनालोचनम्‌” में उन्होंने शंकर की इस धारणा का 
खंडन किया है कि वेदान्तसुत्रो में सांख्य-मत का खंडन किये गया है। शंकर भले 
ही कपिल को अनीश्वरवादी ठहराता हो, किन्तु आचार्य बादरायण ने तो अपने 
शास्त्र में ऐसे संकेत कहीं नहीं दिए । 

४. इतिहास भी शास्त्रीजी का प्रिय विषय है। “सप्त सिन्धवः' शीर्षक निबन्ध 
में उन्होंने डाँ० सम्पूर्णानन्द तथा इतिहासज्ञ सर देसाई की धारणाओं का खंडन 
किया है । 

५. दर्शन को मूल समस्याएँ--उत्तरप्रदेश दर्शन परिषद्‌ के १६७६ के 
अधिवेशन में प्रदत्त अध्यक्षीय भाषण । 

आचार्य उदयवीर जी ने सत्यार्थप्रकाश के सम्पादन में स्व० स्वामी वेदानन्द 
को अपूर्व सहयोग दिया, जिसके परिणामस्वरूप सटिप्पण स्थूलाक्षरी सत्यार्थप्रकाश 
का प्रकाशन सम्भव हो सका । 

समस्त भारतीय दर्शन अ्रध्यात्म और अधिभुत का विवेचन प्रस्तुत करता 
है। इनमें छह वैदिक दर्शन-न्याय-वैशेषिक, सांख्य-योग, मीमांसा-वेदान्त हैं, और 
तीन श्रवैदिक-चार्वाक, आहँत, बौद्ध दर्शन हैं। यद्यपि सामूहिक रूप से सभी 
दर्शनों का प्रतिपाद्य विषय श्रध्यात्म-प्रधिभूत के अन्तर्गत आजाता है, परन्तु 
प्रत्येक दर्शन अपने प्रधान प्रतिपाद्य विषय के रूप में मूलभूत विषय के किसी- 
एकदेश अथवा एक अंश को लेकर प्रवृत्त हुआ है, और उसीका साङ्गोपाङ्ग व 
शाखा-प्रद्माखा रूप से पूर्ण वर्णन प्रस्तुत करता है; फिर भी अध्यात्म-अधिभूत के 
मौलिक आधार को किसी ने उपेक्षित नहीं किया है । जहाँ अ्रधिभूत प्रधान है, 
वहाँ अध्यात्म आशिक है; और जहाँ अध्यात्म प्रधान है, वहाँ अधिभूत का विवेचन 
आंशिक हुआ है । इसी दृष्टि से इन दर्शनों को परखें, तो निम्त रूपरेखा सामने 
आती हे-- 

न्याय--का मुख्य प्रतिपाद्य विषय प्रमाण” है। आद्योपान्त दर्शन का 
अधिक भाग प्रमाण के स्वरूप और उसके प्रयोग की प्रक्रियाओं को प्रस्तुत करने 
के लिए लिखागया है । न्याय के प्रथम सूत्र में जिन सोलह विधाओं का निर्देश है, 
उनमें प्रमेय के ग्रतिरिक्त शेष 'संशय' आदि समस्त विधाश्रों का उपयोग केवल 
'प्रमाण' के पूर्ण एवं निर्दोष स्वरूप को प्रस्तुत करने के लिए है। प्रमेय भी प्रमाणों 
का लक्ष्य-क्षेत्र होने के कारण उनके स्वरूप को निखारने में सहयोगी है । प्रमाण 
की सार्थकता या सफलता तभी है, जब उसके द्वारा जाना हुआ श्रर्थ-उपादान 
एवं परिहार की भावना से प्रवृत्ति के शमन्तर-अपने वास्तविक रूप में पाया- 
जाता है । 

आत्मा आदि प्रमेयों में भी गम्भीरता से देखाजाय, तो उनमें एकमात्र 
'आत्मा' मुख्य ज्ञात होता है। शेष-शरीर, इन्द्रिय, अर्थ | गन्ध, रस, रूप, स्पश, 
शब्द |, बुद्धि, मन, प्रवृत्ति, दोष, प्रेत्यभाव, फल, दुःख, अपवर्गे, ये सब आत्मा से 
सम्बद्ध है । साक्षात्‌ या परम्परा से इन सबका उपयोग आत्मा के लिए है। 
सूत्रकार ने शास्त्र के मुख्य प्रतिपाद्य 'प्रमाण' के लक्ष्य-क्षेत्र में 'आत्मा' को विशेष 
स्थान देकर उसका और उससे सम्बद्ध परिस्थितियों का प्रमेय में परिगणन कर- 
दिया है । इससे यह भी लक्षित होता है कि सूत्रकार का संकेत प्रमाणों द्वारा 
शरीरादि से भिन्न आत्मा के स्वरूप को पहचानना ही मुख्य है । ऐसे सब 
विवेचनों का प्रधान श्राधार “प्रमाण' ही रहता है। 

वेशेषिक दर्शन--शेप उन सव म्रथंतत्त्वो का उपपादन करता है, जो इन 
प्रमाणों का विवेच्य है ।. वह-द्रव्य, गुण, कर्म, सामान्य, विशेष, समवाय-इन 
भाव-पदार्थो के रूप में हुआ है। इनका विवेचन उस दर्शन में केवल एक विशेष 
सीमा तक ही है, जो मानव श्रादि प्राणियों के सीधा प्रयोग अथवा अनुभव में 
आता है । यह ग्रर्थतत्त्व का वही रूप है, जो प्राणी के चारों ओर विश्व के रूप 
में फला हुग्रा है! प्राणी के जीवन में विश्व का सीधा उपयोग पृथिवी, जल, 
तेज, वायु, आकाश इन पाँच भूतों के रूप में होता. है । इन्हींका विशद विवरण 
वैशेपिक प्रस्तुत करता है । न्याय की सोलह विधाश्रों के साथ इनका कोई विरोध, 
श्रसामञ्जस्य या प्रातिकूल्य नहीं है; क्योंकि न्याय के प्रमेयक्षेत्र को ही यह दर्शन 
पूरा करता है.। इसी भावना के ग्रनुस्तार सूत्रों के व्याख्याकार वात्स्यायन मुनि 
ने एकाधिक वार भाष्य [२॥ १। ३४॥ ४। १। २८; ३८] में-जंहाँ समस्त 
पदार्थ के निदशनि का अवसर आया है, वहाँ-वैशेषिक प्रतिपादित द्रव्यादि छह भाव- 
पदार्थों का उल्लेख किया है; न्याय की सोलह विधा्रों का नहीं । 

. कलेवर--प्रस्तुत सोलह विधाश्रों का-उद्देश, लक्षण, परीक्षा इन तीन भागों 
द्वारा न्याय में विस्तृतं विवरण दियागया है; जो पाँच ग्रध्याय-प्रत्येक अ्रध्याय मैं 
दो श्राह्विक होने से-दस श्रा्लिक तथा लगभग पाँच सौ. तीस (५३०) सूत्रों में ' 
पूरा हुआ है । इतना शास्त्र का कलेवर है । प्रथम अध्याय में उद्देश तथा लक्षण 
और अगले अध्यायों में पूर्व कथन. की परीक्षा कीगई है। 

झास्त्र की रचना के समय सूत्रों की टीक संख्या कितनी रही होगी, यह 
निश्चितरूप से कहना कठिन है । श्रेध्ययन-अध्यापन - काल में कुछ परिवर्तन 
होतारहा ही, यह सम्भव है। वाचस्पति मिश्र के काल [विक्रम की नवम 
शताब्दी] तक सूत्रों की संख्या तथा पाठ श्रादि में इतना सन्देहजनक परिवर्तन 
होगया था कि वाचस्पति मिश्र को सूत्रों की परीक्षा द्वारा पाठ श्रादि का निर्धारण 
कर,संशोधित सूत्रपाठ के लिए “न्थायसूचीनिवन्ध' नामक रचना करनी पड़ी । 

मूलग्रन्थो के भाष्यकारों का यह क्रम रहा है कि अनेक प्रसंगों में किसी 
विपय के अधिक विवेचन के लिए पूर्वपक्ष-उत्तरपक्ष के रूप में अपना संक्षिप्त 
संस्कृत-संदर्भ रच कर उसीकी व्याख्या भाप्य में करदेते हैं । ऐसे सन्दर्भो को 
व्यवहार में 'भाष्यवानिक' कहाजाता है । पतञ्जलि के व्याकरण-महाभाष्य में 
यह क्रम वहुत स्पष्टरूप से देखाजाता है। इन गौतमीय न्यायसूत्रों के भाष्यकार 
वात्स्यायन मुनि मे भी अपनी रचना में उस क्रम को आश्रय दिया है । कालान्तर 
में ऐसे भाप्यसन्दर्भो में स कुछ सूत्ररूप में समभालियेगए हों, यह सम्भव है । 

उस काल में मुद्रगकला न होने से ग्रन्थों का प्रतिलिपि कियाजाना एक व्यव- 
साय था । प्रतिलिपिक्रार व्यवसायी श्राज के ग्क्षरयोजकों (Compositcrs) 
के समान साधारेण पढ़ेलिखे होते थे । पर लिपि में उनका श्रक्षर-विन्यास बहुत 

सुन्दर,स्वच्छ व आकर्षक होता था । प्रतिलिपि करते समय किन्ही भ्रमपूर्ण 
कारणों से यह सम्भावना बनी रहती थी कि कहीं कोई भाष्यवात्तिक सूत्ररूप में 
लिपिकृत होजाय । ग्रनन्तर उस पुस्तक से अन्य प्रतिलिपि करने पर ऐसे सन्दर्भ 
की सूत्रता दृढ़ होजाती रही है । पूरे ग्रन्थ में से ऐसे सन्दर्भो का छाँट लेना कठिन 
होता है, क्योंकि सूत्रता की जो कसौटी आचार्यों ने बताई है, ऐसे सन्दर्भ उस 
कसौटी" पर खरे उतर जाते हैं । 

उदाहरण के लिए [२ । १ । २२] सूत्र विचारणीय है । प्रत्मक्ष-्लक्षण 
की परीक्षा का यह प्रसंग है। पहले इक्कीसवें सूत्र से आपत्ति उठाई गई कि 
प्रत्यक्ष के लक्षण में केवल इन्द्रिय-अर्थ के सन्निकर्प का उल्लेख कियागया; ग्रात्म- 
मनःसन्निकर्ष का नहीं कियागया, जबकि कोई ' भी ज्ञान आत्म-मनःसन्निकर्ष के 
विना होना सम्भव नहीं । यही आपत्ति अगले वाईसवें सूत्र से दिग्‌, देश, काल, 
आकाश को लक्ष्यकर उठाईगई है । कोई भी ज्ञान दिशा आदि के अस्तित्व में ह्र 
होपाता है, इसलिए प्रत्यक्ष के लक्षण में दिशा आदि का भी प्रत्यक्षज्ञान के 
कारणरूप से उल्लेख होना चाहिए । 

सूत्रकार ने प्रत्यक्षलक्षण की परीक्षा के प्रसंग में आमे विस्तार के साथ 
इक्कीसवें सूत्र की आपत्ति का तो समाधान किया है, परन्तु बाईसवें सूत्र द्वारा 
उठाई गई आपत्ति का समस्त प्रसंग में संकेतमात्र भी नहीं किया । शास्त्रभर में 
कहीं श्रन्यत्र ऐसा स्थल दिखाई नहीं दिया, जहाँ सूत्रकार ने स्वयं कोई आपत्ति 
उठाई हो, और उसका समाधान न कियागया हो। इससे सिद्ध होता हे, वाईसवाँ 
सूत्र वस्तुतः सूत्रकार की रचना नहीं है । भाष्यकार ने एक संक्षिप्त सन्दर्भ द्वारा 


१: इसप्रकार की भ्रान्ति के कारणों सें मुख्य कारण सूत्र एवं भाष्यसन्दर्भ की 
समानरूप से व्याख्या करना कहाजासकता है। इसीकारण की छाया में अन्य 
कारणों ही कल्पना कीजासकती है। १. सूत्रों के समान मोटे श्क्षरों या 
भिन्न स्याही में लिखाजाना । २. सूत्र को संख्या के समान ऐसे सन्दर्भ के 
साथ क्रमिक संख्या लगा देना, श्रादि । 


२. अल्पाक्षरससन्दिग्धं सारवहिश्वतोसुखम्‌ । 
श्रस्तोभमनवद्यञ्च सूत्रं सूत्रविदो विदुः ।। [ पराशरोपपुराण, अ० १८] 
लघूनि सूचितार्थानि स्वत्पाक्षर-पदानि च। ` 
सर्वतः सारभूतानि सूत्राण्याहुर्मनीषिणः ॥ 
[तुलना करें, न्यायकन्दली-भूमिका, पृ० ११, विन्ध्ये० कृत, 
लाजरस-वारःणसी संस्करण; तथा भामती, १। १। १॥ 
आनन्दगिरि रीका] 


भाष्यकार का निवेदन 5 


वह आपत्ति उठाई, और आगे भाष्यकार ने ही उसका समाधान करदिया है । 
इससे: निश्चित होता. है, यह सन्दर्भ सूत्र न होकर भाष्यवात्तिक है । 
इसप्रकार कितने सन्दर्भ सूत्ररूप से शास्त्र में प्रक्षिप्त होचुके हों, यह 
निश्चितेरूप में नहीं कहाजासकता । -केवल इतना प्रकट करना अभिप्रेत है कि 
सूत्रात्मक इस त्यायशास्त्र का मूलभूत विशुद्ध कलेवर कितना रहा होगा; इसकी 
गम्भी रतापूर्वक परीक्षा करना श्रपेक्षित है। ँ 
- विशिष्ट प्रकरण-उदिष्ट एवं लक्षित पदार्थों की परीक्षा के अवसर पर कति- 
पथ ऐसे प्रसंग शास्त्र में ग्रागए हैं, जिनका उद्देश सूत्र में कथन नहीं है; पर शास्त्रीय 
सिद्धान्त के रूप में उनका अत्यन्त महत्त्व है। उनमें एक मुख्य प्रसंग 'अवयवी- 
सद्भाव' का है । सूत्रकार ने इस विषय का विवेचन सात [२ । १। ३०-३६] 
सूत्रों द्वारा किया है। यह प्रसंग प्रत्यक्षलक्षण की परीक्षा के अन्तर्गत उठाया- 
गया कि प्रत्यक्ष प्रमाण से जो वस्तु देखीजाती है, उसका वास्तविक अस्तित्व. 
क्या है ? उसका स्वरूप क्या है ? क्या वह अपने रूप में एक स्वतन्त्र इकाई है, 
अथवा किन्हीं मूज़तत्त्वों का समुदायमात्र है ? यह शास्त्र, दीखनेवाली वस्तु को 
स्वतन्त्र इकाई के रूप में स्वीकार करता हे । न्याय के इस सिद्धान्त का प्रबल 
विरोधी बौद्धदशैन है ।. | 
यहाँ अबयवी की सत्ता को सिद्ध करना अपेक्षित नहीं है; केवल यह 
परखना श्रभीष्ट है, कि प्रस्तुत प्रसंग में सूत्र प्रथवा वात्स्यायनभाष्य द्वारा किए- 
गए इस श्रवयवी के 'विवेचन में बौद्धदरर्शन की छाया के कोई संकेत उपलब्ध हैं, या 
नही ? गम्भीरता से सूत्र-भाष्य के इस समस्त प्रसंग का विचार करने पर प्रतीत 
होता है, बौद्धदर्शन की छाया इस प्रसंग में नहीं है। देखना यह है कि क्या यह 
विवेचन किसी विशिष्ट बौद्ध दार्शनिक ग्रन्थ में -निरूपित -अवयवि-निरास की 
युक्तियों पर आधारित है? अथवा किसी विशिष्ट बौद्ध दार्शनिक के विचारों को 
लक्ष्य कर लिखागया है ? इस समस्त प्रसंग में कोई ऐसा संकेत या पारिभाषिक 
पद प्रयुक्त हुआ दिखाई नहीं देता, जिससे यह अनुमान कियाजासके कि प्रमुक 
बौद्धग्रन्थ या दार्शनिक व्यक्ति के विचारों को इस विवेचन का आधार बनाया- 
गया है । 
इससे ज्ञात होता है, मह विवेचन साधारणरूप से इस तथ्य को दृष्टिगत 
करते हुए कियागया है कि वस्तुभूत, घट, पट आदि इकाइयाँ इन्द्रिय द्वारा 
१. वाचस्पति. मिश्र ने 'न्यायसूचीनिबन्ध' में इसको सूत्र माना है । पर सूत्रकार 
ने इस आपत्ति का सुत्रद्वारा निराकरण नहीं किया, यह इसके सुत्र न होने 
में एक पुष्ट प्रमाण है। मिश्र ने अन्यत्र भी भाष्यचातिक का सूत्ररूप से 
उल्लेख किया है । 

उपलब्ध होती हैं, वह तत्त्व की कौन-सी अ्रवस्था सम्भव होसकती है? इस 
विवेचन का सार इतना ही है कि मूलभूत तत्त्व अपनी उसी अवस्था में इन्द्रिय- 
गोचर नहीं होसकता; वह श्रवस्थान्तर को प्राप्त होकर ही इन्द्रिय का विषय बनता 
हे, वही अवस्थान्तर स्वतन्त्र इकाई के रूप में अवयवी है । 
ऐसा ही प्रसंग चतुर्थ अध्याय के द्वितीय श्राह्विक में पेतीस सूत्रों 
[३-३७] द्वारा लम्बे प्रकरण में प्रस्तुत कियागया है । वहाँ पर भी किन्ही 
वौड़ग्रन्थनिूपित विशिष्ट तर्को व युक्तियों को विवेचन का लक्ष्य बनांयागया 
हो, ऐसा नहीं है, प्रत्युत दृष्टिगोचर होनेवाले वस्तुतत्त्व को लक्ष्य करके ही वह 
विवेचन प्रस्तुत कियागया प्रतीत होता है। तात्पयँ है, किसी विशिष्ट वाद को 
लक्ष्य न कर केवल साधारण सिद्धान्त के स्पष्टीकरण की भावना से ही इसप्रकार 
के विवेचन हैं। 
प्रावादुक दृष्टियाँ--न्यायदर्शन में एक और प्रसंग चौथे अध्याय के प्रथम 
आह्लिक [सूत्र १४-४६ तक] में है। प्रेत्यभाव की परीक्षा में 'भाव' अर्थात्‌ 
वस्तु की उत्पत्ति बताने के प्रसंग से कतिपय वादियों के विचारों का सूत्रकार ने 
विवेचन किया है, जो वस्तु की उत्पत्ति आदि के विषय में है। वे आठ वाद 
इसप्रकार हैं--- 


१. ग्रभावकारणवाद, [सूत्र १४-१5 तक] 
२. ईश्वरकारणवाद #% १९5२९» 
३. अनिमित्तवाद ४ २२-२४ 
४. सर्वानित्यत्ववाद » २५-२८ ,, 
५. सर्वनित्यत्ववाद „ २६-३३ ,, 
६. सर्वपृथवत्ववाद PE 
७. सर्वाभाव-(झ्ून्य)-वाद ,, ३७-४० ,, 
८. संख्येकान्तवाद ४१-४६ ,, 


इन वादों के विपय में ऊहापोहपूर्वेक विस्तृत विवेचन यहाँ प्रस्तुत करना 
अवसरप्राप्त नहीं है । वह दर्शन का इतिहास लिखते समय कियाजासकेगा । ऐसे 
प्रसंग ग्रन्थकार - सम्बन्धी ऐतिहासिक तथ्यों को उजागर करने में उपयुक्त प्रकाश 
डालसकते हैं । 

सूत्रकार गौतम, उसका काल---न्यायसूत्रो के रचयिता का “गौतम” यह 
गोत्रनाम है । इनका सांस्कारिक नाम मेधातिथि था । कभी भ्रतिप्राचीन काल में 
सरस्वती नदी के स्रोत भौगोलिक कारणों से अवरुद्ध होजाने पर सारस्वत प्रदेश 
का राजा विदेध माथव जीवननिर्वाह के साधनों में बाधा होजाने के कारण अपने" 
पुरोहित गोतम राहूमण की सलाह के अनुसार सारस्वत प्रदेश को छोड़कर पूवं 
दिशा की ओर चलकर 'सदानीरा' नामक नदी के पश्चिम तट पर पहुँचा ! 

वत्तंमान अम्बाला जिला और उसके आस-पास का पर्चिम-दक्षिण को ओर का 
विस्तृत भू-भाग उस काल में सारस्वत प्रदेश था । जब ये लोग बसने के विचार से 
किसी भू-भाग की . खोजमें पूर्व की ओर चलकर कोशल देशों को पार करते हुए 
सदानीरा के बाएँ तट पर पहुँचे, तो राजा विदेघ माथव ने अपने पुरोहित व 
मन्त्री गोतम राहूगण से कहा, हम लोग सारस्वत प्रदेश से पच्छिम की ओर 
इसलिए नहीं गए कि वे देश दूर तंक वसे हुए हैं, उघर बसने के लिए मानव- 
रहित भूभाग का मिलना सम्भव न था। उत्तर की ओर पर्वतीय ऊबड़-खाबड़, 
ऊँचे-नीचे प्रदेश हें ॥ नीचे का दक्षिणी भाग सरस्वती के स्रोत रुद्ध होजाने से 
ऊजड़ होगया है, तब आपकी सलाह के अनुसार निवासयोग्य भूमि मिलजाने की 
आशा से पूर्व दिशा की ओर चले आए । अब सदानीरा (वत्तंमान गण्डक) नदी 
सामने आगई । सुनाजाता है, आजतक मानव ने इसे पार नहीं किया; और 
इसके पूर्व की श्रोर का भूभाग दलदली (स्रावितर) प्रदेश है, अब क्या किया- 
जाए? 
गोतम राहुगण ने उत्तर दिया, राजन्‌ ! यदि आज तक इस नदी को किसी 
मानव ने पार नहीं किया, तो हम करेंगे । आपने जो नदी के पूवं की ओर के 
भुभाग को दलदली प्रदेश बताया, वह बहुत पुराने समय की बात है । अब वह 
मानवमिवास के अयोग्य (अक्षेत्रतर) नहीं है। यह सुन राजा विदेध माथव ने 
अपने साथी प्रजाजनों, पारिवारिक वर्गे व मन्त्री-पुरोहित आदि के साथ सदानीरा 
नदी को पारकर हिमालय-पवतश्रेणियों की तराई में अपने नाम से 'विदेघ' 
नामक प्रदेश बसाया, जो कालान्तर में उच्चारण-भेद से 'विदेह' कहाजाने 
लगा । शतपथ ब्राह्मण के रचनाकाल तक इसका चाम 'विदेह' होचुका था । 
उस विदेह राजवंश के कुलकमागत पुरोहित व कुलगुरु गोतम राहूयण के 
वंशधर होतेरहे । इसी कारण ये 'गौतम' गोत्र नाम से सदा प्रसिद्ध रहे । भारत 
में सदा से यह परम्परा रही है कि व्यवहार में व्यक्ति का सांस्कारिक नाम न 
लेकर गोत्रनाम, बंशनाम अथवा किसी उपनाम से व्यवहार होतारहता है । 
गौतम गोत्र के न मालूम कितने व्यक्ति होगए होंगे, जिनके सांस्कारिक नामों 
का हमें नितान्त भी पता नहीं है । न्यायशास्त्र के रचयिता गौतम का सांस्कारिक 
नाम साहित्य के एक कोने में सुरक्षित रहंगया है। भास कवि ने प्रतिमा 
नाटक (अंक ५) में इसका उल्लेख किया है । विदेह राजवंश के पुरोहितों व 


१. यह प्रसंग शतपथ ब्राह्मण [१। ४। १। १०-१७] के एक सांकेतिक 
निर्देश के आधार पर लिखागया है । इसका उल्लेख अब से लगभग पचास 
वर्ष पुर्व अपनी रचना 'सांख्यदर्शन का इतिहास' [पृ० ५६-६१] में कुछ 
विस्तार के साथ किया है । 

गुरुओं के उस प्रसिद्ध, प्रतिष्ठित एवं भ्रनूचान कुल में मेघातिथि का जन्म 
हुआ । 

इसके काल का पता लगाना कठिन है, पर भास ने जिस प्रसंग में और 
जिस रीति पर इसका उल्लेख किया है, उससे काल का कुछ अनुमान कियाजा- 
सकता है । विन्ध्यवन के जनस्थान में रहते राम के निवास पर परित्राजक वेष में 
रावण आता है। वह अपने श्रधीत विभिन्नविषयक शास्त्रों के नाम गिनाता 
है। उस गणनाक्रम में मेघातिथिरचित न्यायशास्त्र का उल्लेख है । सांगोपांग 
वेदाध्ययन की बात कहकर मानवीय धर्मशास्त्र, माहेश्वर योगशास्त्र, बाहँस्पत्य 
अर्थशास्त्र तथा मेधातिथि के न्यायशास्त्र का नाम लिया है । प्रतीत होता हैं, 
भास कै काल तक परम्परा प्रादि किन्हीं आधारों पर यह जानकारी रही, कि 
गौतमगोत्रीय न्यायश्चास्त्र के रचयिता का सांस्कारिक नाम मेधातिथि है। इस 
गौतम गोत्र में एक और व्यक्ति के सांस्कारिक नाम शतानन्द का पता लगता है, 
जिनकी माता अहल्या के-भगवान्‌ राम द्वारा-उद्धार की कथा कहीजाती है । 

नाटकीय मञ्च के प्रवीण विशेषज्ञ भास के द्वारा ऐसी बात लिखीजाने की 
आशंका नहीं कीजासकती, जिसमें कालिक श्रसामञ्जस्य की सम्भावना हो । 
इससे यह अनुमान कियाजासकता है कि राम-रावण का इतिहास में जो समय 
हो, उससे पूर्व गौतम-गोत्रीय मेघातिथि ने न्यायशास्त्र की रचना की । इसका 
ऊहापोहपूर्वक विस्तृत विवेचन शास्त्र का इतिहास लिखेजाने के अवसर पर किया- 
जासकता है । 

न्याय का प्रस्तुत भाष्य---अपने जीवन का कार्यकाल प्रारम्भ होने के 
साथ लगभग साठ-पेसठ वर्ष पूर्व भारतीय दर्शनों पर कुछ अभिनव लेखन की 
भावना जागृत हुई थी । इसका विशेष कारण था, उन प्रसंगों व विचारों की 
जानकारी, जो विदेशी विद्वानों ने भारतीय बाङ्मय के विषय में अभिव्यक्त 
किए; परन्तु उन निर्णयों में भारतीय परम्पराग्रों व इतिहास आदि के साथ 
सामञ्जस्य की अवहेलना करदीगई थी, जबकि उनकी पृष्ठभूमि दृढ़, समुचित 
एवं न्याय्य ग्राधारों पर प्रतिष्ठापित रही है । इसके फलस्वरूप सन्‌ १६१६ नि 
के मार्च में कलकत्ता विश्वविद्यालय की सांख्य-योगतीर्थ परीक्षा देने के अनन्तर 
सांख्यविषयक इतिवृत्त के श्रध्ययन में प्रवृत्त हुआ । प्रनेक पारदर्शी विद्वानों के 
साथ इस विषय की चर्चा व परामर्श चलता रहा । अन्तराल में अनेक विघ्न- 
बाधाओं के कारण वर्षों के लिए यह कार्यक्रम विच्छिन्न रहा । अवसर पाकर 
पुनः प्रारम्भ हुआ । इसप्रकार के व्यवधान जीवन-निर्वाह के साधनों में उलट- 
फेर के कारण होते रहे । लगभग चौबीस-पच्चीस वर्ष का समय लगाकर पहला 
ग्रन्थ 'सांख्य दर्शन का इतिहास लिखाजासका। 

उन दिनों लाहौर में निवास था । वहीं यह्‌ कार्य पूरा हुआ । ये वही दिन 

थे, जब देश-विभाजन के लिए राजनीतिक क्षेत्र में महान्‌ संघर्ष जारी था । 
भारतीय वाङ्मय के गम्भीर विद्वान्‌ होने के साथ अरबी, फ़ारसी तथा योरोपीय 
ग्रनेक भाषाओं के जानकार श्री स्वामी वेदानन्दतीर्थ ने कुछ वर्ष पूर्व लाहौर 
गुरुदत्त भवन में 'विरजानन्द वैदिक संस्थान! नाम से एक अकादमिक झोध- 
संस्था की स्थापना की थी । उन दिनों उसी संस्था के साथ सम्बद्ध होकर मेरे 
द्वारा यह सांख्यविषयक लेखन-कार्य चलरहा था । देशविभाजन के कारण सन्‌ 
१९४७ ई० में लाहौर बलात्‌ छोड़ना पड़ा । संस्थान का लगभग डेढ लाख से 
भी अधिक मूल्य का विशाल पुस्तकालय वहीं रहगया । किसी प्रकार 'सांख्यदर्शन 
का इतिहास' की पाण्डुलिपि साथ लाईजासकी । लगभग दो वर्ष के अनन्तर 
अवसर पाकर संस्थान का कार्य हरद्वार के समीप ज्वालापुर में प्रारम्भ किया- 
गया, पर वहाँ भी बाधाओं ने पीछा न छोड़ा। स्वामी वेदानन्दतीर्थ रोग के 
कारण ज्वालापुर-निवास छोड़कर दिल्ली आगए । कुछ समय तक हुर्द्वार के 
शिक्षाकेन्द्रो में निर्वाहार्थ कार्य करते हुए मुझे बीकानेर शार्दूल संस्कृत विद्यापीठ 
में प्रधानाचायं-पद पर सेवा करने का अवसर मिलगया । इस कार्य में बीकानेर 
के गीतानिष्ठ श्रेष्ठी श्री रामगोपाल मोहता का विशेष सहयोग था । मेरा उनका 
परिचय गीता के माध्यम से लगभग बीस वर्ष पहले से चलरहा था। 

लगभग चार बर्ष विद्यापीठ की सेवा में रहा। इसप्रकार सात-आठ वर्ष 
तक संस्थान का कार्य विच्छिन्न रहा । ज्वालापुर रहते 'सांख्यदर्शन का इतिहास 
प्रकाशित होगया था । जब बीकानेर से सेवानिवृत्त होने को था, उन्हीं दिनों 
दिल्ली में रहते श्री स्वामी वेदानन्दतीर्थ का अ्रकस्मात्‌ हुदयगति- अवरोध से 
देहावसान होगया । इस दुर्घटना की सूचना मुझे समाचार पत्रों द्वारा बीकानेर 
रहते प्राप्त हुई । संस्थान का कायं आगे चलने की रही-सही आशा भी इस घटना 
से निचली तह तक धूमिल होगई । तब मैंने संस्थान के मन्त्री श्री पं० सत्यांतन्द 
शास्त्री . &. को सहानुभूतिपत्र बीकानेर से लिखा । शास्त्री जी उन दिनों 
दिल्ली राज्यसभा कार्यालय में कार्यरत थे । 

इधर परोक्ष दैवी शक्तियाँ जाने-अनजाने कुछ प्रेरणा प्रदान कररही थीं । 
अभी मैं बीकानेर ही था, थोड़ा समय बीतने पर पं० सत्यानन्द शास्त्री का पत्र 
मिला, आप बीकानेर से सेवानिवृत्त होकर संस्थान के कार्य को इधर आकर 
सम्भाल लें । सन्‌ १९५८ ई० के जुलाई मास में बीकानेर छुटा । तीन-चार महीने 
मुझे अपने भावी जीवन के कार्यक्रम का निश्चय करने में लग गए। अन्त में 
दिल्ली आकर पं० सत्यानन्द शास्त्री से मिलने पर ज्ञात हुआ कि. संस्थान की 
अध्यक्षता व संचालत का कार्यभार श्री स्वामी विज्ञानानन्द सरस्वती ने 
सम्भालना स्वीकार करलिया है । उन्होंने गाजियाबाद में 'संन्यास आश्रम' की 
स्थापना की है । 


धरै 


20 भाष्यकार का निवेदन 


श्री स्वामी वेदानन्दतीर्थ ज्वालापुर छोड़ने के अनन्तर दिल्ली निवास के 
समय दिल्ली से कुछ दुर खेड़ा खुदं ग्राम की भूमि में नहर के बाएँ तट पर एक 
उद्यान में आश्रम बनाकर रहा करते थे । त्यागी, तपस्वी, अध्ययनशील विद्वान्‌ 
थे, वहाँ रहते विभिन्न विषयों की पुस्तकों का पर्याप्त संग्रह होगया था । उन्हीं 
दिनों श्री स्वामी जी ने मर्हाष दयानन्द के अ्रमरग्रन्थ सत्यार्थप्रकाश पर महत्त्वपूर्ण 
टिप्पणियाँ लिखीं, तथा सटिप्पण सत्यार्थप्रकाश के मुद्रण-प्रकाशन का प्रबन्ध 
किया । अभी पूरा छपकर सत्यार्थप्रकाश का कायं सम्पन्न नहीं होपाया था कि 
श्री स्वामी वेदानन्दतीथै जी का निधन होगया । इस कार्य को अपने अथक 
परिश्रम से पं० सत्यानन्द शास्त्री ने पूरा किया । स्वामीजी के जीवनकाल में भी 
इस ग्रन्थ के मुद्रण-प्रकाशन आदि सब कार्यों का प्रबन्ध बडी संलग्नता से शास्त्री 
जी ही करते रहे हैं। 

इस स्थिति में श्री स्वामी विज्ञानानन्द सरस्वती द्वारा संस्थान का कार्य- 
भार पूर्णतया सम्भाल लेने पर खेड़ा खुद से श्री स्वामी वेदानन्दतीर्थ का पुस्तका- 
लय आदि सामान-श्री स्वामी विज्ञानानन्द जी तथा पं० सत्यानन्द शास्त्री के 
सबल प्रयत्न से-उठाकर गाजियाबाद संन्यास आश्रम! में स्थानान्तरित करदिया- 
गया । मेरे इधर आने से कुछ दिन पूर्व यह कार्य सम्पन्न होचुका था । सत्यार्थ- 
प्रकाश का प्रथम संस्करण भी समाप्तप्राय था। दिनाङ्क १८ नवम्बर, मन्‌ 
१९४८ ई० को यहाँ आकर मैंने कार्य आरम्भ किया । उस समय संस्थान की 
प्राथिक दशा अत्यन्त क्षीण थी । इसका समस्त भार श्री स्वामी विज्ञानानन्द जी 
ने अपने ऊपर लेलिया । उन्होंने भ्रकेले ही इस कार्य को जिस ग्रभिनन्दनीय रीति 
पर निभाया, उसका जोड़ बहुत कम मिलेगा । 

लगभग इन श्रठारह वर्षों में जो कार्य सम्पन्न हुआ है, वह संक्षेप में निम्न 
प्रकार है--- 

१. सत्यार्थप्रकाश--के दो संस्करण । दुसरा-दो सहस्र; तीसरा-तीन 
सहस्र । यहाँ कर पहले मैंने द्वितीय संस्करण के कार्य को प्रारम्भ किया । 
प्रकाशित होने पर यह संस्करण जल्दी बिकगया । एक सहस्र के लगभग प्रतियाँ 
तो मथुरा दीक्षा-शताब्दी समारोह? के श्रवसर पर निकल गई । तृतीय संस्करण 
की तैयारी होने तक अन्तराल-काल में दर्शन-सम्बन्धी लेखनकार्य चलता रहा । 
सत्यार्थप्रकाश के तृतीय संस्करण में कुछ विशेष कार्य हुआ । 

क--अकारादि क्रम से' समस्त सत्यार्थप्रकाश की विषयनिर्देशिका तैयार 
कीगई, जिसमें छह सहस्र के लगभग शीर्षक हैं । 

ख--'सम्पादकीय” शीषक के नीचे-जो ग्रन्थ के प्रारम्भ में मुद्रित हुआ-- 
अनेक सन्दिग्ध पाठों के विषय में प्रामाणिक सुझाव दिएगए हैं। 

ग--स्पष्टीकरण' शीर्षक के नीचे कतिपय सत्यार्थप्रकाश के ऐसे पाठों 

के विषय में स्पष्टीकरण दियागया है, जिनको कहाजाता है कि ये अनायास 
समझ में नहीं ग्रातै । इसके ग्रतिरिक्त दर्शन आदि सम्बन्धी जो कार्य हुआ है 
उसका विवरण नाम-संकीत्त नमात्र से निम्न प्रकार है-- 

२. सांख्यसिद्धान्त--कापिल सिद्धान्तो के ऊहापोहपूर्वक विवेचन के रूप 
में मौलिक ग्रन्थ । पु० सं० ५६८ 

३. सांख्यदर्शन-विद्योदयभाष्य--आधुनिक परिप्रेक्ष्य में लिखागया, कापिल 
षड़ध्याथी सूत्रों का भाष्य । पृ० ३६८ 

४. ब्रह्मसूत्र (वेदान्तदशंन) विद्योदयभाष्य--किसी भी सम्प्रदाय की 
छाया से रहित, गुरुपरम्परा-प्राप्त-सूत्र पदों के अनुकूल-व्याख्या । पृ» ८२ 

५. वेदान्तदशंत का इतिहांस--सामयिक परिप्रेक्ष्य में ग्रनेक मौलिक 
तत्त्वों के उपपादन के साथ, ब्रह्मसूत्रं के रचयिता बादरायण तथा भाष्यकार 
शंकराचार्य के विषय में प्रचारित अनेक श्रांन्तियों के प्रमाणयुक्त निराकरण से 
पूर्णं मौलिक रचना । पू० ५१२ 

६. वेशेषिकदर्शन विद्योदयभाष्य--यह कणाद सूत्रों का भाष्य मध्य- 
कालिक व्याख्याश्रों की छाया से आंशिक रूप में रहित है, तथा भारतीय दर्शन 
में विवेचित तत्त्वों का श्राधुनिक विज्ञान की कसौटी पर कसने का यथासम्भव 
प्रयास इसमें कियागया हे । 

इन प्रकाशनों के अतिरिक्त इस बीच संस्थान ने छोटे-बड़े लगभग चौबीस 

ग्रन्थों का प्रकाशन किया है, जिनमें चार ग्रन्थों-आर्याभिविनय (हिन्दी), 

आर्याभिविनय (इंग्लिश), वैदिक सन्ध्या (इंगलिश), क्या प्राचीन आर्य लोग 
मांसाहारी थे ” के सम्पादक, लेखक श्री पं० सत्यानन्द शास्त्री, ग. 4. हैं । 
शेष ग्रन्थों के लेखक संस्थान के संस्थापक दिवंगत श्री स्वामी वेदानन्दतीर्थ हुँ । 
इनका सम्पादन पं० सत्यानन्द शास्त्री तथा मेरे द्वारा हुआ है । 

दार्शनिक ग्रन्थों के लेखन व प्रकाशन की मेरी भावना युवावस्था के प्रारम्भ 
में जो जागृत हुई थी, अनेक व विविध प्रकार की कठिन-कठिमतर बाधाग्रों को 
लाँघती हुई, पूर्वोक्त उन अभिनन्दनीय आत्माओं के सब प्रकार के गहरे सहयोग 
के द्वारा, यहाँ तक पहुँच गई है । । 

आभार-प्रकाशन--प्रस्तुत ग्रन्थ न्यायदर्शन के प्रकाशन में आथिक सहयोग 
के अतिरिक्त प्रेरणा व उत्साहप्रदान के रूप में-करनाल-निवासी अनुपम वदान्य, 
ऋषिभकक्‍त, भारतीय वैदिक संस्कृति में निष्ठा रखनेवाले, सौजन्यमृत्ति श्री प्रताप- 
सिह चौधरी का-हृदयग्राही सहयोग प्राप्त हुआ हे । संस्थान गहरी आत्मीय 
भावनाओं के साथ उनके सहयोग का आदर करता है । 

लगभग दो महीने से ब्र० धर्मवीर, व्याकरणाचार्य मेरे पास दशैनशास्त्र 
अध्ययन के लिए आये हुए हैं। उन्होंने अपेक्षित प्रूफ -संशोधन, सूत्रसूची आदि 

का संकलन तथा प्रैस - सम्बन्धी कार्यों के विषय में पूर्ण सहयोग प्रदान किया है। 
अन्तरात्मा उनके कार्य से सन्तुष्ट है। अपनी समस्त आन्तरिक भावनाओं से 
उनके कल्याण की कामना करता हूँ। 

अजय प्रिष्टसँ, नवीन शाहदरा, के मालिक श्री अमरनाथ एवं श्री सॉवलदास 
जी का आभार हृदय से स्वीकार करता हूँ । उन्होंने निर्धारित समय पर ग्रन्थ 
का मुद्रण सम्पन्न कर इस कार्य में प्रशंसनीय सहयोग प्रदान किया है। साथ 
ही प्रेस के समस्त कर्मचारियों के लिए साधुवाद प्रकट करता हुआ इस विभाग 
के निरीक्षक कार्यकर्ता पं० रामसेवक मिश्र का आभार अभिव्यक्त करता भूल 
नहीं सकता । प्रूफ में प्रदशित संशोधनों के सावधानतापूर्वक ठीक करने तथा कार्य 
को समय पर पूरा करने में उन्होंने अपनी श्रोर से कोई न्यूनता नहीं होने दी । 

संस्थान का भावी कार्य तथा साधन--जँसा प्रकट कियाजाचुका है,सभी 
दर्शनों के भाष्य तथा श्रपेक्षित इतिहास आदि के लेखन का संकल्प लेंकर इस 
कण्टकाकीणे पथ पर चलना प्रारम्भ किया था । पर्याप्त मार्ग ते होचुका हे । 
जीवन का पथ भी उसीके साथ धीरे-धीरे पूरा होने को जारहा है । पर मुझे 
इसकी कोई जल्दी नहीं, इसका लेखा-जोखा प्रभु के हाथ है; जब तक चाहे, 
कार्य कराएगा । पर आथिक स्रोत की प्रगति में शिथिलता आरही है। 

संस्थात के अध्यक्ष श्री स्वामी विज्ञानानन्द जी की आयु पिच्यानवें वर्ष के 
लगभग होचुकी है, स्वास्थ्य सवेथा साथ छोड़ता जारहा है। स्मरणशक्ति धीरे- 
धीरे जवाब देती जारही है । जो अर्थस्नोत उनके कर्मठ जीवन, प्रभाव व परिश्रम 
से अविरत प्रवाहित रहा है, उसमें चिन्तनीय बाधा उपस्थित होगई है। भावना 
यही है, प्रभु इस कार्य को चालू रक्खेगा, और स्रोतस्विनी शक्ति सामने आएगी । 
लगन से कार्य करते रहना अपना कर्तव्य है । 

प्रकाइयमान ग्रस्थ--योगदर्शन का विद्योदयभाष्य लिखा हुम्रा तैयार है । 
सम्भव है, आगामी शीतऋतु तक उसके प्रकाशन का प्रबन्ध होजाय । उसके 
अतिरिक्त कतिपय ग्रन्थ इसप्रकार हूँ 

१. प्राचीन सांख्य सन्दर्भ 

२. वेशेषिकदर्शन तथा न्यायदर्शन का इतिहास 

३. ऋग्वेद के ऋषि 

४. मीमांसादर्शन-भाष्य आदि । 

हेत्वाभास के भेद €२ । आश्रयासिद्ध €२। स्वरूपासिद्ध ९२ । व्याप्यत्वासिद्ध 
६३ । 'कालातीत' हेत्वाभास का लक्षण ६४। छल का लक्षण ९५। छल के 
भेद ६६ । “वाकूछल' का लक्षण ६६ । सामान्यच्छल का लक्षण ६८ । 'उपचार- 
च्छल' का लक्षण ६६ । छललक्षण परीक्षा १०१। जातिका लक्षण १०२। 
निग्रहस्थान का लक्षण १०४ । 


दितीयाध्यायस्याद्यमांह्विकम्‌ 


'संशय'- लक्षण. परीक्षा १०७। संशय-लक्षण में दोषोद्‌भावन १०७ । 
विप्रतिपत्ति संशयहेलु नहीं १०६ । ग्रव्यवस्था व्यवस्था है १०६ । ग्रत्यन्त-संशय 

दोषोद्भावन ११० । संशयलक्षण-दोष समाधान ११० । प्रमाण-परीक्षा ११४ ॥ 
प्रमाण का पूवंभाव ११५ । प्रमाण का परभाव ११५ । प्रमाण का सहभाव 
११६ । प्रत्यक्ष आदि के ग्रप्रामाण्य का समाधान ११७ । प्रमाण-प्रमेय पदों का 
प्रवृत्तिनिमित्त ११८ । अप्रामाण्य के 'त्रेकाल्यासिद्धेः' हेतु का उसके प्रतिषध में 
प्रयोग ११६ । प्रमाणो के ग्रभाव में प्रतिषेध की अ्रनुपपत्ति ११९ । प्रतिषेध के 
प्रामाण्य में प्रत्यक्षादि का अप्रामाण्य असंगत १२१ प्रत्यक्षादि-प्रामाण्य जिकाल- 
सिद्ध १२१ | प्रमाण-प्रमेय व्यवहार प्रवृत्ति-निमित्त के अनुसार १२२ । प्रमाण- 
प्रमेयभाव तुला-प्रामाण्य के समान १२३ । कारक पदों का प्रयोग प्रवृत्ति-निमित्त 
के अधीन १२४ । प्रमाण-ज्ञान क्या प्रमाणान्तरापेक्षित है १२५ । प्रमाण-ज्ञान में 
प्रमाणान्तर अनपेक्षित १२६ । प्रत्यक्ष का ज्ञान प्रत्यक्ष से कैसे १२८ । 'प्रमाता- 
प्रमेय' तथा प्रमाण- प्रमेय का एक होना १२८ । प्रदीपप्रकाश' दृष्टान्त का 
विवरण १२९ । प्रत्यक्ष-लक्षण - परीक्षा १३० । प्रत्यक्ष-लक्षण अपूर्णं १३१ । 
प्रत्यक्ष-लक्षण संगत १३२ । प्रत्यक्ष-लक्षण में इन्द्रियार्थसन्तिकषे का उल्लेख 
क्यों ? १३२ । प्रत्यक्ष-ज्ञान में इन्द्रियार्थसन्निकर्ष की प्रधानता १३३ । प्रत्यक्ष- 
ज्ञान का निर्देश इन्द्रियाधीन १३५ । प्रत्यक्ष-लक्षण में मनइन्द्रियसन्निकर्ष का 
निर्देश आवश्यक १३५ । इन्द्रियमन:सन्तिकर्ष निर्देश प्रत्यक्ष-लक्षण में अनपेक्षित 
१३६ । मनःप्रेरक-श्रदृष्ट १३७ । प्रत्यक्ष अनुमान से अतिरिक्त नहीं १३८ । 
प्रत्यक्ष अनुमान नहीं १३८ । अर्थ या वस्तु 'श्रवयवी' इकाई है १४० । पुरोवर्ती 
श्रवयवों सें समवेत अवयवी पूर्ण नहीं १४० । पुरोवर्ती अवयवों के ग्रहण के साथ 
पूर्ण अवयवी का ग्रहण १४१ । श्रवयवी के अस्तित्व में सन्देह १४२ । वस्तुग्रहूण 
अवयवी” का साधक १४३ । अवयवी के अन्य साधक १४४ । अनेक में एकत्व- 
बुद्धि वस्तुभूत नहीं १४५ । परिमाण १४८। संयोग १४९ । स्पन्द-स्पन्दन 
(क्रिया) १५१। जाति (सामान्य) १५२१ अनुमान का अप्रामाण्य १५३ । 
अनुमान के अप्रामाण्य का कथन निराधार १५४ । वर्तमानकाल का प्रभाव १५५ । 
अनुमान त्रिकाल-विषय नहीं १५५। वतमान के अभाव में अतीत अनागत 
असिद्ध १५६ । अतीत अनागत की सिद्धि परस्परापेक्ष नहीं १५६ । वर्तमान के 
अभाव में सबके सद्भाव का विलोप १५८ । क्रियाबोध्य वर्तमान काल १५८। 
अर्थसद्भावबोध्य एवं क्रियाबोध्य का वैशिष्ट्य १५६ । अर्थसद्भावबोध्य वर्त्तमान 
१६० । आसन्न भूत-भविष्यत्‌ में वत्त॑मान प्रयोग १६० । उपमान-परीक्षा १६०। 
उपमानलक्षण में दोष नहीं १६१ । उपमान, अनुमान है १६२ । अनुमान से 
उपमान का भेद १६२। उपमान का अनुमान से भेद १६३ । शब्दप्रमाण- 
परीक्षा १६३ । शीब्द-प्रमाण, अनुमान है १६४ । ब्दप्रमाण,. अनुमान नहीं 
१६५ । शब्द-अर्थे का प्राप्तिरूप सम्बन्ध प्रत्यक्ष से अग्राह्य १६६ । प्राप्ति-सम्बन्ध 
शब्द अर्थ का ग्रनुमेय नहीं १६७ । शब्द-अर्थै का सम्बन्ध व्यवस्थित १६८ । 

शब्द-प्रथ सम्बन्ध सांकेतिक १६८ । शब्द-अर्थ का सम्बन्ध नियत नहीं १६६। 
वैदिक शब्द का भ्प्रामाण्य १७० । वेद का अप्रामाण्य क्यों १७० । बैदिक वाक्य 
मिथ्या १७० । वैदिक वाक्यो में विरोध १७१ । वेद में पुनरुक्त,दोष १७२ । 
वैदिक वाक्य में मिथ्या दोष नहीं १७२ । वैदिक वाक्य की सत्यता में. लौकिक 
उदाहरण १७३ । वैदिक वाक्य में विरोध नहीं १७३ । पुनरुक्ति-दोष नहीं वैदिक 
वाक्यों में १७५ । अनुवादबाक्य सार्थक १७६ । ब्राह्मण वाक्य विभाग १७६ । 
विधिवाक्य १७६ । अर्थवाद-वाक्य १७७। स्तुति-अ्रर्थवाद १७७। निन्दा 
अ्र्थवाद ११७ । परकृति-अ्र्थवाद १७८ । पुराकल्प-श्र्थवाद १७८ । अनुबाद का 
स्वरूप १७६ । अनुवाद का प्रयोजन १८० । अनुवाद-पुनरुक्ल एकसमान १८१। 
अनुवाद पुनरुक्त भिन्न है १८१। वेदशब्द-प्रामाण्य में अन्य साधन १८२ 
'मन्त्रप्रामाण्य' पद का विवरण १८३ । आप्त पद' का विवरण १८५ । 

प्रमाण -संख्या परीक्षा १८८। प्रमाण आठ होने चाहिएँ १८८ । ऐतिह्य 
१८८ । अर्थापत्ति १८८ । सम्भव १८८। अभाव १८६ । प्रमाण केवल चार 
१८९ । ऐतिह्य आदि का शब्द आदि प्रमाणों में अन्तर्भाव १५९ । अर्थापत्ति 
प्रमाण नहीं १६० । अर्थापत्ति का प्रामाण्य १९१ । अभाव का भ्रप्रामाण्य १६३। 
झभाव-प्रमाण का प्रमेय १६३ । प्रभाव विद्यमान का नहीं १६५। विद्यमान 
का अन्यत्र अभाव संगत १९५ ॥ प्रागभाव की उपपत्ति १६५। शब्द "प्रमाणः 
परीक्षा १९६ । शब्द अनित्य है १९६ । ग्रादिमत्वात्‌ १९६ । ऐन्द्रियकत्वात्‌ 
१९७ । कृतकवदृपचारात्‌ १९८ । शाब्दानित्यत्व हेतु अनैकान्तिक २०० । अनै- 
कान्तिक नहीं, श्रदिमत्व हेतु २०१ । ऐन्द्रियकत्व हेतु अनैकान्तिक नहीं २०२। 
अनैकान्तिक नहीं 'कृतबदूपचार' हेतु २०२। 'शब्द' आकाशगुण अ्रव्याप्यवृत्ति 
२०३ । शब्द के अनित्यत्व में अन्य हेतु २०४। शब्द के आवरण का विवेचन 
२०५ । शब्दनित्यत्व में हेतु २०७ । शब्दनित्यत्व का प्रत्याख्यान २०७ । शब्द- 
नित्यत्व में अन्य हेतु २०८ । शब्दनित्यत्व में 'सम्प्रदान हेतु दूषित २०८॥ 
सम्प्रदान का पोषक अध्यापन २०६ । अध्यापन’ शब्द सम्प्रदान का साधन नहीं 
२०६ । अध्यापन का स्वरूप २१० । ग्रभ्यास हेतु शब्दनित्यत्व में २१०। 
अभ्यास शब्दनित्यत्व का साधक नहीं २१० । शब्दनित्यत्व में हेतु-विनाश- 
कारणानुपलब्धि २१२ । विनाशकारणानुपलब्धि हेतु शब्दनित्यत्व का असाधक 
२१३ । शब्दसन्तान में 'वेग' संस्कार” निमित्त २१५ । ध्वनि का आश्रय आकाश 
२१७ । शब्द के नित्यत्व का निगमन २१८। वर्णात्मक शब्द-विचार २१६ । 
वर्णो में विकार है या श्रादेश ? २१६ । वर्णो में विकार नहीं २२०। वर्णो में 

विकार न होने का अन्य हेतु २२२ । विकारों में न्यूनाधिक भाव २२३ । विकार 
वर्णौ में नहीं २२४ । विकार-धर्म वर्णो में असिद्ध २२५ । विकार पुनः पूर्वरूप 
में नहीं आता २२५॥ विकार का पुनः प्रकृतिभाव २२६। विकार का पुनः 
प्रकृतिभाव भ्रयुवत २२६ । वर्णो में श्रविकार का अन्य हेतु २२७। विकारोपभेत्ति 
नित्यवर्ण में २२८ । विकारोपपत्ति अनित्यवर्ण में २२६ । वर्षो में विकारो- 
पपत्ति निराधार २३० । वर्णो में विकार असिद्ध २३१ । वरणो में प्रकृति-विकार- 
भाव का नियम नहीं २३१ । ग्रतियम, नियम है २३१ । नियम -अनियम परस्पर- 
विरोधी २३२-। वर्णो में व्यवहार्य विकार का स्वरूप २३३ । गुणान्तरापत्ति 
२३३ । उपमर्द २३३ । ह्लास २३३ । वृद्धि २३४ | लेश २३४ । इलेष २३४। 
वर्णो की 'पद' संज्ञा २३४ । पंद के अर्थ का विवेचन २३५। ग्यक्ति' पद का 
अर्थ २३६ । याशब्द २३६ । समूह २३६ । त्याग २३६। परिग्रह २३६ । 
संख्या २३६ । वृद्धि २३७ | अपचय २३७ । वर्ण २३२७ । समास २३७ । अनुबन्ध 
२३७ । पद के अर्थ में जाति का होना श्रावश्यक २३७। व्यक्ति में 'या शब्द' 
आदि व्यवहार गौण २३८ । सहचरण २३८ । स्थान २३६ । तादर्थ्यं २३६ । 
वृत्त २३९ । मान २३६। धारण २३९ । सामीप्य २४० । योग २४० । साधन 
२४० । आधिपत्य २४० । 'ग्राकृति' पद का श्रर्थ रहे २४०। जाति को क्‍यों 
न पदार्थ माना जाय २४१। जाति की अभिव्यक्ति व्यक्ति आकृति के विना 
नहीं २४२-। व्यक्ति - प्राकृति-जाति तीनों पद के अर्थ २४२ । व्यक्ति का लक्षण 
२४२ । ग्राकृति का लक्षण २४३ । जाति का लक्षण २४३। 

प्रमेय परीक्षा २४५ । श्रात्मा, देह आदि से भिन्न है २४५ । इन्द्रियां 
चेतन आत्मा हे २४७ । इन्द्रियाँ चेतन आत्मा नहीं २४७ । देहादि-संघात श्रात्मा 
नहीं २४६ । आत्मा के नित्य होने से शरीरदाह में पातक नहीं २५० । शरीर- 
दाह से पातक का आधार २५० । श्रात्मा देहादि संघात से भिन्न २५१ । चक्षु 
एक है २५२ । चक्षु इन्द्रिय दो है २५३ । काणा, श्रवयव-नाश से २५३ । चक्षु 
दो स्पष्ट देखे जाते हैं २५३ । इन्द्रियान्तरविकार, देहातिरिक्त आत्मा का 
साधक २५५ इन्द्रियान्तरविकार, ग्रात्मां का साधक नहीं २५५ स्मरण 
इन्द्रिय - धर्म नहीं आत्मधमै है २५६ । संस्कार - संक्रमण. आत्मस्थानीय 
२५६ । संस्कार अस्थिर है, श्रात्मस्थानीय नहीं २६० । मन श्रात्मस्थानीय 
२६० । मन, श्रात्मा नहीं २६० । मन-आन्तर साधन आवश्यक २६१। 
आत्मा नित्य है २६२ । जातमात्र बालक हषं श्रादि का कारण २६३ । हर्ष 
आदि बालक के अनिमित्तक २६३ । पद्म आदि में प्रबोध-सम्मीलन 

सन्निमित्तक २६४ । आत्मा के नित्यत्व में अन्य हेतु २६५ । बालक (जातमात्र) 
की चेष्टा चुम्बक के समान २६६ । बालक की चेष्टा चम्बक के समान नहीं 
२६६ । आत्मा के नित्यत्व में हेत्वन्तर २६७ । आत्मा की सराग उत्पत्ति २६८। 
रागादि का कारण संकल्प २६६ । शरीर की परीक्षा २७० । आत्मा का शरीर 
पाथिव २७१। शरीर पाञ्चभौतिक आदि नहीं २७२। शरीर पाथिब में श्रौत 
प्रमाण २७३ । इन्द्रिय-प्रमेय-परीक्षा २७४। इन्द्रिय कारण-विषयक संशय २७४ । 
इन्द्रियाँ अभौतिक २७५ । इन्द्रियाँ भौतिक हैं २७५ । अणु महत्‌ ग्रहण में चक्ष- 
रश्मि निमित्त २७५ । चक्षुरदिम उपलब्ध नहीं २७६ । चक्ष-रश्मि अनुमान से 
ज्ञात २७६। चक्षुरश्मि का प्रत्यक्ष क्यों नहीं २७७। चक्षुरदिम की रचना 
प्रयोजनानुसार २७९ । इन्द्रियाँ भौतिक क्यों हैं ? २८० । चक्षरश्मि उपलब्ध 
क्यों नहीं ? २८१॥ चक्षुररिम की अनुपलब्धि न्याय्य है २८२ । चक्षरश्मि- 
अनुपलब्धि अभिभव से नहीं २८२। विशेष प्राणियों की चक्षरद्मि का रूप 
उद्भूत २८३ । प्रत्यक्ष में इन्द्रियार्थ सन्निकर्ष अ्रसार्वत्रिक २८४ । इन्द्रियों की 
अभौतिकता में हेत्वन्तर २८४ । इन्द्रियाँ श्रप्राप्यकारी नहीं २८५। चक्षु का 
काचादि से अवरोध क्यों नहीं ? २८५ । इन्द्रियों की प्राप्यकारिता सन्दिग्ध 
२०६ । इन्द्रियों की प्राप्यकारिता में सन्देह नहीं २८७ । पदार्थ-स्वभाव में किसी 
का नियोग नहीं २८८ । इन्द्रिय एक या अनेक २८९ । त्वक एक इन्द्रिय केवल 
२६० । त्वक्‌ एक इन्द्रिः-विवेचन २६० | इन्द्रिय एक नहीं २९२। 'त्वक्‌ 
केवल एक इन्द्रिय नहीं २९२ । इन्द्रियाँ केवल पाँच २९३ । अर्थ-पञ्चत्व हेतु 
असाधन २६४ । 'अथंपञ्चत्व' हेतु यथार्थ २९४ । “विषयत्व' सामान्य एकेन्द्रिय 
साधक २६५ । 'विषयत्व' सामान्य इन्द्रियेकत्व का असाधक २६४ । बुद्धिलक्षण 
२६६ । अधिष्ठान २६६। गति २६६ । आकृति २९७। जाति २९७ । घ्राण 
आदि के कारण पृथिवी आदि भूत २९७ । अर्थ-परीक्षा २९८ पृथिवी आदि 
में गन्धादि गुणव्यवस्था संगत नहीं २६६ । गुणब्यवस्था का अन्य सुझाव ३००। 
भूतों में गुणों का विनियोग ३०१। प्राण सब पार्थिव गुणों का ग्राहक क्‍यों 
नहीं ? ३०४ | इन्द्रियां एक गुण-विशेष की ग्राहक क्यों ? ३०५ । इन्द्रियों की 
रचना ३०५ । इन्द्रिय स्वगत गुण के ग्राहक नहीं ३०७ । ग्राह्य- ग्राहक एक नहीं 
३०७ । श्रोत्र स्वगत गुण का ग्राहक ३०८ ! 


तृतीयाध्यायस्य ढ्वितीयमाह्विकम्‌ 


बुद्धि-परीक्षा ३१०। बुद्धि का स्वरूप ३१० । वुद्धि नित्य या अनित्य ३११। 
वृत्ति और वृत्तिमान्‌ में ग्रभेद नहीं ३१६ । ज्ञान युगपत्‌ नहीं होते ३१७ । मन 
विभु नहीं ३१० । ज्ञाता चेतन तत्त्व ३१९ । वृत्ति-वृत्तिमान्‌ का भेद आन्ति- 
मुलक ३१९ । वस्तुमात्र स्थायी न होकर प्रतिक्षण परिवर्तनशील ३२० । 

पदार्थकी स्थिति यथादृष्ट ३२१। वस्तु के स्थायित्व में उपपत्ति ३२२ | 
क्षणिकत्व-कारणानुपलब्धि में उदाहरण ३२३। दध्युत्पत्ति में कारण 
भ्रनुपलब्ध नहीं ३२३ । दृध-दही का विनाशोत्पाद गुणाम्तरपरिणाम ३२४ । 
दूध-दही का विनाशोत्पाद प्रकारण नहीं ३२६ । स्फटिक में विनाशोत्पाद 
नहीं ३२७ । बुद्धि (ज्ञान) किसका गुण है ३२८ । बुद्धि इन्द्रिय -ग्रर्थे का गुण 
नहीं ३२८ । बुद्धि-मन का गुण नहीं ३२९ । वुद्धि आत्मा का गुण हे ३२९ | 
ज्ञान के श्रात्म- गुण होने में दोष ३३१। वुद्धि के भ्रात्मगुण होने में. 
कोई दोष नहीं ३३२ । मन ज्ञान- साधन ३३२ । नित्य आत्मा का गुण ज्ञान 
नित्य हो ३३३। ज्ञान-गुण नित्य नहीं ३३४ ! स्मृति का ग्रयौगपद्य ३३५ | 
मन शरीर के बाहर नहीं जाता ३३५। मन का देहान्तवु त्ति होना साध्य ३३६] 
मन का शरीर से बाहर जाना सम्भव नहीं ३३७ । मन के देह से बाहर रहते 
भी देहधारण सम्भव ३३८ | मन का देह से बाहर होना वाधित ३३८ । आत्म- 
मनः सन्निकर्षं देह से बाहर नहीं ३३९ । मन के देहान्तवृत्ति होने में समान 
दोष ३४० | स्मृति के युगपत्‌ न होने का कारण ३४२ । 'प्रणिधान' आदि स्मृति- 
कारण २४२ । श्रात्मा देहान्तवर्ती है ३४२ । प्रातिभ के समान स्मृति-यौगपद्य 
३४३ । प्रातिभ ज्ञान प्रकारण नहीं ३४४ । ज्ञान-करणों की प्रवृत्ति क्रमिक 
३४४ । योगी विकरणधर्मा ३४५ । स्मृति के यौगपद्य का अन्य आधार ३४५ । 
ज्ञान, इच्छा, द्वेष आदि आत्मा के धर्म हैं ३४६ । ज्ञान, इच्छा आदि भौतिक धर्म 
३४७। भौतिक धर्म नहीं है, ज्ञान, इच्छा आदि ३४८ | भूत चैतन्य में वाधक 
हेत्वन्तर ३४९ । भुत चैतन्य में बाधक व्यवस्था ३४६ । चैतन्य धर्म मन आदि 
का नहीं ३५२ । ग्रात्मधर्म हैं ज्ञान इच्छा आदि ३५३ । आत्मतत्त्व नित्य है 
३५३ । आत्मधमे है स्मृति ३५४ । स्मृति के निमित्त प्रणिधान आदि ३ ५६ । 
प्रणिधान ३५६ । निबन्ध ३५६ । अभ्यास ३५७ । लिङ्ग ३५७ । लक्षण ३५७। 
सादृश्य ३५८। परिग्रह ३५८ । आश्रय ३५८ । आश्रित २५८ । सम्बन्ध ३५८। 
श्रानन्तर्यं ३५८ । वियोग ३५८। एक कार्य ३५८ । विरोध ३५८ । ्रतिवय 
३५६ । प्राप्ति ३५६ । व्यवधान ३५६ । सुख ३५९ । दुःख ३५९ । इच्छा 
३५९ । द्वेष ३५६ । भय ३५९ । अथित्व ३५६ । क्रिया ३५६ । राग ३५९ । 
धर्मे ३६० । ग्रधर्म ३६० । ज्ञान, उत्पाद-विनाशशील ३६० । अनित्य पदार्थों 
के दो प्रकार ३६१ । ज्ञान (क्षणिक) का ग्रहण अस्पष्ट नहीं ३६२ । ज्ञान स्पष्ट 
कँसे ? ३६३! चेतना ्रात्मघर्म में संशय ३६४ । चेतना शरीर- धर्मं नहीं 
३६४ । चेतना भूत-घर्म, पाकज गुण के समान ३६६ । शरीर का धर्म, चेतना 
नहीं ३६७ । केश आदि देहावयव में चेतना नहीं ३६८ । केश. ग्रादि में चेतना 
का प्रसंग नहीं ३६५ । शरीर का गुण नहीं चेतना ३६९ । शरीर-गुणों में वैधर्म्य 
२६९ । शरीर-गुण बाह्योन्द्रिय ग्राह्य ३६९ । मन की परीक्षा ३७० । मन एक 

है, एक देह में ३७० । क्रिया व ज्ञान देह में एक-साथ अनेक ३७१ । ज्ञान एक- 
साथ अनेक नहीं ३७१ । मन अणु है ३७३ । शरीर की रचना पूर्व - कर्मानुसार 
३७३ । शरीर-रचना कर्मनिमित्तक नहीं ३७४ । मूृच््यूपादान दृष्टान्त साध्य- 
सम ३७५ । शरीर-रचना कमंसापेक्ष ३७५ । शरीर-रचना का क्रम ३७६ । 
मातृ-प्राहार देहरुचना में हेतु ३७६ । कर्मनिरपेक्ष देहरचना नहीं ३७७ । कर्मे- 
सापेक्ष है-नर-नारी- संयोग ३७७ । शरीर की रचना दुरूहं ३७८ । शरीर-भेद 
कर्म सापेक्ष ३७९ । कर्म-सापेक्ष जन्म में श्रपवगे की उपपत्ति ३८१ । ग्रात्मा के 
देह-सम्बन्ध में अविवेक कारण नहीं ३८२ । आहत दर्शन की कर्म - विषयक 
मान्यता ३८३ ! कर्म मनोनिष्ठ नहीं ३०४ । भूत-मनोगत अदृष्ट में दोष ३८५। 
मोक्ष में देहोत्पत्ति नहीं, अणु इयामता के समान ३८६ । 


चतुर्थाध्यायस्याद्यमाह्निकम्‌ 


प्रवृत्ति की परीक्षा ३८९ । दोषों की परीक्षा ३९० । दोषों की तीन राशि 
३६० । तत्त्वज्ञान एक विरोधी से दोष-त्रेराइय अयुक्त ३६१ । त्रैराश्य असंगति 
में 'एकनाइय” हेतु ्रनैकान्तिक ३९२। मोह दोषों में पापीयान्‌ ३३२ । मोह 
दोप नहीं ३९३ । दोप के अन्तर्गत है, मोह ३४४ । कार्यकारणभाव तुल्य- 
जातीयों में भी ३९४ । प्रेत्यभाव की परीक्षा ३६४ । व्यक्त देहादि का कारण 
व्यक्त ३९५ । व्यवतमात्र से व्यक्त की उत्पत्ति नहीं ३६६। व्यक्त घट आदि 
व्यक्त कारण से ३६६ । उत्पत्तिविषयक वाद ३९७ । अभाब से भावोत्पत्ति 
२६७ । भावोत्मत्ति अभाव से नहीं ३६७। श्रभाव से भावोत्पति में व्याघात" 
दोप नहीं ३६८ । वीजविनाश से ग्रंकुरोत्पत्ति सम्भव नहीं ३६६ । ईश्वर कारण 
है फलोत्पत्ति में ४०१ । कर्म कारण, फलो त्पत्ति में ४०१। ईश्वर कर्मफलदाता 
४०२ । कर्मफल ईश्वरकारित ४०२। ईइवर क्या है? ४०३ । भावोत्पत्ति 
अनिमित्तक ४०४ । अनिमित्तक नहीं भावोत्यक्ति ४०४ । सर्वानित्यत्ववाद ४०५ । 
अनित्यत्ववाद- निराकरण ४०६ | सर्वनित्यदवाद ४०७ । नित्यत्ववाद-निराकरण 
४०८ । नित्यत्ववादसिद्धि, घ्रकारान्तर से ४१० । तित्यत्वसिद्धि-प्रकारान्तर का 
निरास ४१० । पृथक्त्ववाद ४११ । सर्वपृथक्त्ववाद का निराकरण ४११ | 
अवयवी-साधक युक्ति ४१२। अभाववाद ४१३ । भाव-पदार्थ, अभाव नहीं 
४१४ । भाव-पदार्थ स्वभावसिद्ध नहीं ४१६ । भाव को स्वभावसिद्ध न मानना 

के ग्रोउम्‌ कु 
न्यायदर्शनम्‌ [ गौतमीयम्‌ ] 
विद्योदयभाष्यस हितम्‌ 


प्रथमाध्याये प्रथमाल्विकम्‌ 


भारतीय वैदिक दर्शनों में गौतमीय न्यायदर्शन अर्थ-तत्त्व को समझने की 
प्रक्रियाग्रों का सर्वागपूर्ण विवरण प्रस्तुत करता है ।' यह विवरण इतना वस्तुनिष्ठ 
है कि प्रारम्भ से लेकर विचार के अन्तिम स्तर तक इसकी उपेक्षा नहीं की जा 
सकती । सभी वैदिक-श्रवैदिक दर्शनों को अपने मान्य सिद्धान्त प्रस्तुत करते 
समय इस पद्धति का प्रयोग करना अपेक्षित होता है । 

भारतीय छह वैदिक दर्शनों को तीन जोड़े के रूप में स्वीकार कर समान- 
शास्त्र कहा है । जैसे सांख्य-योग तथा पूर्वोत्तर-मीमांसा परस्पर समान-शास्त्र हं, 
ऐसे ही न्‍्याय-वैशेषिक समान-शास्त्र हैं । कहना चाहिये, ये शास्त्र अपने विशेष 
प्रतिपाद्य अर्थ का विवरण प्रस्तुत करते हुए एक-दूसरे के पूरक हैं। बैशेषिक 
जहाँ पदार्थ और उनके धर्मों का उल्लेख, संगणन एवं स्वरूप का विवेचन करता 
है, वहाँ न्यायदर्शन उन पदार्थों व धर्मों के जानने समभने की प्रक्रिया का ब्स्ति्‌ 
निरूपण करता है । 

इस दिशा में न्याय का मुख्य प्रतिपाद्य विपय 'प्रमाण' है । समस्त दर्शन 
का अधिक भाग प्रमाण के स्वरूप और उसके प्रयोग की प्रक्रियाओं को प्रस्तुत 
करने के लिए लिखागया है । न्याय के प्रथम सूत्र में जिन सोलह विधाओं का 
संक्षेप से निर्देश है, उनमें 'प्रमेय' के अतिरिक्त शेष 'संशय' आदि समस्त विघाओं 
का उपयोग केवल 'प्रमाण' के पूर्ण एवं निर्दोप स्वरूप को प्रस्तुत करने के लिए 
है । प्रमेय भी प्रमाणों का लक्ष्य-क्षेत्र होने के कारण उनके स्वरूप को निखारने 
में सहयोगी है; क्योंकि प्रमाण की सार्थकता या सफलता तभी है, जब उसके 
द्वारा जाना हुआ अर्थ---उपादान एवं परिहार की भावना से प्रवृत्ति के श्रनन्तर--- 
अपने वास्तविकरूप में पायाजाता है । ह 

न्यायशास्त्र में “आत्मा' आदि बारह प्रमेथ गिनाये हैं। गम्भीरता से देखा- 
जाय, तो इनमें केवल 'आत्मा' मुख्य है । शेष--शरीर, इन्द्रिय, अर्थ [गन्ध, रस, 

रूप, स्पर्श, शब्द], बुद्धि, मन, प्रवृत्ति, दोष, प्रेत्यभाव, फल, दुःख, अपवर्ग, ये 
सब “आत्मा' से सम्बद्ध हैं। साक्षात्‌ या परम्परा से इन सबका उपयोग श्रात्मा 
के लिये है । सूत्रकार ने शास्त्र के मुख्य प्रतिपाद्य प्रमाण के लक्ष्य-क्षेत्र में आत्मा 
को विशेष स्थान देकर उसका और तत्सम्बन्धी परिस्थितियों का 'प्रमेय' में परि- 
गणन करदिया है। 

भाष्यकार वात्स्यायन ने सूत्रकार के आशय को अअन्तर्हण्टि से समझ शास्त्र 
के प्रारम्भ में समस्त यथार्थता व 'तत्त्व' को चार .विधाओों में परिसमाप्त माना 
है--प्रगाता, प्रमाण, प्रमेय, प्रमिति । वस्तुतः अर्थतत्त्व को समझने और उसके 
विवेचन की यह उपयुक्त प्रक्रिया है। इस प्रकार के समभने और विवेचन का 
प्रधान आधार 'प्रमाण' है । उसीका सांगोपांग पूर्ण निरूपण न्यायशास्त्र में 
हुआ है । 
कह अर्थतत्त्व क्या है, जो इन प्रमाणों का विवेच्य है? इस भागको 
वैशेषिकदर्शन पुरा करता है । इन दोनों के समान-शास्त्र मानेजाने का यही आधार 
है । यद्यपि गौतमीय न्यायसूत्रों में प्रमाणों के. विवेच्य 'प्रमेय' पदार्थ का उल्लेख 
हुआ है, तथापि सूत्रव्याख्यान में जहाँ समस्त पदार्थ के निर्देश का अवसर आया 
है, वहाँ सूत्रकार के आशय को समझते हुए भाष्यकार वात्स्यायत ने एकाधिक 
वार वैशेषिक-प्रतिपाद्य द्रव्यादि छह भाव-प॒दार्थों का स्पष्ट उल्लेख किया है ।' 
गौतमीय सूत्रों के प्रमेय का नहीं । 

भाष्यकार वात्स्यायन के निर्देशानुसार--प्रमाणों के द्वारा अर्थ की परीक्षा 
करना 'न्याय' है । ऐसे झास्त्र--जिनमें प्रमाण द्वारा पदार्थबिद्या का विवेचन 
हुआ है--'आन्वीक्षकी' विद्या के अन्तर्गत मानेजाते हैं। आन्वीक्षकी विद्या में 
सांख्य, योग और लोकायत दर्शन का परिगणन कियाजाता है ।' इन दर्शनों में 
सृष्टि-प्रक्रिया एवं भौतिक तत्त्वों का मुख्यतया विस्तृत विवेचन हुआ है । 


कौटल्य-प्रयुक्त 'योग' पद का अर्थ 

कतिपय आधुनिक विद्वानों का विचार है--यहाँ श्रान्वीक्षकी विद्या में 
न्याय-चैशेषिक की गणना नहीं कीगई। परन्तु उनका ऐसा विचार नितान्त आन्त 
धारणा पर आधारित कहाजासकता है । प्रतीत होता है, यहाँ प्रयुक्त 'योग' 
पद के वास्तविक अर्थ को समभने में उन्हें आम हुत्रा है । वस्तुतः उक्त तीन 


१, द्रष्टव्य, न्थायसुत्र-चात्स्यायनभाष्य २। १ । रे तथा ४ । १॥ ९८; 
तथा ३८ ॥ 

२. “ब्राम्वोक्षकी त्रयी वार्ता दण्डनीतिश्चेति विद्या ।` ` सांख्यं योगो लोका- 
यतञ्चेत्यान्वीक्षकी ।' कोट० श्रथें० १।२।१,१०॥ 


-आह्लिक] प्रथमोऽध्यायः ३ 


नामों में 'योग' पद न्याय और वैशेषिक के लिए प्रयुक्त हे । इस पद का इसी 
अर्थ में प्रयोग गौतमीय न्यायसूत्र के भाष्यकार वात्स्यायन मुनि ने किया है।* 
सम्भवतः इस पद का प्रयोग किसी काल में पातञजलदर्शम तथा काणाद-गौतमीय- 
दर्शन दोनों के लिए होतारहा है । 

आकृति व उच्चारण से पद समान होने पर भी धात्वर्थ के आधार पर 
इनका भेद हे । ` पातञ्जलदर्शन के लिए 'योग' पद “युज समाधौ'. घातु से तथा 
क्राणाद-गौतमीयदर्शन के लिए “युजिर्‌ योगे' धातु से निष्पन्न होता है । परमाणुओं 
के योग से सृष्टि-प्रक्रिया मानने के कारण न्याय-बैश्षेषिक के लिए 'योग' पद का 
प्रयोग कियाजातारहा है । कालान्तर में इस पद का प्रयोगे लुप्त होगया, समाधि 
अर्थवाला 'योग' प्रचलित रहा । आज साधारणरूप में इसका यही शर्थ जाना- 
जाता है । 


शास्त्रारम्भ का प्रयोजन 


परमकारुणिक महामुनि गोतम ने--इन सब भावनाओं के साथ यह समभे 
हुए कि जन-समाज जिस वातावरण के बीच रहता है, एवं उसके चारों और जो 
यह्‌ स्थूल जगत्‌ बिछा पड़ा है, और इसके पीछे जो अन्तित व्यक्त-भ्रव्यक्त तत्व 
है, उस सबकी यथार्थ जानकारी के लिए उपयुक्त एवं व्यावहारिक साधनों का 
परिचय देना मानवजीवन के सर्वविध कल्याण के लिए आवश्यक है--प्रस्तुत 
शास्त्र का प्रवचन किया, जिसका प्रथम सूत्र है-- 


प्रमाणप्रमेयसंशयपघ्रयोजनदृष्टान्त सिद्धान्तावयवतर्कनिणयचाद- 
जल्पवितण्डा हेत्वा भासच्छलजातिनिग्रहस्थानानां 
तत्त्वज्ञानान्निःश्रेयसाधिगसः ॥ १॥ 


[प्रमाण--निग्रहस्थानानाम्‌ | प्रमाण, प्रमेय, संशय, प्रयोजन, दृष्टान्त, 
सिद्धान्त, अवयव, तके, निर्णय, वाद, जल्प, व्रितण्डा, हेत्वाभास, च्छल, जाति, 


१. द्रष्टव्य. न्यायसूत्र [ १। १। २९] का वात्स्यायनभाष्य । प्रतितन्त्रसिद्धान्त 
बताने की भावना से वहाँ साख्यमत का निर्देश है--'यथा नासत आत्म- 
लाभः, न सत ग्रात्महानं, निरतिशयाशचेतनाः, देहेस्द्रियमनःसु विषयेषु 
तत्तत्कारणेषु च विशेष इतिं सांख्यानाम्‌ ।' स्पष्ट है, ऐसा मत कापिल 
सांख्य और पातञ्जलयोग दोनों का समान है । 

वहाँ न्याय-वैशेषिक सिद्धान्त इसप्रकार दिया है--'पुरुषकर्मादि- 
निमित्तो भूतसगेः, क्महेतवो दोषाः प्रवृत्तिश्च, स्वगुणविशिष्टाइचेतनाः, 
असदुत्पद्यते उत्पन्नं निरुध्यत इति योगानाम्‌ । स्पष्ट ही यहाँ 'योग' पद 
नयाय-वैशेषिक के लिए प्रयुक्त है । 


ड़ न्यायदर्शनम्‌ [प्रथम 


निग्रहस्थानों के [तत्त्वज्ञानात्‌] यथार्थज्ञान से [ निःश्रेयसाधिगमः] मोक्ष एवं 
कल्याण की प्राप्ति होती है। 

सूत्र में तीन समस्त [समास-युक्त | पद हूँ । पहला है---'प्रमाण' से लगा- 
कर 'निग्रहस्थानानां' तक । 'च' के अर्थ में यहाँ इतरेतरयोग द्वन्द्व समास है। 
“च' का अर्थ होता है-- और । प्रमाण और प्रमेय और संशय*' -अऔर निग्रह- 
स्थान ये सब एक-दूसरे के साथ मिलकर एक पद के रूप में यहाँ प्रस्तुत कियेगये 
हैं। संस्कृत में इनका विग्रह इसप्रकार बोलाजायगा--प्रमाणानि च प्रमेयं च 
संशयश्च प्रयोजनं च”' "निग्रहस्थानं च, एषाँ इतरेत रयोगः-प्रमाणप्रमेयसंशय' ` ` 
निग्रहस्थानानि, तेषां प्रमाणप्रमेय'` -निग्रहस्थानानाम्‌' । 

जिज्ञासा- संस्कृत में विग्रह करते समय “प्रमाण' पद नपुंसकलिग बहुवचन 
में, 'प्रमेय' नपूंसकलिग एकवचन में, 'संशय' पुंल्लिग एकवचन में,'* 'निग्रहस्थान' 
नपुंसकालिग एकवचन में प्रयुक्त हुए । ऐसा भेद क्यों कियागया ? 

समाधान--सूत्रकार ने आगे प्रमाण, प्रमेय आदि के उद्देश अथवा लक्षण 
सत्रों में इन पदों का प्रयोग जिस लिंग और जिस वचन में किया है, उसीके. 
अनुसार विग्रह में इन पदों का प्रयोग ग्रपेक्षित है, इसीकारण यह भेद है ।* 

दूसरा पद है--'तत्त्वज्ञानात्‌' और तीसरा है—'निःश्रेयसाधिगमः' । इन 
दोनों पदों में षष्ठी तत्पुरुष समास है । 'तत््व क्या है ? जो जैसा पदार्थ है, 
उसका उसीकूप में प्रतीत होना । जैसे सत्‌ पदार्थ सदूप में जानागया तत्त्व है; 
ऐसे श्रसत्‌ पदार्थ श्रसद्रूष में जानागया 'तत्त्व' है । इसप्रकार प्रमाण आदि 
पदार्थो को वास्तविक रूप में जानलेना मानव के सब प्रकार के कल्याण का 
साधक हे । 

इस शास्त्र के आरम्भ करने का मुख्य प्रयोजन “प्रमाण के यथार्थस्वरूप 
को सर्वांगपूर्ण रूप में प्रस्तुत करना व समभाना है । इसीकारण सूत्र में इसका 
सर्वप्रथम निर्देश हुआ । प्रमाण प्रत्येक पदार्थ के ज्ञात का साधन है। जो पदार्थ 
प्रमाण से जानाजाता है, वह सब 'प्रमेय' कहाजाता है । प्रस्तुत शास्त्र में प्रमेय' 
पद से जिनका संकलन हुआ है, वह केवल उपलक्षण है, प्रतीक व संकेतमात्र । 
प्रमाण का लक्ष्य-क्षेत्र प्रमेय है, अतः प्रमाण के अनन्तर 'प्रमेय' पद का पाट हैं। 
सूत्र में समस्त पदों की आनुपूर्वी सुसंघटित एवं सप्रयोजन है । ऐसा नहीं है कि 
विमा किसी भावना के चाहे जो पद चाहे जहाँ रखदिया हो । 


१. इसके लिए निम्नसंख्याड्कित सूत्रों को देखें-- 
१।१।३॥१।१।६॥ १। १। २३-२६; ३२; ४०; ४१ ॥६ 
१। २ । १-४; १०; १८; १६९ ॥ 


श्राह्निक ] प्रथमोऽध्यायः शू 


सूत्र में पदानुपुर्वो सप्रयोजन 


प्रमाण की प्रवृत्ति प्रमेय में तभी होती है, जब संशय अंकुरित होता है; 
अतः प्रमेय के अनन्तर संशय' का पाठ है । संशय तभी जागृत होता है, जब 
. व्यक्ति किसी विशिष्ट उद्देश्य से कहीं प्रवृत्त होनाचाहता है, तब आगे “प्रयोजन 
पढ़ागया । विशिष्ट प्रयोजन पहले किसी अनुकूल अनुभव के आधार पर उभरता 
है, अतः आगे 'दुष्टान्त' कहा । उसके बल पर ही सिद्धान्त प्रकाश में आता है 
तत्र आगे 'सिद्धान्त' कहा । यह सब खेल जिन पर अवलम्बित है, वे 'गअवयब' 
इसके आगे पढ़ेगये । श्रवयवों के प्रसंग में ऊहापोह द्वारा कोई निर्णय निखार में 
आता है, ग्रतः आगे तर्क और निर्णय पढ़ेगये हैं। इसप्रकार के कथनोपकथन 
केवल तीन विधाश्रों में सम्भव हैं, आगे उन्हीका उल्लेख है---वाद, जल्प और 
वितण्डा । इनमें उत्तर की अपेक्षा पूर्व-पूर्व श्रेष्ठ है, इसी आधार पर इनका क्रम 
है । ऐसी चर्चाओों में दब आने पर व्यक्ति भ्रपनी खाल को बचाने के लिए दूषित 
प्रयोग करता है, उन्हींको अन्त में हेत्वाभास, छल, जाति, निग्रहस्थान पदों से 
अभिव्यक्त किया है । इनमें भी दूषण की दृष्टि से पूर्व की अपेक्षा उत्तरोत्तर 
निकृष्ट हैं; यही इनके क्रम का आधार है । इसप्रकार प्रथम सूत्र में उन सोलह 
विधाओं का निर्देश है, जिनके विषय में शास्त्र द्वारा विवेचन प्रस्तुत किया- 
जाना है । 

श्रान्वीक्षकी विद्या, उसका फल--जैसा प्रथम कहा गया, शास्त्रारम्भ का 
मुख्य प्रयोजन प्रमाण के निखरे स्वरूप को बताना है; उसीके लिए संशय आदि 
विधाओं का यहाँ निरूपण हुम्ला है। अन्यथा, केवल अध्यात्म तत्त्वों का कथन 
करने से यह शास्त्र उपनिषद्‌ ग्रादि के समान--विद्या की चार विधाश्रो में से--- 
त्रयी के अन्तर्गत मानाजाता । संशय आदि के निरूपण के कारण इसकी गणना 
विद्या की आन्वीक्षकी विधा में कीगई हे । इसप्रकार प्रमाण आदि विभिन्न 
विधाओओों के रूप में निरूपित यह श्रान्वीक्षकी-दास्त्र सब प्रकार के ज्ञानों को 
प्रकाश में लाने के लिए प्रदीप के समान है। सभी प्रकार के अनुष्ठानों का यह 
एकमात्र उपाय है। सब धर्मों का यह आश्रय है। क्योंकि प्रमाण-प्रतिष्ठा के 
विना इन सबका होना सम्भव नहीं होता । प्रत्येक शास्त्रीय तत्त्वार्थ-विवेचन व 
व्यवस्था, समस्त लोकव्यवहार तथा धर्मानुष्ठान आदि में प्रमाणादि पदार्थ महान्‌ 
उपकारक होते हैं । 


विद्या के चार क्षेत्र 


विद्या के चार प्रकार-बिभाग ग्रथवा चार विस्तत क्षेत्र वताये -- 
आन्वीक्षकी, त्रयी, वार्ता, दण्डनीति । 
१. पहले प्रकार में समस्त दर्शनशास्त्रों--आसितिक-मास्तिक दर्शनो तथा 


६ न्यायदर्शेनम्‌ [प्रथम 


उपनिषद्‌ आदि का समावेश है, जो जड़-चेतन अथवा शात्मा-अनात्मा के 
विवेचन को तर्के-प्रणाली से प्रस्तुत करते हैं, एवं प्रधानरूप से अध्यात्म -विद्याओ्रों 
का विस्तृत प्रतिपादन करते हैं । 

२. दूसरे प्रकार में समस्त यज्ञादि अनुष्ठान एवं धार्मिक कर्मकाण्ड का. 
समावेश है । इसके अतिरिक्त अध्यात्म-ज्ञान की विधियों एवं उपासना-प्रक्रियाओं. 
का विवरण इसके अन्तर्गत आता है । 

३. तीसरे में कृषि, पशुपालन, वाणिज्य, शिल्प, उद्योग, सेवा आदि समस्त 
जीवनोपायभूत भ्रर्थ-प्राप्ति के साधन आजाते हैं। 

४, चौथा विभाग--प्रशासन है, जिसमें प्रजापालन, आन्तर और बाह्य- 
आपातों से राष्ट्र की रक्षा, नियत व्यवस्थाओं, विधि-विधानों के अनुसार समाज 
का संचालन । े 

इन सभी विद्याप्रों में तत्त्वज्ञान और मोक्ष प्राप्ति, प्रत्येक विद्याकी अपनी 
स्थिति के अनुसार समझनी चाहिये । वह यथाक्रम इसप्रकार है--- 

१. तत्त्वज्ञान--आत्मसाक्षात्कार; आत्मा और परमात्मा दोनों का साक्षात्‌ 
ज्ञान । मोक्षप्राप्ति--त्रिविध दुःखों की श्रत्यन्त निवृत्तिपूवेक परमानन्द [परमात्म- 
रूप आनन्द] की प्राप्ति । 

२. तत्त्वज्ञान--यज्ञादि कर्मों की प्रक्रियाग्रों एवं उनकी अनुष्ठानविधियौं 
का यथार्थज्ञान । मोक्षप्राप्ति--अनुष्ठानों के अनन्तर उनके फल-स्वर्गादि एवं 
विशिष्ट सुखों की प्राप्ति । 

३. तत्त्वज्ञान--वाणिज्य, उद्योग, कृषि, पशुपालन आदि का यथार्थ पूर्ण- 
ज्ञान । मोक्षप्राप्ति--वाणिज्य आदि से होनेवाला श्र्थ-लाभ । 

४. तत्त्वज्ञान- सन्धि, विग्रह आदि छह अंगों तथा साम, दाम आदि 
चार उपायों एवं अन्य प्रशासन- सम्बन्धी विधियों आदि का यथार्थ पूर्णज्ञान । 
मोक्षप्राप्ति-राज्य आदि का लाभ । 

शास्त्रार॑स्भ में मंगलाचरण--आचायं सूत्रकार द्वारा शास्त्र के आरम्भ में 
मंगलाचरण न कियेजाने के कारण कहाजाता है--मंगलाचरण करता प्रामाणिक 
कार्य नहीं है । यदि होता, तो सूत्रकार उसकी उपेक्षा न करता । 

यहाँ समझना चाहिये, श्रतिप्राचीनकाल से भारतीय परम्परा में यह प्रथा 
रही है कि प्रत्येक कार्य के प्रारम्भ में परमात्मा का नामस्मरण श्रवश्य होना 
चाहिये । भगवान्‌ के स्मरण से कार्य के सफल होने की आशा कर्त्ता-ब्यक्ति को 
सदा प्रोत्साहित रखती है, जो कार्य के सफल होने का मुख्य आधार समझना 
चाहिये । गह श्रावश्यक नहीं कि कर्त्ता द्वारा किये गये भगवन्नामस्मरण का 
उल्लेख ग्रन्थरचनारूप कार्य के प्रारम्भ में अवश्य कियाजाय । गौतम जैसे श्रार्ष 
वैदिक मुनि ने शास्त्रारमभ करते समय भगवन्तामस्मरण .न किया हो, ऐसा 


भ्राह्मिक] प्रथमोऽध्यायः छ 


सम्भव प्रतीत नहीं होता सर्वप्रथम सूत्र में प्रमाण' पद का निर्देश कर चायं 
ने इस विषय में अपनी श्रान्तरिक भावना का संकेत श्रवस्य देदिया प्रतीत होता 
है । 'प्रमाण' पद में परमात्मा-्रर्थे के बोधन कराने का रहस्य अन्तेनिहित होने 
से यह प्रभू के नामस्मरण को सूचित करतां है ।' यही प्रस्तुत में मंगलाचरण का 
निर्देश समभना चाहिये ॥ १ ॥ 

प्रमाण आदि के तत्वज्ञान से मोक्षप्राप्ति का उल्लेख किया । शिष्य 
जिज्ञासा करता है--क्या तत्त्वज्ञान के अनन्तर तत्काल मोक्ष होजाता है, ्रथवा 
उसका कोई अन्य प्रकार है ? सूत्रकार ने समाधान किया--- 


दुःखजन्मप्रव्‌ं ति दीषमिथ्याज्ञानानामृत्तरोत्तराऽपाये 
तदनन्तरापायादपवर्गः॥ २॥ 


| दुःखजन्मप्रवृत्तिदोषमिथ्याज्ञानानाम्‌ | दुःख, जन्म, प्रवृत्ति, दोष और 
मिथ्याज्ञान के [उत्तरोत्तराष्पाये | उत्तर-उत्तर के, भ्गले-अगलें के नष्ट होजाने 


१. प्रस्तुत शास्त्र में प्रमाण पद का प्रायोगिक श्रर्थ है--प्रभा का करण, यथार्थ- 
ज्ञान का साधनं । परन्तु इस पद में एक श्रत्य निगूढ भाव है, जो इसप्रकार 
समभंना चाहिए--- 

दैदिक साहित्य में “प्रमा' पद का प्रयोगं 'इयत्ता-सीमा-नाप' श्रादि 
अर्थ में हुआ हे । इससे प्रत्येक सीमित पदार्थ इस पद. के बोध्य शर्थ की 
सीमा में आर्जाता है । इसप्रकार भूमि, श्रन्तरिक्ष तथा सभी दुस्थित लोक- 
लोकान्तर 'प्रमा' हैं । यह समस्त विशव जिस श्रचिन्त्य शक्ति के द्वारा 
प्राणित | प्रमा + श्रनं| है, जीवित एवं स्थित है, तथा श्रव्यक्त दशा से 
उभंरकर अपनो इस व्यक्त दशा में आपाता है, वह शक्ति 'प्रमाण' पद बोध्य 
हे। इसके लिए द्रष्टव्य है, वेदिक साहित्य--ऋ० १० ॥ १३०।३॥ 
अथर्व० १०। ७। ३२॥ माश० ८।३।३।५॥ से० १। १११ 
१०॥३॥२॥६॥ काठ १४। ४ ॥ जे० २।४१॥ 

इसीके अनुंसार श्रनन्तरवत्तीं. श्रांचायोँ ने 'प्रसाण' पद का बोध्य 
अथे बताया है--जो समस्तं जीवन एवं वस्तुमात्र का आधार है। वह 
तत्त्व परमात्मा के श्रतिरिक्त और कोई नहीं है। इसी भावना से प्रेरित 
होकर मध्यंकालिकं कोषकारों ने करण [श्रहटा० ३ । ३ । ११७], कर्ता 
[भ्रष्टा ३। ३। ११३] तथांभाव [३।३। ११५] श्र्थं में ल्युट्‌ 
प्रत्यय मानकर “प्रमाण पद के निम्नं भ्रेथे अंभिव्यक्त किये हुँ- “प्रमाण 
नित्यमर्यादाशास्त्रेष संत्यवादिनि । इयत्तायोङ्च हेतौ चं क्लीबेकत्वे 
प्रमांतरि” [मेदिनी कोष] 


द न्यायदर्शनम्‌ [प्रथम 


पर [तदनन्तरापायात्‌ | उसके अनन्तर - के-प्रव्यवहित पूर्व के नाश होजाने से 
[अपवर्गः] मोक्ष होता है । 

सूत्र में समस्त-्रसमस्त (समासयुक्त व समासरहित) चार पद हैं, जो ऊपर 
चौकोर कोष्ठक में निबद्ध हैं । पहले समस्त पद में--दुःख, जन्म, प्रवृत्ति, दोष, 
सिथ्याज्ञान--ये पाँच पदार्थ कहे हैं । इनमें उत्तर अर्थात्‌ अगला पदार्थ अपने से 
पहले का कारण है। इसप्रकार दुःख का कारण जन्म, जन्म का कारण प्रवृत्ति, 
प्रवृत्ति के कारण हैं दोष, और दोषों का कारण मिथ्याज्ञान है । यह एक तर्कपूर्ण 
व्यवस्था है कि कारण के नाश होजाने पर कार्य का नाश होजाता है । फलतः 
मिथ्याज्ञान के नाश से दोषों का नाश, दोषों के नाश से प्रवृत्ति का नाश, प्रवृत्ति 
के नाश से जन्म का नाश, और जन्म के नाश से दुःखों का नाश सम्भव है! 

मोक्ष का स्वरूप सूत्रकार ने बताया--सब प्रकार के दुःखों से अत्यन्त छूट 
जाना [१। १। २२] | दुःखों की गहरी जड़ में बैठा है--मिथ्याज्ञान । जबतक 
इंसे जड़ से उखाड़कर दूर फेंक नहीं दियाजाता, तबतक दु:ख से छुटकारा नहीं । 
यह मिथ्याज्ञान आत्मा और उससे सम्बद्ध प्रमेयों में विविध प्रकार का होता है। 
आत्मा आदि के विषय में मिथ्याज्ञान का स्वरूप क्या है, यह निम्नप्रकार समझना 
चाहिये । 

आत्मा के स्वतन्त्र चेतन अस्तित्व को स्वीकार न करना, शरीर आदि 
जड़ ग्रनात्मा पदार्थ को आत्मा समझना । इसीप्रकार दुःख में सुख, सुख में दुःख, 
अनित्य में नित्य, नित्य में अनित्य की भावना मिथ्याज्ञान है जो रक्षा करने में 
सर्वथा असमर्थ है, उसको रक्षक समभलेना, जैसे शक्तिमानु की तथाकथित कल्पित 
प्रतीकरूप ग्ाकृति व प्रतिकृति में रक्षक की भावना होना मिथ्याज्ञान है। 
भयावह पदों में भयहीनता की भावना, तथा घृणित- निन्दित प्रसंगों को 
अभिनन्दनीय समझना भी मिथ्याज्ञान है । ऐसे ही त्याज्य को ग्राह्य और ग्राह्य 
को त्याज्य समभना मिथ्याज्ञान है । यह श्रात्मा एवं तत्सम्बन्धी भावों में मिथ्या- 
ज्ञान का स्वरूप बताया । 

प्रवृत्ति आदि के विषय में मिथ्याज्ञान इसप्रकार समना चाहिये । वाणी, 
मन और शरीर द्वारा कोई कार्य करना प्रवृत्ति है। यह पूर्वकृत कर्मो के सहयोग 
से हुआ करती है। इस विषय में ऐसी भावना कि कर्म कोई नहीं और न 
कर्मफल कुछ है, सब प्रवृत्ति आकस्मिक एवं नैसगिक होती रहती हैं, यह प्रवृत्ति- 
विषयक मिथ्याज्ञान है । 

दोष-विषयक मिथ्याज्ञान है--आत्मा इस संसार में श्रपने दोष" आदि 


१. दोष, प्रवृत्ति, जन्म और दुःख क्या हैं? इसका विवरण सूत्रकार ने ग्रभी 
आगे दिया हे । इसके लिए देखें सुत्र--१। १। १७, १८, १९, २१॥ 

कारणों से नहीं आता, न संसार दोषनिमित्तक है, यह अनादिकाल से ऐसा ही 
चला आरहा है, इत्यादि । 

चालू जीवन समाप्त होजाने पर फिर आत्मा का ग्रन्य किसी देह से सम्बन्ध 
नहीं होता । न. कोई ऐसा चेतन स्वतन्त्र श्रात्मा है, जिसका देह से वियोग होना 
मरण और सम्बन्ध होना जन्म बतायाजाता है । यह प्रेत्यभाव श्रथवा जन्म- 
विषयक मिथ्याज्ञान है । ऐसा जन्म श्रौर मरण विना कारण के होता रहता है । 
यहाँ सकारण जन्म-मरण के बिषय में कारणता का ज्ञान मिथ्याज्ञान है । 
प्रेत्यभाव का आदि तो है, पर इस क्रम का फिर कभी अन्त नहीं होता । ऐसे 
जान में मोक्ष का अभाव प्रतिपादित होजाना मिथ्याज्ञान है । यदि प्रेत्यभाव को 
नैमित्तिक मान लियाजाय, तो भी कर्मो को इसका निमित्त नहीं मानाजासकता; 
क्योंकि कार्य करने वाले तथाकथित चेतन नित्य आत्मा का अस्तित्व सम्भव 
नहीं । यह जन्म-मरण, रज-वीर्य आदि दैहिक धातुवैषम्य के कारण होते रहते हैं । 
देह, इन्द्रिय, बुद्धि, वेदना इनके निरन्तर अनुक्रम का उच्छेद होजाना 'मरण' 
और कम का निर्वाध चलते रहना जन्म है । इस विचार में नित्य आत्मा का 
स्वीकार न कियाजाना मिथ्याज्ञान है । 

अपवर्ग-विषयक मिथ्याज्ञान है--यह अत्यन्त श्रसह्य एवं भयावह है; इसमें 
सब प्रकार की प्रगतियों की समाप्ति होजाती है, प्रत्येक अभिलषित सांसारिक 
वस्तुओ्रों से वियोग होजाता है; अनेक कल्याणपूर्ण स्थितियाँ नष्ट होजाती हैं, 
कौन ऐसा बुद्धिमान्‌ होगा, जो सब सुखों के उच्छेदरूप इस निष्क्रिय अपवर्ग को 
चाहेगा ? 

ऐसे मिथ्याज्ञान से अनुकूल परिस्थितियों में राम, और प्रतिकूल में द्वेष 
भड़क उठता हे.। इस राग-द्वेष के प्रभाव एवं प्राबल्य से व्यक्ति मिथ्याभाषण, 
दूसरों के प्रति डाह, दम्भ, छल-कपट, लोभ आदि अनेक दोषों में फँसजाता है । 
इन प्रबल दोषों से प्रेरित होकर अपने शरीर, वाणी और मन के द्वारा सम्पन्न 
होने वाले पाप-पुण्य श्रथवा शुभाशुभ प्रवृत्तियों में धकेल दियाजाता है । 


१. यह कथन बौद्धमतानुसार है। इस मत में पाँच स्कन्ध [विश्व के श्राधार- 
भूत] स्वीकार्य हैं । संज्ञा, रूप, विज्ञान, वेदना, संस्कार । देह [संज्ञा स्कन्ध, 
गौ-प्रश्व-मनुष्य आदि देहरूप में |, इन्द्रिय [रूपस्कन्ध, सविषयाणीग्ब्रियाणि 
रूपस्कन्धः], बुद्धि [विज्ञान-स्कत्ध, आलयविज्ञान-प्रवत्तिविज्ञान दोनों], 
बेदना [वेदनास्कन्ध, सुख-दुःख आदि का अनुभव], संस्कारस्कन्ध के 
लिए भाष्यकार वात्स्यायन ने यहाँ कोई श्रतिरिक्त पद नहीं पड़ा; परन्तु 
यह स्कन्ध राग-हेष-मोह-धर्म-प्रधमंरूप मानाजाता है, जो सुख-दुःख आदि 
का कारण है। यहाँ कार्य [वेदनास्कन्य] को कारणका भी संग्राहक 
मानकर वेदतास्कन्ध से संस्कारस्कन्ध का भी ग्रहण होजाता है। 


१० न्यायदर्शनस्‌ [प्रथम 


जब प्रवृत्ति पाप ब व अशुभ कार्यों की ओर भुकी रहती हैं, तब व्यक्ति 
शरीर से हिंसा, चोरी, प्रतिषिद्ध मैथुन आदि का ग्राचरण करता है। वाणी से-- 
मिथ्याभाषण, कठोर वचन बोलता, चुग़लख़ोरी, असम्बद्ध प्रलाप आदि करता 
है। मन से--दूसरों के प्रति द्रोह, दूसरे के धन को अन्याय से हड़पने की चाहना 
तथा नास्तिकता आदि का पोषक बनजाता है। यह पापरूप प्रवृत्ति भ्रधर्म को 
बढ़ाती है । 
जब प्रवृत्ति का भुकाव पुण्य की ओर होता है, तब प्रवृत्त हुआ व्यक्ति 
शरीर से--दान, दूसरों की रक्षा, परिचर्या-सेवा आदि किया करता है। वाणी 
से--सत्यभाषण, परकल्याण के .प्रवचन, मधुर वार्तालाप एवं वेदादि सत्य सर्व- 
हितकारी शास्त्रों का स्वाध्याय आदि करने में तत्पर रहता है। मन से-सब 
प्राणियों के प्रति दयाभाव, अस्पृहा और अ्भिवन्दनीय में श्रद्धाभाव रखने लगता 
है। यह शुभ प्रवृत्ति है, जो धर्म का विस्तार करती है। यह उभय प्रकार की 
प्रवृत्ति अच्छे-बुरे जन्म का कारण है । 
इन्द्रियाँ, मन, प्राण आदि का संहंतरूप से विशिष्ट झाकृतियों में 
प्रादुर्भाव होता--जन्म--है; अर्थात्‌ आत्मा का देहादि के साथ सम्बन्ध होजाना । 
आत्मा को दु:ख आदि का अनुभव देहादि-सम्बन्ध में सम्भव है, अतः जन्म को दुःख 
का कारण कहा गया । प्रतिकूल अनुभवों सें जनित स्थिति का नाम दुःख हैः 
जिसको बाधा, पीड़ा, ताप आदि नामों से व्यवहृत कियाजाता है । 
मिथ्याज्ञान से लगाकर दुःखपर्यन्त परिस्थितियों के निरन्तर चलते रहने 
का नाम संसार है। जब तत्त्वज्ञान होजाने पर मिथ्याज्ञान का नाश होजाता 
है, तब भिथ्यज्ञान सें होनेवाले दोष स्वतः विलीन होजाते हैं। जब कारण- 
मिथ्याज्ञान न रहा, तो कार्य कैसे रहजायगा ? दोषों के न रहने से प्रवृत्ति का 
अभाव होजाता है, प्रवृत्ति के ग्रभाव में पुनः जन्म का अवसर नहीं रहता । 
जन्म न होने पर दुःख रहने का प्रश्‍न नहीं उठता । दुःख की इस अत्यन्त निवृत्ति 
का नामं अपवर्ग, या निःश्रेयस है । 
ग्रात्मा आदि प्रमेयों के विषय में तत्त्वज्ञान का स्वरूप क्या है ? इसको 
आत्मादिविषयक मिथ्याज्ञान के विंपर्ययः से समझलेना चाहिये । जैसे आत्मा 
के विषय में--आत्मा नित्य चेतन तत्त्व है, यह--तत्त्वज्ञान है। इसीप्रकार 
अनात्मा में भ्रनात्मा, दुःख में दुःख, अनित्य में अनित्य, अरक्षक में अरक्षक, 
भयावह में भयावह, निन्दित में निन्दित, त्याज्य में त्याज्य बुद्धि का होना- 
तत्त्वज्ञान है । तात्पर्यं है--जो जैसा पदार्थ है, उसको अपने वांस्तबिक स्वरूप में 
जानना-समभना “तत्त्वज्ञान' कहाजाता है । 
१. शुभ-अशुभ जन्म के विषय में द्रष्टव्य, मनु० १२। ४०-८५ ॥ गीता 
श्रध्यायं १६। 


आल्लिक] प्रथमोऽध्यायः ११ 


यद्यपि संसार में सुख की कमी नहीं, .परन्तु वह सुख-दुःखों के भारी भार 
से दबा रहता है, सन्तापों के गाढे घोल में लिपंटा हुआ वह ऐसा है, जैसा स्वादु 
भोजन में विष घुला हो। उसे सर्वथा पृथक्‌ कर निर्दोषरूप में भोगाजाना 
सम्भव नहीं । जीवन की रक्षा के लिए जिस प्रकार सविष स्वादु भोजन त्याज्य 
है; इसीप्रकार अध्यात्म कल्याण की प्राप्ति की भावना से--वह्‌ वैषयिक क्षणिक 
सुख त्याज्यकोटि में रक्खाजाता है, जो विविध प्रकार के केष्ट-क्लेश व दुःखों से 
संपृक्त है । 

वैषयिक सुखोपभोग के लिए मुख्यरूप से दो वस्तु अपेक्षित हैं--स्वास्थ्य 
और गर्थे । संसार के समस्त सुख-भोग की गाड़ी इन्हीं दो पहियों पर चलती है। 
इनमें से किसी एकं के भी त होने पर गाड़ी गड़बड़ा जाती है। उस दशा में भी 
प्राणी सुख-भोग के लिए हाथ-पैर मारता है, और जो कुछ मिलता है, उंसीमें 
सन्तुष्ट रहना पड़ता है । वस्तुतः वह केवलं सुख-भोग की रीस है] 

पहला साधन 'स्वास्थ्य' है, जो पितृ-परम्परा और अपने क्रिया-कलापों से 
प्राप्त होता है। इसकी सुरक्षा के लिए दृढता से ब्रह्मचर्य आदि ब्रतों का पालन 
करना आवद्यक है । यह स्थिति---पअ्ंध्यात्ममार्ग और उपणक्त सांसारिक सुख- 
भोग--दोनों के लिए अनुकूल है । जो तलवार की इस नंगी धार पर चल संके, 
वे पार हो गये । यह स्वास्थ्य अनायास प्राप्त नहीं होजाता; इसको प्राप्त करने 
ब सुरक्षित रखने के लिए--श्रान्तर व बाह्य--दोनों प्रकार के तप व श्रम आदि 
की अपेक्षा रहती है, जिसे स्वभाव-सुलभ आलसी जीवन पूरा नहीं करपाता; 
और उस दुर्लभ रत्न की प्राप्ति से वञ्चित रंहता है । 

दूसरा साधन 'भर्थ' स्वयं ग्रनेकरूप में क्लेशमूल है । यहाँ भी-पितृ-परम्परा 
और अपना श्रम- -दोनों कार्य करते हैं । आज सारा संसार--ग्रौर साधारणरूप 
से सदा ही--समस्त शक्ति कां उंपयोग अर्थ के संग्रह में करता है । अंवुभवियों ने 
बताया है--म्रर्थो के अरजेन में दुःख और रक्षण में दुःख, भ्र्थ का श्राय और व्यय 
दोनों दुःख के जनके हैं ।' अर्थ के सभी दास हैं, चाकर हैं; प्रथे किसीका दास 
नहीं । अर्थ उसीका दास है, जो इसकी उपेक्षा करता है ।' अर्थ जिसको ग्रपनी 


१. श्रर्यानामर्जने दुःखर्माजतानाञ्च रक्षणे । 
आये दुःखं व्यये दुःखं धिगर्थान्‌ कष्ट संश्रवान्‌ ॥ [ कस्यचचित्कवेः] 
२. अर्थ्यं सर्वो दासो दासस्त्वर्थो न कस्यचित्‌ । 
तस्यार्थस्तु सदा दासों य एनं संमुपेक्षते ॥ 
[तुलना करें-- महाभारत, ६।४३। ४१,५६,७१,८२। 


श्र न्यायदर्शनम्‌ [प्रथम 


ओर आक्ृष्ट न करसकें, उसीको ज्ञानवान्‌ समभना चाहिये।' फलतः 
अतिकष्टसाध्य क्षणिक वैषयिक सुख को हेय समझ, शाश्वत कल्याणप्राप्ति की 
भावना से आत्मादि के साक्षात्‌ तत्त्वज्ञान के लिए प्रयत्नशील होना मानवजीवन 
का उद्देश्य है; उसीकी पूर्ति के लिए इस शास्त्र का प्रारम्भ कियागया है ॥ २॥ 

पदार्थं का उपपादन तीन स्तरों में शास्त्र करता है--उद्देश, लक्षण 
और परीक्षा । केवल नाम लेकर पदार्थ का निर्देश कर देना 'उद्देश' हे । 
उद्दिष्ट पदार्थं को भ्रत्य पदार्थो से पृथक्‌ व भिन्न रूप में स्पष्ट करदेनेवाला 
भर्म 'लक्षण' कहाजाता है । उद्दिष्ट पदार्थ का जो लक्षण कियागया है, वह 
उस पदार्थ के वास्तविक स्वरूप को स्पष्ट करता है या नहीं ? इसका प्रमाणों 
के द्वारा निश्चय करना 'परीक्षा' है । 

शास्त्र में प्रथम उद्दिष्ट पदार्थ का पहले विभाग बताकर पुनः उनका 
लक्षण किया है, जैसे--प्रमाण और प्रमेय का । प्रथम सूत्र में इनका नाममात्र 
लेकर उद्देश है। फिर तीसरे सूत्र में प्रमाण के तथा नौवें सूत्र में प्रमेय के 
विभाग बताये । चौथे से सातवें सूत्र तक विभक्त भ्रमाणों के लक्षण बताये हैं । 
इसीप्रकार दसवें सूत्र से बाईसवें सूत्र तक विभक्त प्रमेय के लक्षण दिये हैं । कहीं 
ऐसा है कि उद्दिष्ट पदार्थं का पहले लक्षण करदिया है, फिर उसके विभाग 
बताये हैं, जैसे--छल के प्रसंग में ।! अब सबसे प्रथम उद्दिष्ट “प्रमाण पदार्थ 
के विभाग का कथन सूत्रकार करता है--- 


प्रत्यक्षानुमानोपसानशब्दाः प्रमाणानि ॥ ३॥ 


[प्रत्यक्षातुमानोपमानशब्दाः | प्रत्यक्ष, अनुमान, उपमान, शव्द | प्रमाणानि | 
प्रमाण हूँ । 

सूत्र में पहला पद समासयुक्त और दूसरा असमस्त है । यहाँ 'चकार' श्रथ 
में सर्वपदार्थप्रधान इतरेतरयोग इन्द्र समास है । उद्देश्य-विधेय पदों का लिङ्ग 
और वचन यद्यपि समान होना चाहिये, पर “प्रमाण पद के नियत नपूंसकलिङ्ग 
होने से--उद्वेश्य पद पुल्लिङ्ग होने पर भी--विधेय पद नपुंसकलिङ्ग में प्रयुक्त है । 

सूत्र में संख्यावाचक पद न होने पर भी गणना द्वारा प्रमाणों की चार 
नियत संख्या मानाजाना शास्त्र म निर्धारित है । कोई पदार्थ जिस साधन द्वारा 
जानाजाता या निश्चय किप्राजाता है, उसे “प्रमाण' कहते हैं। यह पद 'प्र' 


१. श्रात्मज्ञानं समारम्भस्तितिक्षा धर्मनित्यता । 
यमर्था नापकर्षन्ति स वे पण्डित उच्यते ॥ 
[सहाभारत, ५। ३३। १५-१६ के मध्य; गो० पु० सं० | 
२. देखें सूत्र, १।२। १० तथा ११॥ 


भ्राह्निक] प्रथमोऽध्यायः १३ 


उपसर्गपूर्वंक 'माड_* (मा)' घातु से करण श्रर्थ में ल्युट्‌ प्रत्यय होकर निष्पन्न 
होता हे । “प्रमीयते अनेन इति प्रमाणम्‌ ।' ज्ञान का जो करण-साधन है, वह 
प्रमाण है। 'प्रमाण' पद का यह अर्थ उसके निर्वचन द्वारा अभिव्यक्त होजाता है। 
प्रमाण चार हैं--प्रत्यक्ष, अनुमान, उपमान शब्द । सब प्रमाणों में प्रधान. 

होने से प्रत्यक्ष का स्वेप्रथम उल्लेख हुआ है । अन्य प्रमाणों द्वारा पदार्थ के जान: 
लेने पर भी उस विषय की कुछ जिज्ञासा बनी रहती है; परन्तु प्रत्यक्ष से 
जानलेने पर वह समाप्त होजाती है, यही प्रत्यक्ष की प्रधानता का स्वरूप है.। 
अनुमान के प्रत्यक्ष-पूर्वक होने से प्रत्यक्ष के प्रनन्तर अनुमान का पाठ है । इसका 
विषय-क्षेत्र त्रेकालिक होने से यह अन्य प्रमाणों से पहले पढ़ागया है । अनुमान के 
समान होने, तथा विषय के प्रत्यक्ष होने पर इस प्रमाण की प्रवृत्ति का ग्रवसर आने 
से अनुमान के श्रनन्तर “उपमान” पढ़ा है । 'शब्द' प्रमाणकी प्रवृत्ति में प्रत्यक्ष व 
अनुमान यथाप्रसंग अपेक्षित रहते हैं, प्रतः ग्रन्त में 'शब्द' का उल्लेख है। शब्द 
का विषय प्रायः श्रतींस्द्रिय रहता है; यह भी कारण अन्त में पढ़ेजाने का 
सम्भवहै। 

जिज्ञासा- क्या किसी विषय को जानने के लिए चारों प्रमाण सम्मिलितरूप 
से अपेक्षित होते हैं? अथवा एक प्रमाण द्वारा प्रत्येक प्रमेय को जा"लेना 
अपेक्षित रहता है ? तात्पय है, किसी प्रमेय में चारों प्रमाणों की प्रवृत्ति होती 
है, अथवा एक की ? 

समाधान --प्रमेय में प्रमाण की प्रवृत्ति के दोनों प्रकार देखेजाते हैं। कहीं 

एक प्रमेय में श्रनेक प्रमाणों की प्रवृत्ति होती है, तथा किसी विषय में एक 
प्रमाण का प्रवृत्त होना सम्भव रहता है । जसे--“आत्मा है' यह शब्द प्रमाण से 
जानाजाता है । आत्मा के ज्ञान, सुख, दुःख, प्रमत्न श्रादि गुण-लिङ्गों से उसका 
अनुमान होता है। यदि योगाभ्यास द्वारा समाधि-अवस्था को प्राप्त करलियाजाय, 
तो उस अवस्था में आत्मा और मन के संयोगविशेष से आत्मा का प्रत्यक्ष होता 
है। महाँ एक प्रमेय में तीनों प्रमाणों की प्रवृत्ति स्पष्ट हे । इसीप्रकार तिरोहित 
अप्रत्यक्ष अग्नि का किसी श्राप्त के निर्देश से शब्दप्रमाण द्वारा बोध होजाता 
है । जब व्यक्ति उस ्रोर जाने लगता है, और कुछ समीप पहुँचजाता है, तब 
अग्नि के तिरोहित रहने पर भी उसमें से उठता हुआ धुआँ दिखाई देने लगता 
है । तब धूम को देखकर अग्नि का अनुमान होजाता है । उसीके अनुसार अग्नि 


१, यह जुहोत्यादिगण घातु 'मान' और 'शब्द' अर्थ में पठित है। 'मान' का 
अर्थ है मापना, नापना, निइचय ब निर्धारण करता । इस घांतु से कर्ता 
[३।३।११३], भाव [३।३। ११५], और करण [३। ३। ११७] 
अर्थो में 'ल्युट्‌' प्रत्यय होता है । यहाँ अन्तिम श्रथ अभिप्रेत हैं । 

के समीप जाकर उसका प्रत्यक्ष होजाता है। यह प्रमाणों का अभिसंप्लव' है, 
एक प्रमेय को जानने में एकाधिक प्रमाणों का प्रवृत्त होना । 

अनेक स्थल ऐसे रहते हैं, जहाँ केवल एक प्रमाण की प्राप्ति देखीजाती 
है। जैसे कहागया---अग्निहोत्रजुहयात्‌ स्वर्गकामः स्वरकी कामना करनेवाला 
व्यक्ति अग्निहीत्र (होम) करे । स्वर्गं को आज तक किसीने देखा नहीं; वह प्रत्यक्ष 
करा विषय नहीं है । प्रत्यक्ष ने होने से उसका अनुमान सम्भव नहीं; क्योंकि 
अनुमान के लिए त्र्याप्तिज्ञान अर्थात्‌ हेतु और साध्य के नियत सम्बन्ध का 
साक्षात्‌ ज्ञान होना आवश्यक है; वह स्वर्ग के विषय में सम्भव नहीं । फलतः 
किसी ऐसे स्वर्ग का अस्तित्व केवल शब्दप्रमाण से जानाजाता है 

हम बन्द कमरे में बैठे हैं, हमारे कान में एक विशेष गर्जन-ध्वनि श्रचानक 
सुनाई देती है । उस व्वनिविशेष से बाहर बादलों के होने का अनुमान होजाता 
हैँ । कुछ काल के श्रनन्तर जब हम कमरे से बाहर आते हैं, तो आसमान साफ 
दिखाई देता है, बादल का कहीं टुकड़ा नहीं । यहाँ बादल का ज्ञान केवल 
अनुमानप्रमाण से हुआ है; अन्य किसी प्रमाण का प्रवकाश नहीं । 

इसीप्रकार जब हमारी हथेली पर एक फल अथवा कोई श्रन्य दृश्य पदार्थ 
रखा रहता है, उस समय स्पष्ट हम उसका केवल प्रत्यक्ष करते हैं; न वहाँ 
अनुमान प्रवृत्त है न शब्द । ऐसे स्थलों में केवल एक प्रमाण की प्रवृत्ति देखीजाती 
है। इसप्रकार ये प्रमाण अकेले या मिलकर अर्थज्ञान के साधन होते हैँ॥ ३ ॥। 

गत सूत्र से प्रमाण को चार भागों में विभक्त बताया गया। विभाग के 
अनुसार प्रमाणों के लक्षण बताने की भावना से सर्बप्रथम कथित प्रत्यक्ष-प्रमाण 
का लक्षण सूत्रकार ने बताया--- 


इन्द्रियाथंसन्निकर्षात्पन्तं ज्ञानमव्यपदेइयसव्यभिचारि 
व्यवसारयाँत्मक प्रत्यक्षम्‌ ४ ॥ 


[ इन्द्रियाथसन्निकर्षोत्पन्नमु | इस्द्रिय और अर्थ के सन्तिकर्ष-सम्बन्ध से 
उत्पन्न, ऐसा [ज्ञातम्‌ | ज्ञान, जो [ अ्रव्यपदेश्यम्‌ | व्यपदेश्य न हो, [अव्यभिचारि] 
व्यभिचारी न दो, [व्यवसायात्मकम्‌] निश्चयात्मक हो, वह | प्रत्यक्षम्‌ | प्रत्यक्ष 
कहाजाता है । 

सूत्र में छह पद हैं, जो चौकोर कोष्ठक में बद्ध हैं ।' यहाँ 'ज्ञानमु' उद्देश्य 
और 'प्रत्यक्षमु' विधेय पद है.। सूत्र का पहला पद ज्ञान के स्वरूप को प्रस्तुत 
करता है, और अगले तीन पद 'ज्ञान' की किन्हीं विशेषताओं का निर्देश करते 


१. आगे व्याख्या में सूत्र-पदों की संख्या का निर्देश नहीं कियाजायगा। इस 
[ ] कोष्ठक में बद्ध पदों के अनुसार उनको संख्या समभलेनी चाहिये । 

हैं । सूत्रार्थ होगा--वह ज्ञान प्रत्यक्ष है, जो इन्द्रिय और अर्थ के सन्मिकर्ष द्वारा 
उत्पन्न होता है; परन्तु वह 'ग्रव्यपदेश्य' “अव्यभिचारि' और 'व्यवसायात्मक' 
होना चाहिए । 

_ सन्निकर्ष छह- इन्द्रिय पाँच हैं--प्राण, रसन, चक्षु, त्वक्‌, श्रोत्र, जिनका 
घट आदि द्रव्य और द्रव्यादि में समवेत रूप, रसादि एवं द्रव्यत्व, पथिवीत्व आदि 
'वर्सो के साथ सन्निकर्ष होकर उस-उस विषय. का. प्रत्यक्ष होता है। सन्निकर्ष 
छह प्रकार का है-संयोगं, संयुक्तसमवाय, संयुक्तसमवेतसमवाथ, समवाय, 
समवेतसमवाय और विशेषणता अथवा विशेष्यविशेषणभाव । किस अर्थ के प्रत्यक्ष 
में कौन-सा सन्निकर्षं अपेक्षित होता है, यह इसप्रकार समझना चाहिये 

संयोग -- द्रव्य के प्रत्यक्ष में, 

संग्ुक्ततमधाय == गुण, कर्म और ब्रव्यगत जाति के प्रत्यक्ष में । 

संयुक्तसमवेतसमवाय ==गुणसमवेत तथा कर्मसमवेत जाति के प्रत्यक्ष में । 

सभवाय==शब्द के प्रत्यक्ष में । 

समवेतसमवाय-- शब्दगत जाति के प्रत्यक्ष में । 

विशेषणता >> अ्रभाव के प्रत्यक्ष में । 

द्रव्यग्राहक इन्द्रिय केवल चक्षु है । कतिपय आचार्य त्वक-इन्द्रिय को भी 
द्रव्यग्राहक मानते हैं । दो द्रव्यों का परस्पर सम्बन्ध, 'संयोग' होता है। चक्ष- 
इन्द्रिय द्रव्य है, और घट भी द्रव्य है; चक्षु का घट से सम्बन्ध, संयोग सन्निकर्ष 
है, यह सन्निकर्ष होने पर चक्ष्‌ द्वारा घट का ज्ञान होजाता है । 

चक्षु 'रूप-गुण का ग्रहण कराता है । चक्षु का संयोग घट- द्रव्य के साथ है, 
घट में रूप समवाय- सम्बन्ध से रहता है, इसप्रकार चक्षु का रूप के साथ सन्निकर्ष 
'संयुक्तसमवाय” हुआ । यह सन्निकर्ष होने पर चक्षु से रूप का ग्रहण होता है। 

यह एक नियम है--जिस इन्द्रिय से जिस पदार्थ का ग्रहण होता है, उसी 
इन्द्रिय से उस पदार्थ में रहनेवाली जाति. और उस पदार्थ के अभाव का ग्रहण होता 

।' इस व्यवस्था के अनुसार घट में रहनेवाली 'घटत्व” जाति और रूप में रहनेवाली 
“रूपत्व” जाति का चक्षु से ग्रहण होगा । चक्ष का घट के साथ 'संयोग-संन्निकर्ष 
है, और घट में 'घटत्व' जाति का समवाय है; इसप्रकार चक्षु का घटत्व से 
संयुक्तसमवाय सन्निकर्ष होगा, यह सन्निकर्ष होने पर चक्षु से घटत्व जाति का 
ग्रहण अर्थात्‌ प्रत्यक्षज्ञान होजाता है । उसी व्यवस्था के अनुसार चक्षु का घट से 
संयोग, घट में रूप का समवाय, और रूप में 'रूपत्व' जाति. का समवाय होने से 
चक्षु का रूपत्व के साथ 'संगुक्तसमवेतसमवाय' सन्निकर्षं होगा । इस सर्निकर्ष 
के होने पर चक्षु से 'रूपत्व' जाति का ग्रहण श्रर्थात्‌ प्रत्यक्ष ज्ञान होजाता है । 


१, येनेन्हियेण यद्‌ गृह्यते, तेनेवेखियेण तद्गता जातिस्तदभावश्च गुह्यते । 

इसीप्रकार त्वक्‌ इन्द्रिय से घटादि विषय का ग्रहण करने के लिए सन्तिकर्ष 
सममलेना चाहिये । जो आचार्य त्वक्‌-इन्द्रिय को द्रव्यग्राहक नहीं मानते, उनके 
विचार. से त्वक्‌ द्रव्य का ग्रहण न कर द्रव्यगत गुण आदि का ग्रहण करता है । 
एक अन्धा व्यक्ति--जिसे पहले घट का ज्ञान है, तथा समाखा व्यक्तिं भी घोर 
अंधे रे में घट को छूकर और टटोलकर जान लेता है--यह घट है। यहाँ केवल 
स्पर्श व आकार-परिमाण आदि गुणों का त्वक्‌, इन्द्रिय से प्रत्यक्ष होता है । गुणों 
के द्वारा वह व्यक्ति घट-द्रव्य का अनुमान से ज्ञान करता है। 

घाण, रसन और श्रोत्र-इन्द्रिय द्रव्यग्राहुक न होकर केवल गुणग्राहक हैं । 
घाण से गन्ध का ग्रहण होता है'। जिस द्रव्य में गन्ध का ग्रहण होरहा है, उस 
द्रव्य के साथ घाणटत् इन्द्रिय का संयोग है, और उस द्रव्य में गन्ध-गुण का 
समवाय; इसप्रकार.प्लाण से गन्ध का ग्रहण होने में 'संयुक्तसमवाय' सन्तिकर्ष 
होगा। गन्ध में समत्रेत “गन्धत्व' जाति के ग्रहण करने में पूर्ववत्‌ 
'संयुक्तसमवेतसमवाय' सन्निकर्षं होगा । इसीके श्रनुसार रसन-इन्द्रिय का--रस- 
गुण और स्सत्व जाति के ग्रहण करने में-सन्मिकर्ष समझलेना चाहिये । 

घाण आदि इन्द्रियाँ जैसे पृथिवी आदि तत्त्वो से उत्पन्न और अपने रूप 
में. एक पृथक्‌ इकाई मानी जाती हैं, वैसे श्रोत्र के विषय में नहीं मानाजाता । 
श्ोत्र-इन्द्रिय आकाश से उत्पन्न न होकर आकाश ही स्वरूपतः श्रोत्र-इन्द्रिय है। 
देह के एक उभरे हुए अङ्ग कान के श्रन्दर एक विशिष्ट अङ्ग से सम्बद्ध 
आकाशदेश श्रोत्र-इन्द्रिय' मानलियागया है । त्र " इन्द्रिय से शब्द का ग्रहण 
होता है, और शब्द आकाश में समवाय-सम्बन्ध से रहता है । इसलिए श्रोत्र से 
शब्द का ग्रहण करने में 'समवाय' सन्निकर्ष होगा । शब्दगत 'शब्दत्व' जाति के 
ग्रहण में 'समवेतसमवाय' सन्निकर्ष होगा । 

अभाव के प्रत्यक्ष में सन्निकर्ष को समझने के लिए यह ध्यान रखना चाहिये 
कि जिस वस्तु का प्रभाव ग्रहण करना है, उस अभाव का अधिकरण क्या है ? 
अर्थात्‌ किसीका अभाव कहाँ ग्रहण करना है ? उस अधिकरण के साथ ग्राहक 
इन्द्रिय का सन्निकर्ष पहले समभलेना चाहिये । जो सन्निकर्ष बने, उसके आगे 
“विशेषणता' पद जोड़देने से उस अभाव के प्रत्यक्ष का सन्निकर्ष स्पष्ट होजाता है। 

जैसे--भूतल में घट का श्रभाव प्रत्यक्ष करना है। धट का ग्रहण चक्षु 
इन्द्रिय से होता है; घट के अ्रभाव का ग्रहण भी चक्षु से होगा । देखना चाहिये, 
घटाभाव का अधिकरण क्या है ? स्पष्ट है, वह अधिकरण भूतल है । भूतल 
द्रव्य है, भूतल के साथ चक्षुः इन्द्रिय द्रव्य का 'संयोग' सन्निकर्ष होगा । इसके 


१. कर्णशष्कुत्यवच्छिन्ननभःप्रदेश एव श्रोत्रम्‌ ॥ यह प्रमाणभूत श्राचारयो ने बताया 


है। 

आगे 'विशेषणता' पद जोड़ने से--चक्षु द्वारा भूतल में घटाभाव का ग्रहण करने के 
लिए 'संयुक्तविशेषणता' सन्निकर्ष होगा । चक्षुःसंयुक्त भूतल में घटाभाव विशेषण 
है--“घटाभाववद्‌ भुतलम्‌' यह प्रत्यक्ष प्रतीति का स्वरूप है । 

श्रब अन्यत्र देखिये । रूप में गन्ध का प्रभाव ग्रहण करना है । गन्ध का 
ग्रहण भी घाण से होता है, तो उसके श्रभाव का ग्रहण भी धाण से होगा । इस 
गन्धाभाव का अधिकरण यहाँ रूप हे । रूप गुण है, वह किसी द्रव्य में समवेत 
होगा । अभाव का ग्राहक इन्द्रिय घाण भी द्रव्य है। तब घाण का उस द्रव्य 
से संयोग, और उस : द्रव्य में रूप का समवाय है। इसप्रकार .गन्धाभाव के 
श्रधिकरण रूप के साथ घाण-इन्द्रिय का “मंयुक्तसमवाय' सन्निकर्ष हुआ । इसके 
प्रागे 'विशेषणता' जोड़ देने से--रूप में गन्धाभाव का ग्रहण--'संयुक्तसमवेत- 
विशेषणता” मन्निकर्प से होगा । घ्राण-इन्द्रिय से संयुक्त रूपवद्द्रव्य, उस द्रव्य में 
समवेत रूप, वहाँ विशेषण है गन्वाभाव---'रूपं गन्धाभाववत्‌' यह प्रत्यक्ष प्रतीतिः 
होती है । 

इसीप्रकार 'रूपत्व' अधिकरण में गन्धाभाव के ग्रहण के लिए घाण-इन्द्रिय 
का रूपत्व के साथ सन्निकर्ष देखना होगा । पूर्ववत्‌ बह सन्निकषं है--- 
'संयुक्तसमवेतसमवाय।' घाण संयुक्त रूप वद्द्रव्य, द्रव्य में समवेत रूप, रूप में समवेत 
रूपत्व । इसप्रकार घ्राण का रूपत्व के साथ सन्निकर्ष हुंग्रा--'संयुक्तसमवेत- 
समवाय' । उसके आगे 'विशेषणता' जोड़ने से प्राण -इन्द्रिय द्वारा 'रूपत्व' 
अधिकरण में गन्धाभाव का ग्रहण 'संयुक्तसमवेतसमवेतविशेषणता' सन्निकर्ष से 
होगा--'रूपत्वं गन्धा भाबवत्‌' । 

प्रत्यक्ष पद का ग्रथ तथा प्रत्यक्ष का फल--इन्द्रिय का अर्थ के साथ 
सन्निकर्ष उक्त छह विधाओं में होता है। इसप्रकार के सन्निकर्ष से उत्पन्न ज्ञान 
प्रत्यक्ष कहा जाता है। उक्त भाव प्रत्यक्ष' पद के निर्वचन में निहित है-- 
'अक्षस्याक्षस्य प्रतिविषयं वृत्ति: प्रत्यक्षम्‌ ।' 'ग्रक्ष' पद इन्द्रिय का वाचक है । 
प्रत्येक इन्द्रिय का अपने ग्राह्म विषय के प्रति वृत्ति-व्यापार प्रत्यक्ष है। उस वृत्ति 
अर्थात्‌ व्यापार का स्वरूप क्या है ?-सन्तिकर्ष अथवा ज्ञान | इन्द्रिय का अर्थ के 

साथ सन्निकर्ष होना--इन्द्रिय का अपने विषय के प्रति व्यापार है, इसीका नाम 

प्रत्यक्ष प्रमाण है। जब सन्निकर्ष प्रत्यक्ष प्रमाण है, तब उसका फल है--उस 
अर्थ-वस्तु के ज्ञान-प्रमा का होना । 'प्रमाण' पद का तात्पर्य है--प्रमा का साधन । 
इन्द्रियाथेसन्निक के ्रनन्तर ज्ञान होता है, ्रतः सन्निकर्षे को प्रमाण मानने पर 
उसके अनन्तर होनेवाला ज्ञान उसका फल है । 

परन्तु जब इन्द्रियाथंसन्मिकर्ष से उत्पन्न 'ज्ञान' को प्रत्यक्षप्रमाण मानाजाता 
है, तो निश्चित ही उसका फल अन्य कोई “प्रमा! होना चाहिये । इस दशा में 
उसका फल होगा- ज्ञात वस्तु के विषय में उसके हान, उपादान अथवा उपेक्षा 

हा ज्ञान । इन्द्रियार्थसन्तिकर्ष से उत्पन्न वस्तु-ज्ञान जब ' प्रत्यक्षप्रमाण' है, तब 
उस वस्तु के विषय में यह ज्ञान होना उस प्रमाण का फल है कि यह वस्तु 
त्याज्य है, अथवा उपादेय है, श्रथवा उपेक्षा करने योग्य है । 

प्रत्यक्षप्रमाण के विषय में इस विकल्प का संकेत पाकर परवर्ती आ€चायों ने 
इन्द्रिय को प्रत्यक्ष प्रमाण माना है । वस्तुतः इन्द्रिय पदार्थं के प्रत्यक्ष ज्ञान का 
प्रसाधारण कारण है । अर्थ के साथ उसका सन्निकर्षं मध्यवर्ती व्यापारमात्र है । 
पत्पर्य हुआ--इन्दिय-पर्थ के साथ सन्निकर्ष द्वारा- वस्तु के प्रत्यक्ष ज्ञान का 
पसाधारण कारण होता है; अतः इन्द्रिय प्रत्यक्षप्रमाण और वस्तु-ज्ञान उसका 
उल है ।' श्रनन्तर स्थिति के अनुसार वस्तु के हान आदि का ज्ञान उत्पन्न 
तेता है ॥ 


१. साक्षात्‌ इन्द्रिय को प्रत्यक्षप्रमाण माननेवाले श्राचार्यो का कहना है, प्रमाण 
वही है, जो प्रमा का करण हो। करण का स्वरूप है- व्यापारवद- 
साधारणं कारणं करणम्‌ । व्यापारवाला होता हुआ जो कार्य का असाधारण 
कारण होता है, वही 'करण' कहाजाता है । व्यापार है--तज्जन्यत्ने सति 
तज्जन्यजनको व्यापारः। भ्रर्थात्‌ इन्द्रिय से जन्य होने पर जो इन्द्रियजन्य 
ज्ञान का जनक हो वह व्यापार कहाजाता है । तात्पर्य है- इत्दिय साधन 
गोर ज्ञान साध्य के मध्य को स्थिति, जो साधन से उत्पन्न कौजाकर 
मुख्य साध्य-ज्ञान को उत्पन्न करने में सहायक होती है । प्रस्तुत प्रसंग में वह 
मध्य को स्थिति 'सन्तिकर्ष' है । इन्द्रिय का अर्थ के साथ सन्तिकर्ष 
इन्द्रिय द्वारा उत्पन्न होता है, तथा इन्द्रियजन्य वस्तुज्ञान की उत्पत्ति में 
सहायक होता है; क्योंकि जब तक सन्निकर्षं न होगा, वस्तुज्ञान का होना 
सम्भव नहीं । तात्पर्य हुआ--इन्द्रिय, श्र्थ के साथ सन्निकषं द्वारा श्र्थेज्ञान 
को उत्पन्न करता है । फलतः इन्द्रिय 'प्रभाण' और उससे हुआ वस्तुज्ञान 
उसका फल है । 


यह व्यवस्था--सन्निकषं को प्रत्यक्ष प्रमाण आनने में भी समान है । 
क्योंकि इन्द्रिय रहने पर भी यदि सन्तिकर्ष न होगा, तो बस्तु्ञान असम्भव 
है । इसलिए 'परत्यकषत्रमाण' होने में सन्तिकर्ष को प्रधानता मिलनी चाहिये । 
वह वस्तु-ज्ञान हारा हान आदि बुद्धि को उत्पन्न करता है। इसप्रकार 
सम्निकर्ष प्रत्यक्षप्रमाण, वस्तु-ज्ञान व्यापार और हान आदि का ज्ञान फल 
है। वस्तुस्थिति यह है कि इसे केसे भो समकाजाय, इससे प्रत्यक्षप्रमाण 
का स्वरूप स्पष्ट करना श्रभिप्रेत है। यह केवल वस्तुतत्त्व के उपपादन का 
प्रकारमात्र है। ज्ञान के प्रति साधनता इन्द्रिय और सन्तिकषं दोनों सें 


निहित है । 

प्रत्यक्ष में सन की कारणता 


यद्यपि सूत्र में केवल इन्द्रिय और श्र्थ के सन्निकर्षे का उल्लेख है, पर 
इससे यह न समझना चाहिये कि प्रत्यक्षज्ञान के होने में इतना ही कारण है । 
क्योंकि ज्ञान आत्मा को होता है, तथा एक क्षण में एक ही ज्ञान होने के कारण 
उस ज्ञान में एक और श्रान्तर साधन मन है । इसप्रकार प्रत्येक बाह्य वस्तु का 
प्रत्यक्षज्ञान तभी होता है, जब आत्मा का मन से, मन का इन्द्रिय से और इन्द्रिय 
का अ्रथे से सन्निकर्ष हो । क्योंकि श्रात्मा का मन से' और मन का इन्द्रिय से 
सन्निकर्ष अनुमिति आदि प्रत्येक ज्ञान में हुआ करता है, इसलिए प्रस्तुत सूत्र में 
उन्हीं साधनों का निर्देश है, जो केवल प्रत्यक्षज्ञान में अपेक्षित हैं । इससे अनुमिति 
आदि ज्ञान के समानसाघनों का यहाँ निवारण नहीं होता । 

प्रत्यक्ष के तीन विशेषण--प्रत्यक्षज्ञान के स्वरूप को स्पष्टरूप में समने 
की भावना से सूत्र में तीन विशेषण पद दिये हैं । उनमें प्रथम है--'श्रव्यपदेश्यम्‌ ।' 
'ब्यपदेश' पद का अर्थ है---कथन करना, शब्द द्वारा किसी ग्रर्थ का बोध कराना । 
जिस श्रर्थ का बोध कराना अभिप्रेत है, वह अर्थ 'व्यपदेइय' कहाजायगा । प्राचार्य 
सूत्रकार का अभिप्राय है कि यहाँ वह प्रत्यक्षज्ञान अभीष्ट है, जो 'अव्यपदेर्य' 
हो, अर्थात्‌ शब्द द्वारा जिसका बोध न कराया जासके । 

अव्यपदेश्य-विशेषण---उदाह रण के रूप में समभिये, एक व्यक्ति पेडा, बर्फी 
या रसगुल्ला खाता है। खाने पर जिसका वह अनुभव करता है, उसके लिए 
साधारण शब्द है--रस, भर विशेष हैं-मधुर रस । प्रत्येक पेड़ा श्रादि उपभुक्त 
वस्तु में मधुररस का अनुभव होता है; परन्तु प्रत्येक वस्तु के माधुर्य में परस्पर 
अन्तर रहता है । भोक्ता व्यक्ति उस अनुभूति के लिए जिन पदों--रस अथवा 
मधुररस--का प्रयोग करता है, उससे अन्य किसी श्रोता व्यक्ति को उस माधुर्य 
का बोध श्रर्थात्‌ अनुभूति नहीं करासकता, और न वह उस माधुर्य के परस्पर 
अन्तर का बोध करासकता है। रस, मधुर रस, अथवा विभिन्न रस आदि पदों से 
जो बोध श्रोता को होता है, बह केवल शाब्दिक है--शब्दप्रमाणजन्य । मधुर पदार्थ 
और रसन-इन्ब्रिय के सत्मिकर्ष से जो ज्ञान या अनुभव भोक्ता को बह उन 
शब्दों हारा श्रोता को होना सम्भव नहीं, जो शब्द भोक्ता --श्रपने अनुभव कोः 
अभिव्यक्त करने के लिए---बोलता है । इसीकारण भोक्ता का , वह्‌ प्रत्यक्ष ज्ञान 
अव्यपदेदय” है; शब्द द्वारा अबोध्य । यदि वह शब्द द्वारा बोध्य हुआ करता, 
तो 'मधुर' शब्द द्वारा माधुयं रस की अनुभूति होजाया करती । फलतः इन्द्रिय और 
अर्थ के सन्निकर्ष से जो ज्ञान भोक्ता-प्रमाता को होता है, वह शब्दनिरपेक्ष है, अतः 
अव्यपदेश्य है । जो व्यपदेश्य है, वह शाव्दज्ञान है, प्रत्यक्षज्ञान नहीं । 

इस 'मान्यता में यह परिस्थिति सुपुष्ट प्रमाण है--यदि किसी वस्तु के 
बाचक शब्दों को न जाननेवाले और जाननेवाले दोनों व्यक्तियों को मधुर श्रादि 
पदार्थ का उपभोग करायाजाय, तो उस रस की अनुभूति में कोई अन्तर न 
होगा । एक व्यक्ति--जब किसी वस्तु के वाचक शब्द को नहीँ जानता, उस 
अवस्था में वस्तु के उपभोग से जिस रस का अनुभव करता है, बैसा ही अनुभव 
उसे तब होता है, जब वह उसके वाचक शब्द को जान लेता है। इससे स्पष्ट है, 
इन्द्रियार्थसन्निकर्षजन्य वस्तु-ज्ञान में शब्द की अपेक्षा नहीं होती, इसीलिए वह 
ज्ञान शब्द द्वारा बोध्य नहीं । उस अर्थज्ञान के अबसर पर वाचक शब्द का कोई 
उपयोग नहीं होता । केवल बाह्य व्यवहार के लिए वाचक शब्द का प्रयोग 
कियाजाता है। लोकव्यवहार के लिए शब्द और अर्थ के वाचक-वाच्य सम्बन्ध 
को जानना आवश्यक है। यहाँ रहस्य यह है, कि उस अनुभूत्यात्मक श्रर्थज्ञान 
का--जो इन्द्रियार्थसन्निकर्ष से उत्पन्न होता है--कोई ऐसा वाचक शब्द नहीं 
है, जिससे उसका तद्रूप बोध कराया जा सके । परन्तु किसी न किसी रूप में 
बोध कराये विना लोकव्यवहार चल नहीं सकता । प्रत: उस अर्थ के लिए जो 
संज्ञाशब्द ग्रथवा वाचक शब्द नियत है--रस या रूप; इन्हीं शब्दों के आगे 
“इति' पद का प्रयोग करके उस ज्ञान को अभिव्यक्त कियाजाता है--रस इति 
जानीते, रूपमिति जानीते ।' अथवा--रस इति ज्ञानम्‌, रूपमिति ज्ञानमू ।' 
“रस का ज्ञान है' अथवा 'रूप का ज्ञान है । इसप्रकार अर्थवाचक रस-रूप आदि 
पदों के सान्निध्य से उस ज्ञान का अभिव्यञ्जन--लोकव्यवहारनिमित्त-- 
करायाजाता है। फलतः इन्द्रियार्थसन्तिकर्षोत्पन्त वह्‌ अर्थेज्ञान अशाब्द 
अव्यपदेश्य है । 

अव्यभिचारी विश्ञेषण--उस प्रत्यक्षज्ञान का दूसरा विशेषण है-- 
ध्रव्यभिचारि | अन्य पदार्थ में अन्य का ज्ञान होजाना व्यभिचारि-ज्ञान कहाजाता 
है । -इन्द्रियार्थसन्निकर्षे से उत्पन्न ज्ञान, वही प्रत्यक्षज्ञान मानाजायमा, जो 
व्यभिचारि न हो। सायंकाल भुटपुटा होने पर मार्ग में पड़ी टेढ़ी-मेड़ी रस्सी को 
देखकर पथिक भय के वातावरण में सांप समभ'लेता है । यह ज्ञान इन्द्रियार्थ 
सन्निकर्ष से अवश्य होता है; पर उपयुक्त प्रकाश के न होने और भय की 
भावना के उभरने से रस्सी में साँप का ज्ञान व्यभिचारि है। ऐसा ज्ञात उपयुक्त 
प्रकाश में भय की आशंका न रहने से नष्ट होजाता है । तब वहाँ 'यह रस्सी है 
ऐसा भ्रव्यभिचारि ज्ञान प्रत्यक्ष मानाजाता है । 

इसीप्रकार गरम मौसम में जब नंगी मरुभूमि पर सूर्य की तीब्र किरण 

पड़ती हैं, और भूमि से ऊष्मा उभर रहा होता है, तब ऊष्मा श्रौर गतिशील 
किरण मिलकर दूरस्थित पुरुष को ऐसी दिखाई देती हैं, जैसे जल लहरें लेता 
बहरहा हो । यहाँ भू-ऊष्मा और किरणों के आपस में मिलने की परिस्थिति को 

दूर से जल समभना व्यमिचारिं-ज्ञान है । उस स्थान के समीप जाने पर जल- 
ज्ञान नहीं रहता, क्योंकि वहाँ उस रूप में जल का सर्वथा अभाव है। केवल रेत, 
हवा और गरमी का अनुभव होता है। जहाँ जिसका अभाव है, वहाँ उसका 
-दीखना व्यभिचारि- ज्ञान है। यद्यपि यह इन्द्रियार्थसन्निकर्षजन्य है, पर 
व्यभिचारि होने से प्रत्यक्ष नहीं मानाजाता । 

यदि सूत्र में उक्त ज्ञान का विशेषण 'श्रव्यभिचारि' न रक्खाजाता, तो 
व्यभिचारि-ज्ञान को भी प्रत्यक्ष मानाजाता; तब यथार्थ में उस बस्तु के वहाँ न 
मिलने पर प्रत्यक्ष प्रमाण. का अस्तित्व खतरे में पड्जाता । प्रमाणों में प्रत्यक्ष 
को महत्त्व इसी आधार पर दियाजाता है कि प्रत्यक्ष द्वारा वस्तु का ज्ञान 
होजाने पर उसमें रागे किसी प्रकार के सन्देह या न्यूनता का अवकाश नहीं रहता, 
जो ब्यभिचारिज्ञान में सम्भव नहीं । 

व्यवसायात्मक विज्ञेषण--प्रत्पक्ष का तीसरा विशेषण हे--व्यवसा- 
यात्मकम्‌' । “व्यवसाय” पद वि-अब उपसर्गपूर्वक 'षो अन्तकमँणि' धातु से 'णः 
[३ । १। १४१] प्रत्यय होकर निष्पन्न होता है। अथवा 'घञ्‌' [३। ३। १८] 
प्रत्ययान्त निष्पत्ति भी मानीगई है। दोनों प्रकार से अर्थ होगा-_क्रिया का 
पूर्णरूप से सम्पन्न होजाना । ज्ञान के विषय में क्रिया की सम्पन्नता 'निश्चय' पर 
होती है । अ्रतः यहाँ 'व्यवसाय' पद का अर्थ है--नि३चय, अवधारण, निर्धारण । 
यद्यपि व्यबसाय पद का प्रयोग विभिन्न प्रसंगों के अनुसार अनेक अर्थो में होता 
है, पर यहाँ उसका ग्रर्थ केवल निश्चय है ; ज्ञान का सर्वेथा सन्देहरहित होना । 
ज्ञान के लिए जो क्रिया व्यवहृत होती है, उसका ग्रन्त-- निश्चय है । इसप्रकार 
व्यवसायात्मक पद का अर्थ हुआ---निरचयात्मक । जो ज्ञान निश्चय के स्तर पर 
पहुँच जाता है, उसीको प्रत्यक्ष मानाजाता है । 

एक पथिक मार्ग में चलाजारहा है, साथ उसके अच्छी मोटी रक्कम है । 
अभी उसका गन्तव्य लक्ष्य-स्थान कुछ दूर है, सायंकाल होचुका है, कुछ अंधेरा 
धिर आया है, दूर की वस्तु स्पष्ट दिखाई नहीं देती, इतने में वह श्रपने सामने 
थोड़ी दूर पर कुछ खड़ा देखता है। बह्‌ द्विविधा में पड़जाता है कि यह क्या 
हैं ? यदि यह कोई व्यक्ति है, 'तो वह अवाञ्छनीय हो सकता है; सम्भव. है, 
साथ में बँधी रकम पर आक्रमण होजाय, और जान भी मुफ्त में जाय । यदि 
यह निश्चय होजाय, तो वापस लौटचलना अच्छा होगा । सम्भव है, यह कोई 
व्यक्ति न होकर सूखा टं खड़ाही। यदि ऐसा हो, तो आगे बढ्जाने में कोई भय 
न होगा । वह इन दोनों में से किसी एक का निश्‍चय नहीं करपाता । कारण 
यह है कि कुछ अंधेरा झुक श्राने से व्यक्ति के हाथ-पैर-सिर आदि तथा ठठ के. 
कोटरं (खोखल) व टेढ़ापन आदि विशेषधर्म दिखाई नहीं दे रहे; जो दोतों के 
समानधर्म हैँ--अँचांई, चढ़ाव-उतार आदि--बे दिखाई दे रहे हैं । इससे पथिक 

द्विविधा में पड़ा है--वह इसे ठूँठ समभे या कोई व्यक्ति? यह ज्ञान 
इन्द्रियार्थसस्तिकर्षजन्य होने पर भी निश्चयात्मक न होने से प्रत्यक्ष की कोटि में 
नहीं आता । यह संशयात्मक ज्ञान कहाजाता है । यदि 'व्यवसायात्मक' विशेषण 
न दियाजाता, तो ऐसा ज्ञान भी प्रत्यक्ष मानाजाता, जो दोषावह होता । 

ऐसे प्रसंगों के उदाहरण अनेक हैं। एक व्यक्ति मार्ग पर चलाजारहा है। 
दूर जाता था, साथ में दाल-चावल बंधे हैं । मूख उभर आई है; सोचता है, कहीं 
आग मिलजाती तो इन्हें पकाकर खालिया जाता, क्षुधा निवृत्त होजाती । इतने 
में एक ओर वह कुछ धुन्ध-सा उठता हुश्रा देखता है । उसे देखकर बह द्विविधा 
में पड्जाता है, कि क्या यह धुआं है, या घूल उडरही है? ऐसा ज्ञान 
इन्द्रियार्थंसन्निकर्ष जन्य होने पर भी व्यवसायात्मक नहीं है, संशयात्मक है; अतः 
यह प्रत्यक्ष नहीं मानाजायगा । 

व्यवसायात्मक विशेषण ग्राधश्यक- सूत्र में कहा गया, व्यवसायात्मक ज्ञान 
इन्द्रियार्थसन्निकर्ष जन्य होता है। इससे यह न समझना चाहिये कि जो ज्ञान 
आत्ममनःसन्निकर्षजन्य है, वह अनवधारणात्मक-्ननिङचयात्मक होता है; प्रत्युत 
चक्षु से देखेजाते हुए पदार्थे का भी द्रष्टा कभी-कभी निश्चय नहीं करपाता । जैसे 
चक्षु द्वारा अवधारण किये अर्थ का मन से अवधारण होता है, ऐसे ही चक्षु से 
अनवधारण किये अर्थ का मन से अनवधारण होता है। इन्द्रिय से जैसा 
अनवधारणात्मक ग्रहण होगा, मन से वैसा ही अनवधारणात्मक मनन होगा । 
ऐसी दशा में जब वहाँ विशेष धर्म जानने की अपेक्षा रहती है, तभी वह संशय 
का स्वरूप बनता है; उसेप्रत्यक्ष नहीं कहाजासकता । फलतः जो यह समझता है. 
कि इन्दरियार्थसन्निकर्षजन्य ज्ञात निश्चयात्मक ही होता है, अतः सूत्र में 
'व्यवसायात्मकम्‌' विशेषण अनावश्यक है, ऐसा समझना सर्वथा असंगत होगा । 

प्रमा-भ्रप्रमा--यह समकरखना चाहिये, प्रत्यक्ष के विषय में स्त्र इन्द्रिय 
के हारा अर्थ के साथ सम्निकर्षरूपव्यापार आवश्यक है । कोई द्रष्टा इन्द्रियः 
साधन के विना बाह्य विषय का प्रत्यक्ष करने में समर्थ नहीं होता, बह्‌ प्रत्यक्ष-ज्ञान 
चाहे यथार्थ हो, या अयथार्थ । यथार्थज्ञान को 'प्रमा' और अयथार्थज्ञान को 'अप्रमा' 
कहाजाता है । संशय और विपर्यय"ज्ञान अप्रमा के अन्तर्गत आते हैं । यद्यपि 
इसकारण सूत्र की भावना के ग्रनुसार उनके लिए “प्रत्यक्षज्ञान? पद का प्रयोग 
नहीं होना चाहिये, परन्तु प्रमा-अग्रमा दोनों में इन्द्रियव्यापार समान होने से ये 
आप्रमा' के लिए भी औपचारिक रूप से केवल व्यवहार में 'प्रत्यक्षज्ञान' पद का 
प्रयोग कर दिया जाता है । वस्तुतः 'प्रमा' ही प्रत्यक्षज्ञान है, इसीलिए प्रमा के 
करण-साधन को 'प्रमाण' मानाजाता है । ऐसी दशा में इन्द्रियद्वारा गृहीत 
अनवधारणात्मक ज्ञात अथवा अप्रमारूप ज्ञान भी प्रत्यक्षकोटि में न आजाय, 
इसीलिए सूत्र में 'व्यवसायात्मकमू' विशेषण दिया गया है । उक्त मान्यता में यह 

एक सुपुष्ट प्रमाण है कि जिन व्यक्तियों का कोई इन्द्रिय नष्ट होजाता है, 
उनको मन के रहते हुए भी नष्ट-इन्द्रिय के विषय का मन द्वारा भ्रनुव्यवसाय- 
अवधारण नहीं होता । अतः निश्चय करना बुद्धि प्रथवा मन का धर्म होने पर 
भी मन उसी विषय का मनन-अनुव्यवसाय करता है, जो बाह्ये न्द्रिय द्वारा गृहीत 
हो । इसीकारण अन्धे को रूप का एवं पूर्ण बधिर को शब्द का अनुव्यवसाय-- 
मन की विद्यमानता में भी--नहीं होता । 
आत्मा का प्रत्यक्ष मन के द्वारा--जिज्ञासा---सूत्र में इन्द्रियार्थसन्निकषंजन्य 

ज्ञान को प्रत्यक्षज्ञान कहागया है ! परन्तु मुख्य प्रमेय आत्मा और उसके सुख 
आदि गुणों का ज्ञान चक्षु आदि इन्द्रियों के द्वारा नहीं होता । तब आत्मा आदि 
के प्रत्यक्षज्ञान का लक्षण भी बताना चाहिये । तात्पयं है, चक्षु आदि बाह्य 
इन्द्रियो द्वारा आत्मा आदि प्रमेय का प्रत्यक्ष न होने से उक्त लक्षण आत्मा आदि 
के प्रत्यक्ष में घटित न होगा; ग्रतः यह लक्षण अव्याप्ति-दोष से दूषित होने के 
.कारण अग्राह्य माना जाना चाहिये । 

समाधान--चक्ष, श्रोत्र, त्वक्‌, रसन, घाण, ये पाँच बाह्य इन्द्रिय हैं । इनसे 
अतिरिक्त एक श्रान्तर इन्द्रिय 'मन? है । चक्षु ग्रादि इन्द्रियों के वर्ग में सूत्रकार 
ने 'मन' का उल्लेख इनके परस्पर धर्मभेद के कारण नहीं किया । इन्द्रियां भौतिक 
हैं, भूतों से ययायथ इनकी उत्पत्ति होती है-- पृथिवी से घ्राण, जल से रसन 
आदि! इसके अतिरिक्त प्रत्येक इन्द्रिय अपने नियत एक विषय को ग्रहण करता 
है, जैसे---प्राण गन्ध को, रसन रस को, चक्षु रूप को, इत्यादि । बाह्य इन्द्रियों 
में विषयग्राहकता इन्द्रियों के गुणसहित होने पर ही रहती है, जैसे--चक्षु 
रूपविशिष्ट-रूपवाला होता हुआ ही रूप का ग्राहक होता है, तथा घ्राण गन्ध- 
विशिष्ट, एवं रसन रसविशिष्ट होता $श्रा, श्रादि । 

इन सबके विपरीत मन श्रभौतिक पदार्थ है, नित्य है, पृथिवी आदि किन्ही 
भूतों से उत्पन्त नहीं होता । इसके श्रतिरिक्त चक्षु आदि इन्द्रियों के समान 
रूपादि नियत विषय का ग्राहँक म होकर मन रूप-रस-गन्ध-स्पर्श आदि सभी 
विषयों का ग्रहण करता है । विषयग्रहण की क्षमता के लिए मन को ग्रुणविशिष्ट 
[सगुण] मानता आवश्यक नहीं । रूप-रसादि गुणरहित भी मन रूप-रसादि गुणों 
के ग्रहण करने में समर्थ रहता है । बाह्य इन्द्रियों के साथ मन का यह भेद होने 
के कारण सूत्रकार ने इन्द्रियवर्ग में इसकां पाठ यद्यपि नहीं किया, परन्तु यह 
एक आन्तर इन्द्रिय है, और इसीके द्वारा आत्मा आदि प्रमेय का प्रत्यक्ष होता 
है। इसप्रकार आत्म-प्रत्यक्ष के आत्म-मनःसन्निकर्षजन्य होने से, उसके लिए 
अन्य प्रत्यक्ष-लक्षण अनपेक्षित है। उक्त लक्षण में उसका समावेश. होजाने 
सेन लक्षणान्तर की आवश्यकता है, न प्रस्तुत लक्षण में किसी प्रकार का 
दोष है ! 


२४ न्यायदर्शनम्‌ [प्रथम 


मन के भ्रस्तित्व में प्रमाण -- जिज्ञासा--मन कोई ग्रतिरिक्त पदार्थ है, 
इसमें क्या प्रमाण है ? 

समाधान---सूत्रकार ने श्रभी आगे सोलहवें सूत्र में मन के अस्तित्व को 
सिद्ध करने के लिए साधन का निर्देश किया है । वहाँ बताया है, चक्षु आदि सब 
इन्द्रियों का एक समय में अपने-अपने विषयों के साथ सन्निकर्ष रहने पर भी सब 
विषयों का ज्ञान आत्मा को एक ही समय में नहीं होता । इसका कारण यही 
है कि जिस इन्द्रिय के साथ मन का सन्निकर्ष रहता है, उसी इन्द्रिय के विषय 
का ग्रहण आत्मा को होता है, अन्य इन्द्रिय के विषय का नहीं । तात्पर्य है, 
आत्मा को बाह्य विषय के ज्ञान के लिए आवश्यक है- बाह्य विषय के साथ 
इन्द्रिय का सन्निकर्ष हो, इन्द्रिय के साथ मन का सन्निकर्ष हो, मन के साथ 
आत्मा का संयोग हो। इस श्ुँखला के पूरा होने प॑र बाह्य विषय का आत्मा 
को ज्ञान होता है । इसमें मन का महत्त्वपूर्ण स्थान है । भ्रन्यथा अनेक विषयों 
का एक ही क्षण में ज्ञान होता रहना चाहिये। यही मन के अस्तित्व में 
प्रमाण है। 

. मन इन्द्रिय है--जिज्ञासा--यह ठीक है, सूत्रकार ने बाह्य इन्द्रियवर्ग में-- 
धर्मभेद के कारण--मन का उल्लेख नहीं किया; परन्तु सूत्रकार ने मन के 
इन्द्रिय होने का ग्रपने शास्त्र में क्या कहीं अन्यत्र उल्लेख किया है ? 

समाधान--यद्यपि अपने शास्त्र में ऐसा उल्लेख नहीं हुआ, परन्तु प्रन्य 
शास्त्र [तन्त्रान्तर] में ऐसा स्पष्ट उल्लेख कियागया है ।१ उस मन्तव्य का यदि 
यहाँ प्रतिषेध नहीं है, तो उसे स्वीकार करने में कोई हानि नहीं" ॥ ४॥ 

श्रनुमान-प्रमाण लक्षण--प्रत्यक्षलक्षण के अनन्तर क्रमप्राप्त अनुमान के 
लक्षण का सूत्रकार ने निर्देश किया-- 


अथ तत्पुर्वक त्रिविधमनुमानम्‌-पूर्ववत्‌ शेषवत्‌ सामान्यतोदृष्टं 

च॥५॥ 

[अथ] अ्रनस्तर [तट्यूबेकम्‌] परत्यक्षपूवेक होनेवाला [त्रिविधम्‌] तीत 
प्रकार का [अनुमानमु] श्रनुमान-प्रमाण है। वे तीन प्रकार हैं--[ पूर्ववत्‌, 
शेषवत्‌, सामान्यतोदृष्टम्‌] पूर्ववत्‌, शेषवत्‌, सामान्यतोदृष्ट [च] तथा । 


१. द्रष्टव्य, सांख्यदशेन, श्रध्याय २, सूत्र १७, १६, २६, ३२॥ 

२. भाष्यकार [वात्स्यायन] ने इस आशय का एक सन्दर्भ कोटलीय अर्थशास्त्र 
से ग्रहां उद्धत किया है---/ 'परमतमप्रतिषिद्धमनुमतम्‌' इति हि तन्त्र- 
युक्तिः ।” आर्थज्ञास्त्र में 'तन्त्रयुक्ति' नाम का पन्द्रहवाँ श्रन्तिम ग्रधिकरण 
है । उसमें ४६वीं संख्या पर उक्त सन्दर्भ है। वहाँ पाठ इसप्रकार -है-- 
'परवाक्यमप्रतिविद्धमनुमतम्‌ ।' 

प्रत्यक्ष लक्षण के भ्रनन्तर अब अनुमान-प्रमाण का लक्षण बताते है--'तत्पूवेक 
अनुमानम्‌’ । यहाँ लक्षण का स्वरूप केवल इतना है--'तत्पूर्वेकम्‌' । अनुमान 
लक्ष्य पद है । लक्षण में 'तत्‌' पद प्रत्यक्ष का बोधक अथवा परामशंक है । (पूर्व 
पद कारण का प्रत्यायक है । तात्पर्य हुआ--प्रत्यक्ष है कारण जिसका, ऐसा 
अनुमान प्रमाण होता है । अनुमान में कोई साध्य, हेतु एवं उदाहरण आदि को 
प्रस्तुत कर--सिद्ध कियाजाता है । यद्यपि अनुमान के प्रयोग में पाँच अ्रवयवों 
[वाक्य खण्डों] का प्रयोग कियाजाता है, तथापि महत्त्वपूर्ण अवयव साध्यसिद्धि 
के लिए 'हेतु' होता है, उसीको 'साधन' कहाजाता है । यह नाम ही उसके महत्त्व 
का द्योतक है । 

सूत्र में 'तत्‌' पदबोध्य प्रत्यक्ष से साध्य-साधन के परस्पर सम्बन्ध का 
प्रत्यक्ष एवं अनन्तर अनुमान-काल में साधन का प्रत्यक्ष होना अ्रभिप्रेत है। 
साध्य-साधन के परस्पर सम्बन्ध को संक्षेप में व्याप्ति कहाजाता है । अनुमान 
में सर्वप्रथम व्याप्ति का प्रत्यक्षज्ञान होना चाहिये । व्यक्ति महानस [रसोईघर, 
पाकशाला] में देखता है कि जब आग जलाई जाती है, तो उससे घुश्राँ अवश्य 
उठता है । इससे वह जानलेता है कि घुएँ का कारण आग है । थुओँ आग के 
बिना हो नहीं सकता । ऐसा प्रत्यक्षज्ञान ही 'व्याप्तिज्चान' है । इसे ताकिक 
भाषा में--थत्र यत्र धूमस्तत्र तत्र बहविः! इसप्रकार बोलाजाता है। जहाँ घुआँ 
है, वहाँ आग अवश्य है, क्योंकि आग के बिना धुझाँ होना सम्भव नहीं । 

हेतु, साधन, लिंग ये पद एक ही श्रर्थ को कहते हैं, इसीप्रकार साध्य, 
लिंगी ये पर्याय पद हैं । साध्य और साधन अथवा लिगी और लिग के सम्बन्ध 
का उक्त प्रकार प्रत्यक्ष होजाने के ग्रनन्तर प्रत्यक्षज्ञान की स्थिति तो नहीं रहती, 
उसका संस्कार [भावनाख्य] आत्मा में रहजाता है । ऐसा व्यक्ति, जिसने 
लिग-लिगी-सम्बन्ध का प्रत्यक्षज्ञान करलिया है, कभी जंगल में चलाजारहा है, 
उसे आग की आवश्यकता होती है । इधर-उधर दृष्टिपात करता हुआ चलरहा 
है । एक जगह उसे धुआँ उठता हुभ्रा दिखाई देता है। उसको देखते ही वह 
संस्कार जागजाता हे; जो महानस में हुए ज्ञान से प्रात्मा में उत्पन्न हुआ था । 
संस्कार के जागते ही साध्य-साधन के सम्बन्ध का स्मरण हो आता है। उस समय 
धुएं के दीखने और साध्य-साधन के सम्बन्ध का स्मरण. हो आने से उस व्यक्ति 
को वहाँ भ्रग्ति का ज्ञान होजाता है । अनुमान-प्रमाण से हुआ यह ज्ञान 'अनुमिति- 
ज्ञान' कहाजाता है । अनुमान का प्रयोग इसप्रकार होगा-- 


श्चनुमान के पाँच अवयव 


१. “पुरःप्रदेशो वह्मिमान्‌' सामने जगह आगवाली है । यहाँ आग' साध्य 
है, प्रदेश [जगह] अधिकरण है। साध्य के अधिकरण को ताकिक भाषा में 


२६ व्यायदशेनम्‌ [प्रथम 


'वक्ष' कहाजाता है । प्रस्तुत शास्त्र की प्रणाली से अनुमान के पाँच अवयवों में 
यह 'प्रतिज्ञा' वाक्य है । 

२. 'धूमात्‌-वहाँ धुआँ दीखने से । यह हेतुवाक्य है । जहाँ धुआँ होता 
है, वहाँ आ्ग अवश्य होती है, यह व्याप्ति का स्मरण है । 

३. 'महानसवत्‌-जैसे रसोईघर में । यह दृष्टान्तवाक्य है । 

४. 'तथाचायम्‌-वैसा ही यहाँ है, श्रर्थात्‌ सामने धुआँ दिखाई देरहा है । 
इसे पाँच भ्रवयवों में 'उपनय' वाक्य कहाजाता है । 

५. तस्मात्तथा-घुझाँ वाला होने से यह प्रदेश अवश्य आगवाला है । 
यह पाँच अवयवों में 'निगमन' वाक्य है । इसके ग्राधार पर वहाँ आग के होने 
का निश्‍चय होजाता है। 

इसप्रकार वत्त॑मान में .साधन-धूम के दीखने---और उससे लिङ्ग-लिङ्गी 
अर्थात्‌ साध्य-साधन के सम्बन्ध की स्मृति--से अप्रत्यक्ष अर्थ अग्ति'का अनुमान 
द्वारा ज्ञान होजाता है । इस स्मृति का मूल वह प्रत्यक्षज्ञान है, जो प्रथम महानसः 
झादि में साध्य-साधनसम्बन्ध का व्यक्ति को साक्षात्‌ होता है। कोई अनुमान 
इसके विना हो नहीं सकता, इसलिए अनुमान के लक्षण में प्रत्यक्षपूर्वकता का 
प्राधान्य रहता हे । 

अनुमान के तीन भेद--अनुमान - प्रमाण--विशिष्ट वाक्य-प्रयोगों द्वारा 
किसी अदृष्ट अर्थ को जानलेने-समझलेने की एक पद्धति है, जिसका संक्षिप्त 
संकेत गत पंक्तियों में कियागया, तथा आगे क्रमानुसार’ विस्तार के साभ 
कियाजायगा । ऐसे कतिपय आधारों पर अनुमान तीन प्रकार का मानागया है-- 
पूर्ववत्‌, शेषवत्‌ और सामान्पतोदृष्ट । 

पूर्वबतू--यह पद 'मतुप्‌' प्रत्ययान्त, तथा “बति' प्रत्ययान्त दोनों प्रकार 
निप्पन्न होता है । 'पूर्व' पद यहाँ कारण का बोधक है, क्योंकि कारण सदा कार्य 
से पूर्व विद्यमान रहता है । प्रथम प्रत्ययान्त के अनुसार अर्थ होगा--का रण- 
वाला । तात्पर्य हुआ--जहाँ कारण से कार्य का ग्रनुमान हौ । अनुमान का यह 
प्रकार 'पूर्ववत्‌' कहाता है, जैसे--उमड़ते-घुमड़ते बादलों को देखकर . यह 
अनुमान होजाता है कि अभी आसन्त भविष्यत्‌ में वर्षा होनेवाली है। यहाँ 
उन्नत-मेघ कारण और वर्षा कार्य है । कार्योन्मुख कारण से होनेवाले कार्य का 
अनुमान होजाता है । तन्‍्तुओं के परिष्कृत आतान-वितान से उत्पद्यमान पट का 
अनुमान होजाता है । इन तन्तुआरौं में प्रब पट उत्पन्न होगा । 

शेषवत्‌--पूर्व विद्यमान कारण की भ्रपेक्षा से कार्य शेष' समभाजाता है, 
अतः यह 'शेष' पद कार्य का बोध कराता है । अर्थ हुआ--कार्यवाला, वह 


१. प्रथम सूत्र में परिगणित सोलह पदायों में से “प्रवयव' नामक पदाथ कॉ 
क्रमप्राप्त विवरण [१॥ १॥ ३२-३६ | सूत्रों में प्रस्तुत है । 

कारण होगा । तात्पयं है--जहाँ काये से कारण का अनुमान हो । अनुमान के 
इस प्रकार को 'शेषवत्‌' नाम दियाजाता है, जैसे--साधारण जलप्रवाह के 
विपरीत नदी का पानी बहुत चढ़ आया है; 'प्रवाह बहुत तीन्न है; जल, मिट्टी, सूखे 
पत्ते, कूड़ा-कबाड़ आदि मिला बहुत मलिन है; कभी पेड़ व भाड़-मंखाड़ भी बहे 
चले आरहे हैं; नदी के ऐसे प्रवाह से ऊपरी भागों में कहीं वृष्टि के होने का 
अनुमान होता है । नदीजल का वैसा प्रवाह कार्य तथा वृष्टि उसका कारण है । 
यहाँ कार्य से कारण का अनुमान होता है। धूम-कार्य से अग्ति-कारण का 
प्रनुमान भी इसका उदाहरण है । 

सामात्यतोदुष्ट--इस पद के अंश 'समान' पद का अर्थ यहाँ 'एक' है। 
स्वार्थ में 'ष्यम्‌' और सार्वविभक्तिक 'तसि' प्रत्यय द्वारा 'सामान्यतः' पद निष्पन्न 
होता है, जिसका अर्थ होगा--एकत्वेन दृष्ट । तात्पर्यं है--विभिन्‍न प्रदेश में 
एकत्वेन दृष्ट व्यक्ति या पदार्थ जहाँ अदृष्ट अर्थ का अनुमान कराता है, वह 
अनुमान का 'सामान्यतोदृष्ट' नामक तीसरा प्रकार है, जैसे--गत वर्ष मैंने जिस 
देवदत्त को वाराणसी में देखा था, वही आज गाज़ियाबाद में विद्यमान है। 
वाराणसी में देखे देवदत्त का गाज़ियाबाद में दीखना--हमारे लिए अदृष्ट--- 
उसकी यात्राका अनुमान करांता है । बात्रा के विना देवदत्त का वाराणसी में 
दीखने के अनन्तर गाज़ियाबाद में दीखना सम्भव नहीं; ग्रत: कालान्तर से विभिन्न 
प्रदेश में किसी व्यक्ति या पदार्थ का दीखना उसकी यात्रा थवा गति का अनुमान 
कराता है, जिसकी अनुमाता ने देखा नहीं है । 

इसीप्रकार प्रातःकाल सूये पूर्व में दीखता है, मध्याह्न में ऊपर और 
सायंकाल पश्चिम में । एक ही सूर्य की यह स्थिति साधारणजन को उसकी गति 
का अनुमान कराती है | सूर्य की मति साधारणतया दीखती नहीं; एक सूर्य का 
विभिन्न प्रदेश में दीखना उसका अनुमापक है । भाष्यकार वात्स्यायन ने यह 
उदाहरण साधारण लोकव्यवहार के आधार पर प्रस्तुत किया है । “सूर्ये उदय 
हो रहा है, सूर्यं कितना चढ़ आया है, अब सूर्य ढल रहा है, अब छिपगया हैं 
इत्यादि व्यवहार सर्वत्र लोक में समानरूप से देखाजाता है । उसीके अनुसार 
भाष्यकार ने भ्रादित्य-गति के अनुमान का उदाहरण दिया है ।' 


१. आधुनिक कतिपय -व्यक्तियों के मुख से प्राय; ऐसा कथन सुनने में आता 
रहता है कि भाष्यकार वात्स्यायन को इतना भी पता नथा कि सूर्य 
चलता भी है या नहीं ? सूर्य को ऐसी स्थिति पृथिवी की गति के श्राधार 
पर प्रतोत होती है; ऐसा ज्ञान तात्कालिक भारतीय यांचार्यो को नहीं था, 
इसीकारण आदित्य की गति का उल्लेख कियागया । 

निवेदन है, जिन व्यक्तियों ने प्रथम इस बात को उछाला है, उनके 
पूर्वाचार्यं पृथिवी को चपटा मानते रहे हैं। उसके समाधान में हो सूर्यगति 

“पुर्ववत्‌? अनुमान का अन्य विवरण--उक्त पदों का व्याख्यान प्रका रान्तर 
से भी कियाजाता है-- 
पुर्ववत्‌--इस , अर्थ के अनुसार 'पुर्ववतू' पद तुल्याथेक “वतिः प्रत्ययान्त 
समझना चाहिये । अं्थ होगा--पहले के समान । तात्पर्य है, व्यक्ति महानस 
आदि में जैसे प्रथम भ्रग्ति और धूम के सम्बन्ध को देखता है, तथा समभलेता 
है कि अग्नि के विना धूम नहीं हो सकता, उसीके समान जब वह व्यक्ति कहीं 
केवल धूम को देखता है तो उसमे वह अप्रत्यक्ष ग्नि का अनुमान करलता 
है । यहाँ धूम साधन और अग्नि साध्य है--धूमेन हेतुना ग्रग्नेरनुमानं भवति ।' 
यह अनुमान दो प्रकार का होता है, एक--समव्याप्तिक, दूसरा--विषम- 
व्याप्तिक । पहला वह अनुमान होता है, जहाँ साध्य और साधन दोनों एक- 
दूसरे के साध्य व साधन होसकें । तात्पर्यं है, साध्य-साधन दोतों का परस्पर 
व्याप्य-व्यापकभाव हो, जैसे--'उत्पत्तिमत्त्व' हेतु से घट का 'अनित्यत्व' सिद्ध 
कियाजाता है--'घटः श्रनित्यः, उत्पत्तिमत्त्वात्‌' । यहाँ घट अधिकरण अथवा 
पक्ष में अतित्यत्व' साध्य है, 'उत्पत्तिमत्त्व' हेतु है । इसकी व्याप्ति होगी-~यो य 
उत्पत्तिमान्‌ स सोऽनित्यः' जो उत्पन्न होने वाला पदार्थं है, वह ग्रनित्य होता 
है । इसप्रकार व्याप्ति के कथन में व्याप्य का पहले और व्यापक का अनन्तर 


का समाधान श्रन्तनिहित है। वस्तुतः ज्योतिःशास्त्र का प्रकाण्ड वेदुष्य होने 
पर भी भाष्यकार को यहाँ शास्त्रीय विवरण प्रस्तुत करना श्रभिवाञ्छित 
नहीं है । वह केवल ऐसा उदाहरण प्रस्तुत करना चाहता है, जो श्रा-पामर 
प्रसिद्ध एवं लोकव्यवहारसिद्ध है, जिसके श्राधार पर वह अदृष्ट अर्थ को 
जानने की एक प्रक्रिया को समाना चाहता है । उसने सूर्यगति की स्थापना 
नहीं की । आज का गर्वीला वेज्ञानिक भी 'सूर्योदय' को यह नहीं कहता 
कि 'पृथिवी घूम गई है' । सतही बात को न लेकर हमें वस्तुस्थिति पर 
अधिक ध्यान देना चाहिये। . वंसे लोकव्यवहार में इसप्रकार के अनेक 
उदाहरण देखे जासकते हैं, जसे--यह सड़क दिनरात चलती है, यह 
रास्ता कहाँ जाता है? यह मार्ग दिल्ली को जारहा है । न केवल अब, 
प्रत्युत सहस्रों वर्ष पूवे के संस्कृत- साहित्य में भी ऐसे व्यवहार का अभाव 
नहीं है। “एष पन्थाः खुध्न॑ याति, श्रयं पन्थाः पाटलिपुत्रं याति' ऐसे प्रयोग 
साहित्य में उपलब्ध हैं । ऐसे ही जब व्यक्ति किसी नगर को जारहा होता 
है, तब उसके समीप पहुंचकर अनायास ये शब्द मुँह से निकलते हैं--अब 
दिल्ली आगया, श्रागरा श्रागया, कलकत्ता आगया, आदि । इसलिए 
आध्यकार द्वारा दियेगये उदाहरण के श्राधार पर भाष्यकार की अज्ञानता 
को समभना अपनी श्रज्ञानता का जोतन करना है । 

कथन कियाजाता है । यह एक व्यवस्था है--'व्याप्यस्य पूर्वे वचनं व्यापकस्य 
ततः परम्‌ ।' व्याप्ति के. ऐसे निर्देश में हेतु अर्थात्‌ साधन व्याप्य और साध्यः 
व्यापक होता है । 

उक्त उदाहरण में साध्य-साधन को परस्पर बदला जासकता है । साध्य को 
साधन अथवा व्यापक को व्याप्य, एवं साधन को साध्य, एवं व्याप्य को व्यापक 
मानकर व्याप्ति का निर्देश कियाजासकता है । पहले प्रयोग में 'अनित्यत्व' साध्य 
और 'उत्पत्तिमत्त्व' हेतु है । इसे बदलकर प्रयोग होगा--'घटः उत्पत्तिमान्‌, अ्नि- 
त्यत्वात्‌' यहाँ पहले प्रयोग का साध्य, साधन बनगया है, और जो साधन था, वह 
साध्य बनगया । उसीके अनुसार व्याप्ति का प्रयोग होगा--थो योऽनित्यः, स स 
उत्पत्तिमान्‌' जो पदार्थ अनित्य है, बहू उत्पत्तिवाला होता है। इसप्रकार 
अनित्यत्व और 'उत्पत्तिमत्व' दोनों धर्म समान व्याप्तिवाले हैं । इनमें से 
प्रत्येक एक-दूसरे का साध्य व साधन कहाजासकता है । इसलिए यह 'पूर्ववत्‌' 
समव्याप्तिक श्रनुमान मानाजायगा । 

यह स्थिति 'धूम-अग्नि' के उदाहरण में नहीं है । यहाँ 'धूम' हेतु-साधन 
अर्थात्‌ व्याप्य है, अग्नि साध्य अर्थात्‌ व्यापक है । व्याप्तिनिर्देश की व्यवस्था के 
अनुसार पहले व्याप्य और पुनः व्यापक का निर्देश होगा--'यत्र धूमः, तत्र 
अग्नि: जहाँ घुाँ है, वहाँ आग श्रवस्य होती है इसको बदलकर---'जहाँ आग 
है, वहाँ धुआँ अवश्य होता है” ऐसा निर्देश नहीं किया जासकता । अर्थात्‌ यहाँ 
व्याप्य का व्यापक के रूप में और व्यापक का व्याप्य के रूप में निर्देश नहीं 
होगा; क्योंकि दहकपे अंगारो में आग के रहते भी धुग्राँ नहीं रहता । इस 
कारण यह 'पूर्ववत्‌' 'विषमव्याप्तिक' अनुमान कहाता है । 

पूर्ववत्‌’ अनुमान का व्यतिरेकी रूप में भी प्रयोग कियाजाता है । सम- 
व्याप्तिक पूर्ववत्‌ अनुमान में व्यतिरेकव्याप्ति दिखाने के लिए साधनाभाव से 
साध्याभाव का निर्देश होगा, जैसे- अनित्यत्वसाध्य में उत्पत्तिमत्त्व हेतु हे । 
जो उत्पत्तिवाला है, वह अनित्य है; यह श्रन्वयव्याप्ति है । व्यतिरेकव्याप्ति के 
लिए कहाजायगा--जो उत्पत्तिवाला नहीं है, बह ग्रनित्य नहीं होता; जैसे-- 
ग्राकाश, आत्मा आदि । साध्य-साधन परस्पर उलटजाने पर भी हेत्वभाव से 
साध्याभाव का निर्देश होगा; जो अनित्य नहीं, वह उत्पत्तिवाला नहीं होता । 
उदाहरण पहले के समान । अन्वयव्याप्ति में उदाहरण के लिए सभी ग्रनित्य 
पदार्थो--पट, मठ, कठ, जलादि--में से किसीका उल्लेख कियाजासकता है । 

इस व्यवस्था के विपरीत विषमव्याप्तिक पूर्वक्त्‌ अनुमान में व्यतिरेक- 
व्याप्ति दिखाने के लिए साधनाभाव से साध्याभाव का निर्देश न कर, साध्याभाव 
से साधनाभाव का निर्देश होगा । विषमब्याप्तिक 'धूम-प्रग्ति के उदाहरण में 
प्रन्वयव्याप्ति के लिए धूम से अग्नि का होना बतायाजाता है--धूमसत्त्वे श्रग्ति- 

सत्त्वम्‌ । परन्तु व्यतिरेकव्याप्ति के लिए हेत्वभाव से साध्याभाव का निर्देश नहीं 
-कियाजासकता । समव्याप्तिक अनुमान की व्यतिरेकव्याप्ति के समान यहाँ यह्‌ 
नहीं कहाजासकता कि--'जहाँ धुग्राँ नहीं होता, वहाँ आग नहीं होती'। यहाँ 
साध्याभाव से साधनाभाव का निर्देश होगा--जहाँ अग्नि नहीं होता, वहाँ घुआँ 
नहीं होता । 

फलतः समव्पाप्तिक श्र विषमव्याप्तिक दोनों प्रकार के पूर्ववत्‌ अनुमान 
में अन्वयव्याप्ति का निर्देश समानरूप से होगा-हेतुसत्वे साध्यसत्वम्‌ । परन्तु 
व्यतिरेकव्याप्ति के निर्देश में अन्तर होगा । समव्याप्तिक अनुमान में--हेत्वभावे 
साध्याभावः । विषमव्याप्तिक अनुमान में--साध्याभावे हेत्वभावः । ऐसा समझना 
चाहिये । 

शेषवत्‌’ का श्रन्य विवरण--शेषवत्‌--इस पद का अर्थ है, परिशेष, 
अर्थात्‌ बचा हुआ । किसी पदार्थ के स्वरूप का निर्णय करने के लिए, अन्य 
विविध पदार्थों से उसके भेद का उपपादन करने पर जो पदार्थ शेष रहजाता 
है; अर्थात्‌ जिसके साथ उसके भेद का वर्णन नहीं हुआ; वही स्वरूप उस पदार्थ 
का समभलिया जाता है। जैसे--शब्द के स्वरूप का निर्णय करने के लिए 
प्रसंग चलाया---शब्द सत्‌ अर्थात्‌ सत्तावाला है, और अनित्य है, यह जानलेने पर 
इतना निश्‍चय होजाता है कि शब्द न सामान्य (जातिरूप) होसकता है, न 
विशेष और न समवाय । क्योंकि इन पदार्थो में न सत्ता-जाति रहती है और न 
ये ग्रनित्य हैं । इसलिए शब्द सत्ता जातिवाला और अनित्य होने से सामान्य, 
विशेष, समवाय इन पदार्थों से अलग होजायगा । सामान्य आदि से अतिरिक्त तीन 
पदार्थ और हैँ- द्रव्य, गुण, कर्म । तब विवेचन करता होगा--शब्द द्रव्य है, 
गुण है या कर्म है ? 

ज्ञात हुआ--शब्द द्रव्य नहीं होसकता , क्योंकि शब्द अनित्य है; जो 
अनित्य द्रव्य होते हैं, उनके समवायिकारण अनेक द्रव्य हुआ करते हूँ । किसी भी 
ग्रतित्य द्रव्य का समवायिकारण एक द्रव्य कभी नहीं होता। परन्तु शब्द का 
समवायिकारण केवल एक द्रव्य--आकाश है । श्रतः शाब्द का द्रव्य मानाजाना 
सम्भव नहीं । 

शब्द, कर्म पदार्थ के वर्ग में भी नहीं राता, क्योंकि कर्म कभी दूसरे कर्म 
का कारण नहीं होता; अर्थात्‌ कोई कर्मे किसी अन्य कर्मे को कभी उत्पन्न नहीं 
करता ।* इसके विपरीत शब्द अन्य शब्द का उत्पादक होता हैं। वक्ता के मुख से 
उच्चरित शब्द, श्रोता के श्रोत्रेन्द्रिय तक शब्द-सन्तति द्वारा पहुँचता है । मुखोच्चरित 
प्रथम शब्दसे समानजातीय शब्द आगे-आगे उत्पन्न होतेजाते हैं, और वह ध्वनि 


१. “कर्म कर्मसाध्यं न विद्यते’ वैशेषिकदर्शन, १ । १ । ११॥ 

इसप्रकार श्रोत्र तक पहुँच जाती है । श्रतः शब्द, शब्दान्तर को हेतु होने से कर्म 
के वर्ग में समावेश नहीं पाता । इसप्रकार द्रव्यादि पाँच पदार्थों से अतिरिक्त 
केवल एक पदार्थ शेष रहजाता है । उस वर्ग में असमात्रेश. के लिए कोई हेतु न 
होने के कारण शब्द का समावेश गुण-वर्ग में मानलियाजाता है । इस परिशेष- 
अनुमान के आधार पर शब्द का गुण होना निश्चित होजाता है । 


सामान्यतोदृष्ट का श्रन्य विवरण 


सामान्यतोदृष्ट--प्रथम अनुमान का लक्षण बताया--'तत्पुर्वकम्‌' अर्थात्‌ 
बह प्रत्यक्षपूर्वक-प्रत्यक्षहेतुक होता है. जिसका तात्पर्य है- साध्य और साधन के 
परस्पर सम्बन्ध का प्रथम प्रत्यक्ष होता । परन्तु कतिपय प्रसंग ऐसे हैं, जहाँ 
'साध्य-साधनसम्बन्ध का प्रत्यक्ष नहीं होता । वहाँ किसी सामान्य से--अन्य 
की समानता से--अदुष्ट अर्थ का बोध करायाजाता है। ऐसा अनुमान 
सामान्यतोदृष्ट' पद से कहागया है। इसको स्पष्ट करने के लिए उदाहरण 
दियाजाता है, जैसे--इच्छा आदि गुणों से ग्रात्मा कां अनुमान होता है। गुणों 
का यह समानधम है कि वे द्रव्याश्रित रहते हैं । प्रत्येक गुण किसी-न-किसी द्रव्य 
में समवेत रहेगा। गन्ध, रस, रूपादि गुण पृथिवी आदि द्रव्यों में समवेत रहते 
हैं । इच्छा, द्वेष, सुख, दुःख आदि गुण भी रूपादि के समान किसी द्रव्य में 
आश्रित रहने चाहियें। इनका जो आश्रय है, वही 'आत्मा' नामक द्रव्य है । इस- 
प्रकार रूपादि गुणों की समानता के आधार पर. इच्छादि गुणों से--उनके 
आश्रय के रूप में--'आत्मा' सिद्ध होता है । यह 'सामान्यतोइष्ट' नामक अनुमान 
का एक प्रकार है.। 

केवलान्वयि-अनुमान--नव्य न्याय की परम्परा में सून्रपठित 'पूर्ववत्‌' पद. 
केवलान्वयि अनुमान, का; 'शेषवत्‌' केवलव्यतिरेकि का; तथा 'सामान्यतोदृष्ट' 
पद अन्वयव्यतिरेकि अनुमान का बोधक मानाजाता है । जिस अनुमान में केवल 
अन्वयव्याप्ति बने, वह केवलान्वयि; जिसमें केवल व्यतिरेकव्याप्ति बने, बह 
केवलव्यतिरेकि, और जिसमें उभयप्रकार व्याप्ति बने, वह घ्रन्वयव्यतिरेकि 
अनुमान कहाजाता है । 

केवलान्वयि का उदाहरण है--“घटोऽभिधेयः, प्रमेस्रत्वात्‌, पटादिवत्‌' । 
प्रत्येक पदार्थं के लिए अभिधा-बाचक पद की कल्पना कीजाती है; ऐसे ही 
प्रत्येक पदार्थ प्रमा'ज्ञात का विषय मानाजाता है; श्रत: प्रत्येक पदार्थ श्रभिधेय 
व प्रमेय है। ऐसी स्थिति में किसी विशिष्ट पदार्थ को पक्ष [साध्याधिकरण] 
मानकर “जो प्रमेय है, वह अभिधेय अवश्य होता है [यत्र प्रमेयत्वं तत्र 
अभिधेयत्वम्‌ ] इस रूप में दोनों धर्मों की केवल अन्वयव्याप्ति बनसकती है । 
जो प्रमेय नहीं है, वह श्रभिधेय नहीं है इस प्रकार इन दोनों धर्मो की 

व्यतिरेकव्याप्ति को नहीं बोलाजासकता, क्योंकि इसका दृष्टान्त मिलना 
श्रसम्भव है । 

केवलब्यतिरेकि-श्रनुमान--केवलव्यतिरेकि का उदाहरण है--पृथिवी 
इतरेभ्यो [जलादिभ्यो ] भिद्यते, गन्धवत्वात्‌' । केवलव्यतिरेकव्याप्ति में हितु' रूप 
से पक्षवृत्ति श्रसाधारणधर्मं का उपयोग कियाजाता है। बह धर्म पक्ष के 
अतिरिक्त और कहीं नहीं पायाजाता । पृथिवी पक्ष में 'गन्धवत्व' ऐसा ही हेतु 
है । इतरभेद [जलादि से पृथिवी का भेद] साध्य है । यहाँ “जो गन्धवाला है, 
वह जलादि से भिन्न है' ऐसी अन्वयव्याप्ति नहीं बनसकती; क्योंकि इसका 
दृष्टान्त मिलना श्रसम्भव है । जो गन्धवाला है, वह केवल पृथिवी है, और वह 
पक्ष है; पक्ष संदिग्ध साध्य का अधिकरण होता है; दृष्टान्त में सपक्ष का प्रयोग 
कियाजाता है, जो निश्चित साध्य का अधिकरण होता है । समस्त पृथिवी के 
पक्ष होने से सपक्ष का मिलना ग्रसम्भव है, क्योंकि पृथिवी के अतिरिक्त गन्ध 
अन्यत्र कहीं नहीं रहता । अतः यहाँ केवलव्पतिरेकव्याप्ति का आश्रय लिया- 
जाता है--यदितरेम्यो न भिद्यते, न तद्‌ गन्धवत्‌, यथा जलादिकमु' जो जलादि 
से भिन्त नहीं है, वह गन्धवाला भी नहीं है । गन्धाभाव जलादि में निश्चित है, 
सन्दिग्ध नहीं । अतः व्यतिरेकब्याप्ति के आधार पर जलादि दृष्टान्त सम्भव हें! 

ग्रन्वय-व्यतिरेकि-श्रनुमान --ग्रन्वयव्यतिरेकि का उदाहरण है--धूम से 
अग्निका अनुमान । यहाँ उभयप्रकार व्याप्ति संभव है । जहाँ आग नहीं, वहाँ घुऔँ 
नहीं होता' इस व्यतिरेकव्याप्ति में उदाहरण--जलहद' आदि होगा । इसका 
विवरण प्रथम श्राचुका है । 

इसका अन्य उदाहरण--'शब्दोऽनित्यः, उत्पत्तिधमंकत्वात्‌' है। जो उत्पत्ति- 
धर्मक है, वह अनित्य है, जैसे घटादि पदार्थ; यह भ्रन्वयव्याप्ति है। जो 
उत्पत्तिधर्मक नहीं है, वह अनित्य भी नहीं; जैसे आकाश आदि। यह 
व्यतिरेकव्याप्ति है । 

'न्रिविध' सुत्रपद -- जिज्ञासा-- सूत्रकार ने जब अनुमान के तीन विभागों 
को (पूर्वेवत्‌' आदि नामनिर्देशपूर्वक अभिव्यक्त करदिया, तब उससे श्रनुमान का 
जैविध्य स्पष्ट होजाता है; सूत्र में 'त्रिविधं' पद का पाठ अनावश्यक प्रतीत 
होता है) 

समाधान--अनुमान आदि प्रमाणों से अर्थ के निश्चय करने का क्षेत्र प्रति 
महान्‌ व विस्तृत है, ऐसे विषय का लक्षण-निर्देश करने के लिए वस्तुत: सूत्रकार 
ने बहुत छोटे सूत्र की रचना की । उसे और अधिक लघु बनाने में सूत्रकार ने 
उस महान्‌ क्षेत्र का सम्भवतः अनादर समझो; ग्रतः सूत्र को और छोटा करने 
में उसने अपना आदरभाव प्रकट नहीं किग्रा । सूत्रकार ने इस भावना को शास्त्र 

में अन्यत्र शब्द [१ । १।६]|, छल |१। २। ११| आदि लक्षणों के प्रसंग 
पर अभिव्यक्त किया है । सिद्धान्तलक्षणप्रसंग | १ । १। २७] में भाष्यकार ने 
सि चतुविधः' ऐसाँ निर्देश किया है ।' 

अनुमानन्प्रेमाण के महान्‌ विस्तृत क्षेत्र का होंना इससे स्पष्ट होता है कि 
प्रत्यक्ष का क्षेत्र केवल वत्तेमीनकालिक है; अर्थात्‌ प्रत्यक्ष की प्रवृत्ति मात्र 
वर्तमान पंदार्थो में सम्भव है । इसके विपरीत अंनुमान-प्रमाणं कीं प्रवृत्ति अतीत 
अनागत, वतमान सभी कालों में विद्यमानं पदार्थों के ग्रहणे करने में होती है। 
अर्थात्‌ तीनों कालों में होनेवाले पंदार्थो का ज्ञान अनुमान- प्रमाण द्वारा होना 
संम्भव होतो है ॥ ५ ।। 

उपमानं-प्रमाण--क्रमप्राप्त उपमान का लक्षण सूत्रकार बताता है--- 


प्रसिद्धसाधर्म्यात्‌ साध्यसाधनमुवमानम्‌ ॥ ६॥ 

| प्रसिद्धेसाधर्म्यात्‌ | जाने हुए साघम्ययं-सादृश्य से [साध्यसाधनम्‌ | साध्य 
का साधन [उपमोनमूँ | उपमान होता है । 

तीसरां प्रमाण उपमान हे । किन्हीं दो पदार्थो का साधंम्य-सादश्य पहले से 
ज्ञातं होजाने पर उस सादृश्यज्ञान से, प्रथम अ्रदृष्ट वस्तु के सामने आंजाने पर 
उसके नाम का ज्ञान होजाना उपमान है । जैसे--एक वनवासी नगर में आया, 
वनवासी व्यक्ति वन के अनेक जांनव॑रों और वहाँ उत्पन्न होनेवाली अनेक 
औषधियों से परिचित होते हैं। नागरिक ने वनवासी से पूछा, क्या आप 
माषपर्णी ग्रौर मुद्गपर्णी ओषधियों को पहचोनते हैं ? हमें आवश्यकता है, बन में 
जाकर लाना चाहते हैं; वहाँ उन्हें कैसे पहचानें ? वनवासी ने कहा, आपने 
कभी उड़द और मूँग के पौधे को देखा है ? नागरिक बोला, उन्हें अच्छी तरह 
जानता हूँ । वनवासी ने बताया--उड्द के पौधे के संमान माषपर्णी और म॑ग 
के पौधे के समान मुद्गपंर्णी का पौधा होता है। इससे नागरिक को उड़द और 
माषपंर्णी तथा मूँग और मुद्गपर्णी के परस्पर-सांद्श्य का ज्ञान होजाता है। यह्‌ 
सादुश्यज्ञानं शाब्दिक हे, अर्थात्‌ शब्दप्रमाणजन्य । 

जब नांगरिक ग्रवसर पाकर जंगल में जाता है, तो वहाँ ढूंढने पर कुछ 
पौधे उसे उड़द ग्रौर मूँग के पौधों के समान दिखाई देते हैं। उन्हें देखते ही वह 


“१. वस्तुतः आजकल मुद्रित पुस्तकों में भाष्यांश के रूप से निर्दिष्ट-पद सूत्र 
[१ । १। २७] के अंश होने चाहियें। वहाँ भांष्यकारं का सत्रावतरणिका 
का पोठ--तन्त्रभेदात्तु खलु'--इतना ही रहा होगा। यदि ऐसा न 
होता, तो भाष्यकार यहाँ छल श्रौर शब्द के साथ 'सिद्धान्त' का उल्लेख न 
करता । 

पहले जाने हुए इनके सादृश्य का स्मरण होम्नाने पर यह जानलेता है कि इस 
पौधे का नाम माषपर्णी और इसका मुद्गपर्णी है। पौधा उसे प्रत्यक्ष से दिखाई 
दे रहा है। यदि उसे पहले से उड़द झौर माषपर्णी के सादृश्य का ज्ञान न होता, 
तो उस पौधे को देखते हुए भी वह नहीं जानसकता था कि इस पौधे का नाम 
माषपर्णी है। इस संज्ञासंज्ञिसम्बन्धज्ञान का साधन दोनों पौधों का सादुश्यञ्चान 
है। इसप्रकार सादुश्यज्ञान उपमान-प्रमाण और संज्ञासंज्ञिसम्बन्धज्ञान-उपमिति 
उसका फल है । यदि संज्ञासंज्चिसम्बन्धज्ञात को उपमात - प्रमाण मानाजाय, तो 
उसका फल हान-उपादान-उपेक्षाबुद्धि होगा । 

, इसीप्रकार गो-गवयसादृश्यज्ञान से बनचारी गवय प्राणी के नाम का बोध 
होता है । उपमान-प्रमाण का उदाहरण-क्षेत्र ग्रन्य प्रमाणों के समान विस्तृत न 
होने पर भी नितान्त न्यून नहीं है । दैनिक व्यवहार में--जाने न जाने--इसके 
अनेक प्रसंग आते रहते हैं । व्यापार तथा अन्य व्यवहार के क्षेत्र में वस्तु की 
शुद्धता, दृढ़ता ग्रादि को समके के लिए प्रायः इसीका आश्रय लियाजाता है । 

यह ध्यान देने योग्य है कि यह प्रमाण शब्दपूर्वक होने के साथ प्रत्यक्षपूर्वक 
भी है। पहला सादृश्यज्ञान शब्दप्रमाणमुलक है, और संज्ञासंशिसम्बन्धज्ञान से 
पहले वस्तु का दीखना प्रत्यक्ष है । यदि जिज्ञासु को उपमेय पदार्थे का प्रत्यक्ष न 
होगा, तो संज्ञासंज्ञिसम्बन्धज्ञान के होने का प्रवसर नहीं श्रासकता । 

साधर्म्यं के समान वैधर्प्येज्ञान से भी कभी-कभी वस्तु का बोध होजाता 
है । भेसे के समान भारी-भरकम होते पर भी एक वनचारी प्राणी गँडा की नाक 
पर सींग होता है, सिरपर नहीं । इस नाकपर सींग के वैलक्षण्य से गेंडा 
[खड्गमृग | की पहचान होजाती है ॥ ६ ॥ 

दाब्वप्रमाण --ऋ्रमप्राप्त शब्दप्रमाण का लक्षण सूत्रकार बताता है--- 


आप्तोपदेशः शब्द: ॥ ७ ॥ 


[आप्तोपदेशः | आप्त का उपदेश-कथन | शब्दः | शब्द नामक प्रमाण हः 

किसी पदार्थ के साक्षात्कृतधर्मा पुरुष को आप्त कहाजाता है। साक्षात्कार 
का अर्थ है--जो वस्तु जैसी है, उसको उसीरूप में निइचयपूर्वंक जानना । ऐसा 
ज़ानकर पुरुष जब उस वस्तु के विषय में अन्य व्यक्तियों को बताने के लिए 
प्रवृत्त होता है, तब वह उपदेष्टा है; उसका कथन शब्द-प्रमाण है । एसे पुरुष 
को 'प्राप्त' इस आधार पर कहाजाता है कि पदार्थ के उसप्रकार जानने का 
नाम आप्ति है । यह पद 'आप्लु व्याप्तौ [स्वादिगण | धातु से निष्पन्न होता 
हैं, जिसका भाव है--पूर्ण जानकारी । उस 'श्राप्ति' के साथ अपने कार्य में 


प्रवृत्त होनेवाला पुरुष आप्त है । 


आह्विक] प्रथमोऽध्यायः ३% 


यह लक्षण ऋषि, आर्ये और म्लेच्छ, अर्थात्‌ उत्तम विद्वान्‌, मध्यम 
साधारणजन तथा निकृष्ट अनपढ़ आदि सभी प्रकार के व्यक्तियों के लिए समान 
है । कैसा भी व्यक्ति अपने सीमित विषंय में विशेष जानकारी रखने के कारण 
साक्षात्कृतधर्मा होने से 'आप्त' होता हे । अपने विषय में उसका. उपदेश-कथन 
शब्द-प्रमाण है । जगत्‌ में सब प्रकार के व्यवहार इन्हीं प्रमाणों के आधार पर 
चलते हैं । न केवल विद्वानों व साधारण मनुष्यों में ही, अपितु पशु-पक्षियों में 
भी प्रमोशाधार- व्यवहार देखा जाता है । प्राणीमात्र में इन प्रवृत्तियों की 
उद्भावना सम्भव है ॥ ७॥ 

शब्दप्रमाण के भेद--शब्दप्रमाण-लक्षण के ्रनन्तर सूत्रकार ने शब्दप्रमाण 
के भेद का निर्देश किंया-- 


स द्विविधो दुष्टाऽदृऽटारर्थत्वात्‌ ॥ ८ ॥ 

[सः| वह. (प्रमाणभूत शब्द) [द्विविधः] दो प्रकार का है, 
[दृष्टाब्दृष्टार्थत्वात्‌ | दृष्टार्थं और दृष्टार्थं होने से । 
जिस अर्थ को इसी. देह के साथ 
रहते, अथवा इसी जीवन में जानाजासके, वह 'दृष्टार्थ': शब्द- प्रमाण है । 
इसका तात्पर्य है--शब्दप्रमाण से. जानेगये जिस अर्थ को प्रत्यक्ष प्रमाण से भी 
जानाजासके, वह दृष्टार्थ है; जैसे--किसी व्यक्ति ने किसी ग्रन्य को कहा-- 

| नदी-किनारे पेड़ पर पाँच फल लगे हैँ । वक्ता पुरुष श्राप्त है, उसने फलों 

को पेड़ पर लगा देखा है। जब श्रोता पुरुष नदी-तट पर जाता है, यदि किसी 
ने इस बीच उन फलों को नहीं तोड़ा, तो वह उनको वहाँ देखता, ब प्राप्त कर 
लेता है । वक्ता पुरुष का वैसा कथन दृष्टार्थ शब्दप्रमाण है। लोक में ऐसे 
व्यवहार की प्रचुरता है। व्यवहार का कोई विभाग ऐसा नहीं, जहाँ शंब्दप्रमाण 
के इस आधार के विमा अभिलषित कार्य !को ग्रनुकूलता के साथ सम्सन्न 
कियाजासके । 

अदृष्टार्थ शब्द- अन्य प्रमाण के विना जो अर्थ केवल शब्दप्रमाण से 
जानाजाय, बह 'अदृष्टा्थ' शब्दप्रमाण कहाजाता है। यह शब्दप्रमाण का विभाग 
वस्तुतः वैदिक वाक्य और लौकिक वाक्य के आधार पर है। इस रूप में लौकिक 
वाक्य को 'दृष्टार्थ' और वैदिक वाक्य को 'अदुष्टार्थ' समझना चाहिए । जैसे--- 
बैदिक वाङमय का विधिवाक्य है--'श्रग्निहोत्रं जुहुयात्‌ स्वर्गकामः’ अथवा 
"वाजपेयेन स्वाराज्यकामो यजेत'। इन वाक्यों से बोधित अर्थ--स्वर्ग की प्राप्ति 
अथवा स्वर्ग के प्रशासन की प्राप्ति--उस जीवन. में सम्भव नहीं, जिसमें 
ग्रग्निहोत्र अथवा वाजपेय का अनुष्ठान कियाजाता है । अनुष्ठान-जींवन में सुवर्ग 
या स्वाराज्य का प्रत्यक्ष न होने से यह वैदिक वाक्य 'ग्रदृष्टार्थ” हूँ । 


३६ न्यायदर्शनम्‌ [प्रथम 


यदि इस विभाग को न दिखाकर केवल एकरूप में शब्द को प्रमाण 
कहदियाजाता, तो साधारण लौकिक पुरुष--दृष्टार्थ होने से--लौकिक वाक्य 
पर विश्वास करता, केवल उसीको शब्दप्रमाण के रूप में स्वीकारता । सूत्रकार 
ने इस विभाग का यह प्रयोजन स्पष्ट किया कि केवल दृष्टार्थ वाक्यं प्रमाणं न 
होकर, भ्रदृष्टार्थ वाक्य को भी प्रमाण मानाजाना चाहिए । जैसे लौकिकवाक्य 
बोधित अर्थ को प्रत्यक्ष द्वारा जानाजासकता है, वैसे वैदिक्यवाक्यबोधित प्रथं 
को भ्रनुमान द्वारा जानने का प्रयत्न कियाजासकता है ॥ ८ ॥ 

प्रमेय, द्वितीयं पदार्थ--प्रमाणों के लक्षण और उपयुक्त विभाग-निर्देश के 
श्रनन्तर सूत्रकार इन ध्रमाणों से बोध्य प्रर्थ का प्रमेयरूप में निदश करता हे 


आत्मशरीरेन्द्रियार्थबुद्धिमन:प्रवृत्तिदोषप्रेत्यभाव- 
फलदुःखापवर्गास्तु प्रमेयम्‌ ॥ ६ ॥ 


[आत्मशरीरेन्द्रियार्थबुद्धिमन:प्रवृत्तिदोषप्रेत्यभावफलदुःखापवर्मा: | आत्मा, 
शरीर, इन्द्रिय, अर्थें, बुद्धि, मन, प्रवृत्ति, दोष, प्रेत्यभाव, फल, दुःख, अपवग 
(ये बारह) [तु| तो | प्रमेदम्‌ | प्रमेय हैं । 

निदिष्ट बारह प्रमेयों में मुख्य केवल आत्मा है । साधारणरूप से प्रत्येक 
पदार्थ प्रमेय होता है; प्रमा अर्थात्‌ ज्ञान का विषय । परन्तु यहाँ अपवर्ग-प्राप्ति के 
प्रसंग में आत्मा का स्थान सर्वोपरि है; आत्मज्ञान से अपवर्ग की प्राप्ति सम्भव 
है। शरीर भ्रादि ग्यारह प्रमेय सब श्रात्मंसम्बन्धी पदार्थ हैं। आत्मा आदि 
समस्त प्रमेयों का विवरण स्वयं सूत्रकार नें आगे दिया है; संक्षेप में इसप्रकार 
समभना चाहिए । 

-आह्मा---चेतन तत्त्व सबका द्रष्टा व भोक्ता है । सब इन्द्रियों के द्वारा 
ग्राह्य समस्त विषयों के जाननेवाला है, क्योंकि वही सब विषयों का अनुभव 
करता है । इसी आधार पर श्रात्मा को कभी 'सर्वज्' कहदियाजाता है । 

झरीर--उसी आत्मा के भोगों का आधार है । तात्पर्यं है, आत्मा इस 
स्थल पाथिव आदि शरीर में रहने पर सुख-दुःख आदि को भोगपाता है। यदि 
शरीर के विना आत्मा को भोग प्राप्त होजाया करता, तो शरीर का होना 
अर्थात आत्मा का शरीर में भोगप्राप्ति के लिए आना निष्प्रयोजन था । 

इन्द्रिय--आत्मा के भोग के लिए साधन हैं । इन्द्रिय पांच हैं--प्राण 
रसन, चक्ष, त्वक्‌, श्रोत्र । ये बाह्य इन्द्रिय कहलाते हैं । 

रथ आत्मा के भोक्तव्य विषय हैं । ये पाँच हें--गन्ध, रस, रूप, स्पर्श, 
शब्द । ये यथाक्रम घाण आदि इन्द्रियों से ग्राह्य होकर श्रात्मा के भोग का विषय 
बनते हैं । 


आक्िक | प्रथमोऽध्यायः ३७ 


बुद्धि--वह भोग है, जो गन्धादि अर्थो-विषयों का आत्मा को अनुभव होता है। 
सन---म्रास्तर इन्द्रिय हे । बाह्य इन्द्रिय केवल एक नियत अर्थ का ग्राहक 
होता है,. परन्तु आन्तर इन्द्रिय मन प्रत्येक विषयं के ग्रहण में साधन है । जिस 
इन्द्रिय के साथ मन का सम्बन्ध होगा, उसी इन्द्रिय के विषय का ग्रहण श्रात्मा 
करेगा । यदि मन इस श्रन्तराल में सक्रिय न रहे, तो प्रत्येक इन्द्रिय के अपने 
विषय के साथ उपस्थित होने पर एक समय में सब विषयों का ज्ञान होता रहना 
चाहिए, जो अव्यवहार्य व अनिष्ट है । 
` अवृत्ति और दोष वे हैं, जो शरीर, इन्द्रिय, अर्थ, अर्थवोध, सुख, दु:ख आदि 
की उत्पत्ति के कारण हैं। शरीर आदि की उत्पत्ति के मूल प्रवृत्ति और दोष हैं। 
प्रेत्यमाव--मरकर होना, एक देह को त्यागकर देहान्तर का ग्रहण करनः। 
आत्मा जिस शरीर में विद्यमान है, उससे पूर्व आत्मा किसी अन्य शरीर में नहीं 
रहा, अर्थात्‌ उसका यह शरीर श्रपूर्व है, ऐसा नहीं है। न ऐसा है कि इस 
शरीर के छुट जाने पर आगे अन्य शरीर के साथ आत्मा का सम्बन्ध न हो; 
अर्थात्‌ यह शरीर अनुत्तर भी नहीं है । यह आत्मा के देह-ग्रहण का अनुक्रम 
अनादि काल से निरन्तर प्रवाहित है । इस प्रवाह के नेरन्तयं का अंवसान 
अपवर्ग-दश्षा में होता है । देह-ग्रहण को निरन्तर प्रवाह--प्रेत्यभाव है । 
फल- बह्‌ उपभोग है, जो साधनों द्वारा सुख, दुःख आदि के रूप में 
आत्मा को प्राप्त होता है । न 
दुःख- वस्तुतः सुख का न होना, नहीं है; प्रत्युत सुख-साधनो के साथ 
जीवन प्राप्त करते---अर्थात्‌ देहंधारण करने--के क्षण से ही दुःख इसके साथ 
लगा रहता है । सुख के क्षणों में भी दुःख इसका पीछा नहीं छोड़ते सुख के 
अत्यल्प क्षणों की प्राप्ति के लिए अनेक काप्टों व बाधाश्रों का सांमुख्य करना 
पड़ता हे । सुख का कोई क्षण दुःखों से घिरा न हो, यह सम्भव नहीं । यह 
स्थिति विवेकी व्यक्ति को इसपर ध्यान देने की ओर प्रेरित करती है । 
अपवर्गे---इसप्रकार. सुख-दुःख की परिस्थितियों का एकाग्र मत से चिन्तन 
करता हुय्रा व्यक्ति उस दुःखसमूह से छूटने के लिए उद्विग्न होउठता है । यह 
उद्वेग उसे दुःखबहुल सुख-साधनों की ओर से खिन्न करदेता है। तब बह 
राग-द्वेषादि से रहित होकर अपवर्ग के पथ का पथिक बनजाता है । यह अपव्॒र्ग 
जन्म-मरणप्रवाह के नेरत्तर्य का उच्छेद करदेता है। अपवर्गदशा में सवप्रकार के 
दुःखों का अभाव रहता है । 


'ग्रात्मा' झादि ही प्रमेय क्यों ? 
यद्यपि द्रव्य, गुण, कर्म, सामान्य, विशेष, समवायः नाभ के-- 
वैशेषिकप्रसिद्ध तथा प्रस्तुत शास्त्र के अभिमत-प्रन्य प्रमेय भी हैं; और उनके 

अवान्तर भेदों से वे श्रपरिसंख्येय हैं; परन्तु यहाँ केवल आत्मा आदि का विशेष 
उपदेश इसीकारण कियागया है कि ग्रात्मा आदि के तत्त्वज्ञान से अपवर्ग और 
मिथ्याज्ञान से संसार होता है; इसे यथायथ समभलियाजाय । वस्तुतः प्रस्तुत 
शास्त्र में आत्मा' आदि बारह के लिए 'प्रमेय पद का प्रयोग पारिभाषिक-सा 
हे । वेसे द्रव्यादि प्रमेयो में यहाँ पठित आत्मा आदि सबका समावेश हे ॥| ६ ॥ 

आत्मा के लिग--आत्मा आदि प्रमेयों में आत्मा का बाह्य इन्द्रियों से 
प्रत्यक्ष नहीं होता । तब क्या केवल आप्तोपदेश से उसका अस्तित्व स्वीकार 
करलेना चाहिए ? शिष्य की इस जिज्ञासा पर सूत्रकार ने अनुमानप्रमाण हारा 
उसकी प्रतिपत्ति के लिए निर्देश किया-- 


इच्छाहेषप्रयत्नसुखदुःखज्ञानान्यात्मनों लिङ्गम्‌ ॥ १० ॥ 


| इच्छाद्वेषप्रयत्नसुखदुःखज्ञानानि | इच्छा, द्वेष, प्रयत्न, सुख, दुःख और 
ज्ञान, [आत्मनः] आत्मा के [लिद्धम| चिह्न हैं, (परिचायक हैं) । 
सार्वजनिक व्यवहार में यह देखाजाता हे. कि जब कोई व्यक्ति किसी 
पदार्थ के सम्बन्ध से सुख का श्रनुभव करता है, तो वैसे पदार्थ को पुनः देखकर 
बह उसको लेना चाहता है। जँसे--एक व्यक्तिं ने मीठा आम चूसा, सुख का 
अनुभव किया । कालान्तर में वैसा आम देखकर उस व्यक्ति को उसे लेने की 
इच्छा होती है । यदि--पहले का रसास्वाद और अनन्तर का श्राम्रदर्शन--इन 
दोनों विषयों के पीछे दोनों का ग्रहण करनेवाला एक आत्मा न हो, तो जैसे 
देवदत्त के गृहीत विषय का यज्ञदत्त प्रतिसन्धान नहीं करसकता, ऐसे ही रसन' 
इन्द्रिय से गृहीत रस का--श्राम को देखकर---चक्षु द्वारा प्रतिसन्धान सम्भव 
नहीं । दोनों इन्द्रिय नियतविषय हैं । रसन रस का, तथा चक्षु रूप का और रूपवाले 
द्रब्य का ग्राहक है । ये एक-दूसरे के विषय को ग्रहण करने में असमर्थ रहते हैं । 
ठीक ऐसे ही, जैसे चैत्र के द्वारा श्रनुशूत अर्थ का मंत्र को स्मरण नहीं होसकता । 
परन्तु चालू प्रसंग में रसन-इन्द्रि से गृहीत रस का--चक्षु द्वारा वैसे आञ्रफल 
को देखकर--स्मरण हो आता है, और उस फल को लेने की इच्छा होती है। 
इसका तात्पर्य है--चक्षु द्वारा फल को देखंकर उसे लेने की इच्छा उसीको होती 
है, जिसने वैसे फल का प्रथम रसास्वाद ग्रहण किया होता है । इससे इन दोनों 
इन्द्रियों के विषय को ग्रहण करनेवाला, इन दोनों इन्द्रियों से अतिरिक्त जो तत्त्व 
है, चह आत्मा है। इस रूप में 'इच्छा' का होना आत्मा के अस्तित्व को सिद्ध 
करता है। 
' ऐसे ही जिस पदार्थ के सम्पर्क से किसी व्यक्ति ने दुःख पाया है, वैसे पदार्थ 
को जब वह व्यक्ति पुनः देखता है, तो उसके प्रति द्वेष की भावना अभिव्यक्त 
होजाती हैँ; बह उससे दूर रहने का प्रयत्न करता है । यह सब--अनेक अर्थो के 

द्रष्टा एक आत्मतस्व को स्वीकार किये विना--सम्भव नहीं । उदाहरण की 
प्रक्रिया पहले के समान समभलेनी चाहिए । इसप्रकार अनुभूत दुःखहेतु पदार्थ के 
प्रति द्वेष का उद्भव होना--इन्द्रियादि से अतिरिक्त--आत्मतत्त्व का साधक है । 

अनुभूत सुखसाधन पदार्थों को देखकर व्यक्ति उनकी प्राप्ति के लिए प्रयत्न 
करता है । ऐसा प्रयत्न अनेक विषयों के द्रष्टा एवं प्रतिसन्धाता--एक तत्त्व 
के स्वीकार किए विना सम्भव नहीं । विभिन्न इन्द्रियाँ अपने नियत एक-एक 
विषय के ग्रहण कराने में सहयोगी होसकती हैं । स्वयं. इन्द्रियों को द्रष्टा 
मानेजाने पर--एक देह में हुए ज्ञानका प्रन्य देह से प्रतिसन्धान न होने के 
समान--एक इन्द्रिय के ज्ञात विषय का अन्य इन्द्रिय द्वारा प्रतिसन्धान होना 
सम्भव नहीं । श्रतः यह प्रयत्न अनेक विषयों के द्रष्टा एक आत्मतत्त्व के अस्तित्व 
को देह में सिद्ध करता है । । 

सुखसाधन पदार्थों के आदान में प्रयत्न के समान, दुःखसाधन पदार्थों के 
परित्याग में प्रयत्न भी आत्मा का साधक है । 

अनुभूत सुख और दुःख के. स्मरण से जब व्यक्ति सुख-दुःखसाधनों को 
प्रयत्नपूवक जुटा लेता है, तब उनके उपभोग से सुख-दुःख को प्राप्त करता है। 
उदाहरण-प्रक्रिया पहले के समान समभलेनी चाहिए । 

जब किसी विषय में व्यक्ति की जिज्ञासा होती है, तब उस विषय की 
विभिन्‍न कोटियों | कॉर्न रों => 070९75--पहुलुश्रों | के आधार पर वह विचार 
करता है, तथा विभिन्न सन्देह-कोटियों को पारकर जानलेता है यह अमुक वस्तु 
है । वस्तु का ऐसा ज्ञान प्रथम हुई जानने की इच्छा और विभिन्नकोटिक विचार 
करनेवाले--किसी एक द्रष्टा व कर्ता के अस्तित्व को सिद्ध करता है। | 

इच्छा आदि श्रात्मा के विशेष गुण इसप्रकार इच्छा, द्वेष, प्रयत्न, सुख, 
दुःख, जान, ये गुण--देहादि से अ्रतिरिक्त--ग्रात्मा के साधक हैं । इसका तात्पर्य 
है, इच्छा आदि गुण आत्मा के विशेषगुण हैं । प्रत्येक विशेषगुण अपने आधार 
| समवायी | द्रव्य का लक्षण होता है। जैसे पृथिवी का विशेषगुण गन्ध पृथिवी 
का लक्षण-ज्ञापक-बोघक-लिङ्ग होता हे । इच्छा आदिको आत्मा का लिङ्ग 
बताकर भूत्रकार ने 'इच्छा ग्रादि का समवाथिकारण आत्मा है' यह श्रात्मा का 
लक्षण स्पष्ट किया है । 

इच्छा आदि गुणों से भिन्न श्रात्मा--जो विचारक देहादि से. अतिरिक्त 
आत्मा के अस्तित्व को स्वीकार नहीं करते, वे भी यह निविवाद मानते हैं कि 
एक .देवदत्त-देह से ग्रनुभूत किसी नियत विषय का- श्रन्य यज्ञदत्त-देह द्वारा-- 
स्मरण व प्रतिसन्धान नहीं होसकता । जैसे भिन्न देहों में अनुभुत नियत विषय 
का परस्पर एक-दूसरे के द्वारा स्मरण या प्रतिसन्धान नहीं हो सकता, ऐसे ही 
एक देह में भिन्न इन्द्रियों द्वारा गृहीत विषय का एक-दूसरे के द्वारा स्मरण व 

प्रतिसन्धान होना सम्भव नहीं; क्योंकि दोनों जगह स्थिति समान है। इसका 
परिणाम होता है--श्रपने देखे का स्मरण या प्रतिसन्धान होता है, अन्य के देखे 
का नहीं; तथा उस विषय का स्मरण या प्रतिसन्धान नहीं होता, जिसको कभी 
जाना नहीं । जैसे एक व्यक्ति के विषय में यह स्थिति कहीजाती है, वैसे ही 
समस्त व्यक्तियों के विषय में समभनी चाहिये । ग्रनात्मवादी इन दोनों श्रवांछित 
परिस्थितियों [श्रन्यदुष्ट तथा भ्रदृष्ट दोनों | के समाधान की व्यवस्था करने में 
अक्षम रहता है । फलतः देह- इन्द्रिय आदि से अतिरिक्त चेतन आत्मतत्त्व का 
अस्तित्व सिद्ध होता है ॥ १०॥ 

'शरीर' का लक्षण- प्रात्मा के भोग के भ्रधिष्ठान क्रमप्राप्त शरीर का 
लक्षण सूत्रकार ने बताया-- 


चेषटेन्द्रियार्थाश्चयः शरीरम्‌ ॥ ११॥ 


[ चेष्टेन्दरयार्थाश्रयः] चेष्टा, इन्द्रिय और अर्थो का आश्रय | णरीरम्‌ ] 
शरीर कहाजाता है । 

सूत्र के आश्रय पद का सम्बन्ध चेष्टा, इन्द्रिय और अर्थ तीनों के साथ 
है । चेष्टा का आश्रय शरीर है । चेष्टा उस क्रिया व हरकत का नाम है, जो 
ज्ञान, इच्छा व प्रयत्नपूर्वक होती है । व्यक्ति इस बात को जानता है, कि अमुक 
बस्तु मेरे लिए सुंखद व अमुक दुःखप्रद है। वह सुखद वस्तु को ग्रहण करने 
और दुःखप्रद को छोड़ने की इच्छा करता है । इसप्रकार से प्रेरित प्रयत्न होने 
पर जो वस्तु के आदान ब परित्याग के लिए क्रिया होती है, उसका आधार 
“शरीर है । आत्मा घरीर में अधिष्ठित है, ज्ञान, इच्छा, प्रयत्न श्रात्मा के गुण 
हैं । इनके उभरने पर शरीर में जो क्रिया या हरकत होती है, उसका आश्रय 
'शरीर' है । 

चेष्टाश्रय--जब शरीर आत्मा से अधिष्ठित रहता है, तभी चेष्टा का 
होना सम्भव है । आत्मा से ग्रनघिष्ठित देह-मृत देह श्रादि में, तथा जहाँ कभी 
आत्मा अधिष्ठित नहीं रहता, ऐसे साधारण जड़ पदार्थों में जो क्रिया होती है, 
उसका नाम 'चेष्टा' नहीं; बह केवल क्रिया है । वायु चलता है, पानी बहता है, 
लोक-लोकान्तर भ्रमण करते हैं, वायु-प्रेरित तृण, धूलिकण आदि उड़जाते हैं, 
मृत देह में परिवत्तेन होते रहते हैं; यह सब क्रियामात्र है, 'चेष्टा' नहीं । चेष्टा 
को अस्तित्व आत्मा से अधिष्ठित शरीर में सम्भव होता है; इसी आधार पर 
शरीर का लक्षण 'चेष्टाश्रय' कहागया । इसीलिए शरीर में प्राण आदि की क्रिया 
को चेष्टा नहीं मानाजाता, क्योंकि इसमें ज्ञान-इच्छा-प्रयत्नपुर्घकता नहीं है । 

... इन्द्रियांभय--शरीर का अन्य लक्षण है । इन्द्रियों की अपने विषयों में 

परवृत्ति, शरीर-आधार के बिना सम्भव नहीं | वैसे सूक्ष्म अतीन्द्रिय इन्द्रियाँ--- 

शरीरसम्बन्ध न होने पर भी--सदा श्रात्मा के साथ रहती हैं; परन्तु उनकी 
कार्यक्षमता--भोगसाधनता शरीर में विद्यमान होने पर सम्भव होती है । यदि 
शरीर-श्राधार के विना इन्द्रियाँ श्रपने कार्य में सक्षम होतीं, श्रर्थात आत्मा के 
लिए भोग को सम्पन्न करसकतीं, तो फिर शरीर की अपेक्षा न रहती । कोई 
आत्मा भोगदशा को श्रशरीर रहता हुआ प्राप्त नहीं करसकता; सूक्ष्मातिसूक्षम 
कृमि-कीट आदि के भी स्वतन्त्र शरीर रहते हैं; चाहे उन्हें शक्तिशाली सुक्ष्म- 
वीक्षण यन्त्रों के सहयोग से भी न देखाजासके । क्योंकि इन्द्रियों की भोगसाधनता 
शरीर में ही सार्थक-सफल होती है, इसी आधार पर शरीर का लक्षण 
“इन्द्रियाश्रय' कहागया है । 

'र्थाश्चय' भी शरीर का एक श्रतिरिक्त लक्षण है । 'र्थ' पद का तात्पर्ये 
यहाँ सुख-दुःख आदि का उपभोग है । इन्द्रिय और विषयों. के सन्निकर्ष से 
उत्पन्न सुख-दुःख आदि का--जिस ग्रायतन-शआश्रय में--घ्रात्मा को अनुभव 
होता है, वह शरीर है । यदि श्रर्थ' पद से सूत्र [१ । १'। १४] के अनुसार गन्ध 
रस, रूप आदि इन्ट्रियविषयों का यहाँ ग्रहण किंयाजाय, तो भी भोग्य गन्धादि 
के सहयोग से होनेवाले सुख-दुःख आदि का अनुभव शरीर में सम्भव होने से 
पहले के समान ही तात्पर्य ग्राता है । इस शास्त्र में 'भोग' पद का अभिप्राय 
वेषयिक सुख-दुःख भ्रादि का प्राप्त होना है, जो शरीर में सम्भव मानागया 
हे! इसीके अनुसार चेष्टा आदि का ग्राश्रय' गरीरलक्षण सम्पन्न होता 
है ॥ ११॥ 

इच्द्रियाँ-न्लाण श्रादि--क्रमप्राप्त भोगसाधन इर्द्रियों के विषय में सूत्रकार 
ने बताया--- 


प्राणरंसनचक्षुस्त्वक्रोत्राणी न्द्रियाणि भरतेभ्यः ॥ १२॥ 


| प्राणरसनचक्षुस्त्वकेश्रोत्राणि] घाण, रसन, चक्ष्‌, त्वक, शोत. ये 
[ इन्द्रियाणि | इन्द्रिय हैं, जो | भूतेभ्यः | भूतों से (उत्पन्न व सम्बद्ध हैं) 

सुत्रकार ने सूत्र में घ्राण आदि इन्द्रियों का केवल वाम-निर्देश किया है 
लक्षण नहीं बताया, जो प्रसङ्गानुसार बताना चाहिये था। वस्तुतः इस नाम- 
निर्देश में उस-उस इन्द्रिय का लक्षण श्रस्तनिहित है । यह बात प्रत्येक इन्द्रिय- 
नाम के निर्वचन द्वारा स्पष्ट होजाती है। 

श्रारण इन्द्रिय--क्षाण पद का निवंचन है--जिप्नति अनेत इति 
घाणमु --जिससे सूंघता है, अर्थात्‌ गन्ध को ग्रहण करने का साधन । इससे घाण 
का लक्षण हुझा--गन्धग्राहक यदिन्द्रियं तद्‌ घ्राणम्‌ । गन्धको ग्रहण करनेवाला 
जो इन्द्रिय है, वह_प्राण है। यहाँ 'प्राहकता' से ग्रहणकर्त्ता होने में तात्पर्य नहीं 
है, प्रत्युत- इन्द्रिय का अर्थे से सन्निकर्ष होनेपर उसके [प्रश के | ग्रहण- ज्ञान 

होने में सहयोग की क्षमता श्रभिप्रेत है । प्राण, गन्ध-प्रहण अर्थात्‌ गन्ध-ज्ञान का 
कर्ता नहीं है, केवल गन्ध-ज्ञान होने में सहयोग की क्षमता रखता है; यही उसमें 
गन्धग्राहकता का स्वरूप है 

जैसे घ्राण-इन्द्रिय का गन्ध-अर्थ से सन्निकर्ष होता है, ऐसे चक्षु- इन्द्रिय 
का गन्ध के साथ सम्निकर्षं सम्भव है, इसमें कोई बाधा नहीं; परन्तु चक्षु-इन्द्रिय 
में गन्ध-ज्ञान होने के लिए सहयोग की क्षमता नहीं है; इसलिए चक्षु-इन्द्रिय का 
उससे सन्तिकर्ष होने पर भी वह [चक्षु | गन्ध-ग्राहुक नहीं होसकता । अपने 
ग्राह्मविषय के प्रति यह विशेषता प्रत्येक इन्द्रिय में समानरूप से समभनीचाहिये । 

“रसन' इन्द्रिय---“रसन' इन्द्रिय का लक्षण पहले के समान उसके नाम- 
निर्वचन से स्पष्ट होजाता है---“रसयति अनेन इति रसनम्‌ ।' चखता है जिससे 
वह रमन है। तात्पर्य हुआ--'रसग्राहकमिन्द्रियं रसनम्‌ ।' इन्द्रियार्थसन्निकर्ष 
होने पर जो इन्द्रिय रस-ज्ञान में साधन होता है, वह “रसन' है। 

“वक्ष' इन्द्रिय---चक्षु' इन्द्रिय का लक्षण भी उस नाम-पद के निर्वचन 
मे स्पष्ट होजाता है--'चष्टे अनेन इति चक्षु'। देखता है जिसके द्वारा, बह 
इन्द्रिय चक्ष है। यह पद 'चक्षिङ' | अदादिगण | धातु से 'उस्‌ |उणा० 
२। ११६ | प्रत्यय होते पर निष्पन्न होता है । अदादिगणी यह घातु 'व्यक्तवाणी 
और 'देखने' अर्थ में पठित है । तात्पये हुश्रा--रूप के देखने का जो इन्द्रिय 
साधन है, वह "चक्षु 'रूपग्राहकमिर्बरियं चक्षुः । 

वक? इन्द्रिय --“त्वक' इन्द्रिय-ताम के निर्वेचन में अन्यो स कुछ 
अन्तर है । 'त्वक्‌' पद तुदादिगणी 'त्वच संबरणे' धातु से क्विप्‌ [पा 
३ । २ । १८० | प्रत्यय करने पर सिद्ध होता है। 'संवरण का अर्थ है--अच्छी 
तरह ढकलेना । इस पद की निष्पत्ति तनादिगणी 'तनु विस्तारे' धातु 
'तनोतेरनश्च व: [२ । ६३ | इस उणादि सूत्र द्वारा निदिष्ट प्रक्रिया के अनुसार 
भी मानीजाती है। 'तन्‌' धातु के 'अन्‌' भाग को 'व आदेश होकर 'चिक्‌ 
प्रत्यय का 'च्‌' अंश रहकर 'त्वक्‌' पद बनता है । इस धात्वर्थ के अनुसार 'त्वक्‌ 
का अर्थ होता है--फैला हुआ । निवंचन के दोनों प्रकारो में तात्पर्य समान है--- 
समस्त देह को ढकने"वाले अथवा सारे देह पर फैले हुए चर्म |चमड़े | का नाम 
त्वक' है । इसी आधार पर पेड की छाल को भी 'त्वक्‌' कहाजाता है । 

प्रस्तुत प्रसंग में 'त्वक' एक इन्द्रिय का नाम इस आधार पर है कि उसका 
स्थान त्वक्‌ श्रर्थात्‌ देहावरण चर्म है । त्वक्‌ में उसका स्थान होने से औपचारिक 
रूप में इन्द्रिय का नाम भी त्वक्‌ कहदियाजाता है । जैसे शरीर में घाण का 
स्थान नासिका का अग्रभाग, रसन का स्थान जिह्वो का श्रग्रभाग, चक्षु का स्थान 
नेत्रगोलक का मध्यभाग समभाजाता है, ऐसे ही त्वक्‌-इन्द्रिय का स्थान समस्त- 
जरीरवर्त्ती त्वक [चर्म | है । 

इसके अतिरिक्त त्वक्‌-इन्द्रिय का अन्य नाम 'स्पर्शन' है । यह्‌ पद तुदादि- 
गणी 'स्पृश संस्प्शने' धातु से करण कारक में ल्युट्‌ [पा० ३। ३। ११७] 
प्रत्यय होकर निष्पन्न होता है। "स्पृशति अनेन इति स्पर्शनम्‌--छूता है जिस 
इन्ब्रिय के द्वारा, वह 'स्पर्शन' है । तात्पर्य हुआ---स्पशग्राहुकमिन्द्रियं स्पशँनम्‌' । 
स्पर्श गुण का ग्राहक इन्द्रिये 'स्पर्शन' है । 

“श्रोत्र! इन्द्रिय-ओत्र!' पद भ्वादिगणी 'श्रु अवणे' धातु से उणादि '्ट्रन्‌' 
[४। १५९] प्रत्यय होकर निष्पन्न होता है । “शृणोति अनेन इति श्रोत्रम्‌ 
सुनता है जिसके द्वारा, वह इन्द्रिय श्रोत्र है । शब्द सुनाजातां है, इसलिए-- 
“बब्दग्राहकमिन्द्रियं श्रोत्रम्‌’ यह लक्षण श्रोत्र का स्पष्ट हुआ । 

इस सबका तात्पर्थे हुआ--अपने-अपने . विषय को ग्रहण करना--प्रत्येक 
इन्द्रिय का लक्षण है । श्रर्थात्‌ अपने - कार्य के आधार पर उस-उस इन्द्रिय को 
पह्चानलियाजाता है । 

. इन्द्रियों की रचना सूतों से--भूतेभ्यः' पद यह प्रकट करता है, कि 
इन्द्रियों की रचना भूतों से होती है । इसका तात्पर्य यह नहीं समझना चाहिये 
कि सब भूत मिलकर प्रत्येक इन्द्रिय को उत्पन्न करते हैं, अर्थात्‌ प्रत्येक इन्द्रिय 
के उपादानकारण पाँचौं भूत हैं ; प्रत्युत प्रत्येक इन्द्रिय भिन्न-भिन्न भूत से उत्पन्न 
होती है । नाना इन्द्रियों के नाना भूत उपादान-कारण हैं । सब इन्द्रियों का एक 
उपादान-कारण नहीं है । इसीके अनुसार प्रत्येक इन्द्रिय अपने. नियत विषय के 
ग्रहण कियेजाने में साधन होता है । 

. घाण इन्द्रिय का उपादानकारण पृथिवी-तत्त्व है, अतः घाण पृथिवी के 
विशेषगुण केवल गन्ध का ग्राहक होता है। इसीप्रकार जलीय इन्द्रिय रसन 
“रस-गुण का, तेजस इन्द्रिय चक्षु रूप का और वायवीय इन्द्रिय त्वक्‌ केवल स्पर्श 
का ग्रहण करता है । 

“श्रोत्रः श्राकाशस्वरूप--पाँचवाँ इन्द्रिय 'श्रोत्र' उत्पन्न नहीं मानाजाता। 
समस्त कार्यद्रव्य की उत्पत्ति में मूल उपादानकारण--पृथिवी आदि के चार 
प्रकार के--परमाण होते हैं । आकाश नामक भूत व्यापक अथवा मूत्त द्रव्य 
होने से किसी. कार्ये - द्रव्य का उपादानकारण नहीं होसकता । अतः द्रव्य श्रोत्र- 
इन्द्रिय आकाश से उत्पन्न न मानाजाकर 'आकांश-स्वरूप' स्वीकार कियागया 
है । इसीकारण सूत्र के 'भूतेभ्यः' पद को अर्थ करते हुए कोष्ठक में 'सम्बद्ध' पद 
दियागया है । तात्पर्यं है~पृथिवी आदि से श्राण आदि इन्द्रियों की उत्पत्ति 
के समान, श्रोत्र इन्द्रिय आकाश से उत्पन्न न होकर केवल सम्बद्ध है । सम्बन्ध 
'स्वरूप' ही है । तात्पर्य हुआ---श्रोत्र-इन्द्रिय आ~काशस्वरूप है ॥ १२॥ 

“भूत! पृथिवी ्रादि--गत सूत्र में इन्द्रियों के उपादानकारण कहे गये भूत 
कौन-स हैं ? सूत्रकार ने बतांया--.: 

पृथिव्यापस्तेजो वायुराकाशमिति भूतानि ॥ १३॥ 


[पृथिवी] पृथिवी [आप: | जल [तेजः] राग | वायुः] वायु [ श्राकाशम्‌ | 
आकाश [इति] ये | भूतानि] भूत हैं । 

दार्शनिक क्षेत्र में पृथिवी आदि. पाँच पदार्थों का पारिभाषिक नाम “भूत 
है । शास्त्रीय परिभाषा के अनुसार संत्र दर्शनों में उक्त पद से इन्हीं पाँच का 
ग्रहण होता है, दर्शनों के अतिरिक्त ग्रन्य समस्त संस्कृत- वाङमय में इस परिभाषा 
को स्वीकार कियागया है । 

सूत्र में भूतों के वाचक 'पृथिवी' आदि पद पृथक्‌-पृथक्‌ पढ़े हैं। सूत्र की 
रचना--इन पदों का परस्पर समास करके होसकती थी, परन्तु ऐसा न कर 
सूत्रकार ने प्रत्येक संज्ञा शब्द को एक-दूसरे से पृथक्‌ स्वतन्त्ररूप से पढ़ा है। 
सूत्रकार इससे यह अभिव्यक्त करना चाहता है--गतसूत्र में 'भूतेभ्यः पद से 
जो निर्देश किया गया है, कि घ्राण आदि इन्द्रियों की उत्पत्ति भूतों से होती है; 
उतने से यह निश्चय नहीं होपाता कि कौन-सी इन्द्रिय की उत्पत्ति किस भूत 
से होती है । उसमें यह सन्देहं होसकता है कि इन्द्रियों की उत्पत्ति सब भूतों 
से मिलकर होती हो, अथवा किसी इन्द्रिय की उत्पत्ति एकाधिक भूत से होती 
हो । इन सन्देहों की व्यावृत्ति श्रौर निश्‍चित अभिव्यक्ति की भावना से सूत्रकार 
ने पृथिवी' आदि वाचक पदों को पृथक्‌ पढ़ा है । 

तात्पर्यं है, भूतसंज्ञक पृथिवी आदि पाँच तत्व एक-दूसरे से पृथक्‌ स्वतन्त्र 
हैं । इनकी रचना में परस्पर इनका कोई सम्मिश्रण नहीं होता । इससे गत सूत्र 
में पठित घाण आदि इन्द्रियों के यथाक्रम पृथिवी आदि भूत कारण हैं; यह 
निश्चित होजाता है । घाण का कारण पृथिवी, रसन का कारण जल, चक्षु का 
कारण तेज, त्वगिन्द्रिय का कारण वायु हैं। वाचक पदों के पृथक्‌ पाठ से 
आकाशीय श्रोत्र इन्द्रिय की भिन्न स्थिति का भी निर्देश सम्भव है । घाण आदि 
इन्द्रियाँ पृथिवी आदि से उत्पन्न होती हैं, परन्तु श्रोत्र-इन्द्रिय आकाश से उत्पन्न 

होकर आकाशस्वरूप है । 

पृथिवी आदि के पृथक्‌ एवं स्वतन्त्र पाठ में सूत्रकार का यह श्रभिप्राय 
भी अभिव्यक्त होता है कि इन भूतों की रचना एक-दूसरे से मिलकर नहीं होती, 
प्रत्युत अपने-अपने उपादान-तत्त्वो से स्वतन्त्ररूप में होती है । इससे समस्त भूतों 
में पञ्चीकरण तथा आंशिक सम्मिश्रण के समस्त कथन निराधार ब्र -असंगत 
ममभने चाहिग्नें । ।। १३ ॥ 

गर्थी गन्ध आदि गुण--प्राण आदि इन्द्रियों के ग्राह्य विषय ये दै-- 

ग॑न्धरंसरूपस्पशशब्दाः पृथिव्या दिग्रुणास्तदर्थाः ॥ १४॥ ` 

| गन्धरंसरूपस्पर्शशब्दाः ] गन्ध, रसे, रूप, स्पर्श, शब्दं, यथाक्रमः 
[ पृथिव्यांदिगुणाः] पृथिवी आदि के गुणं हैं, और [तंदर्था:] उन घाण आदि 
इन्द्रियों के विषय हैं । 

गन्ध, पृथिवी का गुण है । बह दों प्रकार को हैँ--सुँरभि और असुरंभि ।: 
पाथिव वंस्तुभेद से इनके अनेक श्रवान्तंर भेद संम्भंव हैं। 

रस, जल और पृथिवी दोनों में रहता हैं। जले में केवल मधुरं रस, और 
पृथिवी में छह प्रकार का है--मंधुर, श्रम्ल, लंबणें, कंटु, कषाय, तिक्त । पांथिवं 
अँशो के सम्मिश्रण से अनेके जल में भी अन्य खारी, कसला आदि गुंणों कीं 
तरतीति होती है । वस्तुतः वह पार्थिव ्रंशों के गुणों का जल में प्रतीत होना भ्रमं 
ही संमंभनो चाहिये । 

रूष गुणे, तेज-जलं-पृंथिवी तीनों में रहेता है । तेज में केवल भास्वर शुक्ल: 
रूप है । जल में श्रभास्वर शुक्लं, तथा प्रथिवी में रूप सात प्रकार का मानांजाता 
है--श्वेत, रक्त, नील, पीत, हरित, कपिश, चित्र । विभिन्न सम्मिश्रणों से इनके 
अनेक श्रवाम्तर भेद सम्भव हैं । 

स्पर्श गुण, वायु-तेज-जल-पृथिवी चारों में रहता है । वायु में केवल प्रनुष्णा- 
शीत-मृढु स्पर्श. का अनुभव होता है । तेजं में उष्णस्पशे, जलं. में शीतस्पर्श 
तथा पृथिवी में श्रनुष्णाशीत-कठिन स्पर्श रहेता है । 

शब्द, केवल आकाश का गुण है । मह्‌ वर्णात्मक और ध्वन्यात्मक दो 
प्रकार का है । पहला मानव-संमाज द्वारा उच्चरित, शेष सब दूसरे प्रकार में 
आता है ।१ 

गन्ध आदि गुण यथाक्रम घाण आदि इन्द्रियों के विषय हैं। सूत्र के 'अर्थ' 
पद का अर्थ “विषय” है । तात्पर्य है, गन्ध आदि गुणों के ग्रहण करनें में यंथांक्रमः 
घ्राण आदि इन्द्रियाँ साधन होते हैं। गन्ध-ज्ञान में साधन प्राण है, रस-ज्ञान में 
रसन, रूप-ज्ञान में चक्षु, स्पशं-ज्ञान में त्वक तथा शब्द-ज्ञान में श्रोत्र ॥ १४॥ 

“बुद्धि प्रमेष--प्रात्मा आदि चार प्रमेयों के विषय में कहुकर सुत्रकार 
बुद्धि! प्रमेय के विषय में विदेश करता है-- 

बुद्धिरपलब्धिज्ञानिमित्यनर्थान्तरम्‌ ॥ १५॥। 

[बुद्धिः, उपलब्धिः, ज्ञानम्‌ ] बुद्धि, उपलब्धि और ज्ञान, [इति | ये तीनों 
पद [झ्नर्यान्तरम्‌] एक ही अर्थ के वाचक हैं, विभिन्न अर्थौ के नहीं । 
१. गुणों का यह उल्लेख समानशास्त्र वैज्षेंषिक के अनुसार किया है । इनका 

विस्तृत विवेचन वं विवरण हमारे “वेशेषिकदर्शन-विद्योदयभाष्य' में देखा 
जासकता है । 

बुद्धि पद का निर्वेचन दो प्रकार से होता है। एक--भाव अर्थ में 
क्तन्‌' प्रत्यय द्वारा; दूसरा--करण अर्थ में 'क्तिन्‌' प्रत्यय द्वारा । प्रस्तुत सूत्र 
में 'बुद्धि' पद भावार्थक क्तिन्‌- प्रत्ययान्त है--'बोधनं बुद्धि:-जानना वुद्धि है 
इस रूप में यह पद 'ज्ञान' का पर्यायवाचक होजाता है । “उपलब्धि पद भी ज्ञान 
का पर्याय है । इसप्रकार ये तीनों पद समान अर्थ के वाचक हैं। इन्द्रियार्थे 
सन्तिकर्ष रूप प्रत्यक्ष, तथा अनुमानादि प्रमाणों के द्वारा आत्मा को जो विषय का 
“बोध' होता है, वही बुद्धि, ज्ञान अथवा उपलब्धि है । 
बुद्धि पद का निष्पादन अथवा निर्वचन जब करणार्थक 'क्तिन्‌ -प्रत्ययाच्त 
होता है--बुद्धयतेऽनया सा बुद्धिः--जानाजाय जिससे, वह बुद्धि है; अर्थात्‌ 
ज्ञान का साधन, तब 'बुद्धि पद अन्तःकरण का वाचक होता है । दोनों श्रा 
में पद की समान आ्राकृति-भ्रम अथवा संशय की जनक सम्भव है; परन्तु पदों के 
निर्वचन की पद्धति भ्रम या संशय को टिकने नहीं देती । 
अचेतन श्रन्तःकरण-बुद्धि का व्यापारमात्र है- ज्ञान । व्यापार साधनत्व- 
रूप है, बोद्धत्वरूप नहीं । ज्ञान का बोद्धा तो चेतन आत्मा होता है। आत्मा 
रोद्धा के लिए बोधं-ज्ञात का साधन होने से ग्रन्तःकरण बुद्धि के चेतन होने को 
सम्भावना नहीं है । अन्यथा इद््ियादि पर भी यह्‌ आपत्ति आरोपित होगी । 
तब एक देह में अनेक चेतनों का भोक्ता-रूप से विद्यमान होना प्राप्त होगा, जो 
वथा अनिष्ट है । इसलिए यह निश्चित सिद्धान्त है-- देह, इन्द्रिय आदि 
समूह या संघात से भ्रतिरिक्त एकमात्र चेतन आत्मा शरीर में भोक्ता श्रवस्थित 
रहता है । 
भेयों में पठित क्रमप्राप्त बुद्धि का लक्षण सूत्रकार को यहाँ कहता चाहिये 
था, पर यह न कहकर केवल पर्याय पदों के निर्देशरूप उपपत्ति-युक्ति के हारा 
सूत्रकार ते यह स्पष्ट किया है कि प्रस्तुत प्रसंग में 'बुद्धि पद से ज्ञान-विपयी 
का ग्रहण करना चाहिये, ज्ञानसाधन बुद्धि-करण का नहीं । इससे प्रमेयपठित 
बुद्धि' का स्वरूप स्पष्ट होजाता है ॥ १५॥ 
*मन' प्रमेय का लिङ्ग- प्रमेयपठित क्रमप्राप्त 'मन' को पहचानने के लिए 
सूत्रकार ने उसके लिङ्ग-लक्षण का निर्देश किया-- 


युगपज्ज्ञानामुत्पत्ति्मंनसो लिङ्गम्‌ ॥ १६ ॥ 


[युगपत्‌] एक-साथ | ज्ञानानुत्पत्ति:] ज्ञानों की उत्पत्ति न होना 
[मनसः] मन का [लिङ्गम्‌] लिङ्ग-चिल्ल-लक्षण है । 

यद्यपि स्मृति, अनुमान, शब्दप्रमाण, संशय, प्रतिभा (अचानक किसी ज्ञान 
का उभर आना), स्वप्नज्ञान, ऊहा-तर्क, संकल्प आदि तथा सुख, दुःख, इच्छा 
आदि के होने में बाह्य घाण आदि इन्द्रियों का कोई व्यापार (उपयोग) नहीं 

होता, तब स्मृति आदि के होने में कोई साधन अवश्य मानना चाहिये । ऐसा 
आन्तर साधन केवल 'मन' होसकता है। ये सब परिस्थितियाँ मन॑ के अस्तित्व 
को सिद्ध करती हैं । तथापि मन की सिद्धि के लिए अबाधित सुगम साधन है--- 
त्राण आदि इन्द्रियों के द्वारा एक-साथ अनेक ज्ञानों का न होना । 

तात्पर्य है, ज्ञान आत्मा को होता है। बाह्य ग्रर्थ गन्ध आदि को जानने 
के लिए साधन हैं--घ्राण आदि इन्द्रियाँ। इन्द्रिय का अपने विषय के साथ 
सन्निकर्ष होनेपर आत्मा को उस विषय का ज्ञान होजाता है। जिस समय एक 
इन्द्रिय का अपने ग्राह्य विषय के साथ सन्निकर्ष रहता है, उसी समय अन्य 
इन्द्रियों का अपने-ग्रपने विषयों के साथ सन्निकर्ष सम्भव है। ऐसी दा में 
प्रत्येक इन्द्रिय के ग्राह्म विषय का ज्ञान एक समय में होजाना चाहिये । सव 
इन्द्रियों के विषयों का ज्ञान एक-साथ होना ग्रनुभव के विपरीत है। गन्धजान 
के समय रूपज्ञान नहीं होता, रूपज्ञान के समय अन्य रस, स्पर्श आदि का जान 
नहीं होता । इससे सिद्ध है, ऐसे जान के लिए इन्द्रिय से अतिरिक्त प्रन्य कोई 
एक साधन है, जो ज्ञान के होने में सहयोगी हे । एक समय में जिस इन्द्रिय के 
साथ उसका सान्निध्य रहता है, उस समय में उसी इन्द्रिय के विषय का आत्मा को 
ज्ञान होता है; जिनके साथ असान्निध्य है, उन इन्द्रियों के विषय का ज्ञान नहीं 
होता । वही सहयोगी साधन 'मन' है । 

एक समय में एक इन्द्रिय के साथ मन का सम्बन्ध होना सम्भव है, क्योंकि 
वह परिमाण की इष्टि से, अत्यन्त अणु है । उसका अनेक इन्द्रियों से एकसाथ 
संयोग होना सम्भव नहीं । अतः यदि ज्ञान के साधन इन्द्रियार्थसन्तिकर्ष के 
ग्रवसर पर मन-इन्द्रियसंयोग की उपेक्षा करदीजाय, तो एक काल में अनेक ज्ञान . 
आत्मा को होते रहने चाहियें, जो नहीं होते । यह स्थिति 'मन के अस्तित्व को 
सिद्ध करती है ॥ १६। 

“प्रवृत्ति! का लक्षण--प्रमेय पठित क्रमप्राप्त प्रवृत्ति का स्वरूप सूत्रकार 
ने बताया--- 


प्रवृत्तिवाग्बुद्धिश री रारम्भ: ॥ १७॥ 


| प्रवृत्ति: | प्रवृत्ति है [वाखुद्धिशरीरारम्भ:] वाणी, बुद्धि, शरीर से 
कियागया आरम्भ == क्रिया । 

प्रस्तुत सूत्र में बुद्धि पद करणप्रत्यथान्त होने से 'मन' का वाचक है । इस 
प्रकार वाणी द्वारा, मन द्वारा तथा शरीर द्वारा की. जानेबाली पाप-पुण्यूप 
क्रियाश्रों का नाम प्रबृत्ति है। जो कुछ हम वाणी, मन व शरीर द्वारा क्रिया 
चेष्टा प्रादि करते रहते हैं, वह सब प्रवृत्ति के अन्तर्गत खाता है । ये क्रिया 
पापरूप या पुण्यरूप दोनों प्रकार की होती हैं, जिनमें दस प्रकार की पापरूप 

तथा दस प्रकार की पुण्यरूप क्रियाओं का विवरण गत द्वितीय सूत्र की व्याख्या 
में कर दिया गया है॥ १७ | 

“दोष! का लक्षण--प्रमेयपठित क्रमप्राप्त दोष” का लक्षण सूत्रकार ने 
बताया-- 

प्रबर्तनालक्षेणा दीषां: ॥ १८॥ 

[प्रेवत्तंनालक्षणा:| प्रवृत्ति के हेतु होता, जिनका लक्षण-स्वरूप है, ऐसे 
| दोषाः | दोषं कैँहेजाते हैं। 

ज्रर्वत्तैता पद का अर्थ है--प्रवृत्ति का हेतु । प्रवृत्ति का कारण होना, 
दोष कां रँवेरूप है। दोष वह है, जो प्रवृत्ति करानेवाला है। मानव प्राणी जो 
प्रवृत्ति केरता है, वह सब राग, द्वेष और मोह से प्रेरित होता है। संसार में 
कोई ऐसी क्रिया नहीं, जिसकी जड़ में रांगादि प्रेरक न हों । जबतक तत्त्व- 
ज्ञान--अर्थात्‌ आत्मा का साक्षात्कार ज्ञान- नहीं होजाता, ऐसे मिथ्याज्ञान 
कीं दक्षा में राग आंदि उभरते हैं, और द्रष्टा प्रात्मा को पाप व पुण्य की 
और प्रवत्त कराते रहते हैं। इसप्रकार साधारंणरूप में राग-द्वेष-मोह को दोष 
समभना चाहिये । 

जिज्ञासा- प्रत्येक व्यक्ति राग-द्वेप-मोह के रूप में दोषों को जानता है; 
इनको लक्षण द्वारा निर्देश करने की क्या आवश्यकता थी ? 'रागद्वेषमोहा दोषा: 
इसं रूप में सूत्र कहदेना चाहिए था । 

ममाधान--कौन व्यक्ति राग, द्वेष अथवा मोह से अभिभूत है, यह उनके 
कर्मो से जानाजाता है । राग से अभिभूत व्यक्ति बैसे कर्म करता है, जिनसे वह 
सुख श्रथवा दुःख भोगता है । वे कर्म राग से अभिभूत होकर किये गये हैं, यह 
उन कर्मों के द्वारा पहचाना जाता है। इसीप्रकार द्वेष और मोह से अभिभूत 
होकर कियेगये कर्मों के विषय में समझना चाहिये । तात्पर्य है--राग, द्वेष आदि 
की पहचान कमंमूलक है, इसीकारण सूत्रकार ने कर्म-क्रिया-प्रवृत्ति के हेतुरूप 
में इनका निर्देशन किया है । यदि केवल नाम लेकर “राग' आदि दोष कहदिये- 
जाते, तो प्रवृत्ति और रागादि का कार्यकारणभाव श्रभिव्यक्त न होता, जिससे 
अपेक्षित बात कहने से' रहजाती । वह कथन न्यून होता । अतः सूत्र का उक्तरूप 
में निर्देशन सर्वथा उपयुक्त व पूर्ण है॥ १८ ॥ 

'प्रेत्यभाव' का लक्षण--क्रमप्राप्त प्रेत्यभाव. प्रमेय का लक्षण कहा 

पुनरुत्पत्तिः प्रेत्यभावः ॥ १९ ॥ 

[पुनः] फिर [उत्पत्तिः] पैदा होना [प्रेत्यमावः | प्रेत्यभाव है । 

स्वयं 'प्रेत्यभाव' पद में यह भाव छिपाहुआ है | इस पद के दो भाग हैं-- 
'प्रेत्य' और 'भाव' । पहला पद “प्र'- उपसर्गपूर्वक 'इण्‌' धातु से 'क्त्वा' प्रत्यय 

होकर निष्पन्न मानाजातां है । अर्थ है--प्रकृष्टरूप में यहाँ से जाकर । ऐसा 
जाकर, जो उसीरूप में फिर वापस न आवे; श्रर्थात्‌ मरकर। दूसरे पद 'भाव? 
का अर्थ है--होता । तात्पर्यं हु्रा--मरकर फिर होना-। एक शरीर को छोड़- 
कर आत्मा का दूसरे शरीर को धारण करना या ग्रहण करना । आत्मा की ऐसी 
स्थिति को 'प्रेत्यभाव' पद से कहाजाता है । 

आत्मा जन्म-मरण के क्रम में ब्रैँधा हुआ है । जन्म-मरण आत्मा का क्या 
है ! किसी एक शरीर का उपादान 'जन्म' और उसका परित्याग 'मरण' हा 
अथवा कहना चाहिये---आत्मा का एक शरीर के साथ संयोगं जन्म, और उस 
शरीर के साथ वियोग होजाना मरण है । जिस शरीर से' आत्मा का वियोग 
हुआ है, वही शरीर आत्मा को फिर कभी प्राप्त होना असम्भव है । इसीकारण 
प्रेत्य पद के अर्थ में यह रहस्य श्रन्तहित है कि उस शरीर को प्रकृष्टता के 
साथ- दृढता के साथ--इसप्रकार छोड़दियाजाता है कि फिर उसे पाजाना 
सम्भव नहीं । इसप्रकार एक देह को छोड़कर देहान्तर का उपादान 'प्रेत्य- 
भाव है। 

सूत्र में 'पुनः' पद का पाठ सूत्रकार ते इस अभिप्राय से किया है कि एक 
देह को छोड़कर देहान्तर को ग्रहण करने का क्रम लगातार चलता रहता है, 
इसका कोई आदि या भ्रन्त नहीं है । अन्तराल में कभी लम्बे विश्राम का होना 
सम्भव है। अन्यथा यह क्रम ग्रनादि-अनन्ते समभना चाहिए । इसीको “पुनर्जन्म 
कहाजाता है--मरकर फिर जन्म होता। . यह निरन्तर जन्म-मरण का सिल- 
सिला अपवर्ग मिलने पर निश्चित समय के लिए विश्राम. पाजांता है। ऐसा 
प्रेत्मभाव विभिन्न योनियों में कर्मानुसार बरावर चला करता है, यह समझना 
चाहिये ॥ १९६॥ 

*फल' प्रमेय का लक्षण--प्रमेयपंडित क्रमप्राप्त फल का लक्षण सूत्रकार ने 
बताया-- 


प्रवृत्तिदोषजनितोऽर्थः फलम्‌ ॥ २० ॥ 


| प्रवृत्तिदोषजनितः | प्रवृत्ति और दोषों से उत्पन्न हुआ, जो [ब्र्थः | 
भ्रर्थ-भोग है, वह | फलम्‌ | फल है, 'फल' पद से व्यवहूत होता है । 

सत्रहवें और अठारहवें सूत्रों में यथाक्रम प्रवृत्ति और दोषों का स्वरूप 
बताया है । राग, द्रेप आदि दोष प्रवृत्ति के मूल हैं। रागादि से प्रेरित होकर 
प्रव्रृल हुआ व्यक्ति पुण्य-पापरूप कर्मो का अनुष्ठान कियाकरतां है। उनके 
अनुसार उसे सुख-दुःखरूप भोग प्राप्त होता है; इसीका नाम “फल? है। इस- 
प्रकार के कर्म और उनके फलस्वरूप सुख-दुःख ग्रादि भोग, देह-इन्द्रिय-अर्थ 
और मन आदि के विद्यमान रहने पर हुम्ना करते हैं। ऐसी स्थिति में यहः 

निश्चित समझे रहना चाहिये-फलोपभोग केवल शरीर आदि के साथ सम्भव 
है । आत्मा को गन्ध-रूप-रस आदि विषयों के संसर्ग से प्राप्त सुख-दुःख आदि 
का भोग आत्मा की देहरहिंत अवस्था में सम्भव नहीं । जिन कर्मो का फल 
प्राप्त कर लिया, वह समाप्त होगया, पूरा होगया, छूटगया; जो अभी छूटा 
हुआ है, अर्थात्‌ जिन कर्मो का फल ग्रभी प्राप्त नहीं हुआ है, वह्‌ अवसर आने 
पर प्राप्त होना है, वह उपादेय है । इसप्रकार कर्म-फलों के छूटते रहने और 
ग्रहण होते रहने का कहीं अवसान--अन्त--किनारा नहीं है । कर्मो के अनुष्ठान 
और फलों की प्राप्ति का यह भ्रनुक्रम सर्वदा चला करता है। समस्त विश्व 
इसीपर परिचालित है; इस निर्बाध प्रवाह में संसार बहू रहा हैँ। 

जिज्ञासा--दोष प्रवृत्ति का मूल है; और प्रवृत्ति से जनित अर्थ फल 
होता है; तब सूत्र में 'दोष' पद का पाठ व्यर्थ-सा लगता है; क्योंकि प्रवृत्ति होती 
ही दोषमूलक है; तब दोष स्वतः वहाँ उपस्थित होगा । 

समाधान--सूत्रकार ने 'दोष' पद का सूत्र में पाठ इस भावना को 
अभिव्यक्त करने के लिए किया है कि दोष केवल प्रवृत्ति के कारण होकर भोग, 
आयु, जाति आदि के भी कारण होते हैं। दोषों की कारणता भोग आदि तक 
समभनी चाहिए । प्रवृत्तिजनन द्वारा दोष भोगादि को उत्पन्न किया करते हैं । 
भोग मुख्य. फल है, शेष गौण हैं । देह-इन्द्रिय आदि की प्राप्ति फलरूप ही 
समभनी चाहिए । अतः सूत्ररचना साभिप्राय व निर्दोष है । २० ॥ 

'दुःख! का स्वरूप--क्रमप्राप्त दुःख का लक्षण सूत्रकार ने बताया-- 


बाधनालक्षणं दुःखम्‌ ।॥ २१ ॥ 


[बाधनालक्षणमु | बाधनास्वरूप है [दुःखम्‌ | दुःख । 

बाधना, पीडा, ताप, दुःख, ये सब शब्द एक अर्थ को कहते हैं। वह अर्थ 
है--प्रतिकूल अनुभूति का होना । ये अनुभूतियाँ सांसारिक अथवा भौतिक पदार्थों 
के संसर्ग में आने पर हुआ करती हैं । यद्यपि वैषयिक अनुकूल अनुभूतियाँ भी 
भौतिक संसगों में होती हैं, परन्तु दुःख के हेयपक्ष में होने तथा संसार के 
दुःखबहुल होने से भौतिक संसर्ग में दुःख का निर्देश हुआ है। दुःखराशि से 
दृंढ़तापूर्वक सम्बद्ध होने के कारण सांसारिक भोगों तथा उनके साधनभूत भोग्य 
पदार्थों को विवेकी व्यक्ति दुःखरूप समभता हु्रा उनकी ओर से' खिन्न व विरक्त 
होजाता है । भौतिक भोग्य पदार्थों की ओर उसका राग-आकर्षण नहीं रहता । 
इसमें दुःखों से छूटने की भावना प्रबल होजाती है । इसप्रकार अध्यात्म-मार्ग 
पर चलता हुआ व्यक्ति आत्म-साक्षात्कार होजाने पर मोक्ष को प्राप्त करलेता 
है, जो मानव-जीवन का सर्वोच्च लक्ष्य है ॥ २१॥ 

“अपवर्गे' का स्वरूप-_जिस अवस्था में दुःखों का पूर्णरूप से अवसान 
'होजाता है, उस अन्तिम प्रमेय अपवर्ग का सूत्रकार ने स्वरूप बताया-- 


तदत्यन्त विमोक्षोऽपवगंः ॥ २२ ॥ 


[तदत्यन्तविमोक्षः| उस दु:ख से अत्यन्तः छूट जाना [अपवर्गः ] अपवर्ग है। 

डुःखबहुल संसार में जो कभी सुख-कणिका उपलब्ध होती हैं, उनको भी 
दु:ख की सीमा में समझलिया गया है। कारण यह है कि उस सुख-कण की 
उपलब्धि के लिए कष्टपूर्ण आयास करने पड़ते हैं। उन दुःखों को गौण कहागया 
है; सीधी प्रतिकूल अनुभूति मुख्य दुःख हैं। सूत्र में पठित “तत्‌” सबैनाम पद 
सबप्रकार के दुःखों का अतिदेश करता है । सांसारिक समस्त दुःखों का मोक्षदा 
में ग्रत्यन्त अवसान होजाता है । उस दशा में सांसारिक कष्ट की अत्यल्प मात्रा भौ 
मुक्तात्मा को पीड़ित नहीं करती । दुःखों के अत्यन्त छूटजाने का यही तात्पर्य है । 

सांसारिक दुःख की जड़ आत्मा का देहादि के साथ सम्बद्ध होना है, जिसे 
जन्म कहाजाता है। संसारदशा में यह जन्म-मरण का क्रम विना किसी बाधा के 
निरन्तर चलता रहता है । मोक्षदा में जन्म-मरण का यह नेंरन्तर्थ बाधित 
होजाता है । आत्मसाक्षात्कार होजाने पर प्राप्त देहादि का यथासमय पतन 
होजाता है? आगे देहादि-प्राप्ति का नैरन्तर्यं क्रम रुकजाता है । अपवर्ग के रहस्य 
को समभनेंवाले तत्त्वज्ञानियों ने ,इसीकारण इस अवस्था को अन्तहीन बताया हे; 
क्योंकि वहे अन्त चिन्तन की सीमा से बाहर चलाजाता हे । उस दशा में आत्मा 
को न कोई भय है, न बुढ़ापा और मौत; ये सब भौतिक संसर्ग में होते हैं । वहाँ 
केवल परब्रह्म परमात्मा आनन्दमय प्रभु के आनन्दमात्र का अनुभव आत्मा को 
हुआ करता है । 

भाष्यकार वात्स्यायन ने मोक्ष-विषयक एक विवेचन भाष्य में प्रस्तुत किया 
है--किन्हीं आचार्यों की यह मान्यता है कि परब्रह्म परमात्मा के समान जीवात्मा 
सर्वेव्यापक--महान्‌ तथा नित्य-सुखी--नित्यानन्दस्वरूप होता है । संसारी दशा 
में उसका नित्यसुख-स्वरूप तथा सर्वव्यापकता-महत्ता तिरोहित रहते हैं। 
मोक्षदा में इनकी अभिव्यक्ति होजाती है, जिससे मुक्त दशा में आत्मा अत्यन्त 
सुखी रहता है। ऐसी मान्यता वेदान्त की किसी प्राचीन शाखा के अनुयायी 
भ्राचार्यो की है ।? 


१. आचार्य शङ्कुर ने जिस श्रत अथवा जीवात्मस्वरूप ब ब्रह्मस्वरूप को 
उपपादित एवं पुष्ट किया है, उससे इस मान्यता में कुछ अन्तर है। इसके 
अतिरिक्त यह भी निश्चित है, कि भाष्यकार वात्स्यायन आचार्य शङ्कर से 


पूर्वकालिक हे । भाष्यकार के समथ मोक्षविषयक रो मान्यता किन्ही 
बेदान्तिक आचार्यो की रही होगी, उसीका भाष्य में निर्देश सम्भव है । 

भाष्यकार का कहना है कि इस मान्यता में प्रत्यक्ष, अनुमान या शब्द 
आदि कोई साधक प्रमाण न होने से यह सर्वथा अप्रामाणिक है। भाष्यकार का 
तर्क है--यदि मोक्ष में आत्मा के नित्यसुख की श्रभिव्यक्ति-संवेदन-ज्ञान आत्मा 
को होता है, उससे पहले ज्ञान नहीं था, तो उस ज्ञान के होने का हेतु बताना 
चाहिए, वह ज्ञान उस दशा में किन कारणों से उत्पन्न होजाता है ? 

यदि जान को सुख के समान नित्य कहाजाय, और उसकी उत्पत्ति के 
कारणों को बताने से बचाजाय, तो संसारी और मोक्ष-दशा में कोई विशेषता 
नहीं रहती । सुख नित्य है, और उसका ज्ञान भी नित्य है, तो आत्मा को सदा 
सुख का अनुभव होते रहना चाहिये, चाहे आत्मा संसारीदशा में है, या मोक्ष- 
अवस्था में । तब संसार और मोक्ष दोनों समान होजाते हैं । ऐसी स्थिति में 
यह कहना निरधथेंक होगा कि मोक्ष में सुख की अभिव्यक्ति होजाती है; वह 
| अभिव्यविति-ज्ञान | तो नित्य है, उसके सदा बने रहेने में कोई बाधा न होगी; 
तब किसी विशेष दशा में अभिव्यक्ति होने का प्रश्‍न ही नहीं उठता । 

इसके साथ पह प्रन्य आपत्ति है कि संसारीदशा में आत्मा को उसके 
किए कर्मों के अनुसार उसे वैषयिक सुख-दुःख होते रहते हैं। यदि मोक्षसुख और 
उसके ज्ञान को नित्य मानाजाता है, तो बैषयिक-सुख -दुःखों के साथ मोक्षसुख का 
अनुभव होते रहना चाहिये । तब संसार और मोक्ष दोनों का साथ-साथ चलना 


मानना होगा। मोक्ष व संसार का ऐसा यौगपद्य किसी प्रमाण से सिद्ध कियाजाना 


सम्भव नहीं है । 

इस तर्क से वाधित होकर यदि मोक्ष में नित्यसुख के संवेदन-ज्ञान को 
अनित्य मानाजाता है, तो उसकी उत्पत्ति का कारण बताना चाहिये । 

यदि कहाजाय, एक निमित्तविशेष के सहित प्रात्ममत:संयोग उस ज्ञान का 
हेतु है, तो वह निमित्तविशेप भी बताना चाहिये--क्या है जिसके सहयोग से 
आस्ममंन:संथोग मोक्ष में नित्यसुख को अभिव्यक्त करता है ? यदि वह कोई 
बिशेष धर्म है, तो उसका हेतु बताना चाहिए; वह्‌ धर्म कहाँस आजाता है? 

बतायागया; वह धर्म योगसमाथि से उत्पन्न होता हैं। योगसमाथि के सिद्ध 
होजाने पर एक अतिशय शक्ति का उद्भव होजाता है, वही विशेष धर्म है, 
जिसके सहयोग से मोक्ष में आत्ममन'संयोग होने पर आत्मा के नित्यसुख की 
अभिव्यक्ति होजाती है । 

यह व्यवस्था भी मोक्ष में आत्मा के नित्यसुखसंवेदन को सदा बनाए रखने 
भे सफल नहीं है। कारण यह है कि जगत्‌ के प्रलय होने की दशा में कार्यमात्र 
का नाश होजाता है; जो उत्पन्न तत्व है, वह चाहे कुछ भी हो, प्रलयकाल में 
उसका क्षय होजाना श्रवश्यम्भावी है। योगसमाधि से उत्पन्न हुझा वह 
शक्तिविशेष = धर्मविशेष भी कार्य है ; प्रलयकाल में उसका नाश होजायगा १ 

तब निमित्तान्तर | धर्मविशेष | का सहयोग न रहने पर मोक्ष में प्रात्ममन:संयोग 
आत्मा के नित्यसुख की अभिव्यक्ति में असमर्थ होगा । मोक्ष में भी सुख का 
ज्ञान न होने की दशा में उस सुख के अस्तित्व में सन्देह उत्पन्न हो जाता है-- 
सुख का ज्ञान न होना, सुख की विद्यमानता. में. है, थवा श्रविद्यमानता में ? 
वस्तु की अनुप्रलब्धि कभी उसकी विद्यमानता में भी होजाती है, श्रौर 
श्चविद्यमानता में तो निश्चित है। इसप्रकार मोक्ष में सुख की प्रनुपलब्धि, 
[ग्रसंवेदन-सुख का ज्ञान न होना] उसके अस्तित्व में सन्देह उत्पन्न करदेती है । 
फलतः इसमें कोई प्रमाण नहीं कि सुख का जान न होनेपर, भी उसके अस्तित्व 
को स्वीकार कियाजाय । 

यदि कहाजाय--योगसमाधिजन्य धर्म का नाश नहीं होता, तो यह सर्वथा 
ग्रप्रामाणिक होगा; क्योंकि उत्पत्तिधर्मक प्रत्येक पदार्थ अतित्य-नशवर होता है । 
मोक्ष में नित्यसुख के ज्ञान को सदा बनाए रखने के लिए यदि उस ज्ञान के हेतु को 
नित्य मानाजाता है, तो ज्ञानहेतु के नित्य होने से मोक्ष- सुख का ज्ञान सदा बना 
रहेगा; उस ग्रवस्था में मोक्ष और संसार समान होजायेंगे; यह सर्वथा 
अप्रामाणिक च अबाङ्छनीय है, जैसा--गत पंक्तियों में प्रकट करदियागया है । 

यदि कहाजाय--संसारदशा में श्रात्मा का दारीरादि से सम्बन्ध उस 
नित्यसुखज्ञान के हेतु का प्रतिबन्धक है, उसे अपना कार्य करने से रोक देता है 
इस कारण संसारी दशा में नित्यसुखज्ञान उभरने नहीं पाता ।-यह कथन भी युक्त 
नहीं है, क्योंकि शरीरादि सम्बन्ध तो उपभोग के लिए है; बही उपभोग में रुकावट 
डाले, यह कहना सर्वथा निराधार है। अशरीर आत्मा को कोई भोग होता है, 
इसमें प्रमाण का सर्वथा अभाव है । 

कहाजासकता है, प्रमाण का अभाव नहीं है; क्योंकि मोक्ष के लिए प्रवृत्ति, 
वहाँ इप्टप्राप्ति की भावना से होती है । शास्त्रों में मोक्ष का उपदेश इष्टप्राप्ति 
की भावना से कियाजाता है। यह सब निरर्थक नहीं है। इस आधार पर 
मानना चाहिए कि मोक्ष में आत्मा के अशरीर होने पर भी वहाँ नित्यसुखज्ञान 
का उद्भव होता है । अ्रन्यथा विवेकी व्यक्ति की प्रवृत्ति और शास्त्रीय मोक्षोपदेश 
दोनों व्यर्थ होंगे । 

यह कथन भी पूर्ण प्रामाणिक नहीं है । विवेकी व्यक्ति की मोक्ष की ओर 
प्रवृत्ति और शास्त्रीय मोक्षोपदेश, दोनों वस्तुतः इष्टप्राप्ति के लिए न होकर 
अनिष्ट की समाप्ति के लिए होते हैं । कोई इष्ट इसीप्रकार के श्रनिष्ट से बिधा, 
हुआ न हो, यह सम्भव नहीं है । प्रत्येक इप्ट के साथ कुछ-न-कुछ श्रनिष्ट संपृक्त 
रहता है। श्रनिष्ट की समाप्ति के लिए प्रयत्न करते हुए पुरुष को इष्ट भी 
उसके साथ छोड़ना पड़जाता है । इनको अलग छाँटकर इष्ट को पकड़ना और 
अनिष्ट को छोड़ना सम्भव नहीं । संसार जन्म-दुःस्व-अनिप्ट है, इसको छोड़ने की 

भावना ही मुमुक्षु को प्रबल रहती है, किसीको पकड़ने की नहीं । त्याग की 
परा-निष्ठा मोक्ष अथवा ्रध्यात्म का प्रशास्त मार्ग है । तब इष्ट की अभिलाषा 
स्वतः समाप्त होजाती है । त्याग और श्रभिलाषा-इच्छा साथ-साथ नहीं चलते । 

यदि ऐसी कल्पना कीजाती है कि मुमुक्षु-दशा में इस दृष्ट अनित्य नरवर 
क्षणिक सुख को छोड़कर व्यक्ति नित्यसुख की कामना से प्रवृत्त होता है, तो वह 
दुष्ट अनित्य देह - इन्द्रिय आदि को छोड़कर नित्य देह -इन्द्रिय आदि की कामना 
भी मुक्तिदशा में क्यों न करेगा ? यदि ऐसी कल्पना मोक्षविषयक कीजायेगी, तो 
मोक्ष की निर्विकल्प एकात्मता के क्या कहने ! फलतः मोक्ष में आत्मा के 
नित्यसुख की श्रभिव्यक्तिविषयक मान्यता नितान्त अशास्त्रीय है । । 

यदि कहाजाय कि देह-इन्द्रिय आदि के नित्य होने की कल्पना तो सर्वथा 
प्रमाणविरुद्ध है, ऐसी कल्पना नहीं कीजासकत्ती; तो ठीक इसीके समान तित्यसुख 
की कल्पना को भी प्रमाणविरुद्ध समभना चाहिए ! वास्तविकता यह है कि मोक्ष 
में सांसारिक समस्त दुःखों के अत्यन्त प्रभाव होजाने की अवस्था को सुख पद से 
अभिव्यक्त करदियाजाता है। यदि कहीं शास्त्र में मोक्ष के लिए सुख अथवा 
आनन्दरूप होने का उल्लेख है, तो उसको इसी व्यवस्था के अनुरूप समझना 
चाहिये। दुःखोके अभाव में सुख-शब्द का प्रयोग प्रायः लोक में सर्वत्र 
देखाजाता है । 

इस विषय में एक और व्यान देने की बात है । यदि मुमुक्ष नित्यसुख की 
कामना से ग्रध्यात्मपथ पर प्रवृत्त होता है, तो यह निश्चित हे कि उसे 
नित्यसुखविषयक राग निरन्तर बना रहेमा, तब उसे मोक्ष का प्राप्त होना 
असम्भव है; क्योंकि राग बन्ध का कारण होता है, वह मोक्ष के प्रतिकूल है । 

राग बन्धन का रूप होने से राग के रहते कोई मुक्त हो, यह सर्वथा श्रप्रामाणिक 

है, असंगत है । 

यदि यह मानलियाजाता है कि मुक्त का नित्मसुखविषयक राग क्षीण 
होजाता है, और मोक्ष होने में प्रतिकूल नहीं रहता, तो मुक्त श्रात्मा को 
नित्यसुख अभिव्यक्त होता है, या नहीं होता; इन दोनों पक्षों में आत्मा की 
मोक्षप्राप्ति के लिए कोई अन्तर नहीं पड़ता । तात्प है, वहाँ आत्मा यदि 
किसीप्रकार की अनुकूलता का अनुभव करता है, तो इसमें कोई ग्रडचन की बात 
नहीं है । 

भाष्यकार ने स्वयं प्रस्तुतसूत्रव्याख्या की प्रारम्भिक पंक्तियों में अपवर्गे के 
स्वरूप को स्पष्ट करते हुए लिखा है-_-'अभयमज रममृत्युपद ब्रह्मक्षेमप्राप्तिरिति । 
अपवर्ग - अवस्था भय, जरा और मृत्यु से रहित है, तथा वह ब्रह्मक्षेम' की 
प्राय्तिरूय है। '्रह्मक्षेम' ब्रह्मानन्द के अतिरिक्त अन्य कुछ नहीं; उसकी प्राप्ति 


आविक | प्रथमोऽध्यायः ५५ 


होना श्रपबर्ग का स्वरूप है; .यह भाष्यकार का श्रपना लेख है। इससे भाष्यकार 
की भावना के अनुरूप मोक्ष का स्वरूप स्पष्ट होता है। 
सूत्रकार ने “समस्त दुःखों की परम्पराओं से अत्यन्त छूटजाना' [तदत्यन्त- 
विमोक्षः | जो अपवर्गं बताया है, बह केवलं इस भावना से है कि इसके विना 
्रह्मानन्दरूप मोक्ष का प्राप्त होना सम्भव नहीं होता, तथा समस्त प्रयत्न दुःखों 
की अत्यन्त निवृत्ति के लिए कियाजाता है; यह होजाने पर ब्रह्मानन्द की 
अनुभूति अनायास होजाती हैं; उसके लिए अन्य प्रयत्न अपेक्षित नहीं होता । 
सूत्र-भाष्यकार आचार्यों के कथन में यही रहस्य. है । फलतः दुःखों की 
अत्यन्तनिवृत्ति द्वारा ब्रह्मानन्द की अनुभूति होना अपवर्गे का वास्तविक 
स्वरूप है । 
विभिन्न साम्प्रदायिक आचार्यो मे श्रपने विचारों के अ्नुसाट विविधरूपों में 
अपवर्ग का उल्लेख किया हे--- 
चार्वाक--- मृत्यु अर्थात्‌ देह का नप्ट होजाना मोक्ष है । 
माध्यमिक (शून्यवादी बौढ)--विज्ञानरूप आत्मा का उच्छेद 
'होजाना । 
योगाचा र--- (आदि अन्य बौद्ध)--समस्त दु:खवासनाश्रो का उच्छेद होनेपर 
विषयाकार विज्ञानसन्तति की समाप्ति से शुद्वविज्ञान-सन्तति 
का उदय होजाना । 


जैन-- आवरण का हट जाना । 
गाङ्कर (वेदान्त)--जीवात्मा का अपने सच्चिदानन्दब्रह्मरूप में एकाकार 
होजाना । 


रामानुज-- जगत्कत्तृत्व को छोड़कर ब्रह्म के सर्वश्ञत्वादि समस्त 
कल्याण-गुणों की प्राप्ति के साथ वासुदेव के याथात्म्य का 
अनुभव मोक्ष है। 
माध्व-- जगत्कत्तृत्वादि को छोड़कर भगवज्ज्ञानाधीन दुःखहीन पूर्णसुख 
का अनुभव । 
वाल्लभ--- द्विभुज कृष्ण के साथ उसके अंशभूत जीवों का गोलोक में 
लीलानुभव करना मोक्ष हैं॥ २२ ॥ 
संशय का लक्षण--प्रथम सूत्र में उद्दिष्ट प्रमाणों का तीन से आठ तक 
सूत्रों में तथा प्रमेयों का नौ से बाईस तक सूत्रों में लक्षण-निर्देशपूर्वक वर्णन 
कियागया । अरब क्रमप्राप्त तृतीय उद्दिष्ट पदार्थ संशय का लक्षण सुत्रकार 
बताता है 

समानानेकधर्मोपपत्तेविप्र तिपत्ते रुपलब्ध्यनुप- 
लब्ध्यव्यवस्थातडच विशेषापेक्षो बिमशः संशयः॥ २३ ॥ 


[समानानेकधर्मोपपत्तेः]. समान धर्मोकी उपपत्ति (स्थिति) से, तथा 
अनेकधर्मो की स्थिति से, | विप्रतिपत्ते: | विप्रतिपत्ति से -विरुद्ध धर्मों की स्थिति 
से; [उपलब्ध्यनुपलब्ध्यव्यवस्थात:| उपलब्धि की श्रव्यवस्था-अनियम--से, 
अनुपलब्धि की भ्रव्यवस्था से, |च| और |विशेषापेक्ष:] विशेष (ज्ञान) की 
अपेक्षा रहते हुए, जो | विमर्शः | विमर्श = द्विकोटिक जान होता है, वह | संशय: | 
संशय कहाजाता है। 

सूत्र में 'संशथः' लक्ष्यपद है । जिसका लक्षण सूत्र में कियागया है, वह इस 
पद से निर्दिष्ट है। यहाँ विमर्श: लक्षण-पद हे । यह संशय के स्वरूप को 
अभिव्यक्त करता है। इस पद के 'वि' उपसगे का अर्थ है--विरोध । 'मृश्‌ धातु 
तुदादिगणी परस्मेपदी 'आमशैन' अर्थ में पठित है । 'आमशैन' का अर्थ स्पर्श -- 
छूना है; तात्पर्य है--जानकारी के साथ किसी वस्तु तक पहुँचना, अर्थात्‌ बस्नु 
को जानना। इसप्रकार उक्त धातु का अर्थ यहाँ 'ज्ञान' समझना चाहिए । फलतः 
संशय का स्वरूप हुआ--एक धर्मी में दो विरुद्ध धर्मों का जान-द्विकोटिक ज्ञान 
होना । परन्तु संशय तभी उभरता है, जब विशेष ज्ञान की प्रपेक्षा हो: इसीलिए 
'विशेषापेक्ष : विशेषण दियागया । यदि धर्मिविषयक विशेष को जानने की उत्कण्ठा 
जागृत नहीं होती, तो संशय के उत्पन्न होने का अवसर नहीं भ्राता । 

संशयोत्पत्ति की पाँच श्रवस्था--संशय उत्पन्न होने की पाँच अवस्था सूत्र 
में बताई हैं--समानधर्मोपपत्ति, अनेकघर्मोपपत्ति, विप्रतिपत्ति, उपलब्धि- 
अव्यवस्था, अनुपलब्धि-अव्यवस्था । इनका यथाक्रम विवरण इसप्रकार समझना 
चाहिये 

समानधर्मोपपत्ति--पुरोवर्त्ती धर्मी में ऐस धर्मों का दीखना, जो ममानरूप 
से दो धर्मियों में बिद्यमान रहते हैं, उन समान धर्मो के दीखने पर व्यक्ति संशय 
में पड़जाता है कि ये धर्म दोनों धर्मियों में से कौन-से में दिखाई देरहे हैं। 
सायंकाल का भुटपुटा होजाने पर निजेन प्रदेश से होकर कोई व्यक्ति चलाजा- 
रहा है। सामने उसे कुछ खड़ा हुआ दीखा । व्यक्ति के पास कुछ भन आदि 
वाञ्छनीय वस्तु हैं। सामने दिखाई देरहे धर्मों में पुरुष और स्थाणु (ठुंठ, पेड़ 
का सूखा खड़ा हुआ तना) दोनों के समानधर्म--आरोह परिणाह -चढ़ाव- 
उतार, लम्बाई-चौड़ाई श्रादि दीखरहे हैं; पुरुष के विशेषधर्म--हाथ, पैर, सिर 
आदि; तथा स्थाणु के टेढ़ापन, खोखर आदि दिखाई नहीं देरहे; पर पथिक 
उनको जानने की इच्छा कररहा है, जिससे स्थाणु-पुरुष दोनों मियो में से एक 
का निश्चय करसके । यदि पुरुष का निश्चय होजाय; और उससे हानि का भय 

हो, तो आगे न जाकर वापस लौटजाय; यदि स्थाणु का निश्चय होजाय, तो 
निर्भय होकर आगे चलाजाय । व्यक्ति सोचता है, मैं स्थाणु-पुरुष के समान धर्मों 
को देखरहा हूँ, विशेष धर्मों को नहीं देखसकरहा, ऐसी प्रतीति होना अपेक्षा 
है । यही अपेक्षा--भय, आशंका आदि का सहयोग पाकर- संशय को जन्म 
देती हे । इसप्रकार समानधर्मों की जानकारी पर विश्वेप की अपेक्षा होने से 
संशय का स्वरूप स्पष्ट होता है--यह पुरोवर्ती दरश्यमात धर्मी स्थाणु है अथवा 
पुरुष है ? ऐसा द्विकोटिक संशयात्मक ज्ञान समानधर्मो की उप्रपत्ति---जान- 
कारी से होता है 

अनेकधर्मोपपत्ति--सूत्र में अनेक' पद धर्मी का बोधक है । प्रत्येक धर्मी 
का कोई समानजातीय धर्मी होता है, कोई. असमानजातीय । यह किसी धर्म- 
विशेष के श्राधार पर मानाजाता है । जैसा 'द्रव्यत्व' धर्म के आधार पर पृथिवी 
के समानजातीय धर्मी हे--जल, तेज श्रादि; और ग्रसमानजातीय धर्मी हैं 
गुण आदि, क्योंकि इनमें द्रव्यत्व धर्म नहीं रहता । इसप्रकार 'अनेक' पद यहाँ 
पृथिवी आदि का बोधक है । पृथिवी में एक धर्म है--गन्धवत्व । यह पृथिवी का 
विशेषधर्म है। समाने-प्रसमानजातीय सभी धर्मियों से पृथिवी को यह भिन्न 
रखता है । पृथिवी में गन्धवत्व - धर्म 'ग्रनेकधर्म' कहाजायगा, क्योंकि यह 
पृथिवी को अनेकों (समान-असमानजातीयों) से पृथक्‌ रखता है । पृथिवी में इस 
धर्म की विद्यमानता पृथिवी के विषय में यह सन्देह उत्पन्न करती है कि पृथिवी 
को द्रब्य मानाजाय, अथवा गुण या कर्म ? क्योंकि 'गन्धवत्व का अभाव' 
जलादि द्रव्यो, गुण और कर्म तीनों में समान, रूप से विद्यमान है । इसप्रकार 
अनेकधर्म अर्थात्‌ किसी धर्मी का अमाधारणधर्म उसकी किसी स्थिति के विषय 
में संशय का जनक होंजाता. है। यह उसी दशा में होता है, जब उस धर्मी के 
विषय में विशेष जानकारी की अपेक्षा हो । 

भाष्यकार ने दूसरा उदाहरण प्रस्तुत प्रसंग में दिया--जैसे, शब्द में 
विभागजत्व' विशेषधर्म है । अन्य सभी द्रव्यादि से शब्द को यह भिन्न रखता 
है, द्रव्यादि से शब्द का यह भेदक व व्यवच्छेदक है । तब. शब्द के विषय में यह 
संशय उत्पन्न होता है कि शब्द, द्रव्य-गुण-कर्म तीनों में से कौन-सा है? 
विभागजत्व- धम का द्रव्यादि सभी धर्मियों में श्रभाव होने से शब्द को द्रब्य 
मानकर गुण-कर्म से भिन्न कहाजाय ? ग्रथवा गुण मानकर द्रव्य-कर्म से भिन्न 
कहाजाय ? या कम मानकर द्रव्य-गुण से भिन्न कहाजाय ? किसी एक के 
व्यवस्थापक धर्म को मैं उपलब्ध नहीं करपारहा है, जिसे करना चाहता हूँ; द्रष्टा 
की ऐसी बुद्धि प्रकृत में 'विशेपापेक्षा' है, जो संशय की उत्पत्ति में प्रयोजक 

विप्रतिपत्ति--इस पद में 'वि का ग्रर्थ है--विरुद्ध अथवा विरोधी । 
'प्रतिपत्ति' का अर्थ है--ज्ञान । एक अधिकरण में विरोधी ज्ञान होना “विप्रतिपत्ति 

है, जो संशय को उत्पन्न करता है। जैसे--कोई प्राचायं कहते हैं--आत्मा है; 
अन्य आचायं का कहना है--आत्मा नहीं है । यहाँ आत्मा एक अधिकरण में 
'है और नहीं ये दो विरोधी ज्ञान जब किसी तीसरे व्यक्ति के सामने आते हैं, 
तो उसे संशय होजाता है कि आत्मा हैया नहीं ? क्योंकि 'होना' और 'न 
होना' दोनों विरोधी धर्मों का एक अधिकरण में रहना असम्भव हे इनमें से 
किसी एक धर्म का निइचायक हेतु जबतक उपलब्ध नहीं होता, विशेष की 
अपेक्षा होने पर तबतक अनवधारणरूप संशय की स्थिति बनी रहती हे । 

उपलब्धि-अ्व्यवस्था---कभी यह देखाजाता है कि न होती हुई अर्थात्‌ 
अविद्यमान वस्तु की उपलब्धि-प्रतीति होजाती हे; जैसे--मरुमरीचिका में 
जल की प्रतीति; तथा नदी*तड़ाग आदि में विद्यमान जल की उपलब्धि होती 
है । अनन्तर किसी अवसर पर कोई वस्तु प्रतीत होने पर यह संशय उत्पन्न 
होजाता है कि यह प्रतीति मरुमरीचिका में जल के समान अविद्यमान की प्रतीति 
है, अथवा नदी आदि में जल के समान विद्यमान की ? विशेष की भ्रपेक्षा होने 
पर जबतक विशेष के अवधारण (निश्चय) का कोई हेतु उपलब्ध नहीं होता, 
यह संशय बना रहता है । विद्यमांन-प्रविद्यमान दोनों प्रकार की वस्तु का उपलब्ध 
होजाना, उपलब्धिविषयक अव्यवस्था का स्वरूप हे । 

अनुपलब्धि-प्रव्यवस्था - पूर्वोक्त के विपरीत कभी ऐसा होता है कि 
विद्यमान वस्तु की उपलब्धि नहीं होती, अर्थात्‌ अनुपलब्धि रहती है । जैसे--- 
विद्यमान भी वृक्षादि की जड़ दिखाई नहीं देती । दीवार में गढ़ी कील का अथवा 
भूमि में गढ़े खूँटें आदि का बहुत-सा भाग दिखाई नहीं देता। भूमि के भीतर 
पानी भरा पड़ा है, पर दीखने में नहीं आता । यह विद्यमान वस्तु की अनुपलब्धि 
है । अविद्यमान वस्तु, जो उत्पन्न नहीं हुई; अथवा उत्पन्न होकर नष्ट होचुकी 
हे, उसकी अनुपलव्धि यथार्थ हे । अनन्तर ऐसा होजाता है कि ढूंढने पर भी 
कभी वस्तु नहीं मिलरही होती । उस समय यह संशय होजाता है कि बस्तु की 
यह अनुपलव्धि वस्तु की ग्रविद्यमानता में है, अथवा विद्यमान ही वस्तु दिखाई 
नहीं देरही ? वस्तु की विद्यमानता-श्रविद्यमानता <दोंनों अ्रवस्थाओं में वस्तु की 
अनुपलब्धि, 'अनुपलब्बि-अव्यवस्था' का स्वरूप है । 

प्रत्येक हेतु के अवसर पर विशेष जानकारी की अपेक्षा होना आवश्यक 
रहता है। इस ओर से व्यक्ति के उदासीन रहने पर संशय अवकाश नहीं पाता । 
यहाँ यह समकरखता चाहिए कि प्रथम कहे समानधर्म और अनेकधर्म जेय वस्तुगत 
रहते हैं, तथा भ्रन्त में कहे गये उपलब्धि और अनुपलब्धि ज्ञाता व्यक्ति में 
अवस्थित रहते हैं। इन हेतुश्रों में साधारण समता रहने पर भी इसी विशेषता 
के कारण इनका पृथक निर्देश किटागया है ॥ २३ ॥ 

'प्रयोजन' का स्वरूप--अ्रवसरप्राप्त प्रयोजन का स्वरूप सूत्रकार ते 
बताया--- 

यमर्थमधिकृत्य प्रवत्तेते तत्‌ प्रयोजनम्‌ ॥ २४॥ 

| यम्‌] जिस |ग्रर्थम्‌] अर्थ को [ग्रधिक्कत्य] लक्ष्य कर [प्रवत्तते] 
प्रवृ होता है (कोई व्यक्ति) [तत्‌] वह (अर्थ) [प्रयोजनम्‌] प्रयोजन कहा- 
जाता है। | 

प्रत्येक व्यक्ति हानिकर तथा दुःखप्रद स्थिति से बचना चाहता है, तथा 
लाभकर व सुखजनक वस्तु को प्राप्त करना चाहता है । यह प्रतिकूल को छोड़ना 
तथा अनुकूल को पकड़ना व्यक्ति की प्रत्येक प्रवृत्ति का लक्ष्य होता है । सूत्र 
का अर्थ पद इसी | छोड्ने-पकड्ने .की | भावना को ग्रभिव्यक्त करता है। 
इसीका नाम “प्रयोजन' है, वयोंकि यही प्रवृत्ति का हेतु-प्रयोजक होता है । इसीको 
उद्देश्य बनाकर व्यक्ति किसी कार्य में प्रवृत्त हुआ करता है । सूत्रगत “अधिकृत्य” 
पद के अन्तहित 'अघिकार' का तात्पर्य है--इस अर्थ को प्राप्त करूँगा, अथवा 
इसको छोड़ गा, ऐसा निश्चय| इसी निश्‍चय को उद्देश्य व लक्ष्य बनाकर व्यक्ति 
उसको सम्पन्न करने में प्रवृत्त होता है । इसप्रकार निश्‍चय किया हुआ अर्थ 
प्रवृत्ति का लक्ष्य बत्तजाता है । बही 'प्रथोजन' है । 

संसार में प्रत्येक व्यक्ति सुख को प्राप्त करने और दुःख को छोड़ने के 
लिए प्रवृत्त रहता 'है, अत: सुखप्राप्ति व दुःखहानि को प्रयोजन समझना भी 
अयुक्त नहीं है । इसप्रकार पूर्वोक्त निश्‍चय के विषय--सुखप्राप्ति, दुःखहानि--- 
को 'प्रयोजन' मानाजाय; यह भी शास्त्र से अनुमोदित है ॥ २४॥ 

(दृष्टान्त का स्वरूप--क्रमप्राप्त दृष्टान्त का स्वरूप सूत्रकार ने 
बताया--- 

` लौकिकपरीक्षकाणां यस्सिन्तथ बुद्धिसाम्यं स दृष्टान्त: । २५॥ 

[लौकिकपरीक्षकाणामु] लौकिक और परीक्षकों की |यस्मिनू.] जिस 
| अर्थे | अर्थं में-विषय में [बुद्धिसाम्यम्‌ | बुद्धि-जानकारी समान है [सः] 
वह (अर्थ) [ दृष्टान्तः] दृष्टान्त होता है। 

सूत्र के 'लौकिक' पद से समाज का साधांरण जन विवक्षित है, जिसने 
स्वभावतः अ्रथवा शिक्षा आदि के द्वारा ज्ञानातिशय प्राप्त नहीं किया । वे जन 
परीक्षक कहेजाते हैं, जिन्होंने दोनों प्रकार ज्ञानातिशय को प्राप्त किया है; 
जो प्रमाण और तर्क आदि के द्वारा किसी विषय की परीक्षा करने में समर्थ 
होते हैं। जिस विषय को लौकिक और परीक्षक दोनों समानरूप से स्वीकार करें, 
बह दृष्टान्त- कोटि में आता है । तात्पर्य है, ऐसे विषय का उपयोग आगे वणित' 
अवयवों [सूत्र ३२-३७] में उदाहरण (दृष्टान्त) रूप से कियाजाता है । 

सूत्र के 'लौकिक-परीक्षक' पद दो विभिन्न ग्राधारों का संकेत करते हैं । 
उससे पारस्परिक चर्चा व कथा-प्रसंगों में वाद-प्रतिवादरूप मे उपस्थित दो पक्षों 
का निर्देश अभिव्यक्त होता है। इसके अनुसार चर्चा-प्रसंगों में बादी और 
प्रतिवादी दोबों जिस ग्रर्थ को समानरूपसे स्वीकार करें, वही दृष्टान्त-- 
उदाहरणरूप से पञ्चावयव वाक्य में प्रस्तुत कियाजाता है । दृष्टान्त के दो 
प्रकार हैं--साधम्य और वैधम्ये । ऐसे दृष्टान्त के साथ विरोध होने पर प्रतिपक्ष 
का निषेध-खण्डन, और दृष्टान्त की अनुकूलता होने पर अपने पक्ष का स्थापन- 
मण्डन होता है! | 

स्वयं 'दुष्टान्त' पद से यह भावना अभिव्यक्त होती है । यह दृष्ट और 
“अन्त' दो पदों का समवाय है । पहले का अर्थ है--ज्ञात, और दूसरे का है-- 
ऐसा होने का निश्‍चय, उसकी पूर्णता--इत्थम्भावव्यवस्था । किसी जात ग्रथ को 
पक्ष-प्रतिपक्ष दोनों के द्वारा उसीरूप में अर्थात्‌ समानरूप में स्वीकार करना 
'दुष्टान्त' है । अवयवों में दृष्टान्त का स्थान अत्यन्त महत्त्वपूर्ण है ॥ २५ ॥।। 

सिद्धान्त का लक्षण--अ्रवसरप्राप्त सिद्धान्त का लक्षण सूत्रकार ने 
किया-- 


तन्त्राधिकरणाभ्युपगमसंस्थितिः सिद्धान्तः ॥ २६ ॥ 


| तन्त्राधिकरणाभ्युपगमसंस्थितिः | तन्त्रसंस्थिति, अधिकरणसंस्थिति और 
अभ्युपगमसंस्थिति | सिद्धान्त: | सिद्धान्त है । 

'सिद्धान्त' पद 'सिद्ध और 'अन्त' दो पदों का समवाय है । पहले का भाव 
है---यह इसप्रकार का है, इस रूप में जानागया अश्वा स्वीकृत कियागया पदार्थ । 
दुसरे का तात्पर्य है--पूर्णतया, वैसे होते का निश्‍चय । पदार्थविषयक ज्ञात की 
पूर्णता; यह ऐसा होसकता है, अन्य प्रकार का नहीं, यह 'सिद्धान्त का स्वरूप 
है । ठीक यही भाव सूत्र के 'संस्थिति' पद द्वारा अ्रभिव्यक्त होता हे । सम्‌ 
उपसर्ग का अर्थ है--संम्यक्‌ प्रकार-अच्छी तरह-पूर्णलूप से। “स्थिति: 
ठहराव, जो वस्तु जैसी जानी गई है, उसका पूर्णता से उसीरूपमें होना 
| इत्यम्भावव्यवस्था | 'संस्थिति' पद का तात्पर्य है । इसके अनुसार सिद्धान्त का 
स्वरूप या लक्षण केवल 'संस्थितिः है । सूत्र के शेष पद 'संस्थिति पद के 
साथ जुड़कर सिद्धान्त के विभिन्‍न प्रकारों को अभिव्यक्त करते हैं । उनमें पहला 


< 
त्र 


i 


सिद्धान्त के भेद 
तन्त्रसंस्थितिः--'तन्त्र' पद शास्त्र का पर्याय है । एक-दूसरे के साथ सम्बद्ध 
अर्थ-समूह का जो उपदेश कियाजाता है, वह आास्त्र है । वहाँ उपपादित विचार 

तन्त्रसंस्थिति अर्थात्‌ तन्त्रसिद्धान्त कहेजाते हैं । सिद्धान्त का दूसरा प्रकार है-- 

अधिकरणसंस्थितिः---एक अर्थ के सिद्ध होने पर जो उससे सम्बद्ध ग्रर्थ 
आवश्यकरूप से स्वतः सिद्ध होजाते हैं ; अर्थात्‌ जिनकी सिद्धि के विना पहला 
अर्थ सिद्ध नहीं होपाता; उन ग्रर्थो का प्रकरणानुकूल निश्चय 'ग्रधिकरणसिद्धान्त' 
मानांगया है । सिद्धान्त का तीसरा प्रकार है-- 

अभ्युपगससंस्थिति:---जों विषय अ्रभी निश्चित नहीं है, उसको किसी 
प्रसंग के कारण स्वीकार करलेना । किसी विशेष श्रर्थ की परीक्षा करने के लिए 
कथाप्रसंगों में कभी किसी अनिश्चित विषय को उतने अ्रवसर के लिए स्वीकार 
करलियाजाता है । ऐसा स्वीकार 'अ्रभ्युपगमसिद्धान्त' कहाजाता हे ॥ २६ ॥ 

तीनप्रकार के सिद्धान्तो में पहले प्रकार “तन्त्रसंस्थिति' के दो भेद हैं-- 
सर्वतन्त्रसंस्थिति, प्रतितन्त्रसंस्थिति । इसके अनुसार सूत्रकार ने सिद्धान्त के चार 
भेदो का निर्देश किया-- 


स चतुविधः स्वतन्त्रप्रतितन्त्राविकरणाऽभ्युपगम- 
संस्थित्यर्थान्तर भावात्‌ ॥ २७॥ 


[सः | वह सिद्धान्त | चतुविघः | चार प्रकार का है | सर्वतन्त्रप्रतितन्त्रा- 
घिकरणाऽम्युपग मसं सिथित्यर्थान्तरभावात्‌ | सर्वेतन्त्र, प्रतितन्त्र, अधिक रण, अभ्यु- 
पगम संस्थितियों परस्पर भिन्न होने से (--अर्थान्तरभावात्‌) । 

'संस्थिति' को प्रत्येक के साथ जोड़कर सिद्धान्त के ये चार भेद स्पष्ट 
होते हैं-सर्वेतन्त्रसिद्धान्त, प्रतितन्त्रसिद्धान्त, अधिकरणसिद्धान्त, अ्रभ्युपगम- 
सिद्धान्त । इस नामनिर्देश में लक्षण-पद 'संस्थिति' के स्थान पर लक्ष्यपद 
“सिद्धान्त का प्रयोग सूत्रकार द्वारा अग्रिम सूत्रों में किये निर्देश के अनुसार 
हँ] २७॥ 

सर्वतन्त्रसिद्धान्त--इन में प्रथम सिद्धान्त का स्वरूप सूत्रकार ने बताया-- 


सर्बंतन्त्राविरुद्धस्तन्त्रेऽघिकृतोऽर्थः सबतन्त्रसिद्धान्तः ॥ २८॥ 


| सर्वेतन्त्राविरुद्धः| सब शास्त्रों में अविरुद्ध-समानरूप से स्वीकृत 
| तन्त्रे | किसी एक शास्त्र में [अ्रधिक्कतः] अ्धिकृत-विशेषरूप से वर्णित 
| अर्थः | अर्थ-विषय, | सर्वतन्त्रसिद्धान्त: | सर्वतन्त्रसिद्ान्त मानाजाता है । 

कोई विषय किसी शास्त्र का मुख्य प्रतिपाद्य होने के कारण उस शास्त्र 
में विशेषरूप से वणित कियागया हो; तथा अन्य सब शास्त्रों में उस विषय को-- 
बिना किसी बिरोध के- स्वीकार करलियाजाता है; वह सर्बतन्त्रसिद्धान्त है, 
क्योंकि उसे सब शास्त्रों ने समानरूप से माना है । 

जैसे--प्राण, रसन, चक्षु, त्वक्‌, श्रोत्र,ये इन्द्रियाँ हें । गन्ध, रस, रूप: 
स्पर्श, शब्द,ये सब यथाक्रम प्राण आदि इन्द्रियों के द्वारा ग्राह्य विषय हूँ 
पृथिवी, जल, तेज, वायु, आकाश)ये पाँच भूत हैं । किसी अर्थे का ज्ञान प्रत्यक्ष 
आदि प्रमाणों के द्वारा कियाजाता है । इन सब विषयों का विशेषरूप से निरूपण 
न्याय-वैशेषिक शास्त्रों में हुआ है; और अन्य सब शास्त्रों में इन श्रर्थो को इसी 
हप से स्वीकार कियागया है। ऐसी मान्यताएँ 'सर्वतन्त्रसिद्धान्त' की सीमा में 
आती हैं।। २८ ॥ 

प्रतितन्त्रसिद्धान्त--सिद्धान्त के दूसरे भेद का स्वरूप सूत्रकार ने बताथा-- 

समानतन्त्रसिद्धः परतन्त्रासिद्धः? प्रतितन्त्रसिद्धान्तः ॥ २६ ॥ 

[समाततन्त्रसिद्ध:] समानशास्त्र में (सिद्धान्तरूप से जो विषय) सिद्ध - 
निश्चित-स्वीकृत है, [परतन्त्रासिद्धः] अन्य शास्त्र में स्वीकृत नहीं है, बह्‌ 
[प्रतितन्त्रसिद्धान्तः | प्रतितन्त्रसिद्धान्त है। 

गत सूत्र के 'तन्त्रेऽधिकृतोऽर्थःः पदों की अनुवृत्ति इस सूत्र में समभनी 
चाहिये । एक तन्व में जो अ्रर्थ-विषय अधिकृत है, जिस उद्देश्य से शास्त्र का 
प्रारम्भ कियागया है, उसीके अनुरूप विषय का उपपादन है, उस मारत के 
समान-शास्त्र में उक्त विषय को उसीरूप में सिद्ध मानलियागया है; परन्तु अन्य 
शास्त्रों में--जिनका वह विषय प्रतिपाद्य नहीं है--उक्त विपथ को उसीरूप में 
सिद्ध नहीं मानागया, प्रत्युत उसका वर्णन अन्य प्रकार से हु है; ऐसे बिषय 
अपने-प्रपने शास्त्रों के प्रतिपाद्य होते से प्रतितन्त्रसिद्धान्त कहेजाते हैं । 

इस सिद्धान्त के स्वरूप की यह भावना इस नाम से स्वथं अभिव्यक्त 
होती है । प्रत्येक शास्त्र के अपने प्रतिपाद्य विषय के अनुरूप जो सिद्धान्त- 
मान्यता हैं, वे प्रतितन्त्रसिद्धान्त हैं; क्योंकि उनका उसीरूप में प्रतिपादन 


१. वात्स्यायनभाष्य पर सुदर्शनाचार्य द्वारा रचित एवं संवत्‌ १९७८ | («२२ 
ई० सन्‌ | में गुजराती मुद्रणालय, बम्बई से प्रकाशित व्याख्या सें सूत्र का 
पाठ- 'समानतन्त्रासिद्धः परतन्त्रसिद्ध दिया है; जो व्याख्याकार की 
कल्पना प्रतीत होता है । ऐसा पाठ श्रन्यत्र कहीं उपलब्ध नहों । इसका शर्थ 
किया है--“समानतस्त्रे-स्वशास्त्रसदृशशास्त्रे $सिद्ध: = श्रप्रतिपादितः, परतन्त्र 
च सिद्धः==प्रतिपादितो यः सिद्धान्तत्वेन विषयः स प्रतितम्त्रसिद्धान्तः । ˆ 
अपने समानशार्त्र में जो प्रतिपादित नहीं हुआ, और परशास्त्र में सिद्धान्त- 
रूप से प्रतिपादित हुआ है, वह प्रतितम्त्रसिद्धान्त कहाजाता है । ऐसा अर्थ 
कर देने पर दोनों पाठों के तात्पर्य में कोई श्रन्तर नहीं है! 

' हमने इस संस्करण में सूत्रपाठ को वाचस्पति सिश्रकृत त्यायसूची” 
तिबन्ध के अनुसार सवंत्र स्वीकार किया है । 

अन्य उन शास्त्रों में नहीं होता, जिनका वह प्रतिपाद्य विषय नहीं है । जैसे 
सांख्य की मान्यता है--जो ग्रसत्‌ है, वह कभी सद्भाव में नहीं भ्राता; जो 
सत्‌ है, उसके स्वरूप का नाश नहीं होता । चेतन समस्त आत्मतत्त्व निरतिशय 
हैं, अतिशय से शुन्य हैं। अतिशय का अर्थ है~अतिरेक-विशेषत्ता, परस्पर 
एक-दूसरे से अन्तर होना । श्रात्माग्रों में यह बात नहीं है; अर्थात्‌ समस्त 
आत्मा चैतन्यरूप से समान हैं। निरतिशथ का यह भी तात्पर्य है कि राग-द्वेष 
आदि के आपात से आत्मतत्त्व के चैतन्यस्वरूप में कोई अन्तर नहीं श्राता, 
आत्मतत्व का अनिगुणात्मक स्वरूप उस अवस्था में भी अक्षुण्ण वना रहता है । 
देह, इन्द्रिय, मन तथा इन्द्रियों के गन्ध, रूप आदि विषयों और उनके कारणों 
में परस्पर विशेषता-भेद पायाजाता है । देह आदि कार्यों में उपलभ्यमान 
आपसी भेद उनके कारण-भेद से अभिव्यक्त होता है; इसलिए देहादि कार्यं एक- 
दूसरे से भिन्न हैं; उनके कारण-तत्त्व भी परस्पर भिन्न होते हैं । 

इस विचार की प्रतियोगिता में न्याय-वैशेषिक' की मान्यता. हें--जगत्‌ 
की रचना में पुरुषों के शुभाशुभ कर्म कारण होते हैं; कर्मों के कारण दोष हैं, 
और प्रवृत्तियाँ है' । चेतन आत्मतत्त्व अपने राग, द्वेष आदि गुणों से युक्त होते 
हैं; कोई आत्मा रागी है, कोई द्वेषी । इसप्रकार इनका परस्पर वैशिष्ट्य लोक- 
व्यवहार में जानाजाता है । उत्पत्ति असत्‌ की होती है; यदि वह उत्पत्ति से 
पूर्व सत्‌ है, तो उत्पन्न होना अनावश्यक है। जो उत्पन्न हुआ है, उसका नाश 
होजाता है; उत्पन्न वस्तु को सदा बने रहते नहीं देखाजाता, इत्यादि । 


१. वत्स्यायनभाष्य में इस मत को 'इति योगानाम्‌? कहकर लिखागया है। 
कतिपय व्याख्याकारों ने इसका पातञ्जल योग आदि ग्रर्थ समभने में भूल 
की है। 'सांख्य' नाम से जो सिद्धान्त भाष्य में कहे हैं, पातञ्जल योगं 
उनको ठीक उसीरूप में स्वीकार करता है; सांख्य से उसका कोई बिरोध 
नहों है । वात्स्यायन ने यहाँ 'योग' पद का प्रयोग 'न्याय-बेशेषिक' के लिए 
किया है । इसका आधार है--परमाणुओं के संयोग से जगत्‌ की रचना 
का मानना । पातञ्जल योग के लिए प्रयुक्त 'योग' पद 'युज्‌ समाधो' धातु 
से निष्पन्न होता है, तथा न्याय-वेज्षेषिक के लिए प्रयुक्त 'योग' पद्द “युजिर्‌ 
योगे' धातु से । पदों की आकृति समान है, पर अर्थ भिस्त हे । इस पद का 
प्रयोग इसी श्रर्थ में कौटलीय ग्र्थशास्त्र में हुआ है---“सांख्यं योगो 
लोकायतं चेत्यास्वीक्षको” [कौट० १। २१ १०] 

२. इसके लिए देखें--गत प्रकरण के सूत्र १७, १८ तथा ग्र» ३, आ० २, सू० 
६०-७२ ॥ 


दड न्यायदर्शनम्‌ | प्रथम 


मे मान्यताएँ ्रापाततः एक-दूसरे के विपरीत प्रतीत होती हैं; पर वस्तुत: 
विभिन्न शास्त्रों के प्रतिपाद्य विषय की सीमाश्रों का यह चमत्कार है । प्रत्येक 
शास्त्र उतनी बात को--श्रपने मुख्य प्रतिपाद्य विषय की--सीमा के अन्दर 
रहकर कहना चाहता है । उसमें वस्तु का जो स्वरूप उभरकर श्राता है, उतने 
को वह कह देता हे । वह कथन--अन्य शास्त्र की उस बिषय की मान्यता 
से---मेल खाता दिखाई नहीं देता, क्योंकि विपथ के प्रतिपादन की उसकी 
ग्रपनी सीमा हैं । ऐसी स्थिति में ये मान्यता 'प्रतितन्त्रसिद्धान्त' के नाम से शास्त्र 
में व्यवहृत होती हैं ॥ २९ ॥ 

अधिकरणसिद्धान्त--अवसरप्राप्त अधिकरणसिडान्त का स्वरूप सूत्रकार 
ने बताया-- 

यस्सिद्धावन्यप्रक रणसिद्धिः सोऽधिकरणसिद्धान्तः ॥ ३० ॥ 

| यत्सिद्वौ | जिस अर्थ की सिद्धि होजान पर | ग्न्यप्रक रणसिद्धिः | 
दूसरे--प्रकरण में साथ लगे--अर्थो की जो सिद्धि होजाती है, |सः| वह 
| अधिकरणसिद्धान्तः | अधिकरणसिद्धान्त मानाजाता ह । 

मुख्य प्रसंग के सिद्ध होजाने पर उसके साथ लगे जो अर्थ स्वतः अनायास 
सिद्ध होजाते हैं; उन विषयों का उसप्रकार सिद्ध निश्चय होजाना 'श्रधि- 
करणसिद्धान्त' की सीमा में राता है । जँसे--आत्मा की सिद्धि का प्रसंग चलः 
रहा है; उसमें कहागया कि जाता आत्मा, देह-इन्द्रिय आदि से भिन्त ट्रे । 
उसमें हेतु दियागया--~'द्शनस्पर्शना भ्यामेकार्थग्रहणात्‌' |३। १। १ || दर्शन 
चक्षु और 'स्प्गेन' त्वक्‌ इन्द्रिय है। चक्षु के द्वारा रूप का ग्रहण होता है, त्वक्‌ 
के द्वारा स्पर्श गुण का । चक्षु से स्पर्श का, तथा त्वक्‌ से रूप का जानना सम्भव 
नहीं । ये इन्द्रियाँ नियत-विषय हैं; अपने-अपने किसी नियत विपय के ग्रहण में 
साधन होते हैं । एक इन्द्रिय से किसी अन्य इन्द्रिय द्वारा ग्राह्य विषय का ग्रहण 
कियाजाना शक्‍य नहीं होता । परन्तु जो ज्ञाता ब दुष्टा ह, उसको जो 
प्रतिमन्धान होता है, उसका स्वरूप है-- जिस वस्तु को मैने चु - इन्द्रिय म 
देखा था, उसीको अब मैं त्वक्‌ से छूरहा हूँ; अथवा जिसको त्वक्‌ से छुश्ना था, 
उसीको अब चक्षु से देखरहा हूँ । 

इस प्रतीति में गत अनुभव का--देखने व छूने का--स्मरण और वर्तमान 
अनुभव--छूना व देखना--दोतों भास रहे हैं। इसमे स्पप्ट है--दोनों इन्द्रियों 
से भिन्न कोई अन्य द्रष्टा व ज्ञाता है, जो अकेला दोनों इन्द्रियर्प साधनों द्वारा 


१. 'प्रतिसन्धान' वह ज्ञान होता है, जिसमें गत अनुभूत वस्तु का स्मरण आर 
बर्तमान में होनेवाला अनुभव दोनों मिले रहते है । जेसा उक्त वाक्य से 
ज्ञात होरहा हे । 


आह्विक | प्रथमोऽध्यायः ६% 


-ग्राह्म भिन्न विषयों का ज्ञान करता है, तथा ूर्वगृहीत का स्मरण करता है । 
ऐसी प्रतीति के कर्ता--द्रष्टा ब ज्ञाता--इन्द्रियाँ नहीं होसकते; क्योंकि एक 
इन्द्रिय दूसरे इन्द्रिय के विषय को न ग्रहण करसकता है और इसीकारण न 
उसका स्मरण । परन्तु उक्त प्रतीति में एक कर्ता के द्वारा ग्रहण और स्मरण का 
होना स्पष्ट है । इससे सिद्ध होता है- ज्ञाता, द्रष्टा, स्मर्ता ग्रादि के रूप में 
आत्मतत्त्व इन्द्रिय तथा देह ग्रादि से सर्वथा भिन्त वस्तु है । 

शंका कीजासकती है--एक इन्द्रिय अन्य इन्द्रिय के ग्राह्य विषय का 
प्रहण या स्मरण न करसके, पर इनका संघात--सब देहेन्द्रियादि का समूहू-- 
यह कार्य करसकेगा । समूह में सब विषयों के ग्रहण करने की क्षमता एकत्रित 
रहेगी । ५ 

यह शंका निराधार है। कारण है--वक्त समूह के किन्हीं विशिष्ट 
अवपर्वो में ग्राहकता-शक्ति का सीमित रहना। चक्षु श्रादि इन्द्रियाँ उस समुह के 
अवयव हैं। अपने-अपने विषय की ग्राहकता-शक्ति उन अवयवो में निहित रहती 
है; उनको छोड़कर अन्यत्र कहीं उसका संक्रमण असम्भव है । उन अवयवों से 
अतिरिक्त 'संघात' या 'समुह' नाम का कोई विशिष्ट तत्त्व नहीं है, जिस एक में ये. 
समस्त शक्तियाँ संक्रान्त होगई हों । समूह मानने पर भी रूप का ग्रहण चक्षु 
द्वारा एवं रस का ग्रहण रसन हारा होगा । ऐसी स्थिति में जब पृथक्‌ एक 
इन्द्रिय द्वारा इन्द्रियान्तर के विषय का ग्रहण-स्मरण नहीं होता, तब संघात 
मानने पर भी वह सम्भव न होगा । दोनों दशाश्रों में ग्रहण करने की परिस्थिति 
सर्वथा समान रहती है । इसप्रकार देह-इन्द्रिय आदि मे भ्रतिरिक्त आत्मतत्त्व 
सिद्ध होता है। 

यहाँ मुख्य प्रसंग आत्मा की सिद्धि का है । इसके निर्णीत होजाने पर इसके 
अनुषङ्गी [साथ में संलग्न] निम्न विषय स्वतः सिद्ध होजाते हैं--इन्द्रियों का 
नाना होना, एक-एक इन्द्रिय में अपने नियत विषय के. ग्रहण करने की क्षमता 
होना, अपने विषय का ग्रहण करना-इन्द्रिय के अस्तित्व की पहचान होना, ज्ञाता 
के लिए इन्द्रियों का-ज्ञानसाधनमात्र होना, गन्ध आदि गुणों से द्रव्य का 
अतिरिक्त होना, द्रव्य को गुणों का अधिकरण मानना, तथा चेतनतत्त्वों का 
्रनियतविषय होना, अर्थात्‌ चेतनतत्त्व किसी एक ही विषय को ग्रहण करे-- 
ऐसा न होना । देहेन्द्रियादि से आत्मा के अतिरिक्त सिद्ध होने पर उक्त सब 
अर्थ स्वतः सिद्ध होजाते हैं; क्योंकि इनकी सिद्धि के विना, देहादि से अतिरिक्त 
आत्मतत्त्व की सिद्धि का होना सम्भव नहीं होता । इसप्रकार मुख्य प्रसंग 
आत्मतत्त्व की सिद्धि होजाने पर उक्त मान्यताओं का सिद्ध होजाना 'अधिकरण- 
सिद्धान्त' की सीमा में आता है ।। ३० ॥ 


६६ न्यायदर्शनम्‌ [प्रथम 


अभ्युपगमसिद्धान्त--श्रन्तिम “अ्म्युपगमसिद्धान्त' का स्वरूप सूत्रकार ने 
बताया-- 

श्रपरीक्षिताभ्युपगमात्‌ तहिशेषपरीक्षणमभ्युपगम- 

सिद्धान्तः ॥ ३१ ॥ 

[अपरीक्षिताम्यूपगमात्‌ ] अपरीक्षित अर्थं को स्वीकार कर लेने से 
[तद्दिशेषपरीक्षणम्‌] उस विषय की विशेष परीक्षा के निमित्त [ग्रभ्युपगम- 
सिद्धान्तः] श्रभ्युपगमसिद्धान्त मानाजाता है । 

किसी विषय का निश्चय करने के लिए चर्चा चल रही हे । . उस विषय 
के किसी विशेष भ्रंश की परीक्षा करनेके लिए जब उसके विना परीक्षा किये हुए 
किसी भ्रंश को उस ग्रवसर के लिए स्वीकार करलिपाजाता है, तब ऐसा स्वीकार 
करना 'ग्रभ्युपगमसिद्धान्त' कहाजाता है । 

शब्द-विषयक चर्चा चलरही है । न्याय-वैशेषिक की मान्यता है--शब्द 
गुण है, और अनित्य है। प्रतिवादी ऐसा नहीं मानता, वह शब्द को न गुण 
मानता है, न श्रनित्य । शब्द का द्रव्यत्व श्रौर नित्यत्व दोनों प्रभीतक अपरीक्षित 
हैं, शब्द-विषयक इन दोनों बातों की परीक्षा करनी अपेक्षित है । जब वादी यह 
कहता है--श्रच्छा, मानलेते हैं थोड़ी देर के लिए कि शब्द द्रव्य है। शब्द के द्रव्य 
होने पर 'वह नित्य है अथवा अनित्य ?” इस विशेष धमं की परीक्षा करलेनी 
चाहिए । ऐसे अवसरों पर शब्द के प्रपरीक्षित धर्म 'द्रव्यत्व' को चर्चा-प्रसंग में 
स्वीकार करलेना 'श्रभ्यूपगमसिद्धान्त' की सीमा में आता है। वादी का ऐसा 
स्वीकार करना--अपनी बुद्धि व प्रतिभा के श्रतिशय को, तथा प्रतिवादी की 
बुद्धि के तिरस्कार को प्रकट करने के लिए होता है। 

विभिन्न सिद्धान्तों के जो नाम सूत्रकार ने निर्धारित किए हैं, उनके 
निर्वचन के आधार पर उस सिद्धान्त का स्वरूप अभिव्यक्त होजाता है॥ ३१॥ 

“वयव प्रतिज्ञा श्रादि-सिद्धान्त-निरूपण के अनन्तर उद्देश्य-सूत्र के 
अनुसार क्रमप्राप्त 'अवयव' पदार्थं के विषय में सूत्रकार ने कहा-- 

प्रतिज्ञाहेतुदाहरणोपनयनिगमनान्यवथवाः । ३२ ॥ 

[्रतिज्ञाहेतूदाहरणो पनयनिगमनानि | प्रतिज्ञा, हेतु, उदाहरण, उपनय, 
निगमन (ये पाँच) [ग्रवयवाः] अवयव कहेजाते हैं । 

यह्‌ 'अवयव' पद सांकेतिक है । किसी समूह के विभिन्न श्रंशों को 'अवयव' 
कहाजाता है । यह पद उस समूह का संकेत करता है। वह समूह हे--विशिष्ट 
वाक्य, जिसके उक्त प्रतिज्ञा आदि पाँच अवयव हैं। इसी आधार पर उस वाक्य 
को "पञ्चावयव वाक्य! कहाजाता है । उद्देश्य-सूत्र में सर्वप्रथम “प्रमाण' का निर्देश 
है, प्रमाणों में एक “अनुमान प्रमाण” है, जिसका निरूपण गत-सूत्रों [१। १। 
३,५] में करदियागया है । उसीका विवरण है---अवयव' । वस्तु की सिद्धि के 

लिए भ्रनुमान-प्रमाण का प्रयोग जिस वाक्यसमूह के द्वारा कियाजाता है, उसीके 
प्रतिज्ञा आदि पाँच श्रवयव हैं । 

अनुसान के भेद--अ्नुमान- प्रमाण दो प्रकार का मानागया है-- एक 
स्वार्थानुमान' दूसरा 'परार्थानुमान' । पहला वह है, जहाँ व्यक्ति स्वयं किसी 
र्थ को -समभने के लिए उसके साधक हेतु, उदाहरण श्रादि का चिन्तन करता 
है, और उसीके अनुसार विषय की यथार्थता को समभलेता है। इसमें प्रतिज्ञा 
आदि वाक्य के उच्चारण करने की आवश्यकता नहीं होती । 

अनुमान का दूसरा प्रकार वह है, जहाँ अन्य व्यक्ति को किसी विषय के 
समभाने का प्रयास कियाजाता है । वहाँ प्रतिज्ञा आदि वाक्यों का प्रयोग आवश्यक 
होता है, क्योंकि बिना वाक्यप्रयोग के अन्य को समझाया .जाना सम्भव नहीं 
होता । यद्यपि शब्द-प्रमाण में किसी अन्य व्यक्ति को विषय कौ यथार्थता का 
समभायाजाना वाक्यप्रयोग द्वारा सम्भव होता है, परन्तु शब्द प्रमाण का क्षेत्र 
केवल उतना है जहाँ, श्रोता-बोद्धा उच्चरित अथवा प्रयुक्त शब्द एवं वाक्यसमूह 
पर श्रद्धा व विश्वास रखता हो। शब्द-प्रमाण में 'प्रविज्ञा' आदि अ्रवयवों का 
निर्देश अनपेक्षित है । केवल वाक्योच्चारणमात्र की समानता से अनुमान के क्षेत्र 
में शब्द-प्रमाण का समावेश नहीं होता । यह परार्थानुमान वहाँ अपेक्षित होता 
है, जहाँ उच्चरित वाक्यसमुह पर श्रोता की श्रद्धा न हो । शिष्यों के सन्मुख 
गुरु के द्वारा प्रतिज्ञा आदि श्रबयवों का निर्देशन उनके स्वरूप को समझाने की 
भावना से होता है, जिससे अवसर श्राने पर वह उस अर्थ को उसीप्रकार 
प्रतिज्ञा आदि भ्रवयवों के प्रयोग द्वारा अन्य व्यक्ति को समभा सके । 

श्रवयवों में न्यूनाधिकता का विचार--समय-समय पर आचायो ने इन 
अवयवों में न्यूनाधिकता की कल्पना की है । किन्हीं का विचार है--प्रतिज्ञा 
आदि अवयर्वो में केवल एक.'उपनय' नामक अवयव अर्थ-साधन में उपयोगी है; 
क्योंकि उसमें हेतुगभित उदाहरण की भ्रपेक्षा रखते हुए, “तथा' या 'न तथा” 
कहकर साध्य का उपसंहार कियाजाता है। इसमें सभी अपेक्षित भ्रवयव 
सन्निविष्ट हैं; उनका पृथक्‌ निदेश व्यर्थं का आडम्बर है । 

उपनय में उदाहरण की स्पष्ट अपेक्षा रहती है, अतः उदाहरण और 
उपनय केवल दो अवयव ग्रर्थ-साधन में पर्याप्त हैं; यह बौद्ध ग्राचायो का 
विचार है। | 

श्रथे-सिद्धि में मुख्यरूप से प्रतिज्ञा, हेतु, उदाहरण का प्रयोग आवश्यक 
रहता है, ग्रतः तीन अ्रवयवों द्वारा श्र्थ का निइचय होजाने से अन्य का प्रयोग 
अनावश्यक है; कथन को केवल तूल देना है । यह होसकता है. कि पहले तीत 
के स्थान पर प्रन्तिम तीन--उदाहरण, उपनय, निगमन--का उपयोग 
करलियाजाय । प्रर्थ-प्रकाशन की इृष्टि से इनमें कोई विशेष अन्तर नहीं; किन्हीं 

वादयों को केवल दुहराया जाता है। ऐसा विचार सांख्य-योग का है, तथा 
पूर्वोत्तर मीमांसा भी इसमें सहमति रखते हैं । 

न्याय-वेशेषिक की यह दृढ़ मान्यता है कि स्वार्थानुमान में भले ही दो या 
तीन झवयवों का उपयोग मानलियाजाय, परन्तु परार्थानुमान में श्रथ के पूर्ण 
सर्वथा निःसन्दिग्ध निश्चय के लिए प्रतिज्ञा आदि पाँचौं अवयवों का उपयोग 
अत्यन्त आवश्यक है । 

कतिपय अज्ञात प्राचीन नैयायिकों ने प्रतिज्ञा आदि पाँच अवयवो के 
अतिरिकत--अर्थसिद्धि में उपयोगी अन्य पाँच श्रवयवों की कल्पना की है-- 
जिज्ञासा, संशय, शक्यप्राप्ति, प्रयोजन, संशयव्युदास । पर वस्तुतः अर्थ-साधन 
में इनका सीधा उपयोग कुछ नहीं है । यह अलग बात है कि परम्परा से अथवा 
दूरागत कोई सहारा इनका कहीं लगजाय । 

इनमें पहला “जिज्ञासा है, जिसका तात्पर्य है---किसी अर्थ को जानने की 
इच्छा । यह केवल उस अर्थ को जानने के लिए व्यक्ति की प्रवृत्ति में प्रयोजक 
है; अर्थ के साधन में इसका सीधा उपयोग कुछ नहीं । किसी अर्थ को ब्यक्ति 
क्यों जानना चाहता है ? केवल इसलिए कि तत्त्वत: उसको जानकर---यदि वह 
हानिकर है, तो उसे छोड्दै; यदि लाभकर है तो उसे ग्रहण करे; यदि दोनों 
बातें नहीं हैं, तो उपेक्षा करदे । यह स्थिति अर्थ के साधन में कोई सहारा नहीं 
देती । 

दूसरा अवयव संशय' है । यह एक प्रकार से जिज्ञासा का आधार है 
किसी एक धर्मी में दो विरुद्ध धर्मों की संहत प्रतीति होना संशय का जनक है । 
ऐसी प्रतीति से संशय होने पर--उत दो धर्मों में कौन ययार्थ है-यह जानने 
की इच्छा होती है । इससे स्पष्ट है, संशय तो जिज्ञासा की अपेक्षा अर्थ-साधक 
वाक्यों से और अधिक दूर जापडा है। फिर भी जिज्ञासा की जड़ होने के कारण 
आचार्य ने 'संशय' का पृथक्‌ उपदेश करदिया है [१। १। २३॥ । 

तीसरा अवयव जो भ्रतिरिक्‍त कल्पना कियागया, उसका नाम शक्य- 
प्राप्तिः बताया । इसका स्वरूप है--प्रमाण प्रमाता को प्रमेय का ज्ञान कराने के 
लिए होते हैं। यह एक साधारण बात है; केवल इतना जानने से---कि प्रमाण 
प्रमेय का ज्ञान कराने के लिए होते हैँ--किसी अर्थे की सिद्धि नहीं होती । अतः 
प्रतिज्ञा आदि के समान यह साधकवाक्य का भाग नहीं मानाजाता । 

चौथा कल्पता किया अवयव--प्रयोजन' है । प्रतिज्ञा आदि अवयवों का 
प्रयोग किसी अर्थ का निश्चय करने के लिए कियाजाता है । वह निश्‍चय अर्थ- 
साधक पञ्चावयव , वाक्य के प्रयोग का फल है, साधकवाक्य का एकदेश, भाग 
या अंश नहीं होसकता । 

पाँचवाँ वैसा ग्रवयव--'संशयव्युदास' बतायागया । इसका तात्पर्य केवल- 
प्रतिपक्ष का वर्णन करना-है । यह इसलिए कियाजाता है कि इसका प्रतिषेष 
'करदेने पर विचार्यं विषय अपने वास्तविक रूप में प्रकाशित कियाजासके; तथा 
यह स्पष्ट होजाय, कि. विरोधी कथन यथार्थ नहीं था । प्रतिपक्ष का वर्णेनमात्र 
साधकवाक्य का एकदेश नहीं है। 

किसी अर्थ का श्रवधारण करने के लिए चर्चा चलनेपर जिज्ञासा, संशय 
आदि का इतना ही उपयोग है; अथवा कहना चाहिए---इनकी सफलता इतने ही: 
में है. कि ये चालू प्रसंग की पृत्ति में थोड़ा उपकारक होते हैं; चालू प्रसंग में 
किसी ग्रंश के पूरकमात्र, जैसा कि इनके उक्त विवरण से स्पष्ट होता है, ये 
साधकवाक्य के भाग नहीं बनते । इसके विपरीत प्रतिज्ञा, हेतु आदि वाक्य 
साक्षात्‌ विचार्यं ग्रथ के साधक होने से उस वाक्यसमूह के अ्वयव-एकदेश 
मानेजाते हैं; उन्हींका विवरण सूत्रकार ने यहाँ प्रस्तुत किया है॥ ३२॥ 

'प्रतिज्ञा' ग्रवयव का स्वरूप--साधक वाक्यसमुह के उन पाँच श्रवयवों में 
पहला है--- 

साध्यनिर्देशः प्रतिज्ञा ॥ ३३॥ | 

[साध्यनिर्देशः] साध्य का निर्देश-कथन [प्रतिज्ञा] प्रतिज्ञा-नामक्‌ प्रथम 
अवयव है । 

जो अर्थ अभी सिद्ध नहीं है, जिसके विषय में सन्देह बना हुआ हैं। सन्देह 
की निवृत्तिपुवेक उस साध्य र्थं का निश्चय करने के लिए सर्वप्रथम उसका 
कथन करना 'प्रतिज्ञा' है। जैसे--शब्द नित्य है या भ्रनित्य ?' यह शब्द के 
*नित्यत्व-श्रनित्यत्व' में सन्देह है । श्रनित्यत्ववादी अपना पक्ष-पाँच श्रवयववाक्यों 
के साथ-प्रस्तुत करता है । बे वाक्य यथाक्रम इसप्रकार होंगे 

१. प्रतिज्ञा- “शब्द: ग्रनित्यः' । शब्द अनित्य है। इसमें दो पद हैं-- 
शब्द: और “नित्यः”, यहाँ श्रनित्यत्व धमं साध्य है, उसका अधिकरण शब्द है । 
तात्पर्थं हुआ--छब्द-धर्मी में श्रनित्यत्व धर्म साध्य है, क्योंकि शब्द के नित्य 
अनित्य होने में सन्देह है । सन्दिग्ध साध्य के प्रधिकरण को 'पक्ष' कहाजाता है-- 
*सन्दिग्धसाध्यवान्‌* पक्षः| जो पदार्थं निङ्चितरूप से. अनित्य हैं, वे शब्द के 
“सपक्ष' कहे जायेंगे; जैसे--घट, पट, मंठ (मकान) आदि । जो भ्रनित्य नहीं हैं, 
अर्थात्‌ नित्य हैं, वे शब्द के 'विपक्ष' कहे जायेंगे; जैसे--श्रात्मा, आकाश आदि। 


१. 'साध्यवान्‌' पद में 'मतुप्‌' प्रत्यय अधिकरण श्रथं में है- संदिग्ध साध्यं का 
अधिकरण 'पक्ष' कहाजाता है। शास्त्रीय प्रसंगों में उक्त अर्थ को श्रभिव्यक्त 
करने के लिए यह पद पारिभाषिक समझना चाहिए । 

इनको यथाक्रम 'सधर्मा' और 'विधर्मा' भी कहाजासकता है । प्रतिज्ञा के अनन्तर 
दूसरा वाक्य है-- 

२. हेतु--“उत्पत्तिधर्मंकत्वातु' । 'यो य उत्पत्तिधमँकः सः स श्रनित्यः' 
(व्याप्ति) ।' उत्पत्तिघर्मक होने से । जो जो उत्पत्तिधर्मक होता है, वह अनित्य 
होता है; हेतु की पुष्टि व स्पष्टता के लिए यह व्याप्ति का निदेश-कथत किया 
जाता है । 

३. उदाहरण---'घटादिवत्‌' । घट आदि के समान । 

४. उपनय--'तथा शब्द? । जैसा उत्पत्तिधर्मक घट है, वैसा उत्पत्तिधर्मक 
शब्द है। 

५. निगसन--'तस्मात्तथा' । घट के समान उत्पत्तिधर्मक होने से शब्द 
नित्य है ॥ ३३ ॥ 

हेतु का स्वरूप- प्रतिज्ञा के अनन्तर हेतु का स्वरूप सूत्रकार ने बताया-- 


उदाहरणसाधर्म्यात्‌ साध्यसाधनं हेतुः ॥ ३४ ॥ 


[उदाहरणसाधर्म्यात्‌] उदाहरण के साधम्ये से [साध्यसाधनम्‌] साध्य का 
जो साधन होता है, वह [हेतुः] हेतु (हेतु नामक अवयव) कहाजाता है । 

उदाहरण--साधम्य और वेधम्ये-दोनों प्रकार का होता है । प्रस्तुत सूत्र 
में उदाहरण के साधर्म्य से हेतु का स्वरूप बताया है । गतसूत्र की व्याख्या में 
सपक्ष और विपक्ष का उल्लेख हुआ है। सपक्ष समानधर्मा और विपक्ष विरुद्धधर्मा 
पदार्थ होते हैं। समानधर्मा उदाहरण की अनुकूलता से जो धम साध्य को सिद्ध 
करनेवाला होता है, वह हितु' नाम से कहाजाता है । 

साधम्यं हेतु--सपक्ष और विपक्ष श्रथवा सधर्मा और विधर्मा, सन्दिग्ध 
साध्य के अधिकरण-'पक्ष' की दृष्टि से होते है। चालू प्रसंग में 'शब्द' पक्ष 
है, और उसमें 'ग्रनित्यत्व' साध्य है। श्रब देखना है, ऐसा कौन-सा धर्म है, 
जो शब्द और उदाहरण में प्रस्तुत पदार्थ-दोनों में समानरूप से रहता हो ? 
ऐसा धर्म 'उत्पत्तिधर्मकत्व' है। इसको “उत्पत्तिमत्त्' भी कहाजासकता है। 
उत्पत्तिधर्मवाला होना, श्रथवा उत्पत्तिवाला होना, एक ही बात है। ऐसे 
उत्पत्तिवाले पदार्थ 'बट' आदि हैं, उनका कथन 'उदाहरण-प्रवयव' के रूप में 
होता है । 

हेतु का स्वरूप बताने के लिए सूत्र में 'उदाह्रणसाधर्म्ये' पद का सन्निवेश 
इस उद्देश्य से कियागया है. कि हेतु-निर्देश के साथ उदाहरण में उसकी 
विद्यमानता को अभिव्यक्त कियाजाय । यह अभिव्यक्ति व्याप्ति' के कथन द्वारा 
होती है। इसप्रकार 'शब्द: अनित्य: प्रतिज्ञा के श्रनन्तर जब “उत्पत्ति घर्मकत्वात्‌' 


१ . अधिक बिवरण आगे उन-उन सूत्रों की व्याख्या में कियागया है । 

अथवा 'उत्पत्तिम्वात्‌' हेतु का निर्देश कियाजाता है, उसीके साथ व्याप्ति का 
निर्देश होना चाहिए- “यो य उत्पत्तिधर्मकः सः स ग्रनित्यः--जो पदार्थं 
उत्पत्तिवाला होता है, वह श्रनित्य होता है । श्रागे उदाहरण कहाजायगा-जैसे 
घट आदि पदार्थ । व्याप्ति के निर्देश से हेतु की दृढता व बलवत्ता प्रकट होती 
है । सूत्रकार को व्याप्तिनिर्देश यदि भ्रपेक्षित न होता, तो 'साच्यसाघनं हेतु 
इतना सूत्र पर्याप्त था । व्याप्ति का कथन हेतु के विषय में यह स्पष्ट करता है 
कि हेतु का सम्बन्ध केवल अनित्यत्व के अधिकरण-पदार्थो के सांथ रहता है, 
उनसे अतिरिक्त श्रन्य किसी पदार्थ में उक्त हेतु का सम्बन्ध नहीं है ॥ ३४॥ 

वंधर्म्थ हेतु--जैसे उदाहरण कि साधम्यं से साध्यसाधन हेतु होता है, वैसे 
उदाहरण-वैधर्म्यं से भी; यह सूत्रकार ने बताया-- 


तथा बधर्म्यात्‌ ॥ ३५ ॥ 

[तथा] वैसे [ वैधर्म्यात्‌ | वैधम्य से। 

गतसूत्र के 'साधर्म्यात्‌' पद को छोड़कर शेष समस्त सूत्र का यहाँ 
श्रनुवत्तंन समझना चाहिए। इससे पूरा वाक्य होगा-“उदाहरणवै धर्म्यात्‌ 
साध्यसाधनं हेतुः ।' जैसे उदाहरणसाधर्म्य से साध्य का साधन हेतु होता है, वैसे 
[तथा] उदाहरणवँधम्यं से [वैधर्म्यात्‌ ] साध्य का साधन 'हेतु' होता है । 

अन्वय-व्यतिरेकव्याष्ति- पञ्चावयव वाक्य के रूप में प्रतिज्ञा है--'शब्द 

ग्रनित्यः' । हेतु है-'उत्पत्तिधर्मकरवात्‌' । उदाहरण-सोधम्यं से इस हेतु की व्याप्ति 
होगी--'जो उत्पत्तिधमंवाला है वह अनित्य होता है।' इस व्याप्ति को 
'न्वयव्याप्ति' कहाजाता है । उदाहरणवैधम्यं से व्याप्ति का स्वरूप होगा-- 
जो उत्पत्तिघर्मक नहीं है, वह श्रनित्य नहीं होता ।' इसका नाम “व्यतिरेकव्याप्ति” 
है । अन्वयव्याप्ति में उदाहरण है, जैसे --घट श्रादि द्रव्य । व्यतिरेकव्याप्ति में 
उदाहरण होगा, जैसे--आत्मा, आकाश श्रादि द्रव्य । अन्वयव्याप्तिक श्रनुमान 
में घट उदाहरण होने पर आगे “उपनय होगा--'तथा चायम्‌' वैसा ग्रह शब्द है; 
प्र्थात्‌ जैसा घट है, वैसा (उत्पत्तिधर्मक) यह शब्द है । व्यतिरेक व्याप्तिक 
अनुमान में आत्मा आदि उदाहरण होने पर 'उपनय' होगा--'न तथा चायमु 
और यह [शब्द] वैसा [आत्मा श्रादि जैसा | नहीं है, अर्थात्‌ आत्मा आदि 
के समान, शब्द श्रनुत्पत्तिधर्मक नहीं है। इसप्रकार व्यतिरेकव्याप्ति के ब्राधार 
पर “उत्पत्तिधर्मकत्व' हेतु अनुत्पत्तिधर्मक द्रब्य आत्मा आदि से शब्द का वैधर्म्य 
प्रकट करता हुम्ला, शब्द के झनित्यत्व का साधक होता है ॥ ३५ ॥ 

उदाहरण का लक्षण- हेतु के अ्रनन्तर सूत्रकार ने उदाहरण का लक्षण 
बताया 


साध्यसाधर्म्यत्तिद्धम॑ भावी दृष्टान्त उदाहरणम्‌ ॥ ३६॥ 


७२ न्यायदर्शनम्‌ [प्रथम 


[साध्यसाधर्म्यात्‌ | साध्यसाधम्यं से [तद्धमंभावी] उस ग्रथवा उसके धर्म 
को हुभ्रानेवाला [ दृष्टान्त: ] दृष्टान्त [ उदाहरणम्‌ | 'उदाहरण” नामक श्वयव है । 

श्रन्वयव्याप्तिक उदाहरण- सूत्र के 'साध्य' पद से साध्य--अनित्यत्व, 
तथा साध्याधिकरण पक्ष-शब्द, दोनों का निर्देश सम्भव है। पहले निर्देश के 
भ्रनुसार सूत्र की व्याख्या इसप्रकार समझनी चाहिए--साध्य 'ग्नित्यत्व' है; जो 
पदार्थ दृष्टान्तरूप से उपस्थित कियाजाता है, वहाँ भी 'अनित्यत्व' वैसा ही है; 
पर इतना विशेष है कि दृष्टान्त में 'अनित्यत्व' निश्चित है, पक्ष में सन्दिग्व है। 
दृष्टान्त अपने निहिचित-श्रनित्यत्व के बल पर उस धर्म (म्रनित्यत्व) को पक्ष 
में हुआता है, अर्थात्‌ प्रमाणित करता है । दुष्टान्त-घट में ग्रनित्यत्व का साधक 
है--उत्पत्तिधर्मकत्व, वह पक्ष में भी विद्यमान है । अतः दुष्टान्त-बल पर पक्ष 
में श्रनित्यत्व को सिद्ध कियाजाता है । 

“साध्य पद के दूसरे निर्देश के श्रनुसार सूत्रार्थ होगा- साध्य अर्थात्‌ पक्ष 
कें समानधर्मा होने से दृष्टान्त उसके (पक्ष के) धर्मे को हुश्रानेवाला होता है । 
पक्ष और दृष्टान्त दोनों में 'उत्पत्तिवाला होना' यह समानधर्म है । शब्द 
उत्पत्तिधर्मक है और घट भी । इस साधम्यं से दृष्टान्त, पक्ष-शब्द में उसके 
'अनित्यत्व' धर्म को प्रमाणित करता है । देखाजाता है--घट उत्पन्न होता है; 
उत्पत्ति से पहले वह नहीं था, उत्पन्न होजाने पर कालान्तर में नहीं रहता, नष्ट 
होजाता है, अतः भ्रनित्य है । इसप्रकार एक (धर्मी घट में जब हम भ्रनित्यत्व 
और उत्पत्तिधर्मकत्व के साध्यसाधनभाव को जानलेते हैँ, तब यह निर्धारित 
होजाता है कि जो पदार्थ उत्पत्तिधर्मक है, वह वश्य ग्रनित्य होता है । शब्द 
को हम उत्पन्न होता हुआ अनुभव करते हैं; इसलिए उत्पन्न होनेवाले घट 
एवं निमित अन्य पात्र श्रादि के समान शब्द के अनित्य होने का निश्चय हो- 
जाता है। 

इस तृतीय झवयव का 'उदाहरण' नाम इसीकारण रक्खागया है, क्योंकि 
इसके द्वारा दो धर्मो के साध्य-साधनभाव का झभिव्यंजन-प्रकाशन होता है। 
भाष्यकार वात्स्यायन ने सूत्र के 'साध्य' पद का व्याख्यान द्वितीय निर्देश के 
अनुसार स्वीकार किया है ॥ ३६ ॥ 

व्यतिरेक-व्याप्तिक उदाहरण---प्रन्वयव्याप्तिक अनुमान में उदाहरण का 
स्वरूप बताकर सूत्रकार ने व्यतिरेकव्याप्तिक अमुमान में उदाहरण का स्वरूप 
बताया-- 


तदिपर्ययाद्ठा खिपरीतम्‌ ॥ ३७॥ 


[तद्विपर्ययात्‌ ] उसके विपयंय-वैपरीत्य से [वा] अथवा, और 
[विपरीतम्‌ ] विपरीत उदाहरण होता है । 

सूत्र का 'तत्‌' सर्वेनामपद साध्य का परामर्श करता है । 'विपर्यंय' का अर्थ 
वेधम्ये है । गतसुत्र से 'दृष्टान्त उदाहरणम्‌’ पदों को यहाँ अनुवृत्त समझना 
चाहिये । सूत्रार्थं होगा-'साध्यवैधर्म्याद्‌ अ्रतद्धर्मभावी दृष्टान्त उदाहरणम्‌' । जैसे 
साध्य के साधम्यं से साध्य के धमं को उसमें हु्रानेवाला-प्रमाणित करनेवाला 
दृष्टान्त उदाहरण होता है, वैसे ही साध्यवैधम्यं से साध्य में उस धर्म को न 
हुग्रानेवाला दृष्टान्त उदाहरण मानाजाता है । 
जेसे-'शब्द: श्रनित्यः, उत्पत्तिधर्मकत्वात्‌' शब्द में अनित्यत्व की सिद्धि के 
लिए “उत्पत्तिधमंकत्व' हेतु प्रस्तुत किया । इसकी व्यतिरेकव्याप्ति होगी- 
'यदनुत्पत्तिधर्मकं भवति तन्नित्यं भवति नानित्यम्‌, यथा श्रात्मादि द्रव्यमु' जो 
्रनुत्पत्तिधमेक होता है, वह नित्य होता है, अनित्य नहीं; जैसे आत्मा आदि 
द्रव्य । इस व्यतिरेकव्याप्तिक उदाहरण का उपसंहार अगले ग्रवयव-उपनय में 
इसप्रकार होगा-'यथा आत्मादि द्रव्यमनुत्पत्तिधर्मकं नित्यं दृष्ठं, न तथा श्रयं 
शब्दः अनुत्पत्तिधमंक: ।' जैसे आत्मा आदि द्रव्य अनुत्पत्तिधर्मेक नित्य देखाजाता 
है, यह शब्द वैसा ्रनुत्पत्तिधर्मक नहीं है । श्रतः श्रन्तिम पञ्चम अधयव निगमन 
में इसका परिणाम प्रस्तुत करदियाजाता है-'तस्माद्‌. उत्पत्तिधर्मकत्वाद्‌ शब्दः 
अनित्य? । इसलिए उत्पत्तिधर्मक होने से शब्द भ्रनित्य है। 
पक्ष के साधम्यं से जैसे दृष्टान्त, पक्ष में साध्यधर्म का निश्चायक होकर 
“उदाहरण” मानाजाता है; वैसे ही पक्ष के वैधर्म्य से युक्त दृष्टान्त स्ववृत्तिधर्म से 
विरोधी धर्म का-पक्ष में-निश्चायक होने से 'उदाहरण' होता हैं। इन दोनों में 
परस्पर इतना विशेष है, कि पहले दृष्टान्त में जिन दो धर्मों के साध्य- 
"साधनभाव को व्यक्ति देखता है, दृष्टान्त के साथे साधर्म्यं होने से पक्ष में उन 
दो धर्मो के साध्यसाधनभाव का अनुमान करलेता है । ग्रगले दुष्टान्त में स्थिति 
इसके विपरीत इसप्रकार रहती है-दुष्टान्त में जिन दो धर्मो में से एक के प्रभाव 
से [उत्पत्तिधर्मकत्व के अभाव से] अन्य धर्म के अभाव को [अनित्यत्व धर्म के 
प्रभाव को] देखता है; उनमें से एक के अभाव से [ अनुत्पत्तिधर्मकत्व के प्रभाव 
से] अन्य का अ्रभाव [नित्यत्व का अभाव | साध्याधिकरण-पक्ष में अनुमान कर 
लेता है। इसंप्रकार शब्द-पक्ष में अनुत्पत्तिधर्मकत्व का ग्रभाव नित्यत्व के 
अभाव का साधक होकर शब्द में भ्रनित्यत्व का निश्चय कराता है। यह सब 
स्थिति हेत्वाभास-प्रसंगों में सम्भव नहीं होती । 
वस्तुत: हेतु रौर उदाहरण की सफलता-यथार्थवा श्रत्यन्त दुरवगाह होती 
है। साध्य को सिद्ध करने में हेतु श्रौर उदाहरण की पूर्ण वास्तविकता को 
समभने तथा उसका प्रयोग करने के लिए सृक्ष्मबुद्धि एवं प्रतिभा की श्रपेक्षा 
रहती है। शास्त्र में प्रशस्त पाण्डित्य एवं गहन अवंगाहन ही इसमें पारपाता 
है ॥ ३७॥ 

'उपनय' का स्वरूप--क्रमप्राप्त चतुर्थ अवयव-'उपनय” का स्वरूप 
सूत्रकार ने बताया-- 


उदाहरणापेक्षस्तथेत्युपसंहारो न तथेति वा 
साध्यस्योपनयः ॥ ३८ ॥ 


[उदाहरणापेक्ष:] उदाहरण की भ्रपेक्षा करता हुआ, उदाहरण के अधीन, 
उदाहरण के अनुसार [तथा | वेसा है [इति] इसप्रकार [उपसंहारः ] उपसंहार, 
कथन करना; [न] नहीं है [तथा] वेसा [इति] इसप्रकार [वा] अथवा 
[साथ्यस्य ] साध्य का, साध्याधिकरण-पक्ष का, [उपनयः] 'उपनय' नामक चौथा 
अवयव है । 

उदाहरण दो प्रकार के बताए गये : एक-श्रन्वयव्याप्तिमूलक; दूसरा 
व्यतिरेकव्याप्तिमूलक । उसके अनुसार 'उपनय' के दो प्रकार होजाते हैँ: 
१-“उदाहरणापेक्षः तथा इति साध्यस्य उपसंहारः उपनयः। अथवा, २- 
उदाहरणापेक्षः न तथा इति साध्यस्य उपसंहारः उपनयः ।'” 

पहला उपनय श्रन्वयि-उदाहरणमूलक है । वहाँ उदाहरण 'घट' आदि 
पदार्थ हें । उसके अनुसार 'तथा' कहकर साध्याधिकरण-पक्ष का पुनः निर्देश 
करना 'उपनय है। उसका प्रकार है-'यथा घट उत्पत्तिधर्मकः तथा शब्द: ।' 
जैसा घट उत्तत्तिधर्मक है, वैसा शब्द उत्पत्तिधर्मक है । 

दुसरा उपनय व्यतिरेकि-उदाहरणमूलक है। वहाँ उदाहरण 'आत्मा' आदि 
पदार्थं हैँ । उसके अनुसार 'त तथा' कहकर पक्ष का पुनः कथन करना 'उपनय' 
होता हे । उसका प्रकार है-'यथा आत्मा श्रनुत्पत्तिधर्मकः न तथा शब्द: । जैसा 
आत्मा अनुत्पत्तिधर्मक है, शब्द वैसा अनुत्पत्तिधमंक नहीं है । यहाँ अनुत्पत्ति- 
धर्मकता के उपसंहार का प्रतिषेध होने से 'उत्पत्तिधर्मकत्व' का शब्द में पुनः 
कथन अभिव्यक्त होता है। उपनय के ये दो प्रकार उदाहरण के दो प्रकारों 
के अनुसार होते हैं। इस सबका मूल-हेतु की अन्वय और व्यतिरेक-दो प्रकार की 
व्याप्ति है। ये प्रकार इन तीनों श्रवयबों में समानरूप से समझने चाहिये ॥ ३८ | 

'निगसन' का स्वरूप--उपनय के अनन्तर 'निगमन' अवयव का स्वरूप 
सूत्रकार मे बताया-- 

हेत्वपदेशात्‌ प्रतिज्ञायाः पुनर्वचनं निगमनम्‌ ॥। ३६ ॥ 

[हेत्वपदेशात्‌ | हेतु के कथन से, श्रर्थात्‌ हेतुकथनपूर्वक [प्रतिज्ञायाः] 
प्रतिज्ञा का [पुतः] फिर | वचतम्‌ | कहना [निगमनम्‌] 'निगमन' नामक पाँचवाँ 
अन्तिम अवयव है । 

साधर्म्यं से कहेगये अथवा वैधर्म्य से कहेगये उदाहरण के अनुसार हेतु के 
कथनपूर्वक प्रतिज्ञा का पुनः कथन करना 'निगमन' है। यह भाव निग्मन पद से 

स्वतः अभिव्यक्त होता है । 'तिगमन' पद का अर्थ है-निःशेषरूप से जानकारी, 
पूर्णरूप से प्राप्ति अथवा सम्बन्ध । जिसके द्वारा प्रतिज्ञा श्रादि ग्रवयवों का एकत्र 
ज्ञान, सम्बन्ध ग्रथवा सफलता-सार्थकता का बोध करायाजाय, वह पञ्चावयव 
वाक्यसमूहमें अन्तिम ग्रवयव 'निगमन' है । 
अन्वयव्याप्तिक पञ्चावयव बाक्य- साधम्य से कहेगये उदाहरण के 
अनुसार अ्रथबा हेतु-उदाहरण की अन्वयव्याप्ति के अनुसार पञ्चावयव वाक्य 
को प्रस्तुत करने का प्रकार यह है-- । 
प्रतिज्ञा-- 'शब्दः अनित्य:-शब्द अनित्य है । 
हेतु उउ्पत्तिधमकत्वात्‌'--उत्पत्तिधमेवाला होने से। अथवा 
उत्पत्तिवाला होने से ।* 
उदाहरण--उत्पत्तिधर्मकंद्व्यमनित्यं दुष्टम्‌, 'यथा घटादिकम्‌’ 
उत्पत्तिधर्मक पदार्थ अनित्य देखाजाता है (व्याप्ति); जैसे- 
घट आदि । 
उपनय ---'तथा चायम्‌' वैसा ही उत्पत्तिधर्मक यह शब्द है । 
निगमन- 'तस्मात्तथा' उत्पत्तिधर्मक होने से शब्द भ्रतित्य है। 
व्यतिरेकव्याप्तिक पञ्चावयव वाक्य- वैधम्य से कहेगये उदाहरण के 
अनुसार, अथवा हेम्तु-उदाहरण की व्यतिरेकव्याप्ति के अनुसार पञ्चावयव वाक्य 
निम्न प्रकार बोला जायगा-- 
प्रतिज्ञा “शब्द: भ्रनित्य:-दाब्द श्रनित्य है । 
हेतु 'उत्पत्तिधर्मकत्वात्‌!-उत्पत्तिधर्मवाला होने से । 
उदाहरण--अनुत्पत्तिधर्मक नित्यं दृष्टमु, यथा आत्मादि द्रव्यम्‌'-जो 
उत्पत्तिधर्मक नहीं है, श्रथवा शरनुत्पत्तिधर्मक है, वह नित्य 
जानाजाता है, जँसे-आत्मा आदि द्रव्य । 
उपनय-- 'न ` चायं शब्दः तथाऽनुत्पत्तिधर्मेकः'- यह शब्द वैसा- 
अनुत्पत्तिधर्मक नहीं है । 
निगमन-- 'तस्मात्‌-्रनत्पत्तिधर्मकत्वाभावात्‌, उत्पत्तिधर्मकत्वाद्वा-तथा-- 
अ्ननित्यः शब्दः ~-इसलिए-अनुत्पत्तिधर्मक न होनेसे, श्रथवा 
उत्पत्तिधर्मक होने से शब्द श्रनित्य है । 


१. हेतु का प्रयोग 'उत्पत्तिमत्वात्‌' इतना भी कियाजासकता है। उसी भाव 
को अभिव्यक्त करता हुप्ला-'प्रयत्नानन्‍्तरोयकत्वात्‌' हेतु भी युक्त है । शब्दार्थ 
है-प्रयत्न के भ्रनन्तर होनेवाला । यह वस्तु की उत्पत्ति को बताता है। 

२. यह इसप्रकार भी बोलाजाता है-यत्‌ उत्पत्तिधमंकं न भवति, तदृ 
अनित्यमपि न भवति, यथा आात्माऽऽकाशावि व्रव्यम्‌ । 

इसप्रकार श्रनुमान-प्रमाण के पाँच वाक्यो द्वारा ग्रथै का प्रकाशन अथवा अर्थे 
का निर्णय पूर्णरूप में होजाता है; उसमें किसी सन्देह का अवकाश नहीं रहता । 

अनुमान में समस्त प्रमाणों का समावेश---पाँच वाक्यों के रूप में यह 
अनुमानप्रमाण अर्थनिर्णय के लिए अत्यन्त महत्त्वपूर्ण साधन है। कारण यह है 
कि इसमें अन्य समस्त प्रमाणों का समावेश रहता है । तात्पर्यं है-अभ्रनुमान 
के रूप में समस्त प्रमाण आपस के सहयोग से अथवा परस्पर मिलकर किसी 
सन्दिग्ध प्र्थ का निश्‍चय करने के लिए सन्नंद्ध रहते हैं। मेल में सदा ग्रतुल 
बल रहता है। अनुमान-प्रमाण में समस्त प्रमाणों का मेल-सहुयोग-समावेश 
इसप्रकार समझना चाहिये-- 

. 'प्रतिज्ञा' शब्दरूप--अनुमान के पाँच भ्रवयव-वाक्‍यों में पहला वाक्य 
प्रतिज्ञा' शब्दरूप है, अर्थात्‌ शब्द-प्रमाण का प्रतीक है। आप्त-किसी श्रथं के 
साक्षाक्कतधर्मा उपदेष्टा-का उपदेश “शब्द” प्रमाण मानाजाता है । साक्षात्कार 
का तात्पर्य है-उपदेष्टा द्वारा उपदिश्यमान अर्थ की प्रत्यक्ष से एवं आवश्यकता 
होने पर अनुमान से परीक्षा करलेना । प्रत्यक्षादि प्रमाणों से परीक्षित श्रथैं- 
उपदेष्टा द्वारा कहागया--'शब्द'-प्रमाण है । 'शब्द: अनित्य? यह प्रतिज्ञावाक्य 
प्रत्यक्षादि प्रमाणों से परीक्षित होकर वक्ता द्वारा कहाजाता है, अतः प्रतिज्ञा- 
वाक्य 'गब्द'-स्थानीय समभना चाहिये । प्रतिज्ञावाक्य और लौकिक शब्द- 
प्रमाणरूप वाक्य में यह समानता है कि दोनों का प्रामाण्य प्रत्यक्षादि से 
परीक्षित होने पर मानाजाता है। कारण यह है कि अ्रनूषि-अवैदिक वाक्य 
का प्रामाण्य-प्रत्यक्षादि से परीक्षित हुए विना-स्वतन्त्रता से स्वीकार्य नहीं है । 
केवल वेदवावय का प्रामाण्य स्वतन्त्र-स्वाधीन है, वह स्वतः प्रमाण है, उसके 
प्रामाण्य के लिए प्रत्यक्षादि द्वारा परीक्षा की श्रावश्यकता नहीं होती । अतः 
उक्त समानता के आधार पर 'प्रतिज्ञा' शब्द-प्रमाणस्थानीय है । तात्पये है- 
अनुमान में प्रतिज्ञा-हूप से सहयोगी शब्द-प्रमाण प्रस्तुत अर्थ को सिद्ध करने के 
लिए उपस्थित हुआ है । 

'हेतु' अनुभानरुप- पञ्चावयव वाक्य में दूसरे वाक्य हेतु” को झनुमान- 
स्थानीय भ्रथवा अनुमान का प्रतीक समकना चाहिये। अनुमान के पाँचों श्रवयवों 
में 'हेतु' सर्वोत्कृष्ट अथवा सब में प्रधान मानाजाता है। अनुमान के क्षेत्र में 
प्रधान होते से हेतु को अनुमान-स्थानीय मानागया। तात्पर्ये है-अनुमान - प्रमाण 
हेतु के रूप में उपस्थित होकर प्रस्तुत ग्रर्थ को सिद्ध करने के लिए सन्नद्ध हुआ 
है । हेतु और अनुमान की समानता उदाहरण में प्रतिफलित होती है, जहाँ 
एक-धर्मी-उदाहरण में दो धर्मों के साध्य-साधनभाव को व्यवस्थित पायाजाता 
है। इसप्रकार अनुमान का उज्ज्वल स्वरूप सद्धेतु पर ्राधारित रहता है, अतः 
हितु'-वाक्य अनुमानरूप कल्पना कियागया है । 


झाह्विक ] प्रथमोऽध्यायः ७७ 


“उदाहरण  प्रत्यक्षरूप--अनुमान के पांच वाक्यों में तीसरा वाक्य उदाहरण 
प्रत्यक्ष-स्थानीय है । जिस पदार्थ में दो धर्मों के साध्य-साधनभाव को प्रत्यक्ष 
करलियाजाता है, वही पदार्थ उदाहरणरूप से प्रस्तुत कियाजाता- है। उदाहरण 
दृष्ट होने से अदृष्ट अर्थ को सिद्ध करता है । जो दृष्ट है, वह प्रत्यक्ष हैं । श्रत: 
पाँच वाक्यों में उदाहरण प्रत्यक्ष का प्रतीक है । मानो-उदाहरणरूप में उपस्थित 
होकर प्रत्यक्ष प्रमाण अनुमान-साध्य अर्थ को सिद्ध करने में सहयोग देरहा है। ` 

“उपनय' उपमानरूप--चौथा “उपनय“ वाक्य उपमान- प्रमाण का प्रतीक 
है। दोनों में यथा, तथा' शब्दों के प्रयोग द्वारा ग्रथ की अभिव्यक्ति होना 
समानता है । उपमान- प्रमाण में जैसे 'यथा गौस्तथा गवयः प्रयोग द्वारा अर्थ का 
अभिव्यञ्जन होता है; वैसे उपनय- वाक्य में 'यथा घट: तथा शब्द: कहकर 
अर्थे का प्रकाशन कियाजाता है । 

पाँचवें वाक्य निगमन द्वारा एक अर्थ की सिद्धि में सब प्रमाणों की 
सफलता को प्रकट करदियाजाता है। इसप्रकार अनुमान के पाँच वाक्यों के रूप 
में समस्त प्रमाण परस्पर मिलकर किसी एक गर्थे को सिद्ध करने में समर्थ होते 
हैं। अर्थ-सिद्धि में अनुमान. प्रमाण का महत्त्व इससे स्पष्ट होता है । 

'प्रतिज्ञा' आदि पाँच श्रवयवों का परस्पर सम्बन्ध--इसके अतिरिक्त इन 
पाँच वाक्यों में परस्‍्पर सम्बन्ध भी झटूट है । ये वाक्य एक-दूसरे से अ्रसम्बद्ध 
अनर्गल हों, ऐसा कदापि नहीं है । यह इनका ऐसा सम्बन्ध है, जिसे तोड़कर 
इनमें से किसीको अलग नहीं कियाजासकता । पहला वाक्य प्रतिज्ञा है; यदि 
इसको वाक्यसमूह से निकाल दियाजाय, तो हेतु आदि की प्रवृत्ति का आश्रय न 
रहेंगा, तब हेतु आदि का प्रयोग किस आधार पर होगा, किसके लिए होगा ? 
यदि हेतु को बाहर करदियाजाय, तो उदाहरण में जो साध्य के साधन का 
निर्देश कियाजाता है, दो घर्मो के साध्य-साधनभाव को अ्रभिव्यक्त कियाजाता 
है, वह साधन-हेतु के अभाव में कैसे होगा ? साध्यसिद्धि के लिए पक्ष में हेतु 
का आपादन भी न होगा, तथा नियमन में हेतु के कथनपूर्वक जो प्रतिज्ञावाक्य 
को दुह्रायाजाता है, वह भी न हो सकेगा । अत: हेतु को वाक्यसमुह से हटाया- 
जाना सम्भव नहीं । 

यदि वाक्यसमुह में उदाहरण को न रक्खाजाय, तो किसके साधर्म्य और 
वैधम्ये से साध्य के साधक हेतु का ग्रहण कियाजायगा ? उदाहरण के साथ 
साधम्यं या वैधम्यें को देखकर साध्य के साधक हेतु का निर्देश कियाजाता है 
[सुत्र, १ । १। ३४] । इसीप्रकार उपनय के प्रयोग में उदाहरण के भ्रनुसार 
तथा एवं 'न तथा” कहकर साध्य का समर्थन कियाजाता है | सूत्र, १। १। ३८]। 
वह भी उदाहरण के अभाव में सम्भव न होगा । अतः अवयवों में से उदाहरण 

को अलग कियाजाना श्रशक्य है; भ्रन्य अवयबों का प्रयोग इस पर निर्भर 
करता है । इसप्रकार इनके परस्पर सम्बन्ध की उपेक्षा नहीं कीजासकती । 

उपनय नामक अवयव में उदाहरण के अनुसार साधक घर्म के बल पर 
साध्य का समर्थन कियाजाता है। यदि उपनय को इन अवयवों में से निकाल 
दियाजाय, तो साध्य को समर्थन प्राप्त न होते से इन वाक्यों के प्रयोग का 
उद्देश्य नष्ट होजाता है। इसीप्रकार पञ्चम अवयव 'निगमन में प्रतिज्ञा आदि 
झ्वयवों के परस्पर सम्बन्ध को प्रकट करते हुए उनके फल का निर्देश कियाजाता 
है । उनके प्रयोग का परिणाम क्या निकला ? यही उसमें स्पष्ट कियाजाता है । 
यदि निगमन को इस वाक्यसमूह में सम्बद्ध न मानाजाय, तो वह सब प्रयोग- 
फल का निर्देश न कियाजाने से-निष्फल रहजायगा । 

तात्पर्य है, प्रत्येक अर्थ-सिद्धि की पूर्णता अनुमानप्रमाण के इन पाँच 
अवयव वाक्यों द्वारा सम्पन्न होपाती है । इनका समुचित प्रयोग होने पर वादी, 
प्रतिवादी एवं श्रोता आदि को प्रस्तुत अर्थसिद्धि में किसीप्रकार की आशंका 
का अवकाश नहीं रहता । फलतः प्रत्येक अवयव का प्रयोग सार्थक-सप्रयोजन 
है । प्रतिज्ञावाक्य का प्रयोजन है-साध्य धर्म का घर्मी के साथ सम्बन्ध प्रकट 
करना । अन्वयि एवं व्यतिरेकि उदाहरण के प्रनुसार साध्य-धर्म को सिद्ध करने की 
क्षमता का निर्देश 'हेतु' का प्रयोजन है। दो धर्मो [साध्य और हेतु | के परस्पर 
साध्य-साधनभाव को एक जगह दिखलाना उदाहरण का प्रयोजन है। साध्य- 
साधन धर्मों का एक अधिकरण-पक्ष में उपपादन करना उपनय का प्रयोजन है। 
उदाहरण में जिन दो धर्मों के साध्यसाधनभाव को व्यवस्थितरूप से जानलिया 
है, उसको साध्य के अधिकरण-पक्ष में निशचयात्मकरूप से व्यवस्थित व समर्थित 
करना निगमन का प्रयोजन है, जिससे (साध्यधर्म के) विपरीत प्रसंग का 
प्रतिषेध कियाजासके । 

इन पाँच ्रवयववाक्यों में ग्राधारभूत एवं महत्त्वपूर्ण हेतु और उदाहरण- 
वाक्यों का यदि पूर्णरूप से निर्दोष एवं समुचित प्रयोग कियाजाता है, तो उन 
सबप्रकार के प्रतिषेधों से बचाजासकता है, जो हेतु और उदाहरण के साधर्म्य- 
वैधर्म्यं के आधार पर विविध प्रकारों को लेकर जाति और निग्रहस्थान के रूप 
में प्रस्तुत कियेजासकते हैं। जाति और निग्रहस्थान के उभरने व प्रयोग कियेजाने 
का अवसर तभी आता है, जब उन दो घर्मो [साध्य और हेतु] के निर्दोष 
साध्य-साधनभाव को उदाहरण में व्यवस्थितरूप से देखने- समभने की उपेक्षा 
करदीजाती है । इसलिए उन दो धर्मो के निर्दोष साध्य-साधनभाव को उदाहरण 
में व्यवस्थित एवं समुचितरूप से देख-समभलेने पर साधनभूत धर्म का हेतुरूप 
से प्रयोग कियाजाना चाहिये । उदाहरण में साध्य-हेतु के साधारण साधर्म्य- 

वैधर्म्यं को आपातमात्र देखकर कियागया हेतु का प्रयोग घोखा देजाता है । इसमें 
गहरी सावधानता वत्तंना श्रावश्यक रहता है ॥ ३६ ॥ 

ति्के का स्वरूप--अवयव - विवरण प्रस्तुत करने के अनन्तर क्रमप्राप्त 
'तर्क' का स्वरूप सूत्रकार ने बताया-- 


श्रविज्ञाततत्वेऽथं कारणोपपत्तितस्तत्त्व- 
ज्ञानार्थमूहस्तकंः ॥ ४० ॥ 


[अविज्ञाततत्त्वे | जिस वस्तु क्री यथार्थता को अभी तक नहीं जाना 
है, ऐसे. [अर्थे] वस्तु के विषय में [कारणोपपत्तितः] कारण-साधक हेतु की 
सिद्धि-उपस्थिति से [तत्त्वज्ञानार्थम] तत्त्वज्ञान के लिए-वस्तु के याथार्थ्यं को 
जानने कै लिए [ऊह:] ऊहा करना [तर्कः] तर्क का स्वरूप है। 

सूत्र में केवल 'ऊहः' 'पद तकं के स्वरूप को प्रकट करता है । सूत्र के शेष 
पद उसकी पृष्ठभूमि तथा संलग्न अपेक्षित विषय का विवरण प्रस्तुत करते हैं । 
'ऊहूः पद 'ऊह' धातु से 'अच्‌' प्रत्यय होकर बना है, जिसका अर्थ है-विविध 
प्रकार का तर्क । जिस विषय को व्यक्ति तात्त्विकरूप से नहीं जानता, उसके 
जानने की इच्छा अवसर आने पर पैदा होती है। वह चाहता है-में इस 
विषय को जानू । जिस विषय को वह जानना चाहता है, उसमें परस्पर-विरुद्ध 
दरो धर्मे उसे प्रतीत होरहे हैं। उनपर वह अलग-अलग विचार करता है-क्या 
इस पदार्थे को प्रतीयमान इस धर्म के अनुसार मानाजाय, अथवा दूसरे धर्म के 
अनुसार ? जब वह उन दोनों विरुद्ध धर्मों के विषय में इसप्रकार गम्भीरता से 
मनने व चिन्तन करता है, तब वह जिज्ञासित विषय के प्रतीयमान विरुद्ध धर्मों 
में से एक धर्म की स्वीकृति के लिए कतिपय तर्कपूर्ण कारणों को देखता है। बह 
तर्के के आधार पर चिन्तन की इस स्थिति में आजाता है कि अमुक पदार्थ में 
यह धर्म मानने के लिए कुछ प्रमाण व. हेतु उपलब्ध हैं, तब इसको ऐसा मानना 
चाहिये, अन्य प्रकार का नहीं । 

इस प्रसंग को उदाहरण द्वारा स्पष्ट करने व समभने के लिए जिज्ञासा 
करनेवाले 'ज्ञाता' को प्रथम इष्टान्तरूप में सामने रखते हैं । जिज्ञासा करनेवाला 
यह ज्ञाता-श्रात्मा तात्त्विकरूप से क्या है ? यह मैं जानूं, स्वयं को जिज्ञासा 
होती है। जिज्ञासा करनेवाले को देह-इन्ब्रिय आदि संघात के रूप में देखकर 
विचार उत्पन्न होता है कि ज्ञाता आत्मा को उत्पत्तिधर्मक मानना चाहिए, 
अथवा श्रमुत्पत्तिधमंक ? सामने दीखनेवाले देहेन्द्रियादि तो उत्पत्तिधमक हैं । 
ऐसा मानने पर इस ज्ञाता को यह देहादिरूप फल अपने किये कर्मो का नहीं 
मिला । कर्म किये विना विभिन्नरूप में देहादि फलप्राप्ति अवाञ्छनीय है । तब 
ज्ञाता को अनुत्पत्तिधमंक मानना युक्त होगा । 

ज्ञाता को श्रनुत्पत्तिधर्मक मानने का तात्पर्यं है-ज्ञाता आत्मा नित्य पदार्थ 
है। वर्तमान देहादि की प्राप्ति के पहले ज्ञाता का अस्तित्व था । पूर्वदेहादि- 
सम्बन्ध में किये कर्मों के अनुसार ज्ञाता को वत्तेमान देहादिरूप फल प्राप्त हुग्रा 
है । ऐसी मान्यता में ज्ञाता अपने किये कर्मों का फल प्राप्त कररहा है; यह 
वाञ्छनीय स्थिति स्पष्ट होजाती है, जो ज्ञाता के देहादिसम्बन्ध-असम्बन्धरूप 
जन्म-मरण के अनवरत अनुक्रम का बोध कराती है। पह ज्ञाता का संसारसम्बद्ध- 
रूप है । श्रेष्ठ कर्म और श्रध्यात्ममार्ग पर निरन्तर चलते रहने से कालान्तर में 
जब ज्ञाता को अपने तात्त्विकरूप का साक्षात्कार होजाता है; तब उस तत्त्वज्ञान 
से वह मिथ्याज्ञान नष्ट होजाता. है, जो ज्ञाता को देहादिसम्बन्ध में लाने का 
कारण है । मिथ्याज्ञान के नाश होजाने से दोष, प्रवृत्ति रौर आगे देहादिसम्बन्ध- 
रूप जन्म नहीं रहते । तब सांसारिक दुःखों का उच्छेद होजाता है। यह ज्ञाता 
की अपवर्ग दशा कहीजाती है । इसप्रकार ज्ञाता को ्नुत्पत्तिधर्मंक मानने पर 
संसार और अपवर्ग की व्यवस्था का सामञ्जस्य उपपन्न होता है, जो ज्ञाता को 
उत्पत्तिधर्मक मानने भें कदापि सम्भव नहीं । 

यदि ज्ञाता-आत्मा को उत्पन्न हुआ मानाजाता है, तो देह, इन्द्रिय, बुद्धि, 
सुख, दुःख आदि के साथ उसके सम्बन्ध को, उसके अपने किये कर्मों का फल 
नहीं कहाजासकता । फिर यह भी है कि जो वस्तु उत्पन्न होती है, उसका नाश 
अवश्य होता है, उत्पन्न होते के श्रनन्तर कभी समय ग्रायेगा, जब वह नहीं रहेगी । 
अपनी विद्यमान अवस्था में उत्पन्न ज्ञाता ने जो कर्म किये हैं, ज्ञाता के न रहने 
पर उन कर्मों का फल भोगनेवाला कोई न होगा । वे कर्म निष्फल होजायेंगे । 
शास्त्रीय अथवा बौद्धिक स्थिति पर यह एक बड़ा दोष मानाजाता है कि एक 
समय बिना कर्मो के कुछ प्राप्त होजाय, और दूसरी ओर किये कर्मो का 
कोई फल न मिले । इस दोष को 'प्रक्ृताभ्यागम' और 'कृतहानि' कहाजाता 
है । रकृत का अ्भ्यागम-प्राप्ति और कृत की हानि। ऐसी दशा में यह कदापि 
सम्भव नहीं कि एक नित्य ज्ञाता-ग्रात्मा का अनेक शरीरों के साथ संयोग और 
वियोग मानाजाय । 

इसप्रकार तर्क का प्रयोग जिज्ञासु को इस स्तर पर पहुंचा देता है-दो 
विरोधी परिस्थितियों में से जिसमें प्रमाण उपपन्न हों, उसे स्वीकार करलेना 
चाहिए; उससे भिन्न की उपेक्षा करदेनी चाहिए । 

` प्रथम कहागया-सूत्र में लक्षणपद केवल 'ऊहः है। लक्ष्यपद 'तर्कः' है । 

सूत्र के प्रथम पद 'अविज्ञाततत्वे र्थे तर्क. के विषय का निर्देश करते हैं, जिसमें 
तकं प्रवृत्त होता है । 'कारणोपपत्तितः' कारण की सम्भावना का और 'तत्त्व- 
ज्ञानाथंमु' पद तकं के फल का निर्देश करते हैं । इससे स्पष्ट होता है, तर्क स्वयं 
तत्त्वज्ञान का स्तर नहीं है । तत्त्वज्ञान वह स्थिति है, जहाँ बस्तु का निर्धारण 


श्राह्मिक] प्रथमोऽध्यायः र 


होजाता है.। शर्क का क्षेत्र वहीं तंक है, जहाँ बस्तु-सिद्धि के लिए उपयुक्त कारण 
की सम्भावना उभर आती है। तत्त्वज्ञान अथवा वस्तु-विषयक निर्णय तो उपयुक्त 
प्रमाणों की उपस्थिति पर होता है । 

सामने उठता हुआ धुरा देखकर तर्क जागता है-यदि उस प्रदेश में आग 
न होती, तो धु्ां उठतो हुआ दिखाई न देता! ग्रथवा तकं का रूप होगा- 
यदिः धुग्राँ आग के विना होजाया करता, तो आग से उत्पन्न हुआ न होता । तब 
.उस प्रदेश में आग होनी चाहिए । यहाँ तर्के धुग्रां और आग के कार्यकारणभाव 
को अभिव्यक्त करता है। इसी प्रकार व्याख्या में प्रस्तुत तकं का उदाहरण देहादि 
फल र कर्म के कार्य -कारणभाव की अभिव्यक्ति करता है । 

इसलिए तर्क स्वयं तत्त्वज्ञान न होकर तत्त्वज्ञान के लिए है, तत्त्वज्ञान में 
सहयोगी है । प्रमाणों को बल देता है । प्रमाणों को अपना कार्य करने के लिए- 
उनके मागे में श्राये संशयादि कचरे को हंटाकर-मार्ग को स्वच्छ करता है; इसी 
रूप में तर्क तत्त्वज्ञान के लिए सहयोगी मानाजाता है । इसी सहयोग के आधार 
पर वाद-कथा. [सूत्र १।२। १] में अर्थ की सिद्धि एवं प्रतिषेध के लिए प्रमाण 
के साथ तर्क को पढागया है । इसप्रकार तके के सहयोग से जिज्ञासु बस्तु-तत्त्व 
को जानने के लिए अपना मागे प्रशस्त करलेता है.॥ ४० ॥ 

. “निर्णय का लक्षण--तर्क-विषयक विवरण के श्रनन्तर तर्क-क्षेत्र की 

सीमा से लगे निर्णय के विषय में सूत्रकार ने क्रम का आदर करते हुए 
बताया-- 


बिमुइय पक्षप्रतिपक्षाभ्यामर्थावधारणं निर्णयः ॥ ४१ ॥ 


[विमृश्य ] स्नशयपूर्वक तर्कद्वारा विचार करने के अनन्तर [पक्षप्रतिपक्षा- 
भ्याम्‌] पक्ष और प्रतिपक्ष के प्रयोग से [अर्थावधारणमु] एक अर्थ का निर्धारण 
[निर्णयः] निर्णय कहाजाता है। 

` एक धर्मी में दो विरुद्ध धर्म प्रतीत होने पर संशय उत्पन्न होजाता है- 

इस वस्तु का :ययार्थे स्वरूप क्या है ? तकं के झाधार पर दोनों ओर हेतु की 

_ खोज होती है । अनन्तर पक्ष-प्रतिपक्ष के रूप में उन हेतुओं को प्रस्तुत कर अपने 

कथन की सिद्धि और दूसरे के कथन का प्रतिषेध किंयाजाता है । उनमें से किसी 

एक के प्रतिषिद्ध होजाने से वह निवृत्त होजाता है, जो शेष रहता है, वह॑ अर्थ 

का ग्रवधारण-निरचय है । उसीका नाम है-निर्णय । निर्णय का यह प्रकार उसी 

अवसर के लिए है, जहाँ पक्ष-प्रतिपक्ष के द्वारा चर्चा करके विषय का ग्रवधारण- 

निश्चय कियाजाता है । ऐसी चर्चा में अपने पक्ष की स्थापना और दूसरे के पक्ष 

का. प्रतिषेध-दोनों वादी-प्रतिवादियों द्वारा अनुक्रम [लगातार सिलसिले] से- 
कियाजाता है । 


चर्‌ स्यायदर्शनम्‌ [प्रथम 


पक्ष-प्रतिपक्ष दोनों से निर्णय का विवेचन- आशंका होती है-पक्ष और 
प्रतिपक्ष दोनों से अर्थ का अवधारण होना नहीं मानाजाना चाहिये, क्योंकि 
दोनों में से एक की सिद्धि और दूसरे का प्रतिषेध अ्रवश्यम्भावी है। जिसका 
प्रतिषेध होगया, वह निवृत्त होजाता है; जो अवस्थित रहगया, निर्णय का 
स्वरूप उसीसे अभिव्यक्त होता है । इसलिए पक्ष-प्रतिपक्ष दोनों में से उस एक 
को निर्णय का श्राधार मानना चाहिए, जो अवस्थित रहंगया है । 

समाधान-सूत्रकार ने 'पक्षप्रतिपक्षाभ्याम्‌' कहा है, 'पक्ष-प्रतिपक्षयो रन्य- 
तरेण' नहीं कहा । इसके अनुसार निर्णय दोनों के द्वारा प्रकाश में आता है। 
कारण यह है कि पक्ष-प्रतिपक्ष दोनों में से जब एक का सम्भव-सिद्ध होना, 
और दूसरे का असम्भव-असिद्ध होना स्थिर-निश्चित होजाता है, तब एक का 
सम्भव और दूसरे का असम्भव होना, ये दोनों मिलकर संशय की निवृत्ति 
करते हैं। यदि दोनों सिद्ध रहें, अथवा दोनों असिद्ध होजायें, तो संशय बना 
रहता है। संशय की निवृत्ति तभी होती है, जब एककोटिक ज्ञान निर्धारित 
होजाता है । 

यदि किसी धर्मी में हेतु के बल पर दो विरुद्ध धर्मों का होता सिद्ध होता 
है, तो वहाँ धर्मों का समुच्चय मानलेना चाहिए। जैसे कहांगया-क्रियावद 
द्रव्यम्‌' द्रव्य क्रियावाला होता है। यहाँ सामान्यधर्मी. द्रव्य है, उसका धर्म 
'क्रियावत्व' [क्रियावाला होना] बतलाया । परन्तु प्रत्येक द्रव्य क्रियावाला नहीं 
होता, जो व्यापक द्रव्य हैं-आकाश आदि, उनमें किसी प्रकार की गति श्रादि 
क्रिया का होना सम्भव नहीं । इसलिए द्रव्यत्व सामान्य से युक्त जो धर्मी हैं- 
द्व्प्रमात्र, वहाँ किसी द्रव्य में क्रिया होती है, जो एकदेशी द्रव्य हैं; किन्ही में 
क्रिया नहीं होती, जो विभु द्रव्य हैं। फलतः 'द्रव्यत्व' जातियुक्त द्रव्य-धर्मी में 
व्यक्तिभेद से दो विरुद्ध धर्म 'सक्तियत्व' और 'अक्रियत्व” रहजाते हैं। एकदेशी 
एक द्रव्य में भी कालभेद से 'ग्रक्रियत्व' एवं 'सक्रियत्व' दोनों धर्म सम्भव हैं । 
;जब द्रव्य में किया होरही हो, तब 'सक्तिय' और जब तक उसमें क्रिया उत्पन्न 
नहीं हुई, अथवा उत्पन्न होकर नष्ट हो चुकी है, तब वही द्रव्य 'ग्रक्रिय' 
रहता है। ` 

*"निर्णय' पक्ष-प्रतिपक्ष के विना--निर्णय के विषय में यह एक बात और 
समभे रहनी चाहिए-प्रत्येक निर्णय के लिए आवश्यक नहीं होता कि वहाँ 
संशय के अनन्तर पक्ष-प्रतिपक्ष द्वारा अर्थ का निर्धारण होता हो; ऐसा वहीं 
होता है, जहाँ दो व्यक्तियों में परस्पर चर्चा द्वारा किसी सन्दिग्ध श्र्थ के निर्घा- 
रण के लिए प्रयास कियाजाता है। इन्द्रिय और अर्थ के सन्निकर्ष से उत्पन्न 
प्रत्यक्ष ज्ञान में अर्थ का अवधारण-निर्णय, विना संशय व पक्ष-प्रतिपक्ष प्रयोग 
के होजाता है। इसीप्रकार शास्त्र के अध्ययन से तथा गुरु आदि सदुपदेष्टा के 


आह्विक] प्रथमोऽध्यायः . परे 


उपदेश से जो अर्थ का निश्चय होजाता है, वह भी ऐसा ही है । तात्पर्यं है. 
संशय एवं पक्ष-प्रतिपक्ष की अपेक्षा वहीं होती है, जहाँ अनुमान-प्रमाण के द्वारा 
अर्थं का निर्णय कियाजाता है । जहाँ प्रत्यक्ष अथवा शाब्दप्रमाण से अर्थ का 
अवधारण होता है, वहाँ संशय आदि अनपेक्षित हैं॥ ४१ ॥ 


इति श्री गौतमीयन्यायसूत्राणां विद्योदयभाष्ये 
प्रथमाध्यायस्याद्यमाल्विकम्‌ । 


अथ प्रथमाध्यायस्य द्वितीयमाह्विकम्‌ 


[कथाप्रकरणम्‌] 
बाद-कथा--अनुमान-प्रमाण द्वारा किसी अर्थ का निर्णय पारस्परिक कथा- 
चर्चा पर आधारित है । कथा तीन प्रकार की रहती हैं-वाद, जल्प, वितण्डा । 
उनमें क्रमप्राप्त बाद-कथा का स्वरूप सूत्रकार ने बताया-- 


प्रमाणतर्कंसाधनोपालम्भः सिद्वान्ताविरुद्धः पञ्चावयवोपपन्नः 
पक्षप्रतिपक्षपरिग्रहो वादः ।। १॥ (४२) 


[प्रमाणतकंसाधनोपालम्भः] प्रमाण और तर्क से साधन तथा उपालम्भ-- 
प्रतिषेध. (जिस कथा में हों) [सिद्धान्ताविरुद्धः] सिद्धान्त के विरुद्ध कथन न हो 
[पङ्चावयवोपपन्नः] प्रतिज्ञा श्रादि पाँच अबयवों से युक्त हों [पक्षप्रतिपक्ष- 
परिग्रहः ] जिसमें पक्ष-प्रतिपक्ष को व्यवस्थानुसार स्वीकार कियागया हो, उस 
कथा का नाम॑ [वादः] 'वाद' है । 

सूत्र में 'परिग्रह' पद का अर्थ है-परस्पर चर्चा के लिए निर्धारित किये- 
गये नियम आदि का स्वीकार । एक अधिकरण में प्रतीयमान दो विरुद्ध धर्म यहाँ 
“पक्ष-प्रतिपक्ष' पदों से ग्राह्य हैं । तात्पर्य हुश्रा-एक अधिकरण में दो विरुद्ध घमो 
को लक्ष्यकर निर्धारित नियमों के अनुसार जो चर्चा-कथा कीजाती है, वह 'वाद 
नामक कथा है। 'वाद' का आपातस्वरूप सूत्र के इतने भाग से प्रतिफलित हो- 
जाता है । सूत्र का शेष भाग 'वाद' के तीन विशेषण हैं, जो उसकी प्रक्रिया के 
विषय में निर्देश देते हैं । पहला विशेषण है-- | 

. प्रमाणतर्कसाधनोपालम्भः- वाद-कथा में भाग लेनेवाले प्रत्येक व्यक्ति के 
लिए यह आवश्यक है कि वह अपने पक्ष की स्थापना प्रमाण झौर तर्क के 


दो न्यायदर्शनम्‌ [हितीय 


आधार पर करे । इसीप्रकार दूसरे के द्वारा कियेगये अपने पक्ष की स्थापना का 
उपालम्भ-प्रतिषेध भी वह प्रमाण और तर्क के आधार पर करे । इसीके अनुसार 
दूसरा प्रतिवादी भी अपने मत की स्थापना एवं दूसरे (वादी) के स्थापित मत 
का प्रतिषेध प्रमाण और तर्क के आधार पर प्रस्तुत करे । 

सिद्धास्ताविरुद्ध;--वादी अथवा प्रतिवादी ने जिस सिद्धान्त को स्वीकृत 
कर वादकथा के रूप में चर्चा प्रारम्भ की है, उस सिद्धान्त के विरुद्ध न कहकर 
अनुकूल बात कही जानी चाहिए । वादकथा प्रायः गुरु-शिष्य, उपदेष्टा-जिज्ञासु 
तथा साथ पढ़नेवाले छात्रों में परस्पर होती है । सिद्धान्त के विषय में पूर्ण 
जानकारी न होने से चर्चा के ऐसे प्रसंगों में कभी सिद्धान्त के विरुद्ध कोई बात 
कहीजासकती है । सिद्धान्त के विरुद्ध कहेज़ाने से बह कथन विरुद्ध हेत्वाभास 
की सीमा में श्राजाता है, हेत्वाभास निग्रहस्थान में गिनेगये हैं । कथा में छल; 
जाति और निग्रहस्थान के प्रयोग से स्वपक्ष-साधन और परपक्ष का प्रतिषेध 
होना 'जल्प' कथा की कोटि में भ्राता है, वह “वाद-कथा का स्वरूप नहीं रहता । 
सूत्र के इस दूसरे विशेषण के आधार पर सूत्रकार ने यह श्रभिप्राय प्रकट किया 
है कि उक्त प्रकार यदि चर्चा में सिद्धान्त के विरुद्ध बात कहीजाय, तो ऐसा 
कथन वाद कथा. की सीमा को लांघता नहीं । उसे जल्पकथा की कोटि मेंन 
लेजाकर वाद-कथा ही समझना चाहिए । इसप्रकार विरुद्ध हेतवाभासरूप निग्रह- 
स्थान का प्रयोग होजाना वाद-कथा में स्वीकृत है । 

पञ्चावयवोपपन्नः--स्वपक्ष की स्थापना और परपक्ष के प्रतिषेध के लिए 
ऐसी चर्चाम्रों में अनुमान-प्रमाण का श्राश्नय लियाजाता है । वाद के इस तीसरे 
विशेषण से यह स्पष्ट किया कि अनुमान- प्रमाण का प्रयोग प्रतिज्ञा आदि पाँच 
झवयवों से उपपन्त-युक्तं होना चाहिए । इस निर्देश से सूत्रकार ने यह तात्पर्य 
प्रकट किया कि उक्तप्रकार से यदि शिष्य या जिज्ञासु आदि द्वारा अनुमान के 
प्रयोग में किसी अवयव का कथन नहीं होता, अथवा किसी अवयव का अधिक 
कथन होजाता है, तो यह 'हीन' एवं 'अधिक' नामक निग्रहस्थान की कोटि में 
आजाता है। फिर भी इस कथा को 'जल्प' न मानकर 'बाद' मानना चाहिए । 
इसप्रकार 'हीन' और 'अधिक' नामक निम्रहस्थान के प्रयोग का होजाता वाद 
में स्वीकार करलिया गया है । 

इस व्यवस्था के अनुसार प्रमाण एवं तर्क आदि के आधार पर अपने पक्ष 
की सिद्धि और दूसरे के पक्ष का प्रतिषेध, बादी और प्रतिवादी दोनों के लिए 
समानरूप से लागू होते हैँ । यह चर्चा उस समथ तक चालू रहती है, जबतक 
दोनों पक्षों में से कोई एक निवृत्त, और दूसरा व्यवस्थित नहीं होजाता। जो 
निवृत्त हुआ, उसका प्रतिषेध होगया ; जो व्यवस्थित रहंगया, बह्‌ सिद्ध 
होगया । 

आशंका होती है-अवयवों में सब प्रमाणों एवं तर्क का समावेश रहता है, 
जैसा कि अवयव-निरूपण प्रसंग में कहागया है,. तब 'पञ्चावयवोपपन्नः' इतना 
कहने से कार्य चलंजाता, सूत्र में पृथक्‌ 'प्रमाणतर्कसाधनोपालम्भः' कथन का क्या 
प्रयोजन है ? 

समाधान- ऐसी चर्चा में प्रत्येक पक्ष के लिए यह आवश्यक है कि वह 
प्रमाण व तर्क के आधार पर श्रपने पक्ष की सिद्धि श्रौर दूसरे पक्ष का प्रतिषेध 
प्रस्तुत करे । यदि सूत्र में इस पद को नहीं रक्खाजाता, तो स्वपक्ष की स्थापना 
और परपक्ष के प्रतिषेध की भावना ग्रभिब्यक्त नहीं होती; उस दशा में स्थापना 
की भावना से प्रवृत्त हुए दोनों पक्ष 'वाद' मानलियेजाने चाहिएँ; जों अवाञ्छ- 
नीय है । वाद“ कथा का स्वरूप तभी सम्पन्न होता है; जब एक का साधन और 
दुसरे का प्रतिषेध होजाय। यह स्थिति उक्ते पद के रखने पर अभिव्यक्त 
होती है। 

इसके अतिरिक्त यह एक बात है कि प्रतिज्ञा आदि अवयवों के प्रयोग के 
विना-प्रत्यक्ष एवं शब्दप्रमाणों से-श्रर्थ की सिद्धि होती है । इससे भी वाद-कथा 
में साधन और उपालम्भ सम्भव हैं। ऐसा प्रसंग उन अवसरों पर आता है, जहाँ 
शिष्य अथवा जिज्ञासु किसी अर्थ को समभने के लिए गुरु अथवा उपदेष्टा से 
चर्चा करते हैं। तात्पर्यं है-सूत्र के प्रथम पद के अन्तर्गत 'प्रमाण' पद अनुमान 
के अतिरिक्त प्रत्यक्ष एवं शब्द-प्रमाण का भी संकेत करता है, जो 'पञ्चावयवो- 
पपन्नः' पद के प्रयोगमात्र से सम्भव नहीं । 

एक बात और हैं, ग्रागे जल्प-कथा. में छल-जाति-निग्रहस्थान से स्वपक्ष- 
साधन और परपक्ष के प्रतिषेध का कथन किया है। इससे यह न समभना 
चाहिए कि जल्प-कथा में केवल छल आदि के द्वारा साधन-उपालम्भ होता है, 
रौर प्रमाणतर्क के द्वारा केवल वाद में । प्रत्युत जल्प-कथा में भी प्रमाण और. 
तर्क से साधन व उपालम्भ उसीप्रकार किमेजाते हैं, जैसे वाद-कथा में । यदि 
प्रस्तुत सूत्र में “प्रमाणतरकंसाघनोपालम्भः' पद नहीं रक्खाजाता, तो जल्प-कथा में 
प्रमाण तर्क से साधन-उपालम्भ की उपपत्ति नहीं कीजासकेगी । इसीकेलिए जल्प- 
लक्षण के सूत्र में 'यथोक्तोपपन्नः' कहा है। तात्पर्यं है-वादकथा की समस्त 
प्रक्रिया का उपपादन जल्प-कथा में होता है । फलतः सूत्र में प्रथम पद का निर्देश 
आवश्यक है ।। १॥ 

'जल्प'-कथा का स्वरूप--कथा के दूसरे प्रकार 'जल्प' का स्वरूप सूत्रकार 
ने बताया-- 


यथोक्तोपवन्तदछलजातिनिग्रहस्थानसाधनोपालम्भो 
जल्पः ॥ २॥ (४३) 


६६ न्यायदर्शनम्‌ न [द्वितीय 


[पथोक्तोपपन्त:] जैसा कहा है-वाद-कथा में-उससे उपपन्न-युक्त, तथा 
[छलजातिनिग्रहस्थानसाधनोपालम्भ:] छल, जाति और निग्नहस्थान के द्वारा 
जिस कथा में स्वपक्ष का साधन और परपक्ष का उपालम्भ हो, वह [जल्पः] 
*जल्प' नामक कथा है । 

गतसूत्र के लक्ष्य पद को छोड़कर शेष समस्त सूत्र यहाँ अनुवृत्त होता है । 
यह “यथोक्तोपपन्नः' सूत्र पद से निश्चित है । वादकथा की सब व्यवस्था 
यथापेक्षित जल्पकथा में लागू होती है । इसके अनुसार जल्पकथा में प्रमाण एवं 
तर्क से स्वपक्ष का साधन और परपक्ष का प्रतिषेध, अपने स्वीकृत सिद्धान्त के 
विरुद्ध कोई कथन न कियाजाना, भनुमान के प्रयोग में पाँचों अवयवों का यथायथ 
उपयोग करना, पक्ष-प्रतिपक्ष की व्यवस्था को स्वीकृत करना--ये सभी बातें 
जल्पकथा में अपेक्षित रहती हैं। इनके साथ इतना और है कि यहाँ छल, 
जाति, निग्रहस्थान के द्वारा भी साधन-उपालम्भ होता है । 

यद्यपि छल ादि से किसी श्रर्थ का साधन सम्भव नहीं है, क्योंकि इनके 
सामान्य लक्षण और विशेष लक्षणों में इनका जो स्वरूप बताया है, उससे इनका 
प्रयोजन-अर्थ का प्रतिषेध करना ही ज्ञात होता है । जैसे छल के सामान्यलक्षण 
[१ । २ । १०] में 'वचनविघातः' पद है, दूसरे के कहे हुए को काटना । जाति 
के लक्षण [१।२। १८] में 'प्रत्यवस्थानम्‌' पद है, प्रतिवादी के कथन का 
प्रतिषेध करना । निग्रहस्थान के लक्षण में 'बिप्रतिपत्ति और 'ग्रप्रतिपत्तिः 
[१॥२॥ १६] पद हैं। विपरीत अ्रथवा निन्दनीय जानकारी का प्रकट करना; 
तथा अज्ञान का प्रकट करना । प्रतिवादी के कथन को इन रूपों में भ्रभिव्यक्त 
करना उसके प्रतिषेध को प्रकट करता है । तथापि,परपक्ष का प्रतिषेध करने के 
दारा ये छल आदि अपने पक्ष की सिद्धि में सहायक होते हैं; इतने अंश में 
इनकी साधनता स्वीकार कीजाती है । स्वतन्त्र रूप से ये किसी अर्थ के साधक 
नहीं होते। 

जल्पन्कथा में जब प्रमाणों से अथे का साधन कियाजाता है, उस समय 
छल-जाति-निग्रहस्थान के प्रयोग से परपक्ष का प्रतिषेध करने के द्वारा ये छल 
आदि अपने पक्ष की रक्षा करते हैं। इसप्रकार ये प्रर्थ-साधक प्रमाणों के सहायक 
होकर अर्थसिद्धि में औपचारिक रूप से भागीदार समभेजाते हैं। इसी भावना से 
जल्प और वितण्डा- कथा के विषय में स्वयं सूत्रकार ने आगे कहा है-“तत्त्वा- 
ध्यवसायसं रक्षणार्थं . जल्पनितण्डे बीजप्ररोहसं रक्षणार्थ कण्टकशाखावरणवत्‌'” 
[४। २। ५०] । जैसे खेत में उपजे अंकुरों की रक्षा के लिए काँटेदार भाड़ियों 
की बाड़ लगादीजाती है, ऐसे ही तत्त्वज्ञान की रक्षा के लिए जल्प और वितण्डा 
का प्रयोग है । इसप्रकार प्रमाणों के द्वारा जब परपक्ष का प्रतिषेध कियाजाता 
है, उस समथ प्रतिवादी द्वारा कियेगये स्वपक्षप्रतिषेव में प्रयुक्त हुए छल-जाति- 


आह्विक ] प्रथमोऽध्यायः 5७ 


निग्रहस्थान उस प्रतिषेध का विघात कर स्वपक्ष के साधन में सहकारी होते हैं। 
फलतः जल्पकथा में प्रमाण आदि के अङ्गभूत हुए छल आदि का उपयोग किया- 
जाता है । स्वतन्त्ररूप से किसी अर्थ को सिद्ध नहीं करते, परन्तु प्रतिषेध करने 
में ये अवश्य स्वतन्त्र रहते हैं।। २॥ 

“वितण्डा-कथा का स्वरूप---क्रमप्राप्त वितण्डा-कथा का स्वरूप सूत्रकार 
ने बताया-- 

स प्रतिपक्षस्थापनाहीनो वितण्डा ।। ३ ॥ (४४) 

[सः] चह जल्प [प्रतिपक्षस्थापनाहीन: | प्रतिपक्ष की स्थापना से जब 
रहित होता है, तब [वितण्डा] 'वितण्डा' कहाजाता है । 

जल्पकथा प्रवृत्त होने पर यदि प्रतिवादी अपने प्रतिपक्ष की स्थापना नहीं 
करता, तो वह 'वितण्डा'- कथा का स्वरूप बनजाता है । जल्प में पक्ष-प्रतिपक्ष 
दोनों की स्थापना होती है, परन्तु वैतण्डिक अपने पक्ष की स्थापना किये विना 
परपक्ष के अतिषेध में प्रवृत्त रहता है । यदि ऐसा है, तो सूत्रकार ने 'स प्रति- 
पक्षहीनो विज्ण्डा' ऐसा सूत्र क्‍यों नहीं बनादिया ? इसमें वास्तविकता यह है, 
कि वैतण्डिक का अ्रपना पक्ष तो अवश्य है-परपक्ष का प्रतिषेध करना; परन्तु 
वह किसी साध्य की प्रतिज्ञा करके हेतु उदाहरण आदिपूर्वक अपने पक्ष की 
स्थापना नहीं करता । दूसरे के कथन का प्रतिषेधमात्र करता रहता है। ग्रतः 
सूत्र की रचना पूर्ण एवं यथार्थ है। 

इन तीनों कथाश्रों में पहली 'बाद- कथा वस्तुतत्त्व को यथार्थरूप में समभने 
की भावना से होती है। शेष दोनों कथा पारस्परिक चर्चा में विजय की भावना 
से कीजाती हैं ॥ ३॥ 

हेत्वाभास के भेद--क्रमप्राप्त हेत्वाभासों का लक्षण बताने की भावना से 
सूत्रकार ने उनके विभाग का निर्देश किया-- 

सव्य भिचारविरुद्प्रकरणसमसाध्यसमकालातीता' 

हेत्वाभासाः ॥ ४ ॥। (४५) 

[सव्यभिचारविरुद्धप्रकरणसमसाध्यसमकालातीताः] सव्यभिचार, विरुद्ध, 
प्रकरणसम, साध्यसम, कालातीत (ये पाँच प्रकार के) [हेत्वाभासाः ] हेत्वाभास हैँ । 

सूत्र में हेत्वाभास के पाँच प्रकारों का स्पष्ट निर्देश कियागया है ! इससे 
हेत्वाभारा के विभाग तो ज्ञात होजाते हैं, परन्तु हेत्वाभास का सामान्य लक्षण 
या स्वरूप का निर्देश नहीं किया गया, जो होना चाहिये था । वस्तुतः हेत्वाभास 
का स्वरूप इस पद के निर्वचन से अभिव्यक्त होजाता है, इसलिए यह कहना 


१. 'सोध्यसमातीतकाला' विउवनाथवुत्तिपाठः । 

उपयुक्त न होगा कि यहाँ लक्षण का निर्देश नहीं है, अथवा सूत्रकार ने उसकी 
उपेक्षा की है । 

हेत्वाभास पद का अर्थ है-जो वस्तुतः हेतु न हो, पर हेतु के समान 
आभास-प्रतीत होरहा हो । हेतु की वास्तविकता है-साध्य को सिद्ध करने का 
सामर्थ्यं । पञ्चम्यन्त आदि पदके रूप में प्रयोग होना-हेतु की समानता है । 
'हेतुवद्‌ आभासन्ते इति हेत्वाभासाः यहाँ “वतिः प्रत्यय हेतुरूप से प्रयुक्त पद को 
हेतु से भिन्न होना स्पष्ट करता है-जो हेतु के समान दीखता है, पर वस्तुतः 
हेतु नहीं है, हेतु से भिन्न हे । इसप्रकार यह पद स्वयं पने स्वरूप को स्पष्ट 
करदेता है ॥ ४ ॥ ` 

'सव्यभिचार' हेत्वाभास का लक्षण--विभागसूत्र में प्रथमपठित सघ्यभिचार 
हेत्वाभास का लक्षण सूत्रकार ने बताया-- 


श्रनैकान्तिकः सव्यभिचारः ॥ ५॥ (४६) 


[अनैकान्तिकः] जो हेतु एकत्र व्यवस्थित न हो, वह्‌ [सब्यभिचारः] 
सव्यभिचार नामक हेत्वाभास होता है । 

एक अ्रन्त-सिद्धान्त में जो हेतु ब्यवस्थित होता है, वह 'ऐकान्तिक' 
कहाजाता है । जो ऐसा न हो, वह अर्नकान्तिक है । हेतु के व्यवस्थित होने का 
तात्पर्यं है-हेतु का साध्य के अधिकरण में रहना, साध्याभाव के अधिकरण में 
न रहना । जो हेतु साध्याधिकरण में रहता हुआ साध्याभाव के ग्रधिकरण में 
भी रहता है, वह एकत्र व्यवस्थित नहीं है । ऐसा हेतु सब्यमिचार हेत्वाभास 
होगा । यह तात्पर्यं स्वयं सव्यभिचार पद से अभिव्यक्त होता है। 'व्यभिचार' 
पद का अर्थ है-एकत्र व्यवस्थित न रह॑ंना-विविधरूप से श्रथवा विभिन्न स्थानों 
में यहाँ-वहाँ अभिचरण करना; पक्ष और विपक्ष दोनों जगह रहजाना । इस 
रूप में यह हेत्वाभास 'अनेकान्तिक' तथा 'सव्यभिचार' दोनों नामों से व्यवहृत 
होता है । 

उदाहरण-“नित्यः शब्दः, अस्पशंत्वात्‌ आत्मवत्‌’, शब्द-पक्ष में नित्यत्व 
साध्य है, अस्पशत्व हेतु है, आत्मा दृष्टान्त । जैसे आत्मा अस्पर-स्पर्शरहिंत 
होने से नित्य है, वैसे अस्पर्श होने से शब्द नित्य है । यह अन्वयी दृष्टान्त है । 
इसीको व्यतिरेकी दृष्टान्त के अनुसार ऐसे कहाजायगा-जो पदार्थ अस्पर्शं = 
स्पर्शरहित नहीं हैं, अर्थात्‌ स्पशंवाले हैं, वे नित्य नहीं होते, श्र्थात्‌ अनित्य होते 
हैं; जैसे घट-पट आदि पदार्थ; परन्तु शब्द वैसा-स्पर्शवाला नहीं है, ्रतः अनित्य 
नहीं, प्रत्युत नित्य है। 

उक्त दोनों प्रकार के दुष्टान्तों के अनुसार यह हेतु श्रनैकान्तिक है। 
अग्बयी दृष्टान्त में प्रस्पश-स्पर्श रहित भी 'बुद्धि' अनित्य है। बुद्धि का अर्थ यहाँ 

ज्ञान है, जो इन्द्रयार्थंसन्निकर्ष अथवा अन्य प्रकार से उत्पन्न होता है। व्यतिरेकी 
दृष्टान्त में स्पर्शरहित न होता हुआ भी परमाणु नित्य होता है। अतः नित्यत्व 
को सिद्ध करने के लिए 'श्रस्पशत्व- हेतु साधनरूप से प्रस्तुत नहीं कियाजासकता; 
क्योंकि यह नित्य और प्रनित्य दोनों प्रकार के पदार्थों में रहता है । नित्यत्व 
और अस्पशेत्व का परस्पर साध्य-साधनभाव उपपन्न नहीं होता । सपक्ष ग्रौर 
विपक्ष दोनों में रहने से अनेकान्तिक है; ग्रतः यह साध्य-साधक हेतु न होकर 
श्रनैकान्तिक होने से सव्यभिचार हेत्वाभास है । 

सव्यभिचार [अनेकान्तिक] के तीन भेद- यह तीन प्रकार का होता है- 
साधारण, असाधारण, श्रनुपसंहारी । पहला वह है, जो सपक्ष-विपक्ष दोनों में 
रहता है । इसका उदाहरण ऊपर दियाजाचूका है । दूसरा है, जो सपक्ष और 
विपक्ष दोनों से व्यावृत्त हो, अर्थात्‌ न सपक्ष में रहता हो, न विपक्ष में? जैसे- 
“शब्द: नित्यः, शब्दत्वात्‌’ । शब्द अधिकरण में नित्यत्व को सिद्ध करने के लिए 
'शब्दत्व- हेतु असाधारण-शअ्रनैकान्तिक' है; . क्योंकि यह केवल साध्याधिकरण 
शब्द में रहतां है; न सपक्ष-ग्रात्मा आदि में और न विपक्ष-घट आदि में। तीसरा 
भ्रनुपसंहारी वह है, जो केवलान्वयि पक्षबाला ऐसा ही सपक्ष-विपक्ष से रहित 
हेतु हो, जैसे-सर्व नित्यं, प्रमेयत्वात्‌’ । यहाँ “सर्व” पक्ष में नित्यत्व साध्य. है, 
प्रभेयस्व हेतु के साथ उसकी व्याप्ति के उपसंहार के लिए कोइ पदार्थ सपक्ष या 
विपक्ष शेष नहीं रहता, जहाँ निश्चित साध्य के साथ हेतु की व्याप्ति को प्रस्तुत 
कियाजासके । “सवं ' पक्ष होने से सर्वत्रनित्यत्व संदिग्ध है ॥ ५॥ 

“विरुद्ध' हेत्वाभास लक्षण--क्रमप्राप्त विरुद्ध हेत्वाभास का लक्षण सूत्रकार 
ने बताया-- 


सिद्धान्तमभ्युपेत्य तद्विरोधी विरुद्धः ॥ ६ ॥ (४७) 


[सिद्धान्तम्‌ ] श्रपने एक सिद्धान्त को [ग्रभ्युपेत्य] स्वीकारकर 
[तद्विरोधी] उसीका विरोधी हेतु [विरुद्धः] 'विरुद्ध' नामक हेत्वाभास 
-कहाजाता है । 

. चर्चा के अवसर पर अभिमत पक्ष में किसी साध्यधम की सिद्धि के लिए 
हेतु का निर्देश कियाजाता है । जेसे किसी ने कहा--ग्रयं प्रदेश: वह्विमान्‌' निश्चित 
प्रदेश-पक्ष में 'वह्तलिमत्त्व' साध्य है । इसकी सिद्धि. के लिए प्रस्तुत कियागया- 
“हृदत्वात्‌' हेतु 'विरुद्ध' हेत्वाभास होजाता है । हद का श्रर्थ तालाब-जलाशय 
हे । वहाँ आग का होना सम्भव नहीं । यह हेतु रग्नि का साधक न होकर 
अग्नि के अभाव का साधक है । अपने प्रतिज्ञात गर्थे का विरोधी होने से विरुद्ध: 
हेत्वाभास है । इसका परिणाम निकला-जो हेतु साध्य के अधिकरण. अर्थात्‌ 
सपक्ष में न रहकर विपक्ष में रहता है, वह विरुद्ध-हेत्वाभास है। 

इसीप्रकार जब एक वादी यह कहता है कि प्रत्येक विकार [परिणामी 
पदार्थ | भ्रपनी एक श्रवस्था को छोड़कर अन्य अ्रवस्थां में परिणत होजाता है, 
क्योंकि कोई विकार नित्य नहीं होता, नित्य पदार्थ कभी अवस्थान्तर को प्राप्त 
नहीं होता-- इस मान्यता को स्वीकार कर जब यह कहाजाता है कि अपनी एक 
अवस्था से भ्रवस्थान्तर में परिणत हुआ भी विकार बनारहता है; क्योंकि 
किसी पदार्थं का सर्वथा विनाश नहीं होता--यह कथन पहले उस कथन के 
विरुद्ध होजाता है, जिसमें यह मानागया है कि कोई विकार नित्य नहीं होता । 
विकार का नित्य न होना, अर्थात्‌ विनाश को प्राप्त होजाना, तथा विनष्ट 
होने पर भी बने रहना, यह दोनों कथन परस्परविरुद्ध हैं । 'बना रहना' वस्तु 
की विद्यमानता-सद्भाव को बताता है; और “विकार का नित्य न होना? वस्तु 
की अ्रविद्यमानता-असद्भाव को प्रकट करता है । किसी पदार्थ में 'होना' और 
नि होना' दोनों विरुद्ध धम साथ-साथ सम्भव नहीं । इसप्रकार ये हेतु-'विकारो 
व्यक्तेरपैति, “नित्यत्वप्रतिषेधात' तथा'अ्रपेतोऽपि विका रोऽस्ति, विनाजञप्रतिषेधात्‌' 
ये हेतु परस्पर-विरुद्ध हैं, जिस सिद्धान्त का आश्रय लेकर प्रवृत्त होते हैं, उसीका 
व्याघात करते हैं" ॥ ६ ॥ 

'प्रकरणसम' हेत्वाभास का स्वरूप- सुत्रकार ने क्रमप्राप्त प्रकरणसम 
हेत्वाभास का स्वरूप बताया-- 


यस्मात्‌ प्रकरणचिन्ता स निणंयार्थमपदिष्टः 
प्रकरणसमः ।। ७॥ (४८) 


[यस्मात्‌ ] जिससे [प्रकरणचिन्ता] चर्चा-प्रसंग द्वारा जिज्ञासा प्रवृत्त हुई 
है, [सः] वह, जब [निणंयार्थमु | निर्णय के लिए [श्रपदिष्टः | कहृदियाजाता 
है, वह [प्रकरणसमः] 'प्रकरणसम' नामक हेत्वाभास मानाजाता है । 

चर्चाओं में संशय के आधार पर पक्ष और प्रतिपक्ष दोनों का चालू रहना 
“प्रकरण? हे । संशय से लेकर निर्णय होनेके पहले तक जो विवेचन व विचार 
कियाजाता है, वह किसी जिज्ञासा के आधार पर प्रवृत्त होता है । बह जिज्ञासा 
जिस कारण सें उभरती है, उसीको यदि निर्णय के लिए हेतु खूप में प्रस्तुत 
करदियाजाता है, तो यह पक्ष-प्रतिपक्ष दोनों में से किसी एकको न हंटासकने के 
कारण चर्चा-प्रसंग (प्रकरण) को समाप्त नहीं करपाता, क्योंकि वह जिज्ञासा 
का उत्प्रेरक होने से दोनों पक्षों के लिए समान होता है । ऐसा हेतु 'प्रकरणसम' 
हेत्वाभास कहाजाता है। यह निर्णय के लिए समर्थ नहीं होता । 


१, यह सांख्यसिद्धान्त का विवेचन उसके याथाथ्यं की उपेक्षा करते हुए 
वात्स्यायन-भाष्य में प्रस्तुत कियागया है। 

जैसे किसीने कहा-“शब्दः नित्यः, नित्यधर्मानुपलब्धेः' । शब्द अनित्य है, 
क्योंकि उसमें नित्य के धर्म उपलब्ध नहीं होते । इसीके समान प्रतिवादी ने 
कहा-'शब्दः नित्यः, श्रनित्यधर्मानुपलब्धेः', शब्द नित्य है, क्योंकि वहाँ अनित्य 
पदार्थ के धर्म उपलब्ध नहीं होते । शब्द में नित्य एवं अनित्य का संशय होने 
पर विशेष निर्णय की अपेक्षा प्रकरण को प्रवृत्त करती है; नित्य एवं अनित्य 
दोनों धर्मों की शब्द में अनुपलब्धि घ्रकरण- प्रवृत्ति का कारण है; उसको निर्णय 
के लिए प्रस्तुत करना “प्रकरणसम' हेत्वाभास है, क्योंकि उससे प्रकरण की 
समाप्ति नहीं होती । यदि इनमें से-नित्य या अनित्य-किसी एक के धर्मो को 

शब्द में जानलियाजाता है, तो प्रकरण अर्थात्‌ चर्चा का प्रसंग समाप्त होजाता 
है । श्रतः उक्त हेतु दोनों पक्षों को प्रवृत्त रखने के कारण किसी एक के निर्णय 
के लिए समर्थ न होने से प्रकरणसम हेत्वाभास है । 

'प्रकरणसम' का 'अनेकान्तिक' ते भेद--यद्यपि ग्रनैकान्तिक हेत्वाभास के 
प्रसंग में प्रस्तुत हेतु किसी एके पक्ष के निर्णय में भ्रसेमर्थ होता हे, . क्योंकि वह 
सपक्ष-विपक्ष दोनों में समानरूप से विद्यमान रहता है । तथापि, प्रनैकान्तिक 
से प्रकरणसम का भेद इसप्रकार समझता चाहियरे--अ्रनैकान्तिक में सपक्ष- 
विपक्षवृत्ति एक ही धमं हेतुरूप से प्रस्तुत होता है। जैसे-पर्वतो धूमवान्‌, 
वह्लिमत्वात्‌' । यहाँ वाह्नि हेतु एकमात्र धर्म, धूम के भाव और अभाव दोनों 
श्रवस्थाग्रों में विद्यमान रहता है । काष्ठ ग्रादि ईधन से संयुक्त होने पर श्राग के 
साथ धुरा रहता है; परत्तु दहकते श्रंगारे ग्रौर तप्त लौहपिण्ड आदि के साथ 
घुआँ नहीं रहता । इसप्रकार बह्नि-हेतु धूम की सिद्धि में भ्रनैकान्तिक है। 

इसके विपरीत प्रकरणसम में बराबरी का दूसरा हेतु प्रस्तुत कियाजाता 
है; एक ही हेतु साध्य एवं साध्याभाव के भ्रधिकरण में श्रथवा सपक्ष-विपक्ष में 
उभयत्र विद्यमान रहता हो, ऐसा नहीं है । जैसे उक्तं उदाहरण में सपक्ष-विपक्ष 
के पृथक्‌ दो हेतु-'नित्यधर्मानुपलब्धेः' तथा 'श्रनित्यधर्मानुपलब्धेः' प्रस्तुत कियेगये 
हैं। नव्य आचायों ने ऐसे आधार पर इस हेत्वाभास को 'सत्प्रतिपक्ष' नाम 
दिया है । जिस हेतु के साध्याभाव का साधक बराबर का हेतु विद्यमान हो 
वहाँ पहला हेतु 'सत्प्रतिपक्ष' हेत्वाभास मानाजाता है । प्रतियोगी शत्र उपस्थित 
रहने पर वह अपना कार्य करने में असफल रहता है। ऐसी स्थिति में कभी-कभी 
सद्धेठु भी हेत्वाभास मानलियाजाता है, जब॑ वादी अपनी श्रसमर्थता के कारण 
प्रतिवादी के द्वारा प्रस्तुत हेतु का प्रत्याख्यान नहीं करंपाता ॥ ७ ॥. 

'साध्यसम' का लक्षण--क्रमप्राप्त साध्यसम हेत्वाभास का लक्षण सूत्रकार 
ने बताया-- 

साध्याविशिष्टः' साध्यत्वात्‌ साध्यसम: ॥ ८ ॥ (४६) 


[साध्याविशिष्ट:] जो साध्य से भेद न रखता हो (साध्य के समान हो), 
ऐसा हेतु स्वयं [साध्यत्वात्‌] साध्य होने के कारण [साध्यसमः | 'साध्यसम' 
नामक हेत्वाभास कहाजाता है। 

ऐसा धर्म, जो स्वयं अभी साध्य है, उसको यदि साधन के रूप में प्रस्तुत 
'करदियाजाता है, तो बह साधक हेतु न होकर हेत्वाभास रहता है। प्रस्तुत 
हेत्वाभास का यह नाम-'साध्यसम' स्वत: अपने स्वरूप को अभिव्यक्त करता है। 
स्वयं असिद्ध धर्म अन्य का साधन कैसे होगा ? इसी आधार पर नव्य आचार्यों 
ने इसे 'असिद्ध' हेत्वाभास नाम दिया हे । 

असिद्ध [साध्यसम ] हेत्वाभास के भेद--यह तीन प्रकार का माना है-- 
आश्यासिद्ध, स्वरूपासिद्ध, व्याप्यत्वासिद्ध । 

श्राश्रयासिद्ध--हेतु का आश्रय अर्थात्‌ पक्ष जहाँ असिद्ध हो, वह हेतु 
आश्रयासिद्ध हेत्वाभास' मानाजाता है । जैसे“काळ्चनमय: पर्वतो वीह्वमान्‌, 
चूमवत्वात्‌', सुवर्ण का पहाड़ आगवाला है, यहाँ हेतु का आश्रय “सोने का 
पहाड? भ्रसिद्ध है । ऐसा पहाड़ किसी प्रमाण से सिद्ध नहीं । वहाँ ग्नि साध्य 
के समान स्वयं वह आश्रय भी साध्य है। इसके ग्म्य उदाहरण-“खपुष्पं 
सुगन्धि, पाथिवत्वात्‌' आदि कल्पना कियेजासकते हैं । 

स्वरूपासिद्ध--जो हेतु स्वरूप से असिद्ध है; प्रस्तुत कियागया ऐसा हेतु 
स्वरूपासिद्ध' हेत्वा भास होता है। जैसे---'जलाशय: द्रव्यम्‌, धूमात्‌' यहाँ जलाशय 
पक्ष (आश्रय) में धूम का होना स्वरूप से असिद्ध है । तालाब में धूम का होना 
किसी प्रमाण से सिद्ध नहीं है। इस प्रसंग का-वात्स्यायनभाष्य में प्रस्तुत- 
उदाहरण स्वरूपासिद्ध हेत्वाभास का इस प्रकार है-'छाया द्रव्यमु', गतिमत्वात्‌--- 
छाया द्रव्य है, गतिवाला होने से । छाया में गतिमत्व स्वरूप से प्रसिद्ध है 
छाया गतिवाली है, या चलती है, यह किसी प्रमाण से सिद्ध नहीं है । जैसे 
छाया में द्रव्यत्व साध्य है, ऐसे गतिमत्व साध्य है; अतः यहाँ 'गतिमत्व' 
स्वरूपासिद्ध साध्पसम हेत्वाभास है । 

देखना चाहिये, छाया वस्तुतः क्या है ? यह स्पष्ट है-चलते हुए श्रावरक 
द्रव्य से अथवा चलते प्रकाश के मध्य में श्राये आवरक द्रव्य से जो भूभाग 
अथवा भित्ति श्रादि का भाग श्रावृत होजाता है, ढकजाता हूँ, वहाँ उस-उस 
प्रदेश के साथ प्रकाश का सान्निध्य-सम्बन्ध नहीं रहता; प्रदेश के साथ प्रकाश 
का सान्निध्य न रहना छाया है; वह कोई अतिरिक्त द्रव्य नहीं है। छाया में 
गति का प्रतीत होना स्पष्ट भ्रान्ति है। वह गति प्रकाश भ्रथवा प्रकाश के 


१. यहाँ 'च' श्रधिक पाठ है । न्या० नि०। 

आवरण में होती हे । प्रकाश की भ्सन्निधिरूप छाया में उसका आरोप 
कंरलियाजाता है । फलतः छाया में गतिमत्व स्वरूप से असिद्ध ' होनेके कारण 
यह प्रस्तुत प्रसंग में स्वरूपासिद्ध-साध्यसम' हेत्वाभास है। 
व्याप्यत्वासिद्ध--यह साध्यसम हेत्वाभास वहाँ है, जहाँ हेतु और साध्य 
का भ्रव्यभिचरित सामानाधिकरण्य नहीं होता 4 जैसे-“पर्वेतो धूमवान्‌, वल्लो 
यहाँ धूम साध्य और वहि हेतु है । यह बह्लि- हेतु दहकते श्रंगार श्रादि में घूमः 
को छोड़कर भी रहजाता है, इसलिए वह्लि- हेतु, धूम-साध्य का व्यभिचारी है । 
इनका अव्यभिचरित सामानाधिकरण्य न होने से घूम- साध्य के लिए बह्लि-हेतु 
याप्यत्वासिद्ध' हेत्वाभास है । - 
अन्य उदाहरण-स श्याम:, मित्रातनयत्वात्‌' वह श्याम है, मित्रा का लड़का 
होने से । यहाँ “मित्रातनयस्व- हेतु इयाम का व्यभिचारी है, क्योंकि मित्रा का 
अन्य तनय श्याम (सावला) नहीं है । जो मित्रा का तनय है, वह श्याम है, यह 
व्यभिचरित व्याप्ति है । -हेतु-साध्य का अव्यभिचरित सामानाधिकरण्य न होने 
से प्रस्तुत हेतु, साध्यसम हेत्वाभास है । मित्रा के सब तनय (बालक) साँबले हैं 
यह सिद्ध कहाँ है ? 
नव्य आचार्यौ ने व्याप्यत्वासिद्ध का लक्षण-हेतु-साध्य के व्यभिचरित 
सम्बन्ध का आश्रयकर-इसप्रकार किया है-'सोपाधिको हेतुर्व्याप्यत्वासिद्ध:' जिस 
हेतु में उपाधि लगजाय, वह व्याप्यत्वासिद्ध हेत्वाभास है । 'उपाधि' वह धर्म है 
जिसकी व्याप्ति साध्य के साथ बनजाय, तथा साधन के साथ न बने-'साध्य- 
व्यापकत्वे सति साधनाव्यापकत्वंमुपाधि । ऊपर कहे प्रथम उदाहरण में 
आद्रेन्धनसंयोग' उपाधि हे । काष्ठ, कोयला आदि इंधन के साथ आग का 
सद्यस्क सम्बन्ध धूम को पैदा करता है। इस स्थिति को उक्त उपाधिधमं से 
कहागया है । प्रथम उदाहरणं में धूम साध्य और वह्लि साधन (हेतु) है । इस 
“उपाधि धर्म की-साध्य-धूम के साथ-व्याप्ति पूर्णरूप से'समञजस होती है-जहाँ 
धूम है वहाँ आद्रे्धनसंयोग अवश्य रहता है। यह व्यवस्था वक्ति-साधन के साथ 
नहीं-जहाँ वह्नि है वहाँ आद्रें्धनसंयोग हो, यह आवश्यक नहीं है; जैसे दहकते 
अंगार आदि में । यहाँ वहि है, आद्रेन्धन-संयोग नहीं । भतः प्रस्तुत उदाहरण 
में 'बन्नि' हेतु व्याप्यत्वासिद्ध है । 
द्वितीय उदाहरण में 'शाकपाकजन्यत्व' उपाधि है । मित्रा ने जब अपनी 
गर्भावस्था में हरे साग-सब्जी झादि का आहार में अधिक उपयोग किया, तब 
बालक साँवला होगया; जब ऐसा नहीं किया, तब. साँबला नहीं हुआ । अतः 
मित्रा का तनय होना श्यामता का साधक नहीं; प्रत्युत ` श्यामता का हेतु 
“शाकपाकजन्यत्व' है। प्रस्तुत प्रसंग में साध्य का व्यापक श्रौर साधन का 

प्रव्यापक होने से यह उपाधि धर्म-इयामता-सिद्धि में 'मित्रातनयत्न' हेतु को- 
व्याप्यत्वासिद्ध हेत्वाभास प्रमाणित करता है ।। ८ ॥ 

'कालातीत' हेत्वाभास का लक्षण--साध्यसम हेत्वाभास के अनन्तर 
क्रमप्राप्त कालातीत हेत्वाभास का लक्षण सूत्रकार ने बताया-- 


कालात्ययापदिष्टः कालातीतः ॥ ६ ॥ (५०) 


[कालात्ययापदिष्टः| काल के ग्रत्यय (बीतजाने) से कहागया हेतु 
[ कालातीतः | 'कालातीत' नामक हेत्वाभास होजाता है । 

जिस किसी अर्थ का विचार चालू रहने पर साध्य की सिद्धि के लिए जो 
हेतु प्रयुक्त कियाजाता है, यदि वह साध्य की सिद्धि के अवसर को लाँघजाता है, 
तो वह कालातीत हेत्वाभास है। साध्य-सिद्धि के अवसर को लाँघजाने का 
तात्पर्य-साध्य-सिद्धि में हेतु की अक्षमता को प्रकट करना है । हेतु को यह 
अक्षमता प्रमाणान्तर से साधित होती है । जैसे किसी ने कहा--'वह्लिः अनुष्ण:, 
कृतकत्वात्‌, घटादिवत्‌' । यहाँ बहल पक्ष में 'अनुष्णत्व' साध्य है । प्रत्यक्ष प्रमाण 
से अनुष्णत्व का अभाव श्रग्ति में सिद्ध है। प्रत्यक्ष प्रमाण से बाधित होकर 
'कृतकत्व' हेतु प्रस्तुत साध्य की सिद्धि के अवसर को खोदेता है। अथवा कहिये- 
मूँह मोड़कर एक ओर हक्का-बवका खड़ा रहजाता है । इसीका तात्पर्य है-साधनता 
के अवसर को खोदेना या लाँघजाना ) 

भाष्यकार नें उदाहरण दिया-'शब्दः नित्यः, संयोगव्यङ्गायत्वात्‌, रूपा- 
दिवत्‌'। शब्द नित्य अर्थात्‌ अवस्थित है, सुनाई देने से पहले भी विद्यमान रहता है । 
दार-प रशूसंयोग अथवा भेरीदण्डसंयोग से वह अभिव्यक्त (प्रकट) होजाता है जैसे 
घर में रक्खे घट-पट आदि रूपवान्‌ द्रव्य अन्धकार में न दीखने पर भी प्रकाश 
के आने पर अ्रभिव्यक्त होजाते हैं, दिखाई देने लगते हैं, इसीप्रकार नगाड़े (भेरी) 
पर डण्डे की चोट (संयोग) देने पर अथवा लकड़ी पर कुल्हाड़ा मारते पर 
जो ध्वनि सुनाई देती है, वह पहले से विद्यमान है; दारु-परशुसंयोग ग्रथवा 
भेरीदण्ड-संग्रोग उसे केवल प्रकट करता है, उत्पन्न नहीं; जैसे प्रकाश पहले से 
अवस्थित रूपादि को प्रकट करता है। वादी ने इसप्रकार अपना पक्ष प्रस्तुत 
किया । 

सिद्धान्ती कहता है, शब्द की नित्यता को सिद्ध करने के लिए, 'संयोग- 
व्यङ्कायत्व' हेतु न होकर 'कालातीत' नामक हेत्वाभास है। कारण यह है-पहले 
से अवस्थित रूपादि पदार्थ उसी समय तक प्रकट रहते हैं, जब तक प्रकाश का 
सम्बन्ध उनके साथ बना रहता है। परन्तु शब्द के विषय में ऐसी स्थिति नहीं 
है । दारु-परशुसंयोग श्रथवा भेरीदण्डसंयोग के न रहने पर भी दूरस्थ व्यक्ति के 
द्वारा शब्द सुनाई पड़ता है। इससे स्पष्ट होता है, दारु-परशुसंयोग शब्द का 

श्रभिव्यङजक न होकर उत्पादक है । शब्द पहले से ग्रवस्थित नहीं, संयोग से 
उत्पन्न होता है, तथा गब्दसन्तति द्वारा दूरस्थ पुरुष. को-संयोग के न रहने पर 
भी-सुनाई देता है। इसप्रकार शब्द का सुनाई देना संयोगकाल को अतिक्रमण 
करजाता है, इससे ज्ञात होता है, संयोग” शब्द का अभिव्यञ्जक नहीं । इसी 
आधार पर यह कालातीत हेत्वाभास है । 

अनुमान द्वारा अभिमत अर्थ की सिद्धि के लिए प्रनुमान-प्रमाण के प्रतिज्ञा 
आदि पाँच श्रवयवों का प्रयोग होता है । उनके प्रयोग का एक निर्धारित क्रम 
हैं । उस क्रम को लाँघकर अथवा उसका विपर्यय करके प्रयोग करना-सूत्र के 
कालात्यय पद का-अर्थ नहीं है। क्योंकि प्रतिज्ञा आदि श्रवयवों को उलट-फेर 
कर बोलदेने से उनकी भ्र्थ-साधन-क्षमता में कोई अन्तर नहीं आता। जिस पद 
या वाक्य का जिस अन्य पद या वाक्य से' अर्थ-कृत सम्बन्ध होता है, उस पद या 
वाक्य के दूर पड़जाने पर भी वह अपने बोध्य अर्थ को प्रकट करने में समर्थ 
'रहता- है.। जिन पदों का परस्पर श्रर्थक्ृत सम्बन्ध नहीं रहता, थदि बे क्रमबद्ध 
भी पठित हैं, तो भी वे किसी अभिमत अर्थ के बोधक नहीं होते । फलत: यदि 
हेतु या उदाहरण आदि उचितं साधम्यं या वैधम्य॑ के अनुसार क्रमिक स्थान को 
छोड़कर भी कहेगये हैं, तो इतने से साध्य श्र्थ को सिद्ध करने की उनकी क्षमता 
नष्ट नहीं होजाती । जब साध्य के प्रति साधनता का वह परित्याग नहीं करता, 
तो वह हेत्वाभास नहीं होसकता । 

` इसके. अतिरिक्त अवयवो का विपर्यास से कथन करना 'अप्राप्तकाल' 

नामक तिग्नहस्थान [सूत्र ५ । २। ११] में परिगणित करदियागया 'है। चर्चा 
के अवसरों पर बादी या प्रतिवादी की घबराहट से ऐसा होजाया करता है । 
यह्‌ स्थिति वक्ता की दुर्बलता को प्रकट करने के कारण निग्रहस्थान का प्रयोजक 
है । उसीको पुनः हेत्वाभास के रूप में प्रस्तुत करना व्यर्थ है ॥ & ॥ 

'छल' का लक्षण--हेत्वाभास - निरूपण के अनन्तर क्रमप्राप्त छल का 
लक्षण सूत्रकार ने बताया-- 

वचनविघातोऽर्थ विकल्पोपपत्या छलम्‌ ॥ १० ॥ (५१) 

[वचनविघातः] अन्य के कहेगये कथन की काट करना |ग्रर्थविकल्पो- 
पपत्या] अर्थं की विविध अथवा विरुद्ध कल्पना को उभारदेने के द्वारा, 
[छलम्‌] 'छल' मानाजाता है। 

किसी वक्ता ने एक बात कही, उसके कथित पद या पदों के विविध अथ - 
अथवा वक्ता के अभिप्राय से विरुद्ध अर्थ-की कल्पना करके वक्ता के कथन की 
काट करना 'छल' मानाजाता है। छल तीन प्रकार का होता है। छल के 
उदाहरण उन भेदों के अनुसार उस-उस विभाग के विवरण-प्रसंग में समझने 
चाहिये ॥ १० ॥ 


६६ न्यायदर्शेनम्‌ [द्वितीय 


'छल' के भेद--छल के तीन भेद या विभाग इसप्रकार हैं-- 

तत्‌ त्रिविधं वाक्‌छलं सामान्यच्छलमुपचार 

च्छलं च ॥ ११.॥ (५२) . 

[तत्‌] वह छल [त्रिविधभु | तीन प्रकार का है-[वाकूछलम्‌ | वाकूछल, 
[ सामान्यच्छलम्‌ | सामान्यछल, [उपचारच्छलम्‌ | उपचारछल [च] श्रौर। . 

बाक्छल, सामान्यच्छल और उपचारच्छल, बस ये तीन प्रकार के छल 
चर्चाप्रसंगों में व्यवहृत होते रहते हैं। ११॥ 

'बाक्छल' का लक्षण--उनमें सर्वप्रथम वाक्छल का लक्षण सूत्रकार ने 
बताया- 


श्रविज्ञेषाऽभि हितेऽ्थे वक्तुर भिप्रायादर्थान्तरकल्पना 

वाक्छलम्‌ ॥ १२॥ (५३) 

[विशेषाऽभिहिते] सामान्यरूप. से कहेगये [ग्रथें] - अर्थे-कथन में 
[वक्तुः] वक्ता के [अभिप्रायात्‌ ] अभिप्राय से [ अर्थान्तरकल्पना | श्रन्य अर्थी की 
कल्पता [वाक्छलम्‌] वाक्छल है । 

- उच्चारण में अ्रनेक वाक्य अथवा पद ऐसे होते हैं, जिनके एकाधिक अर्थे 
रहते हैं । वे सभी अर्थे शक्तिबोध्य हैं, मुख्य है । उस पद या वाकय को बोलकर 
वक्ता का तात्पर्यं किसी एक विशेष अर्थ को अभिव्यक्त करना होता है। 
सामान्यरूप से ग्रर्थ का कथन होने पर भी विशेष अर्थ की प्रतिपत्ति के कारण 
वहाँ विद्यमान रहते हैं। उन कारणों की उपस्थिति में वक्ता के अभिप्राय को 
समभलेना कठिन नहीं होता, न उसमें किसीप्रकार के सन्देह का अवकाश रहता 
है । फिर भी जानबूझकर केवल वक्ता के कथन को काटने की भावना से कथित 
पदों के अन्य अर्थ की कल्पना कर वक्ता के कथन को झुठलाया जाता है । 

जैसे किसी ने कहा-'नवकम्बलोऽयं माणवकः' । यह बालक-छात्र 'नव- 
कम्बल' है। यह पद समासयृक्त है । इसमें 'नव' शब्द के दो र्थे है नया, और 
नौ संख्या । इस पद के प्रयोग में वक्ता का तात्पर्य है-'नवः कम्बलोऽस्य' इसका 
कम्बल नया है। परन्तु छलवादी वक्ता के अभिप्राय को जानता हुआ कहता है- 
आपने क्या कहा ? इसके पास नौ कम्बल हैं ? नौ कम्बल कहाँ हैं, इसके पास 
तो एक कम्बल है । इसप्रकार वाणी अर्थात्‌ उच्चरित पद (वाको के आधार पर 
च्छल होने से इसका नाम 'वाक्छल' है । यह केवल वक्ता के उपहास आदि किये- 
जाने की भावना से प्रवृत्त होता है । 

मूल वक्ता के द्वारा इसका उत्तर निम्नप्रकार दियाजाना चाहिए । वक्ता 
छलवादी से कहता है-आपने कहा कि मैंने इस बालक के पास नौ कम्बल बताये 
हं । आफ्ने यह किस हेतु से जाना कि मैंने इसके पास नौ कम्बल बताये हँ? 

मैंने तो कहा-इसका नया कम्बल है, सामने दिखाई देरहा है। आपके पास यह 
सिद्ध करने के लिए कोई प्रमाण नहीं कि मैंने इसके पास नौ कम्बल बताये हैं। 
इसलिए मेरे ऊपर आपका उक्त आरोप नितान्त मिथ्या है 

लोक में प्रत्येक जानकार इस बात को जानता है कि कौन-सा पद किस 

थे का वाचक है। व्यबहार में निरन्तर प्रयुक्त होनेवाले पदों का व्यवहार 
किसी सामान्य या विशेष ग्रर्थे का बोध कराने के लिए लगातार कियाजाता है । 
ग्रथ का ज्ञानं कराना शब्द के प्रयोग का प्रयोजन हे । प्रयोग के सामर्थ्य से 
थात्‌ गञ्दप्रयोग की सफलता के अनुसार सामान्य शब्द के प्रयोग की व्यवस्था 

है । प्रयुक्त हुआ सामान्य शब्द भी विशेष अर्थ का बोध कराता है । जैसे किसीने 
कहा-'अजां ग्राम नय' श्रथवा 'सपिराहर' अथवा ब्राह्मएं भोजय' । इन वाक्यों 
में श्रजा, ग्राम, सपि [घृत], ब्राह्माण आदि सब सामान्य पद हैं; परन्तु इनसे 
विशेष अर्थ का ही बोध होता है । प्रथम वाक्य से ऐसा बोध नहीं होता कि 
चाहे जिस वकरी [अजा] को चाहे जिस गाँव को लेजाया जाय । ये पद सामान्य 
होते हुए भी विशेष वकरी और विशेष गांव का बोध कराते हैं। दूसरे वाक्य 
से भी यह बोध नहीं होता कि चाहे जहाँ से घी उठा लाश्रो [सपिराहर] । 
कहीं रक्खे हुए विशेष घी का ही बोध कराता है, यद्यपि 'सपिः' घतवाचक 
सामान्य पद है । इसीप्रकार अन्तिम वाक्य में ब्राह्मण' सामान्य: पद है; पर 
किसी विशिष्ट ब्राह्मण को लक्ष्य करके इसका प्रयोग हुआ है । फलतः पदप्रयोग 
की सफलता को देखकर कथित पद से जिस अर्थ के निर्देश की सम्भावना हो 
सकती है, उसी अर्थ को ग्रहण करना श्रभिप्रेत होता है । 

ऐसे ही प्रस्तुत प्रसंग में 'नबकम्बलः' सामान्य शब्द है। इसके नया कम्बल 
और नौ कम्वल-दोनों श्रर्थ हैं; पर जिस अर्थ का बोध कराने में प्रसंगानुसार 
इसकी सफलता-सार्थकता है, उसी अर्थ का बोध सम्भव है । 'नया कम्बल अर्थ 
प्रसंगानुसार संगत है । जिस अर्थ 'नौ कम्बल' की सम्भावना नहीं, उस श्र्थ को 
बोध कराने में इस वाक्य की प्रबृत्ति नहीं होगी । इसलिए जिस अर्थ की कल्पना 
युक्त है, उसके आधार पर वक्ता को उलाहना देना श्रसंगत है । 

वाक्छल और उसके समाधान की उहा के लिए लोकव्यवहार में आये दिन 
अनेक उदाहरण सामने आते हैं। वाक्छल सर्वत्र प्रायः द्वयर्थक पदों में उभरता 
है । 'गो' पद का अर्थ 'गाय' और “बाण” दोनों हैं । 'गौबिषाणी' कहने पर-बाण 
के सींग [विषाण] कहाँ ? कहना वाक्छल है । 'विषाण' सींग और सूँड़ दोनों 
का वाचक है । 'गजो विषाणी' कहने पर-हाथी के सींग कहाँ ?” बाक्छल है । 
इसके उदाहरण का प्रसिद्ध वाक्य "शवेतो धावति” हे । यहाँ सन्धिच्छेद से 
अर्थान्तर की कल्पना होती है । श्वेत: सफेद घोड़ा दौड़ रहा है, - वक्ता का 
` अभिप्राय है । इसमें - 'इवा-इतः' सम्धिच्छेद करके वाक्छल का प्रयोग होता है- 


हद न्यायदर्शनम्‌ [द्वितीय 


कुत्ता [सवा] इधर से दौड़ता है! कुत्ता यहाँ कहाँ है ? इत्यादि वाक्छल है। 
श्रनेक उदाहरण इसीप्रकार कल्पना किये जासकते हैं ॥ १२॥ 

सामान्यच्छर का लक्षण -वाक्छल के श्रनन्तर सूत्रकार ने सामान्यच्छल 
का लक्षण बताया--- 


सम्भवतोऽथस्यातिसामान्ययोगादसम्भूत!र्थकल्पना 
सामान्यच्छलम्‌ ॥ १३॥ (५४) 


[सम्भवतः] सम्भव होनेवाले [श्रर्थस्य] अर्थ का [अतिसामान्ययोगात्‌] 
अत्यन्त सामान्य के साथ सम्बन्ध जोड़देने से | श्रसम्भूतार्थकल्पना | असम्भव (न 
होसकनेवाले) अर्थ की कल्पना (कर परवावय में दोष देना), | सामान््रच्छलम्‌] 
'सामान्यच्छल' ह । 

एक वक्ता ने किसी ग्रर्थ की कहीं पर सम्भावना व्यक्त की । उस सम्भावना 
को अत्यन्त सामान्य आधार में लेजाकर जोड़देने से जो एक असम्भव अर्थ की 
कल्पना करलीजाती है, और उसके अनुसार वक्ता के द्वारा अभिव्यक्त सम्भावना 
को असत्य ठह॑रायाजाता है, यह 'सामान्यच्छल' की सीमा में आता है । 

किसी व्यक्ति ने अपनी प्रसन्नता को भ्रभिव्यक्त करते हुए कहा-'ग्रहो 
खल्वसौ ब्राह्मणो विद्याचरणसम्पन्नः' बड़े हर्ष की वात है, यह ब्राह्मण विद्या 
ग्रौर आचरण दोनों से सम्पन्न है, युक्त है । विद्वान्‌ है और सदाचारी है । इस 
कथन पर वक्ता ने एक सामान्य बात कही-सम्भवति ब्राह्मणे विद्याचरणसंपत्‌' 
ब्राह्मण में विद्या और आचरण की सम्पत्ति का होना सम्भव है । एक कुलीन 
ब्राह्मण में विद्या और सदाचार-रूप सम्पत्ति की सम्भावना को भ्रभिव्यक्त करते 
हुए वक्ता का तात्पर्य उस ब्राह्मण व्यक्तिविशेष की प्रशंसा करने में हे । व्राह्मण 
में ऐसा होना सम्भव है । 

इस पर छलवादी इस सम्भावना को अति सामान्य के साथ--प्रर्थात्‌ जन्म- 
मात्र के समस्त ब्राह्मण "समुदाय के साथ जोड्देता है, और एक असम्भव अर्थ 
की कल्पना कर कहता है-यदि ब्राह्मण में विद्या और सदाचार की सम्पत्ति होता 
सम्भव है, तो ब्रात्य में भी वैसा विद्या-ज्ञान ग्रौर सदाचार होना चाहिए । ब्रात्य 
उस व्यक्ति को कहाजाता है, जो अपने वर्ण-धर्मों पर आचरण न करने के कारण 
पतित होगया हो । जो अर्थ गुण-कर्मानुसार ब्राह्मण में सम्भव है, उस अर्थ की- 
केवल जन्मानुगत ब्राह्माण में-कल्पना कर वक्ता के उक्त कथन में दोप देना 
'सामान्यच्छल' है । एक विशिष्ट व्यक्ति के लिए कहेगयें प्रशंसापरक वाक्य को 
अतिसामान्य-ब्राह्मणमात्र के साथ जोड़देने से एक ग्रसम्भव श्रर्थ-ब्रात्य का 
विद्याचरणसम्पन्न होना-उभर आता है, जो छलवादी ने वक्ता पर आरोपित 
किया । विद्या और आचरण की सम्पत्ति कहीं रहती है, कहीं नहीं रहती। जो 


आह्विक] प्रथमोऽध्यायः eR 


परिश्रम करता है, वर्णानुकूल घर्म का पालन करता है, वहू सम्पत्ति पाता है; 
जो नहीं करता, नहीं पाता । यह सामान्यनिमित्तक छल होने से 'सामान्यच्छल' 
कहाजाता है । 

वक्ता इसका समाधान इसप्रकार करता है-मैने ब्राह्मण होने [ब्राह्मणत्व] 
को विद्या और सदाचार का हेतु नहीं बताया । केवल-जहाँ विद्या और सदाचार 
है, उसकी प्रशांसा के लिए उक्त वाक्य कहागया है । इसलिए यहाँ ऐसे श्रर्थ की 
कल्पना करना सर्वथा अनुपपन्न है, जो किसीतरह सम्भव नहीं । जैसे यह कहा- 
जाता है. कि 'सम्भवन्ति अस्मिन्‌ क्षेत्रे शालय:” इस खेत में धान बहुत अच्छे 
पैदा होने सम्भव हैं । इसका यह तात्पर्य नहीं कि यहाँ बीज. बोना अनावश्यक 
है, खेत अपने-आप धान पैदा करदेगा । यहाँ न तो बीज बोने का निराकरण हे 
और न उसके कहने की अपेक्षा है; केवल धान की अच्छी फसल होने की 
सम्भावना को लेकर खेत की प्रशंसामात्र में वक्ता का तात्पर्यं है। ऐसा नहीं 
कि बीज विना बोये खेत धानों को उगा देगा । फसल तो बीज बोने पर होसकती 
है, पर यहाँ उसकी विवक्षा नहीं है । इसी प्रकार ब्राह्मण-कुल में जन्म लेने मात्र 
से विद्या एवं सदाचार-सम्पत्ति की प्राप्ति होचा आवश्यक नहीं है, न उसकी 
यहाँ विवक्षा है । ब्राह्मण-कुल में उत्पन्न होने से वातावरण अनुकूल होने के कारण 
'विद्या-आचरण- सम्पत्ति की सम्भावना प्रकट करते हुए केवल उसके ग्राब्रार की 
प्रशंसा में वक्ता का तात्पर्य है । विद्या आदि फलसम्पत्ति की प्राप्ति तो उसके 
हेतु-गुरुशुश्ूपा, अध्ययनपरिश्रम, ब्रह्मचर्य वास आदि-से होसकती है । उक्त वाक्य 
से उसका निराकरण नहीं कियागया । फलतः एक असम्भव ग्रर्थं की कल्पना के 
आधार पर उक्त कथन में दोप का उद्भावन अनुपपन्न है ॥ १३ ॥ 

“उपचारच्छल' का लक्षण--क्रमप्राप्त उपचारच्छल का लक्षण सूत्रकार ने 
बताया--- 


धर्मंविकल्पनिदकिश्यंसद्धावप्रतिषेध 
उपचारच्छलम्‌ ॥ १४ ।। (५५) 


[चिमेविकल्पनिर्देशे धर्म के विकल्प से शब्द का निर्देश होने पर 
[अर्थंसदभावप्रतिपेध ] अर्थ के सद्भाव का प्रतिषेध करना [उपचारच्छलम्‌ | 
उपचारच्छल' है। 

शब्द का धर्म है, श्रपने वस्तुभूत र्थ का बोध कराना । चब्द से भ्रर्थ का 
बोध कहीं प्रभिघा-शक्ति के अनुसार होता है, और कहीं लक्षणा-शक्ति के 
अनुसार । ग्रालङ्कारिक उक्तियों में कहीं व्यञ्जना-शक्ति के अनुसार ग्रर्थबोध होता 
है । शब्द के अर्थबोधरूप धर्म की यह पद्धति विविध प्रकार की है, यह है-धर्म- 
विकल्प । अभिषा-शक्तित से अर्थवोध कराने पर, लक्षणा-शबिति के आधार से उस 

अर्थ के सद्भाव का प्रतिषेध तथा लक्षणा-शक्ति से श्र्थेबोध कराने पर, भ्रभिधा- 
शक्ति के आधार से उस अर्थ के सद्भाव का प्रतिषेध 'उपचारच्छल' कहाजाता 
है । उपयुक्त श्रर्थवोध कराने की भावना से वक्ता द्वारा प्रयुक्त शब्दों को सुनकर 
ग्रह समभलेने में कोई अधिक कठिनता नहीं होती कि उक्त वाक्यप्रयोग अभिधा- 
शक्ति के अनुसार कहागया है, श्रथवा लक्षणा-शक्ति के अनुसार । जिस पद्धति 
से वाक्पप्रयोग हुआ है, उससे भिन्न पद्धति का ग्राश्य.लेकर वक्ता द्वारा कहेगये 
अर्थ का प्रतिषेध करना 'उपचारच्छल' है। 

जैसे किसीने कहा-'मञ्चाःक्रोशन्ति-मचान चिल्ला रहे हैं । खेतों की 
रखवाली के लिए बल्लियाँ या दूसरी मोटी ऊंची लकडियाँ जमीन में गाइकर 
उनके ऊपर बैठने का जो स्थान बनालियाजाता है, उसे संस्कृत में 'मञ्च' तथा 
हिन्दी में 'मचान' या 'टाँड' कहाजाता है। अ्रभिनयस्थान को भी “मञ्च कहा- 
जाता है । खेत के मचान पर बैठकर व्यक्ति चिड़ियों या अन्य 'जंगली जानवरों 
को भगाने के लिए हल्ला मचाता रहता है । इसी अर्थ को अभिव्यवत करने के 
लिए वक्ता ने 'मञ्चा: क्रोशन्ति वाक्य कहा । स्पष्ट है, मचान कभी नहीं 
चिल्लाते; वह तो लकड़ी, घास-फूंस आदि का ढेर है; उसके ऊपर बैठे व्यक्ति 
चिल्लाया करते हैं, अतः यह लक्षणामूलक औपचारिक प्रयोग हे । 'लक्षणा' 
अथवा 'उपचार' पद समान अर्थ को कहते हैं । ऐसे कथन का अ्भिधा-शक्ति के 
आधार पर प्रतिषेध करना-'मचान कहाँ चिल्लाते हैं? मचान पर बैठे पुरुष 
चिल्ला रहे हैं-उपचारच्छल है । 

“उपचार” पद का तात्पर्य है-किसी शब्द के ग्रथे को उसके समीपसम्बन्धी 
आदि पर आरोपित करना । प्रस्तुत प्रसंग में 'पुरुष' पद के अर्थ को 'मञ्च' में 
आरोपित करदियागया है । गुण, भक्ति, लक्षणा, उपचार श्रादि पद इन प्रसंगों 
में एकार्थवाचक हैं । गौण-भाक्त-लाक्षणिक-प्रौपचारिक प्रयोग, एक ही बात है । 
जो जैसा नहीं है, किन्ही निमित्तो के आधार पर उसको वैसा बतादेता 
“उपचार है । इन निमित्तों का उल्लेख प्रसंगवश सूत्रकार ने आगे [२। २। ६२] 
किया है। 

ऐसे प्रतिषेध का समाधान निम्न रूप में करना चाहिए । लोक में अभिधा- 
लक्षणा-व्यन्जनामूलक सभी प्रकार के प्रयोग होते हैं, और वे मान्य हैँ । जिस 
पद्धति से वक्ता ने वाक्यप्रयोग किया है, उसीके अनुसार उसका स्वीकार अथवा 
प्रतिषेध होना चाहिए, स्वेच्छा से नहीं । यह उचित नहीं है कि वक्ता ने 
लक्षणा-मूलक प्रयोग किया; उसका प्रतिषेध अथवा स्वीकार अभिधामूलक पद्धति 
से कियाजाय । इसीप्रकार अ्रभिधामूलक प्रयोग होने पर लक्षणा-सूलक पद्धति से 
उसका प्रतिषेध आदि अनुचित है ॥ १४ ॥ 


आह्विक] प्रथमोऽध्यायः १०१ 


छल-लक्षण परीक्षा--शास्त्रीय अर्थो का विवेचन-उद्देश, लक्षण, परीक्षा- 
इन तीन रूपों में कियाजाता है । प्रस्तुत प्रसंग लक्षण-निर्देश का है । परन्तु छल- 
विषयक परीक्षा अत्यल्प होने के कारण सूत्रकार ने यहीं उसका विवरण देदिया 
है । इस सन्दर्भे में शिष्य जिज्ञासा करता है-- 


वाक्छलमेवोपचारच्छलं तदविशेषात्‌ ॥ १५॥ (५६) 


[वाक्छलम्‌] वाक्छल [एव] ही है, [उपचारच्छलमु] उपचारंच्छल, 
[तदविशेषात्‌ | उन दोवों में ्रविशेष-समानता होने से । 

उपचारच्छल को वाक्छल से भिन्न नहीं समझना चाहिए । कारण यह है 
कि वाक्छल में ग्रर्थान्तर की कल्पना से कथित वाक्य का प्रतिषेध कियाजाता 
है । ऐसा ही उपचारच्छल में है; क्योंकि यहाँ भी गुणभूत प्रयोग में प्रधान की 
कल्पना करके प्रतिषेध होता है। “मञ्चाः क्रोशन्ति’ वाक्य में 'मञ्च' पद का 
प्रधान [श्रभिधाशक्तिबोव्य | अर्थ स्थान है, तथा गुणभूत | लक्षणाशक्तिबोध्य ] 
अर्थ स्थानी [उस स्थान में बँठनेवाला व्यक्ति] है । वक्ता ने इसका प्रयोग 
गुणभूत अर्थ में किया । परन्तु छलवादी ने प्रधान-अर्थान्तर की कल्पना करके 
उसका प्रतिषेध किया । इसप्रकार अर्थान्तर की कल्पना से अन्य अर्थ के [वकता 
द्वारा बोध्य अर्थ के] सद्भाव का प्रतिषेध दोनों जगह-वाक्छल, उपचारच्छल 
में-समान है । अतः उपचारच्छल को पृथक्‌ कहना अनावश्यक है ॥ १५॥ 

सूत्रकार ने जिज्ञासा का समाधान किया-- 


न तदर्थान्तरभावात्‌ ॥ १६ ॥ (५७) 


[न] नहीं, [तदर्थान्तरभावात्‌ ] उन दोनों में भेद होने के कारण | 

उपचारच्छल का समावेश वाक्छल में सम्भव नहीं है, क्योंकि उन दोनों 
में परस्पर भेद है। वाक्छल में केवल अर्थान्तर की कल्पना है, लक्षणसूत्र में 
अर्थान्तर की कल्पना को वाक्छल कहागया है । परन्तु उपचारच्छल के लक्षण 
में-अर्थस दभाव के प्रतिषेध को उपचारच्छल बताया है । 'र्थान्तर की कल्पना? 
और 'अर्थसदभाव के प्रतिषेध' में स्वरूपतः भेद है । वाक्छल के उदाहरण से 
स्पष्ट है, वहाँ ग्रर्थ-कम्बल के सद्भाव का प्रतिषेध नहीं है, केवल 'नव' पद 
के श्रर्थान्तर की कल्पना है; उसी आधार पर वक्ता के कथन में दोष प्रस्तुत 
कियागया है । परन्तु उपचारच्छल में अर्थसद्भाव का प्रतिषेध स्पष्ट है। कोशन 
या चिल्लाहट के सन्दर्भ में मञ्च-श्रर्थ के सद्भाव का प्रतिषेध कर उसकी जगह 
पुरुष को स्वीकार किया-'मज्चस्थाः पुरुषाः क्रोशन्ति, न तु मञ्चाः ।' इसप्रकार 
इन दोनों में भेद होने से वाक्छल और उपचारच्छल को एक नहीं समझना 
चाहिए ॥ १६ ॥ 

शिष्य की सन्तुष्टि के लिए सूत्रकार ने प्रस्तुत प्रसंग को प्रकारान्तर से 
स्पष्ट किया-- 


अविशेषे वा किज्चित्साधम्थदिकच्छलप्रसड्भः ॥ १७ ॥ (५८) 


[विशेषे | भेद न मानने पर [वा] तो [किञ्चित्साधर्म्यात्‌] थोड़े- से 
साधम्यं से [एकच्छलेप्रसंग:] एक छल का मानलेना प्राप्त हौजायगा । 

सूत्रकार ने छल के तीन भेदों का उल्लेख किया हे । यदि थोड़े-से साधम्य 
से वाक्छल और उपचारूछल को एक मानकर छल के दो भेद स्वीकार किये- 
जाते हैं, तो ऐसा थोड़ा साधम्यं छलमात्र में सम्भव है; तब दो भेद भी क्यों 
मानेजायें, एक ही छल स्वीकार कर लेना चाहिए । जिज्ञासु जिस हेतु के श्राधार 
पर तीन की जगह दो भेद छल के स्वीकार करता है, उसी हेतु के आधार पर- 
स्वीकृत दो भेद का प्रतिषेध सम्भव है, क्योंकि उन दो भेदों में भी थोड़ा साधम्यं 
विद्यमान रहता है। वह साधम्यं है-किसी के कथित वाक्य के श्रर्थ-वैविध्य की 
कल्पना से उस कथन को काटने का प्रयास करना । इससे मिलती-जुलती स्थिति 
प्रत्येक छल में है । यदि इसप्रकार के थोड़े -से साधर्म्यं के रहने पर दो भेद 
स्वीकार कियेजाते हैं, तो तीन भेद स्वीकार करने में क्या बाधा है ? थोड़ा 
साधर्म्य रहने पर कुछ वेलक्षण्य भी प्रत्येक छल के स्वरूप में है, जो लक्षणसूत्रों 
में स्पष्ट करदिया है । प्रत्येक छल में किञ्चित्‌ साधम्यं स्वीकार कर लेने से 
शिष्य जिज्ञासा के आधार की पुष्टि द्वारा शिष्य की सन्तुष्टि को आचार्य ने 
उपलक्षित किया है ॥ १७ ॥ 

जाति का लक्षण--छल का विवरण प्रस्तुत करदेने के अनन्तर अब क्रम- 
प्राप्त जाति का सामान्य लक्षण सूत्रकार ने बताया--- 


साधम्यंवेधर्म्याभ्यां प्रत्यवस्थानं जातिः ॥ १८ ॥ (५६) 


[ साधम्य वैधर्म्याम्याम्‌ ] साधम्ये और वैधर्म्यं के द्वारा (वादी के उपस्था- 
पित हेतु का) [प्रत्यवस्थानम्‌] प्रतिषेध करना [जातिः] 'जाति' नामक 
पदार्थ है। 

बादी के द्वारा प्रयुक्त हेतु में जो प्रसंग बाधारूप से प्रस्तुत कियाजाता है, 
उसका नाम 'जाति' है । 'प्रयुक्ते हेतौ प्रसंगो जायते इति जातिः ।' वह्‌ प्रसंग 
क्या है ? सूत्रकार ने बताया-“साधर्म्य व धर्म्याम्यां प्रत्यवस्थातमु' वादी ने अपने 
पक्ष को-हेतु-साध्य की व्याप्ति से सम्पन्न सोदाहरण-स्थापित किया । प्रतिवादी 
जब उसका सदुत्तर देने में पने को असमर्थ पाता है, तो पराजय से बचने और 
किसी-त-किसी प्रकार वादी को निरुत्तर करने एवं श्रोता-समुदाय को प्रभावित 
करने की भावना से 'जाति' का प्रयोग करता है । यदि वादी उससे दबजाता है, 

जाति के प्रयोग कां निराकरण नहीं करपाता; तो प्रतिबादी का प्रयोजन सिद्ध 
होजाता है; वह चर्चा में विजयी मानलियाजाता है । 

इसके विपरीत प्रतिवादी द्वारा अपनी दुर्बलता को छिपाने के लिए जाति 
का प्रयोग करने पर यदि वादी उस जाति के प्रयीग को उद्घाटित करदेता है, 
अर यह ठीक बतादेता है कि यह अमुक जाति का प्रयोग इस आधार पर है, 
तौ प्रतिवादी पराजित मानलियाजाता है। क्योंकि चर्चा में जाति का प्रयोग 
करना अपनी दुर्बलता का द्योतक होता है, जो पराजय का निमित्त है । 

सूत्रकार ने जाति-प्रयोग के चौबीस भेद अथवा प्रकार बताये हैं, जिनका 
विवरण पञ्चम अध्याय के प्रथम प्राह्लिक में दियागया है । उनमें साधारण रूप 
से वादी के कथन में साधम्यं-वेधर्म्यं के आधार पर दोष प्रस्तुत करना लक्ष्य 
रहता है। यदि वादी उदाहरण के साधम्यं से साध्य को सिद्ध करने वाले हेतु 
के साथ अपने पक्ष की स्थापना करता है,' तो प्रतिवादी उदाहरण के वैधर्म्य से 
साध्याभाव को सिद्ध करनेवाले हेतु के द्वारा वादी के कथन में दोष प्रकट करता 
है । यदि वादी उदाहरण के बैधम्यं से साध्य को सिद्ध करनेवाले हेतु के साथ 
अपने पक्ष की स्थापनां करता है, तो प्रतिवादी उदाहरण के साधर्म्यं से साध्या- 
भाव को सिद्ध करनेवाले हेतु के द्वारा वादी के कथन में दोष का उद्भावन 
करता है । इसका तात्पर्य हुआ, विरोधी भावना से प्रयुज्यमान प्रसङ्ग-जो श्रपनी 
दुर्बलता को छिपाने और सचाई को भुठलाने की भावना से प्रस्तुत कियाजाता 
है-जाति-प्रयोग की सीमा में आजाता है । 

यद्यपि समस्त जातियों के लक्षण और उदाहरणों का विवरण पञ्चमा- 
ध्याय के प्रथम आह्लिक में विस्तारपूर्वक दियागया है, तथापि दिग्दर्शनमात्र 
के लिए.एक उदाहरण यहाँ प्रस्तुत कियाजाता है। वादी ने भ्रपने पक्ष की 
स्थापना की-“्रनित्यः शब्दः, कृतकत्वात्‌, घटवत्‌' शब्द नित्य है, कृतक (किया 
हुआ, उत्पन्न) होने के कारण, घट के समान । जो कृतक होता है, वह अनित्य 
होता है, जैसे घट । शब्द भी कृतक है, इसलिए ग्रनित्य है । बादी ने यह उदा- 
-हरणसाधम्यं से अर्थात्‌ साधर्म्यथ्याप्तिक हेतु के साथ अपने पक्ष की स्थापना की । 
जातिवादी ने देखा, यह बात ठीक कहीगई है, इसका सदुत्तर देना सरल नहीं, 
पर भरी सभा में चर्चा के ग्रबसर पर भेंपना भी ठीक नहीं । उसने तत्काल 
जाति का प्रयोग किया; यदि वादी इसकी लपेट में श्रागया तो पौ-बारह, 
अन्यथा पराजय तो दोनों ओर है । दाव लगाकर देखलेना ही ठीक होगा । वह 
बोला-वादी ने कहा है, कृतक होने से शब्द श्रनित्यं है, घर के समान । हम देखते 
हैं, घट मूत्त पदार्थ है । इसका तात्पर्यं हुआ-जो मूर्तं होता है बह श्रनित्य होता 
है; परन्तु जो मूर्ते नहीं होता, वहं अनित्य भी नहीं होता, जैसे आकाश । 
आकाश मूत्तं नहीं है, और अनित्य भी नहीं है । शब्द भी मूर्त नहीं है, तब वह 

घट के साथ 'ग्रमूत्तत्व' वैधर्म्य से घट के समान अनित्य नहीं होना चाहिए । 
फलतः वादी के द्वारा शब्द का प्रनित्य बतायाजाना दोषपूर्ण है । यह वादी के 
दारा साधर्म्यं से प्रयुक्त हेतु का वैधम्य से प्रतिषेध जाति-प्रयोग के अ्रनुसार प्रस्तुत 
कियागया । 

पूर्वोक्त उदाहरण में वादी वैधम्यंब्याप्तिक हेतु के आधार पर अपने पक्ष 
की स्थापना करता है । प्रतिवादी साधम्यंव्याप्तिक हेतु से उसदग प्रतिषेध करता 
है । जैसे वादी ने कहा--'शब्दः श्रनित्यः, कृतकत्वात्‌, यत्कृतकं न भवति तद्‌ 
अनित्यमपि न भवति, यथा आकाशः, न चायं शब्दस्तथा आकारावद्‌ भ्रकृतकः, 
तस्मात्‌ कृतकत्वात्‌ शब्द: अनित्यः ।' 

शब्द अनित्य है, कृतक होने से; जो कृतक नहीं होता, वह अनित्य नहीं 
होता, जैसे श्राकाश । शब्द क्योंकि आकाश की तरह अकृतक नहीं है, ग्रतः 
आकाश के साथ 'झकृतकत्व' वैधर्म्यं से कृतक होने के कारण शब्द श्रनित्य है । 

वादी की इस स्थापना पर प्रतिवादी जाति-प्रयोग द्वारा साधम्यव्याप्तिक 
हेतु से उसका प्रतिषेध प्रस्तुत करता है। बह कहता है-यदि आकाश के साथ 
'अकृतकत्व' वैधम्यं से शब्द श्रनित्य है, तो आकाश के साथ 'अमूत्तेत्व' साधर्म्य 
से शब्द को आकाश के समान नित्य क्यों न मानाजाय ? भ्रतः बादी के द्वारा 
शब्द की अनित्यता को बताना दोषपूर्ण है. । वादी ऐसी स्थिति में यह बताकर, 
कि प्रतिवादी के द्वारा अमुक आधार पर यह जाति का प्रयोग कियागया है, उसे 
पराजित करदेता है ॥ १८॥ 

निग्रहस्थान का लक्षण- जाति के अनन्तर क्रमप्राप्त निग्रहस्थान का लक्षण 
सूत्रकार ने बताया--- 


विप्रतिपत्तिरप्रतिपत्तिश्च निग्रहस्थानम्‌ ॥ १६॥ (६०) 


[विप्रतिपत्तिः] अभिमत से विपरीत अथवा अवाञ्छनीय कथन करदेना, 
[श्रप्रतिपत्तिः] अज्ञानता सें चुप रहजाना [च] और [निग्रहस्थानम्‌ | 'निग्रह- 
स्थान' है । 

चर्चा के ग्रवसर पर घबराहट के कारण अथवा वादी के कथन का उपयुक्त 
उत्तर न दे सकने की असमर्थता के कारण अपने अभिमत के विरुद्ध कहजाना, 
अथवा ऐसी बात कहदेना, जिसका कहना सभास्थल एवं चर्चा के प्रसंगीं में 
निन्दनीय व ग्रवांञ्छनीय हो; ऐसी स्थिति को निग्रहस्थान अर्थात्‌ पराजय का 
अवसर मानाजाता है । यह 'विप्रतिपत्ति' का विवरण है। इसीप्रकार 'ग्रप्रतिपत्ति! 
पराजय का स्थान होता है । इस पद का अर्थ है-'अज्ञान' । वादी ने जो अपने 
पक्ष की स्थापना की है, अथवा प्रतिवादी के कथन का जो प्रतिषेध किया है, 
अपनी अज्ञानता के कारण उन दोनों में से न तो प्रतिवादी वादी के स्थापित पक्ष 

का प्रतिषेध करता है, और न वादी के द्वारा अपने प्रतिषिद्ध पक्ष का उद्धार 
करता है; सकते में आंकर चुपचाप खड़ा रहजाता है; यह अप्रतिपत्तिमूलक 
निग्रहस्थान है । 

सूत्र में 'विप्रतिपत्ति: और 'अप्रतिपत्ति इन पदों को पृथक्‌ स्वतन्त्र रूप 
से पढ़ा है, इनका समास नहीं किया । समास करने पर सूत्र की रचना 'विप्रति- 
पत्यप्रतिपत्ती निग्रहस्थानम्‌' होती । उस दशा में यह भ्रम होसकता था कि 
निग्रहस्थांन केवल दो प्रकार का सम्भव है-विप्रतिपत्ति और श्रप्रतिपत्ति-सूलक। 
परन्तु सूत्रकार ने समास न करके यह तात्पर्यं प्रकट किया है कि विप्रतिपत्ति 
और अप्रतिपत्ति के स्वतन्त्र प्रस्तार (फैलाव) से निग्रहस्थान के अनेक प्रकार हो- 
जाते हैँ । इस रूप में बाईस निम्रहस्थानों का विवरण पञ्चमाध्याय के द्वितीय 
आह्निक में दियागया है ॥। १६॥ 

शिष्य जिज्ञासा करता है, क्या दृष्टान्त के समान जाति और निग्रहस्थान 
के कोई भेद नहीं होते ? अथवा सिद्धान्त के समान जाति और निग्रहस्थान के 
भेद सम्भव हैं ? सूत्रकार ने बताया-- 


तद्विकल्पाज्जातिनिग्रहस्थानबहुस्वम्‌ ॥ २० ॥ ६१) 


[तद्विकल्पात्‌ | उनके विविध प्रकार के आधार पर | जातिनिग्रहस्थान- 
बहुत्वम्‌| जाति और निग्रहस्थान के अनेक भेद होजाते हैं। 

सूत्र का 'तत्‌' सर्वनाम पद अठारहवें सूत्र के साधर्म्यं और वैधर्म्य पद 
तथा उन्नीसवें सूत्र के विप्रतिपत्ति और श्रप्रतिपत्ति पदों का परामर्श करता है। 
साधम्य और वैधर्म्यं के एवं विप्रतिपत्ति और श्रप्रतिपत्ति के विविध तथा 
परस्पर-विरोधी प्रकारों के ्राधारं पर जाति और निग्रहस्थान के बहुत-से भेद 
होजाते हैं। साधम्य तथा वैधर्म्यं के विकल्प से जाति के चौबीस भेदों का, तथा 
विप्रतिपत्ति और ग्रश्रतिपत्ति के विकल्प से वाईस निग्रहस्थानों का विवरण 
यथाक्रम पञचमाध्याय के प्रथम-द्वितीय.आह्लिकों में विस्तारपूर्वक दियागया है। 
बाईस निग्रहस्थातों में कुछ विप्रतिपत्तिमूलक और कुछ श्रप्रतिपत्तिमूलक हैं । 
अननुभाषण, अज्ञान, श्रप्रतिभा, विक्षेप, मतानुज्ञा, पर्यनुयोज्योपेक्षण, ये छह निग्रह- 
स्थान श्रप्रतिपत्तिमूलक हैं! शेष सोलह विप्रतिपत्तिमूलक । इनके नाम ग्रन्तिम 
आह्लिक में देख लेवें । 

प्रमाण आदि सोलह पदार्थो का नाम-निदेशपूर्वक प्रथम सूत्र में उल्लेख 
कियागया । यथाक्रम उन सवके लक्षण झौर उनके भेद बतायेगये । प्रथम अध्याय 
में इतना विषय प्रतिपादित कियागयां । श्रगले अध्यायो में लक्षण के अनुसार 
इनकी परीक्षा कीजायगी । इसप्रकार प्रस्तुत शास्त्र की उद्देश, लक्षण, परीक्षा- 

रूप में त्रिविध प्रवृत्ति को समझना चाहिए । शास्त्र का समस्त प्रतिपाद्य विषय 
इसमें सिमट आता है, समाविष्ट रहता है ॥ २० ॥ 


इति श्रीपूर्णसिहतनुजेन तोफादेवीगर्भजेन बलियामण्डलान्तर्गत- 
“छाता? वासि-श्रीकाशीनाथशास्त्रिपादाब्जसेवालब्धविद्योदयेन, 
बुलन्दशहर मण्डलान्तर्गत 'बनैल' ग्रामवास्तव्येन, 
विद्यावाचस्पतिना उदयवीर-शास्त्रिणा समुन्नीते 
गौतमीयत्यायसूत्रविद्योदयभाष्ये प्रथमा- 
ध्यायस्य द्वितीयमाल्िकम्‌ । 


समाप्तश्चायं प्रथमोऽध्यायः । 


अथ हितीयाध्यायस्याद्यमाह्निकम्‌, 


संशय लक्षण परोक्षा--गत अध्याय में उद्दिष्ट, प्रमाण आदि पदार्थों के 
कियेगये लक्षणों के क्रम से उनकी परीक्षा यहाँ कीजायगी । परीक्षा की पद्धति के 
अनुसार प्रथम विचार्य पदार्थ के विषय में संशय प्रस्तुत कियाजाता है । अनन्तर 
पक्ष और प्रतिपक्ष को प्रस्तुत करते हुए विचार्य विषय का श्रवघारण-तिर्णय 
होता है। इसके अनुसार सर्वप्रथम संशय [१ । १। २३] की परीक्षा कीजानी 
चाहिये, क्योंकि प्रत्येक पदार्थ की परीक्षा के लिए इसकी अपेक्षा रहती है । शिष्यों 
की जिज्ञासा तथा स्वप्रीक्षोपयोगिता की भावना से सूत्रकार ने कहा-- 


समानानेकघर्माध्यवसायादन्यतरधर्साध्यवसाथादा 
न संशयः | १॥ (६२) 


[समानानेकधर्माध्यवसायात्‌ | समानधर्म तथा अनेक धमं के ग्रध्यवसाय 
(निश्चय) से, | श्रन्यतरधर्माध्यवसायात्‌ | दोनों में से किसी एक धर्म के निश्चय 
से [वा] अथवा [न] नहीं (होता है) [संशयः] संशय । 

संशय-लक्षण में दोषोद्भावन--संशयलक्षण सूत्र [१। १।२३| में 
समानकर्म के निश्चय अथवा अनेकधम के निश्चय से जो संशय का होना 
बतायागया है, वह युक्त प्रतीत नहीं होता । कारण यह है कि समानजात्रीय 
पदार्थो में भिन्न धर्म रहते हैं, तथा समानधर्म भी रहते हैं; उन-उन पदार्थों में 
किन्हीं धर्मो का केवल निश्चय होना संशय का जनक नहीं होता । स्थाणु और 
पुरुष समानजातीय द्रव्य पदार्थ हैं, उनमें किन्ही समान अथवा भिन्न धर्मो के 
निश्चयमात्र से किसीप्रकार का संशय उत्पन्न होने की सम्भावना नहीं रहती । 

इसीप्रकार अनेक का धर्म संशय का जनक नहीं होता । जैसे 'कृतकत्व' 
(उत्पन्न होना) धर्म, शब्द के समानजातीय गन्ध आदि गुणों में, तथा असमान- 
जातीय पट-घट आदि द्रव्यों में रहता है, यह निश्चय है । इतने निश्चयमात्र से 
किसी संशय के उत्पन्न होने की सम्भावना नहीं होती । न केवल किसी धर्मी में 
धर्म के होने से संशय हुआ करता है। यदि इतने से संशय होजाया करे, तो 
सर्वत्र धर्मी पदार्थो में धर्म के विद्यमान रहने से सदा संशय की स्थिति बनी रहे । 


श्ण्८ न्यायदर्शनम्‌ [प्रथम 


किन्हीं दो पदार्थों में समान धर्म की उपलब्धि होना भी संशयजनक नहीं 
होता, क्योंकि धर्म-धर्मी का ग्रहण होने पर किसी संशय का अवकाश नहीं है । 
ऐसे ही न यह सम्भव है कि एक धर्मी में समाजधम का निश्‍चय अन्य धर्मी में 
सन्देह का जनक हो । जैसे किसी एक धर्मी में रूप का निश्चय, अन्य धर्मी में 
स्पर्शेविषयक संशय का जनक नहीं होता । मुलभूत बात यह है कि किसी श्रर्थ का 
निश्चय अनिश्चयात्मक संशय का जनक नहीं होना चाहिये । क्योंकि ऐसा होने से 
कार्य-कारण में समानरूपता नहीं रहेगी, जिसका होता आवश्यक है । भ्रन्यथा 
प्रत्येक कार्य किसी भी कारण से होजाया करे । इसीप्रकार अनेकधर्म के निश्‍चय 
से भी संशय का न होना समभलेना चाहिये । विभिन्न धमियों में अनेक धर्मा 
का ग्रहण होना धर्म धर्मी का निश्चय ही है। इससे संशय क्‍यों होगा ? ऐसे ही 
दो धर्मी पदार्थों में से किसी एक के धर्म का निश्चय होजाना, स्वयं निश्‍चय का 
रूप है, उससे संशय कैसा ? फलत: संशयलक्षणसूत्र में जो संशय के हेतु बतायेगये 
हैं, वे संगत प्रतीत नहीं होते। संशय--लक्षण की परीक्षा के लिए पाँचवें सूत्र 
तक यह पूर्वपक्ष का विषय प्रस्तुत है; इसका समाधान छठे सूत्र में कियागया 
है॥ १॥ 

विप्रतिपत्ति आदि भी संशय के निमित्त नहीं होसकते, पूर्वपक्ष की 
भावना से सूत्रकार ने बताया-- 


विप्रतिपत्यच्यवस्थाध्यवसायाच्च ॥ २॥ (६३) 


[विप्रतिपत्यव्यवस्थाध्यवसायात्‌ | विप्रतिपत्ति से, अव्यवस्था से तथा इनके 
अध्यवसाय~निञ्चय से [च] और (संशय नहीं होता) । 

पहले सूत्र से 'न संशय: पदों की श्रनुवृत्ति यहाँ समनी चाहिये । केवल 
'विप्रतिपत्ति' होने से संशय नहीं होता। इस पद का अर्थ है-परस्पर दो विपरीत 
अर्थों का जानना । जैसे-'श्रात्मा है' यह वेदिक दर्शनों का कहना है; 'आत्मा नहीं 
हैँ यह चार्वाक-मत है; आत्मविषयक इस विपरीतज्ञानमात्र से संशय नहीं होता, 
जबतक उनमें से किसी एक के लिए विशेष जिज्ञासा न हो । इसीप्रकार ऐसा 
निश्चय भी संशय का जनक नहीं होता कि-कतिपय आचार्य ऐसा मानते हैं; 
आर इसके विपरीत दूसरे ऐसा मानते हैं । 

उपलब्धि की अव्यवस्था तथा अनुपलब्धि की अव्यवस्थामात्र से संशय 
नहीं होता; और न इन ग्रव्यवस्थाझों के निचय से संशय होता है। संशय 
तभी होगा, जब उनमें से किसी विज्ञेप की जिज्ञासा हो। उपलब्धि की 
अव्यवस्था है-वस्तु होती हुई उपलब्ध होती है, जैसे-साधारण घट-पट आदि । 
कभी न होती हुई उपलब्ध होजाती है, जैसे-मरुमरीचिका में जल । उपलब्धि 
की इस अव्यवस्था के केवल जानलेने से संशय नहीं होता; प्रत्युत दूर से किसी वस्तु 


आह्िक | हितीयोष्ध्यायः १०९ 


के दिखाई देने पर विशेष की जिज्ञासा होनेसे संशय होगा कि यह वस्तु मुझे- 
ठीक होती हुई दिखाई देरही है, अथवा न होती हुई-मरुमरीचिका के जल के 
समान-दिखाई दे रही है? 
` ऐसे ही केवल श्रनुपलब्धि की अव्यवस्था संशय की जनक नहीं होती । 
कोई वस्तु खोज करने पर भी न मिलने की अवस्था में विशेष की अपेक्षा होने 
से ही संशय को उत्पन्न करती है. कि यह वस्तु न होती हुई ही नहीं मिलरही; 
अथवा होती हुई नहीं दिखाई देरही ? केवल अनुपलब्धि की अव्यवस्था का 
जानलेना संशय का जनक नहीं होता । इसलिए संशयलक्षणसूत्र में विप्रतिपत्ति 
आदि सें संशय होने का कथन युक्त नहीं है ॥ २ ॥ 
विप्रतिपत्ति संशयहेतु नहीं--विप्रतिपत्ति से संशथ बताने में अन्य दोष 
होने का निर्देश सूत्रकार ने पूर्वपक्षरूप से किया--- 


विप्रतिपत्तौ च संप्रतिपत्तेः ॥ ३॥ (६४) 


[विप्रतिपत्तौ ] विप्रतिपत्ति में-विपरीत ज्ञानों में [च] और [सप्रतिपत्ते:] 
संप्रतिपत्ति होने से-अपना-प्रपना निश्चय होने से (संशय का ्रवकाश नहीं) ।. 

जब बादी अथवा प्रतिवादी अपने विचारों को प्रस्तुत करते हैं, तो उन 
विचारों के परस्पर विपरीत होने पर भी वादी-प्रतिवादी दोनों को अपने विचारों 
का निश्चय होता है । मध्यस्थ को यह निश्‍चय होता है कि विभिन्न बादियों 
का अपना यह विचार है। ऐसा निश्चय होना “सम्प्रतिपत्ति है । ऐसी दशा में 
यदि विप्रतिपत्ति से संशय होना कहाजाता है, तो संप्रतिपत्ति से भी संशय होना 
मानना चाहिये । वस्तुतः जिसको 'विप्रतिपत्ति' कहाजाता है, वह अपने-अपने पक्ष 
में निश्चय से “संप्रतिपत्ति' है । यदि विप्रतिपत्ति से संशय होना कहाजाता हः 
तो वह संप्रतिपत्ति से ही होता प्राप्त होता है । क्योंकि संप्रतिपत्ति से संशय 
नहीं हो सकता; तब विभ्रतिपत्ति को भी संशय का जनक नहीं -मानाजाना 
चाहिये । पूर्वपक्षी विप्रतिपत्ति को सम्प्रतिपत्ति का रूप देकर संशयहेतु में 
व्यभिचार-दोष की उद्भावना प्रकट करना चाहता है ॥ ३ ॥ 

अव्यवस्था व्यवस्था है--उपलब्धि-श्रनुपलब्धि की म्रव्यवस्था से जो संशय 
का उत्पन्न होना बताया, उसमें प्रकारान्तर से पूर्वपक्षी दोष की उद्भावना 
करता है-- 


अव्यवस्थात्मनि व्यवस्थिततत्वाच्चाव्यवस्थायाः ॥ ४ ॥ (६५) 


[अव्यवस्थात्मनि | अव्यवस्थास्वरूप में [व्पवस्थितत्वात्‌ | व्यवस्थित 
होने से [च] तथा [ब्रव्यवस्थायाः] अव्यवस्था के (श्रव्यवस्था से संशय- 
उत्पत्ति कहना असंगत है) । 


११० न्यायदर्शनम्‌ [प्रथम 


अव्यवस्था अपने स्वरूप में सदा व्यवस्थित रहती है; यदि ऐसा न हो, तो 
वह अपने अस्तित्व को खोबेठे । अतः अपने में व्यवस्थित होने से उसे व्यवस्था 
समभना चाहिये । ऐसी दशा में ग्रव्यवस्था को संशयजनक कहना श्रपुक्त है । यदि 
ग्रव्यवस्था स्वरूप में व्यवस्थित नहीं, तो बह अव्यवस्था न रहने से उसे संशय- 
जनक वताना निराधार है । पहले हेतु के समान यहाँ भी श्रनैकान्तिक दोप का 
उद्भावन अभिप्रेत है ॥ ४॥ 

अत्यन्त-संशय दोषोद्भावन--उक्त स्थितियों में यदि निर्दिष्ट हेतुग्रों से 
संशय का होना स्वीकार कियाजाता है, तो संशय बना रहना चाहिये, इस रूप 
में पूवंपक्ष की भावना से सूत्रकार ने बताया-- 


तथाध्त्यन्तसंगयस्तद्धमंसातत्योपपत्ते: ॥ ५॥ (६६) 


[तथा | उस प्रकार [प्रत्यन्तसंशय; | निरन्तर एवं सदा संशय होता रहता 
चाहिये, अथवा वता रहना चाहिये, [तद्धमसातत्योपपत्ते:] उन समानधर्म श्रादि 
के सतत-निरन्तर विद्यमान रहने से । 

पदार्थों में कोई-न-कोई समानधर्म आदि संशय का कारण सदा विद्यमान 
रहता है। श्त: जिसप्रकार से आप इन्हें संशय का कारण मानते हैं, उससे सदा 
संशय होते रहना प्राप्त होता है। पदार्थों में से समानधर्म आदि कारणों का 
कभी पूर्ण उच्छेद नहों होसकता, तब संशय-कार्य का उच्छेद न होने से संशय 
की स्थिति निरन्तर बनी रहेगी । विचार करने पर कोई धर्मी ऐसा ज्ञात नहीं 
होता, जिसमें यत्किझिचित्‌ समानधर्म की विद्यमानता न हो । प्रत्येक धर्मी में 
कोई-न-कोई समानधर्भ श्रादि सदा वना रहता है। 

इन पाँच सूत्रों से-संगयलक्षण सूत्र |१। १। २३] में कहे गये संशय 
के हेतुश्रों में-दोप की उद्भावना कीगई । इसका यही प्रयोजन है कि हेतु को 
निर्दोष उपपादित कर उसके यथार्थ हेतुभाव को स्पप्ट कियाजाय । प्रत्येक पदार्थ 
की परीक्षा में यही भावना रहती है । आत्मा आदि प्रमेयों की परीक्षा तृतीय- 
चतुर्थ अध्याम्रो में कीगई हैं; जाति और निग्रहस्थानों का विस्तृत विवरण 
पञ्चम अध्याय में है । छल की परीक्षा लक्षण-प्रसङ्ग में करदीगई है । शेष 
प्रमाणों की परीक्षा इस द्वितीय अ्रध्याय में प्रस्तुत है । 

सर्वप्रथम संशय की परीक्षा प्रारम्भ में प्रस्तुत करने का कारण यही हे 
कि प्रत्येक परीक्षा में संगय का उपयोग रहता है । वस्तुतः समस्त शास्त्र में 
मुख्यरूप से प्रमाण-प्रमेय्रों की परीक्षा कीगई है । प्रयोजन, दृष्टान्त आदि की 
परीक्षा अनपेक्षित होने से छोड़ दी गई है ॥ ५ ॥ 

संशयलक्षण-दोष समाधान --गतसूत्रो से संशय - हेतुय्रो में जो दोपोदूभावन 
कियागया, उस समस्त प्रतिपेध का संक्षेप से सूत्रकार समाधान करता है-- 

यथोक्ताध्यवसायादेव तहिशेषापेक्षात्‌ संशये नाऽसंशयो 
नाऽत्यन्तसंशयो वा॥ ६॥ (६७) 


| यथोक्ताध्यवसायात्‌ | पहले जैसे कहेगये श्रध्यवसायः ज्ञान से [एव] ही 
[तद्विशेषापेक्षात्‌ | उस (ज्ञान) के विशेष (के जानने) की अपेक्षा से [संशये] 
संशय होना मानने पर [न] नहीं [असंशयः] संशय का अभाव, [न] नहीं 
| श्रत्यन्तसंशयः | श्रत्यन्तसंशय होता है [वा] और । 

जैसा पूर्वपक्ष द्वारा कहागया--समानधमं या अनेकधर्भ की केवल 
विद्यमानता से संशय नहीं होता, प्रत्युत समानधर्भ रादि के अध्यवसाय जान से 
संशय होता है । जबतक विभिन्न धर्मियों में समानधर्म आदि का ज्ञान न होगा, 
तबतक संशय का होना सम्भव नहीं । यह पूर्वपक्ष का कहना ठीक है । इतना 
होने पर भी यह्‌ आवश्यक है कि उनज्ञानों में से किसी एक विशेष के जानने 
की अपेक्षा हो, तभी समानधर्म ग्रादि कारणों से संशय उत्पन्न होता है । इस 
दशा में न संशय का अभाव रहता है, और न अत्यन्तसंशय होने की स्थिति 
आरती है । 

पूर्व पक्ष प्रस्तुत करते समय वादी के द्वारा 'तह्विशेषापेक्षः' इन लक्षण- 
सुत्रपठित पदों की निरन्तर उपेक्षा कीगई है। इस ओर पूर्वपक्षी ने नितान्त 
ध्यान नहीं दिया। विशेषज्ञान की अपेक्षा तभी होसकती है, जव संशयिता को 
समानधर्म ग्रादि का साधारणज्ञान प्रथम हो । उसके विना विशेषज्ञान की अपेक्षा 
होने का प्रश्न ही नहीं उठता । इसलिए लक्षणसूत्र में 'समानधर्माउध्यवसाय' पद 
न कहने पर भी 'तद्विशेषापेक्ष पदों से समानधर्म आदि के साधारण प्रत्यक्षजान 
को होना लक्षणकार को श्रभिप्रेत है, यह स्पष्ट होता है । 

इसके भ्रतिरिक्त सूत्रकार ने 'उपपत्ति' पद का स्वयं सूत्र में निर्देश क्रिया 
है-समानानेकधर्मोपपत्ते” । 'समानघर्मोपपत्तिः पद का अर्थ-समानधर्म के 
श्रध्यवसाथ-संवेदन-ज्ञान के ग्रतिरिक्त-ग्रौर कुछ नहीं हे । विद्यमान समानधर्म 
यदि जाना नहीं गया है, तो वह अविद्यमान के समान है । न जानने पर उसका 
विद्यमान होना-न होना बराबर है; उससे संशय उत्पन्न होने का अ्वकाच ही 
नहीं । 

ग्रथवासूत्र में 'समानधर्म' विषय-शब्द से विषयी-ज्ञान का कयन समझता 
चाहिये । तात्पर्य है-सूत्र का 'समानधर्म” पद समानधर्म के अध्यवसाय-ज्ञान का 
निर्देश करता है । लोक में ऐसा व्यवहार देखाजाता है। जव हम कहते हैं-धूम 
से अग्नि का अनुमान होता है-'घूमेनाग्निरनुमीयते', .तव उसका ताल्पर्य यही 
होता है कि-धूमदर्शन से, धूम के प्रत्यक्षज्ञान से प्रग्ति का अनुमान होता है । 
यद्यपि वाक्य में 'दशैनन्ग्रध्यवसाय-ज्ञान' आदि कोई पद नहीं है, पर बोद्धा उक्त 

वाक्य की ग्रर्थबोधकता को इसीरूप में स्वीकार करता है। इसप्रकार विषय- 
शब्द से विषयी-ज्ञान-प्रत्यय का कथन स्वीकार होने से प्रस्तुत संशयलक्षण-सूत्र 
में 'समानधर्म' शब्द से 'समानधर्माध्यवसाय' का कथन मान्य होजाता है। 
इसलिए संशयलक्षणसूत्र में दोप की उद्भावना करना असंगत है । 

यह जो कहा-'दो विभिन्न पदार्थों के समानधर्मों का सामने की वस्तु में 
ग्रहण कररहा हूँ, यहाँ धर्म और धर्मी का ग्रहण होने पर संशय होने का अवसर 
नहीं रहता' ऐसे प्रसंगों में निश्‍चय है, यह ज्ञान पहले देखे हुए विषय का होता 
है । जिन दोनों धर्मी पदार्थों को पहले उनके धर्मसहित मैंने देखा था, सामने 
की वस्तु में उनके समान धर्मो का ग्रहण कर रहा हूँ; विशेष धर्मों वी उपलब्धि 
नहीं हो रही; इसके विशेष धर्मों को कैसे देखू, जिससे दोनों धर्मिय्रो में से एक 
का निश्चय कियाजासके ? ऐसी जिज्ञासा केवल धर्म और धर्मी का ग्रहण होजाने 
से समाप्त नहीं होती । यह जिज्ञासा निवृत्त न होकर आवश्यकरूप से संशय को 
उत्पन्न करती है-समानधर्मोवाले उन पूर्वदृष्ट दो धर्मियो में से यह कौन है ? 
खाली टूंठ है खड़ा, या कोई आदमी है ? 

यह जो कहा-'एक पदार्थ के निश्‍चय से अन्य पदार्थ-विपयक संशय नहीं 
होता' यह आक्षेप उसीपर किया जाना चाहिये, जो ऐसी मान्यता प्रकट करे । 
संशयलक्षणसूत्र में ऐसा कोई कथन नहीं है, जिसका यह भाव प्रकट होता हो । 
ग्रतः यह दोष निराधार है। 

अ्रनन्तर यह जो कहा-निइचयात्मक ज्ञान से संशयज्ञान नहीं होसकता, क्योंकि 
ऐसा मानने से कार्य-कारण का सारूप्य नहीं रहेगा । इस प्रसंग में यह समभने की 
आवश्यकता है-कार्य-कारण का सारूप्य क्या होता है? कारण के होने पर 
कार्य का होना और कारण के न होने पर कार्ये का न होना, कार्य-कारण का 
सारूप्य है। जिसके होने से जो उत्पन्न हो, न होने से उत्पन्न न हो, वह 'कारण' 
और उत्पन्न होनेवाला 'कार्य' होता है। यह्‌ ग्रन्वयव्यतिरेकलक्षण सारूप्य संशय-- 
कार्य और संशय के कारण-समानधर्माथ्यवसाय में विद्यमान है । पुरोवर्त्ती द्रव्य 
में दो धर्मियों के समानधर्मो का ज्ञान होजाने पर विशेष को जानने की इच्छा से 
संशय का होना आवश्यक है । ऐसी स्थिति में समानधरम का निश्चयात्मक ज्ञान 
संशय को उत्पन्न करता है । यहाँ कार्य-कारण का उक्त सारूप्य नष्ट नहीं होता । 

इसीप्रकार अनेकधर्म के अ्रध्यवसाय से संशय होने का जो प्रतिषेध किया, 
बह भी संगत नहीं है । किसी पदार्थ में अनेकधमो का ज्ञान होनेपर जव विशेष 
जानने की इच्छा होती है, तो संशय का होता निवार्य है । इसका उदाहरण 
लक्षणसूत्र के भाष्य में देखलेवें । 

इसके अनन्तर विप्रतिपत्ति, अव्यवस्था और इनके श्रघ्यवसाय से संशय न 
होने का जो निर्देश कियागया है, बह भी संगत नहीं है । इस विषय में आवश्यक 

है, प्रथम हमें “विप्रतिपत्ति' आदि हेतुओं का अभिप्राय समभलेना चाहिये । 
पृथक्‌ प्रवादों के आधार पर किसी धर्मी में दो विपरीत धर्मों का ज्ञान होना 
“विप्रतिपत्ति' है । ऐसा जाननेपर जब विपरीत धर्मों में से किसी एक धर्मविशेष 
को जानने की इच्छा होती है, तो संशय का उत्पन्न होजाना अनिवायं है । 
विप्रतिपक्ति को केवल सम्प्रतिपत्ति नाम देकर इस संशय का निवारण नहीं 
होता । एक कहता है आत्मा है; दूसरा कहता है-आत्मा नहीं हे । श्रोता 
जिज्ञासु को संशय होजाता है, कौन-सा वह हेंतु है, जिसके द्वारा इन दोनों में 
से किसी एक विशेष का अवधारण कियाजासके ; 

ऐसी स्थिति उपलब्धि और श्रनुपलब्धि की अव्यवस्था से होनेवाले संशय 
में ममझनी चाहिये । उपलब्धि और अनुपलब्धि के अव्यवस्थित रहने के कारण 
जव किसी वस्तु की उपलब्धि या अनुप्रलब्धि रंहती है, तब उसकी प्राप्ति की 
इच्छा रखनेवाले व्यक्ति को यह संशय होना अनिवार्य है कि यह वस्तु न होती 
हुई उपलब्ध होरही है, अथवा होती हुई उपलब्ध नहीं होरही है। ग्रव्यंवस्था 
को अपने स्वरूप में व्यवस्थित रहने के कारण उसे व्यवस्था नाम 'देदेने स 
उसकी -संशय उत्पन्न करन की-क्षमता नष्ट नहीं होजाती । फिर अव्यवस्था 
श्रपने स्वरूप में व्यवस्थित रहने से ही अव्यवस्था है। वह व्यवस्था तो तभी 
होसकती है, जब अपने रव्यवस्था-स्वरूप को छोड़ दे । ऐसी दशा में वस्तु के 
उपलब्ध या श्रनुपलब्ध होने पर विशेपरूप से वस्तु के श्रसत्‌ और सत्‌ होने की 
जिज्ञासा संशय को उत्पन्न नहीं करती; ऐसा प्रतिषेध नहीं कियागया । फलतः 
अव्यवस्था कहदेनेमात्र से कोई श्रर्थ सिद्ध नहीं होता । 

इसीप्रकार विभिन्न धर्मियों में कोई-न-कोई समान धर्मे होने से जो अत्यन्त 
संशय होने ग्रादि की वात कहीगई है, वह युक्त नहीं है। क्योंकि संशय के लक्षण 
में यह नहीं कहागया कि कहीं समानधर्म होनेमात्र से संशय उत्पन्न होजाता है । 
वहाँ यह स्पष्ट कहा है कि संशय होने के लिए समानधर्मविषयक ज्ञान तथा 
पहले देखे हुए उन धर्मियों के विशेष धर्मो का स्मरण होना श्रावश्यक है। इसके 
साथ ही उस समय उन विशेष धर्मो को देखलेने की इच्छा भी. होनी चाहिये । 

वस्तुतः संशयलक्षणसूत्र में कहेगये संशय - हेतुं के विपय में दोष प्रस्तुत 
करने के अवसर पर दोपवादी ने सूत्र के 'विशेषापेक्षः' पद की और घ्यान नहीं 
दिया। दोष देते समय उसकी उपेक्षा की है। अन्यथा संशयलक्षण में किसी दोष 
की उद्भावना करना सम्भव न होता । इसीकारण जहाँ यह कहागया है. कि 
दो विपरीतधर्मो में से एक का अवधारण होजाने पर संशय नहीं होता, वह्‌ 
ठीक ही है । जब एक विश्षेषधर्म का-तिइचय होगया, तब बहा विशेष की अपेक्षा 
नहीं रहेगी, फिर संश्रय क्यों होगा? फलतः संशयलक्षण सर्वथा निर्दोष 
हे ।। ६॥ 

सूत्रकार संशय-परीक्षा को समाप्त करते हुए कहता है-- 
यत्र संशयस्तत्रेवमृत्तरीत्तरप्रसङ्ग: ॥ ७ ॥ (६८) 


[यत्र] जहाँ [संशयः] संशय (परीक्ष्य हो) [तत्र] वहाँ [एवम्‌] उक्त 
प्रकार से [उत्तरोत्तरप्रसंगः | उत्तरःप्रत्युत्तररूप में प्रसङ्ग (प्रस्तुत करदियाजाना 
चाहिये) । 

. जहाँ-जहाँ आगे शास्त्र में प्रमाण आदि पदार्थो के लक्षणों की परीक्षा की- 
गई है, अथवा वाद, जल्प, वितण्डा-कथाग्रों में जब कभी ऐसा श्रवसर आता है 
कि प्रतिवादी के द्वारा संशय का प्रतिषेध किंयाजाय, तो उन सभी अवसरों पर 
उक्तप्रकार से संशय के पक्ष में समाधान करदेना चाहिये । पदार्थविषयक समस्त 
परीक्षाओं में ब्याप्त रहने के कारण सर्वप्रथम संशय की परीक्षा प्रस्तुत करदी 
गई है, जिससे शास्त्र के श्रध्येताग्रों को इस विषय में किसीप्रकार की असुविधा 
नहो॥ ७॥ 

प्रमाण-परीक्षा- प्रब आगे प्रमाण पदार्थ की परीक्षा प्रस्तुत कीजाती है। 
सूत्रकार ने पूर्वपक्षरूप में कहा-- 


प्रत्यक्षादीनामप्रासाण्यं त्रेकाल्यासिद्धेः । ८ ॥ (६६) 


[प्रत्यक्षादीनाम्‌ ] प्रत्यक्ष आदि का [भ्रप्रामाण्यम्‌ | प्रामाण्य नहीं, 
[त्रैकाल्यासिद्धे:] तीनों कालों में प्रसिद्ध होने से । 

सूत्र के आदि' पद से अनुमान, उपमान, शब्द का ग्रहण होजाता हे । 
प्रत्यक्ष आदि चारों प्रमाणों का प्रामाण्य सम्भव नहीं; क्योंकि प्रत्येक प्रमाण 
तीनों [ भूत, वर्तमान, भविष्यत्‌] कालों में प्रमेय को सिद्ध नहीं करता । प्रमाण 
का प्रामाण्य इसी बात पर निर्भर है कि वह पहले से किसी न जाने हुए प्रमेय 
का विना किसी बाधा के बोध करादे । प्रत्यक्ष प्रमाण केवल वर्तमानकालिक 
विषय का बोध करासकता है, वहू भी निश्चयपूर्वक अथवा सर्वथा निर्बाध नहीं । 
भूत-भविष्यत्‌कालिक अर्थ का बोध कराने में यह सर्वथा अ्रक्षम रहता है। यही 
दशा उपमान प्रमाण की है । शब्द यद्यपि भूतंकालिक घटना के अतिरिक्त कभी- 
कभी वत्तैमान व अनागत बोध कराने का दम भरता है, पर उसकी यथार्थता 
सदा सन्दिग्ध रहती है, जो उसके प्रामाण्य के कदम को उखाड़ देती है। अनुमान" 
प्रमाण का प्रयोग तीनों कालों के विषय में कियाजाता है, पर वह भी सर्वदा 
असंन्दिग्च नहीं रहता । दीर्घ श्तीत श्रौर अनागत काल के विषय में कुछ बोध 
कराना सर्वथा अनिश्चित रहता है । कथञ्चित्‌ अनुमान- प्रमाण को त्रिकाल- 
विषयक मान भी लियाजाय, तो उतनेमात्र से दोष प्रमाणों का प्रामाण्य स्वीकार 
नहीं कियाजासकता । 


आह्विक ] द्वितीयोऽध्यायः ११५ 


इसके श्रतिरिक्त प्रमाण और प्रमेय का परस्पर पूर्वापरभाव एवं सहभाव 
भी नहीं बनता । यदि प्रमाण पहले है, और प्रमेय पीछे, तो प्रमा का साधन 
हुए विना ही वह प्रमाण कैसे होजायगा । यदि प्रमेय पहले सिद्ध है, तो प्रमाण 
का होना अनावश्यक है । यदि दोनों साथ हैं, तो सब्येतर विषाण के समान 
उनका परस्पर साध्य-साधनभाव सम्भव नहीं । ऐसी स्थिति मे प्रत्यक्ष प्रादि का 
प्रामाण्य हवा होजाता है । इनसे किसी प्रमेय के सिद्ध होने की आजा निराशामात्र 
हैं।॥ ८५ ॥ 

प्रमाण का पूर्वभाव--प्रमाण प्रमेय के परस्पर पूर्वापरसहभाव की 
श्रसम्भावना को क्रमशः सूत्रकार स्वयं पूर्वपक्षरूप में प्रस्तुत करता है-- 

पूर्व हि प्रमाणसिद्धो नेन्द्रियार्थ न्निकर्षात्‌ 

प्रत्यक्षोत्पत्तिः ॥ ९ ॥ (७०) 

[पूर्वेषु ] पहले [हि] क्योंकि [प्रमाणसिद्धौ] प्रमाण की सिद्धि होने पर 
[न] नहीं [इखियार्थसन्निकर्षात्‌ | इन्द्रिय और अर्थे के सन्निकर्ष से | प्रत्यक्षो- 
त्पत्तिः] प्रत्यक्ष की उत्पत्ति । 

यदि प्रमेय से पहले प्रमाण की सिद्धि है, विद्यमानता है; और उस समय 
प्रमेय (ज्ञातव्य अर्थे) श्रविद्यमान है; (तो) जो यह कहागया है कि इन्द्रिय-अर्थ 
के सन्निकर्ष से प्रत्यक्ष ज्ञान होता है-वह श्रसंगत होजायगा; क्योंकि ज्ञेय अर्थ 
(प्रमेय) के श्रविद्यमान रहने से इन्द्रिय का अर्थ के साथ सन्निकर्ष असम्भव होगा; 
अर्थ ही नहीं, तो उसके साथ सन्निकर्ष कैसा ?. इसलिए गन्धादिविषयक 
्रत्यक्षज्ञान पहले, और गन्धादि का अस्तित्व अनन्तर काल में होने से यह 
'परिणाम सामने आता है कि यह प्रत्यक्ष ज्ञान इन्द्रिय का अर्थ के साथ सन्निकर्षं 
हुए बिता ही होजाता है, जो प्रत्यक्षलक्षण के अनुकूल न होने से ग्रवाञ्छतीब 
है ॥ ६ ॥। 

प्रमाण का परभाव--प्रमाण का पीछे होना भी युक्त नहीं, क्योकि--- 

पदचात्‌ सिद्धो न प्रमाणेभ्यः प्रमेयसिद्धिः ॥ १०॥ (७१) 

[पश्चात्‌] पीछे [सिद्धौ] सिद्ध होने पर (प्रमाण के) [न] नहीं 
[प्रमाणेभ्यः] प्रमाणों से [प्रमेयसिद्धिः] प्रमेय की सिद्धि। - 

यदि प्रेमेयःज्ञातव्य शर्थ प्रमाण की उपस्थिति से पहले ही. सिद्ध है, 
निश्चित है, तो यह कहना व मानना श्रसंगत होगा कि प्रमेय की सिद्धि प्रमाणों 
से होती है । प्रमाण के न रहने पर यदि प्रमेय-ज्ञातव्य ग्रंथ जानलियाजाता हे, 
तो प्रमाण का स्वीकार करना व्यर्थ हे । वस्तुत: प्रमाण के द्वारा जानागया अर्य 
प्रमेय” रूप में सिद्ध-निश्चित होता है । फलतः प्रमाण-प्रमेय की यह स्थिति 
सम्भव न होने से प्रत्यक्ष का प्रामाण्य लुप्त होजाता है ॥ १० ॥ 


११६ न्यायदशनम्‌ [प्रथम 


प्रमाण का सहभाव--प्रमाण-प्रमेथ का सहभाव भी सम्भव नहीं; 
- कोकि 

युगपत्‌ सिद्धौ प्रत्यर्थनियतत्वात्‌ क्रमवृत्तित्वाऽभावो 

बुद्धीनाम्‌ ॥ ११॥। (७२) 

| युगपत्‌ | एक-साथ (प्रमाण और प्रमेय की) | सिद्धौ | सिद्धिः-विद्यमानता 
मानने पर, | प्रत्यर्थनियतत्वात्‌ | प्रत्येक अर्थविषय के लिए इन्द्रियों के नियत 
होने से [क्रमवृत्तित्वाञभावः | ऋमपूर्वक वृत्ति का होना नहीं रहेगा [बुद्धीनाम्‌] 
बुद्धयो -ज्ञानों की । 

घ्राण आदि इरिद्रयों के ग्राह्य विषय गन्ध आदि अर्थ हैं । यहाँ घ्राण प्रमाण 
और गन्ध 'प्रमेय'है । कोई ज्ञान एक काल में एक विषय को ग्रहण करता है, 
अथवा एक विपय का बोध कराता है। एक काल में एक ज्ञान का कोई एक 
ग्र्भुविशेष-विषय नियत होने के कारण ज्ञानों का क्रमपूर्वक होना मानाजाता है। 
यदि प्रमाण और प्रमेय दोनों की युगपत्‌ सिद्धि, ग्रर्थात्‌ एक ही काल में ज्ञान 
होता मानाजाय, तो ज्ञानों का क्रमपूर्वक होना सम्भव न रहेगा, जो अवाञ्छनीय 
है। ऐसा मानना उस कथन के विरुद्ध है, जहाँ यह कहा गया है कि-युगपत्‌ 
ज्ञानों का उत्पन्न न होना मन के अस्तित्व का चिह्न है [१। १। १६ |! 

इसके अतिरिक्त यह भी समभने की बात है कि घाण आदि प्रमाण का 
ज्ञान अनुमान से होने के कारण अनुमतिरूप है; इन्द्रियाँ अतीन्द्रिय हुँ, उनका 
प्रत्यक्ष नहीं होसकता । परन्तु घाण से होनेवाला गम्ध-प्रमेय का ज्ञान प्रत्यक्ष 
है । ऐसी स्थिति में प्रमाण का अनुमितिरूप ज्ञान तथा प्रमेय का प्रत्यक्षरूप ज्ञान 
दोनों का एक-साथ होना असम्भव है। दोनों विजातीय ज्ञान हैं, युगपत्‌ नहीं 
होसकते । 

` प्रत्यक्ष के समान यही स्थिति अनुमान तथा शब्द प्रमाण में समभनी 

चाहिए । अनुमान में व्याप्तिज्ञान प्रमाणान्तर्गत तथा श्रम्निज्ञान प्रमेयान्तर्गत है । 
प्रहाँ पमाण व्याप्तिज्ञान स्मृतिर्प तथा प्रमेय अस्निज्ञान श्रनुभवरूप होने से 
दोनों विजातीय ज्ञानों का युगपत्‌ होना असम्भव है । इसी प्रकार शब्द-प्रमाण में 
पदज्ञान प्रमाणान्तर्गत तथा अर्थबोध प्रमेयान्तर्गेत आता है। इसमें श्रोत्रेन्द्रिय से 
पद का ग्रहण होने के कारण पदज्ञान प्रत्यक्ष ह, तथा उससे होनेवाला पदार्थ- 
विपयक गाब्दबोध परोक्षरूप* होने से दोनों विजातीय ज्ञान युगपत्‌ नहीं होसकते । 


१2 


१. यह भाव विइवनाथ पञ्चानन ने इस सूत्र की वृत्ति में अभिव्यक्त किया है। 
परन्तु शाब्दबोध को श्रनुझूतिरुप न मानना कहाँ तक ठीक है, विचारणीय 
है । झाचार्यो ने ज्ञान को स्मृति और अनुभवरूप मानकर अनुभब के चार 
भेद स्वीकार किये हैं, जिनमें चौथा शाब्दब्रोध है। 


आह्निक | हितोयो5ध्याय: ११७ 


ज्ञान चाहे सजातीय हो श्रथवा विजातीय, दो ज्ञान एक-साथ नहीं 
होसकते । प्रस्तुत प्रसंग में प्रमाण-प्रमेय ज्ञानों का वैजात्य कार्य-कारणभाव के 
आधार पर समभना चाहिये । प्रमाण कारण और प्रमेय कार्य रहता है। कार्य - 
कारण का युगपत्‌ होना सम्भव नहीं; उस स्थिति में कार्य-कारणभाव नष्ट 
होजायगा । फलतः प्रमाण-प्रमेय के पूर्वापरमाव एवं सहभाव की व्यवस्था 
सम्पन्त न होने से प्रत्यक्ष आदि का प्रामाण्य स्थापित नहीं कियाजासकता । इससे 
अतिरिक्त प्रमाण आदि का श्रन्य कोई क्षेत्र कल्पना कियाजाना सम्भव नहीं 
अतः प्रमाणों का उक्त उपपादन असंगत है । 

प्रत्यक्ष आदि के अप्रामाण्य का समाधान--प्रमाणविषयक इस विस्तृत 
पूर्वेपक्ष का समाधान निम्नरूप में कियाजाना चाहिये-- 

१. प्रमाण और प्रमेय के परस्पर पूर्वभाव, अपरभाव और सहभाव के 
आधार पर आपत्ति उठाईगई-है। उपलब्धि (प्रमा) का हेनु 'प्रमाण' और 
उपलब्धि (प्रमा) का विषय (अर्थ) 'प्रमेय' कहाजाता है। इन प्रमाण और प्रमेय 
के पूर्वे-अपर-सहभाव की कोई नियत व्यवस्था नहीं है कि प्रमाण पहले हो, 
और प्रमेय पीछे; अथवा प्रमेय पहले हो और प्रमाण पीछे । इनके पूर्वापरभाव 
में प्रत्येक स्थिति देखीजाती है।. कहीं प्रमाण पूर्व है, कहीं पर, झौर कहीं साथ- 
साथ । जैसे-उत्पन्न होनेवाले पदार्थों (प्रमेयों) के जानने के 'लिंए आदित्य का 
प्रकाशरूप प्रमाण पहले विद्यमान रहता है। यहाँ प्रमाण पहले और उत्पन्न 
होनेवाले प्रमेय पदार्थ पीछे भ्राते हैं। मकान में पहले से विद्यमान पदार्थों को 
देखने - जानने के लिए उपलब्धि का हेतु प्रमाणरूप प्रदीप पीछे भ्राता है । यहाँ 
प्रमेय पहले और प्रमाण पीछे है। जहाँ धूम से अग्नि का अनुमान होता है, वहाँ 
धूम प्रमाण और अग्नि प्रमेय दोनों साथ-साथ विद्यमान रहते हैं। इसलिए इनके 
पूर्वादिभाव की कोई नियत व्यवस्था न होने से जहाँ जैसा देखाजाय, उसीके 
अनुसार पूर्व-अपर-सहभाव समभना चाहिये । अतः उक्त आधारों पर प्रत्यक्ष 
आदि प्रमाणों का प्रतिषेध संगत नहीं है । 

२. दूसरी बात यह कहीगई है कि यदि प्रमाण को पीछे और प्रमेय को 
पहले मानाजाता है, तो पदार्थ को प्रमेय नाम देना निराधार होगा । कोई 
पदार्थ प्रमेय. तभी कहाजासकता है, जब वह प्रमा (ज्ञान) का विषय हो 
उपलब्धि (प्रमा) के हेतु प्रमाण की अविद्यमानता में किसी पदार्थ के प्रमा-विपय 
होने का प्रश्न ही नहीं उठता । तब प्रमाण से पहले कोई पदार्थ 'प्रमेय' कहाजाय, 


प्रत्यक्ष रौर अनुमान में प्रमाण श्रप्रस्यक्षरूप तथा प्रमेय अनुभुतिरूप है; 
इसके बिपरीत झब्द- प्रमाण में प्रमाण प्रत्यक्षरूप तथा प्रमेय -अ्रभ्नत्यक्ष 
(परोक्ष अर्थात्‌ शब्द) रूप है; यह वेलक्षण्य भी समाधेय है. 


११८ न्यायदर्शनम्‌ [प्रथम 


यह सम्भव नहीं। अतः प्रमाण की अ्रविद्यमानता में किसी पदार्थ को 'प्रमेय' 
कहाजाना प्रसिद्ध होगा । 

'प्रमाण-प्रभेय' पदों का प्रवृत्तिनिमित्त--इस विषय में यह समझना 
चाहिये, कि 'प्रमाण' तथा भप्रमेय' पद का प्रवृत्तिनिमित्त (इनको यह नाम 
दियेजाने का कारण) यथाक्रम 'उपलब्धि (प्रमा) का हेतु' तथा “उपलब्धि (प्रमा) 
का विषय” होना है । इस प्रवृत्तिनिमित्त का सम्बन्ध तीनों कालों के साथ रहता 
है । प्रमा का हेतु प्रमाण चाहे प्रमा को श्रतीत-वर्तेमान-ग्रनागत काल में कभी 
उत्पन्न करे, उसमें प्रमाणता सदा बनी रहती है । इसीप्रकार पदार्थ प्रमा का 
विषय चाहे जब हो, उसकी प्रमेयता नष्ट नहीं होती । इसलिए प्रमाण या प्रमेय 
के परस्पर ओगे-पीछे होने से उनके प्रमाणभाव अथवा प्रमेयभाव में कोई अन्तर 
नहीं आता । 

३. प्रस्तुत प्रसंग में किसी नाम-पद के प्रवृत्तिनिमित्त का तीनों कालों से 
सम्बन्ध स्वीकार करना आवश्यक है; अन्यथा लोकव्यवहार श्रसम्भव होगा । 
एक व्यक्ति कहता है-पाचक को लेश्रा्रो, वह भोजन पकाया करेगा । यहाँ 
'वाचक' पद का प्रवृत्तिनिमित्त 'भोजन पकाता' हे । उसकी व्यवस्था भविष्यत्‌ 
काल में होने पर भी उस व्यक्ति के लिए 'पाचक' पद का प्रयोग पहले ही होता 
रहता है। इसीप्रकार सब जगह गाँवों में जब फसल काटने का समथ समीप 
आता दीखता है, तभी किसान फसल काटनेवाले व्यक्तियों की खोज में लगजाता 
हे । संस्कृत में फसल काटनेवाले व्यक्ति को 'लावक' कहाजाता है । हिन्दी में 
आजकल 'लावा' बोलते हैं। फलतः काटेजाने का कार्य प्रारम्भ होने से पहले ही 
उन व्यक्तियों के लिए उक्त पदों का प्रयोग बराबर कियाजाता हे । इससे यह 
प्रमाणित होता है, कि जिस क्रिया के निमित्त से किसी का कोई ताम रक्खाजाता 
है, बह किया चाहे भूत-भविष्यत्‌-वत्तेमान [ पूर्व-सह-पर | किसी काल में सम्भव 
हो; उस निमित्त से निर्धारित नाम-पद का प्रयोग बरावर होता रहता है; वह 
सर्वथा संगत है । प्रमाण, प्रमेय श्रादि पद भी ऐसे ही हैं। 

४. इस विषय में एक बात और ध्यानं देने की है । वादी ने तीनों कालों 
में असिद्ध होने से प्रत्यक्ष आदि का प्रामाण्य बताया । इस कथन से वादी कया 
तात्पर्य प्रकट करना चाहता है? यह उससे पूछना चाहिये । इस प्रतिषेध से क्या 
वह प्रमाणों की सम्भावना को ही हटाना चाहता है, अथवा उनकी असम्भावना 
को बतलाना चाहता है ? यदि पहले कथन के अनुसार बह्‌ प्रमाण की सम्भावना 
को हटाना चाहता है, तो इसका यह तात्पर्य है, कि उसने प्रमाणों की सम्भावना 
को प्रथम स्वीकार करलिया है। वह प्रतिषेध के द्वारा हटाईजासकेगी, या नहीं; 
यह श्रगली बात है। प्रमाणों की सम्भावना को स्त्रीकार किये विना प्रतिषेध 
प्रवृत्त नहीं होसकता । 


आह्िक | हितौयोश्ध्यायः ११६ 


यदि दूसरे कथन के अनुसार वादी प्रमाणों की असम्भावना का बोध 
कराना चाहता है, तो बोध-ज्ञान कराने के कारण प्रतिषेध स्वयं प्रमाणभाव को 
प्राप्त करलेता है । किसी अर्थ के बोध-प्रमा का कारण होना ही तो 'प्रमाण' 
का स्वरूप है। जब प्रतिषेध स्वयं-प्रमाणों के असम्भव होने की उपलब्धि का 
हेतु बनगया, तो प्रमाण का प्रतिषेध कहाँ हुआ ? प्रतिषेध के प्रमाणस्वरूप होने 
से प्रमाण स्वतः सिद्ध होजाता है ॥ ११॥ 

श्रप्रामाण्य के 'त्रेकाल्यासिद्धे हेतु का उसके प्रतिषेध में प्रयोग-- 
सूत्रकार स्वयं-वादी के द्वारा प्रत्यक्षादि के ग्रप्रामाण्य में दियेगये 'त्रैकाल्यासिद्धे:' 
हेतु का प्रतिषेध में प्रयोग करके-प्रतिषेध की अनुपपत्ति को बताता है-- 

त्रेकाल्यासिद्धेः प्रतिषेधानुपपत्ति:॥ १२ ॥ (७३) 

[त्रेकाल्यासिद्ध:] तीनों कालों में सिद्ध न होने से [प्रतिषेधानुपपत्ति:] 
प्रतिषेध अनुपपन्न है । कद 
` कोई प्रतिषेध वाक्य जिसके प्रतिपेध के लिए प्रवृत्त होगा, वह उसका 
'प्रतिपेंध्य/ होगा । ग्रब देखना चाहिये, यदि प्रतिषेध्य की अविद्यमानता में 
प्रतिपेथ पहले प्रवृत्त होता है, तो वह॑ किसका प्रतिषेध करता है ?  प्रतिषेध्य- 
प्रत्यक्षादि का प्रामाण्य--तो तबतक है नहीं; ऐसी स्थिति में प्रतिषेध व्यर्थ है । 
यदि प्रतिपेध्य-प्रत्यक्षादि कां प्रामाण्य पहले सिद्ध है, पश्चात्‌ प्रतिषेध उपस्थित 
होता है; तो प्रतिषेध स्वयं असिद्ध होजायगा; क्योंकि पुर्वेसिद्ध प्रत्यक्षादि 
प्रामाण्य का-पश्चातू .सिद्ध प्रामाण्य-प्रतिपेध से-प्रतिषंध होना युक्त नहीं 
मानाजासकता । सिद्ध वस्तु का प्रतिपेध असम्भव है। यदि प्रतिषेध्य-प्रत्यक्षादि- 
प्रामाण्य और... उसके प्रतिपेध को युगपत्‌ स्वीकार कियाजाता है, तो 
प्रतिपेध्य-प्रत्यक्षादिप्रामाण्य की सिद्धि को स्वीकार करलियेजाने से उसका 
प्रतिपेध व्यर्थ व असंगत होगा । ऐसी स्थिति में प्रतिषेध वाक्य के सवंथा 
अनुपपन्न होने से प्रत्यक्षादि का प्रामाण्य सुतरां सिद्ध होजाता है ॥ १२ ॥ 

प्रमाणों के अभाव में प्रतिषेध की श्रनुपपत्ति-सूत्रकार ने अन्य प्रकार से 
प्रतिपेध की अयुक्तता को. स्पप्ट किया-- 

सर्वप्रमाणप्रतिषेधाच्च प्रतिबेधानुपपत्ति:॥। १३ ॥ (७४) 


:[ सर्वप्रमाणप्रतिषेधात्‌ | सब प्रमाणों के प्रतिषेध से [च] भी [प्रतिषधानु- 
पपत्तिः] प्रतिषेध श्रनुपपन्न-श्रसंगत-श्रयुक्त होजाता है । 

वादी ने प्रत्यक्ष ग्रादि के प्रामाण्य का प्रतिषेष करने के लिए अनुमान का 
प्रयोग किया-श्रत्यक्षादीनां श्रप्रामाण्यम्‌, ` चैकाल्यासिद्धेः यहाँ प्रत्यक्षादि पक्ष में 
अप्रामाए्ये साध्य है.। हेतु दिया-'त्रैकाल्यासिद्धेः' । वादी ने यहाँ हेतु और साध्य 
की व्याप्ति को स्पष्ट व पुष्ट करने की दृष्टि से उदाहरण का निर्देश नहीं 

किया । उदाहरण का निर्देश करने पर यह स्पप्ट होजाता है कि हेतु अपने 
साध्य अर्थ को सिद्ध करने में समर्थ है। ग्रनुमान के इन तीन अ्वयवों के पूर्ण 
होने पर प्रत्यक्षादि के प्रामाण्य को हटाया नहीं जा सकता । पहले तो यही 
स्पष्ट है कि अप्रामाण्य की सिद्धि करने के लिए प्रयुक्त ग्रनुमात स्वतः प्रमाण 
है। यदि उसके प्रामाण्य को स्वीकार नहीं कियाजाता, तो प्रत्यक्षादि का 
ग्रप्रामाण्य असिद्ध रहजाता है । 

दूसरे बात यह है, अनुमान में प्रयुक्त अवयवों को सब प्रमाणों का प्रतीक' 
मानागया है । प्रतिज्ञा 'शब्द' रूप है, हेतु ग्रनुमौन का तथा उदाहरण प्रत्यक्ष 
का प्रतीक है । प्रामाण्य-प्रतिषेध अनुमान में वादी के द्वारा उदाहरण का निर्देश 
करदेदे पर यह अनुमान का प्रयोग ही अवयवों के रूप में सब प्रमाणों के आमाण्य 
को समर्थित करदेता है। यदि यह अनुमान वास्तविकरूप से प्रत्यक्षादि के 
अप्रामाण्य को सिद्ध करदेता है, तो उवत अनुमान में उदाहरण का निर्देश होजाने 
पर वह अपने अर्थ को सिद्ध करने में स्वतः असमर्थ रहेगा । क्योंकि वह प्रमाण 
के रूप में प्रस्तुत कियागया है, जबकि उसका अप्रामाण्य सिद्ध कियाजाचुका है । 
यदि वादी अपने प्रयुक्त अनुमान में उदाहरण का निर्देश नहीं करता, तो हेतु 
और साध्य की व्याप्ति के असिद्ध रहने से हेतु अपने साध्य अर्थ को सिद्ध करने 
में अक्षम रहता है। तब भी प्रत्यक्षादि का अप्रामाण्य सिद्ध न होने से प्रामाण्य 
स्वतः बना रहता है । 

इसके अतिरिक्त, प्रतिषेधवाक्य में प्रयुक्त हेतु वस्तुतः हेतु न होकर 
हेत्वाभास है। यह सभी प्रमाणों के विपरीत है, तथा जिस सिद्धान्त को स्वीकार 
कर प्रयुक्त कियागया है, उसीका विरोध करता है। उसका सिद्धान्त यह 
प्रतिपादन करना है, कि-प्रत्यक्षादि किसी अर्थ को सिद्ध नहीं करते, प्रत: उनका 
प्रामाण्य स्वीकार नहीं किथाजाना चाहिये । परन्तु प्रतिषेध-अ्रनुमानवाक्य में 
प्रतिज्ञा प्रादि श्रवयवों का निर्देश अपने अभिमत अर्थ को सिद्ध करने के लिए 
कियागया । यदि बह इसको पूरा करता है, तो अपने स्वीकृत इस सिद्धान्त का 
व्याघात करता है कि-प्रत्यक्ष. आदि प्रमाण अर्थ को सिद्ध नहीं करते ।. क्योंकि 
प्रतिषेध- वाक्य स्वयं प्रमाणरूप में प्रस्तुत होकर अर्थ को सिद्ध करता है। यदि 
प्रतिषेध- वाक्य का किसी ग्रर्थ की सिद्धि के लिए प्रयोग नहीं किया गया, तो 
उदाहरण में हेतु-बोध्य-अर्थे को न ब्रताने या दिखलाने के कारण यह प्रतिषेध 
किसी श्रर्थ का साधक नः होने से स्वतः अनुपपन्न-श्रयुक्त होजाता है-। इसप्रकार 
प्रतिषेध- वाक्य में प्रयुक्त . हेतु वस्तुतः हेत्वाभास है; भ्रतः निदिष्ट साध्य का 
साधक न होने से प्रत्यक्ष आदि का प्रामाण्य निर्बाध बना रहता है । फलतः सब 


१. देखें-सूत्र [१ । १। ३६] का विद्योदयभाष्य । 

प्रभाणों के प्रामाण्य का यदि प्रतिषेध कियाजाता है, तो इसका साधक प्रतिषेध 
स्वतः अनुपपन्‍न होजाता है॥ १३ ॥ 

प्रतिषेध के प्रामाण्य में प्रत्यक्षादि का श्रप्रामाण्य असंगत-_य्रदि इसका 
प्रामाण्य फिर भी मानाजाता है, तो समस्त प्रमाणों के प्रामाण्य का प्रतिषेध 
असम्भव होगा, सूत्रकार ने स्वयं यह बताया--- 


तत्प्रामाण्ये वा न सर्वप्रमाणविप्रतिषेधः ॥ १४ ।। (७५) 


[तत्प्रामाण्ये | प्रतिषेधरूपवाक्य के प्रामाण्य को स्वीकार करने पर [वा] 
अथवा, यदि [न| नहीँ [सर्वप्रमाणविप्रतिषेधः] समस्त प्रमाणों का प्रतिषेध । 

प्रतिवच अनुमान- वाक्य में प्रयुक्त प्रतिज्ञा आदि अवथवों में आश्रित 
अत्यक्ष आदि प्रमाणों का प्रामाण्य यदि स्वीकार कियाजाता है, तो अन्य बक्ता 
के द्वारा प्रयुक्त अनुमान-वाक्य के प्रतिज्ञा आदि ग्रवयवों में आश्रित प्रत्यक्ष आदि 
का प्रामाण्य. भी निर्बाधरूप से स्वीकार करेना होगा । क्योंकि अनुमानवाक्य 
सभी समान हें । वस्तुतः प्रामाण्यप्रतिषेध वाक्य के प्रामाण्य को स्वीकार करना 
ही प्रामाण्यप्रतिषेध की जड़ को उखाड़ देती है, क्योंकि वह प्रामाण्यप्रतिषेघ- 
वाक्य स्वयं प्रमाण के रूप में प्रस्तुत कियागया है। उसीव ' इष्टान्त मातकर 
सभी प्रमाणों का प्रामाण्य सिद्ध होजाता है । 

सूत्र के 'विप्रतिषेधः' पद में 'वि' उपसर्ग का ग्रर्थ 'विरोध' न समभकर 
'विशेष' समझना चाहिये । क्योंकि वैसा अर्थ मानेने पर सूत्र का प्रतिपाद्य 
प्रयोजन उलटजाता है । विरोध अर्थ मानने पर “विप्रतिषेध' का अर्थ होगा- 
प्रतिषेध का विरोध (अर्थात्‌ प्रतिपेधाभाव । उसका-सूत्रपठित 'न' पद से निषेध 
होने पर-सब प्रमाणों का प्रतिषेध-सृत्रार्थ प्राप्त होगा, जो प्रतिपाद्य प्रयोजन से 
बिपरीत होने के कारण सम्भव नहीं ॥ १४॥ 

प्रत्यक्षादि-प्रामाण्य त्रिकालसिद्ध-वादी ने प्रामाण्य-प्रतिपेध में 
'त्रेकाल्यासिद्धे:' हेतु दिया । परन्तु प्रमाणों की प्रमेयवोधंकता यथायथ तीनों 
कालों में देखी जाती है । इस आधार पर सूत्रकार ने उक्त हेतु के असांगत्य को 
स्पष्ट करते हुए वत्ताया-- 


त्रेकाल्याप्रतिषेधइच शब्दादातोद्यसिद्धिवत 
» तत्सिद्धेः ॥ १५॥ (७६) 


[जैकाल्याप्रतिषेधः | तीनों कालों में प्रमाणों की प्रमेयम्राहकता का 
प्रतिषेध संगत नहीं | च] तथा [शब्दात्‌] शब्द-ध्वनि से [आतोद्यसिद्धिवत्‌ | 
आतोद्य (बाजा) की "सिद्धिः के समान [तत्सिद्धेः] प्रमाणों की त्रैकाल्यसिद्धि से 
अथवा प्रमाणों से तीनों कालों में प्रमेय की सिद्धि होने से । 


१२२ न्थायदशंनम्‌ [प्रथम 


प्रमाण और प्रमेय के परस्पर पूर्वापरसहभाव को लक्ष्य कर यहाँ त्रैंकाल्य 
का कथन है । तात्पर्य है, जहाँ जैसा सम्भव हो, प्रमाण प्रमेय के पूर्वे, रपर या 
साथ रहता हुआ उसका बोधक होता है। इसका चिबरण प्रथम [२। १। ११] 
सुत्र की व्याख्या में दियागया है, उसका आधार इसी सूत्र को समझना चाहिये । 

प्रमाण प्रमेय का ग्रहण-प्रमेय के पहले, पीछे या साथ रहकर-नहीं कर- 
सकता; ऐसा प्रतिषेध सर्वथा असंगत है। कारण यह है कि यथासम्भव सभी 
स्थितियों में प्रमाण द्वारा प्रमेय का ग्रहण कियाजाता है। सूत्रकार ने प्रस्तुत सूत्र 
में उसके एक प्रकार का उदाहरण निर्दिष्ट किया-'शब्दात्‌ आतोद्यसिद्धिवत्‌' । 
'ग्रातोद्य' बाजे को कहते है, जबः किसी मकान के अन्दर अथवा व्यवहित स्थान 
में बाजा बजाया जारहा है, दूरस्थित पुरुष उसकी ध्वनि को सुनता है; ध्वति 
की विशिष्टता से बह समभलेता है कि यह वीणा बजाई जारही है या बाँसुरी; 
ग्रथवा सितार बजाया जारहा है या हारमोनियम । यहाँ पर आतोद्य पहले से 
विद्यमान है, और ध्वनि बाद में कीजाती है। ध्वनि से थोता ग्रातोद्य को 
पहचान लेता है, अथवा अनुमान करलेता है। इसप्रकार आतोद्य साध्य-प्रमेय 
है, और ध्वनि साधन-प्रमाण । ऐसे प्रसङ्गों में पहले से सिद्ध विद्यमान साध्य 
का, पीछे होनेवाले ध्वनिरूप साधन-प्रमाण से बोध होता है । यहाँ साध्य पूर्व 
और साधन'अ्पर है । 

सूत्रकार ने नमूने के तौर पर एक प्रकार का उदाहरण यहाँ प्रस्तुत कर- 
दिया है । इसीके अनुसार अन्य विधाओ्ों के उदाहरण गत ग्यारहवें सूत्र के भाष्य 
में प्रस्तुत करदिये हैं। उत्पन्न होनेवाली वस्तुओं के देखने के लिए श्रादित्य- 
प्रकाश पहले से विद्यमान रहता है; यहाँ प्रकाश-प्रमाण पहले और प्रमेय 
पश्चात्‌ रहता है। धूम से अग्नि के अनुमान में प्रमाण-प्रमेय दोनों साथ रहते 
हैं । वस्तुभृत अर्थ का उपपादन किसी अपेक्षित अवसर पर करदेना उपयुक्त होता 
है । प्रमाण-प्रमेय के पूर्वापरसहभाव को-यहाँ वा वहाँ-कहीं से भी समझाजासकता 
है। यथार्थता की जाननामात्र अभीष्ट है । 

“प्रमाण-प्रमेय व्यवहार प्रवृत्तिनिमित्त के अनुसार- यह आवश्यकरूप से 
समझरखना चाहिए-प्रमाण, प्रमेय आदि पेद अपने प्रवृत्तिनिमित्त के कारण इन 
नामों से विशिष्ट श्रयो का बोध कराते हैं। उपलब्धि का हेतु 'प्रमाण' और 
उपलब्धि का विपय 'प्रमेय' मानाजाता है । इन नाम-पदों का यही प्रवृत्तिनिमित्त 
है । जो वस्तु उपलब्धि की हेतु है, वह 'प्रमाण' कहीजायगी । वही जब उपलब्धि 
का विंपय होजाती है, तब 'प्रमेय' मानीजाती है। कोई भी पदार्थ निर्दिप्ट 
प्रवृत्तिनिमित्त के कारण 'प्रमाण' अथवा 'प्रमेय' पद से व्यवहृत होता है । चक्षु. 
रूप की उपलब्धि का हेतु होने से प्रमाण कहाजाता है। वही जब उपलब्धि का 
विपय होजाता है, तब प्रमेय है। एक ही अर्थ प्रवृत्तिनिमित्तवश प्रमाण और 

प्रमेय होसकता है; इसमें कोई विरोध नहीं है । यही स्थिति प्रत्यक्ष आदि पदार्थ 
के विषय में लागू होती है । बह प्रमाण भी होता है और प्रमेय भी ॥ १५॥ 
प्रसाण-प्रमेयभाव तुलाप्रामाण्य के समान--उक्त भ्रर्थ की श्रधिक स्पष्टता 
के लिए सूत्रकार ने यह श्रौर बताया-- 
प्रसेयता च तुलाप्रामाण्यचत्‌ ॥ १६ ॥ (७७) 


[प्रमेयता | प्रमेय होना [च] तथा [तुलाप्रामाण्यवत्‌ | तुला के प्रमाण 
होमे के समान समझता चाहिए । 

सूत्र में “तुजा' पद का अर्थ-बांट-समेत तराजू-है । साधारणतया “तुला 
का ग्रर्थे केवल तराजू समभाजाता है। पर: मुख्यतया तुला 'बाट' है; क्योंकि 
किसी वस्तु का भार बाट के आधार पर सन्तुलित होता है । तराजू केवल 'बाट' 
के उपयोग का साधन है । इसलिए प्रस्तुत प्रसङ्ग में तुला की सीमा में से बाट 
को निकाल देना सम्भव न होगा । 

तराज़ू के एक पलड़े में एक किलो का बाट रख उसकें बराबर सोना 
तोलागया । यहाँ भार के ज्ञान का साधन तुला (बाट सहित तराजू) प्रमाण है, 
और ज्ञान का विषय गुरुद्रव्य सुवर्ण प्रमेय है। जब उसी सन्तुलित एक किलो 
सुवर्णं पिण्ड को बाट की जगह रखकर अन्य किसी गुरुद्रन्य के किलो-भार का 
बोध कियाजाता है उस समय पहले का प्रमेय सुवर्णपिण्ड श्रव प्रमाण होजाता 
है, तथा जो द्रव्य तोलाजाता है, वह प्रमेय रहता है । इसीप्रकार समस्त शास्त्र- 
प्रतिपाद्य अर्थ को समझने का प्रयासं करना चाहिए । 

इसीके श्रनुसार आत्मा-उपलब्धि का विषय होने से-प्रमेयों में पढ़ागया 
है [१।१।९]। उपलब्धि में स्वतन्त्र होने से वह प्रमाता है। इसीप्रकार 
बुद्धि! [अन्तःकरण मन] उपलब्धि का साधन होने से 'प्रमाण' कहाजाता है, 
यही जब उपलब्धि का विपय होता है, तो 'प्रमेय' रहता है । परन्तु उस समग्र 
बुद्धि! प्रमिति है, जब न प्रमाण हो न प्रमेय । प्रमाण से होनेवाले ज्ञान का नाम 


१. बबुध्यतेश्नया सा बुद्धि: यहाँ करण अर्थं में 'क्तिन्‌' प्रत्यय समभना चाहिए । 

२. यह पद 'बोधनं बुद्धि: भाव अर्थ में 'क्तिन्‌' प्रत्यय होने से निष्पन्न होता 
हे पये पद दो हैं, इनकी निष्पत्ति भिन्न है और श्रर्थ भी । केवल आकृति 
[वर्णानुपृर्वी | समान है । प्रस्तुत प्रसङ्ग में भाष्यकार वात्स्यायन , द्वारा 
उदाहरणरूप से इसका उल्लेख विचारणीय है । ज्ञानसाधन बुद्धि का ज्ञान- 
रूप होनां-न्यायमतानुसार कहाँ तक श्रौचित्य रखता है, यह भी विचायं 
है। फिर भी एक ज्ञान अन्य ज्ञान की उत्पत्ति में निमित्त होता है; सवि- 
कल्पक ज्ञान के होने में निविकल्पक ज्ञान साधन मानाजाता है । अनुभव- 
ज्ञान स्मृतिज्ञान का जनक होता है। इसीके भ्रनुसार ज्ञानपर्याय 'बुद्धि' पद 
का उल्लेखकर भाष्य में उदाहरण दियाजाना सम्भव हे ।. 


१२४ न्यायदशैनम्‌ [प्रथम 


“प्रमिति' है; वह न प्रमाण होता है, न प्रमेय । इसप्रकार इन पदों का प्रयोग 
प्रवृत्तिनिमित्त के कारण विभिन्न अर्थों में होता रहता है। 

कारक पदों का प्रयोग प्रवृत्तिनिमित्त के श्रधीन--कारक शब्दों का प्रयोग 
प्रवृत्तिनिमित्त के अधीन इसीप्रकार विभिन्न अर्थो में बराबर देखाजाता है । 
जब क्रिया के प्रति कर्त्ता का स्वातन्त्र्य प्रकट करना ग्रभीष्ट होता है, तब कर्त्ता 
कारक के रूप में पद का प्रयोग होता है-'वृक्षस्तिष्ठति', यहाँ अपनी स्थिति में 
वृक्ष का स्वातन्त्र्य अभिव्यक्त किसागया । वृक्ष: पद कर्त्ता के रूप में प्रयुक्त है। 
यही कत्तु-पद उस समय क्रिया का कर्म बनजाता है, जब अन्य कर्त्ता के लिए 
देखने-जानने आदि क्रियाओं में अभीष्ट रहता है- चैत्र: वृक्षं पश्यति, वृक्षं जानाति' 
इत्यादि । जब वहो कारक अन्य किसी को बोधन कराने का साधन बनजाता 
है, तब वह करण-कारक के खूप में प्रयुक्त होता है-वृक्षेण चन्द्रमसं ज्ञापयति' । 
दूज का चाँद आसानी से किसीको दिखाई नहीं देरहा । दूसरे व्यक्ति ने-जो स्पष्ट 
देखरहा था कहा-देखो, उस वृक्ष के ठीक ऊपर से इस दिशा में नज़र डालो, 
चाँद की कोर वहाँ दिखाई देगी । बह व्यक्ति इसप्रकार चाँद को देखलेता है । 
यहाँ चाँद के दीखने में बृक्ष' साधन होकर करण-कारक के रूप में प्रस्तुत होता 
है। जब वृक्ष को जल से सींचना अभिप्रेत हो, तब यही 'वृक्ष-पद सम्प्रदान- 
कारक रूप में प्रयुक्त होता है-'बुक्षाय जलमासिञ्चति' । जब स्थिर वृक्ष से पत्ता 
आदि अलग होकर गिरजाता है, वहाँ यह पद श्रपादान-कारक में प्रयुक्त होगा- 
'वृक्षात्‌ पर्ण पतति ।' जब यह किन्हीं का आधार बनकर प्रयोग में आता है, तब 
यह अधिकरण-कारक है-ृक्षे पक्षिणः वसन्ति-वृक्ष पर पक्षी बसेरा लेते हैं । 

इसके ग्रनुसार स्पष्ट है-केवल क्रिया अथवा केवल द्रव्य कारक नहीं होता, 
प्रत्युत क्रिया का निमित्त होते हुए क्रिया के साथ सम्बन्ध-विशेष होना कारक 
का स्वरूप है । यदि ऐसा न हो, तो कर्ता आदि कारकों का एक जगह समावेश 
होना सम्भव न होगा । कोई द्रव्य किसी कारक का रूप तभी पकडता है, जव 
उसका क्रिया के साथ किसी प्रकार का सम्बन्ध हो। सम्बन्ध की विविधता कारक 
के वैविध्य का उद्भावक है । जब क्रिया को सिद्ध करनेवाला स्वतन्त्रता से- 
अ्न्यनिरपेक्ष होकर-क्रिया को करनेवाला होता है, तब वह कर्त्ता कारक है। 
केवल क्रिया अथवा क्रिया-रहित केवल द्रव्य कर्ता-कारक नहीं होता । वही कर्ता- 
कारक उस समय कमं-कारक. होजाता है, जब किया उसपर व्याप्त होकर अपना 
प्रभाव डालती है। वही कर्म-कारक उस समय करण-कारक बनजाता है, जब 
वह क्रिया की अभिव्यक्ति में अतिशय साधन के रूप से उपस्थित होता है । ऐसे 
ही अन्य कारकों के विषय में समझना चाहिए । 

इसप्रकार कारक का कथन जैसे उपपत्ति [पदनिर्वंचन आदि] के द्वारा 
होता है, ऐसे ही उनके शास्त्रोक्त लक्षणों के द्वारा होता है; केवल द्रव्य अथवा 

केवल क्रिया से कारक का स्वरूप उभरना सम्भव नहीं होता । उपपत्ति से 
कारक का स्वरूप उभरता है । जैसे-क्रिया में स्वतन्त्र होने से कर्त्ता-[ क्रियायाँ 
स्वातन्त्र्यात्‌ कर्त्ता]; तथा अन्य में समवेत किया के फल से प्रभावित होने के 
कारण कर्म-[परसमवेतक्रियाफलशालित्वात्‌ कर्म ] कारक अपना रूप प्राप्त कर 
लेता है । लक्षण से भी कारक का स्वरूप स्पष्ट होता है; जेंसे-कर्त्ता का लक्षण 
है-क्रिया के सिद्ध करने में स्वतन्त्र होना [क्रियासाधने स्वतन्त्र: कर्त्ता भवति | । 
कर्म का लक्षण है-अन्य समवेत क्रिया के फल से प्रभावित होना [परसमवेत- 
क्रियाफलशालि कर्म भवति] । इसप्रकार उपपत्ति तथा लक्षण के द्वारा कारक 
का स्वरूप स्पष्ट होजाता है । केवल द्रव्य या किया से कारक का स्वरूप 
उभरता नहीं । तात्पर्य है, 'ब्रव्यत्वमु' अथवा 'क्रियात्वमू' यह कारक का लक्षण 
अथवा स्वरूप सम्भव नहीं । करण आदि कारकों के विषय में भी यह सब व्यवस्था 
सममलेनी चाहिए । 

ठीक इसीप्रकार 'प्रमेय-प्रमाण'- ग्रादि भी कारक-पद हैं, अपने धर्म -अपनी 
विशेषता-को छोड़ नहीं सकते । कारक शब्द विभिन्न प्रवृत्तिनिमित्त से विविध- 
रूप में सामने श्राते हैं, यह निश्चित है । इसीकारण 'प्रत्यक्ष' आदि उस समय 
'प्रमाण' कहेजाते हैं, अब वे उपलब्धि के साधन होते हैं । वे ही जब उपलब्धि 
के विषय बनते हैं, तब उनको 'प्रमेय' नाम देदियाजाता है । लोक आदि में ऐसा 
व्यवहार बराबर हीतारहंता है। 'प्रत्यक्षेण उपलभे” प्रत्यक्ष से उपलब्ध कररहा. 
हुँ; यहाँ उपलब्धि का साधन होने से प्रत्यक्ष 'प्रमाण' है । तथा प्रत्यक्ष मे 
ज्ञानम्‌- मुभे प्रत्यक्ष ज्ञान है, इस प्रतीति में स्वयं प्रत्यक्ष उसके विषयरूप से 
भासित होरहा है, अतः यहाँ प्रत्यक्ष 'प्रमेय' है । इसीप्रकार प्रत्येक प्रमाण के 
विषय में यह व्यवस्था लागू होती हे । सामान्य 'प्रमाण-पद से सभी प्रमाणो 
का ग्रहण होता है । प्रत्येक लक्षण के द्वारा उनका विशेष जानाजाता है । जैसे- 
इन्द्रियार्थसन्निकर्षोत्पन्न ज्ञान प्रत्यक्ष है । प्रत्यक्षपूरवेक--व्याप्तिज्ञानजनित अनुमान 
होता है, इत्यादि । फलतः प्रमाण-प्रमेय के पूर्वापरसह्भाव के आधार पर किया- 
गया प्रमाण का प्रत्याख्यान असंगत है ॥ १६॥ 

प्रमाणज्ञान क्या श्रमाणान्तरापेक्षित है ? जिज्ञासा होती है, क्या यह 
प्रत्यक्षादि - विषयक ज्ञान किसी अन्य प्रमाण के द्वारा होता है, अथवा विना 
प्रमाण के होजाता है ? सूत्रकार ने जिज्ञासा का परिणाम स्वयं प्रस्तुत किया--- 


प्रमाणतः सिद्धेः प्रमाणानां प्रमाणान्तरसिद्धि- 
प्रसङ्ग: ॥ १७॥ (७८) 


[प्रमाणतः] प्रमाण से [सिद्धेः | सिद्धि मानने पर से [प्रमाणानाम्‌ ] प्रमाणो 
की, [प्रमाणान्तरसिद्विप्रसङ्गः] अन्य प्रमाणों की सिद्धि होना प्राप्त होता है। 


१२६ स्थायवर्शतस्‌ [प्रथम 


यदि प्रत्यक्षादि प्रमाणों की सिद्धि अर्थात्‌ प्रत्यक्षादि प्रमाणों का ज्ञान होना 
अन्य किन्हीं प्रमाणों के द्वारा मानाजाता है, तो प्रत्यक्षादि प्रमाणों के प्रतिरिक्त 
उन प्रमाणों को मानेजाने का प्रसंग प्राप्त होजाता है, जिनके द्वारा प्रत्यक्ष आदि 
को जानाजाता है । यदि उन्हें स्वीकार कियाजाता है, तो उनके जानने के लिए 
उनसे भ्रतिरिक्त अन्य प्रमाणों की अ्रपेक्षा होगी । ऐसे आगे-प्रागे प्रमाण मानने 
पर अनवस्था-दोष उपस्थित होगा । फिर सूत्रकार ने उद्देशग्रन्थ में चार प्रमाणों 
का उल्लेख किया है, उसमें न्यूनता-दोष आपन्न होगा । प्रमाणनिर्देश में ऐसे 
दोषों का होना अवाञ्छनीय है ॥ १७॥ 

` यदि इससे बचने के लिए प्रमाणों की सिद्धि, विना अन्य प्रमाणों के मान- 

लीजाती है, तो प्रमेय की सिद्धि भी विना प्रत्यक्षादि प्रमाण के मानलेनी चाहिए; 
प्रत्यक्षादि का उपपादन निरर्थक है । सूत्रकार चे बताया 

तहिनिवुत्तेवा प्रमाणसिद्धिवत्‌ प्रमेयसिद्धिः ॥ १८ ॥ (७९) 

[तद्विनिवृत्तेः] प्रमाणान्तर की निवृत्ति से [वा] अथवा [प्रमाणसिद्धिवत्‌] 
प्रमाणों (प्रत्यक्षादि) की सिद्धि के समान [प्रमेयसिंद्धि:] प्रभेयों की सिद्धि हो- 
जायगी । 

अथवा अनवस्था आदि दोष के भय से यह मानलियाजाय कि प्रमाणान्तरों 
की बिनिवृत्ति-अनुपस्थिति-अस्वीकृति में भी प्रत्यक्षादि प्रमाणों की सिद्धि- 
जानलियाजाना सम्भव है, तो प्रत्यक्ष श्रादि प्रमाणों की अनुपस्थिति में सकल 
प्रमेयों का जानना भी सम्भव होगा । ऐसी दशा में प्रत्यक्ष आदि प्रमाणों का 
मानना व्यर्थ है । इसप्रकार सभी प्रमाणों का विलोप होजाता है । तब 'प्रमाण' 
पदार्थ का निरूपण असंगत है॥ १८॥ 

प्रमाणज्ञान में प्रमाणान्तर श्रनपेक्षित---उक्त जिज्ञासा का समाधान सूत्रकार 
करता है-- 

न प्रदीपप्रकाशसिद्धिवत्‌ तत्सिद्धेः ॥ १६ ॥ (८०) 

[न] नहीं, [प्रदीपप्रकाशसिद्धिवत्‌] प्रदीपघ्रकाश की सिद्धि के समान 
[तत्सिद्धेः ] प्रत्यक्षादि प्रमाणों की सिद्धि होने से । 

प्रत्यक्ष आदि प्रमाणों की सिद्धि के लिए न तो अन्य प्रमाणों की अपेक्षा 
है, और न प्रमाण के विना सिद्ध होजाने से ये निःसाधन हैं । इसलिए प्रमाणों 
का निरूपण शास्त्र में असंगत नहीं है । प्रदीपप्रकाश का उदाहरण देकर सूत्रकार 
ने इसको स्पष्ट करदिया है । प्रदीपप्रकाश स्वत: प्रत्यक्षप्रमाण का अङ्ग होता 
है । किसी रूप या रूपी बस्तु के प्रत्यक्ष में 'प्रकाश' प्रमाण का अङ्ग होता है । 
इन्द्रिय और ग्रथे का सन्तिकर्ष प्रकाश के अभाव में वस्तुप्रत्यक्ष के लिए अपूर्ण 
रहता है । तात्पय है, वस्तु के प्रत्यक्षज्ञान के लिए जैसे चक्षु प्रमाण है, वैसे 


श्राह्मिक ] द्वितीयोऽध्यायः १२७ 


प्रकाश तथा सन्निकर्ष भी प्रमाण की सीमा में आते हैं । यहाँ प्रदीपप्रकाश इश्य- 
वस्तु के दर्शन ज्ञान में प्रमाण है। पर जब. वही प्रदीप चक्षुःसन्निकर्ष से स्वयं 
गृहीत होता है, तब वह प्रमेय की सीमा में आजाता है । एक प्रत्यक्ष-प्रमाण चक्षु 
के द्वारा प्रत्यक्ष-प्रमाण के अन्य अङ्ग 'प्रकाश' का. ग्रहण होजाने से न तो प्रकाश 
की सिद्धि-उपलब्धि. के लिए प्रत्यक्षादि से भ्रतिरिक्त प्रमाण की आवश्यकता 
रही; और न प्रदीपप्रकाश का ज्ञान विना प्रमाण के निःसाधन रहा । क्योंकि 
चक्षु-प्रत्यक्षप्रमाण से उसका ग्रहण होजाता है । वस्तु के ज्ञान में प्रदीपभ्रकाश 
हेतु है, यह बात इस स्थिति से सिद्ध होजाती है कि प्रदीप के, होने पर बस्तु 
का ज्ञान होता है, न होने पर नहीं होता । अ्रन्धकार रहने पर वस्तुओं को देखने 
के लिए प्रदीपप्रकाह का अर्थवा किसी: भी प्रकाश का उपादान आवश्यक होता 
है । इसलिए जहाँ जैसा देखाजाय, प्रत्यक्षादि प्रमाणों का ज्ञान प्रत्यक्षादि प्रमाणों 
से ही होजाता है; उसके लिए अन्य प्रमाणों की अपेक्षा नहीं रहती । 

रूप तथा रूपी द्रब्य के प्रत्यक्ष ज्ञान में चक्षु, प्रकाश एवं सन्निकर्ष को 
प्रमाण-कोटि में बतायागया । प्रकाश का प्रत्यक्षज्ञान चक्षु से होजाता है । चक्ष 
आदि सब इन्द्रियाँ अतीन्द्रिय हैं, अतः इनका ज्ञान अनुमान से होता है । प्रत्येक 
इन्द्रिय अपने-अपने विषय को ग्रहण करने के साधन हैं; विषयों का ग्रहण इन्द्रियों 
के अस्तित्व का श्रनुमापक है । विषय प्रत्यक्ष से गृहीत होजाते हैं । ्रावरणलिंग 
से इन्द्रिय और ग्रर्थ के सन्निकर्ष का अनुमान होता है । यदि इन्द्रिय और अर्थ 
के अन्तराल में कोई आवरण आजायगा, तो सन्निकर्ष न होगा, और न विषय 
का ज्ञान होगा । यह ज्ञान आत्मा को होता है, वहाँ इच्द्रियार्थसन्निकर्ष के अति- 
रिक्त मन और आत्मा का संयोगविशेष श्रपेक्षित रहता है । आत्मा को वस्तु- 
विषयक ज्ञान का होना इतने साधनों के विना सम्भव नहीं । इसीप्रकार श्रात्मा 
को सुख-दुःख झादि का अनुभव मन और आत्मा के संयोगविशेष से होता है । 
जैसे प्रदीपप्रकाश एक अ्रवसर पर स्वयं दृश्य (विषय-प्रमेय) होता हुआ अन्य 
अवसर पर विभिन्न दृश्यों की उपलब्धि का हेतु होने से दर्शन का विषय और 
दर्शन का हेतु-दोनों व्यवस्थाओं को प्राप्त करता है, ऐसे ही एक समथ कोई 
पदार्थ प्रमेय होता हुआ, श्रव्य समय में उपलब्धि का हेतु होने से प्रमाण और 
प्रमेय दोनों स्थितियों का लाभ करता है । चक्षु रूपग्राहक होने से प्रमाण, और 
रूपग्रहण से चक्षु का अनुमान होने पर वह प्रमेय रहता है । फलतः प्रत्यक्ष आदि 
प्रमाणों का ज्ञान यथायथ प्रत्यक्ष आदि से होजाता है, इनके ज्ञान के लिए अन्य 
प्रमाणों के मानने की आवश्यकता नहीं रहती । कहीं एक प्रत्यक्ष का अन्य प्रत्यक्ष 
से, कहीं प्रत्यक्ष का अनुमान से, कहीं अनुमान का प्रत्यक्ष से ज्ञान होजाता है; 
इसमें कोई बाधा नहीं है । इसीलिए यह समना ठीक नहीं कि प्रत्यक्ष श्रादि 
का ज्ञान बिना साधन के होजाता है । 


१२८ न्यायदर्शनम्‌ | प्रथम 


प्रत्यक्ष का ज्ञान प्रत्यक्ष से कैसे- यह आशंका कोजासकती है कि प्रत्यक्ष 
का ग्रहण प्रत्यक्ष से कैसे होजायगा ? एक पदार्थ एक काल में प्रमाण और प्रमेय 
दोनों हो, यह सम्भव नहीं । अत्यन्त निपुण भी 'नट स्वयं. अपने कन्धे पर नहीं 
चढ़ सकधा । किसी विषय का ग्रहण किसी अन्य के द्वारा देखाजाता है । वस्तुत 
ऐसी आशंका ठीक नहीं है; क्योंकि यह कहीं नहीं कहागया कि कोई प्रत्यक्ष 
प्रमाणरूप में प्रस्तुत पदांथ उसीकाल में स्वयं अपना प्रत्यक्ष करता हो । जब 
एक पदार्थ अन्य पदार्थ के प्रत्यक्ष ज्ञान का हेतु है, तब बह केवल प्रमाण है। वह 
प्रमेय तभी होगा, जब किसी अन्य प्रत्यक्ष प्रमाण का विषय ही ।,यह्‌ सर्वत्र ध्यान 
रखना चाहिए कि उपलब्धि का हेतु और उपलब्धि का विपय एक काल में एक 
ही पदार्थ सम्भव नहीं । 

प्रत्यक्ष-लक्षण में अनेक ग्रर्थो का समावेश होता है । जैसा-प्रथम कहागया, 
इन्द्रिय, प्रकाश, सन्निकर्प, ये सब प्रत्यक्ष-प्रमाण की कोटि में श्राते हैं। इनमें 
किसी एक से ग्न्य का प्रत्यक्ष होजाने में कोई बाधा नहीं है । इसीप्रकार अन्य 
प्रनुमान श्रादि प्रमाणो में समना चाहिए । एक कुएँ से पानी निकालकर आपने 
चखा, वह मधुर था। उस समय वह पानी प्रमेय है। उसी पानी से आपने 
कपस्थित शेष पानी के माधुर्यं का अनुमान किया । इस समय बह चखा हुआ 
पानी प्रमाण-कोटि में आजाता है । चखा हुआ पाती, और कूपस्थित पानी भिन्त 
भिन्न हैं; तथा चल्ले हुए पानी का-प्रमेय एवं प्रमाणस्थिति का-काल भी भिन्त 

। अतः प्रमाण-प्रमेय- व्यवस्था में उक्त आशंका निराधार है । 

“प्रमाता-प्रमेय' तथा 'प्रमाण-प्रमेय' का एक होना--प्रमाता और प्रमेय 
का कहीं एक होना सम्भव है । ज्ञाता अथवा प्रमाता आत्मा स्वयं अपने विषय 
में अनुभव करता है-'ग्रहं सुखी, अहं दुःखी आदि । यहाँ प्रमाता अपना अनुभव 
करते समय उसी काल में प्रमेय भी हे । इसोप्रकार एक ही वस्तु के एक काल 
में प्रमाण और प्रमेय होने का उदाहरण भी देखाजाता है । सूत्रकार ने मन को 
जानने का लिंग बताया है-'युगपत्‌ ज्ञानानुत्पत्तिः |१॥ १ । १६ |>एक-साथ 
अनेक ज्ञानों का उत्पन्न न होना । मन को समझने की इस प्रतीति के होने में 
जहाँ मन इस प्रतीति का विपय है, वहाँ इस प्रतीति का साधन भी है। प्रत्येक 
ज्ञान में मन साधन होता है; मन-विपयक उक्त ज्ञान में साधन होने से यहाँ मन 
प्रमाण और प्रमेय दोनों है। इसीप्रकार यदि किसी अन्य पदार्थ के भी प्रमाण 
और प्रमेय होते का सम्भव हो, तो वह ग्राह्य समझना चाहिए । उक्त प्रसंगों में 
ज्ञाता और ज्ञेय का, तथा प्रमाण और प्रमेय का अभेद स्पष्ट है । 

यदि कहाजाय कि इन स्थलों में एक पदार्थ ज्ञाता और ज्ञेय तथा प्रमाण 
और प्रमेय निमित्तभेद के कारण हैं । पदार्थ यद्यपि एक है, पर वह ज्ञाता, ज्ञान 
का कर्ता होने से मानाजाता है, तथा जेय-जान का विषय होने से । इसीप्रकार 

एक ही पदार्थ प्रमाण मानाजाता है-प्रमा का हेतु होने से; और प्रमेय-प्रमा का 
विषय होने से । इसप्रकार एक पदार्थ प्रवृत्तिनिमित्त के भेद से ज्ञाता -ज्ञेय, तथा 
प्रमाण-प्रमेय कहाजाता है । प्रत्यक्ष आदि प्रमाणों में ऐसी सम्भावना नहीं है । 

यह कथन भी बल नहीं रखता । प्रत्यक्ष आदि प्रमाणों में निमित्तभेद क्यों 
सम्भव नहीं है ? उक्त उदाहरणों के समान प्रत्यक्ष आदि प्रमाणों में अभेद रहते 
भी प्रवृत्तिनिमित्त के भेद से वही पदार्थ प्रमाण व प्रमेय मानाजासकता है। 
उपलब्धि का हेतु होते से प्रमाण और उपलब्धि का विषय होने से वही पदार्थ 
प्रमेय होजाता है । फलतः प्रमाण-प्रमेय की इस व्याख्यात व्यवस्था में कोई 
असांगत्य नहीं है, और न स्वीकृत प्रत्यक्षादि प्रमाणों के अतिरिक्त अन्य प्रमाणों 
की अपेक्षा है । यदि कोई विषय-प्रतीत, वत्तेमान, अनागत में-ऐसा सम्भावन 
कियाजासके, जिसका प्रत्यक्षादि प्रमाणों से ग्रहण न होसकता हो, तो अन्य 
प्रमाणों की कल्पना करने का अवसर सम्भव है; परन्तु सत्‌-आअसत्‌ समस्त विषयों 
का ग्रहण इन्हीं प्रभाणों से होजाता है । कोई बिषय शेष नहीं रहता; अतः 
प्रमाणान्तर की कल्पना व्यर्थं है । 

“प्रदीपप्रकाश' दृष्टान्त का चियरण--सूत्र के 'प्रदीपप्रकाशवत्‌' पद का 
अर्थ किम्हीं व्याख्याकारों ने केवल उदाहरण के रूप में किया है, जो हेतु के 
सहयोग से हीन है । उनका कहना है, जैसे प्रदीपप्रकाद को देखने के लिए अन्य 
प्रदीपप्रकाश की अपेक्षा नहीं होती, ऐसे ही प्रमाण शम्य प्रमाण के विना गृहीत 
होता है । 

ऐसा अर्थ सूत्रकार की भावना के अनुकूल नहीं है । सूत्रकार प्रत्येक वस्तु 
की सिद्धि अथवा जानकारी प्रमाण के द्वारा होना मानता है। कोई पदार्थ ऐसा 
सम्भव नहीं, जो किसी-न-किसी प्रमाण का विषय न होता हो । यदि प्रमाण 
स्वयं विना किसी प्रमाण के सिद्ध है, अथवा जानाजासकता है, तो प्रमेय भी 
विना किसी प्रमाण के सहयोग के क्यों नहीं जानाजासकता ? यदि प्रमाण वस्तु- 
सिद्धि के प्रसंग में किसी एक जगह से हुटेगा, तो सब जगह से हटने की आपत्ति 
प्रस्तुत होजायगी । इसप्रकार प्रमाण का विलोप होजायगा । ऐसा कोई हेतु नहीं 
है, जिसके आधार पर यह कहाजासके कि प्रमेय की सिद्धि प्रमाण से होती है, 
परन्तु प्रमाण की सिद्धि विना प्रमाण के होजाती है। साथ ही इसे बात में भी 
कोई विशेष हेतु नहीं है कि प्रमाण की सिद्धि विना प्रमाण के होज़ाती है, और 
प्रमेय की सिद्धि विना प्रमाण के नहीं होसकती । इसप्रकार बिशेष हेतु के बिना 
“प्रदीपप्रकाशवत्‌' सूत्रपद का दृष्टान्त के रूप में ्रथं करना केवल एक पक्ष में 
उपादेय होने से प्रनेकान्त है, इष्ट का साधक नहीं मानाजासकता । कोई दृष्टान्त 
उसी अवस्था में अभीप्सित श्र्थ का साधक होता है, जब विशेष हेतु से परि- 
गृहीत हो । ऐसे दृष्टान्त को अस्वीकार नहीं कियाजासकता । वह अवस्था 

दृष्टान्त को श्रनेकान्तता से दूर रखती है । इससे यह सुपुष्ट होजाता है कि 
जैसे घट-पट आदि पदार्थ प्रमाणों से जानेजाते हैं, ऐसे ही प्रत्यक्षादि प्रमाण 
यथायथ उन्हीं प्रत्यक्षादि प्रमाणों से जानलियेजाते हैं। सूत्र के 'प्रदीपप्रकाशवत्‌' 
पद का यही भाव अभिव्यक्त करने में तात्पर्य है; जैसा प्रथम सूत्रार्थ के अवसर 
पर करदियागया है। 

इस अवस्था में यह कहना संगत न होगा कि प्रत्यक्ष आदि की उपलब्धि 
प्रत्यक्ष श्रादि के द्वारा मानने पर अनवस्था-दोष होगा । यह दोष उसी दशा में 
सम्भव है, जब प्रत्यक्षादि की जानकारी के लिए अन्य अतिरिक्त प्रमाणों की 
कल्पना कीजाय । यहाँ केवल इतना समझना है कि ये प्रत्यक्षादि प्रमाण परस्पर 
यथाप्रसंग एक-दूसरे की जानकारी कराते हुए समस्त व्यवहार को पूर्णरूप से 
सम्पन्न करते हैं । जो पदार्थ एक समय उपलब्धि का हेतु होने से प्रमाण होता 
है, वही जब ग्रन्य 'प्रमाण' पदार्थ का ग्राह्य विषय होता है, तब वह 'प्रमेय' 
नाम पाजाता है। ऐसा अन्य कोई व्यवहार शेष नहीं रहजाता, जिसके लिए 
अनवस्था के प्रयोजक अन्य प्रमाणों की कल्पना का अवसर ग्राये । इन्हीं स्वीकृत 
प्रमाणो के द्वारा समस्त प्रमाण-प्रमेय की जानकारी का व्यवहार सम्पन्न हो- 
जाता है॥ १६ ॥: 

प्रत्यक्षलक्षण-परीक्षा- सामान्य प्रमाणों की परीक्षा पूरी करके सूत्रकार 
ने विशेष प्रमाण प्रत्यक्ष की परीक्षा प्रस्तुत करने की भावना से कहा-- 


प्रत्यक्षलक्षणानुपपत्तिरसमग्रवचनात्‌ ॥ २० ॥ (८१) 


[प्रत्यक्षलक्षणानुपपत्तिः] प्रत्यक्ष का लक्षण अनुपपन्न-अ्सिद्ध है 
[असमग्रवचनात्‌ | अधूरे कथन से । 

प्रत्यक्ष के लक्षणसूत्र [१। १ । ४] में प्रत्यक्षज्ञान के जो कारण बताये 
गये हैं, उनमें कुछ कारणों का उल्लेख होना रहगया. है । प्रत्येक ज्ञान के होने में 
आत्मा और मन का सन्निकर्ष आवश्यक होता है; उसका उल्लेख सूत्र में नहीं 
कियागया; केवल इन्द्रिय और अर्थ के सन्निकर्ष का उल्लेख किया है, ग्रतः 
लक्षण अधूरा है। जो गुण किसी द्रव्य में संयोग से उत्पन्न होनेवाला हो, वह 
द्रव्य के असंयुक्त रहने पर उत्पन्न नहीं होसकता । ज्ञान-गुण श्रात्म-द्रव्य में 
समवाय से उभरता है; पर वह तभी, जब अर्थ-संयुक्त इन्द्रिय मन से तथा 'मन 
श्रात्मा से संयुक्त हो । हम जानते हैं कि इन्द्रियार्थसन्तिकर्ष के अनन्तर आत्मा 
में वस्तुविषयक ज्ञान उत्पन्न होता है। इससे सिद्ध होता है-श्रात्ममन:सन्निकर्ष 
ज्ञान के होने में कारण है । सूत्र में उसका. उल्लेख नहीं हुआ:। इन्द्रिय के साथ 
सन का सन्निकर्षं भी ज्ञान के होने में कारण है । यदि ऐसा न मानाजाय, तो 
अनेक इन्द्रियों का विषय के साथ सन्निकर्ष होने पर सभी विषयों का एकसाथ 

ज्ञान होना चाहिए, पर ऐसा नहीं होता । इसका यही कारण है कि जिस इन्द्रिय 
के साथ मन का सन्निकषं होता है, उसी इन्द्रिय के विषय का ज्ञान हुआ करता 
है । इससे सिद्ध है-प्रत्यक्षज्ञान के होने में इन्द्रिय-मन का संयोग कारण है | 
उसका उल्लेख भी सूत्र में नहीं हुआ । यंह सब लक्षण में न्यूनता है फलतः 
प्रत्यक्ष का लक्षण ठीक नहीं है ॥ २० ॥ 

अत्यक्षलक्षण प्रपूर्ण--प्रत्यक्ष क्षण की समग्रता को सूत्रकार स्वतः स्पष्ट 
करता है-- 

नात्ममनसोः सन्तिकर्षाभावे प्रत्यक्षोत्पत्तिः ॥ २१॥ (८२) 


[न] नहीं [आत्ममनसोः] आत्मा और मन के [सन्निकर्षाभावे] 
सन्निकर्षं के अभाव में [प्रत्यक्षोत्पत्तिः ] प्रत्यक्ष की उत्पत्ति । 

आत्मा और मन का सन्निकर्ष न होने पर प्रत्यक्षज्ञान की उत्पत्ति नहीं 
होती । जैसे इन्द्रिय और अर्थ का सन्निकर्ष न होने पर नहीं होती । तात्पर्य है, 
जैसे इन्द्रिया्थेसन्निक्ष प्रत्यक्षज्ञान के लिए आवश्यक है, बैसे ग्रात्म-मनः सन्नि- 
कर्ष भी । लक्षणसूत्र में उसका उल्लेख न होने से प्रत्यक्ष का लक्षण भ्रपूणं है । 
सूत्र की अधिक व्याख्या प्रथम करदीगई है ॥ २१ ॥ 

यदि यह कहाजाता है कि इन्द्रियार्थलन्तिकर्ष होने पर ही प्रत्यक्षज्ञान 
होने से वे प्रत्यक्षज्ञान के कारण हैं, तो यह स्थिति दिग्‌, देश, काल, आकाश में 
भी प्राप्त होती है । इसी बात को सूत्रकार ने कहा-- 

दिग्देशकालाकाशेष्वप्येवं प्रसङ्गः ॥ २२ ॥ (८३) 

[दिर्देशकालाकाशेषु | दिशा, देश, काल, श्राकाश के विषय में [भ्रपि ] 
भी [एवम्‌] इसप्रकार [प्रसङ्गः] असमग्रकथन प्राप्त होता है । 

कोई भी ज्ञान होने की दशा में दिशा, देश, काल, आकाश की स्थिति 
आवश्यक रहती है; तब इनको भी प्रत्यक्षज्ञान का कारण मानना चाहिये । 
अत्यक्षलक्षणसूत्र में इनका उल्लेख न होना लक्षण की असमग्रता का प्रयोजक है। 

वस्तुतः प्रत्यक्षलक्षण में यह आपत्ति निराधार है । ज्ञान की उत्पत्ति में 
दिशा आदि के. कारण न होने पर भी उनके सान्निध्य को हटाया नहीं जा- 
सकता । इसलिए इनको कारण मानेजाने में. कोई विशेष हेतु होना चाहिए, 
जिससे ज्ञानोर्तात्त के प्रति इनकी कारणता स्पष्ट होसके । इसके विपरीत दिशा 


१. हमारे विचार से यह सूत्र न होकर भाष्यवात्तिक है, यद्यपि वाचस्पति 
मिश्च ने इसको “यायसूचीनिबन्ध' में सुत्र माना है.। "मिश्च ने अन्यत्र भो 
भाष्यवात्तिक का सून्नरूप में उल्लेख किया हे । सूत्रकार ने इस आपत्ति 
का सुत्रद्वारा निराकरण नहीं किया; यह इसके सूत्र न होने में प्रभाण है । 


१३२ त्यायदर्शनम्‌ [प्रथम 


आदि के रहते यदि इन्द्रियाथेसन्तिकर्ष न हो तो ज्ञान का न होना, यदि हो 
तो होना, यह सिद्ध करता है कि दिशा आदि की उपस्थिति-वे कारण होंया 
न हों-अनिवार्य हैं? अतः वे ज्ञानोत्पत्ति के प्रति अन्यथासिद्धमात्र हैं, कारण 
नहीं ॥ २२॥ 

प्रत्यक्षलक्षण संगत--यदि ऐसा है, तो प्रत्यक्षलक्षणसुन में आत्म-मनः- 
सन्तिकर्ष का उल्लेख होना चाहिए था । इस बिषय में सूत्रकार कहता है— 

ज्ञानलिङ्कत्वादात्मतो नाऽनवरीधः ॥ २३ ॥ (८) 

[ज्ञानलिङ्गत्वात्‌ ] ज्ञान के लिङ्ग होने से [श्रात्मनः] आत्मा का [न] 
नहीं [अनवरोधः] असंग्रह (परत्यक्षलक्षण में आत्ममतःसन्तिकर्षं का) । 

आत्मा का विशेषगुण होने से ज्ञान आत्मा का लिंग है। आत्मा ज्ञात से 
ज्ञाप्य-बोध्य होता है आत्मा के अस्तित्व का यह बोधक है । ज्ञान का उत्पन्न 
होना यह स्पष्ट करता है कि ज्ञान का समवायिकारण आत्मा यहाँ विद्यमान है। 
आत्मा के ऐसे गुण की उत्पत्ति विना असमदायिकारण के हो नहीं सकती । 
उसका ग्समवायिकारण आत्ममनःसंयोग है। इसलिए आत्मा एवं आत्ममनः- 
संयोग के-प्रस्यक्षलक्षणसूत्र में अपठित होने पर भी उनका संग्रह होजाता है । 
फलतः सूत्र में न पढेजाने पर भी प्रत्यक्षज्ञान के प्रति इनकी कारणता निश्चित 
है॥ २३ ॥ 

यदि ऐसा है, तो इन्द्रिय-मनःसंयोग का उल्लेख तो लक्षणसूत्र में होना 
चाहिये था । इस विषय में सूत्रकार ने बताया-- 

तदयौगपर्यालगत्वाच्च न मनसः ॥ २४ ॥ (८९) 

[ तदयौगपरद्यालिगत्वात्‌ ] उसका ग्रयौगपद्य-एकसाथ ज्ञान का न होना- 
लिग होने से [च] तथा अथवा भी [न] नहीं [मनसः] मन का (संग्रह) । 

गत सूत्र से यहाँ अनवरोध: पद की अनुवृत्ति समझनी चाहिये । एकसाथ 
ज्ञानों का न होना मन का लिंग है। यह इसीकारण होपाता है कि जिस 
इन्द्रिय के साथ मन का संयोग होता है, उसी इन्द्रिय से ग्राह्य विषय का ज्ञान 
होता है, अन्य का नहीं । एक विषय का प्रत्यक्षज्ञान होने की दशा में यह स्पष्ट 
है कि उस इन्द्रिय के साथ मन का सन्निकर्षं होरहा है । इसप्रकार प्रत्यक्षज्ञान 
के प्रति मन-इन्द्रियसन्निकर्षं की कारणता अनायास प्राप्त होजाती है । यदि 
्रत्यक्षलक्षण में उसका उल्लेख नहीं कियागया, तो यह्‌ कोई दोषावह नहीं है; 
क्योंकि उक्त प्रकार से प्रत्यक्षलक्षण में इन्द्रियमन:“सन्निकर्ष का संग्रह होजाता 
है ॥ २४॥ 

प्रत्यक्षलक्षण में इरिव्रयार्थंसग्निकर्ष का उल्लेख क्यों ? --आत्ममनःसन्तिकर्ष 

और मनइन्द्रियसन्निकर्ष प्रत्यक्षज्ञान में कारण हैं, यह स्वीकृत हैँ । तिमित्तान्तर 

सें उनका संग्रह भी लक्षण में स्वीकार किया। फिर सूत्र में उनेका उल्लेख क्यों 
नेही कियागया ? तथा इन्द्रियार्थेसन्निकर्ष का केवल क्यों किथागयाँ ? मूत्रकार 
नै बतायां-- 

प्रत्यक्ष नि मित्तत्वाच्चेर्द्रियार्थयोः स न्निंकंषस्य 

स्वशब्देन वचनम्‌ ॥ २५ ॥ (८६) 

|प्रत्यक्षनिमित्तत्वात्‌ ] प्रत्यक्ष का निमित्त होने से |चं| केवल 
[इन्द्रियार्थयी:| इन्द्रिय और श्रथ के [सन्निकर्षस्य] सन्निकर्ष का [स्वशब्देन] 
स्व शब्द से (“इन्द्रिय' और 'ग्रथ' इन अपने साक्षात्‌ पदों से) [वचनम] कथन 
है (लक्षण सूत्र में) । 

प्रत्यक्षलक्षणयूत्र में इन्द्रिय और अर्थ के सन्निकर्ष का साक्षात्‌ अपने 
वाचक पदों से कथन इसी कारण है. कि इन्द्रियार्थंसन्निकर्ष केवल प्रत्यक्षज्ञान 
कां निमित्त होता है, अन्य अनुमिति आदि ज्ञान का नहीं । आट्ममनःसन्तिकर्ष 
आदि-प्रत्यक्ष, अनुमिति, उपमिति, शाब्द आदि-सभी ज्ञानों में कारण होते हैं.। 
इन्द्रियार्थ सन्निकर्ष केवल प्रत्यक्षज्ञान में कारण हैं। जो ज्ञानसाभान्य में कारण 
हैं; उनंका उल्लेख प्रत्यक्ष-ज्ञानविशेष के लक्षण में करना अनुपयुक्त था । उल्लेख 
न करने पर भी प्रत्यक्षज्ञान के प्रति उनकी कारणता में कोई बाधा नहीं प्राती । 
वे तो सभी ज्ञानों में बराबर कारण हैं। जो केवल प्रत्यक्षज्ञान में कारण हैं, 
अन्यत्र कारण नहीं; उनका निर्देश लक्षणसूत्र में कियागंया है । यही उपयुक्त 
था; क्योंकि प्रत्यक्षज्ञान का विशेष कारण यही है। फलतः प्रत्यक्षलक्षणसुत्र में 
कोई न्यूनता नहीं ॥ २५॥ 

प्रत्यक्षज्ञान में इन्द्रियार्थसन्तिकर्ष की प्रधानता--प्रत्यक्षलक्षण में केवल 
इन्द्रयार्थसन्निकर्ष के ग्रहण के लिए सूत्रकारं अन्य उपपत्ति प्रस्तुत करता है । 
अथवा प्रत्यक्षज्ञौन के प्रति इन्द्रियार्थसन्निकर्ष की कारणता के प्राधान्य को 
सूत्रकार ने प्रकारान्तर से बतांया-- 


सुप्तव्यासक्तंमनसां चेर्द्रयार्थयोः 

सन्तिकर्षनिमित्तत्वात्‌ ॥ २६ ।॥। (८७) 

[ सुष्तव्यासक्तमेनसाम्‌ं | सोये हुए तथा व्यासक्त मनवाले व्यक्तियों के [च] 
और [इन्द्रियार्थयो:] इन्द्रिय और ग्रंथ के [सन्निकषंनिंमित्तत्वात्‌ ] सन्निकर्ष- 
निमित्त होने से (प्रबोध तथा विषयान्तर प्रवृत्ति में) 

प्रत्यक्षलक्षणसूत्र में इन्द्रियार्थसन्निकर्ष का ग्रहण कियागया है, आत्ममन:- 
संन्निकर्ष का नहीं । इंसका कारणं यही है किं प्रत्यक्षज्ञान में इन्द्रियार्थंसन्निकर्ष 
प्रधानं कारण होता है, आात्ममंन:सन्निकर्ष गौण कारण हैं। इस वास्तविकता को 
इस प्रकार संमझना चाहिये । 


१३४ न्यायदर्शेनम्‌ [प्रथम 


जब व्यक्ति यह संकल्प करके सोता है कि मुझे ठीक अमुक समय अवश्य 

उठजाना है, ऐसा अनुभव में बराबर देखागया है कि वह व्यक्ति ठीक समय 
उठजाता है। ऐसे अवसर पर दुढ़ संकल्पवाले आत्मा में ठीक समय पर बह्‌ भावना 
उभर ती है; आत्मा मन को प्रेरित करता है, मन इन्द्रिय से संयुक्त होकर 
उन्हें सचेत करता है, और व्यक्ति ठीक संकल्पित समय पर उठबेठता है। ऐसे' 
प्रसंग में आत्मा की प्रेरणा से प्रबोध होता है। यहाँ आत्ममन:सन्तिकर्ष को 
प्रबोध में प्रेरक कारण कहाजासकता है । 

` परन्तु जब व्यक्ति किसी ऐसे संकल्प से नहीं सोता गहरी नींद में सोया 
हुआ है-बाहर तीव्र ध्वनि होती है, घण्टा बजता है, गोला छूटजाता है, अथवा 
आवश्यकता होने पर अन्य व्यक्ति सोये पुरुष को वेगपूर्वक भंकोड़कर उठाता 
है,-ऐसे अवसर पर सर्वप्रथम बाह्यध्वनि और श्रोत्र- इन्द्रिय ग्रथवा तीव्र स्पर्श 
और त्वक्‌-इन्द्रिय का सन्निकर्षं सर्वप्रथम होता है । प्रबोधज्ञान की उत्पत्ति का 
वहाँ यही मुख्य कारण रहता है। ऐसे अ्रवसरों पर आत्मा और मन के सन्निकर्ष 
का प्राधान्य नहीं होता । क्‍योंकि वहाँ आत्मा जिज्ञासा रखता हुम्ला प्रयत्नपूर्वक 
मन को प्रेरित नहीं करता । प्रत्युत ज्ञान होने की प्रवृत्ति इन्द्रियार्थसन्निकर्ष की 
ओर से प्रारम्भ होती है। 

ऐसे ही जब व्यक्ति किसी एकमात्र विषय में दत्तचित्त होकर लगा नहीं 
रहता, तब अपने संकल्प के अनुसार अन्य विषय को जानने की इच्छा रखता 
हुआ प्रयलप्रेरित मन से इन्द्रिय के साथ सन्निकर्षं कर अभिलषित विषय को 
जानलेता है । परन्तु इसके विपरीत जब संकल्प एवं विषयान्तर की जिज्ञासा से 
रहित होकर एकमात्र विषय में दत्तचित्त हुआ रहता है, उस समय सामने 
होनेवाली घटनाओं का भी उसे पता नहीं लगता । उसका ध्यान उधर से हटाकर 
दूसरी ओर खींचने के लिए किसी बाह्य आपात की अपेक्षा होती है। बाहर की 
ओर से तीव्र ध्वनि या स्पर्श आदि होने पर बह्‌ अन्य विषय का ग्रहण करपाता 
है । यहाँ भी इन्दरयार्थसन्निकर्ष का प्राधान्य रहता है । क्योंकि ऐसे अवसर पर 
आत्मा प्रथम जिज्ञासा रखता हुभ्रा प्रयत्नपूर्वक मन को प्रेरित नहीं करता । 
प्रत्युत प्रथम इन्द्रिय-अर्थ का सन्तिकर्षं होकर विषयज्ञान की प्रवृत्ति का प्रारम्भ 
होता है । फलतः ऐसे प्रसंगों के अनुसार प्रत्यक्षज्ञान में इन्द्रियार्थंसन्निकर्ष का 
प्राधान्य होनेसे ध्रत्यक्षलक्षणसूत्र में उसका निर्देश कियागया है; गौण होनेसे 
आत्ममन:सन्निकर्ष का नहीं । 

इन्द्रियार्थसन्निकर्ष के प्राधान्य में स्वारस्य इतना है कि वह केवल 

प्रत्यक्षज्ञान में उपयोगी व सावकाश है । श्रात्ममनःसंयोग अनुमिति श्रादि अन्य 
सभी ज्ञानों में समानरूप से कारण रहता है, इसलिए केवल प्रत्यक्षज्ञान में उसका 
प्राधान्य नहीं है। उसकी कारणता ज्ञानमात्र में समान है । इन्द्रियार्थसन्तिकर्ष 

केवल प्रत्यक्षज्ञान में कारण रहता है, इसलिए यहाँ उसका प्राधान्य है ॥ २६॥। 
प्रत्मक्षज्ञान का निर्देश इन्ब्रियाधीन-प्रत्यक्षज्ञान में इन्द्रियार्थसन्निकर्ष के 
प्राधान्य को पुष्ट करने के लिए सूत्रकार अन्य हेतु प्रस्तुत करता है-- 


.तेइचापदेशो ज्ञानविशेषाणाम्‌ ॥ २७ ॥ (८८) 


[तैः]. उनके द्वारा [च] तथा [अप्देश:] कथन होता है [ज्ञान- 
विशेषाणाम्‌ ] ज्ञानविशेषों का.। 

उन इन्द्रिय और अर्थो के द्वारा प्रत्यक्षीभूत विभिन्न ज्ञानों का कथन-- 
निर्देश होता है । जैसे-'प्राणेन जिघति' घाण से सूँघता है ।. यहाँ गन्धग्रहण- 
गन्धन्ञान का निर्देश घ्राण-इन्द्रिय से है । ऐसे ही अन्य इन्द्रियों के विषय में 
समभना चाहिये । जँसे-'चक्षुषा पश्यति, रसनयां रसयति, त्वचा स्पृशति, श्रोत्रेण 
श्रणोति' आदि-- चक्षु से देखता है, रसना से चलता है, त्वक्‌ से छता है, श्रोत्र 
से सुनता है, इत्यादि । यहाँ देखना, चखना, छूना, सुनना आदि ज्ञान का निर्देश 
चक्षु आदि इन्द्रियों से होता है । इसीप्रकार का-'घाणविज्ञानम्‌, चक्षुविज्ञानम्‌, 
रसनविज्ञानम्‌' इत्यादि व्यवहार है । यहाँ. भी-"घाण से जाना हुआ, चक्षु से जाना 
हुआ, रसन से जाना हुआ' इत्यादि निर्देश घाण आदि इन्ब्रियमूलक है। इसी प्रकार- 
'गन्धविज्ञानम्‌, रूपविज्ञानम्‌, रसविज्ञानम्‌, स्पर्शविज्ञानमु, शब्दविज्ञानम्‌' इत्यादि 
निर्देश है। यहाँ 'गन्धविषयक ज्ञान, रूपविषयकज्ञान, रसविषयकज्ञान, : स्पर्श- 
विषयकज्ञान, शब्दविषयक ज्ञान! इत्यादि रूप में ज्ञान का निर्देश गन्धादि 
अर्थमूलक है । इन्द्रियों के ्रर्थ-विषय विभिन्न होने से वह ज्ञान उक्त पाँच 
प्रकार से कहाजाता है.। इस सर्वमान्य शास्त्रीय व लोक-व्यवहार के अनुसार 
प्रत्यक्षज्ञान में इन्द्रिय एवं अथ का प्राधान्य स्पष्ट होता है । इसी प्राधार पर 
प्रत्यक्षलक्षण सूत्र में 'इन्द्रियार्थसन्निकर्ष' का निर्देश है, अन्य कारणों का 
नहीं ॥ २७ ॥ 

प्रत्यक्षलक्षण में सलइग्ब्रियसम्निकर्ष का निर्देश श्रावन्‍यक---शिष्य आशंका 
करता है, प्रत्यक्षलक्षण में इन्द्रयार्थसन्निकर्षं का उल्लेख किया; आत्ममन:- 
सन्निकर्ष का नहीं किया; क्योंकि सुप्त और. व्यासक्तचित्त व्यक्तियों को ज्ञान 
होने का निमित्त इन्द्रियार्थसन्निकर्ष रहता है । यह कथन अन्य शास्त्रीय कथन 
का विरोधी होने से ठीक नहीं है । सूश्रकार ने इसी आशंका को सूत्रद्वारा 
प्रस्तुत किया -- 


व्याहतत्त्वादहेतुः ॥ २८ ॥ (८९) 


` [व्याहतत्वात्‌ | विरोधी होने से ('सुप्तव्यासक्त०' प्रादि सूत्र द्वारा कहागया) 
[अहेतुः] हेतु ठीक नहीं है । 

गत २६वें सूत्र में प्रत्यक्षज्ञान के लिए इन्द्रियार्थसन्निकर्ष का प्राधान्य 
बताया है; आत्ममनःसन्निकष की कारणता का निषेध नहीं किया । परन्तु 
ग्राशंकावादी शिष्य उस कथन की यथार्थ पूर्णता को न समझ विरोध की 
उद्भावना करता है । यदि आत्मा और मन का सन्निकर्ष ज्ञान के प्रति कारण 
होता अ्रभीष्ट नहीं है, तो मन का जो लिङ्ग बतायागया है-युगपत्‌ अनेक ज्ञानों 
का न होना, उसके साथ उक्त कथन का विरोध होगा। ज्ञान की उत्पत्ति में 
मनःसन्निकर्ष को कारण मानने पर-युगपत्‌ ज्ञान की अनुत्पत्ति-मन का लिङ्क 
कहाजासकता है । यदि प्रत्यक्षज्ञान में इन्द्रियार्थसन्निकर्ष को मनःसन्निकषे की 
अपेक्षा न हो, तो इन्द्रियार्थसन्निकर्ष होने पर युगपत्‌ ग्रनेक ज्ञान होजाया करें, 
परन्तु ऐसा नहीं होता, इससे स्पष्ट है, प्रत्यक्षज्ञान में मन:सन्तिकर्ष कारण है । 
२६वें सूत्र से मनःसन्निकर्षं की कारणता को हटाना, इसके विरुद्ध जाता है । यह 
विरोध न रहे, इस भावना से सब ज्ञानों में मन-इन्द्रियसन्तिकर्ष तथा आत्ममनः 
सन्निकर्ष को कारण अवश्य स्वीकार करना चाहिये। फलतः ज्ञान का कारण 
होने से इनके सन्तिकर्ष का प्रत्यक्षलक्षणसूत्र में उल्लेख होना आवश्यक 
है ॥ २८॥ 

इन्द्रियमनःसन्निकर्ष निर्दश्ष प्रत्यक्षलक्षण में प्रनपेक्षित- सूत्रकार ने आशंका 
का समाधान किया-- 


नार्थविज्येषप्राबल्यात्‌ ॥ २६ ॥ (६०) 


[न] नहीं (विरोध), [अर्थविशेषप्राबल्यात्‌ | अर्थ-विशेष की प्रबलता से 
(कभी सुप्त तथा व्यासक्तचित्त व्यक्ति को ज्ञानोत्पत्ति होने के कारण) । 

ज्ञान की उत्पत्ति में आत्ममन:सन्तिकर्ष कारण है, इसका किसी ने प्रतिषेध 
नहीं किया । ज्ञानोत्पत्ति में केवल इन्द्रियार्थसन्निकर्ष की कारणता का प्राधान्य 
बतायागया है। एक संमय पर सुप्त और व्यासक्तमन व्यक्ति को ज्ञानोत्पत्ति 
बाह्य अर्थविशेष की प्रबलता के कारण होती है। बाहर की तीब्र ध्वनि अथवा 
पट-स्पशै आदि को अभ्रेविशेष की प्रबलता समकनी चाहिये । बाह्य तीव्र ध्वनि 
अथवा पट-स्पर्श का सम्बन्ध उस अवसर पर इन्द्रिय के साथ प्रथम होता है, 
आत्मा और मन का सन्निकर्ष उसके अनन्तर होपाता है। यद्यपि ज्ञान की 
उत्पत्ति तभी होगी, जब आत्ममन:सन्निकर्ष होचुका होगा; परन्तु इन्द्रियार्थ- 
सन्तिकर्ष प्रथम होने से प्रधानकारण कहागया है । वैसे भी सर्वत्र प्रत्यक्षज्ञान 
की उत्पत्ति में इन्द्रियार्थसन्निकर्ष कारण की प्रधानता रहती है, श्रौर आत्ममनः- 
सन्निकषं की गौणता; श्रन्यथा प्रत्यक्ष और अनुमानादिजन्य ज्ञान में कोई श्रन्तर 
न रहेगा । प्रधान होने के कारण प्रत्यक्षलक्षणसूत्र में केवल इन्द्रियार्थसन्निकर्ष 
का निदेश है; अन्य कारणों का नहीं । 

संनं:प्रेरक श्रदृष्ट--सुप्त और व्यासक्तमनं व्यक्तियों के-इन्द्रिया थै- 
सन्निकर्ष से उत्पन्न होनेवाले-ज्ञान के विषय में एक जिज्ञासा रहजाती है। 
संकल्प और प्रणिधान श्रांदि के ्रभाव में जब सुप्त ग्रथवा व्यासक्तमंत व्यक्ति के 
श्रोत्र अथवा त्वक्‌-इन्द्रिय के साथ बाह्य तीव्र ध्वनि एवं पटु-स्पश का सन्निकर्ष 
होता है, उस अवसर पर श्रात्मा के प्रयत्न से इन्द्रिय के साथ संयुक्त होने के 
लिए मन प्रेरित नहीं होता, वंयोंकि आत्मा में उस समय ज्ञानोत्पत्ति के लिए कोई 
संकल्प या प्रणिधान आदि नहीं रहता । तब इन्द्रिय के साथ मत का सन्निकर्ष 
होने के लिए क्या कारण रहता है ? इन्द्रिय के साथ मन. का संयोग उस ज्ञानं 
में कारण हैं, अतः मनःसंयोग की उपेक्षा नहीं कौजासकती । इन्द्रिय के साथ 
सन्निकर्ष के लिए मन में क्रिया होने का क्या कारण है? यह जातना 
चाहिये । 

संकल्प या प्रणिधान की स्थिति में जब ज्ञाता आत्मा किसी विषय का 
ज्ञान करना चाहता है, तब श्रात्मा की इच्छा से जैसे श्रात्मगुण प्रयत्न उभरकर 
मन को क्रिया के लिए प्रेरित करता है, ऐसे ही संकल्प आदि के अभाव में 
आत्मा का एक और विशेषगुण 'अदृष्ट' है, जो ऐसे अवसरों पर मन को उपयुक्त 
क्रिया के लिए प्रेरित किथाकरता है। वह 'ग्रदृष्ट' नामक श्रात्मा का गुण पुण्प- 
अपुण्यरूप प्रवृत्ति एवं दोषों से उत्पन्न होकर आत्मा में .समवेत रहता है, और 
सभी कार्यों में यह प्रयोजक रहता है । इसीका ब्रन्यं नाम 'धमं-गप्रधमे' है । सुप्त 
आदि पूर्वोक्त दशा में इन्द्रिय के साथ सन्निकर्ष के लिए मन इसीसे प्रेरित होकर 
क्रियाशील होता है। यदि मन को यह प्रेरित न करे, तो इन्द्रिय के साथ मन 
का संयोग न होने पर ज्ञान की उत्पत्ति न होगी । इससे-श्रात्मा को जो भोग 
होनेवाला था-वहभी न होगा। तथा सब कार्यो में अदृष्ट को जो प्रयोजक 
मानाजाता है, वह मान्यता भी ध्वस्त होजायगी । 

द्रव्य, गुण, कर्म आदि समस्त कार्यो की उत्पत्ति में अदृष्ट का कारण होना 
अत्यन्त अपेक्षित है । आत्माओं के पुण्यापुण्य कर्मों से धर्माधर्मरूप ग्रदुष्ट बनता 
है । समस्त संसार की रचना श्रात्माश्रों के भोग को सम्पन्न करने के लिए होती 
है । इसलिए आवश्यक है, भोग की अनुकूलता के लिए जगद्रचना में अदृष्ट को 
प्रयोजक मानाजाय । जब परमात्मा सर्ग के लिए जगत्‌ के परम सूक्ष्म उपादान 
तत्त्वों को प्रेरित करता है; तब विविध जगत्‌ की रचना में आत्माग्रो के धर्म- 
अधर्म [ श्रदृष्ट ] प्रयोजंक कारण रहते हैं, जिससे द्रव्यादि कार्यों की उस प्रकार 
की रचना कीजासके, . जिससे श्रात्माओं के कर्मानुरूप भोगों में आनुकूल्य रहे । 
यद्वि. ऐसा न मानाजाय, तो भूल उपादान-तत्त्वो में क्रिया का कोई अन्य प्रयोजकं 
निमित्त न होने से शरीर, इन्द्रिय और दूसरे विविध भोग्य विषयों की उत्पत्ति 
का होता. असम्भव होजायगा । इसप्रकार कार्यंमात्र में भ्रदृष्ट को कारण 


१३८ न्यायदर्शनम्‌ [ प्रथम 


मानाजाता है । ग्रतः सुप्त आदि दशाओं में मन की अपेक्षित क्रिया का हेतु 
अदुष्ट को मानने में कोई बाधा नहीं है ॥ २६॥ 

प्रत्यक्ष, अनुमान से श्रतिरिक्त चहाँ- शिष्य जिज्ञासा करता है, प्रत्यक्ष 
को अतिरिक्त प्रमाण नहीं मानाजाना चाहिये । क्योंकि घट, पट, पेड, मकान 
आदि जिस पदार्थ को हम चक्षु आदि के द्वारा देखते हैं, बह हमें पूरा कभी 
दिखाई नहीं देता, उसका कुछ भाग दीखता है, शेष का अनुमान करते हैं, तब 
प्रत्यक्ष को अनुमान मानलेना ठीक होगा । सूत्रकार ने जिज्ञासा को सूत्र द्वारा 
प्रस्तुत किया--- 

प्रत्यक्षमनुसानमेकदेशग्रहणादुपलब्धेः ॥ ३०॥ (६१) 

[प्रत्यक्षम्‌ | प्रत्यक्षप्रमाण [अनुमानमु] अनुमान है, | एकदेशग्रहणात्‌ | 
एकदेश के ग्रहण से, (शेष की) [उपलब्धेः] उपलब्धि से । 

पुरोवर्ती पदार्थ के साथ इन्द्रिय का सन्निकर्ष होने पर जो ज्ञान उत्पन्न 
होता है-यह वृक्ष है, घट है, पट है, मकान है,इत्यादि; उसको प्रत्यक्ष कहाजाता 
है । पर वैस्तुतः उस समस्त पदार्थ के साथ इन्द्रिय का सन्निकर्ष होता नहीं । 
मान लीजिये, सामने पेड़ खड़ा है। उसका केवल वह भाग दिखाई देता है, जो 
देखनेवाले की श्रोर है । दूसरी ओर का भाग दिखाई नहीं देता । पर एक ओर 
के भाग को देखकर देखनेवाला कहता है कि मैं पेड़ को देखरहा हूँ । वस्तुतः 
जितना भाग दीखरहा है, केवल उतनामात्र पेड़ नहीं है, उसमें और भाग हैं, जो 
दिखाई नहीं देरहे। जो नहीं दिखाई देरहा, उसका अनुमान द्वारा ज्ञान होना 
मानना होगा । तब “यह पेड़ है' ऐसा ज्ञान प्रत्यक्ष न होकर अनुमान मानना 
चाहिये । यह ऐसा है, जैसे प्रथम धूम का ग्रहण करके उससे अग्नि का अनुमान 
होता हे । यहाँ भी एकदेश के ग्रहण से उस वस्तु या पदार्थ, वृक्षादि का अनुमान 
होता हे । अतः प्रत्यक्ष को अलग प्रमाण न मानकर उसे अनुमान समझना 
उपयुक्त होगा ॥ ३० ॥ 

प्रत्यक्ष, श्रतुमान नहीं--सूत्रकार आचार्य उक्त जिज्ञासा का समाधान 
करता है-- 

न, प्रत्यक्षेण यावत्तोवदप्युपलम्भात्‌ ।। ३१॥ (९२) 

[न] नहीं, [प्रत्यक्षेण] प्रत्यक्ष से [यावत्‌] जितना (उपलब्ध होता है) 
[तावत्‌] उतना [श्रपि] भी [उपलम्भात्‌] उपलब्ध होने से । 

प्रत्यक्ष को अनुमान बताना ठीक नहीं है । पुरोवर्ती एकदेश का ज्ञान 
इन्द्रियार्थसन्तिकर्ष से होने के कारण आशंकावादी ने भी उसे प्रत्यक्ष स्वीकार 
किया । तब जितना प्रत्यक्ष से जाना, उतने से प्रत्यक्ष प्रमाण का अस्तित्व तो 
सिद्ध होजाता है । प्रत्यक्ष से देख रहा हूँ, ऐसा ज्ञान विना विषय के नहीं 

होसकता, कोई भी ज्ञान निविषय नहीं होता । जितना प्र्थसंमूह उस ज्ञान का 
विषय है, उतना प्रत्यक्ष की स्थापना को निश्चित करदेता है । प्रब यह विचार 
करना आवश्यक है कि जो प्रत्यक्ष होरहा है, उससे अतिरिक्त और क्या है? 
अथवा उतना ही प्रत्यक्षीभूत पदार्थ है? क्योंकि उस एकदेश के ग्रहण 
[प्रत्यक्षज्ञान] को श्रनुमानजन्य ज्ञान सिद्ध करनेवाला कोई हेतु दृष्टिगोचर 
नहीं है । 
विचारना चाहिए, प्रत्यक्षगृहीत उस एकदेश से अन्य ग्रनुमेय क्या है ? 
“इस विषय में दो विचार हैं। . एक हैं-पुरोवर्त्ती वृक्ष आदि पदार्थ गृहीत और 
अगृहीत विविध अबयवों के समूह से श्रतिरिक्त-अ्न्य कुछ नहीं । दुसरा विचार 
है-गृहीत और श्रगृहीत अ्रवयवों में समवायः सम्बन्ध से एक द्रव्य उत्पन्न हो- 
जाता है, जिसको 'अवयवी' कहाजाता है । वही “एक वृक्ष' के रूप में गृहीत 
होता है। इन दोनों विचारों के अनुसार यह समने की आवद्यकता है कि 
प्रत्यक्ष किसका होता है ? और वथा उस प्रत्यक्ष को अनुमान मानाजाना चाहिए ? 
पहले विचार के अनुसार “यह वृक्ष है ऐसा ज्ञान होना सम्भव नहीं । 
क्योंकि न तो केवल गृहीत भाग वृक्ष है, और न केवल श्रगृहीत भाग । इनमें 
गृहीत भाग का प्रत्यक्ष ज्ञान हैं, तथा दूसरे भाग के ज्ञान को भ्रनुमिति कहाजा- 
सकता है। ऐसी स्थिति में यह वृक्ष है' इस ज्ञान को न प्रत्यक्ष कहाजासकेगा, 
न श्रनुमिति । क्योंकि पूरा समूह न प्रत्यक्ष से जानागया, न अनुमान से । कुछ 
भाग प्रत्यक्ष से जानागया, कुछ श्रनुमान से । इसलिए उस ज्ञान को प्रत्यक्ष या 
अनुमान किसी एक प्रमाण से हुआ मानाजाना सम्भव नहीं है । 
यदि कहाजाय कि प्रत्यक्षगृहीत भाग से अन्य अगृहीत भाग का अनुमान 
से ज्ञान होजायगा; और इन दोनों ज्ञानों से समुदाय का प्रतिसन्धान होने पर 
यह वृक्ष है इस ज्ञान का होना सम्भव होगा । ऐसी स्थिति में यह वृक्ष है! इस 
ज्ञान को केवल अनुमान-प्रमाण से हुआ नहीं कहाजासकता । क्योंकि इस प्रति- 
सन्धिज्ञान में एक अंश प्रत्यक्ष है। तब भी प्रत्यक्ष का अस्तित्व अबाध बना 
रहता है । 
यदि दूसरा विचार स्वीकार कियाजाता है, जहाँ अवयवी नामक द्रव्यान्तर 
की उत्पत्ति को उन समस्त अवयवों में मानागया है, तो 'यह वृक्ष हे' इस 
अवयबी-विषयक ज्ञान को अनुमान-प्रमाण से हुआ नहीं मानाजासकता । कारण 
यह है कि एकदेश के ग्रहण के साथ उससे सम्बद्ध एकमात्र. पूर्ण अवयवी का 
प्रत्यक्ष से ग्रहण होजाता है; उसे भ्रनुमेय कहना सर्वथा श्रसंगत है। फलतः 
'वुक्षज्ञान' अनुमातप्रमाणजन्य नहीं है; वह केवल प्रत्यक्षज्ञान है । 
एक अन्य प्रकार से भी प्रत्यक्ष को अनुमान नहीं मानाजासकता । अनुमान 
के लक्षणसूत्र [१॥ .१ । ५] में बतायागया है-अनुमान प्रत्यक्षपूर्वंक होता है । 

अनुमान के प्रयोग में प्रत्यक्ष की अपेक्षा रहती है । यदि प्रत्यक्षे को अस्वीकार 
कियाजाता है, तो अनुमान की प्रवृत्ति हो न होगी । अनुमान को स्वीकार करने 
का तात्पर्य है कि पहले प्रत्यक्ष को स्वीकार करना चाहिए । धूम-अग्नि का 
परस्पर सम्बन्ध है, यह पहले प्रत्यक्ष से गृहीत होता है । कालान्तर में धूम-हेतु 
का प्रत्यक्ष से ज्ञान होनेपर अप्रत्यक्ष अग्नि का अनुमान द्वारा ज्ञान होता है । 
धूम- हेतु का प्रत्यक्षज्ञान हुए विना अनुमान की प्रवृत्ति नहीं होसकती । प्रत्यक्ष 
धूमज्ञान को अनुमेयज्ञान नहीं कहाजासकता;: क्योंकि यह इन्द्रियार्थसन्निकर्ष से 
उत्पन्न होता है । अनुमेय पदार्थ का इन्द्रिय के साथ सन्निकर्ष होने से अनुमिति- 
ज्ञान कभी नहीं होता । प्रत्यक्ष और अनुमान के स्वरूप का यह परस्पर महान्‌ 
भेद सदा ध्यान में रखना चाहिए ॥ ३१ ॥ 

अर्थ या वस्तु “ग्रवयवी' इकाई है--यह जो प्रथम कहागया-पुरोवर्ती वृक्ष 
आदि पदार्थों का प्रत्यक्ष से केवल एक भाग गृहीत होता है, श्रतः वृक्षज्ञान 
को अनुमानजन्य मानना चाहिए । सूत्रकार उस विषय में अपना निर्णय देता है-- 


न चेकदेशोपलब्धिरवयविस:द्भावात्‌ ॥ ३२॥ (&३) 


[न] नहीं [च] तथा, केवल [एकदेशोपलब्धि:] एक देश की उपलब्धि 
[अवयविसद्भावात्‌] अवयवी के विद्यमान होने से । 
पुरोवर्त्ती वृक्ष आदि पदार्थों के प्रत्यक्षज्ञान में पदार्थ के केवल एक भाग 
का ग्रहण होता हो, ऐसा नहीं है। क्योंकि उन अवयवों में एक द्रव्यरूप से 
अवयवी' विद्यमान रहता है। इसलिए उस भाग की उपलब्धि के साथ उन 
अवयवों में समवेत अ्वयवी का ग्रहण होजाता है। क्योंकि अवयवी उस एकदेश 
से अतिरिक्त है, और वहीं समवेत है । जब पुरोवर्ती पदार्थ के एकदेश के साथ 
इन्द्रिय का सन्निकषं होता है, तब वहीं समवेत श्रवयवी के साथ इन्द्रिय का 
सन्निकषं होजाता है; तब जैसे इन्द्रियसन्तिकषे से उस एकदेश की उपलब्धि 
होती है, वैसे इन्द्रियसन्निकर्ष से अत्रयवी का प्रत्यक्ष होता है । ऐसा नहीं हो- 
संकता कि पुरोवर्ती पदार्थ के एकदेश के साथ इन्द्रिय का सन्निकर्ष हो, और 
उस एकदेश में सहचारी (समवेत) अवयवी इन्द्रिय से श्रसन्निकृष्ट रहजाय । 
इन्द्रियसन्निकृष्ट एकदेशरूप ग्रवयवों में अवयवी समवेत है, तथा उपलब्धि के 
कारण इन्ब्रियसन्तिकर्ष से सम्बद्ध है; तब एकदेश (इन्ट्रियसन्निकृष्ट ्रवयवों) 
की उपलब्धि होनेपर अवयवी की उपलब्धि न हो, यह सर्वथा अनुपपन्न है । 
` क्योंकि अवयवी -उस एकदेश के समान-इनिद्रयसन्निक्कष्ट है । एक स्थिति में रहते 
हुए ग्रवयव का ग्रहण होजाय, भ्रवयवी का न हो, यह सम्भव नहीं । 
पुरोवर्ती श्रवयवों में समवेत भ्रवयवी पुर्ण नहीं--इस विषय में यह आशंका 
-उठाईजासकती है कि भ्रवयवी, सम्पूर्ण भ्रवयवों में समवेत रहता है, किन्ही 

सीमित अपूर्ण अवयवों में नहीं । पुरोवर्ती पदार्थ के सम्पूर्ण अवयव्ों का कभी 
ग्रहण होता नहीं । सामने के ग्रवयवों से पीछे के अवयवों का व्यवधान रहता' 
है । इसलिए पूर्ण ग्रवयवी का ग्रहण होना कभी सम्भव नहीं; क्योंकि केवल 
उपलब्ध अवयवों में अवयवी पूरा समाप्त नहीं होजाता । यदि उतने में पूर्ण 
अवयवी रहता, तो एकदेश की उपलब्धि होतेपर अवयवी की उपलब्धि होजाना 
मानाजासकता था । पर उतने एकदेश में पूर्ण अवयकी समवेत नहीं हैं, उसके 
आश्रयभूत अन्य अवयव भी शेष हैं, जो व्यवहित होते से अतुपलब्ध हैं । किसी 
वस्तु की सम्पूर्णता लभी होती है, जब उसका कुछ शेष न रहा हो । शेष रहने 
पर तो पदार्थे अपूर्ण मानाजायमा । प्रस्तुत प्रसंग में यही बात है; जिन बहुत 
अवशवों में ्रवमवी समवेत है, कहाँ जो श्रवयव अव्यवहित हैं, वहाँ ग्रवयवी का 
प्रत्यक्ष से ग्रहण होने; एवं व्यवहित अवयवों में न होने से अवयवी के प्रत्यक्ष 
के विषय में एकदेश की उपलब्धि की स्थिति बनी रहती है । तब यही मानता 
चाहिए कि प्रत्यक्ष से अगृहीत भाग का तथा सम्पूर्ण अवयवी का ज्ञात अनुमान 
से होता है । 

पुरोवत्ती भ्रवयवों के ग्रहण के साथ पूर्ण श्रवयत्री का प्रहण--उक्त आशंका 
का समाधान इसप्रकार समझना चाहिए । श्रवयवों में समवेत परन्तु उनसे 
अतिरिक्त एक इकाई के रूप में जब श्रवयवी को स्वीकार कियाजाता है; और 
यह सानाजाता है ।कि पुरोवर्ती पदार्थ के सम्मुखीन अव्यवहित भाग को इन्द्रिय- 
सन्निकृष्ट होने के कारण प्रत्यक्ष से गृहीत कियाजाता है; उसके साथ वहाँ 
समवेत अवयवी का इन्द्रियसन्निक्कष्ट होने से प्रत्यक्ष होजाता है । इस स्थिति में 
अ्रवयवी का क्या अगृहीत रहजाता है? जिसके कारण यह कहाजाय कि 
अवयवी के एकदेश की उपलब्धि हुई है। वस्तुतः कारणभूत श्रवयवों के 
अतिरिक्त अवयवी का अन्य कोई एकदेश-अंश-भाग या टुकड़े महीं होते । भ्रवयवी 
सदा एक इकाई के रूप में ्रभिन्न-अच्छिन्न रहता है । उस इकाई में अवयवः 
व्यवहार अनुपपन्न है । 

यह कहना युक्त न होगा कि जिन अअवयवों का इन्द्रियसन्निकषं से ग्रहण 
होता है, उनके साथ उतना अवयवी गृहीत होजाता है; और जिन अवयवो का 
व्यवधान के कारण ग्रहण नहीं होता, उतने अवयवों के साथ का भ्रवयवौ गृहीत 
नहीं होता ऐसे कथन की युक्तता का कारण यह्‌ है-अ्रवयवों में भेद होने 
पर भी उनमें समवेत अवयवी एकमात्र है। अबयवों के भेद के साथ उन्हीं 
ग्रवयवों में अवयवी-का भेद नहीं होता । ऐसा सम्भव भी नहीं; क्योंकि पदार्थ 
.में एकता का नियामक वही एकमात्र अवयवी है । यदि श्रवयवो की अनेकता के 
समान गृहीत और अगृहीत भ्रवयवों में अवयवी अनेक माने जायें, तो पुरोवर्ती 
घट, पट, पेड़, मकान आदि पदार्थों में एकत्व का बोध सर्वथा असम्भव होगा; 

अथवा उसे नितान्त आन्त कहाजायगा । परन्तु ऐसा नहीं है; एकत्व का अस्तित्व 
व व्यवहार पूर्णरूप में यथार्थ है । 

यदि कहाजाय-अनेक॑ अवयवों में एकमात्र ्रतिरिक्त ग्रवयवी को स्वीकार 
न कर अवयवों के समूह. ग्रयवा समुदाय के आधार पर एकत्व का व्यवहार 
सम्पन्न होसकता है । ऐसी मान्यतावाले व्यक्ति से पूछाजासकता है कि वह 
समुदाय किसको कहता है ? क्या श्रवयवों की अशेषता-सम्पूर्णता का ताम समुदाय 
है; अथवा उन श्रवयवों की परस्पर प्राप्ति-संम्बन्ध, अर्थात्‌ समस्त अवयवों का 
संश्लेषणपूर्वंक सन्निवेश का नाम समुदाय एवं समूह हैं ? 

दोनों अवस्थाग्रों में समुदाय का ग्रहण असम्भव है । क्योंकि वृक्ष, घट, पट 
आदि किसी पदार्थ के सम्पूर्ण अवयवों का एकसाथ ग्रहण नहीं होसकता; व्यवहितं 
अवयव स्वेदा अगृहीत रहेंगे। तब अवयबों की सम्पूर्णता को समुदाय मानकर 
सम्पूर्ण अवयवों के कभी ग्रहण न होने से समुदाय का ग्रहण कभी सम्भव न 
होगा । यदि श्रवयवों के सम्बन्ध अथवा सन्निवेश को समुदाय मानाजाता है, 
तो समस्त सम्बन्ध अथवा सन्निवेश पूर्णरूप से कब दिखाई देता है ? ऐसे समुदाय- 
भूत वृक्ष का ग्रहण कभी सम्पन्न न होगा । किसी भी पदार्थ के कुछ अवयवों से 

भ्रत्य अवयव सदा व्यवहित रहते हैं । ऐसी दशा में न सम्पूर्णे अवयवो का ग्रहण 

सम्भव है, और न उनकी प्राप्ति अथवा सम्बन्ध का । जब सम्बन्धी का ग्रहण 
नहीं, तो उसके आश्रित सम्बन्ध का ग्रहण केसे होगा ? फलतः एकदेश के ग्रहण 
के साथ यह वृक्ष है' ऐसा ज्ञात तभी संगत होता है, जब ग्रवयवों में अवयवी 
नामक द्रव्यान्तर की उत्पत्ति स्वीकार कीजाती है । तात्पर्य है, सम्पूर्ण अवयवों 
में एकमात्र अ्रवयवी समवेत रहता है, पर वह अवयवों से अतिरिक्त है। इसीलिए 
यत्किञ्चित्‌ श्रवयवों के दीखने पर पूर्ण अवयवी इकाई का प्रत्यक्ष होजाता 
है। अवयवसमूहमात्र की कल्पना में 'वृक्षः, घटः, पटः' आदि ज्ञान उत्पन्न नहीं 
होसकता ॥ ३२॥ 

ग्रवयवी के अस्तित्व में सन्देह--गत सूत्र में 'वृक्षः, घटः, पट? आदि 
प्रत्यक्षज्ञान की उपपत्ति के लिए श्रवयवी की सत्ता को स्वीकार कियागया । 
इस विषय में शिष्यद्वारा उद्भावित सन्देह को सूत्रकार ने सूत्रद्वारा प्रस्तुत 
किया 


साध्यत्वादवयविनि सन्देहः॥। ३३॥। (६४) 


[साध्यत्वात्‌] साध्य होने से [अवयविनि] अवयवी के विषय में 
[सन्देहः] सन्देह है । 

गत सूत्र में 'अवयविसद्भावात्‌' जो हेतु दियागया है, बह वस्तुतः युक्त 
नहीं है; क्योंकि इस बात को अभी प्रमाणों के आधार पर सिद्ध नहीं किथा- 


आहिक] दितीयोऽघ्यायः १४३ 


गया कि प्रवयवसमुदाय के रूप में प्रतीयमान पदार्थ उन श्रवयवों से अतिरिक्त 
है, उन श्रवयवों से उत्पन्न होता श्रौर उन्हींमें समवेत रहता है । इसप्रकार 
साध्य होने से श्रवयवी 'हैं, या नहीं ?' यह सन्देह बना रहता है । साध्य को ही 
सिद्ध समझकर हेतुरूप में प्रस्तुत करदियागया, यह केवल विप्रतिपत्ति है; एक 
विरुद्ध पक्ष को उठाकर निराधार बात हेतुरूप में कहदीगई है । यह विप्रतिपत्ति 
ही अवयवी के विषय में सन्देहं का जनक है । प्रत: उक्त हेतु अहेतुमात्र है, अपने 
अभिलषित को सिद्ध नहीं करता ॥ ३३ ॥ 

वस्तुग्रहण “श्रवयवी' का साधक---सूत्रकार ने-अवयवी को स्वीकार न 
करने की दशा में-दोष का उद्भावन करते हुए बताया 


सर्वाप्रहणमवथव्यसिद्धेः ॥ ३४॥ (९५) 


[सर्वाग्रहणम्‌] सबका प्रग्रहण होजायगा, [अवयव्यसिद्धे: | अवथवी के 
असिद्ध मानेजाने से । 

यदि अवयवी को असिंद्ध मानाजाता है, अवयवी की श्रवयवातिरिक्त सत्ता 
स्वीकार नहीं कीजाती, तो किसी वस्तु का प्रत्यक्षज्ञान न होपायेगा । द्रव्य, गुण, 
कर्मे, सामान्य, विशेष, समवाय आदि भेदों में सभी पदार्थों का समावेश है। 
अवयवी के अस्वीकार में किसी पदार्थ का प्रत्यक्ष होना सम्भव नहीं । कारण 
यह है कि पदार्थ की रचना उसके मूल उपादान-तत्त्व परमाणु से प्रारम्भ होती 
है । यदि परमाणूसमुदाय द्रव्यान्तर को उत्पन्न नहीं करता, तो वह परमाणुरूप 
में अवस्थित रहेगा । परमाणु कभी इष्टि का विषय नहीं होता । तत्त्व की बह 
अवस्था अतीन्द्रिय है। परन्तु प्रत्येक श्रां रखनेवाला व्यक्ति विविध पदार्थों को 
लोक में इष्टिगोचर करता है । इस दर्शन (ज्ञान) का विषय यदि ग्रवथवों से 
अतिरिक्त कोई ग्रवयवी नहीं है, तो ये द्रव्यादि पदार्थ कैसे गृहीत होजाते हैं ? 
केवल परमाणुसमुदाय मानने पर इनका चक्षु आदि से ज्ञान होना सम्भव नहीं। 
परन्तु ज्ञान होता, स्पष्टरूप में जानाजाता है-यह पात्र है, वृक्ष है; काला है, 
हरा है, छोटा है, बड़ा हे, जुड़ा है, अलग है; सक्रिय है, सत्तावाला है; मृष्ठिकार 
अथवा स्वर्ण आदि का विकार है, इत्यादि रूप में द्रव्यादि पदार्थों का प्रत्यक्ष 
बराबर होता है। म्रृद्धिकार मृदवयवों में तथा स्वर्णादिविकार 'स्वर्णादि-ग्रवयवों 
में समवेत रहकर द्रव्यभाव से गृहीत होते हैं । गुणादि धर्मो का भी इसीप्रकार 
स्वरूप में अस्तित्व जानाजाता हे । इन सभी द्रव्यादि पदार्थो का ग्रहण होने से 
स्पष्ट होता है-अवयवों से अतिरिक्त-प्रवयवी अवश्य है, जो उन्हीं अवयवों से 
उत्पन्न होकर उन्हींमें समवेत रहता है । यदि ऐसा न हो, तो किसी पदार्थ का 
ग्रहण न होगा; क्योंकि उस दशा में परमाणुसमुदाय श्रतीन्द्रिय परमाणु से 
अतिरिक्त कुछ नहीं है ॥ ३४॥ । 


१४४ न्यायदशेनम्‌ [प्रथम 


अवयवी के अन्य साधक--सूत्रकार ने अवयवी के सद्भाव में अन्य हेतु 
प्रस्तुत किया--- 


घारणाकर्षणोपपत्तेद्च ॥ ३५ ।। (£६) 

[धारणाकर्षणोपपत्ते:| धारण और आकर्षण की उपपत्ति-सिद्धि से [च] 
तथा (अवयवी का श्रस्तित्वं निश्चित होता है) । 

घड़े के एक किनारे को पकड़कर जब उठायाजाता है, तो पूरा धड़ा उठा- 
चला आता है (-धारण)। ऐसे ही जब कपड़े के एक छोर को पकड़कर खींचा- 
जाता है, तो सारा कपड़ा खिचा चला आता है। यह स्थिति तिनका, पत्ता, 
पत्थर, लकड़ी आदि सभी पदार्थो में देखीजाती है। विचारना चाहिए, ऐसा 
क्यों होता है. वस्तु का जो देश पकड़ में है, उतने का घारण-आकर्षण होता 
चाहिए; पर ऐसा न होकर वह क्रिया सम्पूर्ण द्रव्य में होजाती है । तब विचारणीय 
है-उसका आधार क्या है? 

. धारेण और डा षेण किसी वस्तु में तभी होते हैं, जब उन अवयवो को 
संगृहीत-इकट्ठा करदियाजाता है । यह संग्रह अवयवों के दृढ़ संयोग के कारण 
होता है । कच्चे घड़े आदि में अवयवों का ऐसा इढ़ संयोग-स्नेह और द्रवत्व 
गुणवाले-जलों के संयोग से होता है । पक्के घड़े आदि में उसका कारण अग्नि- 
संयोग है । अवयवों का परस्पर साधारण संयोग द्रव्य में वैसी स्थिति को उत्पन्न 
नहीं करता । यदि ऐसा न मानाजाय, तो बालू के ढेर से बालू को मुट्ठी-भर 
उठाने पर बालू का ढेर उठाचलाझाना चाहिए । पर ऐसा कभी नहीं होता । 
इससे स्पष्ट है, बालू के कणों का वह परस्पर साधारण संयोग उन अवयवों में 
संग्रह को उत्पन्न नहीं करता, जो घट आदि ट्रव्यों के अवयवों में देखाजाता है । 
ऐसा संग्रह झवयवों में द्रव्यान्तररूप अबयवी की उत्पत्ति का प्रयोजक है । यह 
प्रक्रिया द्रयणुक आदि की रचना से प्रारम्भ होजाती है। यदि उस अवस्था में 
द्रव्यान्तर की उत्पत्ति नहीं मानीजाती, तो किन्हीं एकाधिक वस्तुओं को-लाख अथवा 
अन्य किसी जोडनेवाली सामग्री से-परस्पर जोड़ देनेपर, वहाँ धारण-श्राकर्षण 
न होने चाहिएँ । क्योंकि अवयव-स्थानीय उन बस्तुओरों में-जोड़े जाने पर भी- 
रव्यन्त रोत्यत्तिरूप एकता न मानेजाने से बालुकणों के समान धारण-अआकर्षण न 
होगा । पर ऐसा होता हैं, श्रर्थात्‌ दृढ़ संयुक्त वस्तुओं में धारण-श्राकर्षण देखे- 
जाते हैं । यह उनके एकाकार बनादेने का फल है । यह स्थिति इस बात को स्पष्ट 
करती है कि घारण-आकर्षण वस्तु की एकता पर आधारित हैं । अनेक अवयवों 
में बह एकता द्रव्यान्तर (अवयवी) की उत्पत्ति को माने विना सम्भव नहीं । 

कहाजासकता है कि वस्तुओं में घारण-आकर्षण की अनुभूत स्थिति को 
बास्तविक व युक्त मानते हुए भी यह आवश्यक नहीं कि अवयवातिरिक्त 


झाल्लिक] हितोयोञ्च्यायः १४५ 


अवयवी को स्वीकार कियाजाय । 'वृक्षः, घटः, पट: आदि ज्ञान का विषय 
अवयवी न होकर 'परमाणुसङ्चय' अर्थात्‌ परमाणुओं का समुह मानाजासंकता 
है । अवयवसमूह में वृक्षादि बुद्धि होती है । 

यह कथन तर्क की कसौटी पर खरा नहीं उतरता । परमाणुसमूह यदि 
परमाणुओं से अतिरिक्त है, और परमाणुओं में विद्यमान रहता है; तो 'समूह' 
के नाम से “ग्रवयवी' को स्वीकार क रलियाजाता है । नाम चाहे कुछ रखलिया- 
जाय, पर वह स्वरूप से एकमात्र है, और अवयवों में रहता है; यह अवयवी का 
स्वरूप है । यदि समूह अवयर्वो से श्रतिरिक्त अपना कोई अस्तित्व नहीं रखता, 
बह परमाणुरूप है; तो वृक्षादि पदार्थों में न तो एकत्व की प्रतीति सम्भव होंगी, 
और न विभिन्न पदार्थो के विलक्षण स्वरूप में उभरने का कोई कारण बताया 
जासकता है। यदि अनेकात्मक परमाणुश्रों में एकत्व की प्रतीति मानीजायगी, 
तो वह स्पष्टरूप से भ्रान्त होगी । भ्रनेक परमाणुओं में एकत्व की प्रतीति 
को यथार्थ मानने के लिए कोई प्रमाण नहीं है। तात्पर्य है, “यह एक पेड़ 
है, यह एक घडा है' इत्यादि में एकत्व का विषय क्या एक ही अर्थ है, या अनेक 
हैं? यदि पहला है, तो अवयवी को स्वीकार करलिया । यदि दूसरा है, तो 
अनेक में एक ज्ञान होना विंषय-विरुद्ध ज्ञान होने से वह श्रान्तिपूर्ण है। फलतः 
घारण-श्कर्षण के आधार पर समस्त व्यवहार. की सम्पन्नता के लिए भ्रवयवी - 
को स्वीकारना अनिवार्य है ॥ ३४ ॥ 

अनेक में एकत्व-बुद्धि वस्तुसूत नहीं--प्रकारान्तर से अनेक में एकत्व- बुद्धि 
का उपपादनं कर साथ ही सूत्रकार उसका समाधान करता है-- 


सेनावनचद्‌ ग्रहणमिति चेन्नातीर्द्रियत्वादणूनाम्‌॥ ३६॥ (९७) 


[सेनावनवत्‌ | सेना और वन के समान [ग्रहणम्‌ ] ज्ञान (होता है, अनेक 
में एक का), [इति] ऐसा [चेत्‌] यदि (कहो, तो वह ठीक) [न] नहीं, 
[अतीन्द्रियत्वात्‌ | अतीन्द्रिय होने से [अणूनाम्‌ | परमाणुश्रों के । 

सेना में अनेक व्यक्ति होते हैं। पर पंक्ति में खड़े हुए उनको दूर से 
देखने पर उनमें एकत्व की बुद्धि होती है, यह एक सेना है, और दिखाई भी 
एक देती है । अनेक होते हुए भी वे व्यक्ति पृथक्‌-पृथक्‌ दिखाई नहीं देते । यह 
अनेक में एकत्व-प्रतीति है, और इसे श्रयथार्थ नहीं मानाजाता । 

इसीप्रकार जंगल में अनेक पेड़ खड़े होते हैं। वे एक पंक्ति में नहीं होते, 
और प्रत्येक पेड़ एक-दूसरे से अलग होता है, यह वन में समीप जाने पर स्पष्ट 
होजाता है। दूर से देखने पर वह एक घना जंगल दिखाई पड़ता है। उसमें 
“यह एक वन है” प्रतीति यथार्थ मानीजाती है। इन उदाहरणों में यह ध्यान 
देने की बात है कि सेना में प्रत्येक व्यक्ति, और वन में प्रत्येक पेड़,एक-दुसरे से 


१४६ न्यायदशेनम्‌ [प्रथस 


अलग होते हैं; बहाँ वे नियम लागु नहीं होते, जो अवयवी की उत्पत्ति के लिए 
बतायेगये हैं-अवयवों का परस्पर संश्लिष्ट होजाना-आदि । इसलिए सेना, वन 
आदि में एकत्व-बुद्धि का आश्रय अवयवी को नहीं मानाजासकता । फलत उक्त 
उदाहरणों में जैसे अनेकों में एकत्व- बुद्धि यथार्थं है, ऐसे अनेक परमाणुओं में 
एकत्व-बुद्धि की यथार्थता का उपपादन सम्भव है । एकत्व-बुद्धि के लिए अवयवी 
की: कल्पना आवश्यक नहीं । 

इस कथन पर आचार्य ने बताया, यह ठीक है-सेना,वन आदि व्यवहार 
के आधार पर अनेक में- एक बुद्धि का होना कहाजासकता है, परन्तु यह बुद्धि 
यथार्थ न होकर भाक्त होती है, और गौण मानीजाती है । इसे गम्भी रतापूर्वक 
इसप्रकार समझना चाहिए 

सेना व वन आदि उदाहरणों में व्यक्ति तथा वृक्षों के अलग-भ्रलग होने 
का ग्रहण दूर रहने के कारण नहीं होता । यह ढाक है, या खैर का पेड़ है, 
इसप्रकार उनकी जाति की पहचान भी दूरी के कारण नहीं होपाती । वायु से 
उनके पत्तों व शाखाओं का'हिलना-डुलना भी दिखाई नहीं देता । व्यक्तियों के 
दूर से हाथ-पैर आदि हिलते नहीं दीखते, केवल व्यक्तियों तथा विविध वृक्षों के 
झुण्ड-भुस्मुट दिखाई देते हैं, इसका कारण है-दूरी का होता इसी आधार पर 
सेना, वन आदि में एकत्व की प्रतीति को यथार्थ न मानकर गौण मानागया है । 
परन्तु परमाणुग्रों के विषय में ऐसी स्थिति नहीं है। सेना और वन के सब 
पृथक्‌-पृथक्‌ श्रङ्ग समीप जाने पर ठीक दिखाई देते हैं; परमाणु श्रतीन्द्रिय होने 
से-दूर या समीप कहीं हों -दिखाई नहीं देसंकते । इसलिए उनके विषय में यह 
नहीं कहाजासकता कि दूरी के कारण उनके पृथक्त्व का ग्रहण नहीं होता, उनके 
समूह का ग्रहण होजायगा; और उसके आधार पर पदार्थ में एकत्व- प्रतीति का 
होना सम्भव होगा । 

फिर इस विषय में यह भी विचारणीय है कि जो अतिरिक्त अवयवी के 
सद्भाव को स्वीकार नहीं करता, केवल परमाणु-पुङज के श्राधार पर सब 
व्यवहार का सम्पन्न होना स्वीकार करता है, उसके विचार से सेना व वन के 
अङ्ग भी तो सब परमाणुओों का ही ढेर हैं; तब यह परीक्ष्य विषय की सीमा में 
आजाता है । यही तो विचार कियाजारहा है कि एकत्व का विषय परमाणुपुङज 
होसकता है, या नहीं ? सेना आर वन आदि भी परमाणूग्रो के पुञ्ज हैं । वे 
स्वयं साध्यकोटि में हैं, उन्हींको साध्यसिद्धि के लिए उदाहरण के रूप में प्रस्तुत 
'करदियागया । जो स्वयं साध्य है, उसीको साध्यसिद्धि के लिए हेतु या उदाहरण 
के रूप में प्रस्तुत करना अयुक्त है । 

यदि कहाजाय, सेना-वन आदि में 'एकत्व' का होना देखाजाता है; उसका 
अनुभव होता है । देखेहुए या अनुभ्रूत विषय का अपलाप नहीं कियाजासकता । 

इसलिए सेना आदि में 'एकत्व' का ज्ञान साध्यकोटि में नहीं डालाजाना 
चाहिये । 

यह कथन भी संगत नहीं है। कारण यह है कि दर्शन का विषय क्या 
है ?' इसीकी तो परीक्षा कीजारही है। जिसको कहते हो-यह देखाजाता है, 
अथवा अनुभूत होता है-वह है कया ? वह क्या केवल परमाणुपुञुज है ? अथवा 
परमाणुओं से अतिरिक्त कोई द्रव्य है? यहाँ केवल 'देखाजाना' इन दोनों 
विकल्पों में से किसी एक का साधक नहीं होता । परमाणु अनेक हैं, यदि उनके 
पृथक्त्व का ग्रहण न होने के कारण उनमें अभेद मानकर 'एकत्व' का ग्रहण होना 
स्वीकार कियाजाता है, तो यह ज्ञान यथार्थ होगा । अनेक परमाणग्रों में 'एकत्व' 
का ज्ञान विपरीत ज्ञान है; जैसे स्थाणू में पुरुष का ज्ञान, सीप में चाँदी का ज्ञान 
रस्सी में साँप का ज्ञान। ऐसा ज्ञान तभी होता है, जब पुरुष में पुरुष का ज्ञान 
चाँदी में चांदी का ज्ञान, साँप में साँप का ज्ञान मुख्यरूप से पहले होचुका है । 
इसीके अनुसार अनेक में एकता का ज्ञान तभी सम्भव है, जब कहीं मृख्यरूप से 
एक में एकता का ज्ञान पहले होचुका हो । परन्तु उसके मत में ऐसा ज्ञान होना 
असम्भव है, जो परमाणओं से अतिरिक्त द्रव्यान्तर के रूप में प्रवयवी को नहीं 
मानता । एकत्व के मुख्यज्ञान [एक में एकत्व का ज्ञान-तस्मिस्तत्‌' ज्ञान] के 
'लिए उस मत में प्रत्यक्षग्राह्म एक वस्तु का मिलना सम्भव नहीं । एक परमाण 
सदा ्रतीन्द्रिय रहता है; वह कभी प्रत्यक्षग्राह्य नहीं: । फलतः यह 'एकत्व' का 

ग्रहण [यह एक पेड़ है, एक घडा है इत्यादि ज्ञान] अभिन्न-एकमात्र विषय 

में होना मानाजाना चाहिये । वही 'एकत्व' का विषय 'भ्रवयवी' है, जो अपने 
कारण ग्रवयवों में समवेत हुआ उत्पन्न होजाता है । उसका अस्तित्व श्रवयवों से 
श्रतिरिक्त रहता है । किसी वस्तु के दीखने पर बह श्रवयवी पूर्ण इकाई के. रूप 
प्रें दीखता है; अवयव पूरे कभी नहीं दीखते । 

अवयवि-निरासवादी एकत्व के मुख्यज्ञान के लिए श्रन्य उदाहरण प्रस्तुत 
करता है । उसका कहना है-विभिन्न इन्द्रियों के विषय शब्द प्रादि में 'एकत्व' 
का ज्ञान मुख्यज्ञान है । यह एक शब्द है” ऐसा ज्ञान-एक में एकत्व का ज्ञान 
होने से-मुख्यज्ञान है। इसके आधार पर अनेक परमाणुओं में एकत्व का ज्ञान' 
गौणरूप में होजाना युक्त माना जासकता है। गौण ज्ञान के लिए जो पहले 
मुख्यज्ञान होने की श्रपेक्षा-श्रावश्यकता बताई गई, वह शब्द आदि के ग्रहण. 
में पुरी होजाती है । 

वस्तुतः शब्द आदि के उदाहरण परमाणुसमूह-मात्र माननेवाले वादी के 
अभीष्ट को सिद्ध नहीं करते । कारण यह है किं शब्द आदि के उदाहरण के 
आधार पर वस्तु के ग्रहण-प्रत्यय-ज्ञान होने की दो स्थितियाँ सामने राती 
हैं। एक है-ग्रयथार्थ [गौण] ज्ञान की स्थिति; जैसे-स्थाणु में पुरुष का ज्ञान 

आदि । दूसरी है-यथार्थ [ मुख्य-प्रधान ] ज्ञान की स्थिति; जैसे-एक शब्द में 
'एकत्व' का ज्ञान । पहला ज्ञान-'्रतस्मिस्तत्‌' है, प्रर्थात्‌ जो वेसा नहीं है, उसमें 
वैसा ज्ञान होना । दूसरा ज्ञान है-'तस्मिस्तत्‌' अर्थात्‌ जो जैसा है, उसमें वैसा 
ज्ञान होना । श्रब हमारे सामने विचार के लिए एक ज्ञान आता है-- अनेक 
परमाणुओं में एकत्व का ज्ञान' । पूर्वोक्त ज्ञान के दो उदाहरणों के श्राधार पर 
यह संशय होजाता है कि प्रस्तुत ज्ञान [अनेक परमाणुओं में एकत्व के ज्ञान | 
को पहले उदाइत ज्ञान के समान-्रतस्मिस्तत्‌'-अयथार्थ (गौण) मानाजाय; 
अथवा दूसरे उदाहूत ज्ञान के समान-“तस्मिस्तत्‌'-यथारथे (मुख्य) ज्ञान 
मानाजाय ? इस संशय की निवृत्ति के लिए कोई विशेषहेतु दिखाई नहीं देता, 
जिसके आधार पर वादी का भ्रभौष्ट सिद्ध होता हो । 
इसके ग्रतिरिक्त यह भी विचारणीय है कि विभिन्न इन्द्रियों के विषय 
शब्द, गन्ध, रूप आदि को-वादी घट, पट आदि के समान-परमाणुओं का 
सञ्चय-समूह्‌-मात्र मानता है। ऐसी स्थिति में गन्ध, शब्द आदि को उदाहरण 
के रूप में साध्यसिद्धि के लिए प्रस्तुत नहीं कियाजासकता; क्योंकि यह स्वयं 
परीक्ष्य कोटि में आजाता है। यदि गन्ध, शब्द आदि परमाणुसमूह नहीं हैं, तो 
परमाणुपुञ्ज से अतिरिक्त वष्तुतत्व की सिद्धि होजाती है. जो वादी को 
ग्रभीष्ट नहीं । 
` इसीप्रकार [धारण, प्राकर्षण, एकत्वप्रत्यय आदि के समान] परिमाण, 
संयोग, स्पन्दन तथा जाति के आधार पर अवयवी की सिद्धि होती है । यथाक्रम 
इस विषय का संक्षिप्त विवरण प्रस्तुत कियाजाता है! 


परिमाण 

पेड़, घडा, कपड़े आदि वस्तुश्रों में 'एकत्व' का ज्ञान-स्थाणु में पुरुषज्ञान 
के समान अयथार्थ न हौकर-यथार्थज्ञान है। क्योंकि अवयवी-इकाई इस ज्ञान 
का विषय हे । यह एक में एकत्व का ज्ञान है । इसमें विशेषहेतु है-एकत्व के 
साथ महत्परिमाण का सामानाधिकरण्य । 'यह एक बड़ा पेड़ है' ऐसा ज्ञान होता 
है [-प्रयमेको महान्‌ वृक्षः| । परमाणृ-समूहं के परमाणुरूप होने से उसमें 
महत्परिमाण का ज्ञान असंगत होगा । क्योंकि यह महत्‌ में महत्‌ प्रत्यय होने से 
-अयथार्थ ज्ञान होगा; ऐसा ज्ञान प्रधानज्ञान की अपेक्षा रखता है, जहाँ महत्‌ में 
महत्‌ प्रत्यय हो । केवल परमाणुसमूहंवादी के लिए ऐसा स्थल कहीं उपलब्ध 
न होसकेगा। फलतः महत्‌ प्रत्यय के सामानाधिकरण्य से एकत्व-प्रत्यय का विषय 
“प्रवयवी' को स्वीकार करलेना आपत्तिरहित है । 

यदि कहाजाय कि शब्द में भ्रणु और महान्‌ प्रतीति होती है-'णुः 
शब्दो महान्‌ शब्द: इत्यादि । अवयवीवादी शब्द को श्रवयवी नहीं मानता, 

परन्तु शब्द में महत्‌ प्रत्यय होता है, और वह यथार्थ होने से प्रधानप्रत्यय है। 
इससे-परमाणुपुङज में प्रयथार्थ महत्‌ प्रत्यय के लिए-प्रधानप्रत्यय की अपेक्षा 
पूरी होजाती है; तब अवयवी का स्वीकार करना अनावश्यक है। 

उक्त कथन वास्तविकता की कसौटी पर ठीक नहीं उतरता । शब्द में जो 
मणु व महानु प्रतीति कही गई, वह वस्तुतः शब्द की इयत्ता [नाप = लम्बाई 
चौड़ाई रादि] का अवधारण नहीं करती, प्रत्युत बह केवल शब्द के मन्द व 
तीब्र होने का बोध कराती है । महत्‌ प्रत्यय वस्तु की इयत्ता को प्रकट करता 
है, जो शब्द में सम्भव नहीं । ध्वनि का मन्द या तीब्र होना उसके निमित्तों पर 
आधारित है, जो ध्वनि में लम्बाई-चौड़ाई आदि को अभिव्यक्त नहीं करते । 
द्रव्य वस्तु में वह लम्बाई-चौड़ाई देखीजाती है । वेर से बेल बड़ा है; तरबूज से 
बेल छोटा है, यह वस्तु के परिमाण अर्थात्‌ इयत्ता का अवधारण करता है। 
उस इयत्ता व परिमाण का आश्रय कोई इकाईरूप धर्मी-द्रव्य सम्भव है। 
परमाणसमूह में यह स्थिति नहीं हौसकती; क्योंकि न वह एक-रूप है, और न 
उसका प्रत्यक्ष होना सम्भव है। यदि 'परमाणु-समूह' को परमाणुओं से 
अतिरिक्त एकरूप मानाजाता है, तो यही श्रवयवी का स्वरूप है; फिर उसका 
अस्वीकार कैसा ? बह समूह एक ही स्थिति में-श्रनेक परमाणुरूप और एक 
समूहरूप कहाजाना-परस्पर व्याहत होने से ग्रमान्य होगा । फलतः एकत्व 
प्रत्यय के साथ महत्‌ प्रत्यय का सामानाधिकरण्य प्रवबवी के अस्तित्व को स्पष्ट 
करता हे । 


संयोग 

संयोग के आधार पर अवयवी सिद्ध होता है । जब कहाजाता है--'संयुक्ते 
इमे द्रव्ये' वे दो द्रव्य परस्पर संयुक्त हैं, इस प्रतीति में संयोग के आश्रय जो 
द्रव्य हैं, वे द्वित्व संख्या के आश्रय हैं। संयोग और द्वित्व का सामानाधिकरण्य 
यह स्पष्ट करता है कि वे द्रव्य अपनी-प्रपनी इकाई के रूप में विद्यमान हैं; 
अन्यथा उनमें द्वित्व का ज्ञान सम्भव न होगा । दो द्रव्यो के संयोग का प्रत्यय 
अवयवी के सद्भाव को स्पष्ट करता है । 

यदि यह कहाजाय कि परमाणुओं का समुदाय संयोग का आश्रय 
मानाजासकता है; श्रवयवी की मान्यता के लिए आग्रह करना अनावश्यक है । 
तब प्रश्‍न सामने भ्राता है कि 'समुदाय' का स्वरूप क्या है? दो विकल्प सन्मुख 
हैं-क्या श्रनेकों का संयोग-अर्थात्‌ श्रनेकों का मिलजाना-समुदाय है ? अथवा 
एक-एक परमाणु के अर्थात्‌ प्रत्येक परमाणु के अनेक संयोगो का नाम समुदाय है ? 

दोनों विकल्पों के अनुसार 'समुदाय' का स्वरूप 'संयोग' है ; अनेकों का 
एक संयोग अथवा प्रत्येक के अनेक संयोग । तब उभयत्र एक आपत्ति यह है 

कि जब वादी के द्वारा कहाजाता है-संयोग का श्राश्रय समुदाय है, तो इसका 
तात्पर्य होता है-संयोग का आश्रय संयोग है । ऐसा संयोग कहीं उपलब्ध नहीं, 
जो संयोग का आश्रय हो । संयोगाश्रित संयोग कभी नहीं जानाजाता, यह 
स्थिति असम्भव है । जब कहाजाता है-संयुक्ते इमे वस्तुनी' ये दो वस्तु संयुक्‍त 
हैं; इस प्रतीति में दो संयोग परस्पर संयुक्‍त गृहीत नहों होते । फलतः समुदाय 
संयोगरूप नहीं होसकता । तब ऐसे समुदाय को संयोग का आश्रय कहना 
असंगत होगा । 

दूसरे विकल्प में एक भर आपत्ति है । प्रत्येक के संयोग को समुदाय कह्ने 
पर संयोग का द्वित्व के साथ सामानाधिकरण्य सम्भव न होगा । पर प्रतीति यही 
होती है-'द्रौ इमौ भ्रथौ संयुक्तौ' ये दो पदार्थ संयुक्त हैं, अर्थात्‌ संयोग के ग्राश्रय 
हँ । संयोग के जो आश्रय हैं, वे द्वित्व संख्या के आश्रय हैं। जो अनेक हैं, बहुत 
हैं, उन्हें दो किस आधार पर कहाजायगा ? या तो उन समूहों को दो इकाई के 
रूप में पृथक्‌ मानाजाय; तब अवयवी की सिद्धि होगी । अन्यथा बहुतों में द्वित्व 
का ज्ञान विपरीतज्ञान होगा । यदि मात्र दो परमाणुओं का संयोग कहाजाय, 
तो उसका प्रत्यक्ष ग्रहण होना सम्भव नहीं । प्रत्यक्षज्ञान महत्‌ द्रव्य का सम्भव 
है, इसलिए द्वित्व का आश्रय जो महत्‌ द्रव्य है, वही संयोग का आश्रय है । 
द्रव्य के ऐसे स्वरूप को श्रवयवी कहाजाता है । 

इस विषय में श्रवयविनिरासवादी का पुनः यह कहना है कि विरोधी के 
अभिमत गुणस्वरुप संयोग को हम नहीं मानते । हमारे विचार से परमाणओं 
का ऐसा अव्यवहिंत सामीप्य 'संयोग' है, जिंसका-प्रतीघात-आधात-चोट से 
नाश होजाय । परमाणु जब परस्पर इतने समीप आजाते हैं, जिसमें कोई 
व्यवधान नहीं रहता, और वह सामीप्य आाघात से नष्ट होजानेवाला हौ, 
परमाण्‌ की ऐसी स्थिति को हम संयोग कहते हैं। बह्‌ आपके, प्रभिमत गुणरूप 
संयोग के समान अर्थान्तर नहीं है । 'संयुक्तौ अर्थौ! इत्यादि प्रतीति में परमाणुओं 
की वह स्थिति संयोग का आश्रय मानीजासकती है। उसके लिए अवयवी की 
कल्पना व्यर्थ है । ` 

वादी का उक्त कथन भी युक्‍त नहीं है । संयोग को.अर्थान्तर न मानना 
अप्रामाणिक ब असंगत है; क्योंकि संयोग अन्य अनेक पदार्थों की उत्पत्ति 
में कारण होता है। यदि उसका अपना अस्तित्व न हो, तो बह अन्य पदार्थो 
की उत्पत्ति में कारण कैसे होगा ? शब्द (ध्वनि), रूप-रस आदि तथा स्पन्दन 
(क्रिया) की उत्पत्ति में संयोग कारण होता है। मुख में जिह्वा-दन्त भ्रादि के 
संयोग, तथा बाहर भेरी-दण्ड श्रादि संयोग से, एवं ढोलक ब तबला आदि पर 
हाथ की थाप पड़ते ही शब्द अभिव्यक्त होता.है। रूप, रस आदि भी विभिन्‍न 
पदार्थों के संयोग से उन-उन द्रव्यों में उत्पन्न होते जानेजाते हैं। पत्तों से वायु 

का संयोग होने पर वहाँ क्रिया उत्पन्न होजाती है। इसप्रकार जब संयोग ग्रनेक 
भ्रन्य पदार्थों की उत्पत्ति में कारण रहता है, तब उसे अर्थान्तर न मानना 
ग्रप्रामाणिक हे । मिले हुए (अव्यवहित सामीप्यवाले) दो द्रव्यो में गुणान्तर 
(संयोग) की उत्पत्ति के विना झब्दादि के प्रति उसकी कारणता का उपपादन नहीं 
कियाजासकता । फलतः वादी के द्वारा अभिहित संयोग का स्वरूप श्रसंगत होने 
से श्रवयवी की मान्यता में कोई बाधा नहीं आती । 

इसके अतिरिक्त संयोग एक विशेष गुणरूप में ज्ञान का विषय होता है । 
उसके अभाव को ग्रहण किंयाजाता है । प्रतियोगी के विना किसी अभाव का 
कथन नहीं होता । संयोग के अभाव का ग्रहण अभाव के प्रतियोगी संयोग के 
अस्तित्व को. सिद्ध करता है । जब कहाजाता है-'कुण्डली गुरुः, अकुण्डलश्छात्रः' 
गुरु ने कानों में कुण्डल धारण किये हैं, और छात्र कुण्डलरहित है। यहाँ गुरु के 
कानों में कुण्डल-संयोग गृहीत होता है, और छात्र के कानों में कुण्डल-संयोग 
का श्रभाव। यह स्थिति गुणान्तररूप में संयोग के भ्रस्तित्व को सिद्ध करती है । 
फलतः परमाणुश्रों के अव्यवहित सामीप्यमात्र को 'संयोग' नहीं मानाजासकता । 

यदि संयोगज्ञान का विषय अर्थान्तरभूत [अतिरिक्त गुण के रूप में 
स्वीकृत] संयोग को नहीं मानाजाता, तो क्या अर्थान्तर के प्रतिषेध को विषय 
मानाजायग्रा ? यदि ऐसा है, तो उस प्रतिषेध से प्रतिषिध्यमान वस्तु क्या है ? 
यह बताना चाहिये । प्रतिषिध्यमान [प्रतियोगी] वस्तु के विना प्रतिषेध 
[प्रभाव] का अभिलापन नहीं होता । जब अन्य किसी जगह-“संयुक्ते द्रव्ये' ये 
दो द्रव्य परस्पर संयुक्त हैं-इसप्रकार गृहीत किसी ग्रर्थान्तर का-'अकुण्डलइछात्र:' 
छात्र कुण्डल-संयोगरहित है-यहाँ प्रतिषेध कियाजाता है, तो बताना चाहिये, वह 
प्रतिषिध्यमान वस्तु कया है ? . निश्चित है, बह गुणभूत अर्थान्तर संयोग है, 
जिसका अन्यत्र ग्रहण कियागया, और यहाँ उसीके अ्रभांव का ग्रहण कियाजारहा 
है। उस संयोग-ग्रुण का ग्रहण उसी अवस्था में होता है, जब वह दो महत्‌ द्रव्यों 
में आश्रित हो। महत्‌ न होने से परमाणओं के भ्रतीन्द्रिय होने के कारण उनमें 
आशित संयोग का ग्रहण नहीं होसकता । वे महत्‌ द्रव्य जिनमेँ आश्रित संयोग 
का ग्रहण होता है-अवयवी से अतिरिक्त और कोई नहीं । 
स्पन्द-स्परदन (क्रिया) 

किसी वस्तु के हिलने-डुलने का नाम स्पन्द या स्पन्दन है । यह एक क्रिया 
है । इसको स्पण्टरूप से प्रत्यक्ष कियाजाता है । हवा के कोके से पेड़-पौधों के 
पत्ते-टहनियाँ हिलने-काँपने लगते हैं, इसीका नाम स्पन्दन है। प्रत्येक आँखवाला 
व्यक्ति इस स्पन्दन को देखता है । विचारणीय है, इस स्पन्दन का आश्रय क्या 
है ? स्पष्ट है, इसके आश्रय पत्ते-टहनियाँ आदि हैं। यहाँ पत्ते आदि और उनमें 

होनेवाली क्रिया दोनों को स्पष्ट देखाजाता है । यदि पत्ते आदि वस्तुतः केवल 
परमाणुओं के पुञ्जमात्र होते, तो उनके श्रतीन्द्रिय होने से पत्ते आदि का प्रत्यक्ष 
होना सम्भव न था । उनके अप्रत्यक्ष रहने से उनमें होनेवाली क्रिया का प्रत्यक्ष 
होना भी असम्भव था । परन्तु क्रिया का प्रत्यक्ष होता है; उसका श्रपलाप नहीं 
कियाजासकता । क्रिया का प्रत्यक्ष होना तभी सम्भव है, जब वह महत्‌ द्रव्य में 
आश्रित हो। वह महत्‌ द्रव्य केवल परमाणु या परमाणूपुञज नहीं होसकता । 
वही अवयवी पदार्थ है;-जो अपने कारण श्रवयवों में समवेत रहता है, पर उनसे 
अतिरिक्त है ! 


जाति (सामान्य) 


अनेक व्यक्तियों में समान ज्ञान होने का अनुवर्तन (सिलसिला) देखाजाता 
है। दो-चार प्राणियों को पहले पहचानकर फिर समान ्राकृतिवाले उन 
समस्त प्राणियों को जानने-समझने में कभी कहीं बाधा नहीं श्राती। इस 
जानने-समभने का जो आधार है-धर्म, उसीको 'जाति' या 'सामान्य' कहाजाता है। 
इस परिस्थिति या व्यवस्था का अपलाप नहीं कियाजासकता । क्योंकि इसे यदि 
न मानाजाय, तो वस्तुज्ञानविषयक व्यवहार अनुपपन्त होजायगा । गाय को गाय 
कहाजाता है, घोड़े या घड़े को गाय नहीं कहाजाता । इस व्यवस्था का नियामक 
समस्त अतीत-अ्नागत-वत्त॑मान गायों में रहनेवाला 'गोत्व' धर्म है। इसका बोध 
प्रत्येक प्राणी को होजाता है । यह व्यवस्था प्रत्येक वर्ग के लिए समानरूप से 
समभलेनी चाहिये । प्रत्येक समान बगे में वह 'धर्म' व्यवस्थित रहता है। 
उसी के आधार पर गाय, घोडा, घडा, पेड़, हाथी, ऊँट, बकरी, मानव आदि 
का ज्ञान होना अवलम्बित रहता है। इस जातिरूप धर्म के आश्रय जो गाय, 
घोड़ा आदि समान आकृतिवाले ग्रतस्त व्यक्ति हैं, वे अ्रवयवीरूप हैं। केवल 
परमाणुपुञ्ज गाय या घोडा की आकृति में नहीं पहचाना जासकता । इसप्रकार 
'जाति' के आधार पर यह लोकव्यवस्था व्यक्ति के रूप में अवयवी के भ्रस्तित्व 
को सिद्ध करती है। 

यदि कहाजाय-गोत्व आदि धर्म का आश्रय परमाणुसमूह होसकता है, 
अवयवी मानता अनावश्यक है, तो यह समभने का प्रयत्न करना चाहिए कि 
परमाणुसमूह का प्रत्यक्ष == इन्द्रियसन्निकर्ष --होने पर उसमें आश्रित जातिधर्म 
का ग्रहण होता है; अथवा अप्रत्यक्ष-इन्द्रियसन्निकर्ष न-रहने पर ग्रहण हो- 
जाता है ? यदि पहला विकल्प मानाजाता है, तो परमाणुपुञ्ज के सामने होने 
पर उसके पुरोवर्ती भ्रणुओं का ग्रहण होगा; उनसे व्यवहित जो मध्यभाग के 
अथवा दूसरी ओर के अणु हैं, उनका ग्रहण न होने से पूरे समुह की अभिव्यक्ति 
नहीं होसकेगी । जब समूह के पूरे अवयव गृहीत न होंगे, तो उनमें आश्रित 

जातिधर्म भी अभिव्यक्त न होपायेगा । यदि दूसरे विकल्प को मानाजाता है, तो 
जो परमाणुसमूह सवथा व्यवहित हैं, इग्द्रिय-असन्निकृष्ट हैं, उनका और उनमें 
रहनेवाले जातिविशेष का ग्रहण होजाना चाहिए । 

यदि प्रथम विकल्प के ग्रनुसार जितने अवयव गृहीत होते हैं, उतने ही में 
जाति की अभिव्यक्ति को मानलियाजाय, तो सामने खड़े एक वृक्ष में अनेक वृक्षों 
का होना स्वीकार करना पड़ेगा । जितने परमाणु एक ओर से गृहीत होते हैं, 
उतना एक वृक्ष मानलियाजायगा । अन्य ओर से' देखने पर दूसरे परमाणु गृहीत 
होंगे; उतने में जातिविशेष का ग्रहण होने से वह उतना ही एक श्रन्य वृक्ष 
मानाजायगा । तब एक पेड़ बहुत पेड़ों के रूप में प्रतीत होना चाहिए । पर 
ऐसा कभी होता नहीं है । इससे स्पष्टरूप में यह परिणाम निकलता है. कि जो 
अवयव विशेष सन्निवेश के साथ समुदित होगये हैं, उनमें आश्रित अथवा समवेत 
एक पदार्थ है, जो उन कारण-ग्रवयवों से भिन्न है, प्रतिरिक्त है, वही जाति- 
विशेष की अभिव्यक्ति का आश्रय है; उसीमें जातिधमं समवेत रहता है । वह 
पदार्थं अवयवी है । 

कारण-अवयवों से अतिरिक्त भ्रवयवी मानने पर थोड़े अवयवबों के दीखने 
से उस समस्त ग्रवयची पदार्थ का प्रत्यक्ष होजाता है । अवयवी के प्रत्यक्ष के लिए 
समस्त श्रंवयवों का प्रत्यक्ष होना श्रावश्यक नहीं है; क्योंकि भ्रवयवी उनसे 
अतिरिक्त है; इसलिए जितने भी अवयव गृहीत होजायें, उन्हींके साथ पूर्ण 
अवयवी गृहीत होजाता है; क्योंकि उन समस्त कारण-अबयवों में एक ही अवयवी 
समवेत है । कुछ अवयव दीखने से अवयवी का प्रत्यक्ष होजाता है ॥ ३६ ॥ 

अनुमान का ग्रप्रामाण्य--प्रत्यक्ष की परीक्षा समाप्त होगई । भ्रव भ्रनुमान 
की परीक्षा प्रारम्भ कीजाती है। शिष्यों की भावना के अनुसार भ्रनुमानलक्षण 
में व्यभिचार-दोष की आशंका प्रकट करने के लिए सूत्रकार ने कहा-- 


रोधोपघातसादुइयेभ्यो व्यभिचांरादनुमानमप्र- 
माणम्‌ ॥ ३७ ॥ (६८) 


[ रोधोपघातसावुश्येभ्यः] रोध-रुकावट, उपघात-तोड़-फोड़, सादृश्य- 
समानता के कारण [व्यभिचारात्‌] व्यभिचारः दोष से [श्रनुमानम्‌] अनुमान 
[ भ्रप्रमाणम्‌ | प्रमाण-अर्थ का साधक नहीं रहता । 

अनुमान - प्रमाण के लक्षणसूत्र में अनुमान के तीन भेद बताये-पूर्ववत्‌, 
शेषवत्‌, सामान्यतोदृष्ट । इनमें कारण से कार्य का अनुमान होना पहला भेद है। 
जैसे-उमड़ते-घुमड़ते बादलों को उठते देखकर, अथवा चींटियों को अण्डे लेकर 
श्राते-जाते देखकर भविष्यत्‌ में होनेवाली वृष्टि का अनुमान कियाजाता है । यह 
स्थिति व्यभिचार - दोष से दूषित है । क्योंकि बादल आने पर कभी-कभी वर्षा 

नहीं होती, तथा चींटियों का भिटा तोड़ देने पर चींटियाँ अण्डे लेकर चल पड़ती 
हैं, उससे वर्षा का अनुमान करना मिथ्या होगा । 

जहाँ कार्य से कारण का अनुमान कियाजाय, वह अनुमान का शेषवत्‌' 
नामक भेद है । नदी की बाढ़ से ऊपर हुई वृष्टि का अनुमान कियाजाता है। 
परन्तु ऊपर किसी कारण पानी रुकजाने से फिर खुलकर एकसाथ अधिक पानी 
आने पर नदी में बाढ़ आजाती है। उससे ऊपर वृष्टि होने का अनुमान 
व्यभिचारी-मिथ्या होगा । 

तीसरा 'सामान्यतोदुष्ट' अनुमान वह है, जहाँ कार्य-कारणभाव न होने 
पर साधक से साध्य का अनुमान कियाजाता है । जैसे-मोरों की ध्वनि से आने- 
बाली वर्षा का भ्रनुमान कियाजाता है । परन्तु किसी व्यक्ति के द्वारा मयूर की 
ध्वनि का श्रनुकरण करने पर,ध्वनि के समान होने से उसके आधार पर, वृष्ट 
का अनुमान कियाजाना मिथ्या होगा । इन स्थितियों में अर्थ का साधक न होने 
से अनुमान अप्रमाण है । इसीके अनुसार अन्यत्र उसके श्रप्रमाण होने की संभावना 
बनी रहती है।। ३७ ॥ 

श्रनुमान के भ्रप्रामाण्य का कथन निराधार- सूत्रकार ने आशंका का 
समाधान किया 

नैकदेशत्राससादुइयेभ्योऽर्यान्तरभावात्‌ ॥ ३८ ॥ (९९) 

[न] नहीं (उक्त आशंका ठीक नहीं, क्योंकि) [एकदेशत्राससादुश्येम्य: ] 
किसी एक नदी में ऊपर रोक के हटजाने से अधिक पानी आजाचा; त्रास- 
चींटियों के भिटे का टूटजाना, व्यक्ति के द्वारा मयूरसदुश ध्वनि का करना-इन 
अवस्थाओं से [अर्थान्तरभावात्‌ | अनुमान के वास्तविक साधन भिन्न हुँ । 

ऊपर हुई वर्षा से जब नदी-नालों में इधर-उधर बाढ़ आती है, उस समय 
उनका पानी मट्टी से मिला या घुला रहता है, काग उठते रहते हैं, बहाव बड़ा 
तेज़ होता है, जंगली फल, पत्ते, टहनियां, पेड़, भाड़-भंखाड़ उसमें बहते आते 
हैं, किनारों के बाहर पानी फैलजाता है। इससे ऊपर हुई वर्षा का अनुमान होता, 
है । यह स्थिति-रुके हुए पानी के खुलजाने पर एक-आध नदी में अधिक पानी 
गाने से-सवंथा भिन्न है । केवल पानी बढ़जाने से ऊपर हुई वृष्टि का अनुमान 
नहीं होता । 

चींटियों के अण्डे लेकर चलने से भी ग्रानेवाली वर्षा का अनुमान तभी 
होता है, जव जगह-जगह चींटियाँ इसप्रकार चल-फिर रही हों। यह्‌ प्रायः 
वर्षा ऋतु के आगमन का चिह्न होता है । भूमि के अन्दर रहनेवाले विशेष कृमि 
उस ऊप्मा (घमस) को समभते हैं, जो वर्षा ऋतु के आने से पूर्व भभकने लगती 
है । कहीं एक-ग्राध जगह चींटियों का भिटा टूटजाने से उनका इधर-उधर जाना 
वर्षा का अनुमान नहीं कराता; क्योंकि इसका कारण ऋतु-परिवर्तेन नहीं होता । 


श्राह्विक ] हितीयोऽध्यायः १५५ 


जहाँ व्यक्ति के द्वारा मयूर की ध्वनि का अनुकरण होता है, बह वस्तुतः 
मयूर की ध्वनि नहीं है । वर्षा का अनुमान तो मयूर-ध्वनि से संभव है। उसके 
सदृश मानव की श्रनुकरण-ध्वनि से जो वर्षा का अनुमान करेगा, वह मिथ्या ही 
होगा । मयूर नेवाले वर्षा-ऋतु को समभते हैं । घुमड़ते बादलों को देखकर 
मयूर केकावाणी उच्चारण करते हुए नृत्य में लीन होजाते हैं । बादलों के न 
दीखने पर भी जब आने की संभावना रहती है, मयूर जाति उसको समझती है, 
उस दशा में उनकी थिरकन चालू रहती है । यह स्थिति वर्षा का अनुमान कराने 
में ठीक साधन है । जो व्यक्ति मयुर की वास्तविक ध्वनि झऔौर उसके अनुकरण 
के भेद को समझता है, उसके लिए. वास्तविक ध्वनि साध्य' का साधन होता 
है । सर्प आदि कीट मयूर की ध्वनि कों ठीक पहचानते हैं । अनुकरण-ध्वनि से 
उनको कोई भय नहीं होता । फलतः अनुक रण-ध्वनि से वर्षा का अनुमान करना 
अनुमाता (अनुमान करनेवाले) का दोष है, जो श्रसंबद्ध साधारण साधन से 
विशिष्ट अर्थ को जानना चाहता है । अनुमान - प्रमाण अपनी जगह निर्दोष 
है॥ ३८॥ 

वर्तमानकाल का झ्रभाव--अनुमान के विषय में शिष्य भ्रन्य आशंका 
करता है । कहता है-अनुमात ्रिकालविषय कहागया है, क्योंकि अनुमान से तीनों 
कालों में होनेवाले पदार्थों का ग्रहण होजाता है । तीन कालों की पहचान क्रिया 
के आधार पर होती है, उसके अनुसार तीन काल बनते नहीं । शिष्य के आशय 
को समभते हुए सूत्रकार ने, आशंका को सूत्रित किया-- 


बरत्तंमानाभावः पततः पतितपतितव्य- 
कालोपपत्तेः । ३९ ॥ (१००) 


[वत्तेमानाभावः ] वत्तंमान का अभाव है, [पततः] गिरते हुए (फल आदि 
के) [पतितपतितव्यकालोपपत्तेः] पतित तथा पतितव्य काल के उपपन्न होने से । 

अनुमान त्रिकाल-विषय नहीं--काल के व्यावहारिक विभाजन का आधार 
'क्रिया' है । कोई क्रिया कहीं से प्रारम्भ होकर किसी जगह समाप्त होजाती है। 
क्रिया की चालू दशा में कुछ अंश पूरा या समाप्त होता है, कुछ अंश आगे होने 
के लिए शेष रहता है। जो होचुका, .वह अतीत [भूत] काल है; जो आगे, 
होना है, बह श्रनागत [भविष्यत्‌] काल है । वर्त्तमान काल कहीं नहीं रहता । 
समभने के लिए उदाहरण लें, पेड़ के डण्ठल से टूटकर फल गिरा। किसी 
केन्द्रबिन्दु पर फल का जितना मार्ग श्रभीतक ते होचुका है, वह ग्रतीतकाल है । 
जितना मार्ग आगे तै करना शेष है, वह अनागतकाल है । वर्तमानकाल का 
यहाँ कहीं पता नहीं लगता, जहाँ 'पतति' क्रिया का प्रयोग संभव हो । ऐसी दशा 
में अनुमान को त्रिकालविषय बताना निराधार है ॥ ३६ ॥ 

वत्तेमान के प्रभाव में अतीत-श्रनागत श्रसिद्ध---सूत्रकार आशंका का 
समाधान करता है-- 


तयोरप्यभावो वत्तमानाभावे तदपेक्षत्वात्‌ ॥ ४० ॥ (१०१) 


[तयोः] उन दोनों (ग्रतीत-प्रनागत) का [अपि] भी [भ्रभाव:] अभाव 
(प्राप्त होता है), [वत्तेमानाभावे] वत्तमान के न रहने पर [तदपेक्षत्वात्‌ | 
उस-वत्तंमान की अपेक्षा होने से (प्रतीत-प्रतागत के ग्रस्तित्व में) । 

गतसूत्र में जो कहागया कि चालू क्रिया का जितना मार्ग तै होचुका, वह 
भूत; और जो आगे तै होने को. है, वह भविष्यत्‌ है ; वत्तंमानकाल का यहाँ 
पता नहीं लगता । यह कथन युक्‍त नहीं है; क्योंकि कालविभाजन की अभिव्यक्ति 
क्रिया पर आश्रित है, मार्ग पर नहीं। जब कहाजाता हे-'फलं पतति-फल 
गिररहा है; यहं गिरने की क्रिया प्रारम्भ से लगाकर जबतक चालू रहती है, वह 
वर्तमानकाल हे । क्रिया चालू होने से पहले का काल-जबतक क्रिया उत्पन्न 
नहीं हुई है, वह-पतन -(गिरना) क्रिया का श्रनागत-भविष्यतू-पतितव्य काल 
है । जब पतन-क्रिया पूरी होजाती है, समाप्त होजाती है, वहाँ से क्रिया का 
भूतकाल होजाता है। इसप्रकार जब द्रव्य में चालू रहती हुई पतनक्रिया गृहीत 
होती है, वह क्रिया का वत्तंमानकाल है। यदि द्रव्य में चालू रहते पतन के 
ग्रहण को स्वीकार नहीं कियाजाता, तो उत्पन्न होना और समाप्त होना किसका 
मानाजायगा ? वह क्रिया ही तो है, जो प्रारम्भ होकर समाप्त होती है। उसकी 
समाप्ति उसका भूतकाल है; जब तक उत्पन्न न हुई, वह भविष्यत्‌ काल रहा। 
उन दोनों दशाग्रों में द्रव्य क्रियाहीन रहता है। जब द्रव्य सक्रिय है, क्रिया से 
सम्बद्ध है, वही वर्तमानकाल है। यह वत्तैमानकाल क्रिया और द्रव्य के सम्बन्ध 
को ग्रहण कराने का प्रयोजक है। उसीके आश्रय पर अतीत और अनागतकाल 
हैं। यदि अन्तराल में से सक्रिय द्रव्यॅस्थिति-काल की उपेक्षा कीजाय, तो श्रतीत- 
अनागत भी अपना अस्तित्व खोबँठते हें ।॥ ४० ॥ 

श्रतीत-श्रनागत की सिद्धि परस्परापेक्ष नहीं--यह भी नहीं कहाजासकता, 
कि वत्तेमान के अभाव में श्रतीत-अनागत परस्पर एक-दूसरे की अपेक्षा से 
सिद्ध होजायंगे । इसी तथ्य को सूत्रकार ने बताया 


नातीतानागतथोरितरेतरापेक्षा सिद्धिः ॥ ४१ ॥ (१०२) 


[न] नहीं [अअतीतानीगतयोः ] अतीत और अनाग्रत की [इतरेत रापेक्षा] 
एक-दूसरे की अपेक्षा-सहायता से [सिद्धिः] सिद्धि । 

वत्तेमान को माने विना अतीत और भ्रनागत की सिद्धि परस्पर एक-दूसरे 
की सहायता से नहीं होसकती । यदि वस्तुतः अतीत-अनागत एक-दूसरे की 
अपेक्षा से सिद्ध होसकें, तो वत्तंमान के अभाव को स्वीकार करने में कोई श्रडचन 

नहीं रहती । पर अतीत की अपेक्षा से नागत का-और अनागत की अपेक्षा से 
प्रतीत का-सिद्ध होना किसप्रकार सम्भव नहीं है, यह समझना चाहिये । 

यह एक निर्धारित तथ्य है-काल के विभाजन की अभिव्यक्ति किसी क्रिया 
अथवा अर्थ के सदुभाव पर आधारित है। वर्तमानकाल वह है, जब कोई क्रिया 
चालू रहती है, अथवा जबतक कोई पदार्थ विद्यमान रहता है। क्रिया अथवा 
पदार्थ की विद्यमानता से सम्बद्ध काल वत्तंमान है। यदि इसे स्वीकार नहीं 
कियाजाता, तो अ्तीत-अ्नागत दोनों अन्योन्याश्चित रहने से असिद्ध होजायैंगे। 
अतीत अनागत के विना न होगा, और अनागत अतीत के विना । एक-दूसरे के 
अभाव में दोनों किसीप्रकार आत्मलाभ नहीं करसकते। चालू क्रिया में जो 
केन्द्रबिन्दु उस क्रिया को अतीत-अनागत दो भागों में बाँटता है, वहाँ भी वह 
केन्द्रबिन्दु वत्तमानकाल का प्रतीक है । 

वस्तुस्थिति यही है-जबतक कोई क्रिया एवं पदार्थे उत्पन्न नहीं होता, 
वह उसका अनागतकाल है। उत्पन्न होकर जबतक चालू रहता है, वह 
वर्तमानकाल है। क्रिया के पूरे होजाने तथा पदार्थ के विघटित होजाने पर उनका 
अतीतकाल कहाजाता है। क्रिया और अर्थ के सद्भावरूप से अभिव्यक्त 
वत्त॑मानकाल श्रतीत और अनागत को अलग फाँटता है। इसलिए वत्तंमान को 
स्वीकार किये विना अतीत-अनागत का भ्रभिव्यळ्जन शक्य है । 

यदि यह मानाजाय, कि हस्व-दीघे, ऊँच-नीच, प्रकाश-प्रन्धकार के 
समान अतीत-अनागत अन्योन्य की अपेक्षा से सिद्ध होसकते हैं । इस दीघं वस्तु 
से यह हस्व है, और इस हुस्व की अपेक्षा यह दीघं है; इत्यादि लोकव्यवहार 
यथार्थं है । ऐसे ही परस्पर की अपेक्षा से अतीत-अनागत की सिद्धि सम्भव है; 
तब उन दोनों के अन्तरालवर्ती वर्तमानकाल को स्वीकार करना व्यर्थ है। 

यह मान्यता तर्क की कसौटी पर ठीक नहीं उतरती । पहली बात तो यह 
है कि उक्त मान्यता की सिद्धि के लिए कोई विशेष हेतु प्रस्तुत नहीं कियागया । 
हेतु के विना केवल दृष्टान्त के आधार पर साध्य की सिद्धि सम्भव नहीं होती । 
फिर दृष्टान्त की बराबरी में प्रतिदुष्टान्त प्रस्तुत कियाजासकता है, जो उक्तः 
मान्यता से विपरीत अर्थ का साधक हो । जैसे रूप-रस अथवा गन्ध-स्पर्श एक- 
दूसरे की अपेक्षा करके सिद्ध नहीं होते; ऐसे ही अतीत-अनागत भी एक-दूसरे 
की अपेक्षा से सिद्ध न होंगे । इस कथन में स्वारस्य केवल इतना है कि ह्लस्व- 
दीर्घं अथवा प्रकाश-भ्रन्धकार का जैसा परस्पर सापेक्षभाव है, वह स्थिति 
अतीत-प्रनागत में स्वीकार नहीं कीजासकती । क्योंकि उस दशा में प्रत्येक क्रिया 
अथवा पदार्थ केबल अतीत-अ्रनागत के रूप में प्रस्तुत होने से क्रिया व पदार्थ के 
सद्भाव का विलोप होजायगा। किसी भी शर्थ की प्रतीति होना सम्भव न 

होगा, क्योंकि प्रत्येक वस्तु या तो श्रतीत होगी, या अनागत, जिसका ग्रहण 
असम्भव है । फलतः वत्तंमानकाल की उपेक्षा नहीं कीजासकती ॥ ४१ ॥ 

वर्तमान के श्रभाव में सबके सद्भाव का विलोप--स्पष्ट है, वत्तेमान- 
काल भ्रर्थ के सद्भाव (विद्यमान होने) से अभिव्यक्त होता है । द्रव्य, गुण, कर्म 
आदि का जब सद्भाव है, तभी कहाजाता है-“विद्यते द्रव्यमू, विद्यते गुणः, 
बिद्यते करम" इत्यादि । जो इस व्यवस्था को स्वीकार नहीं करता, सूत्रकार 
उसके मत में आपत्ति प्रस्तुत करता है-- 


वत्तंमानाभावे सर्वांग्रहणं प्रत्यक्षातुपपत्तेः ॥ ४२ ॥ (१०३) 


[वर्त॑मानाभावे] वत्त॑मान के अभाव में [सर्वाग्रहणम्‌ ] सवका श्रग्रहण 
होगा, [प्रत्यक्षानुपपत्तेः] प्रत्यक्ष के उपपन्त न होने से । 

प्रत्यक्षज्ञान इन्द्रिय और अर्थ के सन्निकर्ष से होता है । इन्द्रिय का सन्निकर्षे 
विद्यमान पदार्थं के साथ होसकता है । प्रतीत और अनागत पदार्थ अविद्यमान 
होते हैं। अतीत उत्पन्न होकर नष्ट होचुका है, और अनागत ग्रभी उत्पन्न नहीं 
हुआ । पदार्थ की यह दोनों भ्रवस्था श्रसद्रूप हैं । असत्‌ [श्रबिद्यमान | के साथ 
इन्द्रिय का सन्निकर्षं सम्भव नहीं । सद्ूप [विद्यमानरूप] किसी पदार्थ को वह 
[वत्तेमाननिरासवादी] स्वीकार नहीं करता। तब न तो प्रत्यक्ष का निमित्त 
[इन्द्रिय तथा घटादि पदार्थ का] सन्निकर्ष रहता है, न प्रत्यक्ष का विषय 
[घटादि] और न प्रत्यक्ष ज्ञान का होना सम्भव है । जब प्रत्यक्ष न होगा, तो 
प्रत्यक्षपूर्वक होने से अनुमान और शब्द- प्रमाण भी उपपन्न न होसकेंगे । सब 
प्रमाणों के अभाव में किसी वस्तु का ग्रहण होना असम्भव होजायगा, जो सर्वथा 
अव्यवहार्य, प्रनभिवाञ्छनीय एवं अनिष्ट है । फलतः वत्तेमानकाल का स्वीकार 
करना अत्यावश्यक है । 

क्रियाबोध्य वत्तमानकाल--वत्तमानकाल का ग्रहण दोनों प्रकार से 
होता है, जैसा गत पंक्तियों में कहागया है। उसकी श्रभिव्यक्ति कहीं पदार्थ के 
सद्भाव (विद्यमान रहने) से होती है । “घट: अस्ति, द्रव्यं वत्तेते-घड़ा है, द्रव्य 
है-इत्यादि ग्रहण वत्तैमानकाल का अभिव्यञ्जक है, बोधक है। घडा या कोई अन्य 
द्रब्यादि पदार्थ जबतक विद्यमान रहता है, वह अपने सद्भाव से वर्तमानकाल 
का बोध कराता है । 

इसके अतिरिक्त कहीं पर वत्तंमानकाल की अभिव्यक्ति क्रिया के चालू 
रहने से होती है । क्रिया के चालू रहने का तात्पर्य है-किसी कार्य को सम्पन्न 
करने के लिए विविध प्रकार की क्रियाश्रों का सिलसिला; अथवा उसी क्रिया का 
अभ्यास । 'पचति'-पकाता है, एक क्रिया है। 'पकाना' यह कार्थ सम्पन्न करना 
है । इसके लिए अनेक क्रियाओं का सिलसिला चालू रखना होता है। बटलोई 

को साफ़कर चूल्हे पर रखना, उसमें भ्रपेक्षित जल डालना, चावलों को धोकर 
उसमें छोड़ना, चूल्हे में श्रग्नि प्रज्वलित करना, आ्रावश्यकता होने पर करछी से 
उन्हें चलाना, माँड निकालना, पकजाने. पर नीचे उतारना । इसीसे सम्बद्ध और 
अनेक क्रिया बीच में चलती रहती हैं। चूल्हे पर बटलोई के चढ़ाने से उतारने 
तक 'पचति' क्रियापद से वत्तंमानकाल अ्रभिव्यक्त होता है। 

ऐसे ही एक 'छिनत्ति' क्रिया है। एक व्यक्ति लकड़ी काटरहा है । वह 
बार-बार उचक-उचक कर कुल्हाड़े को उठाता और लकड़ी पर बलपूर्वक चोट 
करता है। जबतक लकड़ी कट नहीं जाती, तबतक उसका यही क्रम चलता रहता 
है। यह क्रिया का अभ्यास उतने काल को अभिव्यक्त करता है, जितने में लकड़ी 
कटपाती है । वही 'छिनत्ति' शिया से बोधित वत्तंमानकाल है ॥ ४२॥ 

अर्थसद्भावबोध्य एवं 'क्रियाबोध्य का वैशिष्दूय--इसी आधार पर 
सूत्रकार ने समभाया-जो यह 'पकायाजाना' और 'काटाजाना' है, वह कियमाण 
है, अर्थात्‌ क्रिया का चालूरहना है । क्रिया की उस दशा में-- 


कृतताकत्तंव्यतोपपत्तेस्तुभयथा ग्रहणम्‌ ॥ ४३ ॥ (१०४) 


[कृतताकत्तंव्यतोपपत्ते: कृतता और कत्तंव्यता की उपपत्ति-सिद्ध से [तु] 
तो [उभयथा] दोनों प्रकार से [ग्रहणम्‌] ग्रहण होता है (वर्त्तमानकाल का) । 
पकाना या काटना आदि किसी क्रिया के चालू रहने पर वहाँ विविध 
प्रकार की अनेक श्रंवान्तर क्रिया चलती रहती हैं। इसमें मुख्य क्रिया की कुछ 
अवान्तर क्रिया होचुकी होती हैं; कुछ आगे होनेवाली रहती हैं। जो होचुकी हैं, 
'कृत' हैं; वे भूतकाल में चलीगई । जो आगे होनेवाली हैं, उनका भविप्यत्‌- 
काल है। वे 'कत्तंव्य' हैं। जैसे 'फर्चात' में बटलोई चल्हे पर चढ़ाना, उसमें पानी 
डालना, चावल छोड़ना, आग जलाना ग्रादि जितनी अवान्तर क्रिया होचकी हैं 
बे 'कुत'- कोटि में अर्थात्‌ भूतकाल की कोटि में आजाती हैं। जो अवान्तर 
क्रिया-करछी चलाना, चावल-दाने का जाँचना आदि आगे होनेवाली हैं, वे 
''कर्त्तव्य' हैं; अर्थात्‌ भविष्यत्‌-काल की कोटि में आती हैं । परन्तु मुख्य क्रिया 
'पचति' आरम्भ से अन्त तक निरन्तर चालू रहती हैं । इसप्रकार जब 'पचति' 
का श्रवान्तर क्रियाओं के आधार पर अ्रभिलापन 'कियाजाता है, तब वर्ततमान- 
काल भूत [कृत] और भविष्यत्‌ [कत्तेव्य] दोनों से सम्बद्ध हुआ अभिहित होता 
है । परन्तु जब केवल मुख्य क्रिया को अभिलक्ष्य कर वत्तैमान का अभिलापन 
होता है, तब वहाँ बिशुद्ध वत्तमानकाल अभिहित होता है | इसप्रकार क्रिया की 
चालू अवस्था में वत्तमानकाल का ग्रहण-भूत-भविष्यत्‌ से सम्बद्ध तथा 
असम्बद्ध-दोनों प्रकार से होता है। सम्बन्ध में तीनों कालों का समाहार है; 
असम्बन्ध में विशुद्ध वत्तमान रहता है। 

अर्थसद्भावबोध्य वत्तमान--यह वही स्थल हैं, जहाँ वत्तंमानकाल 
स्थितिशील द्रव्यादि पदार्थ के द्वारा अभिव्यक्त होता है । 'विद्यते द्रव्यमु, विद्यते 
घट: द्रव्य विद्यमान है, घट विद्यमान है, इत्यादि प्रतीति में जबतक घट आदि 
द्रव्य विद्यमान रहता है, यही स्थिति रहती है । इसमें विशुद्ध वत्तमानकाल का 
ग्रहण होता है! क्योंकि द्रव्य की स्थिति में किसी अवान्तर क्रिया एवं क्रियासन्तान 
के न होने से यहाँ भूत-भविष्यत्‌ का प्रवेश नहीं होता । जहाँ क्रियासन्तान के 
नैरन्तर्यं का कथन होता है-'पचति, छिनत्ति'-पकाता है, काटता है-इत्यादि 
प्रतीति में, वहाँ तीनों कालों का समाहार रहता है, अर्थात्‌ भूत-भविष्यत्‌ से 
सम्बद्ध वर्तमानकाल गृहीत होता है, जैसा गत पंक्तियों में कहागया । 

आसन्न भुत-भविष्यत्‌ में वत्तंमान प्रयोग--श्रासन्न भूत अथवा आसन्न 
(समीप) भविष्यत्‌ आदि श्र्थं की विवक्षा होने पर लोकव्यवहार में वत्तंमानकाल 
का प्रयोग देखाजाता है। आजाने के अनन्तर किसी के द्वारा पूछे जाने पर व्यक्ति 
कहता है-'एष आगच्छामि” बस आता ही हुँ । यहाँ आगमनक्रिया यद्यपि समाप्त 
होजाने से भूतकाल की कोटि में चलीगई है, पर यहाँ भूतसामीप्य में वत्तेमान 
काल का प्रयोग होरहा है। ऐसे ही भविष्यत्‌ के सामीप्य में वत्तंमान का प्रयोग 
होता है । दो साथी कहीं जानेवाले हें । एक ने कहा-जल्दी चलो, देर क्यों कररहे 
हो? दूसरे ने कहा-बस तुम चलो, मैं अभी आता हूँ, तुम्हें पकड़लेता हूँ । 'आना' 
झौर “पकड़ना'- क्रिया भविष्यत्‌ में होनेवाली हैं; सामीप्य होने से वत्तेमानकालिक 
प्रयोग होजाता है-“प्रयातु भवान्‌, अहं एष भ्रागच्छामि, प्राप्तोमि च भवन्तम्‌' । 
व्याकरणशास्त्र में ऐसे विविध प्रयोगों की व्यवस्था कीगई है। इस सब विवेचन 
से वर्तमानकाल का अस्तित्व निर्धारित होजाता हे ॥ ४२ ॥ 

उपमात- परीक्षा--अनुमान - प्रमाण के तैकाल्य-विषय होनेके कारण, 
अनुमान- प्रमाण की परीक्षा के प्रसंग से वत्तेमानकाल का विवेचन होजाने पर 
अनुमान की परीक्षा पूर्ण होजाती है । क्रमप्राप्त उपमान-प्रमाण की परीक्षा प्रारम्भ 
करते हुए सूत्रकार ने पूर्वपक्षरूप से कहा-- 


्त्यन्तप्रायेकदेशसाधर्म्यादुपमानासिद्विः ॥ ४४ ॥ (१०५) 

[ ग्त्यन्तप्रायैक देशसाधर्म्यात्‌ | अत्यन्त साधम्यं से, प्रायःसाधम्ये से तथा 
एकदेशसाधर्म्य से [उपमानासिद्धिः] उपमान की सिद्धि नहीं होती । 

उपमान प्रमाण साधम्यं के आधार पर अर्थबोध कराता है । पदार्थों में 
साधर्म्यं तीन प्रकार का सम्भव है-अत्यन्तसाधम्य, प्रायःसाधम्यं, एकदेश- 
साधम्यं । साधर्म्यं का कोई प्रकार उपमान को सिद्ध नहीं करपाता। 
ग्त्यन्तसाधर्म्यं समानजातीय पदार्थो में सम्भव है, ऐसा प्रयोग कभी कोई नहीं 
करता-'यथा घटस्तथा. घटः, यथा गौरेवं गौः'-जैसा घट है वैसा घट है; 

ग्रथवा जैसी गाय है वैसी गाय है । ग्रत्यन्तसाघधम्य में जैसे उपमान की प्रवृत्ति 
नहीं होती, ऐसे ही 'प्रायःसाधर्म्य' में नहीं होती । प्राय:साधरम्य का तात्पर्य है- 
कतिपय चिल्लों का समान होना । कान, सींग, पूँछ आदि चिल्ल अनेक पशुओों के 
समान होते हैं। ऐसा उपमान का प्रयोग कभी कोई नहीं करता-'यथा अनड्‌ वान्‌ 
तथा महिषः~जैसा बेल है वैसा भेंसा है । इसीप्रकार एकदेशसाधम्यं से उपमान 
कभी नहीं सिद्ध होता; ऐसा होने पर प्रत्येक वस्तु से प्रत्येक को उपमित 
कियाजासके, जो सबेंथा असम्भव है । एक-आध घर्म प्रत्येक वस्तु. का प्रत्येक 
अन्य वस्तु से मिंलजाता है । फलतः उपमान प्रमाण का क्षेत्र न बनने से वह असिद्ध 
समझना चाहिये ॥ ४४ ॥ 

उपमान-लक्षण में दोष नहों--सूत्रकार उपमानविषयक उक्त झाशंका का 
समाधान करता हुँ 


प्रसिद्धसाधर्म्यादपमानसिद्धेययोक्तदोषा- 
नुपपत्तिः ॥ ४५ ॥ (१०६) 


[प्रसिद्धसाधर्म्यात्‌ ] प्रसिद्ध साधर्म्यं से |उपमानसिद्धे:] उपमान-प्रमाण 
की सिद्धि होनेके कारण [यथोकतदोषानुपपत्तिः] पूर्वोक्त दोष श्रनुपपन्न है । 

उपमानप्रमाण के लक्षणसूत्र [१। १। ६] में 'प्रसिद्धसाधर्म्यात्‌ 
साध्यसाधनमुपमानम्‌' कहा है । प्रसिद्ध साधम्यं से जहाँ साध्य का साधन हो, वह 
उपमान है । जिन पदार्थों का परस्पर साधर्म्य . लोकप्रसिद्ध है, अ्रथवा जिनका 
साधम्यं प्रकृष्ट-निर्धारित-रूप से ज्ञात होजाता है, वहीं उपमान - प्रमाण प्रवृत्त 
होता है। अत्यन्त अर्थात्‌ पूर्ण साधर्म्य, प्राय:साथम्यं-कतिपय धर्मों की 
समानता, एवं अत्यल्प साधम्य के आधार पर उपमान की प्रवृत्ति नहीं होती । 
तात्पर्यं है-ग्रत्यन्तसाथर्म्यं आदि उपमान के प्रयोजक नहीं हैं। उसका प्रयोजक 
केवल 'प्रसिद्धसाधम्य' है, जो उपमान-प्रमाण के रूप में साध्य को सिद्ध करने के 
लिए प्रवृत्त होता है । 

ऐसा साधम्यं गो-गवय का प्रसिद्ध है। यहाँ 'गवय' पद का गवय 
[नीलगाय] पशु में शक्तिग्रह साध्य है । नागरिक यह नहीं जानता, 'गवय' पद 
किस पशु का वाचक है । उसको बतायागया, जैसी गाय है वैसा- गवय होता है, 
जो जंगलों में रहता है । नागरिक कभी जंगल में जाकर जब अपने सन्मुख गाय- 
सदृश पशु को देखता है, तो उसे पहले बतायागया 'गो-गवय' का साधर्म्य स्मरण 
होप्राता है। उस संस्मृत प्रसिद्ध साधर्म्यं से वह इसका निश्चय करलेता है-गो- 
सदृश होने से यह पशु 'गवय' पदवाच्य है । इसप्रकार उपमान-प्रमाण का फल 
है-'गवय' पद का गवथ-पशु में शक्तिग्रह होजाना । लोकव्यवहार में उपमान का 
बहुत प्रयोग चलता हे । ऐसे प्रयोगों में-जहाँ दो पदार्थो का भ्रसिद्धसाधर्म्य' है-- 

उपमान की प्रवृत्ति का प्रतिषेध नहीं कियाजासकता । फलतः उपमानप्रमाण . के 
विषय में गत सूत्रद्वारा निर्दिष्ट दोष श्रसंगत है ॥ ४५ ॥ 

उपमान, अनुमान है--दिष्य श्राशंका करता है, उपमान- प्रमाण भले रहे, 
पर इसे अतिरिक्त प्रमाण नहीं मानाजाना चाहिये । यहे अनुमान में अन्तर्गत 
होजाता है । सूत्रकार ने शिष्यों के प्राशय को सूत्रित किया--- 

प्रत्यक्षेणाऽप्रत्यक्षसिद्धेः ॥ ४६॥ (१०७) 

[प्रत्यक्षेण ] प्रत्यक्ष से [श्रप्त्यक्षसिद्धेः] अप्रत्यक्ष र्थं की सिद्धि होने से 
(उपमान को अनुमान समझना चाहिये} । _ 

जैसे प्रत्यक्ष जाने हुए घूम लिङ्ग से अप्रत्यक्ष अग्नि का ज्ञान होना अनुमान 
है, ऐसे ही प्रत्यक्ष जानी हुई गाय से अप्रत्यक्ष गवय का ग्रहण होता है। पूर्वोक्त 
अनुमान से इसमें कोई भेद प्रतीत नहीं होता; श्रतः यह अनुमान के अन्तर्गत 
आजाता है । उपमान-प्रमाण को पृथक्‌ मानना व्यर्थ हे ॥ ४६ । 

अनुमान से उपमान का भेद--आशंका के समाधान के लिए सूत्रकार 
अनुमान से उपमान-प्रमाण का भेद बताता है-- 

नाप्रत्यक्षें गवये प्रमाणार्थमुपमानस्य पश्यास: ॥ ४७ ॥ १०८ 

[च] नहीं [अप्रत्यक्ष] ्रप्रत्यक्ष-न दीखते हुए [गवये] गवय में 
[प्रमाणार्थम्‌ ] प्रमाण के प्रयोजन को [उपमानस्य] उपमान [पश्यामः] देखते हैं 
(जानकार लोग) । 

अप्रत्यक्ष गवय में उपमान - प्रमाण के प्रयोजन को जानकार लोग नहीं 
देखते । तात्पर्यं है-गवय के अप्रत्यक्ष रहने पर उपमान-प्रमाण की प्रवृत्ति नहीं 
होती; जबकि अनुमान की प्रवृत्ति श्रग्नि के अप्रत्यक्ष रहने पर होती है । अतः 
उपमान अनुमान से भिन्त हू । 

जब-'यथा गौस्तथा गवयः' जेसी गाय है वैसा गवय होता है, इस- 
उपमान का उपयोग करनेवाला गाय का जानकार नागरिक जंगल में जाकर 
गाय के समान पशू को देखता है, उस समय दोनों के पूर्वज्ञात साधम्यं का 
स्मरणकर यह समभलेता हैं-“गवय' इस संज्ञाशब्द का संज्ञी [वाच्य] यह 
पुरोवर्त्ती पशु है । तात्पर्य है, 'गवय' पद और गवय पशु के संज्ञा-संज्ी-सम्बन्ध 
को व्यवस्थितरूप से जानलेतां है । भ्रनुमान* प्रमाण की यह प्रक्रिया नहीं है । 
अनुमान में ग्रनुभेय अर्थ अप्रत्यक्ष रहता है; पर उपमान में उपभेय-गवय सामने 
प्रत्यक्ष रहता है। 

इसके अतिरिक्त अनुमान-उपमान के भेद को यह स्थिति स्पष्ट करती है. 
कि अनुमान-प्रमाण अपने और दूसरे दोनों के लिए [स्वार्थ और परार्थ] होता 
है; परन्तु उपमान: प्रमाण केवल परार्थं होता है। जिसके लिए उपमेय श्रज्ञात है, 

उसीके लिए उंपमान-प्रमाण का उपयोग बतायाजाता है । बतानेवाला वह व्यक्ति 
होता है, जो उपमेय को भ्रच्छीतरह जानता है । उसके लिए उपमान का उपयोग 
कभी श्रावश्यक नहीं होता । अतः उपमान केवल परार्थ होता है । 

शङ्का-उपमान केवल परार्थ होता है, यह कहना ठीक नहीं; क्योंकि स्वयं 
उपमान का उपयोग करनेवाले नागरिक को भी-यथा गौस्तथा गवयः'-जेसी 
गाय है, वैसा गवय होता है,-इसका निडिचित ज्ञान रहता है । इसलिए जांगलिक 
और नागरिक के ऐसे ज्ञान में कोई अन्तर न होने से नागरिक को भी उपमेय 
गवय का ज्ञान रहता है, तब उपमान को केवल परार्थ नहीं कहना चाहिये । 

समाधान-नागरिक को “जैसी गाय है वैसा गवय है'-ऐसा ज्ञान होने का 
कोई प्रतिषेध नहीं करता + पर यह ध्यान देने की बात है कि नागरिक को 
ऐसा ज्ञान केवल शाब्दिक है, पर-बोध्य है; दूसरे के द्वारा बतलाया गया है । 
जिसने बतलाया है, उसका यह ज्ञान उपमान और उपमेय [गौ-गवय | दोनों के 
विषय में प्रत्यक्ष है, शाब्द नहीं। इसलिए नागरिक और जाङ्गलिक के यथा 
गौस्तथा गवय: इस ज्ञान को समान नहीं कहाजासकता-। फलस्वरूप नागरिक 
का वह ज्ञान जबतक केवल शाव्द है, उपमान-प्रमाण के स्वरूप को प्राप्त नहीं 
करता । बह तभी प्रामाण्य का. लाभ करता है, जब जंगल में उसके सन्मुख गवय 
प्रत्यक्ष होता है । उस समय वह ज्ञान साधक-प्रमाण होकर संज्ञा-संजी-सम्बन्ध का 
बोध कराता है। इसलिए नागरिक को साधर्म्यं का ज्ञान होने पर भी उपमान 
की केवल परार्थता नष्ट-नहीं होती ॥ ४८ ॥ ; 

उपमान का अनुमान से भेद- अनुमान से उपमान के भेद का सूत्रकार ने 
एक अन्य कारण बताया-- 


तथेत्युपसंहारादुपमानसिद्ध्नाविशेषः ॥ ४८ ॥ (१०६) 

[तथा] तथा | इति] इसप्रकार [उपसंहारात्‌] उपसंहार से: [उपमान- 
सिद्धैः] उपमान की सिंद्धि होने से [न] नहीं है | अविशेषः] अविशेष ==समानतां 
(अनुमान और उपमान में) 

उपमान में अनुमान से यह भी भेद है, कि उपमान-प्रमाण में 'यथा गौः 
तथा गवयः इसप्रकार 'तथा' पद का प्रयोग कर प्रतिपाद्य अर्थ का उपसंहार 
होता है । यह प्रक्रिया अनुमान -प्रमाण में नहीं बरतीजाती । यह इन दोनों 
'प्रमाणों में परस्पर भेद है ।। ४८॥ 

झब्द-प्रमाण-परीक्षा--उपमान की परीक्षा पूर्ण हुई । अरब क्रमप्राप्त शब्द- 
प्रमाण की परीक्षा प्रारम्भ कीजाती है। शब्द को अतिरिक्त प्रमाण मानने में 
उठाईगई आशंका को सूत्रकार ने सूत्रित किया 


हाड्दोऽनुमा नमर्थ्या नुपलब्धे रनुमेयत्वात्‌. ॥ ४६ ॥ (११०) 

[शब्दः] शब्द प्रमाण [अनुमानम्‌] अनुमान है, [अर्थस्य] र्थं के 
[अनुपलब्धेः ] भ्रनुपलब्धि के कारण [श्रनुमेयत्वात्‌ | अनुमेय होने से । 

शब्द-प्रमाण, भ्रनुमान है--शब्द-प्रमाण का अन्तर्भाव अनुमान में मानलेना 
चाहिये, उसको अतिरिक्त प्रमाण मानना अनावश्यक है । क्योंकि शब्द से जो भ्र्थ 
जानाजाता है, वह प्रनुपलब्ध अर्थात्‌ अप्रत्यक्ष रहता है । शब्दरूप हेतु से वह 
अनुमेय है, यही समझना चाहिये । जैसे जाने हुए धूम श्रादि लिङ्ग से श्रप्रत्यक्ष 
अग्नि आदि लिङ्गी का अनुमान होता है, ऐसे जाने हुए शब्दरूप हेतु से श्रप्रत्यक्ष 
प्रथे का अनुमान होता है। शब्द से अनुमान के समान ग्रर्थप्रतीति होने के कारण 
शब्द-प्रमाण को अनुमान से अतिरिक्त नहीं मानना चाहिये ।। ४६ ॥ 

शब्द को अनुमान से अतिरिक्त न मानने में यह भी कारण है— 

उपलब्धेरट्रिप्रवृत्तित्वात्‌ ॥ ५० ॥ (१११) 

[उपलब्धेः] उपलब्धि की [ प्रद्विप्रवृत्तित्वात्‌] दो प्रकार की प्रवृत्ति न 
होने के कारण । 

यादि शब्द श्रौर अनुमान पृथक्‌ प्रमाण हों, तो इनकी प्रवृत्ति का प्रकार 
भिन्न होना चाहिये । पर देखाजाता है, श्रर्थबोध के लिए दोनों का प्रकार समान 
है । जैसे अनुमान में धूम-हेतु अग्नि-र्थ का बोध कराता है; ऐसे शब्दप्रमाण में 
बाक्य-हेतु घट आदि अर्थौ का बोध कराता है । 

चैत्र ने मृत्य को कहा-'घटमानय' । मत्र ने भी पहले ऐसा कहा था। यहाँ 
भृत्य को भ्रर्थबोध जिसप्रकार से होता है, उसे निम्नप्रकार कहसकते हैं-“चैत्रः 
घटानयनविषयकाभिप्रायवान्‌' उच्चारणसंबन्धेन घटमानयेतिवावयविशिष्टल्वात्‌, 
मैत्रवत्‌' चैत्र घडा मँगाने के अभिप्रायवाला है, अर्थात्‌ घडा मँगाना चाहता है, 
क्योंकि यह उच्चारण-सम्बन्ध से 'घटमानय' इस वाक्य से युक्त है, अर्थात्‌ इसने 
'घटमानय' इस वाक्य का : उच्चारण किया है । इसी अभिप्राय से मैत्र ने इस 
वाक्य का उच्चारण किया था । यह समझकर मृत्य घडा ले आता है । तात्पर्य 
यही है, कि वाक्य ग्रर्थबोध में अनुमान के हेतु के समान है । फलतः दोनों जगह 
अर्थबोध का प्रकार एक होने से शब्दप्रमाण को अनुमान के अन्तर्गत मानलेना 
चाहिये ॥ ५०॥ 

शब्द के श्रनुमानरूप होने में अन्य कारण यह है-- 

सस्बन्धाच्च ॥ ५१॥ (११२) 

[सम्बन्धात्‌ | सम्बन्ध से [च] भी (शव्द-श्ननुमान से अभिन्न है) । 

गत सूत्र से 'शब्दोऽनुमानम्‌' पदों की यहाँ श्रनुवृत्ति समनी चाहिये । 
शब्द अनुमान है, अतिरिक्त प्रमाण नहीं । कारण यह कि शब्द और अर्थं का 
परस्पर नियत सम्बन्ध देखाजाता है । जब किसीको यह सम्बन्ध निश्चितरूप से 

ज्ञात होता है, तभी सम्बन्धन्ञाता को शब्द से श्रर्थ का बोध होता है । ठीक ऐसी 
स्थिति अनुमान में देखीजाती है । वह लिङ्ग-लिङ्गी का नियत सम्बन्ध जिसको 
ज्ञात होता है, वह लिङ्ग-हेतु से लिङ्गी-साध्य का अनुमान करता है । . इसप्रकार 
लिङ्ग-लिङ्गी में और शब्द-प्र्थ में परस्पर-सम्बन्ध मानाजाना भी दोनों जगह 
समान है । इन आधारौं पर दाब्द-प्रमाण-को श्रनुमानान्तर्गत मानाजासकता 
है॥ ५१ ॥ 

शब्दप्रमाण, अनुमान नहीं सूत्रकार उक्त आशंका का समाधान करता 
हुआ समभाता है कि यह आशंका निराधार है, क्योंकि--- 


ग्राप्तोपदेशसामर्थ्याच्छन्दादर्थसंप्रत्ययः ॥। ५२॥ (११३) 


[ श्राप्तोपदेशसामर्थ्यात्‌ | आप्त के उपदेश-सामर्थ्यं से [शब्दात्‌] शब्द के 
द्वारा [्र्थसंप्रत्ययः | श्र्थ का निश्चित ज्ञान होता है। 

शब्द अथवा वाक्य से जो अर्थ का वोध होता है, वह भ्रनुमेय है, अर्थात्‌ 
अनुमान-ञ्रमाण से होनेवाले ज्ञान के समान हैं; यह कथन युक्त नहीं है । ग्रनुमान- 
प्रमाण में हेतु और साध्य का परस्पर व्याप्यव्यापकभाव - सम्वन्ध होता है, हेतु 
व्याप्य और साध्य व्यापक होता है। शब्द और ग्र्थ में यह सम्बन्ध ग्रसम्भव 
है । शव्द-प्रर्थ का वाज्य-वाचक भाव-सम्बन्ध होता है । इस शब्दं का अमुक र्थ 
वाच्य है; श्रथवा इस अर्थ का श्रमुक शब्द वाचक-है, इस सम्बन्ध के मूल में 
श्राप्तोपदेश रहता है । बेद के रूप में ईश्वर द्वारा, एवं अन्य लौकिक शब्दों के 
विषय में आप्त- पुरुषों के द्वारा कीगई यह व्यवस्था रहती है कि कौनसा शब्द 
किस अर्थ को ग्रभिव्यक्त करने की शक्ति रखता है । शब्द में विशिष्ट अर्थ का 
बोधन कराने की शक्ति का श्राधान आप्तोपदेशमूलक है । शब्द से श्र्थ का बोध 
इसी सामर्थ्यं से होता है । यह्‌ शब्द अमुक अर्थ को भ्रभिव्यक्त करने के लिए 
बताया है, इसी आधार पर शब्द से अर्थ का बोध होता है। ऐसे श्र्थवोध में 
योग्यता, आकांक्षा, श्रासत्ति प्रादि सहकारी कारण रहते हैं। अर्थबोध का यह 
सब प्रकार अनुमान में नहीं होता । जैसे शब्द का ग्रर्थ में शक्तिग्रह होता है; वैसे 
धूम का वह्ि में शक्तिग्रह होना कदापि सम्भव नहीं । ग्रतः शब्द-प्रमाण ग्रनुभान 
से विलक्षण है, एवं प्रमाणान्तर है, यह स्पष्ट होता है। 

कोई अर्थ सर्वथा अतीन्द्रिय होते हैं। कुछ इन्द्रियग्राह्म होने पर भी 
व्यवधान आदि के द्वारा प्रत्यक्षतः गृहीत नहीं होते। पहले प्रकार के पदार्थों का 
बोध केवल गव्द-प्रमाण के द्वारा होना सम्भव है। यदि शब्द को भ्रनुमानरूप 
माताजाता है, तो र्थ के ग्रतीन्द्रिय होने से शब्द-लिङ्ग और अर्थ-लिङ्गी का 
व्याप्तिग्रह कभी नहीं होसकता । हेतु-साध्य के व्याप्तिज्ञान के अभाव में ग्रनुमान 
की प्रवृत्ति श्रसम्भव है। इसलिए आप्तोपदेशमूलक शब्द को यदि स्वतन्त्र प्रमाण 

नहीं मानाजाता, तो अ्रतीन्द्रिय पदार्थों के विषय में जानकारी होना सम्भव न 
होगा । इससे शब्द और अनुमान के द्वारा ग्रर्थबोध होने में प्रकार का भेद स्पष्ट 
होजाता है । फलतः दोनों प्रमाणों की प्रवृत्ति के समान होने अथवा उनमें वेलक्षण्य 
न होने के लिए जो विशेष हेतु का भाव बतायागया, वह ग्रसंगत हे । 

शब्द-भ्रथ का प्राप्तिरूप सम्बन्ध प्रत्यक्ष से श्रग्राह्म--शब्द और भ्रर्थ के 
सम्बन्ध के आधार पर शब्दप्रमाण को जो अनुमान बतायागया है, वह भी ठीक 
नहीं है। शब्द-अर्थ का परस्पर सम्बन्ध क्या है ? यह समभना चाहिये । शब्द- 
अर्थ का वाच्य-वाचकभाव-सम्बन्ध स्वीकृत है; तथा प्राप्तिलक्षण-सम्बन्ध प्रतिषिद्ध 
मानागया है । 'प्राप्ति' दो पदार्थों के संयोग को कहते हैं । शब्द-प्रथ का यह 
सम्बन्ध आचार्यो को स्वीकार नहीं है; और न यह सम्भव है; जिससे धूम के 
समान शब्द को लिङ्ग मानकर उससे अर्थबोध होने की आपत्ति प्रस्तुत कीजाय । 
शब्द-अर्थ का प्राप्तिलक्षण-सम्बन्ध किसी प्रमाण से उपलब्ध न होने के कारण ही 
अस्वीकार मानागया है । 

पहले प्रत्यक्ष को लीजिये । शब्द और अर्थ का संयोग - सम्बन्ध प्रत्यक्ष- 
प्रमाण से उपलब्ध नहीं होता । जिस इन्द्रिय से शब्द का ग्रहण होता है, उसी 
इन्द्रिय से अर्थ का ग्रहण नहीं होता । 'घट' शब्द श्रोत्र-इन्द्रिय से गृहीत होता 
है; परन्तु 'घट' अर्थ (वस्तु) का ग्रहण श्रोत्र से नहीं होसकता । फिर अतीन्द्रिय 
अर्थ भी बहुत हैं; उनका ग्रहण किसी इन्द्रिय से नहीं होता । परन्तु उनके वाचक 
शब्दों का ग्रहण श्रोत्रेन्द्रिय से होता है। किन्हीं दो पदार्थों के संयोग का ग्रहण 
तभी होसकता है, जब वे दोनों पदार्थ समान इन्द्रिय से गृहीत हों। श्रोत्र-इन्द्रिय 
केवल शब्द, शब्दगत जाति तथा शब्दाभाव का ग्रहण करसकता है; किसी द्रव्य 
एवं शब्दातिरिक्त गुण रादि का ग्रहण नहीं करसकता । इसलिए 'घट' आदि 
शब्दों का श्रोत्र“ इन्द्रिय से ग्रहण होने पर भी 'घट आदि द्रव्यभूत वस्तुओं का 
ग्रहण श्रोत्र से नहीं होसकता । ग्रतः प्रत्यक्ष से शब्द-प्र्थ के संयोग (प्राप्ति- 
लक्षणसम्बन्ध) की उपलब्धि होना श्रसम्भव है; इसीकारण इसको प्रतिषिद्ध 
(अस्वीकार्य) मानागया है। 

इसके अतिरिक्त यह ध्यान देने की बात है कि संयोगनसम्बन्ध केवल दो 
द्रव्यो का होता है । शब्द गुण है, और उसके वाचक द्रव्यादि पदार्थे हैं। शब्द के 
साथ इनका संयोग-सम्बन्ध सम्भव नहीं । इनके संयोग अथवा प्राप्ति का तात्पयं 
है-जँसे ही शब्द. का उच्चारण हो, अर्थ [वस्तु-द्रव्यादि| उससे वहाँ सम्बद्ध 
होना चाहिये ! यदि इसको स्वीकार कियाजाता है, तो जिज्ञासा होती है-शब्द 
और अर्थ के प्राप्तिलक्षण- सम्बन्ध के गृहीत होने पर शब्द के समीप ग्रथ होता 
है, या अर्थ के समीप शब्द; अथवा दोनों, दोनों के समीप । सामीप्य का तात्पर्य 
है-सम्बन्ध । शब्द के उच्चरित होते ही शब्द के प्रदेश में र्थे पहुंचजाता है, 

या अर्थ के प्रदेश में शब्द, अथवा दोनों, दोनों जगह पहुँचते हैं ? इनमें से कोई 
भी स्थिति देखी नहीं जाती । जब प्रत्यक्ष से इनका संयोग उपलब्ध नहीं, तो 
अनुमान आदि से उसका प्रत्यक्ष होना असम्भव है। गतः शब्द-अ्र्थ का 
प्राप्तिलक्षण-सम्बन्ध स्वीकार्य नहीं मानागया ॥ ५२ ॥ 

प्राप्ति-सम्बन्ध शब्द-प्र्थ का श्रनुमेय नहीं--अन्य कारणों से भी शब्द-अर्थ 
का यह सम्बन्ध अग्राह्य है। सूत्रकार ने बताया--- 


पुरणप्रदाहपाटनान्‌पलब्धेशच सम्बन्धाभावः॥। ५३ ॥ (११४) 


[ पूरणप्रदाहपाटनानुपलब्धेः | पूरण-भरजाना, प्रदाह-जलजाना, पाटन-- 
कटजाना आदि की ब्रप्राप्ति से [च] तथा [सम्बन्धाभावः] सम्बन्ध का अभाव 
है (शब्द-ब्र्थ के प्राप्तिलक्षण) । 

गतसूत्र में बताया, शब्द-अर्थ का प्राप्तिलक्षण "सम्बन्ध प्रत्यक्ष से गृहीत 
नहीं होता । अनुमान से भी उसका ग्रहण नहीं होता, यह प्रस्तुत सूत्र से स्पष्ट 
कियागया है। यदि शब्द के उच्चरित होते ही शब्द के समीप अर्थ उपस्थित 
होजाता हो, तो मुख में पूरण, प्रदाह और पाटन उपलब्ध होना चाहिये । शब्द 
का उच्चारण मुख से होता 'है, यथायथ शब्द के उच्चारण के लिए मुख में 
विशिष्ट स्थान, करण, प्रयत्न श्रादि का उपयोग होता है, श्रंतः शब्द का 
उच्चारण मुख में सम्भव है । अब यदि इस बात को मानाजाय कि शब्द-अर्थ 
का परस्पर प्राप्तिलक्षण= सम्बन्ध है, तो 'मोदक' (लड्डू) शब्द का उच्चारण 
होते ही मोदक वहाँ उपस्थित होजाय और उससे मुँह भरजाना चाहिये । ऐसे 
ही “भ्रग्नि' शब्द का उच्चारण होने पर मुँह जलजाय । 'असि' (तलवार) शब्द 
का उच्चारण होते ही मुंह कटजाना चाहिये । पर यह सब-कुछ नहीं होता । 
इससे स्पष्ट है, शब्द के समीप अर्थ नहीं आता; तब उनकी प्राप्ति [ एक-दूसरे 
से संयुक्त होजाने | का प्रश्‍न ही नहीं उठता । 

सुत्र में पठित “च' पद से शब्द के उच्चारण में कारणीभूत स्थान, करण, 
प्रयत्न आदि को उपलक्षित कियागया है । झब्दोच्चारण में कण्ठ, तालु आदि 
स्थानों तथा करण आदि के कारण होने से जहाँ वे स्थान ग्रादि हैं, वहीं शब्द 
का उच्चारण सम्भव है । -इसलिए यह कहना भी असंगत होगा कि अर्थप्रदेश 
में शब्द का उससे (अर्थ से) संयोग होता है। घट आदि अर्थ के स्थितिप्रदेश में 
शब्द का उच्चरित होना असम्भव है। तब उनकी प्राप्ति कैसी ? इसप्रकार न 
शब्द के समीप ब्रर्थ का होना सम्भव है, और न ग्र्थ कें समीप शब्द का होना । 
इसके अनुसार दोनों को दोनों के समीप जाने का प्रश्‍न समाप्त होजाता है । 
फलतः इंब्द और अर्थ के प्राप्तिलक्षण-सम्बन्ध का किसी प्रमाण से ग्रहण न होने 
के कारण इनका परस्पर ऐसा सम्बन्ध अमान्य है ॥ ५३ ॥ 


१६८ न्यायदर्शनम्‌ [ प्रथम 


शब्द-प्र्थ का सम्बन्ध व्यवस्थित--शिष्य जिज्ञासा करता है, शब्द-अर्थे 
का परस्पर व्यवस्थित सम्बन्ध प्रतीत तो होता है, तब उसका प्रतिषेध न 
होना चाहिये । सूत्रकार ने शिष्य की जिज्ञासा को सूत्रित किया-- 

दब्दार्थव्यवस्थानादप्रतिषेध: ।। ५४ ॥ (११५) 

[शब्दार्थव्यवस्थानात्‌ ] शब्दार्थे की व्यवस्था से [अप्रतिषेषः | प्रतिषेध 
नहीं होताचाहिये (शब्दार्थ-सम्वन्ध का) । 

घट! आदि विशेष शब्द से विशेष वस्तु घड़ा आदि का ही ग्रहण होता है, 
कपड़ा, घोड़ा आदि का नहीं । इससे शव्द और श्रर्थ के परस्पर-सम्बन्ध का वोध 
होता है । यदि शब्द-अर्थं का कोई निश्चित-व्यवस्थित सम्बन्ध न हो, तो प्रत्येक 
शब्द से प्रत्येक अर्थ का बोध होजाना चाहिये; पर ऐसा नहीं है । किसी शब्द से 
किसी अर्थ का बोध कराने में एक व्यवस्था देखीजाती है । इस व्यवस्था का 
कारण उनका सम्बन्ध ही है। अतः शब्द-प्रर्थ के सम्बन्ध का प्रतिषेध नहीं होना 
चाहिये ॥ ३४ ॥ 

शब्द-अर्थ-सम्बन्ध सांकेतिक--सूत्रकार ने जिज्ञासा का समाधान किया-- 

न सामयिकत्वाच्छब्दार्थसंप्रत्ययस्थ ॥ ५५ ॥ (११६) 

[न] नहीं, [सामयिकत्वात्‌ ] सामयिक होने से [शब्दार्थसंप्रत्ययस्य | शब्द 
दवारा ग्रर्थ-प्रत्यय (बोध-ज्ञान) के । 

किसी विशेष शब्द से जो विशिष्ट अर्थ का बोध होता है, इसका कारण 
शब्द-अर्थ का प्राप्तिलक्षण सम्बन्ध नहीं है; यह समयकारित्‌ होता है। इसका 
कारण 'समय' है। इसलिए छब्द-अर्थ के प्राप्तिलक्षण - सम्बन्ध का प्रतिपेध 
नहीं करना चाहिये, ऐसा समभना ठीक नहीं । शब्द से अर्थ-बोध में इनके 
प्राप्ति-सम्बन्ध का कोई स्थान नहीं है । वह 'समय' के कारण होता है । 

अब यह समभलेना चाहिये कि 'समय' का तात्पर्य क्या है? अमुक शब्द 
का यह अर्थ वाच्य या अभिधेय है, इसप्रकार का “निर्धारित संकेत' समय है । 
श्राचायों ने वेद शब्द के ग्रथों के लिए 'ईशवरेच्छा' को संकेत माना हे । अन्य सभी 
लौकिक शब्दों के अर्थ यथाकाल विभिन्न आभिधानिक आचार्यों, लोककर्ता 
पुरुषों तथा पृथक्‌ भाषा-भाषी जनता की इच्छा व व्यवहार के अनुसार निर्धारित 
होते रहते हैं। कौन-सा शब्द किस अर्थ को अभिव्यक्त करता है, ऐसे संकेत 
अपनी-अपनी भाषाओं के निर्धारित रहते हैं। उसीके अनुसार शब्द के उच्चारण 
से ग्रर्थबोध होता है । जो व्यक्ति उस संकेत व समय को समभता है, शब्द सुनने 
पर उसीको अर्थबोध होपाता है । जो किसी भाषा के निर्धारित संकेत को नहीं 
जानते, उस भाषा के शब्दों को सुनने पर भी उन्हें अर्थबोध नहीं होपाता । जो 
बादी शब्द-ग्र्थ के प्राप्तिलक्षण- (संयोग) सम्बन्ध को स्वीकार करता है, वह भी 


आह्विक | द्वितीयोऽध्यायः १६९ 


शब्द-अर्थ - विषयक उक्त व्यवस्था की उपेक्षा नहीं करसकता; क्योंकि इसके विना 
सोकंब्यबहार चलना सम्भव नहीं है । 

बोल-चाल में प्रयुक्त होनेवाले शब्दों और उनके भ्रर्थो को साधारण जनता 
अपने बड़ों के व्यवहार से सीखलेती है । यह परम्परा बराबर चलती रहती है। 
अनेक बार इसमें थोड़े या बहुत शब्दों के संकेत बदलते रहते हें । कालान्तर में 
शब्दों की ध्वनियों में भी श्रन्तर पड़ता रहता है, और भापाझ्ों [शब्द-समुदाय | 
का इतना रूप बदलजाता है कि उसी परम्परा में होतेवाली जनता अपनी 
वर्त्तमान भाषा की मूलभूत ध्वनियों के संकेतों को नितान्त भी नहीं समकपांती। 
इसीकारण उन संकेतों की रक्षा के लिए उस पदात्मक वाणी का विवरण प्रस्तुत 
करनेवाले व्याकरणश्ञास्त्र का यथाकाल निर्माण कियाजाता है। उन पदों के 
समूह-वाक्यों के द्वारा अभिमत अ्रथो का बोब होता है। वाक्य अर्थबोध की 
पूर्णता में पर्येवसित .रहता है। इस सब विवेचन से यह स्पष्ट होजाता है कि 
शब्द-अर्थ का परस्पर प्राप्तिलक्षण -सम्बन्ध किसीप्रकार सम्भव नहीं । इससे 
शब्द-ग्रथ के सम्बन्धमात्र का निषेध नहीं कियागया । इनका वाच्य-वाचकभाव- 
सम्बन्ध पूर्णरूप से ग्रभिमत है ॥ ५५ ॥ 

झढ्द-ग्रर्थ का सम्बन्ध नियत नहीं--शब्द से ग्रथे का बोध निर्वारित संकेत 
के अनुसार होता है, इस व्यवस्था को सूत्रकार ने अन्य प्रकार से पुष्ट किया-- 


जातिविशेषे त्रानियमात्‌ ॥ ५६ ॥ (११७) 


[जातिविशेषे] जातिविशेष में [च] तथा [अनियमात्‌ ] नियम न होने से 
(शब्दार्थ-प्रत्यय के लिए) । 
अमुक शब्द से उसी अर्थ का बोध होसकता है, ऐसा नियम मानवसमाज 
के किसी वर्ग में नहीं है । मानव-समाज में ऋषि, श्राय, म्लेच्छ आदि सभीप्रकार. 
के वर्ग होते हैं। फिर विभिन्न देशों में विभिन्न भाषा बोली जाती हैं। उनके 
१. संस्कृत भाषा का बर्तमान पाणिनीय व्याकरण महाभारत-युद्ध के ्रनन्तर 
ऐसे ही अवसर पर बनायागया था, जब तात्कालिक पड्चिमोत्तर भारत की 
साधारण जनता में बोली जानेवाली संस्कृत भाषा सें चिकार की सम्भावना 
उत्पन्न होगई थी । ऐस! समय महाभारत-युद्ध के ग्रनन्तर सौ-डेड़ सौ वर्ष 
के अन्तराल में ग्राया । जब युद्ध के कारण ध्वस्त एवं जर्जर राष्ट्र में 
महान्‌ प्रयत्नों के होने पर भी साधारण जनता को प्रमाद, आलस्य, 
अनैतिकता आदि दु्बेलताओो की श्रोर बढ्ने से पूर्णरूप में न बचायाजासका। 
यदि उस समय पदरूप बाणी के संकेतों की रक्षा के लिए यह व्याकरण न 
बनाया जाता, तो आज संस्कृत भाषा को समझना दुरूह होता । 


१७० न्यायदर्शनम्‌ [ प्रथम 


अपने-अपने संकेत हें । एक श्रर्थ का बोध कराने के लिए ध्वनि-संकेत विभिन्न 
रहते हैं। इसी ग्राधार पर भाषाओं का भेद है । यदि शब्द और अर्थका 
सम्बन्ध ऐसा स्वाभाविक होता कि अमुक शब्द अमुक नियत अर्थ का बोध 
करायेगा, तो विभिन्‍न वर्गों में शब्द से अर्थबोर्ध के लिए इच्छानुसार संकेत का 
-होना सम्भव न होता । तब मनुष्यमात्र अपने भावों को प्रकट करने के लिए एक 
ही प्रकार की ध्वनियों का उपयोग करनेवाला होता; जैसा पशु-पक्षियों में प्रायः 
देखाजाता है। जो जिसका स्वाभाविक कार्य होता है, वह किसी जातिविशेष के 
लिए कभी बदलता नहीं है। सूर्य का कार्य सबको गरमी व प्रकाश प्रदान करना 
है; अथवा तेजस प्रकाश, रप के ज्ञान में कारण होता है; यह स्वभाव से प्राप्त 
है, और सबके लिए समात है । सूर्य किसी एक वर्ग को प्रकाश दे, अन्य को न 
दे; अथवा प्रकाश में कोई एक वर्ग रूप का प्रत्यक्ष करे, ग्रन्य न करे; ऐसा 
सम्भव नहीं; क्योंकि यह स्थिति इच्छानुसार नहीं है, निसगंप्राप्त है। परन्तु 
शब्द से अथेबोध होने में ऐसा नियम नहीं है। इसलिए शब्द से अर्थ का बोध 
सामयिक है, निर्धारित संकेत के अनुसार होता है, स्वाभाविक नहीं ॥ ५६ ॥ 

वैदिक शब्द का अप्रासाण्य--गत लम्बे प्रसंग से यह निर्धारित कियागया 
कि शब्दप्रमाण का अनुमान में श्रन्तर्भाव नहीं होता । शब्द स्वयं में अतिरिक्त 
प्रमाण है। इस तथ्य को समझकर शिष्य के द्वारा-वैदिक साहित्य में प्रतिपादित 
पुत्रकामेष्टि, हवन तथा अभ्यास (एक मन्त्र को अनेक वार बोलने का विधान) 
आदि के प्रसंगों को लक्ष्यकर शब्द के प्रामाण्य के विषय में-कीगई आशंका को 
सूत्रकार ने सूत्रित किया-- 


तदप्रामाण्यमन्‌तव्याघातपुनरुक्तदोषेभ्यः ॥ ५७ ॥ (११८) 


[तदृप्रामाण्यम्‌ ] उस शब्द-वाक्य का प्रामाण्य नहीं मानाजाना चाहिये, 
| अनृतब्याघातपुनरक्तदोषेभ्यः ] अनूत-मिथ्या, व्याघात-विरोव तया पुनरुक्त-दोष 
होने से (शब्द में) । 

वेद का श्रप्रामाण्य क्यों--जिस शब्द को प्रमाण मानाजाता है, उसमें 
अनृत आदि दोष दिखाई देते हैं, श्रत: उसके प्रामाण्य को स्वीकार नहीं कियाजाना 
चाहिये । सूत्र में पठित 'तत्‌' पद सामान्य शाब्दमात्र का निर्देश न कर केवल 
किन्हीं विशिष्ट वाक्यों का निर्देश करता है । 

वेदिक वाक्य मिथ्या--उनमें वैदिक साहित्य का एक वाक्य है-'पुत्रकाम: 
पुत्रेष्ट्यायजेत' पुत्र की कामना करनेवाला व्यक्ति पुत्रेष्टि से यजन करे। 
पुत्रकामेष्टि का श्रनुष्ठान करने से पुत्र प्राप्त होजाता है । परन्तु अनेकवार ऐसा 
देखाजाता है कि इष्टि का अनुष्ठान करने पर भी यजमान (इष्टिकर्त्ता दम्पती) 
को पुत्रलाभ नहीं होता । फलतः उक्त वाक्य मिथ्या होजाता है । जब इस दृष्टफल 

वाले वाक्य को मिथ्या होते देखते हैं, तो इसके अनुसार वे अ्रदृष्टफलवाले 
वैदिक वाक्य भी मिथ्या होने सम्भव हैं, जिनमें स्वर्ग की कामना करनेवाले 
व्यक्ति के लिए अग्निहोत्र होम करने का विधान कियागया है-“अग्निहोत्॑ 
जुहुयात्‌ स्वर्गकामः’ इत्यादि । यह स्थिति प्रमाण मानेजानेवाले शास्त्र के विषय 
में विश्वास को उखाडदेती है । 

वैदिक वाक्यों में विरोध--इसी प्रकार शास्त्रीय वाक्यों में परस्पर-विरोध 
पायाजाता है। दैनिक हवन का विधान करते हुए बताया है-'उदिते होतव्यम्‌, 
"अनुदिते होतव्यम्‌, समयाञ्ध्युषिते होतव्यम्‌’ इत्यादि सूर्योदय होजाने पर हवन 
करना चाहिये, अनुदित-सूयंकाल में हवन करना चाहिये, ग्रध्युषित१ समय में 
हवन करना चाहिये । प्रातः दैनिक हवन के ये तीन काल बतलाये। पहले तो 
इन्हीं में परस्पर-विरोध है। उदित काल में हवन करना बताकर, उसका विरोध 
करते हुए अनुदित काल में बताया; उन दोमों कालों का विरोध कर तीसरा 
अध्युषित काल में हवन का विधान किया । ये सब काल एक-दूसरे के विरुद्ध हैं। 
यदि इसे कालविषयक विकल्प बताकर विरोध से बचा भी जाय, तो आगे विधि 
का विरोध कियागया स्पष्ट दीखता है । वहाँ लिखा है-- 

१. “श्यावोऽस्याहुतिमभ्यवहरति य उदिते जुहोति । 
* शबलोऽस्याहुतिमभ्यवहरति योऽनुदिते जुहोति । 
- शयावशब्ललावस्याहुतिमभ्यवह रतौ यः समयाध्युषिते जुहोति ।” 
- श्याव उसकी आहुति को खाजाता है, जो उदित में हवन करता है। 
* शबल उसकी आहुति को खाजाता है, जो अनुदित में हवन करता है। 

३. इयाव-शबल दोनों मिलकर उसकी आहुति को खाजातें हैं, जो 
समयाध्युषित में हवन करता है । 

पहले हवन का विधान किया । अनन्तर स्याव आदि के द्वारा हुत श्राहुति 
को खाजाने के रूप में विधि की व्यर्थता बतलादीगई । यह विधि और उसको 
व्यर्थं बताने के रूप में परस्पर-विरोध स्पष्ट है । 

१. उदित काल वह है, जब सूर्य का उदय (दर्शन) होजाय । अनुदित काल 
बह है, जब तक सूर्योदय से पहले नक्षत्रमण्डल दिखाई देता रहता है। जब 
नक्षत्रमण्डल दिखाई देना बन्द होजाता है, और सूर्योदय भी नहीं होता, 
वह श्रध्युषित- काल मानाजाता हुँ । इस काल के विषय में एक प्राचीन 
उक्ति है-- 
तथा प्रभातसमये नष्टे नक्षत्रमण्डले । 
रविर्यावन्न दृश्येत समयाध्युषितं हि तत्‌ ॥ 


१७२ स्यायदर्शनस्‌ [प्रथम 


वेद में पुनरक्त-दोष---पुनरुक्त-दोष भी शास्त्रीय निर्देशों में देखाजाता है। 
अनेक स्थलों पर मन्त्रों के पुनः-पुनः उच्चारण का विधान किया है-त्िः 
प्रथमामन्वाह, त्रिरुत्तमाम्‌' पहली ऋचा को तीन वार पढ़े, और अन्तिम ऋचा 
को तीन वार पढ़े । यह एक ही ऋचा को कई वार पढ़ने के रूप में पुनरुक्त-दोष 
है। यह वक्ता के प्रमाद को स्पष्ट करता है। फलतः ्रनृत, व्याघात और पुनरुक्त* 
दोषों के कारण ऐसे शब्द को प्रमाण मानना युक्त नहीं ॥ ५७ ॥ 

वैदिकवाक्य में मिथ्या दोष नहीं--शिष्यों की उक्त ाशंका का सूत्रकार 
यथाक्रम समाधान करता है-- 


न कर्मकत्त साधनवेगुण्यात्‌ ॥ ५८ ॥ (११९) 


[न] नहीं (आझंका ठीक) |कर्मकत्तृसाधनवेगुण्यात्‌ | कर्म, कर्ता और 
साधनों के विगुण (गुणहीन) होने से । 

गत सूत्र से यहाँ 'अ्रनृत-दोष:' पदों की अनुवृत्ति समझनी चाहिये । शब्द” 
प्रमाण में पहला दोष 'अनृत' बतायागया, जिसमें पुत्रेष्टि-अनुष्ठान का फल न 
देखेजाने से उसे मिथ्या कहा है । आचार्य बताता है, पुत्रकाम-इष्टि में अ्रनृत, 
दोष की आशंका करना व्यर्थ है । जहाँ पुत्रेष्टि का अनुष्ठान होने पर उसके फल 
पुत्र का लाभ नहीं होता, वहाँ उस शास्त्रीय वाक्य का कोई दोष नहीं है । इष्टि 
के अनुष्ठान से सम्पन्न पति-पत्नी ऋतुकाल में संयुक्त होकर पुत्र को उत्पन्न 
करते हैं । इस प्रसंग में पति-पत्नी का संयोग 'कर्म' है, इष्टि और संयोग के 
करनेवाले पति-पत्नी दोनों 'कर्त्ता' हैं। इष्टि पुत्रजन्म का 'साधन' है। ये तीनों 
-कर्म, कर्ता और साधन अपने गुणों से युक्त रहते हैं; अर्थात्‌ इनमें कहीं किसी 
तरह की कमी नहीं रहती, तब पुत्रजन्म श्रवश्य होता है। यदि किसीमें कहीं 
कुछ न्यूनता-विगुणता होजाय, तो पुत्रजन्म न होगा । 

पुत्रजन्म का साधन इष्टि है । इसमें कर्मेवँगुण्य है-श्रनुष्ठान की प्रक्रिया 
का ठीक-ढीक न होना । शास्त्र में इष्टि-क्रिया की जो पद्धति बताई है, उसका 
पूर्णरूप में पालन न कियाजाना-इण्टिविषयक कर्मवैगुष्य है । इसमें कत्त वै गुण्य 
है-इप्टि के करानेवाले ऋत्विजों का अवित्ठान्‌, मन्त्रों का ठीक उच्चारण न 
करनेवाले तथा निन्दित आचरणवाले होना । इष्टिविपयक साधन वैगुष्य है-हवि- 
द्रव्य का ्रसंस्कृत (अशुद्ध-अपवित्र) होना, मन्त्रों का न्यून व अधिक बोलाजाना 
एवं स्वर तथा वर्ण श्रादि से हीन होना, दीजानेवाली दक्षिणा का कम होना, 
निन्दित होना तथा पाप से कमाईंगई होना श्रादि । ये सब इष्टिविपयक कमियाँ 
हैं; इनमें कोई कमी होजाय, तो अनुप्ठान निष्फल होजायगा । 

पति-पत्नी इष्टि व संयोग के कर्ता हैं। कर्त्ता के विषय में कर्मवेगुण्य है- 
पति-पत्नी के संयोग का विधिपूर्वक न होना; उपयुक्तकाल एवं शास्त्रीयविधान 

का ध्यान न रख परस्पर संयुक्त होजाना मिथ्यासंप्रयोग होगा, जो फल 
देने में कारगर नहीं रहता । इस विषय में कत्त वैगुण्य है-पत्नी के योनिरोग 
आदि होना, तथा पति के शुक्रसम्बन्धी रोग एवं शुक्र में उपयुक्त जीवाणुश्रों का 
न होना श्रादि। कर्त्ता-विषयक साधनवैगुण्य है-उस चरु आदि का सुसंस्कृत नै 
होता, जो संयोग से पूर्व दम्पती के उपयोग के लिए इष्टि-अनुष्ठान के प्रसंग. 
में तैयार कियाजाता है । इष्टि श्रादि में इन कमियों के होजाने से उसके फल- 
पुत्र का लाभ नहीं होपाता, इसमें शास्त्रीय शब्द का कोई दोष नहीं है। . 


वेदिक वाक्य की सत्यता में लौकिक उदाहरण--लोकमें इसप्रकार के 
कार्य देखेजाते हैं। शिल्पी कोई मकान अथवा नदी आदि पर कोई बाँध बनाते 
हैं । -उसके लिए उपयुक्त साधन-सामग्री एकत्र कर योग्य शिल्पियों द्वारा सुयोग्य 
अभियन्ताश्नों की देखरेख में यदि उसका विधिपूर्वक निर्माण होजाता है, तो वह 
कार्य सदियों सुरक्षित रहता हुआ सुफल प्रदान करता. रहता है। यदि कार्य- 
अनुष्ठान के अवसर पर अभियन्ता निरीक्षण में प्रमाद करता है, अनुकूल निर्देश 
देने में श्रक्षमता रखता है, शिल्पी ईंट-प्रस्तर आदि का यथोचित सन्निवेश नहीं 
करता, साधन-सामग्री का यथाविधि उपयोग नहीं होता, सीमन्ट की जगह रेत 
या काली मिट्टी डालदीजाती है, और अव्वल ईट की जगह दोयम-सोयम भरदी 
जाती हैं, तो वह कार्य फलप्रद न होकर सद्यः नष्ट होजाता है । 


ऐसे ही अन्य लौकिक अनुष्ठानविषयक एक वाक्य है-'अ्ग्निकामो दारुणी 
मथ्नीयात्‌’ आग की चाहनावाला दो विशिष्ट काष्ठं को आपस में मथे। यदि 
यहाँ कर्मे, कर्ती और साधन में वैगुण्य न होकर यथाविधि काष्ठों का मन्थन 
होता है, तो उसके कल-श्रग्नि का अवश्य लाभ होता है । यदि मन्थन ठीक न 
होने से उसमें कर्म वैगुण्य होजाय, कर्ता प्रमादी श्रौर बुद्धिहीन हो, मन्यनविधि 
का जानकार न हो, प्रयत्न में शिथिलता करे--यह कत्त वैगुण्य रहे, और काष्ठ 
गीले हों अ्रथवा कीड़े के खाये घुनेहुए हों, यह साधन वैगुण्य होगा । इन कभियों- 
दोषों के रहने पर मन्थन होने से भी अग्नि की प्राप्ति न होगी । इसमें मन्थन 
से श्रग्नि-प्राय्ति बताने वाले काव्य का कोई दोष नहीं है । प्रत्युत इसका कारण 
है-कर्त्ता, साधन तथा प्रक्रिया-सम्बन्धी कमियाँ । यही स्थिति 'पुत्रकामः पुत्रेष्ट्या 
यजेत' इस वाक्‍य की है। शास्त्र और लौकिक वाक्य ऐसे प्रसंगो में परस्पर 
कोई भेद नहीं रखते ।। ५5 ॥ 


वेदिकवाक्य में विरोध नहों--दुसरे दोष-“व्याघात' का समाधान सूत्रकार 
बताता है 


१७४ न्यायदर्शेनम्‌ [ प्रथम 


श्रम्युपेत्य' कालभेदे दोषवचनात्‌ ।। ५६ ॥ (१२०) 


१. कौषोतकिब्राह्मण [२१६] तथा जेमिनीयब्राह्मण [१। ६] में पाठ है - 
हे शबलो रात्रि: श्याम? दिन का नाम 'शबल' और रात्रि का नाम 
“हयाम? है । वात्स्पायनभाष्य में 'शयाव' पाठ दिया हे । उदित का प्रतीक 
शबल (दिन) तथा अनुदित का प्रतीक श्याम (रात्रि) है । श्रध्युषितकाल 
के प्रतीक श्याम (ब)-शबल दोनों हैँ । 
उदितकाल-सूर्योदय होने पर । 
अनुदितकाल-प्रातः नक्षत्रमण्डल दिखाईदेते रहने तक । 
ग्ध्युषितकाल-दोनों के श्रन्तराल का काल, जब नक्षत्रमण्डल दिखाई देना 
बन्द हो गया हो, और सुर्योदय भी न हुआ हो । 

जिस व्यक्ति ने उदितकाल में हवन करने की प्रतिज्ञा को है, श्रथवा 
वैसा व्रत स्वीकार किया है, बह व्यक्ति यदि प्रतिज्ञात उदितकाल को छोड़- 
कर अनुदित अथवा श्रध्युषितकाल में हवन करता है, तो वह अ्रसमय (श्रप्रति- 
ज्ञात समय) में होने से स्वीकृत प्रतीक के अनुकूल नहीं है । वह होम-कमं 
-निष्फल होजाता है। इसी भाव को उदितकाल के प्रतीक शबल द्वारा 
आहुति के अभ्यवहरण (खाजाने) के रूप में अभिव्यक्त किया है । प्रति- 
ज्ञात उदितकाल का प्रतीक शबल है । 

यदि प्रतिज्ञात उदितकाल को छोड़कर व्यक्ति श्रध्युषितकाल में हवन 
करता है, तो क्‍्याम-(व)- शबल दोनों उस झाहुति को खाजाते हैं । श्रध्यु- 
“ितकाल, उदित-ग्रनुदित दोनों के अन्तराल में रहता है। इसी भावना से 
'इघावदाबलौ वास्याहुतिमभ्यवहरतो थः समयाध्युषिते जुहोति’ निर्देश किया 
गया है । प्रतिज्ञात अरनुदितकाल को छोड़कर श्रध्युवितकाल में हवन करने 
ज्वाले के लिए भो यही व्यवस्था है। 

जो व्यक्ति प्रतिज्ञात अनुदितकाल को छोड़कर उदितकाल में हवन 
'करता है, उसकी श्राहुति को इयाम (व) खाजाता है । श्रनुदितकाल का 
अतीक इयाम है । प्रतिज्ञा करनेवाले व्यक्ति का उसी प्रतिज्ञात काल में किया 
हवन सफल-श्रेयस्कर होता है । 

इन सब वाक्यों का-प्रतिज्ञातकाल को छोड़देने की-निन्दा में तात्पर्यं 
है । स्वीकृत व्रत को तोड़ना निश्चित दोष है । परस्पर-विरोध की भावना 
इन वाक्यों में कोई नहों है । 

इस विषय में तैत्तिरीयसंहिता [२।१।८।५] का यह वाक्य 
-अनुसन्बेय है--“कृष्णो भवत्येतह वृष्ट्व्यै रूपं रूपेणेव वृष्टिमवरुन्धे; शबलो 
भवति विद्युतमेवास्मं जनयित्वा वर्षयत्यवाश्टगो भवति वृष्टिमेवारमे 
जन्यच्छति' गै 

[अभ्युपेत्य ] स्वीकार करके |कालभेदे] काल का उल्लंघन करने पर 
[दोषवचनात्‌ ] दोष के कथन से 

गत सूत्रों से “न, व्याधात' पदों की अनुंवृत्ति यहाँ समनी चाहिये । जो 
व्यक्ति प्रारम्भ में यह प्रण करलेता है कि मैं उदित में हवन किया करूँगा, 
अथवा अनुदित में कियाकरूँगा, यदि बह अपने प्रतिज्ञात-स्वीकृतकाल का 
उल्लंघन करता है-- उदितकाल में हवन की प्रतिज्ञा कर, उसे छोड़ अनुदित 
अथवा अध्युषित में हवन करता है, उसके लिए यह कार्यं दोषपूर्ण बतायागया 

स्यावोऽस्याहुतिमभ्यवहरति' इत्यादि । इसलिए हवन का विधान करनेवाले 

इन वाक्यों में परस्पर कोई व्याघात-विरोध नहीं है । 

हृवन-कार्य किसी भी समय कियाजाय, वह पुण्य ही है; पर दोषवचन में 
रहस्य यही है कि प्रतिज्ञात समय के छोड़देने में कर्त्ताःव्यक्ति का प्रमाद, आलस्य 
तथा अनुष्ठान के प्रति उपेक्षा व शिथिलता के भाव प्रकट होते हैं । इसी भावना 
से स्वीकृत समय के उल्लंघन को दोष बतायांगया है, जिससे हवन करनेवाला 
व्यक्ति अपने इस सत्कार्यं में सदा सन्नद्ध व सतर्क रहे ॥ ५६ ॥ 

पुनरुक्ति-दोष नहीं वेदिक वाक्यों में--पुनरवतविषयक तीसरी आशंका 
का समाधान करने की भावना से सूत्रकार ने बताया-- 

अनुवादोपपत्तेश्च ॥ ६० ॥ (१२१) 

[अनुवादोपपत्ते: ] श्रनुवाद की उपपत्ति-सिद्धि-संभावना से {पूर्वोक्त 
वाक्य में पुनरुक्ति- दोष नहीं है), [च] तथा । 

गत सूत्रों से “न, पुनरुक्तदोष' इन पदों की अनुवृत्ति यहाँ समझनी 
चाहिये । पूर्वोक्त जिन वाक्यों में पुनरुक्त-दोष की उद्भावना कीगई है, वस्तुत 
वहाँ पुनरुक्तदोष नहीं है; क्योंकि उन वाक्यों में अनुवाद का होना संभावित 
है, अथवा सिद्ध है । जो वाक्य विना प्रयोजन के बार-बार निरर्थक कहेजाते हैं, 
वहाँ पुनरुक्तदोष मानाजाता हे । परन्तु जहाँ शब्द श्रथवा शब्दसमूह का पुन:- 
पुनः अभ्यास किसी विशेष प्रयोजन से कियाजाता है, वह 'पुनरुक्त' नं. होकर 
'अनुवाद' कहाजाता है । ब्राह्मण' में कथन है-'इदमहं आतूब्यं पञ्चदशावरेण 
वाग्‌वज्जोण बाधे-मैं इस विरोधी को पनरह प्ररोंकले वाग्वप्त्र से बाधित करता 
हूँ । इसके अनुसार पन्द्रह अ्ररोंवाला वह वाणीरूपी वज्ञ पन्द्रह ऋचा हैं, जिनका 
उच्चारण कर पन्द्रह सामिधेनी-आहुतियाँ दीजाती हैं। परन्तु जिन ऋचाग्रों 
से आहुति देने का विधान है, वे केवल ग्यारह हैं। उन्हींसे पन्द्रह आहुतियाँ देने 
के लिएं पहली और अन्तिम ऋचा की तीन श्रावृत्ति कीजाती हैं । इसप्रकार दो 


१. द्रष्टव्य, कोषी०, १२।२।३।२, ३॥७॥२॥ २. ऋ० ३।२१।२॥।६।१६।१०- 
१२॥२३।२७।१३- ११॥ १। १२।१॥ ३।२७।४॥ ५१ २८।५-६॥ 

ऋचां से छह आहुतियां, तथा शेष नौ ऋचाओं से एक-एक आहुति देकर 
पन्द्रह संख्या पूरी कीजाती है । मन्त्रों का यह अभ्यास सप्रयोजन होने से अनुवाद 
माना है, जो दोषावह नहीं ।॥ ६० । 

अनुवादवाक्य सार्थक--अनुवादवाक्यों की सार्थकता को सुत्रकार ने 
बताया-- 


वाक्यविभागस्य चार्थेग्रहणात्‌ ॥ ६१ ॥ (१२२) 


[वाक्यविभागस्य] वाक्यविभाग के [च] तथा [श्रथेग्रहूणात्‌ | अर्थ- 
ग्रहण से (शब्द'प्रमाण है, यह समझना चाहिए) । 

ब्राह्मण-ग्रन्यो के वाक्यों का कई प्रकार से विभाग आचायोँ ने किया है । 
बह किन्हीं विशेष प्रयोजनों के ग्राधार पर है । उनमें एक विभाग 'अनुवाद' हैं, 
जिसको दिष्ट पुरुषों ने प्रमाणरूप में स्वीकार किया है। 'त्रि: प्रथमामन्वाह 
त्रिरत्तमाम्‌' [श० ब्रा १।३।५।६] इत्यादि वाक्य ऐसा ही है । अतः इसका 
प्रामाण्य निर्बाध है, इसमें पुनरुक्त जैसे किसी दोष की सम्भावना नहीं।॥ ६१ ॥ 

ब्राह्मणवाक्य-विभाग - ऐसे ब्राह्मणवाक्यों का विभाग तीन प्रकार का है; 
सूत्रकार ने बताया-- 

विध्यर्थवादानुवादवचनविनियोगात्‌ ॥ ६२ ॥ (१२३) 


[विध्यर्थवादानुवादवचनविनियोगात्‌ | विधिवचन, भ्रथंवादवचन, श्रनुदाद- 
बचन के विनियोग-समन्वय-से । 

ब्राह्मण-वाक्यों का तीन प्रकार से विनियोग होता है, अर्थात्‌ ब्राह्मण- 
वाक्यों का तीन भागों में समन्वय होजाता है । वे भाग हैं-विधिवचन, ग्र्थ वाद- 
वचन, अनुवादवचन । कमेकाण्डसम्बन्धी समस्त ब्राह्मण- साहित्य इन्हीं भागों में 
समन्वित है ॥ ६२ ॥ 

[विधिवाक्य---उनमें विधिवचन कौन-से हैं, सूत्रकार ने बताया-- 

विधिविधायकः ॥ ६३ ॥ (१२४) 


[विधिः] विधि है [विधायकः] विधायक --प्रे रक वाक्य । 

जो शास्त्रीय वाक्य किसी कर्मानुष्ठान के लिए प्रेरणा देता है, वह विधि- 
वाक्य कहाजाता है । भाष्यकार ने विधि के दो गर्थे बताये-'नियोग' और 
अनुज्ञा' । नियोग का अर्थ है-व्यक्ति को कार्य के लिए प्रवृत्त करना । जिस 
वाक्य से 'इदं कुर्यात्‌--यह करे-इसप्रकार प्रेरणा मिलती हो, वह नियोगविधि- 
वाक्य है । जैसे-स्वर्गकामो यजेत--स्वर्ग की कामनावाला याग करे । जो वाक्य 
जानते हुए व्यक्ति को कुछ विशेष जनाता है, वह अनुज्ञाविधिवाक्य है । जैसे- 
अग्निहोत्रं जुहुयात्‌' यहाँ पर वाक्य अगिनिहोत्र के साधनों की प्राप्ति के लिए 

व्यक्ति को प्रेरित कर अग्निहोत्र के लिए प्रवृत्त करता है। साधनों के विना 
अग्निहोत्र सम्भव नहीं, अतः उसके लिएँ द्रव्योपार्जन आदि में प्रवृत्ति को जगाता 
है; यद्यपि ऐसा व्यक्ति अग्निहोत्र में प्रवृत्ति की भावना स्वतः रखता है । इसमें 
यह रहस्य समभना चाहिए जब ये विधिवाक्य भ्रग्निहोत्र आदि में अप्रवृत्त 
पुरुष को प्रवृत्त करते हैं, तब 'नियोगविधि' हैं; और जब प्रवृत्ति की भावना 
को रखते हुए पुरुष को साधनों के अर्जन की ओर सचेत करते हैं, तब 'ग्रनुज्ञा- 
विधि' कहेजाते हैं ।। ६३ ॥ 

अर्थवाद-वाक्य- क्रमप्राप्त अर्थवादवचनों के विषय में सूत्रकार बताता 
5. 

स्तुतिनिन्दा परकृतिः पुराकल्प इत्यर्थवादः ॥ ६४॥ (१२५) 

[स्तुतिः] स्तृति-प्रशंसा, | निन्दा | निन्दा, [ परकृतिः] अन्य के किये काय 
का विवरण देना, [पुराकल्पः] पुरानी घटना को बताना [इति] यह सब 
[अर्थवादः] अर्थवादवचन मानाजाता है । 

ऐसे सब वाकय-जो किसी कार्य की स्तुति या निन्दा करते. हों, दूसरे के 
किये कार्यो का विवरण प्रस्तुत करते हों,. एवं पुरानी घटनाओं का उल्लेख करते 

, हों-भ्र्थवाद' नाम से कहेजाते हैं ।- 

स्तुति-अर्थवाद---जब किसी विधि-कर्मानुष्ठान से मिलनेवाले फलों की 
प्रशंसा कीजाती है, वह उस विधि की प्रशंसा है, स्तुति है । इससे उस विधि के 
अनुष्ठान के प्रति लोगों को विश्वास उत्पन्न होता है। फल के विषय में इस- 
प्रकार सुनने से व्यक्ति उस ओर श्रद्धान्वित होकर कर्मानुष्ठान में प्रवृत्तिशील 
होजाता है । ब्राह्मणग्रन्यों में वेदिक कर्म विषयक स्तुतिवाक्य इसप्रकार पायेजाते 
हैं-'सर्वेजिता? वे देवाः सर्वमजयन्‌ सर्वस्याप्त्यै सर्वस्य जित्यै, सर्वेमेवैतेनाप्नोति 
सर्व जयति य एतेन यजते' इत्यादि । सबकी प्राप्ति और सबके विजय के लिए, 
देवों-विद्वानों ने 'सर्वजित्‌” नामक याग से यजन किया; ग्रौर उन्होंने सबको 
जीतलिया । वह व्यक्ति सब-कुछ प्राप्त करलेता है, और सबको जीत लेता है, 
जो इस 'सर्वजित्‌' नामक याग से यजन करता है । ऐसे स्तुतिबाक्य व्यक्ति को 
कर्मानुष्ठान के प्रति श्रद्धान्वित कर प्रवृत्त करते हैं । 

निरदा-अर्थवाद--कर्म के अनिष्ट फलों का विवरण देनेवाले वाक्य निन्दा- 
वचन कहेजाते हैं । मे निन्दावाक्य उन निन्दनीय कर्मो को छोड़ देने की प्रवृत्ति 
को जयाते हैं । इससे अन्य श्रनुष्ठेय कर्मो में प्रवृत्ति जागृत होती है । इसप्रकार 
का वाक्य है-“स एष वाब प्रथमो यज्ञो यज्ञानां यज्ज्योतिष्टोमः, य एतेना- 


१. तुलना करे, तां० १६।७।२॥ 
२. तुलना करें, तां १६। १। १॥ 

निष्ट्वाइन्येन यजते गर्ते पतति, अयमेबैतज्जीयंते वा प्रमीयते वा” इत्यादि 
यज्ञों में यह प्रथम यज्ञ है, जो ज्योतिष्टोम है; इससे यजन न कर जो अन्य याग 
से यजन करता है, वह पतित होजाता है, जीर्ण-शीर्ण होकर नष्ट होजाता है । 
सोमप्रधान यज्ञों में सबसे प्रथम ज्योतिष्टोम याग का अनुष्ठान करना चाहिय । 
जो इसकी उपेक्षा कर सबसे प्रथम अन्य याग का अनुष्ठान करता है, वह पतित 
होजाता है । यह सोमप्रधानयागों में सर्वप्रथम ज्योतिष्टोम को छोड़कर श्रन्य 
याग के अनुष्ठान की निन्दा कीगई है, जिससे कोई ऐसा न करे । 
परकृति-प्रर्थ वाद--प्रन्य कर्त्ताओं के द्वारा अनुष्ठित परस्पर-विरुद्ध विधि का 
कथन करना 'परकृति' नामक अर्थवाद है । ऐसा वाक्य है-/हुत्वा" वपामेवाग्रे- 
ऽभिघारयन्ति, अथ पृषदाज्यम्‌; तदुह चरकाध्वर्यवः पृषदाज्यमेवाम्नेऽभिघारयन्ति 
अस्ने:* प्राणाः पृषदाज्यं स्तोममित्येवमभिदधति” इत्यादि-- कतिपय होता हवन 
प्रारम्भ करके वपा का ही प्रथम अग्नि में सेचन करते हैं ; परन्तु चरकशाखा के 
अध्वर्यू लोग दधिमिश्चित घृत [पृषदाज्यम्‌*] की ही प्रथम आहुति अगिन में देते 
हुँ । स्तुत्य दधि-घृत अग्नि के प्राण हैं, ऐसा प्रतिपादन करते हूँ । इस सन्दर्भ में 
भिन्नकतूक परस्परविरोधी दो विधियों का उल्लेख कियागया है; यह्‌ 'परकृतिः 
नामक अर्थेवाद कहाजाता है । 
पुराकह्प-श्रर्थबाद--चौथा अर्थवाद 'पुराकल्प' है, जिसमें इतिहास के 
समान बीते हुए भ्रर्थो का विवरण प्रस्तुत कियाजाता है। इस विषय का सन्दर्भ है- 
“तस्माद्वा एतेन ब्राह्माणा बहिष्पवमानं सामस्तोममस्तौषन्‌-'योने यज्ञं प्रतनवामहे' 
इत्यादि ।” ` इस कारण उक्त क्रम के अनुसार वेदज्ञ ऋत्विजो ने बहिष्पवमान” 


१. तुलना करें, मा० श० ३।८।२।२४॥ 

२. मूल ब्राह्मण में 'अग्नेः' पद नहीं है, तथा प्राण? एकवचनान्त पाठ है । 

३. पृषदाज्यमिति प्रोक्तं दधिसपिरिति द्वयम्‌ । द्रष्टव्य, मा० श० 
३।८।४।७॥ का० दा० ४ । ८। ४ | ४ ॥ 'पृषदाज्य' पद के अर्थं 
के लिए द्रष्टव्य है-मा० श० ३।८.। ४ । ८ ॥ 

४. 'बहिष्पवभान' नामक स्तोत्र क्या है ? इस विषय में कात्यायन श्रौतसूत्र 
की भूमिका [लेखक :-वेदाचार्यं विद्याधर शर्मा; ज्ञानमण्डल यन्त्रालय, 
काशी संस्करण; संवत्‌ १९८७ विक्रमी] के ज्योतिष्टोम प्रकरण में दीगई 
टिप्पणी इसप्रकार है-- 

“ज्योतिष्टोमस्य प्रातःसवनानुष्ठाने 'उपास्मे गायता नरः' [ऋ० 
६।११।१॥ साम० ६५१; ७६३ ॥ यजु० ३३। ६२], “दविद्य- 
तत्या” [ऋ० ६। ६४ २८ ॥ साम ६५४], “पवमानस्य ते” [ऋ० 
€॥६१॥ ४ ॥ साम ७८७], इति निषु सूक्तेषु गायत्रं साम गातव्यम्‌ । 
तदिदं सुक्तत्रयगानसाध्यं स्तोत्रं बहिष्पवमानमित्युच्यते ।” 

नामक साम-स्तोत्र के द्वारा स्तुति की । यह इतिहास के समान प्रतीत होनेवाला 
बीते हुए अर्थ का विवरण,है। | 

शंका--अर्थवाद में स्तुति रौर निन्दा की गणना करना तो युक्त प्रतीत 
होता है, क्योंकि विधि के ग्राह्य व त्याज्य होने में वह प्रयोजक है । .परकृति 
श्रौर पुराकल्प की गणना अर्थवाद में करना व्यर्थ है। वेसा विवरण विधि के 
विषय में कोई श्रनुकूल-प्रतिकूल प्रभाव नहीं डालता । 

समाधान--परक्कति पुराकल्प की अर्थवाद में गणना करना युक्त है; 
क्योंकि किन्हीं स्तुतिवाक्यो अथवा निन्दावाक्यो के साथ इनका सम्बन्ध रहता है। 
विधि-सम्ब्रन्धी किसी-त-किसी अर्थ को ऐसे सन्दर्भ श्रवस्य प्रकाशित करते हैं; 
अतः ब्राह्मण- ग्रन्थों के श्रर्थवाद-वाकयों में इनकी गणना उपयुक्त है ॥ ६४ ॥ 

अनुवाद का स्वरूप -तीसरे प्रकार के ब्राह्मण - सन्दर्भ अनुवाद' कहे- 
जाते हैं। सूत्रकार ने उसका स्वरूप बताया--- 


विधिविहितस्थानुवचनमनुवा दः ॥ ६५ ॥ (१२६) 


` | विधिविहितस्य | विधि-विहित अर्थ का [अनुवचनम्‌ | पुनः कथन करना 
(किसी प्रयोजन से), | अनुवादः | अनुवाद (नामक विभाग है ब्राह्मण-म्रन्थों का) | 
विधिविहित पदार्थ का-विधान के श्रनन्तर किसी प्रयोजन से-क्रथन करना 
अनुवाद' है। जैसे- “दर्शपौणंमासाभ्यां स्वर्गकामो यजेत”” इस वाक्य से 
दर्शयाग और पौर्णमासयाग का विधान कियागया है । इसके श्रनन्तर कहागया 
है-“एते वै संवत्सरस्य चक्षुषी यहशवुर्णमासौ, य एवं विद्वान्‌ दर्शपूर्णमासौ यजते, 
ताभ्यामेव सुवर्गं लोकमनुपश्यति'१ स्वर्ग की चाहनावाला व्यक्ति दर्श-पूर्णमास 
याग करे । इस विधि के ग्रनन्तर उसकी विशेषता अभिव्यक्त करने के प्रयोजन 
से 'एते वै संवत्सरस्य' इत्यादि सन्दर्भ पूर्वोवत का अनुवाद है । 
“बहिष्पवमानं नाम स्तोत्रं गायन्त ऋत्विजो धावन्ति, यथा लोके 
पराजित्य पलायन्ते तद्वत्‌ ।” 
ज्योतिष्टोम याग के प्रातःसवन - अनुष्ठान में ऋग्वेद आदि की 
गायत्री छन्द में पठित निर्धारित ऋचाओं से जो स्तुतिगान कियाजाता है, 
उसका नाम 'बहिष्पवमान' स्तोत्र है । - 

. बहिष्पवमान स्तोत्र को गाते हुए ऋत्विज बैदि से बाहर की. ओर 
इस तरह भागते हैं, जैसे लोक में पराजित होकर पुरुष भागा करते हैं। 
सम्भवतः वेदि से ब्राहर की श्रोर जाकर गाने के कारण इस स्तोत्र का नाम 
“बहिष्पवसान' है । 

१. तुलना करें, ते सं० २।५। ४। १॥ (स त्वै दपण मासौ यजेत) । 
२. तै० सं० २। ५।६।१॥ 


१८० न्यायदर्दानम्‌ [प्रथम 


यह अनुवाद दो प्रकार का. है । एक-विधिवाक्य को उन्हीं शब्दों द्वारा 
दुहरादेना । यह 'शब्दानुवाद' कहाजाता है । दूसरा-“श्र्थानुवाद' है, जिसमें 
शब्दों को न दुहराकर विहित श्रर्थ का कथन होता है । लोक में जैसे पुनरुक्त दो 
प्रकार का होता है, ऐसे श्रनुवाद भी । 'अनित्य: म्रनित्यः' यह शब्दपुनरुक्त है; 
अनित्य: विनाशी' यह श्रर्थपुनरुक्त । ऐसे वैदिक साहित्य में अनुवाद दोनों प्रकार 
का है । शब्दानुवाद पूर्वोक्त सन्दर्भो में द्रष्टव्य है। “दशंपू्णमासौ यजेत” यह 
विधि है। इस विधि को प्रयोजनवश शब्दों द्वारा “एते वं संवत्सरस्य'''य एवं 
विद्वान्‌*** इत्यादि सन्दर्भ से दुहराया है । विहित अर्थ के पुनः कथन का उदा- 
हरण इसप्रकार समझना चाहिए --अग्निहोत्रं जुहोति' यह एक विधान किया । 
इस विहित अग्निहोत्र के दधि-साधन को बताने के लिए जब इसका पुनः कथन 
कियाजाता है-'दध्ना जुहोति' यह प्रर्थानुवाद अथवा विहितानुवाद है । 

अनुवाद का प्रयोजन--विहित का अनुवाद क्यों कियाजाता है, इसके तीन 
मुख्य प्रयोजन होते हैं। १. विहित को लक्ष्यकर उसकी स्तुति का बताना; २. 
निन्दा बताना; ३. विधिशेष का कथन करना । स्तुति और निन्दा के उदाहरण 
पहले दिये जाचुके हैं-'सर्वंजिता बै देवाः 'स एष वाव प्रथमो यज्ञ? इत्यादि । 
विधिशेष का उदाहरण 'दध्ना जुहोति' विहितानुवाद के रूप में प्रथम दियागया 
है । सामान्य अग्निहोत्र का 'अग्तिहोत्र जुहुयात्‌’ विधात करके शेषविधि के रूप 
में उसके साधन -द्रव्य दधि के विधान के लिए यह है। साधन-द्रव्य के विना होम 
सम्भव नहीं, अतः यह दधि का विधान मुख्य अग्निहोत्र-विधि का शेष है । 

. इनके अतिरिक्त विहितानुवाद के अन्य प्रयोजन भी कल्पना कियेजासकते 
हँ । उनमें एक यह है, मुख्य विधि-निर्देश के अनन्तर उसमें श्रनुष्ठेय श्रवान्तर 
विधियों का कथन । श्रनन्तर श्रानेवाली प्रत्येक अ्रवान्तर विधि के निर्देश के साथ 
बिहितानुवाद होता रहता है । जैसे-सोमयाग विहित है-“सोमेन यजते' दर्श- 
पौर्णमास भी विहित है-'दशंपौर्णमासाभ्यां यजेत'। इनमें श्रानन्तर्यं बताने के 
लिए इनका अनुवाद कियाजाता है-'द्शपौर्णमासाभ्यामिष्ट्वा सोमेन यजेत” 
इत्यादि । अन्य उदाहरण देखें-'तरसा: सवनीयाः पुरोडाशा भवन्ति यह सवनीय 
पुरोडाश का विहितानुवाद है, इसमें तरसत्व [विशिष्ट वानस्पत्य रसमिश्रण ] 
के नियम के लिए । सवनीय पुरोडाश 'तरस' विशिष्ट वनस्पतियों के रस से 
मिश्रित होने चाहिएँ; इस व्यवस्था के विधान के लिए यह विहितानुवाद है । 

लोक में भी-विधि, ग्रर्थवार, भ्रनुवाद-तीन प्रकार के वाक्यों का प्रयोग 
देखाजाता है-'्रोदनं पचेत्‌, ग्रामं गच्छेत्‌' इत्यादि विधिवाक्य हैं। आयुवो 
बलं सुखं प्रतिभानं चान्ने प्रतिष्ठितम्‌, आयुर्वे घृतम्‌, श्रापोमयः प्राण: इत्यादि 
अर्थवादवाकय हैं । 'पचतु पचतु भवान्‌, लिखतु लिखतु भवान्‌’ इत्यादि अनुवाद- 
वाक्य हैं; इनमें क्रियापद का अभ्यास है । यह कार्य में शीधता करने, प्रोत्साहन 

देने तथा अवधारण के लिए कियाजाता है । जैसे लौकिक वाक्यों में विविध 
प्रकार से अर्थग्रहण कराने के कारण प्रमाणता का निश्चय है; ऐसे ही वैदिक 
वाक्य-विभाग के साथ ग्रर्थबौध कराने से प्रमाण हैं । इसप्रकार शब्द का प्रामाण्य 
सुनिश्चित होता है ॥ ६५॥ 

अ्रमुवाद-पुनरुकत एकसमान-- शिष्य पुनः आशंका करता है-- 


नानुवादपुनरुक्तयोविशेषः शब्दाभ्यासोपपत्तेः ॥ ६६ ॥ (१२७) 


[न] नहीं [ अनुवादपुनरुक्तयो: ] अनुवाद और पुनरुक्त में [विशेषः] भेद, 
[शब्दाभ्यांसोपपत्तेः] शब्द का श्रभ्यास-पुनः कथन होने से (दोनों जगह = 
श्रनुवाद और पुनरुक्त में) । 

अनुवाद और पुनरुक्त दोनों में शब्दका अंभ्यास समान रहता है। अभ्यस्त 
शब्द का अर्थ भी उभयत्र जाताजाता है । तब यह कहना अयुक्त है कि अनुवाद 
संगत और पुनरुक्त प्रसंगत होता है । दोनों का प्रकार समान होने से दोनों को 
युक्त मानाजाय; अथवा दोनों को श्रयुक्त मानाजाय ॥ ६६॥ 

अनुवाद-पुनरुक्त भिन्न हैं--आचायं सूत्रकार आशंका का समाधान करता 


है-- 
शीक्रतरगमनोपदेशवदभ्यासान्नाविजेष: ॥ ६७॥ (१२८) 


[शीघ्रतरगमनोपदेणवत्‌ | ग्रतिशीघ्र जानेकेलिए उपदेश के समान 
[अभ्यासात्‌ ] अभ्यास-पुनः उच्चारणमात्र की समानता-से, अथवा अभ्यास 
से-पुनरुक्त से [न| नहीं है [अविशेषः] प्रभेद-समानता (अनुवाद का) । 

अनुवाद-पुनरुक्त दोनों में केवल शब्द दुह्राने की समानता से इन्हें प्रभिन्न 
सम'कना ठीक नहीं है। अथवा सूत्र में अभ्यास” पद 'पुनरुक्त” के लिए प्रयुक्त 
हुआ है । तब सूवार्थ होगा-पुनरुक्त से अनुवाद का अभेद नहीं है। परन्तु इस 
अर्थे में हेतु अनिदिष्ट रहता है; अतः सूत्रार्थ का पहला प्रकार उपयुक्त है । 
ग्रभ्यास से अर्थात्‌ शब्द के पुनः उच्चारणमात्र की समानता से अनुवाद झौर 
पुनरुक्त का अभेद मातना ठीक नहीं है। वस्तुतः सूत्र के हेतु- पद-'अम्यासात्‌” 
का अर्थ सार्थक अभ्यास समझना चाहिए । ऐसा भाव सूत्रगत उदाहरण से 
अभिव्यक्त होता है । श्रनुवाद रौर पुनरुक्त में अभेद इसीकारण नहीं है, क्योंकि 
अनुवाद में शब्द का अभ्यास सार्थक होंता है, पुनरुक्त में निरथेक । जाने में 
शीघ्रता करने के लिए 'शीघ' शीघ्र गम्यताम्‌"-जल्दी-जल्दी चलो कहाजाता 
है । यहाँ 'चलना' क्रिया में अतिशय लाने के प्रयोजन से 'शीघ्र' पद का पुनः 
उच्चारण है, अतः यह अनुवाद है, पुनरुक्त नहीं । जहाँ शब्द का पुनः उच्चारण 
निरर्थक होगा, वह पुनरुक्त होगा । 

लोक में अनेक प्रयोजनों से ऐसा व्यवहार बराबर होता रहता है । 'पचति- 
पचति’ कहने से यह भाव प्रकट होता है कि वह निरन्तर पकाता रहता है; 
क्रिया में कोई व्यवधान नहीं श्रापाता । इसीप्रकार 'ग्रामों ग्रामो रमणीयः” गाँव- 
गाँव रमणीय है; तात्पर्य है, प्रत्येक ग्राम रमणीय है; सर्वत्र ग्रामों में रमणीयता 
व्याप्त है । 'परि परि त्रिगर्तेभ्यो वृष्टो देव:'-त्रिगर्त देशों से परे वर्षा हुई है । 
त्रिगर्त देशों को बिल्कुल बचागई है । यहाँ 'परि' पद का अभ्यास त्रिगतं देशों के 
सवंथा परिवर्जन को अभिव्यक्त करता है । न्िगर्त में बंद नहीं पड़ी, दूर-दूर 
बरसगया है । “अ्रध्यधि कुड्यं निषण्णमु--दीवार के बिल्कुल पास रक्खा है.। यहाँ 
अधि- पद का अभ्यास सामीप्य* ग्र्थं को अभिव्यक्त करता है । इसीप्रकार 
“तिक्त तिक्तमु' यह प्रयोग वस्तु एवं व्यक्ति के प्रकार को अभिव्यक्त करता है । 
किसी पदार्थ के विषय में कहने पर तात्पर्य है-पह तीखा-ही-तीखा है, बहुत 
तीखा है । क्रोधी व ग्रसहनशील व्यक्ति के विषय में कहने पर उसके स्वभाव- 
प्रकार को बतलाता है। लोक में ऐसे व्यक्ति को प्रायः कहाजाता है-यह बडा 
कड़वा है। दो वार उच्चारण में-"तीखा ही तीखा है; कड़वा ही कड़वा है” 
ऐसे प्रयोग प्रायः होते रहते हैं। ऐसे प्रयोगों का-विशेष श्रर्थ को अ्रभिव्यक्त 
करना-प्रयोजन होने से इन्हें निरर्थक नहीं मानाजाता । अतः ये पुनरुक्त न 
होकर अनुवाद की कोटि में आते हैं। इसीप्रकार वैदिक सन्दर्भो में अनुवाद” 
वाक्य हैं, जो स्तुति, निन्दा, शेषविधियों में अधिकार ग्रानन्तर्य आदि प्रयोजनों 
को अभिव्यक्त करने के कारण सार्थक होने से प्रमाण हैं ॥ ६७ ॥ 

वेद-हाब्दप्रामाण्य में भ्रम्य साधन--शिष्य जिज्ञासा करता है, शब्द 
प्रमाण के प्रतिषेध के लिए उठाई गई पत्तियों का पूर्ण समाधान करदियागया, 
क्या इसीकारण शब्द का प्रामाण्य स्वीकार करलेना चाहिये ? अथवा उसके लिए 
और भी कोई साधन हैं ? श्राचार्य सूत्रकार ने बताया, और भी साधन हैं; 
पूना” 

मन्त्रायुर्वदप्रामाण्यवच्च तत्प्रासाण्यमाप्त- 

प्राभाण्यात्‌ ॥ ६८॥ (१२९) 

[मन्त्रायुर्वेदप्रामाप्यवत्‌ ] मन्त्रप्रामाण्य, श्रायुर्वेदप्रामाण्य के समान [च] 
और [तत्प्रामाण्यमु | वेद का प्रामाण्य है, | आप्तप्रामाण्यात्‌ | आप्तप्रामाण्य से । 

` किसी विषय का साक्षात्कृतधर्मा व्यक्ति प्त होता है । शब्द प्रमाण के लक्षण- 

सूत्र [१।१।७] की व्याख्या में कहागया है कि ग्राप्त का यह लक्षण ऋषि, 
आर्य, म्लेच्छ आदि मानवमात्र के लिए समान है । श्राप्तों का आप्त परमातमा 


१. यहाँ निर्दिष्ट प्रयोगों को साधुता के लिए द्रष्टव्य-अ्रष्टाध्यायी, 
८।१।४-७॥ 

है, जो अनन्त विश्व का सार्वदिक साक्षात्कृतधर्मा है । ऐसे व्यक्ति का कहा हुआ 
शब्द प्रमाण होता हे । इसीके अनुसार सूत्र में 'आप्तप्रामाण्यात्‌' हेतु दिया है । 
ग्राप्तोक्त वाक्यों के प्रमाण मानेजाने के कारण समस्त ऐसा शाब्द - प्रमाण है, जो 
आप्त द्वारा कथित है। सूत्र के 'तत्प्रामाण्यम्‌' पद में 'तत्‌' सर्वनाम से समस्त वेद 
का ग्रहण होता है। उक्त हेतु के आधार पर उसको सिद्ध करना अपेक्षित है। 
इसकेलिए सूत्र में दो इप्टान्त प्रस्तुत किये हैं-'मन्त्रप्रामाण्यवत्‌' तथा 
आयुर्वदप्रामाण्यवत्‌' । 
“मन्त्रप्रामाण्य' पद का विवरण--पहले उदाहरण 'मन्त्रप्रामाण्यवत्‌' के 
मन्त्र पद का अर्थ-प्रायः जादू-टोना आदि के रूप में उच्चरित शब्दं-कियाजाता 
है। भाष्यकार वात्स्यायन ने इसका अर्थ करते हुए लिखा है-“मन्त्रपदानां च 
विपभूताशनिप्रतिषेधार्थानां प्रयोगेऽर्थस्य तथाभावः ।' विष-(जहर) रूप वप्त्र का 
प्रतिषेध (रोकना) जिनका प्रयोजन है, ऐसे 'मन्त्र'- पदों का प्रयोग करने पर 
वैसा प्रयोजन सिद्ध होजाता है; अर्थात्‌ मन्तप्रयोग से विष का प्रभाव रुकजाता 
या दूर होजाता है । 
'मन्त्र' पद की यह व्याख्या पूर्ण संगत प्रतीत नहीं होती । जादू-रोने के 
रूप में स्यानो के द्वारा जो पद या वाक्य उच्चरित होते हैं, वे सर्वथा मनघड़न्त 
व पूर्णरूप से असंस्कृत होते हैं । फिर ऐसे प्रसंगों में निश्चितरूप से यह कहना 
कठिन है कि तात्कालिक कष्ट के दूर होने में उन पदों का साक्षात्‌ प्रभाव होता 
है। वहाँ यह अधिक मान्य व संगत होसकता है कि प्रयोक्ता के मनोबल से 
प्रयोज्य पर मानसिक प्रभाव होकर तात्कालिक. कष्ट दूर होजाता हो । विष के 
प्रसंग में तो जादू-टोने का प्रयोग सफल ही देखागया है। ऐसे जादू-टोने के 
मनघउन्त ऊटपटीग पदों के कल्पित तथाकथित प्रामाण्य के आधार पर वेद-शब्द 
के प्रामाण्य को सिद्ध करना उपहास्य प्रतीत होरहा है। 
` वात्स्यायन के पाठ में 'विष' पद के स्थान पर हमारी गुरुपरम्परा में 

“विषय पद. बतायाजातारहा है । भाष्य के उपलब्ध पाठ की व्याख्या के कोई 

संकेत इस सूत्र के न्यायवात्तिक व तात्पर्यटीका आदि में उपलब्ध नहीं हैं ।' इसके 

१. इससे यह सन्देह कियाजासकता है कि कदाचित्‌ यह पंक्ति भाष्य के मुल 
पाठ में न रही हो। कालान्तर में किसी विद्वान्‌ ने श्रध्यापन के समय ग्रपनी 
भावना के अनुसार सूत्र के 'मन्त्र' पद का यह अर्थ छात्रों की हस्तलिखित 
पुस्तकों के हादिये | प्रान्त] पर लिखवादिया हो, जो सामथिक लोक- 
व्यवहार के अनुसार सुगम व उपयोगी समझा जाकर श्रनायास स्वीकार 
करलियागया ; पुर्वे-पुस्तको से अन्य प्रतिलिपि होने पर मूल सें श्रन्तनिविष्ट 
करदियागया । इसमें यह भी एक उपोइलक सम्भव है-सत्र सें 'मन्त्र' पद 
प्रथम पठित हे; परन्तु भाष्यकार ने व्याख्या ग्रायू्वेद के प्रामाण्य से 
प्रारम्भ की हुँ, आगे उसीका विशद. विवरण हे । 

साथ ऐसे संकेत इन व्याख्याग्रन्थों में उपलब्ध हैं, जिनसे यह प्रकट होता है कि 
भन्त्रप्रामाण्यवत्‌' का अर्थ-मस्त्र के एकदेश के प्रामाण्य के समान-ऐसा समझना 
चाहिये । भन्त्र' पद से तात्पर्यं 'वेद' है। वेद के एकदेश के प्रामाण्य से समस्त 
वेद का प्रामाण्य सिद्ध होता है। वेद का ऐसा एकदेश वह है, जो दृष्टफल है, 
अर्थात्‌ जिसका फलं इसी जन्म में प्राप्त होजाता है । उसके उदाहरण के लिए 
व्याख्याकारों ने-'ग्रामकामो यजेत, पुत्रकामो यजेत' इत्यादि का उल्लेख किया 
है। ये वैदिक अनुष्ठात दुष्ट फलवाले हैं । 

इस विचार के अनुसार वात्स्यायनभाष्य की उस पंक्ति का संगत श्र्थ 
होजाता है. यदि वहाँ “विष' पद के स्थान पर 'विषय' पाठ मानाजाता है । तब 
भाष्यपंक्ति होगी--मन्त्रपदानां च विषयभूताशनिप्रतिषेधार्थानां प्रयोगेश्यंस्य 
तथाभावः, एतत्‌ प्रामाण्यमु ।' मन्त्रपदो के प्रयोग होने पर उनके प्रयोग के फल 
का वैसा ही होजाना, यह उनका प्रामाण्य है। उनका प्रयोग रौर उसका फल 
क्या है ? उन मन्त्रपदों में जो अनुष्ठेय प्रतिपादित है, उसके अनुष्ठान पर बैसा 
फल मिलजाना । वह है-सांसारिक विषयभोगरूपी अशनि [वबञ्चप्रहार-विजली 
गिरना जैसे महान कष्ट] का प्रतीकार । अनेक मन्त्रपदों' में विवेक-वेराग्य, 
योगसमाधि आदि प्रयोजन की सिद्धि के लिए उपदेश है; उसका प्रयोग- 
अनुष्ठान करने पर व्यक्ति निःसन्देहं उस स्थिति को प्राप्त करलेता है। उस 
सफलता से उसका प्रामाण्य सिद्ध होजाता है। बेद के उतने भाग का प्रामाण्य 
सिद्ध होजाने पर उसीके अनुसार शेष के प्रामाण्य का अनुमान करलियाजाता है। 
यही स्थिति 'ग्रामकामो यजेत' इत्यादि की सफलता पर पुष्ट होती है । इनके 
प्रामाण्य से समस्त वेद का प्रामाण्य निश्चित होता है। 

प्राचीन व्याख्याग्रन्थों में 'मस्त्रप्रामाण्य' की पृथक्‌ स्वतन्त्र व्याख्या नहीं है। 
मन्त्रायुवेदप्रामाण्यवत्‌' का विवरण इस रीति पर दियागया है, जैसे उन 
व्याख्याकारों ने इसको एक उदाहरण माना हो । उसके अनुसार प्रस्तुत पद की 
व्याख्या इसप्रकार होनी चाहिये-मन्त्रगत आयुर्वेद के प्रामाण्य के समान' । मन्त्र 
का तात्पर्य 'वेद' है; वेद के अन्तरगत जो आयुर्वेद- भाग है, उसके अनुसार 
कार्यानुष्ठान से अनुकूल फल की प्राप्ति होजाती है । इससे उतने वेदभाग का 
प्रामाण्य सिद्ध होने पर 'आप्तप्रामाण्य' हेतु को बल मिलता है; उसके श्राधार 
पर समस्त वेद का प्रामाण्य निश्चित होजाता है। भाष्यकार वात्स्यायन ने 
सम्भवतः इसीकारण आयुर्वेद के प्रामाण्य से सूत्रार्थं का प्रारम्भ किया है। 

आयुर्वेद में यह उपदेश कियागया है-ऐसा आचरण करके अभीष्ट फल की 
प्राप्ति होती है, और इन-इन बातों को छोड़कर श्रनिष्ट से बचाजासकता हे। 


१. देखें -ऋ० ५। ८१॥ १॥ थजु० ११। १-३॥ 

उन उपदेशों का यथायथ पालन करने पर वैसा फल प्राप्त होता है, यह उन 
उपदेशों की यथार्थता है; यही उनका प्रामाण्य है। इसमें 'आप्तप्रामाण्य' हेतु 
है। उसका उपदेष्टा आप्त है, यह उपदेश के प्रामाण्य में कारण है । श्राप्त के 
प्रामाण्य का आधार है-"साक्षात्कृतधर्मा होना, (१) प्राणियों के प्रति दयाभाव 
होना, (२) साक्षात्कार से जाने हुए वस्तु के ययार्थस्वरूप को प्रकट करने की 
इच्छा होना (३) ।” 

“प्राप्त पद-विवरण- प्राप्त वे व्यक्ति होते हैं, जिन्होंने उस विषय का 
साक्षात्कार किया होता है । यह छोड़ने योग्य है, क्योंकि यह हानि का हेतु है; 
यह प्राप्त करने योग्य है, इसकी प्राप्ति के साधन ये हैं; इसप्रकार सब प्राणियों 
पर जो दयाभाव रखते हैं। स्वयं साधारण प्राणी इन सचाइयों को नहीं जानपाते; 
उपदेश के अतिरिक्त और कोई साधन उनको तथ्य का ज्ञान कराने के लिए 
नहीं है; जब तक व्यक्ति किसी सचाई को जानता नहीं, तबतक उसमें प्रवृत्ति 
या निवृत्ति का होना सम्भव नहीं; विमा प्रवृत्ति आदि के कल्याण की आशा 
रखना व्यर्थ ` होता हे । अन्य कोई उपकारक इनका है नहीं; तब हमारा यह 
कर्तव्य है-हमने जैसा जाना है, और जो सचाई है, उसका उपदेश करें। 
साधारण जन उसको सुनकर सचाई को समझ सकेंगे; छोड़ने योग्य को छोड़ेंगे, 
तथा प्राप्त करने योग्य को प्राप्त करने का प्रयत्न करेंगे। इन भावनाओं से झाप्त 
व्यक्तियों द्वारा यथार्थ का उपदेश कियाजाता है । ये तीन बातें हैं, जो ्राप्तों के 
प्रामाण्य का आधार हैं। उसके श्रन्‌सार कियागया अनुष्ठान ग्रभीष्ट अर्थका साधक 
होता है; इसी आधार पर ग्राप्त एवं ्राप्तोपदेश को प्रमाण मानाजाता है । 

इस इष्टफलवाले वेदैकदेश श्रायुर्वेद के प्रामाण्य से भ्रदृष्ट फलवाले वेदभाग 
के प्रामाण्य का यथार्थ ज्ञान करलियाजाता है; क्योंकि आप्तप्रामाण्य-हेतु उभयत्र 
समान है । वेद का अन्य एक भाग-जो 'ग्रामकामो यजेत' इत्यादि अनुष्ठानों का 
मूल है, दृष्टफलवाला है; उससे भी शेष समस्त वेद के प्रामाण्य का बोध 
होजाता है । समस्त वेद का उपदेष्टा एकमात्र चेतन-तत्त्व परमात्मा है । जब उसके 
किसी एक भाग का प्रामाण्य निश्चित है; तब समस्त वेद के प्रामाण्य को 
स्वीकार करने में कोई बाधा नहीं रहती । 

लोक में बहुत व्यवहार तथ्य के उपदेश पर आश्रित रहता चला करता 
हैं। वहाँ पर भी पूर्वोक्त आप्तविषयक तीनों परिस्थितियों अथवा भावनाओं 
का होता आवश्यक रहता है, तभी वे उपदेश प्रमाण मानेजाते हैं। एकप्रकार से 
उनका मूल वेद को समझना चाहिये; क्योंकि आयुर्वेद तथा अन्य लौकिक शास्त्रों 
के प्रवक्ता वे ही ऋषि, मुनि, झ्राचार्य होते हैं, जो वेदों के द्रष्टा हैं। इसप्रकार 
आयुर्वेदादि दृष्ट फलवाले शब्द- प्रामाण्य के समान वेद-शब्द का प्रामाण्य निर्बाध 


होजाता है । 


१८६ न्यायदर्वानम्‌ [ प्रथम 


झाशडूग--वेद- शब्दों का प्रामाण्य आप्तोक्त होने से बताया गया । वेद 
प्रमाण है, क्योंकि वह श्राप्त का उपदेश है । यह अनावश्यक है, वेद तो नित्य 
होने से प्रमाण मानाजासकता हे । 

समाधान--किसी शब्द का प्रामाण्य, उसके द्वारा उपयुक्त अर्थ का बोध 
कराने में निहित. है । नियत अर्थ का वाचक होने से उस श्रर्थज्ञान में शब्द का 
प्रामाण्य है। शब्द के नित्य होने से उसका प्रामाण्य बताना असंगत हैं। यदि 
शब्द से अर्थ का बोध होने में उसका नित्य होना आधार हो, तो प्रत्येक शब्द से 
प्रत्येक ग्रर्थं का बोध होजाना चाहिये । यह सर्वथा आपत्तिजनक है; ऐसा मानने 
पर समस्त शब्दार्थ-व्यवस्था “अनुपपन्त होजायगी । इसलिए शब्द के प्रामाण्य 
का प्रयोजक शब्द का नित्य होना नहीं मानाजासकता । 

आशङ्का- शब्द को श्रनित्य मानने पर शब्द की वाचकता-म्र्थबोधकता 
सम्पन्न न होसकेगी; क्योंकि किसी पद का उच्चारण करने पर पदगत वर्णों का 
क्रमिक उच्चारण होता है; ऐसे क्रमिक उच्चरित पदों से वाक्य बनता है। ऐसी 
स्थिति में जो वर्ण या पद उच्चरित होगये वे नष्ट होगये, जो शेष हैं उनका 
उच्चारण अभी हुआ नहीं । अर्थबोधकता न उतने उच्चरित अंश में है, और 
न आगे उच्चारण कियेजानेवाले श्रं में । इसप्रकार शब्द को नित्य मानकर शब्द 
में अ्र्थबोधकता सम्पन्न न होपायेगी । क्योंकि ग्र्थवोधक पद या वाक्य उच्चारण 
के रूप में कभी संघटित नहीं होता; झौर वही ग्रथ का बोधक होता है। शब्द के 
नित्य मानेजाने पर यह बाधा न होगी; क्योंकि तब शब्द के स्थायी होने से शब्द 
का संघटन सम्भव होगा, और वह ग्रर्थ का बोध करा देगा । अतः वेद-शब्द का 
प्रामाण्य उसके नित्य होने से स्वीकार करना चाहिये । 

समाधान- यदि वेद-शब्द नित्य होने से ग्रथ के बोधक मानेजाते हैं, तो 
लौकिक शब्दों से प्र्थ-वोध न होना चाहिंये । परन्तु लौकिक दाब्दों से उसीप्रकार 
अर्थ-बोध होता है, जिसप्रकार बैदिक शब्दों से । अत: शब्द से अर्थ-बोध होने में 
“नित्यत्व' हेतु अवैकान्तिक है। लौकिक शब्द में नित्यत्व न होने पर उससे 
अर्थ-वोध होजाता है । 

आशङ्का- लौकिक शब्दों को भी नित्य मान लेना चाहिये। तब हेतु 
अनेकान्तिक न होगा । 

समाधान-- यदि लौकिक शब्द नित्य होने से प्रमाण मानेजायें, तो अनाप्त 
व्यक्ति का उपदेश भी प्रमाण मानाजासकेगा,। जो सर्वथा अनिष्ट एवं 
अवाञ्छनीय है । 

आाशङ्का- अनाप्त के उपदेश-शब्द को अनित्य मानलियाजायगा; 
इसलिए उसके प्रामाण्य की सम्भावता नहीं रहेगी । 


श्राल्लिक] द्वितोयोऽध्यायः १५७ 


समाधान--ह तो अपने घर की मनमानी होगई-किसी शब्द को नित्य 
मानो, किसीको अनित्य । अनाप्त का शब्द अनित्य है और आप्त का नित्य, इसमें 
क्या प्रमाण है ? किसी हेतु से यह सिद्ध नहीं किथाजासकता कि ग्रनाप्त का 
उपदेशरूप लौकिक शब्द अनित्य है, और आप्त का नित्य; जबकि शब्द की 
स्थिति में कभी किसी प्रकार का कोई अन्तर नहीं होता । इसलिए शब्द के 
प्रामाण्य का हेतु उसका नित्य होना नहीं है। 

आशङ्का -तब शब्द के प्रामाण्य का हेतु क्या मानना चाहिये ? 

समाधान--प्रत्येक शब्द किसी विशिष्ट अर्थ का बोध कराने में नियत है। 
इस नियम व व्यवस्था का मूल आधार ईश्वरेच्छा है । क्योंकि लोक में शब्दार्थ- 
व्यवस्था सर्वप्रथम वेदानुसार श्रवतरित हुई ।* बेद ईश्वरोपदेश है, जो सर्वोच्च 
सर्वाङ्गपूर्णं महान्‌ आप्त है। अनन्तर दाब्दशास्त्र में निष्णात अ्राभिधानिक 
ग्राचार्यो द्वारा शब्दार्थव्यवस्था के लिए संकेत समयानुसार निर्धारित कियेजातेरहे 
हैं। यह कम आवश्यकतानुसार सदा चालू रहता है। इसमें बहुत बड़ी देन 
लोकव्यवहार की है । सर्वसाधारण जनता के द्वारा विशिष्ट ग्रर्थो की ग्रभिव्यक्ति 
के लिए दैनिक व्यवहार में प्रयुक्त शब्दों का कलेवर-यथाकाल यथापेक्ष 
परिबत्तित होते रहने पर भी-उतने समय की स्थायिता के अनुसार विशिष्ट ग्रर्थ 
का बोध कराने में नियत रहता है । ग्रथ और शब्द के वाच्य-वाचकभाव का यह्‌ 
नियम शब्दार्थव्यवस्था को सन्तुलित रखता है। इसलिए बब्द के प्रामाण्य में 
झाप्तोपदेश निर्दोष हेतु है; शब्द का नित्य होना नहीं । 

वेद का नित्यत्व, शब्द या ध्वनि के नित्यत्व पर आधारित नहीं है । प्रत्युत 
मन्वन्तर और युगान्तरों के अ्रतीत और ग्रनागत कालों में वेद का सम्प्रदाय, वेद 
का अभ्यास, वेद का प्रयोग निरन्तर रहता है; उसकी आनुपूर्वी में कोई व्यवच्छेद- 
विपर्यय-उलट-पलट नहीं होता । यही वेद का नित्यत्व है। आप्तप्रामाण्य से 
उसका प्रामाण्य है । लौकिक शब्दों में भी प्रामाण्य का वही आधार है ॥ ६८ ॥ 

इति गौतमीयन्यायदर्शनस्य विद्योदयभाष्यविभूषिते 
द्वितीयेऽध्याये प्रथममाह्निकम्‌ । 


१. ब्रंष्टव्य मनुस्मृति [१। २१ |-- 
सर्देषां तु स नामानि कर्माणि च पृथक्‌-पृथक्‌ । 
वेदशब्देश्य एवादौ पथक्संस्थाश्व निर्मम ॥ 
उस परमात्मा ने सर्गादि काल में सब पदार्थों के नाम उनक पृथंक्‌-पथक 
कार्यं तथा लौकिक व्यवस्थाओं को वेद शब्दों से ही एवं वेदशब्दानृसार 
बनाया । 


अथ हितीया$ध्यायस्य द्वितीयमाल्विकम्‌ 


प्रमाण-संख्या परीक्षा- प्रत्यक्ष आदि चार प्रमाणों की परीक्षा गत आह्लिक 
में कीगई । उद्देश सूत्र [१। १। ३] में चार प्रमाणों का उल्लेख हे । शिष्य 
आशंका करता है, प्रमाणों की चार संख्या मानाजाना यथार्थ प्रतीत नहीं होता, 
क्योंकि ऐतिह्य आदि भ्रन्य प्रमाण सुनेजाते हैं। झ्ाचार्य सूत्रकार ने शिष्यों की 
आशंका को सूत्रित किया -- 


न चतुष्द्वमेतिह्यार्थापत्तिसम्भवा$भावप्रामाण्यात्‌ । १ ॥ (१३०) 


[न] नहीं [चतुष्ट्वमु | चार होना (प्रमाशों का, क्योंकि इनके अतिरिक्त) 
[ऐतिद्यार्थापत्तिसम्भवाञभावप्रामाण्यात्‌ ] ऐतिह्य, अर्थापत्ति, सम्भव, अभाव के 
प्रमाण होने से । 

प्रमाण आठ होने चाहियें--उद्देश सूत्र में चार प्रमाणों का निदेश ठीक 
नहीं है; क्योंकि उनसे ग्रतिरिक्‍त ऐतिह्य, श्र्थापत्ति,सम्भव एवं अभाव,ये चार 
प्रमाण और हैं। तब प्रमाण श्राठ मानेजाने चाहिये । इनका निर्देश न किया- 
जाना उद्देश-सूत्र में न्यूनता है । 

ऐतिह्य --ऐसे पुराने प्रवादों (-कथानकों) की परम्परा का नाम 'ऐतिह्य' 
है, जिसके प्रथम प्रवक्ता का निर्देश कियाजाना शक्य नहीं होता । लोग ऐसा 
कहते चले आये हैं-इसीरूप में वे परम्परा प्रचलित रहती हैं । 

अर्थापत्ति---वह प्रमाण है, जहाँ एक कथन से न कहा हुं्रा अर्थ प्राप्त 
होजाता है, अर्थात्‌ जानलियाजाता है । किसी ने कहा-'पीनो देवदत्तो दिवा न 
अंक्ते-देवदत्त मोटा-ताज्ञा तन्दुरुस्त है, पर दिन में खाना नहीं खाता । इस कथन 
से यह जानलियाजाता है कि जब देवदत्त दिन में खाना नहीं खाता, ग्रौर टीक 
तन्दुरुस्त है, तो श्रवश्य रात में खालेता है। “रात्रिभोजन' कहा नहीं गया; पर 
पहले कथन से इसका बोध होजाता है। बोध-ज्ञान-प्रमा का साधन प्रमाण है। 
तव श्रर्थापत्ति को प्रमाण मानना ग्रावश्यक है। ग्रर्थापत्ति के अनेक उदाहरण 
लोकव्यवहार में प्रयुक्त होतेरहते हैं। किसीने कहा-बादलों के न रहने पर 
वर्षा नहीं होती । इससे जानागधा-बादलों के होने पर वर्षा होती है । श्राजकल 
तो आप गाज़ियाबाद रहते हैं। इससे ज्ञात हुआ-कुछ समय पूर्व कहीं श्रन्यत्र 
रहते थे, इत्यादि । 

सम्भव---वह प्रमाण है, जहाँ किसी ऐसे अर्थ का बोध हो, जिसके विना 
अन्य अर्थ का सद्भाव सम्भव न हो। एक सेर भार के कहने पर उसमें पावः 


आझह्िक] द्वितीयोऽध्यायः १८६. 


भर भार के अस्तित्व का बोध अ्रवश्य होजाता है; क्योंकि पाव-भर भार के 
सद्भाव के विना सेर भार का सद्भाव सम्भव नहीं होता । घडी कहने से श्रथवा 
एक धड़ी मार के सद्भाव का ग्रहण होने से सेर भार की सत्ता का ग्रहण हो- 
जाता है'। इसप्रकार सम्भव से अर्थज्ञान होने के कारण उसे प्रमाणों में गिनना 
आवश्यक है । 

श्रभाव- से विरोधी मर्थ का ज्ञान होजाता है । बादल गहरे उठे हैं, पर 
वर्षा नहीं होरही । बर्षा की अविद्यमानता-वर्षा का न होना अपने विरोधी 
रथे का ज्ञान करा देता है। पुरोवात [MONSOON = मानसून] वर्षा के 
बादलों को तैयार करता है, बादल गहरे होग्राते हैं। पर 'विधारक-वात' के 
प्रबल होने पर वर्षा नहीं होपाती । बादलों के साथ इसे 'वात' का संयोग वर्षा 
का विरोधी होता है। बादलों के भारी होने पर भी यह पानी को नीचे नहीं 
गिरने देता । इसप्रकार अभाव अपने विरोधी के ज्ञान का हेतु होने से प्रमाणों 
में गिनाजाना चाहिए । फलतः प्रमाणों के उद्देश- सूत्र में जो केवल चार प्रमाणो 
का निर्देश है, वह अधूरा रहजाने से यथाथ नहीं है ॥ १॥ 

प्रमाण केवल चार--आचाये सूत्रकार ने आशंका का समाधान करते हुए 
कहा-यह ठीक है, ऐतिह्य आदि से किसी ग्रथ का ज्ञान होने के कारण ये प्रमाण 
तो कहे जा सकते हैं, परन्तु इनको अतिरिक्त प्रमाण मानना श्रनावश्यक है। 
क्योंकि-- 

शब्द ऐतिह्यानर्थान्तरभावादनुमानेऽर्थापत्तिसम्भवाभावाऽनर्था- 

न्तरभावाच्चाप्रतिषेधः॥। २॥ (१३१) 

[शब्दे] शब्दप्रमाण में  [ऐतिह्यानर्थान्तरभावात्‌ ] ऐतिह्य का श्रन्तर्भाव 
होने से [श्रनुमाने | अनुमान- प्रमाण में [ प्रर्थापत्तिसम्भवाभावा$नर्थान्तरभावात्‌ | 
अर्थापत्ति, सम्भव, अभाव का श्रन्तर्भाव होने से [च] और [ग्रप्रतिषेधः] 
प्रतिषेध (उद्देशसूत्रगत प्रमाणनिर्देशविषयक आशंका) ठीक नहीं है । 

ऐतिह्य आवि का शब्द आदि प्रमाणों में भ्रन्तर्भाव- ऐतिह्य, शब्दप्रमाण 
से भिन्न नहीं है । शब्द का जो लक्षण कियागया है-'गआप्तोपदेशः शब्दः” । 
ऐतिह्य आप्त का उपदेश है, यह अ्रसम्भावित नहीं है | इसमें केवल इतना ग्रन्तर 
है-ऐतिह्म में प्रवक्ता का निर्देश नहीं रहता । परन्तु इतने से उसके श्राप्तोपदेश 
होने में कोई सन्देह की बात नहीं है। इसलिए ऐतिह्य को-शब्दरूप होने. से- 
पृथक्‌ नहीं पढ़ागया । 


१. वात्स्यायन-भाष्य में भार का निर्देश करने के लिए द्रोण, आढक और प्रस्थ 
का उल्लेख किया है। इनमें प्रस्थ-एक सेर, झाढक-धड़ी (पांच सेर) 
तथा द्रोण-धौंन (दस सेर) समझना चाहिए । 


१६० न्यायदर्शनम्‌ [द्वितीय 


अर्थापत्ति, सम्भव और अभाव अनुमान के लक्षण से बाहर नहीं जाते। 
अनुमान में यही विशेषता है, कि प्रत्यक्ष अर्थ से सम्बद्ध अप्रत्यक्ष अर्थे का बोध 
होता है । भ्र्थापत्ति में इसीप्रकार एक वाक्यार्थ के ज्ञान से उस विरोधी अर्थ का 
ज्ञान होजाता है, जो कहा नहीं गया है। बात यह कही गई कि “बादलों के न 
होने पर वर्षा नहीं होती ।' इससे श्रकथित विरोधी अर्थ का ज्ञान हुआ-बादलों 
के रहने पर ही वर्षा होती है । इसमें पहला कथन हेतु और दूसरा अकथित अर्थ 
साध्य है । यही अ्रनुमान का स्वरूप है । 

यही स्थिति सम्भव में है । दो सम्बद्ध पदार्थों में जो एक-दूसरे के विता 
नहीं होसकता, बहू अपनी स्थिति से दूसरे के अस्तित्व का वोध करादेता है । 
समुदाय [द्रोण] समुदायी [प्रस्थ] के बिना नहीं होसकता । यदि समुदाय का 
ग्रहण होरहा है, तो वह समुदायी के अस्तित्व का बोधक होता है; क्योंकि 
समुदायी के विना समुदाय हो नहीं सकता । 

ऐसा ही अभाव में है। बादल गहरे होरहे हैं, पर वर्षा नहीं होरही । 
वर्षा का-यह अभाव अपने विरोधी अर्थ के अस्तित्व का अनुमान कराता है । 
इसका प्रतिबन्धक विरोधी है-विधारक वायु का बादलों से संयोग । बादलों के 
रहने पर विधारक वायु बादलों से संयुक्त होकर वर्षा को नहीं होने देता । यहाँ 
वर्षा का अभाव अपने विरोधी प्रतिबन्धक के ग्रस्तित्व का अनुमापक है । पुरोवात 
वर्षा लाता है, विधारकवात रोकता है। अभाव से ज्ञान होने का यह्‌ प्रकार 
अनुमान से भिन्न नहीं है । इसलिए ऐतिह्य श्रादि को प्रमाण भले कहाजाय; 
पर ये श्रतिरिक्त प्रमाण नहीं हैं। इन सबका शब्द एवं अनुमान में यथायथ 
अन्तर्भाव होजाता है । फलतः प्रमाणों के उद्देशसूत्र में प्रमाणविपयक निर्देश 
सर्वथा यथार्थ है ॥ २॥ 

अर्थापत्ति प्रमाण नहीँ- शिष्य आशंका करता है-ठीक है, ये प्रमाणान्तर 
न हों, पर अर्थापत्ति को जो प्रमाण की श्रेणी में रक्खाजाता है, वह युक्त प्रतीत 
नहीं होता । आचार्य सूत्रकार ने शिष्य के आशय को सूत्रित किया 


अर्थापत्तिरप्रमाणमनेकान्तिकत्वात्‌ ॥ ३ ॥ (१३२) 


[अर्थापत्तिः] अर्थापत्ति [अप्रमाणम्‌] प्रमाण नहीं है, [अनैकान्तिकत्वात्‌ ] 
अनैकान्तिक होने से । 

र्थापत्ति का उदाहरण दिया-बादलों के न होने पर वर्षा नहीं होती । 
यहाँ अर्थापत्ति से प्रमाणित हुआ-बादलों के रहने पर वर्षा होती है । यह कथन 
अनैकान्तिक-व्यभिचारी होने से दोषपूर्ण है; क्योंकि अनेक बार बादलों के 
रहने पर भी वर्षा नहीं होती । बादलों का होना- मात्र वर्षा होने के लिए 
आवश्यक नियम नहीं है । जैसे बादलों के न होने पर वर्षा नहीं होती, ऐसे अनेक 


आह्विक ] ढितीयोष्ध्याय; १६१ 


वार बादलों के होने पर भी बर्षा नहीं होती । ग्रतः अर्थापत्ति को प्रमाण नहीं 
मानाजाना चाहिए ॥ ३ ॥ 

अर्थापत्ति का प्रामाण्य--आ्राचायं सूत्रकार ने समाधान किया, तुमने अर्था- 
पत्ति के स्वरूप को ठीक समका नहीं । सूत्रकार ने कहा-- 


ग्रनर्थापतावर्थापत््यभिमानात्‌ ॥ ४ ॥ (१३३) 


[श्रनर्थापत्त | जो प्रर्यापत्ति नहीं है, उसमें [अर्थापत्यभिमानात्‌ ] अर्था- 
पत्ति के अभिमान से (अर्थापत्तिविषयक ग्राशंका निर्मूल है) । 

र्थापत्ति का जो उदाहरण दिया-बादलों के न होनेपर वर्षा नहीं होती, 
इसका तात्पर्यं यही है कि कारण के न होनेपर कार्य नहीं होता । यहाँ अर्थापत्ति 
से बोध होता है-कारण के होने पर ही कार्य उत्पन्न होता है । दूसरा उदाहरण 
है-मोटा-ताज़ा देवदत्त दिन में भोजन नहीं करता । यहाँ भी मोटा-ताज्ञा रहना 
` कार्य है, भोजन उसका कारण है । कारण के विना कार्य नहीं होसकता; इस 
व्यवस्था के अनुसार भोजन के विना मोटा-ताञ्ञापन नहीं रहसकता । जव दिवा- 
भोजन का निषेध कियागया, तो उसके विरोधी राजिभोजन का ग्रर्थापत्ति से 
ज्ञान हौजाता है। इसप्रकार किसी कार्य की उत्पत्ति कारण के विना सम्भव 
नहीं होती । कोई कार्य अपने कारण की सत्ता का व्यभिचार नहीं करसकता। 
यह तभी सम्भव है, जब विना कारण के कार्य होजाता हो । पर ऐसा नहीं 
होता, अतः अर्थापत्ति में अ्रनैकान्तिकता का दोष देना निराधार है । 

यह जो कहागया-कारण के रहते कभी-कभी कार्य नहीं होता, ऐसी स्थिति 
उसी समय आती है, जब कार्योत्पत्ति का कोई प्रतिबन्धक कारण वहाँ उपस्थित 
हो । यह तो कार्योत्पत्ति के पूरे कारणों का उपस्थित न होना है । प्रत्येक कार्य 
के कारणों में एक कारण-प्रतिबन्धकाभाव होता है । प्रतिबन्धक की उपस्थिति 
में प्रतिबन्धकाभाव कारण के न रहने पर कारणसामग्री में न्युनता होजाने से 
वहाँ कार्य उत्पन्न नहीं होता । ऐसी दशा में कार्य न होना, कारण का धर्म हैं! 
कारणविषयक परिस्थिति है । यह अर्थापत्ति का विषय नहीं है; अतः श्रर्थापत्ति 
में इससे कोई दोष नहीं आता । | 

यदि श्रर्थापत्ति का यह विषय नहीं है, तो अन्य क्या विषय है? गरे 
भोले !: बताया तो सही, श्र्थापत्ति का विषय है-कारण के होते हुए ही कार्य 
का उत्पत्त होना; यह कार्य का उत्पाद कारण के सद्भाव का कभी व्यभिचार 
नहीं करता । अर्थात्‌ ऐसा कभी नहीं होता कि कारण के विना कार्य होजाय। 
यही अर्थापत्ति का विषय है। इससे स्पष्ट होजाता है-भ्र्थापत्ति के वास्तविक 
स्वरूप को न समझने के कारण उक्त आशंका उभारी गई । अरब अर्थापत्ति का 
स्वरूप स्पष्ट होजाने पर उक्त श्राशंका का कोई अवकाश नहीं रहता । कारण 


१६२ न्यायदर्दनम्‌ [ हितीय 


की विद्यमानता में जहाँ कार्य नहीं होता, वहाँ प्रतिबन्वक का सद्भाव स्पष्ट 
दिखाई देता है। उसकी सत्ता से नकार नहीं कियाजासकता । वह कारणधम है, 
र्थापत्ति से उसका कोई सम्बन्ध नहीं ॥ ४ ॥। 

शिष्यों को सिखाने के लिए आचार्य सूत्रकार ने उक्त आशंका का प्रतिबन्दी* 
समाधान किया-- 


प्रतिषेधाप्रासाण्यं चानेकान्तिकत्वात्‌ ॥ ५ ।। (१३४) 


[प्रतिषेधाप्रामाण्यमु] प्रतिषेध का अप्रामाण्य है [च] तथा, वैसे ही 
[अनैकान्तिकत्वात्‌ ] अनैकान्तिक होने से । 

अर्थापत्ति प्रमाण नहीं है, अनैकान्तिक होते से' यह प्रतिषेधवाक्य है। इस 
वाक्य से श्रर्थापत्ति के प्रामाण्य का प्रतिषेध कियागया; इससे र्थापत्ति के 
सद्भाव का प्रतिषेध नहीं हुआ । तात्पर्यं है, इस प्रतिषेध का विषय अर्थापत्ति 
का सद्भाव नहीं है । फलतः अर्थापत्ति का अस्तित्व श्रक्षुण्ण बनारहा । श्र्थापत्ति 
जब है, तो उसके प्रामाण्य का प्रतिषेध नहीं होता। फिर उसके प्रामाण्य का 
उपपादन गत सूत्र से करदियागया है । फलतः प्रतिषेध अपने लक्ष्य को पूरा न 
करने से अ्नैकान्तिक है, और इसीकारण वह्‌ श्रप्रमाण है । श्रप्रमाणभूत वाक्य 
से किसीका प्रतिषेध नहीं कियाजासकता ॥ ५ ॥! 

यदि आशंकावादी यहं मानता है कि प्रत्येक वाक्य के अपने प्रतिपाद्य 
विषय नियत होते हैं; उसी विषय में व्यभिचार आदि दोष दिखाना वाक्य को 
दूषित कर सकता हे । भिन्न विषय में दोष दिखाने से मूलवाक्य का कुछ नहीं 
बिगड्ता । प्रतिषेध-वाक्य का विषय अर्थापत्ति का प्रामाण्य है, उसका सद्भाव 
नहीं । सद्भाव को लक्ष्यकर उक्त वाक्य में दोष देना असंगत है । इस उट्टाकना 
पर सूत्रकार ने उसी रूप में उत्तर दिया-- 

तत्प्रामाण्ये वा नार्थाफ्त्यप्रामाण्यम्‌ ॥ ६॥ (१३५) 

[तत्प्रामाण्ये] प्रतिषेध - वाक्य के प्रामाण्य में [वा] अथवा, भी [न] 
नहीं, [अर्थापत्त्यप्रामाण्यम्‌ | अर्थापत्ति का अप्रामाण्य । 

यदि उक्त प्रतिषेध का-अपने विषय में व्यभिचार न होते से-प्रामाण्य 
स्वीकार कियाजाता है, तो अ्र्थापत्ति. का भी अपने विषय में व्यभिचार न होने 


१. बादी के द्वारा किसी विषय में उठाई गई आपत्ति, अथवा प्रस्तुत प्रतिषेध 
का उसीके दियेगये तर्क के अनुसार उसका उत्तर देना प्रतिबन्दी उत्तर 
कहाजाता है । प्रस्तुत प्रसंग में ऐसा ही उत्तर है। श्राशंकावादी ने 
अनेकान्तिक हेतु से अर्थापत्ति के प्रामाण्य का प्रतिषेध किया । उसके उत्तर 
में उसी हेतु से उक्त प्रतिषेध का अप्रामाण्य बताया । 


श्राह्तिक ] द्वितीयोऽध्यायः १९३ 


से अप्रामाण्य सिद्ध नहीं क्रियाजासकता । अर्थापत्ति का विषय है-कार्योत्पत्ति 
हारा अपने कारणों की सत्ता को न छोड़ना । तात्पर्ये है, कोई कार्य अपने कारणों 
के सदभाव में उत्पन्न होसकता है । जहाँ कारणों के सद्भाव में कार्योत्पत्ति का न 
होता बताकर ग्रर्थापत्ति के प्रामाण्य में दोष दियागया है, वह ग्रसंगत है । कयींकि 
बहाँ कार्य की अनुत्पत्ति कारणों के सम्पूर्ण न होने से रहती हे । मेघ आदि 
कारण तो उपस्थित हैं, परन्तु कार्य को न होनेदेनेवाले प्रतिबन्धक की उपस्थिति 
में प्रतिवन्धकाभाव कारण का श्रभाव रहता है । प्रतिबन्धकाभाव कार्यमात्र में 
कारण मानाजाता है। उस दशा में कतिपय कारण-बादलों के रहने पर भी कुछ 
कारणों के न होने से वर्षा- कार्य नहीं होपाता । यह कारणों की न्यूनता कारण 
का धर्म है; अर्थापत्ति का विषय नहीं । यदि कारण के असद्भाव में कार्य 
उत्पन्न होजाय, तो श्रर्थापत्ि में श्रप्रामाण्य-दोषः का आपादन कियाजासकता है। 
यह सम्भव न होने से अर्थापत्ति का प्रामाण्य ग्रक्षुण्ण समझना चाहिये ॥ ३ ॥ 

अभाव का अप्रामाण्य--शिष्य आशंका करता है, अर्थापत्ति का प्रामाण्य 
समझ में आगया; परन्तु अभाव को प्रमाण कँसे स्वीकार कियागया ? यह समक. 
नहीं श्राया । जो स्वतः अभाव है, वह प्रमाण कैसे होगा ? शिष्य की भावना 
को सूत्रकार ने सूत्रित किया--- 

नाभावप्रामाण्यं प्रमेयासिद्धः ॥ ७ ॥ (१३६) 

[न] नहीं [अभावप्रामाण्यम्‌ | अभाव का प्रामाण्य .[ प्रमेयासिद्धे: ] उसके 
प्रमेय की सिद्धि न होने से । 

अभाव का प्रामाण्य इसीकारण अस्वीकार्य है, क्योंकि उससे जानाजानेवाला 
कोई प्रमेय सिद्ध, नहीं । जिसका ज्ञातव्य विषय नहीं, उसके ज्ञान-साधन का होना 
भ्रनावव्यक व निराधार है । जहाँ भूतल आदि में घटादि का अभाव बतायाजाता 
है, वहाँ केबल भूतल आदि का ग्रहण होता है, भर बह प्रत्यक्षादि का विषय है। 
ऐसी स्थिति में 'अ्रभाव' नामक प्रमाण का मानना व्यर्थ है। 

वस्तुस्थिति को देखाजाय, तो ग्रभाव का बहुत-सा प्रमेय लोकसिद्ध है । 
यह केवल हठ व दुराग्रह से मानो कहागया है कि प्रमेय के न होने के कारण 
अभाव को प्रमाण न मानना चाहिये ॥ ७ ॥ 

अभाव-प्रमाण का प्रमेय--प्रभाव का बहुतेरा प्रमेय लोकसिद्ध होने पर 
सूत्रकार ने उसका एक उदाहरण प्रस्तुत किया--- 

लक्षितेष्वलक्षणलक्षितत्वादलक्षितानां 

तत्प्रमेयसिद्धिः ॥ ८ ॥ (१३७) 

[लक्षितेपु] छींटवाले कपड़ों के बीच [भ्रलक्षणलक्षितत्वात्‌] छींट के न 
होने के कारण पह्चानेजाने से-[अलक्षितानामु] विना छींट के कपड़ों के, 
[तत्परमेयसिद्धि:] अभाव का प्रमेय सिद्ध होता है॥ 


१९४ न्यायदशनम्‌ / [हितोय 


छींटवाले कपड़ों के बीच-विना छींट के कपड़ों को-उनपर छींट के अभाव 
से पहचानेजाने के कारण अभाव के प्रमेय की सिद्धि होती है। 

एक व्यक्ति को आदेश दियागया, बाजार जाकर विना छींट का कपड़ा 
ले आग्रो । दूकान पर उसके सामने छींट और विना छींट के सब तरह के कपड़े 
होते हैं। बह जिन कपड़ों में छींट का ग्रभाव देखता है, उससे वह अपने उपादेय 
कपड़े को पहचान लेता है। लक्षण (छींट) के अभाव से अलक्षित वस्त्रों को 
पहचानाजाता है । लक्षणों का श्रभाव उस प्रमा (ज्ञान-पह्चानना) का हेतु 
है । प्रमा का हेतु प्रमाण मानाजाता है । फलतः अभाव का प्रामाण्य स्पष्ट है। 

अभाव के अस्तित्व की आशंका उठाकर स्वयं सूत्रकार ने समाधान 
किया--- 

असत्यथे नाभाव इति चेन्नान्यलक्षणोपपत्तः ॥ & ॥ (१३८) 

[असति] न होने पर [अर्थ ] अर्थ के-प्रतियोगी' के [न] नहीं होसकता 
[्रभावः] अभाव; [इति] ऐसा [चेत्‌] यदि (कहो, तो) [न] नहीं (यह 
युक्त), [श्रन्यलक्षणोपपत्तेः] श्रम्यों (वस्त्रो) में लक्षण (प्रतियोगी) की 
विद्यमानता से । ५ 

` जो वस्त्र लक्षण-(चिल्ल-छीँट)- रहित हैं, उनमें लक्षण का अस्तित्व कभी 

नहीं रहा। तासयं है, वे लक्षण कभी अपने अस्तित्व में नहीं आये । तव उनके 
अभाव का कथन असंगत होगा; क्योंकि प्रभाव अपने प्रतियोगी के विना नहीं 
होसकता; जब वस्तु का अस्तित्व होगा, तभी कहीं पर उसका अभाव कहाजा- 
सकता है। भ्रप्रतियोगिक अभाव असम्भव है। इसलिए जिन वस्त्रो में लक्षण कभी 
नहीं हुए, उनमें लक्षणाभाव कैसे होगा ? जो वस्तु उत्पन्न होकर कहीं नहीं 
रहती, उसका ग्रभाव कहना ठीक है। पर लक्षणरहित वस्त्रो में ऐसा नहीं है 
कि वहाँ लक्षण उत्पन्न होकर फिर न रहे हों। अतः उनमें लक्षण का अभाव 
कहना अनुपपन्न है । 

यह आशंका प्रामभाव को न समभने के कारण उठाई गई । उसका निर्देश 
सूत्रकार ने बारहर्वे सूत्र में किया है। प्रकारान्तर से सूत्रकार ने आशंका का 
समाधात किया-यह ठीक है, जो लक्षणरहित वस्त्र हैं; उनमें लक्षण कभी नहीं 
हुए; परन्तु श्रन्थ वस्त्रों में लक्षण विद्यमान हैं । वस्त्रों का ग्राहक जिनमें लक्षणों 
को देखता है, उनको छोड़देता है; जिनमें लक्षण नहीं देखता, उन्हें लेलेता है । 


१. जिस वस्तु का प्रभाव कहाजाय, वह अभाव का 'प्रतियोगी', और जिसमें 
अभाव बतायाजाय, वह अभाव का 'ग्रनयोगी' कहाता हे । जेसे-“भूतले 
घटाभावः भूतल में घट का श्रभाव हैं। यहाँ अभाव का प्रतियोगी घट, 
और अनुयोगी भूतल हैं । 


आह्निक ] द्वितीयोऽध्यायः १९५ 


लक्षित वस्त्रों में दीखतेहुए लक्षणों का अलक्षित वस्त्रों में अभाव है। उस 
अभाव से वह उन वस्त्रों को आदेयरूप में जानलेता है। इससे अ्रभाव-प्रामाण्य 
सिद्ध होता हे । यह समाधान अत्यन्ताभाव के आधार पर है । लक्षित वस्त्रों में 
जो लक्षण हैं, उनका सवंथा-अत्यन्त अभाव प्रलक्षित वस्त्रों में रहता है।। ६ ॥ 
अभाव विद्यमान का नहीं--अभाव की इस स्थिति को न समभता हुआ 
शिष्य पुन: आशंका करता है-जो लक्षण विद्यमान हैं, उनका अभाव कंसे 
मानाजासकता है ? सूत्रकार ने आशंका को सूत्रित किया-- 
तत्सिद्धेरलक्षितेष्वहेत्‌ः ॥ १० ॥ (१३९) . 


[तत्सिद्धेः] लक्षणों की सिद्धि-विद्यमानता से (लक्षित वस्त्रों में), 
[लक्षितेषु | लक्षणरहित वस्त्रों में (उनका अभाव है, यह कथन) [अहेतुः | 
हेतुरहित है । 

लक्षित वस्त्रों में जो लक्षण विद्यमान हैं, उन लक्षणों का श्रलक्षित वस्त्रों 
में अभाव कहना ग्रसंगत है; क्योंकि विद्यमान का श्रभाव बताना परस्पर-विमद्ध 
कथन है । ऐसे कथन में कोई हेतु न होने से यह श्रप्रमाण है॥ १०॥ 

विद्यमान का अन्यत्र अभाव संगत--यह आशंका न्योऽन्याभाव कोन 
समभने के कारण उठाई गई । उसके अनुसार सूत्रकार ते समाधान किया- - 

न लक्षणावस्थितापेक्षासिद्धेः ॥ ११ ॥ (१४०) 

[न] नहीं (आशंका ठीक) [लक्षणावस्थितापेक्षासिद्धे:। लक्षण जो 
अवस्थित हैं, उनकी अपेक्षा से (अन्यत्र अभाव की) सिद्धि-होने के कारण । 

लक्षित वस्त्रो में लक्षण ग्रवस्थित हैं ।, यह कोई नहीं कहता .कि उनका-- 

नाश-ध्वंस होजाने से-अभाव होगया । कहा यह जारहा है कि किन्ही बस्त्रों 
में लक्षण अवस्थित हैं, किन्हीं में अवस्थित नहीं हैं। जिनमें अवस्थित हैं, उनकी 
अपेक्षा से अन्य वस्त्रों में लक्षणों का अभाव है। तात्पर्य है, लक्षित वस्त्रों से 
अलक्षित वस्त्र भिन्न हैं। जो लक्षित वस्त्र हैं, वे श्रलक्षित नहीं; जो ग्रलक्षित हैं 
वे लक्षित नहीं । अलक्षित वस्त्रों की चाहना रखता हुश्रा व्यक्ति लक्षित वस्त्रों से 
भिन्न वस्त्रों का आदान करलेता है; क्योंकि उसने लक्षित वस्चो की अपेक्षा से 
अलक्षित वस्त्रों में लक्षणाभाव का ज्ञान करलिया है; उस अ्रभाव- ज्ञान से वह 
उन ग्रलक्षित वस्त्रों को पहचानगया है। इस पहचान का हतु लक्षणाभाव होने 
से अभाव का प्रामाण्य सिद्ध होता है। यह समाधान -लक्षित-प्रलक्षित वस्त्रां 
के परस्पर ग्रन्योऽन्याभाव का आश्य लेकर कियागया है ॥ १,१ ॥. 

प्रागभाव की उपपत्ति--श्रलक्षित वस्त्रों में लक्षण उत्पन्न नहीं कियेगये 
यह उच चस्तरों में लक्षणों का प्रागभाव है । इसी ग्रभाव के कारण श्रलक्षित बरत्रो 

तकी वस्तुगत्या पहचान होती है। सूत्रकार ने प्रागभाव की स्थिति को समक्ाया--- 


१६६ न्यायद्शनभ्‌ [दवितीय 


प्रागुत्पत्तेरभावोपपत्तेशच ॥ १२ ॥ (१४१) 


- [प्राक्‌] पहले [उत्पत्तेः] उत्पत्ति से | अभावोपपत्ते:] अभाव की 
उपपत्ति-सिद्धि होने के कारण (पूर्वोक्त आशंका का अवकाश नहीं रहता) । 
उत्पत्ति विनाश के आधार पर ग्रभाव दो प्रकार का मानागया हैं। किसी 
कार्य पदार्थ के उत्पन्न होने से पहले जो उसका भ्रविद्यमान होना है, वह श्रभाव 
है । दुसरा प्रभाव वह है, जो उत्पन्न कार्य के कालान्तर में नष्ट होजाने से 
श्रविद्यमानता है । अलक्षित वस्त्रों में पहला श्रभाव रहता है, जिसको 'प्रागभाव' 
कहते हैं-प्राकू-अभाव; उत्पत्ति से पहले वस्तु का न होना । घट आदि किसी 
पदार्थ के टूट-फूट जाने, नष्ट होजाने पर जो उसका प्रभाव है, वह 'ध्वंसाभाव' 
अथवा “प्रध्वंसाभाव' कहाजाता है । इसप्रकार अभाव के प्रमेय की लोक में कमी 
नहीं है। फलतः अभाव का प्रामाण्य मान्य होने पर भी वह अतिरिक्त प्रमाण 
नहीं मानागया; क्योंकि वह अनुमान-प्रमाण के प्रकार में अन्तत्तिबिष्ट है ॥ १२॥ 
शब्द-प्रमाण परीक्षा--यहाँ तक प्रमाणों की संख्या के विषय में परीक्षा 
करदीगई, प्रमाण चार स्वीकार कियेगये । अब शब्द-प्रमाण के प्रसंग से शब्द के 
' नित्य-अनित्य होने का विचार प्रस्तुत कियाजाता है। इस शास्त्र का सिद्धान्त है- 
शब्द अनित्य है । सूत्रकार ने इस मान्यता के लिए हेतु प्रस्तुत किये-- 


आदिमत्वादैन्द्रियकत्वात्‌ कृतकवषुपचाराच्च ।। १३ ॥ (१४२) 


[आदिमत्वात्‌] आदि -(उत्पत्ति) वाला होने से [ऐन्द्रियकत्वात्‌ | 
इन्द्रियसन्निकर्ष से ग्राह्य होने के कारण [कृतकवदुपचा रात ] अनित्य के समान 
व्यवहार-प्रयोग होने से (शब्द अनित्य है) [च] तथा । 

शब्द अनित्य है--उत्पत्तिवाला होने से, इन्द्रियसन्निकषेग्राह्य होने से तथा 
अन्य अनित्य रूपादि के समान शब्द में अनित्य व्यवहार होने से शब्द को अनित्य 
मानना चाहिये । शब्द के नित्य होने में सूत्रकार ने तीन हेतु प्रस्तुत किये हैं । 
उनमें पहला है-- 

आदिमत्तवातु--आरादि' पद का अर्थ है-योनि-कारण। 'ग्रादि' आङ्‌- 
उपसर्गपूर्वक 'दा' धातु से निष्पन्न होता है-'प्रादीयते यस्मादिति आदि:-जिससे' 
कार्य का आदान कियाजाय, कार्य को जिससे लियाजाय, जहाँ से कार्य उत्पन्न 
हो । यह कारण-उपादान अथवा समवायी के ग्रतिरिक्त असमवायी और निमित्त 
कारण भी होते हैं। ये कारण किसी कार्य को उत्पन्न करते हैं; तभी इन्हे 
कारण' कहाजाता है। स्पष्ट हे-उत्पन्न हुआ कार्य अनित्यः होगा। इसका 
तात्पर्यं होता है-शब्द अनित्य है, उत्पत्तिवाला अर्थात्‌ उत्पत्तिधमेक होने से, रूप 
आदि गुणों के समान । 

यह हेतु असंदिग्धरूप से उस समय शब्द की अनित्यता को स्पष्ट करदेता 
है, जब यह देखाजाता है, कि विभिन्‍न व्यक्तियों व प्राणियों द्वारा उच्चरित 
शंब्दों का स्वरूप विभिन्न होता है। शब्द में वर्ण व आनुपूर्वी समान रहती है, 
पर ध्वनि में स्पष्ट भेद होता है। एक ही वर्ण व पद का विभिन्‍न व्यक्ति तथा 
शुक, सारिका (तोता, मैना) आदि के द्वारा उच्चारण करने पर: सुननेवाले 
व्यक्ति को उच्चरित ध्वनि में स्पष्ट भेद गृहीत होता है। ध्वनि-भेद के आधार 
पर यह तथ्यरूप में कहाजासकता है कि यह चैत्र, मैत्र आदि कौन व्यक्ति बोल 
रहा है; अथवा तोता या मँना आदि में से कौन बोल रहा है। यदि शब्द 
उत्पत्तिधर्मक न होकर नित्य होता, तो उसका यह्‌ श्रूयमाण स्वरूपभेद न रहता। 
इससे शब्द का अनित्य होना स्पष्ट होता है। 

इसे पूर्ण असन्दिग्ध नहीं कहाजासकता; यहाँ संशय का अवकाश है। शब्द 
के नित्य होने पर ध्वनिभेद शब्द के विभिन्न अभिव्यक्तिकारणों के आधार पर 
सम्भव है। जितको शब्द की उत्पत्ति का कारण बतायाजाता है, वस्तुतः वे शब्द 
की अभिव्यक्ति के कारण हैं। शब्दध्वनि में स्वरूपभेद अभिव्यञ्जक की 
विभिन्तता से होता है। मुख तथा मुख से बाहर शब्दाभिव्यक्ति-साधनों के 
बिभिन्न होने से-शब्द तीव्र है, मन्द है, अमुक द्वारा उच्चरित है, इत्यादि रूप में- 
ध्वनिभेद प्रतीत होता है; वस्तुतः शब्द नित्य वे एकरूप है । इस संशय की 
निवृत्ति के लिए, सूत्रकार ने हेतु दिया-- 

ऐन्दियकत्वात्‌--ऐन्द्रियक होने से श्र्थात्‌ शब्द का श्रोत्रेन्द्रिय से सन्निकर्ष 
होने पर, ग्रहण होने से शब्द का अनित्यत्व स्पष्ट होजाता है। इसे समझने के 
लिए यह विचारना अपेक्षित है-कुछ दूरी पर किन्ही निमित्तों से शब्द होरहा 
है । टूर बैठा व्यक्ति उसे सुनरहा है। इस परिस्थिति पर विचारणीय है-क्या 
यह शब्द व्यञ्जक- निमित्त के जसी देश में होरहा है, जहाँ व्यजुंजक स्थित है ? 
जैसे रूपादि की प्रतीति उसी प्रदेश में होती है, जहाँ रूप का व्यञ्जक प्रकाश व 
घटादि द्रव्यं उपस्थित रहता है? ग्रथवा संयोग आदि से उत्पन्न शब्द, आगे 
शब्दसन्तति द्वारा श्रोत्रेन्द्रिय के साथ सन्तिकर्ष होजाने पर“गृहीत होता है ? 

इनमें पहला विकल्प ठीक नहीं है, दोषपूर्ण है। पहला दोष यह है-यदि 
शब्द व्यञ्जक "निमित्त के प्रदेश में अभिव्यक्त होकर वहीं रहजाता है, तो 
दूरस्थित इन्द्रिय से उसका सन्निकर्ष सम्भवं न होने के कारण आब्द का ग्रहण 
न. होसकेगा । रूपादि के विषय में यह आपत्ति न होगी, क्योंकि रूप का ग्रहण 
करनेवाला चक्षु इन्द्रिय अपनी रबश्मियों के द्वारा व्यञ्जक नप्रदेशस्थित रूपादि से 
सन्निकृष्ट.होकर उनके ग्रहणसाधन होने में सफल रहता है। श्रोत्रेन्द्रिय में यह 
क्षमतां न होने से व्यञ्जक-प्रदे में उसका शब्द से सन्निकर्ष होना सम्भव नहीं । 

तथा शब्द व्यञ्जक-प्रदेश में प्रभिव्यक्त होकर रहजाता है; ऐसी स्थिति में शब्द 
का ग्रहण न होसकेगा । 

दूसरा दोष इसमें यह है-व्यंग्य पदार्थ उसी समय तक अभिव्यक्त रहता 
है, जबतक व्यञ्जक की विद्यमानता रहे । व्यञ्जक प्रकाश एवं घट आदि की 
विद्यमानता में रूप व्यंग्य का ग्रहण होता है; व्यञ्जक की अनुपस्थिति में यह 
बात नहीं देखीजाती । थोड़ी दूर पर कोई व्यक्ति कुल्हाड़े से लकड़ी काटरहा है; 
अथवा धोबी, कपड़े को पटड़े पर पटक-पछाड़कर घोरहा है। जब लकड़ी पर 
कुल्हाडा जोर से चोट देता है, अथवा पटड़े पर कपड़ा पटकाजाता है, उस समय 
उनके संयोग से शब्द अभिव्यक्त होता है। उसका अभिव्यञ्जक है-लकड़ी- 
कुल्हाड़ा- संयोग, अथवा पटड़ा-कपड़ा-संयोग । व्यंग्यन्ब्यञ्जकभाव की व्यवस्था के 
अनुसार 'व्यञजककाल में व्यंग्य का प्रतीत होना सम्भव है, परन्तु यहाँ शब्द के 
व्यञ्जकनसंयोग के न रहने पर भी शब्द का ग्रहण होता है । दूरस्थित व्यक्ति उस 
शब्द को उस समय सुनपाता है, जब कुल्हाड़ा व कपड़े को दुबारा चोट करने व 
पटकने के लिए उठालियाजाता है। ऐसी स्थिति में संयोग के न रहने पर शब्द 
का गृहीत होना यह प्रकट करता है कि संयोग शब्द का व्यक्जक न मानाजाकर 
उत्पादक माचाजाना चाहिये। 

संयोग को शब्द का उत्पादक मानने पर संयोगजन्य शब्द से श्रन्य शब्द 
उत्पन्न होता है, उससे अन्य; इसप्रकार शब्दसन्ततिद्वारा उसका श्रोत्रेन्द्रिय से 
सन्निकर्ष होने पर ग्रहण होता है। फलतः संयोग को शब्द का उत्पादक मानने 
पर शब्द के ग्रहण में कोई बाधा नहीं रहती । 

शब्द को इन्द्रियसन्निकर्ष द्वारा गृहीत होते के कारण श्रनित्य बतायागया; 
परन्तु घटत्व, द्रव्यत्व श्रादि जाति का ग्रहण इन्द्रियसन्तिकषं द्वारा होता है, श्रौर 
जाति को नित्य मानागया है । इसलिए यह हेतु ्रनैकान्तिक होजाता है । तब 
सूत्रकार ने अन्य हेतु प्रस्तुत किया--- 

कृतकवदुपचारात्‌-कृतक-ञ्रनित्य पदार्थं के समान शब्द में व्यवहार 
होते से शब्द को अनित्य मानाजाता हे । श्रनित्य सुख-दुःख आदि में तीब्न-मन्द 
होने का व्यवहार होता है-तीब्र सुख है, तीव्र दुःख है, मन्द सुख है, मन्द दुःख 
है, इत्यादि । ठीक ऐसा व्यवहार शब्द के विषय में होता है-तीब्र शब्द है, मन्द 
शब्द है, इत्यादि । इससे सुखादि के समान शब्द की अनित्यता स्पष्ट होती है। 

शब्द को नित्य माननेवाला आशंका करता है-यह तीबरता-मन्दता शब्द 
का धर्म नहीं है, शब्द तो नित्य एकसमान है, उसमें कभी कोई भेद नहीं होता । 
शब्द के अभिव्यञ्जक संयोग के तीव्र-मन्द होने से शब्दग्रहण में यह तीव्र-मन्दता 
प्रतीत होती है। जैसे रूप के व्यञ्जक प्रकाश को तीब्र-मन्दता से रूप के ग्रहण 
में तीत्र-मन्दता रहती है । प्रकाश ग्रच्छा है, तो रूप अच्छा दीखता है; प्रकाश 

धीमा है तो रूप धीमा दिखाई देता है। यह अच्छा या धीमा, दिखाई देने के 
साथ है, रूप के साथ नहीं; रूप तो वैसा ही रहता है । ऐसे ही शब्द में भेद न 
होकर व्यञ्जक के अनुसार शब्द के ज्ञान में भेद रहता है । 

यह आशङ्का अनुभवविरुद्ध होने के कारण श्रयुक्त है । यह अनुभवसिद्ध है, 
जव एक काल में तन्त्री [वीणा] और भेरी [नगाड़ा ] दोनों को बजायाजाता है. 
तब भेरी का शब्द तन्त्री के शब्द को दबादेता है, उसको अभिभूत करदेता है । 

यह अभिभव एक शब्द से दूसरे शब्द का होता है। तीव्र शब्द, मन्द शब्द को 

दबाता है । यह व्यवहार शब्द की तीव्र-मन्दता को स्पष्ट करता है, शब्दज्ञान की 
नहीं । भेरीशब्द तन्त्रीशब्द: का अभिभावक है; भेरीशब्द-ज्ञान अभिभावक नहीं 
है । ऐसी दया में यदि याव्दगत भेद नहीं मानाजाता, तो अभिभव ग्रनुपपन्न 
होगा । तीव्र भेरी-शब्द के साथ मन्द तन्त्रीशब्द भी सुनाई देना चाहिये । पर 
सुनाई न देने के कारण शब्द का भिन्न होना सिद्ध होता है । उस दशा में 
प्रभिभव संगत होजाता है। शब्दभेद तभी सिद्ध होसकता है, जब शब्द को 
अनित्य-उत्पत्तिवाला मानाजाता है । 

यदि फिर भी शब्द को नित्य मानकर संयोग श्रादि निमित्तों से उसे ग्रभिव्यक्त 
हुआ मानाजाता है, तो भी अभिभव श्रनुपपन्न होगा। क्योंकि व्यंग्य पदार्थ 
व्यञ्जक के प्रदेश को छोड़कर) नहीं रहसकता । इसलिए व्यंग्य शब्द, व्यञ्जक- 
संयोग के समानदेश में ग्रभिव्यक्त होगा । इस दशा में तन्त्रीशब्द भेरीशब्ददेश 
में तथा भेरीशब्द तन्त्रीशव्ददेश में पहुंचना असम्भव है। यह स्थिति भेरीशन्द.से 
तन्त्रीशव्द के अभिभव को अनुपपन्न बनादेती है । उन शब्दों के परस्पर-प्राप्ति 
के विना अभिभव हो नहीं सकता । शब्द को श्रभिव्यक्त हुआ मानकर प्राप्ति का 
होना सम्भव महीं; क्योंकि उस दगा में शब्द अपने व्यञ्जक के देश को छोड़ 
नहीं सकता । अतः शब्द को उत्पन्न होनेवाला-अ्नित्य मानना युक्तियुक्त एवं 
प्रामाणिक है । 

यदि तन्त्रीशव्द को प्राप्त हुए विना भेरीशब्द के द्वारा उसका अभिभव 
मानाजाता है; तो एक जगह भेरी बजने पर संसार में सर्वत्र तन्त्रीशब्द का 
अथवा उन सभी शब्दों का अभिभव होजाना चाहिये, जो भेरीशब्द की अपेक्षा 
मन्द हैं, क्योंकि अप्राप्ति संत्र समान है । पर ऐसा होना कभी सम्भव नहीं । 
फलतः यहं मानना सर्वथा निर्दोष है कि शब्द अपने निमित्त ~ संयोग आंदि से 
उत्पन्न होकर गब्दसन्तति द्वारा श्रोवेन्द्रिय से सन्निकृष्ट होनेपर तीब्र-शन्द 
मन्द-शब्द का अभिभव करदेता है । 

समभना चाहिये, 'अभिभव' का तात्पयं क्या हैं? क्योंकि यदि भेरीशब्द 
का श्रोत्रेन्द्रिय से सन्निकर्ष हुआ है, तो उस समय भेरीशब्द सुनाई देगा । कोई 
इन्द्रिय एक काल में एक विषय का ग्रहण करसकता है । भेरीशब्दश्रवणकाल में 

स्वभावतः अन्य किसी शब्द के सुनेजाने का प्रश्‍न नहीं उठता । फिर यह 'अभि- 
भव' का हल्ला क्या है ? समभिये,- भेरीशब्द और तन्त्रीशन्द दोनों समानरूप से 
श्रोत्रेन्द्रियग्राह्य होते हैं, अर्थात्‌ श्रोत्रेन्द्रियग्राह्म होने से दोनों ग्राह्मसमानजातीय 
हैं। जब एक काल में दोनों शब्द होरहे हैं, तब श्रोत्र तक केवल भेरीशब्द 
पहुँचपाता है; क्योंकि वह तीव्र होने से मन्द तन्त्रीशब्द को श्रोत्र तक नहीं 
पहुँचने देता । यही भेरीशब्द के द्वारा तन्त्रीशब्द का श्रभिभव है । जैसे-सूर्य का 
प्रकाश श्रौर उल्का [रात्रि में कदाचित्‌ तीव्र चमकती प्रकाश-रेखा | तथा तारा- 
गण आदि का प्रकाश, दोनों चक्षु-इन्द्रिय से ग्राह्य होते हैं। परन्तु अतितीव्र 
सूर्यप्रकाश के काल में उल्का व तारागण के प्रकाश का अभिभव होजाता है । 
सूर्य प्रकाशकाल में उल्का आदि का प्रकाश कभी दिखाई नहीं देता । यही सूर्य- 
प्रकाश से उनका अभिभव होजाना है । इसप्रकार 'आदिमत्वात्‌' आदि हेतुओं से 
शब्द का अनित्यत्व सिद्ध होता है ॥ १३ ॥ 

शब्दानित्यत्व-हेतु श्रनेकान्तिक--स्थूणानिखनन-न्यायानुसार अर्थं को 
गम्भीरता के साथ समझने व पूर्ण पुष्टि की भावना से शिष्य ने उट्टकना की- 
शब्द की अनित्यता को सिद्ध करने के लिये प्रस्तुत 'आदिमर्‍बातू'. प्रभृति हेतु 
ग्रनैकान्तिक हैं सूत्रकार ने उसी भावना को समझकर सूत्रित किया--- 

न घटाभावसामान्यनित्यत्वात्‌ नित्येष्वप्य नित्यवदुपचाराच्च 

॥ १४॥ (१४३) 

[न] नहीं (शब्द अनित्य, आदिमत्त्वादि हेतुभ्नों से) | घटाभावसामान्य- 
नित्यत्वात्‌ | घटाभाव श्रौर घटत्व आदि सामान्य के नित्य होने से, [नित्येषु | 
नित्य पदार्थो में [अपि] भी [ग्रनित्यवत्‌| अनित्य पदार्थों के समान [उप- 
चारात्‌] उपचार-व्यवहार होनेसे [च] तथा । 

शब्द के अनित्यत्व की सिद्धि के लिये ग्रभी जो हेतु बतायेगये हैं, वे सब 
श्रनँकान्तिक हैं, व्यभिचारी हेतु हैं, श्रतः वे साध्य को सिद्ध करने में समर्थ 
नहीं । पहला हेतु-'आदिमत्वात्‌' है । कहागया-उत्पत्तिवाला होने से शब्द 
ग्रनित्य है। परन्तु घटादि पदार्थो का प्रध्वंसाभाव उत्पत्तिवाला होने पर भी 
नित्य होता है । घटावयवों के छिन्न-भिन्न होजाने पर प्रर्थात्‌ किसी कारण से 
घट के टूट-फूट जानेपर उसका ध्वंसरूप-अभाव आदिबाला है, उत्पन्न तो होता 
है; पर फिर वह घट-व्यक्ति कभी अपने भावरूप में नहीं आता, इसलिये बहू 
ध्वंसाभाव नित्य है; उस ध्वंसाभाव का ग्रभाव फिर कभी न होने से वह्‌ नित्य 
रहता है। साध्याभाव के अधिकरण में रहनेवाला हेतु अनैकान्तिक होता है । 

साध्य-अनित्यत्व के अभाव-नित्यत्व के श्रधिकरण-घटध्वंसाभाव में आदि 
मत्वात्‌' हेतु विद्यमान है; अतः यह अनैकान्तिक हेत्वाभास होने से प्रस्तुत 
साध्य की सिद्धि में समर्थ नहीं मानाजासकता । 


आह्लिंक ] द्वितीयोऽध्याय : २०१ 


दूसरा हेतु 'ऐन्द्रियकत्वात्‌' है । यह एक व्यवस्था है-जो पदार्थ जिस 
इन्द्रिय से गृहीत होता है, उसमें रहनेवाली जाति (सामान्यधर्म, जैसे द्रव्य में 
'द्रग्यत्व' घट में 'घटत्व' आदि) का ग्रहण भी उसी इन्द्रिय से होता है । जाति 
को नित्य मानाजाता है । इसप्रकार यह ऐन्द्रियक हेतु भी अपने साध्याभाव- 
नित्यत्व के अधिकरण 'घटत्व' आदि सामान्य में विद्यमान होने से प्रनैकान्तिक है । 

तीसरा हेतु 'कृतकवदुपचारात्‌' प्रस्तुत कियागया । बतायागया-शब्द में 
अनित्य पदार्थों के समान व्यवहार होने से उसे अनित्य मानना चाहिये । परन्तु 
नित्य पदार्थों में भी अनित्य के समान व्यवहार देखा जाता है । आकाश, आत्मा 
आदि नित्य पदार्थ हैं । - वृक्ष, कम्बंल आदि अनित्य हैं। अनित्य पदार्थो में- 
वृक्षस्य प्रदेशः, कम्बलस्य प्रदेश: यह वृक्ष का एक भाग है; यह कम्बल का 
एक भाग है-ऐसा व्यवहार यथार्थेरूप में होता है। ठीक ऐसा व्यवहार नित्य 
पदार्थों में होता है-यह आकाश का प्रदेश है, श्राकाश के एक प्रदेश में पृथिवी 
अवस्थित है, अन्य प्रदेश में सूर्य है, इत्यादि । ऐसे ही हाथ, पैर, सिर भ्रादि को 
लक्ष्य कर आत्मा के प्रदेश का निर्देश कियाजाता है । इसप्रकार नित्य पदार्थों में 
अनित्य के समान व्यवहार होने -से तीसरा हेतु भी श्रनैकान्तिक है । फलतः शब्द 
का अनित्यत्व प्रसिद्ध रहजाता है ॥ १४॥ 

शग्रनैकान्तिक नहीं 'प्रादिमत्व' हेतु--आचार्य सूत्रकार पूर्व-प्रदशित श्राशंका 
का समाधान हेतुक्रम निर्देश के अनुसार प्रस्तुत करता है-- 


तत्त्वभाक्तयोर्तानात्वविभा"गादव्यभिचारः । १५ ॥ (१४४) 


[तत्त्वभाक्तयो: | तत्त्व-यथार्थे-वास्तबिक और भाक्त-गौण, औपचारिक 
इन दोनों के [तानात्वविभागात्‌] नाना होने से परस्पर भिन्न होने के कारण 
[व्यभिचारः] व्यभिचार-दोष नहीं है (प्रथम हेतु में) । 

उत्पन्न होनेवाले प्रध्वंसाभाव को नित्य बताकर-शव्द की श्रतित्यता को 
सिद्ध करने के लिये प्रस्तुत प्रथम हेतु को अनँकान्तिक कहाग़या । इस विषय में 
यह समभना चाहिये-नित्य का तात्त्विक स्वरूप क्या है? और वह प्रध्वंसाभाव 
में उपयुक्त है, या नहीं ? वास्तविकरूप से नित्य पदार्थ वह है, जो न कभी 
उत्पन्न होता और न उसके स्वरूप का कभी नाश होता । -यह बात ध्वंसाभाव 
में पूर्णरूप से नहीं घटती । ध्वंसाभाव का नाश तो फिर कभी नहीं होता, पर 
वह उत्पन्न अवश्य होता है; इसलिये उसे वास्तविक नित्य नहीं मानाजासकता । 
बहू एक अंश में नित्य के समान है, श्रत: वहाँ भाक्त नित्यत्व है। जो उत्पन्न 
हुआ पदार्थ अपने स्वरूप कों छोड़ देता है, उत्पन्त होकर फिर नहीं रहता, नष्ट 


१, 'नानात्वस्य विभागा०' न्या० नि०। 

होजाता है; यह वस्तु का नाश होना प्रभाव की उत्पत्ति है। क्योंकि बह वस्तु 
फिर अपने श्रस्तित्व में कभी नहीं आती , इसलिये अ्रभाव आगे सदा बना रहता 
है। इसे नित्य के समान कहसकते हैं, वास्तविक नित्य नहीं; क्योंकि इसमें- 
वास्तविक नित्य होने की एक शत्तं-'उत्पन्न न होना; नहीं घटती । शब्द की जो 
स्थिति है, वैसा कोई कार्य नित्य नहीं देखाजाता । अ्नैकान्तिक- दोप हेतु में 
तभी संभव था, जब ठीक शब्द के समान किसी कार्य में हेतु को दिखाकर उसे 
नित्य मानाजाता । ऐसा कहीं संभव न होने से उक्त हेतु में व्यभिचार-दोष नहीं 
है॥ १५॥ 

'ऐन्द्रियकत्व' हेतु श्रनैकान्तिक नहीं--नित्य सामान्य (जाति-घटत्व आदि) 
के इन्द्रियग्राह्म होने से 'ऐन्द्रियक' हेतु को जो अनेकान्तिक कहागया, सूत्रकार 
उसका समाधान करता है-- 

सन्तानानमानविजेषणात्‌ ॥ १६ ॥ (१४५) 

[सन्तानानुमानविशेषणात्‌ | शब्दसन्तान के अनुमान की विशेषता से (शब्द 
का श्रनित्यस्व सिद्ध होता है) । 

गत सूत्रों से “नित्येपु' और 'प्रव्यभिचार” इन दो पदों की अनुवृत्ति 
समभनी चाहिये । 'ऐन्द्रियक' पद का ग्रर्थे केवल इन्द्रिय से ग्राह्य होना नहीं; 
प्रत्युत 'इन्द्रिय से सन्निकृष्ट होकर गृहीत होना' है । निमित्त-संयोग के प्रदेश में 
शब्द होता है; पर बह श्रोत्रेन्द्रियप्रदेश में गृद्दीत होता है। श्रोत्रेन्द्रिय के साथ- 
दूर देश में उत्पन्न हुए-शब्द का सन्निकर्ष होना इस बात का अनुमान कराता 
है कि बब्द सन्तानोत्पत्तिक्रम से श्रोत्र तक पहुँचा है। शब्द का निमित्त संयोग 
जहाँ होता है, शब्द वहाँ हुआ; उस शब्द से सब श्रोर सजातीय शब्द उत्पन्न हुआ, 
उससे फिर अन्य सजातीय शब्द हुआ । इसप्रकार शब्दसन्तानक्रम से शब्द श्रोत्र 
से सन्निकृष्ट होनेपर सुनाजाता है । यह श्रोत्रप्रत्यासत्ति से ग्राह्म होना शब्द के 
सन्ततिक्रम का अनुमान करादेता है। यह सन्ततिक्रम शब्द के अतित्य मानेजाने 
पर संभव है । इसलिये सामान्य नित्य में 'ऐन्द्रियक' हेतु अनैकान्तिक नहीं है। 
अर्नकान्तिक तब होता, जब इन्द्रियग्राह्म होने से शब्द को अनित्य कहाजाता । 
यहाँ तो इन्द्रियग्राह्मता शब्दसन्तति का अनुमान कराती है । उससे शब्द का 
अनित्यत्व सिद्ध होता है ॥ १६ ॥ 

अनैकान्तिक नहीं 'कृतकवदुपचार' हेतु- श्रन्तिम हेतु में दियेगये अनेका- 
न्तिक दोष का सूत्रकार परिहार करता है-- 

कारणद्रव्यस्य प्रदेशशब्देना भिधानान्निध्येष्वप्यव्यभिचार' 

इति ॥ १७ ॥ (१४६) 


१. 'इति' पद नहीं है, न्या नि० ॥ 


आह्विक | हितीयोऽध्यायः २०३ 


[कारणद्रव्यस्य] कारण द्रव्य का [प्रदेशशब्देन] प्रदेश इस शब्द के 
द्वारा [श्रभिधानात्‌] कथन होने से [नित्येषु] नित्य पदार्थो में [श्रपि] भी 
[अव्यभिचारः] व्यभिचार-दोष नहीं, [इति] बस (प्रसङ्ग समाप्त हुआ) । 

“कम्बल का प्रदेश, वृक्ष का प्रदेश” इस लोकव्यवहार में 'प्रदेश'- पद 
उस पदार्थं के कारणद्रव्य का कथन करता है । किसी कार्य -द्रव्य के अवयव 
उसके कारण होते हैं, यह पद उस कार्ेद्रव्य के किसी या किन्ही ्रवयव-भाग- 
अंश का निर्देश करता है । परन्तु आकाश आदि द्रव्य कार्येद्रव्य नहीं हैं। उनके 
किसी कारणद्रव्य का होना संभव नहीं । आकाश के साथ 'प्रदेश'-पद का 
प्रयोग उस दशा में होता है, जब किसी परिच्छिन्न द्रव्य के साथ आकाश के 
संयोग का कथन कियाजाय । किन्हीं दो द्रव्यो का संयोग सदा श्रव्याप्यवृत्ति 
होता है । जो दो द्रब्य परस्पर संयुक्त होते हैं, वे एक-दूसरे के साथ सर्वांश में 
संयुक्त नहीं होपाते । उनका कुछ भाग परस्पर संयुक्त होता है । किसी एकदेशी 
द्रव्य के साथ आकाश का संयोग होने पर, जैसे ग्रन्यत्र संयोग एकदेशी द्रव्य को 
व्याप्त नहीं करता, ऐसे ही यह आकाश का संयोग समस्त आकाश में व्याप्त 
नहीं रहता; इसी भावना से आकाश के साथ 'प्रदेश-पद का प्रयोग कर दिया- 
जाता है । यह पद का मुख्य प्रयोग न होकर गौण प्रयोग है । कायंद्रव्यों में 
“प्रदेश'-पद का मुख्य अथवा प्रधान प्रयोग है । क्योंकि वहाँ बास्तविक रूप से 
कार्येद्रव्य के प्रदेश अर्थात्‌ उसके कारणद्रव्य अवयव विद्यमान रहते हें । 

` शब्द श्राकादागुण श्रव्याप्यवृत्ति--संयोग के समान आकाश का शब्दगुण 
भी झब्याप्यवृत्ति होतां है। आकाश में एक जगह जो शब्द किन्ही निमित्तों से 
उत्पन्न होता है, वह समस्त आकाश में व्याप्त नहीं रहता । जहाँ उत्पन्न होता 
है, वहाँ अपने निमित्तों की क्षमता के अनुसार जहांतक संभव होता है, सजातीय 
शब्दों की उत्पत्तिपरम्परा चलती है, वहाँ तक वह शब्द सुनाई देता है । इससे 
स्पष्ट होजाता है-ततीब्रता व मन्दता शब्द के धमं हैं, जो शब्द की वैसी उत्पत्ति 
को प्रकट कर उसकी अनित्यता को सिद्ध करते हैं । 

यद्यपि सूत्रकार ने ऐसा पूर्वपक्ष स्वयं स्थापित नहीं किया कि शब्द में 
तीब्रता-मन्दता औपचारिक धर्म हैं; और न उसके परिहार के लिये स्वयं 
उत्तरपक्ष की ब्यवस्था की है कि इन कारणों से' तीब्रता-मन्दता शब्द के अपने 
घर्म हैं । तथापि सूत्रकार द्वारा अकथित वास्तविक तथ्य का शास्त्रीय सिद्धान्त 
के अनुसार निश्चय करलियाजाता है । ऐसा निश्चय करने के साधन प्रत्यक्ष 
अनुमान आदि प्रमाण हैं। दुरस्थित निमित्त से उत्पन्त शब्द का श्रोत्र से गृहीत 
होना, शब्द-सन्तान का अनुमान कराता है, यह बात गत पंक्तियों में कहीजाचुकी; 
है। दूर रहने पर शब्द का सुताजाना, और न सुनाजाना शब्द के तीब्र-मन्द 

होने को प्रमाणित करता है। सूत्र में 'इति' पद इस प्रसंग की समाप्ति का 
द्योतक है ॥ १७ ॥ 

शब्द के झनित्यत्व में अम्य हेतु--सूत्रकार अन्य प्रकार से शब्द का 
अनित्यत्व सिद्ध करता है । प्रश्‍न है-कोई वस्तु 'है, या नहीं है, इसको कैसे 
जानना चाहिये ? उत्तर होगा-प्रमाण से जानना चाहिये । यदि ऐसा है, तो 
उच्चारण से पहले शब्द अविद्यमान रहता है; यह निश्चितरूप से कहाजासकता 
है । इसी वास्तविकता को सूत्रकार ने बताया-- 

प्रागुच्चा रणादनुपलब्धेरावरणाद्नुपलब्धेशच ॥ १८ ॥ (१४७) 

[प्राक्‌ | पहले [उच्चारणात्‌] उच्चारण से [अनुपलब्धेः] उपलब्धि न 
होनेसे (शब्द की), [अआवरणाद्यनुपलब्येः] आवरण आदि के उपलव्ध न होने 
से [च] तथा; (शब्द का 'न होना' मानना चाहिये) । 

उच्चारण से पहले शब्द का अस्तित्व नहीं है; यदि रहता, तो अवश्य 
उपलब्ध होता । यह कहना ठीक नहीं कि शब्द है तो सही, पर बीच में किसी 
आवरण-रुकावट के कारण सुनाई नहीं देरहा। श्रोत्रेन्द्रिय और शब्द के 
बीच में कोई व्यवधान आजाने से शब्द का सन्निकर्ष ओत्र के साथ नहीं होपाता, 
इसलिये विद्यमान शब्द सुनाई नहीं देता । इस बात को मानलियाजाता, यदि 
कोई ऐसा श्रावरण उपलब्ध होजाता, जिसने शब्द के इन्द्रियसम्निकृष्ट होने में 
बाधा डाली है। उच्चारण से पहले न शब्द है; और न उसकी अनुपलब्धि का 
कोई कारण आवरण आदि गृहीत होता है, जो विद्यमान शब्द को सुनाई देने 
से रोक दे। इससे स्पष्ट है, संयोग आदि निमित्तों से शब्द उत्पन्न होता है । 

जब व्यक्ति कुछ बोलना या कहना चाहता है, तब आत्मप्रयत्न से प्रेरित 
आन्तर वायु मुख में पहुंचकर कण्ठ, तालु, दन्त, श्रोष्ठ श्रादि स्थानों से टक्कर 
खाता हुआ विभिन्न वर्णो की उत्पत्ति में कारण होता है । यह्‌ वायु का कण्ठ 
आदि स्थानों में प्रतिघात [टक्कर] एक संयोगविशेष है, जो वर्णो की उत्पत्ति 
में निमित्त होता है । इस बात का प्रथम विवेचन करदियागया है कि संयोग 
शब्द का ग्रभिव्यञ्जक नहीं है । इसलिये यह नहीं कहाजासकता कि शब्द तो 
उच्चारण से पहले विद्यमान है, पर अ्रभिव्यङ्जक के न होने से सुनाई नहीं 
देता। इसलिये यही तथ्य है कि उच्चारण से पहले शब्द के सुनाई न देते में 
उसका अभाव कारण है । सीधी बात है, शब्द नहीं है, इसलिये सुनाई नहीं 
देता । फलतः उच्चारण के रूप में उत्पन्न हुश्रा शब्द सुनाई देता है; इससे 
अनुमान कियाजाता है, उच्चारण से पहले शब्द नहीं था, उच्चारण के रूप में 
उत्पन्न हुआ है । उच्चारण के भ्रनन्तर जब सुनाई नहीं देता, तब नष्ट होजाता 
है। अपने अभाव के कारण ही सुनाई नहीं देता । इसलिये शब्द को उत्पत्ति- 
विनाश-शील होने के कारण ग्रनित्य मानना युक्त है ॥ १८ ॥ 

शब्द के श्रावरण का विवेचन--इस सचाई को धूल से ढाँपने का विचार 
रखते हुए मानो वादी की भावना को सूत्रकार ने सूत्रित किथा-- 


तदनुपलब्धेरनुपलम्भादावरणोपपत्तिः ॥ १६॥ (१४८) 


[तदनुपलब्धेः | उस (आवरण की) अनुपलब्धि के [ श्रनुपलम्भात्‌ | उपलब्ध 
न होने से [श्रावरणोपपत्तिः] आवरण का होना उपपन्न (सिद्ध) होता है । 

सुत्र का 'तत्‌' सर्वनाम-पद झावरण का बोधक हू । कृहागया-विद्यमान 
शब्द के सुनाई न देने में कोई आवरण उपलब्ध नहीं होता, इसलिये उच्चारण से 
पूर्व शब्दः को श्रविद्यमान मानना चाहिये । इसपर वादी कह उठा-आवरण की 
अनुपलब्धि भी तो कहीं दिखाई नहीं देती, तब आवरण की अनुपलब्धि के 
अभाव में आवरण का होना स्वीकार करना चाहिये । उसी कारण-उच्चारण 
से पूर्वं विद्यमान शब्द सुनाई नहीं देता । तब शब्द की अनित्यता असिद्ध रह- 
जाती है, तथा शब्द का नित्यत्व सिद्ध होता है । | 

इस विषय में वादी से पूछना चाहिये-यह आपने कैसे जाना कि भ्रावरणा- 
नुपलड्धि उपलब्ध नहीं होती ? वादी कहसकता है-इसमें ज्ञातव्य क्या है? 
प्रत्येक व्यक्ति इस बात को जानता है। यह सर्वजनप्रसिद्ध है. कि शब्द के 
आवरण की अनुपलब्धि उपलब्ध नहीं होती इससे आवरण की उपलब्धि सिद्ध 
होजाती है, जो बिद्यमान शब्द के सुनेजाने में बाधक है । इससे शब्द का नित्यत्व 
सिद्ध होजाता है । 

चादी के इस कथन पर शब्द को. श्रनित्य माननेवाले व्यक्ति का प्रतिबन्दी 
उत्तर सामने गाता है-यदि यही बात है कि श्रावरणानुपलब्धि की अनुपलब्धि 
को प्रत्येक व्यक्ति जानता है, तो ठीक उसीके समान यह कहाजासकता है- 
आवरण को उपलब्ध न करता हुआ प्रत्येक व्यक्ति श्रावरणानुपलब्धि को जानता. 
है-मैं आवरण को उपलब्ध नहीं कररहा। जैसे भीत से ढके पदार्थों के इस भींत- 
आवरण को प्रत्येक व्यक्ति उपलब्ध करता है; इस आवरण की उपलब्धि के समान-- 
यदि शब्द का कोई आवरण होता तो उसे श्रवशय उपलब्ध कियाजाता;. पर वह 
उपलब्ध नहीं होता, इसप्रकार-आवरणानुपलब्धि को प्रत्येक व्यक्ति जानता है। 
इसप्रकार वादी का प्रतिपाद्य विषय-श्रावरणानुपलब्धि उपलब्ध नहीं होती, ्रतः 
आवरण सिद्ध हे-जंड से उखड़जाता है ॥ १६॥ 

यद्यपि गतसूत्र द्वारा अनुपलम्भ- हेतु से आवरण की सिद्धि को शब्द- 
नित्यत्ववादी ने प्रकट करदिया है, फिर भी हठपूर्वक जातिप्रयोग द्वारा पुनः 
प्रस्तुत करता है । आचायं सूत्रकार ने उसी भाव को सूत्रित किया-- 


श्रनुपलम्भादप्यन्‌पलब्धिसद्‌भाववन्तावरणा- 
नुपपत्तिरनुपलम्भात्‌ ॥ २० ॥ (१४९) 

[अनुपलम्भात्‌ | उपलब्ध न होने से [अपि | भी [ अनुपलब्धिसद्भाववत्‌ | 
ग्रनूपलब्धि के सद्भाव के समान [न] नहीं [अ्रावरणानुपपत्तिः] आवरण की 
प्रसिद्धि [अनुपलम्भात्‌ | अनुपलम्भ से-उपलब्ध न होने से। 

यदि उपलब्ध न होती हुई आवरणानुपलब्धि हे, तो उपलब्ध न होते हुए 
आवरण का प्रस्तित्व भी मानना चाहिये । अनुपलब्धि-हेतु दोनों के लिए समान 
है । शब्दनित्यत्ववादी अनित्यत्ववादी से कहता है-यदि आप यह स्वीकार करते 
हे, कि ग्रावरणानुपलब्धि अनुपलब्ध होती हुई नहीं है- यह स्वीकार करके फिर 
आपका कहना है कि आवरण नहीं है, अनुपलब्ध होने से । आपका ऐसा स्वीकृत 
कथन नियमपूर्वक व व्यवस्थित नहीं है। कारण यह है-यदि आवरणान्‌पलब्धि 
अनुपलब्धि के कारण नहीं है, तो आवरणोपलब्धि होने से आवरण का सद्भाव 
सिद्ध होजाता है। यदि आवरणानुपलब्धि-अनुपलभ्यमान होती हुई भी-है, तो 
आवरणानुपलब्धि के समान अनुपलभ्यमान भी आवरण का अस्तित्व स्वीकार 
करना चाहिये । इसप्रकार आवरण के सिद्ध होने से विद्यमान शब्द उच्चारण से 
पुर्व सुनाई नहीं देता । फलतः शब्द नित्य है, अनित्य नहीं । 

वादी के द्वारा यह अनुपलव्धिसम जाति का प्रयोग सूत्रकार ने बताया है। 
इसकेलिए सूत्र [१ । १। २६-३१] द्रष्टव्य है ॥ २० ॥ 

गत दो सूत्रों द्वारा प्रदर्शित वावपाटव का सूत्रकार समाधान करता है— 


ग्रतुपलम्भात्मकत्वादनुपलब्धेरहेतुः ॥ २१ ॥ (१५०) 


[ श्रनुपलम्भात्मकत्वात्‌] श्रनुपलम्भ-स्वरूप होने से [अनुपलब्धे: | 
अनुपलब्धि के, [हेतुः] हेतुरहित है (पूर्वंकथन) । 

वादी ने अपने कथन के फलस्वरूप जो यह बताया कि झ्रावरणानुपलब्त्रि 
और आवरणानुपपत्ति दोनों के न होने में समान हेतु है-श्रनुपलम्भ। इसमे 
ग्रावरण का अस्तित्व सिद्ध होजाता है; यह सर्वथा प्रमाणविरुद्ध है । क्योंकि जो 
पदार्थ प्रमाणों से उपलब्ध होता है, उसका अस्तित्व स्वीकार कियाजाता है । 
जो प्रमाणों से उपलब्ध नहीं होता, उसे ्रसत्‌-्रविद्यमान-ञऋभावरूप समझना 
चाहिये । इसका तात्पर्यं हुआ-जो अनुपलम्भात्मक है, उपलब्ध नहीं हरहा, वह 
असत्‌ है । अनुपलम्भ अथवा श्रनुपलड्धि उपलब्धि का अभाव है; अभाव होने 
से उसकी भावरूप में उपलब्धि नहीं होसकती । परन्तु आवरण अभावरूप न 
होकर सद्रूप है, भावरूप है; उसकी उपलब्धि भावरूप में होनी चाहिये, यदि वह 
बिद्यमान है । परन्तु उसकी उपलब्धि नहीं होती । इसलिए यह सर्वथा निश्चित 
है. कि वह अविद्यमान है। इसप्रकार आवरण के प्रसिद्ध होने पर यदि शब्द को 
नित्य मानकर उच्चारण से पू विद्यमान कहाजाता है, तो वह अवश्य सुनाई 
देना चाहिये । परन्तु ऐसा कभी नहीं होता। फलतः उच्चारण शब्द का उत्पन्न 


श्राह्मिक] द्वितीयोऽध्यायः २०७ 


होना है, इसलिए अपनी उत्पत्ति (-उच्चारण) से पूर्व न होने के कारण शब्द 
सुनाई नहीं देता । यह स्थिति शब्द के अनित्य होने को सिद्ध करती है ।। २१॥ 

शब्दनित्यत्व में हेतु--जो वादी शब्द को नित्य मानता है, पूछना चाहिये, 
बह किस हेतु से ऐसा स्वीकार करता है? वादी के द्वारा प्रस्तुत हेतु को 
सूत्रकार ने सूत्रित किया-- : 


अ्रस्पशंत्वात्‌ ॥ २२॥ (१५१) 

| श्रस्पर्शत्वात्‌ | स्पशेरहित होने से (शब्द नित्य है) । 

शब्द नित्य है; यहाँ शब्द-पक्ष में नित्यत्व साध्य है । इसकी सिद्धि के लिए 
हेतु दिया--भ्रस्पश्न॑त्वात्‌:-स्पश रहित होने से। जो स्पशेरहित होता है, वह नित्य 
होता हे । इसमें दृष्टान्त आकाश है । श्राकाश स्पर्शरहित है, और नित्य है। 
इसीप्रकार शब्द स्पर्शरहित है। शब्द गुण है, स्पशे भी गुण है; गुण में गुण 
समवेत नहीं रहता, यह नियम है। इसलिए स्पर्शरहित होने से आकाश के समान 
शब्द नित्य है ॥ २२ ॥ 

शब्दनित्यत्व- हेतु का प्रत्याख्यान--सूत्रकार अन्वय और व्यतिरेक दोनों 
प्रकार से उक्त हेतु में व्यभिचार - दोष प्रस्तुत करता है। पहले साध्यसाधम्यं 
अर्थात्‌ अन्वय के अनुसार हेतु को अनैकान्तिक बताया-- 


न कर्मानित्यत्वात्‌ ॥ २३ ॥ (१५२) 

[न] नहीं (संगत उक्त हेतु) [कर्मानित्यत्वात्‌ ] कर्म के अनित्य होने से 
(अस्पर्श रहते हुए भी) । 

हेतु का साध्य के साथ साधर्म्यं के अनुसार उदाहरण है-'कर्म'। जैसे गुण 
में गुण समवेत नहीं रहता, वैसे कर्म में गुण समवेत नहीं रहता। फलतः 
उ्रेक्षण आदि प्रत्येक क्रिया (कर्म) का गुणरहित होना निश्चित है । स्पर्श गुण 
है, वह कर्म में न रहने से कर्म अस्पर्श-स्पर्श रहित है । यह “प्रस्पशंत्व”-हेतु- 
साध्याधिकरण के अतिरिक्त साध्याभाव (अनित्यत्व) के अधिकरण-कर्म में 
विद्यमान रहने से अनैकान्तिक है । अत: साध्य (शब्द के नित्यत्व) को सिद्ध 
करने में ग्रसमर्थ है ॥ २३ ॥ 

साध्यवँधम्यं (व्यतिरेक) से सूत्रकार हेतु की ग्रनैकान्तिकता बताता है-- 

नाणुनित्यत्वात्‌ ॥ २४ ॥ (१५३) 

[न] नहीं (संगत उक्त हेतु) [अणुनित्यत्वात्‌] अरणुग्रों के नित्य होने से 
(स्पशवाला होते हुए भी) । 

पृथिवी आदि के परमाणु स्पशँगुणवाले होते हैं, स्पर्श रहित नहीं; फिर 
भी नित्य होते हैं। श्रस्पशेत्व-हेतु से शब्द का नित्य सिद्ध होना सम्भव नहीं; 


३०८ न्यायदशनम्‌ [द्वितोय 


क्योंकि अस्पशैत्वरहित (स्पर्शसमवेत) भी परमाणु नित्य होता है । 'जो नित्य है 
वह अस्पर्शं है! इस अन्वयव्याप्ति की व्यतिरेकव्याप्ति इसप्रकार होगी-“जो अस्पर्श 
नहीं हैं, बह नित्य नहीं है' इस व्याप्ति का परमाणु में व्यभिचार है 4 परमाणु 
अस्पर्श नहीं है, पर नित्य है । फलतः शब्द में नित्यत्व सिद्ध करने के लिए 
ग्रन्वय-व्यतिरेक उभयव्याप्ति के अनुसार अनैकान्तिक होने से 'ग्रस्प्शेत्व - हेतु 
साध्य को सिद्ध करने में सर्वथा असमर्थ है।। २४॥ 

शब्दनित्यत्व में अन्य हेतु--वादी के द्वारा प्रस्तुत इस विपय के अन्य एक 
हेतु को मूत्रकार ने सूत्रित किया-- 


सम्प्रदानात ॥ २५॥ (१५४) 


[सम्प्रदानात्‌ ] सम्प्रदान से (शब्द नित्य सिद्ध होता है) 

वादी कहता है, यदि शब्द को नित्य सिद्ध करने के लिए 'अस्पशत्व - हेतु 
अनैकान्तिक है, तो यह तु है-“सम्प्रदानात्‌' । जो पदार्थ एक व्यक्ति के 
द्वारा दूसरे को दियाजाता है, वह्‌ स्थिर होता है कतिपय क्षणों में उसका नाश 

हीं होता । शब्द आचार्य के द्वारा छात्र को दियाजाता है । आचार्य शब्दों का 

उच्चारण करता है, छात्र उसको ग्रहण करता है । अतः शब्द को स्थिर मानना 
चाहिये- शब्द: नित्यः, सम्प्रदानात्‌, गवादिवत्‌’ । जैसे गौ, घट, वस्त्र आदि पदार्थ 
सम्प्रदान का कर्म-विपय हैं, और स्थिर रहते हैं; दो या तीन, क्षण में नष्ट 
नहीं होजाते; इसीप्रकार शब्द सम्प्रदान का कर्म होने से स्थिर-नित्य मानना 
चाहिये ॥ २५॥ 

शब्दनित्यत्व में 'सम्प्रदान' हेतु दृषित--आ्राचार्य सूत्रकार ने शब्द के 
नित्यत्व में उक्त हेतु का प्रतिषेध किया 


तदन्तरालानुपलब्धेरहेतुः ॥ २६ ॥ (१५५) 


| तदन्त रालानुपलब्धेः == तद्‌-भ्रन्तराल-श्नतुपलब्धेः ] आचार्य और छात्र 
उन दोनों के मध्य में उपलब्ध न होने से (शब्द के) [श्रहेतुः] उक्त हेतु युक्त 
नहीं 

जो पदार्थ किसी व्यक्ति के द्वारा दुसरे को सम्प्रदान कियाजाता है, वह 
देनेवाले और लेनेवाले दोनों के बीच बराबर देखाजाता है, प्रत्येक अखिवाला 
बहाँ उपस्थित व्यक्ति उसे उपलब्ध करता है। परन्तु श्राचार्ये और छात्र के 
ग्रन्तराल में शब्द विद्यमान रहता है, इसमें क्या प्रमाण है? वह कौन-सा हेतु है, 
जिससे श्राचार्य द्वारा उच्चारित शब्द का-आचार्य और छात्र के ग्रन्तराल मे- 
स्थिर होता स्वीकार कियाजाय ? स्थिर वस्तु के विषय में यह निश्चित बात 
है कि प्रदाता के द्वारा जो वस्तु दीजाती है, आदाता उसी वस्तु को ग्रहण करता 
है । यह स्थिति शब्द के विषय में मानने के लिए कोई हेतु नहीं है ॥ २६ । 


आह्निक] द्वितीयोऽध्यायः २०६ 


'सस्प्रदान' का पोषक श्रध्यापन--वादी के द्वारा इस विषय में प्रस्तुत हेतु 
को चायं सूत्रकार ने सूत्रित किया-- 


ग्रध्यापनादप्रतिषंधः ॥ २७॥ (१५६) 


[अध्यापनात्‌ ] अध्यापन से (अन्तराल में शब्द का विद्यमान होना स्पष्ट 
होता है, अतः) [ श्रप्रतिषेधः] प्रतिषेध करना श्रसंगत है ('सम्प्रदान' हेतु का) । 

आचार्य द्वारा उच्चरित शब्दों को कुछ दूर बैठा छात्र सुनता है, और उससे 
अभिमत ग्रर्थ का ग्रहण करता है । यही 'अध्यापन' का स्वरूप है। यदि दोनों 
के अन्तराल में शब्द को विद्यमान न मानाजाय, तो अध्यापन असम्भव होगा । 
इसको झुठलाया नहीं जासकता । श्राचार्य के सन्मुख छात्रों की बड़ी संख्या श्रागे- 
पीछे दुरतक बैठी रहती है । आचार्य द्वारा उच्चरित शब्द सबसे अन्तिम छात्र 
तक यथावत्‌ सुनाई देता है । इससे चार्य और छात्रों के मध्यगत अवकाश में 
शब्द की स्थिति निश्‍चित होती है । फलतः ग्रध्यापन" हेतु शब्द की स्थिरता को 
स्पष्ट करता हुआ शब्द की नित्यता को सिद्ध करता है । श्राचार्य और छात्र के 
अन्तराल में शब्द की अनुपलब्धि तो वहाँ कण्ठ-तालु आदि के साथ वायु के 
आअभिघातरूप व्यञ्जक के न होने से है। यदि वहाँ शब्द का अभिव्यञ्जक रहेगा, 
तो शब्द अवश्य उपलब्ध होगा ॥ २७ ॥ 

'अध्यापन' शब्दसम्भ्रदान का साधन नहीं--आचार्य सूत्रकार ने कहा- 
शब्द को नित्य श्रथवा श्रनित्य कैसा भी मानकर 'अध्यापन' दोनों श्रवस्थाग्रों में 
समानरूप से होसकता है । इसी भाव को सूत्रित किया-- 


उभयो:पक्षयोरन्यतरस्याध्यापनादप्रतिषेधः ॥ २८ (१५७) 


[उभयोः] दोनों [पक्षयोः] पक्षों में (अध्यापन के समानरूप से सम्भव 
होने के कारण) [म्रब्यतरस्य] दोनों पक्षों में से किसी एक का [ग्रध्यापनात्‌ | 
अध्यापन-हेतु से [श्रप्रतिषेधः] प्रतिषेध नहीं होसकता । 

शब्द को चाहे नित्य मानाजाय अथवा अनित्य, दोनों पक्षों में अध्यापन" 
कार्यं सम्भव है । अनित्य पक्ष में आचाये के मुख से उच्चारित शब्द सन्ततिक्रम 
द्वारा छात्र के श्रोत्रेन्द्रिय तक पहुँचता है। आचार्य-छात्रो के अन्तसल में आचार्य 
द्वारा उच्चरित शब्द स्थिर रहता हुआ, प्रर्थात्‌ वही शब्द श्रोत्रेन्द्रिय तक पहुँचता 
है, ऐसी बात नहीं है, प्रत्युत उच्चारित शब्द का सन्ततिक्रम से उत्पन्न होता 
हुआ सजातीय शब्द श्रोत्र तक पहुँचता है । इससे श्रर्थग्रहण में कोई बाधा नहीं 
आती; श्रध्यापन सम्पन्न होजाता है। श्रतः अध्यापन इन दोनों [शब्द का 
नित्यत्व-ग्रनित्यत्व ] पक्षों में से किसी एक का निश्चायक न होने के कारण संशय 
[नित्यातित्यविषयक] को निवृत्त नहीं करपाता । 


२१० न्यायदर्शनस्‌ [द्वितीय 


अ्रध्यापन! का स्वरूप--इसके अतिरिक्त यह विचारणीय है कि वस्तुतः 
“अध्यापन' का स्वरूप क्या है ? क्या ग्राचार्य के मुख से उच्चरित शब्द छात्र 
को साक्षात्‌ प्राप्त होजाता है, -यह्‌ अध्यापन है ? अथवा जैसे गुरु नृत्य का 
उपदेश करता है-विशिष्ट अङ्गसंचालन क्रिया का अभिनय करता है, और 
छात्र उसको समझकर उस क्रिया का अनुकरण करता है,- यह अध्यापन है ? 
पहले पक्ष में आचायंस्थित शब्द छात्र को प्राप्त होता है । दूसरे विकल्प में 
क्रिया के समान आचार्य-उच्चरित शब्द का-छात्र केवल-अनुकरण करता हैँ । 
जैसे दोनों की नृत्यक्रिया भिन्न हैं, पर समानजातीय हैं। ऐसे गुरु से उच्चरित 
शब्दों का शिष्य द्वारा उच्चारण कियेजाने में साजात्य होने पर भी दोनों के 
शब्द भिन्न हैं। अङ्गचालन - क्रिया जैसे भ्रनित्य है; चालन के श्रनन्तर नष्ट 
होजाती है; ऐसे उच्चारण के भ्रनन्तर शब्द नष्ट होजाता है । शब्द का उच्चारण 
शब्द का उत्पन्न होना है । उत्पत्ति और विनाश होने से शब्द अनित्य है । फलतः 
“अध्यापन' नित्य और अनित्य दोनों पक्षों में समान होने से 'सम्प्रदान' का साधक 
नहीं होसकता । अतः “सम्प्रदान” हेतु शब्द की नित्यतां को सिद्ध करने में प्रसमर्थ 
है॥ २८॥ 

“प्रभ्यास'- हेतु शब्दनित्यत्व में--शब्दनित्यत्ववादी ने अन्य हेतु प्रस्तुत 
किया, सूत्रकार उसे सूत्रित करता है-- 

अभ्यासात्‌ ॥ २६ ॥ (१५८) 

[अभ्यासात्‌ ] अभ्यास से (शब्द को नित्य मानाजाना चाहिये) । 

किसी कार्य को दुहराया-तिहरायाजाना, बार-बार करना 'अभ्यास' 
कहाजाता है । ऐसे अभ्यास का विषय स्थिर देखागया है। यदि वह स्थिर न 
हो, तो बार-बार होनेवाली क्रिया का वह विषय नहीं होसकता । जेसे कोई 
कहता है-मैंने इस रूप अथवा घटादि पदार्थ को पाँच बार देखा है; उसने दस 
वार देखा था । इस दर्शनक्रिया का विषय यदि स्थिर न हो, तो उसका अनेक 
बार देखाजाना सम्भव नहीं । यह देखने का श्रभ्यास दर्शन-विषय को स्थिर सिद्ध 
करता है । ऐसा अभ्यास शब्द के विषय में सर्वंविदित है। छात्र आचार्य से 
कहता है मैंने इस अनुवाक का दस वार अध्ययन या पाठ किया है; और मेरे 
उस साथी ने बीस वार । आये दिन शिक्षा - केन्द्रों में अध्यापक छात्रों से उन्हीं 
पाठों की अनेक वार श्रावृत्ति करवाते रहते हैं। ये अनुवाक भ्रौर पाठ सब 
शब्दरूप हैं; इनका अभ्यास बराबर कियाजाता है । फलतः अभ्यास का विषय 
वही सम्भव है, जो स्थिर हो! शब्द अभ्यास का विषय होने से स्थिर 
[श्रक्षणिक-नित्य ] मानाजाना चाहिये ॥ २६॥ 

अभ्यास शब्दनित्यत्व का साधक नहीं--गत हेतु के उत्तर के समान 
आचाये सूत्रकार ने प्रस्तुत हेतु के विषय में बताया-- 


आह्िक ] हितोयोष्ध्याथ: २११ 


नान्यत्वेऽप्यभ्यासस्योपचारात्‌ ॥ ३० ॥ (१५६) 


[न] नहीं (उक्त हेतु ठीक), |अन्यत्वे| अन्य-श्रस्थिर में [ग्रपि| भी 
[ प्रभ्यासस्य] ग्रभ्यास का [उपचारात्‌ | व्यवहार होने से 

वादी ने कहा-भ्रभ्यास स्थिर में देखाजाता है । आचार्य सूत्रकार ने 
बताया-स्थिर से श्रन्य-अस्थिर में भी ग्रभ्यास का व्यवहार देखाजाता है । 
तात्पर्य है, अभ्यास स्थिर में ही होता हो, ऐसा नहीं है; बह भ्रस्थिर में भी 
सम्भव है । जैसे किसी क्रिया के स्थिर विषय के लिए अभ्यास का प्रयोग होता 
है, वेसे साक्षात्‌ क्रिया के लिए श्रभ्यास का प्रयोग होता है, क्रिया के अनित्य व 
अस्थिर होने के विषय में किसीका विरोध नहीं है । क्रिया सर्वसम्मति से अस्थिर 
है; पर उसके लिए अभ्यास का प्रयोग होता है। दो बार नाचता है, तीन वार 
नाचता है; दो वार हवन करता है; अथवा दो वार खाता है; इन व्यवहारों 
में नाचना-हवन करना-खाना आदि सब क्रिया हैं; इनके लिए दो वार, चार 
वार, दस वार, आदि अभ्यास का प्रयोग लोकसिद्ध तथ्य है । फलतः स्थिर और 
अस्थिर दोनों में ्रभ्यास-व्यवहार समान है । दोनों में से किसी एक का निएइचायक 
न होने से. यह अभ्यास हेतु संथ को निवृत्त नहीं करता कि ग्रभ्यास स्थिर में 
होता है या ग्रस्थिर में ? ग्रतः यह शब्द के नित्यत्व को सिद्ध करने में असमर्थ 
है ॥ ३०॥ 

अर्तैकान्तिक दोप से उक्त हेतु के प्रतिपिद्ध होजाने पर शब्दनित्यत्ववादी 
झल्लाकर 'अन्य' शब्द पर टूट पड़ता है, और उसीका प्रतिषेध करने लगता हे । 
सूत्रकार ने उसके भाव को सूत्रित किया--- 


अन्यदन्यस्मादनन्यत्वादनन्यदित्यन्यताऽभावः ।। ३१ ॥ (१६०) 


[अन्यत्‌ | श्रन्य [ अन्यस्मात्‌ ] अन्य से [ अनन्यत्वात्‌ ] अनन्य होने के कारण 
[अनन्यत्‌ | अनन्य है, [इति] इस कारण [अन्यताऽभावः | अन्य. होने का 
अभाव है । र 

शब्द-अनित्यत्ववादी ने कहा-शन्द को नित्य सिद्ध करने के लिए प्रस्तुत 
“अभ्यास” हेतु का स्थिर वस्तु से श्रन्य अस्थिर में भी व्यवहार देखाजाता हैं; 
अतः “अभ्यास हेतु ऐकान्तिकरूप से शब्द की नित्यता को. सिद्ध नहीं करता । 
इस कथन में 'अन्य' शब्द के प्रयोग को लक्ष्यकर शब्दनित्यत्वंवादी का कहना है 
कि 'अन्य' कोई नहीं; क्योंकि 'आ्न्य' स्वयं अपनी अपेक्षा से 'ग्रनन्य' होता है । 
“अन्य अपने स्वरूप को नहीं छोड़ता, इसप्रकार “प्रन्य' अपने से अन्य ने होने के 
कारण 'म्रनन्य' है। जब 'ग्रन्य' कोई अस्तित्व नहीं रखता, तो यह कहना असंगत 
है कि अन्य में 'अम्यास' का व्यबहार होता है । 


२१२ न्यायदरशनस्‌ [द्वितीय 


यही बात शब्द के विषय में देखनी चाहिये, शव्द स्वरूप से भिन्न न होने 
के कारण अभेदरूप है । तब बिभिन्न काल में तथा विभिन्न व्यक्तियों द्वारा 
उच्चरित शब्द के श्रभिन्न होने के कारण उसका 'स्थिर होना' सिद्ध होता है । 
शब्द की यह स्थिति शब्द के नित्य होने में साधक हे ॥ ३१ ॥ 

वादी ने 'अन्य' पद के प्रयोग का प्रतिषेध कर 'ग्रनन्य' की स्थापना की। 
आचार्य सूत्रकार कहता है-यदि 'ग्रत्य का प्रतिषेध करते हो, तो 'त्रनन्य का 
स्वतः प्रतिषेध होजाता है । सूत्रकार ने बताया-- 


तदभावे नास्त्यनन्यता तयोरितरेतरापेक्षसिद्धेः ॥ ३२ ॥ 

(१६१) 

[तदभावे | अन्य के अभाव में [न] नहीं [प्रस्ति | सम्भव है [अनव्यता | 
अनन्य का होना, | तयोः] उन दोनों (अन्य और अनन्य) में | इतरेतरापेक्ष- 
सिद्धेः] इतर ({-= एक अनन्य) के इतर (=दूसरे-अन्म) की अपेक्षा से सिद्धि 
होने के कारण । 

“अन्यदन्यस्मात्‌' इन गत सूत्र के पदों द्वारा वादी ने स्वयं 'अन्य का 
उपपादन करदिया है; फिर भी वह 'अन्य' का प्रत्याख्यान करता है, तथा 
'गनन्य' पद के प्रयोग को स्वीकार करता है। स्पष्ट है, कि अनन्य' समासयुक्त 
पद है । 'नज_ के साथ “ग्रन्य' पद का समास हुआ है-'न अ्रन्य:-अनन्य:' । यदि 
इन दो [न-अन्य:] पदों में उत्तरपद 'ग्रन्य' नहीं है, तो नज, का समास किसके 
साथ होता है ? इसका कोई उत्तर नहीं है । फलतः अन्य' पद के प्रयोग और 
उसके अर्थ की उपेक्षा नहीं कीजासकती; क्योंकि अनन्य पद “अन्य की 
आपेक्षा से सिद्ध होसकता है। इसलिए 'ग्रन्य' के व्यवस्थित रहने पर-स्थिर से 
अन्य अर्थात्‌ अस्थिर में अ्रभ्यास' हेतु के देखेजाने से हेतु की अर्नकान्तिकता 
स्पष्ट होजाती है, जिससे उक्त हेतु शब्द का नित्यत्व सिद्ध करने में असमर्थ 
रहता है ॥ ३२॥ 

शब्दनित्यत्व में हेतु-'विनाशकारणानुपलब्धि'--ऐसी स्थिति में शब्द- 
नित्यत्ववादी ग्न्य हेतु प्रस्तुत करता है । सूत्रकार ने हेतु को सूत्रित किया-- 


विनाशकारणानुपलब्धेः ॥ ३३॥ (१६२) 


[विनाशकारणानुपलब्धेः] विनाश के कारण उपलब्ध न होने से (शब्द 
को अविनाशी-नित्य मानना चाहिये) । 

किसी अनित्य पदार्थ का विनाश उसके कारणों से होता है । घट-पट 
आदि अनित्य द्रव्यों का विनाश -उनके कारण द्रब्यों का विभाग होजाने पर- 
होजाता है। यदि शब्द अनित्य है, तो उसका बिनाश जिन कारणों से होता है, 


'आह्विक ] द्वितीयोऽध्यायः २१३ 


बे कारण उपलब्ध होने चाहिये; परन्तु ऐसा कोई कारण उपलब्ध नहीं होता, 
अतः शब्द को निस्य मानना उपयुक्त हे ॥ ३३ ॥। 
श्राचार्य सूत्रकार ने उक्त कथन का उसी रीति पर उत्तर दिया-- 


ग्रश्रवणकारणानुपलब्धेः सततश्रवणप्रसङ्गःः ॥ ३४॥ (१६३) 

[अश्ववणका रणानुपलब्ध: | न सुनने के कारणों की श्रनुपलब्धि से शब्द 
का [सततश्रवणप्रसङ्गः | निरन्तर सुनाजाना प्राप्त होना चाहिये । 

यदि कहाजाता हे शब्द के विनाण-कारणों की उपलब्धि न होने से शब्द 
ग्रविनाशी-नित्य है, तो शाब्द के न मुनेजाने के कारणों की उपलब्धि न होने से 
शव्द निरन्तर सुनाजाना चाहिय । 

यदि कहाजाय-व्यञ्जक के न होने से शब्द सुनाई नहीं देरहा । जैसे ही 
व्यञ्जक उपस्थित होता है, शाब्द सुनाई देनेलगता है । यह कहना ठीक नहीं, 
क्योंकि प्रथम इस वात का सप्रमाण प्रतिषेध कियाजानुका है कि अभिघात 
आदि संयोग शब्द के श्रभिव्यञ्जक नहीं हैं। यदि विद्यमान दाब्द का अश्रवण 
बिना निमित्त के मानाजाता है, तो विद्यमान दाब्द का विनाण भी विना निमित्त 
क्यों न मानाजाय ? बिना निमित्त के कोई कार्य होताहुआ देखा नहीं जाता; 
यह कथन शब्द के विनाश और अश्ववण दोनों में समान है । इस निराधार 
कथन के लिए कोई एक पक्ष दूसरे पर आपत्ति नहीं -करसकता ॥ ३४॥ 

“'विनाशकारणानुपलब्धि' हेतु शब्दनित्यत्व का असाधक--अपने प्रतिबन्दी 
उत्तर से ग्रसन्तुष्ट सूत्रकार “विनागकारणानुपलब्धेः' हेतु का यथार्थ समाधान 
प्रस्तुत करता है-- 

उपलभ्यमाने चानुपलब्धेरसत्त्वादनपदेश: ।। ३५ ॥ (१६४) 


[उपलभ्यमाने] उपलब्ध होजाने पर (शब्दविनाशकारण के) [च] तथा 
[अनुपलब्धेः] अनुपलब्धि के (शब्दविनाशकारण की) [असत्त्वात्‌] न रहने से 
[प्रनपदेशः ] उक्त-हेतु-कथन (विनाशकारणानुपलब्धेः) असंगत है । | 

शब्द की उत्पत्ति का कारण अभिघात आदि संयोग है। उत्पत्तिकारण 
संयोग का नाश होजाना शब्द के विनाश का कारण है। यह्‌ प्रतिपादित 
कियाजाचुका है कि संयोग शब्द का अभिव्यञ्जक नहीं है, प्रत्युत उत्पादक है। 
क्योंकि व्यञ्जक की श्रनुपस्थिति में व्यंग्य का ग्रहण नहीं होता; परन्तु शब्द के 
उत्पादक संयोग के न रहने पर भी शब्द का ग्रहण होजाता है । यह स्थिति इस 
तथ्य का अनुमान कराती है कि शब्द के कारण-संयोग के न रहने पर शब्द के 
ग्रहण होने या सुनेजाने का आधार 'शब्दसन्तान' है । संयोग या विभाग किसी 
भी निमित्त से उत्पन्न होकर शब्द झागे अपने सजातीय अन्य शब्द को 


२१४ न्यायदशनम्‌ [द्वितीय 


उत्पन्न करता है, वह श्रागे अन्य शब्द को । इसीप्रकार पहले शब्द से श्रगला 
सजातीय शब्द उत्पन्त होता चलाजाता है । 

यह शब्दसन्तान तबतक चालू रहता है, जबतक शब्दसन्तान का निरोध 
करनेवाली कोई बाधा सामने त श्राजाय । बाधा न आने पर भी रब्दोत्पत्ति के 
इस क्रम का अन्त, आथ शब्द के उत्पादक संयोग ग्रादि की क्षमता पर निर्भर रहता 
है। जितनी अधिक तीव्रता से अभिवातरूप संयोग होकर शब्द की उत्पत्ति 
होगी, उसके अनुसार शब्दसन्तति का क्रम समीप या दूरतक चलताजायगा । 
क्षमता समाप्त होने पर अन्तिम शब्द आपस में टकराकर नष्ट होजायेंगे। 

शब्दसन्तति का क्रम बाधा आजाने पर अवरुद्ध होजाता है, इसका प्रत्यक्ष 
अनुभव होता है। दो व्यक्तियों के परस्पर वार्तालाप करने पर अथवा एक व्यक्ति 
के द्वारा कुछ कथन कियेजाने पर जिस दिशा में खुला वातावरण रहता है- 
कोई दीवार आदि की बाधा नहीं रहती, उस ओर शब्द दूरतक सुनाई देता 
रहता है; जिस ओर बाधा हो, उसे लाँघकर या पार कर शब्द दूसरी शोर 
सुनाई नहीं देता । इससे स्पष्ट होता है-शब्दसन्तति का क्रम बाधा श्राजाने पर 
रुद्ध व नष्ट होजाता है । 

कभी-कभी शब्दसन्तति का प्रत्यक्ष से अनुभव होता है। घण्टा बजायेजाने 
पर ग्रतिसमीप, समीप, दूर, श्रधिकदूर स्थित व्यक्तियों के द्वारा शब्द तारतर, 
तार, मन्द, मन्दतर आदि विभिन्‍न रूपों में सुनाई देता है। यह शब्दभेद शब्द- 
सन्तान को सिद्ध करता है। अन्यथा शब्द के नित्य व एक होने पर वह सबको 
समानरूप में सुनाई देना चाहिये। उस दशा में शब्द के तार मन्द आदि भेदों 
का होना सम्भव नहीं है। शब्दभेद से शब्दसन्तति का होना सिद्ध होता है, उससे 
शब्द का विनाशी होना निश्चित है । ऐसी दशा में शब्द के विनाशकारणों को 
अनुपलब्ध बताना असंगत है । ` 

यदि फिर भी शब्द को नित्य मानाजाता है, तो उसके तार, तारतर, मन्द, 

मन्दतर आदि भेदों की अभिव्यक्ति के कारण बताने चाहिये । क्या वे कारण 

घण्टा में अवस्थित रहते हैं ? अथवा अन्यत्र श्रोत्र आदि में? जहाँ से शब्द 
होरहा है, या जहाँ सुनाई देरहा है, वहीं शब्दभेद के कारणों की सम्भावना 
होसकती है । फिर इसका भी समाधान होना चाहिये कि बह कारण अवस्थित 
है ? अर्थात्‌ एकरूप में विद्यमान रहता है ? अथवा सन्तानवृत्ति है ? अर्थात्‌ 
सन्तान के समान-भिन्तरूप में सुनाई देनेवाले शब्द के समान अनवस्थित है? 
फिर यह भी विचारणीय है कि वह तार, मन्द आदि शब्द का अभिव्यञ्जक 
कारण अवस्थित मानेजाने पर नित्य है ? अथवा शब्दसन्तान के समान बह्‌ 
व्यञ्जक भी तार, मन्द आदि रूप में उपस्थित होता है ? शब्दभेद प्रत्यक्ष से 
गृहीत होता है, उसका अपलाप नहीं कियाजासकता । शब्दनित्यत्ववादी के द्वारा 

उक्त परिस्थितियों में शब्द की नित्यता व एकता को मानकर तार-मन्द 
आदिरूप में श्रुतिभेद का उपपादन करना सम्भव नहीं है। 

शब्द को अनित्य एवं उत्पन्न होनेवाला मानने पर श्रृतिभेद का समाधान 
अनायास मिलजाता हे । शब्द की उत्पत्ति के लिए घण्टा में मुग्दर आदि प्रत्य 
निमित्त का अभिघात तीव्र या मन्द जैसा होगा, उसके अनुसार घण्टा में 
शब्दोत्पत्ति के साथ वेगाख्य संस्कार उत्पन्न होजाता है । वेग-सन्तान के अनुरूप 
शब्दसन्तान होने से तार-मन्द श्रादि शब्दभेद उपपन्न होजाता है। वेग का ग्राश्रय 
वहाँ स्थानीय वातावरण को समभना चाहिये। शब्दोत्पत्ति में यह निर्मित्तकारण 
रहता हे । वेग की पटता-तीत्रता शब्द के तार-मन्द श्रुतिभेद में निमित्त है ।. 
अतः शब्द को अनित्य मानना निर्दोष है ॥ ३५ ॥ 

शब्दसन्तान में 'वेग' संस्कार निमित्त--शिष्य जिज्ञासा करता है, वेगाख्य 
संस्कार की पटुता-मन्दता से शब्द तार या मन्द सुनाई देता है; परन्तु निमित्त 
के विना संस्कार ग्रा कहाँ से जायगा ? वहां संस्कार की उपलब्धि-विद्यमानता 
को स्पष्ट करना चाहिये । आचार्य सूत्रकार ने बताया--- 


पाणिनिमित्तप्रश्‍लेषाच्छब्दाभावे नानुपलब्धिः॥ ३६॥ (१६५) 


[ पाणिनिमित्तप्रश्लेषात्‌ | हाथ का शब्द-निमित्त्‌ के साथ सम्पर्क होने से 
[शब्दाभावे ] शब्द के न रहने पर [न] नहीं है [अनुपलब्धिः ] अनुपलब्धि 
(वेग-संस्कार की) । 

` अब घण्टे पर मुग्दर की चोट पड़ती है, तब कुछ देर तक भनभनाहट के 
साथ घ्वनियाँ प्रवाहित होती रहती हैं। यदि एक वार चोट देकर छोड़दियाजाय, 
तो ध्वनि का प्रवाह तीब्रता से मन्दता की श्रोर बहता अनुभव होता है। यदि 
चोट देते ही घण्टे को हाथ से छू लियाजाय, तो बह प्रकम्पन -जैसा ध्वनिप्रवाह 
तत्काल बन्द होजाता है। तब वह शब्दसन्तान उपलब्ध नहीं होता, न शब्द 
सुनाई देता है। इससे अनुमान होता है, घण्टे से हाथ का. संस्पश शब्द के 
निमित्तविश्वेष वेग-संस्कार को रोकदेता है। उसके रुकजाने से शब्दसन्तान 
उत्पन्न नहीं होता, भ्रतः शब्द का सुनाई देना बन्द होजाता हे । शब्द जब 
उत्पन्न न होगा, तो सुनाई कंसे देगा? यह ऐसा है, जैसे धनुष से छोड़े बाण की 
गति-आगे दीवार या लक्ष्य आदि के साथ बाण के टकराजाने पर-रुकजाती है। 
वेग-संस्कार सन्तति के रूप में प्रवाहित होता है, इसे समझने के लिए 

एक साधारण प्रकार और है। प्रत्येक व्यक्ति इसका अनुभव करसकता है । एक 
कांसे की थाली को-कुछ अधर में टिकाकर उसे साधारण झटके के साथ हिला 
दीजिये । उसमें एक कम्पन पैदा होजायगा | ` बहुत धीरे से थाली के साथ हाथ 
का स्पर्श होनेपर उस कम्पन को अनुभव कियाजासकता है । यदि थाली कों 

कम्पन के समय किसी स्तर पर बलपूर्वक रोकदियाजाय, तो कम्पसन्तान समाप्त 
होजायगा । इसीप्रकार शब्द के निमित्त घण्टा ग्रादि के साथ हाथ का सम्पर्क 
होनेपर वेग-संस्कार का प्रवाह रुकजाता है, जिसको घण्टे पर मुग्दर आदि के 
अभिघात ने उत्पन्न किया था । फलतः हाथ के संपर्क से वेग के प्रवाह का रुक- 
जाना, वेग-संस्कार के अस्तित्व का बोधक है । तब जब्दसन्तान के उत्पादक 
संस्कार की अनुपलब्धि कहना असंगत है ॥ ३६ ॥ 

पीछे कहेगये 'विनाशकारणानुपलब्धे:' हेतु का उक्त प्रकार से प्रतिषेध 
कर, उसकी पुष्टि के लिए प्रतिबन्दी उत्तर सूत्रकार ने दिया-- 


विनाशकारणानुपलब्येइचावस्थाने तन्नित्यत्द- 
प्रसङ्ग: ॥ ३७ ॥ (१६६) 


[विनाशकारणानुपलब्धे:] विनाशकारण की उपलब्धि न होने से [च] 
तथा शब्द के [अवस्थाने] नित्य होनेपर [तन्तित्यत्वप्रसङ्ग: |, शब्दश्रवण का 
नित्य होना प्राप्त होता है । 

शब्दनित्यत्ववादी का कहना है-शब्द के विनाश का कारण उपलब्ध न 
होने से शब्द नित्य है । परन्तु शब्दनित्यत्ववादी ने शब्दश्रवण के विनाशकारण 
का उपपादन नहीं किया । उसके अनुसार शब्दश्रवण के विनाशकारण की 
उपलब्धि न होने पर भी नित्यत्ववादी शब्दश्रवण को नित्य नहीं मानता, अनित्य 
कहता है; अन्यथा शब्द निरन्तर सुनाई देता । तब उसीप्रकार शब्द के विनाश- 
कारण की उपलब्धि न होने पर भी शब्दश्रवण के समान शब्द को भी अनित्य 
क्यों न मानाजाय ? विनाशकारणानुपलडिध शब्दश्रवण और शब्द,दोनों में समान 
है । उभयत्र हेतु समान होने पर या तो दोनों को अनित्य कहाजाय, तब शब्द 
का नित्यत्व दूरापेत होजाता है; श्रथवा दोनों को नित्य कहाजाय । इस दशा 
में शब्दशवण के नित्य होने से बह सतत सुनाई देता रहना चाहिये, जो सर्वथा 
प्रमाणविरुद्ध है । 

चौंतीसवें सूत्र से इसका इतना भेद है-वहाँ शब्द के सतत श्रवण की 
आपत्ति दीगई है । यहाँ शब्द के अनित्यरव का आपादन कियागयां है ॥ ३७ ।। 

शिष्य जिज्ञासा करता है, घण्टे में मुग्दर के अभिघात से जैसे कम्पन 
उत्पन्न होता है, ऐसे शब्द उत्पन्न होता है । ध्वनि का प्रवाह कम्पन के प्रवाह 
का अनुगमन करता है । तात्पर्य है-कम्पनसन्तान से ध्वनिसन्तान उत्पन्न होती' 
'जाती है । इस बीच यदि घण्टे से हाथ आदि का संपर्क होजाता है, तो वेग- 
संस्कार के श्रवरुद्ध होजाने से कम्पन समाप्त होजाता है, और उसकी समाप्ति 
से ध्वनिसन्तान का उपरम होजाता है । इससे यह परिणाम सामने आता है कि 
कम्पन का जो आश्रय है, वही ध्वनि का आश्रय होजाना चाहिये । यदि ध्वनि 

कम्पसमानाश्रय न हो; तो कम्प के आश्वय घण्टा के साथ हाथ का सम्पर्क होने 
पर कम्प समाप्त होजाने पर भी ध्वनि की समाप्ति न होनीचाहिये; क्योंकि 
ध्वनि का अधिकरण कम्प के अधिकरण से भिन्न है; उसके साथ हाथ का 
सम्पर्क नहीं है। ऐसी स्थिति में कम्प श्रौर ध्वनि का आश्रय एक होना चाहिये। 
कम्प का ग्राश्रय घण्टा है, यह स्पष्ट है । ध्वनि का भी वही झ्राश्नय मानने 
पर ध्वनि अथवा शब्द का आश्रय आकाश है, यह शास्त्र का सिद्धान्त अमान्य 
होजाता है । आचार्य सूत्रकार ने इस जिज्ञासा का समाधान किया-- 

श्रस्पर्शत्वादप्रतिषेधः ॥ ३८ ॥ (१६७) 

[अस्पर्शत्वात्‌ | स्पर्शवाला द्रव्य (शब्द का) आश्रय न होने के कारण 
[प्रतिषेधः] प्रतिषेध संगत नहीं है (शब्द के आकाशाधय होने का) । 

ध्वनि का आश्रय आकाश-_पूर्वोक्त जिज्ञासा में-'शब्द का श्राश्रय आकाश 
हैं इस तथ्य का जो प्रतिषेध कियागया, वह श्रप्रामाणिक है; किसी प्रमाण से 
उसे सिद्ध नहीं कियाजासकता । क्योंकि शब्द का आश्रय स्पर्श रहित मानागया 
है । पृथिवी, जल, तेज, वायु,चारों द्रव्य स्पर्शवाले हैं, इसलिए इनसे ग्रतिरिक्त 
स्पर्श रहित आकाश द्रव्य शब्द का आश्रय सम्भव है। यदि शब्द को स्पर्शसमात- 
देश मानाजाता हे. तो शब्द का ग्रहण होना असम्भव होगा। घण्टादेश में 
उत्पन्न शब्द श्रोत्रप्रदेश में सुना नहीं जासकता । घण्टादेश को छोड़कर श्रोत्र 
तक पहुँचने के लिए शब्दसन्तति जिस व्यापी द्रव्य के झाश्रय से प्रवाहित होती 
है, वही व्यापी आकाश द्रव्य शब्द का आश्रय है। शब्द कम्पसमानाश्रय नहीं 
होता ॥ ३८॥ 

स्पर्श अथवा रूप आदि के समान-अधिकरण में शब्द श्रभिव्यक्त होता है; 
श्रतः रूपादि के साथ वह उन्हीं द्रव्यों में सन्निविष्ट माननाचाहिये, जिनमें रूपादि 
सन्निविष्ट हैं। इस विचार को अयुक्त बताते हुए सूत्रकार ने प्रकारान्तर से उसका 
'समाधान प्रस्तुत किया--- 


विभक्त्यन्तरोपपत्तेकच समासे ॥ ३६॥। (१ ६८) 


[विभक्त्यन्तरोपपत्ते:] भिन्न विभागों की उपर्पात्त-सिद्धि से, जो [च] 
तथा [समासे | समुदाय में (रूप आदि के साथ शब्द के सामानाधिकरण्य में 
सम्भव नहीं) । 

घण्टा एवं अन्य पाथिवादि द्रव्यो में जैसे रूपादि का सन्निवेश है, ऐसे' 
'यदि शब्द का सन्निवेश उन्हीं इव्यो में मानाजाता है, तो तीब्र-मन्द आदि 
विभागों के साथ शब्द का जो ग्रहण होता है, वह न होना चाहिये । क्योंकि 
प्रत्येक द्रव्य में रूप गन्ध ग्रादि जिस एक स्थिति में सन्निविष्ट रहते हैं, ठीक 
उसी स्थिति में वे गृहीत होते हैं । यदि रूपादि के समान शब्द का सन्निवेशं 

उन्हीं द्रव्यों में होता, तो रूप आदि के समान शब्द एक स्थिति में सन्निविष्ट 
रहता, तथा उसीके अनुसार गृहीत होता; उसमें तीव्र, तीव्रतर श्रथवा मन्द, 
मन्दतर आदि विभागों का गृहीत होना सम्भव न रहता । 

देखते हैं-वीणा श्रादि एक द्रव्य से अभिव्यक्त, होता-नानारूप षड्ज, हष भ, 
गान्धार आदि विभिन्‍न विभागों के साथ-शब्द सुनाजाता है । ये शब्द परस्पर 
एक-दूसरे से भिन्न होते हैं। यह सब रूपादि की स्थिति से विलक्षण है। 
इससे स्पष्ट होता है-शब्द रूपादि के साथ पार्थिवादि प्रत्येक द्रव्य में समुदित 
नहीं रहता । उसका आश्रय रूपादि के आश्रय से भिन्न है । 

इसके अतिरिक्त न केवल षड्ज, गान्धार आदि भेद से शब्दों का विभाग 
है; अपितु जो शब्द षडज-रूप में होते हुए समान हैं, समान सुनाई देरहे हैं, 
समानधर्मा हैं, वे भी तीव्रता-मन्दता आदि के कारण भिन्न सुनाईदेते हैं, इसलिए 
वस्तुतः वे एक-दूसरे से भिन्न हैं । जहाँ समानश्रुति में तीव्रता-मन्दता नहीं है, 
वहाँ भी कालभेद से शब्दों का भेद रहता है। यह सब स्थिति उसी पदार्थ में' 
सम्भव है, जो नानारूप में उत्पन्न होता है । एक अवस्थित पदार्थ की अभिव्यक्ति 
में यह सब सम्भव नहीं । क्योंकि शब्द में यह सब विभाग आदि देखाजाता है; 
अतः यह कहना सवंथा असंगत एवं अमान्य है कि-शब्द रूपादि के साथ प्रत्येक 
पाथिवादि द्रव्य में सन्निविष्ट हुआ अवस्थित है, तथा प्रकाश से रूपादि के 
समान उपयुक्त निमित्तों की उपस्थिति में अभिव्यक्त होजाता है । 

सूत्र में पठित “च? पद से पूर्वोक्त 'सन्तानोपपत्ते:” हेतु का यहाँ पुनः 
स्मरण कराया है। यदि शब्द का आश्रय वही मानाजाता है, जो रूपादि का 
आश्रय है, तो जैसे रूपसन्तति नहीं होती, ऐसे शब्दसन्तति न होने से शब्द का 
अभिव्यक्ति-देश से श्रोत्रदेश के साथ सम्बन्ध न॑ होने के कारण उसका ग्रहण 
कभी त होपायेगा । इस हेतु का व्याख्यान प्रथम करदियागया है। 

शब्द के श्रनित्यत्व का निगमन--ग्राचाये सूत्रकार ने तेरहवें सूत्र से 
यहाँतक पूरे सत्ताईस सूत्रों द्वारा शब्द की अतित्यता का विविध प्रकार से 
विवरण प्रस्तुत किया है। तेरहवें सूत्र की अवतरणिका में भाष्यकार वात्स्यायन 
ने दाव्दविषयक कतिपय विभिन्‍न मान्परताग्रों का उल्लेख किया है। वे चार 
मान्यता इसप्रकार हैं 

१. शब्द आकाश का गुण है, विभु है, नित्य है, अभिव्यक्तिधमेक है । 
यह मान्यता वृद्ध मीमांसक आचार्यों की है ।' 


१. 'विप्रतिपत्ति दर्शयन्‌ जरन्मीमांसकानां मतमाह' । तात्पर्यटीका। वात्स्यायन- 
भाष्य के आधुनिक व्याख्याकार सुदर्शनाचार्य ने इस मत को प्रभाकर का 
लिखा है। सूत्रकार अथवा भाष्यकार के काल में प्रभाकर नाम से प्रचलित 
मान्धता रही हो; यह नितान्त चिन्त्य है। 

२. जहाँ गन्ध, रूप आदि रहते हैं, उन्हीं पृथिवी आदि में शब्द रहता है । 
गन्ध आदि के समान अवस्थित है; अभिव्यक्तिधमंक है । तात्पर्यटीका में इसे 
सांख्य का मत बताया है। ` 

३. शब्द आकाश का गुण है; उत्पत्ति-विनाशधर्मक है। ज्ञान जैसे 
उत्पन्न होता और नष्ट होता रहता है, वैसा ही शब्द है । यह मान्यता बँशेषिक- 
की बताईगई है । 

४. पाथिव आदि भौतिक पदार्थो के परस्पर प्रतिघात से उत्पन्न होता 
है । यह किसीके आश्रित नहीं रहता; अर्थात्‌ किसी द्रव्य का गुण नहीं है । 
उत्पत्तिविनाशधर्मक है शब्द । तात्पयंटीका में इसे बौद्धमत बताया है । 

इन सभी मान्यता का विवेचन दो बातों में आजाता है-शब्द अनित्य 
है, तथा आकाश का गुण है। इन सत्ताईस सूत्रों में इन्हीं बातों का विस्तृत 
विवरण प्रस्तुत कर सूत्रकार ने सभी मान्यताओं में ज़ो यथार्थ है, उसका उपपादन 
करदिया है । भाष्यकार द्वारा प्रस्तुत कीगई मान्यताओं को वाचस्पति मिश्च ने 
तात्पर्यंटीका में जिन विशिष्ट नामों के साथ निर्दिष्ट किया है, उस रूप में वे 
सब मान्यता सूत्रकार के काल में विचारणीय होने पर भी भाष्यकार के काल में 
सम्भव हैं। इस प्रकरण में तथा अनन्य प्रकरणों में भी सूत्रकार ने श्रनेक प्रसंग 
शिष्यों को तर्क करने के-तथा कियेगये तर्क का उत्तर देने के-दावपेंच सिखाने 
की भावना से प्रस्तुत किये हों, ऐसा सम्भव है ॥ ३६ ॥ 

वर्णात्मक शब्द-विचार--शब्द की श्रनित्यता का निर्णय कर सूत्रकार 
वर्ण के स्वरूप के विषय में विवेचन करने की भावना से प्रकरण प्रारम्भ करता 
है । लोक में शब्द का स्वरूप दो प्रकार का अनुभव में आता है-एक ध्वनिरूप, 
दूसरा वर्णरूप । ध्वनिरूप अव्यक्त शब्द है। वर्णात्मक वह है, जिसे संस्कृत 
मानव-समाज पास्परिक व्यवहार के लिए प्रयुक्त करता है । वर्णात्मक शब्द को 
लक्ष्यकर जिज्ञासु द्वारा प्रस्तुत संशय को सूत्रकार ने सूत्रित किया-- 


विकारादेशोपदेशात्‌ संशयः ॥ ४० ॥ (१६९) 


[ बिकारादेशोपदेशात्‌ | विकार और आदेश दोनों के कथन से (वर्ण में) 
[संशय] संशय है-(बर्णे में विकार मानाजाय ग्रथवा आदेश ?) । 

वर्णो में विकार है या आदेश ?--व्याकरणशास्त्र में व्यवहार्यं पदों की 
सिद्धि की भावना से उनमें आये वर्णों की उलट-फेर के लिए अनेक नियमों की 
व्यवस्था कीगई है । जँसे-'दध्यत्र' पद है । यह “दधि--अन्र' इन दो पदों की 
सन्धि करके सिद्धहोता है । सन्धिके नियम के अनुसार 'द्धि' पद के 'इकार' की 
जगह 'यकार' ग्राजाता है । यहाँ संशय होता है-एक वर्ण के स्थान पर अन्य 
वर्ण के प्रयोग को वर्ण का विकार मानाजाय, अथवा आदेश ? 

विकार वह है-जहाँ एक वस्तु विनष्ट होती हुई, अथवा विनष्ट न होती 
हुई ही दूसरी वस्तु के रूप में परिणत होजाती है। जैँसे-द्ुध का विकार दही, 
बीज का विकार अंकुर, सुवर्ण का विकार कुण्डल रुचक आदि, मृत्तिका का 
विकार घट, दो घातुकपालों का विकार कलश । इन विकार के उदाहरणों में 
दूध व बीज का नाश होकर वह अन्य द्रव्य के रूप में परिणत होजाता हैं 
सुवर्ण व मृत्तिका का भी प्रथमपिण्डरूप कुट-पिट कर नप्ट होजाता है, बह्‌ 
अन्य द्रव्य के रूप में अथवा अन्य आकार में चलाजाता है। दो धातुकपाल 
स्वरूप से नष्ट न होते हुए भी जोड़ेजाकर कलश के आकार की प्राप्त कर- 
लेते हैं। 

आदेश का स्वरूप यह है कि एक की जगह दूसरा श्राजाता है, पहला 
हंटजाता है । जैसे पूर्वोक्त 'दध्यत्र' उदाहरण में 'इ' के स्थान पर 'य' आजाता 
है, 'इ' हटजाता है, जब दोनों पदों का सन्धि करके प्रयोग करना अपेक्षित हो । 
यहाँ संशय यह है कि वर्णो के इस परिवर्त्तन को दूध-दही और वीज-अंकुर के 
समान विकार मानाजाना चाहिये; अथवा आदेश ? आदेश ऐसा होता हे, जैसे 
देवदत्त पहरेदार के स्थान पर समयानुसार यज्ञदत्त श्राजाता है; और यज्ञदत्त के 
स्थान पर विष्णुमित्र; अथवा पुनः देवदत्त आजाता है । विकार और आदेश 
इन दोनों प्रकार के १रिवत्त॑नों में से वर्णों के विषय में कौन-सा परिवर्तेन यथार्थ 
है, इसका निश्चय कियाजाना चाहिये । 

वर्णो में विकार नहीं---इस विषय में ग्राचार्य सूतकार का अभिमत है- 
वर्णो में विकार नहीं माताजाना चाहिये, आदेश मानना यथार्थ है। पहली वात 
यह है कि पूर्वोक्त विकार प्राय: द्रव्य पदार्थों में देखाजाता है । इसके अतिरिक्त 
विकारों में सर्वत्र कोई अत्वयी धर्म विद्यमान रहता है। अन्वयी धर्म का तात्पर्य 
है, कारण से कार्य-विकार में ग्रानेवाला श्रनुगत धर्म; जो कारण-कार्य दोनों में 
प्राप्त रहता है । विकारस्थल में कुछ धर्म निवृत्त होजाते हैं, कुछ नये उत्पन्न 
होजाते हैं, कुछ अवस्थित रहते हैं। जो अवस्थित रहता है, वह श्रन्वयी धर्म 
है। वर्णों के परिवत्तेन में ऐसा ग्रन्वयी धर्म विकारगत कोई नहीं जानाजाता; 
अतः वर्णो में विकार नहीं होता, यह समझना चाहिये । 

"ह? और 'य' के उच्चारण में प्रयत्न का भेद रहता है । व्याकरण में “इ' 
के उच्चारण के लिए 'विवृतप्रयत्न' और 'य' के उच्चारण के लिए 'ईषत्स्पृप्ट- 
प्रयत्न” बताया है । इनमें एक ('इ') का प्रयोग न होने पर दूसरे ('य') का 
प्रयोग होपाता है । जिसका प्रयोग नहीं होता, वह निवृत्त होगया । निवृत्त हुम्रा 
वर्ण आनेवाले का प्रकृति (-उपादानकारण) नहीं है । इसलिए वर्णो में प्रकृति 
विकारभाव कहना असंगत है । यदि इनमें प्रक्ृति-विकारभाव मानाजाय, तब 
पहले प्रयुक्त वर्ण की निवृत्ति नहीं होसकती; जैसे कटक-कुण्डल आदि विकारों 

में सुवर्ण की, तथा घट-मटका श्रादि विकारों में मृत्तिका की निवृत्ति नहीं होती । 
परन्तु कर्णो में 'इ' की निवृत्ति होजाने पर य? का प्रयोग सम्भव होता है । 
वर्णों की यह स्थिति इनके परस्पर-विरोध को प्रकट करती है। विरोधी ग्रथो 
में प्रकृति-विकारभाव नहीं होता, सजातीय में हुआ करता है। इसलिए वर्णों में 
विकार मानना संगत नहीं । 

इसके अतिरिक्त वर्णो के आदेशपक्ष में यह एक अनुकूल बात है कि जिन 
प्रयोगों में 'इ' और 'य' विकारभुत नहीं हैं, अर्थात्‌ परिवत्तित होकर प्रयोग में 
नहीं आते , जैसे-'यतते, यच्छति, प्रायंस्त' इत्यादि में या; तथा 'इकारः, इदम्‌' 
इत्यादि में 'इ'; और जहाँ विकारभूत हैं, अर्थात्‌ परिवत्तित होकर प्रयोग में 
आये है, जैसे-'इष्ट्या' पद में 'इ' और 'य' दोनों, तथा 'दध्याहर' पद में.'य'; 
इन दोनों प्रकार के (अपरिवरत्तित और परिर्वात्तत) प्रयोगों में 'इ? और धय! का 
उच्चारण सवंथा समान होता है। परिवत्तित या अपरिवत्तित “इ? तथा 'य' के 
उच्चारण में किसीप्रकार का कोई अन्तर नहीं रहता । वर्ण का उच्चारण वर्ण 
का स्वरूप है। जिन पदार्थों का परस्पर प्रकृति-विकारभाव होता है; वहाँ 
प्रकृति और विकार के स्वरूप में कुछ-न-कुछ अन्तर अवश्य होजाता है। यह 
सर्वथा असम्भव है कि प्रकृति और विकार पूर्णरूप से समान हों । परन्तु 
परिवत्तित, श्रपरिवत्तित. दोनों अवस्थाश्रों के 'इ' में तथा दोनों अ्रवस्थाओं 
के 'य' में कोई अन्तर नहीं होता। प्रयोक्ता के द्वारा दोनों “इ और दोनों 'य' के 
उच्चारण में पूर्णरूप से समानता रहती है, तथा श्रोता के द्वारा सुनने में । अतः 
वर्णो में आदेश का मानना युक्त है, विकार का नहीं । 

वर्णों में आदेश मानेजाने का पक्ष इससे भी पुष्ट होता है-वर्णो के प्रयोगों 
के समय ऐसा कभी नहीं जानाजाता कि 'इ' यकार के आकार में ग्रथवा 'य' 
इकार के याकार में परिवत्तित होरहा है । तात्पर्य है-जब 'इ' के स्थान पर 
'य' का प्रयोग, अथवा 'य' के स्थान पर 'इ' का प्रयोग अपेक्षित होता है, तब 'इ' 
का 'य तथा 'य' का 'इ' बनतेजाना किसीको गृहीत नहीं होता । प्रत्युत एक के 
प्रयोग के स्थान पर दूसरे का प्रयोग करदियाजाता है । विकार में ऐसा नहीं है। 

वहाँ प्रकृति को विकार के रूप में परिणत व परिवत्तित होते हुए अनुभव 

कियाजासकता है । 

वर्णो में विकार न मानने पर यदि यह कहाजाय कि इस अवस्था में 
व्याकरणशास्त्र व्यर्थं होजायगा, क्योंकि वहाँ. वरणो के विकार का विवरण 
प्रस्तुत कियाजाता है ; वस्तुतः यह कहना संगतं नहीं है । व्याकरणशास्त्र के 
द्वारा शब्दों के विषय में जो विवरण प्रस्तुत कियाजाता है, वह वर्णों में विकार 
को सिद्ध नहीं करता । एक वर्ण किसी अन्य वर्ण का कार्य है, यह उससे कदापि 
सिद्ध नहीं होता । 'य' से 'इ' उत्पन्न होता है, अथवा 'इ' से 'य', इसका उपपादन 

व्याकरण नहीं करता । व्याकरण का विषय केवल यह बताता है कि अपने 
विभिन्न स्थान-प्रयत्नों से वर्ण उत्पन्न होकर उनमें से किस वर्ण का अन्य के 
स्थान पर प्रयोग सम्भव है, तथा उसकी व्यवस्था का प्रकार क्या है। वर्णो के 
इस परिवत्तंन को न विकार कहाजासकता है, और न यह वर्णों का परस्पर 
कार्यकारणभाव है। 

व्याकरण की यह व्यवस्था न केवल वर्णो के लिए है, प्रत्युत वर्णसमुदायों 
के लिए भी है। धातुरूप वर्णसमुदाय के स्थान पर श्रन्य वर्णसमुदाय के प्रयोग 
का विधान व्याकरण में उपलब्ध होता है । जैसे-“अस्तेभूः, ब्रुवो वचिः यहाँ 
अस्‌' के स्थान पर 'भू' के, 'तथा 'बू' के स्थान पर 'वच्‌' के प्रयोग का- 
किसी विशेष विषय की विवक्षा होने पर-विधान है। यह न शब्दों का विकार 
या कार्य है, न परिणाम । यह केवल एक वर्णसमुदाय के स्थान पर अन्य 
वर्णसमुदाय का प्रयोग है। यही व्यवस्था एक-एक वर्ण के विषय में कही- 
जासकती है। व्याकरण में इस व्यवस्था को 'श्रादेश' नाम से कहागया है। 
प्रयोग में 'वर्णो के परिवत्तेन को लक्ष्यकर जो संशय प्रस्तुत कियागया-वर्णो के 
परिवर्तन को विकार माताजाय या आदेश ?-उसमें निर्णय कियागया--इसे 
विकार न मानकर 'आदेश' मानना चाहिये ॥ ४० ॥ 

वर्णो में विकार न होने का अन्य हेतु--वर्णो में विकार न मानेजाने के 
लिए सूत्रकार ग्रन्य हेतु प्रस्तुत करता है-- 


प्रकृतिविवृद्धो विकारविवृद्धेः ॥ ४१ ॥ (१७०) 


[प्रकृतिविवृद्धो] प्रकृति की विशेष वृद्धि पर [विकारविवृद्धेः | विकार 
में विशेष बढ़ोतरी से (वर्णों में विकार सम्भव नहीं) । 

जहाँ पर श्रो में प्रकृतिविकारभाव होता है, वहाँ प्रकृति अर्थात्‌ उपादान- 
तत्त्वों की वृद्धि के अनुसार विकार में बढ़ोतरी देखीजाती है । जितने तन्तु होंगे 
उन्हीके अनुसार वस्त्र का विस्तार होगा। सेरभर ततन्तुश्नों से जितना कपड़ा 
बनेगा, सवासेर से उसकी अपेक्षा अधिक बनेगा, आधा सेर से कम । प्रकृति- 
विकारभाव स्थलों में प्रकृति के अनुसार विकार का होना देखाजाता है । परन्तु 
यह व्यवस्था वर्णों में नहीं है। ग्रामणी' पद का कर्त्ताकारक बहुबचन में 
'ग्रामण्य:' रूप होता है। यहाँ 'प्रामणी' पद के अन्तिम 'ई वर्ण के स्थान में 'य' 
का प्रयोग हुआ है। यदि इनमें प्रकृतिविकारभाव मानाजाय, तो प्रकृति (ई'. 
दीघेवण के स्थान में प्रयुक्त होनेवाला 'य' वर्ण दीघं होना चाहिये, परन्तु ऐसा 
नहीं है । इसके अतिरिक्त 'दध्यत्र' प्रयोग में 'दघि' के हृस्व इकारस्थानीय 'य' में 
दीर्घ ईकारस्थानीय 'य? से कोई भेद नहीं है। इसलिए यहाँ तथाकथित विकार में 
प्रकृतिवृद्धि की अनुकूलता न होने से वर्णो में प्रकृतिविकारभाव अमान्य है॥ ४१ ॥ 


आह्निक ] द्वितीयोऽध्यायः २२३ 


विकारों में न्यूनाधिकभाव--शिष्य आशंका करता है-विकार भी 
न्यूनाधिक होते देखेजाते हैं, यही स्थिति वर्णो में सम्भव रहे; सूत्रकार ने आशंका 
को सूत्रित किया-- 


न्यूनसमाघिकोपलब्धेविकाराणामहेतुः ॥ ४२ ॥ (१७१) 


[न्युनसमाविकोपलब्धेः ] न्यून, सम, अ्रधिक उपलब्धि से [विकाराणाम्‌] 
विकारों की, [्रहेतुः] हेतु उपयुक्त प्रतीत नहीं होता (पूर्वेसूत्रगत) । 

यह आवश्यक नहीं है कि सर्वत्र विकार प्रकृति के अनुकल हों, द्रव्यं में 
न्यून, सम, अधिक तीनों प्रकार के विकार देखेजाते हैं। रुई से जव धागा 
बनायाजाता है, तो उसमें से कुछ ग्रंश छीज जाने के कारण रुई के भार की 
अपेक्षा धागे कम (न्यून) बनते हैं। सुवर्ण से आभूषण बनाने पर दोनों का भार 
बराबर (सम) देखाजाता है । बीज से वृक्ष उत्पन्न होता है; यहाँ विकार प्रकृति 
से बहुत अ्रधिक होजाता है। इसप्रकार द्रव्यविका रों में प्रकृति से न्यून, सम, 
अधिक विकार देखाजाता है । वर्णो में भी ऐसा सम्भव है । ग्रतः गतसूत्र में 
वर्णविकार के अभाव को सिद्ध करने के लिए प्रस्तुत हेतु साध्य का असाधक 
है। एकमात्रिक (इ! या द्विमात्रिक 'ई' का विकार अर्धेमात्रिक “यू! न्यून विकार 
होसकता है । 

यह आशंका युक्त नहीं है । केवल द्रव्यो के न्यून, सम, अधिक विकार का 
इष्टान्त देकर विचार को प्रस्तुत. किया है । हेतु की व्याप्ति के विना केवल 
दृष्टान्त अर्थ का साधक नहीं होता । पर यहाँ न अन्वयब्याप्ति बनती है, न 
व्यतिरेक । न्यून, सम, अधिक के साथ विकार का साहचर्यनियम नहीं है। जो 
विकार है वह न्यून होता है', ऐसी श्रन्वयव्याप्ति नहीं बनती; इसका सम, अधिक 
विकार के साथ व्यभिचार होगा। ऐसे ही सम के साथ विकार की व्याप्ति कहने 
में न्यून-अधिक के साथ; तथा अधिक के साथ कहने में न्युन-सम के साथ 
व्यभिचार होगा । इसप्रकार अन्वयव्याप्ति नहीं बनसकती । व्यतिरेकव्यास्ति भी 
नहीं बनती, क्योंकि-“जहाँ विकारत्व नहीं है, वहाँ न्यूनत्व आदि भी नहीं है' 
ऐसा नियम नहीं है। हाथी और घोड़ा एकदुसरे का विकार नहीं है, पर 
न्यूनता-श्रधिकता यहाँ रहती है । इसको उलटकर भी व्यतिरेकव्याप्ति नहीं 
कहीजासकती-'जहाँ न्यूनता आदि नहीं है, वहाँ विकारता नहीं है'। सम' आदि 
द्रव्यों में इसका व्यभिचार होगा । 

इसके श्रतिरिक्त जैसे वर्णविकार की सिद्धि के लिए दृष्टान्त दिया, ऐसे 
वर्णविकार के अभाव की सिद्धि के लिए प्रतिदृष्टान्त दियाजासकता है । यदि बैल 
के स्थान पर भार ढोने के लिए गाड़ी में घोड़े को जोत दियाजाय, तो घोड़े 
को बैल का विकार नहीं कहाजासकता, वरणो में ऐसा ही होता है-'इ' के स्थान 

पर 'य्‌' का प्रयोग करदियाजाता है । तब दृष्टान्त को स्वीकार कियाजाय, 
प्रतिदुप्टान्त (मुकाबले के दृष्टान्त) को न कियाज्ञाय, ऐसा कोई नियामक हेतु 
नहीं है । श्रत: वर्णों में विकार का मानाजाना असंगत है ॥ ४२॥ 

विकार वर्णो में नहों--सूत्रकार ने उक्त आशंका का स्वयं समाधान प्रस्तुत 
किया-- 

नातुल्यप्रकृतीनां विकारविकल्पात्‌ ॥ ४३ ॥ (१७२) 


[न] नहीं, [अतुल्यप्रकतीनामु ] भिन्न प्रकृतिवाले [विकारविकल्पात्‌ | 
विकारों का विकल्प-भेद देखेजाने से । 

किसी भी कार्य के उपादान कारणों में भेद होने पर उसके विकार में 
भेद अवश्य होता है । तात्पर्य है-विकार अपने उपादान कारण के अनुसार हुआ 
करता है । यदि किन्ही विकारभूत कार्यों की प्रकृति [उपादानकारण ] भिन्न 
हैं, तो उनके विकार भिन्न होंगे । परन्तु वर्णों में ऐसा नहीं देखाजांता । ह्वस्व 
इकार के स्थान में जो “य्‌' का प्रयोग होता है, और दीघं ईकार के स्थान में 
जो 'य्‌' प्रयुक्त होता है, वे दोनों यू अद्धमात्रिक एक-समान हैं। यदि वर्णों में 
विकार होता, तो हृस्व और दीघं 'इ' वर्ण के विकार 'यू' में अवश्य भेद होता । 
बोकि विकार अपनी प्रकृति की अनुकूलता को छोड़ नहीं सकता । इसलिए 
द्रव्यविकार का उदाहरण देकर वर्णो में विकार बताना असंगत है ॥ ४३ ॥ 

आशंकावादी पुनः कहता है--- 

द्रव्यविकारे वैषस्यवद्‌ वर्णविकारविकल्पः ॥ ४४ ॥ (१७३) 


[दरव्यविकारे ] द्रव्य के विकार में [वैषम्यवत्‌ | वैषम्य-वैलक्षण्य होने 
के समान (उपादान द्रव्य से), [वर्णविकारविकल्प: | वर्णो के विकार में विकल्प- 
वैलक्षण्य सम्भव है । 

यह जो कहागया-विकार अपनी प्रकृति के ग्रनुरूप होता है, युक्त नहीं 
है। बीज प्रकृति है, और वृक्ष विकार; बीज अत्यन्त छोटा और वृक्ष महान्‌ 
होता है । यहाँ प्रकृति की अनुरूपता विकार में नहीं देखीजाती । फलतः यह 
आवश्यक नहीं कि विकार सदा अपनी प्रकृति के अनुरूप हो । इसप्रकार हस्व 
या दीर्घ वर्ण का विकार अर्ड्धमात्रिक रूप में अपनी प्रकृति से विलक्षण होना 
सम्भव है । यदि इस बात का आग्रह हो कि विकार अपनी प्रकृति की अनुरूपता 
को नहीं छोड़सकता, तो बीज और वृक्ष दोनों द्रव्यत्व सामान्य से तुल्य हैं । 
तात्पर्यं है-जैसे द्रव्यत्व सामान्य से वृक्ष बीज के अनुख्प है, वैसे वर्णत्व सामान्य 
से 'य्‌' बर्ण 'इ, ई' वर्णो के अनुरूप है । फलतः वर्णो में विकार का मानाजाना 
कोई आपत्तिजनक नहीं है ॥ ४४ ॥ 


श्राह्मिक] द्वितीयोऽध्यायः २२५ 


विकार-धर्म वर्णो में श्रसिद्ध-चायं सूत्रकार ने आशंकावादी के उक्त 
कथन का समाधान किया-- 


न विकारधर्मानुददतेः॥ ४५॥ (१७४) 


[न] नहीं (युक्त, श्राशंकावादी का कथन) [ विकारंधर्मानुपपत्तेः] विकार- 

धर्म की अनुपपत्ति-प्रसिद्धि से (वर्णो में) । 
` विकार का येह निश्चित धर्म है कि वह भ्रपनी प्रकृति [उपादान कारण] 

के अनुरूप हो । .व्रव्यविकार के विषय में यहं देखाजांता है . कि उपादान द्रव्य 
सोना या मिंट्ठी जैसा हो,,उसका विकार तद्रूप होता है। विकारमात्र में उपादान 
के अन्वयी धमं कां होना श्रावश्यक है । उपादान द्रव्य वही रहता है, विकार 
होने पर केवल भ्राकृति अ्रथवा ग्रवयव-संन्निवेश परिवत्तित होजाता है । यही 
विकार का स्वरूप है । मृत्तिका व सुवर्ण भाव उनके विंकारों में बराबर बनारहता . 
है ! परन्तु वर्णो के विषय में कोई ऐसा ग्रन्वयी धर्म प्रतीत नहीं होता, जिसको 
लक्ष्यकर श्रथवा आधार मानकर यह कहाजासके कि इसने इकार-पने को छोड़- 
कर यकार-पना प्राप्त करलिया है, जैसे द्रव्यविकार में कहाजाता है-मिट्टी या 
सोने ने श्रपना पिण्डभाव छोड़कर घटभाव ग्रथवा कुण्डल-रुचक आदि भाव को 
ग्रहण करलिया है । 

बीज और वृक्ष में ग्रत्वयीधर्मे रहता है । वह उसकी जातिविशेष है । आम- 
बीज आ्राम-विकार को उत्पन्न कर सकता है। वह आम-पना बीज-भाव को छोड़- 
कर अंकुर-वृक्षभाव को प्राप्त करलेता है; श्राम-पना प्रत्येक अवस्था में वहाँ 
पूर्णरूप से विद्यमान है। यदि इनमें यह अ्रन्वयीधर्म न मानाजाय, तो ग्राम के 
बीज से वदूल और जामुन के बीज से कैथ हीजाने चाहियें। तात्पयं है-तव किसी 
बीज से कोई भी वृक्ष होजाया करे । वरणो में वर्णत्व सामान्य होने पर भी कोई 
शब्दात्मा श्रन्वयी धमे ऐसा नहीं है, जो प्रकृति से विकार में ग्रनुवृत्त होता हुंग्रा 
इकार-पने को छोड़कर यकार-पने को प्राप्त करता हो । यदि वर्णत्व सामान्य 
को ऐसा धर्मे कहाजाय, तो द्रव्यविकार में द्रव्यत्व सामान्य को लेकर बेल के 
स्थान में घोड़ा जोतेजाने पर क्या घोड़ा बैल का विकार मानाजायगा ? वस्तुत 
विकार के प्रसंग में इसे ग्रन्वयीधम नहीं मानाजासकता । फलतः 'य? वर्ण “इ 
अथवा “ई' वर्णं का विकार नहीं है; क्योंकि प्रकृति से विकार में अनुवृत्त होने-. 
वाला श्रन्वयी धर्म यहाँ किसी प्रमाण से उपपन्न नहीं है ॥ ४५॥ 

विकार पुनः पूर्वरूप में नहीं भ्राता--वणों में विकार नहीं होता; इसके 
लिए सूत्रकार ने. भ्रन्य हेतु प्रस्तुत किया-- 


विकारप्राप्तानामपुनेरापत्तेः। ४६॥ (१७५) 


२२६ न्यायदर्शनम्‌ [द्वितीय 


[विकारप्राप्तानाम्‌] विकार को प्राप्त होजानेवालों के [अपुनरापत्ते: ] 
पुनः प्रकृतिभाव को प्राप्त न होने से (वर्णो में विकार अमान्य है) । 
जो प्रकृति-द्रव्य विकार को प्राप्त होजाता है, वह॑ पुनः प्रकृतिभाव को 
प्राप्त नहीं करता, यह्‌ व्यवस्था प्रकृतिविकारभाव में देखी जाती है । दूध का दही 
विकार होजाने पर वह पुनः दूध नहीं होसकता । कपास का फोला धागा व 
कपड़ा बनजाने पर पुनः कपास का. फोला नहीं बनपाता। परन्तु वर्णो में यह 
व्यवस्था नहीं है । 'इ' अथवा 'ई' को 'य्‌' होजाने पर वह पुनः 'इ' भाव को 
प्राप्त करलेता है । 'दधि+श्रत' के स्थान पर 'दध्यत्र' प्रयोग होने पर पुन 
वद्धि + श्रत्न' के प्रयोग में कोई बाधा नहीं रहती । सन्धि के अवसर पर 'इ' के 
स्थान पर 'य्‌' होजाता है; ऐसा 'य्‌' सम्प्रसारण के समय 'इ' बोलाजाता है । 
तात्पर्यं है-वर्णो में 'इ' का 'य्‌' और 'य्‌' का 'इ' परिवर्तन होता रहता हैं । यह 
एक के स्थान में दूसरे का आदेश है, विकार नहीं । क्योंकि विकार पुनः अपने 
प्रकृतिभाव में वापस नहीं आसकता । परन्तु वर्णो में ऐसा होजाना, वर्णो में 
विकार न होने का साधक हैं ॥ ४६॥ 
विकार का पुनः प्रकृतिभाव--इसके विपरीत आशंकावादी विकार के 
पुनः प्रकृतिभाव में आने का उदाहरण प्रस्तुत करता है-- 
सुवर्णादीनां पुनरापत्तेरहेतुः ॥ ४७॥ (१७६) 
[सुवर्णादीनासु] सुवर्ण आदि के विकारों के [पुनरापत्तेः] पुनः प्रकृति- 
भाव में प्राप्त होजाने से [श्रहेतुः] पूर्वोक्त हेतु संगत नहीं है । 
विकार को प्राप्त होकर पदार्थ पुनः अपने प्रकृतिभाव को प्राप्त नहीं 
होता, यह जो हेतु [अपुनरापत्तेः] वर्णो में विकार न मानेजाने के लिए. गतसूत्र 
मे प्रस्तुत किथागया, वह श्रसंगत है; क्योंकि सुवर्णपिण्ड के रुचक-कुण्डल आदि 
रूप में विकार को प्राप्त होजाने पर वह पुनः रुरक आदि विकारभाव को छोड़- 
कर सुचर्णपिण्ड के रूप में प्राप्त होजाता हैं। फलतः जहाँ पदार्थो में प्रकृति- 
विकारभाव है, वहाँ विकार जैसे पुनः प्रकृतिभाव को प्राप्त करलेता है; ऐसे ही 
वरणो में मानेजाने से वर्णो में विकार सम्भव हे ॥ ४७ ॥ 
विकार का पुनः प्रकृतिभाव श्रयुक्त- सुत्रकार समाधान करता है-- 
न तद्विकाराणां सुवर्ण भावाव्यतिरेकात्‌ ।। ४८ ॥ (१७७) 
[न] नहीं है (युक्त-सुवर्ण का उदाहरण इस विषय में); [तद्विका राणामु] 
सुवर्ण - विकारों का [सुवर्ण भावाऽव्यतिरेकात्‌] सुवर्णस्वरूप से. व्यतिरेक-भेद न 
होते के कारण है। 
इस प्रसंग में सुवर्ण के उदाहरण की उपयोगिता सम्भव नहीं है । कारण 
यह है-कुण्डल, रुचकश्रादि विकार की अवस्था में रुचक आदि का सुवर्णभाव 


आह्विक] द्वितीयोऽध्यायः २२७ 


बराबर उसीं रूप में बंनारहंता है। तात्पर्य है-सुवर्ण श्रव॑स्थित है, रुचक आदि 
चिकार-दशा होने या न न होने की दोनों अवस्थाओं में सुवर्णभाव समानरूप से 
विद्यमान रहता है । वह पिण्डभाव को छोड़कर रुचक-अवस्था को प्राप्त करलेता 
है; रुचक को गलाकर कुण्डल बनालियाजाता है, तथा कुण्डल फिर पिघला- 
कर पिण्ड बनजाता है । इन सभी ग्रवस्थाओं में परिवर्त्तन 'रहते भी सुवर्णात्मा 
अन्वंयी एक-धर्मी बराबर वना रहता है। परन्तु वर्णो के प्रसंग-में कोई-शब्दात्मा 
अन्बयी धर्मी ऐसा नहीं रहता, जो इ-भाव को छोड़कर यू-भाव को प्राप्त करता 

हो । इसलिए वर्णो के प्रसंग में सुवर्णा दि द्रब्य का. उदाहरण उपयुक्त नहीं है! 

यदि कहाजाय, जैसे सुवर्णविकारों में सुवर्णत्व [सुवर्णं भाव, अनुवृत्त रहता. 
है, ऐसे बर्ण विकारोंमे वणेत्वविर्णरूप बनारहना | अनुवृत्त रहता हे । मुवर्णपिण्ड में 
सुवणंत्व है, उसके विकार रुचक में सुवर्णत्व है, ऐसे हो “डकार में वर्णत्व है, 
उसके विकार 'य्‌' में बणंत्व है । इसप्रकार वर्णविकारो में 'वर्णत्व” श्रन्वयी' धर्मी 
अनुवृत्त रहता है, प्रतः वर्णो में विकार मानना आपत्तिजनक नहीं होना चाहिये । 

यह कथन वर्णों में विकार सिद्ध करनेकेलिए कोई. सहायता नहीं देता । 
क्योंकि ` सुवर्णत्व - सामान्य के अधिकरण का. धर्म के साथ योग-सम्बन्ध रहता. 
है, सीधे सामान्य का नहीं । रुचक,' कुण्डल. आदि विकाररूप धर्म सुवर्ण-धर्मी के 
हैं, सुवर्णत्व-सामान्य के नहीं । जैसे कुण्डल, रुचक आदि सुवर्णात्मा धर्मी के धर्म 
हैं, ऐसे इकार-यकार आदि विकार किस वर्णात्मा के धर्म हैं.?- यह देखना हे । 
'वर्णेत्व' सामान्य है, वह स्वयं वर्णगत धर्म है, इकार-यकार उसके धर्म नहीं हो- 
सकते । 'बर्णत्व-सामान्यवाला कोई धर्मी इकार से यकार में अथवा यकार से 
इकार में ग्रनुवृत्त हुआ प्रमाणित नहीं होता । कोई निवर्त्तमानं धर्म उत्पन्न होने- 
वाले धर्म का प्रकृति नहीं होता ।. कुण्डल को गलाकर जब' रुचक वनायाजाता है, 
वहाँ रुचक का प्रकृति कुण्डल नहीं है, प्रत्युत कुण्डल के रूप में विद्यमान सुवर्ण - 
प्रकृति है। यहाँ सुवर्णात्मा धर्मी का कुण्डलधर्म निवृत्त होकर रुचक-धर्म उभर 
आता है; ऐसा वह कौन-सा वर्णात्मा धर्मी है, जिसका 'इ. धर्म निवृत्त होकर “य्‌” 
धर्म उभर भ्राता हो । यह स्थिति क्योंकि वर्णों में असम्भव है, अतः वर्णो में 
विकार मानाजाना सर्वथा अप्रामाणिक है ।॥ ४८ ॥ Fhe 

वर्णो में श्रविकार का ग्रन्य हेतु--वर्णों में विकार न मानेजाने के लिए 
सूत्रकार ने अन्य हेतु प्रस्तुत किया-- - तभ SN 


नित्यत्वेऽबिकारादनित्यत्वे चानवस्थानात्‌ ॥ ४६ ॥ (१७८) 


[नित्यत्वे] नित्य होने पर (वर्णों के) [श्रविकारात्‌] विकार न होने से, 
[अनित्यत्वे | अ्रनित्य होने पर (वर्णो के) [च] तथा [श्रनवस्थानात्‌ ] अवस्थित 
नः रहने से (वर्णो में विकार की सम्भावना नहीं) । 


२२८ न्यायदर्शनम्‌ [हिती 


वर्णो को नित्य मानाजाय, प्रथवा अनित्य, दोनों भ्रवस्थाम्रों में वर्णों में 
विकार होना सम्भव. नहीं । यादि बर्ण नित्य हैं, तो 'इ' और 'य्‌' दोनों वर्ण 
होने से नित्य होंगे; नित्य में विकार होना असम्भव है। कारण यह है कि नित्य 
पदार्थ अविनाशी होता है; जो श्रविनाशी हैं, उनमें कौन किसका विकार होगा"? 
यदि वर्णो को अनित्य मानाजाता है, तो वर्णों के अवस्थित न रहने फे 
कारण उनमें परस्पर एक-दूसरे का विकार होने की सम्भावना नहीं रहती । वर्णो 
के अवस्थित न रहने का तात्पर्यं है-उत्पन्न होकर नष्ट होजाना । इकार उत्पन्न 
होकर जब नष्ट होजाता है, तब यकार उत्पन्न होता है। ऐसे ही यकार के 
उत्पन्न होकरं नष्ट होजाते पर इकार उत्पन्न होता है । ऐसी दशा में इकार 
यंकार का, अथवा यकार इकार का विकार हो, यह कैसे मानाजासकता है ? 
दोनों वर्णों की उत्पत्ति एक-दूसरे के अभाव में होपांती है, तो कौन किसका विकार 
हो ? भ्रविद्यमान वस्तु किसीको उत्पन्न नहीं करंसकती । वर्ण द्विक्षणावस्थायीः 
मानाजाता है । एक क्षण उत्पत्ति का, दूसरा स्थिति का; प्रगले तीसरे क्षण में 
वह नष्ट होजाता हैं । अपने प्रथम उत्पत्तिक्षण में अन्य किसी को उत्पन्न करने 
का प्रश्‍न नहीं उठता । दूसरे स्थितिक्षण में यदि 'इ' 'य्‌? के रूप में विकृत हो- 
जाय, तो 'इ' का श्रवण ही न होना चाहिए । वहं इन्द्रिय का विषय अपने द्वितीय 
क्षण में होसंकता है, उसी क्षण में विक्कत होजाने से वह रहाँ नहीं, तो सुनाई कहाँ 
से देगा ? तीसरे क्षण में वह स्वयं नहीं रहता, तब उसके विकृत होने का 
प्रश्न ही नहीं उठता । जिसका अस्तित्व नहीं, वह विकृत हो रहा है, यह कथन 
निराधार है । विकृत होने के लिए बस्तु का अस्तित्व होना चाहिए । 
इकार-यकार की उत्पत्ति व निरोध (नाश) का प्रसंग उस समय स्पष्ट 
होजाता है, जब पृथक्‌ दो पदों की सन्धि कीजाती है, अथवा सन्धि करने के 
अनन्तर पुनः उन दो पदों का श्रवग्रह (सन्धिच्छेद) कियाजाता है ॥ ४६॥ 
विकारोपपत्ति नित्य वर्ण में--वर्णविकारवादी वर्णों के नित्य-श्रनित्य दोनों 
पक्षों में वर्ण विकार की उपपत्ति प्रस्तुत करता है । सूत्रकार ने वादी की भावना 
को दो सूत्रों में सूत्रित किया। नित्य पक्ष को लेकर पहला सूत्र है-- । 


नित्यानामती न्द्रियत्वातद्धम विकल्पाच्च वर्णविकाराणा- 
मप्रतिषेधः ॥ ५० ॥ (१७९) 


[नित्यानाम्‌] नित्यों के [ ग्रतीन्द्रियत्वात्‌ ] अतीन्द्रिय होने से [तद्धम- 
विकल्पात्‌] उनमें (नित्यों में) धर्मों का विकल्प-वैविध्य होने से [च] और 
[वर्णविकाराणाम्‌] वर्णो में विकार होने का [श्रप्रतिषेधः] प्रतिषेध ग्रसङ्गत है । 

वर्णो के नित्य मानेजानेपर वर्णों में विकार का प्रतिषेध भ्रयुक्त है । क्योंकि 
नित्य पदार्थो में विविध प्रकार के धर्म देखेजाते हैं । आकाश आादि नित्य पदार्थ 

अतीन्द्रिय हैं; पर दूसरे गोत्व, -ग्रस्वत्व आदि 'सामान्य' नामक पदार्थ नित्य होते 
हुए इन्द्रियग्राह्म हैं । इससे स्पष्ट हुग्ना-नित्य पदार्थो में धर्म की विविधता है। 
एक श्रतीन्ट्रिय है, दूसरा इन्द्रियग्राह्म है । ऐसी दशा में यह सम्भव है-किन्हीं 
नित्य पदार्थो में विकार न हो; पर नित्य वणो में विकार होजाय । वर्ण इन्द्रिय- 
ग्राह्य हैं; यहे आकाश आदि से वर्णो में वैपम्य है; तव विकारलक्षण वैपम्य वर्णो 
में सम्भव है । अतः वर्णो के नित्य मानेजाने पर भी वर्णो में विकार का प्रतिषेध 
अयुक्त है । 

वस्तुतः विकारवोदी का इस प्रसङ्ग में “धर्म विकल्प'- हेतु सद्धेतु न होकर 
'विरुद्ध हेत्वाभास' है, यह अपने साध्य को सिद्ध करने में असमर्थ है । क्योंकि 
जो नित्य पदार्थ है, बह न उत्पन्न होता है न नष्ट । उत्पत्ति-विनाश वाला पदार्थ 
आवश्यकरूप से अनित्य होता है । उत्पत्ति-विनाश' हुए विना किसी पदार्थ में 
विकार होना सम्भव नहीं । यदि वर्णो में विकार मानाजाता हैं, तो उनका नित्य 
होना असम्भव है । यदि वर्णो को नित्य मानाजाता है, तो उनमें विकारं माना- 
जाना समाप्त होजाता है । इसप्रकार 'धमंविकल्प' हेतु न होकर स्पष्ट विरुद्ध 
हेत्वा भास है । वर्णो में विकार को सिद्धकर वर्णो की नित्यता को उखाड़देता है, 
जिसे स्वीकार कर हेतु प्रस्तुत कियागया ॥ ५० ॥ 

विकारोपपत्ति श्ननित्य वर्ण में--अनित्य पक्ष में वर्णविकारवादी की 

भावना को सूत्रकार ने द्वितीय सुत्र में सूत्रित किया-- 


श्रनवस्थायित्वे च वर्णोपलब्धिवत्‌ तद्विकारो- 
पपत्ति: ॥ ११ ॥ (१८०) 


[अनवस्थायित्वे ] श्रनवस्थायी-अनित्य होने पर (वर्णो के) [च] तथा, 
[वर्णोपलब्धिवत्‌ ] वर्णो की उपलब्धि के समान [तह्ठिकारोपपत्ति: ] उनमें (वर्णों 
में) विकार उपपन्न-सिद्ध हो जाता है । 

वर्णो के द्विक्षणावस्थायी मानेजाने पर जैसे वर्णो की उपलब्धि-उनका 
ग्रहण-श्रवण होता है, उसीप्रकार उनमें विकार होना सम्भव है । अनित्य मानने 
पर यदि सुनाई देने के लिए वर्णो को श्रवसर मिलजाता है, तो उनमें विकार के 
लिए अ्रवसर मिलने में क्या बाधा है? उच्चरित 'इ' वर्ण को प्रत्यक्ष से सुना- 
जाता है । विद्यमान पदार्थ प्रत्यक्ष का विषय होता है। विद्यमान पदार्थ में ही 
विकार सम्भव है । तब विद्यमांन इकार अपने सुनेजाने के समान यकार को 
उत्पन्न कर विकार का लक्ष्य होसकता है । इस प्रकार अनित्य पक्ष में भी वर्णों में 
विकार का होना उपपन्न होता है । . 

- वस्तुस्थिति यह है कि वर्णो की उपलब्धि श्रर्थात्‌ वर्णो के ग्रहण या श्रवण 
का वर्णविकार के साथ कोई सम्बन्ध नहीं है। इसलिए वर्णो की उपलब्धि से 

वरणो में विकार को सिद्ध करने का प्रयास निराधार है। सम्बद्ध पदार्थ प्रत्य 
सम्बन्धी का साधक होता है । शब्द के सुनेजाने का प्रयोजन है-अर्थविशेष का 
बोध होना । यदि वर्णविकार के विना यह प्रयोजन सिद्ध न होसके,-वर्णो की 
उपलब्धि वर्णविकार के विना अर्थबोध कराने में असमर्थ हो, तो शब्दश्षवण 
(वर्णोपलब्धि) विकार का श्रनुमापक होसकता है । पर शब्दश्रवण से अर्थबोध 
में वर्णविकार कोई सहयोग नहीं देता । फलतः वर्णो की उपलब्धि से वर्णो में 
विकार को सिद्ध करने का प्रयास ऐसा ही है, जैसे कोई कहे-पृथिवी गन्ध-गुण- 
बाली है, तो शब्द या सुख आदि गुणवाली भी होनी चाहिये; जबकि गन्ध का 
शब्द, सुख आदि से ऐसा सम्वन्ध नहीं है कि एक के विना दूसरा न रहसकता 
हो। 

कहा जा सकता है, वर्णोपलब्धि का वर्णविकार से सीधा सम्बन्ध न हो; 
पर विकार आदेश का विरोधी है; यदि आदेश कहीं प्राप्त नहीं है, अथवा उसकी 
निवृत्ति होगई है, तो श्रादेश के अभाव में उसका विरोधी होने से विकार वहाँ 
उपस्थित होजायगा । इसप्रकार प्रकृत में विकार की सिद्धि सम्भव है । 

वस्तुतः यह कधन भी युक्त नहीं । कारण यह है कि वर्णोपलब्धि-पहले 
वर्णो के निवृत्त होजाने पर वर्णान्तर के प्रयोग की उत्पादिका नहीं है । यदि ऐसी 
होती, तो वर्णविकार का अनुमान करासकती थी । प्रस्तुत प्रसङ्ग के अनुसार 'इ' 
बर्ण की निवृत्ति होजाने पर 'य्‌'- वर्ण का प्रयोग होता है । यदि 'इ'-वर्ण की 
उपलब्धि से 'य्‌' वर्ण उत्पन्न कियाजाता होता, तो उपलब्धि के समान वह विकार 
अवश्य गृहीत होता । तात्पर्यं है, 'इ' से विकृत होता हुआ 'य्‌' गृहीत होता । 
ऐसा किसी प्रकार प्रमाणित न होने से वर्णविकार में वर्णोपलब्धि को हेतु नहीं 
कहाजासकता ॥ ५१ ॥। 

वर्णों में विकारोपपत्ति निराधार--गत दो सूत्रों से वर्णविकार के पक्ष में 
प्रस्तुत कीगई उपपत्ति का सूत्रकार प्रत्याख्यान करता है— 


विकारधमित्वे नित्यत्वाभावात्‌ कालान्तरे विकारोपपत्तेश्चा- 
प्रतिषेधः ॥ ५२॥ (१८१) 


[विकारघमित्वे| विकारधर्मी हीने पर [नित्यत्वाभावात्‌ ] नित्यत्व के 
अभाव से [कालान्तरे] अन्य काल में [विकारोपपत्तेः] विकार की उपपत्तिः 
सिद्धि से [च] और [द्रप्रतिषेधः ] प्रतिषेध युक्त नहीं है । 

शब्द को नित्य अथवा अनित्य मानते हुए, नित्य पक्ष में गतसूत्र [५०] 
से 'तद्धमंविकल्प' हेतु के द्वारा वर्णो में विकार को सिद्धकर जो न्यायसिद्धान्त 
(वर्णो में विकार नहीं होता) का प्रतिषेध कियागया है, वह श्रसंगत है। 
क्योंकि वर्ण (शब्द) को नित्य मानकर उसमें विकार बताना सर्वथा श्रप्रामाणिक 

है । जो विकारधर्मक है, वह नित्य नहीं होसकता । जो नित्य है, उसमें विकार 
असम्भव है । 
` शब्द के अनित्य-पक्ष में वर्ण की उपलब्धि के समान वर्ण में विकार होने 
का जो गतसूत्र [५१] द्वारा कथन कियागया, वह भी ठीक नहीं है । कारण यह 
है-जब पदों को 'दधि-| अत्र' इसप्रकार अलग-अलग कहने की इच्छा' रहती है, 
तब ऐसा प्रयोग कर देने के अनन्तर 'दध्यत्र' का सन्धियुक्त प्रयोग कियाजाता है । 
वर्ण के अनित्य होने से 'दघि' का उच्चारण कर देने पर 'इ-वर्ण नष्ट होगया । 
कालान्तर में जब सन्धियुक्त उच्चारण किया, उससे अव्यवहित पूर्व-काल में “इ' 
वर्ण के न रहने से. 'दध्यत्र' में उच्चरित 'य्‌' किसका विकार होगा ? विकारपक्ष 
में यू का कारण 'इ' तो तब रहा नही, फिर कारण के अभाव में कायं 
का होना कैसे सम्भव है ? फलतः वर्णो में विकार का होना प्रमाणसिद्ध नहीं 
है॥ ५२॥ 
वर्णों में विकार असिद्ध--वर्ण विकार की असिद्धि में सूत्रकार ने अन्य हेतु 
प्रस्तुत किया--- 


प्रकृत्यनियमाद्‌ वर्णेविकाराणाम्‌ ॥५३॥ (१८२) 


[प्रकृत्यनियमात्‌ ] प्रकृति का नियम न होने से [वर्णविकाराणामु ] वर्णो 
के विकारों का, (वर्णों में विकार का बाधक है)। 

वर्णो में प्रकृति-विकारभाव का नियम नहीं--जिन पदार्थों में परस्पर 
प्रकृति-विकारभाव होता है, वहाँ किसी विशिष्ट विकार के लिए प्रकृति का नियम 
होता है; अमुक विकार अमुक प्रकृति [उपादान-तत्त्व] से होसकता है; जैसे 
दही दूध का विकार, मृद्घट मिट्टी का विकार । ऐसा नियम वर्णो में नहीं देखा- 
जाता । कभी इकार के स्थान में यकार बोलाजाता है; फिर कभी (सम्प्रसारण- 
स्थल में) यकार के स्थान पर इकार का उच्चारण कियाजाता है । अत: वर्णों में 
प्रकृति-विकारभाव मानाजाना युक्त नहीं है । क्योंकि दूध दही का प्रकृति है, 
विकार नहीं । तथा दही दुध का विकार है, प्रकृति नहीं.। पर.वर्णो में 'इ' का 
“यू' और 'य्‌' का 'इ' होता हुआ देखाजाता है । यह स्थिति वर्णों में प्रकृति- 
विकारभाव की बाधक है।। ५३ ॥ 

अनियम, नियम है--वर्णविकारवादी छल का आश्रय लेकर यथार्थ की 
उपेक्षा करता हुश्रा उक्त हेतु का उत्तर देता है-- 


अनियसे नियमान्नानियमः ॥ ५४ ॥ (१८३) 


[अनियमे ] श्रनियम में [नियमात्‌ | नियम से [न] नहीं है [अनियमः ] 
अनियम । 

यह जो गत सूत्र में वर्णविषयक प्रकृति का अनियम कहागया है, वस्तुत 
उसको अपने क्षेत्र में, अपनी सीमा में नियत समझना चाहिए । तात्पर्य है-अनियम 
की जो स्थिति है, वह उसमें नियत है, व्यवस्थित है; अपनी सीमा, अपने क्षेत्र 
को छोड़कर वह इधर-उधर नहीं हटता; इस आधार पर उसे नियत होने से 
नियम कहना ठीक हैं। तब अनियम के लिए कोई ठिकाना, कोई अवकाश नहीं 
रहता । श्रतः प्रकृति के ्रनियम से” (प्रक्ृत्यनियमात्‌) हेतु का निर्देश निरवकाश 
होने के कारण वर्णों में विकार को नहीं रोक सकता ॥ ५४॥ 

- नियम-अनियम परस्पर-विरोधी--ग्राचार्यं सूत्रकार ने उक्त कथन का 
प्रत्याख्यान करते हुए कहा-- 


नियमानियमविरोघादनियमे नियमाच्चा- 
प्रतिषेधः ॥ ५५॥ (१८४) 


[नियमानियमविरोधात्‌ | नियम और अनियम के परस्पर - विरोध से 
[अनियमे ] अनियम में [नियमात्‌] नियत होने से (अनियम के) [च] तथा 
[अप्रतिषेधः | प्रतिषेध श्रसंगत है । 

नियम और श्रनियम का परस्पर भिन्न अस्तित्व है । नियम है-किसी 
पदार्थ के व्यवस्थित अस्तित्व को स्वीकार करना । अनियम है-उसके अस्तित्व 
का प्रतिषेध करना । स्वीकार और प्रतिषेध परस्पर "विरोधी हैं; इनकी 
एकात्मता. होना सम्भव नहीं है। अतः जो श्रनियम है, बह्‌ नियम नहीं होसकता । 
फिर इस कथन पर ध्यान देना चाहिये-वर्णविक्रारवादी पूर्वपक्षी अनियम को 
स्व-रूप में व्यबस्थित-नियत होने से नियम बताता है, यह उसका 'वदतो 
व्याघात' है । अर्थात्‌ बात को ठीक कहकर साथ ही उसे उलटरहा है। सोचिये-- 
अनियम जबतक स्व-रूप में अर्थात्‌ श्रनियम में व्यवस्थित है, तभी तक वह अनियम 
रहसकता है, नियम कदापि नहीं होसकता । उसके नियम होने की तभी संभावना 
की जासकती है, जब वह स्व-रूप को छोड़ दे । जब अ्रनियम न रहे, तभी बह 
नियम होगा । जब वादी कहता है-्रनियम अपने रूप में अवस्थित है, तब उसका 
तात्पर्यं है-अनियम भ्रनियम ही है, नियम नहीं; फिर भी श्रनियम को नियम 
कहे, तो यह अपने ही कथन का विरोधी है । इसलिए वादी के द्वारा कियागया- 
वरणो में प्रकृति के अनियम का-प्रतिषेध अयुक्त है । 

वर्णो में विकार न माननेवाला सिद्धान्ती वर्णो में प्रकृति के श्रनियम को 
व्यवस्थित मानेजाने का प्रतिषेध नहीं कररहा; वह उस श्रनियम को व्यवस्थित- 
नियत-निश्चित स्वीकार करता है । क्योंकि ऐसा स्वीकार करने पर अनियम का 
अस्तित्व सम्भव है । सिद्धान्ती के कथन का केवल इतना तात्पर्य है कि “नियम” 
पद से प्रतिपाद्य अर्थ का प्रकृतिविकारभाव स्थलों में अव्यभिचरित रूप से- 

निश्चय रहता है, जो वर्णो में नहीं देखाजाता । उस नियम से वरणो में प्रकृति- 
अनियम*विषयक प्रतिषेध श्रयुक्त है । वर्णविकारवादी को-यदि वर्णों में प्रकृति- 
विकारभाच है, तो-वर्णो में प्रकृति-नियम को दिखलाना चाहिये था । दूध दही 
का केवल प्रकृति है, यह नियम वर्णो में नहीं । वहाँ 'इ' के स्थान में 'य्‌' तथा 
“य्‌ के स्थान में 'इ' का प्रयोग होतारहता है। अतः वर्णों में प्रकृति-विकारभाव 
अमान्य है ॥ ५५॥ 

वर्णो में व्यवहार्य विकार का स्वरूप--वणोँ में विकार न होने की उपपत्ति 
के इस लम्बे प्रसंग से केवल यह स्पष्ट कियागया है कि वर्णों में परिणामरूप अथवा 
कार्य-कारणभावरूप विकारे नहीं होता । न कोई वर्ण ग्रन्य वर्ण का परिणाम, 
और न ऐसा कार्य है, जैसा मट्की का घडा । वर्णों में एक के स्थान पर जो अन्य 
का प्रयोग कियाजाता है, वर्णों में उसीको 'बिकार-पद से कहदियाजाता है । 
आचार्यं सूत्रकार ने उसका स्वरूप बताया-- 

गुणान्तरापत्त्युपमर्द हासवद्धिलेशइ्लेषेभ्यस्तु विकारोपपत्तेवंण- 

विकाराः॥ ५६॥ (१८५) ` 

[ गुणान्त रापत्त्युपमद ह्लासवृद्भिलेदार्लेषे भ्यः | गुणान्तर-श्नन्य गुण की प्राप्ति, 
उपमदं, ह्लास, वृद्धि, लेश, श्लेष आदि विश्ञेषताश्रों से [तु] तो [बिकारोपपत्तेः | 
विकार की उपपक्ति-सिद्धि होने से (वर्णों में), [वर्णविकारा:] वर्णो में विकार 
होते हैं, (ऐसा सम॑ना चाहिये) । 

वर्णो में परिणाममूलक विकार नहीं होता; फिर भी वर्णो में विकार होते 
का व्यवहार गुणान्तरापत्ति आदि विशेषताग्रों के आधार पर होता है। इनका 
विवरण इसप्रकार है-- 

गुणान्तरापक्षि--एक गुण के हटजाने पर उसकी जगह अन्य गुण का 
आजाना । जैसे-उदात्त के स्थान पर भ्रनुदात्त अथवा स्वरित होजाना; अथवा 
अनुदात्त के स्थान पर उदात्त आदि का होजाना । 

उपमर्द- एक का नाश, दूसरे का उपजन (प्रादुर्भाव) 3 जँसे-दध्यत्र' 
प्रयोग में मूल पद 'दघि--श्रत्र' हैं । यहाँ दोनों पदों की सन्धिविवक्षा में 'दघि' 
पद के 'इ'.वर्ण को हटा दियाजाता है, उसका उपमर्द होजाता है; उसके स्थान 
पर 'य' का उपजन-प्रादुर्भाव होजाता है । 

ह्वास--क्षीण होजाने को कहते हैं; अपनी मात्रा से कम होजाना, अर्थात्‌ 
दीर्घ वर्ण के स्थान पर ह्वस्व का प्रयोग होना । 'जैसे-'चित्र' और 'गो' पद 
पृथक्‌ हैँ । जब इनका बहुब्रीहि समास कियाजाता है-'चित्रा गावो यस्य'; तब 
“गो पद के दीर्घ वर्ण 'ओ' के स्थान में ह्वस्व वर्ण 'उ' होजाता है, 'गोरित्रयोरूप- 
सर्जनस्य' [१। २। ४८] पाणिनीय नियम के अनुसार। इसके फलस्वरूप 
“चित्र +गो पदों के स्थान पर “चित्रगु: पद का प्रयोग होता है । 

वृद्धि--का अर्थ बढ़ना है । जब हुस्व वणे को दीघं अथवा इन दोनों के 
स्थान पर यथायथ प्लुत होजाता है; यह वर्ण का वृद्धि नामक विकार कहाजाता 
है। जँसे-'गर्ग' पद से गोत्रापत्य अर्थे में 'गर्गादिम्यो यन्‌, [४। १। १०५] 
सूत्रानुसार यत्र्‌! प्रत्यय होकर “गे पद के आदि हुस्व अकार के स्थान में 
*तद्धितेष्वचामादे [७ । २। ११७] सूत्र से दीर्घ '्रा' के रूप में वृद्धि होजाती 
है । ऐसे ही हृस्व-दीघे के स्थान में प्लुत होज़ाता है। जँसे-'देवदत्त३' यहाँ पर 
अन्तिम हुस्व अकार के स्थान में दूराद्धृते च' [८। २.। ८४] सूत्र से प्लुत 
श्रकार का प्रयोग होता है | इसीप्रकार 'हे ३ देवदत्त” इस प्रयोग में 'हे' पद के 
दीर्घ 'ए' को 'हेहेप्रयोगे हैहयोः' [८ । २ । ८५] सूत्र से प्लुत 'ए३' होजाता है। 

लेश--लाघव को कहते हैं। पद का छोटा होजाना । वर्णे के लोप होकर 
प्रयोग में न आते से पद लघु होजाता है। जैसे-प्रस्‌' धातु के वत्तेमानकाल 
हद्विवचन-बहुबचन में 'स्तः, सन्ति’ आदि प्रयोग होते हैं । यहाँ धातु के प्रथम वर्ण 
श्र का 'इनसोरल्लोपः' [६।४। १११] सूत्र से लोप होजाता है; 'श्रस्‌' 
केवल 'स्‌' रहेजाता है । 

` इलेष--पद में किसी बर्ण के अधिक आजाते से पद का बढ़जाना 'इलेष' 

है । यह प्रकृति अथवा प्रत्यय के साथ 'आगम' आजाने से होता है। जैसे- 
'स्कुन्दते' प्रयोग में 'स्कुदि' इदित्‌ धातु प्रकृति है। यहाँ 'इदितो नुम्‌ घातोः 
[७ । १। ५०] सूत्र से 'स्कुद' प्रकृति को नुम्‌’ आगम होकर 'स्कुद' का 'स्कुन्द' 
होजाने से पद में-प्रन्प वर्ण का श्लेष-आलिङ्गन-जुडजाना होने से बढ़ोतरी 
होगई । इसीप्रकार 'राम' पद के षष्ठी बहुवचन में 'राम--प्रामु' इस स्थिति 
पर प्रत्यय 'आम्‌' को 'ह्वस्वनद्यापो नुट्‌' [७। १ । ५४] सूत्र से 'नुट्‌' आगम 
होगया । इससे 'राम-ग्रामु' के स्थान पर 'रामाणाम्‌' प्रयोग होता है । यह 'नुट्‌ 
के इलेष का फल है । 

वर्णौ में जो विकार का व्यवहार होता है, वह इन्हीं गुणान्तरापत्ति आदि 
ब्रिशेषताग्रों पर आधारित है । न्यायवादी आचार्य वर्णो में इसप्रकार के विकार 
को स्वीकार करते हैं ॥ ५६ ॥ 

वर्णो की 'पद' संज्ञा--कोई अंर्थ किसी पूरे पद का होता है, पद के अंश 
वर्ण का नहीं । अतः पदार्थ-विवेचन के प्रसंग में पद के स्वरूप को स्पष्ट करना 
आवश्यक है । इसी भावना से आचार्य सूत्रकार ने कहा-- 


ते विभक्त्यन्ताः पदम्‌ ॥ ५७॥ (१८६) 


[वि] वे वणं (अपनी भ्रभिमत ग्रानृपूर्वी के साथ प्रस्तुत होकर) 
[त्रिभक्त्यन्ताः | जब उनके श्रन्त में विभक्ति लगजाती है, तब [पदम्‌ | 'पद' 
कहेजाते हैं । 

शब्दशास्त्र के विधानानुसार जब अभिमत आनुपूर्वीयुक्त वर्णसमुदाय के 
अन्त में विभक्तिसंज्ञक प्रत्यय लगजाता है, तब बह वर्णसमुदाय 'पद' कहाजाता 
है । 

व्याकरणश्चास्त्र में विभक्तिसंज्ञक प्रत्यय दो प्रकार के बतायेगये हैं । एक-- 
नामिक प्रत्यय; दूसरे-्राख्यातिक प्रत्यय । जो नाम-पद के अन्त में लगते हैं वे 
नामिक प्रत्यय, तथा जो झाख्यात-धातु के अन्त में लगते हैं वे आख्यातिक कहेजाते 
हैं। सु-औ-जस्‌ आदि विभक्ति-प्रत्यय नामिक; तथा तिपू-तस्‌-कि आदि विभक्ति 
प्रत्यय आख्यातिक हैं । इनके उदाहरण यथाक्रम “वृक्षः, ब्राह्मण: आदि; तथा 
'पठति, पचति’ आदि हैं । 

ऐसी व्यवस्था के श्रनुसार 'उपसर्ग' और 'निपात' संज्ञक वर्णसमुदायों की 
'पद' संज्ञा प्राप्त नहीं होती; क्योंकि उनके ्रन्त में विभक्ति लगी दिखाई नहीं 
देती । जँसे-'प्र, परा, वि, अब' आदि उपसर्ग; तथा 'च, वा, है, अह' आदि 
निपात हैँ । ये भी पद कहेजाते हैं। तब इनको पद की श्रेणी में लाने के लिए 
कोई भ्रन्य पद का लक्षण बताना चाहिये । 

वस्तुतः इसके लिए अन्य पद-लक्षण की आवश्यकता नहीं है । व्याकरणशास्त्र 
में निपात की विशेष संज्ञा 'ग्रव्यय' बताईगई है [१ । १। ३७] । उपसर्ग भी 
निपात के अन्तर्गत हैं । निपात के आगे नामिकी व्रिभक्ति लगने का विधान है । 
पर विशेष नियम [प्रव्ययादाप्सुपः (२। ४। ८२)] के अनुसार निपात के अन्त 
में लगी विभक्ति का लोप होजाने से वह दिखाई नहीं देती; परन्तु इसके 
अनुसार निपातों की पद संज्ञा के लिए अन्य लक्षण की आवश्यकता नहीं रहती । 
उक्त लक्षण में इनका समावेश होजाता है। इसप्रकार समस्त विभक्त्यन्त 
वर्णसमुदाय 'पद' कहलाता है। पद के द्वारा ग्रथ का ज्ञान होता है। वर्णसमुदाय 
के 'पद' संज्ञाविधान का यही प्रयोजन है ॥ ५७ ॥ 

पद के ग्रर्थ का विवेचन--पद का निरूपण करने के नन्तर पदबोध्य 
र्थ का निरूपण करना प्रसंगप्राप्त है । तदनुसार नाम-पद को लक्ष्यकर परीक्षा 
करना अपेक्षित है, कि 'गो' नाम-पद से किस अर्थ का बोध होता है ? परीक्षा 
के आधार को संशय के रूप में सूत्रकार ने प्रस्तुत किया--- 

तदर्थ व्यक्ऱ्याकृतिजातिसन्निधावुपचारात्‌ 

संशयः ॥ ५८॥ (१८७) 

[तदर्थे] पद के अर्थ में [व्यक्त्याकृतिजातिसन्निधौ ] व्यक्ति, आकृति ्रौर 
जाति इन तीनों के सान्निध्कश्रनिवार्यं उपस्थिति में [उपचारात्‌] पद का 
व्यबहार-प्रयोग होने से [संशयः] सन्देह होता है (कि इन तीनों में से कौन-सा 
अर्थ प्रयुक्त-पद का समभाजाय ?) । 

“गो पद का प्रयोग करने पर एक प्राणिविशेष का बोध होता है । परन्तु 
उस प्राणिविशेष में अनिवार्य रूप से तीन श्र उपस्थित रहते हैं-व्यक्ति, आकृति 
और जाति । संशय होता है-इन तीनों में से 'गो' पद का कौन-सा अर्थे समझता 
चाहिये ? अथवा तीनों 'गो' पद का अर्थ हैं? प्रसंग में विवेचनपूवेक इसका 
निर्णय करना परीक्षा का विषय हे ॥ ५८ ॥ 

व्यक्ति पद का अर्थ--शब्द के प्रयोग-सामथ्ये से पदार्थ का निश्चय 
कियाजाना चाहिये । 'सामथ्ये' का तात्पर्य है-सफलता । शब्द का प्रयोग जिस 
अर्थ में सफल होता दीखे, वही उसका अर्थ उपयुक्त है । इस भावना से सूत्रकार 
ने कहा-- 


याशब्दसमूहत्यागपरिय्रहसंख्यावद्धयपचयव रणसमासाउनुबन्धानां 
व्यक्तावुपचाराद व्यक्तिः ॥ ५६ ॥ (१८८) 


[याशब्दसमूह० ' `-समासाऽतुबन्धानाम्‌ | याशब्द, समुह, त्याग, परिग्रह 
संख्या, वृद्धि, अपचय, वर्ण, समास और अनुबन्ध का [व्यक्तौ] व्यक्ति में 
[उपचारात्‌ ] उपचार-प्रयोग-व्यवहार से [व्यक्तिः] व्यक्ति (अर्थ है, गो पद 
का; जाति आकृति नहीं) । | 

गो-पद के साथ “या शब्द' आदि का प्रयोग इस तथ्य को स्पष्ट करता है 
कि गो पद का श्रर्थ व्यक्ति है, जाति आदि नहीं । 

याह्बब्द--याशब्द का प्रयोग गो-पद के साथ है-'या गौस्तिष्ठति, या 
गौगंच्छति' इत्यादि । जो ग्राय बैठी है, उसे यह रोटी खिला देना । यह गो पद 
का प्रयोग व्यक्ति के लिए सम्भव है । द्रव्यरूप गाय बैठती या जाती है; जाति 
आदि में बेठना-चलना असम्भव है । 

ससरूह--भुण्ड या गिरोह को कहते हैं। 'गवां समूह: गायों का भुण्ड कहने 
से गाय व्यक्तियों का कुण्ड कहना अभिमत होता है। जाति आदि में ऐसा 
व्यवहार सम्भव नहीं । 

त्याग--का अर्थ है-छोड़ना, देना । वैद्य के लिए अथवा ब्राह्मण के लिए 
गाय देता है-'वैद्याय विप्राय वा गां ददाति' । यहाँ देना-त्याग करना गाय व्यक्ति 
का होता है। अतः बही 'गो' पद का अर्थ है। 

परिग्रह--ग्रहूण करना, अथवा अपने अधिकृत पदार्थ का प्रकेट करना। 
“चैत्रस्य गौः, मैत्रस्य गौ? यह गाय चैत्र की है, और यह मैत्र की । यहाँ द्रव्यरूप 
व्यक्ति पर अधिकार प्रकट कियाजारहा है; क्योंकि भेद द्रव्य का है; जाति 
उभयत्र एक है । 

संख्या--गिनती करना । दस गाय, बीस गाय आदि कथन व्यक्ति में 
सम्भव है । जाति गोमात्र में एक ही रहती है । 

` बृद्धि बढ़ना । 'गौवंद्धेते' गाय बढ़रही है, श्रथवा 'अवद्धत गौ:?. गाय 
बंडी हो चुकी है, अवयवों का उपचस होना वृद्धि है; वह द्रव्यात्मंक व्यक्ति में 
सम्भव है । जाति आदि में नहीं । . 
श्रपचयं--ह्लास अथवां ्रवयवों के क्षय होने को कहते हैं। यह द्रव्य का 
धर्म है, द्रव्यरूप व्यक्तिं में सम्भव है । 
वर्ण--का अर्थं रूप है। 'शुक्ला गौः, कपिला गौः? धौली गाय, गोरी गाय, 
आदि वर्णभूलक प्रयोग ब्यक्तिरूप द्रव्यात्मक देह में संम्भव है; श्रत: व्यक्ति गो 
पंद का अर्थं उपयुक्त है । 
समासं- दी पदों का योग है। “गोहितम्‌, गोसुखम्‌” इस समासयुक्तं पद 
से गाय देह के लिए हितकारी या सुखकारी साधन का कथन कियाजाता है । 
अतः गो पद का वही व्यक्तरूप अर्थ समझना चाहिये । | 
-अनुबन्ध--साजात्य-प्रजंनन को कहते हैं। समानजातीय सन्तान का 
उत्पन्न करना । 'गौर्गा जनयतिः-माय गाय. को पैदा करती है। यहाँ एक 
रव्यात्मक गाय-देह से अन्य गाय उत्पन्न होती हे । यह उत्पत्ति व्यक्ति की सम्भव 
है; जाति आदि की नहीं । 

__. फलतः 'याशब्द' आदिं का 'गो' पद के साथ प्रयोग व व्यवहार से यह 
स्पष्ट होजाता है कि गो पद का अभिधेय व्यक्ति है ; . अतः व्यक्ति को पद का 
अर्थ मानना चाहिये, जाति आदि को नहीं ॥ ५६ ॥ 
पढ के अर्थ में जाति का होना आवशयक: प्राचार्य सूतकार उक्त कथन 
में दोष बताकर उसका प्रतिषेध करता है-- 

न तदनवस्थानात्‌-॥ ६० ॥ (१८६) 

[न] नहीं (पद का श्रर्थ व्यक्ति), [ तदनवस्थानात्‌ | उस व्यक्ति के 
भ्रनवस्थान-व्यभिचार-अनेकान्तिक दोष से । ; 

` गतसूत्र में पद का भ्रथ व्यक्ति बतायागया है, वह युक्त नहीं है; क्योंकि 

व्यक्ति का श्रवस्थान जाति को छोड़कर केवल व्यक्ति के रूप में उपलब्ध होना 
सम्भव नहीं.। ऐसा कोई स्थल नहीं, जहाँ केवल व्यक्तिमात्र अवस्थित हो, और 
वहाँ जातिरूप धर्म का भ्रस्तित्व न हो । तात्पर्य है-पद का अर्थ में शक्तिग्रह 
जाति के विना केवल व्यक्ति में होना यदि स्वीकार कियाजाय, तो गो पेद का 
जिस व्यक्ति-विशेष के साथ प्रथम शक्तिग्रह हुआ है, उसीका बोध गो पद से 
होसकेगा, अन्य व्यक्ति का नहीं। क्योंकि वाच्य-वाचकरूप से जिस अर्थ में जिस 
पद का शक्तिग्रह होता है, बह्‌ पद उसी अर्थ का शाज्दबोध करासकता है, अन्य 
का नहीं । इसलिए केवल व्यक्ति को पद का वाच्य मानने की दक्षा में उस पद 
से यदि वाच्य व्यक्तिविशेष से ्रतिरिक्त का बोध होता है, तो यह अनैकान्तिक 
दोष है, क्योंकि जो पद का वाच्य नहीं है, उसका भी वह बोध करारहा है। 

इस विषय में यह समझना चाहिये कि जाति.के विना समस्त व्यक्तियों 
का शक्तिग्रह कराने के लिए व्यवस्था का होना सर्वथा असम्भव है । ग्रतः यह 
मानना आवश्यक है कि पद का श्रर्थ में शक्तिग्रह जातिविशिष्ट व्यक्ति में होता 
'है। इसीकारण एक जगह व्यक्तिरूप श्रर्थे में पद का शक्तिग्रह होने पर दृष्ट 
अदृष्ट समस्त उन व्यक्तियों का उस पद से बोध होना सम्भव होता है, जो उस 
जातिधमे से युक्त हुँ; अथवा जहाँ वह जातिधर्म समवेत रहता है। इसलिए 
पद के अर्थविवेचन में जाति को छोड़ा नहीं जासकता ॥ ६० ॥ 

व्यक्ति में 'याशब्द' झादि व्यबहार गौण - शङ्का होती है, यदि केवल 
व्यक्ति पद का वाच्य अर्थ नहीं है, तो गतसूतद्वारा 'याशब्द' आदि से पद- 
सम्बन्धी समस्त व्यवहार जो व्यक्ति में सम्भव होना कहा है, उसका क्या 
समाधान होगा ? सूत्रकार ते बताया, वह औपचारिक अर्थात्‌ गौण व्यवहार है। 
ऐसा व्यवहार निमित्तविशेष के कारण उन पदार्थों में होजाता है, जो वस्तुतः 
वैसे नहीं हैं। आचार्य सूत्रकार ने इसप्रकार उपचार (गौणव्यवहार) के कतिपय 
उदाहरणस्थल्‌ प्रस्तुत किये--- 


संहचरणस्थानतादथ्यंवृत्तमानधारणसामोप्ययोगसाधनाऽऽथि- 
पत्येभ्यो ब्राह्मणमञचकटराजसक्तुचन्दनगङ्काशाकटान्नपुरुषेष्व- 
तद्भावेऽपि तदुपचारः ॥ ६१॥ (१६०) 


[सहचरणस्थान ०** 'साघनाऽऽधिपत्येम्यः | सहचरण, स्थान, तादर्थ्यं, वृत्त, 
मान, धारण, सामीप्य, योग, साधन, आधिपत्य इन निमित्तों से [ब्राह्मण- 
मञ्च०'' 'शाकटान्नपुरुषेषु ] ब्राह्मण, मञ्च, कट, राजा, सक्तु, चन्दन, गङ्गा, 
शाटक, अन्न, पुरुष इनमें [अतद्भावे] वेसा न होने पर [अपि | भी [तदुप- 
चारः] वैसा व्यवहार-शब्दप्रयोग होता है। 

जो अर्थ जिस पद या शब्द का वाच्य नहीं है, उसे अथे के लिए भी 
उस पद का प्रयोग विशेष कारण से होजाता है । सूत्र के पहले झ्राधे भाग में 
'सहचरण' आदि निमित्तों का निर्देश है; गले सूत्रभाग में 'ब्राह्मण' आदि अर्थ 
निर्दिष्ट हैं, जिनका कथन निमित्तबिशेष से व्यवहार में ऐसे पदों के द्वारा होता 
है, जो उस अर्थ के वाचक नहीं हैं । उनको यथाक्रम प्रस्तुत कियाजाता है । 

सहचरण--सहचारी होना, आवश्यक रूप से साथ में रखना, या रहना । 
कोई ब्राह्मण नियमितरूप से यष्टिका (लाठी) अपने साथ रखता है, उन दोनों, 
का सहचार इतना व्यवस्थित है कि उसमें कभी विपर्यय नहीं ग्राता । ऐसी 
स्थिति में लोग उस व्यक्ति का वही नाम पुकारने लगते हैं। यह उदाहरण ऐसा 
ही है! किसी ने कहा-'यष्टिकां भोजय' लाठी को जिमा दो, यहाँ 'यष्टिका' पद 

सहृचरण-निमित्त से उस ब्राह्मण का बोधक है, जो यष्टिका साथ रखता है । 
यष्टिका का-वाच्य अर्थ ब्राह्माण नहीं है; फिर भी उसके लिए उक्त पद का 
प्रयोग. हुआ है | ऐसा प्रयोग. गौण मानाजाता है। इसीप्रकार “गो” पद का मुख्य 
बाच्य-अर्थ केवल व्यक्ति न होने पर भी व्यक्ति-अ्र्थ में उसका प्रयोग गौणरूप 
से होना सम्भव है । वहं नितान्त अ्रसमञ्जस नहीं हे । 

स्थात--प्रह पद किसी जगह को कहता है । सूत्र में उसके लिए बिशेष 
पद 'मञ्च' दिया है, इसका अर्थ मचान या टांड है । यह खेतों में फसल की 
रखवाली के लिए चार ऊँची मज़बूत लकड़ियाँ गाइकर उन पर बैठने आदि 
जगह बनालीजाती है । रखवाले व्यक्ति उसपर बैठकर जोर से आवाज़ देते हुए 
पक्षियों आदि को हटाकर फसल की रखवाली करते हैं। उसीको लक्ष्यकर किसीने 
कहा-'मञ्चाः क्रोशन्ति,-मचान चिल्लारहे हैं । यहाँ 'मञ्च' शब्द मञ्च पर 
बैठे पुरुषों के लिए प्रयुक्त कियागया है । मञ्च उन पुरुषों का 'स्थान' है, इस 
निमित्त से “मञ्च -पद का प्रयोग वहां बैठे पुरुषों के लिए हुआ है। यद्यपि 'मञ्च'- 
पद का वाच्य-्र्थ पुरुष नहीं है। 

तादर्थ्ये--किसी निर्माण के लिए कारणभूत अवग्रवों की विद्यमानता । 
कट (चटाई) के निर्माण के लिए वीरण [पटेरे] एकत्रित हैं। उनको व्यवस्थिंत- 
रूप में फैलाकर चटाई का बुनाजाना प्रारम्भ करदिया है, परन्तु अभी कारण- 
सामग्री अ्पने-पटेरे के रूप में है; कट (चटाई) का अस्तित्व नहीं है। फिर भी 
कहाजाता है-'कटं करोति-. कट को बनाता है । वस्तुतः निर्माण के लिए जो 
क्रिया हौरही है, उसका विषय या कर्म वीरण हैं; पर वीरण क्योंकि कट के 
निर्माण के लिए हैं, इसलिए बीरण में 'कट' पद का प्रयोग होरहा है । . 

वृत्त--व्यवहार व आचरण को कहते हैं। जो राजा व कोई व्यक्ति यम 
के समान अति कठोर क्रूर व्यवहार व आचरण करनेवाला होता है; उसके लिए 
यम' पद का प्रयोग करदियाजाता है-यमो राजा' यह राजा क्या है, पूरा यम 
है । यम मृत्यु का देवता मानाजाता है, जो उदार दानी राजा है, उसे कुवेर 
कहदियाजाता है-कुबेर राजा' । लोक में इस प्रकार के अनेक प्रयोग बराबर 
होते रहते हैं । 

' मान--परिमाण, नाप-तोल का नाम है। एक्‌ सेर बाट से तुले धान को- 
एक सेर धान कहाजाता है, जबकि धात स्वयं सेर-परिमाण नहीं हैं। 'आदकं 
सक्तव:-ढोई सेर सत्तू । सत्तू स्वयं आढक नहीं हैं; ढाई सेर के बाट से परिमित 
हैं। परिमाणवाचक पद का प्रयोग द्रव्य के लिए होजाता है। यह गौण प्रयोग है 

धारंण-रखाजाना, तुला में जो चन्दन रखा है, उसे. 'तुलाचन्दनम्‌' कहदेते 
हैं । यहाँ 'तुला-पद का चन्दन में प्रयोग करदियागया है । 


२४० न्यायदशनम्‌ [बितीय 


सामीप्य--समीप में अबस्थित होना । प्रयोग होता है-'गङ्गायां 
गावश्चरन्तिः-गङ्गा में गायें चररही हैं। “गङ्गा पद बहती हुई विशिष्ट जलधारा 
अथवा जलप्रवाह का नाम है। पर यहाँ गङ्गा- पद का प्रयोग जलप्रवाह के 
समीपवती प्रदेश के लिए हुआ है; जबकि मुख्यतः गङ्गा- पद प्रदेश का वाचक 
नहीं है । 

योग---सम्बद्ध होना । काले रंग से सम्बद्ध कपड़ा, 'कालां कपड़ा' कहा- 
जाता है-“कृष्णेन रागेण युक्तः शाकंटः' कृष्ण-इत्युच्यते'-काली जाकट । यहाँ 
कृष्ण-रूपवाचक पद का प्रयोग योग-निमित्त से शाकट (जाकट) द्रव्य के लिए 
कियागया है । 

साधन--सिद्ध किये रखना, बनाये रखना । अन्न प्राणों को-जीवन को 
बनाये रखता है, जीवन का सोधन है । प्राणों का साधन होने से अन्न को प्राण 
कहृदियाजाता है--अन्नं बै प्राणा? ।. 

आधिपत्य--मिल्कियत, हुकूमत, दासन-निमित्त से प्रशास्य-वाचक पद का 
प्रयोग प्रशासक, मालिक या हाकिम व्यक्ति के लिए होजाता है। अपने कुल- 
खानदान-परिवार का मालिक प्रशासक संचालक देवदत्त व्यक्ति के लिए 'कुल' 
पद का प्रयोग होजाता है-'देवदत्तः कुलम्‌' । इसीप्रकार ग्राम, प्रदेश, राष्ट्र तथा 
विशिष्ट संस्थाश्रो के वाचक पदों का प्रयोग उनके प्रधान व्यक्तियों, नेतामओरों तथा 
संचालकों के लिए लोक में बराबर होता रहता है । 

ये सब प्रयोग औपचारिक गौण होते हैं; मुख्य अभिधावृत्ति के प्रनुसार 
नहीं । 'याशब्द' आंदि के आधार पर उदाहरणरूप से 'गो' पद का व्यक्ति श्रथ 
में जो प्रयोग व व्यवहार गतसूत्र द्वारा प्रस्तुत कियागया है, वह सब इसीप्रकार 
गौण समझना चाहिये । उन स्थलों में ऐसे प्रयोग का निमित्त 'सहंचरण' अथवा 
'्योग' होसकता है । व्यक्ति के साथ जाति का नियत साहचर्य है एवं जाति 
व्यक्ति में ग्राश्रित-समवेत रहती है, अतः उनका आश्रयाश्रित सम्बन्ध-योग है । 
अतः पद का ग्रथ केवल व्यक्ति है, ऐसा समना ठीक नहीं ॥ ६१ ॥ 

'आकृति' पद का अर्थ रहे--यदि पद का अर्थे व्यक्ति नहीं है, तो आकृति 
अर्थ मानलेता चाहिये; जिज्ञासु ने कहा । श्राचार्यं सूत्रकार ने उसंकी भावना 
को सूत्रित किया--- 

आकुतिस्तवपेक्षत्वात्‌ सत्वव्यवस्थान सिद्धं: ॥ ६२ ॥ (१६१) 


[श्राकृतिंः] -प्राक्कति पदार्थ है [तदपेक्षत्वात्‌] उस-ग्राकृति की श्रपेक्षा 
होने से [सत्त्वव्यवस्थानसिद्धे:] प्राणी की व्यवस्था के सिद्ध होने के कारण। 


१. कतिपय संस्करणों में 'शाटक' पद के स्थान पर उपलब्ध “शाकट' पाठ 
अधिक संगत प्रतीत होता है । 


श्राह्निक | द्वितीथो$ध्याय: २४१ 


प्राणि-शरीर के अवयव तथा उनके अन्य अवान्तर अ्रबयवों का विशेष 
सन्निवेश-अथवा रचनाविशेष-का नाम आकृति है। आकृति को पदार्थ मानना 
अधिक उचित है; क्योंकि प्राणी की व्यवस्था भ्रर्थात्‌ विभिन्‍न प्राणि-विषयक 
व्यवहार प्राणी की विशिष्ट आकृति पर निर्मर करता है । आक्कतिविशेष के 
आधार पर लोक में किसी प्राणी को गाय तथा ग्रन्य को घोड़ा, कुत्ता, हाथी, 
ऊंट आदि कहाजाता है। श्राकृति के ग्रहण होने पर 'यह अमुक प्राणी है-गाय 
या घोड़ा आदि' ऐसा निश्चय किथाजाता है । यदि आक्रति स्पष्ट दिखाई नहीं 
देती, तो 'यह ग्रमुक प्राणी-है' ऐसा निश्चित ज्ञान नहीं होसकता । पद के 
उच्चारण करने पर प्राणि-सम्बन्धी यह व्यवहार ज़िसके ग्रहण होने से सम्पन्न 
होपाता है, उसीको पद का ग्रर्थ मानना चाहिये । फलतः 'आराकृति' को पदार्थ 
मानना युक्त है । 

विचारने पर ज्ञात होता है, केवल ग्राकृति को पद का ग्रर्थ मानाजाना 
प्रामाणिक नहीं है। कारण यह है-इन्द्रिय के द्वारा सामने जिस अर्थ को देखा व 
ग्रहण कियाजाता है, बह व्यक्तिविशेष पद द्वारा जातिविशिष्ट ही कहाजाता है । 
ग्रवयवसन्निवेश साधारणरूप से प्रत्येक प्राणिदेह में समान है । कोई देह ऐसा 
नहीं, जहाँ प्रवयवसन्निवेद्य न हो । तियत-अ्रवयवसन्निवेश, जिसके आधार पर 
व्यक्ति को पहचानने की वात कहीगई है, वह जाति से रहित उपलब्ध होना 
अ्रसम्भव है। तात्पर्य है, नियत-अवयवसन्निवेश जाति-सम्बन्ध के विना सम्भव 
नहीं । अतः केवल आकृति को पदार्थ मानाजानों प्रामाणिक नहीं कहा- 
जासकता ॥ ६२ ॥ 

'जाति' को क्‍यों न पदार्थ मानाजाय- जिज्ञासु कहता है, तब जाति को 
पदार्थ मान लेना चाहिये । आचार्य सूत्रकार ने जिज्ञासु की भावना को सूत्रित 
किया-- 

व्यक्त्याक्ृतियुक्तेऽप्यप्रस ङ्गात्‌ प्रोक्षणादीनां मुट्गचके 

जातिः॥ ६३॥ (१६२) 

| व्यक्त्याकृतियुक्त | व्यक्ति और आकृति से युक्त होने पर [अपि | भी 
| अप्रसंगान्‌ ] प्रसंग-प्राप्ति न होने से [प्रोक्षणादीनामु | प्रोक्षण आदि की 
[ मृदगवके | मिट्टी से बनी गाय में, [जातिः] जाति (पदार्थ मान्य होना चाहियें)। 

मिट्टी से बनी गाय की मूंति में आकृति और व्यक्ति दोनों गाय-प्राणी के 
समान विद्यमान हैं; फिर भी उसमें-'गां प्रोक्षप, गामानय, गां दोग्धि' आदि 
व्यवहार नहीं होता । गाय को स्नान कराओो, गाय को यहाँ लेश्राओ, एवं गाय 
को दुहेता है; इत्यादि व्यवहार मिट्टी की गाय में सम्भव नहीं होतां, यद्यपि 
वहाँ व्यक्ति और आकृति विद्यमान हैं। वहाँ जाति के न रहने से यह स्थिति है, 
अतः जाति को पदार्थ मानना अधिक युक्त है ॥ ६३॥ 


२४२ न्याय दंशनम्‌ [द्वितीय 


जाति की ग्रभिव्यक्ति व्यक्ति-आकृति के विना नहीं--उक्त कथन में 
आपत्ति प्रस्तुत करनेवाले जिज्ञासु के भाव को आचाये सूत्रकार ने सूत्रित किया-- 

नाकृतिव्यकत्यपेक्षत्वाज्जात्य भिव्यक्तेः ॥ ६४॥ (१६३) : 

[न] नहीं (केवल जाति पदार्थ), [ आकृतिव्यक्त्यपेक्षत्वात्‌ | आकृति और 
व्यक्ति की अपेक्षा से [जात्यभिव्यक्ते:] जाति की अ्रभिव्यक्ति होने के कारण । 

जाति का ग्रहण आकृति और व्यक्ति की अपेक्षा से होता है। यदि व्यक्ति 
एवं श्राकृति का ग्रहण न हो, तो जाति की प्रतीति होना सम्भव नहीं । क्योंकि 
जाति की अभिव्यक्ति व्यक्ति और आकृति के ग्रहण पर निर्भर है, श्रतः केवल 
शुद्ध जाति को पद का अर्थ मानाजाना प्रामाणिक नहीं ॥ ६४ ॥ 

` अ्यक्ति-श्राकृति-जाति तीनों पद के श्रर्थ--ऐसा तो सम्भव नहीं कि पद 

का कोई अर्थ न हो; तब पदार्थ क्या है ?- स्पष्ट होना चाहिये । सूत्रकार ने 
जिज्ञासा का समाधान किया-- 

व्यक्त्याकृ तिजातयस्तु पदार्थः ॥ ६५ ॥ (१४९) 

[व्यक्त्याकृतिजातयः] व्यक्ति, आकृति श्रौर जाति, ये सब [तु] तो 
[पदार्थः] पद के अर्थ होते हैँ । 

सूत्र में पठित “तु पद एक विशेषता का बोध कराता. है । वह विशेषता 
है-जाति, व्यक्ति, आकृति का परस्पर प्रधान-गौणभाव । व्यवहार के अनुसार 
जहाँ जैसा सम्भव हो, इनमें से एक पदबोध्य- अर्थ प्रधान होता है, शेष दोनों 
गौण रहते हैं। ऐसा नियम नहीं है कि सर्वत्र इनमें से कोई एक प्रधान रहे, 
और शेष दो गौण रहे । जैसे प्रथम जहाँ 'याशब्द' आदि का प्रयोग बतायागया है, 
जिसमें भेद की विवक्षा व विशेष स्थिति का बोध कराना अपेक्षित रहता है; 
वहाँ पद का प्रधान अर्थ व्यक्ति है; जाति, आकृति गौण हैं। जब भेद की 
विवक्षा न हो, और सामान्य स्थिति का बोध कराता अपेक्षित हो, वहाँ पद का 
प्रधान ग्रर्थ जाति रहता हैः व्यक्ति, आकृति गौण। जैसे-गौ बड़ा सीधा जानवर 
है. गाय का दूध सर्वोत्तम होता है; यहाँ 'गो पद का मुख्य अर्थ जाति, शेष 
गौण हैं। जब गाय के क्रय आदि का अवसर होता है, तब उसके देह और 
देहावयवों पर विशेष दृष्टि रहती है, जो आकृतिरूप है। यहाँ आकृति की 
प्रधानता है; जाति, व्यक्ति गौण । इसप्रकार पद के अर्थ तीनों हूँ; यथावसर 
उनमें केवल प्रधान-गौणभाव रहता है ॥ ६५ ॥ ` 

व्यक्ति का लक्षण--शिष्य जिज्ञासा करता है, जाति-व्यक्ति-आक्ृति को 
अनेक क्यों मानाजाता है? इनको एकरूप स्वीकार कर उसीको पदार्थ मान- 
लियाजाय ? सूत्रकार ने समाधान किया, इन सबके लक्षण-स्वरूप भिन्न-भिन्न 
हैं, इसी कारण इन्हें अनेक मानाजाता है । इसके अनुसार सूत्रकार व्यक्तिः 
्राकृति-जाति के लक्षण यथाक्रम प्रस्तुत करता है- 

व्यक्तिगुणविशेषाश्रयो मूत्तिः ॥ ६६ ॥ (१६५) 

[व्यक्तिः] व्यक्ति है [ गुणविशेषाश्रय: | गुण-विशेषों का श्राश्नय [मुत्ति:] 
मुत्ति-संघटित अवयर्वो वाला द्रव्य । 

ब्यक्ति पद का अर्थ है, व्यक्त(प्रकढ हुआ द्रव्य ; अर्थात्‌ इन्द्रियग्राह्य द्रव्य । 
प्रत्येक द्रव्य को “व्यक्ति! नहीं कहाजाता । गन्ध, रस, रूप, स्पर्श, गुरुत्व, घनत्व, 
द्रवत्व, वेग एवं स्थितिस्थापक सँस्कार, अव्पापी परिमाण ग्रादि गुणों का आश्रय 
यथासम्भव ऐसा द्रव्य-जो उपचित-संघटित अवयवों वाला हो-'व्यक्ति’ पद से 
व्यवहृत होता है। ऐसी स्थिति प्रायः मध्यमपरिमाण' द्रव्यों की सम्भव होती 
है । यह स्वरूप जाति-प्राक्रति में घटित नहीं होता; अतः व्यक्ति को उनसे भिन्त 
आानाजाता है ॥ ६६॥। 

आकृति का लक्षण--क्रमप्राप्त आक्कति का लक्षण सूत्रकार ने बताया-- 

ग्राक्ृतिर्जातिलिङ्गाख्या ॥ ६७ ॥ ( १९६) 

[आक्कति:] आकृति है (वह, जो) [जातिलिङ्गाख्या] जाति के लिङ्गों- 
चिल्लो को प्रख्यापित-प्रकट करती हल 

जिसके द्वारा जाति एवं जाति के चिह्लों को प्रकट कियाजाता है, वह 
आकृति है। किसी कार्य-द्रव्य के अवयवों की एवं भ्रवान्तर श्रवयवों की एक. 
नियत रचनाविशेष के अतिरिक्त आकृति और कुछ नहीं है । प्राणिदेह के 
अबयवों की नियत रचना जाति का चिह्न होती हे । सिर, पैर (खुर आदि), 
सींग, पूँछ ग्रादि से गाय, भेस, कुत्ता आदि का पता लगजाता है। प्राणि-देह 
के श्रवयवों एवं श्रवॉन्तर अ्रवयवों की नियत रचना-विशेष होनेपर उससे गोत्व, 
अ्रश्वत्व आदि जाति का स्पष्ट बोध होजाता है । द्रव्य की जिस अवस्था में 
विशेष आकृति अभिव्यक्त नहीं होपाती , जैसे-मिट्ठी, सोना, चाँदी आदि की 
साधारण द्रव्यस्थिति, उस श्रवस्था में मृत्‌, सुवर्ण एवं रजत पद के प्रयोग से 
द्रव्य में जाति व व्यक्ति का बोध होता है, आकृति का नहीं । ऐसी दशा में 
श्रोकृति पदार्थ नहीं रहता ।। ६७ ॥ 

जाति का लक्षण--अ्रन्त में जाति का लक्षण सूत्रकार ने वताया-- 

समानप्रसवाह्मिका जाति: ॥ ६८॥ (१६७) 

[समानप्रसवात्मिका] समान ज्ञान को उत्सन्न करनेवाली [जातिः] जाति 
होती है । 

अनेक अधिकरणों में समानबुद्धि को उत्पन्न करनेवाला घर्म 'जाति' 
कहलाता है । इसको शास्त्रीय परिभाषा में “सामान्य? पद से: कहा है । इस 
नामकरण का श्राधार-भ्रनेक व्यक्तियों में समान ज्ञान का जनक-होना है। इस 
सामान्य धर्म के द्वारा अनेक र्थ एक-दूसरे से व्यावृत्त न न होकर एक वर्ग-एक 


२४४ न्यायदर्शनम्‌ [हिती 


श्रेणी-में श्राजाते हैं । अनेक अधिकरणों में इससे एक-समान ज्ञान का अनुवर्तन 
होता रहता है । एक गाय को देख-समभकर संसार में जितनी गाय दुश्य-श्रदृश्य 
एवं अतीत-वत्त॑मान-श्रनागत में सम्भव हैं, सबका ज्ञान-'यह गौ है, यह गौ है 
इसप्रकार अनुदृत्तिपूर्वेक-होजाता है । ऐसे ज्ञान का कारण 'गोत्व' सामान्य धर्म है। 

यह धर्म केवल गो प्राणी में रहता है; उससे अतिरिक्त कहीं नहीं । 
इस कारण गोमात्र से श्रतिरिक्त जो कुछ है, उस सबसे गोवगं को यह धर्म 
व्यावृत्त रखता है; श्रथवा गोवर्ग से अन्य समस्त विश्व को हटाकर रखता है । 
इसप्रकार यह धर्म प्रत्येक समान व्यक्तियों में रहता है । जँसे-गोमात्र में 'गोत्व' 
धर्म है, ऐसे अ्रश्वमात्र में 'अशवत्व', घटमात्र में 'घटत्व' द्रव्यमात्र में "द्रव्यत्व, 
मनुष्यमात्र में 'मनुष्यत्व' आदि धर्म समभने चाहिये । 

यह जाति दो प्रकार की है-परा और अपरा । 'परा' जाति केवल एक है- 
'सत्ता' जाति, जो समस्त द्रव्य, गुण और कर्मों में समवेत रहती है । 'ग्रपरा' 
जाति अनेक हैं । इनको सामान्यविशेष जाति' भी कहाजाता है । सत्ता जाति 
का सबकी अपेक्षा अधिक क्षेत्र होने से वह्‌ केवल सामान्य” आथवा 'परजाति' 

` मानीजाती है । यह जातिवाले पदार्थो में किसी के भेद का जनक नहीं है। 

अन्य जातिधर्म जो सीमित अथवा अल्प क्षेत्र में रहते हैं, वे अपने वर्ग में समान 
बुद्धि के जनक, तथा भिन्न वगम व्यावृत्त-भेद बुद्धि के जनक होने से 'सामान्य- 
बिशेष” कहेजाते हैं, जैसे द्रव्यत्व -धमं द्रव्यमात्र में समान बुद्धि का जनक हः 
द्रव्य से अतिरिक्त गुणादि में्यावृत्त बुद्धि का जनक होता है । 'दरव्यत्व' गुणादि 
में नहीं रहता; वह द्रव्यमात्र को गुणादि से भिन्त रखता है। सामान्य. और 
भेदक दोनों रूप होने से 'सामान्य-विशेष' कहाजाता है । एकमात्र सत्ता-जाति 
को छोड़कर शेष समस्त जाति-धर्म 'सामान्य-विशेष' की कोटि में आते हैं । 

प्राणिजगत्‌ के प्रत्येक वर्ग में साजात्यप्रजतन की विशेषता देखीजाती है । 
यह साजात्य-प्रजनन जाति-धर्म का नियामक है। विजातीय सांकर्य होनेपर 
प्रजनन की क्षमता क्षीण होजाती है। इसका विस्तृत विवेचन “विकासवाद'- 
प्रसंग से 'सांख्यसिद्धान्त' [३१६-३५] में कियागया है ॥ ६८॥ 


इति श्रीपूणंसिहतनुजेन तोफादेवीगर्भजैन बलियामण्डलान्तगेत- 
'छाता' बासि-श्रीकाशीनाथश्ञास्त्रिपादाब्जसेबालव्धविद्योदयेन, 
बुलन्दशहर-मण्डलान्तर्गत 'बनैल' ग्रामवास्तव्येन, 
विद्यावाचस्पतिना-उदयबीर-ज्ञास्त्रिणा समुन्तीते 
गौतमीयन्यायदर्श नविद्योदयमाप्ये द्वितीया- 
ध्यायस्य द्वितीयमाह्विकम्‌ । 


सम्पूर्णश्चाय द्वितीयोऽध्यायः । 


अथ तृतीयाध्यायस्य प्रथममाह्विकम्‌ 


प्रमेय परीक्षा--गत अध्याय में प्रमाणों की परीक्षा कीगई । प्रस्तुत तृतीय 
अध्याय में प्रमेय-परीक्षा का प्रारम्भ कियाजाता है । ये प्रमेय आत्मा' आदि 
पदार्थ हैं, जिनका निर्देश सूत्र [१। १। ९] में कियागया है । उनमें सर्वप्रथम 
आत्मा प्रमेय है, उसका विवेचन प्रस्तुत कियाजाता है । 

विचार्य है, क्या देह, इन्द्रिय, मन, वुद्धि, वेदना आदि का संघातमात्र 
आत्मा है; श्रथवा इनसे कोई व्यतिरिक्त तत्त्व है-आत्मा ? पेसे संशय का कारण 
यह है कि लोक में श्रात्म-सम्बन्धी व्यवहार दोनों प्रकार का देखाजाता है। 
व्यवहार से तात्पर्य है-कर्ता के साथ कार्य एवं कारण के सम्बन्ध का कथन 
करना । कथन के दो प्रकारों में पहला है-श्रवयव से समुदाय का कथन । जैसे 
कहाजाता है-“मूलैतृ क्षस्तिष्ठतिः-जड़ों के सहारे से पेड़ खड़ा है । अ्रथवा-स्तम्भैः 
प्रासादो श्चियते'-खम्भों के द्वारा महल टिका हुआ है । इस प्रयोग में जड़ पेड़ 
के और खम्भें महल के श्रवयल हैं; जो वृक्ष और महल से अलग नहीं । प्रवयवों 
के आधार पर समुदाय के खड़े रहने एवं टिकने का यहाँ निर्देश है । 

दूसरे प्रकार में अन्य से अन्य का कथन कियाजाता है । जँसे-'परशुना 
वृश्चति-कुल्हाड़े से काटता है; अथवा--प्रदीपेन पश्यति--प्रदीप से देखता है। 
इन प्रयोगों में काटने या देखनेवाला कर्ता, काटने या देखने के साधन (करण) 
परशु और प्रदीप, तथा काटीजानेवाली श्रौर देखीजानेबाली वस्तु,ये एक-दूसरे 
से भिन्न हैं। कर्त्ता, करण और कार्य परस्पर भिन्न पदार्थ हैं । 

इसीके समान लोक में यह व्यवहार देखाजाता है-'चक्षुपा पेश्यति- चक्षु 
से देखता है; अथवा “मनसा विजानाति-मन से जानता है; तथा 'वुद्धया 
'विचारयतिः-बुद्धि से विचारता है । ऐसे ही-'शरीरेण सुखदुःखमनुभवतिः-शरीर 
से सुख-दुःख का अनुभव करता है । यहाँ निश्चय कियाजाना चाहिए कि यह 
कथन अवयव सें-देदादिसंघातरूप-समुदाय का समाजाय, अथवा अन्य से अन्य 
का? न 

आत्मा, देह आदि से भिन्न है-ग्राचार्ये सूत्रकार बताता है, यह अन्य से 

अन्य का कथन समझना चाहिए । इसमें हेतु प्रस्तुत किया-- 

दर्शानस्पशेनाभ्यामेकार्थ प्रहणात्‌ ॥ १ ॥ (१६८) 


[दर्शनस्पर्शनाभ्याम्‌ | दर्शन-चक्षु तथा स्पर्शन-त्वक्‌ इन्द्रियों के द्वारा 
[एकार्थग्रहणात्‌ं] एक ग्रर्थ के ग्रहण से (इद्धियादिसंघात से अतिरिक्त है- 
आत्मा) । 

लोक में यह स्पष्ट व्यवहार देखाजाता है कि एक इन्द्रिय द्वारा गृहीत 
अर्थ अन्य इन्द्रिय के द्वारा गृहीत होता है । एक व्यक्ति अनुभव करता है-जिस 
आम (फल) को मैंने चक्षु से देखा, उसीको हाथ में लेकर त्वक्‌ से छरहा हूँ । 
तथा जिसको त्वक्‌ से छुरा, उसीको रसन-इन्द्रिय से चखरहा हुँ । यहाँ देखने, 
छूने और चखने का विषय एक है, तथा इनका कर्ता भी एक है, जो विभिन्न 
इन्द्रियों द्वारा हुए ज्ञान का प्रतिसन्धान करता है । प्रतिसन्धान अथवा प्रत्यभि- 
ज्ञान उसको कहते हैं, जहाँ एक कर्ता के द्वारा विभिन्न ज्ञानों का एकत्र व्यपदेश 
हो । देहादि संघात को. कर्ता आत्मा मानने की भावना से यहाँ इन्द्रिय को एक- 
कर्ता मानाजाना संभव नहीं । क्योंकि चक्षु के द्वारा स्पर्श का, तथा त्वक्‌ के 
द्वारा रूप का ग्रहण नहीं होसकता; और इन दोनों के द्वारा रस का ग्रहण 
अशक्य है। यदि कोई एक इन्द्रिय कर्त्ता हो, तो विभिन्‍त ज्ञानों का एकत्र प्रति- 
सन्धान होना ग्रसम्भव है । इसलिए विभिन्न इन्द्रियों के द्वारा गृहीत एक विषय 
के विभिन्न ज्ञानों का प्रतिसन्धान करनेवाला कर्त्ता इन्द्रियों से भ्रतिरिक्त होना 
चाहिए; वह आत्मा है। 

इन्द्रिय को कर्ता इसलिए नहीं मानाजासकता; क्योंकि प्रत्येक इन्द्रिय 
अपने विषय का ग्रहण व प्रतिसन्धान करसकती है; अन्य इन्द्रिय के ग्राह्य विषय 
का नहीं । चक्षु रूप का ग्रहण व प्रतिसन्धान करसके; स्पर्श व रस का नहीं । 
त्वक्‌ स्पर्शं का करसके, न रूप का न रस का । 

एक इन्द्रिय को कर्ता न मानकर संघात को कर्ता मानाजाय, तो उसमें 
सभी इन्द्रियों का समावेश होने से प्रतिसन्धान सम्भव होसकेगा; यह कहना भी 
ठीक नहीं है । कारण यह है कि देह, इन्द्रिय, मन श्रादि का संघात देहादि से 
अतिरिक्त नहीं है; प्रत्युत वह देह, इन्द्रियादिरूप है । उस अवस्था में चक्षु और 
त्वक्‌ आदि भिन्न इन्द्रियों द्वारा हुए ज्ञानों का प्रतिसन्धान किसको होगा ? चक्षु 
द्वारा हुए ज्ञान का त्वक्‌ को, एवं त्वक्‌ द्वारा हुए ज्ञान का चक्षु को प्रतिसन्धान 
होना असम्भव है । क्योंकि इन्द्रियों द्वारा स्वम्राह्म विषय का ज्ञान और उसका 
प्रतिसन्धान होसकता है, इन्द्रियान्तर के विषय का नहीं । परन्तु यहाँ उन ज्ञानों 
का प्रतिसन्धान करनेवाला कर्त्ता एक है, जो विभिन्न ज्ञान-साधनों (इन्द्रियादि) 
से अतिरिक्त होसकता है, वही भिन्नतिमित्तक ज्ञानों का प्रतिसन्धान करता है । 
यह स्थिति संघात में सम्भव नहीं । 

यदि संघात को देह, इन्द्रिय, मन आदि से अतिरिक्त मानाजाता है; तो 
आत्म-तत्त्व को देहादि,से श्रतिरिक्त मानने में क्या बाधा है ? -फलतः देह, 
इन्द्रिय ्रादि जड़ तत्त्वों-एवं जड़भूत उनके संघात-से अतिरिक्त चेतन श्रात्म-तस्व 
सिद्ध होता है, जो ज्ञान-और बिभिन्न ज्ञानों के प्रतिसन्धान-का कर्त्ता है ॥ १॥ 

इन्द्रियाँ चेतन आत्मा हैं--प्रनात्मवादी अथवा: इन्द्रियचैतन्यवादी - द्वारा 
उक्त कथन में प्रस्तुत आपत्ति को सूत्रकार ने सूत्रित. किया--- 


न विषयव्यवस्थानात्‌ ॥ २॥ (१९९) 


[न] नहीं (उक्त कथन ठीक), [विषयव्यवस्थानात्‌ ] विषय के व्यवस्थान- 
निर्धारण से। . ॥ 

देहादि संघात से अन्य कोई चेतन श्रात्म-तत्त्व नहीं है । देहादि संघात में 
प्रधानरूप से यहाँ विभिन्‍न इन्द्रियाँ ग्राह्य हैं, यह हेतुनिर्देश से स्पष्ट होता है। 
देह में जान के साधन इन्द्रियाँ हैं; उनका ग्राह्य विषय व्यवस्थित है । चक्षु 
इन्द्रिय न हो, तो रूप का एवं रूपी द्रव्य का ग्रहण नहीं होता; चक्षु के होने 
पर होता है। यह एक नियम है कि जो जिसके होने पर हो, न होने पर न हो; 
बह उसका झपना (आत्मीय) समझना चाहिए। इसके अंनुसार रूपज्ञान चक्षु का 
अपना है, क्योँकि चक्षु रूप को देखती है। इसीप्रकार गन्ध घ्राण का, रस रसत 
का, स्पर्श त्वक्‌ का, शब्द श्रोत्र का श्रपना विषय है। ये इन्द्रियाँ ्रपने-आपने 
विपय को ग्रहण करती हैं; वे उस ज्ञान की कर्ता हैं, इसलिए वे चेतन हैं । 
क्योंकि इन्द्रियों के होने पर विषय का ग्रहण होता है, न होने पर नहीं होता । 
अतः इन्द्रियों से अतिरिक्त किसी अन्य चेतन का मानना व्यर्थ है। 

इन्द्रियचैतन्यवादी का-अपने पक्ष की पुष्टि के लिए प्रस्तुत--"विषयव्यवस्था- 
नात्‌' हेतु वस्तुतः सन्दिग्ध है । इन्द्रियों के होने-न-होने पर विषयग्रहण का होनाः 

टीना जो बतलायांगया है, वह क्या इन्द्रियों के चेतन होने से ऐसा है? 

अथवा श्रन्य चेतन आत्म-तत्त्व का-इन्द्रियों के. उपकरण-साधन होने से ऐसा है ? 
इन्द्रियों के द्वारा प्राह्म विपय की व्यवस्था का निमित्त यह होसकता है कि 
इन्द्रियाँ-चेतन आत्मा को होनेवाले-विभिन्न ज्ञानो के लिए साधनमात्र हैं। 
श्रात्मा को जान कराने में ज्ञानोत्पत्ति के लिए साधनरूप से उपस्थित होती हैं । 
उनका ग्राह्यविपय एक-दूसरे से भिन्न रहता है। ग्रतः इन्द्रियों के साधनरूप में 
मानेजाने पर विषय की व्यवस्था अबाधित रहने के कारण उक्त हेतु सन्दिग्ध 
होने से इन्द्रियों को चेतन-कर्ता सिद्ध करने में ग्रक्षम होजाता है ॥ २ ॥ 

इन्द्रियां चेतन आत्मा नहों--श्राचार्य सूत्रकार ने उक्त आपत्ति का समा- 
धान किया--- 


तद्व्यवस्थानादेवात्मसद्धावादप्रतिषेधः ॥ ३ ॥ (२००): 

[तद्व्यवस्थानात्‌ ] इन्द्रियों के बिषय की व्यवस्था से [एव] ही [आात्म- 
सद्भावात्‌] | आत्मा के अस्तित्व की सिद्धि होने के कारण [ म्रप्रतिषेधः ] उक्त 
प्रतिषेध (आत्मविषयक) असंगत है । 

विभिन्न इन्द्रियों के अलग-अलग ग्राह्म विषय की व्यवस्था के कारण सब 
विषयों का ज्ञान करनेवाले एक चेतन आत्म-तत््व का सद्भाव सिद्ध होता है । 
यदि कोई एक इन्द्रिय विषयव्यवस्था से ग्रलग रहकर सब विषयों का ग्रहण 
करनेवाला होता, तो उससे अतिरिक्त अन्य चेतन श्रात्मा का अनुमान करना 
शक्य एवं व्यर्थ होता । क्योंकि विभिन्न इन्द्रियों का अलग-अलग एक-एक 
ग्राह्म विषय निर्धारित है, इसलिए कोई एक इन्द्रिय सब विषयों का ग्रहण करने 
में असमर्थ रहता है.। इसीकारण इन्द्रियों से ग्रतिरिक्त सब विषयों को ग्रहण 
करनेवाले ऐसे एक चेतन का अनुमान कियाजाता है, जो विषय की व्यवस्था को 
लाँघकर उससे ऊपर उठाहुम्रा है । 

उसके सद्भाव को प्रमाणित करने में प्रत्यभिज्ञान एक ऐसा चेतनोपयोगी 
व्यवहार है, जो सब प्रकार अबाध्य है । जिस व्यक्ति ने आम-फल को पहले 
देखा, सूचा और चखा है, वह पुनः आम को देखनेमात्र से उसके पूर्व गृहीत 
गन्ध और रस को समभलेता है । इसीप्रकार गन्ध का ज्ञान होनेपर-पूर्व-अनुभव 
किए हुश्रा व्यक्ति फल के रस और रूप को 'जानलेता है । एक वह ज्ञाता रूप को 
देखकर गन्ध को पहचान लेता है; गन्ध को सूँघकर रूप को समझ लेता है; 
रूप-गन्ध को देख-सूँघकर रस को जान लेता है । इसप्रकार के ज्ञान होने में कोई 
क्रम निर्धारित नहीं होता । सब विषयों का ज्ञान एक चेतन ज्ञाता को होता 
रहता है; वही विभिन्न ज्ञानों का प्रतिसन्धान करता है। प्रत्यक्ष, अनुमान, शब्द- 
प्रमाणों से होनेवाले विविध ज्ञानों का तथा संशय आदि के रूप में होनेवाले ज्ञानों 
का वही एकमात्र आत्मा कर्ता एवं प्रतिसनगता है, _ प्रतिसन्धान कर विषय की 
यथार्थता को जानता है। सब विषयों का प्रतिपादन करनेवाले शास्त्र को वह 
आत्मा समभता है । 

श्रोत्र-इन्द्रिय का विषय केवल शब्द का ग्रहण करना है; शब्द का अर्थ 
श्रोत्र का विषय नहीं । परन्तु क्रम से उच्चरित बणों को सुनकर उनसे पदों झौर 
वाक्यों का प्रतिसन्धानपुर्वेक यथायथ संयोजन करके शब्दों से श्र्थे की व्यवस्था 
को जानता हुआ वह चेतन ज्ञाता ऐसे उन समस्त अनेक विषयों को ग्रहण करता 
है, जिनका ग्रहण किसी एक-एक इन्द्रिय के द्वारा होना श्रसम्भव है । सब्र विषयों 
को ग्रहण करनेवाले उस ज्ञाता की-ज्ञेय - विषयक इस अव्यवस्था को एक झटके 
में तोड़ा या लाँचा नहीं जासकता । तात्पयं है-इन्द्रियाँ व्यवस्थित विषय हैं, १२च्तु 
इन्द्रियादिव्यतिरिक्त सर्वविषयग्राही चेतन आत्मा अव्यवस्थितविषय है । यह स्थिति 

सर्वानुभवसिद्ध है। फलतः यह कहना सर्वथा श्रयुक्त है कि-इन्द्रियों को चेतन 
मानलेने पर उनसे अतिरिक्त चेतन का मानना व्यर्थ है ॥ ३॥ 

देहादि संघात श्रात्मा नहीं--देहादि से अतिरिक्त है-ग्रात्मा, केवल देहादि 
-संघात आ्रात्मा. नहीं; इसके लिए सूत्रकार अन्य हेतु प्रस्तुत करता है-- 


शरीरदाहे पातकाभावात्‌ ॥ ४॥ (२०१) 


[शरीरदाहे] शरीर के जलाये जाने पर [पातकाभावात्‌] पातक-पाप 
के अभाव की प्रसक्ति से । 

यदि भौतिक देहादि संघात को आत्मा मानाजाता है, तो जीवित देह को 
जला देने पर जलानेवाले को पाप न होने की आपत्ति राती है । सूत्र में शरीर 
पद का तात्ययं-शरीर, इन्द्रिय, मन, बुद्धि श्रादि का संघात-समुदाय है, जो 
जीवित प्राणी के रूप में मानाजाता है । जीवित शरीर के जलानेवाले व्यक्ति को 
प्राणी की हिसा से जो पाप लगता है, वह केवल देहादि संघात को झात्मा मान- 
लेने की दशा में प्राप्त नहीं होता; जो कि ग्रवाञ्छनीय है । यहाँ अवाञ्छनीयता 
यही है कि जो पाप करता है, उसको उस पाप का फल नहीं मिलता; और जिसे 
पाप का फल भोगना पड़ता है, उसने पाप नहीं किया होता । पाप करनेवाला 
फलप्राप्ति से बचजाता है; तथा जिसने पाप नहीं किया, वह उसका फल भोगता 
है। 

इसमें रहस्य यह है, देह-इन्द्रिय आदि संघात का जो प्रवाह चलरहा है, 
वह प्रतिक्षण परिवत्तित होता रहता है, दिये की लौ के समान । देह आदि का 
बनना, बढ़ना, टिकना आदि सब खान-पान आदि आहार पर ग्रवलम्बित है । जो 
आहार लियाजाता है, वही रस आदि रूप में परिणत होकर शरीर को बनाता, 
बढ़ाता व स्थिर रखता है । शुक्र-शोणितसम्पर्क के प्रथम क्षण से लेकर आयु के 
श्रन्तिम क्षण तक देह में निरन्तर परिवत्तंन का आधार है-उपयुक्त आहार आदि 
का रस आदि के रूप में परिणत होना । देह में यह क्रिया प्रतिक्षण चलती है । 
उसमें शरीर के कुछ अंश नष्ट होते, और कुछ उत्पन्न होते रहते हैं। यह प्रवाह 
निरन्तर चलते रहने से एक क्षण में देह की जो स्थिति है, बह अनन्तर क्षण में 
बदलजाती है । इसप्रकार प्रत्येक क्षण में यह शरीर अन्य-प्रन्य होता रहता है । 
ऐसी स्थिति में जिस शरीर के द्वारा एक जीवित शरीरादिःसंघात को जलादिया- 
गया है, उस जलानेवाले शरीर ने पाप किया; . परन्तु वह देहादि-संघात आने- 
बाले क्षणों में-परिर्वातत होकर-ग्रन्य होजाता है । इसप्रकार पूर्वकृत पाप के 
फल को अब उस देहादि-संघात के द्वारा भोगाजाता है, जिसने पाप नहीं किया । 
इसप्रकार देहादि-संघातमात्र को भ्रात्मा मानने पर देहादि प्राणी का प्रतिक्षण भेद 
होते रहने से कृतहानि श्रौर अक्कताभ्यागम-दोष प्राप्त होता है । 

देहादि-संघात को आत्मा मानने पर एक अन्य दोष यह है-कर्म-कारण के 
विना संसार की सृष्टि भ्रथवा देहादि की प्राप्ति होना । इस सब रचना में श्रनन्त 
विविधता देखीजाती हें । इनका कारण होता है-अनन्त प्राणियों के अपने-अपने 
विविध कर्म । उन्हींके अनुसार विविध योनियों में देहादि की प्राप्ति, तथा अन्य 
भोग्य- सामग्री की रचना एवं उपलब्धि होती है। यदि देहादि-संघात को आत्मा 
मानाजाता है, तो उसके उत्पाद-विनाशशील होने से जीवन समाप्त होजाने पर 
सब-कुछ यहीं समाप्त होजाता है; फिर मोक्ष भ्रादि की प्राप्ति के लिए ब्रह्मचर्य 
आदि का पालन तथा व्रत- उपासना आदि सब व्यर्थं होजाता है । इन दोषों की 
विद्यमानता में देहादि-संघात को.प्रात्मा न मानकर देहादि से भ्रतिरिक्त नित्य 
चेतन आत्मतत्त्व को स्वीकार करना प्रामाणिक व निर्दोष है ॥ ४ ॥ 

आत्मा के नित्य होने से शरीरदाह में पातक नहों--देहात्मवादी जिज्ञासु 
नित्य आत्मा मानने पर पातक न होने के दोष की उद्भावना करता है । सूत्रकार 
ने उसकी भावना को सूत्रित किया-- 


तदभावः सात्मकघ्रदाहेऽपि तन्नित्यत्वात्‌ । ५ ॥ (२०२) 


[तद्‌-श्रभावः] उस पातक का अभाव है [सात्मकप्रदाहे | आत्मा के सहिते 
देहादि के जलादेने पर [ञ्पि] भी [तद्‌-नित्यत्वात्‌] उस आत्मा के नित्य होने 
के कारण । 

देहादि से भ्रतिरिक्त आत्मा को चेतन व नित्य मानने पर जीवित 
(-सात्मक =आत्मा- सहित) देह को जलादेने से, जलानेवाले को हिंसाकृत पाप 
नहीं होना चाहिये, क्योंकि गात्मा के नित्य होने के कारण उसे अग्नि आदि से 
जलायाजाना असम्भव है । ऐसी दशा में'न उसकी हिसा होती है, और न उससे 
कोई पातक होने की सम्भावना है । यदि नित्य आत्मा की हिसा होमा सम्भव 
है, तो वह नित्य नहीं मानाजासकता । जहाँ देहात्मचाद में हिसा निप्फल है; 
क्योंकि हिसा करनेवाले को फल प्राप्त नहीं होसकता, वहाँ नित्यात्मवाद में 
हिसा होना सर्वथा श्रनुपपन्त-अयुक्त है । अतः उक्त हेतु के आधार पर आत्मा 
का-देहादि से भ्रतिरिक्त-सिद्ध होना सन्दिग्ध रहजाता है ॥ ५॥ 

शरीरदाह से पातक का श्राधार--आचार्य सूत्रकार ने उक्त आपत्ति का 
समाधान किया-- 

न कार्याश्रयकत्त्‌ वधात्‌ ॥ ६॥ (२०३) 

[न] नहीं (नित्य आत्मा का नाशवध , हिसा, अपितु) [कार्याश्चयकर्त्‌ - 
वधात्‌ ] कार्य के आश्रय शरीर तथा कार्य के करनेवाली इन्द्रियों के वध-ग्राघाते- 
पीडन से (हिंसा होती है) । 


-आह्विक | तृतीयोऽध्यायः २५१ 


देहादि से अतिरिक्त आत्मा को माननेवाले सिद्धान्तपक्ष का कहना है कि 
हिसा नित्य श्रात्मा के वध से होती हो, ऐसा नहीं है । प्रत्युत नित्य आत्मा 
के समस्त कार्यों का आश्रय यह शरीर है, और उन कार्यो को साधनरूप से सम्पा- 
दन करनेवाली इन्द्रियां हैं ।. किसीके शरीर व इन्द्रियों को पीड़ा पहुँचाना, चोट 
देना, या काट-पीट देना वध श्रथवा हिसा कहाजाता है । 

आत्मा का कार्य है-सुख, दुःख आदि का अनुभव करना, उनके साधनों 
की प्राप्ति के लिए प्रयत्न करना । इनका आश्वय शरीर है। आत्मा भ्रपने समस्त 
भोग-एवं भोग तथा मोक्ष के सब साधतों-का सम्पादन शरीरप्राप्ति पर कर- 
सकता है। शरीर के साथ सम्बद्ध हुई इन्द्रियाँ अपने विषयों-को उपलब्ध करने में 
समर्थ होती हें । आत्मा के समस्त भोग एवं मोक्षसाधन, शरीर एवं इनिद्रयों के 
सहयोग पर निर्भर हें । इनका वध होना हिंसा है; नित्य आत्मा का वध कभी 
नहीं होता । आत्मा के इन शरीरादि साधनों को नष्ट करना, पीड़ा पहुँचाना 
हिसा है, पाप है । इसलिए गत सूत्र द्वारा जो आपत्ति प्रस्तुत कीगई है-आत्मा 
को नित्य मानने पर उसका वध सम्भव. न होने से हिसारूप पातक का श्रभाव 
होगा-वह सर्वथा युक्त है । 

यदि देह, इन्द्रिय, बुद्धि आदि सबके संघात को आत्मा के कार्यों का आश्रय 
मानाजाता है, तो 'कार्याश्चय' पद का 'कत्तृ” पद के साथ कर्मधारय समास करके 
कार्याश्रय जो कर्त्ता हैं, उनके वध से हिसा होती है, नित्य आत्मा के वध से नहीं; 
ऐसा सूत्रार्थ समझना चाहिये । आत्मा के सुखानुभव आदि का सम्पादन देहादि- 
संघात पर निर्भर है, उसके विना नहीं होसकता। प्रतः गात्मा के भोगादि के 
साधन देहादिसंघात का वध हिसारूप पातक है; आत्मा का उच्छेद हिसा नहीं; 
क्योंकि वह नित्य है, उसका उच्छेद भ्रसम्भव है । . 

इस विवेचन के श्रनुसार-यदि केवल देहादिसंघात को श्रात्मा मानाजाता 
है, देहादि से श्रतिरिक्त कोई नित्य चेतन आत्मतत्त्व स्वीकार नहीं कियाजाता, 
तो देहादि के प्रतिक्षण परिवतंनशील होने के कारण शरीर के. दाह ब वध से 
जो आपत्ति हिंसा एवं पातक के ग्रभाव होने के. रूप में चौथे सूत्र से प्रस्तुत कीगई 
है-बह निर्बाध बनी रहती है; अतः देहादिसंघात से अतिरिक्त आत्मा कोन 
मानना सर्वथा अयुक्त है ॥ ६ ॥ 

आत्मा देहादिसंघात से भिन्न--देहादिसंघात से ग्रतिरिक्त श्रात्मा की सिद्धि 
के लिए आचायं सूत्रकार अन्य हेतु प्रस्तुत करता है--- 

सव्यदृष्टस्येतरेण प्रत्यभिज्ञानात्‌ ॥ ७॥ (२०४) 

[सव्यदृष्टस्य] बाई आँख से देखे पदार्थ का | इतरेण | अन्य (दाई) आँख 
से [ प्रत्यभिज्ञानात्‌] प्रत्यभिज्ञान होने के कारण (स्पष्ट होता है-आत्मा इन्द्रियादि 
से भिन्न है) । 


२५२ न्यायदहोनम्‌ [प्रथम 


गत प्रकरण [सूत्र ४-६] में देह से आत्मा का भिन्त होना सिद्ध किया- 
गया । प्रस्तुत प्रसङ्ग [सूत्र ७-११] में इन्द्रियों से आत्मा का भेद सिद्ध किया 
गया है। 

पहले और ्रनन्तर होनेवाले दो ज्ञानों का एक विषय में जो मिलाटुश्रा 
ज्ञान होता है, उसे 'प्रत्यभिज्ञान' कहते हैं । किसी ने देवदत्त को मथुरा में देखा, 
उसीको कालान्तर में बह दिल्ली में देखकर कहता हे-'यह वही देवदत्त है, 
जिसको पहले मैंने मथुरा में देखा था । यह ज्ञान 'प्रत्यभिज्ञान' है । इसमें पहले 
मथुरा में देखे का ज्ञान और .इस समय दिल्ली में देखे का ज्ञान दोनों सम्मिलित 
हैं। इसीप्रकार व्यक्ति बाई श्राख से देखे पदार्थ को दाई आँख से प्रत्यभिज्ञान 
करता है-'जिस ग्रथ को मैंने पहले बाई आँख से देखा था, उसीको मैं अरब दाई 
आँख से देख रहा हूँ' व्यवहार में ऐसा प्रत्यभिज्ञान होता देखाजाता है । 

यदि इन्द्रियों को चेतन आत्मा मानाजाता है, तथा उनसे अतिरिक्त द्रष्टा 
अन्य कोई नहीं है, ऐसा कहाजाता है, तो व्यवहार में उक्त प्रत्यभिज्ञान का होनी 
संथा श्रनुपपन्न होजायगा; क्योंकि चेतन के विषय में यह एक निर्धारित व्यवस्था 
है कि एक चेतन को हुए ज्ञान का अन्य चेतन को प्रत्यभिज्ञान नहीं होसकता । 
अर्थ को देखा चैत्र ने, उसका प्रत्यभिज्ञान मैत्र को होजाय, यह असम्भव है । पर 
यहाँ बाई आँख से देखे श्रथ का दाई आँख से देखने पर प्रत्यभिज्ञान का होना, 
यह सिद्ध करता है कि ब्राँख स्वयं चेतन द्रष्टा नहीं है; प्रत्युत इन दोनों से 
अतिरिक्त चेतन दरष्टा है, जो अकेला स्वयं दोनों साधनों (दाई-बाई आँख) से हुए 
ज्ञान का प्रत्यभिज्ञान करता है । विभिन्‍न इन्द्रियों के द्वारा हुए ज्ञान का प्रत्य- 
भिज्ञान होना व्यवहार में बराबर देखाजाता है-'जिस घट को अन्धेरै में मैंने हाथ 
से छुआ था, उसीको श्रब प्रकाश होने पर आँख से देख रहा हूँ । इन्द्रियों को 
चेतन आत्मा मानने पर यह सब असम्भव है; क्योंकि एक चेतन के ज्ञान का 
अन्य चेतन को प्रत्यभिज्ञान नहीं होसकता ॥ ७ ॥ 

चक्षु एक है---इस हेतु में-इन्द्रियात्मवादी की-आपत्ति को आचार्य सूत्रः 
कार सूत्रित करता है-- 


नैकस्मिन्नासास्थिव्यवहिते द्वित्वाभिमानात्‌ ॥ ८ ॥ (२०५) 


[न] नहीं (युक्त उक्त हेतु), [एकस्मिन्‌] एक [ नासास्थिव्यवहिते ] नाक 
की हड्डी से व्यवहित (आँख में) [द्वित्वाभिमानात्‌ ] दो का भ्रम होने से । 

इन्द्रियों से आत्मा को अतिरिक्त सिद्ध करने के लिए जो हेतु गत सूत्र में 
दियागया, उसका आधार-आँखों का दो होना है । पर वस्तुतः यह ठीक नहीं; 
क्योंकि चक्षु-इन्द्रिय एक है । बीच में नाक की हड्डी का व्यवधान ग्राजाने के 
कारण वह एक चक्षु दो-जँसा दिखाई देता है। यह ऐसा हैं, जैसे कोई लम्बी 


हिक] तृतीयोऽध्यायः २५३ 


वस्तु बीच में व्यवधान श्राजाने से-एक होती हुई-दो-जैसी दिखाई देती है। दाएँ- 
बाएँ केवल ऊपर के दो गोलक हैं; चक्षु उनमें एक होने से प्रत्यभिज्ञान सम्भव 
है । यह अन्य के ज्ञान का अनन्य को प्रत्यभिज्ञाय होने का प्रसंग नहीं, प्रत्युत चक्षु 
को अपने ही पूर्वज्ञान का कालान्तर में प्रत्यभिज्ञान होता है । श्रत: इन्द्रिय को 
चेतन आत्मा मानने में कोई दोष नहीं ॥ ८ ॥ 

चक्षु इन्द्रिय दो हैं--आचाय॑ सूत्रकार ने दो नेत्रों के होने में तकं प्रस्तुत 
किया 


एकविनाशे ट्वितीयाऽविनाशान्नेकत्वम्‌ ॥ ६ ॥ (२०६) 


[एकविनाशे ] एक. के नष्ट होजाने पर [द्वितीयाऽविनाझञातू ] दूसरे चक्षु 
का विनाश न होने से [न] नहीं [एकत्वम] एक होना (चक्षु का) । 

एक चक्षु के फूट जाने पर, न रहने पर दूसरा चक्षु बराबर बना रहता है। 
क्योंकि उस दशा में रूप अथवा रूपी द्रव्य के ग्रहण करने में कोई बाधा नहीं 
होती । रूपादि विषय का ग्रहण होना चक्षु के अ्रस्तित्व का प्रमाण है। यदि एक 
चक्षु होता, तो उसका नाश होजाने पर दूसरा चक्षु उपलब्ध न होता; तथा 
संसार में काणा कोई व्यक्ति न होता । परन्तु ऐसा नहीं है । श्रत: चक्षु दो होने 
पर एक चक्षु के द्वारा देखे का अन्य के द्वारा देखने पर प्रत्यभिज्ञान का होना यह 
सिद्ध करता है कि चेतन द्रष्टा आत्मा इर्द्रियों से अ्रतिरिक्त है।। & ॥ 

काणा, अवयवनाश से--इन्ब्रियात्मवादी के द्वारा पुनः प्रस्तुत आपत्ति को 
सूत्र ने सूत्रित किथा-- 


अवयवनाशेऽप्यवयव्युपलब्धेर हेतुः ॥ १० ॥ (२०७) 


[अवयवनाशे] एक अवयव के नाश होने पर [प्रपि] भी 
[ भ्रवयव्युपलब्धेः] अवयवी के उपलब्ध रहने-बने रहने से [ग्रहेतुः] उक्त हेतु 
अयुक्त है । 

गत सूत्र में चक्षु को दो बताने के लिए जो हेतु-'एकविनाशे द्वितीया- 
ऽविनाशञात्‌' एक के नाश होने पर दूसरा बना रहता है-प्रस्तुत कियागया, वह 
असंगत है। कारण यह है-किसी श्रवयवी का एक-प्राध अंश नष्ट होजाने पर 
अवयवी बनारहता है। एक वृक्ष की किन्हीं शाखाओं के कट-फट जाने पर वृक्ष 
बँसा ही उपलब्ध रहता है । ऐसे ही एक चक्षु का कुछ अंश न रहने पर चक्षु बना 
रहता है । अतः चक्षु को दो कहना युक्तियुक्त नहीं है॥ १० ॥ 

चक्षु दो स्पष्ट देखेजाते हैँ--आचायं सूत्रकार ने इस आपत्ति का समाधान 
किया--- 


२५४ स्थायदर्शनम्‌ [प्रथम 


दृष्टान्तविरोधादप्रतिषेधः ॥ ११ ॥ (२०८) 


[दृष्टान्तविरोधात्‌ ] दृष्टान्त के विरोध से [अप्रतिषेधः] प्रतिषेध श्रसंगत 
है (उक्त हेतु का) । 

अवयव के नाश से अवयवी का नाश आवश्यक है । अ्वयवी कार्य, और 
अवयव उसका कारण होता है; कारण का नाश होने पर कार्य का नाश 
अवश्यम्भावी है । शाखा का नाश होजाने पर उस वृक्ष का नाश सिद्धान्तपक्ष को 
स्वीकृत है, जो शाखायुक्त था । ग्रतः प्रस्तुत प्रसंग में यह दृष्टान्त प्रतिपाद्य-श्रथे 
के विरुद्ध है । इसलिए चक्षु.के अवयव का नाश होने पर श्रवयवी चक्षु का नादा 
आवश्यक है । इसलिए दो चक्षु होने का प्रतिषेध करता श्रयुक्‍त है । 

कारणद्रव्य-अवयव के विच्छिन्न होजाने पर यदि कार्य -द्रव्य को अवस्थित 
मानाजाता है, तो उसे नित्य मानना होगा; जो अनिष्ट है । एक महान्‌ ्रवयवी 
जिन अनेक अ्रवयवों से उत्पन्त होता है, वे वयव भ्रपने रूप में प्रवयवी हैं। इस- 
प्रकार एक बड़े अवयवी के कारणभूत अवयव भी बहुत-से अवयवी हैं । उनमें से 
जिस अवयवी के कारणभूत अवयव विभक्त होकर बिखरजाते हैं, उसका नाश 
होजाता है; तथा जिनके कारण-अवयव अपनी यथावस्थिति में बने रहते हैं, वे 
अवयवी अवस्थित रहते हैं। पर वे जिस बड़े अवयवी के भ्रवयवरूप हें; किसी 
एक अवयव का नाश होजाने पर वह अवयवी विद्यमान नहीं रहसकता; अन्यथा 
कारण का विनाश होजाने पर कार्य को श्रवस्थित मानने से कार्य को नित्य मानना 
होगा, जो सर्वथा ्रापत्तिजनक है । ऐसी स्थिति में चक्षु के अवयव नष्ट होजाने 
पर काणे व्यक्ति को रूप का ज्ञान नहीं होना चाहिये । परन्तु रूपज्ञान होता है, 
इससे स्पष्ट है, रूपज्ञान का साधन एक चक्षू विद्यमान है.। जो चक्षु नष्ट होगया, 
वह इससे पृथक्‌ था । गतः दो चक्षुओं का अलग-प्रलग होना सिद्ध होता है । 

सूत्र के 'दृष्टाम्तविरोध' पद का एक अन्य अर्थ भी सम्भव है । दृष्टान्त 
का अ्रभिप्राय देखाहुआ अर्थ । मरे हुए व्यक्ति की खोपड़ी में चक्षुन्नों के स्थान 
पर अलग-अलग दो गड्ढे देखेजाते हैं, जिनके बीच में नाक की हड्डी का व्यव- 
धान रहता है। शरीर के इस अंग की ऐसी प्रत्यक्ष बनाबट चक्षु को एक माने- 
जाने के विरुद्ध है । अतः चक्षु दो हैं, यह स्पष्ट होता है । 

इस प्रसङ्ग में यह ध्यान रखना चाहिये, यदि चक्षु वस्तुतः एक हो, तो 
लोकव्यवहार में यह कहाजाता है कि ग्रमुक व्यक्ति की आँख फूटगई, तो उसमें 
दाएं-बाएँ का नियम महीं होना चाहिये; और न यह व्यवहार सम्भव है कि एक 
आँख फूटी या दोनों । एक आँख फूटने पर व्यक्ति 'काणा' कहाजाता है, चाहे दाई 
आँख फूटी हो या बाई । दोनों आँख फूटने पर 'अन्धा' कहाजाता है । यह सब 
व्यवहार व स्थिति चक्षुओं का दो होना सिद्ध करते हैं । 

` इसके अ्रतिरिक्‍त' एक बात और है-जब कोई व्यक्ति एक आँख को अंगुली 
या हाथ से मलता है, तो इन्द्रियसन्निक्रृष्ट दृश्य-अर्थ दो तरह का दिखाई देता 
है-एक हिलता हुआ श्रौर दूसरा स्थिर । दृश्य विषय सामने रक्खा घडा एक है; 
पर कोई-सी एक आँख मलने:पर घट की एक आकृति स्थिर और दूसरी चलती- 
काँपती-हिलती प्रतीत होती है । इस दशा में मली जाती हुई आँख का दृश्य चल, 
तथा दूसरी आँख का वही दृश्य स्थिर दिखाई देता है। जब एक श्राँख का अवः 
पीडन: (मलना) नहीं कियाजाता, तब दोनों आँखों का वह दृश्य एक स्थिररूप में 
दीखता है । यह प्रयोग चक्षु के दो होने को सिद्ध करता है ॥ ११॥ 
इन्द्रियान्तरबिकार, देहातिरिक्त आत्मो का साधक--चेतन आत्मतत्त्व 
देहादिसंघात से अतिरिक्त है, इस विषय में श्राचायं सूत्रकार ने अन्य प्रमाण प्रस्तुत 
'किया--- 


इन्द्रियान्तरविकारात्‌ ॥ १२ ॥ (२०३) ` 


[इन्द्रियान्त रविका रात्‌ | अन्य इन्द्रिय में हुए विकार से (इन्द्रियाद्यतिरिक्त 
है आत्मा) । 

किसी व्यक्ति ने एक अम्ल (खट्टे) फल के रस (स्वाद) को चखा; रस-ग्रहण_ 
के साथ उसने फल के रूप और गन्ध का अनुभव किया । कालान्तर में वैसे फल 
को जब वह व्यक्ति दूर से देखता है, ग्रथवा उसके गन्ध का ग्रहण करता है; तब 
पहले अनुभव किये रस की याद आने पर मुंह में पानी भर भ्राता है । इस समय 
फल के 'रूप' अथवा 'गन्ध' का उस व्यक्ति ने ग्रहण किया है । रूप को देखकर 
अथवा गन्ध को सूँघकर पूर्वानुभूत रस कें स्मरण से जीभ में पानी भर आता है, 
या लार टपकने लगती है । फल का रूप चक्षु का तथा गन्ध छ्लाण-इन्द्रिय का 
ग्राह्य विषयं है; परन्तु पूर्वानुभूत रस की स्मृति से पानी जीभ में भरता है, जो 
रसन-इन्द्रिय का ग्राह्य विषय है । यदि इन्द्रियों को चेतन आत्मतत्त्व मानाजाता 
है, तो चक्षु द्वारा रूप को देखकर रसन-इन्द्रिय को -रूप और रस के साहचर्य के 
आधार पर-रस का स्मरण नहीं होसकता । क्योंकि चेतन के विषय में यह व्यवस्था 
है कि एक के देखे हुए को अन्य स्मरण नहीं करसकता । चक्षु द्वारा रूप को 
देखकर इन्द्रियान्तर रसन॑ में रस की लालसा से पानी. का छूटना-विकार यह 
सिद्ध करता है-इन इन्द्रियों से भिन्न चेतन है, जो विभिन्‍न इन्द्रियूप साधनों 
द्वारा श्रकेला सब विषयों को ग्रहण करता है । अपने गृहीत विषय का स्मरण 
होना उपपन्न है। अतः देहादिसंघात से-श्रात्मा को-अ्रतिरिक्त मानना. प्रामाणिक 
है ॥ १२॥ ; न 

इन्द्रियान्तंरविकार, श्रात्मा का साधक नहों---इन्द्रियात्मवादी के द्वारा इस 
विषय में प्रस्तुत आशंका को सूत्रकार ने सूत्रित किया-- 

न स्मृतेः स्मत्तेव्यविषयत्वात्‌ ॥ १३ ॥ (२१ ०) 

[न] नहीं (युक्त, इन्द्रियान्तरविकार हेतु) [स्मृतेः | स्मृति का [स्मत्तेव्य- 
विषयत्वात्‌ | स्मत्तंव्य विषय होने से । 

` स्मत्तंव्य वह है-जिसका स्मरण कियाजाय । मूँह में पानी-रस का स्मरण 

होने से-भर आता है; इसलिए रस स्मृति का विषय है । तात्पर्य है, स्मृति एक 
धर्म है, रस उसका विषय है । किसी निमित्त से वह उभर श्राती है । पहले कभी 
रसन-इन्द्रिय से रस का अनुभव कियागया । किसी संस्कार आदि विशेष कारण 
से अवसर आने पर रसन-इन्द्रिय को रस की स्मृति होने में कोई बाधा दिखाई 
नहीं देती । आकाश में चमकता चाँद नायक को अपनी प्रेयसी के मुख का स्मरण 
करादेता है, तो चक्षु द्वारा देखेगये फल-रूप से रसन को रस का स्मरण होग्नाने 
में क्या आपत्ति है। रस का इसप्रकार स्मरण होग्राना सब रसन-इन्द्रिय का 
कार्य है, इन्द्रियातिरिक्त किसी आत्मा का इससे क्या सम्बन्ध ? अतः इन्द्रियान्तर- 
विकार हेतु किसी अतिरिक्त आत्मतत्त्व का साधक सम्भव नहीं ॥ १३ ॥ 

स्मरण इन्द्रिय-धर्म नहीं, श्रात्मधर्म है--श्राचायं सूत्रकार ने उक्त आपत्ति 
का समाधान किया 

तदात्मगुणस-द्रावादघ्रतिषेधः । १४ ॥ (२११) 


[तदात्मगुणसद्भावात्‌ | रसादि स्मृति के आत्मा का गुण होने से [ ग्रप्रति- 
घेः] प्रतिषेध संगत है (इन्द्रियातिरिक्त आत्मा के अस्तित्व का) । 

मैं स्मरण करता हूँ (-अहें स्मरामि), अथवा 'विविधविषयकस्मृतिमानहमु' 
अनेक विषयों की स्मृति मुझे है, इत्यादि सर्वजनप्रसिदध श्रनुभव से यह सिद्ध है 
कि स्मृति आत्मा का गुण-घर्म होसकता है । किसी एक इन्द्रिय को न विविध 
विषयों का अनुभव होसकता है/न स्मरण । रसादि स्मृति को आत्मा का गुण 
मानना होगा । चक्षु के द्वारा फल के दीखने पर फलगत रूप के साहचर्य से रसन- 
इन्द्रिय को रस की स्मृति का होना सर्वथा श्रनुपपन्त है; क्योंकि इन्द्रियों को 
चेतन मानने पर-अन्य के देखे से अन्य स्मरण नहीं कर सकता (-नान्यदुप्टमन्यः 
स्मरति)-इस चेतनसम्बन्धी व्यवस्था के अनुसार चक्षु के देखे से रसन को स्मृति 
होना असम्भव है । परन्तु स्मृति होती अवश्य है; इससे देहेन्द्रियादिभिन्न आत्मा 
का अस्तित्व सिद्ध होता है, जो एक रहकर चक्षु ब रसन आदि विभिन्न इन्द्रिय 
रूप साधनों के द्वारा विविध विषयों का ग्रहण कियाकरता है । उसको रूप के 
दीखने से रस की स्मृति का होना सर्वथा उपपन्न है । 

इसप्रकार स्मृति को आत्मा का गुण मानने पर स्मृति का होना सम्भव है । 
इन्द्रियों को चेतन आत्मा के स्थानीय मानने पर ख्पज्ञान, रसज्ञान, गन्धज्ञान 
आदि के कर्ता एक-दूसरे से भिन्न होंगे; तब इन विभिन्न विषयक ज्ञानों का 

एकत्र प्रतिसन्धान नहीं होसकता । यदि इस स्थिति में प्रतिसन्धान मानाजाता 
है, तो इन्द्रियों के अपने-अपने विषयों को ग्रहेण कियेजाने की जो व्यवस्था हैः; 
वह ध्रनृपपन्नं होजायगी । चक्षु रूप का ग्रहण करता है, रसादि का नहीं; रसन 
केवल रम का ग्रहण करता है, अन्यं ' रूपादि का नहीं; यंहं सब इन्द्रियों के 
विपप्रग्रहेंण की व्यवस्था की तिलाङजलि देनी होगी, जो सर्वथा अनुभवविरुद्ध 
f 

फलतः एक चेतन “विभिन्‍न साधनों से अनेक अर्थों का द्वप्टा अपने पूर्वानु- 
भूत बर्थ का स्मरण करता है, यही मानना प्रामाणिक है । इससे स्पष्ट होता है- 
ग्रनक अर्यो के द्रप्टा एक आत्मा को अपने पूर्वानुभव का प्रतिसन्धान होने से 
आत्मा कां गुण मानने पर स्मृति का सद्भाव सम्भव है; अन्यथा नहीं । स्मृति 
के सहारे पेर सब प्राणियों के व्यबहार चलते हैं। इंसलिए 'इन्द्रियान्तरविकार 
आत्मा के-इन्द्रियादि से श्रतिरिक्त-श्रस्तित्व का साधक है। यह एक उदाहरण- 
मात्र है, केवल एक नमुना । आत्मा के साधक अनेक हेतुओं का विस्तारभय से 
यहाँ उल्लेख करना उपेक्षित कर दिया है ॥ १४॥ 

गतसूत्र [१३वें] से प्रदर्शित इन्द्रियात्मवादी' की भावना में आचार्य सुच- 
कार अन्य दोष प्रस्तुत करता है-- 


हैँ । 


अपरिसंस्यानाच्च स्मृतिविषयस्य ॥ १५ ॥ (२१२) 


[ परिसंख्यानात्‌ | परिसंस्यान-परिगणना न करने से [च] तथा 
(उसप्रकार) [स्मृतिविपयस्य | स्मृति के विषयों की, (उक्त कथन करदियागया 
है) । 

तेरहर्वे सूत्र से उसप्रकार जो बात इन्द्रियात्मवादी के विचार की कहीगई 
है, वह स्मृति के विपयों की परिगणना न करने के कारण है। यदि स्मृति के 
विषयों को यथायथ समभझलियाजाता, तो वैसे कथन का अवसर न आता । 

स्मृति होने की परिस्थितियाँ दो हैं। पहली है-जहाँ स्मर्यमाण अर्थ का 
प्रत्यक्ष नहीं होरहा होता । दूसरी इसके विपरीत वह है- जहाँ स्मर्यमाण अर्थ का 
प्रत्यक्ष होरहा होता है । स्मृति की पहली दशा को-स्मृतिविषय का बोघ कराने- 
बाले समानार्थक -चार प्रकार के वाक्यों द्वारा अ्रभिव्यक्त कियाजाता है। उनका 
विवरण इसप्रकार समझना चाहिये-- 

१. 'अनासिपमहममुमर्थम्‌--जाना था मैंने उस अर्थ को । इस भूतकालिक 
अर्थज्ञान के स्मरण में ज्ञाता, भूतकालिक ज्ञान तथा पुर्वज्ञात अर्थ, तीनों की 
प्रतीति होती है । प्रत्येक ज्ञान में ज्ञाता आत्मा भासित रहता है; क्योंकि प्रत्येक 
ज्ञान आत्मा को होना सम्भव है । अतः ज्ञान होने पर आत्मा स्वभावतः भासित 
रहता है । इसलिए यहाँ स्मृति कां विषय केवल अर्थ नहीं है, प्रत्युत ज्ञाता, ज्ञान 

और अर्थ, तीनों स्मृति के विषय हैं। इसीप्रकार स्मृति का अभिव्यञ्जक अन्य 
वाक्य है--- 

२. 'ज्ञातवानहममुमर्थमु'--जाना मैंने उस श्रर्थ को । इस स्मृतिवाक्य में 
ज्ञाता प्रधान है; वाक्य में प्रथमान्त पद से कहा ग्रर्थ प्रधान स्वीकार कियाजाता 
है । इसप्रकार तीसंरा स्मृतिवाक्य-- 

३. 'असावर्थो मया ज्ञात:-वह अर्थ मुझसे जाता गया-प्रर्थप्रधान है । 
तथा चौथा स्मृतिवाक्य--- 

४. 'अस्मिन्तर्थे मम ज्ञानमभूत्‌-उस अर्थ के विषय में मेरा ज्ञान दुश्रा- 
ज्ञान प्रधान है। . 

स्मृति के प्रभिव्यञ्जक इन चारों प्रकार के वावयों की समानार्थकता का 
आधार यह है कि ये सभी वाक्य समानरूप से ज्ञाता, ज्ञान, ज्ञेय (अर्थ) तीनों को 
विषय करते हैं । तात्पर्यं है, स्मृतिवाक्य से बोध्य ये तीनों होते हैं, केवल श्रर्थ 
नहीं । 

जब ग्र्थ के प्रत्यक्ष होने पर पूर्वानुभव की स्मृति होती है, यह स्मृति की दूसरी 
परिस्थिति है । इसे 'प्रत्यभिज्ञान' अथवा प्रतिसन्धान' कहाजाता है--एक प्रतीति 
में अनेक ज्ञानों का संघटित होजाना । ऐसे स्मृतिवाक्य का स्वरूप होता है- 
अद्वाक्षममुमर्थ यमेव एनहिपश्यामि"-देखा था मैंने उस अर्थ को, जिसको ही अब 
देखरहा हूँ । इस प्रतिसन्धज्ञान का कर्ता एक है; न यह ज्ञान विना कर्त्ता के हो- 
जाता है, रौर न इसके श्रनेक कर्ता हैं। उक्त वाक्य का अद्वाक्षम्‌' क्रियापद 
भूतकालिक अनुभव और उस अनुभवात्मक ज्ञान की स्मृति को अभिव्यक्त करता 
है । उस अतीतकालिक ज्ञान का स्मृतिरूप ज्ञान हुए विना 'अद्राक्षम्‌ क्रियापद 
का प्रयोग सम्भव नहीं । इसप्रकार ये दो ज्ञान हैं । यहाँ भूतकालिक अनुभवात्मक 
ज्ञान इस समय होनेवाली स्मृति का विषय है । तात्पर्य हुआ-इन दो ज्ञानों में 
बत्तमानकालिक स्मृत्यात्मक ज्ञान विषयी और भूतकालिक अनुभवात्मक ज्ञान 
उसका विषय है । 

उक्तं वाक्य के उत्तर-प्रद्ध में कहा-'यमेव एतहि पश्यामि-उसी अर्थ को 
मैं अब देखरहा हुँ । इस समय हो रहा अर्थ का प्रत्यक्ष तीसरा ज्ञान है । इसप्रकार 
प्रतिसन्धिज्ञान में स्मर्यमाण अर्थ तीत ज्ञानों से युक्त रहता है; अर्थात्‌ तीन ज्ञानों 
का विषय रहता है । पूर्वानुभव, पूर्वानुभूत की स्मृति तथा इस समय हो रहे प्रत्यक्ष 
ज्ञान-इन तीनों ज्ञानों का विषय एक अर्थ है । एकार्थविषयक ज्ञानों क्री यह [स्थांते 
देहादि से अतिरिक्त आत्मा के अस्तित्व को सिद्ध करती है । क्योंकि ये सब ज्ञान 
न अकत्तुक हैं, न भ्रनेककत्तृक; इनका एक ही कर्त्ता सम्भव है । वही चेतन 
नित्य आत्मा है । नाना इन्द्रिय आदि नहीं ।' 

इसप्रकार स्मृति का विषय केवल ग्रथ है, यह निर्धारित या सीमित नहीं 

है; प्रत्युत स्मर्तव्य अर्थ के साथ स्मर्त्ता-ज्ञाता एवं पूर्वानु भवात्मक ज्ञान स्मृति 
का विषय रहते हैं। स्मृति के प्रसिद्ध विषय होते हुए भी ज्ञाता ग्रात्मा का यह 
कहकर प्रतिषेध कियाजाता है-'आत्मा नास्ति? स्मृतेः स्मत्तेव्यविषयत्वात्‌' -श्रात्मा 
नहीं है, क्योंकि स्मत्तंव्य. र्थ स्मृति का विषय है। यह प्रतिषेध प्रत्यक्षबिरुद्ध 
होने से अमान्य है । 

इस विवेचन के नुसार स्मृति का विषय होने से आत्मा का ग्रस्तित्व 
सिद्ध होता है। यदि इन्द्रिय से अतिरिक्त श्रात्मा को न मानाजाय, तो पूर्वोक्त 
'इन्द्रियान्तरविकार की घटना सम्पन्न नहीं होसकती । ऐसा विकार प्रत्यक्ष देखा- 
जाता है, इसलिए इन्द्रियों से अतिरिक्त श्रात्मा सिद्ध होता है । 

अद्राक्षम्‌ इत्यादि पदों से कथित ज्ञान केवल स्मृति है, तथा स्मृति का 
विषय पूर्वानुभूत केवल रस आदि श्रर्थ है, ऐसा नहीं समझना चाहिये । वास्त- 
विकता यह है कि जसे ज्ञानों का प्रतिसन्घान - होता है, ऐसे यह स्मृति का 
प्रतिसन्धान-प्रत्यभिज्ञान है । यदि. स्मृति पद से यहाँ प्रत्यभिज्ञान' अर्थं समझ- 
लियाजाय, तो अधिक उपयुक्त है; क्योंकि प्रत्यभिज्ञान में स्मृति की छाया 
श्रव्य रहती है । स्मृति के प्रमाणरूप न मानेजाने से स्मृति के आधार पर 
आत्मा की सिद्धि को अव अप्रामाणिक न कहाजासकेगा । प्रत्यभिज्ञा को प्रमाण 
कोटि में स्वीकार कियाजाता है । फलतः अद्राक्षम्‌ इत्यादि से अभिव्यक्त ज्ञान 
केवल स्मृति न होकर स्मृति का प्रत्यभिज्ञान है । 

सब विषयों का ग्रहण करनेवाला एक ज्ञाता अपने गृहीत विषयों का प्रति- 
सन्धान करता है-मैने ग्रमुक अर्थ को जाना था, अब जानता हूँ, अथवा आगे 
जानूंगा; तथा कभी स्मरण करने की इच्छा रखता हुआ अचानक स्मरण नहीं 
करपाता; फिर अकस्मात्‌ उसका स्मरण होम्राता है। इसप्रकार स्मरण की 
इच्छा के साथ तीनों कालों में होनेवाले स्मृतिज्ञान का प्रतिसन्धान ट्रा 
करता है । यह सब प्रत्यक्ष व्यवहार चेतन नित्य भ्रात्मा के स्वीकार करने पर 
सम्भव है । 

संस्कार-संक्रमण श्रात्मस्थानीय--गतसूत्रों [४-६] में कहागया-देहादि 
पदार्थ प्रतिक्षण परिवर्तनशील हैं, इसीलिए धीरे-बीरे क्षीण होते हुए कालान्तर 
में नष्ट होजाते हैं । अतः देहादि को आत्मा मानाजाना श्रसंगत है । परन्तु यदि 
मानलियाजाय कि एक क्षण का देहादि समुदाय ग्रगले क्षण में होनेवाले देहादि 
समुदाय को अपने समस्त संस्कार संक्रान्व करदेता है, और ऐसा क्रम देहादि- 
समुदाय की अन्तिम क्षीण अवस्था तक चलता रहता है, तो देहादि से श्रतिरिक्त 
प्रात्मा न मानने पर भी स्मृति एवं प्रतिसन्धान आदि का होना सम्भव होसकता 
हे । देहादिगत संस्कारसमुदाय के उंसीप्रकार आगामी देहादि में संत्रान्त होते 
रहने से-हिसा करने पर पातक के अभांव की आपत्ति का भी अवकाश नहीं 

रहता; क्योंकि हिंसा का निमित्त संस्कार-समुदाय हिंसा का फल भोगने के लिए 
उसीरूप में बना रहता है। ऐसी स्थिति में देहादिसंघात से अतिरिक्त आत्मा 
आनना व्यर्थ है । 

संस्कार अस्थिर हे, आत्मस्थानीय नहीं--विचारना चाहिए-प्रतिक्षण 
परिवर्तनशील देहादिसंबात में स्थिर संस्कारसमुदाय की कल्पना कहाँतक प्रामाणिक 
है ? वस्तुतः संस्कार उत्पन्न होते और नष्ट होते रहते हैं । संस्कारों के स्थिर 
रहने की कल्पना सर्वेथा निराधार है। ऐसी दशा में कोई एक संस्कार सम्भव 
नहीं, जो तीनों कालों में होनेवाले स्मृति, ज्ञान का अनुभव व प्रत्यभिज्ञान कर 
सके । इसके फलस्वरूप यही अनुमान होता है. कि सर्वविषयग्राही एक आत्मतत्त्व 
है, जो प्रत्येक देह में पृथक्‌-पृथक्‌ रहता हुआ अपने ज्ञान एवं स्मृति की क्रमानु- 
ऋमिकता सें प्रतिसन्घान कियाकरता है । एक आत्मा के एक देह में रहने एवं 
देहान्तरों में न रहने से एक आत्मा के ज्ञान का अन्य आत्मा द्वारा प्रतिसन्धान 
नहीं होपाता । फलतः देहादिसंघात से अतिरिक्त चेतन नित्य आत्मा का अस्तित्व 
निश्चित है ॥ १५॥ 

अन आत्मस्थानीय---मत प्रकरण में देह और इन्द्रियों का आत्मा न होना 
सिद्ध कियागया । शिष्य जिज्ञाझा' करता है, देह इन्द्रिय न सही; पर मन को 
आत्मा क्यों न मानलियाजाय ? आत्मा के उक्त घर्म मन में सम्भव हैं । आचार्य 
सुत्रकार ने शिष्व-भावना को सूत्रित किया-- 


नात्मप्रतिपत्तिहेतुनां मनसि सम्भवात्‌ ॥ १६ ॥ (२१३) 


[न] नहीं (देहादिसंघात से अतिरिक्त आत्मा), [आत्मप्रतिपत्तिहेतूनाम्‌ | 

आत्मा के साधक हेतुओं का [मनसि] मन में | सम्भवात्‌ ] सम्भव होने से । 
देहादि से अतिरिक्त आत्मा की सिद्धि के लिए जो हेतु प्रस्तुत कियेगये 

हैं, वे.सब मन में घटित होजाते हैं ; तथा मन देहादिसंघात में परिगणित है! 
अतः उन हेतुओं के आधार पर मन को आत्मा भानलेने से आत्मा का अस्तित्व 
देहादिसंघात से अतिरिक्त नही रहता । आत्मा एक, और सब विषयों का ग्रहण 
करने वाला होसकता है, यह कहागया । ये दोनों बातें मन में हैं। इन्द्रियाँ अनेक 
हैं, अपने-अपने अलग विषयों को ग्रहण करती हैं; परन्तु मन एक है, और सर्व- 
विधयग्राही है। अतः मन को आत्मा मानकर देहादिसंघात से अतिरिक्त आत्मा 
मानने की आवश्यकता नहीं रहनी चाहिये ।। १६ ॥ 

अन, आत्मा नहीं--आचार्य सूत्रकार उक्त जिज्ञासा का समाघान करता है--- 


ज्ञातुर्जानसाघनोपपत्ते: संज्ञामेदमात्रम्‌ ॥ १७ ॥ (२१४) 
[ज्ञातु:] च्ञाता-आत्मा के [ज्ञानसाघनोपपत्ते:] ज्ञानसावनों की उपपत्ति- 
सिद्धि से [संज्ञाभेदमात्रद | केवल नाम का भेद है (आत्मा को मन कहना) । 

ज्ञाता आत्मा सब ग्रथोँ का जाननेवाला हैं; परन्तु ज्ञान के साधनों के 
विना बाह्यः एवं श्रान्तर श्रथों का उसे ज्ञान नहीं होपाता । बाह्य अर्थो के ज्ञान- 
साधन चक्षु. आदि बाह्य इन्द्रियाँ हैं । चक्षु के द्वारा रूप एवं रूपसमवेत द्रव्यं को 
देखता है । घ्राण से सूँघता है; न्वक्‌ से छता है, रसन से चखता है, श्रोत्र से 
सुनता है। इन इन्द्रियरूप बाह्य साधनों के द्वारा ज्ञाता श्रात्मा बाह्य श्रर्थो का 
ग्रहण किया करता है। आन्तर गर्थे हैं-मनन, चिन्तन, स्मरण, संकल्प आदि । 
इनका ग्रहण करने के लिए आत्मा को एक ग्रान्तर साधन-करण की अपेक्षा 
रहती है । उस आन्तर करण का नाम 'मन' है । यदि उसे आत्मा के स्थान पर 
मानलियाजाता है, तो उसके स्थान पर एक अन्य आन्तर करण स्वीकार करना 
होगा; क्योंकि “मन” नामक आत्मा को न्तर अर्थो के ज्ञान के लिए एक 
आन्तर करण की आवश्यकता होगी । ऐसी स्थिति में केवल नाम का भेद होगा, 
आत्मा का नाम “मन' और मनःस्थानीय साधन का अन्य कुछ नाम, जो रखना 
चाहें । इससे स्वीकृत तत्त्वों की स्थिति में कोई अन्तर नहीं आता । 
मन को सर्वविषयग्रोही मानाजाता है। आत्मा से अ्रतिरिक्ते आन्तर साधन 
रूप में स्वीकृत मन का यह वक्ष्यमाण एक विशेष कार्य है। आत्मा के साथ 
पाँचों बाह्य इन्द्रियो का सदा सम्पर्क रहता है; फिर भी एक समय में एक वाह्य 
इन्द्रिय द्वारा ज्ञान होता है, अनेक इन्द्रियों हारा नहीं । इसका कारण है-बाह्मार्थ 
का ज्ञानं होते समय आत्मा और बाह्य इन्द्रिय के मध्य में मन की अवस्थिति । 
मन का सम्बन्ध जिस समय जिस इन्द्रिय के साथ होगा; उस समय उसी इन्द्रिय 
से ग्राह्य बाह्य विषये का ज्ञान होपायगा, अन्य इन्द्रियग्राह्म विषय का नहीं । 
इसप्रकार विभिन्न बाह्य इन्द्रियों द्वारा ज्ञान होते समय प्रत्येक इन्द्रिय के साथ 
मन का सम्पर्क स्वीकार कियाजाना मत का एक विशेषं कार्य है; सूत्रकार ने 
स्वयं इसको मन को स्वरूप बताने के लिए मन के लक्षणरूप (१। १॥ १६) 
सूत्र में प्रस्तुत किया है । 
यदि चिन्तन, मनन, स्मरण आदि के सोधनरूप में मन को स्वीकारः नहीं 
'कियाजाता, तो रूप श्रादि ज्ञान के साधन श्रन्य इन्द्रियों को स्वीकार करने के 
लिए किसी को बाधित नहीं किथाजासकेगा; तब सभी इन्द्रियों का विलोप प्राप्त 
होजायगा; जो सर्वथा श्रवाञ्छनीय एवं अमात्य हे ॥ १७॥ 
मन-म्रान्तर साधन आवहयक--यदि कोई कहे कि बाह्य इन्द्रियों की 
स्थिति का स्पष्ट अनुभवे होता है, अतः रूपादि का ग्रहण करने के साधन चक्ष 
आदि का स्वीकार करना ठीक है; पर मनन, स्मरण आदि के साधन की 
आवश्यकता नहीं । करुणापूणं भावना से सूत्रकार इस विषय में समझता है-- 


नियमच निरनुमानः॥ १८ ॥ (२१५) 


२६२ न्यायदर्शनम्‌ | प्रथसः 


[नियमः] नियम [च] तथा (ऐसा) [निरनुमानः | अनुमान-युक्ति“रहित 
है (जो रूपादि ग्रहण का साधन मानाजाय, स्मरणादि ग्रहण का नहीं) । 

रूपादि ज्ञान के करण चक्षु आदि का अस्तित्व 'रहे, आन्तर स्मरण, मनन 
आदि का साधन अन्तःकरण न रहे; ऐसा नियम अयुक्त है। कोई ऐसा हेतु नहीं, 
जिसके आधार पर रूपादि का ग्रहण करनेवाले चक्षु आदि साधनों को स्वीकार 
करलिंयाजाय, और मनन-स्मरण भझ्रादि के साधन सरवंविषयग्राही ग्रन्तःकरण की 
उपेक्षा करदीजाय । गन्ध, रस, रूप, स्पशे, शब्द आदि विषय भिन्न हैं, जिनका 
ग्रहण घाण ग्रादि इन्द्रियों द्वारा होता है। सुख, दुःख, स्मरण, मनन आदि विषय 
रूपादि से सर्वथा भिन्न हैं, जिनका ग्रहण चक्षु आदि साधनों से सम्भव नहीं । 
उनके ज्ञान के लिए अन्य करण का सद्भाव अपेक्षित है, ऐसा सववंविषयंग्राही: 
श्रन्तःकरण मन है । 

समस्त बाह्य विषय जैसे किसी एक इन्द्रिय द्वारा गृहीत नहीं होते; 
विभिन्न विषयों के लिए अलग-भलग साधन देखेजाते हैं। चक्षु से गन्ध का ग्रहण 
नहीं होता, उसके लिए अन्य करण घाण है। चक्षु और घाण दोनों से रस का 
ग्रहण नहीं होता, उसके लिए भिन्न इन्द्रिय रसन है। इन तीनों इन्द्रियों से 
स्पर्श, व शब्द का ग्रहण नहीं होता; उनके ग्रहण के लिए त्वक्‌ और श्रोत्र 
इन्द्रिय हैं । इसीप्रकार चक्षु आदि समस्त बाह्म इन्द्रियों से सुख' दुःख आदि का 
ग्रहण नहीं होता; उनके ग्रहण के लिए अन्य करण होनाचाहिये । वह अन्तःकरण 
मन है; जिसका साधक हेतु-ज्ञानों का एकसाथ न होना-्रन्यत्र [१। १। १६] 
बताया है । वही सुखादि ज्ञान का करण है । जिस इन्द्रिय के साथ उसका 
सान्निध्य हो, उस इन्द्रिय के ग्राह्य विषय का आत्मा को ज्ञान होजाता है; 
जिसके साथ सान्निध्य न हो, उसका नहीं होता । इसप्रकार मन अनेक ज्ञानों के 
युगपत्‌ उत्पन्न न होने देने का प्रयोजक है.। फलतः यहं कथन वि-श्रात्मा के 
साधक हेतुआओं का सामञ्जस्य मन में होने से अतिरिक्त आत्म-तत्त्व अनावश्यक 
है-सर्वथा अप्रामाणिक एवं श्रसंगत है॥ १८ ॥ 

आत्मा नित्य है--देहादिसंघात से अतिरिक्त है-चेतन श्रात्मतत्त्व, यह 
सबप्रकार सिद्ध होगया; पर आत्मा के विषय में अब यह बिचार करना अपेक्षित 
है कि उसे नित्य मानाजाना चाहिये, अथवा अ्रतित्य ? इस संशय का कारण है- 
विद्यमान पदार्थ का नित्य-अनित्य दोनों प्रकार का होना । आत्मा का सद्भाव 
उपपादित होजाने पर उसके नित्य-श्रनित्य होने का संशय बनारहता है। आत्मा 
के ्रस्तित्व में जो हेतु प्रस्तुत कियेगये हैं, उनसे इतना सिद्ध होजाता है कि देह 
छूटने से पहले श्रात्मा का अस्तित्व देहादि से भिन्नरूप में रहता है। देह छूट- 
जाने के अनन्तर भी आत्मा अवस्थित रहता है, इस विषय में सूत्रकार नेः 
बताया-- 


श्राह्विक | त्‌ तीयोऽध्यायः २६३ 


ूर्वाभ्यस्तस्मृत्यनुबन्धाज्जातस्य हष॑भयशोक- 

सम्प्रलिपत्तेः ॥ १६॥ (२१६) 

[ परवा भ्यस्तस्मृत्यनुबंन्धात्‌ | पहले जीवन के अभ्यास की स्मृति के कारण, 
[ जातस्य | उत्पन्न हुए बालक के [हफभयशोकसंप्रतिपत्तेः] हषं, भय, शोक 
आदि प्रकट होने की सम्भावना से (श्रात्मा नित्य होनाचाहिये) । 

जातमात्र बालक के हषं आादि का कारण---बालक जन्म के तत्काल 
अनन्तर ऐसे भाव प्रकट करते देखाजाता है, जिनसे बालक के हर्षोत्फुल्ल व भय- 
युक्त तथा दुःखी होने की स्थिति का पतालगता है । परन्तु इस जन्म में बालक 
ने अभी हर्ष, भय, शोक आदि के कारणों का अनुभव नहीं किया होता । वह नहीं 
जानता कि किन कारणों से हर्ष आदि उत्पन्न होते हैं, एवं उनको अभिव्यक्त 
किसप्रकार कियाजाना चाहिये । वालक पैदा होतें ही रोता है, और जल्दी स्तन्य 
(मातृदुर्ध) पान के लिए ललकता है। इसमे श्रनुमान होता है, पूर्व-जीवन में 
पैदा होते ही माता के स्तन्यपान और उससे प्राप्त सन्तुष्टि का जो इसने अनुभव 
किया था, उसकी स्मृति के कारण वालक ऐसी चेष्टा करता है । पूर्व- जीवन में 
जन्म के तत्काल अनन्तर ऐसी चेप्टा उससे पूर्वजीवन के स्तन्यपान अभ्यास को 
सिद्ध करती है । इसमे अरन्य पुर्व-पूर्व जीवन का सिद्ध होना आत्मा की अनादि 
स्थिति का द्योतक है । 

आत्मा का ग्रनादि होना आत्मा के नित्यत्व का साधक है; क्योंकि. ्रात्मा 
की यह स्थिति-पूर्व-पूर्व जन्मों में श्रनुष्ठित कर्मों के अनुसार विविध प्रकार के 
शरीरों को धारण करना, ऊँच-तीच योनियों में जन्म होना, मानवजन्म पाकर 
धनी-निर्धत, विद्वान्‌-मूखे, सत्रल-दुत्रच, नीरोग-्सरोग आदि अनेकानेक वैविध्य़ों 
के रूप में जीवन प्राप्त करना आदि-जीवन-पम्बन्धी विचित्रताएँ आत्मा की 
श्रनादि जन्म-कर्म-परम्परा को मिद्ध करती हैं । फलतः आत्मा एक देह छूटने से 
पहले और पीछे सदा विद्यमान रहता है ।। १६ ॥ 

हर्ष ग्रादि बालक के ग्रनिमित्तक---जातमात्र' बालक के हर्ष, भय, शोक 
आदि के जनक पूर्वेजन्माम्यास की स्मृति के विषय में जिज्ञासु द्वारा उठाई गई 
आपत्ति को सूत्रकार ने सूत्रित किया--- 


पद्मादिषु प्रबोधसंमीलनविकारवत्‌ तद्विकारः ॥ २०॥ (२१७) 


[पद्मादिषु | पद्म-कमल तथा न्य. फूलों में [प्रबोधसम्मीलनविकारवत्‌] 
खिलने और मुंदजाने श्रादि विकार के समान [तहिकार:] जातमात्र बालक में 
हर्षे आदि विकार सम्भव हैं । ` 

कमल तथा श्न्य फूल आदि सब अनित्य हैं; उनमें प्रबोध-खिलना और 
सम्मीलन-मुदना आदि विकार होते रहते हैं । जातमात्र बालक के हर्ष -शोक प्रादि 


२६४ न्यायदर्शनम्‌ [प्रथम 


फूलों के प्रबोध-संमीलन आदि विकार के समान निनिमित्तक हैं। इनके लिए 
पूर्वजन्म में किये श्रम्यास की स्मृति को कारण के रूप में प्रस्तुत करना व्यर्थ 
है । इसलिए हर्षादि-सम्प्रतिपत्ति हेतु आत्मा को नित्य सिद्ध करने में अक्षम हे! 
जिज्ञासु ने अपनी बात को यहाँ केवल दृष्टान्त देकर सिद्ध किया, पर हेतु 

कोई नहीं दियागया । हेतु के अभाव में केवल दृष्टान्त कभी साध्य का साधक 
नहीं होता; वह सर्वथा निरर्थक है । 

इसके अतिरिक्त यह विचारणीय है कि केवल दृष्टान्त के वल पर जात- 
मात्र बालक को होनेवाले हषं, शोक आदि के कारणों को क्या भूठलायाजासकता 
है ? प्रत्येक व्यक्ति अपने जीवन में सुखादिजनक भोगों को भोगकर उनकी 
स्मृति से हर्षोल्लास आदि का अनुभव किया करता है । प्रत्यात्मवेदरीय इस 
परिस्थिति को पद्मादि-संमीलन दृष्टान्त से हटाया नहीं जासकता । जैसे अपने 
चालू जीवन में प्रत्येक व्यक्ति अपने अनुकूल दिनों का स्मरण कर हर्ष आदि 
का अनुभव करता है, ऐसे जातमात्र बालक के विषय में समझना चाहिये । 

फूलों में पंखुड़ियों का विभाग प्रबोध” तथा पंखुड़ियों का परस्पर संयुक्त 
रहना संमीलन? क्रिया के कारण होता है । पंखुड़ियों में अनुकल-प्रतिकूल क्रिया 
फूलों की ऐसी स्थिति की जनक है । कोई क्रिया विना हेतु के नहीं होसकती । 
क्रिया से उसके हेतु का निश्चित ज्ञान होजाता है। यह व्यवस्था जैसे फूलों में है, 
बैसे जातमात्र बालक के हर्ष, शोक आदि की जनक चेष्टाग्ओों में हैं। तब केवल 
दृष्टान्त व्यर्थ होजाता है ॥ २०॥ 

पद्म आदि में प्रबोध-संमीलन सनिसित्तक---यदि कहाजाय, फूलों में प्रबोध 
आदि विकार विना निमित्त के होता है, ऐसे ही बालक के हषं आदि विता 
कारण सम्भव हैं । सूत्रकार ने बताया 


नोऽणश्ीतवर्षाकालनिमित्तत्वात्‌ पञ्चात्मक- 
विकाराणाम्‌ ॥ २१ ॥ (२१८) 


[न] नहीं (युक्त, उक्त कथन) [उष्णशीतवर्षाकालनिमित्तत्वात्‌ | उप्ण- 
झीत-वर्षाकाल निसित्तक होने से [पञ्चात्मकविकाराणाम्‌ ] पृथिव्यादि पञ्च- 
भूतात्मक विकारों के॥ 

पृथिवी आदि पाँच भूतों के पारस्परिक सहयोग से होनेवाले विकारों- 
परिवत्तनों में उष्णकाल आदि कारण हुश्रा करते हैं। फूलों का खिलना या 
मुरकाना गरमी-सरदी-वर्षा आदि ऋतुओं पर-निर्मर करता है । अनुकून ऋतु 
होने पर फूल-फल आदि खिलते-पकते हैं । जब अनुकूल ऋतु नहीं रहता, तब 
थे नहीं रहते । ऋतु के अनुसार इनमें प्रबोध-संमीलन आदि विकार हुआ करते 
हैं, अतः वनस्पति आदि में ऐसे विकारों का निमित्त ऋतुकाल है; ये विकार 

विना निमित्त के नहीं होते । ऐसे ही जातमात्र बालक के हर्ष आदि का कोई 
निमित्त होना आवश्यक है । उस अवस्था में पूर्वाभ्यास की, स्मृति के विना अन्य 
कोई कारण सम्भव नहीं । पूर्व-्रनुभव उस स्मृति का कारण है। जातमात्र 

बालक को वैसा अनुभव पूर्वजन्म में होना, सम्भव है । इसप्रकार देहादि के न 
रहने पर आत्मा के विद्यमान रहेने से उसका नित्य, होना सिद्ध होता है । 

देहादि के समान उसके साथ आत्मा के उत्पाद र विनाश को स्वीकार 
करना सर्वथा ग्रप्रामाणिक है । श्रनादि भावरूप. पदार्थ के उत्पत्ति और विनाश 
को सिद्ध करनेवाला न कोई हेत्‌ है, न दृष्टान्त । फलस्वरूप आत्मा को अनित्य 
नहीं मानाजासकता । जातमात्र बालक के हर्ष आदि विना निमित्त के नहीं हो 
सकते, ऐसा सर्वथा निश्चित होजाने पर आत्मा को अनित्य नहीं कहाजासकता; 
क्योंकि हर्प आदि के निमित्त की उपपत्ति के लिए आत्मा का पूर्व-देहादि से 
सम्पर्क स्वीकार करना अनिवार्य है । प्रबोघ-संमीलन के उप्णकाल आदि प्रत्यक्ष 
निमित्त के समान बालक के हषं आदि का कोई अन्य दुष्ट कारण उपलव्ध नहीं 
होता, अतः निर्बाधरूप से उसका कारण पुर्वृजन्मानुभवजनित स्मृतिको मानना 
पड़ता. है । यह स्थिति आत्मा को नित्य माने विना सम्भव नहीं । फलतः आत्मा 
को अनित्य, बताना नितान्त असंगत है ॥ २१ ॥ 

आत्मा के नित्यत्व में अन्य हेतु-आचार्य सूत्रकार ने आत्मा के नित्य 
होने में अन्य हेतू प्रस्तुत किया--- 


प्रत्याहाराभ्यासकृतात्‌ स्तन्याभिलाषात्‌ ॥ २२ ॥ (२१९) 


[प्रेत्य] मरकर, पूर्वदेह त्यागने के ग्रनन्तर्‌ (देहान्तर के. ग्रहण करनं पर 
जातमात्र बालक,को) [आहाराम्यासकृतातु | पूव-आहार के अभ्यास के कारण 
[स्तन्याभिलाषात्‌ | स्तन्य की अभिलाषा, से (आत्मा नित्य जानाजाता है) । 

बालक उत्पन्न होते ही क्षुघा से पीड़ित होकर पूर्वानुभूत आहार के अभ्यास 
के कारण माता का दूध पीने की ग्रभिलाषा से रोता हुआ देखाजाता है । जात- 
मात्र बालक के रोने व हाथ-पेर चलाने से स्तन्य | मातुदुग्ध आहार के लिए 
उसकी.अमिलाषा का पता लगता है। ऐसी ग्रभिलापा पुर्वानुभूत आहार के 
अभ्यास के विना सम्भव नहीं । कारण यह है.-चालू जीवन में जब व्यक्ति क्षुधा 
से पीड़ित होता है, उस समय क्षुधापीड़ा की निवृत्ति के लिए पहले अनेक वार 
ऐसी दशा में ग्रहण कियेगये आहार का उसे स्मरण होग्राता है; उससे आ 
की अभिलाषा होती है,.तथा आहार लेकर क्षुधा को निवृत्त करता हूँ । जात- 
मात्र बालक की ऐसी ग्रभिलाषा पूर्वदेह में हुए इसप्रकार के अभ्यास के विना 
सम्भव नहीं । इससे अनुमान होता है-चालू देह ग्रहण करने के पहले इस आत्मा का 
देहान्तर से सम्बन्ध रहा है, जहाँ यह आवश्यकता होने पर श्राहार बरावर लेता 

रहा है । वही गात्मा पहले शरीर को छोड़कर अन्य नये शरीर को जब ग्रहण 
करता हे, तब क्षुधा से पीड़ित हुआ पहले अभ्यास का स्मरण कर स्तन्य आहार 
की अभिलापा करता है । फलतः एक देह नष्ट होकर अन्य देह मिलने से देह- 
भेद होने पर भी आत्मा में कोई भेद नही होता । वह चालू देह मिलने के पहले 
जंसा था, वेसा अब है, और आगे वेसा ही बना रहेगा ॥ २२ ॥! 

बालक (जातमात्र) की चेष्टा चुम्बक के समान- जातमात्र बालक की 
प्रबृत्ति में-जिज्ञासु शिप्य द्वारा आशंकारूप से उदभावित-अन्य कारण की 
सम्भावना को सुत्रकार ने सूत्रित किया-- 


अयसोऽयस्कान्ताभिगमनवत्तदुपसर्षणम्‌ ॥ २३ ॥ (२२०) 


[श्रयस:] लोहे की [ग्रंयस्कान्ताभिगमनवत्‌ | अयस्कान्त-चुम्वक की शरोर 
प्रवृत्ति के समान [तदुपसर्षणम्‌ ] वालक का स्तन्य की ओर प्रवृत्त होना सम्भव है! 

प्रवृत्ति के लिए पूर्वाभ्यास झ्रावश्यक नहीं है । अनेक बार विना पूर्वाभ्यास 
के प्रवृत्ति देखीजाती है। लोहा चुम्बक की ओर प्रवृत्त होता है, पर इस प्रवृत्ति 
में पूर्वाभ्यास का संकेत कहीं प्रतीत नहीं होता । इसीप्रकार जातमात्र बालक की 
स्तन्यपान ग्रादि की ओर अभिलाषा व प्रवृत्ति विना ग्राहाराभ्यास के सम्भव हे । 
ऐसी दशा में आत्मा के नित्यत्व-साथन के लिए प्रस्तुत कियागया उक्त हेतु 
शिथिल रहजाता है ॥ २३ ॥ 

बालक की चेष्टा चुम्बक के समान नहों--श्राचार्य सूत्रकार उक्त आशंका 
का समाधान करने की भावना से विकल्प करता है-लोहे की चुम्बक की ओर 
प्रवृत्ति किसी निमित्त से होती है, अथवा विना ही निमित्त के? ? इस आधार पर 
सूत्रकार ने कहा-- 

नान्यत्र प्रव॒त्त्यभावात्‌ ॥ २४ ॥ (२२१) 


[न] नहीं है (प्रवृत्ति, बिना निमित्त), [झन्यत्र] अन्य किसी ओर 
[प्रवृत्यभावात्‌ | प्रवृत्ति के न होने से । 

लोहे का चुम्बक की ओर प्रवृत्त होना विना किसी निमित्त के नहीं है 
इसका कोई विशेष कारण अवश्य रहता है । क्योंकि केवल लोहा चुम्वक की 
आर प्रश्नूतत होता है, मट्टी का ढेला या लकड़ी का टुकड़ा आदि नहीं । अथवा चुम्बकः 
की ओर लोहा प्रत्रूच होता है, सट्टी के ढेले या अ्रन्य काष्ठ आदि की ओर नहीं । 
यह स्थिति प्रकट करती है-चुम्बक की ओर लोहे की प्रवृत्ति का कोई निमित्त 
अवश्य है । वहाँ किसी निमित्त का प्रस्तित्व कैसे जानाजाता है ? इसे इसप्रकार 
समभना चाहिये । 

कोई क्रिया विना निमित्त के नहीं होसकती । कहीं भी क्रिया का होना 
उसके निमित्त के अस्तित्व का चिह्न है। फिर लोह-चुम्बकसान्तिध्य से होनेवाली 

क्रिया में यह नियम देखाजाता है. कि केवल लौहधातु चुम्बक की ओर प्रवृत्त 
होता है, न लोह अन्य, के प्रति और न अन्य कोई चुम्बक के प्रति प्रवृत्त होता है; 
यह नियम उनमें नियम-हेतु के अस्तित्व का द्योतक है । क्रिया क्रियाहेतु के-तथा 
क्रियानियम क्रियानियमहेतु के श्रस्तित्व को वहाँ प्रकट करते हैं। यही कारण 
है-उनकी अन्यत्र प्रवृत्ति नहीं होती । वह निमित्त है-चुम्बक में लोहे को अपनी 
ओर कर्षण करने की शक्ति इसके अस्तित्व का निश्‍चय क्रिया के द्वारा 
होजाता है। - 

बालक की स्तन्यपान की और नियत प्रवृत्ति देखीजाती है। भूख से पीडित 
होने पर आहार के अभ्यास श्रौर उसके स्मरण के विना जातमात्र बालक का 
स्तन्यपान की अभिलाषा को हाथ-पैर मारकर और रोकर प्रकट करना सम्भव 
नहीं होसकता । इस जन्म में अभीतक उसने आहार का अभ्यास किया नहीं । 
इससे पूर्व के जन्मान्तर की साधार कल्पना कीजाती हैं । पूर्वदेह में रहते हुए 
चेतन आत्मा ने आहार का अभ्यास किया है; उसीका स्मरण कर इस समथ 
स्तन्यपान की ओर बालक की प्रवृत्ति होती है। प्रत्येक देहधारी श्रात्मा के साथ 
यह व्यवस्था देखीजाती है. कि पूर्वानुभूत आहाराभ्यास का स्मरण होने से क्षुधा . 
लगने पर आहार की श्रभिलाषा होती है । 

इस प्रवृत्ति का कोई निमित्त अवश्य है; इस बात. का निइचय श्रयस्कान्त- 
दृष्टान्त .से होजात! है, क्योंकि विना निमित्त किसी क्रिया का होना असम्भव है । 
अयस्कान्त के प्रति लौहंधातु की प्रवृत्ति में निमित्त के विद्यमान होने से यह 
दृष्टान्त स्तन्यपान की प्रवृत्ति के निमित्त का बाधक नहीं होसकता। बह निमित्त-. 
आहाराम्यास है । इस जीवन में अभीतक उसकी सम्भावना न होनेसे पूर्व-पूर्व : 
जन्मों में स्तन्यपात का अनुभव स्वीकार करना पड़ता है, जो आत्मा के नित्य 
होते का साधक हे । फलतः उसके बाधकरूप में ्रयस्कान्त का दृष्टान्त प्रस्तुत 
करना असंगत होजाता है ॥ २४। 

आत्मा के नित्यत्व में हेत्वन्तर- श्रात्मा के नित्य होने में आचाय॑ सूत्रकार 
ने अन्य हेतु प्रस्तुत किया-- 


वीतरागजन्मादशँनात्‌ ॥ २५॥ (२२२) 


[बीतरागजन्मादरशचात्‌ | वीतराग का जन्म न देखे जाने से । 
वीतराग व्यक्ति का पुनः जन्म नहीं होता, इसका तात्पर्य है-जन्म सराग 
व्यक्ति का होता है । प्राणी का जन्म है-देहादि से श्रात्मा का सम्बन्ध होना । 
यह रागादियुक्त त्मा का सम्भव है। देहादि की स्थिति विविधप्रकार की है, 
समान जाति में भी देहादि की विभिन्नता-विशिष्टता प्रकट रहती हे । यह सब. 
रागादिमूलक है; विविध विषयों के प्रति सामान्य आसक्ति को “राग कहते हैं । 

पहले अनुभव किये विषयों का निरन्तर चिन्तन करना राग (आसक्ति) का कारण 
होता है। जन्म सरांग का सम्भव है, यह स्थिति स्पष्ट करती है-विषयों का 
पुर्वानुभव पूर्वजन्म में देहप्राप्ति के विना नहीं होसकता । इंससे ज्ञात होता है, 
पूर्व-देहों में अनुभूत विषयों का चिन्तन करता हुआ आत्मा उन विषयों में आसक्त 
रहता है। वही आसक्ति अन्य देह की प्राप्ति का निमित्त बनजाती है।' इस 
आधार पर जन्म सराग का मानाजाता है । 
पहले परित्यक्त शरीर और दूसरे अभिनव-प्राप्त शरीर के मंध्य यह आत्मा 
श्रुंखला के समान दोनों से सम्बद्ध रहता है। इसीप्रकार पूर्वदेह और उससे 
पूर्वतर देह के मध्य आत्मा दोनों में सम्बन्ध को स्थापित रखता है । पूर्वतर देह 
“से और पूर्वतम देह के सांथ यही व्यवस्था रहती है। इसप्रकार अंनादिकाल से 
शरीर-परम्परा के साथ आत्मा का सम्बन्ध रहना ज्ञात होतां है। इसीके अनुसार 
आत्मा के साथ राग का अनुबन्ध (सिलसिला-क्रमानुक्रमिक सम्बन्ध) अनादि 
है । इससे आत्मा का नित्य होना सिद्ध होता है ॥ २५ ॥ 
आत्मा की सराग उत्पत्ति--शिष्य जिज्ञासा करता है यह कँसे जानाजाय, 
कि पूर्वानुभूत विषयों को निरन्तर चिन्तन करना राग का कारण है ? आत्मा 
की उत्पत्ति के साथ राग की उत्पत्ति क्यों न मानलीजाय ? सूत्रकार ने जिज्ञासु 
की भावना को सूत्रित किया-- 


सगुणद्रव्योत्पत्तिदत्तदुत्पत्तिः ॥ २६ ॥ (२२३) 


[सगुणद्रव्योत्पत्तिवत्‌ ] सगुण द्रव्य की उत्पत्ति के समान [ तदुत्पत्तिः] 
सराग आत्मा की उत्पत्ति मानलेनी चाहिये 

घट आदि द्रव्य रूपादि गुणों के सहित उत्पन्न होते देखेजाते हैं। गुणसहित 
घटादि की उत्पत्ति जैसे अपने कारणों से होती है, ऐसे राग से सहित आत्मा की 
उत्पत्ति अपने किन्ही कारणों से सम्भव है । इसप्रकार आत्मा को उत्पत्तिधर्मक 
क्यों न मानलियाजाय ? 

यद्यपि चालू प्रसंग के प्रारम्भ में (२० तथा २३ सूत्रों से) आत्मा के 
नित्यत्व को लेकर जो झाशंकामूलक जिज्ञासा प्रस्तुत कीगई है, उसीके अनुरूप 
कथन इस सूत्र में है, कोई नई बात नहीं कहीगई । पहले कथनों में पद्मादि तथा 


यं यं वापि स्मरन्‌ भावं त्यजत्यन्ते कलेवरम्‌ । 

तं तमेवेति कौन्तेय सदा तद्भावभावितः ॥ 
जिन भावनाओं से ग्रभिभूत हुआ आत्मा पहले देह को छोड़ता है, उन्हींका 
स्मरण करता हुआ उनके अनुकूल भ्रन्य देहों को प्राप्त करता है । 


आल्लिक] तृतीयोऽध्यायः २६६ 


अयस्कान्त दृष्टान्त है; यहाँ सगुण घटादि; इतना कथनमात्र में प्रकार-भेद 
समभना चाहिये ॥ २६॥ 
रागादि का कारण संकल्प--श्राचाम्ं सूत्रकार ने जिज्ञासा का समाधान 
किया-- 
न संकल्प्निसित्तत्वाद्ागादीनाम्‌ ॥ २७ ॥ (२२४) 
[न] नहीं होसकती (सराग आत्मा की उत्पत्ति), | संकल्पनिमित्तत्वात्‌ ] 
संकल्पनिमित्त वाले होते से [रागादीनामु] रागादि के । 
राग, द्वेष ईर्ष्या, मात्सय आदि की उत्पत्ति संकल्पनिमित्तक होती है। 
संकल्प का तात्पयें है-इष्टसाधनता का ज्ञान होना। अमुक वस्तु इष्ट का साधन 
है, अमुक नहीं; ऐसा ज्ञान उन वस्तुओं के प्रति राग, द्वेष आदि को उत्पन्न 
करता है । जो वस्तु जिसके लिए अभीष्ट है, अनुकूल है, उसमें राग और जो 
अनिष्ट है, प्रतिकूल है, उसमें द्वेष उत्पन्न होजाता है । इसी संकल्प (इष्ट- 
साघनताज्ञान) से रागादि की उत्पत्ति होती है। जातमात्र बालक को स्तन्य 
(मातृदुग्ध) में इष्ट्साघनता का ज्ञान रहता,है, इसीलिए उसमें राग-उस ओर 
को प्रवृत्ति-हीना सम्भव है । इसप्रकार का संकल्प अथवा इष्टसाधनताज्ञान 
पूर्वानुभव के विना नहीं होसकता । वह पूर्वानुभव जातमात्र बालक के लिए 
उसके पूर्वज़ीवन में सम्भव है । यह,स्थिति-इस देह के साथ सम्बन्ध होने से 
पहले आत्मा का अभ्य देहके साथ सम्बन्ध होना प्रकट करती है। इसप्रकार पूर्व. 
पुबेतर, पुवंतम देहो के साथ सम्बन्ध मानेजाने से आत्मा का नित्य होना सिद्ध 
होता है । 
इसके विपरीत यदि सगुण द्रव्य की उत्पत्ति के समान सराग आत्मा की 
उत्पत्ति मानीजाती है, तो राग की उत्पत्ति में दृष्टसाधनताज्ञान के निमित्त न 
रहने के कारण अनिष्ट पदार्थों के प्रति भी राग उत्पन्न होजाना चाहिये; परन्तु 
ऐसा नहीं होता; इसलिए सराग आत्मा की उत्पत्ति होना असम्भव है ।. 
चाल जीवन में सर्वत्र यह व्यवहार देखाजाता है कि प्राणी जिन विषयों 
का उपभोग करता है, उनमें अनुकूल विषयों के प्रति संकल्पजनित राग का होना 
जानाजाता है । इससे निश्चित है-पहले अनुभव किये, विषयों का स्मरण रहना 
संकल्प की सीमा में आता है, जो जातमात्र बालक के स्तन्यपान के प्रति राग 
से पुर्वानुभूत विषय के स्मरण होने का परिचायक है । वह पूर्वानुभव पूर्वजन्मों 
को माने विना सम्भव नहीं । यदि संकल्प से अन्य कोई राग का कारण होसकता 
हो, तो उत्पद्यमान आत्मा में रामोत्पत्ति की कल्पना कहीजासकती है; परन्तु न 
तो संकल्प से अन्य कोई राग का कारण उपलब्ध है, और न आत्मा का उत्पन्न 
होना किसीप्रकार सिद्ध है। इसलिए सगुण द्रव्य के समान सराग आत्मा की 
उत्पत्ति का कहना सवेथा अयुक्त है । 


२७० न्यायदर्शनम्‌ [प्रथम 


यद्यपि संकल्प से अन्य धर्म-अधर्म रूप अदृष्ट को राग का निमित्त मानना 
प्रयुक्त नहीं है, तथापि धर्म-प्रधमंरूप अदृष्ट का होना-आत्मा का पू्वशरीरों के 
साथ सम्बन्ध के विना-असम्भव है ; क्योंकि उन पूर्वजन्मों में ग्रात्मा कर्त्ता 
द्वारा शुभ-श्रशुभ कर्मो के अनुष्ठान से धर्म-अधर्मरूप श्रदृष्ट का सम्पादन होता 
है! जातमात्र बालक के चालू जीवन में अ्रभी तक उनका होना सम्भव नहीं । 
फलतः राग की उत्पत्ति में अदुष्ट के साधारण कारण होने पर भी राग का 
असाधारण कारण विषयों के प्रति तन्मयता-विषयपरायणता-विषयों का निरन्तर 
अभ्यास, उनका धारावाहिक श्रनुचिन्तन-ही है । यही संकल्प का स्वरूप है, जो 
विषयों के प्रति राग को उत्पन्न करता रहता है । यह प्रवाह अनादि होने से 
आत्मा के नित्यत्व को सिद्ध करता है । 

यह सर्वथा युक्त है-सामान्य रागमात्र की उत्पत्ति में संकल्प असाधारण 
कारण होता है; परन्तु रागविशेष की उत्पत्ति में धर्म-अधर्मरूप अदुष्ट की 
कारणता अनिवार्य है । अदृष्ट निमित्त से कोई आत्मा गवादि पशु-योनियों में 
देहधारण करते हैं, अन्य मानव-योनि में । योनिविशेष अथवा जातिविदोष में 
उतान्न होने से प्राणी का विभिन्न खाद्य आदि पदार्थो में रागविशेष देखाजाता 
है। गाय, घोड़ा आदि घास चुगना पसन्द करते हैं, श्रन्य कतिपय प्राणी सिंह, 
भेडिया आदि माँस में अधिक रुचि रखते हैं। इन जातिविशेषो में आत्मा के 
सम्बन्ध का कारण शभ्रदृष्ट [घर्म-ग्रधर्म | है; जातिविशेष के अनुसार खाद्य आदि 
में रागविशेष का होना अंदुष्ट-निमित्तक है। उन प्राणियों में भी संकल्प कारण 
रहता है । इसीलिए संकल्प को राग का असाधारण कारण मानागया है; उसका 
ग्न्य कारण कहना थयुक्त हैं ।! २७॥ 

शरीर की परीक्षा- नित्य चेतन आत्मा का शरीर के साथ सम्बन्ध 
मादि प्रवाह से चला ग्रा रहा है, इसका विवेचन गत प्रसंग में कियागया | 
आत्मा का विविध झरीरों के साथ सम्बन्ध श्रात्मा के अपने शुभ-्रशुभ कर्मो के 
अनुसार होता है, जहाँ वह अपने किये कर्मो का सुख-दुःखरूप फल भोगता 
है। प्रमेयों में पठित [१। १। &] आत्मा की परीक्षा के ग्रनन्तर क्रमप्राप्त 
'शरीर' की परीक्षा करना अपेक्षित है । परीक्ष्य विषय है-बया इस शरीर का 
उपादान कारण कोई एक पृथिवी या जल आदि तत्त्व है ? अथवा पृथिवी आदि 
अनेक तत्त्व इसके उपादान कारण हैं ? इस संशय का कारण है-विभिन्त वादियों 
द्वारा दो, तीन, चार या पाँच भूठों गे शरोर की उत्पत्ति का बताना । इनमें 
यथार्थं क्या है ? यह परीक्षणीप है । आचार्य सूत्रकार ने बताया-- 


पार्थिवं गुणान्तरोपलब्धेः ॥ २८ ॥ (२२५) 
[पाथिवम्‌] पार्थिव-पृथिवी से बना है (शरीर, इस भूलोक में) 


आह्निक] तृतीयोऽध्यायः २७१ 


[ गुणान्तरोपलब्धेः ] गन्ध के श्रत्तिरिक्त अन्म गुणों की उपलब्धि से (मानुप श्रः 
'भूलोकीय शरीरों में) ।, 

आत्मा का शरीर पार्थिव--विचारणीय है, भूलोकीय विविध योनियों के 
जो शरीर मनुष्य से लेकर पशु, पक्षी, कृमि, कीट, पतंग आदि के हैं, उनका 
उपादानकारण तत्त्व क्या है ? सूत्रकार ने बताया, उनका उपादानकारण: तत्त्व 
केवल पृथिवी है । इसीलिए बे सब शरीर पार्थिव हैं। सूत्रकार ने हेतु दिया-- 
पृथिवी गन्ध वाली है, विशेषगुण गन्ध केवल पृथिवी का है; विविध योनियों के 
जितने भूलोकीय शरीर हैं, वे सब गन्ध वाले हैं, अत: इन शरीरो का उपादान- 
कारण पृथिवीतत्त्व है। जल आदि भ्रन्य भूततत्त्व-जो द्रव्य कार्यों के 
उपादानकारण हो सकते हैं-सब गन्धरहित हैं। यदि वे. भूलोकीय शरीर के 
उपादानकारण रहे होते, तो ये सब शरीर गन्धरहित होते । कारण के गुण कार्य 
में गुणों को उत्पन्त करते हैं। जलादि के गन्धरहित होने से इन शारीरों में गन्ध 
की उत्पत्ति असंभव होती । 

गन्ध के अतिरिक्त जो अन्य गुण-रूप, रस, स्पश आकि-शरीरों में उपलब्ध 
होते हैं, वे वस्तुतः पृथिवीगत गुण हैं। यद्यपि शरीर की रचना में जल ग्रादि 
अन्य सब भूतों का सहयोग संभव है, प्रावश्यक भी कहाजासकता है, परन्तु वह 
निमित्तकारणमात्र रहता है, उपादानकारण नहीं । यह शरीर समस्त चेष्टा, 
इन्द्रिय और ग्रथो (गन्ध, रस आदि भोगों) के आश्रयरूप से उपयोग में भ्राता 
है, उसकी रचता में पाँचों भूतों का सहयोग रहता है; निमित्तरूप से भूतों के 
सहयोग का निषेध यहाँ अभिप्रेत नहीं है । प्रत्येक कार्य द्रव्य की उत्पत्ति में 
उपादानकारण अथवा समवायिकारण समानजातीय अनेक ग्रवयवद्रव्य रहते हैं 
विजातीय अवयव नहीं ; द्रव्यसर्ग में यह एक निश्‍चित व्यवस्था है। इसलिये 
भूलोकीय झरीरों का उपादान कारण केवल पृथिवी होने से ये पार्थिव हैं । 

- इसीके अनुसार जलीय, तैजस, वायव्य शरीरों की कल्पनामूलक सं भावना 
अन्य लोकों में हो सकती है, लोंक-लोकाऱ्तर मानव की दृष्टि से असंख्यात-जैसे 
हैं। उनमें से कहीं जलीय आदि शरीरों का होना संभव है । वहाँ भी ग्रन्य भूतो के 
संयोग-सहयोग को उपेक्षित नहीं समझना चाहिये । यह सब पुरुष के प्रयोजन की 
सिद्धि के ग्रधीन व अनुकूल रहता है। पुरुष के भोग, अपवर्ग आदि प्रयोजन जहाँ 
जिस रूप में संपन्न होने संभव हों, उसीके अनुकूलं शरीर आदि की रचना मान्य 
रहती है। लोक में अन्य पात्र वस्त्र आदि की रचना में यही स्थिति देखीजाती 
है । मिट्टी, तांबा, पीतल, धागा आदि विविध उपादानों से श्रलग-अलग बनाये- 
जानेवाले पात्रों ब चस्त्रों में उन उपादानों से भ्रतिरिक्त अनेक तत्त्वों का सहयोग 
अपेक्षित रहता है, और पूर्णरूप से उनका उपयोग होता है; परन्तु वह कार्य 
उपादानतत्त्व के रूप में व्यवहृत होता है, जो यथार्थ हे । 


२७२ न्यायदर्शनम्‌ [ प्रथम 


ज्ञरीर पाञ्चभौतिक आदि नहीं---भूलोकीय शरीर द्वैभौतिक, त्रभौतिक 
चातुर्भौतिक, पाञ्चभौतिक होसकता है; क्योंकि उनके गुण शरीर में उपलब्ध 
होते हैं (-तदगुणोपलब्धेः)~ऐसी मान्यता अनेक वादियों के हारा प्रस्तुत कीगई 
हैं। परन्तु “गुणों की उपलब्धि हेतु के संन्दिग्व होने से सवंथा उपेक्षणीय हैं । 
गुणों का उपलब्ध होना दोनों अवस्थाओं में सम्भव है; जब उन भूतों को चाहे 
उपादानकारण पाना जाय, अथवा केवल सहयोगी निमित्तमात्र मानाजाय; 
जैसा अन्य घट-पट आदि द्रव्यो की रचना में देखाजाता है । इसलिए 
अनेकभूतप्रकृतिक शरीर को बेतानेवाले हेतु किसी एक स्थिति के निश्चायक न 
होने से हेत्वाभास समझने चाहिये । 

वस्तुस्थिति यह है-यदि शरीर को अनेकभूतप्रकृतिक मानाजाय, अर्थात्‌ 
यह स्वीकार कियाजाय कि शरीर के उपादानकारण तत्त्व अनेकभूत हैं, तो 
शरीर अगन्ध, अरस, अरूप, अस्पर्श रहेगा। न उसमें गन्ध उत्पन्न होसकेगा, न 
अन्य कोई रंसादि गुण । कायंद्रव्य में गुणों की उत्पत्ति कारणगंत गुणों से उनके 
अनुकूल हुआ करती है। यह्‌ कहने में तो बड़ा सरल लगता है कि सभी भूत 
कारण रहेंगे, तो सभी गुण कार्य में उत्पन्न होजायेंगे, परन्तु यह सम्भव नहीं है। 
पहले यह निर्देश कियाजा चुका है कि किसी कायंद्रव्य के समवायिकारण समान- 
जातीय अवयव हो सकते हैं, विजातीय नहीं । यदि पृथिवी और जल के उपादान- 
भूत अवयवों से संहत होकर कोई एक कार्य द्रव्य उत्पन्न कियाजाता है, तो वह 
न पृथिवीजातीय होगा, न जलजातीय; इसलिये उसमें न गन्धगुण उत्पन्न 
होसकेगा, न रस; वह अगन्ध, अरस होगा । 

इस तथ्य को एक लौकिक उदाहरण से समझना चाहिये । एक स्थान पर 
दो गाय, तीन घोड़े, दो ऊंट, चार कुत्ते, दो बकरी और दो आदमी सामूहिकरूप 
में खड़े हैं। उस समूह को क्या कहाजायेगा ? उसे गाय, घोड़ा, बकरी आदि में 
से क्या नाम दियाजायगा ? यह स्पष्ट है, जिन विजातीय अवयवों के साहत्य से 
बह समूह बना है, उनमें से किसी एक का नाम उस समूह को नहीं 
दियाजासकता । यह स्पष्ट है, उनमें से कोई जातीय घमं, समूह में उभरकर नहीं 
आता । ठीक यही स्थिति पृथिवी आदि विजातीय भूतो के संहत होने में है । 

यद्यपि गाय, घोड़ा आदि विजातीयों के समूह को एक नाम न दियाजासके, 
ऐसी बात नहीं है । समानजातीयता के आघार पर उन्हें एक नाम दियाजासकता 
है । यदि उनमें कोई मनुष्य नहीं है, तो उसे पशुओं का समूह कहाजासकता है । 
ये पशु हैं, अथवा ये पशु खड़े हैं; ऐसा कहने में कोई वास्तविकता नहीं है । 
यदि उनके किसी धमं या गुण का कथन करना अभीष्ट है, तो ऐसे गुण का कथन 
कियाजाना वास्तविक व संगत होगा, जो सामान्यरूप से पूरे समूह में पायाजाता 
है। उस समूह के किसी एक अवयव के गुण को समस्त समूह के लिये प्रयोग 

करना वास्तविक न होगा । ऐसे समूह के लिये यह नहीं ,कहाजासकता, कि यह 
_मिमियाता है, या हिनहिनाता है; क्योंकि यह विशेषता या गुण समूह के किसी 
एक अंश का हे । हाँ ! यह कहां जा सक्ता है, कि यह घास खाता है। . 

यदि उस सभ्रूह में दो-चार मनुष्य सम्मिलित हैं, तो साधारणरूप से उसे 
पशु-समूह नहीं कहाजाएगा : प्राणी-समुह कहसकते हैं। उसके विषय में ऐसे धर्म 
या गुण का कथन कियाजासकता है, जो प्राणीमात्र में सम्भव हो । जैसे--यह 
समुह स्वयं चलता-फिरता ; या सुख-दुःख का अनुभव करता है। यह कहना 
उचित न समका जायेगा कि यह समूह घास खाता है। घास का तात्पर्य विशुद्ध 
हरित,शुप्क तृण आदि है, वनस्पति-समुदाय नहीं । न 

इस स्थिति को पाँच भूतो के समूह पर विचारिये । जब दो, तीन, चार 
या पाँच. भूत संहत होकर किसी समूह को बनायेंगे , तो जो उन भुतों के 
सामान्य धर्म या गुण हों, उन्हींका अस्तित्व अथवा उत्पन्न होना समुह में सम्भव 
है, किसी एक श्रवयव के विशेष धम का नहीं। अनेकभूतप्रकृतिक समूह या 
कार्य कोई एक विशेषभूतरूप नहीं है, इसीकारण उसमें किसी एक भुत. के गुण 
उत्पन्न नहीं हो सकते । समूह के सामान्य धर्मो का उत्पन्त होना सम्भव है । यह 
कहा जा सकता है कि भूतों का वह समूह अनित्य है, परिमाणवाला है, इत्यादि । 
फलतः अनेक भूतों से उत्पन्त कोई . एक. द्रव्यविद्येप सम्भव नहीं है; अतः: 
भूलोकीय शरीर को पृथिवीप्रकृतिक मानना युक्त है.।. इसी दशा में शरीरगत 
गन्ध की उपलब्धि पृथिव्युपादान तथा गुणान्तरों की उपलब्धि भी पृथिवीगत गुणों 
के कारण है। जलादि का सहयोग निमित्तमात्र रूप में सम्भव हे ॥ २८॥ 

` शरीर पाथिव में शोत प्रमाण--इसी विषय में आचार्य सूत्रकार ने श्रौत 

प्रमाण का निर्देश किया-- न 


श्रृतिप्रामाण्याच्च ॥ २७ ॥ (२२६) 


[श्रुतिप्रामाण्यात्‌ ] श्रुति-प्रमाण होने से [च] भी (इस विषय में) । 

थुतिप्रामाण्य से भी ज्ञात होता है-भूलोकीय प्राणी-शरीर पाथिव हैं । 
सूर्य ते चक्षुगच्छताम्‌” इस वैदिक सन्दम में कार्य का अपने उपादानं-कारण में 
लय होना बतायागया है । चक्षु-इन्द्रिय की रचना सूर्य से अर्थात्‌ तेजस उपादान 
तत्त्वों से होती है । इसीप्रकार आगे कहा है-'पृथिवीं ते शरीरमु--शरीर पृथिवी 
में लय होजावे । देहपात के ग्रनन्तर शरीर तथा अन्य अ्रद्धों का अपने कारणो 
मे लग होने का निर्देश स्पप्ट करता है-शंरीर की प्रकृति (उपादान कारण) 
पृथिवी है। ` का 

आगे उत्पत्तिविषयक वाक्य है-'सूर्य ते चक्षु: स्पूर्णीमि--सूयं को तेरा चक्ष 
बनाता हूँ । तात्पयं है, चक्षु की रचना में तजस तत्त्व प्रकृति है। इसीप्रकारं 

रागे वाक्य है-'पूथिवीं ते शरीरं स्पृणोमि-पृथिवी को तेरा शरीर बनाता हूँ। 
तात्पर्य है-शरीर की रचना में पृथिवी प्रकृति है। इसप्रकार यहाँ अपने 
उपादानकारण से कार्य (विकार) की रचना का निर्देश कियागया है। इससे 
शरीर का पांथिव होना स्पष्ट होता हे । 

घट-पट आदि पदार्थों की रचना में समानजातीय उपादानकारणों से किसी 
एक कार्य की उत्पत्ति होना देखाजाता है। किसी एक निर्धारित कार्य के 
भिन्नजातीय उपादानकारण नहीं होते; यह गत पंक्तियों में स्पष्ट करदियागया 
है ॥ २६ ॥ 

इन्द्रिय प्रमेय परीक्षा--शरीर की परीक्षा के अनन्तर श्रव प्रमेयक्रम से 
पठितं [१। १। ६] इन्द्रियों के विषय में विचार प्रस्तुत कियाजाता हैं । 
जिज्ञासा है-इन्द्रियाँ श्रव्यक्त-अ्रहंकार से उत्पन्न होती हैं, प्रथवा पृथिवी ब्रादि 
भूतों से ? आचार्य सूत्रकार ने जिज्ञासा के मूल संशय का कारण बताया-- 

कृष्णसारे सत्युपलम्भाद्‌ व्यतिरि -य चोपलम्भात्‌ 

संशयः ॥ ३०॥ (२२७) 

[कृष्णसारे] चक्षु की काली पुतली के [सति] होने पर [उपलम्भात्‌] 
उपलब्ध होने से (रूपादि विषय के), [व्यतिरिच्य] छोड़कर (अपने प्रदेश को) 
[च] भी [उपलम्भात्‌) उपलब्धि से (विषय की) [संशयः] संशय होता है 
(चक्षु प्रादि इन्द्रियों के उपादान-तत्त्वो के विषय में) । 

इन्द्रियकारणविषयक संशय- काली पुतली जो आँख के गोलक में दिखाई 
देती है, यह भौतिक है । जबतक यह ठीक बनी रहती है, रूपादि विषय की 
उपलब्धि होती रहती है । यदि यह न रहे, अथवा इसमें कोई विकार आजाय, 
तो विषय की उपलब्धि नहीं होती । यह स्थिति चक्षु को भौतिक सिद्ध करती 
है। रूप आदि भूतगुण हैं, उनसे चक्षु का युक्त होना, चक्षु के भूतकार्य होने 
का साधक है । कृष्णसार-चक्षु के रूपादि गुण अपने कारणगत गुणों से उत्पन्न हो 
सकते हैं । ये गुण क्योंकि भूतो में रहते हैं, श्रतः चक्षु प्रादि इन्द्रियों को भौतिक 
मानाजासकता है ! 

इसके श्रतिरिक्त कृष्णसार-चक्षु में एक विशेषता देखीजाती है---वह अपने 
से दूर अवस्थित विषय का ग्रहण करता है, तथा विषय के अतिसमीप आले पर 
उसे ग्रहण नहीं कर पाता । इन्द्रियों का अपने विषयों से. सम्बन्ध न होने पर वे 
विषय को ग्रहण कर लें, ऐसा नहीं होता । यह उसी दशा में सम्भव है, जब 
दूरस्थित विषय के साथ इन्द्रिय का सम्बन्ध स्वीकार कियाजाय । क्योंकि इन्द्रियाँ 
विषय से श्सम्बद्ध हुई कभी विषय को ग्रहण नहीं कर सकतीं । दूरस्थित विषय 
के साथ इन्द्रिय का सम्बन्ध इन्द्रिय के विभु मानेजाने पर सम्भव है । इन्द्रिय का 
विभु होना उसके श्रभौतिक होने को सिद्ध करता है । इसप्रकार इन्द्रियों में 

भौतिक-अभौतिक दोनों प्रकार के घर्म उपलब्ध होने से संशय होता हे कि इन्हे 
भौतिक मानाजाय, अथवा अभौतिक ? ॥| ३० ॥ 

ईखियाँ अरभौतिक--प्रथम ग्रभौतिकवादी के विचार को सूत्रकार ने सुत्रित 
'किया--- 


मह॒दणग्रहणात्‌ ॥ ३१॥ (२२८) 

. [मह्दणुग्रहणात्‌ | महत्‌-बडा और अणु-छोटा (दोनों प्रकार का विषय) 
ग्रहण करने से (इन्द्रियाँ अभौतिक सिद्ध होती हूँ) । 

चक्षु-इन्द्रिय बड़े-से बड़े पदार्थ को ग्रहण करती है-सामने खड़े मकान, 
'बरगद श्रादि महान्‌ वृक्ष और उनसे भी बड़े पर्वत आदि को समानरूप से ग्रहण 
करती है। ऐसे ही छोटे-से-छोटे पदार्थ को ग्रहण करती हे । मकान के अन्दर 
सामने रक्खी मेज़, मेज़ पर पुस्तक, पुस्तक में छोटे-छोटे अक्षरों की आक्कतियाँ, 
उनसे भी छोटे सरसों और पोस्त के दाने आदि। फिर समीप अवस्थित घट-पट 
आदि और दूर से दूरस्थित चन्द्र-तारागण श्रादि को चक्षु समानरूप से प्रहण कर 
लेता है । यह स्थिति चक्षु के भौतिक होने की बाधक है । क्योंकि भौतिक पदार्थ 
जितना है, उतने बिषय को व्याप्त करपाता है; तथा जहाँ है, वहीं सम्बद्ध होकर 
“विषय को ग्रहण करसकता है। अभौतिक पदार्थ विभु होने से सवंत्र छोटे-बड़े 
और दूर-समीप के विषयों को ग्रहण करने में समर्थ रेहता है । अतः इन्द्रियों का 
अभौतिक मानाजाना उत्रित है॥ ३१ ॥ 

इद्धियाँ भौतिक हैं--प्रभौतिकवादी के कथन पर विवेचन करते हुए 
आचाय कहता. है-केवल महत्‌ और . अणु विषय के ग्रहण करने से इन्द्रिय का 
अभौतिक और विभु होता सिद्ध नहीं किया जा सकता । यह सब किसप्रकार 
होता है; सूत्रकार ने बताया-- ` 

रइम्यर्थसन्तिकर्षविशेषात्तद्ग्रहणम्‌ ॥ ३२ ॥ (२२६) 

[रदम्यर्थसन्तिकर्षविशेषात्‌] चक्षु-रदिम का अर्थ-विषय के साथ 
सन्निकर्षविशेष से [तद्ग्रहणम्‌] उस (छोटे बड़े, दुर-समीप) विषय का ग्रहण 
होता है । | 

. श्रणु-महत्‌ ग्रहण में चक्षुरङिम निसित्त- छोटे-बड़े या दुर-समीप के विपय 
'का ग्रहण, चक्षु की रदिमयों का विषय के साथ सन्निकर्ष 'होने पर होता है, 
इन्द्रिय के अभौतिक होने से नहीं । प्रायः प्रत्येक तैजस पदार्थ रङ्मियों किरणों 
का प्रसारण करता है । चक्षु की ऐसी स्थिति उसके तैजस होने को स्पष्ट करती 
'है। प्रदीप के प्रकाश में विषय का ग्रहण इस तथ्य को प्रकट करता है-तैजस' 
पदार्थ रश्मियों को प्रसारित कर घटादि पदार्थो को प्रकाशित करता हे । प्रदीप 
से रश्मियाँ फूटकर विषय तक पहुँचती हैं, यह बात उन दोनों के अन्तराल में 


२७६ न्याय दनम्‌ [प्रथम 


कभी आवरण जाने से स्पष्ट होजाती है । मकान के श्रन्दर रक्खा हुश्रा प्रदीप 
भींत का आवरण अन्तराल में होने से बाहर के विषय को प्रकाशित नहीं 
करपाता । इसीप्रकार चक्षु भित्ति आदि से आवृत पदार्थ को देखने में असमर्थ 
रहता है, क्योंकि बीच में आवरण रहने से चक्षु का अपनी रदिमयों द्वारा पदार्थ 
के साथ अपेक्षित सम्बन्ध नहीं होपाता । महत्‌ या श्रणु पदार्थ के ग्रहण होने - न 
होने का यही कारण है; इन्द्रिय का अभौतिक होना नहीं ॥ ३२॥ . 

चक्षुरश्मि उपलब्ध नहीं--शिष्य जिज्ञासा करता है, चक्षु की रश्मियाँ 
दिखाई तौ देती नहीं; उन्हें क्‍यों स्वीकार कियाजाय ? सूत्रकार ने जिज्ञासु- 
भावना को सूत्रित किया-- 

तदनुपलब्धेरहेतुः ॥ ३३ ॥ (२३०) 

[तद्‌-अनुपलब्धे:] उस (चक्षुरञ्मि) के उपलब्ध न होने से | ग्रहेतुः] 
हेतु (गतसूत्र में निर्दिष्ट) युक्त नहीं है । 

तेज ग्रथवा तैजस पदार्थ रूप और स्पर्श गुणवाला होता है । उसका 

प्रत्यक्ष उस अवस्था में होजाता है, जब वह महत्परिमाणवाला. हो, अनेक अवयवों 
के संयोग से उत्पन्न हो, तथा रूपगुणयुक्त हो । प्रदीप में यह सब स्थिति 
विद्यमान रहती है; उसका प्रत्यक्ष से ग्रहण होजाता है । चल्षु-रंश्मि यदि तैजस 
पदार्थ है, तो उसके रूप-स्पर्शेवाला.तथा महत्परिमाणवाला होने में कोई बाधक 
दिखाई नहीं देता । ऐसी दशा में यदि वस्तुतः उसका श्रस्तित्व होता, तो. वह 
प्रदीप के समान प्रत्यक्ष दिखाई देता । परन्तु उसके न दीखने से स्पष्ट है, चक्षु- 
रश्मि जैसी कोई वस्तु नहीं । तब रस्मि और र्थ के सन्निकर्ष से महत्‌-श्रणु 
विषय के ग्रहण होने का कथन अयुक्त हे ३३ ॥ 

चक्षुरदिम ग्रनुमान से ज्ञात--आचार्य सूत्रकार मे इसका समाधान 
किया १४१३ 

नानुमीयमानस्य प्रत्यक्षतो$नुपलब्धिरभावहेतुः ॥ ३४ ॥ (२३१) 

[न] नहीं [अनुमीयमानस्य | श्रनुमान से जानेगये पदार्थ का. [प्रत्यक्षतः | 
प्रत्यक्ष से [अनुपलब्धिः ] उपलब्ध न होना [अभावहेलुः] अभाव का कारण । 

जो पदार्थ अ्रनुमान" प्रमाण से जानलियागया है, प्रत्यक्ष से उसका उपलब्ध 
न होना, उस पदार्थ के अभाव का हेतु नहीं कहाजासकता । चक्षु-रक्मि का 
अस्तित्व आवरणलिज् से भ्रनुमित होता है । ग्राह्य पदार्थ बहाँ से दूर”स्थित 
रहता है, जहाँ ग्रर्थग्राहक. चक्षु “इन्द्रिय अपने गोलक में अवस्थित है । इन्द्रिय का 
अर्थ के साथ सन्तिकर्ष हुए विना अर्थ का ग्रहण. होता सम्भव नहीं । दूरस्थित 
विषय के साथ चक्षु का सन्निकर्ष चक्षुरङ्मियों के द्वारा होता है । चक्षुरश्मियों 
के अस्तित्व का निश्‍चय उस. समय होजाता है, जब चक्षु और ग्राह्य विषय के 


आह्लिक ] त्‌ तीयोऽध्यायः २७७ 


मध्य में प्रावरण आजाते से उस विषय का ग्रहण नहीं होपाता । मध्य में राये 
आवरण से चक्षु-रश्मियों का ग्राह्य विषय तक पहुँचने में भ्रवरोध होजाता है । 
यह स्थिति चक्षु-रर्मियों के अस्तित्व की बोधक है । ऐसी स्थिति में प्रत्यक्ष से 
चक्षु-रदिमयों का उपलब्ध न होना उनके श्रभाव को सिद्ध नहीं करसकता । यह्‌ 
आवश्यक नहीं. कि प्रत्येक वस्तु का बोध प्रत्यक्ष से हो । अन्यथा अनुमान आदि 
प्रमाणों का स्वीकार करना व्यर्थं होजायेगा । चन्द्रमा के परभाग का पृथिवी पर 
रहते कभी प्रत्यक्ष नहीं होता । इसीप्रकार पृथिवी के एक भाग पर रहनेव्राले 
को दूसरी ओर के भाग का प्रत्यक्ष नहीं होता । इसका यह तात्पर्ये नहीं. कि 
चन्द्रमा के परभाग और पृथिवी के दूसरी ओर के भाग का श्रस्तित्व नहीं ।. अन्य 
प्रमाणों से उनका अस्तित्व सिद्ध है, और बह. स्वीकार कियाजाता है । यही 
स्थिति चक्षु-रङ्मियों की समझनी चाहिये ॥ ३४॥ 

चक्षुरदिमि का प्रत्यक्ष क्यों नहीं--यदि चक्षु-रश्मि है, तो उसका प्रत्यक्ष 
क्यों नहीं होता ? इसका कारण आचार्य सूत्रकार ने समकाया--- 


द्रव्यगुणधर्मभेदाच्चोपलब्धिनियमः ॥ ३५॥ (२३२) 


[दरव्य-गुणधर्मभेदात्‌] द्रव्यधर्म और गुणधर्मो के भेद से [च] तथा 
[उपलब्धिनियमः] उपलब्धि का नियम (देखाजाता है, विभिन्‍न पदार्थो के 
विषय में) । है 

द्रव्य और गुण प्रादि पदार्थों में कुछ ऐसी विशेषता रहती हैं, जो उनके 
प्रत्यक्ष होने का प्रयोजक हैं । सूत्र का 'धर्म-पद उन्हीं विशेषताओं का निर्देश 
करता है । जहाँ वे विशेष-धर्म रहते हैं, उनका प्रत्यक्ष से ग्रहण. होता है, जिन 
द्रव्यादि में वे नहीं रहते, उनका प्रत्यक्ष से ग्रहण नहीं होता । द्रव्य के प्रत्यक्ष के 
लिये उसका विशेष-धर्म महत्त्व तथा अनेकद्रव्यवत्व है। उस द्रव्य का प्रत्यक्ष 
होता है, जो महत्परिमाण वाला हो, और अनेक अवयव जिसके समवाथिकारण 
हों । गुण के प्रत्यक्ष के लिये उसका उद्भूत होना आवश्यक .है । 

जाड़े के मौसम में. प्रत्येक व्यक्ति वायु लगने से अतिशीतस्पर्श का अनुभव 
करता है । यह स्पष्ट है-वायु का अपना गुण शीतस्पर्श नहीं है । वायु में अपना 
गुण अनुष्णाशीत स्पर्श मानागया है । यह शीतस्पशे का अनुभव वागु से सम्बद्ध 
जलीय ग्रंशों के कारण होता है । बे जलीय अंश' यद्यपि महत्परिमाण वाले तथा 
अनेकाबयव-समवायिका रणवाले हैं, परन्तु उस समय वे बिखरे हुए-से.रहते हैं ; 
उनमें तब रूपगुण का उद्भव नहीं होपाता; अर्थात्‌ रूप के रहते भी उ्चमें 
उद्भूतत्वं धर्म नहीं उभर पाया, इसलिये रूप का प्रत्यक्ष नहीं होता; परन्तु 
स्पर्श का प्रत्यक्ष होता है, क्योंकि बह उद्भूत है । जितने समथ ऐसे द्रव्य का 
अनुभव होता है, उस समय को ऋतुओं में हेमन्त-शिशिर नाम दिया जाता हैं । 


२७५ न्यायदर्शनम्‌ [प्रथम 


ऐसा अनुभव कालान्तर में तैजस द्रव्य का होता है । जब गरम लू चलती 
हैं, उस समय वायु के झुलसाने वाले थपेडों का ग्रनुभव होता है । स्पष्ट है, 
उष्णस्पर्श वायु का गुण नहीं, तेजस्‌ का गुण है। सूर्य की प्रखर किरणों के 
कारण उस समय तैजस अंश वायु के साथ सम्बद्ध होजाते हैं। उनमें रूप के 
अनुद्भूत रहने से उसका प्रत्यक्ष नहीं होता; उष्णस्प्ञ का प्रत्यक्ष होता है, 
क्योंकि वह उदभूत है । ऐसा. अनुभव जितने समय किया जाता है, उस ऋतु 
को ग्रीष्म कहते हैं। ये अनुभव स्पष्ट करते हैं-गुण के प्रत्यक्ष के लिये उसका 
उद्भूत होना आवश्यक है । चक्षु-रश्मियो में रूप और स्पर्श दोनों गुण अनुदभूत 
रहते हैं, इसलिये उनका प्रत्यक्ष से ग्रहण होना सम्भव नहीं ॥ ३५ ॥ 

इसी वास्तविकता को आचार्य सूत्रकार ने अग्रिम सूत्र से स्पष्ट किया--- 


झनेकद्रव्यसमवायाद्‌ रूपविशेषाच्च 
रूपोपलब्धि: ॥ ३६ ॥ (२३३) 


[अनेकद्रव्यसमवायात्‌ ] अनेक द्रव्य-अवयवों में समवाय से, [ रूपविशेषात्‌ | 
हूपविशेष से [च] और [खूपोपलब्धि:] रूप की उपलब्धि होती है । 

चक्ष - इन्द्रिय द्वारा द्रव्य का प्रत्यक्ष तभी होता है, जब वह अनेक 
द्रव्यावयवों में समवेत हो श्रौर रूपवाला हो । रूप की उपलब्धि चक्षु से उस 
समय सम्भव है, जब उद्भूतत्व धर्म-विशेष उसमें उभर आता है । तात्पर्यं है- 
त्यक्ष होने के लिये रूप उद्भूत होना चाहिये। उसके होने से रूप की 
उपलब्धि होती है, न होने से नहीं होती । चक्षु-रदिमयों में रूप अनुद्भूत रहता 
है, इसलिये उनका चक्षु से प्रत्यक्ष होना सम्भव नहीं । 

तैजस द्रव्य की विभिन्न विशेषतायें पृथक्‌-पृथक्‌ देखीजाती हैं । सूर्य रश्मियों 
में रूप और स्पशे दोनों गुण-धर्म प्रत्यक्ष होते हैं! प्रदीपररिमियों में केवल रूप 
का प्रत्यक्ष होता है; अनुद्भूत होने से स्पशं का प्रत्यक्ष नहीं होपाता । उबलता 
हुआ जल तैजस अवयवों से संयुक्त रहता है; वहाँ तेजस द्रव्य का स्पर्श धर्म 
उद्भूत होने से प्रत्यक्ष का विषय है; परन्तु अनुद्भूत रहने से रूप का प्रत्यक्ष 
वहाँ नहीं होता । इन उदाहरणों से स्पष्ट है, तँजस द्रव्य के रूप-स्पशं धर्म कहीं 
दोनों उद्भूत रहते हैं, कहीं उनमें से कोई एक उद्भूत रहता है, और दुसरा 
अनुद्भूत । कहीं दोनों धर्म अनुदभूत रहते हैँ; ऐसा स्थल चाक्षष रश्मियाँ हैं । 
इनमें न रूप उद्भूत रहता है, न स्पशं । फलतः न चक्षु-रश्मि के रूप का ग्रहण 
होपाताहैन चक्षु-रश्मियों का । भ्रनेक द्रव्यावयवों में समवेत रहने पर भी चक्षु- 
रश्मियो में रूपविशेष [रूपगत उद्भूतत्व] के न उभरने से उनका प्रत्यक्ष नहीं 
होपाता, यद्यपि अनुमान से उनका अस्तित्व प्रमाणित है ॥ ३६ ॥ 


श्राह्लिक ] तृतीयोऽध्यायः २७६ 


चक्षुरदिमं की रचना प्रयोजनानुसार-_चक्षु-ररिमियों की ऐसी रचना का 
आचार्य सूत्रकार ने कारण बताया-- 

कर्मकारितश्चेन्द्रियाणां व्यूहः पुरुषार्थतन्त्रः ॥ ३७॥ (२३४) 

[कर्मकारितः ] कमो (अपने पूर्वानुष्ठित धर्म-्रधर्मो) के अनुसार कीगई 
[च] और [इन्द्रियाणाम्‌ ] इन्द्रियों की [व्यूहः] रचना `[पुरुषार्थतन्त्रः] पुरुष 
(जीवात्मा) के प्रयोजनों के श्रधीन होती है। 

प्रत्येक श्रात्मा अपने पूर्व-अ्नुष्ठित कर्मी के अनुसार जिस योनि को प्राप्त. 
होता, प्रथबा जिस योनि में जन्म लेता है, वहाँ उसके भोग श्रादि प्रयोजनों की 
सिद्धि जिस रूप में श्रथवा जिसप्रकार सुविधा से हो,उसीके अधीन उसके शरीर- 
इन्द्रिय आदि की रचना हुआ करती है । संसार्‌ में चेतन आत्मा का प्रयोजन-* 
कर्मानुसार सुख-दुःख प्राप्तिरूप विषयोपभोग है । उसीके श्रनुसार देह-इन्द्रिय आदि 
की रचना होती है। चक्षु-रदिमयों की रचना अपने विषयं की प्राप्ति के लिए है । 

इनमें रूप और स्पर्शं के अनुद्भूत रहने का विशेष प्रयोजन है- 
लोकव्यवहार का निर्बाध सम्पन्न होना । यदि चक्षु-रर्मियों के रूप और स्पर्श 
उद्भूत हों, तो व्यवहारसिद्धि में वाधा का होनाँ सम्भव है । रूप के उद्भूत 
होने से गोलक कें साथ उसका निरन्तर सम्पर्क निद्रा के अभाव को उत्पन्न कर 
देगा; निद्रा का होना कठिन होजायगा । तेजस स्पर्श सदा उष्ण रहता है; यह 
नियम है । यदि बह तेजस स्पर्श चक्षु-रश्मियों में उद्भूत हो, तो गोलक के साथ 
निरन्तर संपर्क रहने से उसे जला डाले । ग्राह्मविषय के साथ चक्षु-रश्मि का 
सम्पर्क होने पर उसके जलजाने की, अथवा ज्वलनशील विषय के साथ सम्पर्क 
होने परः उनमें तत्काल विस्फोट होकर व्यवहार में नितान्त बाधा उत्पन्न 
हो सकती है । अतः चक्षु-रदिमग्रों की रचना में रूप-स्पर्श का अनुदभूत रहना 
व्यबहार में अत्यन्त अनुकूल व उपयोगी है । यदि ऐसा न होता, तो रूप के 
उद्भूत होने से चक्षु-रश्सि द्वारा ्रन्धकार में घटादि द्रव्य दिखाई देता रहता; 
स्पर्श के उद्भूत होने पर ग्राह्मविपय यदि दग्ध न होता, तो थोड़ा-वहुत गरम 
तो हो ही जायाकरता । इसीप्रकार चक्षु-रश्मियों का प्रतीधाती द्रव्य से श्रावरण 
भी व्यवहार का साधक है । अन्यथा सन्दूक आदि में बन्द पदार्थों का प्रत्यक्ष 
होजाने से सुरक्षा-साधन सर्वथा व्यर्थ होते । 

तात्पर्य है, न केवल देह, इन्द्रिय श्रादि की रचना; अपितु समस्त विश्व की 
रचना श्रात्माश्रों के कर्मानुसार होती है । श्रत: वह उसं प्रक्रिया के अधीन 
समभनी चाहिये, जो आत्मा के भोग एवं सुख-दुःखानुभव आदि प्रयोजनों को 
सिद्ध करती है । चेतन आत्मा अपने शुभ-श्रशुभ कर्मानुष्ठान द्वारां जिन अमे - 
अधर्म का सञ्चय करता है, वही उसके सुख-दुःख आदि भोग का प्रयोजक 
रहंता है॥ ३७ ॥ 


२८० न्याय दर्शनम्‌ [प्रथम 


इन्द्रियां भौतिक क्यों है ?- इन्द्रियाँ भौतिक हैं, अभौतिक नहीं; इस 
तथ्य का आचार्य सूत्रकार उपपादन करता है-- 


अब्यभिचाराच्च' प्रतिघातो भौतिकधमं: ॥ ३८ ॥ (२३४) 


[अव्यभिचारात्‌ | अ्रव्यभिचार-निर्दोष होने से [च] तथा [प्रतिघातः] 
रुकावट होजाना [| भौतिकधर्म:] भौतिकधर्म है । 

किसी पदार्थं की-सामने बाधा आजाने से-रुकावट होजाना भौतिकधर्म 
है । पृथिवी आदि भूतों से निमित पदार्थ का सामने बाधा से प्रतिधात होजाता 
'है ; भौतिक पदार्थ बाधा को पार नहीं करपाता । सामने दीवार होने पर घट, 
पट, काष्ठ आदि पदार्थो की आगे जाने से रोक होजाती है; अतः घट आदि 
पदार्थों का प्रत्यक्षतः भौतिक होना स्पष्ट है। चक्षु-रङ्मियाँ भी दीवार सामने 
होने पर रुकजाती हैं, दीवार को छेद-भेद कर पार नहीं जासकतीं, इसी कारण 
दीवार से आवृत पदार्थ चक्षु से दिखाई नहीं देता । चक्षु-रङ्मियाँ प्रतिघात के 
कारण आवृत विषय के साथ सन्निकृष्ट नहीं होपातीं, इसलिये वहाँ विषयका 
ग्रहण नहीं होता । ऐसा प्रतिघात श्रभौतिक पदार्थ में कहीं नहीं देखाजाता । यह्‌ 
अव्यभिचरित-सवेथा निर्दोष-व्यवस्था है--प्रतिघात केवल भौतिक द्रव्य में सम्भव 
है । चक्षु-रश्मियों का भींत आदि से प्रतिघात चल्षु-रश्मियों के भौतिक होने को 
सिद्ध करता है। 

दूसरी ओर '“अप्रतिघात' भौतिक-प्रभौतिक दोनों में समानरूप से देखे जाने 
के कारण अव्यभिचारी-निर्दोष नहीं है । तात्पर्य है, भौतिक पदार्थों में प्रतिघात- 
प्रतिघात दोनों समानरूप से देखेजाते हैं; परन्तु श्रभौतिक पदार्थ में केवल 
अप्रतिघात रहता है, प्रतिघात की वहाँ सम्भावना नहीं । प्रत: चक्षु-रश्मियों का 
प्रतिघात होना उनकी भौतिकता का साधक है । 

यदि अप्रतिघात के भौतिक-प्रभौतिक दोनों में रहने से कोई यह कहे कि 
प्रतिघात होने से इन्द्रियाँ भौतिक कहीजाती हैं, तो अ्प्नतिघात होते से उन्हें 
अभौतिक मानाजाना चाहिये । काच, भ्रश्रपटल (अभरक का पतला-सा पत्ता) 
और स्फटिक (बिल्लौर पत्थर) में चक्षु-इन्द्रिय का अप्रतिघात देखाजाता है । 
काचादि से आवृत पदार्थ को चक्षु द्वारा देखलेने में काच श्रादि से कोई बाधा 
नहीं होती । 

यह्‌ कथन युक्त नहीं है । वस्तुतः काच आदि द्रव्य पारदर्शी होते हैं। 
इनमें-न केवल अभौतिक, प्रत्युत-भौतिक पदार्थ का भी प्रतिघात नहीं होता । 
प्रदीपप्रकाश भौतिक है, यह सर्वमान्य है; उसका काच आदि से अप्रतिंघात 


१. वाचस्पति मिश्र के 'न्यायसूचौनिबन्ध' में यह सूत्र नहीं है; पर श्रन्य 
उपलब्ध समस्त संस्करणों में यह सत्ररूप से निर्दिष्ट है । 


आ्राह्लिक ] तृतीयोऽध्यायः २८१ 


देखाजाता है । काच आदि से श्रावृत हुई प्रदीपरदिमयाँ काच श्रादि से बाहर के 
दूरस्थित पदार्थो को प्रकाशित करती हैं। श्रत: काच आदि से इन्द्रियों का 
अप्रतिघात इन्द्रियों की अभौतिकता का साधक नहीं होसकता । फिर न केवल 
काच आदि में, अपितु धातु व मिट्टी के पात्रों में भी तेज का अप्रतिघात 
सर्वविदित है । रसोई में समस्त पाक इसीप्रकार होता है ।। २८ ॥ 

चक्षुरश्मि उपलब्ध क्यों नहीं--चक्षु-रहिमयों की प्रत्यक्ष से अनुपलब्धि का 
कारण उदाहेरणपूर्वेक सूत्रकार ने बताया 


मध्यन्दिनोहकाप्रकाशानुपलब्धिवत्‌ तदनुपलब्धिः ॥३६॥ (२३६) 


` [मंध्यन्दिनोल्काप्रकाशानुपलब्धिवत्‌ ] दोपहर में उल्काओं के प्रकाश की 

अनुपलब्धि के समान [तद्‌-अनुपलब्धिः ] चक्षु-रश्मियों की अनुपलब्धि समझती 
चाहिये । 

लोकभाषा में जिसे 'रात में तारा टूटना' कहाजाता है, उसे संस्कृत में 
“उल्का” कहते हैं। रात को किसी समय आकाश में तेज़ प्रकाश की धारा दूरतक 
चलती हुई दिखाई देजाती है । यह उल्का तैजस द्रव्य है । इसमें चाक्षुष प्रत्यक्ष 
होने के 'महत्‌, अनेक द्रव्यों में समवेत होना तथा रूपवाला होना' ये सब कारण 
बिद्यमान रहते हैं, इसीलिये रात में इनका प्रत्यक्ष होजाता है। रात की तरह 
दिन में भी उल्कापात होते रहते हुँ; परन्तु दिन में उल्कापात दिखाई नहीं 
देता । इसका कारण है-सूर्य का तीव्र प्रकाश । यह प्रकाश उल्का के प्रकाश को 
दबा देता है । इस कारण' होता हुआ भी वह प्रकाश दिखाई नहीं देता। 

चक्षु-रङ्मियाँ उल्का-प्रकाश के समान तैजस द्रव्य हैं । इसमें प्रत्यक्ष होने 
के पूर्वोक्त महत्‌ आदि सब निमित्त विद्यमान रहते हैं; फिर भी इनके न दोखने 
का विशेष कारण है। जैसे उल्का- प्रकाश के दिन में न दीखने का कारण 
तीव्र सूयंप्रकाश है, इसीप्रकार चक्षु-रश्मियों के न दीखने का कारण है-उनमें 
उद्भूत रूप और उद्भूत स्पर्श का न होना । अर्थात्‌ चक्षु-रश्मियो में रूप और 
स्पर्श अनुद्भूत रहते हैं, इसी कारण उनका प्रत्यक्ष नहीं होता; गत सूत्रों में 
इसका उपपादन करदियागया है । चक्षु-रक्मियों की प्रत्यक्ष से उपलब्धि न होना, 
उनके प्रभाव का कारण नहीं होसकता । आवरणानुपलव्धि से चक्षु-रदिमियों के 
अस्तित्व का उपपादन प्रथम करदियागया: है । किसी भी प्रमाण से वस्तु की 
उपलब्धि न होना उसके श्रभाव'का कारण माना जाता है ॥ ३९ ॥ 

शङ्का की जा संकती है-यदि न दीखते हुए भी चक्षु-रस्मिरूप प्रकाश का 
अस्तित्व स्वीकार कियाजाता है, तो एक मिट्टी के डले में प्रकाश क्यों न 
मानलियाजाय ? ` उसके दिखाई न देने का कारण है-तीब्र सूर्यप्रकाश । आचार्य 
सूत्रकार ने समाधान किया-- 


२८२ न्यायदशनम्‌ [प्रथम 


न रात्रावप्यनुपलब्धेः ॥ ४० ॥ (२३७) 

[न] नहीं (युक्त, उक्त कथन), [रात्रौ.] रात में [श्रपि| भी 
[श्रनुपलब्धेः] उपलब्धि न होने से (मिट्टी के डले के प्रकाश की) । 

न केवल-दिन में सूर्यप्रकाश से ग्रभिभूत होकर लोष्ट - प्रकाश दिखाई न 
देता हो-इतनी बात है; प्रत्युत रात में-जब सूर्यप्रकाश के द्वारा ्रभिभंव होने 
की कोई आशंका नहीं है-लोष्टप्रकाश दिखाई नहीं देता । सूत्र का 'प्रपि' पद 
हेत्वन्तर का समुच्चायक है । लोष्टप्रकाश न केवल प्रत्यक्ष द्वारा दिखाई नहीं 
देता, अपितु अनुमान श्रादि प्रमाण से भी उसकी सिद्धि किसी प्रकार नहीं होती । 
ग्रतः लोष्टप्रकाश का सर्वथा अभाव मानाजाना युक्त है । परन्तु चक्षु-रश्मि ऐसा 
नहीं है । प्रत्यक्ष से न दीखने पर भी अनुमान से उसकी सिद्धि स्पष्ट है ॥ ४०॥ 

चक्षुरङ्मि की अनुपलब्धि न्याय्य है--चक्षुरदिमि की श्रनुपलब्धि सर्वथा 
युक्ति-युक्त है, आचार्य सूत्रकार ने बताया 

बाह्यप्रकाशानुग्रहाद्‌ विषयोपलब्धेरनभिव्यक्तितोऽतुपलब्धिः 

॥ ४१॥ (२३८) ` 

[बाह्मप्रकाशानुम्रहात्‌ ] बाहरी प्रकाश के अनुग्रह (सहयोग) से 
[विषयोपलब्धेः] विषय का प्रत्यक्ष होने के कारण [श्रनभिव्यक्तितः ] अभिव्यक्ति 
(रूपादि की द्रव्य में) न होने से [अभ्रनुपलव्धि:] उपलब्धि (प्रत्यक्ष प्रमा) नहीं 
होती (बसे द्रव्य की) । 

चक्षु द्वारा विषय का ग्रहण करने के लिये बाहरी प्रकाश का रहना 
आवश्यक होता है । बह न हो, तो चक्षु से विपय का ग्रहण नहीं होपाता । परन्तु 
बाहरी प्रकाश का श्रनुग्रह होने पर यह आवस्यक है कि द्रव्य के रूप और स्पर्श 
का इन्द्रिय द्वारा प्रत्यक्ष होरहा हो, तभी उस द्रव्य का चक्षु से ग्रहण होपाता है 
रूप. का ग्रहण चक्षु से तभी होता है, जब वह उद्भूत हो। रूप के उद्भूत न 
होने की द्या में उसकी अभिव्यक्ति न होने से रूपाश्रय द्रव्य की उपलब्धि नहीं 
होती । चक्ष-रश्मि में यही स्थिति है। वहाँ रूप के उद्भूत न होने से वह 
अभिव्यक्त (चक्षग्राह्मी नहीं होपाता; इसी कारण उस रूप का आश्रय द्रव्य चक्ष- 
रश्मि प्रत्यक्ष का विषय नहीं होता। ऐसी स्थिति में तदनुपलद 
[४ । १ । ३३] हेतु निराधार होने से असंगत हे ।। ४१ ॥ 

चक्लुरश्मि-प्रनुभलब्धि अभिभव से नहीं--चक्षु-रश्मियों की अनुपलब्धि का 
कारण-उनके रूप का श्रनुद्भूत होना वतायागपा । पर उल्काप्रकाश की 
अनुपलब्धि के समान अभिभव को उसका कारण क्यों न मानलियाजाय ? 
सूत्रकार ने वताया-- 


अभिव्यक्तो चाभिभवात्‌ ॥ ४२ ॥ (२३९) 


भ्राह्मिक] तृतीयोऽध्यायः रप 


[श्रभिव्यक्ती] अभिव्यक्ति होने पर (पदार्थ की) [च] तथा [अभिभवात्‌] 
अभिभव (की सम्भावना) से। 

किसी पदार्थ [प्रकाश] के अभिभव की सम्भावना तभी होती है, जब बह 
अभिव्यक्त हो; तथा प्रत्यक्ष के लिये बाह्मप्रकाश के साहाय्य की भ्रपेक्षा न रखता 
हो । उल्काप्रकाश ऐसा है, वहाँ अभिभव सम्भव है । परन्तु चक्ष-रश्मि 
अभिव्यक्त नहीं है, क्योंकि वहाँ रूप उद्भूत नहीं होता । यही चक्षु-ररिमियों की 
प्रत्यक्ष से अनुपलब्धि का कारण है । फलतः चक्षु-रदिमयों की अनुपलब्धि में 
अभिभव को कारण मानना अयुक्त है । इससे रडिमियो के ग्रस्तित्व में कोई बाधा 
नहीं आती ॥ ४२ ॥ 

विशेष प्राणियों की चक्षुर॒क्ष्मि का रूप उद्‌्भुत--जिन. प्राणियों की चक्षु- 
रश्मियों का रूप उद्भूत रहता है, उनको प्रत्यक्ष से देखाजासकता है। आचार्य 
सूत्रकार ने इस विषय में बताया-- 


नक्तञ्चर॑नयनरहिमिद्शनाच्च ।॥ ४३ ॥॥ (२४०) 


[नक्तडचरनयनरब्मिदर्शनात्‌ ] रात में विचरने,वाले प्राणियों की नेत्ररहिम 
के (प्रत्यक्ष द्वारा) देखे जाने से [च] तथा । 

नेत्ररश्मियों का अस्तित्व न केवल अनुमान से सिद्ध है, अपितु प्रत्यक्ष से 
भी सिद्ध हैं। रात में विचरने वाले बिलाव, भेड़िया, बधेरा आदि के नेत्रों की 
रदिमयां रात में प्रत्यक्ष देखीजाती हैं। बैल आदि पशुओं की चक्षु-रह्तिमयों को 
भी अँवेरी रात में प्रत्यक्ष से देखाजासकता है। विभिन्न योनियों में अपेक्षित 
प्रयोजन की सिद्धि के लिए शरीरादि रचना का ग्रंशतः वैशिष्ट्य होना स्वाभाविक 
है। चल्षु-रश्मि में कहीं रूप-उदभूत है, कहीं अनुदभूत; यह स्थिति मनुष्य की 
चक्षुरदिम का प्रभाव सिद्ध नहीं करती । चक्षु होने से, पशुओं के चक्षओं में 
रहिम देखेजाने के कारण मनुष्य-चक्षु की रश्मियों का होना सिद्ध होता है। 

यदि कहाजाय, मनुष्य और मार्जार श्रदि का जातिभेद स्पष्ट है, तब 
चक्षु का भेद भी सम्भव होसकता है । मार्जार आदि का चक्षु रश्मियुक्त रहे, 
मनुष्य का रश्मिरहित जातिभेद में ऐसा होना सम्भव है । 

. यह कथन युक्त नहीं । धर्मी के समान होने पर धर्मभेद होना अप्रामाणिक 

है । भिन्न जाति होने का आधारभूत धर्मी शरीर है; शरीरभेद से मार्जार व 
मनुष्य आदि जातिभेद-युक्त हैं, जबकि मनुष्य और मार्जार आदि के चक्ष-धर्मी में 
कोई विलक्षणता नहीं है, क्योंकि विषय का देखना श्रादि सब धर्मों की वहाँ 
समानता है। तब मार्जार शादि का चक्षु रव्मियुक्त रहे, और मनुष्य का 
रश्मिरहित; ऐसा धर्म भेद सम्भव नहीं । धर्मभेद सदा धर्मी के भेद पर आश्रित 
रहता है । चक्षुरूप धर्मी संत्र समान है; उनमें भेद प्रमाणित नहीं होता । 

इसके विपरीत सर्वत्र चक्षु की समानता का साधक आवरण देखाजाता है । जैसे 
मनुष्य भित्ति आदि का आवरण सामने होने पर उससे आवृत-दूसरी श्रोर 
रक्खे-पदार्थो का प्रत्यक्ष नहीं कर सकता, इसीप्रकार मार्जार आदि आवृत 
"पदार्थ का प्रत्यक्ष नहीं करपाते। दोनों जगह समानछूप से चक्षु-रदिमियों का 
आवरण से अवरोध होजाने के कारण ग्राह्य विषय के साथ उनका सन्तिके न 
होने से विषय का प्रत्यक्ष नहीं होपाता । यह स्थिति मार्जार ग्रादि की चक्षु- 
रश्मियों के समान मानव-चक्षु रश्मियों के अस्तित्व को सिद्ध करती है । क्योंकि 
प्रत्यक्षज्ञान इन्द्रिय और अर्थ के सन्निकर्ष के विना सम्भव नहीं होता ॥ ४३ ॥ 

प्रत्यक्ष में इन्द्ियार्थसन्निकर्क श्रसार्वेत्रिक--जिज्ञासु प्रत्यक्ष ज्ञान के लिये 
इन्द्रयार्थसन्तिकर्ष की कारणता पर आपत्ति उठाता है । सूत्रकार ने उस आपत्ति 
'को सूत्रित किया--- 


्रप्राप्य ग्रहणं काचाश्रपटलस्फटिकान्तरितोपलब्धेः ॥ ४४॥ 

(२४१) 

[अप्राप्य] प्राप्ति-सन्निकर्षे के विना [ग्रहणम्‌] ज्ञान (होता देखाजाता 
है), [काच-प्रश्नपटल--स्फटिक-श्रन्तरितोपलब्धे: | शीशा, श्रश्रक-पत्तर, स्फटिक 
(बिल्लौर) से व्यवहित पदार्थ की उपलब्धि होने से । 

इन्द्रियों की प्रभौतिकता में हेत्वन्तर--इन्द्रिय और गर्थे के सन्निकषे से 
प्रत्यक्षज्ञान होता है, यह नियम सार्वत्रिक नहीं है। कतिपय स्थलों में इन्द्र 
और अर्थ के सन्निकर्ष के विना विषय का प्रत्यक्षज्ञान होता देखाजाता है । काच 
से आव्रृत पदार्थ चलता-फिरता या रक्खा हुआ प्रत्यक्ष से स्पष्ट दिखाई देता है । 
यहाँ अर्थ के साथ इन्द्रिय का सन्निकर्ष नहीं है। किन्ही दो पदार्थों का 
सन्निकर्ष उनके मध्य में किसी व्यवधान के न होने पर सम्भव है। परन्तु यहाँ 
इन्द्रिय और अर्थ के मध्य में काच श्रादि का व्यवधान स्पष्ट है ।«यह व्यवधान 
चक्षुरश्मि का ,विषय के साथ सन्तिकर्ष में रुकावट डालदेता है । यदि चक्षुरश्मि 
का विषय के साथ सन्निकर्ष प्रत्यक्षज्ञान का हेतु हो, तो यहाँ व्यवहित वस्तु के 
साथ उसका सन्निकषे न होने से बस्तु का ग्रहण न होना चाहिये । परन्तु काच 
आदि से व्यवहित वस्तु का प्रत्यक्ष से ग्रहण स्पष्ट देखाजाता है। यह स्थिति 
प्रकट करती है-इन्द्रियाँ श्रप्राप्यकारी हैं, अर्थात्‌ विषय के साथ सन्निकर्ष के 
विना विषय का ग्रहण करने में समर्थ रहती हैं । यह विशेषता अभौतिक पदार्थों 
में देखीजाती हैं। प्राप्यकारी होना भौतिक धर्म है। इससे इन्द्रियों का 
अभौतिक होना प्रमाणित होता है। श्रतः गतसूत्रों [३०-४३] द्वारा जो 
ड्न्द्रियों का भौतिक होना सिंद्ध कियागया है, वह युक्त प्रतीत नहीं होता. ४४ ॥ 

इन्द्रियां श्रध्राप्यकारी नहीं--आचार्य सूत्रकार उक्त जिज्ञासा का समाधान 
करता है-- 


कुड्यान्तरित'नुपलब्धेरप्रतिषेधः॥। ४५ ॥ (२४२) 


[कुड्यान्तरितानुपलब्धेः] भीत से व्यवहित वस्तु की उपलब्धि न होने 
से [अप्रतिषेधः ] प्रतिषेध श्रयुक्त है (इन्द्रियों के भौतिक होने का) । 

. यदि इन्द्रियाँ अप्राप्यकारी हैं, अर्थात्‌ ग्राह्य विषय ,के साथ सन्निकर्ष हुए 
विना इद्धियाँ अपने विषय का ग्रहण करती हैं; इसलिये अभौतिक हैं, तो भींत 
आदि से व्यवहित पदार्थं का इंन्द्रियों द्वारा ग्रहण होना चाहिये । परन्तु ऐसे 
स्थलों में विषय का उपलब्ध होना सम्भव नहीं होता । ऐसी दशा में इन्द्रियों 
के भौतिक होने का प्रतिषेध सर्वथा निराधार व असंगत है ॥ ४५ ॥ 

चक्षु का काचादि से अवरोध क्यों नहीं--जिज्ञासा/होती है, यदि इन्द्रियां 
प्राप्यकारी हैं, तो काच आदि से व्यवहित वस्तु की उपलब्धि कँसे होजाती है ? 
वह न होनी चाहिये । सूत्रकार ने बताया-- 


अ्रप्रतिघातात्‌ सन्निकर्षोपपत्तिः ॥ ४६ ॥ (२४३) 


[अश्रतिघातात्‌ | प्रतिघात-रकावट न होने से (काच आदि के द्वारा चल्षु- 

रश्मि की) [सन्निकर्षोपपत्तिः] सन्निकर्ष होना उपपन्न-युक्त है। 
गच. आदि पदार्थ पारदर्शी होते हैं; ये चक्षरश्मि का प्रतिघात नहीं 

'करते । चक्ष्रश्मि उनमें से पार होकर विषय के साथ सन्निकृष्ट होजाती है 
तभी विषय का प्रत्यक्षज्ञान होता है । अतः इन्द्रियों के भौतिक होने में कोई 
बाधा नहीं है | ४६ ॥ 

जो यह समझता है कि भौतिक पदार्थ का अप्रतिघात नहीं होता, 
अर्थात्‌ भौतिक का प्रतिघात होना आवश्यक है, उसका यह समझना ठीक नहीं 
है । सूत्रकार ने बताया-- 


ग्रादित्यरङ्मेः स्फटिकान्तरितेऽपि दाह्यो 

ऽविघातात्‌ ॥ ४७ ॥ (२४४) ` 

[आदित्यरब्मे:] सूर्यं की किरणों के, [स्फटिकान्तरिते] स्फटिक 
(बिल्लौर) से व्यवहित में [अपि] तथा [दाह्यो] पकाये . जानेवाले पदार्थ में 
[अविघातात्‌] विघात-रुकावट-अवरोध न होने से (भौतिक रश्मियों का) । 

सूत्र के अविघातात्‌' पद का सम्बन्धं शेष तीनों पदों के साथ होजाता 
है-भ्रादित्यरश्मे:-अविधघातात्‌ ; स्फटिकान्तरिते-ग्रव्रिधातात्‌; दाह्य -श्रविघा 
तांत्‌ । तैजस भौतिक रश्मियों की व्यवधान: से रुकावट न होने के येःतीन 
उदाहरण पृथक्‌-पृथक्‌ हैँ । आदित्यरदिम भौतिक हैं। यदि पानी का घडा 

ढक्कन देकर धूप में रखदियाजावे, तो घड़े के ग्रन्दर का पानी गरम होजाता 
है । घड़े की पत्तै सूयं की किरणों का अवरोध नहीं करती । व्यवधान को भेद- 
कर भौतिक सूर्यकिरणें पानी से संयुक्त होकर उसे उष्ण करदेती हैं । 

स्फटिक के बने प्रदीपकोष्ठ (आधुनिक, काचनिमित लालटैन के समान 
'दीपाधानी) में रक्खी दीपशिखा-स्फटिक के पत्तै का व्यवधान होने पर-बाहर 
रक्खे पदार्थों को प्रकाशित करदेती है । दीपशिखा से फैलती रश्मियों के भौतिक 
होने पर भी स्फटिक उनका अवरोधक नहीं होता । वे व्यवधान को पार कर 
"विषय के साथ सन्निकृष्ट हो, उसका ग्रहण करादेती हैं । 

चूल्हे पर रकखी कड़ाही में खाद्य पदार्थ भूनाजाता या तलाजाता है । तवे 
पर फुलका पकायाजाता है । कड़ाही यातवा तँजस उष्ण रश्मियों का अवरोध 
नहीं करते तैजस रश्मियाँ उनमें प्रसृत होकर वहाँ रक्खे पदार्थ के साथ 
सन्निकृष्ट हो उसे पकादेती हैं । स्पष्ट है, व्यवधान होने पर भी भौतिक तेजस 
रश्मियों का ग्रवरोध नहीं होता, विषय के साथ रश्मियों का सन्निकर्ष होजाता 
है । अन्यथा विना सन्निकर्ष के दाह होना संभव न होगा । 

सूत्र के 'अधिधात' पद का तात्पर्य है-व्यवधायक द्रव्य से व्यवहित द्रव्य 
की कार्यक्षमता का प्रतिबन्ध न होना । एक घड़े में अच्छा ठण्डा पानी भरा 
हुआ है । बाहर से छूने पर शीतस्पर्शं का त्वगिन्द्रिय द्वारा प्रत्यक्ष ग्रहण होता 
है । शीतस्पर्शं जल का गुण-धम है । इन्द्रिय के साथ द्रव्य का सन्निकर्षं हुए 
विना शीतस्पर्श का ग्रहण नहीं होसकता । ग्रहण होने से ज्ञात होता है-घड़े के 
अन्दर रक्खे जल के अंश घड़े की ढीली बनी पत्तं में से फैलते हुए बाहर की 
ओर आजाते हैं। कभी-कभी जलीय अंश बाहर की ओर फैलता व टपकता हुआ 
स्पष्ट दिखाई देता हे । यह इस तथ्य का द्योतक है कि अनेक वार भौतिक 
पदार्थ का व्यवधान से प्रतिघात नहीं होता. । फलतः भ्रप्रतिघात केवल ्रभौतिक 
पदार्थ का धर्म हो, ऐसा नियम नहीं है। यह भौतिक पदार्थों में भी देखाजाता 
है । इसलिये चक्षुरक्मियों का व्यवधान से अप्रतिघात होने पर उनकी भौतिकता 
बनी रहती है; उसमें किसी बाधा की संभावना नहीं ॥ ४७ ॥ 

इन्द्रियों की प्राप्यकारिता सन्दिग्ध- शिष्य जिज्ञासा करता है, इन्द्रियों 
की यह स्थिति किसी निर्णय पर न पहुँचाकर एक नये सन्देह को उत्पन्न कर 
देती है । आचार्य ने जिज्ञासु की भावना को सूत्रित किया-- 


नेतरेतरधमंप्रसङ्भात्‌ ॥ ४८॥ (२४५) 


[न] नहीं (निश्चायक, पूर्वोक्त इन्द्रियविषयक कथन) [इतरेतरधमं- 
प्रसङ्गात्‌ ] एक-दूसरे से विरोधी धर्म की प्राप्ति के कारण । 
इन्द्रियों का काच आदि व्यवधान से अप्रतिघात उनकी भ्रभौतिकता को 


ब्राह्मिक] तृतीयोऽध्यायः २८७ 


सिद्ध करता है; तथो भींत आदि व्यवधान से प्रतिघात होने के कारण उनकी 
भौतिकता प्राप्त होती है। भौतिक और अभौतिक होना, दोनों धर्म एक-दूसरे 
के विपरीत हैं। इस विरोध-प्रसंग की निवृत्ति के लिये आवश्यक है-भींत आदि 
से इन्द्रियों का प्रतिघात होने के समान काच आदि से भी प्रतिघात होना 
स्वीकार कियाजाय । इस दशा में काच ग्रादि से व्यवहित वस्तु का ग्रहण हो 
जाने के कारण यह स्पष्ट होता है-इन्द्रियाँ विषय के साथ सन्निकर्ष हुए विना 
उसका ग्रहण करलेती हैं। यह स्थिति विषयग्नहण में इन्द्रियों की अप्राप्यकारिता 
को प्रकट करती है, जो इन्द्रियों के अभौतिक होने का साधक है । यदि इन्द्रियाँ 
भौतिक होतीं, तो उनके लिये प्राप्यकारी होना आवश्यक था । विषय के साथ 
सन्मिकर्ष हुए विना विषय का ग्रहण न करसकना भौतिक धमं है । तव इन्द्रियों 
को भौतिकं क्यों मानाजाय ? अभौतिक क्यों न मानाजाय ? अन्यथा इसका 
"नियामक कोई कारण बताना चाहिये ॥ ४८ ॥ 

` इन्द्रियों. की प्राप्यकारिता में सन्देह नहीं--प्राचायं सूत्रकार ने व्यवस्था 
का नियामक कारण प्रस्तुत करते हुए उक्त जिज्ञासा का समाधान किया-- 


ग्रादर्शोदकयोः प्रसादस्वाभाव्याद्‌ रूपोपलड्धि- 
वत्तदुपलन्धिः ॥ ४६ ॥ (२४६) - 


[प्रादर्शोदकयो:] आदर्शं (शीशा) और उदक (पानी) में [प्रसादस्वा- 
'भाव्यात्‌] प्रंसाद-स्वच्छता-पारदर्शिता का स्वभाव होने से [रूपोपलब्धिबत्‌ ] 
रूप-स्वरूप की (प्रतिबिम्बरूप में) उपलब्धि. के समान [तद्‌-उपलब्धि:] उस 
(काच आदि से व्यवहित वस्तु) की उपलब्धि होजाती है । 

कुछ पदार्थ ऐसे देखेजाते हैं, जिनमें स्वभावतः स्वच्छता-पारदशिता धर्म 
रहता है। उन पदार्थों की रचना ऐसी है, उनका स्वरूप ऐसा है-वे विषय के 
साथ सन्निकर्ष होने में इन्द्रिय का प्रतिघात नहीं करते । ऐसे पदार्थों का व्यव- 
धान होने पर इन्द्रिय का व्यवहित विषय के साथ सन्निकर्ष होजाता है। जैसे 
किसी के सामने शीशा रक्खा है; चक्षु-रश्मियाँ जब उसके परभाग के आधार 
द्रव्य से टकराकर उलटी लौटती हैं, तो उनका अपने (शीशे के सामने बैठे पुरुष 
के) मुख के साथ सन्निकर्ष होने पर मुख का ग्रहण होता है । इसप्रकार मुख की 
उपलब्धि को (मुख के) प्रतिबिम्ब का ग्रहण कहाजाता है। यह शीशे की रचता 
के सहयोग से होता है, अतः शीशे का ऐसा स्वरूप उसका निमित्त है। यदि शीशे 
'का आधार-पटल दूषित होजाता है, अथवा शीशा खुरदरा होकर धूमिल होजाता 
है, तो मुख-प्रतिबिम्ब का वेसा ग्रहण नहीं होता । साधारण भींत आदि में ऐसे 
प्रतिबिम्ब का ग्रहण कभी वहीं होता । यह शीशे और भींत के रचनामूलक 
स्वरूपभेद के कारण है कि एक जगह प्रतिबिम्ब दीखता है, दूसरी जगह नहीं । 


२८६ न्यायदर्शनम्‌ [प्रथम 


ठीक इसीप्रकार चक्षु-रश्मियों का काच, ग्रश्रक, स्फटिक, सलिल आदि 
पारदर्शी स्वच्छ पदार्थों से प्रतिघात नहीं होता; रश्मियाँ उन्हें पारकर विषय 
के साथ सन्निकृष्ट होजाती हैं । भींत आदि से प्रतिघात होजाता है, इसका 
नियामक उस द्रव्य का स्वभाव है अर्थात्‌ रचनामूलक उसके स्वरूप की ऐसी 
स्थिति । इससे चक्षु-रश्मियों के भौतिक होने पर भी व्यवधायक पदार्थ के 
स्वच्छ तथा श्रस्वच्छ होने से उनका प्रतिघात अथवा श्रप्रतिघात हुआ करता 
है । ऐसी स्थिति इन्द्रियों के अभौतिक होने की साधक नहीं है ॥ ४६ ॥ 

पदार्थ-स्वभाव में किसीका नियोग वहीं--जिस पदार्थ की जैसी रचना 
है, उसमें किसीका शासन नहीं चलता कि ऐसा क्यों है ? श्रथवा ऐसा क्‍यों 
नहीं ? पदार्थ की इसी स्थिति को आचार्य सूत्रकार ने बताया-- 


दुष्टानुमितानां नियोगप्रतिषेधानुपपत्तिः ॥ ५० ॥ (२४७) 


[दृष्टानुमितानाम्‌ ] प्रत्यक्ष से देखेमये तथा श्रनुमान से जानेगये पदार्थो के 
विषय में [नियोगप्रतिषेधानुपपत्तिः] नियोग-ऐसा हो, प्रतिषेध-ऐसा न हो, यह 
व्यवहार ग्रनुपपन्न है । 

प्रत्थक्षादि प्रमाणो से पदार्थं का तात्त्विक स्वरूप ज्ञात होजाता है। जो 
पदार्थ प्रत्यक्ष से नहीं जानेजाते, उनका ज्ञान अनुमान - प्रमाण से होता हे । 
प्रत्यक्ष और अ्रनुमान- प्रमाण से जाने हुए पदार्थों के स्वरूप के विषय में कोई भी 
वस्तु-परीक्षा करनेवाला व्यक्ति विधि-निषेधात्मक रूप से ऐसा आदेश नहीं कर 
सकता कि यह पदार्थ 'ऐसा होवे' भ्रथवा 'ऐसा न होवे'। जो पदार्थ अपनी 
रचना के अनुसार जैसा है, उसका वही वास्तविक निर्धारित स्वरूप है । ऐसा 
आदेश कोई नहीं देसकता कि यदि 'रूप-गुण चक्षु से गृहीत होता है, तो 
'गन्ध'-गुण भी चक्षु से गृहीत होना चाहिये; अथवा 'गन्ध' चक्षु से गृहीत नहीं 
होता, तो 'रूप' भी गृहीत नहीं होना चाहिये । वस्तुस्वभाव जैसा है, उसको 
वैसा स्वीकार करना पड़ता है । धूम से यदि अग्नि का अनुमान होता है, तो 
जल का भी होना चाहिये; भ्रथवा धूम से जैसे जल का अनुमान नहीं होता, 
तो अग्नि का भी नहीं होना चाहिये; ऐसे निर्देश कोई बृद्धिमान्‌ व्यक्ति नहीं 
कर सकता । क्योंकि जो पदार्थ जैसा है, उसका रचनामूलक जो स्वरूप है, 
अस्तित्व है, उसका जो अपना धर्म है, वह प्रमाण से वेसा ही प्रतिपादित किया 
जाता है । वही प्रमाण का विषय होता है । 

इसके विपरीत जिज्ञासु का विधि-निषेधरूप यह निर्देश कि-काच आदि 
के समान भींत आदि से चक्षु-रश्मियों का प्रतिघात न होना चाहिये, अथवा 
मीत आदि के समान काच प्रादि से प्रतिधात होना चाहिये, ऐसा निर्देश बुद्धि- 
मत्तापूर्ण नहीं है । वस्तु-स्वभाव जैसा है, उसे किसी ग्रादेश द्वारा अन्यथा नहीं 


आह्विक] तृतीयोउध्याय: २८६ 


किया जासकता । वस्तुविशेष के. व्यवधान से चक्षु-रश्मियों का प्रतिघात अथवा 
„अप्रतिघात होना विषयवस्तु की उपलब्धि भ्रथवा अनुपलब्धि पर निर्भर है। 
यदि काच झादि का व्यवधान होने पर व्यवहित विषय-वस्तु का चक्षु-रस्मियों 
द्वारा ग्रहण होजाता है, तो निइचय है, काच आदि से चक्षु-रहिमयों का प्रतिघात 
नहीं हुआ । तभी इन्द्रिय-प्र्थ सन्निकर्ष होने से ग्रर्थ-ग्रहण संभव होता है । यदि 
चाक्षुप प्रत्यक्ष में इन्द्रिय-प्र्थ सन्निकर्षे अपेक्षित न हो, तो व्यवहित दूरस्थित 
प्रत्येक पदार्थ का चाक्षुप प्रत्यक्ष होना चाहिये | पर यहं संभव नहीं । श्रत: काच 
आदि के व्यवधान में वस्तु का प्रत्यक्ष होजाना इन्द्रिय-अ्र्थ के परस्पर सन्निकर्ष 
का द्योतक है । सन्निकर्ष होना काच आदि से चक्षु-रदिमयों के ग्रप्रतिधात को 
सिद्ध करता है। 
यह्‌ स्थिति भींत आदि में नितान्त नहीं है । इनका व्यवधान होने पर 
चक्षुरदिम द्वारा व्यवहित विपयवस्तु की उपलब्धि नहीं होती । उपलब्धि का न 
होना. सिद्ध करता है-इन्द्रिय का अर्थ के साथ सन्निकपं नहीं होरहा । सन्निकर्ष 
का न होता भींत आदि से चक्षु-रदिमियों के प्रतिघात का साधक है । फलत 
भीत आदि से. चक्षु-रश्मियों का प्रतिघात और काच आदि से प्रतिघात वस्तु- 
स्वभाव के कारण है; इससे चक्षु-रश्मियों के अस्तित्व तथा उनके भौतिक होने 
में कोई बाधा नहीं आती । चक्षु के समान सभी इन्द्रियों का भौतिक होना 
प्रमाणित होता है ॥ ५०॥ .- 
इन्द्रिय एक या अनेक--गत प्रकरण से इन्द्रियों का भौतिक होना सिद्ध 
होजाने पर दिष्य जिज्ञासा करता है-दून्द्रिय एक मानना चाहिये, अथवा ग्रनेक ? 
इस विपथ में संशय के कारणों को-शिष्य - भावना का ध्यान रखते हुए-स्वयं 
सूत्रकार ने प्रस्तुत किया-- 


स्थानान्यत्वे नानात्वादवयविनानास्थानत्वाच्च 
संशयः ॥ ५१॥ (२४८) 


| स्थानान्यत्वे | स्थानं के श्रन्य-भिन्त होने पर [नानात्वात्‌] नाना- 
अनेक होने से (वस्तुओं के), [अ्वयविनानास्थानत्वात्‌ ] अवयवी के (एक ही 
्रवयवी बस्तु के) नाना-श्रनेक स्थान (आधार-श्रा्रय) होने से [च] तथा 
[सिंद्यय: ] संशय होता है (इन्द्रियों के विषय में) 

घट, पट आदि श्रनेक पदार्थ विभिन्नं “स्थानों पर रक्खे रहते हैं, इससे 
उनका एक-दूसरे से पृथक्‌ होना तथा बहुत होना सर्वेविदित है । क्या इसीप्रकार 
अपने-अपने गोलको में एक-दूसरे से पृथक्‌ रहते हुए इन्द्रियों को बहुत मानना 
चाहिय ? अ्रथवां झनेक श्राश्रयों में रहनेवाले एक अवयवी के समान अनेक 
गोलको में आश्रित इन्द्रिय को केवल एक. मानना चाहिये ? वस्तुओं का दोनों 

प्रकार से देखाजाना संशय का कारण है । प्रत्येक ग्रवयवी अपने भ्रनेक भ्रवयवरूप 
उपादान- कारणों में आश्रित रहता है । श्रवयवी एक है, आश्रय अनेक हैं। ऐसे 
ही इन्द्रिय एक होता हुआ अनेक गोलकरूप श्राश्रयों में रहसकता है ॥ ५१ ॥ 

“बक एक इन्द्रिय केवल--'स्थूणानिखननन्याय' के अनुसार विषय के 
विवेचन और दृढ़तापूर्वक सिद्धान्त की स्थापना के विचार से सूत्रकार ने प्रथम 
एकदेशी पक्ष का आश्रय लेकर कहा-- 


त्वगव्यतिरेकात्‌ ॥ ५२ ।। (२४९) 


[त्वक्‌ ] त्वक्‌ (ताम का एक इन्द्रिय है) [अव्यतिरेकात्‌ ] व्यतिरेक-भेद 
न होने से । 

त्वक्‌ नाम के एक इन्द्रिय को मानना युक्त है। कारण यह है-शरीर में 
इन्द्रिय का कोई स्थान ऐसा नहीं, जहाँ त्वक्‌ पहुँचा न हो। समस्त गोलक 
त्वक्‌ से व्याप्त हैं। सम्पूर्ण शरीर को त्वक्‌ सब ओर से घेरे हुए है। जब त्वक्‌ 
चक्षु-गोलक में स्थित रहती है, तब रूप का ग्रहण करती है; जब नासिका के 
अग्रभाग में रहती है, तब गन्ध का ग्रहण करती है । इसीप्रकार जिल्ला के श्रग्रभाग 
में रस का एवं कर्णशष्कुली में रहते शब्द का ग्रहण करती है । स्पशं का ग्रहण 
समस्त शरीर में होता रहता है। किसी विषय का ग्रहण ऐसे गोलक से नहीं 
होता, जहाँ त्वक्‌ विद्यमान न हो । अतः जिसने सब गोलकों को व्याप्त किया 
हुआ है, भौर जिसके होने पर सब विषयों का ग्रहण होता है; वह एकमात्र 
इन्द्रिय त्वक्‌ है। उसीके द्वारा स्थानभेद से रूप ग्रादि समस्त विषयों का ग्रहण 
होना सम्भव है। एक से कार्य सम्पन्न होजाने पर अनेक इन्द्रिय मानना 
अनावश्यक है । 

'त्वक्‌! एक इन्द्रिय विवेचल--इस मान्यता के प्रतिषेध के लिए एक युक्ति 
इसप्रकार प्रस्तुत कीजाती है-- 

१. प्रत्यक्ष अनुभव के अनुसार त्वक्‌ - इन्द्रिय स्पर्श का ग्रहण करता है । 
देखाजाता है-त्वक्‌- इन्द्रिय से स्पर्श का ग्रहण होने पर अन्धे व्यक्ति के द्वारा रूप 
का ग्रहण नहीं होता । यदि इन्द्रिय केवल एक त्वक्‌ हो, और उसीके द्वारा रूप, गन्ध 
आदि सब विषयों का ग्रहण होना मानाजाय, तो श्रन्धे व्यक्ति को रूप का ग्रहण 
होना चाहिये, क्योंकि त्वक्‌-इन्द्रिय उसका यथावत्‌ विद्यमान रहता है; स्प 
का ग्रहण करने में उसे कोई बाधा नहीं होती । परन्तु रूप का ग्रहण बह नहीं 
करसकता । श्रतः केवल त्वक्‌ एक इन्द्रिय का मानाजाना सर्वथा श्रसंगत है । 

यदि कहाजाय, त्वक्‌ के अवयवविशेष से रूप का ग्रहण होता है; उसके 
न रहने पर अन्घे व्यक्ति को रूप दिखाई नहीं देता । जैसे-त्वक्‌ के ्रवयवविशेष 
चक्षुगोलक में यदि धुआँ लगता है, तो उसके स्पर्श का अनुभव होजाता है, अन्य 

भागों पर नहीं होता । इसीप्रकार त्वंक्‌-इन्द्रिय का एक विखेष श्रवयव>»रूप का 
ग्रहण करलेता है, अन्य अवयवो द्वारा वह कार्य नहीं होपाता । अन्धे व्यक्ति का 
रूपग्राहक त्वक्‌-अवयव विकृत होजाने से रूप का ग्रहण नहीं होता । इसलिए 
तवक्‌ से अतिरिक्त इन्द्रिय मानना अनावश्यक है । 

त्वक्‌-एकेन्द्रियवादी का उक्त कथन परस्पर-विरुद्ध होने से दोषपूर्ण है । 
वादी ने पहले कहा-एकमात्र इन्द्रिय त्वक्‌ है । अंब कहता है-त्वक्‌ के अवयव- 
विशेष से रूप का ग्रहण होता है । इसका तात्पर्यं हुआ, जितने ग्राह्य विभिन्न 
विषय हैं, उनके श्रनुसार उनका ग्राहक साधन होंगा। एकमात्र त्वक्‌ संब विषयों 
का ग्रहण. नहीं करपाता । जो अवयवविशेष स्पशं का ग्रहण करता है, वह रूप 
का ग्रहेण नहीं करपाता; तथा जो रूप का ग्रहण करता है, वह गन्ध का ग्रहण 
नहीं करपाता । इसप्रकार जितने रूप आदि विषय हैं; उनके ग्राहक उतने 
अवयवविशेष हैं, जो एक-दूसरे से भिन्न हैं। उनका अपना वैशिष्ट्य परस्पर 
सबका भेदक है। इस रूप में विभिन्न विषयों के ग्राहक - साधन श्रनेक सिद्ध 
होजातें हैं। यहं कथन पहले कथन-केवल त्वंक्‌ एक इन्द्रिय है-के विरुद्ध है, अतः 
असंगत व अमान्य है । 

इसके अतिरिक्त एकमात्र त्वक्‌-इन्द्रिय की सिद्धि के लिए प्रयुक्त 'अव्यति- 
रेक' हेतु संदिग्ध है, ग्रतः साध्य का साधक नहीं होसकता । '्रव्यतिरेक' का 
तात्पर्यं है-सब इन्द्रियों का त्वक्‌ से भिन्न न होना । इस अभेद का साधक 
बताया-सब इन्द्रियों के गोलको में त्वक्‌ .का व्यापक होना । इसके अनुसार सव 
इन्द्रियों का एक होना तभी मानाजासकता है, . जब नियमपूर्वक व्याप्य और 
व्यापक को श्रभिन्न मोनाजाय। परन्तु व्याप्य-व्यापक का श्रभिन्न होना 

असम्भव हे । यह्‌ सम्बन्ध दो के परस्पर भिन्न होने पर सम्भव होता है । जब 

त्वक्‌ सर्वत्र गोलकों में व्यापक है, तो निश्चित ही व्याप्य उससे' भिन्त है । तव 
उनके “श्रव्यतिरेक' का अस्तित्व संदिग्ध होजाता है । 

इस विषय में यह भी ज्ञातव्य है-त्वक्‌ से व्याप्त होने के समान प्रत्येक 
गोलक पृथिवी गदि पाँच भूतों से भी व्याप्त रहता है। शरीर का कोई अंश 
ऐसा नहीं, जहाँ पाँचों भूत विद्यमान हों! यद्यपि शरीर की रचना में 
उपादानभूत तत्त्व केवल पार्थिव श्रवयव होते हैं, परन्तु शेष भूतों का निमित्तरूप 
में सहयोग अनिवार्य मानागया है [३। १। २८-२६] । इसलिए शरीर का 
कोई भाग ऐसा नहीं, जो पाँचों भूतों से व्याप्त न हो । इन्द्रियगोलक शरीर का 
भाग होने के कारण पाँचों भूतो से व्याप्त हैं । यदि व्यापक होना विषथग्रहंण के 
साधन का प्रयोजक हो, तो त्वक्‌ के समान पञ्चभूत को भी सर्वविषयग्राहंक 
मानना चाहिये । परन्तु ऐसा नहीं है; पञ्चभूतों की संघटितः विषयग्राहकता 
किसी प्रमाण से सिद्ध नहीं । तब केवल इन्द्रियगौलको में ब्यापक होने से त्वक्‌ 

की सर्वविषयग्राहकता सन्दिग्ध होजाती है । फलतः .त्वक्‌ अथवा कोई अन्य 
एक इन्द्रिय सब विषयों का ग्राहक नहीं होसकता ॥ ५२ ॥ 

इन्द्रिय एक नहीं--एकेन्द्रियवाद की मान्यता के प्रतिषेध के लिए सूत्रकार 
ने स्वयं कहा-- 

न युगपदर्थातुपलब्धेः ॥ ५३ ॥ (२५०) 

[न] नहीं (युक्त; उक्त कथन) [युगपत्‌] एक-साथ [अर्थानुपलब्धे: | 
अ्र्थो-विषयों की उपलब्धि न होने से । 

सब विषयों को ग्रहण करनेवाला एक इन्द्रिय मानने पर एक -साथ सब 
विषयों का ग्रहण होजाना प्राप्त होगा । कोई ऐन्द्रियक ज्ञान होने के लिए इन्द्रिय 
का अर्थ के साथ, मन का इन्द्रिय के साथ, आत्मा का मन के साथ सम्बन्ध होचा 
अपेक्षित होता है । यदि सब विषयों का ग्रहण करनेवाला इन्द्रिय एक है, तो 
उसका एक-साथ अनेक विषयों से सम्बन्ध होना सम्भव है । उस दशा में अनेक 
विषयों का ज्ञान एक काल में होजाना चाहिए । परन्तु इसप्रकार एक-साथ रूप, 
रस आदि अनेक विषयों का ज्ञान कभी नहीं होता । इसलिए यह कथन निराधार 
है-सब बिंषयों का ग्रहण करनेवाला इन्द्रिय एक है। रूप-रस आदि अर्थौ के ज्ञान 
का साहचर्यं [एक-साथ होजाना ] न होने से सब विषयों के. ग्राहक एक इन्द्रिय 
का मानाजाना श्रयुक्त है । 

. यदि ऐसा सर्वविषयग्राहक एक इन्द्रिय स्वीकाराजाता है, तो संसार में 
अन्ध, बधिर आदि का होना ग्रनुपपन्त होजायगा । क्योंकि चक्षु आदि के न 
रहने पर स्पर्श. का ग्रहण होते रहने से और सर्वविषयग्राहक एक इन्द्रिय माने- 
जाने से स्पर्श के साथ उसी इन्द्रिय द्वारा रूपादि का ग्रहण प्राप्त होने से अन्ध- 
बधिर आदि का होना श्रसम्भव होगा । परन्तु स्पर्श, रूप आदि अर्थो के ज्ञानो 
का न तो साहचर्य होता, और न संसार में अन्धो बहरों आदि का श्रभाव; 
इसलिए सब विषयों के ग्रहण करनेवाले एक इन्द्रिय का मानाजाना सर्वथा 
निराधार है ॥ ५३ ॥ 

'त्वक्‌' केवल एक इन्द्रिय नहीं--एकेर्द्रियवाद में ग्राचायं सूत्रकार ने अन्य 
दोप प्रस्तुत किया--- | 

विप्रतिषधान्च न त्वगेका ॥ ५४ ॥ (२५१) 

[विप्रतिषेधात्‌] विरोध होने से [च] भी [न] नहीं [त्वक्‌! त्वक्‌ 
नामक [एका] एकमात्र इन्द्रिय । . 

प्रत्यक्ष का विरोध होने से एकमात्र त्वक- इन्द्रिय का मानता अयुक्त है । 
'रूपग्राहक चक्षु -इन्द्रिय द्वारा दूरस्थित रूप का ग्रहण होता है । प्रत्यक्ष ज्ञान के 
लिए इन्द्रिय और अर्थ का सन्निकर्ष होना आवश्यक है, इस. ब्यवस्था 'के अनुसार: 

चक्षु-इन्द्रिय का दूरस्थित विषय के साथ सन्निकषं चक्षु-रश्मियों द्वारा होता है। 
यदि केवल त्वक्‌ एक इन्द्रिय माताजाता है, तो दूरस्थित पदार्थ के साथ त्वक्‌ 
का सन्निकर्ष सम्भव नहीं; तब उस पदार्थं और उसके रूप का-त्वक- इन्द्रिय 
द्वारा-ग्रहण सन्निकर्ष के विना मानना पड़ेगा । ऐसी स्थिति में त्वक्‌-इन्द्रिय 
प्रप्राप्पकारी होगा । अप्राप्यकारी का तात्पर्य है-ग्राह्म विषय. को प्राप्त हुए 
विना-विषय के साथ सन्मिकर्ष के विना-विषय को ग्रहण करनेवाला । इसप्रकार 
यदि त्वक्‌ - इन्द्रिय को श्रप्राप्यकारी मानाजाता है, तो भींत आदि से व्यवहित 
तथा दूरस्थित अदृश्य पदार्थ का प्रत्यक्ष होजाना चाहिये । परन्तु यह कभी. 
सम्भव नहीं । इसलिए त्वक्‌-इन्द्रिय को रूप आदि सब विषयों का ग्रहण करने- 
वाला नहीं मानाजासकता । 

यदि कहाजाय कि त्वक्‌ - इन्द्रिय स्पर्श का ग्रहण तो विषय के साथ 
सन्निकृष्ट होकर करता है, पर रूप श्रादि का ग्रहण सन्तिकर्ष के बिना करलेता 
है; अतः वह प्राप्यकारी और श्रप्राप्यकारी उभयप्रकार की क्षमतावाला इन्द्रिय 
मानाजासकता है । यह कथन असंगत है, क्योंकि एक धर्मी में दो विरोधी धर्मों 
का होना प्रमाणविरुद्ध है । इसके अतिरिक्त इन्द्रिय के अप्राप्यंकारी होने से 
व्यवहित और विप्रक्ृष्ट (दूरस्थित, अ्रदृश्य) पदार्थो का ग्रहण होजाना प्राप्त 
होता है; जो सवंथा प्रत्यक्षविरुद्ध है । आवरण आदि के रहने पर तथा दूरस्थित 
पदार्थ का त्वक्‌ - इन्द्रिय से ग्रहण कभी नहीं होता । अन्यथा रूप की उपलब्धि 
और अनुपलब्धि में समीप और दूर एवं श्रव्यवहिंत-व्यवहित होने की कारणता 
का विलोप होजायगा, - कहीं भी स्थित पदार्थ के रूप का ग्रहण समानहूप से 
होजाया करेगा । परन्तु ऐसा कभी सम्भव न होने से एकमात्र त्वक्‌-इन्द्रिय को 
मानना सर्वथा निराधार है ॥ ५४॥ 

, इन्द्रियाँ केबल पाँच--गत प्रकरण में इन्द्रिय के एकत्व का प्रतिषेध होने 
से ्रनेकता प्राप्त होती है; उसमें संख्या-व्यवस्था के लिए सूत्रकार ने हेतु 
प्रस्तुत किया-- | व 

इन्द्ियार्थपञ्चत्वात्‌ ॥ ५५ ॥। (२५२) 

[इनच्द्रियार्थपञ्चत्वात्‌ ] इन्द्रियों के अर्थ (ग्राह्मविपय) पाँच होने से (पाँच 
इन्द्रिय होना प्रमाणित होता है) । ; 
सूत्र में प्रयुक्त अर्थ पद का तात्पर्य है-प्रयोजन श्रथवा. उपयोग; इन्द्रिय 
का प्रयोजन क्या है ? किसी नियत बिषय का ज्ञान कराने में सहयोग देना। 
त्वक्‌ -इन्द्रिय स्पर्श का ज्ञान कराने में साधन. है; परन्तु उसी इन्द्रिय से रूप का 
ग्रहण नहीं होता; रूप के ग्रहण के लिए-चक्षू- इन्द्रिय. का श्रस्तित्व अनुमान से 
निर्धारित कियाजाता है । इसीप्रकार गन्ध,के ग्रहण में इन दोनों [त्वक्‌, चक्षु] 

इन्द्रियों का कोई उपयोग नहीं होता, उसके लिए प्राण-इन्द्रिय का अनुमान होता 
है। ऐसे ही रस और शब्द के ज्ञान के लिए रसन और श्रोत्र - इन्द्रिय अनुमित 
होते हैं । ये पाँच विभिन्न विषय हैँ-गन्ध, रस, रूप, स्पर्श, शब्द । इनके ग्रहण 
के लिए पाँच इन्द्रिय प्रपेक्षित होते हैं, क्योंकि किसी एक इन्द्रिय के द्वारा इनमें 
से एकाधिक विषय का ग्रहण करना सम्भव नहीं होता । इसलिए ज्ञानग्राहक 
इन्द्रियाँ केवल पाँच हैं, यह निर्धारित होता है ॥ ५५ ॥॥ 

“ग्र्थपञ्चत्व' हेतु असाधन--शिष्य जिज्ञासा करता है, यदि विषयग्रहण 
की दृष्टि से इन्द्रियाँ पाँच मानीजाती हैँ, तो विषयों के बहुत होने के कारण 
इन्द्रियों की संख्या और अधिक मानीजानी चाहिये । शिष्य-भावना को श्राचार्य 
सुत्रकार ने सूत्रित किया-- 

न तदर्थबहुत्वात्‌ ॥ ५६ ॥ (२५३) 

[न] नहीं (युक्त, इन्द्रियों का पांच होना) [तदर्थबहुत्वात्‌] उन- 
इन्द्रियों के अर्थ (ग्राह्मविषय) बहुत होने से । 

पाँच विषयों के ग्रहण कियेजाने के श्राधार पर इन्द्रियों का पाँच सिद्ध 
कियाजाना युक्त नहीं है । कारण यह है-इन्द्रियों के यथायथ पूर्वोक्त विषय अपने 
क्षेत्र में ही बहुत होते हैं । जैसे त्वक्‌ का विषय स्पर्श है, पर स्पर्शे के अनेक भेद 
हैं-उष्णस्पशं, शीतस्पर्श, अनुष्णाशीतस्पर्श, मुदुस्पशे, कठोरस्पर्शं आदि । ऐसे 
चक्षु का ग्राह्मविषय रूप है, परन्तु रूप के नील, पीत, रक्त, हरित, कपिश, चित्र 
आदि अनेक भेद हैं, जो एकदूसरे से भिन्न होते हूँ । इसीप्रकार गन्ध, रस और 
शब्द विषयों को अनेक भेदों में विभक्त जानाजाता है । सुरभि-असुरमि आदि 
गन्ध; मधुर, अम्ल, लवण, कट्‌, कषाय, तिक्त आदि रस; ध्वनिमात्र तथा 
वर्णात्मक ग्रादि शब्द; इनमें अन्य अनेक अवान्तर भेद। ऐसी स्थिति में जो यह 
कहता है कि ग्राह्य विषय पाँच होने से इन्द्रियाँ पाँच हैं; उसके अनुसार विषयों 
की संख्या बहुत अधिक होने से इन्द्रियां उतनी माचीजानी चाहिये ॥ ५६ ॥ 

'र्थपञ्चत्व' हेतु यथार्थ--आचार्य सूत्रकार ने उक्त भ्राशंका का समाधान 
किया 


गन्धत्वाद्यव्यतिरेकाद्‌ गन्धादीनामप्रतिषेधः ॥ ५७ ॥ (२५४) 


[ गन्धत्वादि-श्रव्यतिरेकात्‌ ] गन्धत्व आदि से अभेद होने के कारण 
[गन्धादीनास्‌ | सबप्रकार के गन्ध आदि का, [प्रतिषेधः] उक्त प्रतिषेध 
अयुक्त है । 

गन्धत्व जाति से युक्त सबप्रकार के गन्ध एक श्रेणी में आजाने से अभिन्न 
हैं। सुरभि, प्रसुरभि, आदि भेद होने पर भी वे सब “गन्ध' हैं। गन्धरूप में 
सबका अभेद है । नील, पीत, हरित आदि कोई भेद हो, वह सब 'रूप' है । इसी- 

प्रकार रसत्व, स्पर्शत्व, शब्दत्व आदि जातियों से विशिष्ट समस्त रस, स्पर्श, शब्द 
अपने वर्ग में एकात्मती से सीमित रहते हैं, इसलिए समस्त गन्धसमूह घाण 
का, रससमूह रसन का, रूपसमूह चक्षु का, स्प्षंसमूह त्वक्‌ का और शब्दसमूह 
श्रोत्र का अनुमान कराते हैं; गन्ध आदि विषयों का केवल एकदेश घाण आदि 
का अनुमापक नहीं होता, जिससे ग्रन्य एकदेश के ग्रहण के लिए इन्द्रियान्तर की 
कल्पना करना अपेक्षित हो । गन्धमात्र घाण का ग्रनुमापक होतां है; ऐसे 
रूपमात्र आदि यथायथ चक्षु ग्रादि के । फलतः विपयसभूह के एकदेश को लेकर 
पाँच इन्द्रिय होने का प्रतिषेध करना असंगत है । 

समस्त गन्ध -उसको ग्रहण करने के असाधारण साधन-घाण-इन्द्रिय से. 
गृहीत होजाते हैं। इसीप्रकार समस्त रस रसन- इन्द्रिय से, समस्त रूप चक्षु- 
इन्द्रिय से, समस्त स्पर्श रबक्‌ “इन्द्रिय से तथा समस्त शब्द श्रोत्र-इन्द्रिय से गृहीत 
होजाने के कारण कोई विषय ऐसा शेष नहीं रहता, जो अन्य साधन की कल्पना 
का प्रयोजक हो । इसप्रकार इन्द्रियों के ग्राह्मविषत्र पाँच बर्ग में सीमित होने से 
उनके ग्राहक इन्द्रिय पाँच हैं, यह प्रमाणित होता है; न न्युन न अधिक ॥ ५७॥ 

“विषयत्व' सामान्य एकेन्दिय-ता्धक---शिष्य पुनः आशंका करता है, यदि 
सामान्य (जाति) के श्राधार पर समस्त ग्राह्य भ्रर्थ को एक वर्ग में संगृहीत 
करलियाजाता है, तो 'विषयत्व' सामान्य से समस्त विषय को एक वर्ग में लाकर 
केवल एक इन्द्रिय उसका ग्राहक क्यों न मानलियाजाय ? सूत्रकार ने दिष्यभावना 
को सूत्रित किया-- 


'विषयत्वाव्यतिरेकादेकत्वम्‌ ॥ ५८ ॥ (२५५) 
[विषथत्वाव्यतिरेकात्‌ ] 'विषयत्व' के आधार पर अव्यतिरेक-अभेद से 
(सव विपयों के एक वग में समीकृत होजाने से) [एकत्वम्‌] एक होना (इन्द्रिय 


का, प्राप्त होता है) । 
“गन्धत्व' सामान्य से समस्त गन्ध को एक वर्ग में मानकर उसके ग्राहक 


इन्द्रिय-विशेष का अनुमान कियाजाता है । ऐसे रसवर्ग आदि से रसन आदि 
इन्द्रिय-विशेप का । तब पाँच इन्द्रिय क्यों मानना ? 'विषयेत्व' सामान्य से गन्ध, 
रस, रूप आदि समस्त विषयों को एक वर्ग में संगृहीत कर उसका ग्राहक एक 
इन्द्रिय पर्याप्त मानलेना चाहिये ॥ ५८ ॥ 

*विषयत्व' सामान्य इन्द्रियेकत्व का श्रसाधक--आ्राचार्य सूत्रकार ने श्राशंका 
का निराकरण करते हुए यथार्थ को समभझाया-- 

न, बुड़धि लक्षणाधिष्ठानगत्याकृतिजाति- 

पञ्चत्वेम्यः ॥ ५६ ॥ (२५६) 

[न] नहीं (युक्त, “विषयत्व' घर्म के श्राधार पर सब विषयों की एकता 

से इन्द्रिय का एक वताना) : | बुद्धिलक्षणाधिष्ठानगत्याकृतिजातिपञ्चत्वेभ्य: ] 
ज्ञान-लक्षण, अधिष्ठान, गति (विषयग्रहण के विविध प्रकार), श्राकृति और 
जाति (कारण) के पाँच होने से । 

विषयत्व-घम से सब विषयों की एकता का उपपादन कर उसके आधार 
पर इन्द्रिय का एक बताना किसीप्रकार युक्त नहीं है; क्योंकि इन्द्रियसम्बन्धी 
ज्ञान-लक्षण ग्रादि एक-दूसरे से भिन्न होते हुए पाँच प्रकार के देखेजाते हैं। 
उनके आधार पर इन्द्रियों का पाँच होना प्रमाणित होता है। इसलिए 'विषयत्व' 
सामान्य से एक वर्ग में संगृहीत गन्ध, रस, रूप आदि विषय बिभिन्न ग्राहक- 
साधनों की अपेक्षा न रखते हुए नहीं जानेजाते; प्रत्युत गन्ध भ्रादि विषय अपने 
“गन्धत्व' आदि सामान्यों से श्रपने विशिष्ट वर्ग में एकीभूत हुए विभिन्न इन्द्रियों 
द्वारा गृहीत होते देखेजाते हें । अतः विषयमात्र का ग्राहक एक इन्द्रिय का 
मानाजाना असंगत है। सूत्रकार ने ग्रपने कथन में पाँच हेतु प्रस्तुत किये । पहला 
हेतु है-- 

` बुद्धि-लक्षण--'बुद्धि' ज्ञान को कहते हैं। गन्ध आदि ज्ञान अलग-प्रलग 

पाँच हैं, जो अपने ग्राहक पाँच इन्द्रियों का ग्रनुमान कराते हैं । गन्धज्ञान से 
ध्राण-इन्द्रिय का, रसज्ञान से रसन का, रूपज्ञान से चक्षु का, स्पर्शज्ञान से त्वक्‌ 
का और शब्दज्ञान से श्रोत्र-इन्द्रिय का अनुमान होता है । इस तथ्य को सूत्रकार 
ने 'इद्धियार्थपञ्चत्वात्‌' [३ । १। ५५] सूत्र से प्रकट किया हे । अ्रत: इन्द्रियों 
का अनुमान करानेवाले ज्ञानलिङ्कों के पांच होने से इन्द्रियाँ पाँच हैं, यह स्पष्ट 
होता है । - 

ग्रधिष्ठान--शरीर में इन्द्रियों के स्थान-गोलक अलग-अलग पाँच हैं, 
जहाँ से इन्द्रिय बाह्य विषय के साथ सम्बद्ध होकर ज्ञानोत्पत्ति में साधन होते। 
है। गन्धग्राहक घ्राण-इन्द्रिय का अधिष्ठान नासिका के भ्रग्रभाग में है; रसग्राहक 
रसन का जिह्वा के अग्रभाग में, रूपग्राहक चक्षु का गोलकवतीं कृप्णतारा के 
अग्रभाग में, जो रश्मियों द्वारा बाहर रूपादि विषय से सम्बद्ध हो उसका ग्रहण 
करता है। स्पशेग्राहक त्वक्‌-इन्द्रिय समस्त शरीर पर व्याप्त त्वक्‌ (त्वचा- 
चर्माग्रभाग) में अधिष्ठित रहता है; शब्दग्राहक श्रोत्र कान के छेद में भ्रन्दर 
की ओर अवस्थित रहता है। इसप्रकार शरीर में इन्द्रियों के पाँच पृथक्‌ अधि- 
ष्ठात इन्द्रियों के पाँच होने में प्रमाण हैं । 

गति- गतिभेद से इन्द्रियों का भिन्न होना स्पष्ट होता है। 'गति' का 
तात्पर्यं है-विषयग्रहण का प्रकार । तेजस चक्षु कृष्णतारा से सीमित स्थान में 
होकर वाहर निकलती रश्मियो द्वारा बहिःस्थित रूपाश्नय द्रव्य को प्राप्त होकर 
ग्राह्म विषय का ग्रहण करता है । प्राण, रसन और त्वक्‌-इन्द्रियों के गन्ध आदि 
विषय अपने आश्रय द्रव्य के माथ इन्द्रिय-सान्निध्य में आने पर गृहीत होते हैं । 


आह्विक] तृतीयोऽध्यायः २९७ 


दूर देश में अपने निमित्तों से उत्पन्न शब्द-सन्ततिद्ठारा ्ोत्र- इन्द्रिय से प्रत्यासन्न 
होने पर गृहीत होता है। इसरूप में इन्द्रियो द्वारा ज्ञान होने के प्रकार में भेद 
होने से इन्द्रिय का एक मानाजाना सम्भव नहीं । 

आक्कति-श्राकृति-्राका र-परिमाण- रूपादि ग्राहक इन्द्रियों का भिन्त- 
भिन्न है । यद्यपि इन्द्रियाँ अतीरिद्रय हैं, श्रस्श्‍्य हैं, उनके आकार या परिमाण 
की कल्पना करना अधिक प्रामाणिक नहीं; फिर भी यह कथन इन्द्रियों के 
विभिन्न गोलको की भावना से अथवा विषयग्रहण की पद्धति के आधार पर 
कियागया है । घ्राण, रसन और स्पर्शन (तवक्‌) इन्दरियाँ केवल अपने निश्चित 
गोलक प्रदेश में रंहती हैं, और जो ग्राह्य विषय उनके स्थितिप्रदेश में आकर 
सम्बद्ध होता है, उसीका वे ग्रहण करती हैं; इसीसे उनके अस्तित्व का अनुमान 
कियाजाता है। तजस चक्षु अपने गोलक के मध्य काली पुतली के सहारे रश्मियों 
द्वारा उस स्थान से बाहर निकल अपने ग्राह्म विषय को व्याप्त करता है। यह 
गोलक और विषयग्रहण की पद्धति अन्य इन्द्रियों से भिन्न है । श्रोत्र- इन्द्रिय 
साक्षात्‌ आकाशरूप है, इसीकारण विभु है, सर्वत्र विद्यमान है। केवल शब्द के 
ज्ञान से इसका अनुमान होता है । प्राणी के संस्कार ग्रथवा धर्म-अधर्मरूप ग्रदुष्ट 
को इसमें निमित्त अथवा सहयोगी कारण समझना चाहिये, जो शरीरावयब 
कान के प्रदेश से परिच्छिन्न (घिरा हुआ) आकाश शब्द का व्यञ्जक होता है; 
अपरिच्छिन्न आकाश नहीं । श्रोत्र- इन्द्रिय का ऐसा ग्राकार-प्रकार अन्य सत्र 
इन्द्रियों से भिन्न हे । इसप्रकार गोलक व 'विषयग्रहण की पद्धति के आधार 
पर इच्द्रियों के आकार विभिन्न होने से इन्द्रिय एक न होकर अनेक मानी 
जाती हैं। 

जाति--जाति का ग्रथ है-कारण। 'जायतेऽस्मादिति जातिः’ जिससे कोई 
कार्ये उत्पन्न हो, वह उस कायं का 'जाति' है, जन्मदाता है, कारण है । इन्द्रियों 
के पृथक्‌-पृथक्‌ पाँच पृथिवी आदि भूत कारण हैं। घाण का कारण पृथिवी, 
रसन का जल, चक्षु का तेज, त्वक्‌ का वायु कारण हैं । श्रोत्र साक्षात्‌ आकान- 
रूप है। इसप्रकार इन्द्रियों के उपादानकारण अलग-अलग पृथिवी आदि पाँच 
भूत होने से इन्द्रियां पाँच हैं, यह प्रमाणित होता है । इन हेतुओं से सिद्ध हो 
जाता है, इन्द्रिय एक न होकर पाँच हैं ॥ ५६ ॥ 

'घ्राण' आदि के कारण पृथिवी आदि भुत- शिष्य जिज्ञासा करता है, 
घाण शादि इन्द्रियों के उपादान-कारण पृथिवी आदि भूत बतायेगये; पर यह 
कैसे ज्ञात होता है कि इनके उपादानक्रारण पृथिवी आदि पाँच भूत हैं, न्य कोई 
अव्यक्त तत्त्व नहीं ? श्राचायं सूत्रकार ने बताया-- 


सूतगुणविशेषोपलब्धेस्तादात्म्यम्‌ ॥ ६० ॥ (२५७) 


२६८ न्यायदशेतम्‌ [प्रथम 


[भूतगुणविज्लेषोपलब्धे:] भूतों के गुण-विशेषों की उपलब्धि से (विभिन्न 
इन्द्रियों के द्वारा) [तादात्म्यम्‌ ] तदात्मकता-उन-उन भूतों की कारणता (जानी 
जाती है यथायथ विभिन्न इन्द्रियों के प्रति) । 

अनुभव से जानाजाता है-प्राण-इन्द्रिय केवल गन्ध गुण का ग्रहण करता है । 
गन्ध केवल पृथिवी का विशेषगुण है । जो जिसका कार्य है, वह उसीके विशेष- 
गुण का ग्रहण करनेवाला होना चाहिये । घाण "इन्द्रिय पृथिवी के विशेषगुण 
गन्ध का ग्राहक है, श्रत: घ्राण पृथिवी का कार्य है, यह सिद्ध होता है । 

यही नियम अन्य इन्द्रियों के विषय में देखाजाता है । रसन-इन्द्रिय केवल 
रसगुण का ग्रहण करता है, यह जलों का विशेषगुण है; अतः रसन-इन्द्रिय 
जलीय है । चक्षु रूप का ग्रहण करता है, रूप तेज का विशेषगुण है, अत: रूप 
का व्यञ्जक होने से चक्षु-इन्ट्रिय तैजस है, त्वकू-इन्द्रिय स्पर्शेगुण का अभि- 
व्यञ्जक है, स्पर्श वायु का विशेषगुण है; अतः स्पशं-ग्राहक त्वक्‌- इन्द्रिय वायु 
का कार्य है । इसप्रकार बिभिन्न इन्द्रियों के द्वारा भूतों के यथायथ गुण-विशेषों 
की उपलब्धिका यह नियम प्राण आदि इन्द्रियों की पृथिवी आदि भूतका रणता 
को सिद्ध करता है ' 

यदि अव्यक्तप्रकृतिक इन्द्रियां हों, अर्थात्‌ इन्द्रियों का उपादानकारण कोई 
अव्यक्त तत्त्व अहङ्कार, अथवा श्रहङ्कार द्वारा मूल प्रकृति को मानाजाय, तो 
उस अवस्था में ग्रुणविज्ञेपों की ग्रभिव्यक्ति न होने के कारण, अथवा तब वहाँ 
समस्त गुणों के अन्तहितरूप में बिद्यमान रहेने के कारण उससे उत्पन्न समस्त 
इन्द्रियों में समस्त गुणों के ग्रहण करने की क्षमता अभिव्यक्त होनी चाहिये; 
क्योंकि कार्यं सदा कारण के अनुरूप होता है। कारण में जब समस्त गुण 
अ्रन्ताहित हैं, तो उसके कार्य में समस्त गुणों की श्रभिव्यक्ति होनी चाहिये । 
परन्तु त्रसुभव इसके विपरीत है । विभिन्न इन्द्रियाँ केवल किसी एक गुणविशेष 
का ग्रहण करती हैं; तब वैसा ही उसका उपादानकारण अनुमान कियाजाता 
है । फलतः एक-एक भूतगुणविशेप की उपलब्धि के साधन होने से इन्द्रियों को 
उन-उन भूतों का कार्यं मानाजाना श्रधिक प्रामाणिक है, न कि किसी अव्यक्त 
तत्त्व का कार्य मानाजाना ॥ ६० ॥ 

र्थ-परीक्षा--इन्द्रिय-परीक्षा के श्रनन्तर अव अर्थ-परीक्षा का अवसर 
है । शास्त्र के प्रारम्भिक सूत्र [१॥ १। १४] में उद्देशरूप से यह बताया है- 
गन्ध आदि पृथिवी आदि द्रव्यों के गुण, तथा इन्द्रियों के अर्थ हैं । अर्थ पद 
का तात्पर्य है-ग्राह्म विषय । इन्द्रियों के द्वारा इन गुणों का ग्रहण कियाजाता 
है । ऐसा कथन-पृथिवी आदि का एक गुण मानने पर अथवा अनेक गुण मानने 
पर- दोनों अवस्थाओं में सम्भव है। इसलिये स्वभावतः यह जिज्ञासा होती है. 


भ्राह्मिक] तृतीयोऽध्यायः २६६ 


कि गन्ध आदि गुणों में से कोई एक-एक पृथिवी आदि के गुण हैं, अथवा भ्रधिक' 
भी होसकते हैं ? आचार्य सूत्रकार ने बताया-- 


गन्धरसरूपस्पशंशब्दानां स्पशपर्यन्ताः पृथिव्याः ॥६१॥ (२५८) 
श्रप्तेजोवायूनां पूर्वपुरवंमपोह्माकाशस्योत्तरः॥ ६२ ॥ (२५६) 


[गन्धरसरूपस्पशँशब्दानाम्‌ ] गन्ध, रस, रूप, स्पर्श, शब्द के [स्पदो- 
पर्यन्ताः] स्पर्शं तक (चार गुण) [पृथिव्याः] पृथिवी के हुँ ॥। [श्रप्तेजोवायूनाम्‌ ] 
जल, तेज, वायु के-(यथाक्रम) [पूर्व पूर्वम्‌] पहले-पहलों को [अपोह्य] छोड- 
कर-(शेष गुण हैं); [आकाशस्य] आकाश का [उत्तरः] अगला (स्पशेपयंन्तों 
से) शब्द गुण है । 

सूत्रनिदिष्ट गन्ध आदि पाँच गुणों में से पहले चार गन्ध, रस, रूप, 
स्पर्श पृथिवी के गुण हैं । इनमें से पहले एक 'गन्ध' को छोड़कर शेष तीन गुण- 
रस, रूप, स्पर्श जल के गुण हैं । पहले दो-गन्ध, रस को छोड़कर शेष दो गुण- 
रूप, स्पशे, तेज: के गुण हैं। गन्ध, रस, रूप को छोड़कर शेष एक-स्पर्श, चायु का 
गुण हे । स्प से अगला एक गुण-शब्द आकाश का है । इसप्रकार पृथिवी में 
चार, जल में तीन, तेज में दो और वायु तथा आकाश में एक-एक गुण हैं ॥। 
६१-६२ ॥ 

पूथिवो आदि में गन्धादि गुणव्यवस्था संगत नहीं---शिष्य आशंका करता 
है, गुणों की यह व्यवस्था युक्त प्रतीत नहीं होती । शिष्य की भावना को ग्राचार्य 
सूत्रकार ने सूत्रित किया-- 


न स्वंगृणानुपलब्धः ॥ ६३॥ (२६०) 


[न] नहीं (युक्त, गुणों की उक्त व्यवस्था) [स्वंगुणानुपलब्धेः] सब गुणों 
के (पृथिवीगत; पार्थिव प्राण-इन्द्रिय द्वारा) उपलब्ध न होने से । 

पहले बतायागया, घाण-इन्द्रिय पाथिव है। तब प्राण-इन्द्रिय जैसे पृथिवी 
के गुण गन्ध को ग्रहण करता है, ऐसे पृथिब्री के रस, रूप, स्पशं को ग्रहण करे। 
परन्तु ऐसा सम्भव नहीं देखाजाता; इसलिये गन्ध के समान रस आदि गुण 
पृथिवी के हैं; यह व्यवस्था दोषपूर्ण प्रतीत होती है । 

इसीप्रकार जलीय इन्द्रिय रसन के द्वारा रूप और स्पशे का ग्रहण नहीं 
होता, जो जल के गुण बतायेगये । ऐसे तेजस इन्द्रिय चक्षु के द्वारा स्पर्श का 
ग्रहण नहीं होता, जिसको तेज का गुण मानागया । व्यवस्था वह ठीक रहती, 
जिसमें-जो इन्द्रिय जिस द्रव्य से बना है, उस द्रव्य के-सब गुणों को वह इन्द्रिय 
ग्रहण करने की क्षमता रखता। परन्तु यहाँ घाण आदि इन्द्रियाँ एक-एक गुण का 
ग्रहण करते देखेजाते हैं । अत: उक्त गुणव्यवस्था युक्त प्रतीत नहीं होती ॥६३ ॥. 


३०० न्यायदशेनस्‌ ` [प्रथम 


गुणव्यवस्था का अन्य सुझाव--तब गुणों की यह व्यवस्था केसी होनी 
चाहिये ? इस विषय में शिष्य की भावना को सूत्रकार ने अग्रिम तीन सूत्रों 
द्वारा श्रभिव्यक्त किया-- 

एकँकइयेनोत्तरोत्तरगुणसऱदूावादुत्तराणां 

तदनुपलड्धिः ॥ ६४ ॥ (२६१) 

[एकैकश्येन] एक-एक गुण के क्रम से [उत्तरोत्तरगुणसद्भावात्‌ | श्रगला- 
अगला गुण (पृथिवी, जल आदि द्रव्यों का यथाक्रम होने से), [उत्तराणाम्‌ ] 
अगले गुणों की [तद-अनुपलब्धिः] उससे (पहले इन्द्रिय द्वारा) उपलब्धि नहीं 
होती । 

गन्ध, रस, रूप, स्पर्श, शब्द-यह गुणों का क्रम है। इसके अनुसार 
पृथिवी, जल, तेज, वायु, आकाश-यह भूतद्रव्यों का क्रम है। इनमें एक-एक 
गुण यथाक्रम एक-एक द्रव्य का है । इसीके अनुसार इन्द्रियों का क्रम है-श्राण, 
रसन, चक्षु, त्वक्‌, ओत्र । प्रत्येक इन्द्रिय यथाक्रम पृथिवी आदि भूतद्रव्य- सम्बन्धी 
है ; घाण पुथिवी-सम्बन्धी, रसन जलसम्बन्धी आदि ये इन्द्रिय यथाक्रम एक- 
एक गुण को ग्रहण करते हैं, इसलिये अगले-अगले गुणों का ग्रहण पहले इन्द्रिय 
से नहीं होता । घाण गन्ध का ग्रहण करता है, रस रादि का नहीं । रसन केवल 
रस का ग्रहण करता है, रूप आदि का नहीं । चक्षु से केवल रूप का ग्रहण 
होता है, स्पर्श का.नहीं । इससे यह स्पष्ट होजाता है कि गन्ध आदि एक-एक 
यथाक्रम पृथिवी आदि भूतद्वव्यों के गुण हैं; और उनमें से एक-एक का ग्रहण 
यथाक्रम घाण आदि इन्द्रियों से होता है । इसप्रकार गुणों की व्यवस्था कीजा- 
सकती है । 

इस व्यवस्या में एक समस्या यह रहजाती है. कि पृथिवी आदि द्रव्यो में 
रस आदि गुण प्रत्यक्ष से जानेजाते हैं । पृथिवी में गन्ध के ्रतिरिक्त रस, रूप, 
स्पर्श का; जल में रस के ग्रतिरिक्त रूप, स्पर्शे का; तेज में रूप के अतिरिक्त 
स्पर्श का अनुभव होता है । तब पृथिवी आदि में एक ही एक गुण रहता है, 
ग्रह कैसे मानाजाय ? इसके लिये सुझाव दियागया--- 

संसर्गाच्चानेकगुणग्रहणम्‌ । 

पृथिवी आदि में जो रस आदि अनेक गुण उपलब्ध होते हूँ, वे जल आदि 
के संसर्ग से हैं । पृथिवी भ्रादि भूतों में अपना गुण एक-एक है । अन्य गुण अन्य 
भूतों के संसर्ग से उपलब्ध होते हैं ॥ ६४ ॥ 

गुणों की व्यवस्था के प्रसंग में यह सुझाव पूरा कारगर नहीं उतरता । 
क्योंकि चारों भूतो का परस्पर संसगै मानने पर यह नियम सम्भव नहीं होता 
कि पृथिवी चार गुणवाली हो, जल तीन गुणवाले, और तेज दो गुणवाले और 

वायु एक गुणवाला हो । जब सबका परस्पर संसर्ग है, तो सब गुण सब भूतों में 
“उपलब्ध होने चाहियें । संसर्ग की व्यवस्था के विषय में सुझायागया--- 


` विष्टं ह्यपरं परेण ॥ ६५ ॥ (२६२) . 


[बिष्टम्‌] संसृष्ट है-मिला हुआ है [हि] क्योंकि [अपरम्‌ | पिछला 
[परेण] पहले के साथ ) ` 
k सब भूत परस्पर सबके साथ मिलंजाते हों,-ऐसा नहीं है ॥ प्रत्युत पिछला 
भूत अपने पहले भूंतों से संसृष्ट होपाता हे । पृथिवी जब बनती है, तब उससे 
पहले जल, तेज, वायु बंन चुके थे, इंसंलिये पृथिवी की रचना के समथ उसमें 
जल आदि का संसर्ग होना सम्भव है । तब पृथिवी में जलादि के संसृष्ट होने 
से वहाँ रस आदि गुणों की उपलब्धि सम्भव है; इसीलिये पृथिवी में चार गुण 
उपलब्ध होते हैं --गन्ध अपना और रस, रूप, स्पर्श, जल, तेज, वायु के। जल 
की रचना के समय पृथिवी नहीं बनी थी; पर तेज, वायु बनचुके थे, इसलिये 
जल में पृथिवी का संसर्ग सम्भव न होने से वहाँ गन्ध उपलब्ध नहीं होता; पर 
तेज और वायु का संसर्ग जल में होने से वहाँ अपने गुण रस के अतिरिक्त रूप 
र स्पर्श उपलब्ध होजाते हैं । 
इसीप्रकार तेज की रचना के समय जल और पृथिवी की रचना नहीं हुई 
थी, इसलिये जल, "पृथिवी को संसर्ग तेज में संभव न होने से उनके गुण रस- 
गन्ध-तेज में उपलब्ध नहीं होते ; पर तेज से पहले वायु. को रचना होजाती है,. 
इसलिये बायु का संसर्ग तेज में होने से-अपने गुण रूप के अतिरिक्त वहाँ वायु 
का गुण स्पर्श“उपलब्ध होता है.। बायु की उत्पत्ति तेज, जल, पृथिवी से पहले 
हुई, इसलिये वायु में रूप, रसे, गन्ध की उपलब्धि नहीं होती, अतः वहाँ केवल 
अपना गुण उपलब्ध होता है । | 
. इसके अनुसार पृथिवी चारं गुणवाली, “जल तीन गुणवाले, तेज दो गुण 
क्राला श्रौर वायु एक गुणवाला है, . यह व्यवस्था भूतो की रचना के ग्रनुक्रम के 
आधार पर समभनी चाहिये । इसप्रकार भूतो में गुणों की व्यवस्था सम्पू 
होजाती है । पृथिवी आदि भूतों का अपना-अपना गुण गन्ध आदि केवल एक- 
एक है ॥ ६५॥ 
भूतो में गुणों का बिनियोग--उक्त तीन सूत्रों [६३-६५ ] में प्रतिपादित 
भावना का आचार्य सूत्रकार ने-समाधान किया-- ` 


न पार्थिवाप्ययोः प्रत्यक्षत्वात्‌ ॥ ६६ ॥ (२६३) 


न] नहीं (उक्तः कथन संगत), [पा्थिवाप्ययोः] पार्थिव और. जलीयः 
द्रव्यो के [प्रत्यक्षत्वांत्‌ः] प्रत्यक्ष होने से । 

किसी द्रव्य के प्रत्यक्ष होने के लिये ये निमित्त बताये जाते हैं--१. द्रव्य 
का महत्‌ होना; वह महत्परिमाणवाला हो । २. अनेक द्रव्यवाला हो, अर्थात्‌ 
अनेक द्रव्य उसके समवायिकारण हों ) ३. बह रूपगुणवाला हो ।' अब यदि 
यह मानाजाता है कि रूपगुण केवल तेज का है, तो पार्थिव श्रौर जलीय द्रव्यों 
का प्रत्यक्ष न होना चाहिये; क्योंकि पृथिवी का अपना गुण केवल गन्ध है, ग्रौर 
जल का केवल रस, रूप इन द्रव्यों का गुण नहीं है। तेज का जल व पृथिवी में 
संसर्ग होने पर पाथिव और जलीय द्रव्य का प्रत्यक्ष नहीं होसकता; क्योंकि वहाँ 
जो रूप है, वह पृथिव्यादिसंसुष्ट तेजोभाग का है, पृथिवी-जल का नहीं । ऐसी 
दशा में पाथिव व जलीय द्रव्य का चक्षु द्वारा प्रत्यक्ष होता सम्भव न होगा । 
अन्य दो निमित्तों के होने पर भी रूप वहाँ नहीं है । परन्तु इसके विपरीत पाथिव 
व जलीय द्रव्य का चल्षु-इन्द्रिय द्वारा प्रत्यक्ष होना प्रत्येक व्यक्ति अनुभव करता 
है । तैजस द्रव्य के प्रत्यक्ष के समान पाथिव-जलीय द्रव्यों का प्रत्यक्ष होता है । 
अत: जैसे तेज रूपवाला है, ऐसे जल और पृथिवी को रूपवाला मानना चाहिये। 
तात्पय॑ है, पृथिवी एवं जल में उपलब्ध गुण उनके अपने हैं, अन्य के संसर्ग से 
प्राप्त नहीं । 

यदि पाथिव-जलीय द्रव्यों का प्रत्यक्ष संसर्गसूलक तेजोरूप के कारण 
मानाजाता है, तो व्यवहार में तेज का संसर्ग वायु के साथ होने से वायु का भी 
चाक्षुष प्रत्यक्ष होजाना चाहिये । तेज के संसर्ग से पाथिव तथा जलीय द्रव्य का 
प्रत्यक्ष होजाय, वायु द्रव्य का न हो इस नियम का कोई कारण नहीं है । वायु 
तेज का परस्पर-संसर्ग व्यवहार में सदा देखाजाता है! इसलिये पृथिवी श्रादि 
भूत एक-एक गुणवाले हैं, यह कथन असंगत है । 

इसके अतिरिक्त यह विचारणीय है--पृथिवी श्रौर जल दोनों में "रस 
गुण देखाजाता है । यदि यह कहाजाय कि पृथिवी में रस जल के संसर्ग से है, 
तो ऐसा कथन कसोटी पर खरा नहीं उतरता । कारण यड है-जल में अपना गुण 
रस केवल मधुर रहता है , परन्तु पृथिवी में अर्थात्‌ पाथिव ट्रव्यों में छह प्रकार 
के रसों का श्रनुभव होता है । यदि जल के संसर्गे से पुथिवी में रस रहा होता, 
तो उक्त स्थिति का होना असम्भव था; तब पृथिवी में जल के समान केवल 
मधुर रस उपलब्ध होपाता । 

यही स्थिति 'रूप' गुण के विषय में कहीजासकती है । पृथिवी या जल में 
यदि रूप तेज के संसगं से मानाजाता है, तो यह श्रटपटा ही होगा । तेज में रूप 
भास्वरशुक्ल रहता है, जो अन्य पदार्थो का व्यञ्जक है, प्रकाशक है । ऐसा रूप 


१. द्रव्य के प्रत्यक्ष होने के पे निमित्त कणाद ने बताये हैं-- 
'महुत्यनेकद्रव्यवत्त्वाद्‌ रूपाच्चोपलब्धिः' [वशेषिकदशन, ४। १। ६ ]। 

न जल में है, न पृथिवी में । जल में श्रभास्वर शुक्लं रूप है, तथा पृथिवी में 
सातं प्रकार के रूप देखे जाते हैं; पर जलीय व पार्थिव सभी रूपं व्यङ्गय हैं, 
प्रकाश्य हैं; व्यञ्जकं नहीं । स्पष्ट हैं, ये रूप पृथिवी वं जेल के अपने गुण हैं, 
तेज के संसर्गे से तेजोगुण नहीं । पृथिवी-जल के रूप गृण व्यङ्गय होने के 
अतिरिक्त संख्या में भी समान नहीं, पृथिवी में सात और जल में केवल 
एक रूप रहता है । यदि संसर्गे से होतें. तो यह संख्यागत विषमता नं होनी 
चाहिये थी । 

अधिक विस्तार की भावेना से इस प्रसंग में स्पर्शे गुण का विचार किया- 
जासंकता है । पृथिवी आदि चारों भूतों में 'स्पश' की स्थिति एक-दूसरे से भिन्न 
है। वायु के संसर्ग से यदि भ्रेन्य भूंतों.में स्पर्ष का अस्तित्व मानाजाता है, तो 
यह संगतं न होगा । वायू में श्रनुष्णाशीत स्पर्श अपना गुण है। परन्तु तेज में 
स्पर्श उष्ण, और जल में शीत रहता है, जो परस्परः विरोधी होते हुए, वायुस्पर्श 
के साथ भी समानता नहीं रखते । पुथिवी का स्पर्श यद्यपि अनुष्णाशीत है, फिर 
भी वायु-स्पश से यह सर्वथा भिन्न है । पृथिवी में कठोर प्रनुष्णाशीत स्पर्श का 
अनुभव होता है, जिसका वायु में सवथा श्रंभाव है । पृथिवी का यह स्पर्श बायु 
के संसर्ग से होना प्रमाणित नहीं कियाजासकता । 

इसके अतिरिक्त यह भी ध्यान देने योग्य तथ्य है कि कोई कार्थ अपने 
कारण के अनुरूप हुआ करता है। प्रत्यक्ष अनुभव में यह आता है कि पृथिवी 
चार गुणों वाली है-गन्ध, रस, रूप, स्पर्श । जलों में तीन गुण हैं-रस, रूप, 
स्पर्श । तेज में दो-रूप और स्पशं; वायु में एक-स्पर्शं । इससे यह अनुमान 
होता है कि इनके मूलकारण द्रव्य ऐसे ही होने चाहियें। इसप्रकार चारों 
भूतों के मूलंकारण परमाणु-द्रव्य इन्हीं गुणों से युक्त मानेजासकते हैं । पृथिवी- 
परमाणु चार गुणोंवाले, जलीय परमाणु तीन गुणोंवाले , तैजस परमाणु दो 
गुणोंवाले और वायवीय परमाण्‌ एक गुणवाले । इसप्रकार पृथिवी आदि भूतों 
में उपलब्ध गन्धादि गुण अपने मूल समवाथिकारणों के गुणों से उत्पन्न होते हैं, 
किसी अन्य भूत के संसर्गे से नहीं । 

इस विषय में यह जानलेना आवश्यक है कि पाथिव द्रव्य जल, तेज, वायु 
से सर्वथा वियुक्त (पलग-पृथक्‌) रहता हुश्रा प्रत्यक्ष से गृहीतं होता है । इसीप्रकार 
जलीय द्रव्य तेज, वायु से पृथक्‌ तथा तेजस द्रव्य वायु से अलग रडता हुग्रा गृहीत 
होता है । उस अवस्था में ये भूत एक-एक गुणवाले गृहीत न होकर यथाक्रम चार, 
तीन, दो, एक गुणबाले गृहीत होते हैं । इससे यह स्पष्ट होजाता है--पृथिवी के 
चार, जल के तीन, तेज के दो और वायु का एक गुण श्रपने हैं, किसी अन्य के 
संसंग से नहीं । इसलिये यह कथन-सर्वथा अयुक्त है. कि पिछला द्रव्य पहलों से 
संसृष्ट रहता है । 


- ३०४ व्यायदरशनस्‌ [प्रथम 


भूतरचनाकाल में पहले का पिछले से संसर्ग [औपादानिक-समवायिकारणक 
सम्बन्ध ] बताना प्रामाणिक नहीं है । “विष्टं ह्मपरं परेण' सूत्र से जिज्ञासु के 
जिस भाव को अभिव्यक्त कियागया है, उसमें यह समझना आवश्यक है कि भूतों 
की विष्टता संसर्ग का स्वरूप क्या हैं? वस्तुतः संसर्ग केवल दो भूतद्रव्यों का 
संयोग है; वह केवल भूतरचनाकाल में हो, ऐसा नहीं है। वह आज भी 
देखाजाता है, जो दोनों द्रव्यो में समान रहता है । वायु के साथ तेज का संसर्ग- 
संयोग गर्मियों में लू चलने पर स्पष्ट अनुभव होता है । इसीप्रकार पाथिव द्रव्य 
जल से संसृष्ट, तथा जल तेज से संसृष्ट जानाजाता है । यदि संयोग से-एक 
का गुण दूसरे में आजाना मानाजाय, तो वायु-तेज का परस्पर संयोग होने पर 
वायु के संसर्ग से तेज में स्पशे प्रतीत होने के समान वायु में रूप की प्रतीति 
होनी चाहिये । परन्तु वायु में रूप की प्रतीति का न होना यह स्पष्ट करता है 
कि उष्ण- स्पशे वायु का गुण न होकर तेज का गुण है, जो सूक्ष्म तैजस द्रव्य के 
वायु -पंसृष्ट होने पर प्रतीत होता है, क्योंकि इस नियम में कोई कारण दिखाई 
नहीं देता कि दोनों द्रव्यों का संयोग समान होने पर एक का गुण दुसरे में 
आजाय, और दूसरे का अन्य में न जाय । गरम लू में तैजस स्पर्श वायु के स्पर्श 
को दवा देता है; वायु के स्पर्श का ग्रहण नहीं होने देता । यदि स्पर्श गुण केवल 
बायु का होता, तो वह स्वयं अपने-आपको कैसे दबाता ? फलतः यह्‌ प्रमाणित 
होता है कि स्पर्श चारों भूतों का अपना-प्रपना विशिष्ट गुण है; रूप तीन का, 
रस दो का और गन्ध केवल पृथिवी का । इस श्रथ को इसप्रकार भी कहाजा- 
सकता है कि पृथिवी में चार गुण, जल में तीन, तेज में दो और वायु में एक 
गुण रहता है। ये गुण उन भूतों में पने हैं, अन्य किसीके संसर्ग से 
नहीं ॥ ६६ ।! 

“ज्ञाण' सब पार्थिव गुणों का ग्राहक क्यों नहीं--यह निश्चय होजाने पर 
कि पृथिबी चार गुणवाली, जल तीन गुणवाले, तेज दो गुणवाला और वायु. एक 
गुणवाला है; एक अन्य जिज्ञासा उसीतरह बनी है कि उस दशा में पार्थिव 
इन्द्रिय प्राण पृथिवी के चारों गुणों का ग्रहण क्यों नहीं करती ? इसीप्रकार 
जलीय इन्द्रिय रसन जल के सब गुणों का ? ऐसे ही तैजस इन्द्रिय तेज के सब 
गुणों का ? श्राचाये सूत्रकार ने इस विषय में बताया-- 

पुरवपुर्वसुणोत्कर्षात्‌ तत्तत्प्रधानम्‌ ।॥ ६७ ॥ (२६४) 

[पूर्वपूर्वगुणोत्कर्पात्‌] पहले-पहले गुण के उत्कर्ष से [तत्तत्मधानम्‌ | उस- 
उस गुण का ग्रहण करना मुख्य रहता है । 

गुणों का क्रम इसप्रकार है-गन्ध, रस, रूप, स्पर्श । इसीके अनुसार 
इद्धियों का क्रम है--श्राण, रसन, चक्षु, त्वक्‌ । घ्राण में पहले गुणगन्धका 

उत्कर्षं रहता हैँ । उत्कर्ष का तात्पर्य है-विंषय को अभिव्यक्त करने की क्षमता ।- 
इसलिये प्राण-इन्द्रिय में वह प्रधान है, श्रर्थात्‌ घाण इन्द्रिय उसी विषय. का. 
ग्राहक होसकता हैं। अभिप्राय है-घांग की रचना जिन उपांदान-श्रवयवों से 
'होती है, उनमें गन्ध गुण कां उत्कर्ष रहता है, श्रत: उनसे उत्पादित घाण-इन्द्रिय 
केवल गन्ध का ग्रहण करने में समर्थ रहता है, यद्यपि वहाँ रसादि गुणों का भी 
अस्तित्व है । 

इन्द्रियाँ एंक गुणविशेष की ग्राहक क्यों --गन्ध की व्यवस्था होने पर झागे 
तीन गुण रहजाते हैं-रस, रूप, स्पर्श । इनमें पहला गुण रस है। उधर शेष 
इर्द्रियों में पहला रसन है । इसमें रस का उत्कर्ष होनेसे रसन-इन्द्रिय केवल रस 
को ग्रहण करते की क्षमता रखता है, यद्यपि वहाँ रूप और स्पर्श का अस्तित्व. 
रहता है । ऐसे ही चक्षु केवल रूप को ग्रहण करने में समर्थ होता है । 

साधारणरूप से यह व्यवस्था. इन्द्रियों से अतिरिक्त अन्य बाह्य पाथिव 
आदि द्रब्यों में भी देखीजाती है । जसे पाथिव गाय का घी, गन्ध आदि चारों 
गुणों से युक्त रहता है, पर उसमें केसर मिलाने पर वह केसर के केवल गन्ध गुणं 
को श्रभिव्यक्त करता है, अन्प्र गुणों को नहीं, ऐसे ही पाथिव घाण केवल गन्ध 
का व्यञजक-ग्राहक होता है, रसादि का नहीं । इसीप्रकार बाह्य जल में शर्करा 
घोल देने से जल केवल उसके रस का व्यञ्जक होता है; रूप, स्पर्श का नहीं । 
रसन-इन्द्रिय में भी इसी सिद्धान्त को लागू समभना चाहिये। ठीक ऐसे ही 
बाह्य तँजस दव्य प्रदीप श्रादि, पदोर्थो-के-रूप का व्यञ्जक होता है, स्पर्श का 
नहीं । इसीके अनुसार चक्षु केवल रूप का ग्राहक होता है, अन्य गुण का नही; 
यद्यपि इन सभी .न्यञ्जक पदार्थो में गुण अन्य भी विद्यमान रहते हैं। इसप्रकार 
घ्राण, रसन, चक्षु इन्द्रियों में गन्ध, रस, रूप का उत्कर्ष होमे से यथाक्रम घाण 
आदि से गन्ध, रस, रूप गुणों का ग्रहण होता है; किसी एक इन्द्रिय द्वारा सब 
गुणों का ग्रहण. नहीं होपाता । 

जो यह प्रतिज्ञा करता है कि घ्राण-इन्द्रिय से केवल गन्ध का ग्रहण इस 
कारण होता है कि घ्राण का अपना गुण गन्ध है; उसके मत. में यह दोप 
दियाजासकता है कि घ्राण का गुण रस आदि होने से भी वह रस आदि का 
ग्रहण क्यों नहीं करता ? वस्तुतः किसी इन्द्रिय द्वारा किसी गुण के ग्रहण करने 
का प्रयोजक उसका बह गुण होना-नहीं है; प्रत्युत उस गुण का उस इन्द्रिय में 
उत्कर्ष होना गृण-ग्रहण का प्रयोजक होता है । फलतः इन्द्रियों में गुणोत्कर्ष से 
गृण-ग्राहकता रहती है, यह तथ्य स्पष्ट होता है ॥ ६७॥ 

इंन्द्रियों की रचना--शिष्य जिज्ञासा करता है, अनेक गुणों के रहते हुए 
इस व्यवस्था का क्या आधार है कि एक इन्द्रिय पार्थिव है, अन्य इन्द्रियाँ नहीं ? 
अथवा कोई पाथिव है, और कोई प्य, तैजस, वायव्य ? सब इन्द्रियाँ एक भूत 

से उत्पन्न हुए क्यों न स्वीकार कियेजायें ? आचार्य सूत्रकार ने इस व्यवस्था का 
आधार बताया-- 


तद्व्यवस्थानं तु भूयस्त्वात्‌ ॥ ६८॥ (२६५) 


[तद्व्यवस्थानम्‌ ] उसकी व्यवस्था [तु] तो [भूयस्त्वात्‌] भूयस्त्व से- 
बहुत होने से-उत्कषं से होती है । 

पुरुषों के ग्रदृष्ट-धमे-प्रधर्मरूप संस्कारों के सहयोग से पुरुष के विशेष 
प्रयोजनों को सिद्ध करने के लिये बिभिन्न पदार्थो का परस्पर संसर्ग होकर 
उपयोगी पदार्थो की रचना हुआ करती है; यही 'भूयस्त्व' का स्वरूप है । प्रत्येक 
पदार्थ को रचना-पुरुष के किसी विशिष्ट प्रयोजन की पूत्ति में उपयोग के लिये 
होती है । वह प्रयोजन जिस प्रकार की रचना से सिद्ध होता है, उस रचना के 
अनुकूल सहयोगी तत्त्वों का उसमें आधिक्य रहता है । यही सूत्र के “भूमस्त्व' पद 
का तात्पर्य है । वस्तुतः जिस भाव को सूत्रकार ने गत सूत्र में 'उत्कर्ष' पद से 
अभिव्यक्त किया है, वही भाव प्रस्तुत सूत्र में “मूयस्त्व' पद से प्रकट कियागया 
है । 'उत्कृष्ट' 'प्रकृष्ट' 'भूयान्‌' ये पद समान श्रर्थ को अभिव्यक्त करते हुँ । 

लोक में प्रत्यक्ष देखाजाता है-विभिन्न पदार्थ एक-दूसरे से पृथक्‌ स्वरूप- 
वाले, पृथक्‌ प्रयोजन वाले रहते हैं। जो कायं किसी एक विशिष्ट पदार्थ से 
सम्पन्न होता है, उस कार्य को उसीरूप में पूरा करना अन्य प्रत्येक पदार्थ के 
सामर्थ्य से बाहर है । संसार में विविध पदार्थ विष, ओषधि, बनस्पति, रत्न- 
पाषाण आदि विभिन्न प्रयोजनों को सिद्ध करते हैं । इनका स्वभाव एक-दूसरे से 
पृथक्‌ है । इतकी रचना में पुरुषों के धर्भ-प्रधमं- निमित्त रहते हैं; उ 
अनुसार ये पुरुष की प्रयोजन-सिद्धि में उपयोगी होते हैं । प्रत्येक पदार्थ प्रत्येक 
प्रयोजन को सिद्ध करे, यह सम्भव नहीं । 

रचना का यही सिद्धान्त इन्द्रियों की रचना में. लागू समझना चाहिये । 
घाण आदि इन्द्रिय ग्रपनी विशिष्ट रचना के अनुसार पृथक्‌-पृथक्‌ विषयों के 
ग्रहण करने में समर्थ रहते हैं। उनकी रचना उनके उपादान तत्त्वों के भ्राधार 
पर उसीप्रकार की है । घ्राण गन्ध का ग्रहण करेगा, अन्य विषय का नहीं, चक्षु 
केवल रूप का । कोई एक इन्द्रिय सब विषयों का ग्रहण करने में असमर्थ रहता 
है । घाण पार्थिव इन्द्रिय है, उसकी रचना में गन्धोपादान द्रव्यों का उत्कर्ष 
(भूयस्तव) रहता है ; इसलिये बह्‌ अपनी रचना के अनुकूल केवल गन्ध का 
ग्रहण करपाता है, पृथिवी के अन्य गुणों का नहीं । चक्षु की रचना में रूपोपादान 
तैजस द्रव्यों का उत्कर्ष होने से बह केवल रूप का ग्रहण करने में समर्थ रहता 
है; वह रूप चाहे किसी द्रव्य में आश्रित हो । अन्य द्रव्याश्रित रूप सदा ब्यङ्गय 
रहता है; केवल तजस रूप अनन्य रूप का व्यञ्जक होता है ॥ ६८॥ 

इन्द्रियं स्वगत गुण के ग्राहक नहीं--शिष्य जिज्ञासां करता है-रचना में 
विशिष्ट गुणोत्कर्ष से इन्द्रियों में उसी गुण को ग्रहण करने का सामथ्यं रहता है; 
यदि यह ठीक है, तो इन्द्रियाँ स्वगत गुण को क्यों ग्रहण नहीं करतीं ? यदि 
करती होतीं, तो घ्राण से सदा गन्ध का ग्रहण होता रहता । सूत्रकार ने 
बताया-- 

सग्ुणानामिन्द्रियभावात्‌ ॥ ६६ ॥ (२६६) 

[सगुणानाम्‌] गुणसहित के (इन्द्रियभावात्‌ | इन्द्रिय होने से । 

“इन्द्रियः पद का भाव है-विपय को ग्रहण करनेवाला, “प्राण' इन्द्रिय 
पार्थिव द्रव्य है, उसमें पृथिवीगत गन्धादि गुण. विद्यमान है, गन्ध गुण का तो 
उसमें विशेष उत्कर्ष है, जिसके अनुसार वह केवल गन्ध का ग्राहक होता है । तब 
वह स्वगत गन्ध को ग्रहण क्यों नहीं करता ? यह जिज्ञासा है । सूत्रकार ने बताया, 
घ्राण का इन्द्रियभाव-गन्धग्राहकताशक्ति गन्धगुणसद्दित त्राण में है । जज घ्राण 
बाह्य गन्ध का ग्रहण करता है, तब घ्राणगत गन्ध ग्राहक्रता-कोटि में रहता है । 
तात्पर्यं है-ब्राण द्रव्य गन्धरहित होकर गन्ध का ग्रहण नहीं करसकता । घ्राण 
की ग्राहकताशक्ति के उद्भव में उसका स्वगत गन्ध सहयोगी है। वह ग्राहक- 
कोटि में रहता है, ग्राह्य कोटि में नहीं । यदि वह ग्राह्य कोटि में आता है, तो 
ग्राहकताकोटि में गन्ध क्रा अभाव होजाता है; तव सहयोगी के अभाव के कारण 
प्राण स्वगत गन्ध के ग्रहण करने में श्रसमर्थ रहता है । इसी स्थिति को शेप 
इन्द्रियो के सम्बन्ध में समझना चाहिये । रसन - इन्द्रिय स्वगत रस का, चक्षु 
स्वगत रूप का तथा त्वक्‌ स्वगत स्पर्श का ग्रहण नहीं करसकते ॥ ६६ ॥॥ 

ग्राह्म-प्राहक एक नहीं--शिप्य जिज्ञासा करता है-घ्लाण का स्वगत गन्ध 
उसके द्वारा बाह्य गन्ध के ग्रहण में सहकारी रहे; औौर उसका ग्राह्म भी हो 
जाय, इसमें क्या दोष हैं? ग्राचार्य सूत्रकार ने बताया-- 

तेनैव तस्याग्रहणाचच ॥ ७० ॥ (२६७) 

[तिन] उससे [एव] ही [तस्य] उसका [प्रग्रहणात्‌ ] ग्रहण न होने से 
[च] तथा । 

ग्रहण करनेवाला स्वयं ग्रहण होनेवाला हो, यह सम्भव नहीं । चक्षु से जैसे 
वाह्य द्रव्य का ग्रहण होता है, वैसे चक्षु स्वयं को ग्रहण करे; ऐसे कथन में कोई 
प्रमाण नहीं है । प्रत्येक इन्द्रिय स्वगत गुण को ग्रहण करसकती है, ऐसी मान्यता 
का उपपादन किसी प्रमाण से नहीं होपाता । अ्रभिप्राय है-ग्राहक और ग्राह्य में 
सदा भेद रहता है । पह स्थिति प्रत्येक दशा में भेदघटित होने से अभेद में-एक 
बस्तु में ग्राह्यता और ग्राहकता का होना-सम्भव नहीं ॥ ७० ॥ 

श्रोत्र स्वगत गुण का ग्राहक--शिष्य ने उद्टुंकना की-ऐसा एक उदाहरण 
देखाजाता है, जो स्वगत गुण का ग्राहक है । सूत्रकार ने शिष्य की भावना को 
सूत्रित किया 

न शब्दगुणोपलब्धेः ॥ ७१ ॥ (२६८) 

[न] नहीं (युक्त, उक्त कथन) [शब्दगुणोपलब्धे:] शब्द गुण की 
उपलब्धि से । 

शब्द आकाश का गुण है, वह श्रोत्र-इन्द्रिय सै उपलब्ध होता है, जो स्वयं 
आकांशरूपं है, आकाश से अभिन्‍न है । आकाशरूप श्रोत्र-इन्द्रिय, आकाशगत गुण 
-शब्द का ग्रहण करता है। ऐसी दशा में घ्राण आदि इन्द्रियाँ भी स्वगत गन्ध 
ग्रादि का ग्रहण क्यों न करें ? यदि नहीं करतीं, तो इस विशेषता का कोई कारण 
बताना चाहिये ॥ ७१ ॥ 

दयालु श्राचार्यं सूत्रकार ने उसका कारण बताया-- 


तढुपलब्धिरितरेतरद्रव्यगुणवैधर्म्यात्‌ ॥ ७२ ॥ (२६६) 


[तद्‌-उपलब्धिः] शब्द की उपलब्धि (होजाती है श्रोत्र द्वारा), 
[ इतरेतरद्रव्यगुणवै धर्म्यात्‌] शरन्य-अन्य द्रव्यों के गुणों से वैलक्षण्य होने के कारण | 

आकाशरूप श्रोत्र-इन्द्रिय द्वारा आकाशगत शब्द गुण का ग्रहण होजाता है, 
इसमें कोई आपत्ति नहीं । कारण है, पृथिवी आदि विभिन्‍न द्रव्यों में गुणों की 
स्थिति से आकाय में गुण की स्थिति का वैलक्षण्य । पृथिवी आदि चार भूत अपने 
गन्ध आदि गुणों से रहित कभी नहीं होते । उनसे उत्पन्न हुए घाण आदि 
इन्द्रिय सदा गन्ध आदि गुणों से युक्त रहते हैं। घाण आदि इन्द्रियों से स्वगत 
गन्ध आदि गुणों के ग्रहण करने में दोष प्रथम बतादियेगये हैं। घाण आदि 
इन्द्रियों से विपरीत श्रोत्र की यह विलक्षणता है-उसका इन्द्रियभाव सगुण का 
नहीं रहता । झब्दगुणरहित आकाश), श्रोत्र-इन्द्रिय मानाजाता है । इसलिये श्रोत्र 
इन्द्रियरूप में स्वगत शब्द का ग्रहण नहीं करता ॥ तात्पयं है-श्रोत्र समवेत शब्द 
कभी नहीं रहता । जो आकाशप्रदेश श्रोत्र है, उसमें समवेत न रहकर शब्द 
देशान्तर में समवेत रहता है । पर क्योंकि नित्य विभु आकाश में प्रदेश की 
कल्पना औपचारिक है, इसलिए शब्द के ग्रहण में इन्द्रिय-अर्थ का स्वसंमवायः 
सम्बन्ध उपचारमूलक समझना चाहिये । 

दाब्दगुणरहित श्राकाश श्रोत्र है,.इस मान्यता के लिये सैद्धान्तिक आधार 
है-शब्द को शब्द का व्यञ्जक न मोनाजाना । शब्द शब्द का व्यक्जक नहीं 
होता; इस तथ्य का उपपादन द्वितीय अध्याय के द्वितीय आह्निक के शब्दविवरण- 
प्रसंग में कर दिया है । यदि श्रोत्र में शब्दगुणग्राहकता शक्ति शब्दगुणसहित श्रोत्र 
की मानीजाती है, तो श्रोत्रान्तर्गत शब्द को ग्राह्य शब्द का व्यञ्जक मानना 

पड़ेगा, तब शब्द में व्यङ्गःय-व्यङजकभाव को बलात्‌ स्वीकार करना होगा, जो 
सिद्धान्त के विपरीत है । परन्तु गन्ध आदि गुणों में ऐसा नहीं है; उनके परस्पर 
व्यङ्गय-व्यञ्जकभाव का श्राचायोँ ने कहीं निराकरण नहीं किया । अत: गन्ध 
आदि की. अभिव्यक्ति के लिये घाण आदि इन्द्रियों के स्वरूप के अन्तर्गत गन्ध 
श्रादि का अस्तित्व स्वीकार कियाजाता है । ऐसी दशा में जैसे घाण आदि से 
स्वगत गन्ध आदि का ग्रहण कभी नहीं होता, न प्रत्यक्ष से न अनुमान आदि से, 
इसीप्रकार श्रोत्र इन्द्रिय भी-स्वगत शब्द का अभाव होने के कारण-स्वगत शब्द 
का ग्रहण कभी नहीं करता । वह श्राक्ाशीय अन्य देशस्थित शब्द कां ग्रहण करता 
है; इसी आधार पर शब्द-गुण आकाश का श्रनुमान कियाजाता है । 
आकाशरूप श्रोत्र से शब्द का ग्रहण प्रत्यक्ष है । आकाश शब्द गुणवाला 

है, इसका अनुमान कियाजाता है । परिशेप-अनुमान से यह सिद्ध होजाने पर कि 
शब्द गुण है [द्रष्टब्य, १। १। ५ सूत्र का भाष्य], गुण किसी द्रव्य में आशथित 
रहता है । पृक श्रादि स्पर्शगुणवाले चार भूत शब्द के आश्रय नहीं हैं, क्योंकि 
पार्थिव आदि कायो के गन्ध श्रादि गुण, अपने आश्रय के कारणगत गुणों से 
उत्पन्न होते हैं; परन्तु शब्द ऐसा नहीं है। यह आत्मा और मन का भी गुण 
नहीं होसकता । आत्मा का गुण इसलिये नहीं कि श्रात्मा में समवेत नहीं रहता; 
अन्यथा “अह सुखी' श्रादि प्रतीति के समान “ग्रह वाद्ये, {हं शब्दवान्‌:मैं बज- 
रहा हूँ, मैं शञ्दबाला हूँ? ऐसी प्रतीति होनी चाहिये । इसके विपरीत प्रतीति यही 
होती है कि वीणा वजरही है, शंख फूंकाजारहा है, इत्यादि । मन के गुणों का 
प्रत्यक्ष न होने के कारण शब्द मन का गुण नहीं होसकता; क्परोंकि शब्द का 
प्रत्यक्ष होता है, मन के गुणों का प्रत्यक्ष नहीं होता । यह काल, दिशा का भी 
गुण नहीं, क्योंकि वे किसी विशेष गुण का श्राश्रय नहीं होते । शब्द विशेष गुण 
है । द्रव्यों में अरब केवल आकाश शेप रहजाता है; उसीका यह गुण होसकता 
है ।' इसप्रकार शब्द गुण से ग्राकाश का अनुमान होता है । 

` शोः इन्द्रिय आकाशरूप है, यह परिश्षेष-प्रनुमान से जानाजाता है । श्रोत्र 
आत्मा नहीं होसकता, क्योंकि आत्मा श्रोता हे, कर्ता है; श्रोत्र करण है। कर्त्ता 
और करण सवंथा भिन्न होते हैं; श्रत: श्रोत्र ग्रात्मरूप नहीं होसकता । श्रोत्र को 
मनोरूप नहीं मानाजासकता; क्योंकि यदि मन श्रोत्र का कार्य करे, तो कोई बहरा 
नहीं होना चाहिये, मन नित्य है, सदा बनारहता है, तो सुनने की शक्ति सदा वनी 
रहेगी । पृथिवी आदि मूतों का सामर्थ्य घाण आदि इन्द्रियों की रचना करने में 
है, श्रोत्र की रचना में नहीं ।. कारण है-श्रोत्र शब्द का ग्राहक होता है, परन्तु 
पृथिबी आदि चार भूतों में से किसीका गुण शब्द नहीं है । शब्दयुणवाले आकाश में 
शब्दग्राहकता सम्भव होसकती है; श्रत: श्रोत्र का आकाशरूप होना प्रामाणिक है । 


१. द्रष्टव्य-वैशेषिक दर्सन; २। १। २५-२७॥ 

इस तथ्य को सिद्ध कियाजाचुका है कि इन्द्रियां भौतिक हैं । घाण आदि 
चार इन्द्रियों की सिद्धि पृथिवी झादि चार मूतों से सम्बद्ध बताईजाचुकी हे । 
इन्द्रियों में श्रोत्र- इन्द्रिय शेष रहजाता है, और भूतों में आकाश । इस 
परिशेषानुमान से श्रोत्र-इन्द्रिय श्राकाशरूप है, यह प्रमाणित होजाता है । इस 
प्रसंग के फलस्वरूप यह निश्चित समझना चाहिये कि 'कोई इन्द्रिय स्वगत गुण 
का ग्रहण नहीं करता' इस मान्यता में किसीप्रकार का दोष नहीं है ।। ७२॥ 


इति श्रीन्यायदर्शनविद्योदयभाष्ये 
तुतीयाध्यायस्याद्यमाहिकम्‌ । 


अथ तृतीयाध्यायस्य द्वितीयमाहिकम्‌ 


बुद्धि-परीक्षा--तृतीयाध्याय के पहले आहिक में आत्मा, शरीर, इन्द्रिय 
और श्रर्थो की परीक्षा कीगई । प्रमेयसूत्र [१ । १। 8] पठित क्रम के अनुसार 
बुद्धि की परीक्षा का अवसर है । बुद्धि के विषय में प्रथम यह परीक्षणीय है 
कि वह नित्य है, अथवा अनित्य' ? इस संशय का कारण है-नित्य और अनित्य 
के समानधर्मों का बुद्धि में उपलब्ध होना । सूत्रकार ने उसीको बताया-- 


कर्माकाशसाधर्म्यात्‌ संशयः ।॥ १॥ (२७०) 


[कर्माकाशसाधर्म्यात्‌ | कर्म मौर ग्राकाश के साधम्यं से [संशथः] संशय 
है (बुद्धि के नित्य-अनित्य होने के विषय में) । 

बुद्धि का स्वरूप--बुद्धि की परीक्षा के प्रसंग में इसका ध्यान रखना 
आवश्यक है कि यहाँ 'बुद्धि- पद से अ्रभिप्रेत वह ज्ञान है, जो प्रत्यक्ष आदि 
प्रमाणों से किसी विषय का हुआ करता है । इस भाव को सूत्रकार ने स्वयं [ १। 
१ ॥ १५] स्पष्ट किया है। परन्तु सांख्यदर्शन में 'बुद्धि- पद प्रकृति के आद्य- 
कार्य महत्तत्त्व नामक ग्रन्तःकरण का वाचक है। न्याय में प्रयुक्त 'ज्ञान-पद 
जानकारी की जिस स्थिति को अभिव्यक्त करता है, सांख्य में उसके लिये प्रायः 
'उपलब्धि' अथवा बोध पद का प्रयोग कियाजाता है। उस बोध के लिये जो 
करणों [बाह्मकरण इन्द्रिय तथा ग्रम्तःकरणों | का व्यापार होता है, उसके 
लिये सांख्य में “ज्ञान'- पद का प्रयोग होता है । बोध होने की इस पद्धति को 
वहाँ 'ज्ञान-व्यापार' अथवा 'वृत्तिरूपज्ञान' कहाजाता है । -बोध के लिये करणों 
का वर्त्तता, हरकत करना, व्यापार करना आदि । चेतन आत्मा को बाह्मविषय 

की जो जानकारी होती है, वह 'बोध', तथा उसके लिये करणों का व्यापार 
'वृत्तिज्ञान' है । सांख्य की प्रक्रिया व मान्यताओं के अनुसार इसीको 'करणों का 
विषयाकार परिणाम' कहाजाता है । 
बुद्धि नित्य या अनित्य--बुद्धि के नित्य-भ्रनित्य होने की परीक्षा में 
_अव्येता के लिए यह झमेला सामने रहता है कि प्रस्तुत प्रसंग में बुद्धितत्त्व क्या 
समभना चाहिये ? स्पष्ट है, यहाँ बुद्धि पद से वह ज्ञान ग्रभीष्ट है, जो प्रत्यक्षादि 
प्रमाणों के द्वारा किसी विषय का ज्ञान आत्मा को होता है । उस ज्ञान में एक 
ऐसा धर्म जानाजाता है, जो नित्य श्रौर भ्रनित्य दोनों प्रकार के पदार्थो में समान 
रूप सें बिद्यमान रहता है । वह धमं है-ज्ञान का 'स्पशरहित होना' । अस्पर्श- 
वत्व धर्म अनित्य कर्म [उत्क्षेपण आदि] और नित्य आकाश दोनों में विद्यमान 
रहने से संशय का जनक है-स्पशरहित बुद्धि को कर्म के समान अनित्य मात्रा 
जाय, अथवा आकाश के समान नित्य? यद्यपि बुद्धि में विशेष धमं-उत्पन्न व 
विनाश होना-देखाजाता है, जो उसके भ्रनित्य होने का साधक है। तथापि 
अनित्य और नित्य पदार्थो में यथायथ साधर्म्ये का विपर्यय बुद्धि में नहीं देखा 
जाता । श्रनित्य कर्म का साधर्म्यं स्पर्शं राहित्य का विपयंय-अ्रभाव है-श्रनित्य 
घट आदि पदार्थो में; अर्थात्‌ श्रनित्य घट आदि पदार्थ स्प्षंवाले हें, बह स्पशे- 
वत्ता बुद्धि में उपलब्ध नहीं होती । इसके अ्रनुसार बुद्धि में ग्रनित्यत्व का ग्रभाव 
प्राप्त होता है । इसीप्रकार नित्य आत्मा आदि पदार्थों में अस्पर्शवत्व होने पर 
भी उत्पत्ति-विनाश धर्म का विपर्यय-अ्रभाव है; वह भी वुद्धि में उपलब्ध 
नहीं होता; इसके अनुसार बुडि में नित्यत्व का रभाव प्राप्त होता है। इसप्रकार 
स्पर्शे राहित्य श्रौर उत्पत्ति-निनाश धर्म से बुद्धि में नित्य-श्रनित्य होने का संशय 
होजाता है ।: 
वस्तुतः बुद्धि के नित्य-प्रनित्य होने का संशय कोई विशेष आधार नहीं 
रखता । प्रत्येक समझदार व्यक्ति इसकी उत्पत्ति-विनाशशीलता के आधार पर 
सुख-दुःख आदि के समान इसे श्रनित्य जानता हे । “ज्ञान हुआ था, ज्ञान होरहा 
है, ज्ञान होगा' इसप्रकार बुद्धिविषयक त्रेकाल्यव्यवहार बुद्धि के उत्पत्ति और 
विनाश के विना संभव नहीं; यह स्थिति वुद्धि को स्पष्टरूप से अनित्य सिद्ध 
करदेती है। शास्त्र भी इसको इन्द्रिय और अर्थ के सन्तिक्ष श्रादि से [१। १+ 
४] उत्पन्द हुआ बताता है । मनं के लक्षण [१। १। १६] में एकसाथ अनेक 
ज्ञानों की अ्रनुत्पत्ति बताना, ज्ञान की उत्पत्ति का निश्चायक है । इसलिये संशय 
की उक्त प्रक्रिया अधिक महत्त्व नहीं रखती । फिर भी कुछ प्रचलित दार्शनिक 
प्रवादों को लक्ष्यकर इस प्रसंग का प्रारम्भ कियागया है । 


३१२ न्यायदर्शनम्‌ [ह्वितोय 


कहाजाता है-सांख्य पुरुष के अ्रन्तःकरणरूप बुद्धि को नित्य मानता है ।* 
आगे विवेचन से पहले इस कथन के स्वारस्य को समभलेना उपयुक्त होगा । 

पहली बात यह है-सांख्य के अन्तःकरणभूत वुद्धितत्त्व और न्याय के इस 
विवेच्य बुद्धि में बहुत अन्तर है। अन्तःकरण ज्ञात का साधन है; न्याय में 
विवेच्य ज्ञान, साधन न होकर स्वयं साध्य है। इसके साथ यह भी ज्ञातव्य है 
कि न्याय में विवेच्य बुद्धि गुण की सीमा में आता है; परन्तु सांख्यप्रतिपादित 
बुद्धितत्त्व न्यायपरिभार्षा के अनुसार द्रव्य के श्रन्तगेत मानाजायगा । जैसे न्याय 
में मन अन्तःकरण है, वैसे सांख्य में मन के समान बुद्धितत्त्व भ्रन्यतम श्रन्तःकरण 
है। इसप्रकार दो भिन्‍न-असमान पदार्थों को एक स्तर पर रखकर परस्पर 
प्रतियोगी के रूप में विवेचन करना आधारहीन होजाता है । 

इसके ग्रतिरिक्त दूसरी बात है-सांख्यद्वारा बुद्धि! नामक अन्तःकरण को 
नित्य मानना । यह कथन अपने रूप में यथार्थ प्रतीत नहीं होता । “बुद्धि नामक 
महत्तत्त्व को सांख्य में. जगत्‌ के मूल उपादान प्रकृति का श्राद्यकार्ये वतायागया 
है। जो कार्य है, वह नित्य कैसे ? ऐसी स्थिति में भाष्यकार वात्स्यायन के 
उक्त कथन-तथा सूत्रकार के विवेच्य प्रसंग-के स्वारस्य को समझना आवश्यक 
होजाता है । 

न्याय में प्रत्यक्षादि-प्रमाणजन्य ज्ञान (वुद्धि) को ह्विक्षणावस्थायी (दो 
क्षण तक ठहरनेवाला) मानागया है। परन्तु सांख्यप्रतिपादित बुद्धितत्त्व दिसे 
में उत्पन्न होकर चिरकाल'तक उसी अवस्था में बना रहता है। श्रनित्य होने 
पर वह चिरस्थायी तत्त्व है, जैसे लोक में अन्य भूत-भौतिक तत्त्व हैं, जो 
चिरकाल तक स्थायी रहते हैं। सांख्यीय बुद्धित्व की इस चिरस्थाथिता को 
नित्यत्व का प्रतीक मानकर प्रस्तुत प्रसंग का आधार बनायाजासकता है । इसके 
अतिरिक्त दोनों के 'बुद्धि' नाम की समानता को यथाकथञ्चित्‌ आधार कहा 
जासकता है । यद्यपि सांख्य और न्याय में विवृत “बुद्धि नामक पदार्थं एक-दूसरे 
से भिन्न तथा असमानजातीय तत्त्व हैं । इन श्राधारों पर बुद्धि के नित्य व 
अनित्य होते का विचार प्रस्तुत है॥ १॥ 

बुद्धि की नित्यता में सांख्याचार्यों की ओर से हेतु प्रस्तुत कियाजाता है 


विषयप्रत्यभिज्ञानात्‌ ॥ २ ॥ (२७१) 


[विषयप्रत्यभिज्ञानात्‌ ] विषय के प्रत्यभिज्ञान से (जानाजाता है, बुद्धि 
नित्य है) । 
१. “एवं हि पश्यन्तः प्रवदन्ति सांख्या:-पुरुषस्थान्तः:करणभूता नित्या बुद्धि 

इति”, वात्स्यायनभाष्य ॥ 


श्राह्लिक ] तृतीयोऽध्यायः ३१३ 


प्रत्यभिज्ञान-पहुले और वर्तमान काल के-मिलित ज्ञान को कहते हैं। 
'जिस पदार्थ को पहले देखा था, उसीको अरबः देखरहा हूँ” इसप्रकार किसी एक 
पदार्थे के विषय में जो मिलित ज्ञान होता है, वह प्रत्यभिज्ञान कहाता है । ऐसी 
प्रतीति का होना तभी संभव है, जब प्रतीति के साधन बुद्धि को अवस्थित माना- 
जाय । ` यदि उत्पन्न और नष्ट होते रहने से बुद्धि एक-दूसरे से भिन्न हैं, श्रनेक 
हैं, तो प्रत्यभिज्ञा का होना सम्भव नहीं; क्योंकि एक के जाने हुए पदार्थ के 
विषय में दुसरे को प्रत्यभिज्ञान नहीं होसकता ॥ २ ॥ 

बुद्धि के नित्य होने का सूत्रकार निराकरण करता है-- 


साध्यसमत्वादहेतुः ॥ ३ ॥ (२७२) 


[सांध्यसमत्वात्‌ ] साध्य के समान होने से [प्रहेतु:] उक्त हेतु ठीक नहीं 
है (साध्य को सिद्ध नहीं करता) ।. कु 

जैसे अभी बुद्धि का नित्यत्व साध्य है; ऐसे यह साध्य है कि प्रत्यभिज्ञान 
बुद्धि को होता है, अथवा अन्य किसी को ? वस्तुतः प्रत्यभिज्ञान चेतन का धर्म 
है; बुद्धि अचेतन है, करण है, केवल ज्ञान या प्रत्यभिज्ञान का साधन। चेतन 
के धर्म का करण में कथन करना अनुपपन्न है। ज्ञान, दर्शन, उपलब्धि, बोध, 
अध्यवसाय, यादि सब पर्यायवाची पद हैं, समान अर्थ को कहते हैं, जो 
चेतन पुरुष का धमं है; क्योंकि वही पहले जाने हुए प्रर्थ का प्रत्यभिज्ञान करता 
है । प्रत्यभिज्ञान-हेतु चेतन आत्मा का नित्यत्व सिद्ध करने के लिये सर्वथा युक्त 
है। यदि प्रत्यभिज्ञान आदि को बुद्धिरूप अचेतन करण का धर्म मानाजाता है, 
तो चेतन का स्वरूप क्या होगा ?--यह बताना चाहिये। चेतन के स्वरूप को 
समभे-बताये विना इसप्रकार (ज्ञान को करण का घर्म बताकर) एक शरीर में 
दूसरे श्रात्मा का होना स्वीकार करना होगा, जो अनिष्ट है। यदि ज्ञान बुद्धि 
को होजाता है, तो बह्‌ चेतन श्रात्मा शरीर में क्या करता है ? 

कहाजासकता है, यह चेतन आत्मा अपने सान्निध्य से बुद्धि को चेताता 
है, चेतन-जैसा बनादेता है ।* शरीर में चेतन पुरुष की उपस्थिति का यही लाभ 


विविक्ते दुक्‍्परिणतो बुद्धौ भोगोऽस्य कथ्यते । 
प्रतिबिस्बोदयः स्वच्छे यथा चन्द्रससोऽम्भसि ॥ 
विविक्त अर्थात्‌ पुरुष के भ्रसंग रहते हुए, बुद्धि के दृक्‌ [द्रष्टा ]-रूप में 
परिणत होने पर जो स्थिति बनती है, वही पुरुष का भोग है । तात्प है- 
बुद्धि अपने सब धर्मों को लेकर भ्रसंग चेतन पुरुष में प्रतिबिम्बित होजाती 


३१४ न्यायदर्शनम्‌ [द्वितीय 


है । यह कथन युक्त नहीं; क्‍योंकि चेताना, ज्ञान होने से भिन्न नहीं । संस्कृत के 
ये क्रियापद-'चेतयते, जानीते, पश्यति, उपलभते' श्रादि सब समान अर्थ को अभि- 
व्यक्त करते हैं। ऐसी स्थिति में यदि यही कहाजाता है कि ज्ञान बुद्धि को होता 
है, अर्थात्‌ ज्ञानवृत्ति वृद्धि का घमं है, तब प्रश्न वही बना रहता है कि फिर 
पुरुष का क्या कार्य है? 

यदि कहाजाता है कि बुद्धि ज्ञान कराती है, अर्थात्‌ बुद्धि ज्ञान का साधन 
है, बह ज्ञान होता है पुरुष को, तब यह कथन ठीक है । ज्ञान चेतन पुरुष का 
धर्म है, गुण है; अन्तःकरण बुद्धि का नहीं। वह तो ज्ञान होने का साधनमात्र है। 

प्रस्तुत प्रसंग में यदि यह कहाजाय कि चेतना, ज्ञात, दर्शन, उपलब्धि 
आदि धर्म एक आत्मा के नहीं हैं, ये परस्पर भिन्न धर्म हैं, और धर्मभेद के 
अनुसार इनके धर्मी भिन्न हैं, तब यह्‌ कहाजासकेगा-चेतता” जिसका धर्मे है, 
ज्ञान! उसका धर्म नहीं है। ऐसी दशा में चेतना' आत्मा का धर्म और ज्ञान 
वुद्धि का धर्म मानाजासकेगा । 

ऐसा कहना ठीक नहीं है, क्योंकि इस कथन में-ज्ञान आत्मा का धर्म है- 
इसका प्रतिपेध होता है; ऐसी दशा में इस प्रतिषेध का कोई हेतु अवश्य बताना 
चाद्रि । जो यह प्रतिज्ञा करता है कि-चेतन, बोद्धा, ज्ञाता, उपलब्धा, द्रष्टा- 
ये भिन्न पुरुष हैं; चेतना, बोध, ज्ञान आदि एक धर्मी (पुरुष) के धर्म नहीं 
होसकते । उमे इस प्रतिषेध में हेतु कहना चाहिये; अन्यथा यह्‌ प्रतिषेध ग्रहेतुक 
होने म अमान्ध होगा । 

यदि कहाजाय-चेतना, ज्ञान आदि के एक धर्मी का धर्म होने में हेतु है- 
इन पदों के अर्थ का अभेद । चेतना, ज्ञान, दर्शन श्रादि अभिन्‍नार्थक पद हैं; 


है, इसीको बुद्धि का दुक्परिणाम कहाजाता है । जैसे स्वच्छ जल में चन्द्र 
ग्रपने धर्मों को लेकर प्रतिबिम्बित होजाता है। इसी आशय का एक इलोक 
विन्ध्यवासी का उपलब्ध होता है-- 

पुरुषोऽविकृतात्मैव  स्वनिर्भासमचेतनम्‌ । 

सनः करोति साङ्गिध्योडुपाधिः स्फटिकं यथा ॥ 

अविकारी अथवा असंग रहता हुआ चेतन पुरुष, अपने सास्तिध्य से अचेतन 
सन [-बुद्धि | को स्वनिर्भास अर्थात्‌ चेतन-जेसा करदेता है; जेसे उपाधि- 
लाल कमल, स्फटिक को सान्निध्य से लाल-जेसा बनादेता है । 

मुल में-चेतन पुरुष. बुद्धि को चेताता है-इत्यादि कथन सांख्य के इन्हीं 
विचारों के आधार पर है। इस विषय में सांख्यद्शन के दूसरे श्रध्याय के 
सुत्र ३५-३६ तथा ४५-४६ द्रष्टव्य हैं। इस विषम का विस्तृत विवेचन 
हमारी रचना--सांख्य-सिद्धान्त में देखाजासकता है । 

इनका अर्थ एक है । जैसे शुक्ल और गौर पद एकार्थक हैं; जब कहाजाता है - 
चैत्र शुक्ल है, तब उसे चैत्र गौर है-यह कहने की आवश्यकता नहीं. रहती; 
अन्यथा वैसा कहना पुनरुक्त होगा। पर यह कहाजासकता है-चंत्र शुक्ल है, 
और मंत्र गौर है । इससे यह स्पष्ट है-शुक्ल, गौर धर्मों के अभिन्न होने पर 
इनका धर्मी एक नहीं है। इसीप्रकार जब कहाजाता है-कद्चित्‌ चेतयते, कश्चिद्‌ 
बुघ्यते-कोई चेतनायुक्त है, कोई बोध (ज्ञान) युक्त है, तब चेतना-औरं बोध 
का अर्थ एक होते हुए भी धर्मी भिन्न रहता है, अन्यथा कथन में पुनरुक्त-दोष 
होगा । इसलिये धर्मी का भेद होने पर भी चेतना, बोध, दर्शन श्रादि धर्मो का 
भेद सम्भव नहीं होता । तब चेतना के आत्मधर्म होने पर, ज्ञान बुद्धि का धर्म 
होगा, आत्मा का नहीं ! अर्थ समान होने पर भी ज्ञान, चेतना से भिन्न है; 
क्योंकि इनके धर्मी भिन्न हैं, ज्ञान के क्रियारूप होने से आत्मा में उसका होना 
सम्भव नहीं । इसीकारण प्रत्यभिज्ञान-ज्ञान होने से वह-आत्मा का धर्म न 
होकर बुद्धि का घर्म होगा । इससे प्रत्यभिज्ञान के आधार पर बुद्धि का नित्य 
होना सिद्ध होता है । प्रत्यभिज्ञान के लिये प्रत्यभिज्ञाता को नित्य होना श्राव 
इयक है । 

बुङ्धिनित्यत्ववादी के उक्त उपपादन में यह महान्‌ दोष है कि एक देह 
में समानरूप से दो चेतन तत्त्वों का अस्तित्व उक्त उपपादन से प्राप्त होजाता 
है, जो सर्वथा ग्रवाञ्छनीय है। जब चेतना, बोध, ज्ञान, दशन आदि सब पद 
समान अर्थ कें वाचक हैं, तब ज॑से-“पुरुषश्चेतयते' कहने पर पुरुष का चेतन 
होना प्राप्त होता है, इसीप्रकार 'बुद्धिर्जानीते' कहने पर “चेतना” और 'ज्ञान' 
के एकार्थक होने से 'बुद्धि' का चेतन होना प्राप्त होता है। तब एक देह में दो 
चेतन की श्रसम्भावना से एक का विलोप मानना होगा । अथवा बुद्धिनित्यत्व- 
वादी की इस मान्यता का विलोप होजायगा कि बुद्धित्व एक जड़ पदार्थ है । 
उसको मानते हुए जड़तत्त्व बुद्धि में ज्ञान का होना असम्भव है, उसमें प्रत्यभि- 
ज्ञान का होना नहीं मानाजासकता। तब उसका नित्य होना श्रसिद्ध होजाता है। 

यदि बुद्धि पद का-बुध्यते अनया यह करणार्थक निर्वचन करके ज्ञान 
का साधन बुडि को मानाजाता है, तो वह “र्न ही है, और वह नित्य है; 
परन्तु उसके नित्य होने का कारण विषय का प्रत्यभिज्ञान नहीं है । प्रत्यभिज्ञान, 
ज्ञान के साधन मन का धर्म न होकर वह आत्मा में होता है, आत्मा का धर्म 
है । मन की नित्यता उसके अपने किसी उपादान (समवायि) कारण के न होने 
से है । उसका श्रणुपरिमांण होना नित्य होने में उपोद्दलक है । ज्ञान के युगपत्‌ न 
होने से उसका श्रणु होना सिद्ध है। 'प्रत्यभिज्ञान ज्ञाता आत्मा को होता है, यह 
इस प्रत्यक्ष व्यवहार से सिद्ध है कि दाई ग्रांख से देखे विषय का वाई आँख से 
प्रत्यभिज्ञान होजाता है । तात्पर्यं है-करण का भेद होने पर प्रत्यभिज्ञान होतः 

देखाजाता है। यदि प्रत्यभिज्ञान करण को होता, तो-एक के देखे का दूसरे को 
स्मरण या प्रत्यभिज्ञान नहीं होसकता-इस व्यवस्था के अनुसार दाएँ चक्षु से देखे 
का बाएँ चक्षु से देखने पर प्रत्यभिज्ञान असंभव होता । परन्तु प्रत्यभिज्ञान होता 
है। इसीप्रकार बाह्य साधन एक प्रदीपप्रकाश के द्वारा देखेगये विषय का अन्य 
प्रदीप के द्वारा देखेजाने पर उस विषय का प्रत्यभिज्ञान होता है। इससे स्पष्ट 
है-प्रत्यभिज्ञान करण को न होकर ज्ञाता आत्मा को होता है, इसप्रकार वह 
आत्मा के नित्यत्व का साधक,मानाजासकता है ॥ ३ ॥ 

वृत्ति और वृत्तिमान्‌ में अभेद नहीं--जों यह मानता है कि वुद्धि 
अवस्थित है, और जैसा विषय अथवा जो विषय उसके सामने आता रहता है, 
उसीके अनुरूप अथवा तदाकार होती हुई बुद्धि 'ज्ञानः रूप में प्रसार पाती है ; 
अर्थात्‌ विषय में प्राप्त हो, विषयाकार होकर 'ज्ञान' रूप में भासती है, तथा 
वह वृत्ति वृत्तिमान्‌ से भिन्न नहीं । तात्पर्यं है-कार्यकारण का परस्पर अभेद 
होने से-बुद्धि का कार्य बुद्धिवृत्ति अपने कारण बुद्धि से भिन्न नहीं होती । इस 
मान्यता के विषय में सूत्रकार ने बताया--- 


न युगपदग्रहणात्‌ ॥ ४ ॥ (२७३) 


[न] नहीं (युक्त, उक्त मान्यता), [ युगपत्‌ ] एक साथ [ अग्रहणात्‌ | ग्रहण 
न होने से (श्रनेक विषयों के) । 

बुद्धि अवस्थित है; बुद्धि और वुद्धिवृत्ति (बुद्धि का विषयाकार होकर 
उस विषय का ज्ञान) श्रभिन्न हैं, तो बुद्धि के अवस्थित (नित्य) होने से वह 
वृत्ति (विषयज्ञान) भी अवस्थित होनी चाहिये । जब इसप्रकार वृत्तियों (विषय- 
ज्ञानों) को ग्रवस्थित मानाजायगा, तो एकसाथ अनेक ज्ञानों का होना प्राप्त 
होगा; परन्तु एकसाथ अनेकज्ञान कभी होते नहीं; इसलिए वृत्तिमान्‌ और वृत्ति 
का-अर्थात्‌ बुद्धि और बुद्धिवृत्ति (विषयज्ञान) का श्रभिन्न होना सम्भव नहीं । 
बुद्धि साधन है, वृत्ति साध्य हे; साधन और साध्य (कारण और कायं) कभी 
एक (अभिन्‍त) नहीं होते ॥ ४ ॥ 

आचार्य सूत्रकार ने वृत्ति और वृत्तिमान्‌ के श्रभेद में अन्य दोष बताया-- 

अप्रत्यभिज्ञाने च विनाशप्रसङ्गः ॥ ५॥ (२७४) 

[प्रत्यभिज्ञाने ] प्रत्यभिज्ञान के न रहने पर [च] तथा [विद्ताशप्रसङ्गः ] 
विनाश प्राप्त हौता है (बुद्धि का) । 

प्रत्यभिज्ञान (भ्रतीत-वत्तेमान ज्ञानों का मिलित ज्ञान) स्वयं एक जानरूप 
है, वृत्तिरूप है । वुद्धिनित्यत्वबादी ने बुद्धि और वुद्धिवृत्ति का अभेद माना है । 
युगपत्‌ वृत्तियों-ज्ञानों के न होने के कारण ज्ञान अनित्य हैं, नप्ट होते रहते हैं। 
तब उनसे अभिन्न होने के कारण वृद्धि का विनाश प्राप्त होगा । बुद्धि को नित्य 

सिद्ध करने चला था वादी, पर वृत्ति-वृंत्तिमान्‌ का अभेद मानकर बुद्धि का 
विनाश करलिया । यदि बुद्धि को नित्य मानाजाता है, तो वृत्ति और वृत्तिमान्‌ 
का अभेद होता सम्भव नहीं; इनको परस्पर नाना मानना होगा ॥ ५ ॥ - 

ज्ञान युगपत्‌ नहीं होते--अनेक विषयों के एकसाथ ग्रहण न होने के विषय 
में सूत्रकार ने बताया कि समस्त बाह्य इन्द्रियों के पीछे अन्तःकरण एक अपु- 
परिमाण मनं है, उसका बाह्य इन्द्रियों से सम्बन्ध क्मपूर्वंक होपाता है। जब 
जिस इन्द्रिय से मंन कां सम्बन्ध रहता है, तब उसी इन्द्रिय द्वारा विषय का ग्रहण 
होता है; इसप्रकार-- 


क्रमव्‌ त्तित्वादयुगंपद्ग्रहणम्‌ ॥ ६ ॥ (२७५) 


[क्रमवृत्तित्वात्‌] पर्याय से (मन का इन्द्रियों के साथ सम्बन्ध) होने के 
कारण [अ्रयुगपढ्ग्रहणम्‌ | युगपत्‌-एकसाथ ज्ञान नहीं होता (अनेक विषयों का) । 

विभिन्न इन्द्रियों के विषयों का ग्रहण एक समय में एक इन्द्रिय से होपाता 
है । कारण है-ज्ञान होने के लिए इन्द्रियं के साथ मन का सम्बन्ध । मन अणु 
होने से एक समय में एक इन्द्रिय से सम्बद्ध होसकता है । जिस इन्द्रिय से सम्बद्ध 
होता है, उस समय उसी इन्द्रिय के विषय का ग्रहण होता है, अन्य इन्द्रिय के 
विषय का नहीं । यह स्थिति वृत्ति और वृत्तिमान्‌ के भेद को सिद्ध करती हैं । 
यदि इनका भेद न मानाजाय, तो वृत्तिमान्‌ के नित्य होने से वृत्तियाँ नित्य बनी 
रहेंगी। तब किसी समय में किसी ज्ञान का प्रादुर्भाव होना, तथा किसीका 
तिरोभाव होना सम्भव न होगा। ज्ञानों के इस अनुभूत क्रम का अभाव होजायगा, 
'जो अनिष्ट है । इस आधार पर वृत्ति और वृत्तिमान्‌ का परस्पर भेद सिद्ध 
होजाता है ॥ ६ ॥ 

चायं सूत्रकार वृत्ति और वृत्तिमान्‌ के नाना होने में अन्य हेतु प्रस्तुत 
करता है-- 


प्रत्यभिज्ञानं च विषयान्तरव्यासज्भात्‌ ॥ ७॥ (२७६) 


[अग्रत्यभिज्ञानम्‌ ] प्रत्यभिज्ञान नहीं होता [च] तथा [विषयान्तर- 
ग्यासङ्गात्‌ | अन्य विषय में व्यासङ्ग (आसक्त होने) से (मन के) । 

किसी विषय का ग्रहण न होना उस समय सम्भव होता है, जब मत किसी 
अन्य विषय में आसक्त हो । यह एक व्यवस्था है-अर्थ, इन्द्रिय, मन के परस्पर 
सन्निकर्ष से एक समय में एक ज्ञान होसकता है । तब स्वभावतः यह स्थिति 
ग्राती हे कि मन जिस विषय में आसक्त होगा, उस विषय कीं उपलब्धि ज्ञाता 
आत्मा को होजायगी, अन्य विषयों की उपलब्धि न होगी। इसप्रकार उपलब्धि का 
न होना-उपलब्धि ्रौर उपलब्धिसाधन में भेद को सिद्ध करता है, श्र्थात्‌ वृत्ति 

और वृत्तिमान्‌ में परस्पर भेद है। यदि ये नाना म हों, तो मन [वृत्तिमान्‌] 
का एक विषय में व्यासक्त होना तथा अन्य विषयों से निरपेक्ष रहना निरर्थक 
होजायया । तात्पर्य है-एक विषय में मन के व्यासङ्ग का अवसर नहीं ग्रासकता । 
वृत्तिमान्‌ के नित्य होने से-उससे अभिन्‍न वृत्तियाँ [ज्ञानरूपा] सदा बनी रहेंगी, 
तब किसी एक विषय में व्यासक्ति की सम्भावना नहीं रहती । इसीके साथ 
विभिन्‍न विषयों के युगपत्‌ ग्रहण होजाने का दोष उपस्थित होजाता है। अतः 
वृत्ति और वृत्तिमान्‌ का अभेद मानना असंगत है ॥ ७॥ 

सन विभु नहो--इन्दियों के साथ क्रमशः अन्तःकरण मन का संयोग तभी 
सम्भव है, जब मन को अणुपरिमाण मानाजाता है। मन को विभु मानने पर 
यह सम्भव नहीं । इस तथ्य को आचार्य सूत्रकार ने वताया-- 


न गत्यभावात्‌ ॥ ८ (२७७) 


[न] नहीं है (विभु मन का क्रमशः इन्द्रियों के साथ संयोग), [गत्य- 
आवात्‌] गति के न होने से (विभु पदार्थं में) । 

इन्द्रियां मन के साथ सम्बद्ध होकर विषय का ग्रहण करापाती हैं । 
यदि मन को विभु मानाजाता है, तो मन और इन्द्रियों का प्राप्तिरूप सम्बन्ध 
सदा बना रहेगा। तब क्रमशः संयौग न होने से अनेक विषयों का एकसाथ ग्रहण 
होते रहना प्राप्त होगा, जो संथा अनिष्ट है । विभु मन में-एक देश का त्याग 
झौर देशान्तर की प्राप्तिरूप-गति का श्रभाव रहेगा, तब क्रमशः मंन का इन्द्रियों 
से सम्बन्ध न होने के कारण विषयों का श्रयुगपत्‌ ग्रहण किसी तरह सम्भव न 
होगा । ऐसी दशा में श्रन्थ किसी हेतु के आधार पर विषयों के अयुगपत्‌ ग्रहण 
का अनुमान नहीं कियाजासकता । 

जैसे चक्षु के द्वारा विषयग्रहण के लिए प्रत्यक्षतः चक्षु का विषयदेश के 
साथ सम्बन्ध प्रतिषिद्ध समभाजाता है, क्योंकि समीप और दूर के पदार्थ का 
समानकाल में ग्रहण होता देखाजाता है। श्राँखों के सामने हाथ फैलाकर हथेली 
देखने में जितना समय लगता है, उतने समय में चाँद को देखलियाजाता है । 
यदि चक्षु का बिषय-देश के साथ सम्बन्ध होता, तो हथेली के देखने में जितना 
समय लगा है, उससे बहुत अधिक समय चाँद को देखने में लगता; क्योंकि वह 
हथेली की अपेक्षा बहुत अधिक दूर है। परन्तु समानकाल में दोनोंका ग्रहण होने 
से प्रत्यक्षतः चक्षु के विषयदेश में जाने का प्रतिषेध होता है । परन्तु व्यवहित 
"बस्तु का चक्षु द्वारा प्रत्यक्ष न होने से, इस भ्रनुमान के आधार पर चक्षु का 
विषय देश के साथ सम्बन्ध जानलियाजाता है । उसप्रकार विभु अन्तःकरण का 
गति के रभाव से प्रतिपिद्ध युगपत्‌" ग्रहण अनुमान से भी जाना नहीं जाता । 
ग्रतः अन्तःकरण का विभु मानाजाना प्रामाणिक नहीं । 


आह्विक] तृतीयोऽध्यायः ३१९ 


वस्तुतः यह विपरीत चर्चा अन्तःकरण अथवा उसके नित्य होने के विषय 
में नहीं समभनी चाहिये; क्योंकि यह प्रभाणों से पूर्णतया सिद्ध है कि अन्तःकरण 
मन है, और बह्‌ नित्य है। यह चर्चा अन्तःकरण के विश्रु होने के विषय में है । 
जिसकी उपलब्धि. किसी प्रमाण से न होने के कारण वह सर्वथा प्रतिपिद्ध है । 
इसभ्रकार श्रन्तःकरण एक है, और वह ज्ञानरूप नाना वृत्तियों के होने में निमित्त 
रहता है । चक्षु द्वारा होनेवाला ज्ञान-रूपज्ञान; घ्नाण द्वारा होनेवाला ज्ञान- 
गन्धज्ञान । विभिन्न इन्द्रियों द्वारा होनेवाले ज्ञानों में मन का प्रत्येक इन्द्रिय के 
साथ सम्बन्ध रहता है । यह स्थिति मन तथा इन्द्रिय को साधन एवं ज्ञान को 
साध्य प्रकट करती है । साधन वृत्तिमान्‌ तथा साध्य को वृत्ति कहागया है । 
इसप्रकार वृत्ति और वृत्तिमान्‌`का एक होना सर्वथा ्रनुपपन्न है । 

ज्ञाता चेतन. तत्त्व --किसी ज्ञान का ज्ञाता सदा चेतन पुरुष रहता है, 
अन्तःकरण नहीं । इससे. ग्रन्तःकरण का विषयान्तर में (किसी एक विषय में) 
व्यासक्त रहना खण्डित होजाता है । वस्तुतः ्रन्तःकरण मन-का व्यास द्भ-सम्बन्ध 
एक समय में किसी एक इन्द्रिय के साथ होसकता है । जिस इन्द्रिय के साथ मन 
का सान्निध्य रहता है, उस इन्द्रिय द्वारा ग्राह्म विषय का आत्मा को ग्रहण 
होजाता है; जिन इन्द्रियों के साथ-जिस समय मन का सान्निध्य नहीं है, उस 
समय उन विषयों का ग्रहण नहीं होता । मन के ऐसे' व्यासङ्ग को स्वीकार करने 
में कोई बाधा नहीं है ।। ८ ॥ 

वृत्ति-वृत्तिमान्‌ का भेद भ्रान्तिमुलक--यह ठीक है, श्रन्तःकरण एक है; 
इन्द्रियग्राह्य विषयों के अनुसार उसका व्यापार (वृत्तियाँ) अनेक रूप हैं। वृत्तियों 
की अनेकता वस्तुतः यथार्थ नहीं होती, एक में अनेकता का अभिमान होजाता 
है, इसलिये वृत्ति और वृत्तिमान्‌ के अभेद मानने में कोई आपत्ति नहीं समझनी 
चाहिये । पूर्वपक्ष की इस भावना को आचार्य सूत्रकार नै सूत्रित किया--- 


स्फटिकान्यत्वाभिमानवत्‌ तदत्यत्वाभिमान: ॥ ९॥ (२७८) 


[स्फटिकान्यत्वाभिमाभवत्‌ं | स्फटिक के-भ्रत्य होने की प्रतीति के समान 
[तद्‌-अन्यत्वाभिमानः ] वृत्ति के अन्य होने का अभिमान (अ्रम-प्रत्यय) होजाता 
है (वृत्ति के वृत्तिमद्रूप होने से एक होने पर भी) । 

स्फटिक स्वच्छ शुक्ल एक है, पर उसके सामने रक्त, नील, पीत आदि 

-उपाघि के आजाने से एक स्फटिक रक्त, नील, पीत आदि नानारूप में प्रतीत 
होता है। स्फटिक का नील-पीत आदि रूप में जानना श्रान्त प्रत्यय: है; स्फटिक 
वस्तुतः श्रपनेरूप में एक रहता है। इसीप्रकार अन्तःकरण एक है, इन्द्रिय-प्रणाली 
से उसके सामने घट-पट आदि विषय आने पर उसमें अनेकता का श्रभिमान 
होजाता है । यहे ्रनेकता का श्रभिमान विभिन्न विषयों के उपधान से होता है, 


३२० व्यायदशनस्‌ [द्वितीय 


अन्तःकरण की इसी स्थिति को व्यापार' अथवा “वृत्ति कहाजाता है; पर 
अन्तःकरण वृत्तिमान्‌ से इसका भिन्न अस्तित्व कुछ नहीं । फलतः वृत्ति-वृत्तिमानु 
का अभेद मानने में कोई दोष प्रतीत नहीं होता । 

वृत्ति-वृत्तिमान्‌ का ग्रभेदवाद वस्तुतः युक्त प्रतीत नहीं होता । कारण यह 
है-एक स्फटिक में अन्यता के अभिमान के समान ज्ञानात्मक वृत्तियों में नाना 
होने का गौण प्रत्यय होता है; तथा गन्ध, रस, रूप श्रादि के नानात्व के समान 
यथार्थ प्रत्यय नहीं है; इसमें कोई विशेष हेतू नहीं । क्यों न गन्ध, रस आदि केः 
यथार्थ भेद के समान ज्ञानात्मक वृत्तियों का वास्तविक भेद मानाजाय ? वृत्ति- 
भेद के गौण न मानेजाने पर उसके मुख्य होने का कारण यह है कि गन्ध आदि 
विषयों का ज्ञान क्रमपूर्वक उत्पन्न ब विनष्ट होता प्रत्यक्षतः देखाजाता है । इससे 
वृत्तियों का उत्पांद-विनाशशील होना स्पष्ट है। परन्तु वृत्तिमानू-अन्त:करण 
उत्पाद-विनाशशील नहीं मानागया; वह नित्य-स्थायी स्वीकार कियाजाता है । 
ज्ञानात्मक वृत्तियों का क्रमशः उत्पाद-बिनाश होना उनके नाना मानेजाने पर 
सम्भव है । फलतः उनका नाना होना गन्ध, रस, रूपादि के समान मुख्य है, 
गौण नहीं । ऐसी दशा में नित्य ग्रन्तःकरण-तरृत्तिमानु के साथ उनका अभेद 
बताना असंगत है ॥ & ॥ 

वस्तुमात्र स्थायी न होकर प्रतिक्षण परिवत्तंतक्षील--यदि स्फटिक में भेद 
की प्रतीति को गौण न मानकर-पदार्थ के प्रतिक्षण परिवर्तनशील मानेंजाने के 
आधार पर उसे-मुख्य मानाजाय, तो वृत्ति-वृत्तिमान्‌ का अभेद मानने में उक्त 
बाधा किसी अंश तक दूर होजाती है, क्योंकि इस दशा में दोनों उत्पाद-विनाश- 
शील होने से समान हैं । आचाये सूत्रकार ने इसी भावना को सूत्रित किया-- 


स्फटिकेऽप्यपरापरोत्पत्तेः क्षणिकत्वाद्‌ 
व्यक्तीनामहेतुः ॥ १० ॥ (२७६) 


[स्फटिके] स्फटिक में [अपि] भी [अपरापरोत्पत्तेः] श्रपर-ञ्पर- 
अस्य-ग्रन्य उत्पत्ति से, [क्षणिकत्वात्‌] क्षणिक होने क्रे कारण [व्यक्तीनाम्‌] 
व्यक्तियों के, (व्यक्त पदार्थमात्र के) [श्रहेतुः] उक्त हेतु असंगत है (स्फटिक में 
नानात्व के गौण होने का गतसूत्रनिदिष्ट हेतु असंगत है) । 

वादी कहता है, जितने व्यक्त पदार्थ हैं, सब क्षणिक हैं । प्रत्येक क्षण में 
बे परिवर्तित होते रहते हैं। स्फटिक उनसे बाहर नहीं है; उसमें प्रतिक्षण एक 
व्यक्तंरूप नष्ट होता, तथा अन्य व्यक्तरूप उत्पन्न होता रहता है । नील, पीत 
उपाधि के आने से स्फटिक का नील, पीत प्रतीत होना गौण तभी कहाजासकता 
है, जब स्फटिक का स्थायी होता प्रमाणित होसके । प्रत्येक व्यक्त पदार्थं के 
क्षणिक होने से स्फटिक प्रत्येक क्षण में बदलता रहता है । 


आह्निक | तृतीयोऽध्याथः ३२१ 


'क्रण' काल का एक बहुत छोटा भाग है । उतने समय जिस पदार्थं की 
स्थिति हो, वह 'क्षणिक' कहाजाता है । प्रत्येक व्यक्त पदार्थ का क्षणिक होना 
उसके उपचय और श्रपचय के देखेजाने से प्रमाणित होता हे । शरीर आदि में 
बह उपचय-अपचय अत्यन्त स्पष्ट हैं। जो श्राहार श्रादि लियाजाता- है, वह 
प्रचकर-झधिर आदि रसों के रूप में परिणत होजाता है । कालान्तर में इससे 
शरीर की वृद्धि स्पष्ट प्रतीत होती है। आहार का रुधिर आदि के रूप में परिणत 
होना, उसके प्रतिक्षण परिणाम को प्रमाणित करता है। यदि ऐसा न मानाजाय, 
तो. बह सम्भव नहीं कि उपभुक्त आहार- द्रव्य किसी एक क्षण में रुधिर आदि 
रूप से परिवत्तित होजाता हो । वह प्रतिक्षण परिवत्तित होता हुश्रा कालान्तर 
में उस दधा को प्राप्त हुआ- ज्ञात होता है । जो स्थिति एक द्रव्य में देखीजाती 
है, उसे व्रव्यमात्र में समझलेना चाहिये । 

शरीर में ह्लास की ओर परिवर्तेन होने पर-जो शरीर कभी वृद्धि की 
और परिर्वात्तत होरहा था, वही अब प्रतिक्षण क्षीणता की ग्रोर जाने से- 
कालान्तर में पूर्णल्य से परिवत्तित होजाता है। उस अवस्था को कहते हैं-शरीर 
नप्ट होगया। यह परिवत्तन संसार के अन्दर प्रत्येक वस्तु में प्रतिक्षण होता 
रहता हे । चाहे वह आपाततः कुछ काल तक प्रतीत न हो, और तब वस्तु को 
त से स्थायी समभलियाजाय; परन्तु वस्तु की उत्पत्ति से लेकर नाश तक 
उपचयन्प्रपचय का कम निरन्तर चलता रहता है । उत्पत्ति और विनाश 
स्ववं अपने रूप में निरन्तर वस्तु-परिणाम का फल हैं । ऐसी स्थिति में स्फटिक 
को स्थायी मानकर उसमें नील, पीत आदि प्रतीति को श्रान्त व गौण बतानेवाला 
हेतु असंगत है । तव उसके दृष्टान्त से वृत्तियों के भेद को गौण वताना निराधार 
है॥ १०॥ ` 

पदार्थ की स्थिति यथादृष्ट--ग्राचार्य सूत्रकार ने इन वादों के विषय में 
यथाथ विचार प्रस्तुत किया--- 


नियमहेत्वभावाद्‌ यथादर्शनमभ्यनुञ्ञा ॥ ११ ॥ (२८०) 


| नियमहेत्वभावात्‌ | नियम में (पदार्थमात्र के क्षणिक होने के नियम में) 
हेतु न होने से | यथादर्शनम्‌ | देखेजाने के अनुसार [श्रभ्यनुज्ञा | स्वीकार करना 
चाहिब पदार्थ के मथादृप्ट स्वरूप को) 

प्रत्यक व्यक्त पदार्थ क्षणिक है, इस नियम में -इस व्यवस्था के मानने में - 
कोई विद्षप हेतु प्रतीत नहीं होता। इसलिये जो पदार्थ जैसा देखाजाता है- 
स्थायों अथवा अस्थायी -उसको उसी रूप में स्वीकार कियाजाना चाहिये । समस्त 
व्यक्त पदार्थों में शरीर के समान उपचय-अपचय कां क्रम-सिलसिला निरन्तर बना 
रह ऐसा नियम नहीं है। ऐसी व्यवस्था का प्रतिपादक कोई प्रत्यक्ष या 

अनुमान आदि प्रमाण नहीं है । इसलिए जो पदार्थ जैसा देखाजाय, उसको बँसा 
स्वीकार करना यथार्थ हे । जहाँ उपचय-अपचथ निरन्तर होते प्रत्यक्षादि प्रमाणों 
से जानेजाते हैं, वहाँ अन्य-अन्य व्यक्ति का परिर्वात्तत होते रहना ठीक है । ऐसे 
शरीर आदि की सर्वात्मना एकत्व के रूप में स्थायिता स्वीकार नहीं कीजाती । 
परन्तु जहाँ उपचय-प्रपचय प्रत्यक्षादि प्रमाणों से नहीं जानेजाते, वहाँ प्रतिक्षण 
परिबर्तन का मानाजाना नितान्त असंगत है; जैसे कठोर पाषाण आदि में । 
स्फटिक में उपचय-भ्रपचय का क्रम नहीं देखाजाता । तब उसे स्थायी मानना 
होगा, उसमें प्रतिक्षण अन्य-अन्य व्यक्तस्वरूप का उत्पन्न होना स्वीकार करना 
सर्वथा अयुक्त है । यह ऐसी बात है, जैसे आखे (सर्क-क्षुप) की कड्भ्राह्ट का 
स्वाद लेकर अन्य सब पदार्थों को कडूआ बताने लगना । आक कड्या हैं, तो 
उसे कडूआ कहो; आम मीठा है, तो उसे मीठा कहो.। यही वास्तविकता 
है॥ ११॥ 

वस्तु के स्थायित्व में उपपत्ति-द्रव्यस्थिति के अनुक्रम में जो वादी यह 
समता है कि वस्तु का सर्वात्मना नाश होकर, क्षणान्तर में अपूर्व वस्तु की 
उत्पत्ति होती है, वहाँ अन्वित धर्मी कोई नहीं रहता । इस मान्यता के विषय 
में आचाये सूत्रकार बताता है-- 


नोत्पत्तिविनाशकारणोपलब्धेः ॥ १२ ॥ (२८१) 


[न] नहीं (युक्त, उक्त वाद), [उत्पत्तिविनाशका रणोपलब्धे: | उत्पत्ति और 
विनाश के कारणों की उपलब्धि से (विभिन्न पदार्थों के सन्दर्भ में) । 

विभिन्‍न पदार्थों के उत्पत्ति एवं बिनाश के विविध कारण उपलब्ध होते 
हैं। किसी पदार्थ के कारणभूत अवयवों का उपचय उत्पत्ति का कारण होता है, 
और अवयवों का अपचय विनाश का कारण । जब पदार्थ का. निर्माण होता है, 
उसमें ग्रवयवों का जैसे-जैसे उपचय (संकलन-संमिलन) होता हैं, उसके श्रनुसार 
पदार्थ की उत्पत्ति होती रहती है। दीमक-कीट मृद्अवयवों को संकलित कर 
वल्मीक को बनाता रहता है; गृह आदि का निर्माण ऐसा ही होता है । इसीप्रकार 
वस्तु के विनाश के कारण स्पष्ट देखेजाते हैं। अवयवों का ग्रपचय-विखरजाना- 
दूटफूटजाना विनाश का कारण है। घट, पट, गृह आदि उत्पन्त पदार्थ टूटते- 
फूटते देखेजाते हैं। जबतक अवयवों का अपचय नहीं होता, वस्तु अपने रूप में 
विद्यमान रहती है! अ्रवयवों से वस्तु के उत्पन्न होने पर वहाँ अन्वयी धर्मी 
अवश्य विद्यमान रहता है । उत्पन्न पदार्थ सीमित काल तक बने रहने से स्थायी 
देखाजाता है । प्रत्येक पदार्थ को प्रतिक्षण उत्पा-विनाशशील मानने पर वहाँ 
उपचय-अपचय का होना भ्रनुपपन्त है । पदार्थ के स्थायी होनेपर उपचय-अपचय 
को होना सम्भव है। इसप्रकार पदार्थों में उत्पत्ति और विनाश के कारण उपचय- 

अपचय के देखेजाने से वस्तु का स्थायी होना सिद्ध होता है, क्षणिक होना नहीं । 
अस्तु के क्षणिक न होने पर अन्वयहीन अशेष का निरोध और अपूर्व वस्तु का 
उत्पाद सम्भव नहीं । ऐसी स्थिति में स्फटिक में श्रन्य-प्रन्य उत्पत्ति की सम्भावना 
निराधार होजाती है; क्योंकि स्फटिक स्थायी पदार्थ है। वहाँ नानात्व की 
प्रतीति को मुख्य नहीं. मानाजांसकता । फलतः निरन्वय उत्पाद-विनाश किसी 
हेतु से पुष्ट न होने के कारण अमान्य है ॥ १२॥ _ 

क्षणिकत्व-कारणानुपलब्धि में उदाहरण---स्फटिक आदि में अन्य-प्रन्य 
उत्पत्ति के निराकरण के-बादी द्वारा कियेगये-समाधान को आचार्यः सुत्रवार ने 
सूत्रित किया-- 


क्षीरविनाशे कारणानुपलब्धिचद्‌ दध्युत्पत्तिवच्च 
तडुपपत्तिः ॥ १३॥ (२८२) 


[क्षीरविन्ञाशे] दूध के बिनाश में [कारणानुपलब्धिवतू] कारण की 
अनुपलब्धि के समान [दध्युत्पत्तिवत्‌ ] दही की उत्पत्ति के समान [च] और 
[तद्‌उपपत्ति: ] स्फटिक में अन्य-अन्य उत्पत्ति की उपपत्ति जानलेनी चाहिये । 

दूध का दही बनजाता है; यहाँ दूध का नाश और दही का उत्पाद देखा- 
जाता है । परन्तु दूध के विनाश और दही के उत्पाद के कारणों की उपलब्धि 
नहीं होती । उत्पाद-विनाश के कारणों की उपलब्धि न होने पर भी. उनके 
विनाश और उत्पाद को स्वीकार कियाजाता है। इसीप्रकार स्फटिक आदि में 
अन्य-अन्य व्यक्ति की उत्पत्ति व विनाश के कारणों की श्रनुपलब्धि में भी वहाँ 
भ्रन्य-अन्य व्यक्ति के उस्पाद व विनाश का उपपादन समझना चाहिये.। तब जैसे 
स्फटिक में नाना प्रतीति मुख्य होगी, वैसे वृत्तियों में भी उनका नाना होना 
मुख्य मानाजायगा । ऐसी दशा में वृत्ति-ृत्तिमान्‌ का श्रभेद मानने में कोई बाधा 
नहीं होनी चाहिये ॥ १३॥ 

दध्युत्पत्ति में कारण श्रनुपलब्ध नहों-आचार्य सूत्रकार उक्त मान्यता को 
निराकरण करता है--- | 

लिङ्गतो ग्रहणाम्नानुपलब्धिः ॥ १४॥ (२८३) 

[लिङ्गतः] लिङ्ग से-हेतु से [ग्रहणात्‌ ] ग्रहण-उपलब्धि होजाने से (उत्पाद- 

विनाश कारणों की) [न] नहीं है [अनुपलब्धिः] अनुपलब्धि। | | 

. वादी ने कहा-दूध के विनाश और दही के उत्पाद के कारणों की उपलब्धि 
नहीं होती । यह कथन निराधार है; क्योंकि दूध का दही बनजाना, अर्थात्‌ दूध का 
नाश और दही का उत्पन्न होजाना इस बात का लिङ्ग है; अर्थात्‌ इस तथ्य के 
मानेजाने में हेतु है कि उनके विनाश और उत्पत्ति के कारण आवश्यकरूप से 

बहाँ विद्यमान हैं। कारण के विना किसी कार्य का होना सम्भव नहीं होता, 
चाहे वह कार्य विनाश हो अथवा उत्पाद । स्फाटिक की दशा में वहाँ कोई ऐसा 
कार्य-विनाश या उत्पाद-नहीं देखाजाता, जिससे उसके कारण का अनुमान करने 
की अपेक्षा हो । वहाँ स्फटिक स्थायी पदार्थ एकरूप विद्यमान रहता है। उपाधि 
के कारण रक्त, पीत, नील आदि प्रतीति औपचारिक हैं, गौण हैँ । परन्तु दूघ- 
दही के दृष्टान्त में यह स्थिति नहीं है । यहाँ दूध का विनाश और दही का 
उत्पाद स्पष्ट रूप से अपने कारणों का अनुमान कराते हैं । अनुमान से कारण 
की उपलब्धि होजाने पर कारण की अनुपलब्धि बताना सर्वथा निराधार है । 
फलतः स्फटिक ग्रादि में अन्यग्रन्य व्यक्ति की उत्पत्ति का कोई लिङ्ग न होने से 
वहाँ पूर्वी का अशेष नाश और अपर-प्रपूर्व की उत्पत्ति को स्वीकार नहीं किया- 
जासकता। इस कारण स्फटिक आदि पदार्थो को श्रमुतृत्त-स्थायी-निरन्तर बिद्यमान 
रहनेवाल-मानना युक्तियुक्त है ॥ १४॥ 

दूध-दही का विनाशोत्पाद गुणान्तरपरिणाम--प्रस्तुत प्रसंग में अन्य एक 
वादी के विचार को आचार्य सूत्रकार ने सूत्रित किया-- 


न पयसः परिणाभगुणान्तरप्रादुर्भावात्‌ ॥ १५॥ (२८४) 


[न] नहीं युक्त, क्षीरविनाश और दधि-उत्पाद के कारण की उपलब्धि 
का उक्त समाधान), [पयसः] दूध के | परिणामगुणान्तरप्रादुर्भावात्‌ | परिणाम 
द्वारा गुणान्तर के प्रादुर्भाव से । 

शतसूत्रों में कहागया-दूध के विनाश और दही की उत्पत्ति में कोई कारण 
अवध्य रहता है। कारण का प्रत्यक्ष न होने पर भी दूध-दही के बिनाश-उत्पाद 
से उसका अनुमान कियाजाता है । प्रस्तुत वादी का कहना है कि वहाँ न दूध का 
विनाझ होता, और न दही का उत्पाद; तब विनाश-उत्पाद के कारण को 
ढूंढना व्यर्थ है । द्रव्य और उसके धर्मों का सद्भाव बराबर बना रहता है। दूध 
की दा में द्रव्य और उसके धर्म विद्यमान हैं, दही की दशा में भी । दूध की 
दबा में माधुर्य, तारल्य आदि घर्म उद्भूत रहते हैं। दूध जब दही के रूप में 
परिणत होजाता है, तब वहाँ माधुर्ये और तारल्य आदि धर्म अन्तनिहित होजाते 
हैं, उद्भूत नहीं रहते; तथा जो धर्म अभीतक ग्रनुद्भूत थे-अम्लता, पिच्छिलता 
आदि; उनका उद्भव होजाता है । द्रव्य और उसके सब धर्म तब भी विद्यमान 
अ, ग्र भी हैं । कभी कोई धर्म उद्भूत रहते हैं, दूसरे अनुद्भूत । इसप्रकार न 
दूध का नाँच होता है, न दही का उत्पाद । द्रव्य की ऐसी स्थिति को परिणाम 
कहाजाता है । परिणाम का तात्पर्य है-द्रव्य और उसके धर्म अवस्थित रहते हैं, 
निमित्तविश्षेप से कभी उद्भूत पूर्वधर्म श्रनुद्‌भूत होजाते हैं, और जो धर्म अभी 
तक अनुद्भूत थे, उनका उद्भव होजाता है । 


श्राह्निक ] तृतोयोऽध्यायः ३२५ 


प्रस्तुत वादी का तार्थं है-वस्तुमात्र सदा अवस्थित रहता है । किसी 
का सर्वात्मना विनाश एवं अपूर्व उत्पाद सम्भव नहीं । सत्‌ का असदुभाव और 
असत्‌ का सद्भाव कभी नहीं होता । यह विवेचन वादी और सिद्धान्ती के 
सत्कार्य और अ्सत्कार्य-वाद पर आधारित है'॥ १५॥ 

` वादी द्वारा प्रस्तुत उत्पाद-विनाश के श्रभाव का-आचायं सूत्रकार ने- 
प्रतिषेध प्रस्तुत किया-- 

व्पुहान्तराद्‌ द्रव्यान्तरोत्पत्तिदशंनं 

पवद्रव्यनिवृत्तेरनुमानम्‌ ॥ १६॥ (२८५) 

[व्यूहान्तरात्‌ | रचना-विशेष (एक श्रवयव-समुदाय के सयोगविशेप) से 
[रव्यान्तरोत्पत्तिदर्शनम्‌ ] भिन्न द्रव्य की उत्पत्ति का देखाजाना | पूर्वद्रव्य- 
निवृत्तेः] पहले द्रव्य की समाप्ति का [अनुमानम्‌ | श्रनुमान कराता है । 

यह देखाजाता है, कुछ कारण-द्रव्य इकट्ठे होते हैं, अथवा इकटडे किये- 
जाते हैं । वे अपने रूप में यद्यपि स्वतन्त्र श्रवयवी हैं, परन्तु आगे उनमे जो 
कार्य उत्पन्न होना है, उसके वे ग्रवयवरूप कारणद्रव्य हैं। इनका अपना व्यूह , 
श्रपती विशेष रचना है! इस पूर्व श्रवस्थित श्रवयवसमुदाय से-दूध आदि 
द्रव्यविशेष से-एक अन्य द्रव्य दही श्रादि की उत्पत्ति देखीजाती है। द्रव्य की यह 
स्थिति पहले द्रव्य के विनाश का श्रनुमान कराती है। दूध की अवस्था में दही 
नहीं देखाजारहा था; जव दूध की अवस्था नहीं रही, तब दही देखाजाता है । 
इससे यह सिद्ध है, किसी कारणविश्षेप से दूध का विनाश और दही का उत्पाद 
होता है । कारण का निश्चय इसीसे होजाता है; क्योंकि कारण के विना 
किसीका विनाश अथवा उत्पाद सम्भव नहीं । दूध के विनाश के विना दही का 
उत्पाद. नहीं होसकता; दूध की विद्यमानता में दही कहाँ है? दही का उत्पन्न 
होजाना, इस तथ्य का निश्चायक है कि दूध का विनाश होगया है । ये उत्पाद 
भर विनाश श्रपने कारण का अनुमान करादेते हैं । 

यह देखाजाता है, मृत्पिण्ड (पानी से सना-गुथा मिट्टी का ढेर-लोंदा) अपने 
ग्रवयवों के विशेष संयोग के कारण एक विशिष्टं कृति को ग्रहण किये रहता 


१. भाष्यकार वात्स्यायन ने उक्त विचार सांख्य-योग के अनुसार प्रकट करते 

हुए पातञ्जल योगसूत्र | ३ । १३] के व्यासभाष्य को एक पंक्ति को 'एक 
आह यह कहकर इसप्रकार उद्धत किया है--“परिणामश्च-अवस्थितस्य 
पूर्वधमनिवृत्तौ धमन्तिरोत्पत्तिः-इति।” द्रष्टव्य, योगसूत्र [३ । १३| पर 
व्यासभाष्य की श्रन्तिम पंक्ति । न्यायसूत्र | १। २। ६] पर भी व्यासभाष्य 
[३। १३] के कतिपय अंश उद्धत हैं । इससे योगभाध्यकार व्यास का काल 


न्यायसूत्र भाष्यकार वात्स्यायन से पहले है; यह प्रमाणित होता है । 


३२६ न्यायदर्शनस्‌ [द्वितीय 


है । पर जब उस मृत्पिण्ड से घट उत्पन्न होजाता है, तब मृत्पिण्ड की दशा में 
जो अवयव-संधोग था, . वह अरब दिखाई नहीं देता । उन श्रवयवों का विभाग 
होजाने से निश्चित ही पूर्वावयवसंयोग का नाश होजाता है । यह पू्वेद्रब्य- 
मत्पिण्ड के नाश का प्रयोजक है । उससे उत्पन्न घट-द्रव्य के अवयवसंयोग का 
जब नाश होजाता है, प्रर्थीत्‌ घटावयवों में किसी कारण विभाग उत्पन्न होजाने 
से ग्रवयव बिखर जाते हैं, पूर्व-श्रवयवसंयोग का नाश होजाता है; तब कहाजाता 
है-घट नष्ट होगया । इस उत्पाद-बिनाश की परम्परा में जैसे मृत्पिण्ड और 
घट में मृद्रूप द्रव्य अन्वित रहता है; ऐसे दूध-दही में कारण-अवयव द्रव्य अन्वित 
रहते हैं। निरन्वय अ्रशेष का विनाश तथा सर्वथा अपूर्व द्रव्य का उत्पाद-सिद्धान्त- 
पक्ष को भी अभिमत नहीं है । परिणामवाद और आरम्भवाद में शाब्दिक ऊपरी 
बहस बहुत रहती है। गम्भीरता से विचारने पर इनमें मौलिक भेद नहीं के 
बराबर हे' ॥ १६॥ 

दूध-दही का विनाशोत्पाद श्रकारण नहीं--जो वादी दूध का विनाश और 
दही का उत्पाद विना कारण के होना स्वीकार करता है; आचार्य सूत्रकार ने 
उसकी इस मान्यता में अनेकान्त दोष प्रस्तुत किया-- 


क्वचिद्‌ विनाशकारणानुपलब्धे: क्वचिच्चोप- 
लब्घेरनेकान्तः ॥ १७ ॥ (२८६) 


[क्वचित्‌] कहीं (दूध-दही आदि में) [विनाशकारणानुपलब्धे:| विनाश 
के कारण की उपलब्धि न होने से [क्वचित्‌] कहीं [च] और (घट आदि में) 
[उपलब्धेः] उपलब्धि होने से (विनाश आदि के कारण की), [श्रनेकान्तः | 
अनेकान्त है (व्यभिचार-दोष से दूषित हे, वादी का उक्त कथन) 

वादी ने कहा-दूंध आदि में विनाश का कारण उपलब्ध नहीं होता, यह 
प्रथम कहाजाचुका है यद्यपि प्रत्यक्ष से दूध आदि में.विनाशकारण उपलब्ध नहीं | 
होता, पर अनुमान से उसकी उपलब्धि होजाती है। कार्यमात्र के सकारणक 
होने से विनाशरूप कार्य भी विना कारण नहीं होसकता; अतः विनाश स्वयं 
अपने कारण का अनुमान करादेता है। परन्तु सूत्रकार प्रस्तुत सूत्रद्वारा वादी के 
उक्त कथन में अनेकान्त-दोष की उद्भावना कर प्रकारान्तर से उसका प्रतिषेध 
करता है । 


१. असत्कार्यवाद और सत्कार्यवाद के रूप में ग्रारम्भवांद व परिणामवाद का 
संक्षिप्त व स्पष्ट विवेचन, हंमारी रचना 'वेशेषिक दर्शन-विद्यो दयभाष्य' 
के परिशिष्ट-१ में पु० ३७६ से ३८२ तक कियागया है। वहाँ देखा- 
जासकता है । 


श्राह्निक | तृतीयोऽध्यायः ३२७ 


यदि दूध आदि के विनाश का कारण उपलब्ध नहीं होता, तथापि घट 
आदि के उत्पाद-विनाश का कारण तो उपलब्ध होता है । घट आदि के उत्पाद- 
विनाश में कारण का प्रत्यक्षतः ग्रहण प्रत्येक व्यक्ति करसकता है । ऐसी स्थिति 
में-वस्तुमात्र के उत्पाद-विनाश निष्कारण होते हैं-यह कथन अनेकान्त होजाता 
है । यदि दूध-दही के निष्कारण उत्पाद-विनाश के समान स्फटिक आदि में अन्य- 
अन्य व्यक्ति का विनाश-उत्पाद निष्कारण कहाजाता है, घट आदि के सकारण 
उत्पाद-विनाश के समान स्फटिक आदि में भी अन्य-अन्य व्यक्ति का उत्पाद- 
विनाश सकारणक क्यों नहीं मानाजाता ? तात्पर्य है, सकारणक उत्पाद-विनाश 
के देखेजाने से निष्कारण उत्पाद-विनाश को एकान्त नियम नहीं कहाजासकता । 

स्फटिक में विनाशोत्पाद नहीं--उक्त मान्यता में न केवल ग्रनेकान्त-दोष 
है, अपितु श्राश्नयासिद्ध दोष भी है । स्फटिक श्रादि में उत्पाद-विगाश निष्कारण 
हैं, इसमें दूध-दही के विनाश-उत्पाद का दृष्टान्त दिया । यह दृष्टान्त आश्रयासिद्ध 
है। इस दृष्टान्त का आश्रय म्रर्थात्‌ पक्ष असिद्ध है। जैसे दूध-दही में 
विनाझ-उत्पाद गृहीत होते हैं, ऐसे स्फटिक आदि में विनाश-उत्पाद गृहीत कहाँ 
होते हैं यदि दूध-दही के समान स्फटिक आदि में विनाश-उत्पाद गृहीत होते, 
तो दूध-दही के विनाश-उत्पाद-दुष्टान्त का आश्रय यथार्थ होता । परन्तु स्फटिक 
आदि में विनाश-उत्पाद गृहीत नहीं होते; अतः इस दृष्टान्त का आश्रय असिद्ध 
होने. से इस आधार पर किया गया कथन असंगत होजाता है । 
` एक बात और है, वादी स्फटिक आदि में विनाश-उत्पाद को स्वीकार 
करता है, तो यह उसीके समान मानाजाना चाहिये, जहाँ घट झादि में उत्पाद- 
विनाश प्रत्यक्षतः गृहीत होते हें । घट आदि में उत्पाद-विनाश की सकारणकता 
सिद्ध है, उसका प्रतिषेध नहीं कियाजासकता । तब स्फटिक आदि में यदि उत्पाद- 
विनाश सम्भव हैं, तो. उन्हें सकारणक मानना होगा । इसप्रकार उत्पाद-विनाश 
को निष्कारणक मानाजाना सर्वेथा असंगत है, निराधार है। ' 

ऐसी स्थिति में दूध-दही के विनाश-उत्पाद को निष्कारण नहीं कहाजा- 
सकता । प्रत्येक कार्यं सकारणक होता है, यह एक निश्चित व्यवस्था है। यदि 
दूध-दही के विनाश-उत्पाद के कारण प्रत्यक्ष से मृहीत नहीं होते, तो उक्त व्यवस्था 
के आधार पर उनका अनुमान कियाजासकता है; कयोंकि कार्य अपने कारण:के 
अस्तित्व का अनुमापक (लिङ्ग) होता है । 

इस समस्त विवेचन के आधार पर परिणाम निकलता है कि वृत्ति और 
वृत्तिमान्‌ में भेद है; तथा वृत्तिरूप ज्ञान-जो इन्द्रियार्थसन्तिकर्ष आदि के द्वारा 
उत्पन्न होता है-वह अनित्य है। उसी ज्ञान का अप रनाम आचार्य ने बुद्धि बताया 
है [१।१।१५], अतः बुद्धि को अनित्य मानाजाता सर्वथा प्रामाणिक है ॥ १७ ॥ 


३२८ न्यायदर्शतम्‌ [द्वितीय 


बुद्धि (ज्ञान) किसका गुण है--बुद्धि की अनित्यता का निश्‍चय होजाने 
पर बुद्धिविषयक अन्य ग्रवशिष्ट परीक्ष्य अंशों को समभने की भावना से शिष्य 
जिज्ञासा करता है, बुद्धि को किसका गुण मानाजाना चाहिये ? संशय का कारण 
यह है--बुद्धि का उत्पाद इन्द्रिय और श्रर्थ के सन्निकर्षं आदि से मानागया है । 
उसमें आत्मा और मन का सम्बन्ध आवश्यकरूप से रहता हे । ग्व बुद्धि की 
उत्पत्ति में ये चार कारण साधारणतः सामने आते हैं-आत्मा, मन, इन्द्रिय और 
अर्थ । इन चारों में से किसका गुण बुद्धि को मानाजाय ? यह जिज्ञासा है । 
आचार्य सूत्रकार ने बताया --- 


नेच्दियार्थयोस्तद्विनाहेडपि ज्ञानाऽवस्थानात्‌ ॥ १८ ॥ (२८७) 


[न] नहीं (गुण, बुडि) [इन्द्रियार्थयो:| इन्द्रिय और अर्थो का, 
[तद्विनाशे] इन्द्रिय और अर्थ के विनाश होने पर [अपि] भी [ज्ञानाअवस्थानात्‌ | 
ज्ञान के अवस्थान से-विद्यमान रहने से । 

बुद्धि, इन्द्रिय-श्रथं का गुण नहीं--ज्ञान (-वुद्धि) की उत्पत्ति में निमित्त 
उक्त चारों पदार्थों में से इन्द्रिय और अर्थो [गन्ध, रस, रूप आदि तथा घट, पट 
आदि] का गुण ज्ञान नहीं होसकता; क्योंकि इन्द्रिय ग्रौर अर्थ के न रहने पर 
ज्ञान बना रहता है । यदि ज्ञान इनका गुण होता, तो इनके न रहने पर ज्ञान 
नहीं रहसकता था । कारण यह है-गुण अपने आश्रय-द्रव्य के विना नहीं रह- 
सकता । एक वस्तु को किसी व्यक्ति ने आँखो से देखा; देखने के कुछ काल 
अनन्तर किसी अनिवार्य कारण से उस व्यक्ति की आँखेँ जाती रहीं। वह वस्तु 
भी-जों पहले देखी थी-न रही । फिर भी उस व्यक्ति को वस्तु के विषय में ज्ञान' 
बनारहता है, उसे यह निश्चित प्रतीति होती है कि-मैंने उस वस्तु को देखा था। 
ज्ञाता अर्थात्‌ ज्ञान के आश्रय का विनाश होजाने पर ज्ञान का होना सर्वथा 
असम्भव है । 

इन्द्रिय-अ्र्थ के सन्निकर्ष से जो ज्ञान उत्पन्न होता है, वह 'ग्रवुभव' ज्ञान 
कहाजाता है। उस ज्ञान के होने में इन्द्रिय साधन और अर्थ विषय रहता है 
ज्ञान का आश्रय नहीं । उस ज्ञान का आश्रय इन्द्रिय और ग्रर्थ के श्रतिरिक्त कोई 
अन्य है। परन्तु अनन्तर-काल में 'देखा था! (-अद्राक्षम) रूप से जो ज्ञान होता 
है, यह अनुभवात्मक न होकर स्मृतिरूप है। इस ज्ञान के होने में इन्द्रिय और 
ग्र्थ का तात्कालिक अस्तित्व अपेक्षित नहीं होता । यदि इन्द्रिय और अर्थ इस 
ज्ञान के आश्रय होते, तो उनके अभाव में इस ज्ञान का होना सम्भव नहीं था । 
यह स्मृतिरूप ज्ञान आत्मा प्रौर मन के सन्निकर्ष से उत्पन्न होजाता हे । यह 
(स्मृति-ज्ञान) उसीको हो सकता है, जिसको प्रथम अनुभव हुआ हो । ग्रन्य के 
अनुभूत विषय का अन्य को स्मरण नहीं होसकता । चैत्र के अनुभव का मैत्र 

स्मरण नहीं करसकता । यह स्थिति स्पष्ट करती है--अनुभव- काल में ज्ञान इन्द्रिय 
और श्रर्थे को नहीं हुआ । तब उसके आगे मन को ज्ञाता मानलेने की सम्भावना 
में इन्द्रिय और अर्थ को ज्ञाता [-ज्ञान का आश्रय] प्रतिपादित नहीं कियाजा- 
सकता ॥ १८॥ 

बुद्धि, मन का गुण नहीं--यह सुनकर शिष्य पुनः जिज्ञासा करता है- 
अच्छी बात है, इन्द्रिय और श्र्थ का गुण ज्ञान न रहे; तब क्या मत का गुण 
ज्ञान को मानलेना चाहिये ? आचार्ये सूत्रकार ने बताया-- 


युगपज्ज्ञेथानुपलब्धेशच न मनसः ।॥ १९ ॥ (२८८) 


[युगपत्‌] एक-साथ [ज्ञेयानुपलब्धेः ] ज्ञेय (अनेक विषयों) की उपलब्धि 
न होने से [न] नहीं है, [मनसः] मन का (गुण, ज्ञान) । 

आत्मा चेतन-तत्त्व है; ग्रपने चैतन्य के कारण स्वभावतः वह बंभवशाली 
है, विशिष्ट प्रभावी शक्तियों से सम्पन्न । शरीर में उसकी स्थिति ऐसी है कि 
एक जगह बैठे भी उसका सम्पर्क समस्त इन्द्रियों से रहता है । इन्द्रियाँ अपने 
ग्राह्य विषयों के साथ सन्निकृष्ट होकर उस विषय के ग्रहण कराने में साधन होती 
हैं। शरीर में विशिष्ट स्थिति के कारण आत्मा का समस्त इन्द्रियों के साथ 
निरन्तर संपर्क बना रहने से प्रतिक्षण अनेक ज्ञानों का होना प्राप्त होता है, जो 
अनुभव के अनुकूल नहीं है। इस व्यवस्था के लिये आत्मा और इन्द्रियों के मध्य 
में एक ऐसे साधन-तत्त्व की कल्पना करनी पड़ती है, जो एक क्षण में एक ही 
इन्द्रिय के ग्राह्य विषय का ज्ञान कराने में उपयोगी है । वह साधन 'मन' है । 
उसीको अन्तःकरण कहाजाता है । घ्राण आदि इन्द्रियाँ बाह्य करण हैं। जिस 
इन्द्रिय के साथ जिस क्षण मन का सन्निकर्ष रहता है, उस क्षण में उसी इन्द्रिय 
द्वारा ग्राह्य विषय का ज्ञान ज्ञाता को होपाता है | इसप्रकार मन के अस्तित्व की 
कल्पना ज्ञान के साधनरूप में कीगई है, ज्ञातारूप में नहीं । ज्ञेय की युगपत्‌ 
उपलब्धि न होने में मुख्य साधन मन है। इसलिये मन को ज्ञाता [ज्ञान का 
आश्रय ] न मानाजाकर ज्ञान का सांधन मानाजासकता है । 

बुद्धि आत्मा का गुण है--युगपत्‌ विषय का ग्रहण न होना अन्तःकरण मन 
का लिङ्ग है । ज्ञात उस अस्त:करण का गुण नहीं। वह ज्ञाता का गुण है, जो 
इन सभी साधनों [करणों] पर नियन्त्रण रखता है । करण सब नियम्य हैं । यदि 
इनमें से किसीका गुण ज्ञान को मांनाजाय, तो उसका करणभाव समाप्त 
होजायगा । ज्ञाता को गन्ध आदि का ज्ञान कराने में वाह्य करण घाण आदि 
साधनों से श्रनुमान होता है-ज्ञाता को सुख-दुःख आदि तथा स्मृतिरूप ज्ञान के 
कराने में उपयोगी साधन कोई भ्रन्तःकरण भ्रवश्य होना चाहिये । वही साधन 
श्रन्तःकरण मन है । यदि उसीका गुण ज्ञान मानलियाजाय, तो वह ज्ञाता के स्थान 

पर श्रात्मा-रूप में ग्रा बैठता है; तब युगपत्‌ ज्ञेय की अनुपलब्धि तथा सुखादि 
की उपलब्धि के साधनरूप में अन्य तत्त्व की कल्पना करनी होगी । तब अर्थ-तत्त्व 
तो वैसा ही रहा, केवल उनके नाम में भेद होगया । फलतः यह निश्चित हुभ्ना-. 
मन, ज्ञान सुख-आदि का साधनमात्र है; इतका आश्रय ज्ञाता आत्मा है; भ्रतः 
ज्ञान आत्मा का गृण है । 

सूत्र में एक 'च' पठित है -'युगपज्ज्ञेयानुपलब्धेः “च' मनसः । व्याख्याकारों 
ने इस चकार के प्रयोग का यहाँ एक विशेष प्रयोजन बताया है । उनका कहना 
है, युगपत्‌ ज्ञेय की अनुपलब्धि का जो उल्लेख हुआ है, वह अयोगी [-जो योग- 
समाधिसम्पन्न नहीं है, अर्थात्‌ सवेसाधारणजन] के विषय में समझना चाहिये । 
इसी भावना को अभिव्यक्त करने के लिये यहाँ सुत्रकार ने “च' पद का प्रयोग 
किया है । क्योंकि वस्तुतः योगी इस परिस्थिति से परे होता है । 

जब योगी योग-समाधि-सम्पन्न होजाता हैं, तब उस आत्मा की प्रसुप्त 
अनुपम विभूतियाँ जागृत होजाती हैं । उस वैभव के प्रादुर्भूत होजाने पर आत्मा 
विकरणधर्मा होजाता है । किन्हीं विषयों को ग्रहण करने के लिये उसे इन्द्रि 
जैस बाह्य साधनों की अपेक्षा नहीं रहती । वह युगपत्‌ अनेक विषयों को वैसे ही 
अहण कर सकता है, जैसे इन्द्रियसहित अन्य अनेक शरीरों में आत्मा उपलब्ध 
करता है । वह व्यवहित, विप्रकृष्ट तथा अतिसुक्ष्म विषयों का ग्रहण करलेता है, 
जो इन्द्रियग्राह्म नहीं होते । उसमें श्रयोनिज शरीरों के निर्माण करने का सामथ्ये 
होजाता है। यह सब बैभवश्ञालिताप्राप्त आत्मा के चैतन्यंस्वरूप का चमत्कार 
समझना चाहिये ! अचेतन-जड़ वैभवहीन मन में यहं सब सम्भव नहीं । यदि मन 
को ऐसा वैभवशाली मानलियाजाता हे, तो वह आत्म-स्थानीय तत्त्व होगया । 
इससे ज्ञान अथवा चैतन्य श्रात्मगुण है, इसका प्रतिषेध नहीं हुआ । उस तत्त्व का 
केवल नाम बदलदियागया । यदि साधनभूत मन को ऐसा वैभवशाली मानलिया- 
जाता है, तो फिर समस्त इन्द्रियों द्वारा युगपत्‌ ज्ञान होने को कोई रोक नहीं 
सकता । क्योंकि आत्मा और इन्द्रियों के बीच में मन नामक वैसा तत्त्व प्रागया, 
जैसा स्वयं ग्रात्मा है । इसलिये चैतन्य की वैभवशालिता से रहित साधन की 
कल्पना युगपत्‌ ज्ञेय की ग्रनुपलब्धि में उपयोगी होसकती है । जो वैभव चैतन्य 
में सम्भव है, वह जड़ मन में कभी नहीं होसकता । अतः चेतन आत्मा और 
इन्द्रियों के बीच में एक ऐसे जड़ साधन की कल्पना कीगई है, जो आत्मा को 
इन्द्रियों द्वारा युगपत्‌ ज्ञान होने में रोक लगाता है । इस विवेचन के फलस्वरूप 
ज्ञान ग्रात्मगुण है, यह निश्चय होजाता है" ॥ १६ ॥ 
१ इस प्रसंग को समझने के लिये ग्रावश्यक है कि देह में आत्मा की स्थिति 

अथवा आत्मा के निवास को समझ लियाजाय । व्यापकरूप में देहस्थित 

ज्ञान के ग्रात्म-गुण होने में दोष--वादी कहता है, ज्ञात को मन का गुण 
मानने पर जो दोष गत सूत्र द्वारा प्रकट कियागया, वह दोष-ज्ञानको आत्मा का 
गुण मानने पर भी सम्भव है। आचार्य सूत्रकार ने वादी की इस भावना को 
सूत्रित किया--- 

तदात्मगुणत्वेऽपि तुल्यम्‌ ॥ २० ॥ (२८९) 


[तंतू] वह (-युगपत्‌ ज्ञेय की उपलब्धिरूप) दूषण [आत्मगुणत्वे | श्रात्मा 
का गुण होने पर (ज्ञान के) [रपि] भी [तुल्यम्‌] तुल्य-समान है । 

आत्म-चँतन्य के समस्त देह में व्याप्त होने के कारण उसका सम्बन्ध प्रत्येक 
इन्द्रिय के साथ रहता है । तब प्रतिक्षण प्रत्येक इन्द्रिय द्वारा ग्राह्य विषय का 
ज्ञान आत्मा को होता रहना चाहिये । जब दोनों में समान दोष है, तो ज्ञान को 
मन का गुण मानाजाय, श्रथवा आत्मा का, इसमें क्या अन्तर आता 
है? ॥ २० ॥ 


आत्मा को विभु कहना प्रामाणिक नहीं है । देह में आत्मा एकदेशी है, 
इसकी विभुता चेतन्यस्वरूप के कारण इसकी शक्तियों पर निर्भर है। वे 
शक्ति व सामर्थ्यं साधारण स्थिति में सदा अन्तहित रहते हैं। उपलब्ध 
उपयुक्त साधनों द्वारा साधारण अवस्था में भी वह सामर्थ्य अपना चमत्कार 
दिखाता है! समाज में महान्‌ लोककर्ता पुरुष समाधिसम्पन्न न होने पर 
भी चैतन्य के विशिष्ट. प्रतिभाजन्य स्तर पर पहुंचकर समाज का नेतृत्व करते 
हैँ । परन्तु आत्मा के योग-समाधि से सम्पन्न होजाने पर चैतन्य को बे 
श्राइचर्यजनक शक्तियाँ-जो ग्रभीतक अन्तहित थीं-जागृत होजाती हैं । तब 
आत्मा, देह और इन्द्रिय रादि साधनों को परिधि से परे होजाता है । उसे 
समस्त व्यवहित, विप्रकृष्ट, सूक्ष्मातिसूक्ष्म तस्वों की जानकारी के लिये बह्‌ 
सामर्थ्यं” मिलजाता. है, जहाँ इन्द्रियादि साधन नगण्य हैं। श्रथवा, जिसकी 
तुलना में ये साधन हेय हैं । हु 

आत्मा देह के एक देश में स्थित रहता है । यह मस्तिष्कगत हृदय-बेश है । 
सुक्ष्मशरौर श्रात्मा का परिवेष्टन (एक प्रकार का ख़ोल) है, जिसमें आत्मा 
आ-सर्गप्रलय अवस्थित रहता है । उसीमें समस्त करण श्रवस्थित हैं । देह 
में बाहर को खुले आँख, नाक आदि उन इन्द्रियों के गोलकमात्र हैं, जो 
इन्द्रियाँ आत्मा के निवास-क्षेत्र में सीमित हैं। इन्द्रियों का अपने गोलको के 
साथ सम्बन्ध ज्ञानवहा नाड़ियों द्वारा सम्पन्न होता है, जिनका जाल ग्रात्स-' 
निवास के मस्तिष्क केन्द्र से समस्त देह सें फेला हुआ है। देह में आत्म- 
निवास को श्रधिक जानकारी के लिये हमारी रचना 'सांख्यसिद्धान्त' के 
पृष्ठ ११५-१२१ द्रष्टव्य हैं । 

बुद्धि के ग्रात्मगुण होने में कोई दोष नहीं--आतार्य सत्रकार ने इस 
आपत्ति का समाधान किया-- 


इन्द्रियैमंनसः सन्निकर्षाशावात्‌ तदनुपपत्तिः ॥ २१॥ (२६०) 


[इन्द्रियैः] इन्द्रियो. के साथ [मनसः| मन का (युगपत्‌) 
[सन्निकर्षाभावात्‌ ] सन्निकषं के अ्रभाब से [तद्‌-श्रनुपपत्तिः] उस युगपत्‌ 
ज्ञात) की उपपत्ति-सिद्धि नहीं होती । 

गन्ध आदि विषयों की उपलब्धि में जैसे प्राण आदि इन्द्रिय का अर्थ 
(विषय) के साथ सन्निकर्ष आवश्यक कारण है, इसीप्रकार इन्द्रिय के साथ मन 
का सन्निकर्ष कारण है । अचेतन अणु मन का सन्निकर्ष एक समय में एक इन्द्रिय 
के साथ होसकता है । जिस समंय जिस इन्द्रिय के साथ मन का सन्तिके होगा, 
उस समथ उसी इन्द्रिय के ग्राह्य विषय का आत्मा को ज्ञान होगा । मनःसंयो ग रूप 
कारणवैकल्य से उस समय अन्य इन्द्रियों द्वारा ग्राह्य विपयं का श्रात्मा को ज्ञान 
न होगा । यद्यपि आत्मचैतन्य का इन्द्रियों से स्वतः, तथा ज्ञानवहा नाडीजाल के 
द्वारा प्रत्येक'बाह्य इन्द्रियगोलक के साथ सम्बन्ध सदा वेनारहता है। मन का 
स्वभाव है, वह एक समय में एक इन्द्रिय के साथ सम्वद्ध होसकता हूँ । इसलिये 
ज्ञान आत्मा का गुण होने पर भी मनोरूप माध्यम के कारण युगपत्‌ ज्ञान आत्मा 
को नहीं होपाते ॥ २१ ॥ 

सन ज्ञान-साधन--वादी पुनः आशङ्का करता है, यदि ज्ञान आत्मा का 
गुण है, इन्द्रिय ज्ञान का साधन है, गर्थे ज्ञान का विषय है, तो-आात्मा-इन्द्रिय- 
प्रध इन तीन को ज्ञान की उत्पत्ति में निमित्त मानना चाहिये । मन का न तो 
गुण है ज्ञान, न वह गन्धज्ञान आदि में घाण आदि के समान ज्ञात का साधन 
है, और न ज्ञान का विषय । तब ज्ञानोत त्ति के क्षेत्र से मन का वहिप्कार 
होना चाहिये । ऐसा होने पर युगपत्‌ ज्ञान होने की प्रसक्ति होगी । उससे बचने 
के लिये यह अच्छा है कि ज्ञानोत्पत्ति की सीमा से आत्मा को वाहर निकालकर 
वहाँ मन को बैठादियाजाय । तब ज्ञान आत्मा का गुण न मानाजाकर मन का 
गुण मानलियाजाय । इससे मन के ग्रचेतन अ्रणु होने के कारण युगपत्‌ ज्ञानो- 
त्पत्ति की प्रसक्ति भी न होगी । इस आजका का चार्य सूत्रकार ने समाधान 
किया-- 


नोत्पत्तिकारणानपदेशात्‌ ॥ २२ ॥ (२६१) 


[न] नहीं (युक्त, उक्त आशंका ) [उत्तत्तिकारणानपदेशात्‌ | उत्पत्ति 
(ज्ञानोतत्ति) के कारणों में (आ्रात्मा-इन्द्रिय-अर्थ केवल इन तीन के) कथन न 
होने से । 

प्रस्तुत शास्त्र में जहाँ ज्ञानोत्पत्ति के निमित्तों का निदेश कियागया है, 
वहाँ केवल 'आात्मा-इन्द्रिय-र्थ' इन तीन का उल्लेख हुआ हो, ऐसा नहीं है । 
सूत्रकार ने प्रत्यक्ष ज्ञान की उत्पत्ति में साक्षात्‌ इन्द्रिय और अर्थ के सन्निकर्ष 
का उल्लेख किया है [१॥ १ । ४] । अन्यत्र युगपत्‌ ज्ञान की श्रनुत्पत्ति में मन 
को साधन वताया है [१। १। १६] । इससे ज्ञान की उत्पत्ति में मन को 
साधनरूप से स्पष्ट स्वीकार कियागया है । प्रस्तुत प्रसङ्ग ज्ञान को आत्मा का 
गुण सिद्ध करता हैं। शास्त्र की सकल भावना को हृदयंगम कर भाष्यकार 
आचायों ने ज्ञानोत्पत्ति में 'इन्द्रिय-अर्थ' के सन्तिकर्ष के समान मन:सन्निकषं 
को साधनरूप से तथा आत्म-सन्तिकर्ष को ज्ञानाश्रयरूप से स्वीकारकर उसका 
स्पष्ट उल्लेख किया है [१। १। ४ का वात्स्यायन- भाष्य] । इसप्रकार ज्ञानो- 
तपत्ति के निमित्तों की सीमा में 'ग्रात्मा-मन-इर्द्रिय-अर्थ' इन सबका समावेश 
है । मन का इससे बहिष्कार नहीं कियाजासकता । ज्ञानोत्पत्ति की कारणता में 
मन साधनरूप से समाविष्ट है, ज्ञानाश्रयरूप से नहीं। ऐसी स्थिति में बादी 
द्वारा उद्भावित-युगपत्‌ ज्ञानोपलब्धिप्रसद्भ - दोष सिद्धान्त+ पक्ष को दूषित नहीं 
करता । मन के साधनरूप में उपस्थित रहने से अनेक इन्द्रियों के साथ उसका 
युगपत्‌ सन्निकर्षं असम्भव होता हे । अतः एक समय में एक ही ज्ञान होपाता 
हे ॥ २२ ॥। | 

नित्य आत्मा का गुण ज्ञान नित्य हो- ज्ञान को आत्मा का गुण मानने 
में वादी पुनः दोप प्रस्तुत करता है कि आत्मा के नित्य होने रो उसके गुण 
ज्ञान को नित्य माताजाना चाहिये। आचार्य सूत्रकार ने वादी की भावना को 
सूत्रित किया-- 

विनाशकारणानुपलब्धेदचावस्थाने तन्नित्यत्व- 

प्रसङ्गः ।। २३ ॥ (२६२) 

[विनाशकारणानुपलब्धेः] विनाश के कारणों की उपलब्धि. न होने से. 
(ज्ञान के), [च] तथा [अवस्थाने] अवस्थान-ज्ञान का स्थित रहना प्राप्त होने 
पर [तन्नित्यत्वप्रसद्धः] ज्ञान का नित्य होना प्रसक्त होता है । 

आत्मा नित्य है; ज्ञान को आत्मा का गुण मानाजाता है, तो ज्ञान नित्य 
होना चाहिये । ऐसी स्थिति में सूत्रपठित “च' पद गत बीसवें सूत्र से प्रकट किये- 
गये-युगपत्‌ ज्ञान होने रूप-दोष की प्रसंक्ति का समुच्चय करता है । तात्पर्य 
है-ज्ञानों के नित्य होने पर युगपत्‌ अनेक ज्ञानों का विद्यमान रहना प्राप्त होगा, 
जो श्रवाञ्छनीय है । ज्ञान को आत्मा का तित्यगुण प्रानने पर इस अवाञ्छ- 
नीयता को हटाया नहीं जासकता । 

गुण-विनाश के कारण दो प्रकोर के हैं। एक है-गुणों के आश्रय का न 

रहना । दूसरा है-किसी विरोधी गुण का उपस्थित होजाना । पहला कारण 
यहाँ सम्भव नहीं; क्योंकि ज्ञान गुण का आश्रय 'भ्रात्मा' नित्य द्रव्य है; उसका 
नाश कभी सम्भव नहीं । इसलिये आश्रयनाश से ज्ञान-गुण के नाश की कल्पना 
करना निराधार है। दूसरा कारण है-विरोधी गुण का उपस्थित होना । बुद्धि 
ज्ञान) का कोई विरोधी गुण जाना नहीं जाता । कोई ऐसा गुण ग्राजतक गृहीत 
नहीं है, जिसे बुद्धि का विरोधी कहाजासके । ऐसी स्थिति में बुद्धि को नित्य 
आत्मा का गुण मानने पर उसका नित्य होना प्राप्त होगा । इसप्रकार बुद्धि को 
आ्रात्म-गुण मानने से दो दोष प्राप्त हुए। एक-बुद्धि का नित्य होता । दूसरा- 
नित्य होने से अनेकानेक बुद्धियों (ज्ञानों) का युगपत्‌ बने रहना ॥ २३ ॥ 

ज्ञान गुण नित्य नहीं--आचारय सूत्रकार ने उक्त आपत्ति का समाधान 
प्रस्तुत किया-- 

अनित्यत्वग्रहाद्‌ बुद्धेबु दूयन्तराद्‌ विनाशः 

शब्दवत्‌ ॥ २४ ॥ (२६३) 


[अनित्यत्वग्रहात्‌ | अनित्य होने के ग्रहण से (बुद्धि के), [बुद्धेः] बुद्धि 
का [बुद्धथन्तरात्‌ | अन्य बुद्धि से [विनाशः] विनाश होजाता है, [शब्दवत्‌ | 
शब्द के सभान । 

शब्द की अनित्यता, तथा उत्पत्तिस्थान से श्रोत्र तक पहुँचने में शब्द- 
सन्तति का उपपादन विस्तारपूर्वक प्रथम [२। २। १३-३९] कियाजाचुका 
है। शब्द उत्पन्न होकर वोचौतरङ्गन्याय से अगले शब्द को उत्पन्न करता 
झर पहले का नाश करता है । जैसे एक तालाब में पत्थर फेंकने पर, पत्थर के 
जल में गिरने के स्थान से सब ओर एक लहर, और उस लहर से अन्य लहर- 
पत्थर गिरने की क्षमता के अनुसार-दूरतक उठती चलीजाती हैं, इसीप्रकार 
किसी जगह शाब्द के होने पर आकाश में शब्द-स्थात से सबश्रोर शब्द की तरंग 
"फैलती चलीजाती हैं । यहाँ पहला शब्द अगले को उत्पन्न करता, और अपने से 
पूर्व-शब्द को नष्ट करता चलाजाता है । शब्द की ऐसी तरंगों को 'शब्द-सन्तान 
अथवा 'शब्द-सन्तति' कहाजाता है । इसप्रकार शब्द के उत्पन्न होने और विनाश 
होने से उसकी श्रनित्यता प्रमाणित होती है । 

ठीक इसीप्रकार ज्ञान उत्पन्न होते और नष्ट होते रहते हैं, इस स्थिति 
को प्रत्येक व्यक्ति जानता-सम'कता है । एक ज्ञान के वाद दूसरा, और दूसरे के 
बाद तीसरा, और फिर अन्य विषय का ज्ञान-यह क्रस बराबर चलता रहता है, 
यह कोई छिपा हुआ तथ्य नहीं है। जब एक ज्ञान के ब्रनन्तर दूसरा ज्ञान होता 
है, तो वही पहले ज्ञान का विरोधी गुण है । अपने उत्पन्न होने पर पहले ज्ञान 
को नहीं रहने देता । इसभ्रकार ज्ञान का श्रनित्य होना प्रत्येक व्यक्ति के लिये 

सुबोध्य है । ज्ञान के श्राश्नय आत्मा के नित्य होने से यह आवश्यक नहीं कि 
वह गुण नित्य हो । नित्य आकाश का गुण शब्द अनित्य रहता है। आत्माको 
इन्द्रियार्थसन्निकर्ष आदि से होने वाले विषय-ज्ञान के अनित्य होने में कोई 
बाधा नहीं है। यह वृत्तिरूप ज्ञान आत्मा का स्वरूप नहीं है, जिससे इस ज्ञान 
के नित्य होने अथवा आत्मा के अनित्य होने की आपत्ति का उद्भावन किया- 
जासके ।। २४॥ 

स्मृति का अयौगप्ा--ज्ञान को आत्मा का गुण मानने पर वादी स्मृति के 
आधार पर अन्य प्रकार से आपत्ति प्रस्तुत करता है । उसका कहना है-पहले 
असंख्यात अनुभवों के संस्कार आत्मा में समवेत रहते हैं । . श्रात्मा और मन का. 
सन्निकर्ष होने पर वे संस्कार स्मृति-ज्ञान को उत्पन्न करते हैं। आत्मा और 
मन का सन्निकर्ष दोनों के नित्य होने से सदा बना रहता है। यदि ज्ञान आत्मा 
का गुण हो, तो प्रतिक्षण अनेक स्मृतियाँ होती रहनी चाहिये । परन्तु ऐसा नहीं 
होता । इससे अनुमान होता है-ज्ञान आत्मा का गुण नहीं है। इस आपत्ति के 
निवारण के लिये सूत्रकार ने किसी अन्य, आचाय॑ के द्वारा प्रस्तुत समाधान को 
सूत्रित किया-- * 


ज्ञानसमवेतात्मप्रदेशसन्निकर्षान्मनसः स्मृत्युत्पत्तेन 
युगपदुत्पलिं: ॥ २५ ॥ (२९४) 


े [ज्ञानसमवेतात्मप्रदेशसन्निकर्षात्‌ ] ज्ञान (ज्ञान-हेतु संस्कार) से समवेत 
आत्मप्रदेश के साथ सन्निकर्ष से [मनसः] मन के [स्मृत्युत्पत्तः] स्मृति की 
उत्पत्ति होने के कारण [न] नहीं [युगपत्‌] एक-साथ [उत्पत्तिः] उत्पत्ति 
(अनेक स्मृतियों की) । | 

किसी आचार्य के द्वारा यह समाधान आत्मा को विभु मानकर कियागया 
है। तात्पर्यं है-आत्मा विभु है, सर्वत्र व्यापक है। अनन्त विभिन्न संस्कार 
आत्मा के विभिन्न प्रदेशों में समवेत रहते हें । मन क्योंकि अणु है, . उसका 
सन्निकर्ष एक समय में श्रात्मा के किसी एक प्रदेश के साथ होना सम्भव है । 
इसप्रकार आत्मा के विभिन्न प्रदेशों के साथ मन का सन्निकर्ष पर्याय से ग्रर्थात 
क्रम से होगा । मनःसन्निकृष्ट श्रात्मा के प्रदेश में जो संस्कार समवेत होगा; 
उस क्षण में उसीकी स्मृति होना सम्भव है । श्रत: मन:सन्निक्षे के पर्याय से' 
होने के कारण स्मृतियाँ पर्याय से होंगी । फलतः ज्ञान को आत्मा का गुण मानने 
पर भी स्मृतियों के युगपत्‌ होने की आपत्ति निराधार है ॥ २५॥ : 

सन वारीर के बाहर नहीं जाता--स्मृतियों के युगपत्‌ न होने का उक्त 
समाधान दोषपूर्ण है; यह आचार्य सूत्रकारः बताता है--- 


नान्तःशरीरवृत्तित्वान्मनसः॥। २६ ॥ (२६५) 

[न] नहीं (युक्त, उक्त समाधान), [अन्तःशरीरवृत्तित्वात्‌ | शरीर के 
भीतर विद्यमान रहने के कारण [मनसः] मन के । 

आत्मा शरीर में और शरीर के बाहर सर्वेत्र व्याप्त है। अनन्त संस्कार 
आत्मा के विभिन्न प्रदेशों में समवेत हैं, जो शरीर से बाहर हैं। किसी एक 
आत्मप्रदेश में एक संस्कार रहता है। तब भ्रनन्त संस्कारों का आत्मप्रदेशों में 
समवेत होना अधिकता से देह के बाहर सम्भव है। परन्तु मन का शरीर से 
बाहर जाकर आत्मप्रदेशों के साथ सन्निकृष्ट होना सम्भव नहीं । कारण यह है- 
देहसहित आत्मा का मन के,साथ संयोग चालू जीवन का चिह्न है, जबंतक 
प्रार्ध कर्माशय फलोन्मुख रहता है । जिन कमेसमूहों से एक जीवन प्रारम्भ 
होता है, वे कर्म यथाक्रम फलोन्मुख रहते हैं; फल की प्राप्ति पूर्ण होजाने पर 
उस देह के साथ मनसहित आत्मा का संम्बन्ध समाप्त होजाता है, और जीवन 
पूरा होजाता है। जीवन के चालू काल में मन का शरीर से बाहर होना असंभव 
है । ऐसी दशा में एक जीवन के चालू रहते हुए देह के बाहर आत्म-प्रदेशों के 
साथ मन का सन्निकर्ष उपपन्न नहीं होसकता । तब युगपत्‌ स्मृतियों का न होता 
क्या ? अधिकतर स्मृति का न होना ही प्राप्त होगा, जो अतिष्ट है। फलतः 
स्मृतियों के युगपत्‌ न होने का उक्त समाधान सर्वथा दोषपूर्ण है ॥ २६ ॥ 

मन का देहान्तर्वुत्ति होता साध्य--हेतु वह होता है, जिसका साध्य के 

प्रति साधनभाव सिद्ध हो, निश्चित हो । स्वयं साध्यधर्म हेतुरूप में प्रस्तुत नहीं 
कियाजाता । मन का अच्त:शरीखृत्तित्व ग्रभी सिद्ध कहाँ है? साध्य होने से 
इसका हेतुरूप में कथन अयुक्त है। वादी की इस भावना को आचार्य सूत्रकार 
ने सूत्रित किया 


साध्यत्वादहेतुः ॥ २७ ॥ (२६६) 


[साध्यत्वात्‌ ] साध्य होने से (गतसूत्र प्रयुक्त 'ग्रन्तःशरीरवृत्तित्व' हेतु) 
[श्रहेतुः] अहेतु है (साध्य का साधक नहीं) । 

जीवन का जो स्वरूप बतायागया-फलोन्मुल कर्माशय के सहित सदेह 
आत्मा का मन के साथ संयोग; यदि वस्तुतः जीवन का यह स्वरूप अपेक्षित 
हो, तो मन का अन्तःशरीरवृत्ति होना उपपन्न होसकता है। परन्तु जीवन के उक्त 
स्वरूप में अन्तिमभाग (सदेह आत्मा का मन के साथ संयोग) अपेक्षित नहीं है। 
जीवन का केवल इतना स्वरूप अपेक्षित है-फलोन्मुख कर्मों का सदेह श्रात्मा में 
समवेत होना । आत्मा के कर्माशय-प्रचय में से किसी एक शरीर की प्राप्ति के 
लिये ईश्वरीय व्यवस्था के अनुसार जिन कर्मों को छाँटलियागया, श्रथवा चुन 
लियागया है, वे प्रारब्ध-कर्म हैं। उनके अनुसार आत्मा का जिस शरीर के साथ 
सम्बन्ध हुआ, उस शरीर सम्बद्ध ग्रात्मा में उन कर्माशय-वासनाश्रों संस्कारों का 

समवेत रहना 'जीवन' है । जबतक फलभोग द्वारा उन वासनाग्रों की समाप्ति 
न होजायगी, वह शरीर बनारहेगा, उतना ही जीवन है । वासनाओं के समाप्त 
होजाने पर आत्मा का उस देह से सम्बन्ध छूट जायगा; जीवन समाप्त हो 
जायगा । जीवन के लिये सदेह आत्मा के साथ मन का संयोग अपेक्षित नहीं है। 
तब मन आत्मा के साथ संयुक्त देह में रहे, श्रथवा देह के बाहर, इसमें कोई 
वाघा नहीं है । इसलिये २५वें सूत्र में स्मृतियों के युगपत्‌ न होने के लिये उन- 
उन श्रात्मप्रदेशों के साथ मन:संयोग दो जो निमित्त बतायागया है, वह दोषपूर्ण 
नहीं हे । मन आत्मप्रदेशों के साथ देह में तथा देह से बाहर यथावश्यक संयुक्त 
होता रहता है; उसीके अनुसार पर्याय से स्मृतियाँ उत्पन्न होती रहती 
हैं ॥॥ २७ ॥ 

मन का झरोर से बाहर जाना सम्भव नहों--मन का श्रन्तःशरीरवृत्ति 
होना सिद्ध करते हुए आचार्य सूत्रकार ने वादी के उक्त कथन का निराकरण 
किया--- 


स्मरत: शरीरधारणोपपत्तेरप्रतिषेधः ॥ २८ ॥ (२९७) 


[स्मरतः] स्मरण करते हुए (व्यक्ति के) [शरीरघारंणोपपत्ते:] शरीर- 
घारण की उपपत्ति-सिद्धि से [अप्रतिषेघ:] वांदी हारा प्रस्तुत उक्त प्रतिषेध 
(मन के अन्तःशरीरवृत्ति होने का प्रतिषेष) ग्रसंगत है । 

व्यक्ति किसी समय पूर्वानुभूत विषय का-मन को एकाग्र कर चिरकाल 
तक-स्मरण- करता रहता है । स्मरणकाल में शरीर का घारण यथावस्थित देखा- 
जाता है। तात्पयें है-स्मरण और शरीरधारण दोनों एक काल में होते रहते 
हैं । शरीरघारक प्रयत्न सदा आत्म-मन सन्निकर्षजन्य होता है । शरीर के यथा- 
वस्थित ठहरे रहने के लिये प्रयत्न की अपेक्षा होती है । यदि बह प्रयत्न न रहे, 
तो शरीर किसी ओर को लुढ़क जायगा, यथावस्थित ठहरा न रहेगा । शरीर 
का धारक बह प्रयत्न आत्मगुण, आत्मा में आत्म-मन:संयोग से उत्पन्न रहता 
है। यदि स्मृतिकाल में मन देह से बाहर चलाजाय, तो सदेह आत्मा का मन:- 
संयोग न रहने से वहाँ घारक प्रयत्न उत्पन्न न होमा; तब शरीर यथावस्थित 
धारित न रहकर प्रायः किसी ओर लुड़क जाना चाहिये । पर ऐसा किसी स्मृतति-. 
काल में कभी नहीं होता । इससे सिद्ध है, स्मृति के लिये मन को देह के बाहर 
विभिन्‍न आत्म-प्रदेशों के साथ संयोग के निमित्त कहीं जाना नहीं पड़ता । मन 
सदा शरीर के भीतर निवास करता है । 

आत्म-मनःसन्निकर्ष से उत्पन्न हुआ आत्मगुण-प्रयत्न दो प्रकार का होता 
है, एक-प्रेरक, दूसरा-घारक। प्रेरक प्रयत्न वह है, जो शरीर अथवा शरीराङ्गो 
में क्रिया को उत्पन्न करता है । शरीर का चलना, हाथ-पैर आदि का हिलाना 


३३ न्यायदर्शनम्‌ | द्वितीय 


आदि । ऐसी दैहिक क्रियाओं में प्रेरक-प्रयत्न निमित्त रहता है । चलते या बैठे 
रहते हुए शरीर का यथावस्थित धारित रहना, दूसरे प्रकार के प्रयत्न का कार्य 
है। स्मरण करने की दशा में शरीर के यथावस्थित रहने से यह स्पष्ट होजाता 
है-उस दशा में मन शरीर से बाहर कहीं नहीं जाता । अन्यथा मन के शरीर से 
बाहर निकलजाने पर धारक प्रयत्न के अभाव में आत्मसहित भी देह गुस्त्व के 
कारण इधर-उधर को. गिरजायगा । इससे यह भी सिद्ध होजाता है-मन के 
शरीरवृत्ति रहते हुए स्मरण होता है ॥ २८ ॥ 

मन के देह से बाहर रहते भी देहघारण सम्भव--सूत्रकार के उक्त कथन 
को सहन करते हुए वादी का कहना है-शरीरधारण आदि मत के वाहर जाने 
पर भी उसके ,आशुगति (तीव्रगामी) होने के कारण सम्भव है। आचार्य सूत्रकार 
ने वादी की भावना को सूत्रित किया-- 

न तदाशुगतित्वान्मनसः ॥ २६ ॥ (२६८) 

[न] नहीं (युक्त), [तत्‌] वह उक्त कथन [अआशुयतित्वात्‌] आशुगति- 
शीघ्रगामी होने से [मनसः] मन के । 

मन अतिशीघ्र गतिवाला है, इसकी घोषणा सभी शास्त्र करते हूँ । ऐसा 
मन शरीर के बाहर जाकर संस्कारसमवेत श्रात्म-प्रदेशों के साथ क्रमशः संयुक्त 
होकर पर्याय से स्मृतियों को उत्पन्न करता, और वापस होकर शरीरधारक 
प्रयत्न को उत्पन्न करतारहता है । आशुगति होने के कारण दोनों कार्यों का 
सम्पादन करलेना उसके लिये अ्साध्य नहीं है । ऐसा भी होसकता है. कि शरीर- 
धारक प्रयत्न को उत्पन्न करके शरीर से बाहर निकलजाय, वहाँ स्मृतियों को 
उत्पन्न कर पुत: वापस आ शरीर को संभाल ले । श्राशुगति होने पर मन को 
कुछ काल बाहूर लगेगा, वह कितना भी कम हो; तब तक पुर्वोत्पन्त प्रयत्न की 
परम्परा कुलालचक्र की भ्रमी के समान चालू रहती हुई शरीर को धारण 
करेगी । यथावसर मन पुनः देह में ग्राजायगा । इसप्रकार दोनों कार्यों (स्मृति, 
शरीरधारण) के चालू रहने में कोई बाधा नहीं है। तब पच्चीसवें सूत्र का कथन 
यथावस्थित रहजाता है ॥ २६ ॥ 

सन का देह से बाहर होना बाधित--श्राचार्य सूत्रकार ने वादी के उक्त 
कथन का निराकरण किया -- 

न स्मरणकालानियमात्‌ ॥ ३० ॥ (२९९) 

[न] नहीं (युक्त, उक्त कथन), [स्मरणकालानियमात्‌ | स्मरण-काल का 
नियम न होने से (स्मरण-काल की कोई नियत सीमा न होने से) । 

कभी स्मरण जल्दी होजाता है, कभी उसमें चिरकाल लगजाता है । जब 
किसी विषय को स्मरण करने की इच्छा से मन चिरकाल तक उसी चिन्तनक्रम 

में लगारहता है, तब कहीं पर्याप्त विलम्ब से किसी विषय की स्मृति का लिङ्क 
भूत र्थ स्मर्ता के हाथ आता है, जो स्मृति के उद्भावन में निमित्त होता है । 
ऐसी दशा में चिरकाल तक मन का शरीर से बाहर निकले रहना किसी श्राधार 
पर प्रमाणित नहीं कियाजासकता । यह विवेचकों का श्रनुभवसिद्ध तथ्य है कि 
चिन्तन की गहराई में उतर जाने पर चिरकाल तक ज्ञाता को किसी विषयान्तर 
का किसी प्रकार का भान नहीं होता । ऐसी स्थिति में मन का देह से वाहर 
रहना सरवंथा अनुपपन्न है, क्योंकि तब देह का धारण होना ग्रसम्भव होगा । 

इसके अतिरिक्त मन का देह से बाहर जाना मानने में एक भ्रौर 
प्रबल बाधक स्थिति है। वह है-श्रात्म-मनःसंयोग का दारीर-संयोग की 
अपेक्षा के विना स्मृति का हेतु न होना । आत्म-मन:संयोग स्मृति को तब- 
तक उत्पन्न नहीं करसकता, जबतक उनका शरीर के साथ संयोग न हो । शरीरः 
आत्मा के समस्त उपभोग का आधार है । आत्मा सवप्रकार के सुख-दुःख आदि 
भोगों को शरीर में रहता हुआ प्राप्त करसकता है । यदि शरीर से बाहर मन 
का श्रात्मा के साथ संयोगमात्र होने से ज्ञान, सुख, दुःख श्रादि की उत्पत्ति का 
होना कल्पना कियाजाता है, तो शरीर का होना व्यर्थ है । शरीरसम्बन्ध के. 
विना यदि ज्ञान, सुख आदि आत्म-मनःसंयोगमात्र से होजाते हों, तब शरीरों 
का होना निष्फल है । इसलिये यह निश्चित सिद्धान्त है-कर्म करने और कर्म- 
फलों को भोगने के लिये ग्रात्मा का शरीर-सम्बन्ध में आना अनिवार्य है। फलतः 
आत्मा को जो कुछ विषयों से सम्बद्ध ज्ञान, सुख आदि प्राप्त होता है, वह शरीर 
में रहते संभव है, शरीर से बाहर नहीं । 

ऐसी स्थिति में स्मृतियों के युगपत्‌ न होने का जो प्रकार पच्चीसवें सुत्र 
में कहागया है, बह्‌ निराधार व असंगत होगा; तब ज्ञान को आत्मा का गुण 
मानने पर स्मृतियों का युगपत्‌ होना प्राप्त होता है। उसके निवारण के लिये 
यही मानना उपयुक्त है, कि ज्ञान को आत्मा का गुण न मानकर मन का गुण 
मानलियाजाय । अन्यथा तव पच्चीसवें सूत्र की श्रवतरणिका में प्रस्तुत वादी 
की आशंका तदवस्थ बनी रहती है कि ज्ञान को श्रात्मगुण मानने पर स्मृतिहेतु 
आत्म-मनःसंयोग सदाः बने रहने से स्मृतिथाँ युगपत्‌ होती रहनी चाहियें । 
'इसका उपयुक्त समाधान सूत्रकार ने तेतीसवें सूत्र में प्रस्तुत किया है ॥ ३०॥ 

आत्म-मनःसन्निकर्ष देह से बाहर नहीं--भ्राचायं सूत्रकार यहाँ प्रसंग- 
प्राप्तशरीर के बाहर श्रात्म-मन:सन्तिकर्ष की श्रनुपपत्ति को बताता है, जिससे 
मूल विषय की इढ्ता का उपपादन होसके । सूत्रकार ने बताया-- 


आत्मप्रेरणयद्च्छाज्ञताभिशच न संयोगविशेषः ॥ ३१॥ (३००) 
[आत्मप्रेरणयदृच्छाज्ञताभिः] श्रात्मा की प्रेरणा से, यदृच्छा-्राकस्मिकरूप 

से, ज्ञक्ताज्ञानविशिष्टिता से (मन की), ` [च] और [न] नहीं होता 
[संयोगविशेषः] संयोगक्शिष (मन का शरीर के बाहर ग्रात्म-प्रदेशों के साथ) । 

शरीर के बाहर विभिन्न आत्म-प्रदेशों के साथ मन का सँयोग तीन कारणों 
से होना कहाजासकता है-श्रात्मप्रेरणा, यदृच्छा श्रौर मन का ज्ञ-ज्ञाता अर्थात्‌ 
ज्ञानविशिष्ट होना । 

पहला कारण-आत्मप्रेरणा है। आत्मा मन को प्रेरणा करे कि मेरे ग्रमुक 
प्रदेश में स्मतव्य विषय का संस्कार समवेत है, वहाँ जाकर आत्म-प्रदेश से 
संयुक्त होजाओ । मन को आत्मा की प्रेरणा का स्वरूप यही होसकता है । यह 
स्थिति स्पष्ट करती है-जब आत्मा को मन के प्रेरित करने का संकल्प होता है, 
तभी उसे स्मतंव्य विषय का स्मरण होरहा होता है; क्योंकि ऐसे स्मरण के 
विना उक्त संकल्प व प्रेरणा का होना सम्भव नहीं । तब उस विपथ के स्मरण 
के लिये मन को प्रेरणा करना व्यर्थ है । आत्म-प्रेरणा. का अन्य कोई प्रकार 
सम्भव नहीं; अतः शरीर से बाहर आत्म-प्रदेश के साथ मन के संयोग का यह 
कारण श्रनुपपन्न है । 

` दूसरा कारण-'यदुच्छा' कहाजासकता है । इसका अर्थ है-अआकस्मिक । 

अर्थात्‌ किसी कार्य का अकस्मात्‌ -विना किसी कारण के-होजाना । ऐसा कथन 
सर्वथा अन्याय्य है । क्योंकि यह एक नियत व्यवस्था है-कोई कार्य विना कारण 
के नहीं होसकता । शरीर से बाहर आत्म-प्रदेश के साथ मन:संयोगरूप कार्ये का 
कोई कारण अवश्य होना चाहिये । कायं यिना कारण्छआाकस्मिक नहीं होता । 
अतः यदृच्छा भी उक्त संयोग के लिये कारगर उपाय नहीं । 

तीसरा कारण 'ज्ञता' बताया । 'ज्ञता' पद में 'ज्ञ' से 'तल्‌- प्रत्यक भाव 
श्रथ में होकर “ज्ञता' पद निष्पन्न होता है । इसका अर्थ हुआ- ज्ञ होता । ज्ञ 
का अर्थ है-ज्ञाता, ज्ञानविशिष्ट। तात्पर्य हुआ-मन का ज्ञाता-ज्ञानविशिष्ट 
होना । मन स्वयं ज्ञाता होने से यह जानता है कि आत्मा के भ्रमुक प्रदेश में 
स्मर्तव्य विषय के स्मृतिहेतु संस्कार समवेत हैं; उस प्रदेश में मुझे संयुक्त होना 
चाहिये, जिससे आत्मा को उस विषय का स्मरण होसके। _ 

यह हेतु मूलत: असंगत है । ज्ञान अर्थात्‌ बुद्धि मन का धर्म नहीं है, यह 
प्रस्तुत प्रसंग में सिद्ध कियाजारहा है । ऐसी दशा में शरीर से बाहर आत्म-प्रदेशो 
के साथ मन:संयोग के ये तथाकथित कारण सव बेकार हैं । श्रन्य कोई कारण 
सम्भव नहीं । प्रत: पच्चीसवें सूत्र में स्मृतियों के युगपत्‌ न होने का. जो प्रकार 
वतायागया, वह निराधार व असंगत है ॥ ३१॥ 

मन के देहान्त त्ति होने में समान दोष- वादी पुनः आशंका करता है- 
शरीर के बाहर विभिन्‍न श्रात्मप्रदेशों के साथ मन के संयोग में गतसूत्र से जो 

आपत्ति प्रस्तुत की हैं, वह मन के शरीरान्तर्वृत्ति मानने पर भी .समान हैं । 
सूत्रकार ने वादी की उस भावना को सूत्रित किया-- 


व्यासक्तमनसः पादव्यथनेन संयोगविशेषेण समानम्‌ ॥ ३२ ॥ 
र 
(३०१) 


[व्यासक्तमनस: ] एकमात्र विपय में संलीन मनवाले व्यक्ति के [ पादव्यथनेन ] 
पैर में व्यथा हौने से (काँटा आदि लगने अथवा कीट-दंश आदि के द्वारा) 
[संयोगविशेषेण | संयोगविशेप के साथ [समानम्‌] समान है [शरीर के बाहर 
संयोगविशेष) । 

जब कोई व्यक्ति संगीत श्रादि देखने-सुनने ` में नितान्त संलीन है, उसका 
मन उसी विषय के ग्रहण में व्यासक्त है, ऐसे समय उसके पैर में सुई या काँटा 
चुभ गया; या किसी कीड़े आदि ने काटखाया; तब शरीर के अन्दर ही श्रोत्र 
तथा चक्षुस्थानीय आत्म-प्रदेश से संयुक्त मन के-तत्काल उस प्रदेश को छोड़कर 
पादस्थानीय ग्रात्म-प्रदेश के साथ-संयोगविशेष में कारण क्या होता है ? तात्पर्य 
है-शरीर के भीतर मन के-एक ग्रात्म-प्रदेश से संयुक्त न रहकर प्रदेशान्तर के 
साथ-संयुक्त होने में जो कारण होसकता है; वही कारण शरीर से बाहर मन 
का संयोग होने में मानाजासकता है। इसलिये एक श्रास्म-प्रदेश से संयुक्त मन 
का-वहाँ से हटकर-प्रदेशान्तर के साथ संयोग होना, शरीर के भीतर और वाहर 
दोनों जगह समान है । पैर में ग्रचानक जब दंश होता है, तव तत्काल उसका 
ज्ञान होजाता है । यद्यपि मन ठीक उसके पूर्वकाल में आत्मा के अन्य प्रदेश के 
साथ सन्निकृप्ट रहता है। तव प्रदेशान्तर में संयुक्त होने के लिये आत्म-प्रेरण 
आदि निमित्तों के अभाव में अन्य कोई निमित्त तो मानना होगा । जो निमित्त 
यहाँ शरीर के भीतर आत्मा के एक प्रदेश से प्रदेशान्तर में मन:संयोग का कारण 
कल्पना कियाजासकता. है, वही कारण शरीर के बाहर सम्भव है । इसलिये 
गतसूत्र में 'आत्म-प्रेरण' आदि के श्राधार पर शरीर के बाहर ग्रात्मप्रदेश के साथ 
मन के संयोग का जो प्रतिषेध कियागया है, उसका कोई प्रामाणिक गांधार 
नहीं है ।' 

यदि कहाजाय, व्यक्ति के पूर्वकृत कर्मो से जनित ग्रदृप्ट (वर्म-भ्रधर्म रूप) 
जो आत्मा में समवेत रहता है, यथावसर व्यक्ति के उपभोग को सम्पन्न करने के 
लिये, मन में तदनुकूल (उपभोग के अनुकूल) क्रिया को उत्पन्न करने का हेनु 
होता है । इसीके कारण मन आत्मा के एक प्रदेश से प्रदेणान्तर में यथावसर 
संयुक्त होतारहता है । उसीके अनुसार आत्मा को सुख-दु:ख आदि होते हैं, और 
उनका ज्ञान होता है । यदि ऐसा है, तो यही कारण व प्रकार स्मृतियों के उत्पन्न 
होने में मानाजासकता है । आत्मा के उपभोग के लिये स्मृतियों की उत्पत्ति में 

उन-उन आत्मप्रदेशों के साथ (चाहे वे शरीर के भीतर हों या बाहर) मन का' 
संयोग होने के लिये भन में क्रिया का हेतु 'अदृष्ट' रहता है। उसके कारण 
सक्रिय हुआ मन श्रभिमत आत्म-प्रदेश के साथ संयुक्त होकर स्मर्तव्य विषय की 
स्मृति को उत्पन्न करदेता है। इसलिये इकत्तीसवें सूत्र में शरीर से बाहर 
आत्मप्रदेश के साथ मन के संयोग का प्रतिषेध आधारहीन है । 

वस्तुतः सूत्रकार ने छब्बीसवें सूत्र में सिद्धान्ततः यह स्पप्ट कर दिया है 
कि मन शरीर के बाहर कहीं नहीं जाता । शरीर के भीतर मन के रहने पर 
आत्मा श्रौर मन का निरन्तर सन्निकर्ष बने रहने से स्मृतियों का युगपत्‌ उत्पन्न 
होते रहना प्राप्त होता है, जो श्रनिप्ट है ॥ ३२ ॥ 

स्मृति के युगपत्‌ न होने का कारण- गआचायं सूत्रकार को अब यह बताना 
चाहिये कि स्मृति के हेतु आत्म-मनःसंयोग के विद्यमान रहते युगपत्‌ स्मृतियाँ 
क्यों नहीं होतीं ? सूत्रकार ने स्मृतियों के युगपत्‌ न होने का कारण बताया-- 


प्रणिधानलिद्भा दिज्ञानानामयुगपद्भावादयुगपत्‌ स्मरणम्‌ 
॥ ३३॥ (३०२) 


[ प्रणिधानलिङ्गादिज्ञानानाम्‌] प्रणिधान एवं लिङ्गादि ज्ञानों के 
[अयुगपद्भावात्‌ | युगपत्‌ न होने से | भ्रयुगपत्‌ | युगपत्‌ नहीं होता [स्मरणम्‌ ] 
स्मरण । 

'प्रणिघान आदि स्मृतिकारण--स्मृति के हेतु जैसे आत्म-मनःसंयोग और 
संस्कार आदि हैं, ऐसे घ्रणिधान आदि अनेक निमित्त हैं । प्रणिधान ग्रादि का 
संकलन इसी आईह्लिक के तेतालीसवें सूत्र में स्मृति-हेतुशओं के रूप से कियागया 
है । कोई कार्य अपने सम्पूर्ण कारणों के उपस्थित होने पर सम्पन्न होपाता है । 
संस्कार आत्मा में समवेत रहते हैं; .श्रात्म-मनःसंयोग बनारहता है; पर इतने से 
स्मर्तव्य विषय की स्मृति उभर नहीं पाती, क्योंकि उसके अन्य निमित्त वहाँ 
उपस्थित नहीं रहते । वे प्रणिधान आदि ऐसे निमित्त हैं, जिनका युगपत्‌ उपस्थित 
होना सम्भव नहीं होता । उनकी उपस्थिति के अनुसार स्मृतियाँ पर्याय से उभरा 
करती हैं । स्मृतियों के युगपत्‌ उत्पन्न न होने का यही मुख्य आधार है । 

आत्मा देहान्तवेत्तों है-वादी के द्वारा उपस्थापित-विभु आत्मा के 
विभिन्न प्रदेशों में विविध संस्कार समवेत रहते हैं, उन विविध प्रदेशों के साथ 
“मन के संयोग का पर्याय से होना, स्मृतियों के युगपत्‌ न होने का कारण हे, 
इत्यादि-मान्यता आचार्य सूत्रकार को अभिमत प्रतीत नहीं होती, इस मान्यता 
में मूलभूत न्यूनता-आत्मा के विभिन्न प्रदेशों में एक-एक संस्कार का समवेत 
होना-है । वस्तुतः हृदयस्थित आत्मा में समस्त संस्कार समवेत रहते हैं; तभी 
आत्म-मन:संयोग से युगपत्‌ स्मृतियों, के होने की आपत्ति उठाई जासकती है । 

विभिन्न प्रदेशों में संस्कारों के समवेत मानेजाने की दशा में युगपत्‌ स्मृतियों के 
होने का प्रश्‍न ही नहीं उठता । इस आपत्ति का उठायाजाना, और प्रस्तुत सूत्र 
द्वारा इसका समाधान कियाजाना सूत्रकार की इस अभिमत भावना को श्रभिव्यक्त 
करता है कि सूत्रकार आत्मा को देह के भीतर हृदयस्थित मानता है, वहीं 
आत्मा में समस्त संस्कार समवेत हैं। वहीं मन की स्थिति होने से आत्म-मन:- 
संयोग बने रहने पर युगपत्‌ स्मृतियों का होना प्राप्त होता है, उसीका समाधान 
सूत्रकार ने प्रस्तुत सूत्र द्वारा किया है॥ ३३॥ 

'प्रातिभ' के समाव स्मृतियोगपद्य--सामान्यरूप से स्मृतियों के युगपत्‌ 
होने का निराकरण गतसूत्र से कियागया । फिर भी स्मृतिविशेष को लक्ष्यकर 
स्मृति के युगपत्‌ होने की-शिष्य द्वारा प्रस्तुत-श्राशंका को सूत्रकार ने सूत्रित 
किया-- 

प्रातिभवत्तु प्रणिधानाद्यनपेक्षे स्सात्त यौगपद्यप्रसङ्ग: ॥ ३४॥ 

(३०३) 

[प्रातिभवत्‌ | प्रतिभाजन्य ज्ञान के समान [तु] फिर भी [प्रणिधानाद्यन- 
| अणिवान आदि निमित्तों की जहाँ अपेक्षा नहीं है, ऐसे [स्मात्ते] स्मृतिरूप 
रं में यौगपच्यप्रस ङ्गः] युगपत्‌ होने का अवसर प्राप्त होगा । 

अचानक होनेवाली सूक को 'प्रतिमा' कहते हैं। अनेक वार व्यक्तियों को 
अचानक ऐसा जान होजाता है, जिसका कोई साक्षात्‌ कारण दृष्टिगत नहीं 
रहता; उसे “प्रातिभ” ज्ञान कहाजाता है । घर में अचानक किसी कन्था ने कहा- 
श्वो मे भ्राता आगन्ता, इति में मन: कथयति मेरे मन से ऐसी श्रावाज़ उठरही 
है-कल मेरा भाई आनेवाला है' और ठीक अगले दिन भाई आजाता है । 'कल 
मेरा भाई श्रानेवाला है” यह जो कन्या को अचानक ज्ञान हुआ, यह 'प्रातिभ' 
ज्ञान हैँ । इसका कोई कारण दिखाई नहीं देता । 

इसोप्रकार प्रातिभ ज्ञान के समान कोई स्मरण प्रणिधान ग्रादि कारणों की 
अपेक्षा के विना हो सकते हों, तो ऐसे स्मृति-श्रवसरों में स्मृतियों के युगपत्‌ 
होन का प्रसंग आसकता है । स्मृतियों के युगपत्‌ न होने का कारण यही बताया- 
गया है कि स्मृति के प्रणिधान श्रादि निमित्तों के पर्याय से होने के कारण 
स्मृतियां पर्याय से होपाती हैं, युग हो होतीं । परन्तु जव स्मृति के होने में. 

प्रशिवान आदि निमित्तों की अपेक्षा नहीं है, तव उनके पर्याय से होने का प्रश्न 
नहीं उटा । स्थृतियों का युगपत्‌ होना सम्भव होसकता है । 

आाचार्यों का कहना हे-इस कल्पना में कोई हेतु नहीं है । केवल प्रातिभ 
दृप्टान्ते से श्रभिमत अर्थ की सिद्धि नहीं होसकती । तात्पर्यं है-कोई स्मृति 

प्रणिवान आदि निमित्त के विना होजाय, ऐसा सम्भव नहीं । स्मृति के तुका 

स्मर्ता को उस समय ज्ञान न होपाये, यह अलग बात है। हेतु के रहते भी 
स्मर्ता को स्मृतिहेतु के होने का ज्ञान न होसके, यह सम्भव है । इतने से प्रातिभ 
ज्ञान के समान स्मृति को निहेतुक मानलियाजाय, ऐसा नहीं होसकता । जब 
अनेक अर्थो के विषय में निरन्तर चिन्तन चलता रहता है, तो यह एक साधारण 
बात है कि स्मर्ता को किसी स्मृति के निमित्त का पता न लगपाये; पर उसका 
निमित्त होता अवश्य है । स्मृति का अनिमित्तक होना सम्भव नहीं । स्मर्ता को 
प्रत्येक स्मृतिहेतु का ज्ञान होना आवश्यक नहीं । ऐसी दशा में किसी को यह 
भ्रम होसकता है कि मुझे प्रातिभ ज्ञान के समान यह स्मृति विना निमित्त के 
होगई । वस्तुस्थिति यह है कि प्रणिधान आदि निमित्तों की अपेक्षा के विना 
किसी स्मृति का होना सम्भव नहीं होता । प्रणिधान आदि निमित्त पर्याय से 
होसकते हैं, इसलिये स्मृतियों के युगपत्‌ होने की कोई आशङ्का नहीं रहती । 

“प्रातिभ! ज्ञान अकारण नहीँ- प्रातिभ ज्ञान के विषय में यहं समझना कि 
चह विना कारण के होजाता है, ठीक नहीं है । पुरुष के कर्मविशेष से उपभोग 
के नियम के समान प्रातिभ ज्ञान को भी किसी कर्मविशेषका परिणाम समझना 
चाहिये । पुरुष जो अपने पूर्वकृत कमो के फलों का उपभोग करता है, उसमें 
स्वभावतः एक क्रम देखाजाता है । समस्त कर्मसमूह एक- साथ फल नहीं दे 
डालता । किसी क्रमविशेष से कमं फलोन्मुख होते हैं। इसीप्रकार जब किसीका 
कोई ऐसा विशेष कर्म फलोन्मुल होता है, जो ज्ञानविशेष का उत्पादक हो, तो 
उस व्यक्ति को वैसा ज्ञान होजाता है। इसमें ज्ञान के किन्ही बाह्य निमित्तों का 
तो पता नहीं लगता, पर इससे निमित्त का अभाव प्रमाणित नहीं होता । ऐसे ही 
प्रत्येक स्मृति का निमित्त अवश्य रहता है । ऐसे कमंविदेर्षो का पर्याय से फलोन्मुख 
होना प्रातिभ ज्ञानों के युगपत्‌ होने में बाधक है। 

ज्ञान-करणों की प्रवृत्ति कमिक--यदि कहाजाय, कर्मो की क्रमिकता के लिये 
फलोपभोग का दृष्टान्त तो दिया; परन्तु यहां हेतु के अभाव से इसकी मान्यता 
शिथिल होजाती है । हेतु के विना केवल दृष्टान्त अभिमत का साधक नहीं होता । 

आचार्य का कहना है-पहाँ हेतु का अभाव नहीं है । यह बात स्पष्ट देखी- 
जाती है कि पर्याय से ज्ञानों के उत्पन्न करने में करणों का सामर्थ्य है । पदार्थ 
की नैसगिक स्थिति को चुनौती नहीं दीजासकती । ज्ञान के करण (साधन) अनेक 
होने पर भी युगपत्‌ एक ज्ञेय-विषय में अनेक ज्ञान नहीं होसकते, न अनेक ज्ञेय 
में युगपत्‌ अनेक ज्ञान होसकते हैं । तात्पर्य है-ज्ञात की उत्पत्ति के लिये करण 
की प्रवृत्ति पर्याय से होती है । यह सवथा असम्भव है कि श्रनेक करण एक काल 
में अनेक ज्ञानों को उत्पन्न करने के लिये प्रवृत्त हों, यह उनके सामथ्यं से बाहर 
की बात है । यही कारण है-एक समय में किसी एक करण से. एक ज्ञान उत्पन्न 

होसकता है । इसप्रकार ज्ञान का क्रमिक होना प्रत्यक्षद्वारा देखेजाने से करणों की 
क्रमिक प्रवृत्ति के सामर्थ्यं का अनुमान होता हैं । 

योगी 'विकरणधर्मा'-यहाँ यह आशंका कीजासकती है-करणसाम्यं के 
अनुसार ज्ञाता को प्रत्येक दशा में युगपतू अनेक ज्ञान होने का सामथ्यं न होना 
चाहिये । पर वस्तुतः जब ज्ञाता वैषयिक ज्ञानों के लिये करणों के साहाय्य की 
अपेक्षा रखता है, तब एक समय में एक ज्ञान होने की सम्भावना रहती है । 
परन्तु ज्ञाता जब योगसमाधिद्वारा योगज शक्ति का सम्पादन कृरलेता है, तब बह 
“विकरणघर्मा' होजाता है; ज्ञान के लिये उसे करणों की अपेक्षा नहीं रहती । 
उस दशा में वह सूक्ष्म, विप्रकृष्ट, व्यवहित पदार्थों का प्रत्यक्ष करसकता है; तथा 
एक काल में अनेक ज्ञानों को भी करसकता है । उसके लिये अयुगपत ज्ञान होने 
का नियम शिथिल होजाता है । 

योगी के विकरणघर्मा होने का यह भी तात्पर्य है कि बह ग्रध्यात्मशक्ति- 
सम्पन्न ज्ञाता विविध करणों के द्वारा युगपत्‌ अनेक ज्ञानों को प्राप्त करलेता है। 
करणों की क्रमिक प्रवृत्ति की अधीनता से योगी ऊपर उठजाता है। बह करणों 
को युगपत्‌ कार्य में लगासकता है, और उनसे अभीष्ट कार्य की सिद्धि करसकता 
है। यह जीवन्मुक्त के विषय में स्पष्ट है । 

स्मृति के यौगपद्य का अन्य आधार--स्मृतियों के युगपत होने का श्रन्य 
प्रकार भी सम्भव है, जिसका विवेचन अपेक्षित है । जीवात्मा जब अपने शरीर 
के साथ किसी एकदेश में पर्याप्त समय तक श्रवस्थित रहता है, तब शरीर से 
उपहित आत्मप्रदेश में अनेक ज्ञान एवं उनसे उत्पन्न संस्कार समवेत होते रहते 
हैं; उस संस्कारविशिष्ट ग्रात्मप्रदेश के साथ जँसे ही मनः:सन्निकर्ष होगा, तभी 
युगपत्‌ अनेक विषयों से सम्बद्ध स्भृतियाँ उत्पन्न होजानी चाहिये । उस आत्म- 
प्रदेश में अनेक संस्कार समवेत हैं, तथा आत्म-मन:संयोग भी होगया है । समस्त 
स्मृतियों के ये ही साधारण कारण हैं । इस ग्रात्म-प्रदेश में शरीर के एक जगह 
अवस्थित रहने से अनेक संस्कार उसी एक प्रदेश में समवेत हुँ, ग्रतः आत्म-प्रदेश 
के साथ मन:संथोग के पर्याय से होने का प्रश्‍न नहीं रहता । तव उस आत्म-प्रदेश 
में जितने संस्कार समवेत हैं, उन सभी बिषयों का युगपत्‌ स्मरण होजाना 
चाहिये । 

तथा आत्मा का शरीर जब एकदेश में अवस्थित नहीं रहता, निरन्तर 
चलता फिरता रहता है, उस दशा में आत्मा के विभिन्न प्रदेशान्तरो में अनेक 
ज्ञानजन्य संस्कार समवेत न होने पायेंगे ; तब उन-उन आत्मप्रदेशों के साथ 
सन:संयोग होने पर युगपत्‌ स्मृतियों के होने की सम्भावना नहीं रहेगी ।. 

वस्तुतः यह भी युगपत्‌ स्मृति न होने का निराधार सन्तोषमात्र है । 
कारण यह है-आत्मा के विभिन्न प्रदेश किसी दशा में द्रव्यान्तर नहीं हैं । वे प्रदेश 

कोई पृथक-पथक्‌ द्रव्य नहीं हैं। वह आत्मा सम्पूर्ण एकमात्र बब्य है । उसमें कहीं 
कोई संस्कार समवेत हो, वे समस्त संस्कार एक द्रव्य में समवेत मानेजासकते 
हैं। ऐसी दशा में उस आत्मद्रव्य के साथ मनःसंयोग होने पर युगपत्‌ स्मृतियों 
को होने से रोका नहीं जासकता । मन का संयोग उसी एक आत्मद्रव्य के साथ 
है, जिसमें समस्त संस्कार समवेत हैं । इसलिये युगपत्‌ स्मृति होने का प्रतिषेध 
ग्रनुपपन्न हे । यह विचार ग्रात्मा को दैशिक दृष्टि से व्यापक मालकर प्रस्तुत 
कियागया है । 

इस प्रसंग में यह ध्यान देने योग्य वात है कि श्राकाश एक व्यापक द्रव्य 
ह कहीं दो वस्तुओं के श्राघात आदि से श्रावाश में शब्द उत्पन्न होता है, 
तब शब्द के श्रोत्र तक पहुँचने के लिये निरन्तर-एक शब्द से दूसरा, दूसरे से 
तीसरा, इसप्रकार -शव्दसन्तति चलतीजाती है, जवतक श्रोत्र के साथ शब्द की 
प्रत्यासत्ति-सन्तिकर्ष न होजाय । उसी काल में एकमात्र आकाश के भीतर अनेक 
वाब्द समवेत रहते हैं, तथा श्रोत्रेन्द्रिय स्वयं आकाशरूप हे । यह सब रहने पर 
भी दाब्द-सन्तति के अन्तराल में होनेवाले तथा अन्य कोई शब्द युगपत्‌ सुनाई 
नहीं देते । यद्यपि वे सव एक द्रव्य में समवेत हैं, और ग्राहक श्रोत्रेन्द्रिय उस 
आकाश्तत्त्व से भिन्त नहीं । फिर भी श्रोत्रेन्द्रिय से वही शब्द गृहीत होता है, जो 
श्रोत्राभिमत आकाश से प्रत्यासन्न हो, सन्निकृष्ट हो । 

ठीक इसीप्रकार एकमात्र आत्मद्रव्य में समवेत अनेक संस्कारों में से वही 
संस्कार स्मृति का जनक होता हैं, जहाँ आत्मा के साथ मन का संयोग होने पर 
संस्कारप्रत्यासत्ति हो । संस्कारप्रत्यासत्ति का तात्पर्य है-स्मृति' के उद्बोधक 
निमित्त का ऋमपूर्वक उपस्थित होना । आत्मा में संस्कारों का समवाय और 
आत्म-मन:संयोग, भने एकार्थसमवायी बने रहें, पर जवतक स्मृति का उद्वोधक 
प्रणिछान आदि निमित्त उपस्थित न होगा, तबतक स्मृति उत्पन्न न होपायेगी । 
निमित्त का नियमितरूप से क्रमशः उपस्थित होना अनिवायें है; अतः युगपत्‌ 
स्मृत्तियो के होने का जो प्रथम प्रतिषेध तेतीसवें सूत्र में किया गया है, वही 
पूर्णकूप से प्रामाणिक है । उस कारण मे-रात्मा में एकत्र समवेत अनेक संस्कारों 
के होने पर भी- स्मृतियो के युगपत्‌ होने की प्रसक्ति नहीं आती ॥ ३४॥ 

ज्ञान, इच्छा, द्वेष आदि आत्मा के धर्म हैं--ज्ञान' अथवा 'वोध' पुरुषधर्म 
है, तथा इच्छा, ड्रेप, प्रयत्न, सुख, दुःख आदि अन्तःकरण के धर्म हैं; ऐसा 
किसीका सिद्धान्त है। आचाये सूत्रकार उसका प्रतिपेध करता है- 


स्त 


ज्ञस्येच्छाट्रे षनिमित्तत्वादारम्भनिवृस्योः !। ३५ ॥ (३०४) 


[ज्ञस्थ | ज्ञाता आत्मा के [इच्छाद्वेपनिमित्तत्वात्‌] इच्छा और द्वेप के 
कारण होने से [आरम्भनिवृत्योः] आरम्भ और निवृत्ति के । 

ज्ञाता आत्मा है, श्रर्थात्‌ ज्ञान, धर्म ग्रात्मा का है, यह निश्चित है । ज्ञाता 
आत्मा अपनी इच्छा के कारण किसी कार्य का आरम्भ करता है, अर्थात्‌ किसी 
कार्य के करने में प्रवृत्त होता हे । ऐसे ही किसीके प्रति द्वेष के कारण ज्ञाता 
उधर से निवृत्त होता है, द्वेष्य वस्तु से दूर हटता है । ज्ञाता की यह प्रवृत्ति और 
निवृत्ति उसके इच्छा और द्वेष के कारण होती हैं । इससे प्रमाणित होता है-ज्ञान, 
इच्छा, द्वेष, प्रयत्न, तथा. इनके फलभूत सुख और दुःख का आश्रय एक होना 
चाहिये । ज्ञान का आश्रय आत्मा निश्चित है, तब शेष सब इच्छा आदि का 
ग्राश्रय आत्मा ही होसकता है । , 

इस बात को प्रत्येक आत्मा जानता है-यह मेरे लिये सुख का साधन और 
यह दुःख का साधन है। ज्ञान के विषय उस सुखसाधन को बह प्राप्त करना 
चाहता है, तथा दु:खसाधन को छोड़ना चाहता है । यह सर्वजनविदित व्यवहार 
हे । इसमें ज्ञाता अपनी इच्छानुसार सुखसाधन की प्राप्ति के लिये प्रयत्नपुर्वक 
चेष्टा करता है; तथा दुःखसाघन को छोड़ने की इच्छा से प्रयुक्त हुआ उससे दूर 
हंटता है । इसप्रकार ज्ञान, इच्छा, द्वेष, प्रयत्न, सुख और दुःख इन सव धर्मों 
का किसी एक धर्मी के साथ सम्बन्ध स्पष्ट होता है । इससे सिद्ध होता है, ज्ञान, 
इच्छा आदि का एक कर्ता और एक आश्रय है। इसलिये चेतन आत्मा के- 
इच्छा, द्वेष, प्रयत्न, सुख, दुःख श्रादि-धर्म समझने चाहिये, अचेतन अन्तःकरण 
के नहीं । 

आरम्भ और निवृत्ति का मूलभूत निमित्त- प्रयत्न चेतन आत्मा में जाना- 
जाता है। अचेतन में प्रयत्त का होना सम्भव नहीं । इसलिये ऐसे प्रयत्न के 
कारणभूत इच्छादि के भी आत्मसमवेत होने का अनुमान कर लेना चाहिये । 
यह एक नियत व्यवस्था है कि कार्य और कारण का सामानाधिकरण्प होना 
चाहिये । इससे परस्पर कारण-क्रार्यभूत इच्छा-द्वेषघ तथा प्रयत्न का-ज्ञान के 
समान-आत्मसमवेत होना सिद्ध होता है ॥ २५ ॥। 

ज्ञान, इच्छा आदि भौतिक धर्म---ज्ञान अथवा चेतना आदि भूतों का धर्म 
होसकता है, यह फल उक्त कथन से निकलता है श्रात्मा नाम के किसी ग्रतिरिक्त 
द्रव्य को मानना व्यर्थ है। वादी की इस जिज्ञासामूलक झड्का को आचार्य 
सूत्रकार ने सूत्रित किया--- 


तल्लिद्भत्वादिच्छाद्ठवेषयोः पाथिवाद्येष्व- 

प्रतिषेधः ॥ ३६॥ (३०५) 

[तद्‌-लिङ्गप्वात्‌ | उन श्रारम्भ और निवृत्ति से भ्रनुमेय होने के कारण 
[इच्छाद्वेषयोः] इच्छा और द्वेष के [पाथिवाद्येषु | पृथिवी आदि भूतों से निमि 
शरीरों में [अप्रतिषेधः ] प्रतिषेध नहीं होता (ज्ञान आदि होने का) । 

आरम्भ और निवृत्ति इच्छा-्रेषमूलक होते हैं। आरम्भ और निवृत्ति कायं 
हैं, इच्छा-द्वेष उनके कारण। कार्यकारण में सामानाधिकरण्य के नियम से जिसके 
धर्म आरम्भ-निवृत्ति हैं, उसीके धर्म इच्छा और द्वेष को मानना चाहिये । 
इच्छा-हेष ज्ञानमुलक होते हैं; इसलिए ज्ञान को भी उसीका धर्म मानना होया, 
जिसके धर्म आरम्भ-निवृत्ति एवं इच्छा आदि हुँ । इसे प्रत्येक व्यक्ति देखता व 
जानता है कि आरम्भ और निवृत्ति शरीर में होते हैं । किसी कार्य को करने के 
लिए शरीर प्रवृत्त होता है, और दुःखसाधन से बचने के लिए शरीर ही पीछे 
हटता हे । इससे स्पष्ट है-आरम्भ और निवृत्ति शरीर के धमं हैं। श्रारम्भ- 
निवृत्ति के शरीर-धर्म होने से इच्छा, द्वेष, ज्ञान आदि को शरीर का धर्म मानना 
होगा । शरीर क्योंकि पृथिवी झादि भूतों से निमित होता है, अतः ज्ञान, इच्छा, 
द्वेष, प्रयत्न एवं सुख-दुःख श्रादि को भूतों का घर्म मानना चाहिये । घरीर से 
अतिरिक्त आत्मा नाम का कोई द्रव्य ज्ञानादि को आश्रय मानना व्यर्थ 
है॥ ३६॥ 

भौतिक घमं नहीं हैं, ज्ञान, इच्छा आदि--आचार्य सूत्रकार शरीरचेतन- 
वाद का निराकरण करता है-- 


परइवादिष्वारम्भनिवुत्तिदशेनात्‌ ॥ ३७॥ (३०६) 


[परश्वादिषु | परशु-कुल्हाड़ा आदि में [आ रम्भनित्रृत्ति-द्शेनात्‌ ] आरम्भ 
और निवृत्ति के देखेजाने से (वहाँ ज्ञान आदि के अभाव में भी) । 

कुल्हाड़े से लकड़ी काटते समय कुल्हाड़े का लकड़ी पर तीव्रता से आघात 
करना, और फिर वहाँ से निवृत्त होना, कुल्हाडे में आरम्भ और निवृत्ति के 
अस्तित्व का बोधक है । पर वहाँ चेतन्य का नितान्त अभाव है । इसीप्रकार देह 
में अथवा देह के हाथ-पैर आदि अङ्गो में आरम्भ-निब्रृत्ति होने पर चैतन्य एवं 
ज्ञान, सुख, दुःख, प्रयत्न आदि धर्मो का होना आवश्यक नहीं । तात्पर्य है, 
आरम्भ-निवृत्ति परशु श्रादि में ज्ञान, सुख आदि का व्यभिचारी है, अतः देह में 
आरम्भ-निवृत्ति, ज्ञान-सुख-प्रयत्त के साधक नहीं होसकते । इसप्रकार शरीर में 
ज्ञान, सुख आदि का प्रतिषेध होजाता है । 

वादी यही तो कहता है कि देह में आरम्भ-निवृत्ति के देखेजाने से वहाँ 
इच्छा, द्वेष, सुख, ज्ञान आदि धर्मों का सम्बन्ध मानना चाहिये । यदि ऐसा है, 
तो परशु में भी इन धर्मो का सम्वन्ध मानाजाना चाहिये, क्योंकि आरम्भ- 
निवृत्ति वहाँ देखेजाते हैं । यदि कहाजाय-डच्छा, सुख, प्रयत्न आदि का सम्बन्ध 
शरीर में स्पष्ट देखाजाता है, वहाँ इसे मानना चाहिये; परन्तु परशु श्रादि करण 
में आरम्भ-निवृत्ति किसी अन्य की प्रेरणा से होती देखीजाती है; और वह अन्य 
है-चेतन शरीर । ग्रतः इच्छा-द्वेष आदि के सम्बन्ध के लिए ये अनैकान्तिक हैं, 

वहाँ इन्हें न मानाजाय । ऐसी स्थिति में आरम्भ-निवृत्ति को अपने ग्रधिकरण 
में इच्छा-द्वेष-प्रयत्न . आदि घर्मो के अस्तित्व का साधक नहीं भानाजासकता । 
क्योंकि शरीर में दीखनेवाली: आरम्भ-निवृत्ति का प्रेरक भी कोई अन्य है। 
फलतः पाथिव आदि शरीरों को ज्ञान, सुख, प्रयत्न आदि का आश्रय कहना सर्वथा 
अप्रामाणिक है, वस्तुत: गतसूत्र (३५) में 'आरम्भ-निवृत्ति' पद अपने निमिं ्त-प्रयत्न 
के बोधक. हैं । प्रयत्न के साथ ज्ञान, इच्छा आदि का सामानाधिकरण्य समझना 
चाहिये । यह चेतन का धर्म है, भौतिक जड शरीरों में इनका होना सम्भव 
नहीं । ३७॥ . 

सूत चेतन्य में बाधक हेत्वन्तर- वादी कहता है-छत्तीसवें सूत्र का तात्पर्य 
अन्य प्रकार सें समझना चाहिये । वह प्रकार यह्‌ है-पृथिवी आदि भूतों से जब 
स्थावर, जंगम तथा कृमि-कीट आदि के श्रस्थिर शरीरो की रचना होती है, तब 
उन भूतों में एक विशेष प्रकार की प्रवृत्ति होती है, जिसका अनुमान शरीरों के 
विविध रचनाविशेष से होता है । वह पृथिवी आदि भूतों में आश्रित प्रवृत्ति 
है । उस प्रवृत्तिविशेष का अभाव लोष्ठ (डले, ढेले) आदि में देखाजाता है; 
-बह पृथिवी आदि भूतों में निवृत्ति का स्वरूप है । इसप्रकार मूतों में प्रवृत्ति- 
निवृत्ति का अस्तित्व प्रभाणित होता है। पंतीसवें सूत्र में आचार्य ने आरम्भ 
प्रवृत्ति) और निवृत्ति का इच्छा-द्वेष आदि के साथ सामानाधिकरण्य बताया 
है । इसप्रकार आरम्भ-निवृत्ति के आश्रय पृथिवी आदि मूतों में इच्छा, द्वेष, 
प्रयत्न, ज्ञान आदि का होना प्रमाणित होता है । आचार्य सूत्रकार वादी की उक्त 
मान्यता का निराकरण करता है-- 


कुम्भादिष्वनुपलब्धेरहेतृः ॥ ३८ ॥ (३०७) 


[कुम्भादिषु ] कुम्भ-घड़े आदि में रचनाविशेष के होने पर भी, ज्ञान-सुख 
आदि की [श्रनुपलब्धेः] उपलब्धि न होने से [श्रहेतुः] हेतु-साधक नहीं है (उक्त 
कथन, देह में चैतन्य आदि का) । 

कुम्भ आदि के रूप में मिट्टी के अवयर्वो की विशेष रचना देखीजाती है । 
वादी के उक्त कथन के अनुसार वहाँ परवृत्तिविशेष रूप '्रारम्भ' का अस्तित्व 
हे । ऐसा श्रारम्भ रेत के ढेर में नहीं देखाजाता, अत: वहाँ "निवृत्ति है । इस- 
प्रकार इन भूततत्त्वो में ्रारम्भ-निवृत्ति के रहने पर भी कुम्भ आदि रचना में 
चान, सुख, प्रयत्न आदि का अभाव देखाजाता है । फलतः यहाँ आरम्भ-निवृत्ति 
होने पर इच्छा, द्वेष, प्रयत्न, ज्ञान आदि का सम्बन्ध न देखेजाने से वादी का 
. उक्त कथन शरीर में चैतन्य का साधक नहीं होसकता ॥ ३८ ॥ 

भुतचेतन्य में बाधक व्यवस्था-- आचार्य सूत्रकार उक्त मान्यता में 
प्रकारान्तर से दोष का उद्भावन करता है-- 


३५० न्यायदर्शनम्‌ [द्वितीय 


नियमानियमो तु तद्विशेषको ।। ३६॥ (३०८) 


[तियमानियमौ] नियम और अनियम (आरम्भ तथा निवृत्ति के) [ठु] 
तो [तद्‌-विशेषकौ ] उन (इच्छा,द्वेष आदि) के विशेषक-भेदक-व्यवस्थापक हैँ । 

आरम्भ और निवृत्ति ज्ञाता आत्मा के इच्छा एवं द्वेष के कारण होते हैं । 
जब ग्राह्य विषय की ज्ञाता को इच्छा रहती है, तो उस ओर प्रवृत्ति, तथा 
विषय के प्रति द्वेष होने पर उधर से निवृत्ति होती है। यह प्रवृत्ति-निवृत्ति 
इच्छा, द्वेष के ग्राश्रय में नहीं होते। इच्छा-द्रेष प्रयत्न द्वारा प्रवृत्ति-निवृत्ति के 
निमित्त हैं, प्रयोजक हैं; ग्राह्य व त्याज्य विषय के ग्रहण करने व त्यागने के लिए 
शरीर को प्रेरित करने में सहयोग देते हैं । इसप्रकार शरीर प्रयोज्य है । प्रवृत्ति 
और निवत्ति प्रयोज्य शरीर में आश्रित रहते हैं; तथा इच्छा-द्वेप प्रयोजक ज्ञाता 
आत्मा में; इनका सामानाधिकरण्य नहीं होता । इसीके साथ यह निश्चित है- 
आरम्भ और निवत्ति सर्वत्र-भूतों में रहते, केवल प्रयुज्यमान भूतो में रहते हैं । 
अर्थात ज्ञाता गात्मा के द्वारा जो भूत किसी कार्य के लिए प्रेरित होते हैं, उन्हीं 
में आरम्भ-निवत्ति देखेजाते हैं, अन्यत्र नहीं । इसप्रकार भूतो में श्रारम्भ-निवृत्ति 
का होना श्रनियत-्व्यवस्थित है; नियमपूर्वक सर्वत्र नहीं होता । 

जो वादी यह मानता है. कि ज्ञान-चैतन्य का आश्रय मूत हैं, और वहीं 
ज्ञान-समानाधिकरण होने से इच्छा-द्वेष-प्रयत्न आदि धमं आशित रहते हैं, एवं 
उसी ग्राश्रय में इच्छा-द्रेष निमित्त से प्रवृत्ति-निवृत्ति होते हैं, तो नियमपूर्वक 
सर्वत्र भतो में आरम्भ-निवृत्ति की उपलब्धि होती चाहिये । परन्तु ऐसा होता 
नहीं है; इसलिए प्रयोजक ज्ञाता आत्मा में इच्छा, द्वेष, प्रयत्न आदि आश्रित 
रहते हैं, तथा प्रयोज्य देह में आरम्भ-निवृत्ति, यह सिद्ध होता है 

एक शरीर में अनेक ज्ञाताओं का होना प्रमाणहीन है । परन्तु भूतचंतन्य- 
वादी का इस आपत्ति से बचनिकलना सम्भव नहीं'। कारण यह है-शरीर की 
रचना अनेक भतावयवों से होती है। रचना के ग्रनन्तर शरीर को सर्वात्मना 
एक इकाई के रूप में प्रमाणित करना असिद्ध है। शरीर-दशा में भूतों का अनेकत्व 
पहले के समान बनारहता है । तब सर्वत्र भूतों में ज्ञान, सुख, इच्छा, प्रयत्न 
आदि गुण मानने पर एक शरीर में अनेक भूतों के ज्ञानादि-ग्राश्रय होने के 
कारण अनेक ज्ञाता आत्माग्रों का वहाँ विद्यमान होना प्राप्त होगा, जो सर्वथा 
अनिष्ट है। 

यदि वादी इसको स्वीकार करता है, तो उसे श्रपनी इस मान्यता के लिए 
प्रमाण प्रस्तुत करना होमा । जैसे अनेक शरीरों में ज्ञान श्रादि की व्यवस्था से 
अनेक ज्ञाताओं का होना प्रमाणित होता है, ऐसे एक शरीर में अनेक ज्ञाताओं 
का होना ज्ञान आदि की व्यवस्था से प्रमाणित होना चाहिये । चैत्र-मैत्र आदि 

भिन्न शरीरों में चैत्रादि के ज्ञान-सुख आदि परस्पर भिन्न देखेजाते हैं; क्योंकि 
चैत्र के ज्ञान-सुख आदि का मंत्र को अनुभव नहीं होता । ऐसी स्थिति एक शरीर 
में नहीं देखीजाती, इसलिए वहाँ नाना ज्ञाता आत्माओ्ों का होना प्रमाणित नहीं 
होता । 

इस प्रसंग में एक और बात गहराई से समझने की है। मूतों में विशेष 
प्रकार की प्रवृत्ति किसी अन्य के गुणों के कारण देखीजाती है । एक जगह उसके 
देखेजाने से दूसरी जगह उसका अनुमान करलेना चाहिये । न 

करणरूंप परशु आदि में आरम्भ-निवृत्ति स्वतः नहीं होते । आन्य कर्ता 
के प्रयत्न से होते हैं। कर्त्ता स्वयं अपने प्रयत्न से उसको उठाता, और लकड़ी 
आदि पर आघात करता है। ऐसे ही घट श्रादि के उपादान-भूत मृद-प्रवयव 
स्वतः घट के रूप में विशिष्ट अबगव-सन्तिवेश द्वारा परिणत नहीं होते; 
प्रत्युत कुम्भकार कर्ता के प्रयत्न से यह सब होता है। इसीके अनुसार जंगम, 
स्थावर एवं कीट, पतंग आदि अस्थिर शरीरों की विविध रचना, तथा 
उपादान-तत्त्वो के विशिष्ट अवयव-सन्निवेश में जो भूतों के अन्दर प्रवृत्तिविशेष 
अथवा ग्रतिविशेष देखाजाता है, वह अन्य किसी के गुण के कारण है । बह गुण 
धर्माधर्मजनित 'ग्रदृष्ट' एवं संस्कार है, जो प्रयत्न के गश्रय आत्मा का गृण है। 
बह कार्यमात्र में कारण रहता है, तथा प्राणियों के प्रयोजन को सिद्ध करने के 
लिए भूतो का प्रयोजक होता है; जैसे घट आदि के निर्माण में कारण अवयवो 
के सन्निवेश-विशेष का तथा लकड़ी आदि के काटने में.कुल्हाड़े आदि का प्रयोजक 
प्रषत्न' रहता है । वस्तुतः शरीर आदि मूतों में ्रारम्भ-निवृत्ति अथवा क्रिया 
का होनी कहीं ग्रात्म-गुण प्रयत्न के द्वारा, तथा कहीं अदृष्ट आदि के द्वारा होता 
है। यह निश्चित है कि अचेतन भूतों में यह प्रवृत्ति-निवुत्ति ग्रात्म-गुण प्रयत्न 
तथा संस्कार श्रदुष्ठ आदि से प्रेरित होकर होते हैं । 

गत प्रकरणों में अनेक हेतुश्रों से आत्मा के अस्तित्व को सिद्ध कियागया 
हैं । यह भी सिद्ध कियागया है कि आत्मा नित्य पदार्थ है। उन सब हेतुओं से 
आत्मा का चेतन होना, तथा पृथ्वि आदि भूतों में चैतन्य [ज्ञान] का प्रतिषेध 
स्पष्ट समक लेने चाहिये ।' वस्तुतः वादी ने 'श्रारम्भ' ग्रौर “निवृत्ति! पदों का 
तात्पर्यं केवल "क्रिया का होना” और 'न होता' समझकर गत छत्तीसवें सुत्र में 
निदिष्ट पाथिव आदि भूतों में चैतन्य का अप्रतिषेध (अस्तित्व) प्रस्तुत किया है , 
जबकि 'ग्रारम्भ-निवृत्ति' पदों का वास्तविक तात्पर्यं श्रात्म-गुण प्रयत्नादि 
अपेक्षित हैं। पृथिवी आदि मूतों में प्रयत्नादिरूप श्रारम्भ-निवृत्ति नहीं देखेजाते । 


१. इसके लिए तृतीय अध्याय के प्रथम आह्लिक का प्रारम्भिक भाग, तथा चालू 
आह्िक के सूत्र १८ का प्रसंग द्रष्टव्य है। 

इनका क्रियामात्र अर्थ अनपेक्षित है। इसलिए वह कयन अयुक्त है, जो छत्तीसवें 
ूत्र में वादी ने प्रस्तुत किया है॥ २९ ॥ 

चैतन्य धर्म मन श्रादि का नहीं--भूतों में चैतन्य का प्रतिषेध होजाने पर, 
बह इन्द्रियों और मन में समानरूप से लागू होता है। इसलिए सूत्र में केवल 
'मन' पद का ग्रहण उदाहरणमात्र है। मन के चेतन्य-प्रतिषेध से इन्द्रियों का 
चेतन होना भी प्रतिषिद्ध समझना चाहिये । यही सूत्रकार ने बताया--- 


यथोक्तहेतृत्वात्‌ पारतन्त्र्यादकृताभ्यागमाच्च न 
मनसः ॥ ४०॥ (३०९) 


[ यथोक्तहेतुत्वात्‌ ] यथास्थान कहे हुए हेतुओं के होने से [पारतन्त्र्यात्‌ | 
परतन्त्रःआत्मा के अधीन होने से [श्रकृताभ्यागमात्‌] न किये कर्म के फल की 
प्राप्ति से [च] और [न] नहीं (चैतन्य गुण) [मनसः] मन का । 

आचार्य सूत्रकार ने इच्छा, द्वेष, प्रयत्न, सुख, दुःख, ज्ञान को आत्मा का 
लिङ्ग-चिल्ल-गुण बताया है [१। १। १०]।उस स्थान से लेकर आगे शास्त्र में 
अनेक प्रसङ्ग ऐसे हैं, जहाँ ज्ञान, इच्छा, प्रयत्न आदि को आत्मा का गुण बताया 
गया है। अभी पूर्वप्रसंग की एक टिप्पणी में उन स्थलों का निर्देश कियागया है । 
उन सव हेतुओं से चेतन्य-ज्ञान के आत्मा का गुण सिद्ध होजाने पर मन व 
इन्द्रियों का इसे गुण कहना व्यर्थे है । एक देह में एक अभिमानी चेतन का होना 
सम्भव है । आत्मा के चेतन होने पर मन को चेतन कहना निरर्थक होगा । 

इसके अतिरिक्त यह वास्तविकता है कि मन परतन्त्र है ; आत्मा के 
अधीन है । आत्मा के अभीप्सित कार्यों की सिद्धि के लिए मन केवल करण है, 
साधन-मात्र । इन्द्रियाँ भी साधन-करण हैं। मन अन्तःकरण है, इन्द्रियां बाह्य 
करण। इसप्रकार शरीर के रूप में भूत, वाह्य इन्द्रियाँ तथा मन, आात्म-गुण प्रयत्न 
के सामर्थ्यं से विभिन्न क्रियाओं के सम्पादन करने में प्रवृत्त होते रहते हैं। इससे 
इनका आत्मा के अधीन होना स्पष्ट है। यदि शरीर, इन्द्रियाँ और मन को 
चेतन मानलियाजाय, तो फिर इनके परतन्त्र होने का प्रश्‍न नहीं उठता; तब ये 
सव स्वतन्त्र होंगे । पर वस्तुस्थिति यह नहीं है, अतः इनके परतन्त्र होने से इन्हें 
आत्माधीन मानकर इनका अचेतन [ज्ञान आदि गुणरहित] होना प्रमाणित 
होता है । 

इस प्रसंग में यह भी विचारणीय है, यदि देह, इन्द्रिय, मन को चेतन 
मानाजाता है, तो इस मान्यता में 'ग्रकृताभ्यागम'-दोप प्रसक्त होता है । स्वयं 
आचार्य ने [१॥ १। १७] सूत्र में यह बताया है कि वाणी से, मन से तथा 
शरीर से कीजानेवाली समस्त घ्रवृत्तिरूप क्रिया वे कार्य हैं, जिनका फल आत्मा 
भोगता है । उक्त कथन में वाणी सब इन्द्रियों का उपलक्षण है । तात्पर्य हुआ- 

इन्द्रियों से, मन से तथा देह से होनेवाले कर्मों का फल-भोक्ता आत्मा है । यदि 
इन्द्रिय, मन, देह को चेतन मानाजाता है, तो कमं करनेवाले इन्द्रिय आदि हैँ 
उनका फल भोगनेवाला उनसे श्रतिरिक्त तत्त्व आत्मा है । श्रात्मा ने कमं नहीं 
किये, वह तो इन्द्रिय श्रादि ने किये, श्रौर फल भोगा आत्मा ने; यह “अक्ृत- 
प्रभ्यागम- दोप है । जिसने कर्म नहीं किया, उस फल का श्रभ्यागम प्राप्त होना 
स्पप्ट आपत्ति जनक है । 

सूत्र में 'श्रकृताभ्यागम' 'पद 'कृतहानि- दोप" का भी उपलक्षण समझना 
चाहिये । इसका तात्पर्यं है-जिसने कर्म किया है, उसको फल न मिलना, अपने 
किये कर्म की हानि होजाना । देहादि ने कमं किया परन्तु उन कर्मों का फल 
देहादि को न मिलकर उनसे अन्य झात्मा को मिलता है । इससे देहादि को चेतन 
मानने. में 'ग्रक्रताभ्यागम'-दोप के साथ 'कृतहानि'-दोप भी प्राप्त होता है। प्रत 
देहादिरूप भूत तथा मन एवं इन्द्रियों का गुण ज्ञान, प्रयत्न, इच्छा आदि को 
मानकर उन्हें चेतन बताना सर्वथा प्रमाणरहित है ॥ ४० ॥ 

आत्म-धर्म हैं ज्ञान, इच्छा आादि- आचार्य सूत्रकार प्रसंग का उपसंहारं 
करते हुए वताता है-- 


परिशेषाद यथोक्तहेतुपपत्तेश्च ॥ ४१॥ (३१०) 


[परिशेपात्‌ | परिशेष से [यथोक्तहेतूपपत्तेः] प्रथम कहे हुए हेतुग्रों की 
सिद्धि से [च| तथा (ज्ञानादि गुण आत्मा के निश्चित होते हैं) 

किसी प्रसंग में अभिमत मान्यता. की खोज करने के लिए जब कतिपय 
तत्त्वो का मान्यता के रूप में प्रतिपेध करते चले श्राते हैं, तव जो तत्त्व उस वर्ग 
में शेप रहजाता है,.उसको बह मान्यता प्राप्त होजाती है। 'परिशेष' का यही 
तात्पर्य है। प्रस्तृत प्रसंग में यह प्रतिषेध करते चले आरहे हैं कि ज्ञान, प्रयत्न 
रादि गुण भूत, भौतिक देह आदि तथा मन एषं इन्द्रियों के नहीं हैं। तब द्रव्य- 
वर्ग में ग्रात्मा शेष रहजाता है। फलतः परिशेप अनुमान से ज्ञान आदि गण 
श्रात्मा के हैं, यह सिद्ध होता है । 

आत्मतत्त्व नित्य है--इसके श्रतिरिक्त आत्मा के लिङ्ग-लक्षणरूप में 
[१। १ । १०] तथा लक्षण की परीक्षा के प्रसंगों [३। १। १ २७] में आत्मा 
के श्रस्तित्व तथा नित्यत्व आदि की सिद्धि के लिए जो हेतु प्रस्तत कियेगये हैं 
वे पूर्ण रूप से अप्रतिषिद्ध हैं। उनका किसीप्रकार प्रतिषेध न होने से उन हेतम्रों 
की विद्यमानता में-ज्ञान, प्रयत्न, इच्छा आदि गुण आत्मा के हैं, यह निश्चित 
होता है 

पृथिवी आदि भूत-द्रव्यों तथा मन के अतिरिक्त वह कौन-सा द्रव्य है, जो 

इस प्रतिषेध-परम्परा में शेष रहजाता है 2-उसके ज्ञापन (बोध कराने) के लिए, 

तथा प्रस्तुत प्रसंग में अभिमत सिंद्धान्त की स्थापना आदि की जानकारी के लिए 
आचार्य ने इस सूत्र का निर्देश किया है । 

भाष्यकार वात्स्यायन का सुझाव है-सूत्र के 'उपपत्ति'- पद को प्रस्तुत 
प्रसंग की सिद्धि के लिए स्वतन्त्र हेतु समझना चाहिये । पूर्वोक्त अर्थ 'ययोक्तहेतु' 
इतने अंश से अभिव्यक्त होजाता है । उसी अर्थ की पुष्टि के लिए 'उपपत्ति' 
अतिरिक्त हेतु है। इसका तात्पर्यं है-यह नित्य आत्मा एक देह से सम्बद्ध होकर 
वहाँ धर्म का आचरण करते हुए-उस देह के पूरा होजाने पर सुखमय स्थानों में 
दिव्य आत्माओं के साथ अन्य देह प्राप्त करलेता है । इसी प्रकार एक देह में अधर्म 
का आचरण करते हुए-उस देह के छूट जाने पर दुःखमय स्थानों में देहान्तर को 
प्राप्त करता है। एक देह को छोड़कर अपने किये धर्म-अधर्म के अनुरूप देहान्तर 
को प्राप्त करना 'उपपत्ति' का स्वरूप है। यह उपपत्ति-एक नित्य ्रात्मा का 
नाता देहों के साथ सम्बन्ध होना-सिद्ध करती हे । आत्मा. को नित्य मानने पर 
“उपर्पत्ति' का यह स्वरूप सम्भव है । 

चैतन्य को नित्य एवं स्थिर तत्त्व न मानाजाकर यदि ज्ञान की सन्ततिमात्र 
मानाजाता है, जो एक क्षण से अधिक अपना अस्तित्व नहीं रखता, तो 'उपपत्ति' 
हेतु निराधार होजाता है। यह निरन्तर परिवत्तित व प्रवाहित रहता ज्ञान 
आत्म-दरव्यरूप आश्रय से हीन है । तात्पर्य है-आत्मा आदि जैसा कोई स्थिर 
द्रव्य उसका (ज्ञान का) आश्रय नहीं होता । चैतन्य के रूप में इसप्रकार के ज्ञान- 
प्रवाहमात्र को स्वीकार करने पर उक्त “उपपत्ति' का होना सम्भव नहीं रहता। 
संसार वस्तुतः है क्या ? एक विद्यमान तत्त्व के अधिष्ठान-कालक्रम के ग्रनुसार- 
अनेक शरीर रहते हैं। उस स्थिर तत्त्व का निरन्तर नाना शरीरों से सम्बन्ध 
होते रहना संसार है। जब यह शरीर-सम्बन्ध का. क्रम निमित्त-विशेषों से 
उच्छिन्न होजाता है, तब वह अपवर्ग अथवा मुक्ति का प्राप्तहोना है। एक 
स्थिर चेतन तत्त्व को मानने पर संसार और ग्रपवर्गे की यह व्यवस्था सम्पन्न 
होती है। परन्तु जब केवल तिरात्मक निराश्रय ज्ञान के प्रतिक्षण परिवर्ती प्रवाह 
को चैतन्य का स्वरूप मानाजाता है, तो संसार और अपबर्ग दोनों का अस्तित्व 
अमेले में पड़जाता है; क्योंकि ऐसी स्थिति में न तो कोई ऐसा स्थिर तत्त्व 
स्वीकारागया है, जो चिरकाल से चालू इस लम्बे मार्ग पर यात्रा कर रहा हो 
जब ऐसा कोई एक स्थायी तत्त्व नहीं, तो एक का अनेक शरीरौं से सम्बन्ध होना- 
रूप-संसार कहाँ रहा ?-ग्रौर न कोई तत्त्व इस शरीरबन्धन के अनवरत प्रवाह से 
छूटनेवाला है; तब संसार और अपवर्ग दोनों के अस्तित्व का अभिलापन अशक्य 
होजाता है । चेतन्यरूप स्थायी श्रात्मतत्व को माने विना संसार-अपवर्ग की 
यथायथ व्याख्या सम्भव नहीं । 

स्थायी चेतन आत्मतत्त्व को माने विना-न केवल संसार-श्रपवर्ग के 

अस्तित्व की व्याख्या ्रसम्भव है, प्रत्युत दैनिक लौकिक व्यवहारों का चलना भी 
दुरूह एवं अकल्पनीय है । प्रत्येक व्यक्ति लोक में अपने कार्यों को करता द्रा 
पूर्वापर कार्यों के सम्बन्ध को यथायथ बनाये रखता है, यह स्थिति पहले किये ज्ञान 
कार्यो के स्मरण के विना नहीं होसकती । किसी व्यक्ति को स्मरण अपने ग्रनुभूत 
का होसकता है, अन्य के ज्ञान का नहीं । जब स्थायी ज्ञाता आत्मा का अस्तित्व 
नहीं है, तब कोई भी स्मरण होना असम्भव होगा । स्मरण के विना कार्यों का 
अनुक्रम-परस्पर सम्बन्ध सम्भव नहीं, प्रत्येक कार्य . एक-दूसरे से विच्छिन्न 
होजायगा । क्या किया, क्या करना है, ऐसा कुछ भी निश्‍चय करना ग्रशक्‍्य 
होगा.। सब कार्य श्रव्यवस्थित होजायेंगे, किसी कार्य का पूरा होना सम्भव न 
होगा। इसंप्रकार एक नित्य ज्ञाता के अभाव में स्मरण, प्रतिसन्धान भ्रादि के न 
होसकने से समस्त लोकव्यवहार उच्छिन्न होजायगा । परन्तु ऐसा होता नहीं; 
लोकव्यवहार अपनी दिशा में यथायथ चलता है; संसार और अपवर्ग की व्यवस्था 
प्रमाणमूलक है । यह सब स्थिति इस तथ्य को स्पष्ट करती है कि नाना शरीरों 
में कालक्रम के अनुसार एक नित्य चेतन आत्मतत्त्व सम्बद्ध होता रहता है । यह 
कमे अनादि काल से चालू है, और अनन्त काल तक चलना है । इसप्रकार 
संसार और अपवर्ग की व्यवस्था आत्मा के नित्य और ज्ञाता होने को प्रमाणित 
करती है ॥ ४१ ॥ 

श्रात्मधर्म हे स्मृति--भूत, मन, इन्द्रियों का तथा श्रन्तःकरण-बुद्धि का धर्म 
ज्ञान नहीं है, यह विवेचन कियागया। प्रसंगवश ज्ञानसन्ततिमात्र चैतन्य नहीं है, 
यह भी प्रतिपादित कियागया/ फलस्वरूप ज्ञान, नित्य चेतन आत्मा का धर्म रहे, 
परन्तु स्मरण को बुद्धि अथवा वुद्धिसन्तान का धर्म मानने में क्या बाधा है ? वादी 
की इस उद्भावना के विषय में आचार्य सूत्रकार ने बताया --- 


स्मरणं त्वात्मनो ज्ञस्वाभाव्यात्‌ ॥ ४२ ॥ (३११) 


[स्मरणम्‌ ] स्मरण [तु] तो [आत्मनः] आत्मा का (धर्म है), [ज्ञस्वा- 
भाव्यात्‌ | ज्ञाता का यह स्वभाव-स्वरूप होने से । 

स्मृति, आत्मा का धर्म, स्मरण ज्ञान है; यह ज्ञाता का स्वभाव है, स्वरूप 
है । ज्ञाता के ज्ञानस्वरूप-चैतन्यरूप होने से-चाहे ज्ञान अनुभवात्मक हो अथवा 
स्मृत्यात्मक, बह ज्ञाता से श्रतिरिक्त भ्रन्य किसीका धर्म नहीं होसकता । नित्य 
चेतन आत्मा त्रिकालविषयक ज्ञान से सम्बद्ध रहता है । इस यथार्थता को प्रत्येक 
जानकार जानता है । इसलिये बुद्धि-अन्तः:करण का अथवा नित्य आत्मतत्त्व के 
आश्रय से हीन बुद्धिसन्तान का धर्म न होकर समस्त ज्ञान नित्य चेतन आत्मा का 
धर्म है, स्वरूप है; यह प्रमाणित होता है ॥ ४२ ॥ 

स्मृति के निमित्त प्रणिधान आदि--तेतीसवें सूत्र में आचार्ये ने बताया- 
प्रणिधान आदि लिङ्गों के युगपत्‌ प्रादुर्भाव में न राने के कारण श्रात्मगत अनेक 
संस्कारों-एवं मनःसंयोग-की विद्यमानता में भी स्मृतियाँ युगपत्‌ नहीं होपातीं । 
स्मृति के उन प्रणिधान श्रादि साधनों का आचाये सूत्रकार ने संकलन किया--- 

प्रणिघाननिब्बन्धाऽम्यासलिङ्गलक्षणसादृश्य- 

परिग्रहाऽऽभयाऽऽश्रितसम्बन्धाऽऽनम्तर्येवियोगेक- 

कार्थवि रोधाऽतिशयप्राप्तिव्यवधानसुखदुः खेच्छा- 

द्रेषभयाथित्वक्तियारागधर्माऽधर्म निमित्तेभ्यः ॥ ४३ ॥ (३१२) 

[प्रणिधान-निबन्ध-श्नम्यास-लि ङ्ग-लक्ष ण-सादुश्य-परिग्रह्‌-्श्रय - ग्राश्चित- 
सम्बन्ध-प्रानन्तयं-वियोग-एककार्य-वि रोध-अतिशय-पश्राप्ति-व्यवधान - सुख - दुःख- 
इच्छा-देष-भय-अ्रथित्व-क्रिया-राग-घर्म-अधम॑ निमित्तेभ्यः | प्रणिधान आदि झधर्म- 
पर्यन्त सत्ताईस निमित्तों से स्मृतियां होती हैं। 

प्रत्येक निमित्त का स्वरूप व विवरण यथाक्रम इसप्रकार समझना 
चाहिये 

प्रणिधान--किसी वस्तु को स्मरण करने की इच्छा से मन को एकाग्र 
कर उसके (स्मृति के) हेतु का चिन्तन करना 'प्रणिधान' कहाता है । स्मरणीय 
बस्तु की स्मृति के हेतु का चिन्तन करना उस वस्तु की स्मृति का कारण होता 
है । जैसे-याद किये पाठ को भूलजाने पर छात्र चिन्तन से उसका स्मरण कर 
लेता है। किसी देश अथवा स्थान के चिन्तन से वहाँ के निवासी तथा अन्य 
बस्तुओं का स्मरण होश्राता हैं । 

'निबन्ध--अनेक प्रतिपाद्य पदार्थों का एक ग्रन्थ अथवा किसी एक प्रसंग में 
निबन्धन-ग्रथत-प्रतिपादन करना 'निबन्ध' होता है । इसप्रकार एक जगह ग्रथित 
प्रनेक पदार्थ आनुपूर्वी से अथवा विना क्रम के एक-दूसरे के स्मारक होते हैँ । 
जैसे-इसी शास्त्र में प्रतिपादित प्रमाण आदि पदार्थ परस्पर स्मृति के हेतु होते 
हैं। आनुपूर्वी से, जँसे-प्रमाण का स्मरण करके प्रमेय का स्मरण होग्राता है । 
क्रम के विना, जैसे-तिग्रहस्थान के स्मरण-प्रसङ्ग से प्रमाण अथवा विश्येष-अनुमान 
का स्मरण होजाय । निबन्ध का एक अन्य स्वरूप बताया जाता हे-किन्हीं दो 
का कल्पनामूलक गठबन्धन । प्राचीन व्याख्याकारों ने लिखा हे, जैगीषव्य आदि 
ऋषियों द्वारा प्रोक्त घारणाशास्त्र में शरीर के विभिन्न अंगों के साथ विशिष्ट 
देवताओं का सम्बन्ध जोडागया बताया है । जो इस सम्बन्ध को जानते हैं, उन्हें 
अंग-विशेष के ध्यान से सम्बद्ध देवता का स्मरण होजाता है। औपनिषद उपास- 
नाओं में जैसे सूर्य में मधुभाव का श्रारोप करलियाजाता है; लोकव्यवहार के 
अनुसार मुखविशेष में चन्द्र का आरोप । चन्द्र को देखकर मुखविशेष का स्मरण. 


होजाता हू । 

अभ्यास--एक विषय में जानकारी का निरन्तर क्रम बना रहना 'ग्भ्यास' 
है । तात्पर्य है-एक पदार्थ, का बार-बार चिन्तन करना । ऐसे अभ्यास से उस वस्तु 
के विषय में दृढ़ संस्कार आत्मा में उत्पन्न होजाता है। प्रस्तुत प्रसंग में 
“अभ्यास” पद से वह संस्कार ग्राह्य है । यद्यपि संस्कार स्मृतिमात्र में कारण है; 
ऐसा संस्कार सद्य: स्मृति का जनक होता है। 

लिङग--चिल्ल, साधन, हेतु का नाम है । साधन व्याप्य, तथा साध्य 
व्यापक होता है । साधन से साव्य का स्मरण होजाता हे । सांध्य-साधन का 
सम्बन्ध संयोग, समवाय, एकार्थसमवाय एवं विरोध आदि कई प्रकार का होता 
है । संयोगसम्वन्ध के उदाहरण हैं-धूम से अग्नि का स्मरण । सींग से गाय का 
स्मरण होना समवाय- सम्बन्ध का उदाहरण है । गाय अवयवी के अवयव हैं- 
सींग । भ्रवयव-प्रवयवी का सम्बन्ध समवाय सिद्ध है। एकार्थसमवायी का उदाइ- 
रण है-किसीके पैर दीलने से हाथ का स्मरण होजाता है, तथा हाथ के दीखने 
से पेर का। हाथ और पैर एक अर्थ-दारीर के समवाय वाले हैं । तात्पर्यं है- 
शरीर एक अवयवी हाथ-मैर आदि ग्रवयवो में समवेत रहता है। इसीप्रकार 
रूप स्पर्शं का लिङ्ग है; जहाँ रूप रहता है, स्पर्श वहाँ अ्रवश्य रहता है। रूप 
के देखने से स्पशे का तथा अनुभुत रस का श्राम्र आदि फलों में स्मरण होजाता 
है । यहाँ रूप, स्पर्श, रस एकार्थसमवायी हैं । एक श्र्थ-श्राम में इन सवका 
समवाय है । विरोधी लिङ्ग का उदाहरण है-नकूल (नेवला) को इधर-उधर 
दौड़ता देखकर उसके विरोधी साँप का स्मरण होग्राना । ऐसे ही साँप को देख- 
कर नकुल का स्मरण होजाता है । 

लक्षण-चिल्लविशेष । प्राचीन काल में यह प्रथा थी कि विशिष्ट परिवार 
के गाय श्रादि पशुओं के किसी अंग पर एक विशेष चिल्ल रंग आदि से.ग्रंक्रित 
करदियाजाता था, जो उसी परिवार के लिये नियत था । .अन्य परिवार का 
चिह्न कोई और होता था । वे चिल्ल (लक्षण) देखेजाने पर उन परिवार व 
गोत्रों का स्मरण कराते थे। जैसे-ये गाय गग -परिवार (गोत्र) वालों की हैं, 
और ये विद-परिवार की । यह ऐसी प्रथा थी, जैसे आज कोई चिल्ल पेटैन्ट 
कराये जाते हैं; तथा चुनाव रादि में विभिन्न पार्टियों के विशेष चिह्न नियत 
कियेजाते हैं। उन चिक्नों को देखकर सम्बद्ध पार्टी का स्मरण होजाता है । 


१. लिंग: वह होता है-जिसका स्वाभाविक अविनाभावसम्बन्ध किसौसे हो। 
केवल संकेत के लिये प्रस्तुत लिग 'चिह्व' कहाजाता है । यह इन दोनों 
पदों में थोड़ा वेशिष्ट्य है । लिग (व्याप्य) का लिंगी (व्यापक) से सम्बन्ध 
और उदाहरणों के विवरण के लिये द्रष्टव्य हैं-'वेशेषिक दर्शन-विद्योदय- 
भाष्य [३। १। ९-१३] । 


३५८ न्यायदशेनम्‌ [द्वितीय 


साद्श्य--समान होना । चित्र में समान आकृति को देखकर उस-जैसी _ 
आकृति के देवदत्त आदि व्यक्ति का स्मरण होजाता है। समान आकृति के किसी 
व्यक्ति को देखकर उस आक्कति के पूर्वज्ञात व्यक्ति का स्मरण होआता है । 

परिग्रह--परिग्रह पद का अर्थ ‘स्वीकार करना' है । यहाँ वस्तु के-स्व०- 
स्वामिसम्बन्ध का परस्पर स्वीकार करना-तात्पर्यं है। यह परिग्रह 'स्व' से 
स्वामी का, तथा स्वामी से 'स्व' का स्मरण होने में हेतु रहता है। 

आश्रय--सहारा, किसीके श्रधीन होता । ग्राम के नेता से उसके अधीन 
रहनेवाले का स्मरण होजात्ता है । अपने अधीन व्यक्ति का आश्रय होता है- 
ग्रामनेता । 

` श्राथ्रित---जो अधीन, अथवा सहारे में रहे । आश्रित से उसके आश्रय 

का स्मरण होजाता है । आश्रय से आश्रित का, तथा आश्रित से आश्रय का 
स्मरण होजाना स्वाभाविक है । 

सम्बन्ध---किसी नियत आधार पर लोकव्यवहार में दो वर्गो का एक 
सम्बन्ध स्थापित होजाता है । वहाँ एक का ज्ञान दूसरे का स्मरण करादेता है। 
लोक में-गुरु-शिष्य, यजमान-पुरोहित, पिता-पुत्र, राजा-प्रंजा' आदि अनेक 
सम्बन्ध व्यवहाये देखेजाते हैं । इनमें कोई एक अपने सम्बन्धी दूसरे का स्मरण 
कराता है । 

आनन्तर्य--किन्हीं कार्यों का नियम से क्रमपूर्वक होना-उनमें एक कार्य 
के अनन्तर दूसरे की स्थिति को प्रकट करता है। एक कार्य के सम्पन्न होने पर 
ठीक उसके अनन्तर होनेवाले कार्य का स्मरण होग्राता है । इसप्रकार आनन्तर्य 
स्मृति का हेतु मानाजाता है । यज्ञादि भ्रनुष्ठानों तथा गणना आदि में यह प्रसंग 
अपेक्षित रहता है । 

वियोग-_किन्हीं प्रेमी व्यक्तियों का लग होजाना वियोग है, यह एक- 
दूसरे की स्मृति का हेतु रहता है। वियोग से दुःखी -अनुतप्त . व्यक्ति अपने 
प्रेमास्पद का स्मरण किथाकरता है । 

एककार्य--एक अर्थात्‌ समान कार्य करनेवाले जाने हुए व्यक्तियों में एक 
के देखने या चर्चा होने से दूसरे का स्मरण होश्राता है। हमारे एक परिचित 
परिवार के व्यक्ति ट्रैक्टर का निर्माण करते हैं; किसी भी ट्रैक्टर बनानेवाले संघ 
का जब कहीं उल्लेख या चर्चा-प्रसंग आता है, तो उस परिवार का तत्काल 
स्मरण होआता है | जो कोई व्यक्ति समान कार्ये करनेवाले श्रनेक व्यक्तियों को 
जानता है, तो उनमें से किसी एक का प्रसंग आनेपर ग्रन्यों का स्मरण होजाता 
है । कभी कारणवश अपने अनेक गुरुओं में से किसी एक का चर्चा-प्रसंग आता 
है, तो अन्य गुरुओं का स्मरण होजाता है । 

विरोध---जब किन्हीं दो व्यक्तियों या राष्ट्रों का परस्पर- विरोध या 

संघर्ष होता है, तो किसी एक का प्रसंग ग्राने पर दूसरे का स्मरण होजाता 
है । वर्त्तमान काल में रूस-अमेरिका, तथा चीन-रूस का संघर्ष चलता रहता 
है । इनमें से एक का प्रसंग श्राने पर दूसरे का स्मरण अवश्य होजाता है । 

अतिशय--किसी कार्य में किसी व्यक्ति के द्वारा सर्वोत्कृष्टता प्राप्त 
करना 'अतिशय' है। गुसुग्रों के प्रसंग में अतिशय का विचार ग्राने पर तत्काल 
बलिया-मण्डलान्तर्गत छाता-निवासी गुरुवर श्री काशीनाथ जी शास्त्री का स्मरण 
होजाता है । जब वत्तंमान काल के सितारवादको का कहीं चर्चा-प्रसंग चलता 
है, तो उसमें अतिशय पं० रविशङ्कर को तत्काल स्मरण करादेता है । 

प्राप्ति--किसीने किसीसे कुछ प्राप्त किया, अथवा प्राप्त करना है, वह 
उसका पुन:-पुन: स्मरण किया करता है । 

व्यवधान---ख़ोल या मियान के देखने से उसमें रखी वस्तु का स्मरण 


होजाता है । तकिये के खोल से तकिये का, तथा तलवार के मियान से तलवार 
का स्मरण होता है । 

सुख--सुख की अनुभूति ` से पूर्वानुभूत सुख के हेतुओं का तथा विविध 
ग्राधारों का स्मरण होजाता है । | 

दुःख---इसी प्रकार दुःख का अनुभव करता व्यक्ति पहले जाने हुए दुःख 
के हेतुओं तथा श्राधारों को याद किया करता है। 

इच्छा--चाहना है; जो व्यक्ति जिस वस्तु को चाहता है, प्राप्त होने तक 
उसका वार-वार स्मरण किया करता है । | 

हेष--इच्छा के समान द्वेष भी स्मृति का वेसा ही निमित्त है। व्यक्ति 
जिससे द्वेंप करता है, वह द्वेप उस वस्तु को रह-रहकर याद कराता रहता है ।. 

भय- डर भी स्मृति का साधन है । व्यक्ति जिससे डरता है, भय खाता 
है, वह भय उस व्यक्ति को भय के कारण का स्मरण कराता रहता है। 

श्रथित्व--किसी बस्तु की कामना होना, भोजन या वस्त्र आदि की । यह 
ग्रथिता-जिस वस्तु की कामना होती है, उसका स्मरण कराती रहती हे । 

क्रिया---अर्थात्‌ कायं । कार्य से कर्ता का स्मरण होजाता है। रथ को 
देखकर रश्रकार का स्मरण होजाता है। घट-घटिका [घड़ा-घड़ी ] आदि कार्ये 
अपने कर्ता का स्मरण कराया करते हैं। यह स्मृति का क्षेत्र वहाँ तेक है, जहाँ 
तक हमें कार्य के कर्ता की जानकारी रहती है। इसीलिये जगत्कार्यं से ईश्वर- 
कर्ता का स्मरण न होकर अनुमान होना 'मानाजाता है । 

राग--जिसमें जिस व्यक्ति का अनुराग होता है, बह उसको याद किया- 
करता है। स्त्री में अनुराग होने पर पुरुष वार-वार उसका स्मरण करता है।. 
ऐसी दक्षा में स्त्री पुरुष का स्मरण करती है। एक मित्र दूसरे मित्र का स्मरण 
करता है । 


३६० न्यायदर्शनम्‌ [हितोय 


धर्म--यह एक साधारण ईश्वरीय व्यवस्था है; किसी व्यक्ति को अपने 

पूर्वजन्म की घटनाओं का स्मरण नहीं होता । परन्तु कभी किसी धर्म-विशेष का 
अतिशय होने पर कोई व्यक्ति बहुत विरल ऐसा निकल आता है, जिसे पूर्वेजन्म 
की किन्ही विशेष घटनाझ्रों का स्मरण होग्नाता है । ऐसे ही धर्मविशेष के कारण 
चालू जीवन में अपने ग्रधीत विषयों का किन्हीं विशिष्ट व्यक्तियों को स्मरण 
रहता है। अन्यथा श्रनेक व्यक्ति चाहने व प्रयत्न करने पर भी श्रधीत विषयों 
का प्रायः स्मरण नहीं करपाते। हमारे गुरु श्री पं० काशीनाथ जी शास्त्री 
संस्कृत के प्रत्येक विषय के प्रत्येक ग्रन्थ को पुस्तक देखे विना पढ़ाया करते थे । 
ऐसी विशिष्ट स्मृति का कारण धर्म-अदृष्ट होता है । 

श्रधर्भ---पहले अनुभूत दुःख-साधनों का स्मरण ग्रधर्म-निमित्त के उद्रेक से. 
होजाता है । अधर्मनिमित्तक होने से ऐसा स्मरण दु:ख का ही जनक होता है । 

सूत्रकार ने यहाँ स्मृति के सत्ताईस निमित्तों का संकलन किया है । यह 
गणना की व्यवस्था -इयत्ता नहीं, अपितु निर्देशनमात्र है। अन्य निमित्त भी 
स्मृति के सम्भव हैं । कभी उन्माद आदि स्मृति के कारण बनजाते हैं । 

स्मृति का कोई निमित्त ज्ञात होने पर स्मृति का हेतु होता है । यह एक 
व्यवस्था है-एक समय में कोई एक ज्ञान होसकता है, एकाधिक नहीं; इसलिये 
स्मृति हेतुओं का युगपत्‌ होता सम्भव नहीं । इसीकारण स्मृतियौँ युगपत्‌ नहीं 
होसकतीं । यह बात प्रथम तेतीसवें सूत्र में कहीगई है, उसीका समर्थन प्रस्तुत 
प्रसंग से किया है ॥ ४३ ॥ 

ज्ञान, उत्पाद-विनाशशील- वुद्धि अर्थात्‌ ज्ञान-जो प्रत्यक्षादि प्रमाणों से 
होता है-उत्पत्ति-विनाशशील है । परन्तु कभी ज्ञान चिरकाल तक बना रहता है, 
इससे उसके अनित्य होने में संशय की स्थिति आजाती है-ज्ञान को क्या शब्द के 
समान उत्पाद-विनाशशील मानाजाय ? अथवा कालान्तर में अवस्थित रहने से 
घट आदि के समान स्थायी मानाजाय ? पझ्ाचायों का कहना है कि ऐसे ज्ञान 
को शब्द के समान उत्पाद-विनाशशील मानाजाना चाहिये। सूत्रकार ने कारण 
बताया-- 


कर्मानवस्थायिग्रहणात्‌ ॥ ४४ ॥ (३१३) 


[कर्मोचवस्थायिग्रहणात्‌ | कर्म-क्रिया के समान अवस्थायीरूप में ग्रहण न 
होने से (बुद्धि-ज्ञान को क्रिया के समान क्षणिक-अस्थायी मानना चाहिये) । 

क्रिया कभी स्थायीरूप में गृहीत नहीं होती; वह निरन्तर प्रवाहित होती 
देखीजाती है । कमान से छूटे हुए तीर में-जब तक वह्‌ लक्ष्य में बिध नहीं जाता, 
अथवा लक्ष्य भ्रष्ट होकर भूमि आदि पर गिर नहीं जाता, तबतक-क्रिया का प्रवाह 
निरन्तर रहता गृहीत होता है । इसीप्रकार प्रत्यक्षादि प्रमाणों से होतेवाला ज्ञान 

प्रत्येक विषय के प्रति नियत होता है। एक ज्ञान किसी एक नियत-विषयक रहता 
है । एक ज्ञान कें भ्नन्तर दूसरा ज्ञान आत्मा में उत्पन्न होजाता है, भले ही 
कभी ज्ञान का विषय एक हो । जैसे एक गति-क्रिया दूर देश तक नहीं जासकती, 
वहाँ तीर में एक क्रिया के अनन्तर अन्य क्रिया की उत्पत्ति से क्रिया का सन्तान- 
निरन्तर उत्पत्ति-विनाश प्रवाह-देखाजाता है; ऐसे ही आत्मा में ज्ञाव-सन्तान 
की उपपत्ति समझनी चाहिये । पूर्वज्ञान के रहते भ्रन्य ज्ञान उत्पन्न नहीं होसकता, 
अतः जैसे ही पूर्वज्ञान का वादा होता है, अन्य ज्ञान उत्पन्न होजाता है । इस- 
प्रकार ज्ञान की क्षणिकता, श्रस्थायिता सिद्ध होती है | 

ग्रनित्य पदार्थो के दो प्रकार--अनित्य पदार्थं दो प्रकार के देखेजाते हैं । 
एक-कालान्तर तक अवस्थित रहते हैं, जैसे--घट, पट आदि पदार्थे । दूसरे- 
उत्पन्नापवर्गी होते हैं,--उत्पन्न होना, अनन्तर एक क्षण रहकर फिर नप्ट 
होजाना । यहाँ 'अपवर्ग- पद नाझ के अर्थ में है। ताव्पर्य है-ऐसे अनित्य पदार्थों 
का अस्तित्व केवल दो क्षण रहता है । एक क्षण उत्पत्ति का, दूसरा स्थिति का; 
तीसरे क्षण में उनका' नाश होजाता है। किया एवं शब्द ऐसे ही पदार्थ हैं । 
उन्हींके समान यह बुद्धि अर्थात्‌ ज्ञान द्विक्षणावस्थायी है । ज्ञान के उत्पत्ति- 
बिनाशशील अथवा क्षणिक होने का यही तात्पर्य है । 

इसके विपरीत यदि यह कहाजाता है कि श्रनित्य घट आदि के समान 
बुद्धि कालान्तर में अवस्थित रहती है, तो दीखते हुए घट के-किसी व्यवधान 
द्वारा-व्यवहित होजाने पर भी उसका प्रत्यक्ष होता रहना चाहिये । जवतक घट 
सामने रक्खा है, घटविषर्यक बुद्धि-सन्तान प्रत्यक्षरूप में प्रवाहित होतारहता हैं । 
यदि इस बुद्धि को कालान्तराबस्थायी मानाजाय, तो वह घट के व्यवहित होजाने 
पर भी प्रत्यक्षरूप, में अवस्थित रहनी चाहिये । परन्तु ऐसा सम्भव नहीं; अतः 
प्रत्यक्षादिजन्य बुद्धि को घट आदि के समान कालान्तरावस्थायी न मानकर, किवा 
आदि के समान द्विक्षणावस्थायी मानाजाना उपपन्न है । 

श्रनन्तरकाल में घट का स्मरण होना प्रत्यक्षादिजन्य बुद्धि के प्रवस्थित होने 
में हेतु नहीं है; क्योंकि स्मृति का हेतु सदा संस्कार होता है, जो प्रत्यक्षादिजव्य 
बुद्धि से उत्पन्न होता है। किसी विषय का प्रत्यक्षज्ञान श्रात्मा में उस वियय के 
संस्कार को उत्पन्न करदेता है; स्वयं नष्ट होजाता है । आगे वह संस्कार उस 
विषय की स्मृति को उत्पन्न कियाकरता है । इसलिये अनित्य वुद्धि को उस 
विषय की स्मृति होने के आधार पर घट आदि अनित्य पदार्थो के समान 
कालान्तरावस्थायी नहीं मानाजासकता; क्योंकि स्मृति का कारण प्रत्यक्षादिजन्य 
बुद्धि नहीं; अपितु बुद्धिजन्यं संस्कार होता है, जो आत्मा में समवेत रहता है, तंथा 
यथाकाल प्रणिधान आदि निमित्तों से जागृत होकर स्मृति को उत्पन्न किया 
करता है। 


३६२ न्यायदर्शनम्‌ [दितीय 


यह कहना किसीप्रकार युक्त नहीं कि बुद्धि के द्विक्षणावस्थायी होने में हेतु 
का अभाव है । क्योंकि प्रत्यक्षादि प्रमाणजन्य बुद्धि को यदि घट आदि के समान 
कालान्तर में अबस्थायी मानाजाता है, तो उसके निरन्तर प्रत्यक्षूप बने रहने से 
स्मृति क्ता होना असम्भव होजायगा । प्रत्यक्षज्ञान के न रहने पर स्मृति के हीने 
की सम्भावना रहती है । प्रत्यक्षज्ञान को अवस्थित मानलेने पर वह सम्भावना 
नष्ट होजायगी; जिस विषय का जबतक प्रत्यक्षज्ञान बनारहता है, तबतक स्मृति 
का होना सम्भव नहीं । तब बुद्धि को अवस्थित मानने से स्मृति का अभाव 
प्रसक्त होजायगा । यह स्थिति बुद्धि को उत्पन्नापर्वागणी मानने में अर्थात्‌ 
द्विक्षणावस्थायौ स्वीकार करने में प्रबल हेतु हे ।। ४४ ॥ 

ज्ञान (क्षणिक) का ग्रहण अस्पष्ट नहीं--शिष्य जिज्ञासा करता है, यदि 
वुद्धि को क्षणिक मानाजाता है, तो विषय का स्पष्ट ग्रहण नहीं होसकेगा । इस 
जिज्ञासा को आचार्य सूत्रकार ने सूत्रित किया-- 


ग्रव्यक्तग्रहणमनवस्थायित्वाद्‌ विद्युत्संपाते रूपाव्यवतग्रहणवत्‌ 
॥ ४५ ॥ (३१४) 


[अ्रव्यक्तग्रहणम्‌] श्रव्यक्त (श्रस्पष्ट) ग्रहण होना चाहिये (विषय का), 
[अ्रनवस्थायित्वात्‌ ] अवस्थायी न होने से (बुद्धि के), [ विद्युत्संपाते] बिजली के 
चमकने पर [रूपाव्यक्तग्रहणवत्‌ | रूप के ग्रस्पष्ट ग्रहण के समान । 

बिजली का चमकना नितान्त अस्थायी होता हे । वह चमक ग्राँख-सी 
भझपकजाती है । यह सवंबिदित है-उस प्रकाश में रूप ग्रथवा ख्पवाले द्रव्य का 
स्पष्ट ग्रहण नहीं होता । यदि बुद्धि को इसीप्रकार अस्थायी मानाजाय, वह एक- 
दो क्षण रहकर नष्ट होजाती है, तो उस बुद्धिरूप ज्ञान-प्रकाश में घटादि विपयों 
का ग्रहण स्पष्ट नहीं होसकेगा । परन्तु द्रव्यो का ग्रहण स्पष्ट होता देखाजाता 
है । इससे यह मानाजाना चाहिये कि बुद्धि उत्पन्तापर्वागणी-उत्पन्न होकर क्षण 
में नप्ट होजानेचाली-नहीं है॥ ४५ ॥ 

आचार्य सूत्रकार उक्त जिज्ञासा का समाधान करता है-- 


हेतुपादानात्‌ प्रतिषेध्या भ्यनुज्ञा ॥ ४६ ॥। (३१५) 


[हेतृपादानात्‌ | हेतु के कथन से (जिज्ञासु द्वारा), [प्रतिपे द्धव्याभ्यनुञ्ञा ] 
प्रतिषेध कियेजाने वाले श्रर्थ को स्वीकार करलिया (जिज्ञासु ने) । 

बुद्धि को क्षणिक न मानेजाने के लिये जिज्ञासु ने इष्टान्त व हेतु के रूप 
में यह कहा कि बिजली की अस्थायी चमक में रूप का स्पष्ट ग्रहण नहीं होता । 
इस कथन से जिज्ञासु ने बुद्धि की क्षणिकता को स्वीकार करलिया । कैसे कर- 
लिया ? यह समभिये । 


ग्राह्मिक | तृतीयोऽध्यायः ३६३ 


चक्षु द्वारा विषय के ग्रहण करने में प्रकाश आवश्यकरूप से निमित्त होता 
है । प्रकाश के रहते चक्षु विषय का ग्रहण करसकता है । यदि प्रकाश मन्द अथवा 
अस्थिर है, तो विषय का ग्रहण मन्द, अस्थिर एवं संदिग्ध न होकर स्पष्ट व 
निइचयात्मक होता है । इससे यह सिद्ध होजाता है कि बिजली की चमक में रूप 
का अव्यक्त ग्रहण बुद्धि की क्षणिकता के कारण न होकर बिजली (प्रकाश) की 
अस्थिरता के कारण होता है, जो प्रकाशरूप में चाक्षुष बुद्धि का आवश्यक निमित्त 
है । इससे बुद्धि की क्षणिकता में कोई अन्तर नहीं भ्राता । बुद्धि का व्यक्त (स्पष्ट) 
व-ग्रव्यक्त (अस्पष्ट) होता बुद्धि के निमित्तों की विविधता से होता हे; इसमें: 
बुद्धि का अवस्थित या झनवस्थित होना अपेक्षित नहीं । 

वस्तुतः बुद्धि अपने रूप में सदा एक-सी रहूती है। विषय का ग्रहण होना 

“बुद्धि! अथवा "ज्ञान! है, वह चाहे स्पष्ट हो, या अस्पष्ट; उसका बुद्धिरूप या 
ज्ञानरूप होना दोनों अवस्थाश्रों में समान है । जब पदार्थ के विशेष धर्मो का ग्रहण 
न होकर केबल सामान्य धमं गृहीत होते हैं, तब' वह ज्ञान अव्यक्त, तथा बिशेष 
धर्मों का ग्रहण होने पर व्यक्त है,-यह कहना भी संगत नहीं है । क्योंकि ज्ञान- 
चाहे सामान्य हो या विशेष, वे दोनों अपनी स्थिति में व्यक्त हैं । यदि सामान्य 
ग्रहण के निमित्त उपस्थित हैं, तो वेसा ज्ञान होगा; विशेष ग्रहण के निमित्तों की 
उपस्थिति में विशेषज्ञान होगा । दोनों प्रकार के ज्ञान एक-दूसरे से पृथक्‌ हैं; 
तथा अपने-अपने निमित्तो के होने पर आत्मलाभ करते हैं । इसलिये जब कहीं 
पदार्थ के सामान्य अथंवा विशेष धर्मों का ग्रहण नहीं होता, उसमें उनके निमित्तो 
का न होना कारण है। वह बुद्धि के व्यकत-अव्यक्त रूप का आपादक नहीं । 
बुद्धि वस्तुतः सदा व्यक्तरूप रहती है । 

यदि ब्यक्त-प्रब्यक्त पदों का बुद्धि के साथ प्रयोग कियाजाना केवल इस 
भावना से अभीष्ट हो. कि वह कहीं विशेष धर्म और कहीं सामान्य धर्म को विषय 
करती है, तो यह व्यबहारमात्र की दृष्टि से उपयोगी भले हो, पर वस्तुस्थिति 
यही है कि बुद्धि के अनवस्थायी (क्षणिक-द्विक्षणावस्थायी) होने से उसे अव्यक्त 
नहीं कहाजासकता । प्रत्येक पदार्थ का जैसा ज्ञान होता है, वह अपने रूप में व्यक्त 
रहता है ॥ ४६ ॥ 

ज्ञान स्पष्ट केसे-आचार्य सूत्रकार इस वास्तविकता को दृष्टान्त द्वारा 
स्पष्ट करता है-- | 


प्रदीपाचिस्सन्तत्यभिस्यक्तप्रहणवत्‌ तद्ग्रहणम्‌ ॥ ४७॥ (३१६) 


[प्रदीपा्चिस्सन्तत्यभिव्यक्तग्रहणवत्‌ | प्रदीप की ज्वाला के निरन्तर चलते 
रहने पर उसके श्रभिव्यक्त ग्रहण के समान [तद्‌-प्रहणम्‌ ] बुद्धि-सन्तान का 
अभिव्यक्त ग्रहण होजाता है। 


३६४ न्यायदर्शनम्‌ [द्वितीय 


बुद्धि यद्यपि अनवस्थायी है, क्षणिक है, पर अर्थ का ग्रहण करने के रूप 
में वह सदा व्यक्त है; यह समझे रहना चाहिये । प्रत्येक व्यक्ति यह स्पष्ट देखता 
है--दिये की लौ निरन्तर उठती रहती है । तेल-बत्ती के सहयोग से उसका ऊर्ध्वे- 
प्रवाह निरत्तरु चालू रहता है । लौ की जिस एक लहर का जो तेल-बत्ती कारण 
है, वही तेल-बत्ती श्रन्य लहर का कारण नहीं होता । अतः दीपशिखा की प्रत्येक 
लहर अपने कारणभेद से अन्य लहर से भिन्न है। यह स्थिति दीपशिखा के 
प्रतिक्षण परिवर्तन की प्रयोजक है । इससे दीपशिखा का अनवस्थायी होना 
प्रमाणित है । फिर भी उसका ग्रहण व्यक्त है । ऐसे ही विभिन्न विषयों के 
अनुसार बुद्धि-सन्तात निरन्तर चालू रहता है, अर्थात्‌ परिवत्तित होता रहता है; 
फिर भी अर्थ-ग्रहण के रूप में वह व्यक्त है । जैसे ज्वाला प्रतिक्षण नई-बई चलती 
रहती भी व्यक्त है, इसीप्रकार नये-नये विषय का ज्ञान विषयानुसार निरन्तर 
बदलता रहता भी व्यक्त है। ऐसी दशा में बुद्धि के क्षणिक (अनवस्थायी) होने 
पर उसके ग्रव्यवत होने का कभी अवसर नहीं आता ॥ ४७॥ 

चेतना आत्मधर्म में संशय---सिद्धान्त को दुढ़तापूर्वक पुष्ट करने की भावना 
से जिज्ञासा को पुनः उभारागया--चेतना को शरीर का धर्म क्यों न मानाजाय ? 
जबकि शरीर के रहने पर चेतना रहती है, न रहने पर नहीं रहती । सूत्रकार 
ने जिज्ञासु की भावना के अनुसार ऐसे संशय का कारण बताया-- 

द्रव्ये स्वगुणपरग्ुणोपलब्धेः संशयः ॥। ४८ ॥ (३१७) 

[द्रव्ये ] द्रव्य में [स्वगुणपरगुणोपलव्धेः] अपने गुण तथा अन्य के गुण की 
उपलब्धि से [संशयः] संचय है (शरीर में चेतनाविषयक) । 

द्रव्य में अपने धर्म तो रहते ही हैं, पर कभी अन्य का धर्म अन्य द्रव्य में 
देखाजाता है । जलों में श्रपना धर्म (गुण) द्रवत्व (पिघलापन) उपलब्ध होता है । 
पर कभी अन्य द्रव्य (तेज) का धर्म उष्णता भी उपलब्ध होता है । इससे संशय 
होता है-शरीर में जो चेतना धर्म उपलब्ध है, यह शरीर का अपना धर्म है 
अथवा श्रेन्य किसी द्रव्य का ? बहु अन्य द्रव्य आत्मा है । तब चेतना को शरीर 
और आत्मा में से किस द्रव्य का धर्म मानाजास ? ॥ ४८ ॥ 

चेतना झरीर-ध्म नहीं--आचार्य सूत्रकार ने बताया, चेतना शरीर का 
घर्म नहीं होसकता; कयोंकि-- 

यावच्छरीरभावित्वाद्रुपादीनाम्‌ ॥ ४६॥ (३१८) 

[यावच्छरीरभावित्वात्‌ ] जबतक शरीर है, तवतक विद्यमान रहने से 
{ रूपादीनाम्‌] रूप आदि धर्मो के (घरी र-सम्वन्धी) । 

यह देखाजाता है-शरीर के अपने धर्म रूपादि उस समय तक शरीर में 
बराबर बने रहते हैं, जवतक शरीर विद्यमान रहता है । परन्तु शरीर के रहते 

भी चेतना नहीं रहती । मृत शरीर में चेतना का श्रभाव देखाजाता है; परन्तु 
शरीर के जो अपने घर्म है-ख्प आदि, वे मृत शरीर में विद्यमान रहते हैं। जैसे 
जलों में अपना धर्म द्रवत्व बना रहता है, उष्णता पर-धर्म नहीं रहता । इससे 
प्रमाणित होता है-चेतना शरीर का धर्म नहीं हैं। 

कभी शरीर में भी शरीर-धर्म का उत्पाद-विनाश देखाजाता हे । स्नान 
आदि करने से शरीर संस्कृत होजाता है । यह संस्कार-विशेष शरीर का धर्म है; 
पर शरीर के रहते ही कालान्तर में वह संस्कार नष्ट होजाता है । इसीप्रकार 
शरीर के रहते चेतना का नाश होजाना सम्भव है। तब चेतना को शरीर-संस्कार 
के समान शरीर का धर्म क्यों न मानाजाय ? 

वस्तुतः स्नान आदि से शरीर में होनेवाला संस्कार ग्रपने कारण के नाश 
से नष्ट होजाता है । स्तान श्रादि संस्कार के कारण का प्रभाव न रहने पर वह 
संस्कार नहीं रहता । परन्तु शरीर में चेतना के कारण का विनाश प्रमाणित नहीं 
कियाजासकता । जैसे शरीर में चेतना उपलब्ध होती है, वैसे ही शरीर में चेतना 
का अभाव देखाजाता है । परन्तु संस्कार की स्थिति ऐसी नहीं है; संस्कृत और 
संस्कृत शरीर के अन्तर को प्रत्येक व्यक्ति अनुभव करता हे । इसलिये स्ताना- 
दिजनित संस्कार-शरीरघं्म के समान चेतना को शरीर-धर्म कहना असंगत है । 

यदि ग्राग्रहंवश चेतना को शरीर का धर्म कहाजाता है, तो ऐसे वक्ता को 
बताना चाहिये कि चेतना का कारण कहाँ रहता है? शरीर में ? या शरीर के 
बाहर ? अथवा शरीर और बाहर दोनों जगह ? ये तीनों स्थितियाँ दोषावह हैं। 
यदि चेतना का कारण शरीर में श्रवस्थित रहता है, तो शरीर में कभी चेतना 
उत्पन्न हो, श्रौर कभी न हो,-यह स्थिति नहीं होनी चाहिये; जबतक शरीर है, 
चेतना बराबर बनी रहनी चाहिये; पर ऐसा नहीं है, मृत शरीर में शरीर रहते 
भी चेतना नहीं रहती । 

दूसरा विकल्प भी दोषपूर्ण है। यदि शरीर में चेतना को उत्पन्न करनेवाला 
कारण शरीर से बाहर कहीं अन्यत्र रहता है, और ग्रन्यत्र श्रवस्थित बह कारण 
अपने अधिकरण से भिन्न अधिकरण-शरीर में चेतना को उत्पन्न करदेता है, तो 
लोष्ट अथवा पाषाण भ्रादि में भी चेतना को उत्पन्न कर दे । पर ऐसा सम्भव 
नहीं; अतः चेतना के कारण का शरीर से बाहर होना श्रयुक्त हे । तीसरे विकल्प 
में पूर्वोक्त दोष यथावत्‌ हैं। इसके साथ यह भी आपत्तिजनक बात है कि चेतना- 
-निमित्त उभयत्र होने पर शरीर में ही चेतना उत्पन्न हो, और शरीर के 
समानजातीय ग्रन्य द्रव्यों में उत्पन्न न हो, ऐसी व्यवस्था में कोई हेतु नहीं है । 
तब शरीर में चेतना की उत्पत्ति के समान प्रत्येक शरीरजातीय द्रव्य में चेतना 
उत्पन्न होनी चाहिये । परन्तु ऐसा किसी प्रमाण से उपपन्न नहीं है । श्रतः चेतना 
को शरीर का धमं मानाजाना सर्वथा भ्रप्रामाणिक है ॥ ४६ ॥ 

चेतना भुत-धर्म, पाकज गुण के ससान--शिष्य पुनः जिज्ञासा करता है, 
'घट आदि एक द्रव्य में श्याम आदि गुण का उत्पन्त होना और विनाश होना 
देखाजाता: है; इसीप्रकार एक शरीर में चेतना के उत्पत्तिविनाश सम्भव हैं । 
आचाये सूत्रकार ने बताया--- 


न पाकजगुणान्तरोत्पत्तः ॥ ५० ॥ (३१९) 


[न] नहीं (युक्त, उक्त कथन) [प्राकजग्रुणान्तरोत्पत्ते:] अग्निसंयोग के 
कारण ग्रन्य गुण की उत्पत्ति होने से (घट आदि द्रव्य में) । 

घट का धर्म रूप है, घट में रूप का अत्यन्त विनाश नहीं होता । कच्चे 
घड़े में इयाम-रूप है; अग्नि-संयोग से घडा जब पकजाता है, तब रक्त-रूप की 
उत्पत्ति होजाती है । दोनों दशाओं में रूप वहाँ बराबर बनारहता है, भले ही 
इयाम-रूप से रक्त-रूप भिन्न हो । परन्तु शरीर में चेतना का अत्यन्त प्रभाव हो- 
जाता है । यदि चेतना शरीर का घर्म हो, तो एक चेतना का विनाश होने पर अन्य 
चेतना उत्पन्न होजानी चाहिये । परन्तु मृतशरीर में ऐसा सम्भव नहीं होता; 
इसलिये चेतना को शरीर का धर्म मानना असंमत है ॥ ५० ॥ 

इस विषय में भ्रत्य विचारणीय सूत्रकार ने बताया-- 


प्रतिद्वन्धिसिद्धः पाकजानामप्रतिषेधः ॥ ५१ ॥ (३२०) 


[प्रतिद्वन्द्िसिद्धेः] प्रतिंद्वद्धी(-प्रतियोगी-विरोधी गुण) की सिद्धि से 
[पाकजानास्‌ ] पाकज गुणों की समानता से [प्रप्रतिषेधः] प्रतिषेध असंगत है 
(चेतना के शरीरधर्म न होने का) 

जिम द्रब्यों में पूर्ववर्ती गुण, के प्रतियोगी-विरोधी गुण की सम्भावना 
रहती है, उन्हीं द्रव्यों में पाकज गुण की उत्पत्ति देखीजाती है । गन्ध, रस, रूप: 
स्पर्श, गुण अपने श्राश्रय द्रव्य की उत्पत्ति होने अथवा न न होने पर वहाँ किसी एक 
स्थिति में रहते हैं। जिस स्थिति में रहते हैं, अग्निसंयोग से उसमें परिवर्त्तन 
होसकता है । वहाँ पहले गुण का नाश होकर गुणान्तर की उत्पत्ति होजाती है । 
"जिस गुण की अग्निसंयोग से उत्पत्ति होती है, वह पहले गुण का विरोधी है । 
कच्चे प्राम को पकाने के लिये पाल में रखदियाजाता है । वहाँ श्रग्निसंयोग 
अर्थात्‌ ऊष्मा-गरमी पाकर आम पकजाता है। तब उसमें कच्चे ग्राम के गन्ध, 
रस, रूप, स्पर्श नष्ट होजाते हैं, और दूसरे उनके बिरोधी गन्ध, रस, रूप, स्पा 
उत्पन्न होजाते हैं । कच्चे आम में जिस गन्ध का अनुभव होता है, वह पके ग्राम 

नहीं रहता; उसकी जगह अन्य प्रकार के गन्ध का अनुभव होता है । कच्चे 
आम का रस कुछ खट्टा और पके ग्राम का मधुर होता है । रूप भी अनेक वार 
अदलजाता है; कच्चे का हरा-सा,-और पके ग्राम का पीला- जैसा रूप होजाता 
है । स्पर्श भी कच्चे का कुछ कठोर, तथा पके का मुदु होता है । यही स्थिति 

कच्चे और पके घट आदि द्रव्यों में देखीजाती है । इससे स्पष्ट है-इन द्रब्यों में 
पूर्ववर्ती गुणों के प्रतिद्वन्द्वी गुण सम्भव हैं । ये गुण उन द्रव्यो के श्रपने धर्म हँ । 
अग्निसंयोग से पूर्ववर्ती गुण का नाश होकर उसकी जगह उसका विरोधी दूसरा 
गुण उभर आता है । यह निश्चित है, उन द्रव्यो में पूर्ववर्ती गुण के साथ-विरोधी 
होने के कारण-पाकज, गुण रह नहीं सकता । परन्तु उनमें से कोई एक गुण 
तबतक द्रव्य में ग्रवश्य रहता है, जबतक उस द्रव्य का अस्तित्व है । पाकज दशा 
में विरोधी गुण सदा सजातीय रहता है । 

यह सब स्थिति चेतना और शरीर के सम्बन्ध में नहीं देखी जाती । यदि 
पाकज गुण के समान चेतना को शरीर का धर्म मानकर वहाँ उसके उत्पाद- 
विनाश की स्थिति को कहाजाता है, तो शरीर में चेतना का प्रतिद्वन्द्द गुण होना 
चाहिये, जो मृतशरीर में चेतना के न रहने पर उसके स्थान में आसके.। परन्तु 
बिरोधी होने से चेतना के साथ न रहसकनेवाला उसका प्रतिद्दन्दी अन्य सजातीय 
गुण कभी किसी को आजतक गृहीत नहीं हुआ, जिससे चेतना के साथ उसके 
विरोध का. अनुमान कियाजासके । प्रत: चेतना शरीर का धर्म नहीं है-इस तथ्य 
का जो प्रतिषेध कियागया, वह निराधार है ॥ ५१ ।। 

शरीर का धर्म, चेतना नहीं- शरीर का गुण चेतना नहीं है; इसकी पुष्टि 
के लिये सूत्रकार ने अन्य हेतु प्रस्तुत किया-- 


शरीरव्यापित्वात्‌ ॥ ५२॥ (३२१) 


[शरीरब्यापित्वात्‌ ] शरीर में व्यापी होने से । 

शरीर और शरीर के जितने ग्रवयव हैं, उन सब में चेतना व्याप्त है, ऐसा 
जानाजाता है । शरीर का ऐसा कोई अङ्ग नहीं है, जहाँ चेतना का अनुभव न 
हो। शरीर के श्रवयव अपनी स्थिति में शरीर से भिन्न हैं। तब शरीर और 
शरीर के समस्त श्रवयवों में चेतना के प्रतीत होने से एक शरीर व शरीरावयत्ों 
में अनेक चेतनों का होना प्राप्त होता है। | 

विभिन्‍न शरीरों में चेतन एक है, अ्रथवा प्रत्येक शरीर में चेतन पथक- 
पृथक्‌ हैं? इस जिज्ञासा के समाधान के लिये यह हेतु दियाजाता है, एक चैत्र 
शरीर में स्थित चेतन को होनेवाले सुख, दुःख, ज्ञान ' आदि का अ्रनुभव अथवा 
स्मरण अन्य मैत्रादि शरीरवत्ती चेतन को नहीं होता; इसलिये प्रत्येक शरीर में 
चेतन पृथक्‌-पृथक्‌ मानाजाता है.। इसी व्यवस्था के अनुसार यदि चेतना को 
शरीर का धर्म मानकर शरीर में व्यापी होने से शरीर के प्रत्येक अवयव में चेतना 
को पृथक्‌-पृथक्‌ मानाजाता है, तो शरीर के एक ब्रवयववर्त्ती चेतन के सुख 
दुःख, ज्ञान आदि का श्रन्यः अवयववर्त्ती चेतन को अनुभंव न होना चाहिये । 
चेतना को शरीर का गुण मानने पर-जैसे विभिन्न शरीरों में पूर्वोक्त व्यवस्था है, 

ऐसे एक शरीर में भी वह व्यवस्था लागू होगी । शरीर के श्रवयवभेद से एक 
शरीर में अनेक चेतन होने के कारण उन्हें परस्पर सुखादि का श्रनुभव न होना 
चाहिये । परन्तु एक शरीर में ऐसा कभी नहीं होता, इसलिये एक शरीर में 
ग्रतेक चेतन का होना सम्भव नहीं । इसी आधार पर चेतना को शरीर का गुण 
मानना भी सम्भव नहीं ॥ २२ ॥ 

केश आदि देहावयव में चेतना नहीं--शिष्य जिज्ञासा करता है, शरीर के 
किसी ग्रवयव में चेतना श्रविद्यमान नहीं रहती, यह कथन युक्त प्रतीत नहीं होता । 
जिज्ञासा को सूत्रकार ने सुत्रित किया-- 


केशनखादिष्वनुपलब्धे: ॥ ४३ ॥ (३२२) 


[केशनखादिपु | केश और नख आदि में [अ्रनुपलब्धे:] उपलब्धि न होने 
से (चेतना की) । 

चेतना को शरीर में व्यापी बताने के आधार पर एक शरीर में शरीरावयवों 
के सहारे अनेक चेतनों की कल्पना कर चेतना को शरीर-धर्म होने का निषेध 
किय्रागया । परन्तु शरीर में केश, नख श्रादि ऐसे अवयव हैं, जहाँ चेतना नहीं 
रहती । ऐसी दशा में पूर्वोक्त 'शरीरव्यापी' हेतु असिद्ध होजाता हे । वह अपने 
साध्य-चेतना शरीर का गुण नहीं है-को सिद्ध करने में ग्रसमर्थे हे ॥ ५३ ॥ 

केश आदि में चेतना का प्रसंग नहीं--आचार्य सूत्रकार ने समाधान 
किया 


त्वकपर्यन्तत्वाच्छरीरस्य केशनखादिष्वप्रसंग: ॥ ५४ ॥ (३२३) 


[त्वकपर्यन्तत्वात्‌ |] त्वक्‌ पर्यन्त होने से [शरीरस्य] शरीर के 
[केशनखादिपु | केश नख आदि में [प्रसंगः] प्रसंग-प्राप्ति नहीं (शरीर का 
अंग होने की)-। 

शरीर के अंग नहीं केश आदि शरीर का लक्षण [१। १। ११] चेष्टाश्रय, 
इग्द्रियाश्चय, श्रर्थाथयरूप में प्रथम कियागया है । यहः स्थिति केश, नख आदि में 
घटित नहीं होती । इनके काटने आदि से कोई दुःख नहीं होता, जो शरीर के 
किसी अन्य ग्रंग में अवश्य होता है । समस्त शरीर त्वक्‌ से श्राच्छादित है, त्वक्‌" 
इन्द्रिय के अधिष्ठान त्वक्‌-सहित का नाम शरीर है । केश, नख, आदि -जो त्वक्‌ 
से बाहर हैं, उनकी शरीर में गणना नहीं होती । त्वकूपर्यन्त यह कलेवर-पिण्ड 
जीवन, चिन्तन, मनन, सुख, दुःख, ज्ञान आदि भोग-प्राप्ति के लिये आत्मा का 
अधिष्ठान है, यही शरीर है। वस्तुतः यह लक्षण जीवित शरीर का समभा 
चाहिये । शरीर नाम मृत का भी रहता है, पर उसमें उक्त लक्षण नहीं रहते । 
जीवित अवस्था में चेतना को शरीरव्यापी बतायागया है । केश, नख आदिको 

शरीर के ग्रन्तगेत न मानेजाने से उक्त हेतु में कोई दोष प्राप्त नहीं होता । फलतः 
उक्त हतु के आधार पर चेतना को शरीर का धर्म नहीं मानाजासकता ॥ ५४॥ 
शरीर का गुण नहीं चेतना - चेतना के शरीरं-गुण न होने में आचार्य 
सूत्रकार ने अन्य हेतुं प्रस्तुत किया--- 
शरोरगुणवेधर्म्यात्‌ ॥ ५५ ॥ (३२४) 


[झरीरगुणवेधर्म्यात्‌] शरीर के गृण (रूपादि) से (चेतना में) वैधर्म्य- 
वैलक्षण्य होने के कारण (चेतना शरीर-गुण नहीं) । 

घरीर के गुण दो प्रकार के हैं, एक जिनका प्रत्यक्ष नहीं होता; जैसे-- 
गुरुत्व आदि । दूसरे वे है--जिनका बाह्य न्द्रिय से प्रत्यक्ष होजाता है; जैसे-रूप 
स्पर्थ आदि गुण । चेतना-गुण इन दोनों प्रकारों म बिलक्षण है । न तो वह 
अप्रत्यक्ष है, क्योंकि उसका आन्तर इन्द्रिय मन से प्रत्यक्ष होता है। तथा रूपादि 
के समान वाह्य न्द्रिय से चेतना का प्रत्यक्ष होता नहीं, क्योंकि चेतना केवल ्रान्तर 
इन्द्रिय का विषय है । इसलिये यह शरीर का गुण न होकर किसी अन्य द्रव्य का 
गुण मानाजाना चाहिये । बह द्रव्य आत्मा है ॥ ५५ ॥ 

शरीर-गुणों में वैधम्यं--उक्त हेतु के विपय में शिप्य की जिज्ञासा को 
आचार्य सूत्रकार ने सूत्रित किया-- 

न रूपादीनामितरेतरवेधम्यात्‌ ॥ ५६ (३२५) 


[न] नहीं (युक्त, उक्त कथन), [रूपादीनाम्‌] रूप आदि गणों का 
[इतरेत रत धर्म्यात्‌ | परस्पर एक-दूसरे से वेलक्षण्य होने से । 

रूप, स्पर्शे; गुरुत्व ग्रादि गुणों का परस्पर वैलक्षण्य होने पर भी ये सव 
शरीर के गुण बने रहते हैं। इसीप्रकार यदि चेतना का इन गुणों से वैलक्षण्य 
है, तो वह भी अन्य रूप, गुरुत्व आदि गुणों के समान शरीर, का गण मानाजा- 
सकता है। इसलिये चेतना को शरीर का गुण न मानने में, दारी रगुणवैधम्य", हेतु 
अ्रनेकान्तिक है ॥ ५६॥ 

शरीरगुण बाह्मेन्द्ियग्राह्म--श्राचायं सूत्रकार ने जिज्ञासा का समाधान 
किया--- 

ऐन्द्रियकत्वाद्‌ रूपादोनामप्रतिषेधः॥। ५७ ॥ (३२६) 


(ऐन्द्रियकत्वात्‌ ] वाह्योन्द्रिय द्वारा प्रत्यक्ष होने से [रूपादीनाम्‌] रूप 
आदि गुणों के, [अप्रतिपेष: | उक्त हेतु का प्रतिपेध असंगत है । 

शरीर के जितने गुण हैं, उनके उक्त दो प्रकार निश्चित हैं--कतिपय गणों 
का वाह्य इन्द्रियों से प्रत्यक्ष होता है; तथा कतिपय गुण सर्वथा अप्रत्यक्ष रहते 
हैं; उनका ज्ञान अनुमान आदि से होता है । परन्तु चेतना-गण इन दोनों प्रकारों 

में नहीं आता । वह न तो सर्वथा अप्रत्यक्ष है, क्योंकि उसका मानस प्रत्यक्ष होता 
है ; न वह बाह्योन्द्रियग्राह्म है। यदि चेतना रूपादि के समान शरीर का गुण 
होता, तो बह शरीर-गुणों के उक्त द्वैविध्य का अतिक्रमण न कस्ता । जैसे कि 
रूपादि परस्पर विलक्षण होते हुए भी उस दृविध्य का अतिक्रमण नहीं करते । 
शरीर का कोई गुण ऐसा नहीं, जो उक्त द्वेविध्य के अन्तर्गत न आजाता हो । 
इसके विपरीत चेतना ऐसा गुण है, जो उन दोनों विधाग्रों में नहीं आता । श्रत: 
शरीरगुणवैधम्य॑ - हेतु के आधार पर चेतना का वारीर-गुण न होना सिद्ध 
होता है । 

यद्यपि यह प्रथम [ १५वें सूत्र से लगाकर ४१ सूत्र तक | प्रमाणित कर- 
दियागया है कि पृथिवी आदि भूतों, इन्द्रियों तथा मन का घर्मे 'ज्ञान' नहीं हैँ । 
'चेतना' ज्ञान ही है। और शरीर भी पृथिवी आदि भूतों का विकार है। तब 
उतने से यह सिद्ध होजाता है-चेतना शरीर का गुण नहीं होसकता । परन्तु विशेष 
परीक्षा के लिए पुनः, एवं प्रकारान्तर से चेतना को शरीर-गुण न होने का 
उपपादन कियागया है, जिससे विषय का विविध रीति पर यथार्थ वोध 
होसके । ग्रनेक प्रकार से तत्त्व की परीक्षा उस विपय में दृढ़ निश्चय करादेती 
है ॥ ५७ ॥ 

मन की परीक्षा--बुद्धि की परीक्षा के श्रनन्तर अब क्रमप्राप्त मन की 
परीक्षा करना अपेक्षित है। जिज्ञासा होती है-प्रत्येक शरीर में एक आत्मा के 
साथ एकं मन सम्बद्ध रहता है, अथवा अनेक मन ? आचार्य सूत्रकार ने वताया-- 


ज्ञानायौगपद्यादेक सनः ॥ ५८ ॥ ३२७) 


[ज्ञानायौंगपद्यात्‌ ] ज्ञानों के युगपत्‌ (एकसाथ) न होने से [एकम्‌] एक 
है [मनः] मन, (एक शरीर में) । 

मन एक है, एक देह में. शरीर में चक्षु आदि इन्द्रियाँ अनेक हैं। वे अपने- 
अपने विभिन्न विषयों का ज्ञान कराने में साधन होते हैं । इसप्रकार के प्रत्येक 
प्रत्यक्ष ज्ञान में बाह्य इन्द्रिय के समान आन्तर इन्द्रिय मन' भी साधन होता है । 
चक्षु आदि बाह्य इन्द्रियाँ अपने रूप आदि नियत विषयों के ग्रहण का सामर्थ्य 
रखते हैं; परन्तु मन अनियतविषय होता है, क्योंकि अण्‌-परिमाण होने से मन 
का एक समय में एक इन्द्रिय से सम्बन्ध रहता है, इसलिए उस क्षण में उसी 
इन्द्रिय के ग्राह्य विषय का ज्ञान होपाता है; भले ही उसी समय अन्य इन्द्रिय 
भी अपने ग्राह्म विषय से सम्वद्ध हो। उस विपय का ज्ञान उस क्षण में नहीं 
होसकेगा; क्योंकि मन तब उस इन्द्रिय से सम्बद्ध नहीं हे । इसप्रकार एक क्षण 
में अनेक ज्ञानों का होना सम्भव नहीं होता । यह स्थिति शरीर में एक मन की 
सत्ता को सिद्ध करती है । यदि एक से अधिक अनेक मन की स्थिति एक शरीर 

में मानीजाती है, तो एक क्षण में झनेक इन्द्रियों के साथ अनेक मन-द्रव्यों का 
सम्बन्ध होने पर अनेक ज्ञानों का उत्पन्न होना प्राप्त होता है। परन्तु एक क्षण 
में अनेक ज्ञान कभी उत्पन्न नहीं होते । इसलिए विषयग्रहण में क्रम होने से एक 
शरीर में एक मन का होना प्रमाणित होता है ॥ ५5 ॥ 

क्रिया व ज्ञान देह में एक-साथ अनेक--शिष्य व्यावहारिक स्थिति के 
आधार पर जिज्ञासा करता है, एक क्षण में अनेक क्रियाओं का होना देखाजाता 
है, आचार्य ने जिज्ञासा को सूत्रित किया--- 

न युगपदनेकक्रियोपलब्धे: ॥ ४५६ ॥ (३२८) 

[न] नहीं (युक्‍त प्रतीत होता, उक्त कथन) [युगपत्‌] एकसाथ [अनेक- 
क्रियोपलब्धे: ] अनेक क्रियाओ्रों की उपलब्धि से । जि 

एक क्षण में अनेक ज्ञानो के एकसाथ न होने के आधार पर प्रतिशरीर में 
केबल एक मन का मानाजाना युक्त प्रतीत नहीं होता; क्योंकि एक क्षण में 
अनेक क्रियाओं का होना व्यवहार में स्पष्ट देखाजाता है । कोई भी क्रिया सदा 
ज्ञानपूर्वक होती है; अतः एक क्षण में अनेक ज्ञानों का होना मानाजाना चाहिये, 
जो प्रतिशरीर एक मन स्वीकार करने पर सम्भव न होगा । एक क्षण में अनेक 
क्रिया व ज्ञानों का होना व्यवहारसिद्ध है। एक अध्यापक अथवा कोई घामिक 
व्यक्ति नदी पर स्नान करने के अनन्तर मन्त्रों का पाठ कर रहा है, चलताजारहा 
है, जलपात्र को हाथ में थामे हुए है, मार्ग को आगे देखरहा है,  इघर-उघर 
जंगल में उठते हुए शब्दों को सुनरहा है, कुछ भयभीत भी होरहा है, यह 
सम'मक्रर-कि कहीं जंगल की ओर से उठनेवाली इन ध्वनियों में किसी हिंसक 
पशु का रव तो नहीं है? उसे पहचानने का प्रयत्न कररहा है; अपने गन्तव्य 
स्थान का प्रतिक्षण उसे स्मरण होरहा है । इस सब स्थिति में क्रिया व ज्ञान का 
कोई क्रम प्रतीत नहीं होता, ये एकसाथ होते रहते हैं। इसके आधार पर एक 
शरीर में अनेक मनों का होना प्रतीत होता है; अतः उक्त कथन चिन्तनीयं 
हैं ॥ ५९ ॥ 

ज्ञान एक-साथ श्रनेक नहों--आचायें सूत्रकार ने जिज्ञासा का समाधान 
किया-- . 

अलातचक्रदर्शनवत्‌ तढुपलब्धिराशुसञ्चारात्‌ ॥ ६० ॥ (३२६) 


[अलातचक्रदर्शनवत्‌ | अलातचक्र के दीखने के समान [तद-उपलब्विः] 
उन विषयों की उपलब्धि होती है [आशुसञ्चारात्‌] शीघ सञ्चार से । 

आग से दहकते हुए सिरेवाली लकड़ी को “अलात” कहते हैं । लकड़ी के 
अनजले दूसरे सिरे को पकड़कर जव उसे तेज़ी से घुमायाजाय, उस आय के गोल 
चेरे का नाम 'ग्रलातचक्र हैं। अलात घुमायेजाते समय पूरे एक गोल घरे [चक्र] 

के रूप में दिखाई देता है । परन्तु वह अलात जिस समय उस घरे के जिस एक 
कोण पर है, उसी समय अन्य किसी कोण पर नहीं है; परन्तु अलात के तेज़ी 
से घुमाये जाने के कारण [्राशुसञ्चारात्‌] उसके व्यवच्छेद [अनुपस्थिति के 
अवकारा | को दृष्टि से पकड़ा नहीं जाता । यद्यपि प्रत्येक कोण पर ग्रलात ठीक 
क्रम के अनुसार आता है। इसीप्रकार आशुसञ्चारी मन विभिन्न इन्द्रियों के 
साथ क्रमपूर्वक सम्बद्ध होकर ही उस विषय के ग्रहण में साधन बनता है। ये 
ग्रहण [ज्ञान] बराबर क्रमपूर्वक होते हैं; परन्तु मनःसञ्चार की तीव्रता के 
कारण उस क्रमको पकड़ने में व्यक्ति अक्षम रहता है, और यह समभता है कि 
यह सब एकसाथ होरहा है । एकसाथ होने की प्रतीति केवल भ्रम है । 

आशङ्का कीजासकती है कि क्रम का ग्रहण न होने से क्रियाओं कां युगपत्‌ 
होना प्रतीत होता है; इसमें प्रमाण क्या है ? ऐसा क्‍यों न मानाजाय कि वे 
समस्त क्रियामूलक ज्ञान वस्तुतः युगपत्‌ होरहे हैं ? 

ज्ञान व क्रियाश्रों के युगपत्‌ न होने में प्रमाण का उल्लेख प्रथम करदिया- 
यया है। विभिन्न इन्द्रियों द्वारा उनके ग्राह्य विषय क्रम से गृहीत होते हैं, 
युगपत्‌ नहीं होते; यह ज्ञानायौगपद्य हेतु अबाधित है । प्रत्येक व्यक्ति अपने 
अनुभव से इसे जानता है । इसी आधार पर मन का एकत्व सिद्ध कियागया है । 
मन के एक होनेसे एक क्षण में अनेक क्रियाओं का होना सम्भव नहीं । इससे 
निश्चित होता है-अनेक क्रियाओं के युगपत्‌ होने की प्रतीति-क्रम का ग्रहण न 
होने के कारण-श्रान्त है। इस तथ्य को दृष्टान्त के आधार पर इसप्रकार 
समभना चाहिये 

जब व्यक्ति अपने देखे या सुने ग्रथों के विपय में चिन्तन करता है, तब 
स्मृतिरूप ज्ञान निरन्तर क्रमपुर्वेक उसके अन्तरात्मा में उभरते रहते हैं, इनमें 
यौगपद्य किसी अंश में नहीं देखाजाता । इससे प्रन्य ग्रवस्थाओं में भी ज्ञान का 
क्रमपूर्वक होना अनुमान कियाजासकता है । क्रम के ग्रहण का अन्य उदाहरण 
प्रस्तुत कियाजाता है-- 

एक व्यक्ति अन्य व्यक्ति को किसी ग्रर्थे का बोध कराने के लिए ज्ञान- 
पूर्वक एक वाक्य का उच्चारण करता है। बहाँ वर्ण, पद, वाक्य और उनका 
ज्ञान, तथा उनके ग्र्थो का ज्ञान होने में क्रम का ग्रहण नहीं होपाता । कहना, 
सुनना, समझना सब युगपत्‌ होगया,-ऐसा प्रतीत होता है / यद्यपि प्रत्येक वर्ण 
का उच्चारण क्रमपुर्बक है, एक वर्ण के उच्चारणकाल में अन्य वर्ण का उच्चारण 
असंम्भव है। प्रत्येक पद में एक-एक वर्ण का ज्ञान और प्रत्येक वाक्य में अनेक 
पदों का ज्ञान क्रमपूर्वक होता है । क्रमिक उच्चारण के समान उनका श्रवण क्रम- 
पूर्वक होता है । वर्णों से पद का और पदों से वाक्य का प्रतिसन्धान होता है, 
अनन्तर पदार्थ के स्मरण से बाक्याथं- बोध होता है। यह सब कार्य क्रमपूर्वक 

होता है, परन्तु उन ज्ञानों का व्यापार ग्रति शीघ्र होजाने से उनके क्रम का ग्रहण 
नहीं होपाता । यह स्थिति. अन्यत्र भी ज्ञान व करियाग्रों के युगपत्‌ न होने का 
अनुमान कराती है। वस्तुतः क्रम का ग्रहण न होने से इनके युगपत्‌ होने का भ्रम 
होजाता है । ज्ञानों का युगपत्‌ होना कहीं सन्देहरहित नहीं है, जिससे एक शरीर 
में अनेक मन होने का अनुमान कियाजासके ।! ६० ॥ 

मन अणु है--श्राचार्य सूत्रकार ने उक्त हेतु के आधार पर मन के एक 
अन्य धर्म का निर्देश किथा-- 

यथोक्तहेतुत्वाच्चाणृ॥ ६१ ॥ (३३०) 

[ यथोक्तहेलुत्वात्‌ | जैसा कहागया है हेतु, उसके होने से [च] तथा 
[अणु] अणु-परिमाण है, मन। 

ज्ञानों के युगपत्‌ न होने से मन अणु-परिमाण है। यदि मन को अणु- 
परिमाण न मानाजाय, तो एक समय में श्रनेक इन्द्रियों के साथ मन का संयोग 
होने से अनेक ज्ञानों का युगपत्‌ होना प्राप्त होगा, जो सम्भव नहीं है । इसलिये 
मन को विभु न मानकर अणु मानाजाता है । मध्यम-परिमाणवाला प्रत्येक द्रव्य 
सावयव तथा अनित्य होता है । मन नित्य एवं निरवयव है, अतः उसे मध्यम 
परिमाण नहीं कहाजासकता । अनित्य मानने पर उसके कारणों की कल्पना 
करनी होगी; जो सम्भव नहीं । प्रत: मन नित्य व ग्रणु है ॥ ६१॥ 

शरीर को रचना पुव कर्मानुसार--प्राणी के शरीर की रचना, वहाँ भी 
मानव-शरीर की रचना बड़ी अद्भुत है । इसकी रचना में प्राणी के धर्म-अघमं- 
रूप अदृष्ट का सहयोग पूर्णरूप में रहता है। लोक में निर्बाघरूप से यह देखा- 
जाता है कि समस्त इर्द्रियों के सहित मन का सब व्यापार शरीर के आधार से 
होता है, अंन्यत्र नहीं । ज्ञाता चेतन-प्रात्मा के सबप्रकार के ज्ञान और समस्त 
उपभोग, किसी का त्यागना व पाना आदि सब व्यवहार शरीर के भरोसे पर 
होपाते हें । इस विषय में एक-दूसरे के विपरीत विचारों को जानकर संशय 
होजाता है कि क्या शरीर की रचना आत्मा के पूर्वेकृत कमो के कारण होती 
हैं, अथवा कर्म-निमित्तता की उपेक्षा करके, अर्थात्‌ कर्म-सहयोग के विना केवल 
पृथिवी आदि भूतों के संयोग से होजाती है? क्योंकि सुनाजाता है-कोई आचाय 
शरीर-रचना को कर्म-निमित्तक मानते हैं; तथा अन्य आचार्य बिना कर्म-निमित्त 
के भूतमात्र से इसकी रचना बताते हैं। आचार्य सूत्रकार ने इस विषय में यथार्थ 
तत्त्व का निर्देश किया-- 

पुर्वकृतफलानुबन्धात्‌ तदुत्पत्तिः ॥ ६२ ॥ (३३१) 

[पर्वेकृतफलानुबन्धात्‌ | पहले किये कर्मो के फलरूप (आत्मनिष्ठ) अदृष्ट 
(धर्म-ग्रधर्म) के सम्बन्ध से-सहृयोग से [तद्‌-उत्पत्तिः| उसकी (शरीर की) 
उत्पत्ति-रचना होती है। 

पहले जन्मों के काल में जो वाणी, बुद्धि और शरीर के द्वारा आत्मा ने 
शुभ-अशुभ कर्मों का अनुष्ठान किया, उन कर्मों के फलस्वरूप घमम-अधर्म (अदृष्ट) 
एवं संस्कार आत्मा में निहित रहते हैं। भूतों से शरीर की उत्पत्ति में आत्म- 
समवेत वे घर्म-अधर्म सहयोगी रहते हैं। जहाँ शरीर के उपादान समवायि- 
कारण ,भूत-तत्त्व हैं, वहाँ शरीर को प्राप्त करनेवाले आत्मा के पूर्वक्ृत धर्म-अधर्म 
शरीर के निमित्त कारण हैं। अदृष्टनिरपेक्ष स्वतन्त्र भुतो से शरीर की उत्पत्ति 
नहीं होती । 

जिसमें अधिष्ठित आत्मा यह "मैं हुँ ऐसा समझता, व अ्रभिमान करता है, 
जिसको अपना रूप मानता हुआ उसकी चोट-फेंट, रोग, व्रण आदि को स्वयं में 
अभिनिवेशित करता है, जहाँ उपभोग की लालसा से विषयों को उपलब्ध करता 
हुआ घ॒र्म और अघम का सञ्चय कियाकरता है, वह इस आत्मा का शरीर है । 
एक शरीर के निमित्त घर्म-प्रधमँ जब भोग आदि के द्वारा समाप्त होजाते हैं, तब 
वह शरीर पूरा होजाता है, नष्ट होजाता है; उसके अनन्तर अन्य सञ्चित अदृष्ट 
से किन्ही सीमित घर्म-ग्रघर्म के अनुसार आत्मा को अन्य शरीर प्राप्त होजाता 
है। इस शरीर के प्राप्त होने पर पहले शरीर के समान आत्मा इसमें अपने 
प्रयोजन की सिद्धि के लिए वाणी, बुद्धि एवं शरीर द्वारा कियेजानेवाले अनुष्ठानों 
में निरन्तर प्रवृत्त रहाकरता है । जीवन की यह सब प्रक्रिया-भूतों से शरीर की 
उत्पत्ति में-आत्मगत धर्म-ग्रधमे का सहयोग मानने पर सम्भव होती है । 

लोकव्यवहार में यह स्पष्ट देखाजाता है-पुरुष के प्रयोजन-जलाहरण, 
देहाच्छादन, सुगमयात्रा-आ्दि को सम्पन्न करने में समर्थ घट-पट-रथ श्रादि द्रब्यों 
का उत्पादन-पुरुष के विशेषगुण प्रयत्न का सहयोग होने पर-भूतों से होपाता 
है । स्वतन्त्र भूत घट, पट, रथ आदि का निर्माण नहीं कर सकते, न वे इस रूप 
में स्वयं परिणत होते हैं । इसीप्रकार शरीररचना के विषय में अनुमान करलेना 
चाहिये । भूतो का विकार यह शरीर आत्मा के धर्म-श्रघर्मरूप विभिन्न गुणों के 
सहयोग विना नहीं होपाता, जिसमें अधिष्ठित हुआ आत्मा समस्त जीवनकाल 
में अपने प्रयोजनों की सिद्धि के लिए प्रवृत्त रहता है ॥ ६२॥ 

शरीररचना कर्मनिभित्तक नहीं--आत्मा एवं आत्मगत गुणों की अपेक्षा 
न रखते हुए अन्य भूत-तत्त्वो की रचना के समान, शरीर की रचना क्म निरपेक्ष 
मानलेनी चाहिये; शिष्य की ऐसी आशङ्का को आचायं सूत्रकार ने सूत्रित 
किया--- 

भूतेम्यो मूत्त्यपादानवत्‌ तदुपादानम्‌ ॥ ६३ ॥ (३३२) 

[भूतेभ्यः] भूतों से (कमो की अपेक्षा के विना ) [मुत्त्युपादानवत्‌ ] 
भूत्तियों-पृथिवी आदि द्रव्यों के उपादान-आत्मलाभ के समान [तद्‌-उपादानमू | 
शरीर का उपादान-उत्पाद होजाता है (केवल भूतों से) । 

पृथिवी आदि भूत-भौतिक लोक तथा पृथिवी में रेत, कंकड़ी, पत्थर, गेरू, 

ग्रज्जन आदि विविध मूर्ते द्रव्य जैसे कर्मनिरपेक्ष स्वतन्त्र भूतो से उत्पन्न होते हैं, 
तथा पुरुप के प्रयोजनों को सिद्ध करने के लिए इनका उपयोग कियाजाता है; 
ऐसे कमेनिरपेक्ष भूतों से-पुरुप के प्रयोजनों को सिद्ध करनेवाले-शरीर का 
उत्पन्न होना मानाजासकता है। इस मान्यता में भूतो से अतिरिक्त किसी आत्मा 
आदि चेतनतत्त्व को मानने की अपेक्षा नहीं रहती ॥ ६३ ॥ 

“मृत्त्युंपादान' दृष्टान्त साध्यसम--आचार्य सूत्रकार ने इस विषय में 
वताया--- 

न साध्यसमत्वात्‌ ॥ ६४ ।॥। (३३३) 

[न | नहीं (युक्त, उक्त कथन), [ साध्यसमत्वात्‌ | साध्य के समान होने से । 

प्रमाण स सिद्ध कोई हेतु या उदाहरण, किसी अन्य साध्य अर्थ को सिद्ध 
करने में समर्थ होता है। जो अर्थ श्रभी सिद्ध न होकर स्वयं साध्य है, वह अन्य 
अर्थ को सिद्ध नहीं करसकता । गत सूत्र में प्रस्तुत 'मूर्त्यूपादान” दृष्टान्त अभी 
स्वयं साध्य है। तात्पर्यं है-पृथिवी आदि लोकलोकान्तर, एवं पृथिवी में विविध 
पदार्थों की रचना किसी चेतन की प्रेरणा के विना एवं कर्मों की अपेक्षा के विना 
होजाती है, यह किसी प्रमाण से सिद्ध नही है। श्रत: इसके आधार पर कोई 
निर्णय नहीं लियाजासकता; यह दृष्टान्त साथ्यसम है ॥ ६४॥ 

-शरीर- रचना कमं-सापेक्ष--आ्राचार्य सूत्रकार ने उक्त कथन में अन्य दोप 

प्रस्तुत किया---. 

न उत्पत्तिनिमित्तत्वान्मातापित्रोः ॥ ६५ ॥ (३३४) 

[न] नहीं (युक्त, उक्त कथन), [उत्पत्तिनिमित्तत्वात्‌ ] उत्पत्ति का निमित्त 
होने से [मातापित्रो:] माता-पिता के, (पुत्र-शरीर की रचना में) । 

पृथिवी-पापाण, गौरिक आदि विविध मूत-भौतिक पदार्थो की रचना 
निर्वीज होती है; परन्तु शरीर की रचना रजवीर्य-निमित्तपूर्वक होती है । अतः 
शरीर की उत्पत्ति में 'मृत्त्युपादान' दृप्टान्त विपम है । तात्पर्य है-पाषाण 
आदि की उत्पत्ति जैसे: केवल भूतों से होना सम्भव है, वैसे शरीर की उत्पत्ति 
सम्भव नहीं; क्योंकि जैसे शरीर की उत्पत्ति में माता-पिता का रज-वीर्य निमित्त 
होता है, वैसे पाषाण आदि की उत्पत्ति में नहीं है । अन्यथा पाषाण ग्रादि के 
समान शरीर शुक्र-शोणित के विना उत्पन्न होजाना चाहिये। श्रत: पाषाण आदि 
तथा शरीर की उत्पत्ति में समता न होने से यह विपरीत दृष्टान्त है । 

सूत्र में “मातृ-पितृ' पद शोणित व शुक्र का वोध कराते हैं| अत्मा अपने 
धर्म-श्रधमं के अनुसार जब मातृ-गर्भ में आता है, -तेब वह कर्मानुसार गर्भवास 
की कष्टमय स्थिति का अनुभव करता है । माता-पिता अपने कर्मों के अनुसार 

पुत्रफल-प्राप्ति का अनुभव करते हें । यह स्थिति स्पष्ट करती है-माता के 
गर्भाशय में आश्रय पाकर भूतों से शरीरोत्पत्ति के प्रयोजक होते हैं-कर्म । शरीर- 
रचना के साथ कर्मो का सम्बन्ध स्पष्ट है। इससे पापाण आदि द्रव्य तथा शरीर 
की उत्पत्ति का भेद ज्ञात होजाता है-शरीर में वीज की अनुकूलता है, पापाण 
आदि में नहीं । श्रतः उक्त दृष्टान्त कम निरपेक्ष शरीररचना का साधक नहीं 
होसकता ॥ ६५ ॥ 
दारीर-रचना का क्रम- शरीर की रचना में आचार्य सूत्रकार शुक्र-शोणित 
के अतिरिक्त अन्य कारण वताता है, जो पापाणादि की उत्पत्ति में सम्भव नहीं । 
आचार्य ने बताया--- 
तथाऽऽहारस्य ॥ ६६ ॥ (३३ ५) 
[तथा] उसी प्रकार |श्राहारस्य] आहार के (माता द्वारा कियेगये, 
शरीरोत्पत्ति का निमित्त होने से) । 
मात्‌-प्राहार देहरचना में हेतु--गत सूत्र से 'उत्पत्तिनिमित्तत्वात्‌' हेतुपद 
यहाँ अनुजृत्त होता है। जैसे गर्मस्थिति के लिए शरी रोत्त्ति मैं शुद्र-शोणित निमित्त 
हैं, उसीप्रकार गर्भ स्थिति होजाने के अनन्तर आगे शरीर की रचना में माता-द्वारा 
कियागया आहार निमित्त होता है। माता जो खाती-पीती है, उसके पचराने 
पर माता के शरीर में रस-द्रव्य का उपचय होता है, जिससे गर्भस्थित कलल- 
पिण्ड पालित पोपित होता हुआ शरीर के रूप में शर्नें:शर्ने: वृद्धि को प्राप्त 
होतारहता है । गर्भ में शुक्रशोणित के साथ सञ्चित आदाररस शरीर की क्रमिक 
रचना का प्रयोजक है । शरीर का रचनाक्रम इन पदों से अभिव्यक्त क्रियाजाता 
है-प्रर्बुद, मांसपेशी, कलल, कण्डर अथवा कण्डरा, शिरस्‌, पाणि पाद आदि । 
इनका स्वरूप इसप्रकार समझना चाहिये श्रवृद-वुलबुलाजेसा, मांस-जब उसमें 
थोड़ा ठोसपना श्राजाता है। जव उसमें और अधिक पिट्टी के समान घनता 
आजाती है । कलल-ग्रक्ञों की अभिव्यक्ति के लिए उसमें कुछ भाग जव उभरने 
लगते हैं । कण्डर-जव उसमें कुछ लम्बाई दिखाई देनेलगती है । शिरसू-ऊपर 
का भाग कुछ अधिक स्पप्ट सिर-जैसा तथा शेप भाग से कुछ भारी श्रलग-जँसा 
दीखने लगता है। पाणि-बाँह व हाथ के भाग, एवं पादन्टाँग व पेर के भाग 
स्पष्ट होजाते है। शरीर का ऐसा स्वरूप लगभग तीन मास में पूरा होता है। 
याज्ञवल्क्यस्मृति में बताया है-- 
प्रथमे मासि संक्लेदभूतो घातुविमूच्छितः । 
मास्यबुदं द्वितीये तु तृतीयेऽङ्गः न्दरये्यृतः 
[प्रायश्चित्ताध्याय, (३), ७५ | 
वीर्यधातु अन्य अपेक्षित पार्थिव ्रादि धातुश्रों से मिलकर गर्भ के पहले 
महीने में द्रवरूप वनारहता है । दूसरे महीने में कुछ कठिन मांसपिण्ड के समान 

होजाता है; उसकी संज्ञा 'ग्रवंद' है। तीसरे महीने में शरीर सिर, हाथ, पैर 
आदिं अङ्ग तथा इन्द्रिय-गोलकों से युक्त होजाता है । सुश्रुत [शा० ३। १४] 
में कहा है-“द्वितीये शोतोष्णानिलेरभिपच्यमानो भ्रुतसंघातो घनो जायते ४ गरीर 
के कारण तत्त्व भूतसंघात गर्भ के दूसरे महीने में सरदी-गरमी तथा प्राणवायु के 
द्वारा पकायाजाता हुआ घनता-कठोरता को प्राप्त होजाता हे । 

इसप्रकार माताद्वारा उपभुक्त ओहार-द्रव्य के परिणामभूत रसों मे पृष्ट 
होता हुआ शरीर नौ-दस मास में सर्वथा पूर्ण होजाता दै; यह प्रसवकाल है । 
मातुमुक्त ्राहारद्रव्य के रस गर्भ-ताड़ी द्वारा गर्भ में पहुँचकर शिक्षृ-्यरीर को 
उस समय तक पुष्ट करते रहते हैं, जवतक प्रसवकाल आजाय॑। 

अन्न-पान आदि कीं यह सब स्थिति घट, पट, रेता, पत्थर आदि की रचना 

में सम्भव नहीं । इसलिए शरीर की रचना में आत्मा के धमं-प्रधम को निमित्त 
मानेजाने में कोई बाधा नहीं है । यदि कर्मनिरपेक्ष भूतों से शरीर की उत्पत्ति 
होजाया करती, तो शुक्रशोणित सम्पर्क के अनन्तर कोई दम्पती निःसन्तान न 
रहाकरते ॥ ६६ ॥ | 

कर्मनिरपेक्ष देहरचना नहीं--आचार्य सूत्रकार ने इसी अर्थ का प्रकारान्तर 
से निर्देश किया-- 


प्राप्तो चानियमात्‌ ॥ ६७ ॥ (३३६) 


[प्राप्तौ | प्राप्त होजाने पर (स्त्री-पुरुष संयोग के) [च] भी [अनियमात्‌ ] 
नियम न होने से सन्तानोरत्पत्ति का) । 

पत्ति-पत्नी का संयोग सर्वत्र गर्भाधान का हेतु होजाता हो, ऐसा नहीं है। 
तब मानना पड़ता है, माता-पिता के पूर्व-कमे जहाँ सन्तानोत्पत्ति के अनुकूल होते 
हैं, वहाँ संयोग होने पर गर्भाधान एवं सन्तान-प्रसव की सम्भावना रहती है । 
जहाँ अनुकूल कर्म नहीं होते, वहाँ संयोग निप्फल जाता है। यह नियम नहीं 
कि संयोग होने पर अवश्य शरीररचना व सन्तानोत्पाद हो । यदि कर्मनिरपेक्ष 
केवल भूततत्त्व शरीररचना में निमित्त हों, तों पति-पत्नी -संयोग के अनन्तर 
नियमपूर्वक शरीररचना व सन्तानोत्पत्ति होनी चाहिये; क्योंकि यहाँ अन्य किसी 
कारण का अभाव नहीं रहता । कारणसामग्री के रहने पर कार्य श्रवच्य होना 
चाहिये । नियम से सन्तानोत्पत्तिरूप कार्य का-पति-पत्नी-संयोग होने पर भी- 
न होना, वहां किसी कारणविशेष के श्रभाव को अभिव्यक्त करता है । बह कारण 
आत्मा के स्वकृत पूर्वे-कर्म सम्भव हें । अतः शरीररचना में कर्मो की कारणता 
अबाधित है ॥ ६७॥ 

कर्मसापेक्ष है-नर-नारी-संयोग--श्राचार्यं सूत्रकार ने इस विषय में और 
भी बताया 

शरोरोत्पत्तिनिमित्तवत्‌ संयोगोत्पत्तिनिमित्त कर्म 
॥ ६८ ॥ (३३७) 


[शरीरोत्पत्तिनिमित्तवत्‌] शरीर की उत्पात्त में निमित्त होने के समान 
[संयोगोत्पत्तिनिमित्तम्‌] संयोग की उत्पत्ति में निमित्त होता है [कर्म ] कर्म 
(आत्मा का पूर्वेकृत धर्म-अधमं ) । 

नर-नारी का संयोग होने पर जव गर्भाधान नहीं होता, वहाँ यह कहाजा- 
संकता है,-ऐसे अवसरों पर यही समझना चाहिये कि संयोग ठीक नहीं हो- 
पाया । उसमें कुछ न्यूनता रहगई हैं, इसी कारण संयोग होने पर गर्भाधान नहीं 
होसका । इसमें कर्म को निमित्त मानने की कोई आवश्यकता नहीं है । इसके 
समाधानंरूप में सूत्रकार ने बतांया-कर्म न केवल शरीर की उत्पत्ति में कारण 
हैं, अपितु जो नर-नारी-संयोग झरीरोत्पत्ति का प्रयोजक है, उसका भी निमित्त 
कमं है । सन्तानोत्पादक संयोग आवद्यकरूप से कर्मसापेक्ष रहता है । संयोग 
होने पर गर्भाधान न होना, सन्तानोत्पत्ति में जिस कारण के अभाव को ग्रभि- 
व्यक्त करता है, वह कारण कर्म है। नर-नारी- संयोग सर्वत्र समान रहते हैं । 
संयोग में भ्रन्य किसी प्रकार की न्यूनता सम्भव नहीं । इसलिए संयोग की पूर्णता 
कर्म-सापेक्ष माननी पड़ती है । 

शरीर को रचना दुरूह--शरीर की रचना वस्तुतः अत्यन्त दुरूह है। 
मानवदृष्टि से उसे भ्रकल्पनीय कहाजाय, तो इसमें कुछ असत्य नहीं । पूर्वकाल में, 
और आज भी,भौतिकविज्चान, आयुविज्ञान एवं जन्तुविज्ञान के इतना अधिक 
उन्नत होने पर भी शरीररचना के पूर्णज्ञान का दावा नहीं कियाजासकता; 
रचना करना तो दूर की वात है । शरीर की रचना पर विचार कीजिय- इसमें 
रक्त आदि धातु, प्राण तथा ज्ञानवहा नाड़ियों का जाल विछा हुय्ना है। यह 
नाड़ीजाल इतना सूक्ष्म एवं परस्पर गुथा हुआ है, जिसका पूर्णरूप से ज्ञान आज- 
तक भी मानव नहीं करसका है। त्वक्‌-इन्द्रिय का समस्त शरीर पर व्याप्त 
रहना, तथा प्रत्येक रोम एवं छोटे-से" छोटे भ्रंश पर संवेदनशीलता व उसकी 
संचार-पद्धति का विद्यमान होना; न्यूनाधिक मात्रा की मांसपेशियों का यथा- 
स्थान संधटन एवं विभिन्न अंगों में छोटे-बड़े जोड़ों का सामंजस्य; सिर, भुजाएँ, 
उदर आदि की चमत्कारी रचना; विभिन्न प्रकोप्ठों में बात, पित्त, कफ के 
प्रतिष्ठान द सञ्चार आदि की व्यवस्था; मुख-कण्ठ आदि में ध्वनि के उपयोगी 
अवयव-सन्तिवेश; आमाशय- पक्वाशय एवं विविध प्रकार के ऊर्ध्व-्रधःस्रोतों 
का नितान्त व्यवस्थित प्रसार, आदि रूप में शरीर की रचना अपने अवयव- 
सन्निवेश आदि के साथ इतनी सुविचारपूर्ण नियमित व सुदृढ़ है, जिसे केवल 
जड्मय भूततत्त्वों के द्वारा सम्पन्न कियाजाना सर्वथा अशक्य है । ऐसी रचना में 

कर्मेसापेक्षता चेतन के सहयोग का साक्षी है। इसप्रकार आत्मा के सुकृत-दुष्कृत 
को शरीरोत्पत्ति में निमित्त मानना प्रमाणित होता है । 

यह व्यवहार द्वारा स्पष्ट सिद्ध है कि चैत्र के सुख-दुःख आदि भोग का 
अनुभव मैत्र आदि श्रन्य किसीको नहीं होता । इसका कारण है-शरीर के आधार 
पर चैत्र नाम से व्यवहूत आत्मा उस नियत देह में सुख-दुःख आदि का अनुभव 
करता है । यदि आत्मा की शरीरप्राप्ति एवं शरीररचना को अ्रकर्मनिमित्त माना- 
जाता है, तो सुख-दुःख-भोग आदि की इस व्यवस्था का होना असम्भव हो- 
जायगा । क्योंकि उस दशा में आत्मा सब समान हैं, तथा शरीररचना व भोग के 
साधन विशुद्ध [कर्मनिरपेक्ष] भूत-तत्त्व सबके लिए समान हैं। तब चैत्र के 
भोगानुभव का मैत्र को अनुभव होने में कोई बाधा नहीं होती चाहिए । सब 
अनुभव सबको समानरूप से प्रतीत हों । परन्तु ऐसी स्थिति का नितान्त अभाव 
है । तब वस्तुस्थिति को देखते हुए यह मानना पड़ता है कि जिस आत्मा के जो 
कर्म फलोन्मुख हैं, उनके अनुसार ईश्वरीय व्यवस्था से उस आत्मा के लिये शरीर- 
रचना होती है; तथा वही आत्मा उस शरीर द्वारा कर्मानुसार सुख-दुःख आदि 
का अनुभव किया करता है, अन्य आत्मा नहीं । क्योंकि प्रते ऊ आत्मा के अपने- 
अपने कर्म उनसे सम्बद्ध रहते हैं, तथा एक आत्मा की सि , को अन्य आत्मा 
की स्थिति से भिन्‍न करते हैं । 

इसप्रकार जैसे शरीर की उत्पत्ति में कमे निमित्त हैं, वैसे आत्मा का विशिष्ट 
शरीर के साथ संयोग होने में कर्म निमित्त हें । प्रस्तुत प्रसंग में प्रत्येक ग्रात्मा 
का किसी व्यवस्थित शरीर के साथ सम्बन्ध होना यहाँ 'संयोग' पद का अर्थ है! 
फलतः आत्मा का ऐसे शरीर के साथ सम्बन्ध होना भी कर्मेनिमित्तक है । शरीर 
की उत्पत्ति के लिए नर-नारी का संयोग, शरीर की बिशिष्ट रचना, एवं किसी 
विशिष्ट आत्मा का एक व्यवस्थित शरीर के साथ संयोग, इन सभी कार्यों में 
आत्मा के सुकृत-दुष्कृत कर्म निमित्त रहते हैं। सांसारिक विविध अनुभूतियों 
में ग्रात्म-कर्मो की प्रयोजकता अपना बिशिष्ट स्थान रखती है ॥ ६८ ॥ 

झरीर-भेद कमंसापेक्ष--आचार्य सूत्रकार ने उक्त विवरण का ग्रन्यत्र 
अतिदेश बताया-- 


एतेन' नियसः प्रत्युकत: ॥ ६६ ॥ (३३८) 
[एतेन] इस पूर्वोक्त विवरण से [नियमः] नियम का (शरीरों की एकः 
रूपता का) [प्रत्युक्तः] प्रत्याख्यान समझलेना चाहिये । 


१. म्एतेनानियसः ऐसा पाठ अन्य संस्करणों में है। वाचस्पति मिश्र ने भी यही. 
पाठ माना है । परन्तु सभी संस्करणों में पाठान्तर 'एतेन नियमः' दियागथा 
है। यह पाठ अर्थानुकूल उपयुक्त होने के कारण यहाँ स्वीकार किया है ॥ 


३८० न्यायद्षनम्‌ [द्वितीय 


शरीर आदि की रचना कमो को निमित्त माने विना होजाती है; इस 
विचार के अनुसार आत्माझओं के निरतिशय [विशिष्टतारहित-समान ] होने तथा 
भूतो के परस्पर समान होने से शरीरों की एकरूपता का नियम प्राप्त होता है । 
परस्पर आत्माश्रों में तथा परस्पर भुतों में कार्योत्पत्ति के लिए विलक्षणता के 
किसी कारण की सम्भावना न होने से शरीर आदि कार्य एकरूप होने चाहियें। 
प्रस्तुत सूत्र में “नियम” पद का यही तात्पर्य है । तब एक आत्मा का जैसा शरीर 
है, सब आत्माओं का वैसा ही शरीर होना चाहिये; इस नियम का प्रत्याख्यान 
गत सूत्र [६८] द्वारा करदियागया है । शरीरों के वेलक्षण्य का कारण ग्रात्म- 
कर्म रहते हैं; इनके ग्रनुसांर शरीरों की विलक्षण रचना होने से उक्त नियम 
नहीं रहता । यह अनियम, भेद अथवा एक-दूसरे से व्यावृत्ति का नियामक है । 

इसीके अनुसार प्रत्येक आत्मा के शरीर-सम्बन्धरूप जन्म में भेद देखा- 
जाता है । कोई ऊँचे कुल में जन्म लेता है, कोई नीच.कुल में। कोई घरीर 
प्रशंसनीय सुन्दर होता है, तथा कोई निन्दित-कुरूप । कोई शरीर रोगमुक्त रहता 
है, कोई नीरोग । कोई पूरे अंगों से युक्त होता है, कोई विकलांग । कोई शरीर 
कप्टों से भरा रहता है, कहीं सुखों का बाहुल्य देखाजाता है। कोई शरीर 
पौरुष-उत्कर्ष के सूचक लक्षणों से युक्त रहता है, जैसे-आजानुवाह आदि होना; 
तथा कोई इससे विपरीत होते हैं, अपकर्ष के सूचक , जैसे-अंगुलियों का मोटा 
व ठिगना होना, दोनों भौंहों का मिले हुए होना आादि। कोई शरीर प्रशंसनीय 
लक्षणों वाला होता है, अतिसुन्दर सुडौल-सुघटित आदि; तथा कोई निन्दनीय 
लक्षणों से युक्त, जैसे-नाक व होठों का मोटा होना, माथा दबा हुआ होना 
श्रादि । किसी शरीर में इन्द्रियां बडी पटु, अपने विषय को ग्रहण करने में पूर्ण 
समर्थ; तथा कोई शरीर शिथिल इन्द्रियों से युक्त रहता है, न ठीक दिखाई देता 
न सुनाई देता आदि । शरीर के अन्य सूक्ष्म आन्तरिक भेद इतने होसकते हैं, 
जिनकी गणना करना कठिन है । 

मानव का यह जन्म-सम्बन्धी भेद प्रत्येक आत्मा में समवेत [नियमपूर्वेक 
विद्यमान | धर्म-श्रधर्मं भेद के कारण होता है। यदि प्रत्यक आत्मा में नियत 
धर्म-अ्रधर्म-रूप अदुप्ट को स्वीकार नहीं कियाजाता, तो स्वकृत कर्मरूप अतिशय 
से रहित समस्त श्रात्माञओं की स्थिति एक-समान रहती है; तथा पृथिवी आदि 
भूततत्त्व सवके लिए समानरूप होते हैं; क्योंकि जन्मादि सम्बन्धी भेदों का 
नियामक कोई हेतु पृथिवी आदि तत्त्वों में नहीं देखाजाता । ऐसी स्थिति. में 
शरीरसम्बन्धी समग्र रचना प्रत्येक आत्मा के लिए समानखूप में प्राप्त होनी 
चाहिये । परन्तु लोक में ऐसा देखा नहीं जाता। जन्म-सम्वन्धी विशेषताओं का 
प्रत्येक व्यक्ति अनुभव करता है । इस भेद के नियामक प्रात्माओ्रों के अपने-अपने 


आह्विक ] तृतीयोडध्याग्र: ३८१ 


विशेष कर्म हैं । इसलिए शरीर की रचना में कर्मो को निमित्त मानना पूर्णरूप 
से प्रामाणिक हू॥ ६६ ॥ 

क्मंसापेक्ष जन्म में प्रपवर्ग की उपपत्ति- जन्म को कर्मनिमित्तक मानने 
पर मृत्यु का होना तथा कालान्तर में अपवर्ग का होना भी उपपन्न होता है; 
आचार्य सूत्रकार ने वताया-- 

उपपन्नइच तद्वियोगः कर्मक्षयोपपत्तः ॥ ७० ॥ (३३६) 

[उपपन्नः] सम्पन्न-सिद्ध होता है [च] भी [तद्‌-वियोगः] उसका 
(शरीर का) वियोग (मृत्यु अथवा अपवर्ग रूप में), [कर्मक्षयोपपत्तेः] कर्मों के 
क्षय की उपपत्ति-सिंद्धि से । 

विशिष्ट केर्मो के श्राधार पर आत्मा को एक शरीर प्राप्त होता है । ऐसे 
कमो को प्रारब्ध-केमँ कहाजाता है । इन कर्मो के फल, चालू शरीर के आधार 
पर भोगे जाक़र समाप्त होजाते हैं, तब उस चालू देह का पतन होजाता है; 
आत्मा उस देह को छोड़जाता है; यह मृत्यु है । आत्मा का शरीर के साथ यह 
वियोग तभी सम्भव है, जब शारीर की रचना व उसकी प्राप्ति को कर्मनिमित्तक 
मानाजाता है । क्योंकि प्रारब्ध-कमो का क्षय होने से मृत्यु का अवसर भ्राता है। 
इसीप्रकार आत्मज्ञान होजाने पर जब सञ्चित व प्रारब्ध श्रादि सब प्रकार के 
कर्मो का क्षय होजाता है, तब चालू शरीर के पतन के ग्रनन्तर तत्काल देहान्तर 
(अन्य शरीर) प्राप्त होजाने की सम्भावना नहीं रहती । चालू शरीरपात के 
अनन्तर निरन्तर देहान्तरप्राप्ति की सम्भावना न रहना श्रपवर्ग की स्थिति है। 
इस अवस्था का सिद्ध होना तभी सम्भव है, जब शरीररचना व प्राप्ति को कर्म- 
निमित्तक मानाजाता है; क्योंकि मृत्यु व अपवर्ग का होना कर्मक्षय पर अवलम्बित 
रहता है । 

प्रारब्ध- कर्मों का भोग से क्षय होकर एक देह के ्रनन्तर देहान्तर की प्राप्ति 
होती रहती है । सम्मगूदर्शन, अर्थात्‌ आत्म-साक्षात्कार होने के अनन्तर, मोह 
(अज्ञान) तथा राग (विषयासक्त) के क्षीण होजाने से वीतराग श्रात्मा पुनः देह 
प्राप्त होने के निमित्तभूत कर्मो का शरीर, बाणी तथा मन से अनुष्ठान करना 
त्याग देता हे । इससे आगे कर्मों का उपचय नहीं होता, तथा पूर्वसाङ्चत कर्मो 
का भोग एवं अ्त्मज्ञान से क्षय होजाता है। इसप्रकार श्रागे शरीररचना व 
उससे आत्मा कां सम्बन्ध करनेवाले हेतुग्रों (कर्मों) का प्रभाव होजाने से चालू 
शरीर के पूरा होजाने पर पुनः झरीरान्तर की उत्पत्ति उस आत्मा के लिए नहीं 
होती । तब उसके जन्म-मरण का निरन्तर क्रम चिरकाल के लिए छूटजाता है । 
यदि शरीररचना को कर्मनिमित्तक नहीं मानाजाता, तो भूततत्त्वो के सदा बने 
रहने से आत्मा का भौतिक शरीर के साथ वियोग ग्रनुपपन्न होगा । उस दशा में 
जन्म-मरण का निरन्तर क्रम कभी समाप्त नहीं होसकता ॥ ७० ॥ 


३८२ न्यायदर्शेनम्‌ [द्वितीय 


आत्मा के देहसम्बन्ध में अविवेक कारण नहीं--जिज्ञासा होती है, शरीर- 
रचना में कर्मो को निमित्त मानना अपेक्षित नहीं । उसकी रचना में कारण- 
अदर्शन है । अदर्शन का तात्पये है-जड और चेतन (प्रकृति-पुरुष) के भेद का न 
दीखना-ज्ञान ने होता, अर्थात्‌ अविवेक । आचायं सूत्रकार जिज्ञासा का निर्देश 
करता हुआ समाधान करता हे-- 


तददृष्टकारितमिति चेत्‌ पुनस्तत्प्रसद्भोष्षवर्गे॥ ७१ ॥ (३४०) 


[तदु-अदृष्टकारितम्‌] जड़ और चेतन (प्रकृति-पुरुष) के अदर्शन (अज्ञान) 
से करायाजाता है (शरीरोत्पाद एवं आत्मा के साथ शरीर का संयोग), [इति] 
ऐसा [चेत्‌] यदि (कहो, तो वह युक्त नही; क्योंकि) [पुनः | फिर [तत्प्रसङ्गः] 
शरीरसम्बन्ध प्राप्त होता है [अपथे] अपवर्गे में, अथवा अपवर्गे होजाने पर । 

सूत्र में 'अदृष्ट' पद का तात्पर्यं प्रदर्शन है--दक्षंन-ज्ञान न होना । 'तयोः 
प्रकृतिपुरुषयोः श्रदृष्टकारितमु-तददृष्टकारितम्‌' । प्रकृति-पुरुष के अदर्शन से, 
उनके भेदज्ञान/विवेकज्ञान के न होने से शरीर की रचना तथा शरीर के साथ 
आत्मा का सम्बन्ध होता है । कारण यह है-शरीर के उत्पन्न न होने पर 
आयतन-अधिष्ठान से हीन द्रष्टा दृश्य को कभी नहीं देखपाता । द्रष्टा का यह्‌ 
दृश्य दो प्रकार का बतायागया है । एक-विषय-रूप, शब्द, स्पर्श आदि । दूसरा- 
नानात्व, अर्थात्‌ प्रकृति-पुरुष का भेद । द्रष्टा आत्मा शरीर प्राप्त होने पर रूपादि 
विषयों को भोगता है, तथा प्रकृति-पुरुष के भेद को जानपाता है । इसप्रकार 
द्रष्टा आत्मा के शरीर-सम्बन्ध होने पर दृश्य दो हुए-भोग तथा अव्यक्त (जड़ 
प्रकृति) और चेतन आत्मा के नानात्व-मेद का ज्ञान । पहला-संसार, और दुसरा 
अपवर्ग है । इन्हीं दो प्रयोजनों को सम्पन्न करने के लिए शरीर की रचना होती 
है । तात्पर्यं है-शरीर की रचना में ये प्रयोजक हैं, कर्म नहीं । जब ये प्रयोजन 
पूर्ण व सम्पन्ने होजाते हैँ, तब चरितार्थ हुए भूत उस आत्मा के लिए शरीर को 
उत्पन्न नहीं करते; उस दशा में शरीर का वियोग मृत्यु अथवा अपवग का होना 
उपपन्त होता है । अतः शरीररचना में कर्मों को अनपेक्षित समझना चाहिये । 

- आचाय सूत्रकार ने इस जिज्ञासा का समाधान किया-यदि शरीररचना 
में कर्मों को निमित्त नहीं मानाजाता , तथा प्रकृति-पुरुष का अदर्शन शरीररचना 
का निमित्त है, तो अपवर्ग-दशा में दर्शन के हेतु शरीर के न होने से प्रदर्शन की 
अवस्था आजाती है; तब वहाँ भी शरीरोत्पत्ति का होना प्रसक्त होता है । शरीर 
के उत्पन्न न होमे पर प्रक्ृति-पुरुष का “अदर्शन' है । वह अदर्शन क्षरीरोत्पत्ति 
का प्रयोजक है । शरीरोत्पत्ति अर्थात्‌ शरीर का सदभाव आत्मसम्बद्ध होकर 
अदर्शन को हटाने में सहयोग देता है । शरीर की श्रनुत्पत्ति दशा में जो प्रदर्शन 
स्वीकार कियागया है; शरीर के निवृत्त;समाप्त होजाने पर अपवर्म में जब 

शरीर का अभाव रहता है, तब पुनः अदर्शन की स्थिति होगी; क्‍योंकि दर्शन 
की उत्पत्ति शरीर के रहने पर होती है । शरीरोत्पत्ति से पहले के अदर्शन और 
शरीरनिवृत्ति के अनन्तर होनेवाले अदशंन में कोई अन्तर नहीं है। इसलिए जैसे 
शरीरोत्पत्ति से पूर्व की अदशैन-्रवस्था में दर्शन के लिए.शरीरोत्पत्ति अपेक्षित 
है; ऐसे ही शरीरनिवृत्ति के अनन्तर शरीर के अभाव में प्राप्त अदर्शन-की 
स्थिति को हटाकर दर्शन के लिए शरीरोत्पत्ति का होना अपेक्षित होजाता है । 
तब शरीरनिवृत्ति होनेपर अपवर्ग में जिज्ञासु की उक्त व्यवस्था के अनुसार 
शरीरोत्पत्ति का होना प्राप्त होता है। इसलिए शरीरचना में कर्मों की उपेक्षा 
नहीं कीजासकती । 

यदि कहाजाय, शरीर के आरम्भक भूततत्त्व प्रकति-पुरुषभेद के दर्शन के 
लिए शरीर को उत्पन्न करते हैं। शरीर के उत्पन्न होने पर जब एक वार मेद 
का दर्शन होजाता है, तब भूत चरितार्थ होजाते हैं, अर्थात्‌ अपने अपेक्षित कत्तेव्य 
कार्य को पूरा करचुके होते हैं; तब पुनः शरीर को उत्पन्न करने में उनकी 
प्रबृत्ति नहीं रहती । इसलिए अपवर्गं-दशा में शरीर के उत्पन्न होने का प्रसङ्ग 
नहीं आता । 2 

यह कथन युक्त नहीं है; क्योंकि प्रयोजन के पूरा होने और न होने की 
दोनों अवस्थाओं में शरीर की उत्पत्ति का होना देखाजाता है ! शरीरोत्पत्ति के 
दो प्रयोजन वताये-भोग और प्रकृति-पुरुष के भेद का दर्शन । एक वार शरीर की 
उत्पत्ति से भोगों की उपलब्धि होने पर भूत चरितार्थ होजाते हैं, फिर भी बार- 
बार शरीर का उत्पन्न होना जानाजाता है। फिर एक शरीर प्राप्त होने पर बह्‌ 
शरीर प्रकृति-पुरुष के नानात्व-दर्शन को उत्पन्न नहीं करता। उसी कार्य के 
लिए बार-बार शरीर का उत्पन्न होना निरर्थक रहता है। जब एकबार भोगों 
के भोगेजाने पर पुनः भोगों की उपलब्धि के लिए शरीर का उत्पन्न होना 
स्वीकार कियाजाता है; तो एक बार नानात्व का दर्शन होने पर उसके लिए भी 
पुन: शरीर का उत्पन्न होना क्यों नहीं मानाजासकता | फलत: अपवर्ग में उक्त 
कथन के आधार पर शरीरोत्पत्ति का होना प्राप्तं होता है, जो अवाञ्छनीय तथा 
अनपेक्षित होने से उसका आधार उक्त कथन त्याज्य है। जन्म-मरण एवं भोग- 
अपवर्गं की व्यवस्था शरीररचना में कर्षो को निमित्त माने विना सम्भव नहीं है । 
आत्मदर्शन अथवा जड़-चेतन के भेंददर्शन की व्यवस्था कर्मनिमित्तक सर्ग मानने 
पर सम्भव है। अन्यथा आत्माओं के निरतिशय तथा भूतों के समान होनेपर 
किसी अन्य विशिष्ट कारण के भ्रभाव में जन्म-मरण आदि की व्यवस्था तथा 
अपवर्ग का होनां असम्भव. होगा । 

आ्राहेतदशन की कर्मचिषयक सान्यता--कर्मो के फलों का भोग अयवा 
अनुभव ही 'दर्शन' है, और वह श्रदृष्टजन्य होता है। यह अदुष्ट परमाणुओं का 

गुणविज्येप है । वही परमाणुओं की क्रिया का हेतु होता है । उससे प्रेरित हुए 
परमाणु परस्पर संघट्टित होकर शरीर को उत्पन्न करते हैं। उस शरीर में 
मन अपने अदुष्ट से प्रेरित हुआ प्रविष्ट होजाता है-। मन-सहित शरीर में द्रप्टा 
को विषयों की उपलब्धि हुआ करती है। ऐसी मान्यता आहेत-दर्शन में स्वीकार 
कीगई ह्‌ । 

इस मान्यता में पूर्वोक्त दोष प्राप्त होता है, अर्थात्‌ अपवर्ग -दशा में 
सांसारिक प्रक्रिया का चालू रहना अबाधित होगा; शरीर और जन्म-मरण का 
क्रम वहाँ वना रहेगा। तात्पर्य है-उस दशा में अपवर्ग का होना श्रसम्भव होगा, 
जो अपवर्ग सवंदर्शन-संमान्य सिद्धान्त हे । कारण यह हे-परमाणुत्रो का गुण- 
विशेष ग्रदष्ट-जो परमाणश्ों को क्रिया एवं रचना के लिए प्रेरित करता है- 
सदा बना रहता है। जबतक परमाण है, तवतक उसका गुण-विशेष अदृष्ट उसमें 
विद्यमान रहता है। न परमाणु का कभी उच्छेद होता, और न उसका गुणविशेष 
किसी कारण से उच्छेद्य है। इसलिए शरीर की उत्पत्ति में यह मान्यता भी 
सर्वथा श्रग्राह्म है ॥ ७१ ॥। 

कर्म मनोनिष्ठ नहीं--उकत मान्यता में आचाय सूत्रकार स्वयं दोप 
बताता है-- 

मनःकर्मनिमित्तत्वाच्च संयोगानुच्छेद: ॥ ७२ ॥ (३४१) 

[मनःकर्मनिमित्तत्वात्‌ ] मन में रहनेवाले अदुष्ट (कर्म) के निमित्त होने 
स [च] और (भी, कभी) [संयोगानुच्छेदः] संयोग (शरीर-मन के संयोग) का 
उच्छेद न होगा । 

परमाणगत भ्रदष्ट सें प्रेरित परमाण शरीर को उत्पन्न करते हैं, मनोगत 
ग्रदप्ट से प्रेरित मन उस शरीर में प्रविष्ट होजाता है। मनोगत श्रदुष्ट मन में 
सदा विद्यमान रहता है। तव शरीर के साथ मन के संयोग का कभी उच्छेद न 
होगा । एक वार जन्म होकर वह जीवन सदा-सदा के लिए निरन्तर बना रहना 
चाहिये । मन को शरीर से वाहर निकालनेवाला कोई कारण उपलब्ध नहीं है । 

शरीर की उत्पत्ति को कर्मनिमित्तक मानने पर ऐसा कोई दोप सामने नहीं 
आता । कारण-जिस कर्माशय से एक शरीर का प्रारम्भ होता है, भोग द्वारा 
उस कर्माशय का क्षय होजाने पर वह शरीर समाप्त होजाता हैं, ग्रर्थात्‌ उस एक 
चालू जीवन का मृत्युकाल आजाता है । पुनः सञ्चित कर्माशय से-जो कर्म सद्य 
फलोन्मुख होते हैं, उनके निमित्त अन्य शरीर की रचना होकर-पहले शरीर को 
छोड़कर-इस अन्य शरीर में मन आदि सहित आत्मा आजाता है । यह मृत्यु के 

अनन्तर पुनः जन्म का होना है। इसप्रकार एक शरीर में भोग द्वारा कर्मक्षयरूप 

कारण से मन का अपसर्पण तथा अन्य विपच्यमान कर्माशयरूप कारण से 
शरीरान्तर में उपसर्पण उपपन्न होजाता है । 

यदि पूर्वोक्त विचार के अनुसार एक शरीर से मन के अपसर्पण का कारण 
मनोगत अदुष्ट को मानाजाय, तो अर्थ का सामञ्जस्य नहीं होपाता । क्योंकि 
मनोगत जो अदृष्ट शरीर में मन के उपसपंण कां हेतु है, वही अदृष्ट अपसर्पण 
का हेतु नहीं होसकता । एक ही रदृष्टरूप-कारण-जीवन और मरण दोनों का 
हेतु हो, यह किसी प्रमाण से सिद्ध नहीं है । परन्तु उक्त मान्यता के अनुसार 
जीवन (जन्म, शरीर में भन के उपसर्पण) के हेतु अदृष्ट को ही मरण [शरीर 
से मन के अंपसर्पण) का हेतु कहने से--दोनों का हेतु एक है-ऐसा विचार सामने 
प्राता है, जो सर्वथा अनुपपन्त है ॥ ७२ ॥ 

सूत-मनोगत श्रदृष्ट में दोष--अपने इसी कथन के आधार पर आचार्य 
सूत्रकार पूर्वोक्त विचार में जीवन के नित्य होने की प्रसक्ति का उद्भावन 
करता है-- | 

नित्यत्व्रसङ्कश्च प्रायणानुपपत्ते: ॥ ७३ ॥ (३४२) 

| नित्यत्वप्रसङ्गः] नित्य होना प्राप्त होगा (शरीर का) |च| तथा 
[प्रायणानुपपत्तेः] प्रायण-मरण के उपपन्त-सिद्ध न होने से । 

गतसूत्र में दिये विवरण के अनुसार जब शरीर से मन के संयोग का उच्छेद 
न होगा, तो मनःसंयोग के निरन्तर बने रहने से मरण का अवसर न आयेगा । 
मृत्यु की असिद्धि से वही जीवन आगे सदा बने रहने के कारण उस शरीर का 
नित्य होना प्राप्त होता है । 

कर्मों के फल भोग लेने से प्रारब्ध-कर्माशय का क्षय होजाता है । इन्हीं 
कर्मो के निमित्त से ग्रह शरीर उत्पन्न हुआ, जिससे शरीर-प्राश्रय में आत्मा उन 
कर्मों का फल भोगसके । फलभोग से कर्मों के क्षीण होजाने पर उस शरीर का 
पतन होजाता है, इसका नाम प्रायण अथवा मरण है । अन्य फलोन्मुख कर्माशय 
फिर सामने ग्राजाता है, उनके निमित्त से आत्मा अन्य शरीर का लाभ करता 
है, यह पुनर्जन्म है । यदि कर्मनिरपेक्ष केवल विशुद्ध भूतों से शरीर की उत्पत्ति 
मानीजाती है, तो एकवार शरीर के उत्पन्न होजाने पर उसके पतन का अवसर 
कभी नहीं आयेगा; क्योंकि उसके उत्पत्तिकारणों में कोई ऐसा विशेष धर्म नहीं 
मानागया, जिसके क्षय से शरीरवाश का श्रवसर आये । जब शरीर का नाझ न 
होगा, तो उसके नित्य होने का प्रसङ्ग स्पप्ट है । 

यदि मरण को श्राकस्मिक-अहेतुक मानाजाता है, तो मरणविषयक विविध- 
ताओं का होना अनुपपन्न होगा । मृत्यु का कोई विशेष कारण न होने से वह 
सर्वत्र एवं सदा एकरूप होना चाहिए। क्योंकि कार्य में भेद, कारणभेद के विना- 
नहीं होसकता । सिद्धान्तपश्ष में तो कर्मकारणों के विलक्षण होने से जन्म-मरण 
की विशेषता तथा उनकी विविधताझों का सकारण उप्रपादन होजोने से कोई 
दोप सन्मुख नहीं भ्राता ॥ ७३ ॥ 

मोक्ष में देहोत्पत्ति नहीं, अणुश्यामता के समान--इकहत्तरवें सूत्र से 
पूर्वोक्त जिज्ञासु के विचार में जो आपत्ति प्रस्तुत कीगई थी-अपवर्ग में शरीर 
का उत्पन्न होना प्रसक्त होगा । उसका समाधान जिज्ञासु ने सिद्धान्तःपक्ष की 
एक मान्यता का सहारा लेकर करना चाहा । आचार्य सूत्रकार ने उस भावना 
को सूचित किया-- 

श्रणुश्यामतानित्यत्ववदेतत्‌ स्यात्‌ ॥ ७४ ॥ (३४३) 


(अणुश्यामतानित्यत्ववत्‌ ] श्रणु की श्यामता के नित्य होने के समान 
[एतत्‌] यह (अपवग के अनन्तर वहाँ शरीरोत्पत्ति का श्रभाव) [स्यात्‌] 
सम्भव है । 

पृथिवी-परमाणुओं में श्याम-रूप को नित्य कहाजाता है । अग्निसंयोग से 
उसका नाश होकर उन परमाणुत्रों में रक्तरूप उत्पन्न होजाता है । नित्य स्वीकृत 
भी श्यामरूप वहाँ फिर कभी उभर नहीं पाता । इसीप्रकार अदृष्ट विवेक से 
उत्पन्न कियागया शरीर, एक वार नष्ट होजाने पर फिर उत्पन्न नहीं होता । 
इससे पवर्ग में शरीरोत्पत्ति के प्रसंग का अवसर न आयेगा ॥ ७४ ॥ 

कर्मनिरपेक्ष भूतमात्र से भ्रविवेकनिमित्तक शरीरोत्पत्ति की सिद्धि में 
गतसूत्र द्वारा प्रस्तुत कियेगये दृष्टान्त की अनुपपत्ति बताते हुए आचार्य सूत्रकार 
ने कहा-- 


नाकृताभ्यागमप्रंसद्भात्‌ ॥ ७५ ॥ (३४४) 

[न] नहीं (युक्त, उक्त कथन), [अहताम्यागमप्रसद्भात्‌ ] अप्रमाणित र्थ 
के स्वीकार कियेजाने की आपत्ति से, श्रथवा न किये हुए की प्राप्ति के प्रसंग से । 

कर्मनिरपेक्ष भूतों से शरीर की उत्पत्ति में दियागया दृष्टान्त संगत नहीं 
है । क्योंकि इसे मानने पर श्रप्रमाणित अर्थ को स्वीकार करना होगा । सूत्र में 
अकृत' पद का तात्पर्य है-प्रमाण से सिद्ध न होना । जो पदार्थ किसी प्रमाण से 
सिद्ध नहीं है, उसे यदि स्वीकार करना पड़े, तो यह अवाञ्छनीय है । अकर्म 
निमित्तक शरीरोत्पत्ति के लिए नित्य श्रणुश्यामता का दृष्टान्त स्वीकार कियागया । 
परन्तु अभी तक प्रत्यक्ष अथवा अनुमान आदि किसी प्रमाण से यह सिद्ध नहीं है 
कि श्रणु की श्यामता नित्य है, तथा अग्निसंयोग से उसका नाश होकर वह फिर 
कभी उत्पन्न नहीं होती । वस्तुतः जो नित्य है, उसका नाश होता सम्भव नहीं । 
तथा ट्रव्यों के जो गुण किन्हीं निमित्तों से नष्ट होते व उत्पन्न होते देखेजाते हैं, 
उनको नित्य कहना सर्वथा भ्रसंगत है । इसलिए अणु की नित्य श्यामता स्वयं अपने 
रूप में अभी सन्दिग्ध है, किसी प्रमाण से उसकी नित्यता सिद्ध न होते के कारण 
उसे साध्य समझना युक्त होगा । फलतः दृष्टान्त के उक्त स्वरूप व स्थिति को 
मानने पर एक ऐसे अर्थ को स्वीकार करना पड़जाता है, जो भ्रभी किसी प्रमाण 


श्राह्विक] तृतीयोऽध्यायः ३८७ 


से सिद्ध नहीं है। अतः उक्त दृष्टान्त के आधार पर प्रस्तुत अर्थे को असंगत 
मानना युक्त होगा । | 

अथवा सूत्र के “अकृताभ्यागमप्रसज्भ हेतु का यह अर्थ करना चाहिये- 
ग्रणुश्यामता-दुष्टान्त से श्रकर्मनिमित्तक शरीरसर्ग का समाधान करनेवाले के 
सन्मुख-आत्मा के कर्म किये विना फलप्राप्तिरूप-ग्रार्पांत उपस्थित होगी । 
आत्मा कम तो करता नहीं, परन्तु सुख-दुःख भोगता है, यह “अक्ृत-अभ्यागम' 
विना कर्म किये सुख-दुःख की प्राप्ति महान्‌ आपत्तिजनक दोष है, सर्वथा अन्याय्य 
है। अपने किये कर्म का फल प्राप्त करना उचित व न्याय्य है। यदि बिना 
कर्मे किये सुख-दुःखप्राप्ति को स्वीकार कियाजाता है, तो इसका प्रत्यक्ष श्रादि 
प्रमाणो से विरोध स्पष्ट है । | 

प्रथम प्रत्यक्षविरोध को देखिये-संसार में प्रत्येक व्यक्ति प्रत्यक्ष से इसका 
अनुभव करता है कि विभिन्न आात्माग्रो के . अनुभव में आनेवाले सुख-दुःख के 
विविध प्रकार हैं। इनका वैविध्य इतना अधिक है कि पूर्ण रूप में उसकी गणना 
करना अशक्य है । सुख और दुःख किसीको तीव्र होता है, किसीको मन्द । कोई 
चिरकाल तक दुःख व सुख भोगता है, किसीका अल्पकाल में पूरा होजाता हे । 
कोई नानाप्रकार की सम्पद्‌-विपद्‌ प्राप्त करता है, किंसीको एक-ग्राध प्रकार ही 
नसीब होता.है। फिर सुख-दुःख - प्राप्ति के निमित्तों का कोई ठिकाना नहीं ।. 
एक के लिये जो वस्तु सुखहेतु है, वही श्रन्य के लिये दुःख का हेतु होजाती है। 
फिर प्राणियों की कोटि-कोटि संख्या व असीमित संख्या होने से उनके सुख-दुःखों 
का प्रकार व उनके निमित्तों का परिसीमन करसकना असम्भव है! श्रकमं- 
तिमित्तक शरीरसर्गे में सुख-दुःख के इस श्रसीमित वैविध्य का कोई बिशेष हेतु 
उपलब्ध नहीं । हेतुविशेप | विभिन्त-हेतु | के न होने पर फलबिशेष का होना 
सम्भव नहीं । परन्तु फलविशेप प्रत्यक्षतः देखेजाते हैं, इसलिए अकर्मनिमित्तक 
शरीर-सर्गे की स्थिति का प्रत्यक्ष से स्पष्ट विरोध है । _ 

कर्मनिमित्तक शरीरसर्ग मानने पर ऐसी कोई आपत्ति सामने नहीं आती; 
क्योंकि- सुख-दुःख के वेविध्य का निमित्त कर्मों का वैविध्य रहता है । प्राणियों के 
अपने-अपने विविध कर्म हैं, उनके ्रनुसार विविध सुख-दुःखभोग। कर्मो का 
संचय तीत्र-मन्द, उत्कृष्ट-श्रपकृष्ट, शुभ-भ्रशुभ आदि जैसा होगा, उसके अनुसार 
सुख-दुःख भोग का वेविध्य उपपन्त होजायगा । इसप्रकार कर्मरूप हेतु के विभिन्‍न 
होने से लोक में भ्रनुभूत सुख व दुःख का भेद उपपन्न होजाता है। अकर्म- 
निमित्तक गरीरसग में हेतु का भेद न होने से सर्वानुभूत सुख-दुःखभेद न होगा। 
इस मान्यता में यही प्रत्यक्षविरोध है । | | 

अब अनुमान का विरोध देखिये-आत्मा के एक गुण अदृष्ट की स्थिति के 
अनुसार सुख-दुःखभोग की स्थिति देखीजाती है। यह चेतन आत्मा किन्ही 


र्र न्यायदर्शनम्‌ [दवितीय 


विशिष्ट साधनों के सहयोग से सम्पादनीय सुखों को जान-समभकर उस सुख को 
प्राप्त करना चाहता है । तब उन साधनों का संग्रह करने के लिये प्रयत्न करता 
है । प्रयत्न द्वारा साधनसञ्चय से बह व्यक्ति सुख को प्राप्त करलेता है । इससे 
बिपरीत जो यत्न नहीं करता, बह्‌ सुख को प्राप्त नहीं करपाता । 

इसीप्रकार बिशिष्ट साधनों से होनेवाले दुख को जान-समक्कर यह चेतन 
आत्मा-उन दुःखों को छोड़ने एवं उनसे दूर रहने की अभिलाषा से-दुःख-साधनों 
को छोड़ने के लिये यत्न करता है । इसके फलस्वरूप वह अपने-आपको दुःख से 
दूर रखपाता है। जो ऐसा नहीं करता, दुःख-साधनों को छोड़ने की ओर 
प्रयत्नशील नहीं रहता, वह दुःख से दूर नहीं रहपाता, --दुःखों को सतत भोगा 
करता है। इसका परिणाम निकला-चेतन आत्माओं के सुख-दुःख की व्यवस्था 
आत्स-गुण प्रयत्न के विना नहीं होती । परन्तु यह प्रयतन सर्वज्ञ समान नहीं 
रहता; उसकी व्यवस्था किसी अन्य ग्रात्म-गुण से नियन्त्रित होती है,-यह अनु- 
मान से जाताजाता है । अकर्मनिमित्तक सुख-दुःख + प्राप्ति मानने पर इसका उक्त 
अनुमान से विरोध होता है। कारण यह है कि श्आत्मगुण-प्रयत्त का व्यवस्थान 
आत्मा के जिस अन्य गुण के द्वारा मानाजाता है, वह गुण श्रात्मनिष्ठ संस्कार 
तथा धर्म-प्रधर्म हैं। संस्कार आत्मा के पूर्वेकृत कमों का परिणाम है; तथा धर्म- 
अधर्म आत्मा द्वारा अनुष्ठित शुभ तथा अशुभ कर्मों से जनित होते हैं। इससे 
सुखादि के अभिलाषी पुरुष के प्रयत्न का व्यवस्थापन कर्माधीन रहता है, यह 
अनुमान से प्रमाणित होता है । सुखादि- प्राप्ति प्रकर्मनिमित्तक मानने पर उसका 
विरोध स्पष्ट है । 

इसके अनन्तर ग्रब ग्रागमविरोध देखना चाहिये-ऋषियों ने श्रनुष्ठेय और 
परिवर्जनीय कर्मो के विस्तृत उपदेश दिये हैं, जो धार्मिक, आध्यात्मिक व 
सामाजिक वेदानुकूल साहित्य के रूप में हमें प्राप्त हैं । उन उपदेशों का यह फल 
है कि समाज वर्ण एवं आश्रम-विभाग के अनुसार अनुष्ठेय कर्मों में प्रवृत्त रहता, 
तथा वर्जनीय कर्मों से निवृत्त रहता है । यह इसीलिए होता है, जिससे शुभ कर्मो 
का अनुष्ठान, तथा अशुभ कर्मो का परित्याग कियाजासके । जो दर्शन इस विचार 
का अनुयायी है कि-शुभ-प्रशुभ कर्म कोई नहीं, आत्मा को सुख-दुःख का भोग 
विना कर्म किये होतारहता है-वह पूर्वोक्त आगम से स्पष्ट विरुद्ध है । फलतः 
अकर्मनिमित्तक शरीरोत्पत्ति तथा सुख-दुःख -भोग को प्रत्यक्षादि प्रमाणों से विरुद्ध 
होते के कारण पापाचरण करनेवाले नास्तिकों का मिथ्यादर्शन समझता 
चाहिये ॥ ७५ ॥ 


इति तृतीयाऽध्यायस्य द्वितीयमाह्लिकम्‌ । 
समाप्तस्तृतीयोञ्ध्यायः । 


अथ चतुर्थाध्यायस्याद्यर्माह्विकम्‌ 


प्रवृत्ति की परीक्षा--गत अध्याय के अन्तिम भागे में मन की परीक्षा की- 
गई ।. प्रमेयसूत्र [१। १।६] पठित अनुक्रम के अनुसार मन की परीक्षा के 
ग्रनन्तर प्रवृत्ति की परीक्षा कीजानी चाहिये । शास्त्र के प्रारम्भ [१। १। १७] 
में प्रवृत्ति का स्वरूप बताया है । 

व्यक्ति जो आरम्भ | क्रिया, अनुष्ठान | अपने मन, वांणी और शरीर सें 
करता है, वह सब प्रवृत्ति है। प्रवृत्ति शुभ-अशुर्भ दोनों प्रकार की होती है। 
जब इसकी पृष्ठभूमि में राग-द्वेष का अधिकार रहता है, तंव अंसत्य, ईर्ष्या, माया, 
लोभ आदि दोष प्रत्येक प्रवृत्ति के मूले में उभर शते हैं । उन दोषों से प्रेरित 
हुआ व्यक्ति शारीरिक प्रवृत्ति में हिंसा, चोरी, प्रतिषिद्ध मैथुन रादि की आचरण 
करता है। वाचिक प्रवृत्ति में असत्य एवं कठोर भाषण, गाली-गलौंचे, चुगरले- 
खोरी आंदि जैसे कार्य करतां है। मानस प्रवृत्ति में परद्रोह, दूसरे की घने- 
संम्पंदा को हड़पेलेने की अभिलाषा, एवं नास्तिकं भावनाओं में रंमजांता है । 
यह पापात्मिका अंशुभ प्रवृत्ति है, जो ग्रधर्म की जनक होती है । 

इससे विपरीत प्रवृत्ति शुभ है। इसके मूल में राग, द्वेप को अधिकार न 
होकंर करुणा एवं सहानुभूति का प्राबल्य [-उभार] रहेता है । तंब व्यक्तिं 
शरीर से प्रवृत्त हुआ दान, दूसरों की रक्षा तथा सेवा करता है। वाणी से प्रवृत्त 
हुआ सत्य, हितकारी एवं प्रिय-भाषण तथा स्वाध्यायं आदि में संलग्न रहाकरता 
है। मन से प्रवृत्त हुश्रा-सवे प्राणियों परे दया, किसी कीं संम्पदा आँदि के लिए 
इच्छा न करना, सम्पन्त सुखीजनों को देखकर प्रसन्नं ब उल्लसितं होना, तंथा 
आस्तिक भार्व॑नाग्रों में श्रद्धा रखनेवाला होतां है । यह प्रवृत्ति धर्म की जनक 
होतो है। 

इस सबकी परीक्षा, धर्म-श्रधंम की परीक्षां के साथ तथा धर्मै-ग्रघमे 
अंनुष्ठान के श्राश्नय गरीर आदि की परीक्षां के रूप में कीजाचुंकी है । उसे प्रवृत्ति 
कौ परीक्षा समझनी चाहिये । इसी भावना से आचार्य सूत्रकारं ने कहा-- 

प्रवृत्तियंथोक्ता ॥ १॥ (३४५) 

[वृत्तिः] प्रवृत्ति को [यथा] जिस रूप में | उक्तां ] कंहांगया है, (उसी- 
को प्रवृत्ति की परीक्षा समेझनी चाहिये) 

शास्त्र के गते प्रसँगी में जहाँ-जहाँ प्रवृत्तिविषयक बिवरण प्रस्तुत हुआ है, 
बह्‌ प्रवृत्ति की परीक्षा है, जिसका संकेत प्रेस्तुत सूंत्र की श्रेवतरेणिका में कर- 
दिया है ॥ १॥ 

दोषों की परीक्षा- प्रवृत्ति के भ्रनन्तर दोषों की परीक्षा होनी चाहिये; 
इस भावना से सूत्रकार ने बताया-- 
तथा दोषाः ॥ २॥ (३४६) 


[तथा] वैसे [दोषाः] दोषों की परीक्षा होगई है । 

'दोष' पद से राग, द्वेष, मोह का ग्रहण होता है । इसका विवरण शास्त्र 
के प्रारम्भ [१। १। १८] में श्रागया है । ज्ञान का आश्रय चेतन आत्मा है, 
वही राग, द्वेष, मोह का आश्रय है, अर्थात्‌ जैसे ज्ञान आत्मा का गुण है, वैसे 
राग आदि आत्मा के गुण हैं । पदार्थज्ञान के विना राग आदि का उद्भव नहीं 
होता । इससे स्पष्ट है-जहाँ ज्ञान है, वहाँ राग आदि है । 

ये दोष सबप्रकार की प्रवृत्ति के कारण होते हैं, तथा पुनर्जन्म के सम्पादन 
एवं प्राप्त कराने में इनका सामर्थ्यं रहता है; इसीलिए इनको संसार का हेतु, 
अर्थात्‌ जन्म-मरण कें अनवरत संसरण का कारण मानाजाता है । संसार श्रनादि 
है, इसलिए राग आदि का क्रमानुक्रम (सिलसिला-संसरण) अनादिकाल से प्रवृत्त 
है | ऐसे संसरण का संकेत शास्त्र के प्रारम्भ में द्वितीय सूत्र द्वारा कियागया है । 
इसका मूल मिथ्याज्ञान है । उसकी निवृत्ति तत्त्वज्ञान से होती है। मिथ्याज्ञान 
की निवृत्ति होजाने पर मिथ्याज्ञानमूलक राग, द्वेष, मोह का सिलसिला समाप्त 
होजाता है । इनका इसप्रकार उच्छेद होजाना 'ग्रपवर्ग' है । यह स्थिति आत्मा 
की मोक्षदशा का बोध कराती है । 

राग आदि दोष सदा उत्पाद-विनाशशाली होते हैं । किन्हीं राग-हेष आदि 
का नाश तथा अन्य राग-द्वेष श्रादि का उत्पाद क्रमानुक्रम से बराबर हुआ करता 
है । दोषों के ऐसे स्वरूप का निरूपण प्रथम यथाप्रसंग कियाजाचुका है । इसके 
लिये [३। १ । २५ के] प्रसंग को देखना चाहिए।॥ २॥ 

दोषों की तीन राशि- शिष्य जिज्ञासा करता है-दोषों में केवल राग, 
द्वेष, मोह की गणना कीजाती है; मान, ईर्ष्या, अ्रसूया, मद, मात्सर्य आदि की 
उपेक्षा करदीगई है । दोषों में इनकी गणना क्यों नहीं कीजाती ? प्राचार्य 
सूत्रकार ने बताया-- 

ततृत्रैराइय रागहवेषमोहार्थान्तरभावात्‌ ॥ ३ ॥ (३४७) 

[तत्‌-तैराइयम्‌ ] उन (दोषों) के तीन राशि हैं (तीन समुदाय हैं, उन 
सबका) [ राग-द्वेष-मोहार्यान्तरभावात्‌ ] राग, द्वेष, मोह में अन्तर्भाव होजाता 
है। 

उन समस्त दोषों के तीन समुदाय-तीन पक्ष हैं । मद-मात्सयं, काम_-ईर्ष्या 
आदि समस्त प्रवृत्ति-हेतु दोष उन्हीं तीन समुदायों में अन्तहित (छिपे) रहते हैं| 
काम, मत्सर, स्पृहा, तृष्णा, लोभ ये सब राग-समुदाय में आजाते हैं । क्रोध, 

ईर्ष्या, असूया, द्रोह, श्रमर्ष श्रादि का समावेश द्वेष-पक्ष में होजाता है । मोह-पक्ष 
में आते हैं-मिथ्याज्ञान, विचिकित्सा (संशय-सन्देह, शक्की होने की आदत), 
मान (मिथ्या -घमण्ड), प्रमाद आदि । इसप्रकार तीन समुदायों के अन्तगंत 
दोषों का सब परिवार अजाता है, इसलिए उनकी नाम लेकर गणना नहीं की- 
गई । 

आशंका कीजासकती है, दोषों को उक्त तीन राशि में बाँटकर क्यों रक्खा- 
जाता है? एक राशि दोष नामक रहे; :उसीमें सब अन्तर्गत हों। तीन पक्षों में 
दोषों का विभाग करना अनुपपन्न है । 

आचायोँ का कहना है-यह विभाग अनुपपन्न नहीं है; क्योंकि राग, 
वेष, मोह, परस्पर एक-दूसरे से सर्वथा भिन्नस्वरूप हैं। एक-दूसरे की कोटि में 
इनका अन्तर्भाव नहीं होसकता । राग आसक्ति-स्वरूप है;”किसी अन्य की ओर 
गहरी श्रनुकूलता के साथ भ्राकृष्ट होना । जबकि, द्वेष श्रमर्षस्वरूप होता है, अन्य 
को सहन न करपाना । यहाँ अनुकूलता का अंश भी न रहकर विशुद्ध-प्रतिकूलता 
का अस्तित्व है। दोनों का क्षेत्र एक-दूसरे से सर्वथा भिन्न है । मोह मिथ्याज्ञान- 
स्वरूप है, जो पहले दोनों से सर्वथा भिन्न है। इसमें श्रनुकूलता-प्रतिकूलता दोनों 
का अभाव रहता है, इसलिए यह उन दोनों कोटियों में अन्तर्भुक्त न होकर 
अपना स्वतन्त्र अस्तित्व रखता हे । 

इनके विभिन्न स्वरूपों को प्रत्येक व्यक्ति अपने दैनिक व्यवहार में अच्छी- 
तरह समझता है । जब किसी व्यक्ति की भावना राग से अभिभूत रहती है, वह 
भलीभाँति जानता है कि मेरे अन्दर इस समय राग का उद्रेक है। इसीप्रकार 
वह विराग श्रर्थात्‌ राग न होने की स्थिति को भी जानता हैँ। ऐसे ही द्वेष का 
उद्रेक होने पर उसका स्पष्ट अनुभव कियाजाता है। दोनों के अभाव में मोह 
की स्थिति को जानना भी प्रत्येक व्यक्ति के लिए सम्भव होता है। ऐसी दशा 
में दोषों की-परस्पर भिन्न इन तीन राशियों का स्वीकार कियाजाना अनिवार्य 
है । मान, ईर्ष्या, असूया आदि का अन्तर्भाव यथायथ इन्हीं तीनों में होजाता है 
जैसा प्रथम निर्देश करदियागया है । इसीकारण ईर्ष्या, असूया श्रादि की अतिरिक्त 
गणना उपेक्षित करदीगई है ॥ ३॥ 

तत्त्वज्ञानं एक विरोधी से दोष-त्रेराइ्य ग्रयुक्त--शिष्य आशंका करता है- 
राग आदि का त्रैराश्य अस्वीकार कियाजाना चाहिये, क्योंकि इनका विरोधी 
धर्म केवल एक तत्त्वज्ञान है। उसकी प्रतियोगिता में इनका एक मानाजाना, 
झथवा एक इकाई के रूप में इन्हें स्वीकारना सामंजस्यपूर्ण है। शिष्य की इस 
भावना को आचार्य ने सूत्रित किया-- 


नेकप्रत्यनीकभावात्‌ ॥ ४ ॥ (३४८) 

[न] नहीं (युक्त, रागादि का जैराश्य), [एकप्रत्यनीकभावातू] एक 
विरोधी होने से (इन सबका) । 

राग, द्वेष, मोह तीनों का विनाश एकमात्र तत्त्वज्ञान से होजाता है । एक 
के द्वारा इनका नाश होना, इनके एक माने विना सम्भव नहीं । घट-पट परस्पर 
भिन्न पदार्थ हैं। घटविषयक ज्ञान, घटविषयक श्रज्ञान प्रथवा मिथ्याज्ञान को 
नष्ट करसकता है; पटविषयक अज्ञान अथवा मिथ्याज्ञान को नहीं । यदि राग 
आदि वस्तुतः एक-दूसरे से भिन्न हैं, तो इनका विनाशक विरोधी तत्त्व एक नहीं 
होसकता । परन्तु यह निश्चित है कि इनका विनाशक विरोधी तत्त्व एकमात्र 
तत्त्वज्ञान है; तब इनको परस्पर भिन्न न मानकर एक मानना होगा। इससे 
इनका त्रैराश्य समाप्त होजाता हे । 

अराइय असंगति में 'एकनाइय' हेतु श्रनेकारितक--तत्त्वज्ञान वस्तु के 
यथार्थज्ञान को कहते हैं। जिसका-सम्यङ्मति, आर्यप्रज्ञा, सम्बोध आदि अनेक 
पदों से लोक व शास्त्र में व्यवहार होता है ॥ ४ ॥। 

आचार्य सूत्रकार ने उक्त आशंका का समाधान किया-- 

व्यभिचारादहेत्‌ः ॥ ५॥ (३४६) 


[व्यभिचारात्‌ ] व्यभिचार-अनैकान्तिक होने से [ अहेतु:] उक्त हेतु संगत 
नहीं है । 

विभिन्न श्रनेक पदार्थों का एक से नाश होना देखाजाता है। कपडा, 
लकड़ी, पुस्तक, ये सब एक-दूसरे से भिन्न-विजातीय पदार्थ हैं, परन्तु एक अग्नि 
से सबका नाश होजाता है । इसलिए एकनाश्य होता वस्तुशों के अभेद का कारण 
नहीं होसकता । जो एकनाइय' हैं, वे सब अभिन्न हैं, यह व्यभिचरितं व्याप्ति है। 
अत: “एकप्रत्यनीक' हेतु भ्रनेकान्तिक होने से साध्य का साधक नहीं । 

इसीप्रकार मिट्टी से बने कच्चे घड़े में रूप श्याम है, स्पर्श मृदु है, गन्ध 
एक विशेष प्रकार का है। ये रूप, स्पर्श और गन्ध एक-दूसरे से सर्वथा पृथक्‌ 
गुण हैं; परन्तु इन सबका नाश एक अग्निसंयोग से होजाता है । पाकजन्य जितने 
गुण हैं, उन सबका कारण एक है-अग्निसंयोग । इसप्रकार एक. अग्निर्सेयोगनाश्य 
होने पर भी रूपादि गुण परस्पर अभिन्न नहीं हैं। ऐसे ही एक तत्त्वज्ञान से 
नाश्य होने पर राग-द्वेष-मोह की भिन्नता सिद्ध नहीं होती । फलतः *एकप्रत्य- 
नीक' हेतु भ्रनेकान्तिक होने से भ्रहेतु है, साध्य का असाधक है ॥ ५ ॥ 

मोह दोषों में पापीयान्‌--राग-द्वेष-मोह के परस्पर विभिन्न अर्थ होने पर 
आचार्य सूत्रकार ने बताया-- 

तेषां मोहः पापीयान्‌ नामूङस्येतरोत्पत्तेः ॥ ६॥ (३५०) 


[तेषाम्‌] उन तीनों में से [मोहः] मोह [पापीयान्‌ | त्यन्त पापी-दुष्ट 

(अतिप्रबल) है, [न] नहीं [अमूढस्य] मोहरहित व्यक्ति के [ इतरोतपत्ते:] 
इतर-राग -द्वेष-की उत्पत्ति होने से । 

जो व्यक्ति मोहरहित है, उसे किसीके प्रति राग-द्वेष नहीं रहता । क्योंकि 
मोह राग-द्वेष का जनक है; राग-द्रेष का मूल है-मोहें इसीलिए इन तीनों में 
मोह अतिप्रबल है । मोह वस्तुतः सत्य-श्रसत्य, तत्त्व-अतत्त्व के विवेक का न होना 
है । जब व्यक्ति यथार्थ तत्त्व को नहीं समझता, तभी राग-द्वेष के जाल में फॅसता 
है । शब्द, स्पर्श आदि विषयों में हषं व उल्लासपूर्ण संकल्पों का होना, उनमें 
राग का हेतु है । ऐसे संकल्प ब्यक्ति को तभी श्रभिभूत कर॑ते हैं, जब वह शंब्द- 
स्पश आदि विषयों की यथार्थता से अनभिज्ञ रहेता है। यह मोह की दशा है। 
विषयों को सुख का साधन समझकर व्यक्ति उनमें अनुरक्त होजाता है। ऐसे ही 
विक्षेप-विघटन के जनक संकल्प द्वेष के हेतु होते हैं । ये दोनों प्रकार के संकल्प, 
मिथ्याज्ञानरूप मोह. के क्षेत्र से अपने-आपको बाहर नहीं करपाते। इनका 
अस्तित्व वं उभार मोह के दायरे में घिरा रहता है । इसप्रकार मोह इन दोनों- 
राग और द्वेष-का कारण है। मोह के क्षेत्र में ये श्रेंकुरित होतें, पनपते और 
बढ़ते हैं । 

तत्त्वज्ञान होजाने से मिथ्याज्ञानरूप मोह की निवृत्ति-समाप्ति होजाती है, 
जड़े उखड़जाती हैं । तब राग-द्वेष के अंकुरित होने का अवकाश नहीं रहता । 
खेत ही न रह तो अंकुर सिरं कहाँ उठायेगां ? इसप्रकार एकमात्र विरोधी 
तत्त्वज्ञान से तीनों चारों-खाने चितं ग्राते हैं; अपना दम तोड़ बैठते हैं । तत्त्वज्ञान 
से किसप्रंकार इन तीनों का नाश होता है, इसका विवेचन शास्त्रारम्भ के द्वितीय 
सूत्र [१ । १। २] में विस्तार से करदियागंया है । 

तत्त्वज्ञानं वस्तुत: श्रपने बिरोधी एकमात्रे मिथ्याज्ञान का नाश करतां है । 
उसके नाश से तज्जन्यं राग-द्वेषवर्गीय समस्त दोष नष्ट होजांते हैं। जब मिथ्याज्ञान 
कारण न रहा, तो रागादि कार्य कैसे रहसकेंगे ? अतः चतूर्थूत्र में निर्दिष्ट 
आपत्ति का यह भी समाधान है ॥६॥ 

मोह दोष नहीं--इतना सुनकर शिष्य जिज्ञासा की भावना से प्रोत्साहित 
ही उछल पंडा; बोला--तब तो मोह को दोषं नहीं मानाजाना चाहिये। 
शिष्य-जिज्ञासा को श्राचार्य ने सूत्रित किया--. 


निमित्तन॑मित्तिकभांवाद्थन्तिरो दोषेभ्यः ॥ ७॥ (३५१) 

[निमित्तनैमित्तिकभावात्‌ ] कारण-कायं भाव होने से (मोह और राग-द्वेष 
में) [श्रर्थान्तरः] भिन्त र्थ है (मोह) [दोषेभ्यः] दोषों से (राग-द्वेष से) । 

कारण अन्य होता है, श्रौर कार्य अन्य । तात्पर्य है-प्रस्तुतं दर्शन भें कार्य- 
कारण का परस्पर भेद स्वीकार कियाजाता है । गतसूत्रं में बतायागया-मोह के 


३६४ न्यायदर्शनम्‌ [प्रथम 


विना राग-द्वैष की उत्पत्ति नहीं होती । इससे राग-द्वेष कार्य, और मोह उनका 
कारण सिद्ध होता है । कार्य मौर कारण का भेद होने से मोह राग-द्वेष की श्रेणी 
से बाहर निकलजाता है । राग-द्रेष दोष हैं, तब मोह को दोषों में नहीं गिनाजाना 
चाहिए ।। ७॥ 

दोष के श्रन्तर्गत है, मोह- श्राचायँ सूत्रकार ने जिज्ञासा का समाधान 
किया--- 


न दोषलक्षणावरोधान्मोहस्य । ८ ॥ (३५२) 


[न] नहीं (युक्त, उक्त कथन), [दोषलक्षणावरोधात्‌ | दोष के लक्षण की 
सीमा में आजाने से [मोहस्य] मोह के । 

चार्य ने दोष का लक्षण बताया है-प्रवर्त्तनालक्षणा दोषा? [१॥ १। 
१८] जो शुभ-श्रशुभ प्रवृत्ति के हेतु हैं, वे दोष हैं। मोह भी राग-द्वेष के समान 
इस लक्षण के अन्तर्गत आजाता है । इसलिये मोह को दोष मानेजाने में कोई 
बाधा नहीं; भले ही वह राग-द्वेष का कारण रहता हो। इससे उसके दोष-स्वरूप 
में कोई न्यूनता नहीं ग्राती ॥ ८ ॥ 

कार्यकारणभाव तुल्यजातीयों में भी--सूत्रकार समानजातीय पदार्थो में 
कार्य-कारणभाव की प्रामाणिकता बताकर उक्त कथन को पुष्ट करता है-- 


निमित्तनैमित्तिकोपपत्तेशच तृल्यजातीयानामप्रतिषेधः ॥ & ॥ 
(३५३) 


[निमित्ततैमित्तिकोपपत्तेः] कारण-कार्यंभाव सिद्ध होने से [च] भी, 
अथवा तथा [तुल्यजातीयानाम्‌ ] समानजातीय पदार्थों का, [प्रप्रतिषेधः] मोह 
के दोष होने का प्रतिषेध करना भ्संगत है । 

समानजातीय द्रव्यो तथा गुणों का परस्पर समवायि-अ्समवायि निमित्तः 
भेद से विविध प्रकार का कार्य-कारणभाव प्रमाणसिद्ध है । मृत्तिका और घट 
समानजातीय हैं-द्रव्य अथवा पार्थिव रूप में मृत्तिका घट का 'समवाथिकारण 
है। कारणगत गुण कार्य में गृणों के भ्रसमवायिकारण होते हैं। गुण होने से 
दोनों [कारण-कायंगत गुणों] की समानजातीयता स्पष्ट है । काल द्रव्य है, वह 
समस्त कार्य-द्रव्यों का निमित्तकारण होता है । इसीप्रकार दोष होते हुए भी मोह 
समानजातीय राग-द्वेष का कारण होसकता है । & ॥ 

प्रेत्यभाव की परीक्षा--दोषों की परीक्षा के भ्रनन्तर अब प्रेत्यभाव' की 
परीक्षा का क्रम है । जन्म-मरण के अनुक्रम (सिलसिले) को प्रेत्यभाव' कहाजाता 
है । परन्तु आत्मा के नित्य होने से ऐसा प्रेत्यभाव भ्रनुपपन्न है । शिष्य की ऐसी 
जिज्ञासा पर आचार्य ने बताया-ग्त्मा के नित्यत्व की सिद्धि के अवसर पर 

प्रेत्यभाव के स्वरूप को सिद्ध किथागया है, उसीके अनुसार यह समना 
चाहिये-- 

श्रात्मनित्यत्वे प्रेत्यभावसिद्धिः ॥ १० ॥ (३५४) 

[आत्मनित्यत्वे |. आत्मा के नित्य होने पर | ्रत्यभावसिद्धिः | प्रेत्यभाव 
की सिद्धि होती है । 

प्रेत्यभाव? का यह तात्पर्यं नहीं है कि नित्य आत्मा स्वरूप से मरता व 
जन्म लेता है । प्रत्युत-आत्मा के द्वारा चालू शरीर को छोड्देना मरण है। 
अनन्तर अन्य शरीर को प्राप्त करना 'जन्म' है। आत्मा को नित्य मानने पर 
इसप्रकार शरीरों के छोड़ने और प्राप्त करने का अनुक्रम सम्भव है । अन्यथा 
.स्वरूप से उत्पन्न होकर नष्ट होनेवाली वस्तु फिर कभी दोबारा अस्तित्व में नहीं 
आसकती; इसप्रकार अनित्य पदार्थं के विषय में प्रेत्यभाव का प्रश्‍न नहीं उठता । 
नित्य श्रात्मा के देह की प्राप्ति-और परित्याग-का नाम प्रेत्यभाव है । आत्मा 
को अनित्य मानने पर 'कृतहानि' और 'भ्रकृतप्राप्ति' दोष प्रसक्त होता है । श्रात्म- 
सम्बन्धी ऐसा सब विवेचन तृतीयाऽध्याय के प्रारम्भ में विस्तार से करदियागया 
है॥ १०॥ | 
व्यक्त देहादि का कारण व्यक्त--नित्य .आात्मा का एक देह को छोड़कर 
अन्य देह को प्राप्त करना जन्म है; इस प्रसंग से शिष्य जिज्ञासा करता है, वह 
देह उत्पन्न कैसे होता है? सूत्रकार ने बताया-- य 

व्यक्ताद्‌ व्यक्षतानां प्रत्यक्षप्रामाण्यात्‌ ॥ ११॥ (३ ५५) 

[व्यक्तात्‌] व्यक्त कारण से [व्यक्‍तानाम्‌] व्यक्त कार्यो की (उत्पत्ति होती 
है) | प्रत्यक्षप्रामाण्यात्‌ | प्रत्यक्ष प्रमाण द्वारा सिद्ध होने से । 

व्यक्त मृत्तिका से अथवा व्यक्त मुद्‌-श्रवयवों से व्यक्त घट उत्पन्न होता 
है, यह प्रत्यक्ष से जानाजाता है । इसी प्रकार व्यक्त शरीर अपने अवयवरूप व्यक्त 
कारणों से उत्पन्न होता है । शरीर के कारण पृथिवी आदि वे मूततत्त्व हैं, जो 
वरमसूक्ष्म नित्य परमाणुखूप में जानेजाते हैं। उन परमाणुओं से त्रसरेणु आदि 
के रूप में पृथिवी आदि प्रत्यक्ष झूततत्त्व उत्पन्न होते हैं, जो शरीर, इन्द्रिय, 
इन्द्रियग्राह्म अन्य समस्त पदार्थ तथा श्रात्मा के भोगसाधनभूत-अ्रन्य पदार्थों के 
आधार हैं-समवायिकारण हैं। पृथिवी आदि समस्त द्रव्यादि व्यक्त जगत्‌ उन्हीं 
मूले उपादान व्यक्त तत्त्वों से यथाक्रम उत्पन्न होता हुआ वत्तंमानख्प में 
आता है । 

इन्द्रियग्राह्म पदार्थ को व्यक्त कहाजाता है। उसकी समानता से उसका 
कारणतत्त्व भी व्यक्त मानाजाता है । कार्य-कारण दोनों में रूप आदि गुणों का, 
योग होना उनकी समानता है। रूपादि गुणों से युक्त परमसुक्ष्म नित्य पृथिवी आदि. 

परमाणुओं से रूपादि गुणयुक्त शरीर श्रादि की उत्पत्ति होती है! इसमें प्रत्यक्ष 
प्रमाण का आधार इसप्रकार समभना चाहिये-रूपादिगुणयुक्त मृत्तिका से रूपादि- 
गुणयुक्त घट की उत्पत्ति प्रत्यक्षसिद्ध है । उससे अदुष्ट मूल उपादान तत्त्व की 
वैसी |रूपादिगृणयुक्त] स्थिति का भ्रनुमान करलेना चाहिये । प्रत्यक्षगृहीत 
पृथिवी आदि कारण-कार्यो में रूपादि गुणों का अन्वय [अनुक्रम-सिलसिला- 
-कारणगुणों से कार्य में गुणों का उत्पन्न होना] देखाजाता है। रूपादि का यह 
अनुक्रम सूल उपादान परमाणु तक पहुंचता है; इससे रूपादिगुणयुक्त नित्य, 
ग्रतीन्द्रिय परमाणुश्रों का रूपादिगृणयुकत विश्व कार्य के प्रति-कारणभाव अनुमान 
द्वारा स्वीकार कियाजाता है । 

नित्य परमसुक्ष्म परमाणुं से स्थूल देहादि कैसे' उत्पन्न होजाते हैं ? उसकी 
प्रक्रिया का प्रस्तुत सूत्र द्वारा संकेत कियागया है। तथा दृश्य जगत्‌ के अनुसार 
मूल उपादानतत्त्व के स्वरूप का निर्देश कियागया है--दृश्य के समान मूल 
उपादान रूपादिगुणयुक्त है । वे परमाणु नर-नारी में शुक्र-शोणितरूप प्राप्त कर 
उनके संयोग से देह को उत्पन्न करते हैं। इसप्रकार व्यक्त तत्वों से व्यक्त देहादि 
की उत्पत्ति होती है ॥ ११॥ 

व्यक्तसात्र से व्यक्त की उत्पत्ति नहीं---शिष्य आशंका करता है, सर्वत्र 
व्यक्त से व्यक्त की उत्पत्ति नहीं देखीजाती । व्यक्त घट से घ्रन्य घट उत्पन्न नहीं 
होता । सूत्रकार ने आशंका को सूत्रित किया--- 

न घटाद्‌ घंटानिष्पत्तें: ॥ १२॥ (३५६) 

[न] नहीं (युक्त, उक्त कथन) [घटात्‌] घट से [घटानिष्पत्तेः] घट की 
निष्पत्ति-उत्पस्ति न होने से । 

व्यक्त से व्यक्त उत्पन्न होता है, यह कथन युक्त नहीं है, क्योंकि व्यक्तं घट 
से कोई घट उत्पन्न होता नहीं देखाजाता । इसलिये यह्‌ भी प्रत्यक्ष सिद्ध है कि 
व्यक्तं से व्यक्त उत्पन्न नहीं होता । इससे पूर्व-कथन का प्रतिषेध होजाता है । 
व्यक्त को सर्वत्र कारण बताना असंगत है ॥ १२॥ 

व्यक्त घट ग्रांदि व्यक्त कारण से-_आचार्य सूत्रकार ने शंका का समाधान 
कियां--- 

व्यक्ताद घंट निष्पत्तेरप्रतिषेधः॥। १३ ॥ (३५७) 

[व्यक्तात्‌ | व्यक्त कारण से [घटनिष्पत्ते:] घट की उत्पत्ति होने से 
[अप्रतिषेध: | प्रतिषेधे असंगत है (व्यक्त से व्यक्त की उत्पत्ति होने का) । 

आचार्य सूत्रकार कहता है--हमारा यह आशय कदापि नहीं, और न 
हमने कहीं ऐसा कहा है कि प्रत्येक व्यक्त द्रव्य अन्य व्यक्त को उत्पन्न करता है। 
उसका झाशय केवल इतना है कि जो व्यक्त द्रव्य आंदि पदार्थ उत्पन्न होता है, 

वह उसीप्रकार के व्यक्त द्रव्य से उत्पन्न हुआ करता है; व्यक्त घट जिन द्रव्यों से 
उत्पन्न होता है, वे मृद-अवग्रव श्रथवा कपाल-खण्ड व्यक्त द्रव्य हैं। यदि इसका 
अपलाप कियाजाता है, तो कहीं कोई व्यवस्था टिक नहीं सकती । यह कार्य 
कारणभाव का यथार्थ सिद्धान्त है । जतः व्यक्त से व्यवत की उत्पत्ति का प्रतिषे 
युक्त नहीं है ॥ १३॥ 

उत्पत्तिविषयक वाद--कार्य की उत्पत्ति के विषय सें अनेक वादियो के 
विविध विचारों को प्रसंगवश सूत्रकार ने यहाँ प्रस्तुतः किया है । उनमें एक विचार 
इसप्रकार है ` 

भावाद्‌ भावोत्पत्तिर्नानुपसुद्ध प्रादुभवात्‌ ॥ १४ ॥ (३४८) 

[श्रभावात्‌] अभाव से [भावोत्पत्तिः] भाव पदार्थ की उत्पत्ति होती है 
[न] नहीं [अनुपमृद्य] उपमर्द-विताश किये विना (कारण का), 
[प्रादुर्भावात्‌ | प्रादुर्भाव से= कार्यं की उत्पत्ति होने से । 

भाव से भावोत्पत्ति--कायं की उत्पत्ति के विषय में एक पक्ष है- 
अभाव-श्रसत्‌ से भाव-सत्‌ की उत्पत्ति होजाती है। यह देखाजाता है-खेत में 
बीज वोने पंर बीज को नष्ट किये विनां अंकुर उत्पन्न नहीं होता । बीज का 
विनाश यदि अंकुर का कारण न हो, तो बीज के यथावस्थित रहने पर अंकुर 
उपज श्राना चाहिये। परन्तु ऐसा नहीं देखाजातां;- इसलिये थही समझना 
चाहिये कि जिसको कार्य का कारण बतायाजाता है, वस्तुतः उसका विनाश कार्य 
का कारण होता है, वह स्वयं नहीं । जैसे-बीज को अंकुर का कारण कहा जाता 
है, परन्तु बीज जबतक अपनी स्थिति में रहता है, भ्रंकुर उत्पन्न नहीं होता; बीज 
को मिट्टी में मिलादेने से जब वह स्वरूप को छोड़ देता है, तब अंकुर उद्भव में 
आता है । इससे स्पष्ट होता है-अंकुर का कारण बीज न होकर बीजाभाव है । 
यह स्थिति अभाव से भाव की उत्पत्ति को सिद्ध करती है॥ १४॥ 

भावोत्पत्ति भाव से नहों--भ्राचार्य सूत्रकार ने इसका समाधान करते 
हुए बताया 

व्याधातादप्रयोगः ॥ १५॥ (३५६) 

व्याघातात्‌ | व्याघात से/विरोध से [द्रप्रयोगः] उक्त प्रयोग असंगत है । 

वादी का कहना है--अंकुर बीज का उपमदेरविनाश करके उत्पन्न होता 
है-उंपमृद्य प्रादुर्भावात्‌’ । यह कथन युक्त नहीं है; क्योंकि बीज का जो उपमईन 
करता है, वह उपमर्द के श्रनन्तर उत्पन्न हो, यह ग्रसंगत है, वह तो उपमदेन- 
काल में विद्यमान रहेगा, उसके उत्पन्त होने का प्रश्‍न नहीं उठता । जिसका 
प्रादुर्भाव होना है, वह अभी श्रविद्यमान है, उसके द्वारा बीज का उपमं होना 
बताना सर्वथा निराधार है । जो स्वयं नहीं, वह उपमर्द कैसे करेगा. ? 


३६८ न्यायदर्शनम्‌ [प्रथम 


यदि कहाजाय, उपमर्द एक कार्य है, वह अ्रविद्यमान अंकुर से होजाता है । 
अर्थात्‌ अंकुर का अभाव बीजोपमर्द को उत्पन्न करता है; यह स्थिति अभाव से 
कार्योत्पत्ति की पोषक है । यह कथन भी ठीक नहीं; पहली बात है-कार्य-उपमर्दे- 
स्वरूप से अभाव है, उसका कारण अंकुराभाव बताया; यह अभाव से भ्रभाव की 
उत्पत्ति का निर्देशक है, भाव की नहीं । दूसरी बात है-जिस काल में अविद्यमान 
अंकुर [अंकुराभाव] बीज का उपमदे करता है, उससे पहले बह विद्यमान रहता 
है, तब उपमदे क्यों नहीं करता ? यदि उपमर्दैकाल में सहयोगी कारणान्तरों की 
उपस्थिति को आवश्यक मानाजाता है, तो अभाव से भाव की उत्पत्ति कां 
सिद्धान्त उखडजाता है, क्योंकि उपमदें के सहयोगी कारणान्तर-मिट्टी, नमी, गरमी 
(ऊष्मा) रादि सभी भावरूप हैं । वस्तुतः बीज तथा बीज के सहयोगी वे भावरूप 
कारण, भावरूप श्रंकुर-कार्य के उत्पादक होते है । उन्हें ग्रंकुराभाव का सहयोगी 
बताकर बीजोपमर्द का कारण कहना वस्तुस्थिति का शीर्षासन करदेना है। 
इसलिये अभाव से भाव की उत्पत्ति का पक्ष अत्यन्त शिथिल है ॥ १५ ॥ 

अभाव से भावोत्पत्ति में व्याघात - दोष नहों-- पूर्वोक्त व्याघात-दोष के 
परिहार की पूर्वपक्षी-भावना को श्राचार्य सूत्रकार ने सूत्रित किया-- 

नातीतानागतयोः कारकशाब्दप्रयोगात्‌ ॥ १६ ॥ (३६०) 


[न] नहीं (उक्त दोष, मेरे पक्ष में) [ अतीतानागत्तयो:] श्रतीत और 
अनागत कार्यों के विषय में [कारकशब्दप्रयोगात्‌ ] कारक शब्दों के प्रयोग से । 

अतीत और झतागत पदार्थों के विषय में कत्तुंत्व आदि के बोधक कारक 
शब्दों का प्रयोग देखाजाता है । भविष्य में होनेवाले पुत्र को लक्ष्यकर प्रयोग 
होता है-'पुत्रो जनिष्यते--पुत्र उत्पन्न होगा । यहाँ अनागत पुत्र में कर्ता कारक 
का प्रयोग है । अन्य प्रयोग है-'जनिष्यमाणं पुत्र अभिनन्दतिः-उत्पन्त होनेवाले 
पुत्र का विचार कर पिता प्रसन्न होता है । यहाँ नागत पुत्र का कर्मकारक में 
प्रयोग है । ऐसे ही एक अन्य प्रयोग है-जनिष्यमाणस्य पुत्रस्थ नाम करोति' 
उत्पन्न होनेवाले पुत्र का नाम रखलेता है । पुत्र अभी हुम्ला नहीं, नाम पहले 
निश्चित कर लिया । यहाँ विद्यमान अनागत पुत्र का सम्बन्ध-कारक में प्रयोग 
है । इसीप्रकार अतीतकालनिषयक प्रयोग देखेजाते हैं-्भूत्‌ कुम्भः-घड़ा था, 
यहाँ अविद्यमान श्रतीतकालिक घट का कर्ता कारक में प्रयोग है। अन्य प्रयोग 
है-'भिन्तं कुम्भं अनुशोचति' अभी रजापुर' से नया घडा लाया था, बरांडे की 
मुण्डेल पर रेखा था, तेज़ आँधी का झोका आया, वह गिरकर फूट गया, उसका 
बडा दुःख है। यहाँ अविद्यमान अतीत घट का कर्म कारक में प्रयोग है । ऐसे 


१, गाजियाबाद के समीप रज़ापुर गाँव में निमित घड़ों के अन्दर पानी बहुत 
ठण्डा रहता है । यह उस ग्राम को मिट्टी की विशेषता है । 


आह्निक] चतुर्थोऽध्यायः ३६९ 


ही एक प्रयोग है-'भिन्नस्यः घटस्य कपालानि- टूटे हुए घड़े के ये खिपरे पड़े हैं । 
अतीत घट का सम्बन्धः कारक में यह प्रयोग. है । अन्य प्रयोग है-'अजाताः पुत्राः 
पितरं तापयन्ति--अनुत्पत्न पुत्र माता-पिता को कष्ट देते हैं । यहाँ अविद्यमान 
पुत्र का कर्त्ता कारक में प्रयोग है । 

इसप्रकार के प्रयोग बहुतायत से लोक में देखेजाते हैं; ये सब गौण प्रयोग 
होते हैं । इनके गौण अथवा भाक्त होने का प्रयोजक-्रानन्तर्यं है-भ्रनन्तर होना। 
कुछ काल अनन्तर होनेवाले पुत्र, एवं कुछ काल बीती घटना में ऐसे प्रयोगों का 
होना लोकव्यवहार के श्रनुकूल है । इसी ्रानन्तर्थ-सामर्थ्य के आधार पर उत्पन्न 
होनेवाला अंकुर बीज का उपमदें करता है--प्रादुर्भविष्यन्‌ ग्रंकुरो बीजं 
उपमृद्नाति'-ऐसा प्रयोग सम्भव है। इसमें किसीप्रकार के दोष की उद्भावना 
नहीं कीजानी चाहिये । फलतः अ्रविद्यमान अनागत अंकुर में कर्ती कारक का 
प्रयोग दोषपूर्ण नहीं है ॥ १६ ॥ 

बीजविनाज से अंकुरोत्पत्ति सम्भव नहीं--उक्त दोषपरिहार का ग्राचार्य 
सूत्रकार निराकरण करता है-- 


न विनष्टेस्योऽनिष्पत्तः ॥ १७॥ (३६१) 


[न] नहीं (युक्त, उक्त दोष-परिहार), [विनष्टेभ्यः] नष्ट हुए बीजों से 
[निष्पत्तेः] उत्पत्ति न होने से (अंकुरों की) । 

यदि ग्रभांव से भाव की उत्पत्ति मानीजाती है, और उसमें बीज-विनाश 
से ग्रंकुरोत्पत्ति का दृष्टान्त दियागया । ऐसी स्थिति में अंकुरोत्पत्ति के लिये बीज 
की आवश्यकता क्या है ? बीज का न होना भ्रथवा हुए बीज का विनष्ट होजाना 
-दोनों भ्रवस्थाश्रों में बीज का श्रभाव समान है । तब अंकुर की उत्पत्ति विना 
बीज के होजानी चाहिये । परन्तु ऐसा होना सम्भव नहीं ।'कोई किसान नष्ट बीज 
को बोने के लिये ग्रहण नहीं करता । नष्ट हुए पिता आदि से पुत्र उत्पन्न होता 
नहीं देखाजाता । यह माना कि अविद्यमान वस्तु में कारक पदों का भोक्त 
(गौण) प्रयोग होसकता है; परन्तु ऐसा प्रयोग अ्रविद्यमान (अकारण) वस्तु में 
कार्यजननश्क्ति का आपादक नहीं होसकता । वह्‌ शंक्ति तो विद्यमान (भावरूप) 
कारणतत्त्व में ही निहित रहती है। प्रतः श्रभाव से भाव की उत्पत्ति बताना 
सर्वथा श्रप्रामाणिक है । 

जहाँतक अतीत या श्रनागत अविद्यमान अर्थ में कारक पदों के प्रयोग की 
बात है, वह भी प्रस्तुत प्रसंग में सहायक नहीं है । क्योंकि वहाँ कारक-पद 
श्रनन्तर होनेवाले कार्य के प्रति कर्तुत्व का बोधन कराता है। जनिष्यमाण पुत्र 
में कारक-चिह्न अथवा कारक-विभक्ति जन्म के श्रनन्तर होनेवाले नामकरण 
अथवा प्रसन्नता श्रादि के प्रति कत्तृत्व का बोधक है, जो सर्वथा सम्भव है । 


४०० न्याधवशोसस्‌ [प्रथम 


परन्तु प्रकृत में अंकुर की उत्पत्ति से पहले शनेवाले बीज: उपमदै के प्रति अंकुर 
में क्त॑त्व का बोधन होता है, जो सर्वथा अ्रसम्भव है, क्योंकि अंकुर का तबतक 
ग्रस्तित्व नहीं । फलत: श्रभाव से भाव की उत्पत्ति का विचार नितान्त निराधार 
है ॥ १७ ॥ 

अभावकारणवादी भाव और अभाव के कार्य-कारणभाव में पूर्वापरक्रम 
(कारण पूर्व, कार्य अपर; बीज-विनाश पूर्व, अंकुर अपर; विनाश के श्रनन्तर 
अंकुर का उत्पन्न होना, ऐसे क्रम) का हेतुरूप से उपन्यास करता है । तात्पर्य 
है-कारण-कार्य का पूर्वापरभावक्रम निश्चित है। इसे स्वीकार करते हुए 
सूत्रकार अभाव से भाव की उत्पत्ति को प्रामाणिक नहीं मानता । इसके अनुसार 
सूत्रकार विवेचन प्रस्तुत करता है--- 


क्रमनिदेशादप्रतिषेधः ॥ १८ ॥ (३६२) 


[ऋ्मनिर्देशात्‌ | 'क्रमनिर्देश से बीज-हेतु का [श्रत्रतिषेधः] प्रतिषेध 
नहीं है । 
बीजविनाश के अनन्तर अंकुर उत्पन्न होता है । बीज की आकृति, अथवा 
उसका जैसा श्रवयवसन्तिवेश (बनावट) है, उसके लोप हुए विता अंकुर की 
आकृति का प्रादुर्भाव सम्भव नहीं होता । परन्तु केवल इतने से भाव और अभाव 
का कार्य-कारणभाव सिद्ध नहीं होजाता । अन्यथा स्थल में कमल के बीज का 
अभाव होने से वहाँ कमल उत्पन्न होजाया करे । ऐसी दशा में कारणदेश को 
छोड़कर प्रत्येक वस्तु का सर्वत्र प्रादुर्भूत होजाना प्राप्त होता है, जो असम्भव है। 
इसलिये भाव-्रभाव का कार्य-कारणभाव सर्वथा अमान्य है; परन्तु बीज-बिनाश 
और अंकुरोत्पत्ति के पूर्वापरक्रम को स्वीकार करने में सिद्धान्त-पक्ष को कोई 
बाधा नहीं है । अभावकारणवादी उपमर्द-प्रादुर्भाव के इस क्रम को-अ्रभाव से 
भाव की उत्पत्ति में -हेतु कहता है, जो [क्रम] प्रत्यक्षसिद्ध है । 
सिद्धान्तपक्ष उस क्रम एवं उसकी प्रत्यक्षसिद्धता का प्रतिषेध नहीं करता । 
यह स्पष्ट देखाजाता है-बीज का जैसा भ्रवयवसन्निवेश है, उसमें अवयवों का 
पहला संयोग नष्ट होजाता है; इससे बीज की पूर्व-श्राकृति अथवा रचना निवृत्त 
होजाती है; तथा उन अ्वयवों-एवं उनके सहयोगी अन्य भ्रपेक्षित द्रव्यो -का विशिष्ट 
संयोग एक नई रचना को प्रकट करदेता है । इसप्रकार बह्‌ बीज पहली रचना 
को छोड़कर भ्रन्य रचना के रूप में अभिव्यक्त 'होजाता है। इस क्रमानुसार बीज से 
अंकुर उत्पन्न होता है। उस समय अंकुर के साथ बीज के कतिपय अवयव संयुक्त 
हुए दिखाई देते हैं, जो इस तथ्य के प्रमाण हैँ कि बीजावयवों से अंकुर शक्ति 
<उभर आई है । इसलिये श्रंकुर की उत्पत्ति के कारण बीजावयवों से अतिरिक्त 
अन्य कोई नहीं हैं । यह कारणता उपादान अथवा समवायि-कारण का निर्देश 

करती है; अंकुर के अन्य कारणों का इससे प्रतिवेध नहीं होता । प्रत्येक बीज 
दो भागों में देखाजाता है, जो श्रापस में घनीभूत होकर सटे रहते हैं। बीज जब 
भुमि में बोदियाजाता है, तव जल, भूमि, ऊष्मा का सहयोग पाकर वीज के 
दोनों भागों का घत्तीभाव गिथिल होकर मध्यगत मींगी से श्रंकुर को उभरते का 
अवसर देता है । बीजे पहली अवस्था को छोड़कर अवस्थान्तर में दिखाई. देता 
हृ । यह अवस्थाओं का पूर्वापरीभाव ही 'क्रम' है । इसीको बीज का उपमर्द 
कहाजाता हे । इससे बीज अपने बीज-भांव को छोड़ नहीं देता । वह ग्रबीज नहीं 
_दौज़ाता । अंक्रुर निकल .श्राने पर कोई भी व्यक्ति अंकुर के साथ बीजाबयवों को 
लगाहुआः देखसकता है । इस सब विवेचन से भावरूप कार्य का अभाव उपादान 
अववा समवायि-कारण है, इस मान्यता का निराकरण होजाता है ॥: १८ ॥ 

ईश्वर कारण है फलोत्पत्ति में--पदार्थों के -कार्य-कारणभाव के विषय में 
आचाय सूत्रकार अन्य एक विचार को प्रस्तुत करता है--- 


ईश्वरः कारणं पुरुषकर्माफल्यदर्शनात्‌ ॥ १& ॥ (३६३) 


[ईश्वर:] ईश्वर [कारणम्‌] कारण है, {पुरुषकर्माफल्यदर्शनात्‌ ] पुरुष- 
कर्मों. की अफलता देखेजाने से । 

यह पुरुष चेष्टा अथवा कर्म करता हुश्रा अपनी चेष्टाओं व कर्मो का अव्य 
फल प्राप्त करलेता हो,. ऐसा नहीं है । इससे अनुमान. होता है-पुरुष-कर्मो के 
फल-प्राप्ति की सिद्धि अन्य किसी के अधीन है । जिसके अधीन है, वह ईश्वर है। 
फलोत्पत्ति के अनुकूल ईश्वरेच्छा के विना पुरुषकर्म विफल रहते सलिये 
फलसिद्धि का कार्य जिस ईश्वर के ग्रधीन है, उसीको - कार्यमाक्र का कारण 
मानना चाहिये । पुरुषकर्मो के फलों की सिद्धि जगद्रचना के: विना सम्भव नहीं; 
जगद्रचना ईश्वराधीन है । अत: ईश्‍वर को सब कार्यो का कारण मानना उपयुक्त 
है ।। १६ ॥ 

कर्म कारण, फलोत्पत्ति में--शिष्य आशंका करता है, पुरुष-कमों के 
“अभाव में ईश्वर किसका फल देगा ? फल कूर्मो का मिलता है; ईश्वर को बीच 
में कारण क्यों मानाजाय.? आचार्य ने आशंका को सूत्रित किया-- 

न पुरुषकर्माभावे फलानिष्पत्तेः ॥ २०७ (३६४ 


[न] (युक्त, ईश्वर को कारण कहना), [पुरुषका भावे] पुंरुष-कर्मो 
के न होने पर [फलानिध्पत्ते:] फल की प्राप्ति-सिद्धि न होने से'। 
पुरुष को अपने किये कमों से फल 'की प्राप्तिं होती है । यदि ईश्वर की 
छा के ग्रधीन ,रुष को फलों की प्राप्ति मानीजाय, तो पुरुष की चेष्टाग्रों ए 
कर्मो के, विन, फलप्राप्ति होनी चाहिये । यदि इसे स्वीकार किंयाजाता है, तो यह 
र आव्रमर्यादानुर”र अकृताभ्यागम-दोष है, विना कम किये फल का प्राप्त होना'। 

इसके श्रतिरिक्‍त पुरुषों की फलप्राप्ति में विविधता व न्युनाधिकता होने से 
ईइवर पर अन्याय एवं पक्षपात का दोष आरोपित होता है । लूला-लंगड़ा, ग्रन्धा- 
काणा, बहरा-गूंगा, सबल-दुर्बल, सुन्दर-कुरूप, सुडौल-प्रष्टावक्र, धनी-नि्धेन, 
विद्वात्‌-मू्लं आदि विविध भेदों के रूप में पुरुष फलों को ईश्वर की इच्छा के 
अधीन पाता है, तो स्पष्ट ईइबर अन्यायी, पक्षपाती कहाजामगा । ईश्वर ऐसा 
होना नहीं चाहिये । अतः कर्मो द्वारा फलप्राप्ति में ईश्वर को श्रन्तर्गत्त मानकर 
कार्य का कारण बताना व्यर्थ हे ॥ २० ॥ 

ईंदवर कर्मफलदाता-आचार्य सूत्रकार ने उक्त श्राहंका का समाधान 
किया--- 

तत्कारितत्वादहेतुः ॥ २१ ॥ (३६५) 

[तत्‌-कारितत्वात्‌ ] ईश्वर द्वारा कारित-सम्पादित होने से (कर्मफल के), 
{ग्रहेतुः] उक्त हेतु ठीक नहीं है । 

पुरुष की फलप्राप्ति में ईश्वर को कारण बताने से पुरुष के किये कर्मों का 
प्रतिषेध नहीं होता । प्रत्युत ईश्वर उनको सफल बनाता है। कर्म करनेवाले 
पुरुष का इतना सामर्थ्यं नहीं कि वह स्वकृत कर्मों की सफलता के लिये मूलभूत 
साधनों का सम्पादन करसके । मूलभूत साधन है-वत्त मान विश्व के रूप में पृथिवी 
आदि भूतों की रचना । पुरुष इन्हींके ्राधार पर स्वकृत कर्मों के फलों को प्राप्त 
करपाता है । विश्‍व की यह रचना ईश्वराधीन है, इसप्रकार पुरुष के कर्मों का 
फल ईइवरकारित है । 

कर्मफल ईइवरकारित--इसके अतिरिक्त, अनन्त पुरुषों के श्रनन्‍्त विविध 
कर्मों का लेखा-जोखा किसी एक पुरुष के ज्ञान में न होने से उसकी व्यवस्था का 
होना सम्भव नहीं । केवल सर्वज्ञ ईश्‍वर के ज्ञान में अनन्त कर्मों का लेखा-जोखा 
रहना सम्भव है । उसीके आधार पर पुरुषों के कर्मानुरूप फलों की व्यवस्था होती 
रहती है । इसप्रकार कर्मफलों का सम्पादन ईश्‍वर करता है । यदि ईश्वर यह सब 
न करे, तो पुरुष-कमं विफल होजायेंगे । अतः उनको ईश्वरकारित मानना सर्वथा 
प्रामाणिक है । 

यह समझने की बात है-ईरवर की कृपा के विना पुरुष अपने कर्म करने 
मे अ्रक्षम रहता है । शरीरादि की प्राप्ति पर पुरुष कर्म करसकता है । यह सब 
विइवरचना के विना श्रसम्भव है । इसीकारण समस्त सत्य ज्ञान एवं समस्त 
पदार्थों का आदि मूल परमेश्वर को मानाजाता है । फलतः जिस हेतु के आधार 
पर उक्त आशंका कीगई है, वह वस्तुत: हेतु न होकर हेत्वाभास है। ईश्वर की 
कारणता को स्पष्ट करदियागया है; उसमें पुरुषकर्मो का अभाव नहीं मानागया । 
ग्रतः उक्त हेतु स्वरूपसिद्ध हेत्वाभास होने से' साध्य का साधक नहीं । इससे 
कार्यमात्र में ईश्‍वर की कारणता प्रबाधित है । 

ईश्वर क्या है ?--ईश्वर है क्या ? विशिष्ट गुणयुक्त चेतन आत्मतत्त्व 
ईश्वर है । प्रस्तुत सूत्रों में 'पुरुष' पद का प्रयोग चेतन जीवात्म-तत्त्व के लिये 
हुआ है । सांख्य में इस पद का प्रयोग जीवात्मा और परमात्मा दोनों के लिये 
कियायया है । जैसा जीवात्मा चेतत तत्त्व है, वैसा चेतन तत्त्व परमात्मा है । 
उनके चेतन स्वरूप में कोई श्रन्तर नहीं है। जीवात्मा श्रेल्पज्ञ, श्रल्पशाक्ति, 
परिच्छिन्न, परिमाण है, एवं अधर्म, मिथ्याज्ञान, प्रमाद, राग, द्वेष श्रादि से 
प्रभिभूत होजाता है; इसके विपरीत परमात्मा सर्वज्ञ, सर्वशक्तिमान्‌, 
परममहत्परिमाण, सत्यसंकल्प भ्रादि है, तथा अधर्म आदि से कभी भ्रभिभूत नहीं 
होता; यह जीवात्मा-परमात्मा का परस्पर श्रन्तर है । इसी भावना से योगदर्जन 
-में पतळ्जेलि ने बताया-“क्लेशकमंविपाकाशयैरपरामृष्टः पुरुपविशेष ईश्वर 
[१ । २४] । दुःख, शुभ-भ्रशुभ कर्म, कर्मफल तथा आशय (ग्रनादि काल से 
सञ्चित कर्मों का भण्डार) ये सब जीवात्मा के धर्म हैं। इनमे सर्वथा असंलग्न 
(पूर्णरूप से श्रछूता) जो चेतन आत्मतत्त्व-विशेष है, उसे ईश्‍वर समभना चाहिये । 
समाधिजन्य श्रप्टविघ अणिमा आदि ऐश्वर्य उसकी तुलना में यत्किङ्चनमात्र हैं, 
तुच्छ हैं; क्योंकि ईश्वर जगद्रचना आदि श्रचिन्त्य कल्पनातीत कार्यो को संकल्प- 
मात्र से सम्पादित करदेता है, इसके. लिये कोई क्रिया, कोई गति उसे नहीं करनी 
पड़ती । 

संकल्पमात्र से सबका जनक होते के साथ उसका यह धम है, परम कर्तव्य 
है-वह प्रत्येक श्रात्मा [जीवात्मा] में वत्तंमात धर्म-ग्रधर्भ की राशि को 
फलोन्मुखता के लिए प्रवृत्त करता है; तथा जगत्‌ के उपादानकारण मूल तत्त्वों 
को प्रेरित कर वर्तमान पृथिवी आदि के रूप में भूत-तत्त्वो का निर्माण करता 
है । इस निर्माण में श्रात्माश्रों के कमं फलप्राप्ति की श्रनुूपता को बनाये रखने 
के लिए सहयोगी रहते हैं। विश्वप्रक्रिया में यह आवश्यक है कि जीवात्मा देहादि 
को प्राप्त कर शुभ-अशुभ कर्मो का भ्रनुप्ठान करे; तथा परमात्मा इस सबके 
सम्पादन के लिए विश्व की रचना करे । परमात्मा का यह विइवनिर्माण की 
पूर्णता का कार्य मानो उसके अपने किये कर्मो का फल हो, जिसमें उसके कत्तंव्य 
का लोप न होकर पूर्णसम्पन्नता निहित रहती है। वस्तुतः यह उसका 
स्वभाव है! 

वह ईश्वर बिएव का साक्षी और रक्षक है-जैसे पिता अपने अ्रपत्यों 
(सन्तान) का, वैसे ईश्वर सब प्राण्प्रों का । वह आत्मजातीय तत्त्व है, अन्य कोई 
प्रकार उसका सम्भव नहीं । उसका लिद्धभूतधमं अर्थात्‌ उसकी पहचान का एक- 
मात्र साधन है-पूर्णज्ञानं । इससे अतिरिक्त अन्य कोई पूर्ण परिचायक धर्म उसका 
नहीं है । तात्पर्यं है-वह पूर्ण चेतनस्वरूप है । बेद उसको द्रष्टा, बोद्धा, स्वज्ञाता 
ईइबर कहता है। उसके पूर्ण जानस्वरूप में उसकी श्रानन्दरूपता अन्तरनिहित है। 

विलक्षणं जगत्‌-निर्माण से ज्ञानरूपता, तथा पूर्णकाम होने से श्रानन्दरूपता 
ग्रभिलक्षित होती है । आगम बताता है-'यः सर्वज्ञः संवित्‌ यस्य ज्ञानमयं तपः' 
[मुण्ड १। १। ६] तथा 'द्रष्टा श्रोता, मन्ता, विज्ञाता [बु० ३ । ७ । २२ ] 
इत्यादि । 

लौकिक प्रत्यक्ष-्रनुमान-शब्द - प्रमाणों का जो विषय नहीं है, ऐसे 
निरूपाख्य-्रलिग ईश्वर का बुद्धि, सुख, इच्छा आदि श्रात्मलिगों के द्वारा उपपादन 
कियाजाना अशक्य है। जीवात्म-कर्मो की अनुकूलता से ईश्वर जगत्‌ का निर्माण 
करतां है । जो वादी इस रचनां को कर्म निरपेक्ष कहते हैं, उनकी इस मान्यता में 
अपने किये कर्मों के फलों की प्राप्ति के लोप तथा अकृत की प्राप्ति-का दोष 
सामने आता है । इसका विस्तृत विवेचन 'देहादि सगै कर्मनिरपेक्ष होता हैः 
प्रसंग [३ । २ । ६२-७५] में करदियागया है ॥ २१ ॥ 

भाबोत्पत्ति अनिमित्तक- प्रत्येक कार्य विना कारण के होजाता है, ऐसे 
अकारणवाद का निर्देश आचार्य सूत्रकार ने किया-- 


झ्निमित्ततों भावोत्पत्ति: कण्टकतैक्ष्ण्या दि- 

दशनात्‌ ॥ २२ ॥ (३६६) 

[अनिमित्ततः] निमित्त के विना [भावोत्पत्तिः| भाव-कार्य की उत्पत्ति 
होती है [कण्टकतैक्षण्यादिदशंनात्‌ ] काँटों की तीक्ष्णता आदि के देखेजाने से। 

देह आदि कार्यों की उत्पत्ति विना कमं-कारण के 'होजाती है, ऐसा मान- 
लेना चाहिये । क्योंकि काँटो की तीक्ष्णता, पर्वत में होनेवाली धातुओं की 
विविधता, पत्थरों का चिकतापन आदि सबका कोई कर्म निमित्त नहीं देखाजाता । 
काँटे आदि के उपादान-तत्त्वों का कोई कर्म-कारण प्रतीत नहीं होता । इसलिए 
जैसे बिना कर्म-निमित्त आदि के इन पदार्थों की रचना होजाती है, ऐसे देहादि 
सर्ग भी विना निमित्त के होसकता है ॥ २२ ॥ 

अनिमित्तक नहीं भावोत्पत्ति--शिष्यों को उस दिशा में शिक्षित करने के 
लिए आचायँ ने उक्तवाद का प्रौढ़िवाद से प्रत्याख्यान किया--- 


आअनिमित्तनिमित्तत्वान्तानिमित्ततः ॥ २३ ॥ (३६७) 


[प्रनिमित्तनिमित्तत्वात्‌] श्रनिमित्त के निमित्त होने से [न] नहीं 
[अनिमित्तत:] विना निमित्त से (कार्योत्पत्ति) । 

वादी ने कहा है-'अनिमित्ततो भावोत्पत्ति:--अनिमित्त से भाव (कार्य) 
उत्पन्न होता है । जिससे जो उत्पन्न होता है, वह उसका निमित्त है! अनिमित्त 
से उत्पन्न होने के कारण, कार्य का वही निमित्त मानाजायगा । इसलिए कायं 
की उत्पत्ति को अनिमित्त नहीं कहाजासकता । 


आह्निक] चतुर्थोऽध्यायः ४०% 


ग्रकारणवादी द्वारा प्रस्तुत-उक्त उत्तर के-निराकरण को आचार्य सूत्रकार 
ने सूत्रित किया-- 
निमित्तानिमित्तयोरर्थान्तरभावादप्रतिषेधः ॥ २४॥ (३६८) 


[निमित्तानिमित्तयोः] निमित्त भ्रौर अनिमित्त के [ग्रर्थान्तरभावात्‌ | परस्पर 
भिन्न श्रथे होने से | श्रप्रतिपेधः] प्रतिषेध युक्त नहीं है (उक्त कारणवाद का) । 

निमित्त अन्य होता है, श्रनिमित्त अन्य । निमित्त सद्वस्तु है, किसी कार्यः 
का प्रयोजक; स्रनिमित्न उसका प्रभाव है। भाव और अभाव एक नहीं होसकते । 
अनिमित्त अर्थात्‌ निमित्त का अभाव किसीका निमित्त अथवा स्वयं निमित्तरूप 
नहीं दोसकता ।. यदि उसको (निमित्ताभावको) कारण मानाजाता है, तो यह 
अभावका रणवाद-पक्ष की सीमा में चलाजाता है, जो एक प्रतिरिक्त वाद है 
[४। १। १४-१८ | । प्रस्तुत पक्ष उसमे भिन्न है, जिसका तात्पर्य है-कार्य की 
उत्पत्ति विना कारण श्राकस्मिक होजाती है। इसलिए गतसूत्र में श्रनिमित्त को 
निमित्त कहकर इस वाद का जो प्रतिपेध किया है, वह संगत नहीं है । जैसे 
किसी ने कद्दा-'श्रनुदकः कमण्डलुः-पात्र में जल का ग्रभाव है । यह जलाभाव 
स्वयं जल नहीं होसक्रता । ऐसे ही निमित्ताभाव निमित्त नहीं होसकता । 

सूत्रकार ने इस वाद का निराकरण-सूत्र नहीं लिखा । यह वाद अभाव- 
कारणवाद [४। १ । १४-१८] एवं श्रकर्मकारणवाद [३ । २। ६२-७५] के 
अन्तर्गत आजाता है। उन वादों के प्रत्याख्यान से इस वाद का प्रत्याख्यान 
अनायास समभलियेजाने के कारण सम्भवतः सूत्रकार ने स्वयं यहाँ उत्तर-सूत्र 
लिखने की उपेक्षा करदी हो । कतिपय विद्वानों की ऐसी कल्पना है-कदाचित्‌ 
आचार्य ने सूत्र लिखा होगा, परन्तु भाष्यकार वात्स्यायन काल से पहले वह 
प्रज्ञातकारणवश खण्डित होगया । ऐसी कल्पना का कोई उपयुक्त आधार प्रतीत 
नहीं होता । भाष्यकार वात्स्यायन ने ऐसा संकेत दिया है कि अकर्म॑निमित्तवाद' 
के प्रत्याख्यान से इस वाद का प्रत्याख्यान समभलेना चाहिये ॥ ९४ ॥ 

सर्वानित्यत्ववाद--इसके अनन्तर आचार्य सूत्रकार अन्य वाद को प्रस्तुत 
करता है--.. - 
सर्वमनित्यमुत्पत्ति जिनाशधर्मकत्वात्‌ ॥ २५ ॥ (३६६) 

[सर्वमु] सब [अनित्यम्‌ ] अनित्य है, [उतत्तिविनाशधर्मकत्वात्‌ ] उत्पत्ति 
एवं विनाश-धर्मक होने से। 

अनित्य का स्वरूप क्या है ? जो कभी हो, और कभी न हो, बह अनित्य 
है । उत्पत्ति धर्मक पदार्थ उत्पन्न होने से पहले नहीं रहता। ऐसे ही विनाशधर्मक 
पदार्थ का कभी विनाश न होता हो, ऐसा नहीं है । तात्पर्य है-उत्पत्ति से पहले 
'पदाथें नहीं रहता; उत्पन्न होने के ग्रनन्तर-कालाम्तर. में श्रवदय उसका विनाश 


४०६ व्यायदशनम्‌ [प्रम 


होजाता है । यहं पदार्थ का कभी होना और कभी न होना-उसकी अनित्यता 
का प्रयोजक है । 

सूत्र में कहा है-'सर्व अनित्यम्‌' सब अनित्य है। वह सर्व! क्या है ? 
शरीर आदि भौतिक पदार्थ तथा बुद्धि सुख-दुःख आदि प्रभौतिक पदार्थं 'सर्व' 
पद से ग्राह्य हैं। समस्त विश्व इन्हीं दो भागों में विभक्त हे । कुछ पदार्थ 
भौतिक हैं, कुछ श्रभौतिक। पदार्थ की तीसरी कोई विधा नहीं । ये दोनों प्रकार 
के पदार्थ उत्पत्ति-विनाशधर्मक देखेजाते हैं । इसलिए सबकी श्रनित्यता प्रमाणित 
होती है ॥ २५ ॥ 

सूत्रकार प्रथमनिदिष्ट रीति पर उक्त वाद का निराकरण करता है— 


नानित्यतानित्यत्वात्‌ ॥ २६॥ (३७०) 


[न] नहीं (युक्त, उक्त कथन), [अनित्यतानित्यत्वात्‌ ] अनित्यता के 
नित्य होने से। 

- सब अनित्य है, इस कथन से यह परिणाम स्पष्ट होता है, सव पदार्थों में 
विद्यमान अनित्यता सदा बनी रहती है । यदि सबकी अनित्यता सदा रहती है, 
तो बह नित्य होगई । उसके नित्य होने से यह कथन असंगत होगया कि सब 
अनित्य है । यदि अनित्यता को अनित्य मानाजाता है, तो ग्रनित्य होने के कारण 
उसके न रहने पर सब नित्य मानाजाना चाहिये । ऐसी स्थिति में सर्वानित्यत्ववाद 
को प्रामाणिक नहीं कहाजासकता ॥ २६ ॥ 

सर्वानित्यत्ववादी द्वारा कियेगये उक्त आपत्ति के समाधान को आचार्य ने 
सूत्रित किया-- 


तदनित्यत्वमग्नेर्दाह्मं विनाइयानुविनाशावत्‌ ॥ २७॥ (३७१) 


[तद्‌-ब्रनित्यत्वम्‌ | अनित्यता का श्रनिव्य होना मान्य है, [अग्नेः] आग 
के [दाह्यम्‌ ] जलने योग्य पदार्थ को [विनाशय] विनष्ट कर 'जलाकर' [भअनु- 
विनाशवत्‌ ] पश्चात्‌ स्वयं विनाश के समान । 

लोक में यह देखाजाता है कि.आग अपने दाह्य पदार्थ को जलाकर अन्त 
में बुझ जाती है । दाह्य पदार्थ को प्रथम नष्ट कर फिर स्वयं नष्ट होजाती है । 
इसीप्रकार सबकी श्रनित्यता सबको विनष्ट कर-श्रनित्य बनाकर श्रन्त में स्वयं 
विनष्ट होजाती है । इस रीति पर सबकी अनित्यता के साथ स्वयं अनित्यता 
भी अनित्य बनी रहती है ॥ २७॥ 

अनित्यत्ववाद-निराकरण---प्राचार्य सूत्रकार ने उक्त समाधान का 
प्रत्याख्यान किया--- 


नित्यस्याप्रत्याख्यानं यथोपलब्धि व्यवस्थानात्‌ ॥ २८ ॥ (३७२) 


आह्िक ] चतुर्थोऽध्यायः ४०७ 


[नित्यस्य] नित्य का [अप्रत्याख्यानमु] प्रत्याख्यान (निराकरण) नहीं 
(कियाजासकता) [यथोपलब्धि ] उपलब्धि के अनुसार [व्यवस्थानात्‌ ] व्यवस्थाः 
होने से । 

यह सर्वानित्यत्व-वाद किसी भी पदार्थ (प्रत्येक पदार्थ) के नित्य होने का 
निराकरण करता है। किन्तु नित्य का निराकरण सर्वथा अनुपपन्त है, प्रामाणिक 
है । क्योंकि जो पदार्थ जैसा उपलब्ध होता है, उसीके अनुसार उसकी व्यवस्था 
कीजानी चाहिये । जो पदार्थ प्रमाण के अनुसार उत्पत्तिविनाशधर्मक उपलब्ध 
होता है, उसे ग्रनित्य मानाजाना चाहिये । इसके विपरीत प्रमाण द्वारा जो ऐसा 
नहीं जानाजाता, उसे नित्य मानना होगा । 

परमसूक्ष्म परमाणुरूप में पृथिवी श्रादि भूत, आकाश, काल, दिशा, आत्मा, 
मन, ये सब द्रव्य तथा इनमें समवेत (समवाय सम्बन्ध से रहनेवाले) कतिपय गुण 
(परमाणु-परिमाण, परममहत्परिमाण, नित्यद्रव्यवृत्तिसंयोग-परमाणु-दृय संयोग को 
छोइकर-ग्रादि), एवं सामान्य, विशेष, समवाय, ये पदार्थ किसी प्रमाण से 
उत्पत्तिविनाशधमंक नहीं जानेजाते । इसलिए ये सब पदार्थ नित्य हैं। फलतः 
सब पदार्थों को विना किसी प्रमाण के अनित्य नहीं कहाजासकता ॥ २८ ॥ 

सर्वे-नित्यत्ववाद--आचार्य सूत्रकार अन्य एक वाद का उपक्रम करता है-- 


सर्व नित्यं पच्चभूतनित्यत्वात्‌ ॥ २९ ॥ (३७३) 


[सर्वेम] सब [नित्यम्‌] नित्य है, [पञ्चभूतनित्यत्वात्‌ | पाँच भूतों के 
नित्य होने से । 

समस्त बिश्व पाँच भूतों से बता है, इसलिए यह सब भूत-स्वरूप है; भूतों 
से अतिरिक्त कुछ नहीं । भूत सव नित्य हैं, क्योकि भूतों का पूर्ण उच्छेद सर्वथा 
झनुपपन्‍त है; किसी .प्रमाण से सिद्ध नहीं है। इसलिए पदार्थमात्र को नित्य 
मानना उपयुक्त हे ॥ २६ ॥ 

सूत्रकार ने उक्त वाद का निराकरण किया-- 


नोत्पत्तिविनाशकारणोपलब्धे: ॥ ३० ॥ (३७४) 


[न] नहीं (युक्त, उक्त वाद), [उत्पत्तिविनाशकारणोपलब्धे:| उत्पत्ति 
और विनाशकारणों की उपलब्धि से (श्रनेक पदार्थों के) । 

प्रत्यक्ष आदि प्रमाणों से घट आदि अनेक पदार्थों की उत्पत्ति और विनाश 
के कारण उपलब्ध होते हैं । यह स्थिति सबको नित्य मानने का विरोध करती 
है! जिन पदार्थों के उत्पत्तिविनाशकारण प्रत्यक्षादि प्रमाणों से उपलब्ध हैं, त्रे 
स्पष्टत: अनित्य हैं। इसलिए पदार्थमात्र को नित्य कहना प्रामाणिक नहीं माना- 
जासकता ॥ ३० ॥ 


४०८ न्याय दर्शनम्‌ [प्रथम 


सर्वनित्यत्ववादी द्वारा कियेगये-उक्त निराकरण के-प्रतिवाद को आचार्य 
ने सूत्रित किया--- 


तल्लक्षणावरोधादप्रतिषेधः ॥ ३१॥ (३७५) 


[तद्‌-लक्षणावरोधात्‌] भूत-लक्षण के अन्तर्गत आजाने से (सब पदार्थो 
के), [अप्रतिषेधः] प्रतिषेध युक्त नहीं (सबकी नित्यता का) । 

जिन पदार्थो के उत्पत्ति-विनाशकारण उपलब्ध हैं, वे सब भूत-लक्षण के 
अन्तर्गत आजाते हैँ; ग्रर्थात्‌ वे सब भूतमात्र हैं; अथवा भूतमय हैं, उनसे 
अतिरिक्त नहीं । पाँच भूतों के नित्य होने से सबकी नित्यता का उपपादन 
कियागया है । भले ही किन्हीं पदार्थों के उत्मत्ति-विनाशकारण उपलब्ध हों, 
परन्तु भूतों के कभी उच्छिन्न न होसकने के कारण समस्त भूतमात्र का नित्य 
होना प्राप्त होता है । श्रत: सबकी नित्यता का प्रतिषेध युक्त नहीं है ।। ३१॥ 

नित्यत्ववाद-निराकरण--आआचायं सूत्रकार उक्त कथन का निराकरण 
करता है-- 

नोत्पत्तितत्कारणोपलड्धेः ॥ ३२॥ (३७६) 

[न] नहीं (युक्त, उक्त कथन), [उत्पत्तितत्कारणोपलब्धेः] उत्पत्ति और 
उत्पत्ति के कारणों की उपलब्धि से । 

लोक में प्रत्यक्षादि प्रमाणों से यह जानाजाता है. कि किसी ठाय की 
उत्पत्ति उसके समानगुणवाले कारण से होती है। कार्य की उत्पत्ति और उसके 
कारणों की उपलब्धि-ये दोनों बातें पदार्थमात्र के नित्यविषयक नहीं हैं। 
उत्पत्ति के ज्ञान और उत्पत्ति के कारणों के ज्ञान का अपलाप नहीं किथा- 
जासकता । क्योंकि प्रत्यक्षादि प्रमाणजन्य ज्ञान निविषय नहीं होता । ज्ञानसामथ्ये 
से उसके विषय-कार्योत्पत्ति श्रौर उसके कारणों-का अस्तित्व निर्जान्त है। इससे 
यह निश्चित होजाता है-कोई समानगुण कार्य ग्रपने समानजातीय कारण से 
उत्पन्न होता है। मिट्टी से उत्पन्न घट मृत्समानजातीय अथवा मृत्समानगुण होने 
से मृद्रूप कहांजाता है। इसीप्रकार जो कार्य भूतों से उत्पन्न होते हैं, वे मूतात्मक 
हैं। भूतलक्षण की सीमा में उनका अन्तर्गत होना उपपन्न है। परन्तु उत्पाद- 
विनाशशील पदार्थ का-मूतलक्षण के भ्रन्तर्गत होने से-नित्य होना सम्भव नहीं 
है; क्योंकि कार्य के उत्पत्ति और विनाश उसके नित्य मानेजाने में बाधक हैँ । 

इसके अतिरिक्त किसी कार्य की उत्पत्ति एवं विनाश के लिए-इनकी 
अभिलाषा से प्रयुक्त हुए कर्ता का-प्रयत्न देखाजाता है । उस प्रयत्न के फलस्वरूप 
कार्य का उत्पन्न होना और विनष्ट होना देखाजाता है । यह स्थिति सबके नित्य 
होने का बाधक है । इसलिए सबका नित्य होना सम्भव नहीं । इसके साथ यह 
ध्यान देने योग्य है कि प्रत्येक प्रवयवी उत्पत्ति-विनाशधमेवाला होता है, यह 

प्रत्यक्षादि प्रमाणों से सिद्ध है । ऐसी अवस्था .में अ्रवयवी पदार्थ के अनित्य होने 
का निराकरण नहीं कियाजासकता । 

सब नित्य है! इस प्रतिज्ञा की सिद्धि के लिए 'पञ्चभूतनित्यत्व' एवं 
“तल्लक्षणावरोध' हेतु दियेगये । परन्तु शब्द, कर्म, बुद्धि, सुख, दुःख आदि पदार्थों 
में ये हेतु ग्रव्याप्त हें । सर्व नित्यमु' इस प्रतिज्ञा की सीमा में शब्द आदि 
आजाते हैं; परन्तु हेतु की सीमा में नहीं राते । हेतु इनमें अव्याप्त है, हेतु की 
व्याप्ति शब्दादि के साथ नहीं । जहाँ-जहाँ पञ्चमूतत्व है, वहाँ शब्दत्व आदि हैं, 
ऐसी व्याप्ति सम्भव नहीं । साध्याधिकरण में अव्याप्त हेतु ग्रनैकान्तिक होता है, 
अतः साध्य का साधक नहीं होसकता । 

उत्पत्ति और उसके कारणों की उपलब्धि के विषय में यह आशंका 
कीजासकती है कि जैसे स्वप्नज्ञान में विषय न होते हुए विषय का केवल 
अभिमान होता है, जो अ्रम-रूप है, ऐसे ही उत्पत्ति और उसके कारणों की 
उपलब्धि केवल मिथ्या उपलब्धि है । विषय के न होने पर वहाँ उसका [विषय 
के अस्तित्व का] अ्भिमानमात्र है। तात्पर्य है-स्वप्न के समान विषय के न होने 
पर भी उप्लब्धि होना सम्भव है । उत्पत्ति और उसके कारण की उपलब्धि भी 
ऐसी ही हैं। इससे अनित्यत्व का कोई विषय न होने से सबका तित्यत्व सिद्ध 
होजाता है । 

प्रस्तुत सूत्र की व्याख्या के प्रारम्भ में यद्यपि उपलब्धि के विषय की 
प्रत्यक्षादि द्वारा प्रामाणिकता एवं म्रप्रत्याख्येयता सिद्ध कर इस आशंका का 
उपयुक्त समाधान करदियागया है, परन्तु आशंका के ग्रनुरूप प्रौढि (तुर्की-ब- 
तुर्की) समाधान इसप्रकार कियाजासकता है-स्वप्त के समान जैसे उत्पत्ति और 
उसके कारणों की उपलब्धि के विषय को मिथ्या बतायागया, ऐसे ही भूत्तोप-' 
लब्धि के विषय को मिथ्या क्यों न समझाजाय ? पृथिवी आदि भूतों की उपलब्धि 
को स्वप्न के समान श्रान्त मानलेना होगा । तब भूत स्वरूपतः मिथ्या होंगे; 
उनके नित्य होने का प्रश्‍न ही नहीं उठता । 

` यदि कहाजाय-पृथिवी आदि के अभाव में सबप्रकार के व्यवहार का विलोप 

होजायगा, तो उत्पत्ति और उसके कारणों की उपलब्धि के विषय के श्रभाव में. 
भी सबध्रकार के व्यवहार का बिलोप प्रसक्त होगा । इसलिए स्वप्तविषय के 
अभिमान के समान उपलब्धि का विषय भ्रभिमांनमात्र है, मिथ्या है; यह कथन 
असंगत है। नित्य पदार्थ सब ग्रतीन्द्रिय हूँ, प्रत्यक्ष से उनकी उपलब्धि होती 
नहीं; उत्पत्ति-विनाश की उपलब्धि के विषय को नित्यत्ववादी स्वीकार नहीं 
करता । तब प्रत्यक्ष उपलब्धि का होना सम्भव ही न होगा । कोई भी प्रत्यक्षादि- 
जन्यज्ञान निविषय नहीं होसकता । क्योंकि उपलब्धि [प्रत्यक्षादिजन्य ज्ञान] का 
अपलाप नहीं कियाजासकता, इसलिए उसके विषय-भूत प्रत्यक्षयोग्य अनित्य 

पदार्थ को स्वीकार करना आवश्यक है । इससे सबका नित्यत्व असिद्ध होजाता 
है॥३२॥ |. 

नित्यत्ववादसिद्धि, प्रकारान्तर से--सबकी नित्यता का उपपादन एक 
अन्य प्रकार से सम्भव है । वह इसप्रकार है-उपादान कारण अवस्थित रहता 
है, उसके कुछ धर्म निवृत्त श्र्थात्‌ अन्तनिहित होजाते हैं, और अन्य कतिपय धर्म 
उभर आते हैं । इसप्रकार धर्मों का भ्रपाय और उपजन ही विनाश तथा उत्पत्ति 
का विषय है । जिसका उपजन-प्रादुर्भाव होता हैं, बह'उससे पहले भी [कारणरूप 
में] विद्यमान रहता है। जिसका श्रपाय-तिरोभाव होता है, वह अपेत होकर भी 
[कारणरूप में] विद्यमान रहता है । इसप्रकार सब पदार्थों की नित्यता सिद्ध 
होती है । तात्पर्यं है-सर्वात्मना किसी पदार्थ का कभी विनाश नहीं होता, न कोई 
सर्वात्मना नया पदार्थ .बनता है । यह प्रकार पदार्थ की नित्यता का साधक है । 
ग्राचार्य सूत्रकार ने इसका निराकरण प्रस्तुत किया-- 


न व्यवस्थानुपपत्ते: ॥ ३३ ॥ (३७७) 


[न] नहीं (युक्त, उक्त कथन), [ व्यवस्थानुपपत्ते: | व्यवस्था की अनुपपत्ति से । 

नित्यत्वसिद्धि-प्रकाराम्तर का निरास--यदि यह मानाजाता है-सदा 
अवस्थित उपादान द्रव्य के कुछ धर्मों का प्रादुर्भाव उत्पाद है, और कुछ धर्मों का 
तिरोभाव विनाश; तथा प्रादुर्भाव के पूवं एवं तिरोभाव के पश्चात्‌ भी वे धमं 
विद्यमान रहते हैं; तो इस मान्यता में उत्पाद-विनाश की व्यवस्था उपपन्न नहीं 
होसकती, क्योंकि उत्पन्न पदार्थ उत्पत्ति से पूर्वं एवं विनष्ट पदार्थं विनाश के 
पश्चात्‌ भी विद्यमान हैं; तब यह धर्मे प्रादुर्भूत हुश्रा, और यह धर्म तिरोहित 
हुआ; ऐसी व्यवस्था सर्वथा अनुपपन्न होजाती है। वे धर्म कार्य के उपादान द्रव्य 
के साय प्रत्येक अवस्था में निरन्तर विद्यमान रहते हैं, तब किसका कैसा 
प्रादुर्भाव ? और कंसा तिरोभाव ? 

इस विपय में कालव्यवस्था भी उपपन्न नहीं होती । धर्म और धर्मी के 
सदा विद्यमान रहने से अमुक काल में धर्म का उपजन [प्रादुर्भाव-उत्पाद ] और 
अमुक काल में धर्म की निवृत्ति [तिरोभाव-विनाश] होती है, यह व्यवस्था 
अनुपपन्न होगी; क्योंकि धर्म सदा समानरूप से विद्यमान रहता है । 

इसीप्रकार किसी धर्म से सम्बद्ध अतीत अनागत काल की व्यवस्था भी 
नहीं बनसकती; जबकि लोक में उत्पाद-विनाशशील पदार्थों के साथ अतीत- 
नागत व्यवहार होता है, जिसकी यथार्थता में सन्देह नहीं कियाजासकता । जब 
प्रत्येक पदार्थ के निरन्तर विद्यमान रहने से वह वत्तंमान काल से सम्बद्ध है, तब 
अतीत-प्रनागत व्यवहार अनुपपन्न होगा, जो सर्वथा अवाञ्छनीय है । 

उक्त मान्यता के विपरीत जब यह मानाजाता है कि अविद्यमान पदार्थ 

का आत्मलाभ करना उपजन है, उत्पत्ति है, तथा विद्यमान पदार्थ की श्रात्म- 
हानि होजाना निवृत्ति है, विनाश है, तब उक्त दोषं सिर नहीं उठाते । इस 
मान्यता में उत्माद-बिनाश की व्यवस्था, उत्पाद-विनाश के काल की व्यवस्था, 
तथा कार्य से सम्बद्ध कालकृत अ्तीत-्रनागत व्यवहार की व्यवस्था सब उपपन्न 
होजाले है । इसलिए जो यह कहागया कि उत्पत्ति से पूर्वं और विनाश के 
पश्चात्‌ भी कार्य विद्यमान रहता है, वह सर्वथा अ्रयुक्त है । इस आधार पर 
सब पदार्थों का नित्य सिद्ध कियाजाना सर्वथा अ्रसंगत व श्रप्रामाणिक है॥ ३३॥ 

पुथक्त्वबाद--आचायं सूत्रकार ने यथादसर अन्य एक वाद प्रस्तूत 
किया-- ५ 

सर्वं पृथक्‌ भावलक्षणपृथक्त्वात्‌ ॥ ३४ ॥ (३७८ ) 

[सर्वम्‌] सब (पदार्थमात्र) [पृथक्‌] नाना हैं, [भावलक्षणपृथक्त्वात्‌ | 
भाव लक्षणों के पृथक्‌ (नाना) होने से । 

सूत्र का 'भाव-पद प्रत्येक उस वस्तुतत्त्व का बोधक है, जो श्रपनी स्वतन्त्र 
इकाई रखता है । 'लक्षण-पद उसके स्वरूप एबं उसके वाचक पद का वोध 
कराता है। जगत्‌ के सब पदार्थ नानारूप हैं; में श्रानेवाला कोई पदार्थ 
एकमात्र इकाई नहीं है; वह अनेक श्रवयवों का सेमुदायमात्र है, जो अवयव अपनी 
सत्ता में स्वयं स्वतन्त्र हैं । क्योंकि प्रत्येक भाव [सदात्मक पदार्थ] का अपना 
निजी स्वरूप तथा अपना-श्रपना अभिधान है, नाम है; अथवा कहना चाहिये- 
प्रत्येक भाव का समास्या शब्द-संज्ञा व वाचक पद-पृथक्‌ है । प्रत्येक पद का 
अपना पृथक्‌ वाच्य है । भावों के समंस्त घट, पट आदि समाख्या-शव्द जिनं घट, 
पट आदि अर्थो का निर्देश करते हैं, वे सब अनेक अवयवों का समूह हैं, जो गन्ध, 
रस, रूप, स्पर्श तथा वुध्न [बर्तन की तली थवा निम्नतम भाग]: पाश्व भाग, 
ग्रीवा ग्रादि ग्रनेक पदार्थो के रूप में विद्यमान रहता है । यह केवल उदाहरण- 
मात्र है; प्रत्येक व्यवहार्य वस्तु के विपय में यही स्थिति समनी चाहिये । फलतः 
घट आदि पद एक ग्रवयबी के रूप में किसी अर्थ का अभिलापन नहीं करते । 
घट आदि सव नातारूप हैं, यही वास्तविक स्थिति है । 

यद्यपि सूत्रकार गौतम तथा भाष्यकार वात्स्यायन एवं अन्य व्याख्याकार 
आचार्यों ने प्रत्यक्ष-प्रमाण की परीक्षा के प्रसंग [२ । १। ३२-३६] में विस्तार 
के साथ प्रमाणपूर्वक अवयवी की वास्तविकता को सिद्ध किया है। उसके अनुसार 
अंवयवी की मान्यता निविवाद है। परन्तु सूत्रकार ने प्रावादुको के विचार- 
विवेचन के इस प्रसंग में उसे पुनः स्मरण कराया है; तथा प्रस्ताव के अनुसार 
भिन्न प्रकार से उसका विवेचन किया है ॥ ३४॥ 

सर्वप्रथकत्ववाद का निराकरण- आचार्य सूत्रकार उक्त वाद का निराकरण 
करता है-- 

नानेकलक्षणेरेकभावनिष्पत्ते : ॥॥ ३५ ॥ (३७९) 


[न] नहीं (युक्त, उक्त वाद), [अनेकलक्षण:] अनेक अवयव एवं अन्य 
साधनों से [एकभावनिष्पत्ते:] एक पदार्थ की उत्पत्ति के कारण । 

सूत्र के श्रनेकलक्षण' पद का अर्थ-मध्यमपदलोपी समास के आधारपर- 
'अनेकविघलक्षण' समभना चाहिये । श्रनेक अवयवों तथा विभिन्न पदवाच्य 
साधनरूप श्रथों से एक पदार्थ उत्पन्न होजाता है। घट एक श्रर्थ वुष्न, ग्रीवा 
आदि अवयवों-तथा गन्ध, रस, रूप, स्पर्श, संयोग आदि पद वाच्य विभिन्न गन्ध 
आ्रादि साधनों-से एक घटरूप अर्थ की उत्पत्ति होती है। यह घटरूप श्रर्थ गन्धादि 
गुणों से अतिरिक्त एक द्रव्य है । जैसे द्रव्य और गुण परस्पर भिन्न हैं, ऐस ही 
अवयव और अवयवी परस्पर भिन्न होते हैं । गुण द्रव्य में आश्रित रहता है, 
तथा अ्रवयवी श्रवयवों में ग्राश्रित । ग्राश्रय और आश्रित का भेद प्रमाणसिद्ध है । 
इसलिए गुण-गुणी एवं अवयव-श्रबयवी की परस्पर विभक्त स्थिति सर्वथा न्याय्य 
है । फलतः अवयवी को श्रवयवरूप नहीं मानाजासकता । एक घट आदि पदार्थ 
नानारूप ने होकर एकमात्र इकाई है; यही तथ्य है॥ ३५ ॥ 

अवयवी-साधक युक्ति- लक्षण-नानात्व से वादी ने सव पदार्थों को नाना 
बताया । आचार्यं सूत्रकार लक्षण की व्यवस्था से उक्त वाद का प्रतिषेध प्रस्तुत 
करता है-- 

लक्षणव्यवस्थानादेवाऽप्रतिषेधः ॥ ३६ ॥ (३८०) 


[लक्षणव्यवस्थानात्‌ ] लक्षणों के व्यवस्थान-सद्भाव से | एव] ही, अथवा 
भी [प्रतिषेधः] प्रतिषेध अनुपपन्न है (अवयवी के एकत्व का; इससे नानात्व 
का प्रतिषेघ उपपन्न होजाता है) । 

एक अवयवीरूप भाव-पदार्थ नहीं है, ऐसा प्रतिपेध अयुक्त है, क्योंकि 
लोकव्यवहार में कोई संज्ञा-शब्द एक अर्थ के वोधन . कराने में व्यवस्थित है । 
लक्षणों-संज्ञापदों एवं अवयर्वो के व्यवस्थित सद्भाव से प्रवयवी के एकत्व का 
प्रतिषेध अनुपपन्न है । 'घट' एक पद है, उसका वाच्य कम्बुग्रीव वाला एक श्रर्थ 
है । बह केवल परमाणु-समूह्‌ नहीं है । परमाणु अतीन्द्रिय है, उसका प्रत्यक्ष किसी 
इन्द्रिय से नहीं होता, परन्तु घट श्रादि पदार्थो का प्रत्यक्ष प्रत्येक सेन्द्रिय व्यक्ति 
करता है, जानता है । प्रसिद्ध लोकव्यवहार है-जिस घट को मैंने देखा, उसको 
छुरहा हूँ, तथा. जिसको कभी पहले छुआ था, उसको देखरहा हूँ । पह झनुभव- 
व्यवहार परमाणु-समूहमात्र में असम्भव है । इसलिए जो पदार्थ इन्द्रियों से गृहीत 
हो रहा है, वह एक है, बही अवयवी है । 

यदि झवयवी कोई एक अतिरिक्त तत्त्व नहीं है, तो जिन तत्त्वों से घट 
का निर्माण होता है, उनके लिये 'अवयव' पद का प्रयोग असंगत होगा । किन्ही 

कारणतस्वों में 'ग्रवयव' पद का प्रयोग भ्रवयवी-सापेक्ष है । अवयव किसी अव- 
यवी के कारण-तत्त्वो को कहाजासकता है । यदि 'अवयवी' कोई एक इकाई नहीं 
है, तो वे कारण-तत्त्व किसके अवयव कहलायेंगे ? अवयव-ग्रवयवी सम्बद्ध पद 
हैं। किसी व्यवहायं अर्थ को 'प्रवयव-समुह' कहकर 'श्रवयवी' की इकाई से 
नकार कियाजाना असम्भव है। उस दशा में 'प्रवयव-समूह'.पद का प्रयोग ही 
निराधार होजायया । इसलिए अ्रवयवी की एकता का प्रतिषेध असंगत है । 

४ “घट आदि संज्ञावाचक पदों का प्रयोग अनेकों के समूह में होता है 
किसी एक अर्थ में नहीं ।” वादी का यह कथन भी युक्‍त नहीं है; क्योंकि समुह- 
एक-एक के समुच्चय को कहाजासकता है । यदि एक ग्रथ नहीं है, तो समुच्चय 
क्रिसका ? समूह को मानकर-एक का निषेध करना परस्पर-विरोधी कथन है । 
एक के विना समूह नहीं बनसकता; यदि समूह को मानें, तो एक का प्रतिषेध 
नहीं कियाजासकता । इसप्रकार वादी समूह में संज्ञाशब्द का प्रयोग मानकर 
जिसका प्रतिषेध करमा चाहता है, उसी 'एक' को स्वीकार करलेता है; क्योंकि 
'एक' के अस्तित्व को माने विना समूह की कल्पना निराधार है । फलतः घटादि 
संज्ञावाच्य भ्रर्थ को एक अवयवी.न मानकर उसे समूहमात्र कहना सर्वथा निरर्थक 
एवं प्रमाणहीन वाद है, अतः त्याज्य है ॥ ३६ ॥. 

श्रभाववाद--आचार्य सूत्रकार प्रावादुकों के अन्य एक वाद को यथावसर 
प्रस्तुत करता है-- 

सवेमभावो भावेष्वितरेतराभावसिद्धेः ॥ ३७ ॥ (३८१) 

[सर्वम्‌] सब [श्रभावः] अभाव है [भावेषु] भावों में | इतरेतराभाव- 
सिद्धेः] अन्योन्याभाव की सिद्धि से। ` 

- जितना पदार्थमात्र भावरूप में कहाजाता है, वह सब वस्तुतः ग्रभावरूप है; 
क्योंकि प्रत्येक भाव का उससे अतिरिक्त समस्त भावों में अभाव रहता है । गौ 
ग्रश्‍्वादिरूप नहीं है, तथा गौ से अ्रतिरिक्त अ्रश्वादि पदार्थ गौ नहीं हैं । इसप्रकार 
गौ का श्रश्‍वादि समस्त पदार्थो में अभाव है; और अश्वादि समस्त पदार्थौ का 
गौ में अभाव हे । तब ये सब गौ आदि पदार्थ एक-दूसरे का रूप न होने से एक- 

" दूसरे के श्रभावरूप हैँ । इसप्रकार सबकी विभिन्नता श्रभाव में पिण्डीभूत होजाती 
है । तात्पर्य है-प्रत्येक तथाकथित भाव पदार्थ का अभाव से सामानाधिकरण्य है । 
फलतः सबको “अभावः कहने या मानने में कोई बाधा नहीं है। 

प्रस्तुत प्रावादुक-विचार प्रकरण के प्रारम्भ. [४। १ ॥ १४-१८] में अभाव 
की कारणता का प्रतिषेध कियागया है । यहाँ भाव: को अभाव मानेजाने का 
विवेचन है।' 

वादी का यह कथन अत्यन्त शिथिल है, क्योंकि यह स्वयं अपना विरोध 
करता है । प्रतिज्ञावाबय है-'सर्व अभाव: सब अभाव है । इसमें 'सबे' पद अनेक 


१४१४ न्यायदशेनम्‌ [प्रथम 


आव-पदार्थों की अशेषता-सम्पूर्णता का बोध कराता हे । यह सद्रूप पदार्थ का 
निर्देशक (सोपाख्य) है । प्रतिज्ञावाक्य में दूसरा पद 'अभावः भावरूप पदार्थ के 
प्रतिषेध को कहता है, जो अभावरूप (निरुपाख्य) है, तुच्छ है । ये दोनों पद 
परस्पर -विरोधी अर्थ का निर्देश कररहे हैं-जो भाव है, वह स्वरूप से प्रभाव नहीं 
होसकता । इसप्रकार परस्पर- विरोधी होने से प्रतिज्ञावाक्य असंगत है । यदि 
“सर्व'-पंद को अभाव का निर्देशक मानाजाता है, तो भी विरोध बैसा ही बना रहता 
है, क्योंकि अभाव-प्रतीति से अनेक की अशेषता का बोध नहीं होसकता । परन्तु 
'सर्वंभ” पद से यह बोध होता है; अतः “सबे' को 'ग्रभाव' नहीं कहाजासकता । 
फलतः विरोध स्पष्ट है । 

इसके अतिरिक्त प्रतिज्ञा और हेतु का परस्परविरोध है । सर्व अभाव: 
इस प्रतिज्ञावाक्य में भावमात्र का प्रतिषेध कियागया है । इसके अनुसार यदि 'सब 
अभाव' है, तो हेतु में “भावेषु' पद का प्रयोग निराधार होजाता है । जब “भाव 
कुछ है नहीं, तो “भावेषु' कथन किस आधार पर ? यदि हेतुपद को स्वीकार 
कर “भाव? का श्रस्तित्व मानाजाता है, तो “सर्व प्रभाव” यह प्रतिज्ञा भूठी हो- 
जाती है । इसप्रकार ये प्रतिज्ञा और हेतु परस्पर-विरुद्ध होने से त्याज्य हैं । फलतः 
सबको अभाव कहना सर्वथा अनुपपन्त है ॥ ३७ ॥ 

भाव पदार्थ, श्रभाव नहीं-- चार्य सूत्रकार स्वयं उक्त वाद का निराकरण 
करता हैन | 

न स्वभावसिद्धेर्भावानाम्‌ ॥ ३८ ॥ (३८२) 

[न] नहीं (युक्त, उक्त वाद) [स्वभावसिद्धेः ] स्व-भाव (अपने श्रस्तित्व } 
की सिद्धि से [भावानामु] भावों की । 

- सब कुछ अभाव या शून्य नहीं है; क्योंकि अपने झस्तित्ब से स्व-रूप मे 
प्रत्येक पदार्थ की विद्यमानता प्रत्यक्षादि प्रमाणों से सिद्ध होती है । भाव-पदार्थो 
का स्व-रूप अथवा स्व-ध्म क्या है ? इसे समझना चाहिये! 

द्रव्य, गुण, कमं में सत्ता-सामान्य समवेत रहता है; इससे उनका सद्भाव 
सिद्ध होता है। इन पदार्थों को केवल अ्भाव-शूत्य-तुच्छ या लीक नहीं कहा- 
जासकता । जो सत्‌ है, उसका तुच्छ होना असम्भव है । द्रव्यो का क्रियावत्त्व 
और गुणवत्त्व विशेष-धर्म है । इसीप्रकार द्रव्यो में पूथिवी के धर्म हैं-गन्व, रस, 
रूप, स्प । अनन्तर द्रव्य, गुण, कर्म और इनमें सामान्य के भ्रवान्तर अनन्त 
भेद हैं। ये सभी भाव पदार्थ हैं । 

फिर सामान्य, विशेष, समवाय के अपने नित्यत्व आदि विशेष घम प्रमाणों 
के द्वारा जानेजाते हैं। यदि यह सब केवल अभाव हो, तो अभाव के तुच्छ- 
निरुपास्य होने के कारण, तथा पूर्णरूप से एक प्रकार का हीने के कारण बह 
पूर्वोक्त श्रथेभेद का प्रत्यायक-वोधक नहीं होसकता । परन्तु प्रत्यक्षादि प्रमाणों 

का-यह तथ्यभूत अनन्त ग्रर्थ-भेद-विषय होता है; इसलिये 'सब अभाव है' यह 
कथन श्रसंगत है । 

श्रथवा सूत्रार्थे का अन्य प्रकार इस रूप में समझना चाहिवे-सूत्र के 
*स्वभावसिद्धे: पद में 'स्वभाव' का अर्थ 'स्व-रूप' है । गौ पद का प्रयोग होने पर 
इस पद से गोत्वजातिविशिष्ट पशु-विशेष द्रव्य का बोध होता है, अभावमातर का 
नहीं । यदि सब अंभाव है, गौ पद के प्रयोग से अभाव की प्रतीति होनी चाहिये; 
स्व-रूपविञ्चेष की नहीं । परन्तु गौ पद के प्रयोग से द्रव्यविशेष की प्रतीति प्रमाण- 
सिद्ध है । गरत: सबको अभाव बताना ग्रयुक्त है । 

सूत्रार्थं का अन्य प्रकार यह है-अइवात्मना गौ का अभाव है, और गवा- 
त्मना ग्रश्‍व का अभाव, अर्थात्‌ गाय घोड़ा नहीं है; और घोड़ा गाय नहीं है; 
" इसध्रकार सबके अभाव का उपपादन कियाजाता है। यदि वस्तुतः सब अभाव 
है, तो गवात्मचा गौ का अभाव, और प्रश्‍वात्मना श्रश्व का अभाव क्यों नहीं 
कहाजाता ? जब वादी गौ को गवात्मना सत्‌-कहता है, और प्रश्वात्मना असत्‌ 
बताता है, तब गौ का स्व-भाव से, स्व-रूप से अर्थात्‌ गवात्मरूप से अस्तित्व 
सिद्ध होजाता है । इसीप्रकार भ्रश्‍वात्मना अश्व का अस्तित्व सिद्ध होता है। 
वस्तु की परख.का पहला कदम है, उसका अस्तित्व; उसका स्व-भाव, उसका 
स्व-रूप, उसकी उपेक्षा करके भ्रत्य आधार से, भ्रन्य रूप से उसके अ्रस्तित्व को 
झुठलाना सर्वथा अ्रन्याय्य एवं अप्रामाणिक है । फलतः पदार्थमात्र की स्व-रूप से 
'विद्ययाउता सिद्ध होती है । 

यह आशंका कीजासकती है-यदि गौ आदि श्रभावरूप नहीं हैं, तो 
अश्वात्मना गौ का अभाव [-असन्‌ यौः अश्वात्मना ], एवं गवात्मना अइव का 
अभाव [-ग्रसन्‌ अइवो गवात्मना] ऐसा प्रयोग तथा ऐसा ज्ञान कैसे होते हैं ? 
ऐसे प्रयोग और प्रतीति का होना इस बात को प्रमाणित करते हैं कि प्रत्येक 
भाव का अभाव के साथ सामानाधिकरण्य है, भ्रर्थात्‌ जहाँ भाव की प्रतीति है, 
वहाँ अभाव विद्यमान है । इसलिए वस्तुमात्र के अभावरूप होने में कोई बाधा 
नहीं समभीजानी चाहिये । 

इस श्राशंका के समाधान के लिए यह समझना आवश्यक है. कि भाव के 
साथ अभाव के सामानाधिकरण्य के प्रयोग अथवा प्रतीति का प्रयोजन क्या है ? 

` जब 'भ्रसन्‌ गौः अश्वात्मना' कहाजाता है, तब अश्वसद्भाव के साथ गौ के अभाव 

का सामानाधिकरण्य अभिलक्षित होता है । इसमें गौ ग्रौर अश्व के ग्रव्यतिरेक- 
अभेद का प्रतिषेध कियाजाता है । भावों का अभाव के सामानाधिकरण्य का यही 
स्वरूप है । यहाँ गाय घोड़ा नहीं हे' थह कथन व ऐसा ज्ञान गाय और घोड़े के 
भेद का बोध कराता है; यही इसका प्रयोजन है । 

जिन वस्तुभ्रों का संयोग-सम्बन्ध सम्भव' है, उनका परस्पर-भेद निश्चित 

है । उनके अभेद-सम्बन्ध का प्रतिषेध करने के लिए असत्‌ (अभाव) के साथ 
सत्‌ (भाव) का सामानाधिकरण्य कहाजाता है । गाय और घोड़ा अभिन्न नहीं 
हैं, एक नहीं है; इस कथन से गाय-घोड़े के श्रभेद ग्रर्थात्‌ एकता का प्रतिषेध 
कियागया । इसका यह तात्पर्ये कदापि नहीं कि गाय या घोड़ा अभावरूप हैं; 
इस कथन का केवल इतने में पर्यवसान होजाता है-गाय और घोडा एक नहीं 
ये भिन्न पदार्थ हैं, और अपना स्व-तन्त्र अस्तित्व रखते हैं । फलतः भाव-प्रभाव 
का सामानाधिकरण्य भाव की अभावरूपता को सिद्ध न कर भावों के परस्पर 
भेद को सिद्ध करता है । भावों के परस्पर-भेद को बोधन कराना सामानाधिकरण्य 
का प्रयोजन है । अतः इस- आधार पर उक्त आशंका का उभारना असंगत व 
निर्मल है ॥ ३८ ॥ 

भाव-पदार्थे स्वभाव-सिद्ध नहीं-वस्तु-सदभाव के साधक “भावों की 
स्वभावसिद्धि' हेतु के वादी द्वारा निराकरण की भावना को आचार्य सूत्रकार ने 
सूत्रित किया--- 


न स्वभावसिद्धिरापेक्षिकत्वात्‌ ॥ ३६ ॥ (३८३) 


[व] नहीं (युक्त) [ स्वभावसिद्धिः | स्व-भाव की सिद्धि [आपेक्षिकत्वात्‌ | 
आपेक्षिक होने से । 

अन्य की अपेक्षा के आधार पर जो वस्तु-स्वरूप सामने आता है, वह 
आपेक्षिक' कहाजाता है । वस्तुग्रों में हृस्व की अपेक्षा से दीर्घ, तथा दीर्घं की 
अपेक्षा से हुस्व व्यवहार होता है। यथार्थ में कोई वस्तु स्व-रूप से अवस्थित 
नहीं है । इसके अनुसार भावों की पूर्वोक्त स्व-भावसिद्धि सम्भव नहीं; क्योंकि 
उसका अस्तित्व आपेक्षिक होता है । जैसे हस्व की अपेक्षा से दीघ, तथा दीघं 
की ग्रपेक्षा से हृस्व का व्यवहार पदार्थो में देखाजाता है, ऐले ही प्रत्येक पदार्थ 
का अस्तित्व परस्पर भेद-सापेक्ष है । जब कहाजाता है-'यह घट है, तब घट 
अपने अस्तित्व में-घट से अतिरिक्त पट आदि समस्त पदार्थो के भेद की अपेक्षा 
करता है । यदि घट-सत्ता व घट-ज्ञान में पट आदि का भेद अपेक्षित न हो, तो 
चट को पट आदि भी क्यों न समझलियाजाय ? भेद की अपेक्षा न रहने पर घट 
को पट समझाजासकता है । पर ऐसा नहीं है, यथार्थज्ञान की स्थिति में घट को 
घट ही समभाजाता है । इससे निश्चित है-घट की सत्ता व प्रतीति में पटादिभेद 
का ज्ञान अपेक्षित. होता है। इससे परिणाम निकलता है-कोई भाव-पदार्थ 
स्वतन्त्रतापूर्घक स्व-रूप से अवस्थित नहों है, क्योंकि वह अपने सद्भाव को 
अपेक्षासामर्थ्य से प्राप्त करता है । अपेक्षा का सामर्थ्यं यह है कि सापेक्ष पदार्थ 
को अपने मुकाबले में तुच्छ बनादेती है। जब भाव अपने सद्भाव में भेद 
(अभाव) की अपेक्षा करेगा, तो अभाव अपने मुकाबले में भाव को तुच्छ बनाकर 

उसपर हावी होजायगा । इसलिए भावों की स्वभावसिद्धि' हेतु-श्रापेक्षिक होने 
से भावों के स्वतन्त्र सद्भाव को सिद्ध करने में श्रसमर्थ है ॥ ३९ ॥ 

भाव को स्वभावसिद्ध न मानना व्याहत आचार्य सूत्रकार वादी के उक्त 
तर्क का निराकरण करता है-- 


व्याहृतत्वादयुक्तम्‌ ॥ ४० ॥ (३८४) 


[व्याहवत्वात्‌ ] ब्याहृत होने से-अन्ये होन्याश्रय-दोष-दुष्ट होने से (प्रापेक्षि- 
कत्व हेतु के) [अ्रयुक्तम्‌ ] प्रयुक्त है (सबकी तुच्छता का कथन) । 

वस्तुओं में हृस्व-दीर्घ-व्यवहार को-वस्तु की स्वरूप-सिद्धि के आघार पर 
न मानकर-यदि एक-दूसरे की अपेक्षा से मानाजाता है, तो .इस मान्यता में 
श्रन्योन्याश्रय-दोप स्पष्ट है। यदि हुस्व की अपेक्षा से दीघं है, तो 'हृस्वा 
व्यवहार तथा हृस्व-प्रहण किसकी अपेक्षा से होगा ? क्योंकि हस्व-स्थितिकाल 
में श्रमी दीघं-ग्रहण नहीं है । तात्पर्य है-हुस्व की अपेक्षा से दी्ष-ग्रहणकाल के 
पूर्व दीर्घ-ग्रहण नहीं है; तब दीर्घ का प्रयोजक हृस्व-ग्रहण व व्यवहार किसकी 
अपेक्षा से होगा ? यदि दीघं की अपेक्षा से हृस्व-ग्रहण प्रथम मानाजाता है, 
तो वैसे ही दीघ-प्रहण किसकी अपेक्षा से होगा? क्योंकि दीर्घ श्रभीतक अना- 
पेक्षिक है। ऐसी दशा में इन दोनों के ग्रन्योन्याश्रय होने से एक के अभाव में 
दूसरे का श्रभाव होने के कारण दोनों का श्रभाव होजायगा। इसप्रकार अपेक्षा 
के आधार पर वस्तु की व्यवस्था श्रनुपपन्न होजाती है । तब वस्तु को स्वरूपसिद्ध 
मानना प्रामाणिक है । 

इसके विपरीत यदि वस्तु को स्वरूपसिद्ध नहीं मानाजाता, तो जो द्रब्य 
परस्पर सम (बराबर) हैं उनमें, अथवा दो परमाणुश्रों में-जो सर्वथा सम होते 
हैं-ह्वस्व-दीघं- व्यवहार होना चाहिये । क्योंकि वादी परस्पर-सापेक्षता को हस्व- 
दीर्घ॑-व्यवहार का प्रयोजक मानता है, तथा सम द्रव्यों में सापेक्षता विद्यमान 
रहती है; क्योंकि समता का निर्देशन परस्पर-सापेक्षता से होता है । परन्तु सम 
द्रव्यो में ह्स्व-दीघं-व्यवहार न देखाजाता है, न प्रमाणसिद्ध है । यह स्थिति उनकी 
स्वरूपसिद्धि को प्रमाणित करती है । इससे उनका तुच्छ होना सम्भव नहीं । 

वादी कहसकता है-ह्रस्व-दीर्घ श्रादि की-सापेक्षता और निरपेक्षता, ये- 
दोनों स्थितियाँ स्वीकार करनेनी चाहियें । उस दशा में सापेक्ष होने से बस्तु की 
तुच्छता मिद्ध होती है; और निरपेक्ष होने से श्रन्योन्याश्रय-दोष का निराकरण 
होजाता है । इससे ह्वस्व श्रौर दीघं, दोनों के अभाव की आपत्ति का अवसर भी 
दूर होजाता है । 

वादी द्वारा “पक्ष में निरपेक्षता को स्वीकार करलेने पर भी दोष पूर्ववत्‌ 
बना रहता है । यदि ह्वस्व-दीर्घ की स्थिति निरपेक्ष है, तो ह्लस्व-दीषं द्रव्यों में 

समता की प्रतीति होना प्राप्त होजाता है । बपोंकिं द्रव्य में ह्वस्व-दीर्घता रूप 
विशेषता का ग्रहण ग्रन्य की अपेक्षा से होसकता है । आपेक्षिक न होने पर हुस्व- 
दीर्घ दोनों द्रव्य-सम प्रतीत होने चाहियें; हूस्व-दीर्घंता का ग्रहण न होना 
चाहिये; जबकि प्रत्येक अवस्था में वस्तु स्व-रूप का परित्याग न कर स्थिर 
बनी रहती है। तब हस्व-दीर्ष आदि विशेषता के गृहीत होने से उक्त मान्यता 
युक्त प्रतीत नहीं होती । 

सापेक्ष मानने पर हस्व-दी्घ आदि द्वव्यो की विशेषता का ग्रहण होता 
तो सम्भव है, परन्तु इसमें पूर्वोक्त अन्योन्याश्रय-दोष के आधार पर हृस्व-दीर्ष 
दोनों के श्रभाव की आपत्ति सामने उपस्थित रहती है । इसलिये पदार्थों की 
स्व-रूपसिद्धि को स्वीकार करना ही चाहिये। 

` यदि भाव स्वरूपसिद्ध हैं, तो श्रपेक्षासामर्थ्ये-प्रपेक्षा का प्रयोजन क्या 

होगा ? क्योंकि पदार्थ का हस्व-दीर्घ होना अपेक्षा पर आधारित है, यही उसका 
सामथ्यं-प्रयोजन है। यदि पदार्थ स्वरूपसिद्ध है, स्वरूप से ही वह हृस्व-दीर्ष- 
रूप में विद्यमान है, तो अपेक्षा व्यर्थ है । 

दो पदार्थों का ज्ञान होते के समय उनके किसीप्रकार के अतिशय-विशेषता 
के ग्रहण में अपेक्षा निमित्त है, यही अपेक्षा का सामर्थ्य -प्रयोजन समभना चाहिये । 
वस्तु का स्वरूप जैसा है अपेक्षा-प्रनपेक्षा दोनों ्रवस्थाश्रों में ठीक वैसा ही बना- 
रहता है । दो वस्तुओं के ग्रहण के प्रवसर पर अपेक्षा उनकी किसी विशेषता का 
केवल बोध कराने में निमित्त रहती है। वस्तु के स्वरूप हस्व, दीर्घं व सम-भाव 
की उत्पत्ति में उसका कोई सहयोग नहीं होता; वह वस्तु-स्वरूप बोध होनें से 
पूर्व विद्यमान है । फलतः अपेक्षा का सामर्थ्यं -प्रयोजन विद्यमान हस्व-दोषं श्रादि 
का निश्चयात्मक ज्ञान कराना मात्र है। इस विवेचन के आधार पर यह निर्धा- 
रित होजाता है, कि पदार्थ केवल अभाव नहीं है ॥ ४०॥ 

संस्यैकान्तबाद--कंतिपय विचार संख्या के श्राधार पर निरूपित किये- 
जाते हैं, जैसे-सब पदार्थो में 'सद्भाव' समान होने से सब एक है-सत्‌ । 
पदार्थों में केवल दो प्रकार सम्भव हैं-नित्य और अ्रनित्य । अतः दो पदार्थ 
मानना युक्त है ।. पदार्थों का विभाजन तीन प्रकारों में देखाजाता है-ज्ञाता, ज्ञेय, 
ज्ञान । यह विभाजन चार प्रकार का भी होसकता है-प्रमाता, प्रमाण, प्रमेय, 
प्रमिति । ऐसी अन्य कल्पना भी कीजासकती हैं।जैसे-स्कन्ध (रूप, संज्ञा, संस्कार, 
बेदना, अनुभव) रूप में पाँच पदार्थ हैं, अथवा भूतों के रूप में पाँच पदार्थ हैं ! 
द्रव्यादिरूप में छह पदार्थ हैं। अभाव को जोंडकर सात हैं, इत्यादि । इनकी 
परीक्षा करने की भावना से श्राचार्य सूत्रकार ने कहा 


संख्येकान्तासिद्धिः कारणानुपपत्त्युपपत्तिभ्याम्‌ ॥ ४१ ॥ (३८५) 

[संख्यैकान्तासिद्धि:] संख्या के आधार पर किसी, एक सिद्धान्त की सिद्धि 
युक्‍त नहीं, [ कारणानुपपत्युपपत्तिभ्याम्‌] कारणों की अनुपपत्ति और उपपत्ति से 
(किसी पदार्थ की असिद्धि अथवा सिद्धि होने के कारण)। . 

किसी पदार्थ का होता या न होना उसके कारणों पर आधारित है । यदि 
उसके कारण-साधक प्रमाण उपपन्त हैं, तो वह पदार्थ मानाजायगा, यदि प्रमाण 
अनुपपन्न हैं, असिद्ध हैं, तो वह अमान्य होगा । परीक्षा करनी चाहिये-संख्या के 
आधार पर पदार्थ का एक, दो, तीन आदि होना सम्भव है, या नहीं ? 

पहली मान्यता है-पदार्थ एक है। इसकी सिद्धि के लिये साधक-प्रमाण 
का होना आवश्यक है। साध्य और साधन कभी एक नहीं होसकते । साध्य- 
साधन का परस्पर -भेद निश्चित है। 'सब एक है' यह साध्य है; इसका साधन 
निरिचितरूप में इससे भिन्न होगा । तब 'सब एक है' यह मान्यता ग्रसंगत होगी, 
क्योंकि उससे श्रतिरिक्त उसका 'साधन' विद्यमान रहता है। यदि साधन झति- 
रिक्त नहीं है, तो साधन के प्रभाव में साध्य असिद्ध होगा । तब भी उक्त 
मान्यता का असंगत होना स्पष्ट है। इसप्रकार यह रस्सी की फाँस दोनों ओर से 
उक्त मान्यता को जकड़ लेती है । 

उक्त वादों के प्रत्याख्यान का यह प्रकार प्रत्येक बाद में लागू होजाता है । 
“सब पदार्थ दो हैं” यह साध्य है; इसका साधन इससे अतिरिक्त होगा । तब 'सब 
दो पदार्थ है' यह मान्यता संगत न रहेगी, साधन की संख्या बढ़जायेगी। यदि 
साधन उसी के अन्तर्गत है, तो साध्य से अतिरिक्त साधन के अभाव में साध्य 
असिद्ध होगा, क्योंकि साधन के विना किसी ग्रर्थे की सिद्धि नहीं होसकती । 

यही प्रक्रिया तीन, चार झादि संख्याञ्रों के आधार पर पदार्थों की मान्यता 
के विषय में लागू करलेनी चाहिये ॥ ४१ ॥ 

संख्येकान्तवाद की असिद्धि के-वादी द्वारा-निराकरण की भावना को 
आचार्य सूत्रकार ने सूत्रित किया-- 


न कारणावयवभावात्‌ ॥। ४२॥ (३८६) 


[न] नहीं (युवत, संख्यैकान्तवाद की उक्त -श्रसिद्धि), [कारणावयव- 
भावात्‌] कारण के (स्वीकृत वाद का ही) अ्रवयव-अंश होने से । 

संख्यैकान्तवाद की असिद्धि युक्त नहीं है; क्योंकि साधन स्वीकृतवाद का 
अंश होता है, उससे श्रतिरिक्त' नहीं । एक अर्थ का कोई अंश साध्य और कोई 
अंश साधन होसकता है । प्रत्येक स्वीकृत वाद में ऐसा होना सम्भव है । साध्य 
अवयवी और साधन अवयवरूप है । अवयव-अवयवी में अभेद होने से साधन भी 
साध्य से अभिन्न रहता है; इसलिये वाद को स्वीकृत संख्या में कोई अन्तर नहीं 
आता ॥ ४२ ॥ 

आचार्य सूत्रकार वादी की उक्त भावना का निराकरण करता है-- 
निरवयवत्वादहेतुः ।। ४३ ॥। (३८७) 


[निरवयवत्वात्‌ ] अवयव -रहिंत होते से (एक तत्व के, अथवा स्वीकृत 
वाद की इकाई के), [अहेतुः | उक्त (कारणावयवभावात्‌) हेतु ठीक नहीं है। 

तत्त्व के एकमात्र होने पर उसमें अवयव की कल्पना निराधार है। जब 
मस्व एकमु-सब एक है- इस रूप में प्रतिज्ञा कीजाती है, तब उससे बाहर कुछ 
शेष नहीं रहता। प्रतिज्ञात गर्थें साध्य है, साध्य का एकदेश-प्रवयव कभी साधन 
नहींहों सकता । इसके साथ यह भी ज्ञातव्य है कि जहाँ अवयव की कल्पना 
होती है, वहाँ वस्तु का एकमात्र होना असम्भव है; क्योंकि प्रत्येक अवयव अपने 
रूप में एक स्वतन्त्र इकाई होने से वस्तू की एकमात्रता को नष्ट करदेता है । 
अवयव की सम्भावना अनित्य द्रव्य में कीजाती है, यह भी ध्यान रखना चाहिये । 
एकमात्र इव्य की मान्यता में यदि उसे अ्रनित्य मानाजाता है, तो उसकी एकता 
स्वतः नष्ट होजाती है । 

अन्य वादों में भी यह स्थिति समभलेनी चाहिये । पदार्थों का नित्य-अनित्य 
होना, उतका केवल प्रकार-भेद है । इसका यह तात्पर्य नहीं कि पदार्थ केवल दो 
इकाइयों में पूरा होजाता है । नित्य पदार्थ अनेक हैं; और झनित्य पदार्थ भी 
संख्या की दृष्टि से अनन्त कहेजासकते हैं । तब “पदार्थ दो हैं| कहना असंगत 
होजाता है। पदार्थों के तीन या चार मानते में असंगति का प्रकार गत सूत्र 
[४। १ । ४१] में कहदियागया है । 

संख्यैकान्तवाद में एक, दो, तीन. चार आदि संख्याओं के अनुरूप पदार्थो 
की मान्यता इस रूप में भी प्रकट कीजासकती है-- 

१. एक ब्रह्मतत्त्व अथवा आत्मतत्त्व-एकदेशी औपनिषद । इस मान्यता 
को अनन्तर काल में बौद्ध आचार्यों ने शून्य-एकतत्त्व के रूप में तथा गौड़पाद एवं 
शङ्कुर आदि आंचार्यों ने निष्कल ब्रह्मतरव के रूप में स्वीकृत व प्रचारित किया। 

२. पुरुष और प्रकृति दो तत्व-एकदेशी सांख्य वार्षगण्य एवं उसके अनु- 
यायी सांख्याचार्य । ये आचार्य 'पुरुष'-पद से केवल जीवात्मतत्त्व को स्वीकार 
करते हैं; तथा चेतन (पुरुष) एवं अचेतन (जड-प्रकृति) के रूप में केवल दो 
प्रकार के तत्त्व स्वीकार करते हैं । 

३, ईश्वर, जीवात्मा, प्रकृति तीन तत्त्व-प्राचीन कपिल, पतञ्जलि आदि 
सांख्य-योगाचार्य, एवं वेदानुयायी विद्वान्‌ । कपिल आदि आचार्य 'पुरुष' और 
प्रकृति! पदों से विवेचित तत्त्वों में “पुरुष पद से ईश्वर और जीवात्मा दोनों 
चेतन तत्वों का ग्रहण करते हैं। यह इश्वर वही तत्त्व है, जिसको 'ब्रह्म' व 
धव्यात्मा' आदि पदों से अन्यत्र प्रकट कियागया है। 'आत्मा' पद जीवात्म-तत्त्व 

का भी बोधक होने के कारण उससे भेद करने के लिए 'ईइवर' अर्थ का बोध 
'परम' विशेषण लगाकर 'परमेशवर' अथवा 'परमात्मा' पद से करायाजाता है । 
कपिल श्रादि श्राचार्यो ने तत्त्व-त्रय का उपपादन वेदों के आधार पर प्रस्फुटित ` 
किया हू । 

४. पृथिवी, , जल, तेज, वायु,चार मूल तत्त्व-बृहस्पति आदि आचार्य । 
इस विचार को चार्वाक आदि आचायों ने व्याख्यात व प्रचारित किया । 

५, उक्त चार तत्त्वों में एक आकाश तत्त्व को जोड़कर पाँच भूततत्त्व- 
समस्त भौतिकवादी श्राचार्य; इनमें आहत भी अन्तर्गत हैं । 

६, द्रव्य, गुण, कर्म, सामान्य, विशेष, समवाय,ये छह पदार्थ अथवा तत्त्व- 
कणाद, तथा उसके अनुयायी श्राचार्य । 

७, उक्त छह पदार्थों में अभाव' नामक पदार्थ को जोड़कर सात पदार्थ- 
वैशेषिक विद्वान्‌ । संख्या छह-सात में कथित मान्यता का मूल उद्बोधक आचार्य 
कणाद है । विभिन्न व्याख्याताश्रों के विचारों के अनुसार यहाँ उसे दो भागों में 
प्रस्तुत करदिया है । 

प्रावादुक मान्यताओं के विवेचन का यह प्रसंग प्रारम्भ में जगत्‌ के मूल 
उपादान तत्त्व की परिशुद्धि एवं उसकी स्पष्टता का बोध कराने के लिए प्रस्तुत 
कियागया; परन्तु आगे चलकर विचार-परम्परा में यह खोया-सा गया है; अपने 
मूल ध्येय से विखर-सा गया प्रतीत होता है । फलस्वरूप जगत्‌ के मूल उपादान- 
तत्त्व-विवेचन के अतिरिक्त अन्य कारण-तत्त्वो तथा प्रासंगिक विचारों का भी 
विवेचन इसमें आगया है । 

प्रस्तुत संख्यैकान्तवाद में जिन मान्यताथ्रों का गत पंक्तियों में उल्लेख हुआ 
है, उनमें पहली मान्यता केवल एक चेतन तत्त्व को जगत्‌ का मूल मानकर उसके 
विस्तार की व्याख्या करती हे । चौथी और पाँचवीं संख्याओं पर निर्दिष्ट 
मान्यताएँ जगत्‌ के मूल में केवल जडतत्त्व्र को मानकर उसकी व्याख्या प्रस्तुत 
करती है । इन मान्यताश्रों में यथाकम चेतन से जड़ की सृष्टि, तथा जड़ सें 
चेतन की सृष्टि को स्वीकार कियागया है । शेष मान्यताश्रों में चेतन श्रौर जड 
की स्वतन्त्र स्थिति को स्वीकार कियागया है। ये दोनों प्रकार के तत्त्व एक-दूसरे 
से पृथक्‌ हैं, तथा अपने अपेक्षित कार्य को निवाहते हुए मिलकर जगत्‌ के निर्माण 
में कारण होते है । इस कार्य-कारणभाव की परिशुद्धि के लिए यह प्रावादुक 
मान्यताओओों का विवेचन प्रस्तुत कियागया है । 

इस विवेचन का सार इतना है-यदि ये संख्यैकान्तवाद-श्रपने विविष्ट 
कारणों से श्रभिव्यक्त अ्र्थभेद के विस्तार (अनन्त .रूपों में विभक्त जगत्‌ के 
बिस्तार) का-प्रत्याख्यान करने के लिए प्रवृत्त होते हैं, तो ये प्रत्यक्ष, अनुमान, 
शब्द आदि समस्त प्रमाणों के विरुद्ध होने से सर्वथा मिथ्यावाद एवं अमान्य हैं । 

यदि ये जगत्‌ के रूप में अर्थभेद के विस्तार को स्वीकृत करते हैं, तो अनेक 
सामान्य धर्मो के शाधार पर-जगत्‌ के इस अनन्त विस्तार को किन्हीं थोडे-से' 
बर्गो में परिगणित व परिसीमित करने की व्यवस्था होसकती है । जैसे-सभी 
विविध पदार्थों का 'सद्भाव' समान है। इस 'सत्ता' समान धर्म के कारण विविधः 
प्रकार के अनेक पदार्थ एक वर्ग में आजाते हैं; तथा अपने विशेष कारणों से 
अभिव्यक्ति द्वारा एक इकाई-रूप में सब एक-दूसरे से भिन्न हें । इसप्रकार एक 
(सत्ता-सामान्य द्वारा), अथवा कतिपय परिगणित वर्गों (द्रव्यत्व, गुणत्व आदि; 
एवं गोत्व, अश्वत्व आदि) में समस्त विश्व का संग्रह कियाजासकता है । ऐसी 
स्थिति में पदार्थों की संख्या का नियम (संख्येकास्तवाद) निराधार व अ्रमान्य 
होजाता है, अपने अस्तित्व को छोड्बैठता है । प्रवादों की यह परीक्षा इसप्रकार 
तत्त्वज्ञान के विवेचन में प्रतिफलित होजाती है ॥ ४३ ॥ 

फल-परीक्षा--प्रेत्यभाव की परीक्षा के श्रनन्तर ग्रब 'फल' प्रमेय की 
परीक्षा क्रमप्राप्त है। उस विषय में सूत्रकार ने जिज्ञासु शिष्य की भावना को 
सूत्रित किया--- 


सद्य: कालान्तरे च फलनिष्पत्ते: संशयः ॥| ४४ ॥ (३८८) 


[सद्यः] जल्दी, [कालान्तरे] अन्य काल में (अर्थात्‌ विलम्ब से) [च] 
और [फलनिष्पत्ते:] फल-सिद्धि होने के कारण [संशयः] सन्देह होता है 
(व्यवस्थित फलप्राप्ति के विषय में) । 

कार्य करने परं फलं-प्राप्ति की कोई नियत व्यवस्था नहीं है। कभी फल 
जल्दी प्राप्त होजाता है, कभी विलम्ब से । ऐसी दशा में यह सम्भव है-कभी 
फल प्राप्त न भी हो । व्यक्ति खाना पकाता है, गाय दुहता है; इस कार्य का 
फल तत्काल उसे प्राप्त होजाता है। भोजन पकाकर उसका उपभोग करता हैं। 
गाय दुहकर दूध पाता है । कुछ कार्यों का फल बिलम्ब से मिलता है । किसान 
खेत जोतता है, बीज बोता है । उसका फल महीनों के अनन्तर प्राप्त होता है; 
किसान प्रभूत अ्रन्नराशि पाजाता हे । 

लौकिक कार्यों के अतिरिक्त कतिपय शास्त्रीय कर्म हैं, 'अग्निहोत्रं जुहुयात्‌ 
स्वर्गकामः'-स्वर्ग की इच्छा रखनेवाली व्यक्ति अग्निहोत्र होम करे। इच्छूक व्यक्ति 
इसका अनुष्ठान करता है । विलम्ब से भी चालू जीवन में ऐसे अनुष्ठान का 
फल न मिलने के कारण सन्देह होता है-इसका फल मिलता है, या नहीं ? 
फलतः यह व्यबस्था नहीं है. कि कमं-फल नियमपूर्वक मिलता हो ॥ ४४ ॥ 

आचार्य सूत्रकार उक्त जिज्ञासा का.समाधान करता है-- 


न सद्यः कालान्तरोपभोग्यत्वात्‌ ॥ ४५ ॥ (३८९) 


्राह्मिक] चतुर्थोऽध्यायः ४२३ 


[न] नहीं [सद्यः | जल्दी (प्राप्त होता, यज्ञानुष्ठान का फल), [ कालान्तंरोप- 
भोग्यत्वात्‌ ] कालान्तर में-बिलम्ब से उपभोग्य होने के कारण । 

यज्ञादि कर्मानुष्ठांनों का फल जल्दी इसी जीवन में प्राप्त नहीं होता । 
शास्त्रों में उल्लेख है-यागानुप्ठान आदि का फल स्वर्ग में प्राप्त होता है। इस 
देह के छूट जाने पर देहान्तर की प्राप्ति उस व्यक्ति को सवप्रकार के सुख-साधन- 
सम्पन्न घरों में होती है, जिसने यागादि श्रनुष्ठान पूर्व-जीवन में किया होता है। 
स्वर्ग उस सुखविशेष का नाम है, जो असाधारण अवस्था में प्राप्त होता है। 

शास्त्र में कतिपय ऐसी इष्टियों का विधान है, जिनके अनुष्ठान का फल 
इसी जीबन मैं प्राप्त होता है । उनमें ग्रामकाम इष्टि, तथा पुत्रकाम इष्टि का 
नाम लियाजासकता है। जो व्यक्ति भू-सम्पत्ति की तथा पुत्र की कामना करता 
है, उसे उक्त इष्टियों का अनुष्ठान करने से इसी जीवन भें अनुकूल फल की 
प्राप्ति होजाती है । इससे शेय शास्त्रीय यागों के अनुष्ठान से अनुकूल फलप्राप्ति 
का अनुमान कियाजासकता है । भले ही वह श्रन्य जीवन में प्राप्त हो ॥ ४५॥ 

' फलप्राप्ति कालान्तर में केसे--विलम्ब से होनेवाली फलप्राप्ति के विषय 
में शिष्य की जिज्ञासा को आचार्य सूत्रकार ने सूत्रित किया-- 


कालान्तरेणाऽनिष्पत्तिहेतुविनाशात्‌ ॥ ४६ ॥ (३६०) 


[कालान्तरेण] कालान्तर-विलम्व से [ श्रनिष्पत्ति:] निध्पत्ति-सिद्धि-प्राप्ति 
नहीं (होनी चाहिये, फल की) [हेतुविनाशात्‌ | हेतु-कर्म का विनाश होजाने से 
(तथाकथित फलप्राप्तिकाल से बहुत पहले ही) । 

यज्ञादि से होनेवाले सुखादि फलों की प्राप्ति का कारण यज्ञानुष्ठान है । 
वह यज्ञानुष्ठान-क्रिया के ग्रनन्तर समाप्त होजाता है, नष्ट होजाता है। यदि 
उसका फल तत्काल न मिलकर विलम्ब से मिलने की बात कहीजाती है, तो वह 
युक्त प्रतीत नहीं होती । क्योंकि तथाकथित फलप्राप्ति के समय फल का हेतु 
यज्ञ-कर्म नप्ट होचुका होता है । हेतु के प्रभाव में फल का. होना मानाजाना 
अप्रामाणिक है। ऐसा मानने से सव कार्य-कारण व्यवस्था का विलोप होजायगा । 
इसलिए यज्ञादि अनुप्ठानों की फलप्राप्ति के विपय में संशय तदवस्थ बना रहता 
है॥ ४६ ॥ 

आचार्य सूत्रकार ने जिज्ञासा का समाधान क्रिया-- 


प्राड निष्पत्तेव्‌ क्षफलवत्‌ तत्स्यात्‌ ॥ ४७ ॥ (३६१) 


[प्राक्‌ ] पहले. [निप्पत्ते:] निष्पत्ति-सिद्धि से (फलप्राप्ति की) [वृक्ष- 
फलवत्‌ ] वृक्ष के फल के समान [तत्‌] वह (कर्मफल) [स्यात्‌] होता है (ऐसा 
समभना चाहिये) । | 


४२४ स्थायदशेनम्‌ [प्रथम 


जो व्यक्ति वृक्ष से उसके फल लेना चाहता है, वह वृक्ष की जड़ में अनुकूल 
खाद आदि डालता है, श्रन्य खरपत-घास-कवाड़ को पेड़ की जड़ के आस-पास पनपने 
नहीं देता, उन्हें उखाइता रहता है; समय-समय पर जड़ में जल सींचता है। ये 
सब जल-सेचन आादि क्रिया अपने अनुष्ठान के अनन्तर नष्ट होजाती हैं । परन्तु 
सिञ्चित जल श्रादि का वृक्ष-फल के साथ सम्बन्ध को समझना चाहिये । यह 
ठीक है-कारण के श्रभाव में कार्य नहीं होसकता । सेचन आदि क्रियाओं के न 
रहने पर कालान्तर में वृक्ष से फल प्राप्त होता है। यदि सेचन आदि क्रिया न 
कीजायें, तो न वृक्ष परिपुष्ट होगा, न फल प्राप्त होगा । इससे फल की उत्पत्ति 
और सेचन आदि क्रियाओं के परस्पर कार्य-कारणभाव का पता लगता है । 
असम्बद्ध कारण कार्य को उत्पन्न नहीं करसकता, तब सिञ्चित जल आदि 
कारणों का फलोत्पत्ति-कार्य से सम्बन्ध का जानना आवश्यक होजाता है । 

खाद व सिञ्चित जल आदि उस भूभाग में सम्मिश्चित होजाते हैं, जहाँ 
वृक्ष पौधे के रूप में रोपागया है।वे जड़ों के समीप पहुँचकर वहाँ की ऊप्मा से 
अनुकूल रसों के रूप में परिवत्तित होते हैं । तब वृक्ष की जड़ें उन अपने अनुकूल 
रसो को अपने अन्दर आकृष्ट करती हैं, उन्हें चूसजाती हैं । वृक्ष में पहुँचे हुए, 
एवं व्याप्त हुए वे द्रव्यभूत रस वृक्ष की विशिष्ट पाक्रक्रिया के अनुरूप यथास्थान 
सन्निविष्ट होकर पत्ते, फूल, फल आदि की उत्पत्ति में सहायक होते हैं। इस- 
प्रकार जल-सेचन' आदि क्रिया के न रहने पर भी सिञ्चित जल आदि का 
सम्बन्ध ज्ञात होजाता है; इसके अनुसार वे क्रिया सफल मानीजाती हैं । यहाँ 
हेतु के अभाव में फलनिष्पत्ति नहीं है। सिञ्चित जल आदि परम्परा से अनुकूल 
रसादि के रूप. में परिरवात्तित होते हुए फलोत्पत्ति में कारण होते हैं । 

इसीप्रकार यागादि शुभ तथा अन्य श्रशुभ कर्मों के अनुष्ठान से कर्त्ता 
ग्रात्मा में धर्म-अधर्म रूप संस्कार उत्पन्न होजाते हैं । तात्पर्य है-श्रनुष्डान पुरा 
होकर आत्मगत धर्म-अधर्म के रूप में उभर आते हैं । आत्मा में व्यवस्थित वे 
धर्म-पअधर्म कालान्तर में फलोत्पत्ति के सहयोगी साधनों के मिलने पर सुख-दुःख 
रूप फल को उत्पन्न करदेते' हैं । इससे कर्मों की फलप्राप्ति के विषय में कोई 
सन्देह नहीं होनाचाहिये । कर्मफल का विवरण पपूर्वकृतफलानुबन्धात्‌ तदुत्पत्तिः’ 
[३।२।६२] सूत्र के प्रसंग में भी दियागया है ॥ ४७ ॥ 

फल-उत्पत्ति से पुवं असत्‌---फल ग्रर्थात्‌ कार्य की उत्पत्ति के प्रसंग से इस 
समय एक अन्य विचारुःचर्चा का लक्ष्य बनकर सामने आागया-यह उत्पन्न होनेवाला 
कार्य अपनी उत्पत्ति से पूर्व सत्‌ है ? श्रसत्‌ हे ? श्रथवा सत्-असत्‌ उभयरूप 
है? या अनुभयरूप ? न सत्‌ न श्रसत्‌। इन सब पक्षों को उपस्थित कर आचार्य 
उत्पत्ति से पहले कार्य के अभाव का उपपादन करना चाहता. है । इस भावना से 
सूत्रकार ने प्रथम मव पक्षों को प्रस्तूत किया-- 


्राह्मिक] चतुर्थोऽध्यायः ४२५ 


नासन्न सन्न सदसत्‌ सदसतोवेंधर्म्यात्‌ ॥ ४८ ॥ (३६२) 

[न] नहीं [असत्‌ ] अविद्यमान (कार्य, उत्पत्ति से पहले), [न] नहीं 
[सत्‌ ] विद्यमान, [ न] नहीं [सद्‌-श्रसत्‌ ] विद्यमान तथा श्रविद्यमान.[सद-ग्रसतोः] 
विद्यमान और अविद्यमान के (परस्पर) [वैधर्म्यात्‌ ] विरुद्धधर्मवाला होने से । 

कार्य-उत्पत्ति से पूर्व असत्‌ -उत्पत्तिधर्मेक कोई कार्य ग्रपनी उत्पत्ति से पहले 
असत्‌ नहीं होता । उत्पत्ति से पूर्व भी वह विद्यमान रहता है। प्रत्येक उत्पद्यमान 
कार्य के लिए उसके उपादान-कारण के विषय में एक नियम है, व्यवस्था है । किसी 
कार्य के लिए किन्हीं विशेष कारणों का उपादान कियाजाता है । कारणसामग्री 
उपादाता जानता है मिट्टी से घट, पीतल आदि धातू से कलश, एवं तन्तुराशि से 
बस्त्र की उत्पत्ति होती है । वह उन-उन कार्यो के लिए उन्हींका उपादान करता 
है। इससे उन कारणों में उन कार्यो की विद्यमानता परिलक्षित होती है । यदि 
कारणों में उत्पि से पूर्व कार्य स्वात्मना अविद्यमान हो, तो कार्याभाव के 
सर्वत्र समानरूप से होते की स्थिति में प्रत्येक कार्य प्रत्येक कारण से उत्पन्न | 
होजाना चाहिये; परन्तु ऐसा नहीं होता । घट मिट्टी से ही होता है, तन्तु से 
नहीं । वस्त्र तन्तु से ही होता है, मिट्टी से नहीं । इससे उन कारणों में उत्पत्ति 
से पूर्व भीं किसी रूप में कार्य की विद्यमानता जानीजाती है। यह पक्ष 
'सक्कार्यवाद' कहाजाता है । 

इसके विपरीत दूसरा पक्ष-्रसत्कार्यचाद है । इसकी मान्यता है-उत्पत्ति 
से पूर्व कार्य बिद्यमान नहीं रहता । यदि कार्य उत्पत्ति से पहले विद्यमान है, तो 
उसकी उत्पत्ति होना अनुपपन्न है । विद्यमान की उत्पत्ति कैसी ? 

तीसरा पक्ष-सदसद्वाद है। इस वाद में उत्पत्ति से पूर्व कार्य की किसी रूप 
में सत्ता और किसी अन्य रूप में असत्ता मानीजाती है। परन्तु इस मान्यता में 
यह शिथिलता है कि एक वस्तु विद्यमान हो, और साथ ही भ्रविद्यमान भी; 
यह सम्भव प्रतीत नहीं होता । क्योंकि 'सत्‌” का स्वरूप हैं-वस्तु की विद्यमानता 
को स्वीकार करना; और 'असत्‌' का स्वरूप-बस्तु का प्रतिषेध करना । 
स्वीकार” और 'प्रतिषेध' ये दोनों परस्पर-विसुद्ध स्थितियां हैं। इनका एक 
अधिकरण में साथ रहना ग्रनुपपन्न हे ॥ ४८ ॥ 

तीनों पक्षों को प्रस्तुतकर सूत्रकार अपना अभिमत वताता है-उत्पत्ति से 
पूर्व कायं असत्‌ रहता है । हेतु दिया-- 

उत्पादव्ययदशनात्‌ ॥ ४६ ॥ (३९३) 

[उत्पादव्ययद्शेनात्‌ | उत्पाद-उत्पत्ति तथा व्ययं-विनाश देखेजाने से 


“कार्यमात्र का)। 
कार्य की उत्पत्ति देखीजाती है । यह एक नये रूप में वस्तु का. प्रकट, 

प्रादुर्भाव होना है । वस्तु का यह रूप पहले कभी प्रकट में नहीं श्राया, इसलिए 
उत्पत्ति से पूर्व इसे श्रविद्यमान मानना चाहिये । उत्पत्ति के अनन्तर कालान्तर 
में उत्पन्न वस्तु का विनाश देखाजाता हे । उत्पन्त.वस्तु का वह रूप एक वार 
नष्ट होकर फिर कभी उभार में नहीं आता । यह स्थिति उत्पत्ति से पूर्व वस्तु 
की अविद्यमानता को स्पप्ट करती है । जिन किन्हीं कारणों से जो रूप आगे 
अभिव्यक्त होगा, वह वही रूप नहीं होसकता, जो एकवार नष्ट होचुका है । 
पहले के समान होसकता है, पर वही नहीं । इसलिए उत्पत्ति से पहले और 
विनाश के पश्चात्‌ कार्य की असत्ता-प्रविद्यमानता उपपन्न होती है ।। ४६ ॥ 

उत्पत्ति से पूर्व कार्य की सत्ता--उत्पत्ति से पूर्व कार्य की सर्वात्मिना 
असत्ता मानने पर कार्थ-कारणभाव की व्यवस्था बिखरजाती है । किसी विशिष्ट 
कार्य के लिए नियत उपादान-तत्त्वो के ग्रहण करने का कोई आधार नहीं रहता ,, 
जो सत्कार्यपक्ष में उपादाननियम हेतु से प्रथम प्रकट कियागया है । इसको स्पष्ट 
करने के लिए आचार्य सूत्रकार ने बताया-- 


बुद्धिसिद्धं तु तदसत्‌ ।। ५० ॥ (३६४) 


[बुदिसिद्धम्‌ ] बुद्धिसिद्ध [तु] तो (होता है) [तत्‌ ] (वह उत्पत्ति से पूर्व) 
[असत्‌ ] ग्रविद्यमान कार्य । 

उत्पत्ति से पूर्वे अविद्यमान कार्य की वुद्धिसिद्ध सत्ता तो रहती है। 
कारणों के सन्निवेश-त्रिश्लेष से उत्पन्न कार्य का जो आकार-प्रकार अभिव्यक्ति में 
आता है, उस कार्य को अभिव्यक्त व उत्पन्न करने में कौनसे कारण समर्थ हैं, 
यह कर्ता की वुद्धि द्वारा सिद्ध-निश्चित-निर्धारित होता है। किसी कार्य का 
कर्ता-निर्माता कार्य की उत्पत्ति व निर्माण से पूर्व इस बात को असन्दिग्धरूप में 
जानता है कि अमुक कार्य के लिए किन कारणों का उपादान करना चाहिये। 
उन कारणों से किस ग्राकार-प्रकार का कार्य उभारना है, यह भी वह जानता 
है। जो आ्कार-प्रकार निर्माण के श्रनम्तर अभिव्यक्ति में भ्राता है, ठीक वही 
आकार-प्रकार निर्माता को निर्माण के पूर्व कारणतत्त्वो में बुद्धि द्वारा दृष्टिगोचर 
होता है। वह रचना पूर्ण ज्ञानपूर्वक होती है, अ्रकस्मात्‌ नहीं निकल श्राती । 
उत्पत्ति से पूर्व अविद्यमात कार्य के बुद्धिसिद्ध होनेका यही तात्पर्य है। कहा- 
जासकता है-उत्पत्ति के प्रनन्तर कार्य जिस आकार-प्रकार में अभिव्यक्त हुआ 
है, उससे पूर्वकाल में वह अर्तभिव्यक्त रहता है । यही उसकी ग्रविद्यमानता- 
असत्ता का स्वरूपं हे । 

इससे परिणाम निकलता है-उत्पत्ति से पूर्व कार्य सर्वात्मना श्रसत्‌ नहीं 
होता । कारण में ग्रनभिव्यक्तरूप से विद्यमान कार्य की सत्ता को निर्माता अपनी 
बुद्धि द्वारा देखता है, और निर्माण के अ्रनन्तर उसे अभिव्यक्त करलेता है। इंट 


आल्विक] चतुर्थोऽध्यायः ४२७ 


तथा श्रव्य गृहसामग्री के ढेर में गृहशिल्पी को-बनायेजानेवाले-धर का पूरा 
प्राकार-प्रकार' दिखाई देता है । उसीके अनुसार: सामग्री के सन्निवेश से वह 
उसको उभारलेता है। कार्य की उत्पत्ति के लिए कारणसामभ्री के उपादान- 
नियम का यही आधार है। कारण में कार्य अनभिव्यक्त-श्रनुत्पन्न रहता है; 
यदि पहले ही अ्रभिव्यक्त-उत्पन्न हो, तो उसकी उत्पत्ति ब अभिव्यक्ति 
अनावश्यक है ।। ५० ॥। 

फलप्राप्ति में वृक्षफल दृष्टान्त श्रसंगत--भ्रसंगागत चर्चा को पूराकर 
“वृक्षफलवत्‌' [सूत्र ४७] दृष्टान्त के आधार पर कालान्तर से फलप्राप्ति के 
विषय में दिष्य द्वारा उद्भावित श्राशंका को आचार्य ने सूत्रित किया-- 


ग्राश्नयव्यतिरेकाद्‌ वृक्षफलोत्पत्तिवदित्यहेतुः ॥ ५१॥ (३९५) 


[श्राश्चयव्यतिरेकात्‌ ] आश्रय के भेद से [ वृक्षफलोत्पत्तिवत्‌ ] वृक्षफल की 
की उत्पत्ति के समान (श्रग्निहोत्रादिकर्मफल कालान्तर में सम्भव है), [इति] 
यह [अहेतु:] साधक नहीं है (अभिलषित का) । 

जलसेचन व खाद आदि का प्रयोग वृक्ष के मूल में कियाजाता है; और 
फल भी वृक्ष पर लगता है; दोनों (जलसेचन आदि तथा फलोत्पत्ति) का 
आश्रय एक वृक्ष है ॥ परन्तु श्रगिनिहोत्र आदि कर्म और उसके फल में यह स्थिति 
नहीं है । कर्म इस चालू शरीर से कियाजाता है, तथा फल-इस शरीर के नष्ट 
होजाने के अनन्तर जन्मान्तर में-अ्रगला शरीर मिलने पर प्राप्त होता है। इसमें 
कमे और फल के आश्रय का भेद होजाता है। इसलिए उक्त दृष्टान्त अग्निहोत्र 
आदि कर्म के कालान्तर में होनेवाले फल का साधक नहीं होसकता ॥ ५१ ॥ 

"कर्मफल कालान्तर में कंसे--भ्राचार्य सूत्रकार ने उक्त जिज्ञासा का 
समाधान किया--- 


प्रीतेरात्माश्रयत्वादप्रतिषेधः॥। ५२ ॥. (३६६) 


[प्रीते:| प्रीति के-सुख के [श्रात्माश्रयत्वात्‌] आत्माश्रय होने से 
[अप्रतिषेध: | प्रतिषेध (कर्मफलध्राप्तिविषयक) संगत नहीं है । 

प्रीति-सुख आत्मा का गुण है; आत्मा उसका प्रत्यक्ष अनुभव करता है, यह्‌ 
संब जानते हैं । अग्निहोत्र आदि कमों का अनुष्ठाता आत्मा होता है । शरीर श्रादि 
उसके कार्यों में साधनमात्र हैं । अग्निहोत्र आदि के अनुष्ठान से जो धर्म-प्रधर्मरूप 
अदृष्ट उत्पन्न होता है, उसका आश्रय ग्रात्मा है । इसलिये अग्निहोत्र आदि का 
अनुष्ठाता आत्मा श्रग्निहोत्रजनित घर्म का श्राश्नय होतां है, तथा धर्म से जनित 
सुख का आश्रय भी आत्मा है, वही उस सुख का भोग करता है । इने सबका 
आश्रय एक होने के-कारण शरीर के आधार पर आश्रयभेद की कल्पना श्रसंगत 

होने से उक्त प्रतिषेध अनुपपन्न है । कर्म करनेवाला आत्मा कालान्तर में कर्म - 
जनित सुख-रूप फल को प्राप्त करता है, अन्य कोई नहीं ॥ ५२ ॥ 

कम का फल सुख नहीं--शिष्य जिज्ञासा करता है--कर्म-फल के रूप में 
लोक तथा शास्त्र पुत्र, पशु, स्त्री, सम्पदा आदि का परिगणन करता है, सुख का 
नहीं । वह कोई फल नहीं मानाजाना चाहिये । आचायं ने दिष्य-जिज्ञासा को 
सूत्रित किया 


न पुत्रपशुस्त्रीपरिच्छदहिरण्यान्तादिफलनिर्देजञात्‌ ॥ ५३ ॥ 

(३९७) 

[न] नहीं (सुख, कर्मो का फल) [पुत्रपशुस्रीपरिच्छदहिरण्यान्नादिफल- 
निर्देशात्‌] पुत्र, पशु, स्त्री, परिच्छद (-पारिवारिक सम्पदा), हिरण्य, श्रन्त 
आदि का फल के रूप में निर्देश होने'से । 

लोक के ग्रतिरिक्तं शास्त्र में भी याग का फल पुत्र आदि बताया है- 
“पुत्रकाम: पुत्रेष्ट्या यजेत'-पुत्रप्राष्ति की कामनावाला ब्यक्ति पुत्रेप्टि से याग 
करे । इसीप्रकार पशु, हिरण्य, परिच्छद, अन्न आदि फल की प्राप्ति के लिये 
ग्राम (भूमि-्सम्पत्ति) की कामना को लक्ष्य कर याग का विधान है-'ग्रामकामो 
यजेत' । भूसम्पत्ति प्राप्त होने पर पशु, अन्न आदि फल अनायास प्राप्त होते 
रहते हैं। इसलिये प्रीति (सुख़) को याग आदि कर्मे का फल वताना युक्त नहीं 
है॥ ५३॥ 

सुख ही कम का फल--ग्राचार्य ने उक्त जिज्ञासा का समाधान किया 

तस्सम्बन्धात्‌ फलतिष्पत्तस्तेषु फलबदुपचारः | ५४ ॥ (३९८) 

[तत्‌-सम्बन्धात्‌ | उन (पुत्रादि) के सम्बन्ध से |फलनिष्पत्तेः] सुख-रूप 
फल की सिद्धि होने के कारण [तेषु] उन (पुत्र आदि) में [फलवत्‌] फल के 
समान (उपचारः ] गौण व्यवहार होता है । | 

पुत्र, स्त्री तथा अन्य समस्त साधन-सामग्री से-सम्बद्ध व्यक्ति को-सुख की 
प्राप्ति होती है, इसलिये यहाँ फल केवल सुख है । पुत्र आदि में फल का व्यवहार 
गौण है; इसलिये सुख और उसके कारण अ्रदृष्ट (धमे-प्रधमे) का एक अधिकरण 
आत्मा है, इसमें किसी प्रकार की ग्रनुपपत्ति नहीं है । यह ऐसा ही गौण व्यवहार 
है, जैसे प्राण-साधन अन्न में 'प्राण' पद का गौण व्यवहार देखाजाता है-'शरन्नं 
वै प्राणिनां प्राणाः [माश-६।६।४।५॥ २।२।१।६॥३।८। 
।४। ८।।४।३।४। २५॥]-प्राणियों का प्राण अन्न है। वस्तुतः अन्त 
घ्राण-जीवन नहीं, प्रत्युत जीवन का साधन है ॥ ५४॥ 

दुःख-प्रमेय की परीक्षा--प्रमेय सूत्र [१। १। ९] में फल के अनन्तर 
दुःख का निर्देश है । अत: क्रमप्राप्त दुःख की परीक्षा कीजानी चाहिये । प्राचार्य 

ने कहा है-“बाधनालक्षणं दुःखम्‌' [१ । १। २१], बाधना, पीड़ा, ताप ही दुःख 
है । जिज्ञासा है-क्या यह उस सुख का श्रभावमात है-सुख का प्रतिषेध; जिस सुख 
का समस्त प्राणि-जगत्‌ प्रत्यक्ष ग्रनुभव करता है ? ग्रथवा दु:ख का प्रत्य कोई 
प्रकार है ? अन्य कोई विशिष्ट स्वरूप है ? 

आचार्य का कहना है-दुःख अपना स्वतन्त्र अस्तित्व रखता है; सुख का 
प्रतिपेध नहीं है । तात्पर्य है-दुःखमेव सर्वम्‌' कहकर शास्त्र ने समस्त संसार को 
जो दुःखरूप बताया है, उसके अनुसार प्रमेयसूत्र में दुःख का, कथन क्या सुख के 
अस्तित्व का प्रतिषेध करने की भावना से कियागया है? श्रथवा दुःख का 
स्वतन्त्र अस्तित्व बोधन कराने के लिये कथन है ? इसमें ग्राचाय सूत्रकार को 
दूसरा विकल्प मान्य है। दुःख का उद्देश सुख के प्रतिषेध के लिये नहीं है । 
समस्त प्राणि-जगत्‌ जिस' सुख का प्रत्यक्ष अनुभव करता है, उसका प्रत्याख्यान 
कियाजाना ग्रशक्य है । संसार में सुखानुभव को झुठलाया नहीं जा सकता-तब 
दुःख के उद्देश तथा 'दुःखमेव सर्वम्‌’ का क्या तात्पर्यं है ? इस कथन का क्या 
विशेष प्रयोजन है ? यह स्पष्ट होना चाहिये । 

आचार्य ने बताया-यह विज्लेषरूप से दुःख का उद्देश-संसार की ओर से 
मुँह मोड़कर-वैराग्य की भावना को जागृत करने के लिये कियागया है । जन्म- 
मरण का अनवरत क्रम दु:ख का मूल है, इस दुःख से छुटकारा पाने की भावना 
से व्यक्ति सब ओर दुःख-ही-दुःख देखता है, तो उससे खिन्न होकर विरक्ति की 
आर श्रग्रसर होजाता है। उसे दीखने लगता है-ये सब प्राणि-देह, सब लोक, 
सब योनियाँ, समस्त जन्म विविध प्रकार के दुःखों से सने हुए हैं; इनमें कोई 
ऐसा स्थान नहीं, जिसका दुःखों से साहचर्य न हो । इसीलिये ऋषियों ने दुःख 
को वाधना-पीडा-स्वरूप बताया है, श्रौर इस सबमे दुःख की भावना का उपदेश 
किया है। 'दु:खमेव सर्व विवेकिनः' [पा० यो० २। १५]-विवेकशील व्यक्ति के 
लिये यह सब ही दुःखमात्र है। इसी भावना से प्रस्तूत दुःख-प्रसंग में झाचायं 
सूत्रकार ने बताया-- 


विविधबाधनायोगाद्‌ दुःखमेव जन्मोत्पत्ति; ॥ ५५ ॥ (३९९) 


[विविधबाधनायोगात्‌ | अनेक प्रकार के दुःखों का सम्बन्ध होने से 
[दुःखम्‌ ] दुःख [एव] ही है [जन्मोत्पत्ति:] जन्म का होना (पुनः-पुनः रातमा 
का शरीर धारण करना) । 

शरीर, इन्द्रियाँ, और इन्द्रियों के द्वारा होनेवाले ज्ञान सब उत्पाद-विनाश- 
शील हैं। भूत-तत्त्वों के सन्निवेश-विशेष से शरीर आदि का प्रादुर्भाव होता है, 
यही उत्पत्ति अ्रथबा जन्म है। शरीर आदि के साथ श्रात्मा का सम्बन्ध होने से 
आत्मा में जन्म का उपचार होजाता है। आत्मा स्वरूप से अजन्मा, अजर, अमर, 

नित्य है । शरीर के साथ सम्बन्ध होने पर यह नाना प्रकार के दुःखों को भोगता 
है । वे दुःख-हीन, मध्यम, उत्कृष्ट आदि रूप में भ्रनेक प्रकार के देखेजाते हैं । 
नारकी आत्माग्रौं को उत्कृष्ट (महान्‌-गहरा) दुःख भोगना होता है । पशु-पक्षियों 
को मध्यम, तथा मनुष्यों को होनेवाले दुःख की मात्रा हीन मावीगई है । देवों 
(विद्वानों-ज्ञानियों) एवं वीतराग व्यक्तियों को होनेवाला दुःख हीनतर कहाजाता 
है । इसप्रकार कोई ऐसा उत्पत्तिस्थान नहीं, जो विविध दुःखों से सना हुश्रा न 
हो । इस वास्तविकता. को समभते हुए व्यक्ति के मस्तिष्क में-ऐहिक सुख और 
सुख के साधन शरीर" इन्द्रिय आदि सब दुःख के मूल हैं-ऐसी भावना स्थिर 
होजाती है । यह भावना समस्त लौकिक सुख-साधनों के प्रति आकर्षण को 
समाप्त करदेती है; इससे उनके प्रति व्यक्ति की तृष्णा उच्छिन्न होजाती है। 
तृष्णा न रहने से बह सब दुःखों से छूटजाता हे । 

सांसारिक सुखों को ऐसा समझना चाहिये, जैसा विष मिला हुआ दूध । 
जो इस बात को जानता है-इस दूध में विष मिला हुम्ला है, वह उसको ग्रहण 
नहीं करता, और मृत्यु-दुःख से बचजाता है । जो इस तथ्य को नहीं जानता, वह 
विषयुक्त दूध का उपयोग करता है, और मृत्यु-दुःख को प्राप्त होता है । यही 
स्थिति सांसारिक सुखोपभोगों की है । इससे जन्म-मरण के अनवरत क्रम में 
आत्मा फँसा रहता है, तथा दुःख भोगता हे ॥ ५५ ॥ 

सुख भी है संसार में-संसार के दुःखमय विवरण का यह्‌ तात्पर्य नहीं 
कि सुख का नितान्त अस्तित्व संसार में नहीं है। दुःखों के बीच सूख बराबर 
प्राप्त हुआ करता है । आचार्य सूत्रकार ने बताया-- 

सुखस्याप्यन्तरालनिष्पत्तेः ॥ ५६ ॥ (४००) 

[सुखस्य] सुख की [अपि] भी [अन्तरालनिष्पत्तेः] बीच-बीच में प्राप्ति से 
(संसार में सुख का अप्रत्याख्येय अस्तित्व है) । 

पूर्वोक्त दुःल-विवरण से संसार में सुख के अस्तित्व का प्रतिषेध नहीं 
होता । दुःखों के बीच में सुख प्राप्त होतारहता है । प्रत्येक शरीरी प्राणी इसका 
अनुभव करता है । ऐसे श्रनुभूयमान सुख से सर्वात्मना नकार नहीं कियाजा- 
सकता ॥ ५६ ॥ 

आचार्य सूत्रकार ने इस विषय में श्रौर बताया-- 

ब्राधनाऽनिवृत्तेवेदयतः पर्येषणदोषादप्रतिषेधः ॥ ५७ ॥ (४०१) 

[बाधनाऽनिवृत्तेः] दुःख की निवृत्ति न होने से [वेदयतः | जानते हुए 
व्यक्ति के (सुख-साधनों को) [पर्येषणदोषात्‌ | पर्येषण-सुखप्राव्ति की अभिलाषा 
में बाधा-(रुकाबट) रूप दोष से [अप्रतिषेधः] प्रतिषेध नहीं होता (सुख के 
अस्तित्व का) । 

संसार में प्राणी को दुःख निरन्तर लगा रहता है, इस कारण वैराग्य की 
भावना को जागृत करने के लिये सब वस्तुओं में दुःखरूप होने का उपदेश 
कियाजाता है; सुख का सर्वथा अभाव होने के कारण नहीं । इसलिये प्रमेय सूत्र 
में दुःख के कथन से सुख का संसार में प्रतिषेध नहीं समझना चाहिये । व्यक्ति 
इस तथ्य को जानता है कि अमुक साधनों से सुख की प्राप्ति होसकती है । उन 
सुख-साधनों को प्राप्त करने तथा दुःख" साधनों को दूर करने के लिये वह सदा 
प्रयत्न करता रहता है । सुख-साधनों की प्राप्ति के लिये प्रयत्न करने के प्रवसरों 
पर अनेक प्रकार के दुःख सिर उठाते रहते हैं। वह दुःखों के अनुभव का ढेर 
सबको दुःख कहदेने के लिये व्यक्ति को बाध्य करदेता है । इससे सुख के अ्रस्तित्व 
का लोप नहीं होजाता । 

सुख का साधन संसार में ्रर्थ-सम्पदा को समझाजाता है । ऐसे साधनों 
के सम्पादन में कष्टों की गाथा को एक कवि ने इसप्रकार गाया है 


श्र्थानामर्जने दुःखं अजितानां च रक्षणे । 
आये दुःखं व्यये दु:खं धिगर्थान्‌ कष्टसंश्चयान्‌ ॥ 


र्थो के भ्रर्जन में-कमाने में दुःख, अजित अर्थों की रक्षा करने में दुःख । 
चोर, डाकू, राजा आदि द्वारा अजित सम्पदा के अपहरण होजाने का भय व 
चिन्ता सम्पन्न व्यक्ति को सदा सताया करते हैं । इसप्रकार श्रथों के आने और 
जाने में सदा दुःख ही दुःख है; ऐसे कष्ट के भण्डार सम्पदाओं को धिक्कार है| 
सुख-साधनों के विषय में ऐसी भावना का मुख्य प्रयोजन केवल संसार की ओर 
से वैराग्य को उत्पन्न करना है। श्रनुभूयमान सुख के अस्तित्व का प्रतिषेध करना 
इसका प्रयोजन नहीं है । 

संसार में ्राकर व्यक्ति सुख की कामना करता है, यह उसकी स्वाभाविक 
परवृत्ति है । सुख पाने के लिये उसके साधनों को जुटाने में लगजाता है । वैषयिक 
सुख-साधनों के अजैन की यह्‌ तृष्णा-उत्सुकता सुरसा के समान मुंह बाये दिनों- 
दिन बढ़ती चलीजाती है। बह प्रार्थना करता है-संसार के समस्त सुख-साधन 
उसे अनायास प्राप्त होजायें । उन सुख-साधनों की सूची कठ उपनिषद्‌ [१ । १। 
२२-२५] में यमाचार्य ने नचिकेता के सन्मुख प्रस्तुत की हे । सुख-साधनों की 
प्राप्ति के लिये व्यक्ति की यह प्रार्थना व प्रयत्न जब पूरा नहीं होता, अथवा पूरा 
होकर नष्ट होजाता है, या पूरा होने में कुछ कमी रहजाती है, श्रथवा प्रार्थना 
के सर्वथा प्रतिकूल स्थिति सामने श्राजाती है, तब व्यक्ति को विविध प्रकार के 
मानस सन्ताप सताया करते हैं । चला तो था सुख की प्राप्ति के लिये, पर पल्ले 
में पड़ा निरा दुःखों का अ्म्बार । यहाँ तक पहुँचते-पहुँचते मानव की शारीरिक 
ब मानसिक क्षमता क्षीण होजाती है; परलोक-यात्रा के घ्रासार दिखाई देने लगते 

हैं; तब व्यक्ति हाथ मलता रहजाता है । मानव की इस समस्त परिस्थिति को 
आचार्य ने सूत्र के 'पर्येषणदोष' पद से भ्रभिव्यक्‍त किया है । 

इसप्रकार जान-बूझकर सुखों के साधन में लिपटे हुए व्यक्ति के सामने 
दुःखों की परम्परा निरन्तर बनीरहती है। सुखों के अन्तराल में भी दुःखों का 
क्रम बने रहने से समस्त प्रवृत्तियों में दुःख संज्ञा की भावना का कथन कियाजाता 
है । संसार में दुःख की भावना वैराग्य को जन्म देती है । विरक्त व्यक्ति साधना 
करता हृग्रा मिथ्याज्ञान के फॉस से अलग होकर दुःख की इस परम्परा से दूर 
होजाता है । वस्तुतः संसार में ग्राना अर्थात्‌ जन्म होना ही दुःख का मूल है। 
इससे संसार में होने वाले वैषयिक सुखों का भाव परिलक्षित नहीं होता । 

पुराने अनुभवी आचार्यो ने बताया है-कामनाग्रों की पूति के लिये प्रयत्न 
करता हुआ व्यक्ति दिनों-दिन कामनाग्रों से घिरता चलाजाता है । एक कामता 
की पूर्ति होने तक श्रन्य नई दस कामनाएँ सिर उठालेती हैं । यदि मानव सागर- 
पर्यन्त भूमि पर उपलब्ध समस्त सम्पदाओं को प्राप्त करलेता है, तो भी 
सम्पन्न व्येक्ति की अन्य सम्पत्ति- प्राप्ति की अभिलाषा तृप्त नहीं होती । तब 
वस्तुतः धन की कामना में सुख कहाँ ? ॥ ५७ ॥ 

संसार दुःख बयों-संसार दुःखमय है, इस भावना के उपदेश का कारण 
आचार्य सूत्रकार ने वताया-- 

दुःखविकल्पे सुखा भिमानाच्च ॥ ५८ ॥ (४०२) 

[दुःखविकल्पे] दुःखों के विविध प्रकारों में [सुखाभिमानात्‌ | सुख का 
अभिमान (श्रम) होने से [च] तथा । 

संसार में दुःख-संज्ञा की भावना का जो उपदेश कियागया है, उसका कारण 
यह है कि व्यक्ति सुख की प्राप्ति में दृढ़ एवं तत्पर हुआ यह समझता है-संसार 
में विपय-सुख ही जीवन का परमपुरुषार्थ है । वैषयिक सुख से अतिरिक्त मोक्ष- 
आनन्द कुछ नहीं है । विषयजनित सुखों के प्राप्त होनेपर जीवन चरितार्थ हो- 
जाता है, यही जीवन की पूर्ण सफलता है; इन सुखों के प्राप्त होजाने पर 
कर्तव्यों की इतिश्री समभनी चाहिये; तब प्रत्य कुछ कत्तव्य शेप नहीं रहजाता। 

व्यक्ति का यह संकल्प, ऐसा दृढ़ विचार सवंथा मिथ्याज्ञातमूलक होता है । 
इस मिथ्या संकल्प से ्रभिभूत हुआ व्यक्ति वैषयिक सुखों एवं विपय-सुखसाधनों 
में अनुरक्त रहता है । उनमें लिपटा हुआ सुख-प्राप्ति के लिये चेष्टा कियाकरता 
है । इसप्रकार की चेष्टाओं में प्रयत्नशील रहते हुए यह आत्मा देह-त्रन्धन में 
आकर जन्म, जरा (बुड़ापा), व्याधि (शारीरिक रोग), आधि (मानस कष्ट), 
मरण, अनिष्ट की प्राप्ति, इष्ट का वियोग, ग्रभिलापाओं-कामनाओं की असिद्धि 
आदि निमित्तों से अनेक प्रकार के दुःखों को भोगतारहता है । इस विविध 

दुःखराशि को भी वह सुख मानता है । वह समझता है-यह दुःख सुख का अङ्गः 
भूत है, क्योंकि दुःख को प्राप्त किये विना सुख का मिलना सम्भव नहीं होता । 
तव सुख-प्राप्ति के लिये उतना दुःख उठाना श्रक्रिञ्चन है, साधारण बात है 
क्योंकि यह दुःखभोग सुख की प्राप्ति के लिये है, इसलिये इसे सुख में ही गिनना 
चाहिये। 

इसप्रकार संसार को सुखमय़ समभते हुए व्यक्ति की प्रज्ञा विषयसुखों के 
उपभोग में दबकर नष्टप्राय होजाती है, उसमें मिथ्या-सत्य के विवेक की क्षमता 
नहीं रहती । ऐसी दशा में आत्मा देह-बन्धन में आकर जन्म-मरण के निरन्तर 
अ्नुक्रम को लांघ नहीं पाता । तब संसार में सुख की भावना का प्रतिपक्ष-संसार 
को दुःखमय बताने की भावना का उपदेश कियाजाता है । संसार -में ग्रात्मा के 
देह-प्राप्तिरूप जन्म को दुःख इसीकारण बतायाजाता है, क्योंकि बह दुःखों से 
अनुषक्त है, लिप्त है । दुःख उसे सब और से घेरे रहते हें । उसे दुःख बतायेजाने 
का यह कारण नहीं है कि संसार में सुख का भ्रभाव है । 

शिष्य जिज्ञासा करता है-यदि ऐसी बात है, तो पचपनवें सूत्र में 'दुःख॑ 
जन्म' इतना ही कहना चाहिये था, 'दुःखमेव जन्म' ऐसा क्यों कहा ? वहाँ 'एव' 
पद के पाठ से आचार्य का यह तात्पय॑ ज्ञात होता है कि वह संसार में जन्म 
होने पर केवल दुःख की सत्ता को स्वीकार करता है, सुख की सत्ता को नहीं । 
इससे आचार्य की भावना के अनुसार संसार में सिद्धान्ततः सुख का अभाव 
- बोधित होता है । यहाँ सांसारिक सुख को स्वीकार करने से सिद्धान्त का विरोध 
स्पष्टतः सामने आजाता है । 

- आचार्य का समाधान है-सूत्र में 'एव' पद का प्रयोग दुःख के मूल जन्म! 
को .वश में करने की भावना का उद्गोधक है; उससे संसार में सुख के अभाव 
का बोध नहीं होता । जन्म स्वरूप से दुःख नहीं है; प्रत्युत जन्म होने पर दुःखः 
बाहुल्य के कारण उसे दुःख मानलियागया है । वस्तुतः जन्म स्वरूप से न दुःख 
है, न सुख । वह सुख-दुःख दोनों की उद्भावना के लिये समान है । जैसे जन्म 
होने पर संसार में दु:ख का बाहुल्य देखाजाता है; वैसे ही मोक्ष के समस्त साधनों 
का सम्पादन जन्म लेने पर, मानव-देह प्राप्त होते पर ही सम्भव है। सांसारिक 
सुखों का लाभ भी मानक-देह प्राप्ति पर होता है । अन्य प्राणियों को भी वैषयिक 
सुख प्राप्त होते हैं। जन्म को दुःख बताने का कारण यही है कि व्यक्ति 
सांसारिक विषयों की ओर से हटकर मोक्षसाधनों के सम्पादन में अपना जीवन 
लगासके ॥ ५८ ॥ 

अपवर्ण-परीक्षा--प्रमेयसूत्र में दुःख के अनन्तर “अपवर्ग” का पाठ है । 
उसकी परीक्षा कीजानी चाहिये । अपवर्ग का अ्रभाव बताते हुए शिष्य की 
जिज्ञासा को श्राच्चार्य ने सूत्रित किथा-- 


४३४ न्यायदर्शनम्‌ [प्रथम 


ऋणक्लेवाप्रनुत्यनुबन्धादपवर्गाभावः ॥ ५६ ॥ (४०३) 

[ऋणक्लेशप्रवृत्यनुबन्धात्‌) ऋण, क्लेश श्रौर प्रबृत्ति के निरन्तर चालू 
रहने से [अमवर्गाभावः| अपवर्गे का अभाव है (उक्त कारणों से अपवर्ग के 
लिये कोई अवसर ही नहीं रहता) । 

तीन कारण हैं, जिनके निरन्तर चालू रहने से अपवर्ग के होने में रुकावट 
होजाती है। वे हैं-ऋण, क्लेश, प्रवृत्ति । 

ऋण--वैदिक साहित्य में उपलब्ध वाक्यों से ज्ञात होता है-उत्पन्न 
होनेवाला बालक ऋणी के रूप में उत्पन्न होता है । बौधायन गृह्यसूत्र के अन्तर्गत 
परिभाषासूत्र [१। १] में उल्लेख है --“जायमानो ह वै ब्राह्मणस्त्रेभिऋणै- 
ऋणवान्‌ जायते-ब्रह्मचर्यण ऋषिभ्यो यज्ञेन देवेभ्यः प्रजया पितृभ्यः” [द्रप्टव्य- 
तै० सं०-६। ३। १०|-उत्पन्न व्यक्ति तीन ऋणों से दबा रहता है-ऋषिऋण, 
देवऋण, पितृऋण । व्यक्ति इन ऋणों को यथाक्रम ब्रह्मचर्य पूर्वक वेदाध्ययन से, 
यज्ञ-अग्निहोत्र आदि के अनुष्ठान से तथा सन्तानोत्पादन से चुकाता हे । इन 
ऋणों को चुकाने के लिये कियेजानेवाले कर्मो का सम्बन्ध व्यक्ति के साथ 
जीवनपर्यन्त बना रहता है । इस विषय में बताया है-“जरामर्य वा एतत्सत्रं 
यदग्निहोत्रं दशपूर्णमासौ चेति। जरया ह एष तस्मात्‌ सत्राद्विमुच्यते मृत्युना हृ 
बा” [द्रष्टव्य-श० १२।४।१।१॥ तै० आ० १०। ६४] अग्निहोत्र 
अथवा दर्श-पूर्णणास आदि अनुष्ठान व्यक्ति के बूढ़ा होकर अशक्त होजाने भ्रथवा 
मृत्यु होनेतक लगे रहते हैं । इनसे छुटकारा तभी होता है, जब व्यक्ति बूढ़ा होकर 
अवत होजाय, अथवा मरजाय। ऐसी दशा में अपवर्ग के लिये अनुष्ठान का कोई 
अवसर ही नहीं रहता । अतः प्रपवगे का अस्तित्व स्वीकार करना व्यर्थ है । 

क्लेश-- क्लेशों का सम्बन्ध आत्मा के साथ निरन्तर बना रहता है । 
व्यक्ति क्लेश से युक्त पैदा होता है, और क्लेश से युक्त मरता हैं । समस्त जीवन 
आत्मा विविध क्लेशों. से दबा रहता है। शास्त्र [पा० यो० २। ३] में- 
अविद्या, प्रस्मिता, राग, द्वेष, श्रभिनिवेश-ये पाँच क्लेश बताये हैं। आत्मा इनसे 
सदा »नुबद्ध रहता है, कभी छुटकारा नहीं पाता । क्लेशों के रहते झात्मा का' 
अपवर्ग कैसा ? 

प्रवृत्ति--जत्म से लेकर मरणपर्यन्त आत्मा वाणी, मन और शरीर से 
विभिन्न कार्यों के अनुष्ठान में लगारहता है; इनसे छुटकारा नहीं पाता । यही 
प्रवृत्ति का स्वरूप है [सूत्र-१ । १। १७] । इनसे निरन्तर घिरा हुआ आत्मा 
अपवर्ग के लिए उपाय कब सोचे, कब करे ? इसलिए प्रथम [१। १। २ ]जो 
कहांगया है-तत्त्वज्ञान से मिथ्याज्ञान का नाश होकर फिर अनुक्रम से दोष, 
प्रवृत्ति, जन्म, दुःख का विनाश होने से अपवर्ग की प्राप्ति होती हे, वह सब 
अनुपपन्त है, सर्वथा आधारहीन ॥ ५६ ॥ 


आह्विक | चतुर्योऽध्यायः ४३५ 


ऋण पवर्ग में बाधक नहों--आ्राचार्य सूत्रकार ने उक्त जिज्ञासा के ऋण- 
विषयक आधार का अग्रिम तीन सूत्रों से समाधान किया । उनमें पहला सुत्र है-- 


प्रधानशब्दानुपपत्तेर्गुणशब्देनानुवादो निन्दाप्रशंसोपपतेः 
॥ ६० ॥ (४०४) 


[प्रधानदाब्दानुपपत्ते:] प्रधान (अर्थ-परक) शब्दों (ऋण, जायमान इत्यादि) 
की अ्नुपंपत्ति-असिद्धि के कारण [गुणदाब्देन ] गौण (अर्थ-परक) शब्द से 
[अनुवादः] कथन कियागया है (उक्त सन्दर्भो में अभिलपित ग्रर्थ का) । 

जायमातो ह व इत्यादि सन्दर्भ में 'ऋण' एवं “जायमानः आदि पद अपने 
मुख्य श्रर्थं को न कहकर गौण अर्थ-प रक हैं । 'ब्राह्मण'-पद अन्य समस्त वर्णो का 
उपलक्षण है । 'ऋण' पद का मुख्य अर्थ वह है-जहाँ एक व्यक्ति दूसरे को धन 
आदि सम्पत्ति इस भावना से देता है. कि यह कालान्तर में मुझे वापस मिल- 
जायगा; तथा दूसरा व्यक्ति इस भावना से उस धन को रबीकार करता है कि 
यहं धन कालान्तर में मुझे वापस लौटाना है । ऐसी भावता के साथ धन के 
आ्रादान-प्रदान में 'ऋण' पद का प्रधान-अर्थपरक प्रयोग है। यह अर्थ प्रस्तुत प्रसंग 
में घटित नहीं होता । ब्रह्मचर्यपालन, अग्निद्दोत्र, यज्ञादि श्रनुप्ठान और 
सन्तानोत्पत्ति में अर्थ के आदान-प्रदान का कोई प्रश्‍न नहीं है, कोई समस्या नहीं 
है; इसलिये इन प्रसगों में ऋण पद का प्रयोग गौणत्रृत्ति से समझना चाहिये । 
ये स्थितियाँ क्योंकि ऋण के समान हैं, इसलिए सादुश्य-ग्रोपम्य के कारण ब्रह्मचर्य, 
याग आदि में 'ऋण' पद का प्रयोग करदियागया है। ऋषियों ने ब्रह्मचयंपूर्वक 
वेदादि का अध्ययन कर इस परम्परा को हमतक पहुँचाया है, यह एक प्रकार से 
हम पर उनका ऋण है । हम उसका अनुष्ठान कर इस परम्परा को रगे अ्रनुव्रृत्त 
कर इसको विच्छिन्न न होने दें; यह शास्त्र का तात्पर्य है; यही ऋण मे उऋण 
होना है । 

ऐसे प्रयोग वेदिक साहित्य व लोक में अनेक देखेजाते हैं । बालक के तेज, 
श्रोज व उत्कट भावनाओं को देखकर कहाजाता हे-“ग्रग्नि्माणवक:-_ यह बालक 
तो आग है। वस्तुतः बालक प्राग नहीं, उसमें ग्रिन के तेजस्विता ग्रादि गुणों 
का श्रभिव्यञजन होने से वैसा कथन कियाजाता है। वालक में जैसे इन गुणों के 
आधार पर अगिनि पद का प्रयोग गौण है; इसीप्रकार ब्रह्मचर्य, याग आदि में 
“ऋण' पद. का प्रयोग गौण समझना चाहिये । 

जिज्ञासा होती है, यहाँ गुण झाः व्द से उक्त अर्थ के कथन करने का आधार 
क्या है ? सूत्रकार ने वताया--तिन्दा और प्रशंसा की सिद्धि । उत्तमर्ण से ऋण 
लेकर यदि कोई झ्रथमर्ण लिए ऋण को वापस नहीं करता, तो उसकी निन्दा होती 
है। ऋण का नियमानुसार वापस कंरदेता ग्रभिनन्दनीय कार्य समभाजाता है । 


४३६ न्यायदशैनम्‌ [प्रथम 


इसीके समान ऋषियों-पूर्व॑जों ने ब्रह्मचर्य पूर्वक वेदाध्ययन की परम्परा को यहाँ- 
तक पहुंचाया है; दैवी शक्तियाँ हमको निरन्तर जीवन-साधन प्रदान करती रहती 
हैं; माता-पिता ने हमको जन्म देकर जीवन-सन्तति को झ्रभीत॒क अविच्छिन्न रक्खा 
है । यह सब हमारे ऊपर एक ऋण के समान है । यदि हम ब्रह्मचर्यादि अनुष्ठानों 
से इन सब ऋणों को उतारते हैं, श्रर्थात्‌ उन परम्पराओं को चालू रखने में हम 
अपने जीवन का सहयोग देते हैं, तो यह हमारा एक अभिनन्दनीय कार्य है, हमारी 
प्रशंसा का जनक है । यदि इन अनुष्ठानों में हम शिथिलता करते हैं, और ज्ञान, 
सामाजिक पोषण तथा पारिवारिक तन्तुओं को विच्छिन्न करदेते हैं, तो निश्चित 
ही यह हमारा निन्दनीय कार्य होगा । उक्त सन्दर्भो में इसी भावना को ग्रभिव्यक्त 
कियागया है कि व्यक्ति अपने जीवन में उन अनुष्ठानों को निष्ठापूर्वक सम्पन्न 
करे । इसीमें समस्त ज्ञान, समाज, परिवार एवं राष्ट्र का सवंतोमुखी अभ्युदय 
निहित रहता है । उक्त कर्मो की श्रावश्यक अनुष्ठेयता में शास्त्र का तात्पयं है । 

उदाहृत सन्दर्भ में 'जायमानः' पद भी अपने प्रधान अर्थ को न कहकर 
गौण श्रर्थं का बोध कराता है। 'जायमानो ह वै ब्राह्मण: का तात्पर्य है-गृहस्थ 
आश्रम में प्रवेश करता हुआ व्यक्ति । यदि 'जायमानः पद का “सदः उत्पन्न 
बालक? अर्थ कियाजाता है, तो यह अनुपपन्न है, क्योंकि जातमात्र शिशु किसी 
भी पुर्वोक्त अनुष्ठान में सर्वथा अक्षम होता है । शास्त्र उस दशा में किसी 
अनुष्ठान के लिए उसे अधिकारी नहीं बताता । शक्तिसम्पन्न होजाने पर किसी 
कार्य में प्रवृत्ति का होना सम्भव होता है । अत: 'जायमान:' पद यहाँ अपने मुख्य 
अर्थ-उत्यन्न हुआ शिशु-को छोड़कर, गौण अर्थ-शक्तिसम्पन्न होजाने-को प्रकट 
करता है । 

-बरह्माचर्यपूवेक वेदाध्ययन के लिए अधिकारी उपनयन के अनन्तर माना- 
जाता है। ऋषि- ऋण के उतारने का यह उपक्रम है । गृहस्थ होजाने पर 
वेदाध्ययन छोड़ना न 'चाहिये। यज्ञादि अनुष्ठान के द्वारा देवकऋण, तथा 
सन्तानोतत्ति द्वारा पितृ-ऋण से उकण होना इसी आश्रम में सम्भव हैँ । 
राजसूय, वाजपेय, ज्योतिष्टोम आदि याग तथा दर्श-पूर्णमास आदि इष्टियाँ 
किन्ही विशेष कामनाग्रों-निमित्तों से प्रेरित होकर कियेजाते हैं। माता से सद्यः 
जायमान शिशु में-किसी यज्ञादि श्रनुष्ठान के लिए विशिष्ट कामना से प्रेरित 
होना तथा, अनुष्ठान की क्षमता का होना-इन दोनों बातों का अभाव रहता है। 
इसलिए पूर्वोक्त वैदिक वाक्य में 'जायमान: पद का तात्पर्य -समर्थ होने व गृहस्थ 
होने से है, तत्काल उत्पन्न शिशु से नहीं । साधारण अनाड़ी व्यक्ति भी जातमात्र 
बालक को यह नहीं कहसकता कि तू ब्रह्मचर्य का पालन कर, वेद पढ़, यज्ञ 
का अनुष्ठान कर आदि । तब प्रामाणिक यथार्थ का उपदेश करनेवाला शास्त्र 
ऐसा कथन कैसे करसकता है ? जो विचारपूर्वक कार्य करनेवाले सर्वेज्ञकल्प 

साक्षात्कृतधर्मा का उपदेश है । नत्तेक अन्धो में तथा गायक वहरों में प्रवृत्त नहीं 
होता । तव शास्त्र अनधिकारी एवं अक्षम के विपय में कंसे प्रवृत्त होगा ? 

उपदेश की सफलता इसीमें है, कि उपदेइय व्यक्ति उपदिप्ट अर्थ को जामे, 
समभे । यदि वह उपदिष्ट अर्थ को जान-समक नहीं सकता, तो उसके लिए 
उपदेश करना व्यर्थ है । शास्त्र का उपर्युक्त उपदेश जायमान बालक के विषय में 
कियागया सम्भव नहीं । न वहू उस अवस्था में उक्त अ्रनुष्ठानों के लिये समर्थ 
होता है, और न वह तवतक वेदादि अध्ययन एवं यागादि अनुष्ठान के अधिकार 
को प्राप्त करसका है । इसके अतिरिक्त उक्त विषय का प्रतिपादक. शास्त्र व्यक्ति 
के द्वारा कर्मानुप्ठान में पत्नी के सम्बन्ध को झावश्यक वताता. है । मह गाहुस्थ्य 
का लिङ्ग है । इसलिये उक्त सन्दर्भ में 'जायमानः' पद का तात्पर्य-गृहस्थ में 
प्रवेश करता हुआ व्यक्ति-ममभना चाहिये । 

कर्मानुष्ठान जरापर्यन्त कब--उपर्युक्त दूसरे. सन्दर्भ में जो यह बतायागया 
है कि कर्मानुष्ठान का झनुक्रम बुढ़ापा व मृत्युपर्यन्त बराबर चालू रहता है, 
ऐसी दशा में ग्रपवर्ग के उपायों का अनुष्ठान करने के लिए समय न रहने से 
पवर्ग का मानना निराधार होजाता है । इस विषय में ग्राचार्यो का कहना है 
कि वुढापा व मृत्यु तक कर्मानुष्ठान का कथन उसी दशा में है, जब अनुष्ठाता 
की फलप्राप्ति-विपयक कामना वनी रहती है। जिन विशिष्ट फलों को प्राप्त 
करने की इच्छा से विशेष याग आदि का अनुष्ठान कियाजाता है, बह इच्छा यदि 
फलों की ओर से वैराग्य के कारण नष्ट होचुकी है, तो यागादि के अनुष्ठान का 
प्रश्‍न नहीं रहता । 'जरा' (बुढ़ापा) का तात्पयं है-वैराग्यपूर्वक प्रत्रज्या (संन्यास) 
का ग्रहण करना । इसलिए जबतक वैराग्य नहीं होता, कामना बनी रहती हैं; 
तभीतक कर्मामुप्ठान अपेक्षित होता है। फलों के प्रति बेराग्य होजाने से कामनाश्रों 
के ग्रभाव में अपवर्ग की साधना के लिये समर्थ जीवन का पर्याप्त भाग उपयोग 
में लायाजासकता है । 

'जरा' पद का तात्पयें--उक्त सन्दर्भ में 'जरा' पद का तात्पर्य ऐसे बुढ़ापे 
से नहीं है, जहाँ व्यक्ति अपना शारीरिक व मानसिक आदि सब प्रकार का 
सामर्थ्य खोबेठा हौ । यदि फलों के प्रति उसकी कामना तब भी बनी हुई हैं, तो 
स्वयं अशक्त होने पर वह अपने निर्धारित प्रतिनिधि के द्वारा कर्मानुष्ठान करा- 
सकता है । प्रतिनिधि उसका श्रन्तेवासी छात्र होसकता है, जिसको उसने वेद का 
अध्ययन कराया है; अथवा अपने दूध का सम्बन्धी-भाई, पुत्र, भतीजा, पोता 
आदि होसकता है, जो. अनुष्ठान का पारिश्रमिक देकर प्रतिनिधि बनायाजाता 
है,। व्याख्याकारों ने सन्दर्भ के 'क्षीरहोता' पद का अर्थ 'ग्र्वर्यू' किया है। 
तात्पर्यं है-क्षीर ग्रर्थात्‌ वृत्ति के लिये-्रपने जीवन निर्वाह के लिये जो 'होता' 
बनता हो; पारिश्रमिक लेकर यज्ञानुष्ठान करने-करानेवाला व्यक्ति । फलतः 

उक्त सन्दर्भ में 'जरा' पद का तात्पर्थ-ऐसा बुढापा नहीं है, जब व्यक्ति सर्वथा 
शरीर आदि से असमर्थ होजाता है । क्योंकि कामनाश्रों के रहने पर श्रशाक्त का 
भी कर्मानुष्ठान से छुटकारा नहीं । श्रपने प्रतिनिधि द्वारा उसे करासकता है । 
इसलिये 'जरा' पद का तात्पर्य-कर्मफलों फे प्रति वैराग्य की भावना का होना- 
समभना चाहिये । 

प्रस्तुत प्रसंग में एक अन्य विचार करना शेष रहजाता है । 'जायमानो हू 
वै ब्राह्मण: इत्यादि सन्दर्भे कर्मानुष्ठान का विधायक है ? अर्थात्‌ विधिवाक्य 
है? अथवा विधिवाक्य द्वारा अन्यत्त विहित अर्थ का केवल अनुवाद करता है ? 
अनुष्ठान के लिये स्मरणमात्र करा देता है ? ग्राचार्यो का कहना है-इसे विहित 
अर्थं का अनुवादमात्र समझना उपयुक्त होगा ; क्योंकि इस वाक्य में विधि- 
विभक्ति का निर्देश नहीं है । बिधिवाकम्र न होने से यह आवश्यक नहीं रहजाता 
कि व्यक्ति जरा व मृत्यु-पर्येन्त कर्मानुष्ठान करता रहे । वह कर्मानुष्ठान को 
छोड़कर ग्रपवर्ग-साधना के लिये प्रपना जीवन लगासकता है । 

तब क्या 'जायमान:' इत्यादि सन्दर्भ को निरर्थक समभना चाहिये ? नहीं, 
बह निरर्थक नहीं है; उसका प्रयोजन है-जब व्यक्ति सक्षम होता है, अथवा गृहस्थ 
आश्रम में प्रवेश कररहा होता है, उस समय कुछ उत्तरदायित्व उस पर श्रायद 
होजाते हैं, जिन्हें उक्त सन्दर्भ में 'ऋण' पद से अभिव्यक्त कियागया है । यद्यपि 
ये मुख्यरूप में 'ऋण' नहीं होते; परन्तु व्यक्ति पर ऋणों का उत्तरदायित्व जिस 
स्थिति को प्रकट करता है, वैसी ही स्थिति इन उत्तरदायित्वों के विषय में 
मानीजाती है । इसीकारण “ऋण' न होते हुए भी इनको “ऋण-पद से अभिव्यक्त 
कियागया है । ऐसा कथन स्पष्ट करता है-सक्षम होता हुआ अथवा गृहस्थ 
होता हुग्रा व्यक्ति सर्वथा स्वतन्त्र नहीं होता; बह इन उत्तरदायित्वों से दबा 
रहता है, इनका सम्पन्न करना उसके लिये आवश्यक होता है । यही बोध कराना 
इस सन्दर्भ का प्रयोजन है। इसलिये विधिवाक्य न होने पर भी इसे निरथेक न 
समभना चाहिये । 

पीछे कहागया-कर्मानुष्ठान कामनामूलक है । कामना एक बालक को भी 
होसकती है । तब वालक को कर्मानुष्ठान का अधिकार मानना चाहिये । ऐसी 
दशा में उक्त सन्दर्भ के 'जायमानः' पद से बालक का ग्रहण क्यों न कियाजाय ? 

वस्तुतः इस विपय में समझने की बात यह है कि जो प्रयत्न व्यक्ति के 
द्वारा कियाजाता है, वह फल के लिये न होकर फल के साधनों को सम्पन्न करने 
के लिये होता है । तात्पयं है--प्रयत्त का साक्षात्‌ विषयः फल नहीं होता; प्रत्युत 
बे साधन होते हैं, जो फलों को उत्पन्न करते हैं। व्यक्ति अपने प्रयत्न से 
फलोत्पादक साधनों का संग्रह व सम्पादन करता है । साधनों के सम्पन्न होने पर 
वे फलों को अनिवार्यछ्प से उत्पन्न करदेते हूँ । इस वास्तविकता को समभलेने 

से यह स्पष्ट होजाता है कि बालक में कामना के होने पर भी फलोत्पादक 
अपेक्षित साधनों के सम्पादन की क्षमता नहीं रहती । साधनों के लिये प्रयत्न 
करना बालक की शक्ति से बाहर की बात है । इसलिये कामना के होते भी 
सामर्थ्यं के भाव से बालक का कर्मानुष्ठान में अधिकार सम्भव नहीं होता । 
अतः 'जायमान पद से बालक का ग्रहण करना अनुपपन्त है । फलोत्पत्ति के 
साधन याग झादि विशेष प्रयत्न-साध्य होते हैं, बालक में उसका सर्वथा अभाव 
रहता हू । 

इस विषय में यह ध्यान देने की बात है कि 'जांयमानो ह वै ब्राह्मण: 
इत्यादि सन्दर्भ को चाहे विधिवाक्य मानाजाय, अथवा विहितानुवाद, दोनों 
अवस्थाओं में कर्मानुष्ठान से जिसका सम्बन्ध होगा, उसीका ग्रहण 'जायमानः' 
पद से कियाजायेगा । जातमात्र बालक का कर्मानुष्ठान से सम्बन्ध असम्भव है 
अतः यह पद उसका बोधक नहीं मानाजासकता। तब इसका तात्पर्य-सशवत एवं 
गृहस्थ होता” व्यक्ति समझना होगा । 

“प्र्रज्या' शास्त्रीय विधान--अपवर्ग-साधन के लिये प्रथम प्रन्नज्या-काल 
का निर्देश कियागथा है । परन्तु प्रब्रज्या का-शास्त्र के अभिमत घ्रसंगों में-कहीं 
बिधान नहीं है। गाहँस्थ्य का विधान तो ब्राह्मणादि ग्रन्थों में प्रत्यक्ष देखाजाता 
है । यदि गृहस्थ से अतिरिक्त अन्य कोई श्राश्रम शास्त्र को मान्य होता, तो 
उसका वह विधान करता । अतः भ्रब्रज्या' कोई आश्रम शास्त्रविहित न होने से 
अपवर्गे-साधन के लिये जीवन में ग्रवसर का न होना स्वभावतः प्राप्त होता है । 
तव ग्रपवर्ग का अभाव मानना संगत होगा । 

श्राचार्य का इस बिषय में कहना है-प्रव्रज्या के प्रतिषेध का भी तो शास्त्र 
में कहीं विधान नहीं देखाजाता । गृहस्थ एकमात्र आश्रम है, गृहस्थ से अतिरिक्त 
अन्य कोई आश्रम नहीं ऐसा श्राश्रमान्तर के. प्रतिपेघ का वाकय कहीं ब्राह्मण 
आदि ग्रन्थों में उपलब्ध नहीं होता । इसलिये प्रन्रज्या के विधान का शास्त्र में 
अभाव कहकर श्रपवर्ग के साधनों के लिये जीवन में अनवसर का निर्देश करना 
आयुक्त है । जवकि इसके विपरीत शास्त्र में प्रब्रज्या का विधान उपलब्ध होता 
है । ब्राह्मणोपजीव्य जाबाल उपनिपतू [४] में बताया है--- 

“ब्रह्मचर्य समाप्य गृही भवेन्‌, गृही भूत्वा वनी भवेत्‌, वनी भूत्वा प्रन्नजेत्‌ । 

यदि वेतरथा ब्रह्मचर्यादेव प्रव्रजेत्‌, गृहाद्वा वनाद्वा । ग्रथ पुनरत्रती वा 

ब्रती वा स्नातको वाऽस्नातको वा उस्सन्नाग्निरनग्निको वा यदहरेव 
बिरजेत्‌ तदहरेव प्रव्रजेत्‌ ॥” 

बरह्मचर्यं आलम समागत कर गृहस्थ होजावे, गृहस्थ को पृराकर वानप्रस्थ 
होजावे, वानप्रस्थ पुरा कर प्रब्रज्या (संन्यास) ग्रहण कर ले। अथवा इसमें 
व्यतिक्रम होसकता है-ब्रह्मचर्य आश्रम से ही प्रत्रज्या ग्रहण करले, श्रथवा गृहस्थ 

से, अथवा वानप्रस्थ से । चाहे ब्रह्मचर्य ब्रत का विधिपूर्वक पालन न कररहा हो, 
अथवा कररहा हो; विद्याध्ययन पुरा कर स्नातक होचुका हो, अथवा न हुआ 
हो; अग्निहोत्र आदि दैनिक यज्ञ-होम छोड़ चुका हो, श्रथवा करता ही न हो; 
पर जिस दिन व्यक्ति को तीब्र वैराग्य होजावे, उसी दिन प्रव्रज्या ग्रहण करले । 
प्रत्रज्या के लिये तीब्र वैराग्य का होना अपेक्षित हे; गृहस्थ आदि ग्राश्रम 
का इसमें कोई बन्धन या रुकावट नहीं है। लौकिक विषयों की ग्रोर से तीव्र 
वैराग्य होने पर प्रत्येक अवस्था में संन्यास ग्रहण कियाजासकता है । ऐसी दशा 
में श्रपवर्ग-साधन के लिये जीवन के पर्याप्त भाग का उपयोग होमा सम्भव हे; तब 
केवल अपवर्ग-साधन के लिये अनवसर का बहाना बनाकर अपवर्ग के अस्तित्व 
को भुठलाया नहीं जासकता । 
इस विषय में यह विचारणीय है-प्रत्येक शास्त्र अपने प्रतिपाद्य विषय का 
विवरण प्रस्तुत करता है, अन्य झास्त्रो के प्रतिपाद्य शर्थ का प्रतिषेध नहीं करता । 
अग्निहोत्र के विधायक वाक्य से ज्योतिष्टोम अथवा दाजपेय आदि यागों का 
अभाव सिद्ध नहीं होता । सांख्य-योग रादि शास्त्रों द्वारा अपने प्रतिपाद्य अर्थ का 
विधान करने से अन्य न्याय-वेदान्त आदि शास्त्रों का अभाव सिद्ध नहीं होजाता । 
ऐसे ही 'जायमानो ह वै ब्राह्मण: इत्यादि वाक्य अपने शास्त्र में गृहस्थ आश्रम 
के प्रसंग का है । बह साक्षात्‌ गृहस्थ का त्रिधान करता है; इससे अन्य श्रमो 
का अभाव सिद्ध नहीं होता । 
इसके अतिरिवत वेद तथा अन्य वैदिक साहित्य में अपवर्गे का निरूपण 
करनेवाले अनेक सन्दर्भ उपलब्ध होते हैं । यजुर्वेद [३१। १८] में मन्त्र हे-- 
वेदाऽहमेतं पुरुषं महान्तं श्रादित्यवर्ण तमसः परस्तात्‌ । 
तभेव विदित्वाऽति मृत्युमेति नान्यः पन्था विद्यतेऽयनाय ॥ 
तमसू-भरज्ञान, मोह श्रथवा प्रकृति से परे उस महान्‌ पुरुष परमात्मा को 
जानकर ही व्यक्ति मृत्यु-नश्वर संसार को पार करजाता है; मोक्षपद को प्राप्त 
करलेता है.। श्रपवर्ग की प्राप्ति के लिये परमात्मञ्चान से अतिरिक्त अन्य कोई 
मार्ग-उपाय नहीं है । 
इस विषय में ब्राह्मण आदि बैदिक साहित्य के अनेक प्रमाण द्रष्टव्य हैं-- 
कर्मभिमुंत्युमूषयो निषेदुः प्रजावन्तो द्रविणमिच्छमानाः । 
अथापरे ऋषयो मनीषिणः परं कमंभ्योऽम्‌ तत्वमानशझुः ॥ 
न कर्मणा न प्रजया घनेन त्यागेनैके अमृतत्वमानशुः । 
परेण नाकं निहितं गुहायां बिभ्राजते तद्‌ यतयो विशन्ति ॥ 
[ते० ग्रा, १०। १०१ ३] 
अन्य ब्राह्मणम्रन्थो में भी ये प्रसंग उपलब्ध होते है-- 
शतपथ ब्राह्मण [१४। ७। २। २५] में सन्दर्भ है--'एतमेव प्रत्राजिनो 

लोकमीप्सन्तः? प्रब्रजन्तिः-वं राग्य को प्राप्त हुए व्यक्ति पूर्ववाणत उस लोक 
[ब्रह्मलोक-मोक्षपद) की चाहना रखते हुए प्रव्रज्या ग्रहण करलेते हैं। इस सन्दर्भ 
में साक्षात्‌ प्रत्रज्या (संन्यास) आश्रम में प्रवेश का निर्देश है । 

इसके अतिरिक्‍त कामनायुक्त एवं निष्काम व्यक्तियों का विवरण देते हुए 
शतपथ ब्राह्मण में अन्यत्र जताया है--- 

“ग्रथो खल्वाहुः-कासमय एवायं पुरुष इति स यथाकामो भवतिः तथा- 

ऋतुर्भवति यथाक्रतुर्भवति तत्कमं कुरुते यत्कर्म कुरुते तदभिसंपद्यते (| 

[श० १४।७।२१ ७] 

अनुभवी आचार्यो ने बताया है-यह पुरुष कामनामथ है। जैसी कामना 
होती है, उसीके अनुसार उसका संकल्प होता है, जैसा संकल्प होता है, वैसा 
कर्मानृष्ठान करता है । अनन्तर कर्मानुसार फल पाता है-। ऐसे कामनामय व्यक्ति 
के विषय में ब्राह्मण ग्रागे लिखता है-'इति मु कामथमानः' यह पूर्वोक्त विवरण 
कामनाओं से अभिभूत व्यक्ति का दियागया । इसके आगे कामना-द्ीन व्यक्ति के 
विषय में बतासा-- 

“अथाऽकामयमानः-योऽकामो निष्कामः आत्मकाम आप्तकामों भवति न 


तस्मात्‌* प्राणा उत्क्रामन्ति ग्रत्रेंवर समवनीयन्ते ब्रह्मैव सन्‌ ब्रह्माप्येति ।” 
 [ञ्च०१४।७।२। ८] 


१. न्यायदर्शेन के वात्स्यायन - भाष्य सें इसी सुत्र पर 'इप्सन्तः' के स्थान पर 
'अभीप्सन्तः' पाठ उपलब्ध होता है । बृहदारण्यक उपनिषत्‌ [४। ४। २२] 
में 'इच्छन्तः' पाठ है । अर्थ दोनों का समान है। ब्राह्माण और उपतिषत्‌ के 
पाठभेद का कारण शाखाभेद सम्भव है। उपलब्ध ब्राह्मण शुक्लयजु की 
माध्यन्दिन - (बाजसनेयि)- शाखा का है, तथा उपनिषत्‌ काण्य-शाखा के 
शतपथ ब्राह्मण का भाग है। पाठ की अधिक समानता से ज्ञात होता है- 
वात्स्यायन ने भाष्य में यह उद्धरण ब्राह्मण [मा० झा०] ग्रन्थ से दिया है, 
उपनिषत्‌ [का० शा०] से नहीं । 

२. 'तत्क्रतुभेवति यत्क्रतुर्भवति’ बु» उ० पाठ [४। ” । ५] । वात्स्यायन ने 
भाष्य में ब्राह्मणानुसारी पाठ दिया हे । 

३. बृ० उ० में 'श्राप्तकाम आत्मकामो' 'इसप्रकार पदों का विपर्यास है। 
[४।४।६] 

४. 'तस्थ' ब० उ० [४। ४। ६], वात्स्यायन-भाष्य । 

५. शतैव समवनीयन्ते’ पाठ नहीं है, [बु० उ० ४।४। ६] वात्स्यायन-भाष्य 
के उद्धत सन्दर्भ में *इहैव समवलीयन्ते” पाठ है। प्रस्तुत प्रसंग के 
बात्स्यायन-भाष्य में उद्धत पाठ अधिक समता के कारण ब्राह्मण ग्रन्थ से 
लियेगये ज्ञात होते हैं । 

तीव्र वैराग्य के कारण जब व्यक्ति लौकिक श्रथवा वैषयिक कामनाओं 
से रहित होजाता है, तब कामनामूलक अनुष्ठान एवं कामना के संकल्प को भी 
वह छोड़ देता है। उसे केवल श्रात्मज्ञान की ,कामना रहती है; उसके प्राप्त 
करलेने पर बह कृतकृत्य होजाता है, प्राप्तव्य को पाचुकता है । मृत्युकाल श्राने 
पर उसके प्राण शरीर से उत्क्रमण नहीं करते; अर्थात्‌ कर्मफल भोगने के लिये 
जन्मान्तर ग्रहण नहीं करते । वे यहीं अपने कारणों में लीन होजाते हैं । वह 
प्रात्मदर्शी व्यक्ति ब्रह्म का साक्षात्कार करता हुआ ब्रह्मानन्द को प्राप्त करता है । 

बेद एवं वेदिक साहित्य के ये प्रसंग सिद्ध करते हैं-गृहस्थ से अतिरिक्त 
ब्रह्मचर्यं एवं प्रत्रज्या (संन्यास) आदि श्रन्य आश्रम हैं; जीवन का पर्याप्त भाग 
इस आश्रमकाल में व्यतीत होता है, जिसका उपयोग आत्मज्ञान के लिये उपायों 
के अनुष्ठान में कियाजाता है। आत्मसाक्षात्कार होजाने पर अर्थात्‌ आत्मा के 
स्वरूप-प्रतिष्ठित होजाने पर वह परमात्मा का साक्षात्कार करलेता है; आत्मज्ञान 
से बीच के आवरण नष्ट होचुके होते हैं। आत्मश्चान होजाने पर ब्रह्म-साक्षात्कार 
होना अ्रनिवायं है । ब्रह्म-साक्षात्कार से ब्रह्मानन्द का प्राप्त होना अपवर्ग का 
स्वरूप है । इसघकार अ्रपवर्ग के प्रमाणित होजाने पर यह कहना श्रयुक्त है कि 
ऋणो के अनुवन्ध से अपवर्ग का अभाव मानना चाहिये । 

वैदिक साहित्य में चार ग्राश्नमों का उल्लेख व विवरण उपलब्ध होने से- 
एक ही श्राश्रम गाहेस्थ्य है-यह कथन अनुपपन्न होजाता है। 

बुढ़ापे अथवा मृत्युपर्यन्त अग्निहोत्र व दशे-पूर्णमास ग्रादि के अनुष्ठान का 
ब्राह्मण आदि ग्रन्थों में कथन उन्हीं व्यक्तियों के विषय में कियागया है, जो 
वैषयिक फलप्राप्ति की कामना रखते हैं ॥ ६० ॥ 

जरामयंचाद कर्मियों के लिये--ग्राचार्यं सूत्रकार ने इसका कारण 
बताया-- 


समारोपणादात्मन्यप्रतिषेधः ॥ ६१॥। (४०५) 


[समारोपणात्‌ | समारोपण से (्ाहवनीय आदि ग्रग्नियो के |शत्मति | 
आत्मा में, [अप्रतिपेष: | प्रतिपेध प्रयुक्त है (संन्यास आश्रम का) । 

जव मोक्षकाम व्यक्ति को सांसारिक विपयों की आर से तीब्र वैराग्य 
उत्पन्न होजाता है, तब कर्मानुप्ठान के लिये आधान कीगई श्राहवनीव आदि 
अग्नियों का समारोएण उस [मोक्षकाम] आत्मा में करलियाजाता है । आत्मा 
में ग्रादवतीय आदि अग्तियों के समारोपण को कल्पना का तात्पर्य है-तव बाह्य 
प्रग्ति में फलोत्पादक समस्त कर्मानुप्ठानों का परित्याग, तथा केवल श्रात्मज्ञान 
सम्बन्धी अनुप्ठानों को सम्पन्न कियाजाना । यह आत्मा में झग्नियों के समारोपण 
का विधान संन्यास ग्रहण करने के लिये होता है । जव इसप्रकार संन्यास आश्रम 

का ग्रहण करना सिद्ध है, तो श्रपवर्गे का होना स्वतः सिद्ध है; क्योंकि संन्यासः 

ग्रहण उसीकी प्राप्ति के लिये कियाआता हे । इसलिये कर्मानुष्ठान के विषय में 

जरामर्यवाद (बुढ़ापे या मृत्यु तक कर्मानुष्ठान का कथन) उन्हीं व्यक्तियों के लिये 
है, जो फलार्थी हैं; कर्मानुष्ठान से होनेवाले फलों की कामना रखते हैं । 

संन्यास आश्रम झास्त्र-बिहित--वैदिक साहित्य में बतायागया है 
झाजापत्य इष्टि का सम्पादन कर उसमें सर्ववेदस होम करने के अनन्तर कर्मकाण्ड 
साधक्रआहवनीय थादिश्रग्नियों का आत्मा में समारोपण कर तीब्र वैराग्य-युक्त 
व्यक्ति संन्यास ग्रहण करले । ऐसे प्रभाणों के द्वारा स्पष्ट होजाता है कि जो 
व्यक्ति पुत्रैषणा, वित्तेषणा और लोकेषणा से रहित होजाते हैं, और कर्मफलों. 
की कामना से दूर हटजाते हैं, उन्हीं व्यक्तियों के आत्मा में ग्रग्निस्थापना को 
कल्पना का विधान है । 

ब्राह्मणग्रन्थ [श० बार १४। ७। ३। १-१५ | में उल्लेखः है- एकवार 
अपने चालू जीवन से भिन्न जीवन-चर्या को स्वीकार करने की भावना से 
याज्ञवल्क्य ने अपनी पत्नी मैत्रेयी को पुकारा, और कहा-श्रब इस स्थान से प्रव्रज्या 
लेनेवाला हूँ; चाहता हुँ -तुम अब अन्य पत्नी कात्यायनी के साथ रहती रहो । मैत्रेयी 
ने इस प्रस्ताव को स्वीकार न कर कहा-जिस अमृतपद को आप प्राप्त करने के 
लिए अपने चालू जीवनपथ में परिवर्तन कररहे हैं, में भी उसका अनुसरण क्यों 
ने करूं ? मुझे उसी मार्ग का उपदेश कीजिये । याज्ञवल्क्य ने तब विस्तार से 
श्रात्मन्ञान के उपायों का वर्णन किया। अन्त में याज्ञवल्कय ने कहा-मैत्रेथि ! पूर्ण 
उपदेश करदियागया है, यही अमृतेपद का स्वरूप है । इतना कहकर याज्ञवल्क्य 
ने प्र्रज्या को स्वीकार किया | 

१. सन्दर्भ है-“घाजापत्यामिष्टि निरूप्य तस्यां सर्ववेदसं हुत्वा झात्मत्यग्नीन्‌ 
समारोप्य ब्राह्मणः प्रव्रजेत्‌ । 

२. सर्ववेदस होम वह होता है, जो संन्यास ग्रहण करने से पूर्व कियाजाता है। 
इस अवसर पर व्यक्ति अपनी अधिकृत समस्त सम्पत्ति का त्याग करदेता 
है; अथवा उपयुक्त अधिकारियों को दान करदेता है । सर्ववेदस होम को 
गृहस्थ व्यक्ति भी अपने आश्रम के ग्रन्तराल-काल में करलिया करते थे । 
कठ उपनिषत्‌ के प्रारम्भ तथा कालिदासकृत रघुवंश काव्य के पञ्चम सर्ग 
की प्रारम्मिक कथा में इसके संकेत उपलब्ध होते हैं । 

१. सन्दर्भ है-“सोऽन्यद्‌ वृत्तमुषाकरिष्यमाणो याज्ञवल्क्यो मंत्रेयीति होवाच । 
प्रन्नजिष्यन्‌ वा श्ररेऽहमस्मात्‌ स्थानादस्मि हन्त तेऽनया कात्यायन्यान्तं 
करवाणीति ।' ` 'उक्तावुञ्ञासनासि मंत्रेयि एतावदरे खहवमुतत्वमिति होवस्वः 
याज्ञवल्क्यः प्रवन्नाज ।” 


डड न्यायदर्शनम्‌ [प्रथम 


वैदिक साहित्य के इन प्रसँगो में संन्यास आश्रम का प्रत्यक्ष विधान 
उपलब्ध है । इससे प्रमाणित होजाता है-कर्मानुष्ठान-विपयक जरामर्यवाद केवल 
फलार्थी व्यक्ति के लिए है । जो फलार्थी नहीं, उनके लिए संन्यास का विधान है, 
संन्यास क्योंकि भ्रपवर्गं-साधनों के अनुष्ठान के लिए ग्रहण कियाजाता है, इससे 
ग्रपवर्ग की सिद्धि स्वतः होजाती है ॥ ६१॥ 

चालू जीवन-कर्म मोक्ष के बाधक नहीं--गत विवरण से यह स्पष्ट 
होजाता है कि अश्निहोत्र आदि कर्म ग्रपवर्ग में बाधक नहीं हैं। परन्तु जो व्यक्ति 
अपने जीवन के प्रारम्भिक काल अथवा गाहुंस्थ्य-जीवन-काल में अग्निहोत्र ग्रादि 
कर्मो का अनुष्ठान करता है, अनन्तर वैराग्य होजाने से साधन करते हुए 
ग्रात्मज्ञानी होजाता है; देहपात होने पर उसका मोक्ष नहीं होना चाहिये; 
क्योंकि उसी जीवन में ग्रनुष्ठित कर्मो का फल उसे अवश्य मिलना चाहिए | बह 
फल जन्मान्तर में देहधारण के विना मिलना सम्भव नहीं । अतः वे फल आत्म- 
ज्ञान होजाने पर भी श्रपवर्ग में वाधक होंगे । आचार्य ने इसका समाधान 
किया 


पात्रचयान्तानुपपत्तेहच फलाभावः ॥ ६२॥ (४०६) 


[पात्रचयान्तानुपपत्तेः] पात्र-चयन के अन्त की श्रनुपपत्ति से संन्यासी 
आत्मज्ञानी के लिए [च ] तथा (अन्य कारणों की अनुपपत्ति से भी), [फलाभावः] 
फल का अभाव होता है; फल प्राप्त नहीं होता (आत्मज्ञानी संन्यासी को, गते 
समीपजीवन में अनुष्ठित कर्मों का) । 

बुढ़ापे या मृत्युतक कर्मानुष्ठान के विधान की पूर्णता उस समथ मानीजाती 
है, जब अनुष्ठाता के मरजाने पर उसके शव के साथ अन्त्येप्टि के समय चिता में 
यज्ञिय पात्रों का चयन करदियाजाता है ।१ जीबन में किये अग्निहोत्र आदि 
कर्मानुष्ठान का यह अङ्ग मानाजाता है । किसी कर्म के फल की प्राप्ति तभी 
सम्भव है, जब उसे ग्रङ्गसहित पूराकियाजाय । संन्यासी के लिए पात्रचयन के 
साथ अन्त्येष्टि का होना ग्रसम्भव है; क्योंकि बाह्य आहवनीयादि अग्नि-सम्बन्धी 


१. घुतपुणं नुवा मुख पर, उपभृत वाम हाथ में, जुहु दक्षिण में, चमस सिर के 
साथ, ध्रुवा वक्ष पर आदि क्रम से पात्रों का चयन कियाजाता है । शतपथ 
ब्राह्मण [११।५। २१७] इस विषय में द्रष्टव्य है। ग्रामे ब्राह्मण 
[१२।५।२।८] में बताया है-“स एष यज्ञायुधी यजमान '' 'योऽस्य 
स्वर्गे लोको जितो भवति तमभ्यत्येति” उन यज्ञपात्ररूप आयुधों से युक्त 
हुआ यजमान:* स्वर्ग में जो लोक इसने जीत लिया होता है, उसको प्राप्त 
होजाता है । 


आह्िक ] चतुर्थोऽध्यायः ४ 


कर्म का वह परित्याग करचुका होता है । संन्यासी की अन्त्येष्टि के समय उसके 
शब के साथ पात्रचयन न होसकने के कारण जीवन में किये अग्निहोत्र आदि कर्म 
अङ्गहीन रहते हैं, अधूरे,सवंधा अ्रपूर्ण ऐसे कर्मो के फल की कोई सम्भावना 
न होने से ग्ात्मज्ञानी के मोक्ष में फल बाधक नहीं होपाता । 
अन्त्येष्टि के समय शव के साथ पात्रचयन साधारणरूप से सबके लिए 
समान हो, ऐसा नहीं मानाजाता । यदि ऐसा होता, तो एषणाश्रों को छोड़कर 
संन्यास का विधान शास्त्र में न कियाजाता । परन्तु शास्त्र में संन्यास का विधान 
साक्षात्‌ उपलब्ध होता है- 
“'एतद्ध स्म वे तत्पूर्वं ब्राह्मणा श्रनूचाना विद्वांसः प्रजा न कामथन्ते, कि 
` प्रजया करिष्यामो येषां नोऽयमात्माऽयं लोक इति, ते ह स्म पुत्रैषणायाइच 
वित्तैषणायाश्च लोकंषणायाइच व्युत्थायाथ भिक्षाचर्यं चरन्ति ॥” 
- [श० १४।७।३।२६] 
यह जानाजाता है-मूरईन्य ज्ञानी, नंष्ठिक विरक्त विद्वान्‌ सन्तान की कामना 
नहीं करते; कर्मानुष्ठानबहुल गृहस्थ आदि श्राश्रमों में जाने की इच्छा नहीं 
रखते । वे विचार करते हैं-सन्तान से हम क्या करेंगे ? यह सब धन-सर्म्पात्त, 
कर्मानुष्ठान एवं सन्तान आदि से हमें क्या करना. है ? जब हमारे लिए यह 
परब्रह्म परमात्मा सबकुछ है। ऐसा विचारकर वे पुत्र, वित्त और यश आदि की 
कामनाओं को दूर फेंक भिक्षाचरण से जीवन व्यतीत करदेते हैं । 
ये प्रसंग स्पष्ट करते हैं-ऐसे' वैराग्ययुक्त नैष्ठिक ज्ञानी गृहस्थ आश्रम तथा 
तत्सम्बन्धी कर्मानुष्ठानों का परित्याग कर एवं सब प्रकार की एषणाओओं से 
छुटकारा पाकर ब्रह्मज्ञान की साधना में लगे भिक्षाचर्या से जीवननिर्वाह करलेते 
हैं । यह सब विवरण संन्यासविधान का स्वरूप स्पष्ट करता है । ऐसे एषणाविहीन 
संन्यासियों की अ्रन्त्येष्टि में पात्रचयन-कार्य सर्वथा अनुपपन्न होने से अनुष्ठाता 
के लिए पुर्वंकृत कर्मानुष्ठान फल का प्रयोजक नहीं होता । इतिहास, पुराण तथा 
सभी धमंशास्त्रों में चार आश्रमों का विधान उपलब्ध होने से केवल एक गृहस्थ 
आश्रम मानना अनुपपन्न है । 
` इतिहास-पुराण का प्रामाण्य- इतिहास, पुराण आदि को अप्रमाण कहना 
उचित न होगा; क्योंकि वैदिक ब्राह्मण-ग्रन्थों के प्रमाण से इतिहास, पुराण अादि 
का प्रामाण्य स्वीकार कियाजाता है । ब्राह्मण आदि ग्रन्थों में इतिहास, पुराण 
आदि के ्रध्ययन-निदेश से उनका प्रामाण्यं जानाजाता हे । इसलिए इतिहास 


१. दष्टव्य, हाः ११।५। ६।८॥ ११। ५।७।६॥ गो० १।१। 
२१ ॥ शां० आ० ८॥ ११. श्रन्थ श्रनेक प्रसंग सुचियों के आधार पर 
सुविधापूर्वक देखेजासकते हैं । 


४४६ स्थायदर्शनस्‌ [प्रथम 


पुराण को श्रप्रमाण कहना भ्रयुक्त है । धमंशास्त्र का ग्रप्रामाण्य मानने से तो 
लोकव्यवहार का उच्छेद होजाने के कारण समस्त समाज उच्छुखल व ग्राचार- 
हीन होकर नष्टश्रष्ट होजाय, क्योंकि सब लोकव्यवहार धर्मशास्त्रो के 
निर्देशानुंसार चलते हैं । 

इसके श्रतिरिक्त इतिहास-पुराण आदि के प्रामाण्य में श्रन्य कारण है-- 
द्रष्टा-प्रवक्ता श्राचार्यों का समान होना । जो विद्वान्‌ ऋषि-मुनि वेदमन्त्रों के 
द्रष्टा हैं, वे ही इतिहास-पुराण-धर्षशास्त्र आदि के रचयिता हैं। विभिन्न शास्त्रों 
का अपना प्रतिपाद्य विषय नियत होने से उसी विपय में उनका श्रवाधित प्रामाण्य 
मानाजाता है। वेद एवं वैदिक वाङूमय-व्राह्माण आदि का प्रामाण्य अध्यात्म- 
विद्याश्रों तथा यज्ञानुष्ठान आदि में है । इतिहासपुराण का बिपय लोकवृत्त को 
सुस्थिर तथा संस्मृत रखना है। उसी विपय में उसका प्रामाण्य है। लोकव्यवहार 
को व्यवस्थित रखना धर्मशास्त्र का विषय है; उसीमें वह प्रमाण है । किसी एक 
शास्त्र द्वारा सबकी व्यवस्था नहीं होती । जैसे प्रत्येक इन्द्रिय अपने नियत विषय 
का ग्राहक होता है, कोई एक या अनेक सव विषयों को ग्रहण नहीं करसकते , 
ऐसे ही अपने नियत प्रतिपाद्य विषय के अनुसार विभिन्न शास्त्रों का प्रामाण्य 
स्वीकार कियाजाता है । इतिहास-पुराण भी अपने विपय में प्रमाण हैं ॥ ६२॥ 

क्लेशानुबन्ध अपवर्ग का बाधक नहीं--अ्पवर्ग के अभाव का साधक दूसरा 
हेतु-क्लेशानुवन्ध बतायागया । क्लेशं का अनुक्रम जीवन में निरन्तर बने रहने 
से अपवर्मप्राप्ति के उपायों का अनुष्ठान करने के लिए व्यक्ति को अवसर नहीं 
रहता । ऐसी दशा में अपवर्ग का स्वीकार करना निरर्थक है । श्राचार्य सूत्रकार 
ने इस विषय में बताया 


सुषुप्तस्य स्वप्नादशने क्लेशाभावादपवर्गः ॥ ६३ ॥ (४०७) 


[सुषुप्तस्य] गहरे सोये हुए व्यक्ति के [स्वप्नादर्शने] स्वप्न न दीखने की 
दशा में [क्लेशाभावात्‌] क्लेश के अभाव से [अपवर्गे:] ग्रपवर्ग सिद्ध होता है। 

गहरी नींद के समय व्यक्ति को किसीप्रकार के क्लेश का अनुभव नहीं 
होता । यद्यपि यह श्रज्ञान की दशा मानी जाती है, फिर भी क्लेश के निरन्तर 
होनेवाले प्रवाह का विच्छेद होजाना अपवर्गे के साथ सुषुप्ति की समानता है । 
जैसे क्लेश का सिलसिला गहरी नींद के समय विच्छिन्न होजाता है, किसी प्रकार 
के राग-द्रेष एवं सुख-दुःख श्रादि की प्रतीति नहीं होती, इसीप्रकार समस्त 
एषणाओं से दूर हुए ब्रह्मज्ञानी जीवन्मुक्त के समस्त क्लेशों का श्रनुक्रम उच्छिन्न 
होजाता है। शरीरपात के अनन्तर क्लेयों के श्रभाव में वह ब्रह्मगानी आत्मा 
ब्रह्म की आनन्दरूपता का अनुभव करता है; यही मवर्ग का स्वरूप है। फलतः 
अपवर्ग का ग्रभाव कहना श्रसंगत है ॥ ६३ ॥ 


आह्िक] चतुर्थोऽध्यायः ४४७ 


प्रवृत्ति अपवर्ग की बाधक नहीं--अ्रपवर्ग के अभाव का साधक तीसरा 
हेतु-प्रवृत्यनुबन्ध बताया है । वाणी, मन तथा देह से कर्मो का किथाजाना 
प्रवृत्ति है । यह क्रम अनिवायंरूप से जीवनपर्यन्त. चालू रहता है । तब श्रपवर्ग 
के उपायों का अनुष्ठान न होसकने से अपवर्ग का मानता व्यर्थ है । आचार्य 
सुत्रकार ने इस विषय में बताया--- 


न प्रवृत्ति: प्रतिसन्धानाय हीनक्लेशस्य ॥ ६४ ॥ (४०८) 


[न| नहीं [परवृत्तिः] प्रवृत्तिः्देहादि क्रिया (समर्थ), [ प्रतिसन्धानाय ] 
जन्मान्तर से सम्बन्ध के लिए [हीनक्लेशस्य ] क्लेश रहित-ब्रहमज्ञानी जीवंन्मुक्त की। 

्रात्मज्ञानी होजाने से जिसने सब क्लेशों से छुटकारा पालिया है, ऐसे 
जीवन्मुक्त व्यक्ति की देहादित्रियारूप प्रवृत्तियाँ जीवन्मुक्त का अगले जन्म से 
सम्बन्ध जोड़ने के लिए समर्थ नहीं होतीं । राग-द्वेष-मोह आदि क्लेशों का जब 
आत्मज्ञान होजाने से क्षय होजाता है, तब पहला जन्म समाप्त होने पर अर्थात्‌ 
आत्मज्ञानी जीवन्मुक्त का देहावसान होजाने पर क्रियमाण (उस देहादि से किये- 
गये) कर्म एवं सञ्चित कर्म अगले जन्म के साथ जीवन्मुक्त का सम्बन्ध जोड़ने में 
अपना सामर्थ्य खोबैठते हैं। तात्पर्य है-प्रारब्ध कर्मों को छोड़कर शेष सभी प्रकार 
के कर्मो का क्षय आत्मज्ञान से होजाता है । जीवन्मुक्त दशा में जो कर्म देहादि 
से कियेजाते हैं, वे तात्कालिक भोग के अतिरिक्त अन्य किसीप्रकार के फल को 
उत्पन्न करने में संवेथा क्लीब रहते हैं। कर्म की क्लीबता का परिचय इसी 
` अवसर पर मिलता है । आगे देहादि के साथ श्रात्मज्ञानी का सम्बन्ध न होने से 
'उसका अपवर्ग होना सिद्ध होता है । 

प्रारब्ध कमों का फलभोग प्रनिवार्य--इससे यह न समझना चाहिये कि 
कर्मो के विफल होजाने का दोष प्राप्त होता है ! आत्मञ्चानी का पूर्वजन्म समाप्त 
होजाने पर अगला जन्म न होने का यह तात्पर्य नहीं है. कि बह अपने पूर्वकृत 
कर्मों का फलोपभोग नहीं करता-। वस्तुतः जिस जन्म के अनन्तर आत्मज्ञानी का 
फिर जन्म नहीं होता, उसी जन्म में वह अपने पूर्वक्ृत सब कर्मों का फल भोग- 
लेता है। किसी जन्म में भोग्य-कर्म केवल प्रारब्ध-कर्म होते हैं। कर्मों के ग्रनन्त 
सञ्चय में से जो कर्म किसी एक शरीर का प्रारम्भ करते हैं, अर्थात्‌ जिस एक 
जन्म के निमित्त होते हैं, वे 'प्रारब्ध'- कर्म कहेजाते हैं। ब्रात्मज्ञान होजाने पर 
जबतक उन सब कर्मों का फल भोग नहीं लियोजाता, तबतक उस देहका नाश 
नहीं होता; बह जीवन चालू रहता है। समस्त प्रारब्ध-कर्मों के फल जब भोग 
लियेजाते हैं, तभी आत्मज्ञानी का देहपात होकर आगे देहादि-सम्बंन्धरूप जन्म 
नहीं होता । 

सञ्चित एवं नवीन क्रियमाण कर्मो से जनित संस्कारों का नाश आत्मज्ञान, 


४४८ न्यायदर्शनस्‌ [प्रथम 


से होजाता है, जैसा श्रभी गत पंक्तियों में प्रकट कियागया.। अवश्यमेब भोक्तव्यं 
कृतं कर्म शुभाशुभमु ।” अथवा नाभुक्तं क्षीयते कर्म इत्यादि कथन सब प्रारब्ध 
कर्मों के विषय में है। उनका फलोपभोग अनिवार्य है। श्रात्मज्ञान होने से पहले 
वे अपने फलोपभोग के लिये जन्म-ग्रहण का निमित्त बनकर सजग होचुके होते 
हैं। अनन्तर उत्पन्न ग्रात्मज्ञान का प्रभाव उनपर नहीं होता । सञ्चित कर्मों 
(जो ग्रभी सोये पड़े हैं) तथा आत्मज्ञानी के क्रियमाण कर्मों को आत्मज्ञान दबोच- 
लेता है; उन्हें फलोपभोग के लिए सजग नहीं होनेदेता ॥ ६४ ॥ 

क्लेशसन्तति अंनुच्छेद्य--शिष्य जिज्ञासा करता है, अनादि काल से चली 
आरही स्वभाव-प्राप्त क्लेशसन्तति-क्लेश के निरन्तर होते रहने का उच्छेद युक्त 
प्रतीत नहीं होता । शिष्यजिज्ञासा को आचाय ने सूत्रित किया 

न क्लेशसन्ततेः स्वाभाविकत्वात्‌ ॥ ६५। (४०६) 

[न] नहीं (युक्त उच्छेद), [क्लेशसन्ततेः] क्लेशसन्तति का [स्वाभा- 
विकत्वात्‌ ] स्वभाव प्राप्त होने से (क्लेशसन्तति के) । 

प्राणी के जीवन में निरन्तर आते रहनेवाले क्लेशों का उच्छेद होना युक्त 
प्रतीत नहीं होता, क्योंकि कलेशों का यह्‌ क्रम अनादि काल से चला आया है । 
इसका उच्छेद होना शक्‍य नहीं । जैसे श्रात्मा अनादि नित्य है, उसीके साथ 
क्लेशों का सिलसिला अनादि प्रवाह से नित्य है। आत्मा के समान क्लेशों का 
भी उच्छेद नहीं; तब अपवर्ग की बात कहाँ रहजाती है? ॥ ६५ ॥ 

क्लेहासन्तति का उच्छेद सम्भव- आचार्य गौतम के शिक्षाकेन्द्र में 
उपस्थित एक उत्साही शिष्य ने उक्त जिज्ञासा का सत्वर समाधान किया-प्रागभाव 
अनादि भी नित्य है । ऐसे अनादि क्लेशसन्तति भी अनित्य भानीजासकती है । 
र वार्य सूत्रकार ने वात्सल्य से समाधान को सुचित किया-- 


प्रागुत्पत्ते रभावानित्यत्ववत्‌ 
स्व्वाभाविकेष्यनित्यत्वम्‌ ॥ ६६ ॥ (४१०) 


[प्रागू-उत्पत्ते:] उत्पत्ति से पहले (कार्यं की), [अभावानित्यत्ववत्‌ | अभाव 
(कार्याभाव) के अनित्य होने के समान [स्वाभाविके] अनादि होने पर [श्रपि] 
भी (कार्याभाव के), [अनित्यत्वमु] श्रनित्य होना सम्भव है (श्रनादि क्लेश- 
सन्तति का) । 

कार्यं की उत्पत्ति से पहले कार्य का श्रभाव अर्थात्‌ प्रत्येक उत्पद्यमान 
भाव-पदार्थ का-उसकी उत्पत्ति से पहले ्ननादिकाल से चला आरहा अभाव 
बिद्यमान रहता है, जिसे 'प्रागभाव' कहाजाता है। उस भावकार्य के उत्पन्न 
होजाने पर श्रनादि भी प्रागभाव नष्ट होजाता है। श्रतः उसका अनित्य होना 
सिद्ध है । इसीप्रकार अनादि क्लेशसन्तति का श्रात्मज्ञान से बिनाश होजाने के 

कारण अनित्य होना सम्भव है । तब क्लेशों के न. रहने से अपवर्ग का होता सिद्ध 
है ॥ ६६ ॥ 

इस समाधान से प्रोत्साहित होकर ग्रन्य शिष्य ने एक और समाधान 
प्रस्तुत किया । आचार्य ने उसको सूत्रित किया-- 


अणइयासतानित्यत्ववद्ठा ॥ ६७ ॥ (४११) 


[अणुश्यामतानित्यत्ववत्‌ | पृथिवी परमाणु की (अनादि) श्यामता के 
अनित्य होते के समान (क्लेशसन्तति का अनित्य होना सम्भव होगा), [वा] 
अथवा । 

पूर्वोक्त प्रागभाव के दृष्टान्त में आपाततः यह न्यूनता स्पष्ट है कि वह 
ग्रभाव है, क्लेशसन्तति अभाव नहीं । अभाव के अनादि होने पर भी उसमें 
अनित्यता संम्भव है; पर श्रनादि क्लेशसन्तति भावरूप होने से उसमें अनित्यता 
की सम्भावना नहीं कीजासकती । नादि भान्रपदार्थ भ्रात्मा आदि नित्य होता है। 
भावरूप क्लेशसन्तति के अनादि होने से नित्य बने रहने के कारण अपबर्ग सिद्ध 
न होसकेगा । इसलिये प्रस्तुत प्रसंग में ऐसे भावपदार्थ का दृष्टान्त उपयुक्त 
रहेगा, जो भ्रनादि होता हुआ अनित्य हो। इसी भावना से प्रस्तुत सूत्र में 
'अणुइयामेता' दृष्टान्त दियागया । पृथिवी परमाणु की इयामता भावरूप है 
नादि है; फिर भी अरिनसंयोग से श्यामता के नष्ट होजाने के कारण वह 
ग्ननित्य है । श्रनादि भावरूप क्लेशसन्तति भी तत्त्वज्ञान श्रथवा आत्मज्ञान के 
सम्पर्क से नष्ट होजाती है । इसप्रकार क्लेशों के अभाव में ग्रपवर्ग सिद्ध होता है । 

ग्राचाये. ने शिष्यों के प्रति वात्सल्य एवं प्रोत्साहन की भावना से उक्त 
दोनों दुष्टान्तों को मूल जिज्ञासा के समाधान के रूप में प्रदर्शित किया; पर 
वस्तुतः दोनों दृष्टान्त प्रसंग में अनुपयुक्त हैं । नित्य होना और अनित्य होना यहद 
भाव-पदार्थ कां धर्मं मानाजाता है । भावपदार्थ में प्रधानरूप से इंनका उल्लेखं 
टोता-है। अभाब में इनका (नित्यत्व-श्रनित्यत्व का) प्रयोग गौणरूप में होता 
है । तात्पर्य है-अभाव-पदार्थ .को मुख्यरूप से नित्य अथवा अनित्य नहीं. कहाजा- 
सकता । इसलिए प्रागभाव में मुख्य अथवा बास्तबिक नित्यत्व न होते पर उसका 
बिनाग सम्भव है। पर बलेशसन्तति अभाव न होने से अनादि होने कें कारण 
उसका विनाश सम्भव न होगा । तंव अपवर्गे असिद्ध होजायगा। अतः क्लेश- 
सन्तति के विनाश में प्रागभाव के विनाश का दृष्टान्त अनुपयुक्त है । 

\ अणश्यामता दृष्टान्त भी अनुपयुक्त है। पृथिवी का. सबप्रकार का रूप 
पाकज होने से श्रनित्य मानाजाता है । इसमें कोई प्रमाण नहीं है. कि पृथिवी 
परमाण में श्यांमता श्रतादि अथवा नित्य होती है । अनुत्पादविनादाधमंक भाव- 
पदार्थ नित्य होता है । परन्तु पदार्थ ्रनित्य हो और श्रनुत्पत्तिधर्मक हो, इसका 

साधक हेतु कोई उपलब्ध नहीं है । ऐसी स्थिति में श्रणुश्यामता को अनुत्पत्ति- 
धर्मक मानकर अनित्य कहना नितान्त असंगत है । वस्तुतः पृथिवी का रूप पाकज 
होने से अनित्य है, चाहे वह श्याम हो अथवा रक्त अथवा श्रच्य कुछ। इसलिए 
पार्थिव परमाणु का श्याम एवं कोई अन्य रूप श्रनादि नहीं कहाजासकता। 
अतः क्लेशसन्तति के विनाश में उसका दृष्टान्त श्रसंगत है ॥ ६७॥ 

क्लेशसन्तति का उच्छेद--आचाय॑ ने उक्त मूलजिज्ञासा का वास्तविक 
समाधान प्रस्तुत किया-- 

न संकल्पनिमित्तत्वाच्च रागादीनाम्‌ ॥ ६८ ॥ (४१२) 

[न] नहीं (कोई बाधा, रागादि क्लेशौं की निवृत्ति में) [संकल्पनिमित्त- 
त्वात्‌] संकल्पनिमित्त होने से [च] तथा-इतरेतरनिमित्तक होने से | रागादी- 
नामु] राग आदि क्लेशों के । 

जिज्ञासा प्रकट कीगई-राग आदि क्लेशों के भ्रनादि होने से उसकी निवृत्ति 
सम्भव न होगी; तब कलेशों के निरन्तर बने रहने से श्रपवर्ग का श्रभाव प्राप्त 
होगा । 
आचार्य ते बताया-क्लेशों के निवृत्त होते में कोई बाधा नहीं है । क्लेश 
संकल्प से अर्थात्‌ संकर्पपूवंक कियेगये कर्मो से उत्पन्न होते हैं। सूत्रपठित प्च 
पद से आचार्य ने क्लेशों का एक अन्य कारण बताया-राग, द्वेष, मोह आदि 
क्लेशं से एक-दूसरे का उत्पन्न होना । तत्त्वज्ञान से वह कर्मविषयक मिथ्या 
संकल्प निवृत्त होजाता है, नष्ट होजाता है। मिथ्या संकल्प के नष्ट होने पर 
रागादि क्लेशों का-कारण के न रहने से-स्वतः ताश होकर अपवर्ग अनायास सिद्ध 
होजाता है । 

इसप्रकार मिथ्यासंकल्पमूलकर कर्मो से तथा परस्पर एक-दूसरे के कारण 
राग, द्वेष, मोह आदि से क्लेश उत्पन्न हुआ करते हुँ । प्रत्येक व्यक्ति मिथ्या 
संकल्प से प्रेरित होकर सुखमूलक, दुःखमूलक एवं अज्ञानमूलक कर्मो के करने में 
प्रवृत्त होता है; उससे राग, द्वेष; मोह श्रादि क्लेश जन्म लेते रहते हैं । श्रनुष्ठित 
कर्म प्राणी के आगामी देहप्राप्ति में निमित्त रहते हैं; उन्हींके अनुसार नियम- 
पूर्वक रागादि क्लेशों को उत्पन्न कराने में प्रयोजक होते हैं । लोक में ऐसा 
नियम देखाजाता है-कोई शरीर राग-बहुल होता है, कोई द्वेषबहुल एवं कोई 
मोहबहुल । जैसे कबूतर आदि पक्षी तथा गाय, हरिण आदि पशुओं में नियम से 
राग का बाहुल्य देखाजाता है । सपं तथा अरन्य हिंसाशील पशु-पक्षियों एवं 
सरीसूपों में नियम से द्वेष का बाहुल्य रहता है। आलस्य एवं निद्रा आदि से 
श्रतिशयित अभिभूत जातियों में मोह का बाहुल्य समझना चाहिये । जैसे- 
अजगर, स्लोथ आदि । इसप्रकार प्राणीमात्र में रागादि क्लेश अपने कर्मो के कारण 
बराबर उत्पन्न होते रहते हैं । 

ग आदि यथावसर एक-दूसरे को उत्पन्न किया करते हैं। जव मोह के 
प्रभाव से व्यक्ति कहीं अनुरक्त होजाता है, तव वहाँ राग की उत्पत्ति में मोह: 
कारण है । जव मोह से अभिभूत व्यक्ति राग की उत्पत्ति में किसी बाधा को 
देखता है, तो उसके विपय में द्वेप उत्पन्न होजाता है । यहाँ मोह द्वेष की उत्पत्ति 
में कारण है । जब व्यक्ति कहीं अनुरक्त होकर मोह में फेंसजाता है, वहाँ मोह 
का कारण राग है, अर्थात्‌ राग से मोह की उत्पत्ति है । किसी विषय में उग्र 
वेप होने से, उसके विरोधी विषय में व्यक्ति का मोह एवं अनुराग उत्पन्न हो- 
जाता है। यहाँ मोह तथा राग का. कारण द्वेप है । इसप्रकार राग, द्वेष, मोह 
यथावसर एक-दूसरे को उत्पन्न कियाकरते हैं । 

मिथ्यासंकल्प ग्रथवा परस्पर एक-दूसरे से उत्पन्न होनेवाले राग, द्वेष 
मोह आदि सभी क्नेशो का उच्छेद तत्त्वज्ञान से होजाता है । तत्त्वज्ञान, क्लेशं के 
निमित्त मिथ्यासंकल्प को जड़ से उखाड़ फेकता है । जब क्नेशों का कारण 
मिथ्यासंकल्प न रहा, तव कारण के अभाव में क्लेश-कार्य उत्पन्न नहीं होपाता । 
इसप्रकार रागादि क्लेशो का ग्रत्यन्त उच्छेद होजाता है । 

रागादि क्लेशं का सिलसिला अनादि है; यह कहना भी युक्त नहीं है । 
समस्त राग-द्वेप आदि आध्यात्मिक भावों तथा देह आदि प्राप्ति का अनुक्रम 
आत्मा के साथ श्रनादि-प्रवाह से चला आरहा हे । यह वस्तुतः निरन्तर वहने- 
वाली जलधारा के समान एक अटूट प्रत्राह समकाजाना चाहिये । इस प्रवाह 
ऐसा नहीं है कि राग श्रादि क्लेश अंथवा शरीर आदि अभूतपूर्व उत्पन्न होते 
हों; श्रर्थात्‌ जो पहेले कभी उत्पन्न न हुए हों, और यह उनकी उत्पत्ति का प्रथम 
अबसर हो । स्वरूप और विपय [क्षेत्र] की दृष्टि से बे ही राग श्रादि चक्रश्रमि 
के समान अनवरत सामने आया करते हैं। केवल तत्त्वज्ञान ऐसा है, जिसकी 
उत्पत्ति किसी जीवन में अभूतपूर्व होती हे । तात्पर्य है, उसका उत्पाद किसी 
ज्ञातकाल में पहले नहीं हुआ होता ! 

राग श्रादि क्लेश अथवा शरीर श्रादि के ऐसे श्रनवरत प्रवाह के कथन से. 
किसी अनुत्पत्तिधमंक पदार्थ को. विनाशशील स्वीकार कियागया हो, ऐसा नहीं 
है । क्लेश तथा शरीर श्रादि सव उत्पाद विनाशशील पदार्थ हैं, भले ही उनका 
प्रवाह अनादि है। तत्त्वज्ञान से मिथ्यासंकल्पमिथ्याज्ञान का विनाश होजाता 
है; राग आदि क्लेशों की उत्पत्ति का कारण जव मिथ्यासंकल्प नहीं रहत 
तब राग आदि का उत्पन्त होना असम्भव होजाता है । तत्त्वज्ञान होजाने पर भी 
चालू जीवन के प्रारव्ध.कर्मों का सुख-दुःखरूप फल ज्ञानी को अवश्य भोगना 
होता हपात के अतन्तर किसी प्रकार के दुःख का न रहना-अपवर्ग क 

स्वरूप है। फलतः अपवर्ग के अस्तित्व में किसी बाधा की कल्पना निराधार 
है ॥ ६८ ॥ 


इति गौतभीयन्यायशास्त्रस्योदयवीरशास्त्रिविरचिते विद्योदयभाष्ये 
तुरीयाध्यायस्य प्रथममाक्विकम्‌ ॥ 


आकाशगुणखनेत्रमिते वेक्रम॑वत्सरे । 
श्रावणाऽसितपक्षस्य द्वितीयस्यां तिथौ तथा ॥ 
रन्थांशोऽयं पूत्तिमगात्सुपुते कुजवासरे। 
सोऽयं मनांसि विदुषां रञ्जयत्वनिशं चिरम्‌ ॥ 


अथ चतुर्थाध्यायस्य द्वितीयमाह्विकम्‌ 


तत्त्वज्ञान किसका--गत प्रकरण में कहागया-तत्त्वज्ञान से मिथ्याज्ञान का 
नाश होकर श्रपवगं की सिद्धि होती है । यहाँ स्वभावतः जिज्ञासा उभर आती 
है-तत्त्वज्ञान क्या समस्त विषयों का होना चाहिये? अथवा कतिपय नियत 
विषयों का ? 

अवषयों के अनन्त होने से सबका तत्त्वज्ञान सम्भव नहीं । कतिपय नियत 
विषयों का तत्त्वज्ञान मानने पर, अन्य अनेक विषयों में मिथ्याज्ञान बना रहेगा । 
एक विपय के तत्त्वज्ञान से अन्य विषय के मिथ्याज्ञान की निवृत्ति नहीं हो- 
सकती । मोह अथवा मिथ्याज्ञान अपना स्वतन्त्र अस्तित्व रखता है; तत्त्वज्ञान 
का अभावमात्र मिथ्याज्ञान नहीं है, जिससे जिस-किसी विषय का तत्त्वज्ञान हो- 
जाने पर मिथ्याज्ञानमात्र का उच्छेद होजाय । इसलिये यह समझना आवश्यक है 
कि किन. पदार्थों का तत्त्वज्ञान होना अपेक्षित है, जो मिथ्याज्ञान के उच्छेद में 
समर्थ हो । 

मिथ्याज्ञान के श्राधार--स्पष्ट है, जिन विषयों में मिथ्याज्ञान का होना 
संसार का कारण है, अर्थात्‌ जिन विषयों के मिथ्याज्ञान से आत्मा संसार-बन्धन 
में फॅसा रहता है, उन विषयों का तात्त्विक रूप से. जानना अपेक्षित है। वह 
'विषय और तद्विषयक मिथ्याज्ञान का स्वरूप क्या है ? ज्ञातव्य है । वे विषय 
हैं-शरी र- इन्द्रिय आदि प्रमेय; तथा उन विषयों में मिथ्याज्ञान का स्वरूप है- 
उन अनात्म तत्त्वों को आत्मा समझ बैठना । शरीर आदि आत्म-भिन्‍न पदार्थों में 
'यही मैं आत्मा हुँ ऐसा अहंभाव होना मोह-अज्ञान अथवा मिथ्याज्ञान है। जिन 

नात्म विषयों में श्रात्मा होने का ग्रहंभाव उभरता है, वे हैं-शरीर, इन्द्रिय, 
मन, वेदना, बुद्धि आदि । शरीर के मोटे-पतले, बली-दुर्बल होने को आत्मा काँ 
मोटा-पतला होना आदि मानमा । इन्द्रियों के विकार काणा, बहरा आदि को- 
मै काणा, बहरा हूँ' इसप्रकार आत्मा का स्वरूप समझना । मानसिक कष्ट व 
विकार (उन्माद) आदि को आत्मा का विकार जानना । 'वेदना-पद पुत्र, कलत्र, 
पशु, परिच्छद श्रादि के संयोग-वियोग से होनेवाले सुख-दुःख का बोधक है; 
उनको आत्मा समझना, यह सब घोर मिथ्याज्ञान है। बुद्धि को आत्मा 
समकना, जो आत्मा की वाह्य श्रनुभूतियों. के लिये एक साधनमात्र हे-मिथ्या- 
ज्ञान है। | 

मिथ्याज्ञान संसारहेतु केसे- जिज्ञासा होती है -शरीरादिविषयक ग्रात्मा- 
भिमान संसार का कारण कंसे होता है ? यह स्पप्ट होना चाहिये । जब आत्मा 
शरीर-इन्द्रिय आदि समुदाय को “यही मैं हुँ' इसप्रकार ग्रात्मा का स्वरूप सम- 
भता है, और इसी भावना में आस्था रखता है, तव शरीर आदि के. उच्छेद 
को आत्मा का उच्छेद मानता हुआ उसके श्रनुच्छेद के लिये इच्छुक, उत्सुक, 
सतृष्ण बना रहता है । विनाशशील शरीर आदि के अनुच्छेद की तीव्र तृष्णा में 
डूबा हुआ यह व्यक्ति बार-वार शरीर झादि को धारण करता रहता है । इसका 
अभिप्राय है-जन्म-मरण के निरन्तर आवत्तेमान चक्र में फॅसा रहता हे । उससे 
छुटकारा न मिलने के कारण वह दुःख से अत्यन्त विमुक्त नहीं होपाता । फलतः 
शरीर आदि नात्म तत्त्वों को आत्मा जानना मिथ्याज्ञान है, और यह संसार 
का कारण है; इसलिए इन्हींके विषय का तत्त्वज्ञान उक्त मिथ्याज्ञान का उच्छेद 
कर अपवर्ग का साधन होता है । . 

. जीवन में यह स्थिति लाने के लिए आवश्यक है-व्यक्ति दुःख, दुःख के 
घर शरीर आदि तथा दुःखों में सने हुए सुख को भी दुःख समझे, ऐसा समझ- 
कर उससे. दूर रहने के उपायों का अनुष्ठान करे । इससे दुःखों का वेग क्षीण 
होता चलाजाता है। संसार में यद्यपि वैषयिक सुख का बड़ा आकर्षण रहता है; 
परन्तु ग्रति मधुर, पर विपमिश्चित अन्न जैसे त्याज्य है, ऐसे ही दुःखों के कीचड़ 
में सने हुए वैषयिक सुखों को त्याज्य समझकर उनके क्षय के लिए उपाय करना 
अपेक्षित होता है । इसप्रकार भ्रध्यात्म-मार्ग पर चलनेवाला व्यक्ति, प्रवृत्ति के 
हेतु दोषों [ राग, द्वेष, मोह ग्रादि] को दु:ख का कारण जानलेता है । जब तक 
दोष क्षीण नहीं होजाते, दुःख का सिलसिला टूट नहीं सकता; ऐसा समझकर 
बह दोषों को छोड़ने का प्रयास करता है। राग आदि दोषों के न रहने पर 
विषयों में प्रवृत्ति का होना रुकज़ाता है, तथा जन्मान्तर के साथ जोड़ेजाने का 
आधार न रहजाने से व्यक्ति जन्म-मरण के चक्र को लॉ जाने की स्थिति में 
पहुँचजाता है [४। १। ६४] । तब अभध्यात्ममार्ग का. यात्री-पुनजेन्म, कर्मफल 

तथा संसार दुःखों का सागर है-इनकी बास्तविकताओं को निड्चितरूप से समझ” 
लेता है । इसके साथ त्याज्य प्रवृत्ति और दोषों को भी जानलेता है । 

इसप्रकार आत्मा के लिए अपवर्ग एक प्राप्तव्य अवस्था है, मानब-जीवन 
का यह सर्वोच्च लक्ष्य है । उसकी प्राप्ति का उपाय केवल तत्त्वज्ञान है, जिसका 
विवरण गत पंक्तियों में दियागया हे । यह सब मिलाकर समस्त ज्ञातव्य विषय 
चार विधाओं में सीमित होजाता है-१. हेय-त्याज्य, संसार है । २. हेयहेतु, 
प्रवृत्ति और दोप हैं । ३. प्राप्य-उपार्देय, अपवर्ग है । ४. प्राप्य का हेतु, तत्त्व- 
ज्ञान है। इन चार को-हिय, हेयहेतु, हान, हानोपाय' रूप में कहाजाता है ! 
“हान' का तात्पर्य है-दुःख का अत्यन्त विनाश । उसका उपाय-साधन तत्त्वज्ञान 
है । इसप्रकार जो व्यक्ति प्रमेयमात्र का विभाग कर इसी भावना से निरन्तर 
प्रभ्यास-आच रण करता हुआ तत्त्वज्ञान के उपायों का अनुष्ठान करता है, उसे 
यथावसर तत्वज्ञान होजाता है । सूत्रकार ने बताया, इसप्रकार 


दोषनिमित्तानां तत्त्वज्ञानादहद्धारनिवृत्तिः ॥ १॥ (४१३ ) 


[दोषनिमित्तानाम्‌ ] दोष कारणवाले शरीर आदि के [तत्त्वज्ञानात] 
तत्त्वज्ञान से [अहद्कारनिवृत्तिः| ग्रहङ्कार (शरीर आदि में भ्रात्माभिमान) की 
निवृत्ति होजाती है । 

ग्रहङ्धारनिवृत्ति कंसे-राग, द्वेष आदि दोष शरीर आदि की प्राप्ति के 
निमित्त हैं। मानवशरीर में आकर व्यक्ति रागादि से प्रेरित होकर कर्म करता 
है, वे कर्म आगे अन्य रागादि को उत्पन्न करते हैं, जो चालू देह के पतन के 
अनन्तर देहान्तर की प्राप्ति में निमित्त होते हैं । इसप्रकार पूर्वरागादि से यह्‌ 
देह, इस देह के द्वारा कमंपूर्वक अन्य राग आदि का उत्पाद, पुन: सञ्चित व 
क्रियमाण कर्मों से अन्य देह की प्राप्ति, यह क्रम अनादिकाल से चल रहा है । 
इसका कारण है-शरीरादिविषयक मिथ्याज्ञात। शरीर आदि दुःखपर्यन्त अनात्म- 
तत्त्वों को आत्मा समभना । यह मिथ्याज्ञान शरीरादिविषयक तत्वज्ञान से 
निवृत्त होता है, क्योंकि एक विषय का मिथ्याज्ञान भ्रौर तत्त्वज्ञान परस्पर” 
विरोधी होने से एक काल में नहीं रहसकते । जबतक तत्वज्ञान नहीं होता, 
मिथ्याज्ञान बना रहता हैं। व्यक्ति तब शरीरादि अनात्मतत्त्वों को आत्मा 
समझता हुआ सब व्यवहार करता है । जब शरीरादि अनात्मा को अनात्मा- 
और झरीरभिन्त चेतन आत्मा को आत्मा-होने का साक्षात्कार होजाता है, तब 
यह तत्त्वज्ञान शरी रादिविषयक मिथ्याज्ञान का उच्छेद करदेतः है। मिथ्याज्ञान के 
न रहने पर-कारणनाश से कार्येनाश की व्यवस्था के अनुसार यथाक्रम-दोष, 
प्रवृत्ति, जन्म और दुःखों का उच्छेद होजाने से आत्मा को अपवर्गे की अवस्था 
प्राप्त होजाती है। यहं सब प्रथम [१॥ १। २ तथा ६-२२ में| कहाजाचुका 

है, उसीका यहाँ पुनः कथनमात्र है, नया विधान कुछ नहीं । इससे यह स्पष्ट 
होजाता है-तत्त्वज्ञान उन्हीं विषयों का होना अपेक्षित है, जिनका मिथ्याज्ञान 
संसार का निमित्त है ॥ १॥ 

दोषों के कारण -रूपादि--तत््वज्ञान के लिए प्रवृत्त होने पर किस पदार्थ 
का ज्ञान प्रथम और किसका अनन्तर होनाचाहिये, इस ज्ञानक्रम को बतलाने के 
लिए सूत्रकार ने कहा-- 


दोषनिमित्तं रूपादयो विषयाः सड्धूल्पकृताः ॥ २ ॥ (४१४) 


[दोषनिमित्तम्‌] रागादि दोषों को उत्पन्न करनेवाले होते हैं-[ रूपादय: | 
रूप, रस आदि [विषयाः ]विषय [सद्भूल्पकृता:| संकल्प से उद्भूत हुए-उभरे 
हुए । 

रूपादि विषय दोषों के कारण--रूप, रस, गन्ध आदि चक्षु आदि इन्द्रियों 
के ग्राह्य अर्थ हैं । इनमें संकल्प अर्थात्‌ मानसिक विकार से व्यक्ति की कामना 
उत्पन्न होजाती है, इनको प्राप्त करने व भोगने की चाहना । रूपादि के प्रति 
यह कामना व्यक्ति में राग आदि को उत्पन्न करदेती है। इसलिए सबसे प्रथम 
रूप, रस आदि विषयों को तात्त्विकरूप से जानने .का प्रयत्न करना चाहिये । 
रूपादि को इसप्रकार जानने के लिए प्रयत्न करते हुए व्यक्ति का रूपादिविषयक 
मिथ्यासंकल्प, अर्थात्‌ मिथ्याज्ञान निवृत्त होजाता है । उसके निवृत्त होजाने पर 
शरीर, इन्द्रिय आदि की वास्तविकता को जानने का प्रयास करे । इनकी रचना, 
इनके उपादान कारण तथा तात्त्विक स्वरूप क्या है? यह जानने का प्रयत्न 
करे । इसके जानलेने पर व्यक्ति को निश्चय होज़ाता है-शरीर-इन्द्रिय प्रादि सब 
जड़ तत्व हैं, आत्मा चेतन ज्ञानवान्‌ है; दारीरादि जड़तत्त्व आत्मा नहीं होसकते । 
ऐसी स्थिति में शरीरादिविषयक मिथ्याज्ञान-'यही मैं आत्मा हुँ'-निवृत्त होजाता 
है । इसप्रकार जब वाह्य और आन्तर विषयों में मिथ्याज्ञान की निवृत्ति होजाती 
है, तब संयतचित्त आत्मा जीवन्मुक्त होजाता है । उसकी चित्तवृत्तियाँ बाह्य तथा 
आन्तर बिपयों में दौड़-धूप नहीं करतीं । बह शान्तचित्त हो आत्मानन्द का 
अनुभव करता है। २॥ | 

॥ ' हेय-भावनीय भाव --इस स्थिति. को प्राप्त होकर आध्यात्मिक व्यक्ति के 
लिए यह अपेक्षित होता है कि वह किन्हीं विषयों का परित्याग करे, तथा किन्हीं 
'का निरन्तर चिन्तन किया करे | इससे किन्ही झर्थों का निराकरण श्रथवा किम्हीं 
अर्थो का उपपादत करना , आचार्य को अभिप्रेत नहीं है। बह केवल ग्रथोँ के 
चिन्तन-अचिन्तन की वात कहना चाहता है । इस विपय में कौन और कैसे हेय, 
तथा भावतीय है-चिन्तन करने-सोधना करने के योग्य हे ? ग्राचार्य सूत्रकार ने 
बताया-- 


४५६ न्यायदशैनस्‌ [द्वितीय 


तन्निमित्तं त्ववयव्यभिमानः ॥ ३॥ (४१५) 

[तन्निमित्तमु] उन रागादि दोषों का निमित्त [तु] तो (होता है) 
[्रवयव्यभिमानः] अवयवी में अभिमान (अपनी भोग्य वस्तु में अपने अभिमत 
होने का ज्ञान) । 

सूत्र में 'अवयवी? पद का तात्पर्य-भोग्य देह-से है । वह पुरुष के लिए स्त्री 
का और स्त्री के लिए पुरुष का होता है । पुरुष के लिए स्त्री का देह रागादि 
की उत्पत्ति का हेतु होता है, और स्त्री के लिए इसीप्रकार पुरुष का देह । प्रत्येक 
व्यक्ति भिन्नलिङ्गी देह के विषय में उसके विशिष्ट श्रङ्गों को लक्ष्यकर अपना 
एक अभिमत, विचार व संकल्प बनाता है। यह विचार अङ्गों की दो बातों को 
लक्ष्य करता है-एक-अङ्कों की स्थिति, दूसरी-उनकी बनावट । स्थिति में केवल 
इतना विचार भ्राता है. कि श्राँख-नाक, दाँत-आष्ठ, श्रोत्र, रसना, हाथ-पाँव, बाँह 
आदि का स्मरण रागादि को उत्पन्न करदेता है । दूसरे-बनावट में ऐसा विचार 
आता है-उसकी श्राँखें ऐसी हैं, उसके दाँत, ओष्ठ, नाक, कान आदि ऐसे हैं । ये 
बिचार उनमें अपनी अभिमत भावना को अ्रभिव्यक्त करते हैं। इनमें पहले 
विचार या संकल्प को आचार्यों ने 'निमित्तसंज्ञा' नाम दिया है; दूसरे को 
'ग्रनुव्यञ्जनसंज्ञा' श्रथवा 'अनुरञ्जनसंज्ञा'। पहले नाम का आधार है-रागादि 
की उत्पत्ति का निमित्त होना । दूसरे का श्राधार है-अङ्गों के अभिमत सौन्दर्य 
को भ्रभिव्यक्त करना । ये विचार व्यक्ति की कामवासना को उभारते व बढ़ाते 
हैं, तथा उससे सम्बद्ध अन्य सभी प्रकार के दोषों को उत्पन्न करते हैं, जिनको 
वर्जनीय, अर्थात्‌ हेयपक्ष में मानागया है । श्रध्यात्ममागे पर चलनेवाले व्यक्ति 
को इन विचारों का सर्वात्मना परित्याग करना चाहिये । 

इससे विपरीत, देह आदि के विषय में जो भावनीय विचार हैं, उनके 
अनुसार देह व देहाज़ों को भिन्नरूप में अभिव्यक्त कियाजाता है। कारणों के 
आधार पर एक-एक अङ्ग का विश्लेषण करने से देह का शीराज़ा बिखर-सा 
जाता है । इसमें केश, लोम, माँस, रक्त, हड्डी, नस, नाड़ी, कफ, पित्त, मल, 
मूत्र आदि के भ्रतिरिवत और देह है ही क्या ? ऐसी क्या ये वस्तु हैं, जिसके 
लिए व्यक्ति अपना जीवन नष्ट करदेता हैं? आ्राचायोँ ने इसप्रकार की विचार- 
स्थिति का नाम '्रशुभसंज्ञा' रक्खा है । इसमें व्यक्ति की देहादिविषयक अशुभ 
भावना जागृत होती है, जिससे व्यक्ति केवल देहादि रचना की ओर कृष्ट 
नहीं होता । उसका कामनामूलक श्रनुराग इस प्रवृत्ति से क्षीण होने लगता है, 
तथा अध्यात्ममार्ग पर निर्बाध सफलता की सम्भावना बढ्जाती है । 

विषयों के अपने रूप में अथवा अपनी स्थिति में यथायथ बने रहने पर 
“हेय और “ध्येय” इन दोनों प्रकारों का उपदेश श्राचायों ने किया है; जिससे 
व्यक्ति विषयों में भावनीय एवं परिवर्जनीय स्वरूप को समझकर श्रपने लक्ष्य 

का निर्धारण कर सके । जैसे विषसंमिश्चित ग्रन्त में 'अन्न-संज्ञा' उसका ग्रहण 
करने के लिए, तथा “विष-संज्ञा' परित्याग के लिए होती है; ऐसे ही समष्टिरूप 
में शरीर के सौन्दर्यं की भावना कामोत्पत्ति के लिए, तथा मांस, मज्जा, रक्त 
आदि की भावना परित्याग के लिए होती है । इसमें देह के श्रवयव मांस, मज्जा 
आदि को 'श्रशुभ' मानेजाने के कारण इसे अशुभसंज्ञा' तथा पहली भावना में 
उसे 'शुभ' समभेजाने के कारण 'शुभसंज्ञा' नाम दियेगये हैं। इस प्रसंग से यह 
स्पष्ट करदियागया है, कि मिथ्याज्ञान की निवृत्ति के लिए' किन विषयों का 
तत्त्वज्ञान अपेक्षित होता है। उसके लिए व्यक्ति को प्रयास करना चाहिये ॥३॥ 

श्रवयवी संशयित--गत मूत्र के द्वारा देह आदि श्रवयवी में प्रात्माभिमान 
से रागादि की उत्पत्ति का होना बताया । इस प्रसंग से शिष्य अवयवी के विषय 
में संशय प्रस्तुत करता है । ग्राचार्य ने शिष्य-भावना को सूत्रित किया-- 


विद्याऽविद्या विध्यात्‌ संशयः ॥ ४ ॥ (४१६) 


[विद्या$विद्याद्द विध्यात्‌ | विद्या-उपलब्धि तथा अ्रविद्या-अनुपलब्धि के दोनों 
प्रकार होने से [संशयः] संशय है (अवयवी के विषय में) । | 

अनात्मतत्त्व देह आदि अवयवी में झात्मविषयक मिथ्याज्ञान से राग ग्रादि 
दोषों की उत्पत्ति मानने का उस समय कोई श्राधार नहीं रहता; जब ग्रवयवी 
का अस्तित्व सिद्ध न हो । यद्यपि दूसरे अध्याय [२ । १। ३२-३६] में अवयवी 
को सिद्ध कियागया है; और वहाँ प्रत्यक्ष प्रमाण की परीक्षा करते हुए कहागया 
है, कि द्रव्य का प्रत्यक्ष अवयवी के रूप में होना सम्भव है, अतः द्रव्य का प्रत्यक्ष 
होना अवयवी के सद्भाव में निमित्त है। परन्तु प्रस्तुत प्रसंग में वस्तु का प्रत्यक्ष 
होजाने पर संशय का श्राधार उसके आगे है । इसलिए पूर्व प्रसंगानुसार सिद्ध 
अ्रवयवी के विषय में संशय का एक नया आधार यहाँ सामने आता है । 

संशयलक्षणसूत्र [१ । १। २३] में प्रथम उपलब्धि और अनुपलब्धि की 
अव्यवस्था को संशय का कारण बताया गया है। प्रस्तुत प्रसंग में संशय का 
उद्भावन शिष्य उसी आधार पर करता है। कहागया-दव्य की उपलब्धि केवल 
अवथबी के रूप में सम्भव है । परन्तु ऐसी कोई व्यवस्था नहीं है, कि उपलब्धि 
सदा केवल विद्यमान वस्तु की हो । श्रविद्यमान वस्तु की भी उपलब्धि होती है। 
रज्जु में. श्रविद्यमान सर्प तथा मरु-मरीचिकाओं में झविद्यमान जल की उपलब्धि- 
प्रतीति होती है। इसीप्रकार सम्भव है-अवयवी भ्रविद्यमान रहता हुआ उपलब्ध 
होता हो।. 

- यदि अवयवी को अनुपलब्ध मानाजाता है, संशय की दशा तब भी बनी- 
रहती है । क्योंकि वस्तु की प्रनुपलब्धि के विषय में यह व्यवस्था नहीं है, कि बह 
केवल अविद्यमान वस्तु की हो। कभी विद्यमान वस्तु भी उपलब्ध नहीं होती । 

वृक्ष का मुल भूमि में विद्यमान होने पर उपलब्ध नहीं होता । भूमि में गाड़े हुए 
खूँटे तथा दीवार में गाड़ीगई कील का श्रन्तहित भाग विद्यमान होता हुआ 
भी उपलब्ध नहीं होता । कुए में गहराई का पानी होते हुए भी नहीं दीखता । 
इस दशा में अवयवी यदि उपलब्ध होता है, अथवा नहीं होता, दोनों प्रकार” 
संशय से उसका छुटकारा नहीं है। संदिग्ध अस्तित्व के आधार पर रागादि- 
उत्पत्ति के हेतु का उपपादन करना श्रधिक संगत नहीं कहाजासकता ॥ ४ ॥ 

अवयवी की सत्ता असंदिग्ध--आचार्य ने उक्त संशय का निराकरण 
किया-- 


तदसंशयः पुर्वहेतुप्रसिद्धत्वात्‌ ॥ ५॥ (४१७) 


[तद्‌-असंशथः] उस श्रवयवी में संशय नहीं है [पूर्वहेतुप्रसिद्धत्वात्‌ ] 
पूर्वोक्त हेतुश्रों से अच्छीतरह सिद्ध होने के कारण । 

अवयवी के अस्तित्व में संशय प्रस्तुत करना युक्तियुक्त नहीं है., क्योंकि 
प्रत्यक्ष प्रमाण की परीक्षा के अवसर पर [२। १। ३२-३६] श्रवयवी की 
सिद्धि के लिए जो हेतु प्रस्तुत कियेगये हैं, उनका प्रतिषेध न होने से वे अपने 
साध्य को सिद्ध करने में पूर्ण समर्थ हैं। इसलिए मानना चाहिये-कारण-द्रव्य 
अपने विशिष्ट संयोग आदि द्वारा एक नवीन द्रव्य को उत्पन्न करते हैं, जो 
श्ववयवी' कहाजाता है । देह आदि द्रव्य ऐसे ही अंवयवी हैं ॥ ६ ॥ 

अवयवि-विवेचन--पूर्वोक्त हेतुओं को जैसे-तैसे स्मरण करता हुश्ना शिष्य 
उनकी उपेक्षा से प्रकट करना चाहता है-'अवयबी के अस्तित्व में संशय नहीं है 
ऐसा न कहकर यह कहना चाहिये-अवयवी के अभाव में संशय नहीं है । 
तात्पर्य है-संशय का न होना अवयवी के अस्तित्व में न कहकर अवयवी के 
अभाव में कहना चाहिये । ग्रवयवी जब है ही नहीं, तो उसमें संशय कैसा ? 
शिष्य की इस भावना को ग्राचायं ने अग्रिम पाँच सूत्रों द्वारा विवृत किया है । 
पहला सूत्र है-- 

वृत्त्यनुपपत्तेरपि तहि न संशयः ॥। ६॥ (४१५) 

[वृत्त्यनुपपत्तेः] दृत्ति-स्थिति की अनुपपत्ति से (श्रवयवों में ग्रवयवी की 
तथा श्रवयबी में श्रवयवो की स्थिति उपपन्न-सिद्ध न होने से) [ अपि] भी 
[तहि] तो [न] नहीं [संशयः] संशय । 

न श्रवयबी में अवयव रहसकते, और न ग्रवयवों. में अवयवी । वृत्ति की 
व्यवस्था किसीप्रकार न होने से यही कहाजासकता है कि अवयवी है ही नहीं । 
तब उसके विषय में संशय निराधार है। फलतः अवयवी के अभाव में असंशय 
समभना चाहिये, भाव में नहीं ॥ ६ ॥ 

वृत्ति की अरनुपपत्ति को स्पष्ट करते हुए प्रथम अवयवी में अवयव किस- 
प्रकार नहीं रहसकते, यह बताया-- 
कृत्स्नेकदेशाऽवृत्तित्वादवयवानामवयव्यभावः ॥ ७॥ (४१९) 


[झत्स्नैकदेशावृत्तित्वात्‌ ] कृत्स्त-सम्पूर्णं अवयवी में अथवा अवयवी के 
एकदेश में वृत्ति न होते से [श्रवयवानामु ] अवयवों की [अवयव्यभावः] अवयवी 
का अभाव समझना चाहिये । 

जिन ्रवयबों से अवयवी का उत्पन्न होना कहाजाता है, क्या वह एक- 
एक अवयव सम्पूर्ण अवयवी में रहता है? ऐसा होना सम्भव नहीं, क्योंकि 
अवयव अर अवयवी के परिमाण में भेद मानाजाता है । तब प्रत्येक. भ्रवयव 
सम्पूर्ण अवयवी में नहीं रहसकता । यदि कहाजाय, ग्रवयवी के एकदेश में रहता 
है, तो यह भी सम्भव नहीं । क्योंकि कारण-श्रवयवों के अतिरिक्त अन्य कोई 
अ्रवयवी के एकदेश ग्रवयविवादी नहीं मानता । जब तथाकथित श्रवयवी में एकदेश 
की कल्पना नहीं, तब उसमें (एकदेश में) अवयव की वृत्ति कहना श्रसंगत होगा! 
इसप्रकार प्रत्येक अवयव न सम्पूर्ण अवयवी में, न उसके एकदेश में रहसकता, 
ग्रतः ग्रवयवी का मानना व्यर्थ है ॥ ७ ॥ 

यदि अवयवों में अवयवी की वृत्ति मानीजाय तो वह भी ठीक नहीं; क्योंकि- 

तेषु चाऽवृत्तेरवयव्यभावः ॥ ८ ॥ (४२०) 

[तेषु] उन अवयवों में [च] तथा (श्रथवा-भी) [भ्रवृत्तेः] न रहने से 
(अवयवी के) [प्रवयव्यभावः] ग्रवयवी का अभाव समझना चाहिये। 

आवयविवादी के अनुसार भ्रवयव और श्रवयची के परिमाण में भेद होने. 
से प्रत्येक अवयव में अवयवी का रहना सम्भव नहीं । यदि ऐसा मानलियाजाता 
है, तो तथाकथित एक घट श्रवयवी के स्थान पर उतने अवयवी मानेजायेगे, 
जितने अवयवों का समुदाय घट है, जो श्रवयविवादी के लिए अमान्य है। इसके 
अतिरिक्त यदि प्रत्येक अवयव में एंक अवयवी विद्यमान है, तो अवयव-ग्रवयवी 
में अन्तर क्या रहगया ? इससे तो यही ज्ञात होता है कि अवयव को '्रवयवी' 
नाम देदियागया । अवयव से अतिरिक्त अवयवी का मानना निष्प्रयोजन है। ऐसा 
मानने में यह एक अन्य दोष है-प्रत्येक ग्रवयव में एक भ्रवयवी की वृत्ति मानने 
से अवयव के समान अवयवी को भी निरवयव मानना होगा । परन्तु अवयवि-बाद 
में अवयव को निरवयव तथा अवयवी को सावयव मानाजाता है । 

यदि अवथवसमुदाय के किसी एकदेश में अवयवी के रहने की कल्पना की- 
जाती है, तो किन्हीं निर्धारित अवयवों में अपने किन्हीं अंशों के साथ ही अवयवी 
रहसकेगा । क्योंकि अ्वयवसमुदाय के जिन श्रवयवों में वह अवंयवी नहीं है, 
उसके लिए अवयवी के ग्न्य अवयवों की कल्पना करनी होगी, जो अवयविवाद 

में स्वीकार्यं नहीं है। फलतः श्रवयवी में अवयवों के रहने तथा अ्रवयवों में 
अवयवी के रहने की सम्भावना किसीप्रकार बनती नहीं; इसलिए अवथवी का 
स्वीकार करना निरर्थक है ॥ ८॥ 

अवयवों से पृथक्‌ भी अवयवी का रहना सम्भव नहीं, यह बताया-- 


पृथक्‌ चावयचेभ्योऽवृत्तेः ॥ ६ ॥ (४२१) 
[पृथक्‌ ] अलग [च] भी [श्रवयवेभ्यः] ग्रवयवों से [अवृत्ते:] न रहने के 
कारण (अवयवी के) । 
अवयवों को अवयवी का कारण बतायाजाता है । कोई कार्य अपने कारणों 
को छोड़कर अन्य अधिकरण में नहीं रहता । तब अवयवी भी अपने कारणः 
अवयवों को छोड़कर उनसे पृथक्‌ अन्य अधिकरण में रहे, ऐसा सम्भव नहीं ॥ & ॥ 
ग्रवयवी को श्रवयवरूप भी नहीं कहाजासकता, यह बताया 


न चावयव्यवयवाः ॥ १०॥ (४२२) 


[न] नहीं है [च] और [अवयवी] अवयवी [श्रवयवाः | अवथवरूप । 

समस्त अबयव ही अ्रवयवी है, ऐसा नहीं कहाजासकता । क्योंकि तब 
ग्रवयवों के अस्तित्व में ग्रवयवी का मानना व्यर्थ है। इसके अतिरिक्त श्रवयवी 
के ्रवयवरूप होने से श्रवयवी को अवयवो के समान निरवयव मानना होगा , 
जैसा प्रथम कहाजाचुका है, जो श्रवयविवाद में भ्रमाच्य है। अवयवों को ग्रवयवी 
मानने पर दोनों में अभेद स्वीकार करना होगा, जो उक्त बाद में मान्य नहीं । 
ऐसी स्थिति में अवयव-्रवयवी का ग्रभिमत आधाराधेयभाव सम्भव न रहेगा, 
जो दो के भेद में होसकता है। इसप्रकार भी अवयवी सिद्ध नहीं होता । 

अवयवी की अवयवरूपता का तात्पर्यं यदि यह है कि अवयवी के तथा- 
कथित कारणभूत समस्त ग्रवयवों में अवयवी विद्यमान रहता है । इसप्रकार 
अवयवी की वृत्ति समस्त ्रवयवों में मानीजासकती है। अवयवि-निराकरणवादी 
का कहना है कि यह प्रकार भी श्रवयवी का साधक नहीं है । क्योंकि जिस 
अवयवसमुदाय की श्रवयवी का कारण कहाजाता है, वह अपने रूप में स्वतः 
विद्यमान है; उसमें श्रतिरिक्त अवयवी की कल्पना के लिए कोई कारण दिखाई 
नहीं देता । अवयवी की कल्पना जिस प्रयोजन के लिए हो, वह सब अवयव- 
समुदाय से सम्पन्न होसकता है ॥ १० ॥ 

अवर्याव-सद्भाव आवश्यक- आचार्य ने शिष्य की भावना का उदारता- 
पूर्वक विवरण प्रस्तुत कर उसका उपयुक्त समाधान किथा-- 


एकस्मिन्‌ भेदाभावाद्‌ भेदशब्दप्रयोगानुप- 
पत्तेरप्रदनः ॥ ११॥ (४२३) 

[एकस्मिन्‌] एक में [भेदाभावात्‌] भेद के न होने से [भेदशब्द- 
प्रयोगानुपपत्तेः] भेद-बोधक शब्दों का प्रयोग उपपन्न (युक्त) न होने के कारण 
[अप्रदन: | प्रश्‍न संगत नहीं है (पुर्वोक्त अवयवि-निराकरणविषयक) । ` 

. - ग्रवयवी' नितान्त एक व्यक्तिरूप द्रव्य है। उसे अपने सद्भाव-काल में 
ौ्छिन्त नहीं कियाजासकता । कृत्स्न अथवा एकदेश आदि पदों का प्रयोग भेद 
की अवस्था में सम्भव है। यदि एक चैत्र या मैत्र आदि कोई व्यक्ति सामने 
उपस्थित होता है, तो यह नहीं कहाजासकता कि ये सब आदमी खड़े हैं, अथवा 
आदमी का एकदेश खडा है। किसी संस्था अथवा आश्रम में पचास व्यक्ति रहते 
हैं। यदि समस्त पचास व्यक्ति सामने उपस्थित हैं, तो वहाँ 'कुत्स्न' तथा समस्त 
आदि पदों का प्रयोग उपपन्न है, प्रमाणसिद्ध है। यह पद निर्धारित अनेक 
व्यक्तियों की श्रशेषता-सम्पूर्णंता का कथन करता है । जितने व्यक्ति आश्रम में हैं, 
बे सब उपस्थित हैं, कोई शेष नहीं रहा । ये पचास व्यक्ति एक-दूसरे से भिन्न: 
हैं । भिन्न व्यक्तियों की अशेषता में 'कृत्स्न' पद का प्रयोग उपयुक्त है । 

यदि पचास व्यक्तियों में बीस, पच्चीस, तीस ग्रथवा और जितने भी 
न्यूनाधिक उपस्थित हैं, शेष अनुपस्थित, तो वहाँ उपस्थित ्रथवा अनुपस्थित 
आश्रमनिवासियों के लिये 'एकदेश' पद का प्रयोग उचित होगा । झ्राश्रमवासियों 
का एकदेश, एकभाग, एक अंश उपस्थित अथवा अनुपस्थित है । “एकदेश” .पद 
अनेक. व्यक्तियों में से किन्हीं सीमित व्यक्तियों का कथन करता है । इसप्रकार 
'कत्स्न! तथा 'एकदेश' पद का प्रयोग अनेक व्यक्तियों की निर्धारित सम्पूर्णता 
एवं असम्पूर्णता का बोध कराने के लिये होता है । एक अवयवी में-जो नितान्त 
एकमात्र द्रव्य है-इन पदों का प्रयोग अनुपपन्न है । फलतः ये सब प्रश्‍न-एक-एक 
अवयव कृत्स्न ्रवयवी में रहता है, अथवा श्रवयवी, के एकदेश में ? तथा प्रत्येक 
अवयव में अवयवी रहता है, अथवा भ्रवयवों के एकदेश में ? -सर्वथा अनर्गल- 
असंगत हैं ॥ ११॥ 

सातेवें-आठवों सूत्र की व्याख्या में जो यह्‌ कहागया कि अवयवी के कारण- 
भूत श्रवयवों से अतिरिक्त अन्य कोई अवयव या एकदेश अवयवी के नहीं होते; 
इसलिए अवयबी के एकदेश में ्रवयव का विद्यमान होना, अथवा अपने एकदेश 
से अवयवी का श्रवयवों में रहना सम्भव नहीं । अवययी के न मानने में यह हेतु 
असंगत है; क्योंकि अवयवी के ग्न्य एकदेश मानलेने पर भी श्रवयव में वयव 
की वृत्ति कहीजासकेगी, अवयवी की नहीं । वह एकदेश श्रवयवी न होकर श्रवयव- 
मात्र है.। इसीको सूत्रकार ने बताया-- 


अ्वयवान्तरभावेप्यवृत्ते रहेतुः॥। १२.।। (४२४) 
[ अरवयवान्तरभावें] अन्य अवयव (एकदेश) होने पर (श्रवयवी के, 

कारणातिरिक्त), [अपि] भी [प्रवृत्तेः] वृत्ति-विद्यमानता न होने से (अवसवी 
की) [प्रहेतु:] उक्त हेतु असंगत है। 

आशंकावादी शिष्य ने तर्क किया-प्रत्येक अवयव भ्रथवा कतिपय श्रवयबों 
में प्रपने एकदेश से अवयबी नहीं रहसकता; क्योंकि कारणभूत श्रवयवों के अति- 
रिक्त अन्य कोई अवयव या एकदेश अवयवी का नहीं होता । झाचायं ने इस 
तर्क का निराकरण यह कहकर किया कि अवयवी के कारणभूत ग्रवयवों से 
अतिरिक्त यदि अन्य कोई अवयव या एकदेश मान भी लियेजायें, तो भी अवयव 
में एकदेश से ग्रवयवी का रहना सम्भव नहीं है । जब अवयवी का उसके एकदेश 
से अवयव में रहनी कहाजाता है, तब अवयव में प्रवयव का ही रहना हम कहते 
हैं; क्योंकि वह एकदेश अवयवमात्र है, स्वयं श्रवयवी नहीं । वस्तुतः यह एक 
प्रकार से वदतोव्याघात है । कहा तो यह जाता है कि अवयव में अवयव (एक- 
देश) रहरहा है; पर उस रहनेवाले एकदेश को नाम श्रवयवी देदियाजाता है । 
यह स्पष्ट श्रसत्य है-जो वाणी से 'एकदेश” कहकर उसे पूर्ण अवयवी बताया- 
जाता है । इसलिए आशंकावादी का श्रवयवान्तराभावात्‌' अथवा 'भ्रन्यावयवा- 
भावात्‌? हेतु संगत हैं, जो अवयव में श्रवयवी के एकदेश से रहने के निरा- 
करण में प्रयुक्त कियागया है । क्योंकि अवयवी के कारणातिरिक्त अन्य ग्रवयव 
मानलेने परं भी उस एकदेश के द्वारा पूर्णे प्रवयवी का अवयब्‌ में रहना सम्भव 
नहीं । 

वस्तुओं के परस्पर कार्य-कारणभाव पर अवयवी और ग्रवयव का व्यवहार 
आश्रित है। कार्य कारण में समवेत रहता है; यह 'रहना' (वृत्ति) कार्य-कारण 
के आधाराधेयभाव को अभिव्यक्त करता है। कार्य श्राधेय श्रौर कारण उसका 
आधार है । इसका नियामक है-कारणतत्त्वो को छोड़कर कार्य का कहीं अन्यत्र 
आत्मलाभ न करसकना । कारण-तत्त्व अवयव और कार्यद्रव्य श्रवयवी होता है। 
अवयवी अपने कारणभूत अवयवों को छोड़कर अस्त्र नहीं रहसकता । इसके 
विपरीत कारणतत्त्व कार्य के विना रहसकता है। फलतः अवयवों में अ्रवयवी 
आधाराधेयभाव-सम्बन्ध से विद्यमान रहता है । जितने कारणभूत तत्त्वों स कोई 
एक कार्यद्रव्य-अवयवी श्रात्मलाभ करता हैँ-उत्पन्त होता है , उन समस्त ग्रव- 
यवों में वह एक श्रवयवी समवेत रहता है। कतिपय अवयवों के दृष्टिगोचर 
होने पर भी अवयवी का पूर्णरूप से प्रत्यक्ष होता है, जो समस्त श्रवयवों में 
समवेत है। उपलब्धि की यथार्थता उसकी सफलता से स्पष्ट होजाती हे 
इसलिए, अवयवी की उपलब्धि में श्रव्यवस्था का कोई प्रश्न नहीं उठता । 

दव्यो के कारण-कार्यंभाव में श्रवयव-्रबयवी का व्यवहार बताया । यहाँ 
शंका कीजासकती है-नित्य पदार्थों में यह व्यवहार कँसे होगा ? वहाँ कार्य- 
कारणभाव तो सम्भव नहीं । पर आधाराधेयभाव देखाजाता है-आकाश में पक्षी 

उड़ता है; आत्मा में ज्ञान उत्पन्न होता है; घट में परमाणु का उपयोग होता है, 
इत्यादि । 

आचार्यो ने इसका समाधान किया है-जैसे ग्रनित्यों में ग्राधाराधेयभाव 
होता है, वैसे नित्यों में समझना चाहिये । इनमें विवेक इसप्रकार होगा-- 

१. अवयव-अ्ववयवी - व्यवहार केवंल द्रव्यों में सम्भव है । जिन ब्रब्यों में 
परस्पर उपादानोपादेयभाव है) वहीं ग्रवयव-प्रवयवी व्यवहार होता है । इनके 
आधाराधेयभाव का नियामक-सम्बन्ध 'समवाय' है । 

२. जहाँ उपादानोपादेयभाव द्रव्यों का न होकर द्रव्य और गुण अथवा कर्म 
का है, वहाँ कार्य-कारणभाव है, पर अवयव-अवयवी व्यवहार नहीं । उसके स्थान 
पर गुण-गुणी, अथवा गुण-द्रव्य; एवं कर्म-क्रियावानू, अथवा कमे-द्रव्य व्यवहार 
होगा । यहाँ भी इनके श्राधाराधेयभाव का नियामक सम्बन्ध 'समवाय' होगा । 
इसमें द्रव्य आधार और गुण तथा कर्म आधेय हैं । 

३. जहाँ ड्रव्यों का उपादानोपादेयभाव नहीं, पर उनमें आधाराधेयभाव 
है; जैसे-आकाश में पक्षी उड़ता है, अथवा कटोरे में दूध भरा है, यहाँ आधारा- 
घेयभाव का नियामक सम्बन्ध 'संयोग' होगा, समवाय नहीं । ऐसे आधाराधेय- 
भाव में दोनों अथवा एक अनित्य अवश्य होगा । इसका तात्प है-दो नित्य 
पदार्थों [विशेषतः बी नित्य द्रव्यो ] का परस्पर आधाराधेयभाव नहीं होता । 

आत्मा में ज्ञान उत्पन्न होता है, इस वाक्य में आत्मा नित्य द्रव्य और 
ज्ञान गुण है । यह भ्राधाराधेयभाव संख्या दो के विवरण में आजाता है । घट में 
परमाणु का उपयोग होता है,-इस वाक्य में अर्थ की अभिव्यक्ति के लिए चाहे 
पदों का प्रयोग किसीप्रकार कियागया हो, पर इसमें परमाणु और घट का 
उपादानोपादेयभाव स्पष्ट हैं । इसका समावेश संख्या एक में होजाता है । 

४. आधाराधेयभाव की एक और विधा है, जहाँ. दोनों पदार्थ नित्य हैँ । 
जैसे-नित्य द्रव्यों में द्रव्यत्व जाति का तथा नित्य गुणों में गुणत्व जाति का 
रहना। यहाँ नित्य द्रव्य तथा नित्य गुण आधार हैं, तथा द्रव्यत्व एवं गुणत्व 
जाति आधेय हैं । ये प्राधार और आधेय दोनों नित्य हैं । इसीप्रकार जहाँ नित्य 
्रब्यों में नित्य गुण रहते हैं, वे भी इसी विधा में आते हैं। इनके आधारा- 
घेयभाव का नियामक सम्बन्ध 'समवाय' होता है । 

इसप्रकार जहाँ श्राधाराधेयभाव का नियामक सम्बन्ध समवाय है; झाचार्यो 
ने. उसके पाँच स्थल निर्धारित कर दिये हैं-अ्रवयव अवयवी [अथवा कारण- 
कार्य], गुण-गुणी, क्रिया-क्रियावान्‌, जाति-व्यक्ति, नित्यद्रव्य-विशेष । इस विषय 
में यह ध्यान रखना चहिये-जहाँ प्राधाराधेयभाव का नियामक सम्बन्ध 'संयोग' है, 
वहाँ सर्वत्र; तथा दोनों नित्य पदार्थों के आधाराधेयभाव में उपादानोपादेयभाव 

की स्थिति नहीं रहती । इसलिए आधाराधेयभाव के लिए नित्य या श्रनित्य होना 

कोई नियामक बिन्दु नहीं है । जहाँ तक अवयव-प्रवयवी के आधाराधेयभाव 
का कथन है, वहाँ उपादानोपादेयभाव ग्रथवा कारण- कार्य भाव निश्चित है. । 

इस सब विवेचन से स्पष्ट होजाता है-देह आदि अवयवी का होना सिद्ध 
है। मोक्ष की कामना करनेवाले व्यक्ति के लिए थहाँ केवल इतनी बात कहीगई 
है कि वह जड़ देहादि अवयवी को चेतन श्रात्मा न समभे । देहादि अवयवी के 
श्रात्मा होने का प्रतिषेध करना यहाँ ग्रभीष्ट है; अवयवी का प्रतिषेध करना 
नहीं । देह को आत्मा समभने से राग, द्वेष श्रादि दोषों की उत्पत्ति होती है; 
इसीकारण उसे [देह में आत्माभिमान को] हेय मानागया है । जैसे रूप आदि 
विषयों में होनेवाले मिथ्या संकल्प का प्रतिषेध कियाजाता है, रूप आदि विषयों 
का नहीं । रूपादि विषयों के उपभोग से दुःखों की निवृत्ति होना-समकभना ही 
रूपादि-विषयक मिथ्यासंकत्प है । आशंकावादी शिष्य ने इस यथार्थ को समः 
कर समुचित सन्तोष का अनुभव किया ॥ १२॥ 

अवयवी न मानने पर उपलब्धि सम्भव--द्वितीय अध्याय के अवयवी- 
प्रसंग [२।१। ३४-३६] में यद्यपि अवयवी की सिद्धि करदीगई है, तथापि 
उसको विस्मृत-सा करता हुआ अन्य शिष्य प्रकारान्तर से वस्तुतत्त्व को दुढ़ता- 
पूर्वक समझने की भावना के साथ जिज्ञासा करता है-वस्तु काँ ग्रहण अवयवी 
को न मानने पर भी सम्भव है । वस्तु-प्रत्यक्ष के लिये अवयवी का मानना 
ग्रनिवायं नहीं । आचार्य ने उसे सूत्रित किया 


केशसमूहे तैमिरिकोपलब्धिबत्तदुपलब्धिः ॥ १३॥ (४२५) 


[केशसमूहे | केशों के समूह में [तैमिरिकोपलब्धिवत्‌ ] तैमिरिक के द्वारा 
उपलब्धि के समान [तद्‌-उपलब्धिः | वस्तुमात्र की उपलब्धि होजाती है । 

'तैमिरिक' आँखो के उस रोगी व्यक्ति को कहते हैं, जिसे गहरा भुटपुटा 
होजाने पर साफ दिखाई नहीं देता | मोटा-मोटा दीखता है, ज़रा बारीक चीज़ 
नहीं दीखती । इसे लोकभाषा में 'रतौन्धा आना' कहते हैं। रात होने पर 
अन्धा-जैसा होजाना । तैमिरिक व्यक्ति को झुटपुटा होजाने पर सिर के बाल 
अलग-अलग एक-एक दिखाई न देकर केशममूह-बालों का एक गुच्छा-सा दिखाई 
देता है; यद्यपि प्रत्येक बाल उस अबस्था में अपना स्वतन्त्र अस्तित्व, अपनी 
स्वतन्त्र इकाई रखता है । इसीप्रकार पृथिवी आदि समस्त जगत्‌ परमाणुओं का 
समूह है । एक केश के समान परमाणु अकेला पृथक्‌ दिखाई नहीं देता । पर 
उनका समूह-जो विश्व के रूप में प्रस्तुत है-दिखाई देता है । तात्पर्य है-अत्यक्ष- 
ग्रहण के लिये श्रवयवी का मानना आवश्यक नहीं । यह टीक है-परमाणु अकेला 
दिखाई नहीं देता. पर केशसमूह के ममान परमाणुसमूह के दीखने में कोई 
आपत्ति न होनी चाहिये । तब अवयवी को मानने की अपेक्षा नहीं रहती ॥॥१३॥ 


झाह्लिक | चतुर्थोऽध्यायः ४६५ 


अवयवी न मानने पर दोष--ग्राचार्य ने उक्त जिज्ञासा का समाधान 
किया--- 


स्वविषयानतिक्रमेणेन्द्रियस्य पट्मन्दभावाद्‌ विषयग्रहणस्य 
तथाभावो नाविषये प्रवृत्तिः ॥ १४ ॥ (४२६) 


[स्वविषयानतिक्रमेण | अपने ग्राह्म विषय का अतिक्रमण न करने से 
[ इन्द्रियस्य ] इन्द्रिय के [पटुमन्दभावात्‌ | पदु प्रधवा मन्द होने के कारण [विषय- 
ग्रहणस्य | ग्राह्य विषय के ग्रहण-ज्ञान का [तथाभावः] वैसा होनाऽपटु अथवा मन्द 
होना, होता है, [न] नहीं [अविपये ] श्रंपने अग्राह्य विषय में [प्रवृत्तिः] प्रवृत्ति 
(इन्द्रिय की) 

` इन्द्रिय अपने ग्राह्य विषय को कभी लाँघता नहीं । ऐसा कभी नहीं होता 

कि जो विषय इन्द्रिय के लिए अग्राह्य है, अतीन्द्रिय है, उसंको इन्द्रिय ग्रहण 
करने लगे । इन्द्रिय यदि विषय को ग्रहण करने में पट्‌ है, तीब्र है, तो विषय का 
ग्रहण पट होता, स्पष्ट होगा । यदि इन्द्रिय मन्द है, रोगग्रस्त है, तो विषय का 
ग्रहण मन्द होगा, अस्पष्ट होगा । तँमिरिक व्यक्ति का इन्द्रिय मन्द है, रोगग्रस्त 
है, उसे प्रत्येक केश का पृथक्‌ ग्रहण नहीं होपाता । परन्तु जो तैमिरिक नहीं. 
है, वह प्रत्येक केश की श्रलग स्थिति को स्पष्ट देखलेता है, उसका इन्द्रिय पदु 
है । यह स्थिति प्रमाणित करती है-एक केश अलग अपनी इकाई के रूप में 
इृन्द्रियग्राह्य है। इन्द्रियं ने यहाँ ग्रपने बिषय का अतिक्रमण नहीं किया। यह 
किसीप्रकार सम्भव नहीं कि रूपग्राहक चक्षु अपने ग्राह्य विषय को लाँघकर 
अग्राह्म गन्ध आदि का ग्रहणं करनेलगे । परमाणु भी-चक्षु का श्रग्राह्म विषय है। 
बह न परमाणु का, ने उसके समुह का ग्रहण करसकता है। क्या कोई यह 
स्वीकार करेगा कि चक्षु एक गन्ध का ग्रहण न कर गन्धसमूह का ग्रहण करले ? 
फलतः जब “यह घट है' ऐसा ग्रहण होता है, बह परमाणूसमूह का ग्रहण न होकर 
अवयवी का ग्रहण है, जो ग्रवयवों से अतिरिक्त - होता हुआ ग्रवयवों [अपने 
कारणभूत तत्वों] में समवेत 

यदि आग्रहवश कहाजाय-चक्षु से परमाणुसमुदाय का ग्रहण होता है, तो 
यह समझना चाहिये-क्या परमाणुसमुदाय परमाणु से भ्रतिरिक्त है? अथवा 
्रनतिरिक्त ? अर्थात परमाणरूप ही है। यदि दूसरा विकल्प मानाजाता है. 
तो परमाणु के समान परमाणुरूप समुदाय के अतीन्द्रिय होने से उसका चक्षु द्वारा 
ग्रहण होना सम्भव नहीं । यदि प्रथम विकल्प को स्वीकारा जाता है, तो समुदाय 
नामान्तर से अवयवी सिद्ध होजाता है । परमाणु अपनेरूपं में श्रवस्थित रहतेहुए 
ग्रतीन्द्रिय हैं; परन्तु जब संहत होकर अतिरिक्त समुदायरूप में गृहीत होते हैं 
तब अतीन्द्रियता को छोड़ देते हैं । यही स्थिति तो अवयवी की है । वह समुदाय _ 

जब पुनः बिखरजाता है, तब परमाणुदशा में पहुंचकर पहले के समान इन्द्रिय 
का विषय नहीं रहता । फलतः श्रवथवों से अतिरिक्त द्रव्यान्तरभूत अवयवी की 
उत्पत्ति माने विना लोकव्यवहार में महान्‌ व्याघात उपस्थित होजाता है, 
जब वस्तुमात्र के ग्रहण न होसकने की स्थिति सन्मुख आती है । 

यदि कहाजाय-समस्त ग्राह्य विषय सञ्चयमात्र है; इसको परमाणुओों से 
अतिरिक्त, द्रब्यान्तर-प्रवयवी समझना भ्रम होगा । 

इस विषय में विचारना चाहिये-'सञङचय' पद का तात्पर्य क्या है ? इसका 
अभिप्राय है-भ्रनेकों का परस्पर संयोग । संयोग में भी समझना होगा-वह 
साधारण संयोग है, श्रथवा विशेष संयोग ? साधारण संयोग बह है-जहाँ इकट्ठी 
रक्खी हुई अनेक संयुक्त बस्तुश्रों में एकत्व की प्रतीति नहीं होती । जैसे-अन्न की. 
राशि पड़ी है, जिसमें प्रत्येक दाना एक-दूसरे से संयुक्त है; अथवा बर्तनों का 
ढेर, ऊपर-नीचे.व बराबर एक-दूसरे से सटे हुए लोटा, थाली, गिलास, कटोरी, 
कटोरे आदि रक्खे हैं । यह अन्न एवं बत्तेनों का सञ्चय है । यहाँ अन्त के दानो. 
में तथा अत्तेनों में एक-दूसरे के साथ साधारणसंयोग है । वहाँ अन्न के दानों और 
विभिन्न बत्तेनों में एकत्वस्बुद्धि उत्पन्न नहीं होती । इसके विपरीत ग्रन्य स्थल 
हैं-घट, पट आदि द्रव्य । यहाँ घट में अनेक कपालरूप म्रवयवों का, तथा पट में 
अनेक तंन्तुरूप अवयंवों का परस्पर विशेष संयोग है । इनका वैशिष्ट्य यही है- 
इन द्रव्यों में एकत्व का ज्ञान होता है, और वह ज्ञान व्यवहार्यं एवं सत्य है । 

प्रकृत में देखना यह है-परमाणुओं के परस्पर संयोग से जो ग्राह्य विषय 
को परमाणु-सञ्चयमात्र कहाजाता है, उसकी स्थिति क्या है ? इसमें पहली 
आपत्ति है-विषय का इन्द्रियग्राह्म न होसकना ।. परमाण अपनी अवस्था में 
.किसीप्रकार इन्द्रियग्राह्म नहीं होते । अतीन्द्रिय पदार्थो का परस्पर संयोग भी 
अतीन्द्रिय होता है । परमाणु-सञ्चय-जो परमाणुग्रों का संयोगमात्र है, परमाणश्नों 
के भ्रतीन्द्रिय होने से वह भी ग्रतीन्ब्रिय रहेगा । तब इन्द्रियों द्वारा विषय का 
ग्रहण कियाजाना किसीप्रकार सम्भव न होगा, जो प्रत्यक्ष के विपरीत है । 

श्रागे परमाणु-सञ्चय में परमाणुंओं का परस्पर साधारण संयोग स्वीकार 
कियाजाता है, तो किसी ग्राह्म विषय में एकत्व की प्रतीति न होनी चाहिये; 
जैसे-भ्रनाज व बत्तंन आदि के ढेर में नहीं होती । ऐसा होना प्रत्यक्ष के विप- 
रीत है। लोक में अनेकानेक पदार्थ व्यक्तिरूप से एकत्व के साथ प्रतीत होते हैं । 

यदि परमाणु-सञङ्चय में परमाणुश्रों का परस्पर विशेष संयोग मानाजाता 
है, और उसके आधार पर ग्राह्य विषयों में एकत्व-प्रतीति का सामंजस्य स्थापित 
कियाजाता है, तो एक प्रकार से अवयवी का होना सिद्ध होजाता है। एकत्व 
प्रतीति का विषय स्वयं परमाणु नहीं होसकते, क्योंकि वे स्वरूप से अनेक हैं। 
भ्रनेक में एकत्वबुद्धि मिथ्याबुद्धि होगी । यदि कहाजाय-परमाणु-सञ्चय एकत्व- 


आह्लिक] चतुर्थोऽध्यायः ४६७ 


बुद्धि का विषय है , तो सञ्चय को परमाणुओं से अतिरिक्त मानना होगा । 
वही अ्वयवी का स्वरूप है। 

इस विवेचन के फलस्वरूप यह स्थिति सामने आती है-अनेकों का संयोग- 
रूप सञ्चय, जब इन्द्रियग्राह्म विषयों का होता है, तब वह संयोग भी इन्द्रिय- 
आह्य होता है । प्रत्येक व्यक्ति दो इन्द्रियग्राह्म पदार्थों के संयोग को स्पष्ट देखता 
है-यह पदार्थ इससे' संयुक्त है, इनके संयोग को प्रत्यक्ष देखरहा हूँ । इसके विप- 
रीत श्रतीन्द्रिय परमाणुओं का संयोग श्रतीन्द्रिय होगा, इसलिए यह सर्वथा अयुक्त 
है कि परमाण्‌-सञ्चय इन्द्रिय-प्राह्म विषय होता है । 

जो विषय इन्द्रिय से गृहीत होजाता है, उसकी अ्रनुपलब्धि का कारण या 
तो कोई आवरण आदि होसकता है, अथवा विषय को ग्रहण करने में इन्द्रिय की 
क्षमता का न रहता कहाजासकता है। परमाणु-सञ्चय की अनुपलब्धि के लिए 
न तो किसी आवरण का पता लगता है, और न इन्द्रिय की दुर्बलता को कारण 
मानाजासकता है । जैसे गन्ध के ग्रहण न करसकने में चक्षु की दुर्बलता को कारण 
नहीं कहाजासकता, प्रत्युत चक्षु द्वारा अग्राह्म होना उसका कारण है । इसीप्रकार 
परमाणु इन्द्रियों द्वारा प्रग्राह्म होने से वह इन्ब्रियों का विषय नहीं होसकता। 
इन्द्रियों से जो ग्राह्य होता है, वह अवयवी है, तथा उसके श्राश्रित, एवं अन्य 
द्रव्याश्रित पदार्थ-धर्मं ॥ १४॥ 

अवयवी को स्वीकार न करने पर आचाये ने भ्रन्य दोष बताया--. 


अवयवावथविप्रसङ्भइचेवमाप्रलयात्‌ ॥ १५॥। (४२७) 


[प्रवयवावयविप्रस ङ्कः ] अवंयव और अवयबी का प्रसङ्ग-प्रनुक्रम, सिल- 
सिला (चल पड़ता है) [च] तथा - [एवमु] इसप्रकार (वृत्तिविकल्प से श्रवयवी 
को स्वीकार न करने पर) [ग्राप्रलथात्‌ | प्रलय-विनाश-शून्य पर्यन्त पहुँचने तक 

` (वस्तुतत्त्व के) । 
गत प्रसङ्ग में जो यह कहागया कि-अवयवों में ग्रवयवी की वृत्ति-विद्य- 
मानता का प्रतिषेध होने से श्रवयवी नहीं है; यह सिलसिला उसके अ्रवपवो तथा 
और आगे उसके भी श्रवयवों में प्राप्त होता हुआ वस्तुमात्र के प्रलय-विनाश 
के लिए सिद्ध होसकता है, श्रथवा निरवयव परमाणु पर जाकर ठहरंसकता है। 
दोनों प्रकार से वस्तुमात्र. की उपलब्धि का होना भ्रसम्भव होजायगा । 

जब कहाजाता है-ग्रबयवों में अवयवी का रहना युक्त नहीं है, तब आगे 
भी यह कहाजासकेगा कि उन श्रवयवों का अपने अवयवों में रहना उपपन्न. नहीं 
है । ऐसे ही आगे उन ऋवयवों का अपने अवयवों में विद्यमान होना युक्त त 
होगा । यह्‌ क्रम या तो वस्तुमात्र का शून्य में पर्यवसान करेगा, अथवा परमाणू- 
पर्यन्त पहुँचकर रुक जायगा । दोनों अ्रवस्थाग्रों में बस्तुमात्र का उपलब्ध होना 

सम्भव न रहेगा । यदि शून्य में पर्यवसान है, तो शून्य-प्रभाव का भावरूप में 
परिवत्तित होना अशक्य होने से वस्तुमात्र का उपलब्ध होना असम्भव होजायगा । 
यदि वह क्रम परमाणु पर रुकजाता है, तो परमाणु के अतीन्द्रिय होने से उनका 
समुदाय भी अतीन्द्रिय होगा । तब परमाणूसमुदायरूप विश्व की प्रत्यक्ष उपलब्धि 
होना सम्भव न होगा । दोनों श्रवस्थाओं में वस्तु की उपलब्धि का ग्रभाव प्रसक्त 
होजायगा, जो प्रत्यक्ष के विपरीत है । 

इसके अतिरिक्त अवयवों में अवयवी की वृत्ति [विद्यमानता] का प्रतिषेध 
उपलब्धि के आश्रय पर कियागया है, क्योंकि बस्तु की उपलब्धि के बिना ग्रव- 
यवों में उसकी विद्यमानता का प्रतिषेध सम्भव न होगा । तब बह्‌ विद्यमानता 
[वृत्ति] का प्रतिषेध अपने कारणीभूत उपलब्धि का व्याघात करता हुम्रा श्रपना 
ही नाश करलेगा । वस्तु की उपलब्धि न होगी, तो वृत्ति-प्रतिषेध भी न हो- 
सकेगा । इसलिए श्रवथवों में अवयवी की वृत्ति का प्रतिषेध न कियाजाना 
चाहिये । उस दशा में स्वतः अवयवी सिद्ध होजाता हैँ॥ १५॥ 

चस्तुतत्त्व ्रभाव नहीं--वस्तुतत्त्व का शून्य दशा में पहुँचमा, अथवा 
सर्वथा अभाव होजाना पह सम्भव नहीं । आचार्ये सूत्रकार ने बताया-- 


न प्रलयोऽणुसःद्भावात्‌ ॥ १६ ॥ (४२८) 


[न] नहीं [प्रलयः] विनाश, अभाव (सर्वेशून्य होना बस्तु तत्त्व का),. 
[अणुसद्भावात्‌ ] परमाणु-दशा.में वस्तुतत्त्व के विद्यमान रहने से । 

किसी वस्तु का आगे-प्रागे प्रवयव-विभाग या विश्लेषण करते जाने पर 
यह परम्परा परमाणु पर जाकर थमजाती है । परमाणु निरवयव है, और आगे 
उसका ग्रवयवविभाग असम्भव है । निरवयव होने का तात्पर्य है-उस पदार्थ का 
छोटे-से-छोटा अवयव, जिसका आगे विभाजन सम्भव नहीं । जैसे-पृथिवी अथवा 
किसी पार्थिव पदार्थ का विभाजन करते जाने पर पृथिवी का जो सर्वान्तिम कण 
रहता है, वह पृथिवी-परमाणु है । पृथिवीजातीय पदार्थ के रूप में आगे उसका 
विभाजन नहीं होगा । यदि विभाजन सम्भव है, तो उसके श्रनन्तर वे अवयव- 
तत्त्व पृथिवीजातीय नहीं रहेंगे; अन्य कुछ भी तन्मात्र आदि रूप उनका रहो। 
इसलिए पृथिवीजातीय अन्तिम कण अपने रूप में निरवयव है । वही ग्रल्पतम 
पृथिवी का परमाणु है जलादि परमाणुओं के विषय में भी इसी स्थिति को 
संमभना चाहिये । पार्थिव श्रादि परमाणुओं को अविभाज्य मानने का यही तात्पर्यं 
है । न्याय-वैशेषिक शास्त्र में इसी आधार पर पार्थिव आदि परमाणु को नित्य 
मानलियागया है। फलतः उपलभ्यमान अवयवी का सर्वथा अभाव में अथवा 
शून्य में पर्यवसान नहीं होता । प्रत्येक उपलम्यमान पदार्थ अपने विद्यमान रूप मैं 
न रहने परं उपादानकारण के रूप में विद्यमान बना रहता है ॥ १६ ॥ 


आह्िक ] ` चतुर्थोऽध्यायः ४६६. 


परमाणु निरवयव क्यों--वस्तुतत््व-विभाजन के परिणामस्वरूप सर्वान्तिम 
सस्तु-कण निरवयव क्यों मानाजाता है; सूत्रकार ने बताया-- 

परं वा त्रुटेः ॥ १७॥ (४२९) 

[परम्‌] पर है, (और अधिक सूक्ष्म है, जो) [बा] तथा [त्रुटेः] त्रुटि से- 
त्रसरेणु से (वह परमाणु है) । 

सूत्र का 'चुटि' पद स्त्रीलिङ्क है, त्रसरेणु का पर्याय है । इसी अर्थे में अन्य 
कतिपय पुल्लिङ्ग पदों-लव, लेश, कण, श्रगु आदि का प्रयोग होता है! दो 
परमाणुशरों के संयुक्त होने पर एक दूयणुक तथा तीन द्रूयणूकों के संयुक्त होने 
पर त्रसरेणु उत्पन्न होता या बनता है । त्रसरेणु के अर्थ में 'चुटि' पद का प्रयोग 
है । प्रत्येक स्थूल वस्तु विभक्त दोते-होते त्रसरेणु-म्रवत्था में पहुँचती है । उसका 
विभाग होजाने पर बढ दृयगुक रूप में आजाती है । दृयगुक का विभाग होजाने 
सें परमाणू निरवयव रहजाता है । वस्लु-विभाजन का किसी स्तर पर अन्त 
मानना आवश्यक है । यदि यह नहीं मानाजाता, तो त्रसरेणु के विभाजन का 
कहीं अन्त न होने से त्रसरेणु असंख्येय द्रव्यों का समवाय होगा ; इसीके समान्‌ 
प्रत्येक वस्तु असंख्येय द्रव्यो का समवाय मानाजायगा, तब वस्तुओं का झनुभूय- 
मान नियतं परिमाण सर्वथा अव्यवस्थित होजासगा । प्रत्येक वस्तु में ग्रवयव- 
श्रानन्त्य की समानता से सवका समान-परिमाण होना प्राप्त होगा; जो सर्वथा 
अनुपपन्न है । ऐसी दशा में त्रुटि का त्रुटित्व [त्रसरेणुपना] समाप्त होजायगा । 
अतः वस्तु-विभाजन के फलस्वरूप वस्तु के अन्तिम स्तर को निरवयव मानना 
आवश्यक व ध्रमाण-संगत है.। उसीका नाम परमाणु है । 

` परमाणुझों के परस्पर संयोगविशेष से द्र्यणुकादिक्रम द्वारा स्थूल द्रव्य की 

उत्पत्ति होती हैं; वही अबयबी का स्वरूप है । उसीका इन्द्रिय द्वारा प्रत्यक्ष 
ग्रहण होता हे । इसलिए श्रवयवों से उत्पन्न अवयवों में समवेत अवयवी का 
प्रत्याख्यान सर्वथा अनुपपन्त है.। श्रन्यथा समस्त लोकव्यवहार -के उच्छेद होजाने 
की स्थिति प्राप्त होसकती है ॥ १७॥ 

परमाणु निरवयव नहीं--अवयवी के अस्तित्व की सिद्धि से सन्तुष्ट होजाने 
पर भी, परमाणु की स्थिति के ग्राधार पर प्रकारान्तर से शिप्य पुनः जिज्ञासा 
करता है । परमाणु को निरवयव सिद्ध कियागया, तथा आकाश को सर्वव्यापक 
एवं विभु कहाजाता है । इसी आधार पर शिष्य की उद्भूत जिज्ञासा व आशंका 
को श्राचायं ने सूत्रित किया-- 

झाकाशव्यतिभेदात्‌ तदनुयपत्तिः ॥ १८॥। (४३०) 


१. 'तुटिस्त्रसरेणुरित्यनर्थान्तरम्‌' तात्पर्यटीक्रा। 'स्त्रियां मात्रा त्रुटिःपुंसि 
लबलेशकणाणवः श्रमरकोष । 


४७० न्यायदर्शेनम्‌ [ दवितीय 


[ग्राकाशव्यतिभेदात्‌ू] आकाश के समावेश से' (परमाणु में) [तद्‌- 
श्रनुपपत्तिः] परमाणु का निरवयव होना अनुपपन्न है । 

परमाणु को निरवयब तथा नित्य नहीं मानाजाना चाहिये, क्योंकि विभु 
होने से आकाश उसके ग्रन्दर-बाहर व्याप्त रहता है । परमाणु में आकाश का 
समावेश परमाणु की मिरवयवता को समाप्त करदेता है। किसी वस्तु में किसीका 
समावेश उस वस्तु के ग्रन्दर-बाहर के रूप में अवयवों की कल्पना के विना 
सम्भव नहीं । अवयवों के सद्भाव में परमाणू को निरवयव कहना निराधार है । 
तब सावयव होने से वह नित्य नहीं माताजासकता । सावयव द्रव्य सब अनित्य 
होते हैँ । ग्रनित्य का विनाश आवश्यक होने से परमाणु का भी विनाश होगा । 
तब क्या चस्तुमात्र का पर्यवसान अभाव में मानने के लिए बाध्य होना 
पड़ेगा ? ॥ १८॥ 

` परमाणु की निरवयवता व मित्यता को अबाधित रखने के लिए यदि 

कहाजाम-परमाणु में आकाश का समावेश नहीं है, तब-- 


श्राकाशासवंगतत्वं वा ॥ १६ ॥ (४३१) 

[आकाशासवंगतत्वमु ] आकाश का असवंगत (सब पदार्थों में व्याप्त न) 
होना (दोष प्राप्त होता है) [वा] अथवा-(अन्य पक्ष में) । 

यदि अन्य पक्ष को लक्ष्य कर कहाजाता है; परमाणु में आकाश का समा- 
वेश नहीं है; तो आकाश को सर्वंगत-व्यापक मानाजाना श्रसंगत होगा । यह 
उभयतःपाशा रञ्जु है । सिद्धास्त-पक्ष दोनों ओर से फाँस में आरहा हे । यदि 
आकाश को विभु-सर्वंगत मानाजाता है, तो परमाणु का नित्य होना नहीं 
बनता । यदि परमाणु की नित्यता को सुरक्षित रक्खाजाता है, तो आकाश का 
सर्वगत होना समाप्त होजाता है । आकाश विभु रहे, और परमाणु नित्य रहे; 
यह बात बनती दिखाई नहीं देती । इसका उपयुक्त समाधान होना चाहिये।। १९ ॥ 

कार्ये-द्रव्य में 'अन्तः-'बहि?' प्रयोग--आचारय सूत्रकार ने समाधान प्रस्तुत 
किया--- 

श्रन्तबंहिदच कायंद्रव्यस्य कारणान्तरवचनादकार्य 

तदभाव: ॥ २० ॥ (४३२) 

[अन्तः] अन्दर [बहिः] बाहर [च] और (ऐसे व्यवहार में) [कार्य- 
द्रेव्यस्य ] कार्य द्रव्य के [कारणान्तरवचनात्‌ | विभिन्न कारणों का कथन होने 
से [अकार्ये | अकाय॑ में (जो किसी का कार्य नहीं है, ऐसे परमाणु आदि द्रव्य 
में) [तद-अभाव:] उस-अन्दर-बाहर का अभाव रहता है । 

परमाणु तित्य-निरवयव---अन्दर-बाहर व्यवहार केवल काये द्रव्य में सम्भवः 
है । जब किसी द्रव्य को लक्ष्य कर 'भ्रन्दर' पद का प्रयोग कियाजाता है, तब 


भ्राह्निक ] चतुर्थोऽध्यायः ४७१ 


बाहर के कारण-अ्रवयवों से ढके हुए अन्य कांरण-प्रवयवों का उस पद से अभि- 
लापन होता है। इसीप्रकार 'बाहर' पद के प्रयोग में इस. पद से उन कारण- 
अ्रवयवों का कथन होता है, जो अन्य श्रवयवों को ढकनेवाले ग्रवयव हैं । इस- 
प्रकार 'बहि: और “अन्त: पद किसी कार्य के विभिन्न कारणों-्रवयवों का 
कथन करते हैं । इन पदों का अन्य कोई अर्थ सम्भव नहीं । इससे स्पष्ट है- 
इनका प्रयोग किसी कार्य-द्रव्य को लक्ष्य कर कियाजासकता है; अकाय॑- द्रव्य में 
नहीं । श्रकार्य-द्रव्य के किन्ही कारणों-अवयंवों का होना सम्भव नहीं, भरत: ऐसे 
द्रव्य के विषय में उक्त पदों का प्रयोग असंगत है। परमाणु ऐसा ही द्रब्य है 
वहाँ अन्त:, बहि:' प्रयोग अयुक्त हैं। किसी भी पदार्थ का अल्पंतम कण, एक 
अवथवमात्र 'परमाणु' होता है । फलतः उसके निरवयव एवं नित्य. होने में कोई 
बाधा नहीं ॥ २० ॥ 

आकाश की विभुता श्रबाध्य- यदि परमाणु नित्य निरवयव है, उसमें 
अन्दरन्बाहर' व्यवहार युक्त है । तव आकारा का. उसमें समावेश न होने पर 
वह 'सर्वगत' कँसे मानाजायगा ? आचाये ने बताया--- 


शब्दसंयोगविभवाच्च सवंगतम्‌ ॥ २१॥ (४३३) 


| शव्द-संयोगविभवात्‌ | शब्द के सर्वत्र होने से तथा संयोग के समस्त मूर्त 
रव्यों के साथ होने से [च | और [सर्वगतम्‌ | सवगत मानाजाता है (आकाश) । 

श्राकाण को सर्वगत अथवा विभु इस कारण मानाजाता है कि शब्द अपने 
आघात आदि निमित्तों के उपस्थित होने पर सर्वत्र उत्पन्न. होता अनुभव किया- 
जाता है। शब्द आकाल का गुण है, उसके आश्रित रहता है । शब्द का सर्वत्र 
उत्पन्न होना तथा तरङ्चित होकर प्रदेशान्तर में सुनाजाना आकाश के सर्वगत 
होते का साधक है; यही उसका स्वरूप है । 

आकाश के सवंगत होने का दूसरा प्रयोजक है-समस्त मूत्त द्रब्यों के साथ 
आकाश का संयोग । एकदेशी. द्रब्य मूर्त कहाजाता है । जिसमें क्रिया हो, गति 
हो, वह द्रव्य. मूर्त है । कोई ऐसा मूर्ते द्रव्य उपलब्ध नहीं, जिसका श्राकाण के 
साथ संयोगं न हो। श्रतिसूक्षम मन आदि द्रव्य, परमाणु तथा परमाणग्रो के 
जितने कार्य हैं, जो दूरातिदृर समस्त विश्व के रूप में फैले पड़े हैं, प्रत्येक का 
आकाश के साथ संयोग है । प्रत्येक मूत्त द्रव्य को अपनी स्थिति के लिए, गति 
के लिए अवकाश अपेक्षित होता है । अ्रवक्ाश प्रदान करना आकाश-धर्म. एवं 

उसका स्वरूप है । मूत्तेद्रव्यमात्र का ग्राकाश के साथ संयोग श्राकाश के विभु 

होने का प्रयोजक है । विभु का यही स्वरूप है ॥ २१-॥ 

आकाश के धर्म--इसी प्रसंग से झाचाय ने आकाश-धमो का निर्देश 
किया-- 


४७२ न्यायदर्शनम्‌ [हितीय 
अव्यूहाविष्टस्भविभुत्वानि चाकाशधर्माः ॥ २२॥ (४३४) 


[श्रव्यूहाविप्टम्भविभुत्वानि | अब्यूह, अविप्टम्म तथा विशु होना [च] 
और [आकाशधर्मा;] आकाश के धर्म हैं । 

'व्यूह'-रचना होना या द्वकट्ठे होना-को कहते हैं। सक्रिय प्रतिघाती 
द्रव्य से-बिखरी या बहती चीज़ को-एकत्रित करदियाजाना 'व्यूह' हे । बिखरी 
हुई मट्टी-धूल या अनाज को फावड़े या लकड़ी या लकड़ी के फट्टो से समेटकर 
इकट्ठा करदियाजाता है। बहते पानी को आगे लकड़ी का तस्ता लगाकर अथवा 
बाँध बनाकर रोकदियाजाता है । जलराशि लौटकर इकट्ठा होजाती है । प्रति- 
घाती सावयव द्रव्य द्वारा ऐसा होता है। इसका नाम “ब्यूह' है। आकाश से 
ऐसा होना सम्भव नहीं, अतः ग्राकाश “व्यूह” द्रव्य हे । न बह्‌ स्वयं सिमटता, 
न किसी अन्य को समेट सकता है । ग्रतः वह निरवयव है । 

'विष्टम्भ' प्रतिघात अथवा रुकावट को कहते हैं। किसी गतिशील -सक्रिय 
द्रव्य को आकाश रोकता नहीं । रोकना स्पशँवाले द्रव्यों का धर्म होता है । 
सरकते या बहते हुए द्रव्य का आकाश के द्वारा न रोकाजाना ग्राकाश के 
'ग्रविष्टम्भ' स्वरूप को प्रकट करता हे । 'रोकना' धर्म सदा स्पर्शवाले सावयव 
द्रव्य में देखेजाने से श्राकाश का म्रस्पशे व निरवयव होना प्रमाणित होता है । 

प्रत्येक सक्रिय द्रव्य की क्रिया के होने में रुकावट न डालने के कारण उस 
द्रव्य का आकाश के साथ संयोग होना प्रमाणित होता है । यह स्थिति आकाश 
के विभु होनेको स्पप्ट करती है । क्रिया एवं क्रिया के कारण होनेवाले उत्तर- 
देश संयोग तथा पूर्वदेशविभाग आदि के लिए आकाश निर्वाध अवकाश का 
प्रदान करता है; उस दशा में सक्रिय द्रव्य का आकाश के साथ संयोग सवथा 
शंकारहित है। विश्वरूप में सर्वत्र प्रसृत सक्रिय द्रव्यों का आकाश के साथ यह्‌ 
संयोग आकाश के विभु होने को सिद्ध करता है। आकाश के विभु अथवा सर्वगत 
होने का यही स्वरूप है । 

परमाणु को नित्यता--इसीके अनुसार परमाणु का आकाश के साथ संयोग 
है। इसका यह तात्पर्यं नहीं कि श्राकाश परमाणु में समाविष्ट है, और इस 
कारण परमाणु सावयव एवं श्रनित्य मानाजाना चाहिये । कोई द्रव्य अनित्य 
उस समय मानाजाता है, जब उसके कारणभूत-अ्रवयव द्रव्य विद्यमानः हों । यदि 
परमाणु को सावयव मानाजाता है, तो उसके कारण-द्रव्य ग्रवयव अवश्य उससे 
अधिक सूक्ष्म होंगे; क्योंकि कार्य रौर कारण के परिमाण में सदा भेद देखाजाता 
है। कार्य द्रव्य स्थूल और. कारण उसकी अपेक्षा सूक्ष्म होता है । इसलिए यदि 
किसी अतिसूक्ष्म द्रव्य. के कारणभूत अवयव विद्यमान हैं, तो निश्चित ही वह 
परमाणु-तत्त्व नहीं है, उसे परमाणुश्रों का कार्यं समझना चाहिये । अतएव 

'ग्रन्तः, बहिः’ आदि प्रयोगों के द्वारा जिसका प्रतिषेध कियागया; वह परमाणुशओं 
के कायं का प्रतिषेध कहाजासकता है, परमाणु को नहीं । वस्तुत: वह कार्य- 
द्रव्य की नित्यता व निरवयवता का प्रतिषेध है, परमाणु की नित्यता ब निरवथवता 
का नहीं । | 

इस विवेचन से यह स्पष्ट होजाता है-किसी द्रव्य की अनित्यता उसके 
कारणों के विभाग से जानीजाती है; .इससे नहीं कि उसमें ग्राकाश का समावेश 
है। एक मिट्टी का डला इसीलिए अनित्य है कि उसके श्रवयवों का विभाग 
होजाता है, ग्रौर पूर्व-स्वरूप में श्रवस्थित नहीं रहता । वह इसलिए अनित्य नहीं 
कि. उसमें आकाश का समावेश है ।. फलतः परमाणु निरवयव एवं नित्य है, यह 
प्रमाणित होता है ॥ २२॥ | 

भूत्तं होने से परमाणु सावंयव--द्रव्य के मूत्त-स्वरूप को लक्ष्य कर रि 
प्रकारान्तर से पुन: आशङ्का करता है । शिष्य की आशङ्का को आचार्य ने सूत्रित 
किया-- 


मुत्तिमताञ्च संस्थानोपपत्तेरवयवसद्भावः ॥ २३ ॥ (४३५) 


| मूत्तिमतामु] मूर्त पदार्थों के [च] तथा [संस्थान(पपत्तेः] संस्थान- 
्राकृतियुक्त होने से [अ्रवयवसद्भावः] - अवयवों की विद्यमानता (वहाँ सिद्ध 
होती है) । | 
उक्त विवेचन के अतिरिक्त मूर्त पदार्थों के विषय में यह विचारणीय है. 
कि उसे किसी आकृति से युक्त अवश्य होना चाहिये । प्रत्येक मूर्ते पदार्थ का 
कुछ आकार निश्चयरूप से होगा । वह तिकोना हो, चौकोर हो, आयताकार हो, 
सम हो, लम्बा बेलन आकार हो, गोल आकार हो मूर्त का ग्राकार अवश्य 
होगा । सूत्र के संस्थान! पद का अर्थ है-अवयवों के सन्निवेश-संघटन से बना 
आकार-विशेष । परमाणू भी मूर्त पदार्थ है; उसका आकार गोंल-वर्तल माना- 
जाता है, इसीकारण उसे 'पंरिमण्डल' कहते हैं। तव परमाणु को सावयव 
मानाजाना चाहिये । सावयव होने से अनित्य होगा ॥. २३ ॥ 
ह संयोग से परमाणु सावयब--इसके ग्रतिरिक्त परमाण के सावयंव व 
अनित्य होने का अन्य कारण है--- 


संयोगोपपत्तरच ॥ १४॥ (४३६) 


[संयोगोपपत्ते: | संयोग की उपपत्ति-सिद्धि से [च] भी (परमाणु सावयव 
एवं अनित्य है) 

संयोग को अव्याप्यवृत्ति मानाजाता है । जिन दो द्रव्यो का परस्पर संयोग 
होता हैं, वे एक-दूसरे में समा नहीं जाते, प्रत्युत दोनों का कोई-सा एक भाग 
एक-दूसरे से संयुक्त होता है। एक-दूसरे में ब्याप्त न होने से संयोग को 

अव्याप्यवृत्ति मानाजाता है। जब एक परमाणु से दूसरा परमाणु संयुक्त होता है, 
तब वह पहले के एक ओर संयुक्त होगा । अन्य परमाणु पहले परमाणु के दूसरी 
ओर आकर मिलजाता है.। पहले परमाणु के दोनों ओर दो अन्य परमाणु संयुक्त 
हैं । मध्यगत पहला परमाणु अन्य दो परमाणुश्रों को परस्पर नहीं मिलने देता । 
उनके मध्य में व्यवधान बना बैठा है। मध्यगत परमाणु एक ओर से एक परमाणु 
के साथ, तथा दूसरी ओर से अन्य परमाणु के साथ संयुक्त है । दो के मध्य में 
व्यवधान तथा पर-अपर भाग से संयोग की स्थिति परमाणु को स्पष्ट सावयव 
सिद्ध करदेती है । 'भाग' एवं अवयव' एक श्रर्थ को कहनेवाले विभिन्न पद हैं । 
इस दशा में परमाणु का निरवयव व नित्य होना सन्दिग्ध प्रतीत होता है । 

यद्यपि आचायं ने यह बात प्रथम समभा दी है कि किसी कार्यद्रव्य का 
अल्पतम-छोटे से छोटा कण परमाणु है। ऐसे द्रव्य का विझ्लेषण-विभाजन होता 
हुआ जव सर्वान्तिम स्तर पर पहुंच जाता है, और आगे उस श्रल्पतम कण का 
उसी रूप में [पृथिवी कण है, तो पृथिवीरूप में; जलीय कण है, तो जल रूप 
में] विभाजन होना ग्रसम्भव होजाता है, द्रव्य की उस स्थिति का नाम 
परमाणु है। यदि आगे विभाजन सम्भव होगा, तो वह द्रव्य का अल्पतम परमाणु 
कण नहीं मानाजायगा । इसलिए परमाणु में संस्थान-अवयवसन्निवेश का होना 
सम्भव नहीं । वहं दो परमाणुश्रों में व्यवधान अपने श्रस्तित्व के कारण करता 
है, श्रवयवसन्निवेश के कारण नहीं । उत्पादक भूततत्त्व होना उसका श्रस्तित्व 
है । पूर्व-भ्रपर भाग की कल्पना गौण है । उसका व्यवधायक अस्तित्व ही वह 
गुण है, जो उसमें पूर्व-प्रपर भाग की कल्पना करादेता है । वस्तुतः मुख्यरूप से 
परमाणु के कोई भाग नहीं होते । यदि भाग होते, तो उसी तत्त्व के रूप में 
उसके विभाजन को कोई रोक नहीं सकता । तब वह 'परमाणु नहीं रहेगा । 
इसलिए मूर्ते एवं संयोग के आधार पर जो प्रतिपेध है, वह परमाणु का प्रतिपेध 
न होकर परमाणु के कायं का प्रतिषेध कहाजासकता है ॥ २४ ॥ 

परमाणु की नित्यता श्रबाध्य--मूत्तं द्रव्यों के आकार और परमाणृश्रों के 
संयोग को लक्ष्य कर परमाणृश्रों की सावयवता व भ्नित्यता को सिद्ध करनेवाले 
उक्त हेतुश्रों के विषय में आचार्य सूत्रकार ने बताया-- 


अनवस्थाकारित्वादनवस्थानुपपत्तेश्चा- 
प्रतिषेधः २५॥ (४३७) 


[अनवस्थाकारित्वात्‌ ] अ्नवस्थाकारी-श्रनवस्था दोष के उद्भावक होने 
से [अअनवस्थानुपपत्तेः] ग्रनवस्था के उपपन्न-युक्त न होने से [च] तथा 
[प्रतिषेधः] प्रतिषेध असंगत है (परमाणु की निरवयवता एवं नित्यता का) । 

परमाणु की निस्वयवता और नित्यता पर सन्देह करते हुए शिष्य ने अपने 

बिचार की पुष्टि के लिए दो हेतु प्रस्तुत किये-'मूत्तिमतां संस्थानोपपत्ते तथा 
'संयौगोपपत्तेः' । इन हेतुओं से परमाणु को सावंयव सिद्ध कियागया । ग्राचाये का 
कहना है-ये दोनों हेतु परमाणु को सावयव बताकर ञ्नवस्था-दोष की उद्भावना 
के प्रयोजक होजाते हैं । कार्यद्रव्य के विभाजन का कोई अन्तिम स्तर अवश्य 
मानना चाहिये । यदि अन्तिम स्तर अभिमत परमाणु को मानकर उसे सावयव 
कहाजाता है, तो विभाजन की इस परम्परा का कहीं पर्यवसान न होने से 
भ्रनवस्था-दोष प्रसक्त होगा । यदि ऐसी स्थिति को दोष नहीं, मानाजाता, तो वे 
हेतु सच्चे कहेजासकेंगे । परन्तु ऐसा सम्भव नहीं; क्योंकि श्रवयव-विभाग की 
परम्परा अनन्त होते पर न किसी वस्तु के यथार्थ परिमाण का और न गुरुत्व का 
ग्रहण होसकेगा । सभी वस्तुओं का परिमाण व गुरुत्व समान होना प्रसक्त होगा । 
प्रत्येक वस्तु के अवयवों की सीमा न होना द्रव्यमात्र का समानधर्म होने से 
सबका परिमाण व गुरुत्व आदि समान होगा । ऐसा होने पर विभज्यमान पदार्थ 
का अपना वैयक्तिक अस्तित्व समाप्त होजायग्रा, जो प्रत्यक्षादि समस्त प्रमाणों 
के विपरीत है । इसलिए कार्यद्रव्य के अवयव-बविभाग -की परम्परा का कोई 
श्रन्तिम स्तर होना श्रावश्यक है, जिससे प्रत्यक्षादि प्रमाणसिद्ध पदार्थ का अस्तित्व 
निर्बाध बना रहसके । इससे वस्तुमात्र का पर्यवसान-प्रलय-सर्वात्मना विनाश में 
एवं अभावरूप में-होने से भी बचाजासकता है । फलतः कार्य द्रव्य के विभागानन्तर 
अन्तिम स्तर परमाणु को निरवयव व नित्य मानना पूर्णरूप से प्रामाणिक एबं 
संगत है ॥ २५ ॥ 

श्रवयवी अवयवातिरिक्त नहों--गत प्रसंग में यह सिद्ध कियागया कि जो 
द्रव्य-पदार्थ बुद्धि का विषय होता है, वह श्रवयवी-तत्त्व हे । इन्द्रियादि साधनों 
द्वारा घट-पट आदि के रूप में होनेवाले ज्ञान का विषय श्रवयवी होता है । ऐसी 
स्थिति की वास्तविकता को और गहराई के साथ समझने की भावना से शिष्य 
झाशंका करता है-ज्ञान के आश्रय पर अवयवी-रूप विषय का स्वीकार कियाजाना 
सन्दिग्ध है, क्योंकि बुद्धि हारा तथाकथित विषय-वस्तु का विवेचन करने पर 
अवयवों के अतिरिक्त वहाँ अन्य किसी का अस्तित्व प्रतीत नहीं होता । शिष्य- 
भावना को आचार्य ने सूत्रित किया-- 


बुद्ध्या विवेचनात्तु भावाना याथात्म्यानुपलब्धिस्तन्त्वपकषंणे 

पटसदूभावानुपलब्धिवत्तदनुपलब्धिः ॥ २६॥ (४३८) 

[बुद्ध्या] बुद्धि-ज्ञान द्वारा [विवेचनात्‌] विंवेचन- (वस्तु का) विश्लेषण 
करने से [तु] तो [भावानामु] भावों-पदार्थों के [याथात्म्यानुपलब्धिः] वस्तु- 


सत्‌ होने की उपलब्धि नहीं होती, [तन्त्वपकर्षणे | एक-एक तन्तु के खींचलिये- 
जाने पर (पट के) [पटसदुभावानुपलब्धिवत्‌ ] पट के सद्भाव की श्रनुपलब्धि के 


४७६ न्यायदर्शेनम्‌ [हितीय 


समान [तद-अनुपलब्धि:] वस्तुमात्र की (अवयवी के रूप में) श्रनुपलब्धि 
समभनी चाहिये । 

ज्ञातग्राह्मः बिषय-वस्तु की यथार्थता क्या है ? इसे समझने के लिये 
उदाहरणरूप में एक पट (बस्त्र) को देखिये । उसमें तन्तुओं के अतिरिक्त अन्य 
कोई बस्तु-तत्व दिखाई नहीं देता । एक-एक तन्तु को श्रलग करदेने पर उनके 
अतिरिक्त वहाँ और कुछ नहीं बचता, जो उपलब्ध होकर 'पट' बुद्धि का विषय 
कहाजाय । तात्पर्य है-प्रवयवीरूप में ऐसा कोई तत्त्व नहीं है, जिसे 'पट' नाम 
दियाजाय । इसलिये जो पदार्थ नहीं है, उसमें वैसा ज्ञान होना प्रयथार्थज्ञान है । 
फलतः पटञ्चान को मिथ्याज्ञान समभना चाहिए । यदि यह यथार्थज्ञान हो, तो 
तन्तु-श्रवयवों के अतिरिक्त बह ्रवयवीरूप विषय दिखाई देना चाहिए। यह 
दोनों आर से गले की फॉस है। यदि पटादि बुद्धि को यत्रार्थे मानाजाता है, तो 
तन्तु-प्रवयवों को छाँट देने पर अवयवी अलंग दिखाई देना चाहिए, जो ज्ञान का 
विषय कहाजारहा है। यदि न दीखने के कारण वस्तुत: उसका श्रभाव है, तो 
'परज्ञान' को निश्चित ही मिथ्याज्ञान कहना होगा । इसका स्पष्टीकरण अपेक्षित 
है । अन्यथा अवयवी का अस्तित्व सन्दिग्ध बना रहेगा ॥ २६ ॥ 

अवयवी को अवयवरूप कहना ध्याहत--आचायं सूत्रकार ने समाधान 
प्रस्तुत किया -- 

व्याहंतस्वादहेतुः ॥ २७॥ (४३९) 

| व्याहतत्वात्‌ ] विरोधी होते से (अपने कथन का), |श्रहेतुः] उक्त हेतु 
साध्य का साधक नहीं । 

आशंका उठाने के श्रवसर पर कहागया-भावों का बुद्धिपूर्वक विवेचन करने 
से वस्तुभूत (श्रवयवीरूप) भाव पदार्थं प्रतीत नहीं होता । यह कथन अपने में 
ही विरोधी है-यदि भाव नहीं है, तो विवेचन-त्रिश्लेपण किसका कियाजारहा है ? 
“भाव'को माने विता विश्लेषण की वात करना निराधार होजाता है.। "भावों का 
विश्लेषण” तथा “भाव नहीं ये दोनों. वाक्य परस्पर-विरोधी हैँ । यदि इस तचर 
कथन के सहारे पर भाव-तत्त्व (अवयवी) को भुठलायाजाता है, तो वस्तु के 
अवयव-विश्लेषण की कोई सीमा स्वीकार न कियेजाने से गत पन्द्रहवें सूत्र में 
प्रदर्शित आपत्तिजनक स्थिति सामने ग्राजाती है । उसकी उपेक्षा नहीं कीजा- 
सकती ॥ २७॥ 

अवयवी का ग्रहण, श्राश्रय-श्रवयवों से पृथक्‌ नहीं--भाव के ग्रवयतीरूप 
में प्रवयवो से अतिरिक्त गृहीत न होने का कारण आचार्य सूत्रकार ने वताया -- 


तदाश्रयत्वादपृथग्ग्रहणम्‌ ॥ २८ ॥ (४४०) 
[तद्‌-प्राश्रयत्वात्‌ | उन अबयवों के आश्रित होने से (अवयवी-भाव के) 


श्राह्मिक] चतुर्थो$ध्याय: ४७७ 


[पृथग्ग्रहणम्‌] अवयवों से पृथक्‌ रहकर श्रवयवी का ग्रहण नहीं होता । श्रथवा 
-अवयवबों के परस्पर पृथक्‌ होजाने पर भ्रवंयवी का ग्रहण नहीं होता ।' 

कार्य-दव्य सदा कारण-द्रव्यों में ्रात्मलाभ करता, एवं वहीं आश्रित रहता 
है । जिन द्रव्यों में परस्पर उपादानोपादेयभाव-सम्बन्ध रहता है, वहाँ उपादेय 
(कार्य) द्रव्य उपादान (कारण) द्रव्यो को छोड़कर नहीं रहता; न तब उसका 
ग्रहण होना सम्भव है । विशिष्ट्संयोगपूर्वक परस्पर सन्निहित हुए अवयवों में ही 
अवयवी आत्मलाभ करता व गृहीत होता है। ऐसी दशा में जब श्रवयव परस्पर 
विड्लिष्ट करदियेजाते हैं, तब श्रवयवी के उपलब्ध होने का प्रश्न ही नहीं 
उठता । विश्लेषण से श्रवयवों का परस्पर संयोगविशेष न. रहने पर अवयवी रह 
कहाँजाता है ? तब उपलब्ध कैसे होजायेगां ? जब विशिष्टसंयोगपूर्वक भ्रवयव 
परस्पर सन्निहित रहते हैं, तभी श्रवयवी उपलब्ध होता है;- वह कारणों में 
श्राश्चित हुआ कारणों से अतिरिक्त सद्भाव के रूप में (श्रवयवीरूप में) गृहीत 
होता है । पट आदि वुद्धि का वही विषय है । 

जहाँ द्रव्यों में परस्पर उपौदानोपादेयभाव (कारणकार्य भाव) नहीं होता, 
वहाँ परस्पर आश्विताश्रय होने पर आश्रितभाव गृहीत होता है, भले ही श्राश्रय 
न रहे । पात्र में रक्खे फल श्राश्रयभूत पात्र के न रहने पर भी गृहीत होते व 
विद्यमान रहते हैं । जब द्रव्यों में परस्पर कार्य-कारणभाव की स्थिति आवश्यकरूप 
से मान्य होती है, तब अवयवों में आश्रित, पर भ्रवयवों से अतिरिक्त ्रवयबीरूप 
में पदार्थ की सत्ता कौ स्वीकार करना पड़ता है । केबल परमाणुवाद की कल्पना 
में-अतीन्द्रिय परमाणुओं में जो वस्तुतत्त्व इन्द्रियद्वारा गृहीत होता है, उसके 
विषय में बुद्धिपूर्वक विवेचन करने से यह स्पष्ट होजाता हे कि बह इन्द्रियग्राह्म 

पदार्थ अतीर्द्रिय परमाणुओं से भिन्न है। एक ही पदार्थ अतीन्द्रिय और इन्द्रियः 

ग्राह्य दोनों रूप नहीं होसकता । श्रतः इन्द्रियग्राह्म . द्रव्य पदार्थ को अतीन्द्रिय 
परमाणुओं से भिन्न मानना सर्वथा प्रामाणिक है । वही द्रव्य ग्रवयवी है ॥ २८॥ 

अर्थज्ञान प्रवयबी का साधक--श्रवयवीरूप में पदार्थों का सद्भाव है, इस 
विषय में सूत्रकार ने हेतु प्रस्तुत किया-- 


प्रमाणतइचरर्थप्रतिपत्तेः ॥ २९ ॥॥ (४४१) 


[प्रमाणतः] प्रमाण से [च] तथा [्र्थप्रतिपत्तेः] पदार्थ की सिद्धि होने 
के कारण । 
कौन पदार्थ कैसा है ? किस प्रकार से है, किस कारण से ऐसा है ? अथवा 
कौन पदार्थ नहीं है, और किस कारण से नहीं है?- यह सब प्रमाण के अनुसार 
बुद्धिपूर्वंक विवेचन करके निश्चय कियाजाता है । प्रमाणों के आधार पर पदार्थों 
की उपलब्धि होना बुद्धि द्वारा अथवा बुद्धिपूर्वक उनका विवेचन करना है । 


४७८ न्यायदर्शनम्‌ [द्वितीय 


प्रमाणपूर्वक बुद्धि द्वारा कियेगये विवेचन से समस्त शास्त्र, सब अनुष्ठान तथा 
शरीरधारियो के सब व्यवहार व्याप्त हैं; इसप्रकार के विवेचन के अधीन हैं । 
वस्तु की यथार्थता की परीक्षा करनेवाला व्यक्ति प्रमाणों के सहारे बुद्धिपृर्वक 
विवेचन करने पर यह निश्चय करलेता है-कौत वस्तु यथार्थ है, कौन नहीं । ऐसी 
स्थिति में सब भावों को मिथ्या श्रथवा अप्रामाणिक नहीं कहाजासकता ॥ २६ ॥ 
वस्तुमात्र अभाव नहीं- यदि प्रमाणों के अनुसार वस्तुस्थिति को स्वीकार 
नहीं कियाजाता, तो वस्तुमात्र का अभाव में पर्यवसान कहना, अथवा सबको 
“मिथ्या बताना भी सिद्ध नहीं कियाजासकता । इसीको सूत्रकार ने बताया-- 
प्रमाणानुषपत्त्युपपत्तिभ्याम्‌ ॥ ३०॥ (४४२) 


[प्रमाणानुपपत्त्युपपत्तिभ्याम | प्रमाण की श्रनुपपत्ति तथा उपपत्ति से (बस्तु 
का अस्तित्व सिद्ध होजाने पर-सबका अभाव में पर्यंवसान-कहना असंगत है) । 

यदि वस्तुमांत्र के प्रभाव की सिद्धि में प्रमाण प्रस्तुत कियाजाता है, तो 
प्रमाण का श्रस्तित्व स्वीकार कियेजाने से-वस्तुमात्र का अभाव है-कहना 
भ्रनुपपन्न होजाता है। यदि वस्तुमात्र के श्रभाव में कोई प्रमाण नहीं है, तो 
प्रमाणाभाव से उसके असिद्ध होनेपर वस्तुमात्र का अस्तित्व सिद्ध होजाता है । 
यंदि प्रमाण के विना वस्तुमात्र के अभाव को स्वीकार कियाजाता है, तो वस्तुमात्र 
के अस्तित्व को स्वीकार क्यों न कियाजाय ? फलतः वस्तुमात्र का अभाव कहना 
सर्वथा श्रप्रामाणिक एवं अनुपपन्न है ॥ ३० ॥ 

वस्तुसत्ता-ज्ञान भ्रान्त-- शिष्य जिज्ञासा करता है-प्रमाण से पदार्थ का 
अस्तित्व भले प्रतीत हो, पर सम्भव है-यह वास्तविक भ्रस्तित्व न हो । जँसे 
स्वप्न में पदार्थ प्रतीत होते हैं, पर वस्तुतः उनका अस्तित्व नहीं रहता । शिष्य- 
भावना को आचार्य ने सूत्रित किया-- 

स्वप्तविषयाभिमानवदयं प्रमाणप्रमेयाभिसानः॥ ३१॥ (४४३) 


[स्वप्नविषयाभिमानवत्‌ ] स्वप्न में विषयों-पदार्थों के अभिमान-मिथ्याज्ञान 
के समान [म्रयमु] यह [प्रमाण-प्रमेयाभिमानः] प्रमाण-प्रमेय - विषयक 
मिथ्याज्ञान है । 

स्वप्न में नदी-नाले, पर्वत-तगर आदि विषयों का ब्रस्तित्व नहीं रहता; न 
होने पर भी ज्ञान होता है; और उस दशा में उनका अस्तित्व वास्तविक-जेसा 
लगता है । उसीके समान साधारण जगत्‌-व्यवहार में-यह्‌ प्रमाण है, यह प्रमेय 
है-इत्यादि ज्ञान का होना भी मिथ्या है । जब प्रमेय-ज्ञान का विषय ही नहीं, 
तो उसके प्रमाण-ज्ञानसाधन का प्रश्‍न ही नहीं उठता । इसलिए प्रमाण की 
उपपत्ति-श्रनुपपत्ति से वस्तु के सद्भाव को सिद्ध करने का प्रयास युक्त प्रतीत 
नहीं होता ॥ ३१ ॥ 


ाह्निक ] चतुर्थोऽध्यायः ४७६ 


स्वप्न- दृष्टान्त की पुष्टि में जागृत दशा की कतिपय परिस्थितियों का 
आचार्य ने निर्देश किया-- 


मायागन्धर्वेनगरमृगतृष्णिकावद्वा ॥ ३३ ॥ (४४४) 


[ मायागन्धर्वेनगरमृगतृष्णिकावत्‌] माया, गन्धर्वनगर और मृगतृष्णा के 
समान [वा] अथवा । 

न केवल स्वप्न में ऐसा होता है कि विषय न रहता हो; प्रत्युत जाग्रत 
दशा में भी श्रनेक प्रसंग ऐसे आते हैं, जहाँ विषय का अस्तित्व नहीं रहता 
परन्तु प्रतीति होती है । माया इन्द्रजाल का नाम है । जव ऐन्द्रजालिक-मायावी 
अनेक प्रकार की वस्तुओं का चमत्कारपू्ण . प्रदर्शन करता है, तब दर्शकगण की 
दृष्टि से उन वस्तुश्रों का वहाँ वास्तविक अस्तित्व नहीं रहता । वस्तु के न र 
भी उसकी प्रतीति होना मायारूप है, मिथ्या है । 

भी-केभी ऊपर भ्रन्तरिक्ष-की ओर देखने पर नगर-जैसा दश्य प्रतीत 
होता है । मकान, सड़कें, बाजार, यातायात आदि सव चिह्न नगर-जैसे प्रतीत 
होते हैं । पर वहाँ किसी प्रकार नगर का अस्तित्व उपपन्न नहीं; न ऐसा होना 
सम्भव है। इसप्रकार प्रतीयमान नगर को 'गन्धर्वनगर' कहाजाता है । ऐसी प्रतीति 
मिथ्याज्ञान है । 

मौसम गरम है, रेतीले मैदान दूर तक फैले हैं । पानी का कहीं आस-पास 
नाम नहीं । हरिणों का प्यासा मुण्ड पानी की तलाश गें चलता है । सामने क्षितिज 
तक फैला दिखाई देता रेतीला मैदान लहराते साग्र-जैसा दृश्य उपस्थित करता 
है । पानी की एक बूँद नहीं, तब लह्राते समुद्र का दीखना मिथ्या कहाजायगा । 
इसीप्रकार जगत्‌ की प्रतीति, एवं प्रमाण-प्रमेय आदि का व्यवहार सव मिथ्या 
है । स्वप्न एवं जाग्रत दोनों दशा इस परिस्थिति की. बास्तविकता को स्पष्ट 
करती हैं । फलतः वस्तुमात्र का श्रस्तित्व सन्दिग्ध होजाता है ॥ ३२॥। 

वस्तुसत्ता यथार्थ है--आचायं सूत्रकार ने समाधान प्रस्तुत किया-- 

हेत्वभावादसिद्धि: ॥ ३३॥ (४४५) 

[हेत्वभावात्‌] हेतु के न होने. से [प्रसिद्धि:] सिद्धि नहीं होती 
(वस्तुमात्र के अभाव की) । 

स्वप्न में विषयों की प्रतीति के समान यदि प्रमाण-प्रमेय व्यवहार मिथ्या 
कहाजाता है, तो जागरित श्रवस्था में विद्यमान विषयों की सत्य उपलब्धि के 
समान प्रमाण-प्रमेय व्यवहारं को सत्य न मानाज़ाय,-इसमें कोई हेतु नहीं है । 
जागरित दशा में वस्तु की प्रत्यक्ष उपलब्धि होने से वस्तुमात्र का अभाव स्वीकार 
नहीं किया जासकता । 


४८० न्यायवर्दों नम्‌ [दितीय 


यह भी नहीं कहाजासकता कि स्वप्न में प्रतीयमान पदार्थों का सर्वथा 
अस्तित्व नहीं है। जागृत दशा में जिन पदार्थों का अनुभव व्यक्ति को होता है, 
स्वप्न में तीव्र स्मृति के कारण बे ही पदार्थ उभर श्राते हैं। तात्पर्यं है-जागृत 
दशा के अनुभव से जो संस्कार ्रात्मा में वैठजाते हैं, स्वप्न में मन:सहयोग से 
तीब्र संस्कार उन पदार्थो की स्मृति कराने में समर्थ होजाते हैं । ऐसी स्थिति में 
स्वप्न के प्रतीयमान पदार्थो को नितान्त मिथ्या नहीं कहाजासकता । 

शंका होसकती है-जागने पर क्योंकि स्वप्न के पदार्थ उपलब्ध नहीं होते, 
इसलिये उनके मिथ्या होने में कोई बाधा नहीं होनी चाहिए । यदि वे सत्य होते, 
तो जागने पर भी उपलब्ध हुआ करते, जैसे जाग्रत दशा में अन्य सत्‌ पदार्थ 
उपलब्ध होते हैं । | 

यह शंका ठीक नहीं । शंका करते हुए झंकावादी इसका समाधान भी 
स्वयं करगया, यह कहकर, कि-जागृत दशा में जैसे अन्य सत्‌ पदार्थ उपलब्ध 
होते हैं । इसका तात्पर्य है-जाग्रत दशा में उपलब्ध पदार्थो को बह सद्रूप स्वीकार 
करता है । 

इसके अ्तिरिक्त-जागने पर स्वप्न विषय की अनुपलब्धि कहने से यह्‌ स्पष्ट 
होता है कि श्रनुपलब्धि का होना-विषय की उपलब्धि पर आधारित रहता 
है । एक विद्यमान ज्ञात विषय की देशान्तर-कालान्तर में अविद्यमानता को 
अनुपलब्धि प्रकट करती है । इसप्रकार विषय की अनुपलब्धि का होना, उसकी 
पूर्वकालिक उपलब्धि व विद्यमानता को सिद्ध करता है। इसप्रकार 
'प्रतिबोवेऽनुपलम्भात्‌' (-जागने पर स्वाप्न विषय के अनुपलम्भ से) हेतु अभाव को 
सिद्ध करने के विपरीत, बस्तु की विद्यमानता को सिद्ध करने में सफल दिखाई 
देता है । किसी वस्तु का अभाव तभी कहाजाता है, जव वह उपलब्ध न होरही 
हो । श्रभाव की प्रतीति से पूर्वं उसकी विद्यमानता निश्चित होती है । 

यदि स्वप्न और जाग्रत दोनों अ्रवस्थाओं में वस्तु का अभाव है, तो 
अनुपलम्भ का सामथ्यं ही नष्ट होजाता है । क्योंकि अनुपलम्भ पूर्व-उपलब्ध वस्तु 
का सम्भव है। जव दोनों अवस्थाओं में वस्तु का श्रभाव मानाजाता है, तब 
अनुपलम्भ का आधार (प्रतियोगी) न रहने से उसका ग्रस्तित्व निष्फल होजाता 
है । अथवा जाग्रत दशा में वस्तु के सत्त्व (सामान्य वस्तु प्रत्यक्ष में) और असत्त्व 
(माया, मृगतृष्णिका भ्वादि में) दोनों प्रकार की प्रतीति से वस्तु-तत्त्व के सर्वात्मना 
अनुपलम्भ का कथन निरर्थक होजाता है; क्योंकि तव भी वस्तु के सद्भाव का 
प्रत्यक्ष अनुभव प्रबल रहता है, श्रनुपलम्भ पूर्वानुभूत वस्तुसत्तापेक्ष होने से नितान्त 
दुर्बल । म 

स्वप्नगत विषयों की तुलना जाग्रत में अनुभूत विषयों के साथ करना 
सर्वथा अप्रामाणिक है । स्वप्न में विषय की प्रतीति का निमित्त केवल तीव्र 

संस्कार है, जिससे उन-उन विपयों की स्मृति व्युत्कमरूप में तव उभर ग्राती ह । 
परन्तु जाग्रत दशा में बह स्मृति न होकर अपने विभिन्न निमित्तो के अनुसार 
अनुभव का रूप होता है । स्वप्न और जाग्रत के भेद को स्पष्टरूप में इसप्रकार 
समक लेना चाहिए-स्वप्नदशी का स्वप्न में किसी से संघर्ष होजाने पर यदि 
बिरोधी की तलवार उसकी गर्दन पर पड़ती है-तो गर्दन का कटना तो ग्रनग 
रहा, उसमें खुरच भी नहीं राती । पर जाग्रत में किसीकी गर्दन पर तलवार का 
प्रहार होने पर जो परिणाम होता है, उसे प्रत्येक विचारशील व्यक्ति जानता है। 
जो स्वप्न-जागरित को समान समभझकर स्वप्नगत विषयों के प्रभाव की तुलना 
में जागरित विषयों को भी उसीप्रकार अभावरूप समझता है, वह अपनी गरदन 
पर तलवार का प्रहार करवाकर देखले, पता लगजायगा, वस्तु का भाव है, या 
अभाव । | 

प्रकाश के न होने पर रूप दिखाई नहीं देता; इसका तात्पर्य है- रूप का 
अत्यक्ष-अनुभव प्रकाश की विद्यमानता में होता है। इसीप्रकार जागरित दशा 
में वस्तु की उपलब्धि से उसका सत्त्व, तथा स्वप्नगत विषय की अनुपलब्धि से 
उसका असत्त्व सिद्ध होता है। फलतः यह निश्चित है-अभाव की सिद्धि-प्रथम 
भाव की सिद्धि को स्वीकार किये विना सम्भव नहीं । 

यह कहांगया-स्वप्न में विषय की प्रतीति स्मृतिमात्र है, उसका निमित्त 
तीब्र संस्कार श्रादि रहता है । इसीकारण स्वप्नो में विविध प्रकार का विकल्प 
देखाजाता है । कोई स्वप्न भयावह, कोई प्रमोद एवं रमणीयता से मिश्रित रहता 
है । किन्ही में ये दोनों नहीं रहते । कभी स्वप्न ही दिखाई नहीं देता । यह सव 
स्थिति विशेष निमित्तं के विना नहीं होसकती । संस्कार के अतिरिक्त अन्य कोई 
निमित्त वहाँ कल्पना नहीं कियाजासकता । संस्कार अनुभवजन्य होता है । वह 
केवल जागरित दशा में सम्भव है! यह दशा अपना स्वतन्त्र अ्रस्तित्व रखती देः 
जबकि स्वप्न नहीं । स्वप्न-दद्या की परिस्थितियां जागरित पर निर्भर करती हैं । 
इसलिए स्वप्नगत प्रतीति के समान जागरित का प्रमाण-प्रमेय व्यवहार मिथ्या 
है (स्वप्नविषयाभिमानवदयं प्रमाणप्रमेयाभिमानः, ३१ ) यह कथन सर्वथा श्रसंगत 
है॥ ३३॥ ` 

स्वप्न का आधार जागरित- स्वप्न स्मृतिमात्र है, वह जागरित श्रनुभवों 
पर निर्भर करता है; बह उलटे जागरित पदार्थो के अभाव का साधक नहीं 
होसकता । आचार्य सूत्रकार ने इस बास्तविकता को बताया--- 


स्मृतिसंकल्पवच्च स्वःनविषयाभिमानः॥ ३४ ॥ (४४६) 


[स्मृतिसंकल्परवत्‌ | स्मृति और संकल्प के समाने [च] तथा [स्वप्न- 
विषयाभिमानः] स्वप्न में विपय का ज्ञान होता है । 


४८२ न्यायदर्शेनम्‌ [द्वितीय 


स्मृति और संकल्प दोनों पहले अनुभव किये पदार्थ के विषय में होते हैं । 
इसीप्रकार स्वप्न पूर्व-प्रमुभूतविषयक होता है । पहले अनुभव कियागया वह 
पदार्थ असत्‌ नहीं होता । इसलिए स्वप्नविषयक प्रतीति को श्रसद्विषयक नहीं 
कहाजासकता । स्वप्न-प्रतीति जागरित-प्रनुभव पर आधारित रहती है । वह. 
अपने ग्राधार का विनाश करे, यह सम्भव नहीं । उस दशा में वह प्रपने नाश के 
लिए सिद्ध होगी । 

स्वप्नदर्शी व्यक्ति जब जागजाता है, वह स्वप्न में देखे पदार्थों का प्रति- 
संधान करता है, उसे याद करता है-मैंने यह पदार्थे देखा । जागने पर वह उस 
पदार्थ को स्वरूप से न पाकर उस प्रतीति को मिथ्या कहता है। उसका मिथ्या 
समभझाजाना जागजाने पर होनेवाली बुद्धिवृत्ति के कारण है। यदि ये दोनों 
(स्वप्न-जागरितप्रतीति) समान हों, तब एक को साधन बनाना निरर्थक होगा। 
बह स्वप्न-प्रतीति अपने मूल जाग्रद्विषयक प्रतीति की बाधा करेगी । तब किसकी 
तुलना से उसके मिथ्यात्व का उपपादन होगा ? 

जो पदार्थ जैसा नहीं है, उसको वैसा समभलेना मिथ्या कहाजाता है । 
तात्पर्य है-मिथ्या की कसौटी सत्य है। किसी को मिथ्या-सत्य के मुकाबले में 
ही-कहा या समझाजासकता है। अपुरुष स्थाणु में पुरुष-ज्ञान को मिथ्या तभी 
कहाजासकता है, जब पुरुष में पुरुष-ज्ञान को सत्य मानाजाय । स्वप्न में देखे 
हाथी या पर्वत को मिथ्या तभी कहाजासकता है, जब जागरित में देखे हाथी व 
पर्वत को सत्य स्वीकार कियाजाता है। यह विषय की प्रतीति प्रधान है, स्वप्व- 
प्रतीति गौण हैं; क्योंकि वह पहले के आश्वित है; तथा उसके वास्तविक स्वरूप 
मिथ्यात्व की जानकारी भी प्रधान के भरोसे पर रहती है । इस सबके फलस्वरूप 
वस्तुमात्र को मिथ्या बताना सवेथा श्रसंगत है ।। ३४ ॥ 

मिथ्याज्ञान यथार्थ पर आशित- -वस्तुविषयक मिथ्याज्ञान वस्तु के यथार्थ- 
ज्ञान पर निर्भर रहता है । आचार्य सूत्रकार ने बताथा-- 

मिथ्योपलब्धिविनाशस्तत्वज्ञानात्‌ स्वप्नविषयामिमानप्रणाशवत्‌ 

प्रतिबोधे ॥ ३५॥ (४४७) 

[मिथ्योपलब्धिविनाशः] मिथ्या उपलब्धि-ज्ञान का विनाश होजाता है 
[तत्त्वज्ञानात्‌ ] तत्त्वज्ञान-यथार्थज्ञान से [स्वप्नविषयाभिमानप्रणाशवत्‌ ] जैसे 
स्वप्न में विषय की उपलब्धि-ज्ञान का नाश होजाता है [प्रतिबोधे] जागजाने 
पर। 

ऊपर से कटे हुए पेड़ के ठूँठ-जैसे तने में झुट-पुटा होनेपर (प्रकाश की न्यूनता 
होने पर) दूर से व्यक्ति को 'यह पुरुष है” ऐसा ज्ञान होजाता है । इस ज्ञान में 
भय, आशङ्का आदि आन्तर कारण तथा प्रकाश की न्यूनता तथा दृष्टि की 

दुर्बलता आदि बाह्य कारण होते हैं । इसप्रकार स्थाणु (टूठ) में पुरुष का ज्ञान 
मिथ्यां-उपलन्धि है, मिथ्याज्ञान है । स्थाणू में-'पह स्थाणु है' इसप्रकार का ज्ञान 
तत्त्वज्ञान हे । किसी विषय के तत्त्वज्ञान से उस विषय के मिथ्याज्ञान की निवृत्ति 
होजाती है । पर विषय की निवृत्ति नहीं होती । ज्ञान की दोनों दशाओं [मिथ्या- 
यथार्थ ] में विषय की स्थिति एक-समान बनी रहती है । स्थाणु अपनी जगह 
स्थाणु रहता हे; पुरुष भ्रपनी जगह पुरुष । केवल बुद्धि-वृत्ति अथवा जान बदलता 
है। मिथ्या की जगह यथार्थ होजाता है। विषय दोनों दशाओं में स्वरूप से 
विद्यमान रहता है । इसलिए मिथ्याज्ञान में वस्तु का अभाव कहना असंगत है । 
` ठीक इसी प्रकार स्वप्न में होनेवाली प्रतीति का जागनेपर होनेवाले ज्ञान 

से नाश होजाता है । स्वप्न में दीखनेवाले-पर्वत, नदी, जंगल, नगर, हाथी, घोड़े, 
सवारी, सड़क, साथी, श्रनेक व्यक्ति-आदि पदार्थों का स्वप्नदर्शी ब्यक्ति के जाग- 
जाने पर विनाश नहीं होता । वे सब अपनी-अपनी जगह, स्वप्न-जागरण दोनों 
अवस्थाश्रों में विद्यमान रहते हैं। जाग्रत- दशा में जब व्यक्ति पर्वेत, नदी आदि 
का चिन्तन करता है, तब ये पदार्थ चिन्तन करनेवाले व्यक्ति के समीप नहीं 
आते, न व्यक्ति उनके समीप जाता है । जाग्रत- दशा में व्यक्ति इस यथार्थ स्थिति 
को जानता है । स्वप्न के ज्ञान में यही मिथ्यात्व है कि स्वप्नदर्शी अपने-श्रापको 
इन पदार्थों के साथ पाता है। इसमें निद्रा-दोष निमित्त होता है । जाग्रत 
का चिन्तन और स्वप्न का यह ज्ञान दोनों स्मृतिरूप हैं; पर स्वप्न में पदार्थों का 
सामीप्य स्मृतिरूप में न भासकर अनुभवरूप में भास रहा होता है । निद्रा- दोष 
से स्मृत्यंश लुप्त होजाता है। यह उस ज्ञान का मिथ्यात्व हे । जागने पर 
यथार्थता का बोध होने से स्वप्नगत मिथ्याज्ञान की निवृत्ति होजाती है । उस ज्ञान 
का विषय-वस्तुतत््व जहाँ का-तहाँ बनारहता है । 

मिथ्याज्ञान की यही स्थिति माया, गन्वर्वनगर, मृगतृष्णिका आदि में सम- 
कनी चाहिए । इन सब प्रसंगों में होनेवाला ज्ञान-श्रतस्मिस्तत्‌' है-जो जैसा नहीं 
है, उसमें वैसा ज्ञान होजाना । यहाँ भी उस मिथ्याज्ञान--विपरीतज्ञान का प्रतिपेध 
होता है, वस्तुतत्व का नहीं । माया थादि स्थलों में मिथ्याज्ञान के स्वरूप को 
इसप्रकार समभना चाहिए-- 

साया--जब मायावी»ऐन्द्रजालिक जिस किसी वस्तु का प्रदर्शन करना 
चाहता है, उसका श्राधार या निमित्त कोई श्रवश्य रहता है । उम प्रदर्शन का 
आधार या निमित्त श्रभावमात्र नहीं होसकता । जैसे-मान लीजिये, वह सर्पका 
प्रदर्शन करना चाहता है; वह उसीके सदृद कोई लकड़ी भ्रथवा लचीली सामग्री 
से बना कोई बंसा द्रव्य लेकर सर्प का प्रदर्शन करता है । दर्शकों को यह निदचय 
कराता है-प्रदर्शन में सर्प दिखायागया है ! वस्तुतः वह सर्प नहीं होता । दर्शकों 
के इस मिथ्याज्ञान का आधार व निमित्त-वस्तुभूत सर्प का प्रथमज्ञान तथा उस 


उंद न्यायदशनम्‌ [द्वितीय 


समय प्रदर्शित सपैं-सदुश-वह द्रव्य है । दर्शकों को मिथ्याज्ञान कराना ऐन्द्रजालिक 
का लक्ष्य है । पर वह स्वयं उस मिथ्याज्ञान से अभिभूत नहीं होता, उसे वस्तु- 
तत्त्व का यथार्थज्ञान रहता है । इसीका नाम माया है । यहाँ प्रदर्शित वस्तु का 
उभार अभाव से न होकर किसी वस्तु-तत्त्व से होता है। इसलिए वस्तुमात्र का 
अभाव में पर्यवसान कहना असंगत है । 

गन्धर्वनगर --जव भूमि के समीप का अन्तरिक्ष कोहरा आदि से भरा 
रहता है, अथवा मरु-भूमि में तीव्र वायुवेग से धूलिकण उड़कर सूक्ष्म बालू के 
अंश अन्तरिक्ष में उडते रहजाते हैं; तब सूर्य-किरणों से प्रकाशित भूस्थित नगर- 
समीप के कोहरा श्रथवा बालु-अंश से पूरित अन्तरिक्ष मे-प्रतिबिम्बित होउठता 
है । नगर के ऐसे प्रतिबिम्ब को साहित्यिक भाषा में 'गन्धर्वंनगर' कहाजाता है । 
यह स्थिति श्रभावमात्र से नहीं उभरती । स्थिति को जन्म देनेवाले निमित्त उक्त 
विवरण से स्पष्ट हैं । जब ऐसी स्थिति नहीं होती, तब 'गन्धर्वनगर' जैसी कोई 
चीज दिखाई नहीं देती । 

मृगतृष्णिका--रेतीले मैदानों में भरी दुपहरी के समथ सूरज की तीखी 
किरणों से बालू के कण चमक उठते हैं । उस समय वायु की मन्दगति से भूमि 
के ऊपर लगते हुए प्रदेश में प्रकाश की: लहर-सी चलती हुई दूर से प्रतीत होती 
है । दूरस्थित व्यक्ति बालुकण और ऊष्मा की संसृष्टि से उभरती हुई स्थिति 
में बालु-्रातप तथा जल के समान गुण शुक्लरूप एवं लहरों को दृष्टिगत करपाता 
है, विशेष धर्म को नहीं । समीप जाने पर बालू एवं श्रातप की विशेष स्थिति 
का ज्ञान होजाते पर पहला जल-विषयक मिथ्याज्ञान प्रतिषिद्ध होजाता है । ज्ञान 
के निमित्तभूत वस्तुतत्व की स्थिति, स्वरूप में विना किसी विपर्यय के बराबर 
उसीप्रकार बनी रहती है । 

ऐसे भ्रम का शिकार रेतीले मैदानों में मृग प्रायः होजाता है । वह दूर से 
आगे जल-धाराश्रों को लहराते देखता है; प्यास से तड़पता हुआ उस ओर 
दौडता है, पर समीप जाकर रेत के सिवाय कुछ नहीं पाता । आगे मूँह उठाकर 
देखने पर वही लहराती जलधारा जैसा दृश्य । प्यासा मृग उसी 'लालसा में 
दौड़ता-दौड़ता दम तोड़ बैठता है। इसीकारण विचारशील व्यक्तियों ने इस स्थिति 
को 'मृगतृष्णिका' नाम दिया है । 

भरी गरमी के बैसाख-जैठ महीनों के दिनों में दूर तक जोतकर डाले हुए 
नंगे खेतों का मैदान भी इस दृश्य को उभार देता है । कोई भी व्यक्ति ऐसे 
मैदान के एक ओर बैठा हुआ उन लहरों का साक्षात्कार करसकता है । स्पष्ट 
है, यह स्थिति श्रभावमात्र से नहीं उभरती । इसके निमित्त-साधन स्थिति के 
विवरण से सर्वजनविदित हैं । ऐसी स्थिति के आधार पर मिथ्याज्ञान कहीं किसी 
काल में किसी ब्यक्ति को होता है, सर्वत्र सबको नहीं । यह व्यवस्था उक्त 


आ्लिक | चतुर्थोऽध्यायः डद! 


स्थिति के नैमित्तिक होने को प्रमाणित करती है । जो इस तथ्य का साधन है 
कि यह स्थिति भावमात्र से नहीं उभर सकती । अन्यथा अभाव के सर्वत्र समान 
होने से सबको सर्वत्र ऐसी प्रतीति होती रहाक रतीं । 

ज्ञान का हैविध्य प्रत्येक व्यक्ति के अनुभव में ग्राता है-यथार्थज्ञान और 
मिथ्याज्ञान । जब ऐन्द्रजालिक माया का प्रदर्शन करता है, तब उसे वस्तु का यथार्थ- 
ज्ञान रहता है । साँप की जगह जिस द्रव्य को वह दिखला रहा है, उसे अच्छी 
तरह जानता है । परन्तु दर्शकगण यही समझता है कि उसने सांप दिखाया है; 
उसका ज्ञान मिथ्याज्ञान है । इसीप्रकार दूरस्थित व्यक्ति को अन्तरिक्ष में गन्धर्व- 
नगर तथा सामने रेतीले मैदान में लहराता जल दिखाई देता है; यह मिथ्या- 
ज्ञान है । जो व्यक्ति उस प्रदेश के समीप स्थित है, उसे गन्धर्बनगर आदि दिखाई 
न देकर जो वस्तु जेसी है, वेसी दिखाई देती है; उसका ज्ञान यथार्थन्ञान है । 
-ठीक ऐसे ही स्वप्न की प्रतीति मिथ्या, तथा जागने पर उसके विषय का ज्ञान 
यथार्थ है । ज्ञान की यह सब स्थिति-वस्तु के ग्रस्तित्व को स्वीकार न कर- 
अभावमात्र तत्त्व मानने पर सम्भव नहीं होसकती ॥ ३५ ॥ 

मिथ्याज्ञान का अस्तित्व--पदार्थ के सद्भाव का उपपादन कर आचार्य 
सूवकार ने मिथ्याज्ञान के सद्भाव को सिद्ध करने के लिए कहा-- 


बुद्धेचेवं निमित्तस-द्भावोपलम्भात्‌ ॥ ३६॥ (४४८) 


[बुद्ध] वुद्धि-ज्ञान-मिथ्याज्ञात का [च] भी [एवसु] इसप्रकार 
.(-वस्तुसदृभाव के समान-सद्भाव है ।) [निमित्तसद्भावोपलम्भात्‌ | निमित्त- 
कारण तथा सद्भाव (मिथ्याबुद्धि के) की उपलब्धि होने से । 

जैसे वस्तु के सद्भाव का प्रतिषेध नहीं कियाजासकता, ऐसे ही मिथ्या- 
बुद्धि का प्रतिषेध शाक्य है । क्योंकि मिथ्याबुद्धि के कारण भी उपलब्ध होते 
हैं, और यथावसर प्रत्मेक व्यक्ति उसका ग्रहण करता है । जिस कार्य के निमित्त 
उपलब्ध हों, और वह कार्य संवेद्य हो, ग्रहण कियाजाता हो; ऐसे कार्य के 
अस्तित्व से नकारं, नहीं कियाजासकता । मिथ्याज्ञान भी ऐसा कार्य है। उसका 
सद्भाव प्रामाणिक है ॥ ३६ ॥ 

मिथ्याज्ञान के प्रकार--प्राचार्य सूत्रकार ने मिथ्याज्ञान के द्विविध निमित्त 

का निर्देश किया-- 


तत्त्वप्रधानभेदाच्च सिथ्याबुद्धेद्देविध्योपपत्तिः ॥ ३७ ॥ (४४९) 


[तत्त्वप्रधानभेदात्‌ ] तत्त्व एवं प्रधान के भिन्न होने से [च] तथा 
[मिथ्यावुद्धे: | मिथ्याज्ञान-निमित्त का [ द्वैविध्योपपत्ति: | द्विविध होता निश्चित 


है! 


४८६ न्यायदशैनस्‌ [द्वितीय 


स्थाणु में पुरुष का ज्ञान होना मिथ्याज्ञान है। स्थाणु और पुरुष दोनों के 
विना इसका होना सम्भव नहीं । इस मिथ्याज्ञान में ये दोनों अपेक्षित हैं, दोनों 
निमित्त हैं । यहाँ स्थाणु 'तत्त्व' है, उसका सद्भाव यथार्थ है। पुरुष यहाँ “प्रधान' 
है, क्योंकि प्रतीति में उसीका आभास होरहा हे । इन दोनों का परस्पर भेद है, 
इसीकारण स्थाणु में पुरुष का ज्ञान मिथ्याज्ञान है । यदि इनमें भेद न होता, तो 
यह ज्ञान मिथ्याज्ञान न कहलाता । इन दोनों के सामान्य धर्मों का ग्रहण होने 
तथा विशेषधमों का ग्रहण न होने से यह्‌ ज्ञान उभरता है । तात्पर्य है-जहाँ दो 
भिन्न पदार्थो के केवल समानधर्म का ग्रहण होता है, वहीं ऐसा ज्ञान उभार में 
आता हे । रञ्जु में सर्प का ज्ञान, ध्वजा या पताका में बगुले का ज्ञान, ढेले में 
कबूतर का ज्ञान ऐसा ही मिथ्याज्ञान है। रस्सी में भेस का ज्ञान कभी नहीं 
होता; क्योंकि वहाँ बाह्य आकार में किसीप्रकार के समान धर्म की सम्भावना 
नहीं । ऐसे मिथ्याज्ञान के लिए दो भिन्न पदार्थो के समानधर्म का ज्ञान होना 
व्यवस्थित है । जो वादी वस्तुतत्त्व को स्वीकार न कर केवल अभाव के अस्तित्व 
को मानता है, ऐसी स्थिति में वस्तुभेद न रहने से कहीं भी मिथ्याज्ञान का 
होना सम्भव न होगा । 

यदि फिर भी आग्रहवज्ञ मिथ्याज्ञान का होना स्वीकार कियाजाता है, तो 
गन्ध भ्रादि विषयों में गन्धज्ञान ग्रादि होना मिथ्याज्ञान होना चाहिए, जो वस्तुतः 
तत्त्वज्ञान है । क्योंकि इनमें 'तत्त्व' और 'प्रधान' के सामान्य धर्म का ग्रहण नहीं 
होता । अन्यथा जगत्‌,व्यवहार का ही विलोप होजायगा, जो किसी प्रमाण से' 
सिद्ध नहीं । फलतः मिथ्याज्ञान अनुभवसिद्ध है, और उसका निमित्त है-दो भिन्त 
पदार्थो के समानधर्म का ज्ञान । इसप्रकार मिथ्याज्ञान का अस्तित्व वस्तुतत्त्व की 
सिद्धि में प्रयोजक होता है । ऐसी स्थिति में यह कहना कि प्रमाण-प्रमेय का 
ज्ञान मिथ्या है, सर्वथा श्रसंगत है ।। ३७॥ 

तत्त्वज्ञान के साधन--प्रमेय सूत्र [१।१।६] में पठित प्रमेयो में 
आदि के आत्मा और अन्त के ्रपवर्ग को छोड़कर शेष शरीरादि दुःखान्त प्रमेय 
दोषों के निमित्त हैं। दोषों की निवृत्ति के लिए-प्रस्तुत प्रसङ्ग के प्रारम्भ 
[४॥२॥ १] में-तत्त्वज्ञान का निर्देश किया । दिष्य जिज्ञासा करता है-वह्‌ 
तत्त्वज्ञान उत्पन्न कैसे होता है ? आचार्य ने बताया-- 


समाधिविशेषाभ्यासात्‌ ॥ ३८ ॥ (४५०) 


[समाधिविषेषाम्यासात्‌ ] समाधिविशेष के अभ्यास से, अथवा समाधि के 
लिए विशेष अभ्यास से (समाधिदशा प्राप्त होजाने पर तत्त्वज्ञान उत्पन्न होजाता 


है) । 
बाह्य विषयों से सुविचारपूर्वेक इन्द्रियों को हटाकर, तथा मन की वृत्तियों 


आहिक ] चतुर्थोऽव्यायः ४८७ 


का प्रयत्न एवं अभ्यासपूर्वक निरोध करके उसे ग्रात्मा के साथ जोड़लेना समाधि 
का स्वरूप है । इन्द्रियाँ स्वभावतः बाह्य विषयों की ओर आकृष्ट रहती हैं । गुरु 
एवं शास्त्र आदि के उपदेश तथा प्राक्तन संसार आदि निमित्तो से जब व्यक्ति 
की तत्त्वजिज्ञासा उत्कटरूप में उभरती है, तो वह बाह्य विषयों की ओर से 
विरक्त-सा होजाता है । इन्द्रियों की प्रवृत्ति उस ओर शिथिल होजाती है । तब 
मानसवृत्तियां बाहर की ओर का चिन्तन न कर आत्मतत्त्व के चिन्तन में अग्रसर 
होने लगती हैं। श्रष्टांग योग, गायत्री व प्रणव का जप तथा अन्य शास्त्रीय उपायों 
के. निरन्तर अभ्यास से समाधि-दशा प्राप्त होजाती है। तब इन्द्रियाँ बाह्य विषयों 
में ज्ञानोत्पत्ति का साधन नहीं बनतीं । यह स्थिति तत्त्वज्ञान को प्रकाशित करने 
में समर्थ होती है । 

पातङजल योगदर्शन, उपनिषत्‌ - एवं अध्यात्मविषयक वाङ्मय में इस 
अवस्था (समाधिदशा) को प्राप्त करने के लिए विविध उपायों व साधनों का 
उल्लेख साक्षात्कृतधर्मा ग्राचार्यो ने किया हे । उन उपायों के अनुष्ठान से समाधि- 
लाभ निर्वाध होजाता है । यही तत्त्वज्ञान की स्थिति है ॥ ३८ ॥ 

विषय-ध्राबल्य समाधि में बाधक--विपयों की ओर इन्द्रियों के प्रबल 
आकर्षण का विचार करते हुए शिष्य आशंका करता है । आचार्य ने शंका को 
सूत्रित किया-- 


नार्थ विशेषप्राबल्यात्‌ ॥ ३६ ॥ (४५१) 


[नि] नहीं (युक्त प्रतीत होता उक्त कथन) [अर्थविशेषप्राबल्यात्‌ ] श्रर्थ- 
विशेष-गन्ध आदि विषयों के अति प्रवल होने के कारण । 

समाधि-दशा प्राप्त होजाने पर इन्द्रिय-श्र्थ सर्निकर्षजन्य ज्ञान उत्पन्न 
नहीं होता, यह कथन युक्त नहीं है । इच्छा न होते हुए भी-विषय इतने प्रबल 
होते हैं कि इन्द्रियों के सामने श्राने पर-इन्द्रियाँ मनसहित बलपूर्वक उधर खिच- 
जाती हैं । बड़े-बड़े योगी महात्मा इससे भ्रभिभूत होजाते हैं । विश्वामित्र, पराशर 
आदि का इतिहास इसका साक्षी है । इसके अतिरिक्त साधारण अवस्था में योगी 
जब समाथिस्थित होता है, मेघ आदि की घोर गर्जना होने पर बलात्‌ ध्वनि 
श्रोत्र-इन्द्रिय को प्रभावित करदेती है। यद्यपि योगी की श्रपनी इच्छा शब्द 
सुनेकी नहीं होती । ऐसी स्थिति में समाधिदशा का बने रहना सम्भव प्रतीत 
नहीं होता ॥ ३६ ॥ 

इसके अतिरिक्त भूख, प्यास आदि भी योगी को तंगकर समाधि-दशा को 
विधटित.करदेती हैं । आचार्य ने इसे सूत्रित किया-- 


क्षुदादिभिः प्रवत्तेनाच्च ॥ ४० ॥ (४५२) 


४८८ न्यायदशंतम्‌ [द्वितीय 


[क्षुद-प्रादिभिः | भुख-प्यास आदि के कारण [प्रवत्तंनात्‌ | प्रवृत्ति हो- 
जाने से (योगी की) [च] भी.। 

समाधि-श्रवस्था प्राप्त होजाने पर-जब तक देह्‌ विद्यमान रहता है-भूख- 
प्यास, गरम-सरद, रोग तथा श्रन्य देहसम्बन्धी आवश्यक कार्यों के लिए योगी को 
विषयों की शोर आक्ृष्ट होना पडता है । न चाहते हुए भी योगी को इराप्रकार 
के बाह्य ज्ञानों का होते रहना अनिवार्य है। तब निरन्तर एकाग्रता का होता 
सम्भव नहीं रहता । ऐसी दशा में यह कहना-कि समाधिलाभ होजाने पर इन्द्रिय- 
अर्थं के सन्निकर्ष से ज्ञान की उत्पत्ति नहीं होती-असंगत है॥ ४० ॥ 

संस्कार, समाधिलाभ में सहयोगी--ग्राचायं सूत्रकार ने आशंका का 
समाधान किया-- 

पूर्वकतफलानुबन्यात्‌ तदुत्पत्तिः॥ ४१॥ (४५३) 

| पूर्वकृतफलानुबन्धात्‌ | पूर्व - जन्म में किये कर्मो से उत्पन्न संस्कारों 
के अनुरोध से [तद्‌-उत्पत्ति:] उस समाधि की सिद्धि इस जन्म में सम्भव है । 

यह ठीक है, समाधि-दशा को विघटित करनेवाले अनेक निमित्त योगी के 
सन्मुख ग्राते रहते हें । कभी-कभी समाधि के विरोधी अनेक कारण समाघिलाभ 
में बाधक होजाते हैं । परन्तु अध्यात्म-मार्ग के यात्री प्रत्येक योगी के सन्मुख इस 
प्रकार की समान बाधक स्थिति आती हो, ऐसा नहीं है । अनेक व्यक्तियों के पूवे- 

जन्म में किये शुभंकमों के प्रबल संस्कार इस जन्म में समाधिसिद्धि के लिए 

सहयोगी होते हैँ । ऐसा देखाजाता है, अनेक ग्रभ्यासरत योगियों को निर्बाध- 
निविध्न समाधिलाभ होजाता है। प्रत्यक्ष में यदि कोई विघ्न भ्राते हैं, तो उनका 
विरोध-समाधि के अनुकूल प्रबल संस्कारों के. कारण-अ्नायास होजाता है । 
विषयों की ओर से पूर्ण वेराग्य को प्राप्त होकर जब श्रध्यात्ममार्गी दृढ़ता के 
साथ अभ्यास में निरन्तर रत रहता है, तब उसकी इस क्षमता के सामने विघ्त- 
बाधा हवा होजाती हैं । यदि ऐसा न हो, तो श्रादरपूर्वक अभ्यास कौन करे ? 

साधारणरूप से लोकव्यवहार में यह बात देखीजाती है-यदि कोई व्यक्ति 
अपने कार्य में पूर्ण सफलता चाहता है, तो बह्‌ दृढ़ता से अपने कार्य के सम्पादन 
में निरन्तर लगा रहता है, उसका यह, भ्रभ्यास का नँरन्तर्य उसे पूर्णं सफलता के 
सिरे पर पहुँचा देता है; यह उत्तम जनों का लक्षण है । श्रेष्ठ पुरुष वही है, जो 
पूर्ण सफलता प्राप्त किये विना अपने प्रारब्ध-कार्यं का परित्याग नहीं करता । 

भूख-प्यास तथा रोग आदि की निवृत्ति एवं देहसम्बन्धी अन्य आवश्यक 
कार्यो का पूरा कियाजाना समाधिलाभ के लिए सहयोगी स्थितियाँ हैं । मानव- 
देह समाधिलाभ के लिए महान्‌ साधन है । इसका स्वस्थ रहना. समाधि में पूर्ण 
सहायक है । इसी स्थिति में भूख-प्यास आदि की निवृत्ति का समावेश होजाता 
है । मौसम का गरम-सरद होना प्रम्यासी के लिए नगण्य है ॥ ४१ ॥ 


आह्लिक | चतुर्थोऽध्यायः ४८९ 


योगाभ्यास के श्रनुकूल स्थान--यदि अ्रभ्यासी ऐसी परिस्थिति में है कि 
फिर भी कोई बिघ्न बाधा उसके सामने आते हैं, तो आचार्य ने उसके लिए 
बताया | 

श्ररण्यगुहापुलिनादिषु योगाभ्यासोपदेशः ।। ४२॥ (४५४) 

[श्ररण्यंगुहापुलिनादिषु ] श्ररण्य, गुहा, पुलिन आदि एकान्त स्थानों में 
(जाकर या रहकर) [योगाभ्यासोपदेशः] योग के अभ्यास करने का उपदेश 
{शास्त्र करता है) । 

नगर, ग्राम तथा जन-संकुल स्थानों में-कुछ सुविधाओं के होते हुए भी- 
अभ्यास के लिए बिघ्नबाधाग्रों की ग्रधिक सम्भावना बनी रहती है । 

नगर आदि स्थानों में रहता हुआ समाधि का ग्रभिलाषी व्यक्ति अपने 
समीप के किसी जंगल, गुहा (इसी निमित्त से बनाया एकान्त स्थान) अथवा नदी" 
तट के पवित्र एकान्त प्रदेश में नियत समय के लिए जाकर योग-समाघि का 
अभ्यास करसकता है,-ऐसा उपदेश शास्त्रों ने दिया हे ।! यदि ऐसे स्थानों में 

अन्य श्रपेक्षित साधारण सुविधा प्राप्त हों, तो उन्हीं प्रदेशों में निवास करता हुआ 

योगाभ्यास करे । अभ्यास में ऐसी अनुकूलता से किसी सीमातक विघ्न-वाधाग्रों 
का परिहार होता रहता है । 

इसप्रकार योगाभ्यास से योगी-प्रात्मा में जो धर्मविशेष, जो दृढ़ संस्कार 
उत्पन्न होजाते हैं, वे जन्म-जन्मान्तरों में अनुवृत्त होते रहते हैं । जन्मान्तर में 
फलोन्मुखता के लिए वे सुबसे आगे बढ़कर आते हैं। साधारण कर्म-संस्कारों 
की सञ्चित राशि पीछे पड़ी रहती है । सञ्चित राशि का भुगतान भोग से 
अथवा आत्मज्ञान से होता है । दयालु न्यायकारी प्रभू. इस तथ्य को जानता है- 
यह व्यक्ति उपयुक्त मार्ग पेर चलपड़ा है । उसके लिए प्रभुद्वारा पूरा अवसर 
दियाजाता है । इसीकारण समाधि के अनुकूल संस्कार जन्मान्तर में फलप्राप्ति 
के लिए आगे बढ़ आते हैं। तत्वज्ञान अथवा आत्मज्ञान में सहयोगी ऐसे संस्कारों 
का जब प्राबल्य होजाता है, तव समाधि-भावना अपनी उत्कृष्ट अवस्था में पहुँच- 
जाती है । समाधिलाभ से तत्त्वज्ञान होजाने पर गन्ध आदि वाह्य विपयों की 
आकर्ष णरूप प्रबलता शिथिल होजाती है । तत्त्वज्ञान का उद्रेक उसे सर्वात्मना 
दवा देता है । इन्द्रियों द्वारा विषयों का सम्पर्के होने पर भी वह युक्‍त (समाधि- 
प्राप्त) आत्मा को प्रभावित नहीं करता । 

यह्‌ तो योगी की स्थिति है, जो बहुत ऊंची है । एक साधारण लौकिक 
जन भी जब अपने कार्य में सर्वात्मना संलग्न, लीन हुआ-जैसा रहता है, उस 
समय बाह्य इन्द्रियां विषयो से सन्निकृष्ट होती हुई भी उस कार्यरत व्यक्ति. के 


१. द्रष्टव्य-ऋग्वेद, 5 । ६। २८ ॥। इवेताइवतर-उपनिषत्‌, २ । १० ॥ 


४९० न्यायदर्शनम्‌ [द्वितीय 


ध्यान को विघटित नहीं करपातीं । बह जब अ्रपने कार्य से हटकर लोगों के साथ 
व्यवहार में आता, है, तब उनके बताने पर राजा की सवारी इधर से निकल गई, 
अथवा बारात गाजे-बाजे के साथ चली गई-वह यही कहता है, वह सब बाजा 
श्रादि मैंने नहीं सुना, न अन्य कुछ जाना, मेरा मन दुसरे विषय में लगाहुआ 
था। जब साधारण लोकजन की यह स्थिति है, तब उस अभ्यासी योगी का 
क्या कहना, जिसका आत्मा स्वरूप में प्रतिष्ठित होचुका है । इन्द्रियार्थसन्निकर्ष 
उसके लिए कोई बाधा उपस्थित नहीं करते । ऐतिहासिक दृष्टान्त उनके श्रपुण्यों 
के परिणाम हैं ॥ ४२॥ 

विषयज्ञान मोक्ष में रहे--यदि युक्त योगी की इच्छा न होते हुए गन्धादि 
विषय-विद्येषों की प्रबलता से ज्ञानादि उत्पत्ति का लगातार होते रहना स्वीकार 
कियाजाता है, तो सूत्रकार ने बताया--- 

अ्पवर्गेप्येवं प्रसङ्गः ॥ ४३ ॥ (४५५) 


[पवर्गे ] मोक्ष में [अपि] भी [एवम्‌ ] इसप्रकार का | प्रसङ्गः] अवसर 
प्राप्त होजाना चाहिये । 

यदि योगी के न चाहने पर विषय बलपूर्वेक योगी को आकृष्ट करसकते हों, 
और उससे प्रेरित बाह्यार्थविषयक ज्ञान योगी को होतेरहसके, तो श्रपवर्ग दशा 
में भी बाह्य विषय अपने सामर्थ्य से मुक्त भ्रात्मा को विपयज्ञान करादिया करें। 
तब उस दशा में राग-द्वेष आदि की उत्पत्ति होकर उसका मोक्षभाब नष्ट 
होजाय । वह वर्त्तमान संसार के समान होजाय'। पर ऐसा नहीं है, न होसकता 
है ।- इसलिए समाधि-अवस्था प्राप्त होजानेपर तत्त्वज्ञान अथवा श्रात्मज्ञान से 
विषयों का प्राबल्य ग्रकिज्चित्कर होजाता है! ये तभी तक अपनी क्षमता का 
प्रदर्शन करते हैं, जबतक मिथ्याज्ञान बना है । तत्त्वज्ञान से मिथ्याज्ञान का नाश 
होजाने पर सव प्रकार के विषय चुपचाप जुआ डालकर एक ओर खड़े रह जाते 
हैं । तव आत्मा की चालू संसारयात्रा पूरी होजाती है । 

विषयों के प्रबल होने पर भी अपवर्ग में ऐसा अबसर क्यों नहीं आता ? 
आचार्य ने वताया--- 

न निष्पन्नाबइयम्भावित्वात्‌ ॥ ४४॥ (४५६) 

[न] नहीं (युक्त, मुक्ति में ज्ञान आदि की प्रसक्ति का कहना) 
[निष्पन्तावश्यम्भावित्वात्‌ ] कर्मानुसार उत्पन्न शरीर के ग्रवश्यम्भावी निमित्त 
होने के कारण (बाह्यार्थ-विपयक ज्ञान आदि के प्रति) । 

अपने कर्मो के अनुसार आत्मा को देह की प्राप्ति होती हे । यह देह 
चेष्टा, इन्द्रिय और गन्ध आदि विषयों का आश्रय मानाजाता है। जब ग्रात्मा 
देही रहता है, तभी आत्मा को बाह्मविधयक ज्ञान का होना सम्भव है । क्योंकि 

ऐसे वैषयिक ज्ञान के होने में देह, इन्द्रिय आदि आवश्यक कारण हैं । देह के 
रहने पर बाह्यविषयक ज्ञान आदि का उत्पन्न होना अवश्यम्भावी है। देह के 
रहते जब योगी को तत्वज्ञान होजाता है, तब भी इन्द्रिय के साथ मनोयोगपूर्वक 
अर्थ का सन्निकर्षं होने पर बांह्यज्ञान की उत्पत्ति को रोका नहीं जासकता । 
अपवर्गे में आत्मा के साथ देह-इन्द्रिय आदि का सम्बन्ध नहीं रहता, इसलिए वहाँ 
बाह्यज्ञानोत्पत्ति की प्रसक्ति का कहना निराधार है । बाह्य अर्थ कितना भी प्रबल 
हो, देह-इन्द्रिय आदि के अभाव में ज्ञानोत्पाद के लिए, वह समर्थ नहीं 
होता ॥ ४४ || 

. यही कारण है-प्रपवर्ग में बाह्य ऐन्द्रियक ज्ञान नहीं होसकता । सूत्रकार 
ने इसीका निर्देश किया--- 

तदभावडचापवर्ग ॥ ४५॥। (४५७) 


[तद्‌-अभावः ] देह-इन्द्रिय आदि का ग्रभाव रहता है [च] ही, निश्‍चय 
से [अ्रपवर्गे | मोक्ष में । 

बाह्य-विषयक ज्ञान की उत्पत्ति जिन देह-इन्द्रिय आदि कारणों से होती है, 
उन सबका मोक्ष में निश्चयपूर्वक अभाव रहता है। तब कारण के प्रभाव में कार्य 
कैसे होगा इसलिए देहादिरहित मोक्षदशा में बाह्यज्ञानोत्पत्तिविषयक आपत्ति का 
कथन निराधार है। ऐसे निराधार कथन के भरोसे पर सदेह जीवन्मुक्त को विषय- 
प्राबल्य से बाह्य ज्ञान होने का प्रतिषेध करना असंगत होजाता है । इसीकारण मोक्ष 
का यह स्वरूप बतायागया है कि वहाँ सबप्रकार के दुःखों का छुटकारा होजाता 
है । केवल मात्र चेतन आत्मा समाधिजन्य स्वगत सामर्थ्य से परमात्म-ग्रानन्द का 
अनुभव किया करता है । किसीप्रकार के दुःख के उत्पन्न न होने का कारण यही 
है कि वहाँ दुःख के कारण व आधार देह-इन्द्रिय आदि का अभाव रहता है। 
विना निमित्त व बिना आधार के दु:ख कँसे उत्पन्न होगा ? अतः सदेह सेन्द्रिय 
तथाकथित जीवन्मुक्त को बाह्यज्ञान होते रहने की सम्भावना बनी रहती है; यह 
स्थिति समाधिलाभ में प्रबल बाधक है, तब समाधिलाभ के.लिए क्या उपाय 
होना चाहिये ? ॥ ४५ ॥ 

समाधिलाभ के उपाय--आचार्य सूत्रकार ने. बताया -- 

तदर्थ यमनियमाभ्यामात्मसंस्कारो योगाच्चाध्यात्म- 

विध्युपायें: ॥ ४६ ॥ (४५८) 

[तद्‌-ञर्थस्‌ ] समाधि-सिद्धि के लिए [यमतियमाभ्याम्‌] यम और नियम 
के आचरण से [ ग्रात्मसंस्कार:] आत्मा का संस्कार-समाधिलाभ की योग्यता- 
एकाग्रता रादि का सम्पादन करना, [योगात्‌ | योग-चित्तवृत्तिनिरोध से [च] 
और [अध्यात्मविध्युपायंः | अध्यात्मशास्त्रों में बताये उपायों से । 

समाधिसिद्धि के लिए सबसे पहली बात है-ग्रात्मसंस्कार । जबतक आत्मा 
में राग, द्वेष, मद, मात्स्यं, ईर्ष्या, क्रोध, मोह, लोभ आदि अवगुणों की राशि 
जमा रहती है, तबतक श्रात्मा असंस्कृत रहुता है, समाधिलाभ की योग्यता-चित्त 
की एकाग्रता आदि-का वहाँ रभाव रहता है। इसलिए सर्वप्रथम राग-द्वेष आदि 
अ्रवगुणों को दूरकर चित्त की एकाग्रता के लिए उपयुक्त क्षेत्र का सम्पादन करना 
आवश्यक है । 

आचार्य ने सूत्र में श्रात्मसंस्कार के लिए तीन साधनों का निर्देश किया 
है--१. यम, नियम, २. योग, ३. अध्यात्म-शास्त्रनिदिष्ट उपाय । 

१. यम-नियम---इनका विस्तृत विवरण पातङजल योगदशंन में दियागया 
है । पाँच यम हैं-अहिंसा, सत्य, श्रस्तेय, ब्रह्मचर्य , अपरिग्रह । ्रहिसा ग्रादि यमों 
का आचरण सभी आश्रम व वर्णो के लिए समानरूप से धर्म का साधन मानागयां 
है । जाति, देश, काल तथा अन्य किन्हीं निमित्तों की सीमा से थे रहित हैं। इनको 
सार्वभौम और महात्रत बतायागया है ॥* इनके आचरण से रागादि दोषों के 
निवारण में पुर्ण सहयोग प्राप्त होता है । पाँच नियम हैं-शौच, सन्तोष, तप, 
स्वाध्याय, ईश्वरप्रणिधान' । ये नियम वर्णो और श्राश्नमों के लिए अपने-अपने 
अलग होते हैं । इनका विस्तुत वर्णन पातञजल योगदर्शन से देखना चाहिये । 

२. योग--यह श्रात्मसंस्कार का दूसरा साधन बताया । चित्तवृत्तियों का 
निरोध 'ग्रोग' कहाजाता है । इन्द्रियों के सहयोग से चित्त [मन ग्रथवा बुद्धि] 
बाह्य विषयों में फंसारहता हे । उसको रोकने का प्रयत्न करना चाहिये । 
वैषयिक वृत्तियों का निरोध निरन्तर श्रन्यास और विपयों में वैराग्य को भावना 
से होता है । यह स्थिति श्रात्मसंस्कार में उपयोगी है। अथवा सूत्र के 'योग पद 
का. अर्थ 'योगशास्त्र' है । वहाँ प्रतिपादित उपायों द्वारा श्रात्मसंस्कार के लिए 
प्रयत्न करना चाहिये । 

३. अ्रध्यात्मविधि--पअ्रध्यात्म के विधायक शास्त्र उपनिपत्‌ आदि हैं। वहाँ 
ग्रात्मसंस्कार अथवा आत्मज्ञान आदि के लिए विविध उपासना श्रादि जिन उपायों 
का वर्णन कियागया है, उनके अनुष्ठान द्वारा आत्मसंस्कार का सम्पादन करना 
चाहिये । 

जव आत्मा संस्कृत होजाता है, तब अधर्मजनक प्रवृत्तियों का नाथ तथा 
धर्म का उपचय होता है । योगशास्त्र में आत्मसंस्कार व श्रात्मज्ञान के लिए सभी 
अपेक्षित उपायों का वर्णन कियागया है । बह गोग के आठ भ्रज्ों के रूप में 
प्रतिपादित है, जो यम, नियम, आसन, प्राणायाम, प्रत्याहार, वारणा, ध्यान, 
१. द्रष्टव्य, योगदर्शन, २॥ ३०-३१ । तथा २। ३५-३६ ॥ 
२. द्रष्टव्य, योगदर्शन, २। ३२॥ तथा २ । ४०-४५ ॥ 

समाधि के रूप मैं वणित है। इनके यथाविधि अनुष्ठान के साथ इन्द्रिय और 
उनके गन्ध आदि विषयों के सम्बन्ध में यह जानने का यत्न करना चाहिये कि 
उनकी वास्तविकता क्या है? ये सब जड़ व नश्वर पदार्थ हैं; इनमें आसक्ति 
पतन की झोर लेजासकती है। ऐसी भावना से राग-द्वेष आदि का उभरना 
समाप्त होजाता है । 

इस्रकार योगशास्त्र आदि प्रतिपादित विधि के. अनुसार उपायों का 
आचरण करता हुग्रा व्यक्ति श्रात्मसंस्कार, आत्मज्ञान एवं तत्वज्ञान के सर्वोच्च 
स्तर को प्राप्त करलेता है। यह पूर्ण समाधिसिद्धि.का स्तर है। इस अवस्था को 
प्राप्त कर योगी जीवन्मुक्त होजाता है ।. तब सदेह और सेन्द्रिय रहते हुए योगी 
को प्रबल विषय भी अभिभूत नहीं करपाते। उनकी स्थिति तब नगण्य-जैसी 
होजाती है। इसलिए उस अवस्था में यदि योगयुक्त आत्मा को बाह्यज्ञान से 
अभिभूत हुआ मानाजाय, तो श्रपव्गे में भी इस स्थिति की सम्भावना प्रसक्त 
होसकती है । इसी श्राय को ४३बें सूत्र में प्रकट कियागया है । तात्पर्य है- 
जैसे मोक्षदशा में आत्मा बाह्य वैषयिक ज्ञान से भ्रभिभूत नहीं होता, इसीप्रकार 
जीवन्मुक्त अवस्था में वाह्यविषय योगयुक्त आत्मा को अभिभूत नहीं कर- 
पाते ॥ ४६॥। 

तत्त्वज्ञान का परिपाक---श्रात्मसंस्कार एवं तत्वज्ञान का परिपाक किन 
उपायों से' होसकत। है,-श्राचार्य सूत्रकार ने बताथा--- 

ज्ञानग्रहणाभ्यासस्तद्विद्येशच सह संवादः ॥। ४७ ॥ (४५६) 

[ज्ञानग्रहणाभ्यासः] आत्मज्ञान के प्रतिपादक शास्त्र का ग्रहूण-प्रध्ययन- 
धारण तथा अ्भ्यास”निरन्तर स्वाध्यायः श्रवण - चिन्तन आदि [तद-विद्चैः] 
आत्मतत्त्व एवं अध्यात्मशास्त्र के साक्षात्कृतधर्मा व्यक्तियों के-[च ] तथा [सह | 
साथ [संवादः] संवाद-चर्चा करना (तत्त्वज्ञान-परिपाक के उपाय हैं) । 

समाधि एवं तत्त्वज्ञान को परिपक्व अवस्था तक पहुँचाने के लिए आचार्य 
ने दो उपाय इस सूत्र में बताये-१. ज्ञानग्रहणाभ्यास, २. तद्विद्यसंवाद । सूत्र 
में 'ज्ञान' पद श्रात्मज्ञान के प्रतिपादक शास्त्र का वाचक है । 'ग्रहण' पद में शास्त्र 
के श्रध्ययन, धारण, स्मरण आदि का समावेश होजाता है । 'अभ्यास' का तात्पर्य 
है-उक्त कार्य के सम्पादन के लिए निरन्तर क्रियाशील रहना । इन कार्यों में 
कभी श्रालस्य व उपेक्षा का अंश भी न झाते देना । ग्रात्मविद्यासम्बन्धी शास्त्रों 
का अध्ययन, धारण, स्मरण, चिन्तन आदि में सतत संलग्न रहना । इससे 
तत्त्वज्ञान व योगसमाधि का स्तर परिष्कृत होता है। इसीलिए अनुभवी ग्राचार्यो 
ने बताया है-- 

स्वाध्यायाद्‌ योगमासीत योगात्स्वाध्यायमामनेत्‌ । 
स्ववाध्याययोगसम््पत्या परमात्मा  प्रकाक्षते ॥ 


४९४ न्यायदर्गनम्‌ [द्वितीय 


समाधि व ग्रात्मज्ञान के लिए व्यक्ति का निरन्तर अनुष्ठान में बैठे रहना 
सम्भव नहीं होता । नियतकाल भ्रथवा अपेक्षित काल तक ग्रनुष्ठान कर जब 
उसमें कुछ थकावट का अनुभव करे, तो अनुष्ठान से उठकर अध्यात्मशास्त्र के 
स्वाध्याय-अध्ययन, स्मरण, चिन्तन आदि में लगजाय । जब इधर से अपेक्षित 
कार्य सम्पन्न होजाय, पुनः योगानुष्ठान में लगजाय । श्रध्यात्ममार्गी को अन्य 
किसी अनपेक्षित कार्य में अपना समय नष्ट न करना चाहिये। इसप्रकार 
स्वाध्याय और योग के अनुष्ठान से यथावसर परमात्मा का साक्षात्कार होजाता 
है । यह तत्त्वज्ञान के परिपाक के लिए पहला उपाय बताया । 

२. तद्विद्यसंवाद- जो इस विषय के विशेषज्ञ हैं, अपने से अधिक जानकार 
हैं, उनके साथ इस विषय पर संवाद करना; जिज्ञासा की भावना से चर्चा 
करना । इससे अपना ज्ञान परिपक्व होता है। 'परिपाक' पद का तात्पर्य है-ऐसा 
आचरण करने से उस विषय में कोई सन्देह नहीं रहता; तथा जो अर्थ अभीतक 
जाना नहीं है, उसकी जानकारी होजाती है । जो अर्थतत्त्व जानाहुआ है, उसमें 
दूसरे विशेषज्ञ की अनुमति प्राप्त होजाती है, जिससे अपना ज्ञान पुष्ट होता है । 
'संवाद' पद का तात्पर्य है-जिससे परस्पर चर्चा करनेवाले दोनों व्यक्तियों का 
ज्ञान समान होजाय; उनमें न्यूनाधिकता न रहे ॥| ४७ ॥ 

संवाद किनके साथ करे--गतसूत्र में 'तद्विचे: सह संवाद: इस वाक्य का 
तद्विद्य' पद कुछ अ्रस्पष्ट रहा । वे 'तढ्विद्य' कौन होसकते हैं, अथवा कौन होने 
चाहियें ? सूत्रकार स्वयं उसे स्पष्ट करता है-- 


तं शिष्यगुरुसबह्मचा रिविशिष्टश्रेयोथिभि- 
रनसुयुभिरभ्युपेयात्‌ ॥ ४८ ।। (४६०) 


[तम्‌] उस संवाद को [शिष्यग्रुरुसब्रह्मचारिविशिष्टश्रेयो धिभि:] शिष्य, 
गुरु, सहाध्यायी, विशिष्ट, तथा श्रेयोर्थी-मोक्षामिलापी व्यक्तियों के साथ 
[अनसूयुभिः] जो भ्रसूया-ईप्या आदि करनेवाले नहीं-[श्रभ्युपेयात्‌] स्वीकार 
करे । | 

सूत्रनिदिष्ट शिष्य आदि परस्पर यथावसर अध्यात्मविषयक संवाद किया 
करें । शिष्य, गुरु पद प्रसिद्ध हें । सब्रह्मचारी का भ्रर्थ सहाध्यायी है; साथ 
पढ़नेवाले अन्य छात्र । साथियों में सबकी योग्यता समान नहीं रहती । गुरु से 
अध्ययन के श्रनन्तर परस्पर संवाद से अधीत विपय के स्पष्ट होने में बड़ी 
सहायता मिलती है। 'बिशिप्ट' पद का तात्पर्य है-अपनी अपेक्षा से ग्रधिक ज्ञान 
रखनेवाला । ऐसे साथियों से शास्त्रीय चर्चा करने पर अपना ज्ञान बढ़ता है । 
इसी प्रकार मोक्षार्थी व्यक्तियों के साथ उस विपय की चर्चा करने से मोक्षसम्वन्धी 
अपने ज्ञान में वृद्धि की आशा रहती है। यह ध्यान रखना चाहिये, जिनके साथ 


आह्िक ] चतुर्थोऽध्यायः ४६३ 


संवाद करना है, वे ईर्ष्या आदि रखनेवाले न हों, क्रोधी न हों । ऐसे व्यक्तियों 
के साथ चर्चा में कभी-कभी ज्ञानलाभ के स्थान पर चित्त में अधिक विक्षेप 
उत्पन्न होने की सम्भावना होजाती है ॥ ४८ ॥ 

संवाद में पक्षादि का त्याग--यदि कभी ऐसा अवसर ग्राजाय कि परस्पर 
चर्चा में पक्ष-प्रतिपक्ष का स्वीकार करना दूसरे के लिए प्रतिकूल प्रतीतं हो, तो 
चर्चा का चालू करना क्या उपयुक्त होगा ? शिष्य की इस जिज्ञासा पर आचार्य 
सूत्रकार ने बताया--- 


प्रतिपक्षहीनमपि वा प्रयोजनार्थमथित्वे ॥ ४६ ॥ (४६१) 


[प्रतिपक्षहीनम्‌ ] प्रतिपक्षरहित [अपि] भी [वा] श्रथवा [ प्रयोजनार्थ मु ] 
प्रयोजन की सिद्धि के लिए (संवाद स्वीकार करे), [ग्रथित्वे] अभिलाषी होने 
पर (संवाद का) । र है 

यदि जिज्ञासु व्यक्ति अपने गुरु अथवा अन्य श्रादरणीय व्यक्ति के साथ- 
अपने ज्ञान की वृद्धि के लिए-संवाद का अभिलाषी है, तो वहाँ चर्चा में पक्ष- 
प्रतिपक्ष की स्थापना का विचार छोड़देना चाहिये। गुरु आदि आदरणीय 
व्यक्तियों के साथ चर्चा में उनके द्वारा प्रतिपक्षस्थापना के लिए संकेत करना, तथा 
अपने पक्ष की स्थापना के अवसर पर प्रतिपक्ष के प्रत्याख्यान का निर्देश करना 
शिष्टाचार के प्रतिकूल होसकता है। इसलिए स्वगत तत्त्वज्ञान के परिपांक की 
भावना से अपने प्रयोजन की सिद्धि के लिए पक्ष-प्रतिपक्ष से रहित संवाद करने 
में कोई बाधा नहीं । गुरु आदि आदरणीय ज्ञानवृद्ध व्यक्तियों से उपयुक्त ज्ञान 
का ग्रहण करना अभिप्रेत होता है। उनके सन्मुख जिज्ञासु होकर जाना ठीक है, 
प्रतिवादी होकर नहीं। ऐसे संवादो में पक्ष-प्रतिपक्ष स्थापना की चिन्ता को 
छोड़कर गुरु आदि के द्वारा कियेगये उपदेश से अपने ज्ञान का परिशोधन करना 
अधिक अनुकूल होता है। इसलिए ऐसे संवाद पक्ष-प्रतिपक्ष के विना कियेजासकते 
हैं ॥ ४९॥ 

तत्त्वज्ञान की रक्षा के लिए जल्प आदि का प्रयोग--दाशंनिक जगत्‌ में 
अनेक अखाड़ेबाज़ों के दर्शनाभास भी परस्पर विरुद्ध दर्शन के रूप में उपस्थापित 
कियेजाते हैं; उनमें अनेक अपने पक्ष के अनुराग से न्याय्य बात का उल्लंघन 
करजाते हैं। कहा यह जाता है कि वे तत्त्वज्ञान का परिशोधन करनेवाले हे 
पर कदाचित्‌ वे तत्त्वज्ञान को अपने अन्यथा प्रयास से आविल ही करते हैं। क्या 
वहाँ संवाद श्रपेक्षित है? शिष्यजिज्ञासा पर आचार्य ने बताया : 


तत्त्वाध्यवसायसंरक्षणाथं जल्पवितण्डे बीजप्र रोहसंरक्षणारथं 
कण्टकशाखाबरणवत्‌ ॥ ५० ॥ (४६२) 


४९६ न्यायदर्शनम्‌ [द्वितीय 


[तत्त्वाध्यवसायसंरक्षणार्थम्‌ ] तत्त्वज्ञान की सम्यक्‌ रक्षा के लिए [ जल्प- 
वितण्डे | जल्प और वितण्डा-कथा का प्रयोग करे। [बीजप्ररोहसं रक्षणार्थम्‌ ] 
बीज वोये जाकर उनके अङ्कार फूट आने पर उनकी ठीक रक्षा के लिए [कण्टक- 
शाखावरणवत्‌ | जैसे कण्टीली शाखाओं को वाड लगायीजाती है । 

तत्त्वज्ञान की वृद्धि एवं परिशोधन के लिए संवाद का गतसूत्रों में उल्लेख 
कियागवा । संवाद अथवा बाद-कथा का उपयोग जिज्ञासु-भावना में कियाजाता 
है। यदि तत्त्वज्ञान के लिए केवल वाद-कथा का उपयोग है, तब जल्प और 
वितण्डा-कथा कौँच्क्या तिप्प्रयोजन समझता चाहिये ? वस्तुतः जल्प-वितण्डा- 
कथा का उपयोग जिज्ञासा की शान्ति के लिए नहीं होता । उस क्षेत्र में वाद- 
कथा प्रपेक्षित रहती है । परन्तु जब मिथ्याज्ञान में डूबे व्यक्ति अपने तत्त्वज्ञानी 
होने का ग्रभिमान रखते हुए तत्त्वज्ञान को धूमिल करने पर तत्पर होजाते हैं, 
तव जल्प और वितण्डा-कथा के द्वारा उनके प्रयासों को निष्फल बनायाजाता है । 
इससे उनके श्रज्ञान व मिथ्याज्ञानरूप दोप की निवृत्ति होकर तत्त्वज्ञान की 
उत्पत्ति केलिए सम्भावना बढ़जाती है । 

चेत में वीज बोकर जव कोमल ग्रद्धूर बाहर की ओर भाँकने लगते हैं, 
तब कूपक उनकी रक्षा के लिए खेत के चारों ओर कण्टीली शाखाओं की बाड 
(आवरण) लगादेता है, जिससे पशु आदि उनको कोई हानि न पहुँचा सकें । वे 
रक्षित हुए कोमल- आकर्षक अंकुर समय ग्राने पर उन हानिकारक पशुश्रों के 
लिए भी उपयुकत खाद्य प्रस्तुत करने में समर्थ होते हैं । इसीप्रकार जल्प और 
वितण्डा से रक्षित तत्त्वज्ञान समय आने पर उन अज्ञानी व्यक्तियों को भी 
सन्मार्ग दिखाने को सक्षम होता है, जो कभी उसे चबाजाने के लिए तत्पर थे । 
फलतः जल्प-वितण्डा- कथा भी अपने स्थान पर तत्त्वज्ञान के लिए उपयोगी. 
हैं ॥ ५०॥ 

जल्प श्रादि का अन्यत्र प्रयोग--अपने ज्ञान की अन्यायपूर्वक दूसरे के 
द्वारा निन्दा कियेजाने से तिरस्कृत व्यक्ति भी दूसरे पर विजय प्राप्त कर उसे 
तत्त्वज्ञान का यथार्थ मार्ग दिखाते की भावना से जल्प-वितण्डा- कथा का प्रयोग 
करसकता है, यह सूत्रकार ने वताया-- 

ताभ्यां विगृह्य कथनम्‌ ॥ ११ ॥ (४६३), 

[वाम्यामु | जल्प और वितण्डा कथा द्वारा [विगृह्य] विवेचन कर, तोड़- 
फोड़कर (परपक्ष कौ), [कथनम्‌ ] कथा का प्रारम्भ रक्खें । 

ऐसे ग्रवसरो पर जल्प-वितण्डा का प्रयोग विजय के लिए कियाजाता हँ; 
तस्वविपयक अपनी जानकारी के लिए नहीं । यह सब तत्त्वज्ञान की रक्षा के लिए 
कियाजाता है; अपने वैयक्तिक लाभ, सत्कार एवं ख्याति आदि की भावना से 
नहीं । 


श्राह्विक] चतुर्थोऽध्यायः ४९७ 


यहाँ चतुर्थ अध्याय में प्रवृत्ति, दोष, प्रेत्यभाव, फल, दुःख, अपवर्ग प्रमेयों 
की परीक्षा कीगई | प्रसंगवश अपवर्ग के उपाय तत्त्वज्ञान, एवं उसके साधनों 
तथा उसकी रक्षा के प्रकार का भी उपपादन किय्रागया ॥ ५१-॥ 


इति श्रीउदयबीरशोस्त्रि-प्रणीते न्यायदर्शनविद्योदयभाष्ये 
चतुर्थाध्यायस्य द्वितीयमाह्लिकम्‌ । 
समाप्तश्चतुर्थोऽध्यायः । 


अथ पञ्चमाध्यायस्याद्यमाल्विकम्‌ 


गत चार ग्रध्यायों में प्रमाण, प्रमेय आदि पदार्थों के उद्देश, लक्षण और 
परीक्षा का निरूपण कियागया । न्यायप्रतिपादित सोलह पदार्थों में से अन्तिम दो 
पदार्थ 'जाति' और 'निग्रहस्थान' हैं । यहाँ 'जाति' पद सामान्य धर्म का वाचक 
न होकर अनुमान -वाक्य में किसी नवीन उद्भावना फो श्रभिव्यक्त करदेने के र्थ 
में प्रयुक्त है। प्रथम. [१। २। १८-१९] जाति और निग्रहस्थान के लक्षण कर 
सूत्रकार ने कहा है--इनके द्वारा प्रत्याख्यान के विविध प्रकार होने से इनके श्रनेक 
विभाग हैं [१। २। २०], उसीको बिस्तार से उपपादत करने के लिए यह 
पञ्चमाध्याय का प्रारम्भ कियाजाता है । 

जाति-निर्देश---किसी पक्ष की स्थापना करने पर जाति-प्रयोग द्वारा उसका 
प्रतिषेध करने के लिए जिन प्रकारों से हेतुनिदेश कियाजाता है, उनकी संख्या 
चौबीस है । आचार्य सूत्रकार ने नामोल्लेखपूर्वक उतका निर्देश किया-- 


साधम्यवे धर्म्योत्कर्षापकषंवण्यावण्यविकल्पसाध्यप्राप्त्यप्राप्ति- 
प्रसंगप्रतिदुष्टान्तानुत्पत्तिसंशयप्रक रणाहेत्वर्थापत्यविश्ञेषोप- 
पत्युपलब्ध्यनुपलब्धिनित्यानित्यकार्यंसमाः ॥ १ ॥ (४६४) 


[ साघम्यं ०-० कार्यसमाः] 'साधर्म्येसमा' से 'कार्यसमा” तक जाति-प्रयोगों 
के चौबीस प्रकार हैं । 

सूत्र के अन्त में पठित 'सम' पद का 'साधरम्य' आदि प्रत्येक के साथ 
सम्बन्ध है । इसके अनुसार चौबीस जातियों के नाम इसप्रकार हुँ— 
१. साधर्म्यसमा, २. वेधम्यंसमा, ३. उत्कर्षसमा, ४. अपकर्षसमा, ५. वर्ण्यसमा, 
६. श्रवर्ष्यंसमा, ७. विकल्पसमा, 5. साध्यसमा, ६. प्रांप्तिसमा, १०. शरप्राप्तिसमा, 
११. प्रसङ्गसमा, १२. प्रतिदृष्टान्तसमा, १३. श्रनुत्पत्तिसमा, १४. संशयसमा, 
१५. प्रकरणसमा, १६. अहेतुसमा, १७. म्रर्थापत्तिसमा, १८. अविशेषसमा, १६. 
उपपत्तिसमा, २०. उपलब्धिसमा, २१. भ्रनुपलब्धिसमा, २२. नित्यसमा, २३. 
अनित्यसमा, २४. कार्यंसमा । 

विशेष्य पद 'जाति' होने पर 'साधर्म्यंसमा' इत्यादि स्त्रीलिङ्ग निर्देश है । 
यदि विशेष्य 'प्रतिषेध' पद हो, तो 'साधरम्यंसमः' इत्यादि रूप में पुल्लिङ्ग प्रयोग 
होगा, जैसा आगे लक्षणसूत्रं में स्त्र उपलब्ध है । जब किसी पक्ष की स्थापना 

साधम्यं-हेतु से कीजाती है, उसीके समान साधम्यंहेतु से उसका प्रतिषेध करना 
साघम्यंसम है । इसीप्रकार स्थापनाहेलु के समान बैधम्य से प्रतिबेध करने पर 


. वैधम्यंसम होजाता है। इनके विषय में अन्य विशेष यथाप्रसंग आगे निरूपण 
'कियाजायगा ॥ १ ॥ 


साधस्यं-बैधर्म्यास्यासुपसंहारे तद्धर्म विपर्ययोपपत्ते: 
साधम्येवेधम्यंसमौ ॥॥ २॥ (४६५) 


[साधम्यंवैधर्म्याभ्याम्‌ | साधम्यंहेतु से अथवा वैधम्येहेतु से (वादी के द्वारा 
अपने पक्ष के) [उपसंहारे] उपसंहार-निगमन-स्थापन करने पर [तद्धमबिपयं- 
योपपत्ते:] साध्य धर्म के विपर्यय-बैपरीत्य की सिद्धि (प्रतिवादी द्वारा प्रस्तुत 
कियेजाने) से [साधम्यंवेधम्येसमौ ]साधर्म्येसम तथा वैधर्म्यसम प्रतिषेध होता है । 

साधम्पंसम जाति-- किसी पक्ष की स्थापना में प्रयुक्त हेतु यदि सत्‌ है, 
यथार्थ है, तो उस सद्धेतु का प्रतिषेध सद्धेतु से नहीं होसकता, क्योंकि वस्तुतत्त्व 
में विकल्प की सम्भावना नहीं होती । बस्तुतत्व का यथार्थ साधकहेतु सद्धेतु है, 
वह एक ही होगा । उसी अर्थ के विपरीतरूप का साधक हेतु सद्धेतु नहीं 
होसकता । इसलिए सद्धेतु का प्रतिषेध सद्धेतु और ग्रसद्धेतु. दोनों से कियाजाता 
है। असद्धेतु का. प्रयोग जाति का स्वरूप है, चाहे वह वादी के द्वारा प्रस्तुत 
कियागया हो, चाहे प्रतिवादी के द्वारा । 

वादी के द्वारा साधम्यं से अथवा वैधम्य से. अपने पक्ष का उपसंहार करने 
पर जब प्रतिवादी द्वारा दोनों का प्रतिषेध साधम्य॑ से कियाजाता है, तब वह 
साधम्य॑सम प्रतिषेध है । ऐसे ही दोनों का प्रतिषेध जब वेधम्य से कियाजाता है, 
तब वह वैधम्यंसम है। इसप्रकार साधर्म्यंसम और वैधर्म्यंसम के दो-दो भेद 
होजाते हैं । 

साधर्म्यंसप्त---उदाहरण-वादी साधम्यंहेतु से अपने पक्ष की स्थापना करता 
है-आत्मा सक्रिय है (प्रतिज्ञा); द्रब्य होने से हिटु); जो द्रव्य होता है, उसमें 
क्रिया को उत्पन्न करनेवाला गुण संयोग श्रादि रहता है, जैसे लोष्ट-हेला (व्याप्ति 
सहित दृष्टान्त); ढेला जैसे द्रव्य होते हुए क्रियाहतु गुणवाला है, सक्रिय है, 
ऐसा ही आत्मा है (उपनय); इसलिए ढेले के समान आत्मा को सक्रिय मानना 
चाहिए (निगमन) । 

साधम्यं से पक्ष की स्थापना होने पर प्रतिवादी साधम्य से उसका प्रतिपेध 
प्रस्तुत करता है-आत्मा निप्क्रिय है (प्रतिज्ञा); विभु होने से (हेतु); जो द्रव्य 
विभृ होता है, वह निष्क्रिय होता है, जैसे आकाश (व्याप्तिसहित दृष्टान्त); 
आकाश जैसे विभु द्रव्य है, वैसा ही आत्मा है (उपनय); इसलिए आकारा के 
समान विभु द्रव्य होने से ग्रात्मा निष्क्रिय है (निगमन) । इसमें .कोई हेतु नहीं 


५०० न्यायदर्शतम्‌ [ प्रथम 


कि सक्रिय-साधम्य से आत्मा सक्रिय मानाजाय, निप्क्रिय-साधरम्ये से निष्क्रिय न 
मानाजाय । यहाँ साधर्म्य -हेतु से स्थापित पक्ष का समानरूप में साघम्यं-हेतु से 
प्रतिपंध होने के कारण 'साधम्यंसम' जाति का प्रयोग है । यह साधरम्यंसम के 
पहले भेद का उदाहरण है । 

वैधर्म्य-हेतु से जब वादी अपने पक्ष की स्थापना करता है, जैसे-आत्मा 
निष्क्रिय है-(प्रतिज्ञा); विभु होने से (हेतु); सक्रिय द्रव्य ग्रविभु देखाजाता है, 
जैसे-ढेला (दृष्टान्त); आत्मा ढेले के समान अविभु नहीं है (उपनय); इसलिए 
आत्मा सक्रिय न होकर निष्क्रिय है (निगमन) । साधर्म्ये- हेतु से इसका प्रतिपेध- 
आत्मा सक्रिय है (प्रतिज्ञा); क्रिया के हेतु गुणवाला होने से (हेतु); किया के 
हेतु गुण से युक्त द्रव्य सक्रिय देखाजाता है, जैसे-डेला (दृष्टान्त); आत्मा भी 
क्रियाहेतु गुण से युक्त है (उपनय) ; इसलिए ढेले के समान सक्रिय है, (निगमन) । 
यह साधर्म्यसम जाति के दूसरे भेद का उदाहरण है । 

वैधम्यंसस--उदाहरण-बादी जब अपने पक्ष की स्थापना-वैधम्य-हेतु से 
करता है, जैसे-आत्मा निष्क्रिय है (प्रतिज्ञा); विभु होने से (हेतु); सक्रिय द्रव्य 
अविशु देखाजाता है, जैसे ढेला ६ दुष्टान्त) ; आत्मा वैसा (ग्रविभु) नहीं है (उपनय); 
इसलिए ढेले के समान सक्रिय न होकर निष्क्रिय है (निगमन) । इस स्थापना का 
प्रतिषेध वैधम्ये-हेतु से प्रतिवादी प्रस्तुत करता है-आत्मा सक्रिय है (प्रतिज्ञा); 
क्रिया के हेतु गुण से युक्त होने के कारण (हेतु); निष्क्रिय द्रव्य क्रिया के हेतु गुण 
से रहित देखाजाता है, जैसे आक्राश (दुष्टान्त); आत्मा श्राकाश के समान क्रिया 
के हेतु गुण से रहित नहीं है (उपनय); इसलिए आकाश के समान श्रात्मा 
निष्क्रिय न होकर सक्रिय है (निगमन) । इसमें कोई बिशेष हेतु नहीं है-सक्रिय 
द्रव्य के वैधर्म्य से आत्मा को निष्क्रिय मानाजाय, तथा निष्क्रिय द्रव्य के वेधम्ये 
से सक्रिय न मानाजाय । वैधर्म्य - हेतु से पक्ष-स्थापना का उपसंहार होने पर 
वैधम्ये-हेतु से प्रतिषेध करना 'वँध्म्यंसम' जाति के प्रथम भेद का यह.उदाहरण है। 

वादी जब साधर्म्यहेतु से अपने पक्ष की स्थापना कस्ता है, उसका प्रतिषेध 
वैधर्म्य- हेतु से कियाजाना, 'वेधम्यंसम' जाति का दूसरा भेद है। इसका 
उदाहरण--आत्मा सक्रिय है (प्रतिज्ञा); क्रियाहेतु गुण से युक्त द्रव्य होने के कारण 
(हेतु); किया के हेतु गुण से युक्त द्रव्य सक्रिय होता है, जैस-ढेला (दृष्टान्त) ; 
आत्मा ढेले के समान त्रियाहेतु गुणवाला द्रव्य है (उपनय); इसलिए ढेले के 
समान सक्रिय है (निगमन) । इसका प्रतिषेध वैधर्म्य-हेतु से प्रतिवादी प्रस्तुत 
करता है-आतमा निष्क्रिय है (प्रतिज्ञा); श्रपरिच्छिन्न [विमु | द्रब्य होने से 
(हेतु) ; क्रिया- हेतु गुणवाला द्रव्य परिच्छिन्न देखाजाता है, जैसे-ढेला (दृष्टान्त) ; 
आत्मा ढेले के समान परिच्छिन्न द्रव्य नहीं है (उपनय); इसलिए ढेले के समान 
सक्रिय न होकर आत्मा निष्क्रिय है (निगमन) । इसमें कोई विशेष हेतु नहीं कि 

सक्रिय द्रव्य के साधर्म्ये से आत्मा सक्रिय मानाजाय, और सक्रिय द्रव्य के वैधर्म्य 
से निष्क्रिय न मानाजाय । यह वेधम्येसम जाति के दूसरे भेद का उदाहरण है । 
साधर्म्य-वैधर्म्य - हेतु से उपसंहृत पक्ष का साधम्यं- हेतु से प्रतिषेध करना 
साधम्यंसम जाति का प्रयोग; तथा साधर्म्य-वैधम्थं -हेतु से उपसंहृत पक्ष का 
वैधर्म्य हेतु से प्रतिषेध करना बंधम्यंसम जाति का प्रयोग मानाजाता है ॥ २ ॥ 
साधम्य-वैधम्यंसम का उत्तर--साधम्य॑-वैधम्यंसम जाति के प्रयोग का 
उत्तर इमप्रकार दियाजाना चाहिए । आचार्य ने बताया-- 


गोत्वाद्‌ गोसिद्धिवत्‌ तत्सिद्धि: ॥ ३॥ (४६६) 


[गोत्वात्‌ | गोत्व सामात्य से [गोमिद्धिवत्‌] गौ की सिद्धि के ममान 
[तत्‌-सिद्धि:| साध्य की सिद्धि होती है (केवल सद्धेतु से अर्थात्‌ व्याप्लित्रिमिस् 
हेतु से) । 

यह यौ है, इसका निश्चय गो-पशु में समवेत 'गोत्व' सामान्य से होपाता 
है, अन्य किसी सास्ना आदि के सम्बन्ध से ग्रथवा अन्य किसी गुणविद्येप स गौ 
का निश्चय नहीं होता । सास्ना आदि का सम्बन्ध व्यभिचारी है; नियमिनकूप 
से प्रत्येक गाथ में रहे, अ्रथवा केवल गोवर्ग के पगु में रहे, ऐसा नहीं है । अनेक 
देशों की गायों के सास्ना नहीं होती । भारत में काठ्यावाइ की याव तथा 
योरोप के देशों की गाय सास्नारहित देखीजाती हैं । गाय: के अभिरिवत अन्य 
पशुओं के भी गले या गर्दन के नीचे सास्ना के समान लटकता हुआ चर्म-अद्ध 
-देखाजाता है । अतः गाय की सिद्धि के लिए सास्ना का होना ऐकान्तिक साधन 
नहीं है । गोत्व सामान्यरूप धर्मविशेष गोमातर में समवेत रहता है, चाहे उसकी 
सास्ना हो, या न हो; तथा गोमात्र से अतिरिक्त श्रन्य किसी प्राणी में गोत्व धर्म 
समवेत नहीं रहता, भले ही वहाँ सास्ना का सम्बन्ध हो । 

इसप्रकार गाय का निश्चायक साधन जैसे गोत्व' दे, ऐसे आत्मा के 
निष्क्रिय होने का साधन उसका विभु होना है । विभू का तात्पर्य है-अ्रपरिच्छिन्न ! 
जो द्रव्य किसी देश, काल आदि से परिच्छिन्न-सीमित न हो । ऐसा सर्वत्र व्यापक 
पदार्थ सक्रिय-गतिशील नहीं होसकता । एकदेश को छोड़कर देशान्तर प्राप्तिझूप 
क्रिया का एकदेशी द्रब्य में होना सम्भव होता है) क्रिया के हेतु संयोग आदि गुण 
के होने से ढेले के समान आत्मा में सक्रियता को सिद्ध नहीं कियाजासकेता । 
क्रिया की उत्पत्ति में संयोग गुण अव्यभिचरित साधन नहीं है । विभु द्रव्य 
आकाश श्रादि में वायु-संयोग रहता है । जैसे वायु-तृक्ष-संयोग से वृक्ष में क्रिया 
उत्पन्न होती है, ऐसे वायु-श्राकाश-संयोग से आकाश में क्रिया होजाया करे । 
पर यह सम्भव नहीं । आकाश का विमु होना इसमें बाधंक है; इसलिए वह 

निष्क्रिय है । श्रात्मा द्रव्य का भी विभू होना उसकी सक्रियता का बाधक है।' 
इसलिए ढेले आदि किसी के साधम्येमात्र अथवा अस्व आदि के वैधम्येमात्र को 
किसी साध्य का साधन मानने पर उक्त अन्यवस्था खड़ी होजाती है । 

अनुमान द्वारा अर्थ की सिद्धि में पञ्चावयव अनुमान के कसे हेतु व दृष्टान्त 
साध्य कौ सिद्ध करने में समर्थ होते हैं, इसका निरूपण अवयवप्रकरण 
[१। १ । ३४-३७] में करदियागया है । साध्य की सिद्धि के लिए अनुमान में 
प्रतिज्ञा आदि पाँच अवयवो का प्रयोग अपेक्षित होता है । वहाँ साध्य का साधन 
चाहे सद्धेतु है, अथवा असंद्धेतु, . वाक्यों का प्रयोग उभयत्र समान होता है, पर 
इतनी समानतामात्र से प्रत्येक हेतु साध्य का साधन नहीं करसकता । साध्य का 
साधनसद्धेतु से होता है, श्रसद्धेतु से नहीं । वस्तुतत्त्व सदा एकरूप है; उसमें विकल्प 
अथवा अन्यथाभाव सम्भव नहीं । असद्धेतु उसके स्वरूप को बदल नहीं सकता । 
विभ आत्मा की निष्क्रियता को किसीके साधम्यं अथवा बैधम्यंमात्र से अन्यथा 
नहीं कियाजासकता । ऐसा होने पर द्रव्यत्व-साधम्ये से ढेले के समान श्रात्मा को 
जड़ भी मानलियाजासकता है, जो अनिष्ट है। असद्धेतु हेत्वाभासरूप होते हैं; 
हेत्वाभासों का प्रयोग अव्यवस्था का कारण है । ग्रसद्धेतु की असत्यता-साध्य के 
प्रति असाधंनता-प्रकट करदेने पर ऐसे हेतु का प्रयोक्ता चर्चा में पराजित 
मानाजाता है । तब चर्चा समाप्त होजाती है ॥ ३ ॥ 

उत्कर्षसम आदि छह जाति--प्रारम्भिक॑ साधम्ये-वेधम्येसम दो जाति- 
प्रयोगों का निरूपण कर श्राचाये सूत्रकार अग्निम छह जाति-प्रयोगों का विवरण 
एक सूत्र द्वारा प्रस्तुत करता है-- 


साध्यदुष्टान्तयोर्घर्म विकल्पादुभयसाध्यत्वाच्च उत्कर्षापकर्ष्या- 
व्यं विकल्पसाध्यसमाः ॥ ४ ॥ (४६७) 


[साध्यदुष्टान्तयोः] साध्य-साध्याधिकरण पक्ष-में तथा दृष्टान्त में (दोनों 
~) [धर्मविकल्पात्‌ ] धर्म- विकल्प से, [उभयसाध्यत्वात्‌ | दोनों-पक्ष और 
दुष्टान्त-के साध्य होने से [च] और [उत्कर्षा०'''साध्यसमाः] उत्कर्षेसम. 
१. भाष्यकार वात्स्यायन ने जाति-प्रयोगों को समझाने के लिए श्रनुमान-वाक्य 
में प्रथम आत्मा को श्रधिकरण माना है । न्याय श्रात्मा को विभु मानता है; 
इसलिए उसका निष्क्रिय मानाजाना सिद्धान्त-पक्ष है। यदि इन प्रसंगों में 
“आत्मा. पद परमात्म-परक मानाजाता है, तो जो वादी जीवात्मा को 
परिच्छिन्न परिमाण मानते हैं, उनके लिए भी यह आपत्तिजनक नहीं ६ 
प्रमेय सुत्र [१॥ १। ६] में “आत्मा पद सर्वप्रथम पठित है । जीवात्मा 

के साथ उक्त पद से परमात्मा का भी निर्देश अथवा संकेत सम्भव है । 

प्रपकर्षसम, वर्ण्यसम, प्रवण्यंसम, विकल्पसम, साध्यसम जाति का प्रयोग 
जानाजाता है । 

छह जातियों का स्वरूप बताने के लिए दो हेतुओं का निर्देश किया है । 
एक--'साध्यदृप्टान्तयोर्घ मं विकत्पात्‌-; दूसरा- 'उभयसाध्यत्वात्‌' । पहले हेतु से 
प्रारम्भिक पाँच. जातियों का स्वरूप अभिव्यक्त होजाता है । दूसरा हेतु अन्तिम 
पठित 'साध्यसम' जाति की अभिव्यक्ति का आधार है । 

उत्कर्षसम- सूत्र के 'धर्मविकल्प' पद का अर्थ है-धमों की विविधता । एक 
पदार्थ में अनेक धर्म आश्रित रहते हैं। किसी पक्ष में साधनीय धर्म को सिद्ध 
करने के लिए अनुमान का प्रयोग कियाजाता है । अनुमान के पाँच ग्रवथवों में से 
एक अवयव दुप्टान्त है । पक्ष और दुप्टान्त में हेतु-धर्म के समान होने से उसके 
आधार पर दृष्टान्तगत अभिमत धर्मे के अनुरूप पक्ष में साधनीय धर्म को सिद्ध 
कियाजाता है । यह आवश्यक नहीं कि दृष्टान्तगत प्रत्येक धर्म का अस्तित्व पक्ष 
में हो । पदार्थो में धर्म की इस विविधता के कारण हेतु-साभर्थ्य से दुष्टान्तगत 
ऐसे धर्म को पक्ष में आरोपित करना-जो पक्ष में विद्यमान नहीं-'उत्कर्षंसम” 
जाति का प्रयोग है । 

उदाहरण--वादी अपने पक्ष की स्थापना करता है-श्रात्मा संक्रिय है 
(प्रतिज्ञा); क्रियाहेतु गुण का आश्रय होने से (हेतु); जो क्रियाहेतु गुण का 
आश्रय है, वह सक्रिय होता है, जैसे ढेला (उदाहरण); प्रतिवादी इसके उत्तर 
में कहता है-यदि क्रियाहेलुगुणयोग से ढेले के समान आत्मा सक्रिय है, तो ढेले 
के समान आत्मा स्पर्शवाला भी होना चाहिए । यदि ऐसा नहीं मानाजाता, अर्थात्‌ 
ढेले के समान आत्मा स्पर्शवाला नहीं है, तो डेले के समान सक्रिय भी नहीं. 
मानाजाना चाहिए । इसमें कोई विशेष हेतु महीं कि आत्मा ढेले के समान सक्रिय 
मानाजाय, पर स्पर्शवाला न मानाजाय । यह प्रतिवादी द्वारा 'उत्कर्ष॑सम' जाति 
का प्रयोग है । दृष्टान्त के स्पर्श-धर्म को पक्ष में श्रारोपित कियागया, जो पक्ष में- 
्रविद्यमान है । 

अपकर्षसम---इसीप्रकार दृष्टान्त की परिस्थिति के अनुसार पक्ष में 
विद्यमान धर्म का अभाव बताना-अपकर्पसम' जाति है । पूर्वोक्त वादी द्वारा अपने 
पक्ष की स्थापना करने पर प्रतिवादी कहता है-यदि ढेले के समान झात्मा सक्रिय 
है, तो ढेले के समान वह अविभु (परिच्छिन्न) भी होना चाहिए । इसमें कोई 
बिशप हेतू नहीं कि श्रात्मा ढेले के समान सक्रिय तो मानाजाय, पर अविभु न 
मानाजाय । विभुत्वधर्म दृष्टान्त में नहीं, परन्तु पक्ष में विद्यमान है । प्रतिवादी 
दृष्टान्त की परिस्थिति के भ्रगुसार पक्ष में विभुत्व-धर्म के अभाव का आपादन 
करता है। यह विद्यमान धर्म का अपचय प्रकट करना 'अपकर्षसम' जाति का 
प्रयोग हे । 

वर्ण्यसम, श्रवरण्यंसब- प्रत्येक अनुमान - प्रयोग में प्रतिज्ञा-वाक्य (अवयव) 
के अन्तर्गत एक 'साध्य' धर्म होता है, अनुमान-प्रयोक्ता जिसका प्रख्यापन-वर्णन 
करना चाहता है । वह वरण्यै है, जिसका वर्णन प्रस्तुत अनुमान में अपेक्षित 
नहीं है; अर्थात्‌ जो पहले से निश्चित हे; बह दृष्टान्तमत धर्म अवण्यं है । इन 
दोनों का परस्पर विपर्यास करदेना 'वण्यंसम' तथा 'ग्रवण्येसम' जाति का प्रयोग 
है । समान हेतु के आधार पर. पक्ष ग्रौर दृष्टान्त की समानता से 'श्रबण्यं' को 
वर्ण्य बताना “वण्यंसम' तथा 'वर्ण्य' को श्रव्यं वताना अवण्युसम' जाति है । 
जैसे 'क्रियाहेतुगुणयोग'- हेतु पक्ष और दृप्टान्त दोनों में समान है । वादी द्वारा 
पूर्वनिदेशानुसार अपने पक्ष की स्थापना करदेने पर प्रतिवादी कहता है-यदि उक्त 
हेतु के आधार पर पक्ष और दृष्टान्त दोनों समान हैं, तो पक्षगतधर्म के समान 
दृष्टान्तगत धर्म को 'वरण्ये' मानाजाना चाहिए; ग्रथवा दृष्टान्तगत धर्म के समान 
पक्षगत धर्म को अवण्य/ मानाजाय । इसमें कोई विशेष हेतु नहीं कि पक्ष और 
दृष्टान्त के समान होने पर एक जगह धर्म वर्ष्य मानाजाय, दूसरी जगह ग्रवण्यं । 
इनमें पहला 'वर्ण्यसम' और दूसरा 'ग्रवर्ण्यसम' जाति के स्वरूप को अभिव्यक्त 
करता है । इन जातियों के प्रयोग में पक्ष और दुप्टान्त के धर्मों का वैविध्य 
मूल है। | 

विकल्पसम--पक्ष और दृष्टान्त में किन्ही धर्मों के वैविध्य का आश्रय लेकर 
पक्ष में साध्यधर्म के विपरीत धर्म का ्रापादन करना 'विकल्पसम' जाति है । 
वादी के द्वारा पूर्व- निर्देशानुसार श्रपने पक्ष की स्थापना करदेने पर प्रतिवादी 
कहता है-न्रियाहेतुगुण से युक्त कोई पदार्थ गुरु [भारी] देखाजाता है, जैसे- 
ढेला ! तथा कोई पदार्थ लघु [हलका | देखाजाता है, जैसे-वायु; यद्यपि क्रिया- 
हेतुगुणयोग उभयत्र [ढेले और वायु में] समान है । जब उभयत्र हेतु समान 
होनेपर भी एक गुरु और एक लघु देखाजाता है, तो इसीप्रकार ढेले और आत्मा 
में क्रियाहेतुगुणयोग समान रहने पर भी ढेला सक्रिय और आत्मा निष्क्रिय क्यों न 
मानाजाय ? अन्यथा ढेले और वायु में भी एक को गुरु और एक को लघु नहीं 
मानाजाना चाहिये । यहाँ गुरुत्व ग्रौर लघुत्व धर्मविकल्प की कल्पना से पक्षगत 
साध्यधर्म -सक्तियत्व के अभाव का पक्ष में आपादन कियाजाता है । अतः यह 
विकल्पसम जाति का प्रयोग है । 

-साध्यसम--अनुमान के हेतु, दृष्टान्त आदि श्रवयवों का सामर्थ्य (साफल्य) 
जिस धर्म की सिद्धि में निखार प्राप्त करता है, बह धमे अनुमान-वाक्य में 'साध्य' 
कहाजाता है । सव्याप्तिक हेतु के बल पर पक्ष और दृष्टान्त की समानता को 
प्रस्तुत कर साध्य धमं का दृष्टान्त में श्रापादन करना 'साध्यसम' जाति है । वादी 
अपने पक्ष की स्थापना के ग्रवसर पर जब दृष्टान्त और उपनय का कथन करता 
है, तब कहता है-जो पदार्थं क्रियाहेतुगुण वाला है, वह सक्रिय है, जेसे-ढेला 

(दृष्टान्त); बसा ही क्रियाहेतुगुण वाला श्रात्मा है (उपनय) । वादी के ऐसा 
कहने पर प्रतिवादी कह उठता है-यदि लो्ट (ढेले) के समान आत्मा है, तो 
इससे सिद्ध हुआ-जैसा आत्मा है पैसा लोट है। आत्मा का सक्रिय होना ग्रभी 
साध्य है, तो आत्मा के समान लोप्ट कां सक्रिय होना भी साध्य मानना चाह्यि । 
लोप्ट की सक्रियता के निश्चय में साध्यता का आपादन होने से यह 'साध्यसम 
जाति का प्रयोग है । यदि लोप्ट में सक्रियता साध्य नहीं है, तो आत्मा को लोप्ट 
के समान बताकर दोनों को एकधर्मयुक्त कहना असंगत होगा । 

साध्यसम और वण्यंसम में श्रापाततः कुछ समानता प्रतीत होती है । वहाँ 
वर्ण्यं (निश्चित) दृष्टान्त को वर्ष्यं (साध्य) कहागया; यहाँ दृष्टान्त में साध्य 
होते का श्रापादन कियागया । इन दोनों जातियों के स्वरूप में यह भेद है- 
'साध्यसम' जाति में दृष्टान्त की श्रनुपपत्ति प्रकट कीगई है । यदि आत्मा के समान 
लोष्ट की सक्रियता साध्य है, तो दृष्टान्त के रूप में उसका प्रस्तुत कियाजाना 
ग्रनुपपन्त होगा । वर्ण्येसम में प्रतिवादी उसकी दुष्टान्तता को चुनौती नहीं देता; 
प्रत्युत दृष्टान्त के वर्ण्य (साध्य) न होने में हेतु की जिज्ञासा करता है । वह 
चाहता है कि वादी हेतु प्रस्तुतकर यह सिद्ध करे कि दुप्टान्त-धर्म वर्ण्य (साध्य) 
नहीं है ॥ ४ ॥ 

उत्कर्षसम आदि जाति-प्रयोग का समाधान---इन जातियां का प्रयोग किये- 
जाने पर इनका समाधान किंसप्रकार होना चाहिए ? .सूत्रकार ने बताग्रा-- 

किङ्चितसाधर्म्यादुपसं हार सिद्धेवे धर्म्यादप्रतिषेधः ॥ ५ ॥ (४६८) 

[किञ्चित्साधर्म्यात्‌ ] किसी एक समानधर्म के होने से [उपसंहारमिद्धे:] 
अभिमत पक्ष का उपसंहार-निगमन निश्चित होजाने के कारण [वैधर्म्यात्‌] 
अन्य (अ्रनभिमत-अवाञ्छनीय) धर्म का मंहारा लेकर [अप्रतिषेधः] पर-पक्ष का 
प्रतिषेध करना श्रसंगत है । 

जो वस्तुतत्व-अथवा पदार्थ की जो स्थित्ति-प्रमाण से सिद्ध है, उसका 
म्रपलाप एवं उपेक्षा कियाजाना संगत नहीं होता । किसी निर्धारित साधम्यं से 
उपमान प्रमाण प्रवृत्त होता है-यथा गौस्तथा गवय:“जैसी गाय है वैसा गवय 
होता है । गो-गवयसादृश्य किन्ही निर्धारित समान ग्रंथों पर ग्राधारित रहता है। 
ऐसी दशा में गाय और गवय के धर्मभेद के आधार पर उस सादृश्य को चुनौती 
नहीं दीजासकती । : 

इसीप्रकार जो अनुमान-वाक्य सद्धेतु और निर्दोष दृष्टान्त श्रादि सामर्थ्य से 
युक्त है, उसमें पक्ष एवं दृष्टान्त के किसी आंशिक बँधम्यं से दोप का उदभावनें 
करना युक्त नहीं मानाजासकता । ऐसा प्रतिपेध स्वयं मुलतः दोपपूर्ण रहता है । 


उससे ऐसे साध्य का प्रतिषेध सम्भव नहीं, जो सद्हेतु एवं दृष्टान्त के बल पर 
खड़ा हो । 

उत्कर्षसम के उदाहरण में स्पर्श के अभाव से आत्मा में सक्रियता के अभाव 
का आपादन कियागया । सक्रियता का प्रयोजक 'क्रियाहेतुगुणयोग' है । स्पर्श के 
अभाव से उसमें कोई बाधा नहीं आती । मन में स्पर्श का अभाव होने पर 
सक्रियता प्रमाणित है। अपकर्षसम के उदाहरण में लोष्ट की श्रविभुता से आत्मा 
में अविभुता का आपादन कर उसके विभुत्व-धर्म का अपकर्ष कियागया । वह 
असंगत है, क्योंकि पक्ष और दृष्टान्त में सर्वात्मना साधम्ये होना सम्भव नहीं 
होता । तब लोप्ट की तरह आत्मा को जड़ भी कहाजासकता है, जो सर्वथा 
अप्रामाणिक है । 

वरण्येसम और अवर्ण्यंसम जातियों के प्रसंग में जो पक्ष और दृष्टान्त में 
धर्मविपर्यास का [वर्ण्य-साध्य में ्रव्ष्ये-दुष्टान्त का तथा गअवर्ण्य-दृष्टान्त में 
वर्ष्य-साध्य का] निर्देश करना भी सर्वथा अनुपपन्न है; क्योंकि जब सहेतुक 
दुष्टाम्त- बल से पक्ष में साध्य की सिद्धि होजाती है, तब पक्ष में साध्याभाव का 
निर्देश करना किसीप्रकार प्रामाणिक नहीं कहाजासकता । इसीकारण विक्रल्पसम 
जाति का निर्देश भी अनुपपन्त है । दृष्टान्त में साध्यधर्म का निश्चय होते के 
कारण वहाँ साध्यसम जाति की उदभावना करना निराधार होजाता है।। ५ ॥ 

वर्ष्यसम, अ्वर्ण्यसम और साध्यसम जाति-प्रयोगों का आचार्य सूत्रकार ने 

अन्य समाधान प्रस्तुत किया-- 

साध्यातिदेशाच्च दृष्टान्तोपपत्तः ॥ ६॥ (४६९) 

[साध्यातिदेशात्‌ ] साध्य के श्रतिदेश से (दृष्टान्त में साध्यधर्म के प्रत्यक्ष- 
गृहीत होने से [च] तथा [दुष्टान्तोपपत्तेः] दृष्टान्त के उपपन्न-युक्तियुक्त होने 
के कारण । 

वर्ष्य, भ्रवर्ण्य, साध्यमम जाति के प्रयोगों में विभिन्न प्रकार से दृष्टान्त 
की श्रनुपपच्नता प्रकट कीजाती है । आत्मा की सक्रियता को सिद्ध करने के लिए 
सक्रिय लोप्ट का दृष्टान्त दियागया । लोप्ट की सक्रियता प्रत्यक्ष से देखीजाती 
है, उसत्री बाधा किसीप्रकार सम्भव नहीं । जिस वस्तुतत्त्व के विषय में लौकिक 
(साधारणजन) एवं परीक्षकों (विवेचक विद्वानों) का वुद्धिसाम्य रहता है, किसी 
एक पदार्थ को सभी जन उसीख्प में देखते व जानते हैं, सन्दिग श्रर्थ की सिद्धि 
के लिए दुप्टान्तरूप से उसका अतिदेश वियाजाता है । इसप्रकार सर्वथा निश्चित 
पदार्थ की दुप्टान्तरूपता के उपपन्न होने पर उसमें संदिग्ध साध्य घर्म का अति- 
देश करना किसीप्रकार प्रामाणिक नहीं कहाजासकता ॥ ६ ॥। 

प्राप्तिसस-अप्राप्तिसस जाति--प्राप्तिसम एवं श्रप्राप्तिसम जाति के प्रयोग 
का प्रकार सूत्रकार ने बताया-- 

प्राप्य साध्यमप्राप्य वा हेतोः प्राप्त्याऽविशिष्टत्वादप्राप्त्या- 

ऽसाघकत्वाच्च प्राप्त्यप्राष्तिसमो ।। ७॥। (४७०) 

[प्राप्य] प्राप्त होकर-संयुक्त होकर [साध्यम्‌] साध्य को [प्रप्राप्य] 
विना संयुक्त हुए [वा] अथवा [हेतोः] हेतु के, [प्राप्त्या] प्राप्ति से 
[अविशिष्टत्वात्‌] समान होने के कारण (दोनों संयुक्त द्रब्यौं के) [अत्राप्त्या ] 
निना संयोग के [असाधकत्वात्‌ | साधक न होने से | प्राप्त्यप्राप्तिसमौ ] प्राप्तिसम 
तथा अप्राप्तिसम जातिप्रयोग यथाक्रम समभने चाहिये । 

प्राप्ति! पद का ग्रथे है-संयोग ग्रथवा सम्बन्ध । वादी के द्वारा अपने पक्ष 
की स्थापना करदेने पर जब प्रतिवादी देखता है कि इसका -सदुत्तर देना सरल 
नहीं, तो बह पराजय से बचने के लिए जाति का प्रयोग करता है । वह जिज्ञासा 
करता है-हेतु साध्य से संयुक्त होकर साध्य को सिद्ध करता है, अ्रथवा विना 
सम्बन्ध के? यदि पहला कथन मानाजाय, तो संयुक्‍त दो द्रव्य परस्पर समान 
हैं, तो कौन किसका साध्य हौ, ग्रौर कौन किसका साधन । उनमें से एक हेतु 
मानाजाय और दूसरा साध्य; इसमें कोई प्रमाण नहीं ? संयुक्त धूम और अग्नि 
संयोग के आधार पर दोनों समान हैं। यदि इनमें धूम को हेतु और अग्नि को 
साध्य मानाजाता है, तो अग्नि को हेतु और धूम को साध्य भी मानाजाना 
चाहिये; परन्तु ऐसा सम्भव नहीं होता, श्रत: साध्य को प्राप्त होकर हेतु उसका 
साधक होता है, यह कथन असंगत है । यह प्राप्ति से प्रतिषेध कियेजाने के कारणः 
“प्रप्तिसम' जाति का प्रयोग है । 

यदि साध्य को अप्राप्त होकर हेतु साध्य का साधक मानाजाता है, तो यह 
सम्भव नहीं । तब तो बिना सम्बन्ध के कोई भी किसीका साधक होजाय । पदार्थों 
से ग्रसम्वद्ध हुआ प्रकाश कभी उनको प्रकाशित नहीं करसकता । इसप्रकार 
हेतु की श्रप्राप्ति से कियागया प्रतिषेध 'अप्राप्तिसम' जाति का प्रयोग है।। ७॥ 
प्राप्तिसम-भ्रप्राष्तिसम जातिका उत्तर- प्राप्तिसम-अप्राप्तिसम जाति- 
प्रयोगों का उत्तर किसप्रकार दियाजाना चाहिये, आचार्य सूत्रकार ने बताया-- 


_ घटादिनिष्पत्तिदशंनात्‌ पीडने चाभिचाराद- 
प्रतिषेधः ॥ ८ ॥ (४७१) 


[घटादिनिष्पत्तिदर्शनात्‌] घट आदि का .मिर्माण-साधनों के सम्बद्ध 
होने पर-देखेजाने से, [पीडने] कष्ट देने में (दूरस्थित ब्यक्ति को) [च] तथा 
[अभिचारात्‌ ] भ्रभिचार-प्रक्रिया से, [श्रप्रतिषेधः] उक्त प्रतिषेध अयुक्त है । 

साध्य को प्राप्त होकर हेतु साध्य का साधक होता है, अथवा ग्रप्राप्त 
होकर ? यह दोनों प्रकार से कियागया प्रतिषेध , युक्त है; क्योंकि कारण 
यथावसर दोनों प्रकार से कार्य के साधक होते हैं। कर्त्ता-कुलाल, करण-दण्ड चक्र 
आदि साधन उपादान-तत्त्व मिट्टी से सम्बद्ध होकर घट-कार्य को उत्पन्न करते 
हैं । धूम और अग्नि समानरूप में संयुक्त होने पर हेतु वही होगा, जो व्याप्य 

होगा, श्रर्यात्‌ साध्य के साथ जिसकी अव्यभिचरित व्याप्ति सम्भव होगी । 
जहाँ घूम है, वहाँ अग्नि है' इस व्याप्ति में व्यभिचार नहीं है । धूम और अग्नि 
का परस्पर कार्य-कारणभाव है । धूम-कार्य का अग्नि-कारण के विमा होना 
सम्भव नहीं । अतः जहाँ धूम होगा, वहाँ अग्नि का होना आवश्यक हैं, तव धूम- 
हेतु से साध्य श्रदुच्य अग्नि की सिद्धि होजाती है। इसीकारण धूम हेतु है, अग्नि 
साध्य । परन्तु अग्नि धूम का व्यभिचारी है, दहूकते ग्रंगार ग्रादि में अग्नि धूम 
के विना रहता है; ग्रतः धूम साध्य के लिए अग्नि हेतु नहीं होसकता । इस- 
प्रकार हेतु की प्राप्ति से कियागया प्राप्तिसम प्रतिपेष असंगत हे । 

हेतु की अप्राप्ति से कियागया प्रतिपेध भी अ्रयुक्त है, क्योंकि कहीं हेतु 
साध्य को प्राप्त न होकर उसे सिद्ध करदेता है । सूत्र के अ्भिचार' पद का अर्थ 
लोकभापा में जादू-टोना आदि ससभझाजाता है। लौकिक संस्कृत बाइमय में 
उक्तार्थेक प्रयोग इस पद का द्रप्टव्य है ।' 'पीडन' पद का अर्थ कप्ट पहुँचाना 
है। दूरस्थित प्रदेश में अनुष्ठित आभिचारिक प्रयोग अनुप्ठाता के अस्यत्र 
अवस्थित अरु को कप्ट पहुँचाता ग्रथवा नप्ट करदेता है। इस प्रसंग में साधन 
(-आभिचारिक प्रयोग) साध्य (चात्रुदेश) को प्राप्त हुए विना शत्रुताक्षझूप कार्ये- 
साध्य को निष्पन्न करदेता है । अतः अप्राम्ति से कियागया प्रतिषेध भी अयुकक्‍त 
है। वस्तुतः साथ्य-सिद्धि के लिए परस्पर साव्य- साधकभाव का होता ग्रावद्यक 
है; सम्बन्ध का होना इतना अधिक अपेक्षित नहीं ॥ ८॥ 

प्रसङ्गसम, प्रतिदृष्टान्तसम जाति--क्रमप्राप्त 'प्रसंगसम' तथा 'प्रति- 
दुष्टान्तसम' जाति-प्रयोगों का स्वरूप आचार्य सूत्रकार ने बताया-- 

दृष्टान्तस्य कारणानपदेशात्‌ प्रत्यवस्थानाच्च प्रतिदृष्टान्तेन 

प्रसङ्गप्रतिदृष्टान्तसमौ ।। & ॥ (४७२) 

[दृप्टान्तस्य] दृष्टान्त के [ कारणानपदेनात्‌ ] कारण का कथन न करने 
से (कियागया प्रतिपेध प्रसंगसम है); | प्रत्यवस्थानात्‌ | प्रतिपेध करने से [च| 
तथा | प्रतिदृष्टान्तेत] प्रतिदुप्टान्त के द्वारा (प्रतिदृष्टास्तसम है) | प्रमं गश्रतिः 
दुप्टान्तसमौ | प्रसंगसम और प्रतिदृप्टान्तसम (जाति-प्रयोग हैं, यथाकम) । 

वादी अपने पक्ष की स्थापना करता है-आत्मा सक्रिय है; क्रियाहेतुगुण- 
वाला होने से; लोप्ट के समान । इसपर प्रतिवादी जाति का प्रयोग करता है- 


१. द्रष्टव्य, शिशुपालवध काव्य, ७ । ५८ ॥ बैदिक साहित्य में 'अभिचारमन्त्र' 
अभिचारहोम, श्रभिचारयज्ञ' आदि पदों का प्रयोग द्रष्टव्य है। “इयेनेन 
प्रभिचरन्‌ यजेत' ऐसा वाक्य छात्रावस्था से स्मृत श्रन्वेष्य है। ऐसे ग्राभि- 
चारिक प्रयोग को ग्रामीण “भाषा में “मूठ चलाना कहाजाता है । कहीं 
कियाभया ऐसा प्रयोग द्वरस्थ व्यक्ति को कष्ट दे देता है । 

आत्मा अथवा लोप्ट क्रियाहेतुगुणवाला है, इसमें क्या हेतु है? विना हेतु के यह 
कैसे मानलियाजाय कि आत्मा ग्रथवा लोप्ट ऐसे हैं ? वादी द्वारा प्रस्तुत हेतु 
बदुप्टान्त की सिद्धि के लिए ग्रागे हेतु का प्रसंग उठाकर उसकी स्थापना का 
प्रतिपेध करना 'प्रसंगसम' जाति का प्रयोग है । 

वादी द्वारा प्रयुक्त दृष्टास्त का--उसके विरोध में प्रतिदृप्टान्त प्रस्तुत कर-- 
प्रतिषेध करना 'प्रतिदृष्टान्तसम' जाति है । वादी ने कहा-आंत्मा सक्रिय ह 
क्रियाहेतुगुणवाला होने से; लोप्ट के समान । प्रतिवादी ने विरोध में प्रतिदृप्टान्त 
प्रस्तुत कर उसका प्रतिपेथ किया-ग्रात्मा निष्क्रिय है; -क्रियाहेतुगुणवाला होने 
से; आकाश के समान । प्रतिवादी: से प्रश्‍न कियागया- आकाश में क्रियाहेतुगुण 
क्या है ? प्रतिवादी ने उत्तर दिया-ग्राकाश-वायु-संयोग । वायु के साथ आकाश 
का संयोग करियाहेतु गुण है। वायु के साथ संयोग क्रिया का हेतु है, यह बात 
वायु के साथ वृक्ष आदि का संयोग होने पर स्पष्ट होजाती है। इसप्रकार क्रिया- 
हेतुगुणवाला होते हुए आकाश निष्क्रिय है; इसीप्रकार आत्मा . कियाहेतुगुणयोगी 
होने पर निष्क्रिय होना चाहिये। वादी द्वारा स्थापित पक्ष में साध्याभाव की 
सिद्धि प्रतिदृष्टान्त द्वारा कियेजाने के कारण यह प्रतिदृष्टान्तसम जाति का प्रयोग 
है ॥ ६ ॥ 

प्रसङ्गसम का उत्तर--इनका उत्तर किसप्रकार दियाजाना चाहिये ? 
आचाये सूत्रकार ने बताया--- 


प्रदीपोपादानप्रसड्भनिवत्तिवत्तद्िनिवृत्ति: ॥ १० ॥ (४७३ ) 


[प्रदीपोपादानप्रसंगनिवृत्तिवत्‌| प्रदीप को देखने के प्रसंग में प्रदीपान्तर 
की निवृत्ति के समान [तदू-विनिब्रृत्तिः] हेतु अथवा दृष्टान्त की सिद्धि में अन्य 
हेतु आदि की निवृत्ति समभलेनी चाहिये। 

प्रदीप को देखने के लिए जैसे अन्य प्रदीप की आवश्यकता नहीं रहती; ऐसे 
हेतु एवं दृष्टान्त की सिद्धि के लिए अन्य हेतु एवं दुप्टान्त की अपेक्षा नहीं होती । 
प्रदीप का उपयोग वस्तुओं को देखने के लिए कियाजाता है, परन्तु प्रदीप को 
देखने की इच्छा होने पर विचारशील ब्यक्ति अन्य प्रदीप की तलाश नहीं करता; 
क्योंकि, प्रदीप-विना अन्य प्रदीप के सहयोग के-स्व॑यं प्रकाशित रहता व दीखता 
है । इसीप्रकार साध्य की सिद्धि के लिए हेतु तथा दुप्टान्त का प्रयोग कियाजाता 
है । साध्य को सिद्ध करने की क्षमता होने पर हेतु का प्रयोग होता है; अन्यथा 
हेतुरूप में उसका प्रयोग निरर्थक है। इसलिए हेतु की सिद्धि के लिए हेतु 
पुछकर आगे प्रसंग चलाने का प्रयास करना अप्रामाणिक है । दृष्टान्त भी किसी 
साध्य की सिद्धि के लिए तभी प्रस्तुत कियाजाता है, जब लौकिक और परीक्षक 
दोनों समानरूप से उसकी क्षमता को स्वीकार करते हैं। इस दशा में दृष्टान्त 

की सिद्धि के लिए हेतु का पूछना सर्वथा निरर्थक है । प्रसंगसम जाति के प्रयोग' 
का उत्तर इसप्रकार देदेना चाहिये ॥ १० ॥ 

प्रतिदृष्टान्तसम का उत्तर--प्रतिदुष्टान्तसम जाति के प्रयोग का उत्तर 
झचायँ सूत्रकार ने बताया-- 


प्रतिदुष्टान्तहेतुत्वे च नाऽहेतु््‌ ष्टान्तः ॥ ११॥ (४७४) 


[प्रतिदुष्टान्तहेतुत्वे ] प्रतिदुष्टान्त. के साधक होने पर [च] भी [न] 
नहीं होता है [हेतुः] असाधक | दृष्टान्त: | दृष्टान्त । 

प्रतिदृष्टान्त को यदि अपने साध्य का साधक मानलियाजाता है, तो भी 
दृष्टान्त की साध्य-साधकता नष्ट नहीं होती । दृष्टान्त और प्रतिदुष्टान्त दोनों 
का अपने साध्य की सिद्धि के लिए प्रयोग होने पर इसमें कोई विशेष हेतु नहीं 
है कि प्रतिदृष्टान्त अपने साध्य को सिद्ध करे, दृष्टान्त न करे । वस्तुतः वह 
दृष्टान्त श्रपने साध्य को सिद्ध करने में समर्थ होता है, जिसके साथ व्याप्तिबल 
हो । क्रियाहेतुगुणयोगी लोष्ट के समान आत्मा सक्रिय होसकता है, परन्तु क्रियाहेतु- 
गुणयोगी होते हुए आकाश निष्क्रिय कैसे होगा ? इसलिए यदि दृष्टान्त व्याप्ति- 
बल से युक्त है, तथा प्रतिदुष्टान्त व्याप्तिबल से युक्त न होने के कारण दृष्टान्त 
का प्रतिषेध नहीं करपाता, तो दृष्टान्त अवश्य अपने साध्य का साधक माना- 
जायगा । इसप्रकार प्रतिदुष्टान्त जाति का प्रयोग असंगत होजाता है ॥ ११॥ 

अनुत्पत्तिसम जाति---क्रमप्राप्त अनुत्पत्तिसम जाति का स्वरूप सूत्रकार ने 
बताया-- 


प्रागुत्पत्तेः कारणाभावादनुत्पत्तिसमः ॥ १२ ॥ (४७५) 


[प्राक्‌ ] पहले [उत्पत्तेः] उत्पत्ति से (किसी कार्य की) [कारणाभावात्‌] 
कारणों का अभाव रहने से (ग्रन्य के कथन का प्रतिषेध करना) | श्रनुत्पत्तिममः | 
अनुत्पत्तिसम जाति का स्वरूप है। 

किसी कार्य की उत्पत्ति से पूर्व उसके कारणों का श्रभाव रहता है। कारणों 
की अविद्यमानता में कार्य की अनुत्यत्ति के श्राधार पर-वादी द्वारा स्थापित पक्ष में 
अनित्यत्व का-प्रतिषेध करना श्रनुत्पत्तिसम जाति का प्रयोग है । वादी श्रपने पक्ष 
की स्थापना करता है-शब्द अनित्य है (प्रतिज्ञा); प्रयत्न के '्रनन्तर उत्पन्न 
होने से (हेतु); जो प्रयत्न के अनन्तर उत्पन्न होता है, वह अनित्य होता है, 
जैसे घट (दृष्टान्त) । प्रत्येक अनित्य पदार्थं की उत्पत्ति के लिए अथवा उसे 
प्रकाश में लाने के लिए कर्त्ता को प्रयत्न करना पड़ता है । प्रत्यक्ष है-घटनिर्माण 
के लिए कुम्हार प्रयत्न करता है, तभी घट उत्पन्न होपाता है । ऐसे ही मुख मे 
शब्दोच्चारण करने अथवा घण्टा-घड्याल से ध्वनि उत्पन्न करने में कर्त्ता का 

प्रयत्न देखाजाता है; तभी शब्द प्रकाश में ग्राता है, इसलिए शब्द को अनित्य 
मानाजाना चाहिए । 

इसका प्रतिषेध करने की भावना से प्रतिवादी बोला-शब्द को नित्य 
कहना युवत नहीं । कारण यह है-शब्द की तथाकथित उत्पत्ति से पहले उसके 
कारणों का प्रभाव है । यदि अभाव न होता, तो शब्द तब सुनाई देता । जिस 
पदार्थं की उत्पत्ति के कारण नहीं हैं, वह अनित्य नहीं होसकता । फलतः शब्द 
का नित्य होना प्राप्त होता है । जो नित्य है, उसकी उत्पत्ति सम्भव नहीं । 
इसलिए प्रयत्न के भ्रनन्तर शब्द की उत्पत्ति बताकर उसे श्नित्य कहना असंगत 
है । इसप्रकार अनुत्पत्ति के सहारे से वादी के पक्ष का प्रतिषेध करना श्रनुत्पत्तिसम 
जाति का प्रयोग है ॥ १२.॥ 

्रनुत्पत्तिसम का उत्तर--इसका उत्तर किसप्रकार दियाजाना चाहिए; 
आचार्य सूत्रकार ने बताया-- 


तथाभावाइत्पन्नस्य कारणोपपत्तेने 
कारणप्रतिषेधः ॥ १३॥ (४७६) 


[तथाभावात्‌ | वैसा होने से [उत्पन्नस्य) उत्पन्न हुए शब्द के 
[कारणोपपत्ते:] कारणों की उपपत्ति-सिद्धि से [न] नहीं [कारणप्रतिषेधः] 
कारणों का प्रतिषेध-श्रभाव । 

जिसको 'शब्द' कहाजाता है, वह उत्पन्न होने पर सम्भव होता है । शब्द 
का अपने रूप में होना [तथाभाव] तभी सम्भव है, जब वह उत्पन्न होजाता है। 
क्योंकि वह उत्पन्न हुआ है, इसकारण उसमें प्रयतनानन्तरीयकता आवश्यकरूप से 
विद्यमान है । उत्पन्न होना प्रयत्न के विना किसीप्रकार सम्भव नहीं । प्रयत्न 
शब्दोत्पत्ति का निमित्त है। जब शब्द उत्पन्न है, तब उसमें “प्रयत्न के भ्रतन्तर 
होता' इस हेतु का अभाव नहीं कहाजासकता । फलतः शब्द के अस्तित्व को 
स्वीकार करने पर उसके कारणों की सिद्धि अनायास स्वतः होजाती है । शब्द 
को मानकर उसके कारण का प्रतिषेध करना सर्वथा असंगत है ॥ १३॥ 

संशयसम जाति--क्रमप्राप्त संशयसम जाति का स्वरूप सूत्रकार ने बताया- 


सामान्यद्ष्टान्तयो रेन्द्रियकत्वे समाने नित्यानित्यसाधर्म्यात 
संायसमः॥ १४ ॥ (४७७) 


[सामान्यदुष्टान्तयोः | सामान्य (जाति) और दृष्टान्त .(वादी द्वारा 
स्थापित पक्ष में कथित) का [ऐन्द्रियकत्वे] ऐन्द्रियक (इन्द्रियग्राह्म) होना 
[समाने] समान होने पर (नित्य और अनित्य दोनों के सोधर्म्य से कियागया 
प्रतिषेध) [संशयसमः] संशयसम जाति का प्रयोग है । 

बादी अपने पक्ष की स्थापना करता हे “शब्द श्रनित्य है, प्रयत्न के 
ग्रनन्तर उत्पन्न होने के कारण,-घट के समान जैसे कुम्हार आदि के प्रयत्न के 
अनन्तर घट उत्पन्न होता है, ऐसे ही उच्चारयिता के प्रयत्न के श्रनन्तर शब्द 
की उत्पत्ति जानीजाती है । इसलिए घट के समान शब्द को ग्रनित्य मानना 
चाहिए । 

प्रतिवादी इसका प्रतिषेध करता है-घट के साथ शब्द का साधर्म्यं 
[प्रयत्नानन्तरीयकत्व ] होने से घट के समान यदि शब्द को अनित्य मानाजाता है, 
तो घट के साथ सामात्य (जाति) का भी साधर्म्य-ऐन्द्रियकत्व-देखाजाता है । 
घट ऐन्द्रियक है, इन्द्रियग्राह्य है, सामान्य भी इन्द्रियग्राह्यः होता है । तथा शब्द 
भी इन्हींके समान इन्द्रियंग्राह्म हे। तव जैसे प्रयत्नानन्तरीयकत्व साधम्यं से घट 
के समान शब्द अनित्य है; उसीप्रकार ऐन्द्रियकत्व साधम्य से सामान्य के समान 
शब्द को नित्य मानना चाहिए । सामान्य ऐन्द्रियक है, नित्य होता है; शब्द भी 
ऐन्द्रियक होने से नित्य क्यों न मावाजाय ? 

यहाँ प्रतिवादी के द्वारा-ग्रनित्यत्व-साधक पक्ष के प्रतिषेध में-नित्यत्व- 
साधक हेतु को: प्रस्तुत करके संशय की स्थिति प्रस्तुत करदीजाती है। 
प्रयत्नानन्तरीयक होते से घट के समान शब्द को अनित्य मानाजाय ? अथवा 
ऐन्द्रियक साधम्यं से जाति के समान शब्द को नित्य मानाजाय ? संशय के 
आधार पर प्रतिपेध होने के कारण यह 'संशयसम' जाति का प्रयोग है ॥ १४॥ 

संशयसम का उत्तर--इसका उत्तर किसप्रकार दियाजाना चाहिए; आचार्य 
सूत्रकार ने बताया--- 

साधर्म्यात्‌ संशये न संशयो वंधर्म्यात्‌ उभयथा वा 

संशयेष्त्यन्तसंशयप्रसंगो नित्यत्वानभ्युपगमाच्च 

सामान्यस्याप्रतिषेधः ॥ १५॥ (४७८) 

[साधर्म्यात्‌] साधम्यं से [संशये] संशय होमे पर [न] नहीं होता 
| संशयः] संशय [वैधर्म्यात्‌] विशेष धर्म के जानलेने से, [उभयथा] साधर्म्य- 
वेधर्म्य दोनों प्रकार से [वा] अथवा [संशये | संशय होने पर [ब्रत्यन्तसंशय- 
प्रसङ्गः] अत्यन्त संशय का होना प्राप्त होता है [ नित्यत्वानभ्यूपगमात्‌ ] नित्य 
होना स्वीकार न कियेजाने से [च] तथा (अथवा-भी) [सामान्यस्य] सामान्य- 
साधम्यं समानधर्मं के रहते (भी) [अप्रतिषेधः] प्रतिपेध करना असंगत हैं 
(संशय प्रस्तुत करके) । 


१. आचारयों ने ब्यवस्था की है-'पेनेन्द्रयिण यद्‌ गृह्यते, तेनैवेन्द्रियेण तद्गता 
जातिर्गुह्यते-जिस इन्द्रिय के द्वारा जो वस्तु गृहीत कोजाती है, उसी 
इन्द्रिय से उस वस्तु में समवेत जाति (सामान्य) का ग्रहण होता है । 


श्राल्लिक] पञ्चमोऽध्यायः ५१३ 


आरोह-परिणाह, चढ़ाव-उतार, ऊंचाई-गोलाई आदि साधर्म्यं से स्थाणु- 
पुरुष में सन्देह होजाता है-दूर से झुटपुटे में यह स्थाणु है, अथवा पुरुष है ? 
ऐसा संशय होजाता है । परन्तु पुरुष के विशेष धमं-हाथ, पाँव, सिर आदि अङ्ग 
तथा विशेष चेष्टा आदि-से पुरुष का, तथा टेढ़ापन (वक्रता), खोखलापन (कोटर) 
एवं लता आदि के सान्निध्यरूप विशेष धर्म से स्थाणु का निश्‍चय होजाता है । 
तब समानधमं के बने रहने पर भी संशय का उच्छेद होजाता है । तात्पर्य है- 
साधम्यं तभी तक संशय को उत्पन्न करसकता है, जबतक विशेषधम का ज्ञान 
नहीं होता । विशेषधमं का ज्ञान होजाने पर संशय निवृत्त होजाता है । यदि उस 
दशा में साधर्म्ये के बलपर संशय होना मानाजाय, तो संशय कभी निवृत्त न 
होगा । क्योंकि, स्थाणू-पुरुष के समानधर्म तो सदा बने रहते हैं । 

इसीप्रकार प्रयत्न के अनन्तर उत्पन्न होना शब्द का विशेषधर्म है। नित्य 
जाति तथा श्रनित्य घट आदि में रहनेबाला इन्द्रियग्राह्मता धर्म समानधमं है । 
इस साधम्यं के रहने पर भी जब शब्द के इस विशेषधर्म का ज्ञान होजाता है 
कि वह प्रयत्ने के श्रनन्तर आत्मलाभ करता है, तब इस ज्ञात विशेषधर्म के बल 
पर-साधम्य के रहते भी-शब्द का नित्य होता स्वीकार नहीं कियाजासकता । 
उस दशा में विशेषधर्म का ज्ञान होजाने-से समानधर्ममूलक संशय सिर ही नहीं 
उठापाता । फनत्तः साधम्यं से उक्त प्रकार संशय को उभारकर प्रतिषेध करना 
ग्रसंगत है ॥ १५ ॥ 

प्रकरणसम जाति---झाचार्य ने क्रमप्राप्त 'प्रकरणसम' जाति का लक्षण 
बताया 


उभयसाधर्म्यात्‌ प्रक्रियासिद्धेः प्रकरणसमः ॥ १६ ॥ (४७६) 


[उभयसाधर्म्यात्‌ ] नित्य-अनित्य दोनों के साधम्यं से (एवं दोनों के वैधर्म्य 
से भी) [प्रक्रियासिद्धेः] प्रकरण के चालू बने रहने से (चर्चा की जो स्थिति 
रहती है, बह) [प्रकरणसमः] प्रकरणसम नामक जाति का स्वरूप है । 
सुत्र में प्रक्रिया पद का ग्रथे है-नित्य और श्रनित्य के साधर्म्य से पक्ष तथा 
प्रतिपक्ष को प्रवृत्त करना । एक बादी अपने पक्ष को प्रस्तुत करता है-'शब्द 
अनित्व है,-प्रयत्न के अनन्तर उत्पन्न होने के कारण, -घट के समान ।' यह 
अनित्य साधम्यं से पक्ष प्रवृत्त कियागया । दूसरा प्रतिवादी अपने प्रतिपक्ष को 
प्रस्तुत करता है-शब्द नित्य है, श्रोतरन्द्रिय से गृहीत होने के कारण; जो 
श्रोत्रेन्द्रिय से गृहीत होता है, वह नित्य होता है, जैसे शब्दत्व जाति । यह नित्य 
साधम्यं से पक्ष प्रवृत्त कियागया । यहाँ अनित्य साधम्य से कहागया पहला हेतु 
प्रकरण को सम्पन्न नहीं करता, पूरा नहीं करता, अथवा समाप्त नहीं करता । 
प्रकरण चालू रहने से अर्थ का निर्णायक नहीं होता । ठीक यही स्थिति नित्य 

साधम्यं से कहेगये हेतु में समझनी चाहिए । इसप्रकार प्रकरण को भ्रनिर्णेयावस्था 
में चलाते रहने की प्रवृत्ति से जो परस्पर एक-दूसरे का प्रतिषेध प्रस्तुत कियाजाता 
है, वह 'प्रकरणसम' जाति का प्रयोग है । 

सूत्र में 'साधम्यं' पद 'वैधम्ये' का उपलक्षण समझना चाहिए । तब नित्य 
और अनित्य के वैधम्यं से प्रकरण को चालू रखना भी 'प्रकरणसम' जाति- 
प्रयोग की सीमा में भ्राता है। जैँसे--शब्द नित्य नहीं है,-कृतक होते से 
नित्य के साथ वैधर्म्य के कारण ; जो कृतक होने से नित्य के साथ बैध्य 
रखता है, वह नित्य नहीं होता, जैसे घट । यह नित्य वैधम्य से प्रकरण 
प्रवृत्त कियागया । इसीप्रकार दूसरा पक्ष होगा-शव्द अनित्य नहीं है „स्पर्श रहित 
होने से नित्य के साथ बैधम्यं के कारण; जो स्पशं रहित होता हुआ अनित्य के 
साथ वैधम्यं रखता है, वह अनित्य नहीं होता, जैसे शब्दत्व जाति । यह अस्पर्शं 
है, और श्रनित्य के साथ स्पशेराहित्यरूप इसका वेधर्म्ये है । जो नित्य नहीं 
होता, वह स्पशेवाला होता है, अथवा स्पशावाले में रहता है । अत्तः अस्पर्श होने 
से अनित्य के साथ वैधर्म्य के कारण शब्द अनित्य नहीं मानाजाना चाहिए । यह्‌ 
अनित्य वैधर्म्यं से प्रकरण प्रवृत्त कियागया । 

उक्त विवेचन के अनुसार प्रकरणसम जाति का प्रयोग चार प्रकार से होता 
है--१. अनित्य साधम्यं से पक्ष का प्रवृत्त कियाजाना, २. नित्य साधर्म्य से 
कियाजाना, ३. नित्य वैधर्म्य से, तथा ४. अनित्य वैधर्म्यं से पक्ष का प्रवृत्त 
कियाजाना । 

साधर्म्य-वैधर्म्यसम एवं संशयसम जातिप्रयोगों के साथ प्रकरणसम जाति 
के अभेद की आशंका करना युक्त न होगा, क्योंकि प्रकरणसम जाति के प्रयोग 
में प्रतिबादी इस भावना से प्रवृत्त होता है कि मुके अपने पक्ष के निश्चयपूर्वक 
उपपादन द्वारा वादी के पक्ष में दूषण प्रस्तुत करना है; परन्तु साधम्ये-वेधम्येसम 
तथा संशयसम जाति के प्रयोगों में वादी द्वारा स्थापित पक्ष के अनुरूप प्रतिवादी 
अपना पक्ष स्थापित कर परपक्ष में दूषण प्रस्तुत करता है, यह कहता हुआ कि 
तुम्हारा पक्ष स्वीकार कियाजाय, हमारा न कियाजाय, इसमें कोई विशेष हेतु 
नहीं है । इन प्रयोगों में प्रतिपक्ष के निश्चय से प्रतिवादी प्रवृत्त नहीं होता । यही 
इनमें भेद हैं । 

संशयसम के साथ प्रकरणसम का यह भी भेद है कि संशयसम में एक ही 
व्यक्ति किसी पक्ष की स्थापना कर उसमें भ्रन्य हेतु के आधार पर संशय की 
उद्भावना करसकता है, परन्तु प्रकरणसम में पृथक्‌ दो व्यक्ति अपने-अपने पक्ष 
का उपपादन करते हैं ॥ १६॥ 

प्रकरणसम का उत्तर- प्रकरणसम जाति का प्रयोग होने पर उसका उत्तर 
किसप्रकार दियाजाना चाहिए, सूत्रकार ने बताया-- 


आह्निक] पञ्चमोऽध्यायः ५१५ 


प्रतिपक्षात्‌ प्रकरणसिद्धेः प्रतिषेधानुपपत्तिः 
प्रतिपक्षोपपत्ते: ॥ १७॥। (४८०) 


[प्रतिपक्षात्‌] प्रतिपक्ष से (ग्रन्य पक्ष के आश्रय से) | प्रकरणसिद्धेः] 
प्रकरण की सिद्धि होने के कारण | प्रतिषेधानुपपत्तिः] प्रतिषेध अनुपपन्न है (पर- 
पक्ष का); [प्रतिपक्षोपपत्तेः] प्रतिपक्ष (पर-पक्ष) के स्वीकार कियेजाने से । 

प्रकरण का चालू रहना पक्ष और प्रतिपक्ष दोनों की स्वीकृति पर निर्भर 
है । वादी अपने पक्ष की स्थापना करता है । अनन्तर प्रतिवादी अपने पक्ष की 
स्थापना कर प्रकरण को चालू रख अ्रनिर्णय की घोषणा करता हुआ ग्रन्य पक्ष के 
प्रतिषेध को प्रकट करता है । यह प्रतिपेध युक्त नहीं है, क्योंकि वादी द्वारा 
स्थापित पक्ष को स्वीकार किये विना प्रतिवादी द्वारा स्थापित पक्ष से प्रकरण का 
चालू रहना सम्भव न होगा । 'प्रकरण चालू है' यह बात प्रतिपक्षी द्वारा तभी 
कहीजासकती है, जव वह वादी द्वारा स्थापित पक्ष के अस्तित्व को स्वीकार 
करता है । जब उसे स्वीकार करलिया, तो प्रतिषेध कैसा ? स्वीकार ग्रौर 
प्रतिषेध दोनों परस्पर-विरुद्ध हैं । यदि पर-पक्ष स्वीकार है, तो प्रतिपेध नहीं । 
यदि पर-पक्ष प्रतिपिद्ध है, तो प्रकरण को चालू कहना सम्भव नहीं । अनिर्णयं में 
प्रकरण का चालू रहना सम्भव होता है। यदि पर-पक्ष प्रतिपिद्ध होगया, तो 
अप्रतिषिद्ध शेप पक्ष निर्णय की स्थिति को सन्मुख लादेता है; तव तस्व का 
निर्धारण होजाने पर प्रकरण समाप्त मानाजायगा । इसप्रकार प्रकरणसम जाति 
के प्रयोग से परपक्ष का प्रतिमेध कहना असंगत है ॥ १७॥। 

अहेतुसम जाति- -क्रमप्राप्त 'श्रहेतुसम' जाति-प्रयोग का स्वरूप ग्राचार्य 
सूत्रकार ने बताया-- 


त्रेकाल्या सिद्धेहंतो रहेतुसमः ॥ १८ ॥ (४८ १) 

त्रिकाल्पासिद्ध:] तीनों कालों में सिद्धि न होने से | हेतोः ]. हेतु की 
[अहेतुसम: ] अ्रहेतुसम जाति है । 

अनुमान-प्रमाण के पञ्चावयव वाक्य में साध्य की सिद्धि के लिए हेतु का 
प्रयोग कियाजाता है । यहाँ ज्ञातव्य है-साध्य का साधन हेतु साथ्य से पहले होता 
है? या पीछे ? अथवा दोनों साथ-साथ होते हैं ? इनमें से कोई वात बनती 
प्रतीत नहीं होती । यदि हेतु को पहले मानाजाय, तो साध्य के. अभाव में वह 
साधन किसका होगा ? जब साध्य नहीं, तो विद्यमान हेतु सिद्ध किसे करेगा ? 
तात्पर्य है-तब हेतु का होना निरर्थक है । यदि हेतु पीछे होता है, साध्य पहले से 
विद्यमान है, .तव हेतु श्रनावश्यक है। जिसके लिए हेतु का प्रयोग होना है, बह 
पहले से विद्यमान है । फिर उसे 'साध्य' कहना भी श्रसंगत है; हेतु के विना बह 
सिद्ध है। यदि दोनों एकसाथ होते हैं, तो उनमें कौन किसका साधन हो, कौन 

किसका साध्य ? एकसाथ अस्तित्व में आई वस्तुओं में परस्पर साध्य-साधनभाव 
नहीं होसकता । उसके लिए वस्तुओं के अस्तित्व में पौर्वापर्यं आवश्यक है। इस- 
प्रकार अहेतु-स्थिति का आश्रय लेकर पर-पक्ष का प्रतिषेध करना 'अहेतुसम ` 
जाति का स्वरूप है॥ १८॥ 

अहेतुसम का उत्तर--उवत जाति-प्रयोग का उत्तर किसप्रकार दियाजाना 
चाहिए, श्रग्निम दो सूत्रों द्वारा आचार्य ने बताया-- 


न हेतूतः साध्यसिद्धेसत्रेकाल्यासिद्धिः ॥ १६॥ (४८२) 


[न] नहीं युक्त [हेतुतः] हेतु से [साध्यसिद्धेः] साध्य की सिद्धि होने 
के कारण [त्रेकाल्यासिद्धिः] तीनों कालों में असिद्धि (हेतु की) । 

साध्य से पहले, पीछे अथवा युगपत्‌ तीनों कालों में हेतु की असिद्धि है; 
यह कहना युक्त नहीं; क्योंकि साध्य की सिद्धि हेतु से होती है । उत्पद्यमान वस्तु 
की उत्पत्ति तथा ज्ञेय वस्तु का जानना कारणों के विना नहीं होसकता । किसी 
कार्य अथवा साध्य की सिद्धि कारण एवं हेतु के विना ग्रसम्भव है। जीवन में 
प्रतिदिन ऐसी स्थिति को प्रत्यक्ष से देखाजाता है। इसलिए कार्य या साध्य से 
पहले हेतु का होना श्रावश्यक है । 

यह जो कहागया-साध्य से पहले हेतु के होने पर साध्य के प्रभाव में वह 
हेतु किसका साधन करता है ? इसका उत्तर स्पष्ट है । विद्यमान हेतु उसीका 
साधन होता है, जो साध्य है, जो अभी उत्पन्न होनेवाला है, अथवा सिद्ध होने 
एवं ज्ञात होने की अपेक्षा रखता है। साध्य, उत्पाद्य, ज्ञेय वस्तु का साधन, 
उत्पादन, ज्ञान हेतु से होता है, अतः हेतु का साध्य आदि से पहले हीना 
आवश्यक है । इसप्रकार हेतु की त्रैंकाल्य में सिद्धि न होने से 'अहेतुसम' जाति 
का प्रयोग असंगत है ॥ १६ ॥ 

हेतु के व्यवस्थित. होने से उक्त प्रतिषेध अयुक्त है, सूत्रकार ने बताया-- 


प्रतिषेधानुपपत्तेशच प्रतिषेद्वव्याष्रतिषेधः॥ २० ॥ (४८३) 


[प्रतिषेधानुपपत्तेः] प्रतिषेध की ग्रनुपपत्ति-असिद्धि से [च] तथा (अथवा- 
भी) [प्रतिषेद्धव्याप्रतिषेधः ] प्रतिषेद्धव्य का प्रतिषेध नहीं रहता । 

बादी पक्ष की स्थापना करता है--शब्द अनित्य है , प्रयतत के 
अन्तर होने से,-घट के समान । जातिवादी ने “ग्रहेतुसम जाति का प्रयोग कर 
उसका प्रतिषेध किया । गत सूत्रद्वारा उस प्रतिषेध को अनुपपन्त-प्रसंगत बताया । 
इसप्रकार जातिरूप प्रतिषेध के अनुपपन्त होने से प्रतिषेद्धव्य-वादी द्वारा स्थापित 
पक्ष-का प्रतिषेध नहीं रहता । फलतः शब्द का अनित्य होना उपपन्न होजाता 


है।। २० ॥ 

श्र्थापत्तिसम जाति--क्रमप्राप्त अर्थपत्तिसम जाति का लक्षण सूत्रकार ने 
बताया 
्रर्थापत्तितः प्रतिपक्षसिद्धेरर्थापत्तिसमः॥ २१॥ (४८४) 


[अर्थापत्तित: ] अर्थापत्ति के द्वारा [प्रतिपक्षसिद्धेः] प्रतिपक्ष की सिद्धि से 
(कियागया प्रतिषेध) | भ्रर्थापत्तिसमः] “अर्थापत्तिसम' नामक जाति है । 

वादी अपने पक्ष की स्थापना करता है-शब्द अनित्य है ,--प्रयत्त के ग्रनन्तर 
उत्पन्न होने से,-घट के समान । जातिबादी जब अर्थापत्ति के द्वारा प्रतिपक्ष को 
सिद्ध करता हुआ वादी द्वारा स्थापित. पक्ष को. प्रतिषेध करता है, तब वह 
'अर्थापत्तिसम' जाति का प्रयोग है। जातिवादी कहता है-यदि अनित्यता के 
साधक प्रयत्नानन्तरीय-साधर्म्य से शब्द श्रंनित्य' है, तो श्रर्थापत्ति के आधार पर 
ज्ञात होता है-नित्यता के साधक श्रस्पर्शत्व साधर्म्यं से शव्द नित्य होना चाहिए। 
शब्द का अस्पशँत्व-साधर्म्यं नित्य आकाश के साथ है-शब्द नित्य है, श्रस्पर्श 
(स्पर्श रहित) होने से, आकाश के समान । श्र्थापत्ति के द्वारा प्रतिषेध होने से यह 
'र्थापत्तिसम' जाति का प्रयोग है ॥ २१॥ 

श्र्थापत्तिसम का उत्तर--इसका उत्तर किसप्रकार दियाजाना चाहिए, 
्राचार्यं सुत्रकार ने बताया-- 

ग्रनक्तस्यार्थापत्तेः पक्षहानेरुपपत्तिरनक्तत्वादनेकान्ति- 

कत्वाच्चार्थापत्तेः ॥ २२ ॥ (४८५) 

[अनुक्तस्य | अनुक्त-प्रसाधित की [द्र्थापत्तेः] श्र्थापत्ति से [पक्षहानेः] 
पक्षहानि [उपपत्तिः] उपपन्न होजाती है [अनुक्तत्वात्‌ ] श्रनुक्त-असिद्ध होने से 
[ अनेकान्तिकत्वात्‌ ] अनैकान्तिक होने से [च] भी [त्रर्थापत्ते:] अ्रर्थीपत्ति के । 

वादी द्वारा हेतुपूर्वक शब्द की अनित्यता सिद्ध करदेने पर जातिवादी 
उसका प्रतिषेध केवल ग्रर्थापत्ति के बल पर करता है; स्वयं पञ्चावयव वाक्य 
द्वारा शब्द की नित्यता को सिंद्ध नहीं करता । वह इस बात की ओर भी ध्यान 
नहीं देता कि स्थापित पक्ष का [शब्द के भ्रनित्यत्व का] प्रतिपंध करने में 
अर्थापत्ति समर्थ-सफल है, या नहीं ? यदि ग्रर्थापत्ति का प्रयोग करदेने पर वह 
अपने प्रयोजन को पूरा नहीं करपाती, तो उसका प्रयोग निरर्थक है । इससे तो 
उलटी नित्यत्व पक्ष की हानि प्राप्त होजाती है। सद्धेतु के द्वारा शब्द का 
अनित्यत्व सिद्ध होने से अर्थापत्ति के आधार पर यह प्राप्त होता है कि शब्द 
का नित्यत्व पक्ष प्रसिद्ध है। क्योंकि उसे स्वतन्त्र पञ्चावयव वाक्य द्वारा सिद्ध 
नहीं कियागया । 

इसके अतिरिक्त अर्थापत्ति नित्य-अनित्य. दोनों पक्षों में समान होने से 
अनैकान्तिक है । यदि अस्पर्शं होने के कारण नित्य-साधरम्यं से आकाश के समान 

शब्द नित्य है, तो इस ग्रर्थ से आपन्न. होता है-प्रयत्नानन्तरीयकत्व श्रनित्य- 
साधम्यं से शब्द अनित्य है। यह ग्रर्थापत्ति नियम से-एकान्तरूप से किसी एक 
अर्थ को सिद्ध करे, ऐसा नहीं है। यदि कोई कहे-ठोस पत्थर नीचे गिरजाता है; 
इससे कोई यह अर्थापत्ति नहीं निकालसकता कि तरल जलों का गिरना नहीं 
होता । अर्थापत्ति का प्रामाण्य वहीं होता है, जहाँ अनुक्त ग्रथ का ऐकान्तिकरूप 
से बोध कराने में वह सफल हो । प्रस्तुत प्रसंग में अर्थापत्ति का ऐसा सामर्थ्यं 
दिखाई नहीं देता, प्रत: शब्द के अनित्यत्व का 'र्थापत्तिसम' जाति के रूप में 
प्रतिषेध असंगत है ॥ २२ ॥। 

ग्विशेषसम जाति -- क्रमप्राप्त '्रविशेषसम' जाति के प्रयोग का प्रकार 
श्राचार्यं सूत्रकार वताता है-- 


एकधर्मोपपत्तेरविशेषे सर्वा विज्ञेषप्रस ङ्गात्‌ सद्‌ भावोपपत्तेर- 
विशेषसमः ॥ २३ ॥ (४८६) 


[ एकधर्मोपपत्ते:] एक धर्म की उपपत्ति-सिद्धि से [अविशेषे] भ्रविश्ञेष- 
समानता का कथन होते पर (किन्हीं पदार्थो में), [सर्वाविशेषप्रसङ्गात्‌] सब 
पदार्थों में ्रविशेष-समानता की. प्राप्ति से [सद्भावोपपत्तेः] सद्‌भाव-सत्त्वरूप 
एक धर्म की उपपत्ति-सिद्धि के कारण (जो प्रतिषेध स्थापित पक्ष का कियाजाता 
है, वह) [श्रविशेषसमः] अविशेषसम नामक जाति का स्वरूप है। 

“वादी श्रपमे पक्ष को स्थापित करता है-शब्द अनित्य है ,-प्रयत्न के अनन्तर 
उत्पन्न होने से ,-घट के समान । यहाँ प्रयत्नानन्तरीयकत्व एक धर्म शब्द और 
घट दोनों में सिद्ध है। इसके अनुसार दोनों में समानता प्रमाणित होती है-दोनों 
श्रनित्य हैं । इसपर जातिवादी कहता है-यदि प्रयत्नानन्तरीयकतव एक धर्म से 
शब्द और घट की समानता प्रमाणित होती है, तो सदभाव-तत्त्वर्प एक धर्म है, 
जो समस्त पदार्थो में सिद्ध है, निश्चितरूप से विद्यमान रहता है। तब इसके 
अनुसार सब पदार्थ समान प्राप्त होते हैं। सब नित्य हों श्रथवा सब अनित्य । 
पर ऐसा सम्भव नहीं; इसलिए किसी एक धर्म के आधार पर अनेक पदार्थो को 
्रविशेष कहना श्रसंगत है । इसप्रकार सबके श्रविदोषप्रसङ्ग का निर्देश कर 
स्थापित पक्ष का प्रतिषेध करने के कारण यह 'प्रविशेषसम' जाति का प्रयोग 
है॥ २३॥ 

अविशेषसस का उत्तर--्राचायं सूत्रकार इसके उत्तर देने का प्रकार 
बताता हे-- 


क्वचिद्धर्मानुपपत्ते:क्व चिच्चो पपत्ते: 
प्रतिषेधाभावः ॥ २४ ॥ (४८७) 


[क्वचित्‌ ] कहीं [ धर्मानुपपत्तेः] धर्म की अनुपपत्ति-प्रसिद्धि से [क्वचित्‌] 

कहीं [च] तथा [उपपत्तेः] सिद्धि से (धर्म की), [ प्रतिषेधाभावः] प्रतिषेध का 
अभाव है (उक्त प्रतिषेध युक्त नहीं है) । 
पक्ष और दृष्टान्त-शब्द तथा घट में-प्रयल्नानन्तरीयकत्व एक धर्म की 
निश्चित विद्यमानता से-अ्नित्यत्वरूप भ्रविशेष सिद्ध होता है, जो एक श्रतिरिक्त 
धमं है । सद्भाव-सत्त्वरूप धर्म की सब पदार्थो में विद्यमानता ऐसा अन्य धर्म उन 
पदार्थों में कोई नहीं है जिसे, श्रविशेष-रूप में बताया जासके, जैसा स्थापित पक्ष में 
अमित्यत्व धर्म है । तात्पर्य है-जहाँ धर्मविशेष की उपपत्ति से कोई धर्मान्तर 
अविशेष प्रमाणित होता है, वहाँ उसे स्वीकार करना चाहिये; जहाँ ऐसा अविशेषधर्म 
अनुपपन्न है, वहाँ वह अस्वीकार्य होगा । यद्यपि समस्त पदार्थो में सद्भाव धर्म 
विद्यमान रहता है, पर बह उन पदार्थों में अन्य किसी अविशेष धर्म का आपादक 
नहीं होता । इसलिए ऐसे धर्म के श्राधार पर स्थापित पक्ष का प्रतिषेध असंगत है । 
यदि ऐसा मानाजाता है कि सव पदार्थो में सद्भाव की सिद्धि से उनका 
“अनित्य होना' आविशेष प्रमाणित होता है, तो 'सव पदार्थे अनित्य हैं; सद्भाव 
के कारण' ऐसा पक्ष प्राप्त होता है । इस मान्यता में यह दोष स्पष्ट है-पदार्थ- 
मात्र का समावेश प्रतिज्ञा-वाक्य में होजाने से उदाहरण के रूप में उल्लेख के 
लिए कोई पदार्थ शेष नहीं रहता । उदाहरणरहिंत हेतु साध्य का साधक नहीं 
होसकता । जिस हेतु के लिए कोई उदाहरण न मिले, बह साध्य के साधन में 
शिथिल मानाजाता. है । प्रतिज्ञा-वाक्य के किसी एक अंश का उदाहरणरूप में 
प्रस्तुत कियाजासकना अनुपपन्त होता है; बप्रोंकि जो स्वयं साध्य है, वह 
उदाहरणरूप में प्रस्तुत किया जाकर साध्य अर्थ का निश्चायक नहीं होसकता । 
सद्भावरूप पदार्थ नित्य और अनित्य दोनों प्रकार के देखेजाते हैं । नित्य 
पदार्थ आकाश आदि हैं, अनित्य घट श्रादि । ऐसी स्थिति में सद्भाव धर्मविशेष 
हेतु ने सव पदार्थो का श्रनित्यत्व अथवा नित्यत्व-श्रविशेष कहना श्रयुक्त है । इसके 
अतिरिक्त सद्भाव हेतु से जो सबको अनित्य बताना चाहरहा है, उसके विचार 
से शव्द का ग्रनित्य होना अनायास सिद्ध होगया । इसके अनुसार जातिवादी ने 
शब्द का श्रनित्यत्व स्वीकार करलिया; तब जातिप्रथोग से स्थापनावादी के पक्ष 
का. प्रतिषेध कहाँ हुआ ? फलतः जाति का यह प्रयोग श्रनुपपन्न है ।। २४ ॥ 
उपपत्तिसम जाति-- क्रमप्राप्त 'उपपत्तिसम' जाति का लक्षण सूत्रकार ने 
बताया-- 


उभयकारणोपपत्तरुपपत्तिसमः ॥ २५॥ (४८८) 

[उभयकारणोपपत्तेः | दोनों धर्मो के कारणों की उपपत्ति-सिद्धि से (बादी 
हारा स्थापित पक्ष का) प्रतिषेध करना |उपपत्तिसमः] उपपत्तिसम नामक 
जाति है । 


५२० न्यायदशनम्‌ [प्रथम 


वादी के द्वारा शब्द के अनित्यत्व की स्थापना करने पर प्रतिवादी कहता 
है-यदि शब्द के अनित्यत्व का कारणधर्म 'प्रयत्नानन्तरीयकत्व' उपपन्न है, सिद्ध 
है, तो शब्द के नित्यत्व का साधक धर्म अस्पशत्व' भी उपपन्न है। नित्य और 
अनित्य दोनों के कारणों की उपपत्ति से प्रतिषेध प्रस्तुत करना 'उपपत्ति-सम' जाति 
का प्रयोग है । 
इसके प्रयोग में प्रतिवादी की भावना यह रहती है कि शब्द के अनित्य 
होने का कारण यदि सिद्ध है, तो उसके नित्य होने का कारण भी निश्चित है, 
प्रमाणित है; तब शब्द को अनित्य क्यों मानाजाय ? नित्य क्यों न मानाजाय ? 
शब्दनित्यत्व के कारण की विद्यमानता में शब्द के अनित्यत्व की निवृत्ति होजानी 
चाहिये ॥ २५ ॥ 
उपपत्तिसम का उत्तर- आचायं सूत्रकार ने 'उपपत्तिसम' जाति के उत्तर 
देने का प्रकार बताया-- 
उपपत्तिकारणाभ्यमुज्ञानादप्रतिषेधः ।। २६ ॥ (४८९) 
[उपपत्तिकारणाभ्यनुज्ञानातू | सिद्धि के कारण को स्वीकार करलेने से 
(अतिषेध्य धर्म की,) [प्रतिषेधः] प्रतिषेध करना असंगत है (उस धर्मे का) । 
“'उभयकारणोपपत्ते:' इन पदों द्वारा प्रतिवादी नित्य और अनित्य दोनों 
धर्मों के कारणों की सिद्धि को स्वीकार करता है। इससे शब्दगत अनित्य धर्म 
के कारण की युक्तता को उसने स्वीकार किया, यह स्पष्ट है । स्वीकार करके 
उसका प्रतिषेध करना ग्रसंगत है । यदि प्रतिषेध्य धर्म के कारण की उपपत्ति 
को स्वीकार नहीं करता, तो 'उपपत्तिसम' जाति का प्रयोग सम्भव न होगा । 
क्योंकि प्रस्तुत जाति का प्रयोग नित्य-अनित्य दोनों धर्मो के कारणों की उपपत्ति 
(उभयकारणोपपत्तेः) पर निर्भर है। 
`यदि प्रतिवादी कहना चाहता है कि नित्य धर्म के कारण का उपपादन 
होने से उसके विरोधी धर्म श्रनित्यत्व के कारण का प्रतिषेध होजायगा, तो 
यह दोनों पक्षों के लिए समान है। अनित्यधर्म के कारण का उपपादन होने से 
उसके विरोधी नित्यधर्म के कारण का प्रतिषेध क्यों न होगा ? ऐसा विरोध 
किसी एक पक्ष का साधक हो, दूसरे कान हो, इसमें कोई प्रमाण नहीं । 
इसलिए उक्त जाति-प्रयोग अगुक्त है ॥ २६॥ 
उपलब्धिसम जाति-_ क्रमप्राप्त 'उपलब्धिसम' जाति का स्वरूप सूत्रकार 
ने बताया-- 
निर्दिष्टकारणाभावेष्युपलम्भाइुपलब्धिसमः॥ २७॥ (४६०) 
[निदिष्टकारणाभावे | प्रथम बतलाये कारण के न होने पर [श्रपि] भी 
| उपलम्भात्‌ ] उपलव्ध होने से (कार्य के), [उपलब्धिसमः | उपलब्धिसम जाति 
मानीजाती है । 

शब्द अनित्य है, इसकी सिद्धि के लिए वादी ने हेतु का निर्देश किया- 
प्रयत्न के अनन्तर होने से (-प्रयत्तानन्तरीयकत्वात्‌) । प्रयत्न आत्मा का गुण है; 
जहाँ श्रात्म-प्रेरित प्रयत्न नहीं रहता, वहाँ शब्द की उत्पत्ति न होनी चाहिये । 
परन्तु इस निर्दिष्ट कारण के अभाव में भी शब्द की उत्पत्ति देखीजाती है। तीव्र 
वायु के आघात से वृक्ष के पत्तों में ध्वनि उत्पन्न. होती रहती है। इसीप्रकार 
कभी वायु के तीव्र वेग से वृक्ष की शाखा टूटजाती है, उससे शब्दविशेष उत्पन्न 
हुआ उपलब्ध होता है। यहाँ पूर्वनिदिष्ट कारण-प्रयत्न'के अभाव में भी कार्य 
होता देखाजाता है। प्रस्तुत जाति-प्रयोग के द्वारा प्रतिवादी स्थापित पक्ष में हेतु 
के ग्रनंकान्तिक दोष का प्रदर्शन करना चाहता है । साधन के प्रभाव में साध्यधर्म 
की उपलब्धि से प्रतिषेध कियेजाने के कारण इस जाति-प्रयोग को 'उपलब्धिसम' 
कहाजाता है ॥ २७॥। 

उपलब्धिसम का उत्तर---इसके उत्तर का प्रकार सूत्रकार ने बताया-- 

कारणान्तरादपि तद्धर्मोपपत्तेरप्रतिषेधः॥ २८ ॥ (४६१) 

[कारणान्तरात्‌ ] अन्य कारण से [अपि] भी [तद्धर्मोपपत्ते:] उस धर्म 
(नित्यत्व) की उपपत्ति-सिद्धि होने के कारण [श्रप्रतिषेधः] उक्त प्रतिषेध 
अयुक्त है । 

वादी द्वारा पक्ष की स्थापना का प्रयोजन शब्द का अनित्यत्व उपपादन 
करना है । उसके लिए बह 'प्रयत्मानन्तरीयकत्व' हेतु प्रस्तुत करता है, जिससे 
शब्द का उत्पन्न होना निश्चित होता है। इससे कार्योत्पत्ति के कारण की 
व्यवस्था निर्धारित नहीं होती कि ग्रमुक कार्य का वही एक कारण है। यदि 
अन्य कारण से बह कार्य उत्पन्न होता देखाजाता है, तो उसे भी कारण मानने 
में कोई आपत्ति नहीं । शब्द संयोग से, विभाग से तथा शब्द से भी उत्पन्न 
होता देखाजाता' है। यदि शब्द के कारण संयोग और विभाग कहीं प्रयत्त- 
प्रेरित नहीं हैं, तो इसमें कोई आपत्ति की बात नहीं है। कारण कोई हो, इससे 
शब्द का ग्रतित्यत्व तो निर्वाध-अ्रक्षुणण बना रहता है । तब जातिवादी ने प्रतिषेध 
बया किया ? | 

यहाँ अनेकान्तिक दोष का उद्भावन निराधार है; एक कार्य के अनेक 

कारणों का होना सम्भव है। समानजातीय कार्ये कभी एक कारण से, कभी 
दूसरे कारण से उत्पन्न होसकता है। इसमें कारण की श्रवहेलना नहीं होती । 
काये की अनित्यता पूर्व-स्थापना के अनुसार बनी रहती है ॥ २८ ॥ 

श्रनुपलब्धिसम जाति- शब्द की भ्रतित्यता को चुनौती देता हुआ प्रति- 
वादी कहता है-उच्चारण से पहले विद्यमान शब्द-ग्रावरण के कारण सुनाई नहीं 


१. वेशेषिक दर्शन, २॥ २॥ ३१ ॥ 


५२२ न्यायदशनम्‌ [प्रथम 


देता । जैसे घट आदि में आवृत जल आदि पदार्थ तथा मकान में आवृत विविध 
पदार्थ विद्यमान होते दिखाई नहीं देते । इस पर शब्दानित्यत्ववादी कहता है- 
यदि उच्चारण से पूर्व शब्द के सुनाई न देने का कारण कोई आवरण होता, तो 
जलादि के आवरण घट आदि के समान वह उपलब्ध होता। अनुपलब्धि से 
आवरण का अभाव सिद्ध होता है। इसपर प्रतिवादी जाति का प्रयोग करता है, 
सूत्रकार ने उसे सूत्रित किया-- 


तदनुपलब्धेरन्‌पलम्भादभावसिद्धौ तद्विय रीतोपपत्ते- 

रन्‌पलब्धिसमः ॥ २६ ॥ (४६२) 

[तिद्‌-श्रनुपलब्धेः ] आवरण की अनुपतलब्धि के [अनुपलम्भात्‌ ] उपलब्ध 
न होने से [श्रभावसि़ो] ्रावरणानूपलब्धि का ग्रभावसिद्ध होजाने पर [तद्‌- 
विपरीतोपपत्ते:] आवरणानुपलव्धि से विपरीत आवरणोपलब्धि की उपपत्ति के 
कारण (शब्द के श्रनित्यत्व का कियागया प्रतिषेध) [अनुपलब्धिसमः] अनुप- 
लव्धिसम जाति है। 

प्रतिवादी का तात्पर्य है-उच्चारण से पहले विद्यमान शब्द की अनुपलब्धि 
का कारण कोई आवरण है, जो वीच में श्राजाने से शब्द के सुनाई देने में बाधक 
होजाता है । यदि आवरण की अनुपलब्धि से आवरण का ग्रभाव कहाजाता है, 
तो आवरण की झनुपलब्धि के उपलब्ध न होने से ्रावरणानुपलब्धि का अभाव 
मानना होगा । इससे आवरण का होना उपपन्न होजायगा, जो उच्चारण से 
पहले शब्द की विद्यमानता को सिद्ध कर उसके अनित्यत्व का बाधक होगा । 
इसप्रकार ग्रावरणानुपलब्धि का समानरूप में उसकी अनुपलब्धि से प्रतिषेध 
कियेजाने के कारण इस जाति-प्रयोग का नाम 'अनुपलव्धिसम' है। यदि ग्रावरण 
की अनुपलब्बि है, तो आवरणानुपलटिध की भी श्रनुपलब्धि है । आवरण श्रौर 
आ्रावरणानुपलडिध में अनुपलब्धि की यही समानता है, जिसके आधार पर प्रतिषेध 
प्रस्तुत कियागया । अनुपलब्धिसम' नाम का यही मूल है ॥ २६ ॥ 

श्रनुपलब्धिसम का उत्तर--इस जाति-प्रयोग के उत्तर देने का प्रकार 
आचाये सूत्रकार ने वताया-- 

श्रनुषलम्भात्मकत्वादनुपलब्धे रहेतुः ॥ ३० ॥ (४९३) 

[अनुपलम्भात्मकत्वात्‌ | अनुपलम्भरूप होने से [ श्रनुपलब्धेः | अनुपलडिधि 
के, [ग्रहेतु:। उक्त हेतु ्रयृक्त है । 

उच्चारण आदि प्रयत्न के अनन्तर उत्पन्न होने से शब्द अनित्य हे,- इस 
स्थापना को चुनौती देता हुआ प्रतिवादी कहता है-उच्चारण से पहले विद्यमान 
शब्द के सुनाई देने में आवरण बाधक होजाता है, न सुनने से उसे भ्रविद्यमान 
समभाजाता है, जो श्रयुक्त है; इसलिए शब्द को प्रयत्न के अनन्तर उत्पन्न होमे 

से अनित्य न समझना चाहिये । इसके प्रतिवाद में ्नित्यत्ववादी कहता है-यदि 
उच्चारण से पूर्व विद्यमान शब्द के सुनाई न देने में कोई आवरण बाधक है, 
तो वह उपलब्ध होना चाहिये । जो वस्तुतत्त्व है, उसकी उपलब्धि होती है 
उससे वस्तु के विद्यमान होने का निश्चय होता है। आवरण क्योंकि उपलब्ध 
नहीं है, इसलिए उसका अविद्यमान. होना प्रमाणित है । तब उच्चारण से पूर्व 
यदि शब्द विद्यमान हो, तो ग्रावरण के प्रभाव में अवश्य सुनाई देना चाहिये । 
ऐसा न होने के कारण शब्द का-प्रयत्न के अनन्तर उत्पन्न होने से-अनित्य होना 
प्रमाणित होता है । 

. गतसूत्र में प्रतिवादी ने कहा-आवरण की अनुपलब्धि भी ग्रनुपलब्ध है । 
तब आवरण का अस्तित्व प्राप्त होजाता है । प्रतिवादी के इस कथन पर प्रस्तुत 
सूत्र में कहागया-जँसे वस्तुतत्त्वकेउपलब्त्र होने से उसके अस्तित्व का निश्चय 
होता है; जो वस्तु नहीं है, उसकी श्रनुपलब्धि से उसके अभाव का निश्चय होता 
है । इसलिए आवरण की अनुपलब्धि आवरण के अभाव का निश्चय कराती हैं 
आवरण की अनुपलब्धि का स्वयं अनुपलब्धि प्रतिषेध नहीं करसकती, क्योंकि 
अनुपलब्धि का विषय स्वयं अनुपलब्धि नहीं होसकता । ऐसी मान्यता आत्मघात 
की स्थिति को प्रस्तुत करती है। स्वयं श्रपने को अपने अस्तित्व से हटाना 
सर्वप्रमाणविरुद्ध है। इसप्रकार आवरण की ग्रनुपलध्धि के बने रहने से श्रावरण 
का अस्तित्व पराहत होजाता है। इसलिए गतसूत्र में प्रतिवादी द्वारा प्रस्तुत 
'तदनुपलब्धेरनृपलम्भात्‌' हेतु सर्वथा ग्रसंगत है । फलतः प्रयतानन्तर उत्पन्न 
होने से शब्द का ग्रनित्यत्व निर्वाध बनारहता है।। ३० ॥ 

चार्य सूत्रकार ने अनुपलब्धिसम जाति-प्रयोग का अन्य प्रकार से 
समाधान किया-- 


ज्ञानविकल्पानाञच भावाभाव- 
संवेदनादध्यात्मम्‌ ॥ ३१ ॥ (४६४) 


[ज्ञानविकल्पानाम्‌ ] ज्ञान के विभिन्न प्रकारों के [च] तथा | भावाभाव- 
संवेदनात्‌ | होने न होने की प्रतीति से [अध्यात्मम्‌ ] आत्या में । 

आत्मा में विविध प्रकार के ज्ञान होते रहते हैं। उनके विपय में आत्मा 
को यह प्रत्यय होता है-यह जानता हूँ, और यह नहीं जानता । प्रत्यक्ष, अनुमान, 
आगम, संशय, स्मृति आदि सभी प्रकार के ज्ञानों के विषय में आत्मा को यह 
प्रतीति होती है कि श्रमुक विषय का मुभे प्रत्यक्ष, आनुमानिक, ग्रागमिक, संश- 
यात्मक अथवा स्मृतिरूप ज्ञात है, प्रथवा नहीं है। इसीप्रकार प्रत्येक विचारशील 
व्यक्ति को यह अनुभव होता है कि मुझे किसी ऐसे आवरण का ज्ञान नहीं है, 
जो उच्चारण से पुर्व विद्यमान शब्द के सुनाई देने में बाधक हो । यह सर्वजन- 

संवेद्य अनुभव आवरण के अभाव को सिद्ध करता है। इसलिए आवरणानुपलब्धि 
प्रतिषेध में २९वें सूत्रद्वारा प्रस्तुत कियागया हेतु सवेथा अनुपपन्न है ॥ ३१ ॥ 

अनित्यसम जाति--क्रमप्राप्त 'ग्रनित्यसम' जाति का स्वरूप श्राचार्य सूत्र- 
कार ने बताया-- 


साधर्म्यत्तिल्यधर्मो पत्ते: सर्वानित्यत्व- 

प्रसङ्गादनित्यसमः ॥ ३२॥ (४९५) 

[साधर्म्यात्‌] साथम्य से (अनित्य घट के साथ) [तुल्यधर्मोपपत्ते:] तुल्य 
धर्म (नित्यत्व) की सिद्धि से [सर्वानित्यत्वप्रसङ्गात्‌ | सबका अनित्यत्व प्राप्त 
होने के कारण जो प्रतिषेध कियाजाता है, वह [अनित्यसम: | अनित्यसम जाति है । 

घट के साथ शब्द का प्रयत्नानन्तरीय-साधम्यं होमे से यदि घट के समान 
शब्द को ग्रनित्य मानाजाता है, तो घट के साथ सब पदार्थो का सद्भावरूप 
साधर्म्यं होने से घट के समान सब पदार्थो को अनित्य मानाजाना चाहिए । परन्तु 
ऐसा मानना अभीष्ट नहीं; क्योंकि सब पदार्थों का अनित्य होना असम्भव है, 
अन्यथा पदार्थों के कार्य-कारणभाव का विलोप होजायगा, जो सर्वप्रमाणसिद्ध है। 
इसलिए घट के समान शब्द का अनित्य मानाजाता भी अनिष्ट होगा, अतः वह 
भी त्याज्य समझना चाहिये । इसप्रकार अनित्य होने के आधार पर-वादी द्वारा 

स्थापित पक्ष का--कियागया प्रतिषेध 'ग्रतित्यसम" जाति का प्रयोग है ॥ ३२॥ 
अनित्यसम का उत्तर--'प्नित्यसम? जाति के प्रयोग का उत्तर किसप्रकार 
दियाजाना चाहिये ?-श्राचार्य सूत्रकार ने बताया-- 

साधम्यदिसिद्धें: प्रतिषेधासिद्धिः 

प्रतिषेध्यसाधर्म्यात्‌ ॥ ३३ ॥ (४६६) . 

[साधर्म्यात्‌] साधर्म्य से [अ्सिद्धेः] असिद्धि यदि मानीजाती है 
(स्थापित पक्ष की), तो [प्रतिषेधासिदधिः ] प्रतिपेध की भी असिद्धि होजाती है, 
[प्रतिषेध्यसाधर्म्यात्‌ ] प्रतिपेध्य के साथ साधर्म्यं से । 

वादी द्वारा स्थापित पक्ष-शब्द के अनित्यत्वं-का प्रतिवादी ने साधम्य के 
आधार पर पदार्थमात्र की अनित्यता की प्रसक्ति बताकर उसका प्रतिषेध किया । 
इसलिए वादी का पक्ष श्रतिषेध्य' हुआ, और प्रतिवादी का 'प्रतिषेध' । ऐसी 
स्थिति में बादी उक्त जाति-प्रयोग का उत्तर देता है-यदि जिस-किसी साधम्यं 
से-सद्धेतुपूर्वक स्थापित पक्ष का-प्रतिषेध कियाजाना मान्य होता है, तो 'प्रति- 
घेध' पक्ष का भी 'प्रतिपेध्य' पक्ष के साथ साधर्म्य है । वह साधम्यं क्या है ? 
प्रतिवादी द्वारा पूछिजाने पर वादी बताता है--प्रतिज्ञा आदि पञ्चावयव वाक्य द्वारा 
हमने अपने पक्ष की स्थापना की श्राप उसका प्रतिषेध पंचावयववाक्य के प्रयोग 
द्वारा करेंगे। तब 'पञ्चावयव वाकय से युक्‍त होना' प्रतिपंध्य श्रौर प्रतिषेध 

दोनों पक्षों का साधम्यं है । जाति के प्रयोग में आपके द्वारा कथित साधम्यं से 
यदि शब्द का अतित्यत्व असिद्ध होजाता है; तो प्रतिषेध्य ग्रौर प्रतिषेध के उक्त 
साधर्म्यं सेः प्रतिषेध्य की असिद्धि के समान प्रतिषेध को भी श्रसिद्ध मानना होगा। 
इस आघार पर आपका प्रतिषेध-पक्ष गिर जाने से शब्द का अनित्यत्व-साधक' 
पक्ष सिद्ध रहजायग्ा । तात्पयं है-विशिष्ट साधम्यं नियतघर्म का साधक होता है, 
यत्किञ्चित्‌ साधम्य नहीं । 

'अविशेषसम' (सूत्र-२३) और “श्रनित्यसम' जाति के प्रयोगों में ग्रापातत: 
समानता प्रतीत होती है; क्‍योंकि वहाँ जैसे पदार्थमात्र को घट के समान होने 
की आपत्ति प्रस्तुत कीगई है, बैसे ही यहाँ है । इनमें भेद यही है-वहाँ समानता के 
किसी विशेष धर्म का निर्देश नहीं है। परन्तु यहाँ 'अनित्यत्व' विशेष साध्य-धर्म 
का निर्देश है । इसीलिए वह 'अविशेषसम' और यह 'ग्रनित्यसम' है । 

उद्देशसूत्र [५ । १ । १] के अनुरोध से क्रम का ध्यान रखते हुए प्रथम 
'नित्यसम' जाति का, अनन्तर 'अनित्यसम' का लक्षण कियाजाना चाहिये था । 
इस क्रमविपर्यास का कारण अन्वेष्य है ॥ ३३ ॥ 

'अनित्यसम' जाति के प्रयोग का सूत्रकार ने अन्य प्रकार से समाधान 
किया-- 


दृष्टान्ते च साध्यसाधनभावेन प्रज्ञातस्य धर्मस्य हेतुत्वात्‌ तस्य 
चोभयथा भावान्नाविशेषः ॥ ३४॥ (४६७) 


[इष्टान्ते] दृष्टान्त में [च] तथा [साध्यसाधनभावेन] साध्य के साधन- 
भाव से (साध्यव्याप्यछूप से) [प्रज्ञातस्य] जानेगये (निश्चित कियेगये) [ धर्मस्य] 
धर्म के (कृतकत्व-श्रादि धमं के) [हेतुत्वात्‌] हेतु (साध्य का साधक) होने से 
[तस्य] उसके (हेतुभाव के) [च] तथा [उभयथा] दोनों प्रकार का (साधर्म्ये- 
वैधर्म्येरूप) [ भावात्‌ | होने से [न] नहीं [ग्रविशेषः] समानता (वादी-प्रतिवादी 
के हेतुओ में) । 

यह एक व्यवस्था है--हेतु-धर्म का दृष्टान्त में साध्य के प्रति साधनभाव 
जानेलियाजाता है; अन्वय-व्यतिरेक व्याप्ति के आधार पर साध्य के प्रति हेतु 
की साधकता को दृष्टान्त में जाँचकर साध्य कीं सिद्धि के लिए हेतु का प्रयोग 
कियाजाता है । साधारणरूप में हेतु ग्रन्वथ-व्यतिरेकरूप दोनों प्रकार की व्याप्ति 
से अन्वित होता है । ऐसे हेतु का किसीसे कुछ साधम्यं तथा किसीसे' कुछ वैधर्म्य 
होना स्वाभाविक है । किसी नियत समानता से साधम्यं तथा श्रसमानता से 
वैधर्म्य देखाजाता है । इसप्रकार किसी धर्म के हेतुरूप से प्रस्तुत करने में उसके 
साधम्यं-विशेष का आश्रय लियाजाता है; ऐसा नहीं होता कि सर्वथा साधारण- 
रूप से जिस-किसी भी साधर्म्य को पकड़कर उसके सहारे साध्य की सिद्धि के लिए 

हेतु का प्रयोग करदियाजाय । न ऐसे साधारण वैधम्यंमात्र के सहारे हेतु का 
प्रयोग होता है । परन्तु प्रतिवादी ने अनित्यसम जाति के प्रयोग में एदार्थमात्र के 
'स॒त्त्व' साथम्य का श्राश्रय लेकर हेतु का प्रयोग करदिया है । “अनित्यत्व' के साथ 
सत्त्व की व्याप्ति के लिए कोई दृष्टान्त उपलब्ध नहीं । तात्पर्य है-इन धर्मों की 
ऐकान्तिक (निर्दोष) व्याप्ति सम्भव नहीं । इसके विपरीत वादी के द्वारा स्थापित 
पक्ष में 'ग्रनित्यत्व' एवं 'कृतकत्व' ग्रथवा 'प्रयत्नानन्तरीयकत्व' साध्यहेतु धर्मों की 
उभयप्रकार व्याप्ति घटादि पदार्थों में पूर्ण रूप से निर्धारित हे । ग्रतःवादी और प्रति- 
वादी के हेतुओं को समान कहकर वादी-पक्ष का प्रतिषेध कियाजाना असंगत है । 

सुत्र चौबीस में अविशेषसम' जाति के प्रयोग का जिसमप्रकार प्रत्याख्यान 
कियागया है, उसका भी उपयोग इस प्रसंग में कियाजासकता है ॥ ३४॥ 

'तित्यसम जाति--य्रथावसर 'नित्यसम' जाति का लक्षण सूत्रकार ने 
बताया-- 


नित्यमनित्य भावादनित्ये नित्यत्वोपपत्ते- 
नित्यसमः॥ ३५॥ (४९८) 


[नित्यमु] सदा [अनित्यभावात्‌ | श्रनित्य के स्थिर रहने से [श्रनित्ये ] 
अनित्य (शब्द आदि पदार्थो) में [नित्यत्वोपपत्तें:| नित्यत्व की सिद्धि से (किया- 
गया प्रतिषेध) [नित्यसमः] नित्यसम जाति है। 

“शब्द अनित्य है” ऐसी प्रतिज्ञा कियेजाने पर पूछा जासकता है-शब्द में 
अनित्यत्व धर्म क्या नित्य है ? अर्थात्‌ शब्द में सदा स्थित रहता हैं? अथवा अनित्य 
है ? कभी रहता है, कभी नहीं । यदि पहला विकल्प स्वीकार्य है-शब्द में 
अनित्यत्व धर्म सदा स्थित है, तो धर्म के सदा बने रहने से धर्मी-शव्द भी सदा 
विद्यमान मानाजायगा । ऐसी अ्रवस्था में शब्द नित्य होना चाहिये, अनित्य नहीं । 
यदि दूसरा विकल्प मानाजाय-शब्द में ग्रनित्यत्व सदा नहीं रहता, तो अनित्यत्व 
के न रहने की दशा में शब्द को नित्य स्वीकार कियाजाना चाहिये । तव “शब्द 
अनित्य है' यह प्रतिज्ञा श्रसंगत है। इसप्रकार नित्यत्व का आश्रय लेकर स्थापना- 
वादी के पक्ष का प्रतिषेध करना “नित्यसम' जाति है ॥ ३५ ॥। 

नित्यसम का उत्तर--श्राचार्य सूत्रकार ने नित्यसम जाति-प्रयोग के समा- 
धान का प्रकार बताया-- 


प्रतिषेध्ये नित्यमनित्यभावाद नित्येऽनित्यत्वोपपत्तेः 
घ्रतिषेधाभावः ॥ ३६ ॥ (४६९) 


[प्रतिषेध्ये ] प्रतिषेध के विषय (स्थापनावादी के पक्ष) में [नित्यम्‌] सदा 
[अनित्यभावात्‌] अनित्यत्व धर्म के विद्यमान रहने से [अनित्ये] श्रनित्य (शब्द 


्राह््मिकं ] पञ्चमोऽध्यायः ५२७ 


आदि) में [अनित्यत्वोपपत्ते:] नित्यत्व की सिद्धि से [प्रतिषेधाभावः ] प्रतिषेध 
नहीं रहता (शब्द के अनित्यत्व का) । 

शब्द अनित्य है' यह स्थापनावादी का भक्ष है। प्रतिवादी जाति-प्रयोग 
द्वारा इसका प्रतिषेध करता है, इसलिए वादी का पक्ष 'प्रतिषेध्य' है। प्रतिवादी 
ने प्रतिषेध्य पक्ष के विषय में प्रश्न किया-अनित्यत्व धर्म शब्द में सदा रहंता है? 
या कभी-कभी ? अर्थात्‌ शब्द में अनित्मत्व नित्य है? या नित्य? जब प्रति- 
वादी शब्द में अनित्यत्व धर्मे को नित्य-सदा रहनेवाला बताता है, तो उसने शब्द 
के नित्यत्व को स्वीकार करलिया । क्योंकि वह प्रतिपेध के लिए “नित्य अनित्य- 
त्वस्य भावात्‌' यह हेतु प्रस्तुत कररहा है। जिसका ग्रथ है-शब्द में ग्रनित्पत्व 
धर्म के सदा रहने से । इसके अनुसार जब शब्द का झतित्यत्व सिद्ध होजाता है, 
तो शब्द अनित्य नहीं है' ग्रह प्रतिषेध अ्रसंगत है । यदि हेतु को स्वीकार नहीं 
करते, अर्थात्‌ शब्द में अनित्यत्व धर्म के सदा रहने से नकार करते हो, तो हेतु 
का स्वरूप ही नष्ट होजाता है। तब हेतु के श्रभाव में प्रतिषेध करना अनुपपन्न 
होगा । 

यह भी समभना चाहिये. कि उक्त प्रकार से प्रश्न कियाजाना कहाँतक 
युक्त है? प्रश्‍न है-शब्द का अनित्यत्व धर्म नित्य है? या अनित्य ? इसमें 
समझना यह है कि श्रनित्य का स्वरूप क्या है? प्रयत्न के भ्रनन्तर उत्पन्न होकर 
पदार्थ का किन्ही कारणों से कालान्तर में नष्ट होजाना, न रहना-अरनित्य का 
स्वरूप है । शब्द भौ उत्पन्न होकर नष्ट होजाता है । तव उसे अनित्य मानक र-- 
शब्द नित्य है, अथवा अनित्य ? यह प्रश्‍न करना ही निराधार है । उत्पन्न गन्द 
का विनाश होकर अभाव होजाना शब्द का ग्रनित्यत्व है । ऐसी अवस्था में शब्द 
और अनित्यत्व के आधाराधेयभाव का विभाग बताना वस्तुस्थिति के सर्वथा 
विरुद्ध है। जब शब्द ग्रनित्य होने के कारण रहा नहीं, तो वहाँ धर्मी एवं धर्म 
का झाधाराधेयभाव कंसा ? नित्यत्व और अनित्यत्व परस्पर-विरुद्ध धर्म हैं; एक- 
धर्मी में विरुद्ध धर्मों का युगपत्‌ रहना ग्रसस्भव है। इसलिए प्रतिषेधवादी का 
उक्त कथन-शब्द में सदा अनित्यत्व रहने से शब्द नित्य है-सवेथा वस्तुस्थिति 
के विपरीत एवं असंगत है । फलतः शब्द का अनित्यत्व अबाधित वना रहता 
है॥ ३६ ॥ 

कार्यम जाति-_क्रमप्राप्त 'कार्यसम' जाति का स्वरूप सूत्रकार ने 
बताया-- 


प्रयत्मकार्यानेकत्वात्‌ कार्यंसमः।। ३७ ॥ (५००) 


] 2 
[प्रत्यत्नानेककार्यत्वात्‌ |, प्रयत्न से' अनेक कार्यों के होने के कारण (किया- 
गया प्रतिषेध) [कायंसमः] कार्यसम नामक जाति है । 


श्र न्यायदर्शनम्‌ [प्रथम 


प्रयत्न के नन्तर उत्पन्न होते से शब्द अनित्य बताया गया । जो वस्तु 
प्रयत्न के अनन्तर उत्पन्त होती है, वह उत्पत्ति से पहले विद्यमान न थी, यह 
स्पष्ट है । पहले न रहकर फिर उत्पन्न होना 'उत्पत्ति' का स्वरूप है। वह पदार्थ 
अनित्य है, जो इसप्रकार होकर (प्रात्मलाभ कर) फिर नहीं रहता । पदार्थ की 
इन अवस्थाग्रौं पर ध्यान देते हुए देखाजाता है कि प्रयत्न के अनन्तर जो कार्य 
होता है, वह॑ अनेक प्रकार का है। घट आदि पदार्थो को प्रयत्न के अनन्तर 
उत्पन्न होता देखाजाता है । घट आदि उत्पत्ति से पूर्व नहीं होते; प्रयत्न के 
अनन्तर आत्मलाभ करते हैं । इससे बिपरीत जो पहले से विद्यमान पदार्थ किसी 
व्यवधान से आवरण से ढँके रहते हैं, प्रयत्न से आवरण आदि हटाकर उन्हें 
उपलब्ध कियाजाता है । अन्धकार से प्रावृत्त पदार्थ भी प्रकाश के ग्राजाने पर प्रकट 
होजाता है । यह पदार्थ की “्रभिव्यक्ति' है । यहाँ पहले से विद्यमान पदार्थ प्रकट 
में ग्राता है । ऐसा नहीं कि पहले न रहकर फिर भ्रात्मलाभ करता हो । तब 
प्रयत्न से कार्य होते के दो प्रकार सामने ग्राये । एक-उत्पत्ति; दूसरा-अभि- 
व्यक्ति । शब्द के विषय में यह वक्तव्य है कि प्रयत्न के ग्रनन्तर कार्यरूप शब्द 
की उत्पत्ति होती है, अभिव्यक्ति नहीं; इसमें कोई विशेष हेतु नहीं है। कार्य 
समानरूप से प्रयत्न के भ्रनन्तर उत्पन्न भी होता है, अभिव्यक्त भी । शब्द की 
अभिव्यक्ति मानेजाने से उसका श्रतित्य होना सिद्ध नहीं होता । इसप्रकार 
कार्ये का श्राश्रय लेकर वादी के पक्ष का प्रतिषेध करना 'कार्यसम' जाति का 
प्रयोग है ।। ३७॥ 

कार्यसम जाति का उत्तर -कार्यसम-जातिप्रयोग के समाधान का प्रकार 
आचार्य सूत्रकार ने बताया--- 


कार्यान्यत्वे प्रयत्नाहेतुत्वमनुपलब्धिकारणोपपत्तेः ॥३८॥ (५०१) 


[कार्यान्यत्वे ] कार्य से अन्य होने पर (शब्द के) | प्रयत्नाहेतुत्वम्‌ | प्रयत्न 
की कारणता नष्ट होजाती, अथवा व्यर्थे होजाती है (यह उसी दशा में सम्भव है, 
जब घटादि स्थिर पदार्थों के व्यवधायक-) [भ्रनुपलब्धिकारणोपपत्तेः] अनु- 
पलब्धि के कारण (आवरण आदि) उपपन्न होते हैं । 

शब्द को यदि प्रयत्न के ग्रनन्तर उत्पन्न होनेवाला नहीं मानाजाता, तथा 
घट, पट आदि स्थिर एवं व्यवहित पदार्थो के समान-व्यवधान के प्रयत्नपूर्वक न 
रहने पर-अभिव्यक्त मानाजाता है; तो शब्द की उपलब्धि के लिए प्रयत्न करना 
व्यर्थं होजाता है । बह स्थिर होने पर प्रयत्न के विता निरन्तर सुनाई देते रहना 
चाहिये; क्योंकि उसकी झनुपलब्धि का कारण कोई आवरण आदि दृष्टिगोचर 
नहीं होता, न किसी अन्य प्रमाण से बह सिद्ध है। घट आदि स्थिर पदार्थों की 
जहाँ व्यवधान के अपावरण से अभिव्यक्ति मानीजाती है, वहाँ व्यवधान-भीत 


आाह्विक] पञ्चमोऽध्यायः ५२६ 


अथवा यवनिका (चिक, परदा) श्रादि-स्पष्ट दृष्टिगोचर होता है । इसलिए वहाँ 
घट आदि पदार्थो कीं उपलब्धिरूप अभिव्यक्ति के लिए प्रयत्न की हेतुता 
अक्षुण्ण वती रहती है, वह व्यर्थ नहीं होती । क्योंकि वहाँ प्रयत्न व्यवधान को 
हटाने में हेतु रहता है। परन्तु शब्द के विषय में किसी श्रावरण-व्यवधान का 
अस्तित्व सर्वथा अनुपपन्त है, तब स्थिर॑ शब्द की उपलब्धि के लिए प्रयत्न करना 
व्यर्थ होगा । परन्तु शब्द की उपलब्धि के लिए व्यरवोस्थितरूप से प्रयत्न किया- 
जाता है ।' यह स्थिति स्पष्ट करती है-प्रयत्न के ग्रतन्तर शब्द ्रात्मलाभ करता 
है, अतः बह अनित्य है । फलतः कार्यसम-जातिप्रयोग के द्वारा कियागया शब्दा- 
नित्यत्व का प्रतिषेध असंगत है ।॥ ३८ ॥ 

षटपक्षी चर्चा--पक्ष-प्रतिपक्षरूप से कीजाती हुई चर्चा में प्रनेक वार 
स्थापनावादी व्यक्ति-प्रतिपक्ष द्वारा कियेगये दोषपूर्ण प्रतिषेध का सदुत्तर न देकर- 
उस प्रतिषेध का दोषपूर्ण उत्तर देदेता है । ऐसी कथा में सब मिलाकर वादी- 
प्रतिवादी दोनों को तीन-तीन वार बोलने का अवसर दियाजाता है, ग्रधिक नहीं । 
क्योंकि ऐसी चर्चा में उपयुक्त शास्त्रीय युक्तिमिरूपण न होकर निरर्थक कथाक्रम 
रहजाता है । चर्चा की ऐसी स्थिति को 'षट्पक्षी' कहाजाता है । इसमें तीन पक्ष 
(बोलने के अवसर) वादी के तथा तीव प्रतिवादी के होते हैं। इसी आधार पर 
इसको उक्त नाम दियागया है। इसका क्रम इसप्रकार है- 

वादी अपने पक्ष की स्थापना करता है-“शब्द अनित्य है ,-प्रयत्न के अनन्तर 
'उत्पन्न होने से,-“घट आदि के समान । इसके उत्तर में प्रतिवादी कहता है- 
-शब्द के अनित्यत्व में वादी ने जो हेलु- प्रयत्नानच्तरीवकत्व' प्रस्तुत किया, वह 
अनेकान्तिक है; पूर्णरूप से साध्य का साधक नहीं है । अथवा प्रतिवादी इसप्रकार 
उत्तर देता है-शब्द के अनित्यत्व पक्ष को मानने पर 'प्रथत्नानन्तरीयकत्व' हेतु 
शब्द की उत्पत्ति को प्रकट करता है, अभिश्यक्ति को नहीं; इसमें कोई विशेष- 
हेतु नहीं है; जिससे शब्द की उत्पत्ति मानीजायं, अभिव्यक्ति न मानीजाय। 
प्रतिवादी द्वारा ऐसा आक्षेप किथेजाने पर यदि वादी का उत्तर है- 


प्रतिषेधेऽपि समानो दोषः ॥ ३९ ॥ (५०२) 


[प्रतिषेधे ] प्रतिपेध में [श्रपि] भी [समानः] समान [दोषः] दोष है । 
तो वादी का यह्‌ उत्तर भी प्रतिवादी के समान दोषपूर्ण है। प्रतिवादी के 
ग्राक्षेप का उत्तर स्थापनावादी इसरूप में प्रस्तुत करता है-यदि मेरे पक्ष में 


१. आत्मा बुद्धया समेत्याईर्थान्‌ मनो युँब्ते विवक्षया । 
मनः कायारिनमाहर्ति स प्रेरयतिः मारुतम्‌ । 
मारुतस्तूच्चरन्‌ मन्दं ततो जनयति स्वरम्‌ ॥ [वर्णोच्चारण शिक्षा] 


५३० न्यायदर्शनम्‌ [प्रथम 


अनैकान्तिक दोष है, तो तुम्हारे द्वारा कियेगये प्रतिषेध में भी अनैकान्तिक दोष 
है । बह्‌ कुछ प्रतिषेध करता है, कुछ नहीं । प्रवैकान्तिक होने से तुम्हारे अभिमत 
अर्थ का ग्रसाधक है। अथवा, शब्द के नित्यत्व पक्ष में भी प्रयत्न के श्रनन्तर शब्द 
की अभिव्यक्ति होती है, उत्पत्ति नहीं; इसमें कोई विशेष हेतु नहीं है । यदि प्रयत्न 
से पदार्थ की अभिव्यक्ति मानीजाती है, तो उत्पत्ति भी क्यों न मानीजाय ? 

इसप्रकार का कथन दोनों पक्षों में समान है । दोनों के लिए विशेष हेतु 
का अभाव समान है, तथा दोनों अनैकान्तिक हैं। वादी ने प्रतिवादी के आक्षेप 
का उसीके समान उत्तर देने में श्रपने हेतु को अनैकान्तिक, तथा अपने पक्ष की 
पुष्टि में विशेष हेतु के अभाव को स्वीकार कर लिया । फलतः यदि प्रतिवादी 
का उत्तर दोषपूर्ण है, तो उसके समाधान में वादी के द्वारा दियागया उत्तर भी 
उसीप्रकार दोषपूर्ण है ॥ ३६ ॥ 

इसप्रकार की चर्चा का होना प्रत्येक जाति के प्रयोग में सम्भव है, आचार्य 
सूत्रकार ने इसका श्रतिदेश किया-- 


सवंत्रेवम्‌ ॥ ४० ॥ (५०३) 


[सर्वत्र] समस्त जातिःप्रयोगों में [एवम्‌] इसप्रकार (समान दोष का 
उद्भावन करने) की चर्चा का उभर झाता सम्भव है । 

साधर्म्यसम आदि समस्त जाति-प्रयोगों में प्रतिवादी द्वारा दियेगये वादी 
के उत्तर का-यदि वादी उसीके कथन के अनुरूप अपना-समाधान प्रस्तुत करता 
है, तो दोनों पक्ष समानरूप सें दोषपूर्ण रहते है ॥ ४० ॥ 

चर्चा की ऐसी स्थिति को श्राचायं सूत्रकार ने स्पष्ट किया-- 


प्रतिषेधविप्रतिषेंधे प्रतिषेधदोषबद्दोषः॥। ४१ ॥ (५०४) 


[प्रतिषेधविप्रतिषेधे ] प्रतिषेध का (उसी के अनुरूप) विप्रतिषेध करने पर 
[प्रतिषेधदोषवत्‌ ] प्रतिषेध में दोष के समान [ दोषः | दोष होता है (विप्रतिषेधमें ) । 

स्थापनावादी के पक्ष में अनैकान्तिकत्व आदि किसी दोष का उद्भावन 
कर प्रतिवादी उसके पक्ष का प्रतिषेध करता है। अनन्तर स्थापनावादी उसका 
उत्तर देते हुए यदि प्रतिवादी द्वारा प्रस्तुत प्रतिषेथ में उसीके अनुरूप 'अनैका- 
न्तिकत्व' श्रादि दोष का उद्भावन करता है, तो वादी द्वारा प्रस्तुत इस-प्रतिषेध 
के प्रतिषेध-में भी समान दोष है । ऐसी चर्चा को छह पक्षों (बोलने के पर्यायों) 
को इसप्रकार समझना चाहिए-- 

षट्पक्षी चर्चा का प्रकार--वादी अपने पक्ष की स्थापना करता है-'शब्द 
अनित्य है,--प्रयत्त के भ्रनन्तर उत्पन्न होने से,-घट आदि के समान । इस- 
प्रकार साधनवादी के द्वारा अपने पक्ष की स्थापना करना-प्रथम् पक्ष है । 


आह्विफ ] पञ्चमोऽध्यायः ५३१ 


यहाँ छह पक्षों को समझाने अथवा स्पष्ट करने के लिए स्थापन्पक्ष के 
प्रतिषेध करने की भावना से समीप होने के कारण उदाहरणरूप में 'कार्यसम' 
जाति का प्रयोग करलेते हैँ । वैसे वक्ता की इच्छ तुसार अथवा योग्यता व जान- 
कारी आदि के आधार पर प्रत्येक जाति-प्रयोग में इसका उपयोग होसकता है । 

वादी द्वारा स्थापित पक्ष का प्रतिवादी जाति-प्रयोग द्वारा प्रतिपेत्र करता 
है-'शब्द नित्य है, उत्पन्न'-प्रध्वंसी न होकर स्थिर है,-प्रयत्न के श्रनन्तर होने 
'से,-व्यवहित घट आदि के समान ।' स्थापनावादी द्वारा प्रस्तुत हेतु में श्र्नेका- 
न्तिकत्व अथवा विशेष हेत्वभाव श्रादि दोष की उद्भाबना से स्थापनापक्ष का 
प्रतिषेध करनेवाले दूषणवादी का यह कथन प्रस्तुत चर्चा में (द्वितीय पक्ष, । सूत्र 
में इसीको 'प्रतिपेध' पद से कहागया है; श्रथवा इसीको ग्रभिव्यक्त करने के लिए 
सूत्र में 'प्रतिषेध' पद का प्रयोग हुआ है। 

प्रयत्नानन्तरीयकत्व हेतु-उत्पन्न होकर नष्ट होजानेरूप (उत्पन्न-प्रश्वंनित्व 
रूप)-अनित्यत्व का ऐकान्तिकरूप से साधक नहीं है, क्योंकि यह चिरस्थायी 
व्यवहित घट आदि पदार्थों की श्रभिव्यक्ति में भी हेतु रहता है । अथवा, प्रयत्न के 
अनन्तर वस्तु की उत्पत्ति होती है, श्रभिव्यक्ति नहीं; इसमें कोई विशेष हेतु नहीं 
है । इसप्रकार स्थापना-पक्ष में 'ग्रनेकान्तिकत्व' अथवा. (विशेष हेत्वभाव'-दोय 
का उद्भावन कर प्रतिवादी ने उसका प्रतिपेध किया। चर्चा में प्रतिवादी का यह 
प्रथम पर्याय 'द्वितीय पक्ष' हे । य 

प्रतिवादी ने जो दोष स्थापनाबादी के पक्ष में उभारे, उसका उत्तर देने 
के लिए स्थापनावादी उन्हीं दोषों को प्रतिवादी के पक्ष में प्रकट करता हुआ जब 
कहता है-सह 'अ्रनैकान्तिकत्व' अथवा 'विशेपहेखभाव'-दोष तुम्हारे द्वारा प्रस्तुत 
प्रतिषेध-पक्ष में भी समान है। यह चालू चर्चा में तृतीय पक्ष' हे । सूत्र में 
इसको 'विप्रतिषेध' पद से कहागया है। चर्चा में स्थापनावादी के बोलने का यह 
“द्वितीय पर्याय' अथवा दूसरा अवसर है। 

इसका उत्तर देते हुए प्रतिवादी जब यह कहता है-तुम्हारे इस विप्रतियेध 
में भी तो अन॑कास्तिकत्व आदि दोष उसीप्रकार विद्यमान हैं। चालू चर्चा में यह 
चतुर्थ पक्ष है । यह प्रतिवादी के बोलने का दूसरा भ्रवसर अथवा द्वितीय पर्याय 
है।। ४१ ॥ 


१. न्याय-सिद्धान्त में शब्द को 'दिक्षणावस्थायौ' मानाजाता है । इसीको 'उत्पन्न- 
प्रध्वंसी” कहते हैं । प्रथम क्षण में शब्द उत्पन्न हुआ, दूसरे क्षण में ठहाश, 
तीसरे में नष्ट होजाता है। शब्द की इसी स्थिति को प्रकृत सें “अनित्य! 
पद से कहागया है । 

षट्पक्षी का पञ्चम पक्ष---चर्चा के चार पक्ष स्पष्ट होजाने पर सूत्रकार 
पञ्चम पक्ष का निर्देश करता है- 

प्रतिषेधं सदोषमभ्युपेत्य प्रतिषेधविप्रतिषेधे समानो दोषप्रसङ्गो 

मतानुज्ञा ॥ (४२ ॥। (५०५) 

[प्रतिषेधम्‌] प्रतिषेध-(द्वितीय पक्ष) [सदोषम्‌] दोषसहित को [अभ्यु- 
पेत्य] स्वीकार करके [ प्रतिषेधविप्रतिषेधे ] प्रतिषेधं के विप्रतिषेथ में (तृती थपक्ष 
में, अर्थात्‌ दूसरी बार बोलते हुए चतुर्थपक्ष से आपने [समान:] समान (जो दोष 
द्वितीयपक्ष में, तृतीयषक्ष से बोलते हुए स्थापनावादी ने बताया, उसके समान) 
[दोषप्रसंग:] दोष प्रसक्त करना [मतानुज्ञा] मतानुज्ञा है, दूसरे के मत को 
स्वीकार करलेना है । (यह निग्रहस्थान में गाने का अवसर है; यह 'पंचमपक्ष' 
है) । 

पञ्चम पक्ष में चर्चा-प्रसंग से अपने बोलने की तीसरी वारी में स्थापना- 
बादी कहरहा है-तृतीयपक्ष से बोलते हुए (बोलने की अपनी दूसरी वारी में) 
ने प्रतिषेध (प्रतिवादी के बोलने की पहली बार में. द्वितीयपक्ष से कियेगये 
स्थापना के प्रतिपेध) को अनैकान्तिक आदि दोष-सहित बताया । चतुर्थ पक्ष से 
बोलते हुए अपने बोलने की दूसरी वारी में प्रतिबादी ने अपने प्रतिषेध (द्वितीय 
पक्ष) को सदोष स्वीकार करलिया, उस दोष का उद्धार तो किया नहीं; मेरे 
तृतीय पक्ष में वही दोष प्रसक्त करदिया । इसप्रकार प्रतिवादी द्वारा श्रपने प्रतिषेध 
(द्वितीय पक्ष) को उस दोष से युक्त मानलेना-जिसे -स्थापनावादी ने उद्घाटित 
किया-'मतानुज्ञा' नामक निग्रहस्थान का अवसर दूषणवादी के लिये आजाता 
है। इसका तात्पर्ये है-अपने विरुद्ध कही बात का प्रत्याख्यान न कर उसे 
स्वीकार करलेना । ऐसा वक्ता चर्चा-प्रसंग में निगृहीत होकर श्रागे बोलने का 
अपना अधिकार खोवैठता है। यह पञ्चम पक्ष' है, जिसमें स्थापनावादी षट्पक्षी 
चर्चा के प्रसंग से तीसरी वार बोलने का अवसर प्राप्त करता है ॥ ४२॥ 

घट्पक्षी का षष्ठ पक्ष-पद्पक्षी चर्चा के पञ्चम पक्ष का निर्देश कर 
सूत्रकार ने षष्ठ पक्ष का स्वरूप बताया-- 


स्वपक्षलक्षणापेक्षोपपत्त्युपसंहारे हेतुनिदशे परपक्ष- 

दोषाभ्युपगमात्‌ समानो दोष: ॥ ४३ ॥ (५०६) 

[स्वपक्षलक्षणापेक्षोपपत्त्युपसंहारे ] अपने पक्ष से लक्षित जाति - प्रयोग से 
भरे पक्ष की सिद्धि को बताने वाले [हेतुनिर्देश | हेतुनिरदेश में (पञ्चम पक्ष में) 
[परपक्षदोपाभ्युपगमात्‌ | पर पक्ष के दोष का स्वीकार करलेने से [समानः | समान 
[दोषः] दोष है (चतुर्थ पक्ष के समान पञ्चम पक्ष में भी मतानुज्ञा दोष है; यह 
प्रतिवादी द्वारा कहागया पट्पक्षी चर्चा का "पष्ठ पक्ष' है) । 


श्राह्मिक ] पञ्चमोऽध्यायः ५३३ 


जो मतानुज्ञा दोष स्थापनावादी ने पञ्चम पक्ष द्वारा प्रतिवादी के चतुर्थ 
पक्ष में प्रसवत किया, .बही मतातुज्ञा-दोष प्रतिवादी ने षष्ठ पक्ष द्वारा स्थापना- 
वादी के तृतीय पक्ष में बताया । यह भाव सूत्रपदों से कैसे अभिव्यक्त होता है, 
यह समझना चाहिये । > 

स्वपक्ष स्थापनावादी द्वारा स्थापित प्रथम पक्ष है-उससे लक्षितं जाति- 
प्रयोग द्वितीय पक्ष है । जव वादी प्रथम अपने पक्ष की स्थापना करतां है, उसी- 
पर आधारित प्रतिवादी जाति का प्रयोग करता है । इसलिए स्वपक्ष से लक्षित- 
प्रेरित-उत्थापित होने से 'स्वपक्षलक्षण' जाति का प्रयोग हुआं। इसप्रकार 
'स्वपक्ष'-प्रथमपक्ष, तया स्वपक्षलक्षण'-द्वितीय पक्ष, जातिप्रयोग । उसकी अपेक्षा 
से होनेवाला पक्ष 'तृतीय पक्ष' हुआ । जाति का प्रयोग होने पर स्थापनावादी 
तृतीय पक्ष से उसका उत्तर देता है, इसलिए तृतीय पक्ष-स्वंपक्षसक्षणापेक्ष' 
हुआ। उसकी उपपत्ति का उपसंहार-सिद्धि का कथन-पञ्चम पक्ष द्वारा किया- 
गया । अतः स्वपक्षलक्षणापेक्षोपपत्त्युपसंहार' हुआ पञ्चमपक्ष । 

पञ्चम पक्ष' स्थापनावादी के द्वारा प्रस्तुत होता है । स्थापनावादी यहाँ 
श्रपने द्वारा प्रस्तुत “तृतीय पक्ष' की पुष्टि के लिए कथन करता है । प्रतिवादी ने 
द्वितीय पक्ष' द्वारा 'प्रथम पक्ष' में. भ्रनैकान्तिकत्व आदि.दोप प्रकट किया । 
स्थापनावादी ने वही दोप “तृतीय पक्ष' से 'द्वितीय पक्ष में बताया। प्रनन्तर 
प्रतिवादी ने-“चनुर्थ पक्ष” से, उसी दोप को 'तृतीय पक्ष' में निर्दिष्ट किया । तब 
तृतीय पक्ष की पुष्टि के लिए पञ्चम पक्ष' द्वारा स्थापनावादी कहता है-तृतीय 
पक्ष से प्रतिवादी के द्वितीय पक्ष में जो दोप प्रकट कियागया, उसका समाधान न 
कर प्रतिवादी ने उसी दोप को चतुर्थ पक्ष द्वारा तृतीय पक्ष में बतादिया । इससे 
स्पप्ट होता है-द्वितीय पक्ष में परपक्ष (स्थापनावादी) द्वारा प्रस्तुत दोष को 
प्रतिवादी ने स्वीकार किया, ग्रतः यह मतानुज्ञानिग्रहस्थान का अवसंर आजाता है। 

स्थापनावादी के इस कथन पर प्रतिवादी 'पप्ठ पक्ष' के रूप में कहता है- 

पञ्चम पक्ष से स्थापनावादी ने जो दोष. प्रतिवादी पर निर्दिष्ट किया, वह ठीक 

उसीप्रकार स्थापनावादी पर भी लागू होता है । द्वितीय पक्ष से प्रथम पक्ष में 
अनैकान्तिकत्व दोप प्रकट कियागया । उसका समाधान.न करके प्रथमपक्षवादी 
(स्थापनावादी) ने उसी दोप को तृतीय पक्ष द्वारा प्रतिवादी के द्वितीय पक्ष में 
दिखाया । इससे स्पष्ट होता हे-परपक्ष (द्वितीयपक्ष ) द्वारा दिखायेगये प्रयमपक्ष- 
गत दोप को स्थापनावादी ने स्वीकार केरलिया । इसलिए वह भी मतामुज्ञा 
निग्रहस्थान की लपेट में आजाने से समान दोप का भागी है । चालू षट्पक्षी 
चर्चा में यह 'षष्ठ पक्ष' है। 

ऐसी चर्चा में वादी-प्रतिवादी द्वारा एक-दूसरे पर केवलं आरोपःप्रत्यारोप 
चलता है, श्राक्षेप के सदुत्तर वियेंजाने का प्रयास नहीं होता । इसलिए 'षष्ठ 

पक्ष' तक आकर चर्चा को समाप्त करदियाजाता है । इसमें प्रथम, तृतीय, पंचम 
पक्ष स्थापनावादी के होते हैं, तथा द्वितीय, चतुर्थ, षष्ठ पक्ष प्रतिषेधवादी अथवा 
प्रतिवादी के होते हैं। इनकी साघुता-प्रसाघुता का विचार करने पर स्पष्ट हो- 
जाता है-चतुर्थ और पप्ठ पक्ष समान रूप से पुनरुक्त-दोषयुक्त रहते हैं । चतुर्थ 
पक्ष में परपक्ष की सँमान-दोषता कहीजाती है (सूत्र, ४१) । तथा षष्ठ पक्ष में भी 
परपक्ष के स्वीकार से समान दोष का निर्देश कियाजाता है (सूत्र ४३ )। 

इसीप्रकार तृतीयपक्ष और पङचमपक्ष में समानरूप से पुनरुक्त-दोष सामने 
आता है । तृश्तीय पक्ष में यह बात कही गई--प्रतिषेध में भी समान दोष है 
(सूत्र ३६)-यहाँ दोष की समानता को स्वीकार कियागया है । पञ्चमपक्ष में भी 
'प्रतिषेध के विप्रतिषेध में समान दोष है (सूत्र ४१)-यह कहकर प्रतिषेध के 
दोष को स्वीकार करलियागया है । दोनों पक्षों में बही एकबात कहीजाने से' 
पुनरुक्त-दोष स्पष्ट होता है । किसी विद्येष अर्थ का कथन यहाँ नहीं है । इस- 
प्रकार पञ्चमपक्ष और षष्ठपक्ष में एक ही बात. को दोहराने से पुनरुक्त-दोष, 
तथा तृतीयपक्ष और चतुर्थपक्ष में विरोधी पक्ष को स्वीकार करने से मतानुज्ञा, 
एवं प्रथम-द्वितीय पक्ष में स्वपक्ष-साधक विशेष हेतु का अभाव रहता है । इस- 
प्रकार षट्पक्षी चर्चा में स्थापनापक्ष और प्रतिषेधपक्ष दोनों में से किसी पक्ष की 
सिद्धि नहीं होती; दोनों असिद्ध मानेजाते हैं । 

षट्पक्षी चर्चा उसी दशा में प्रवृत्त होती है, जब स्थापनावादी अपने पक्ष 
पर जाति-प्रयोग का सदुत्तर न देकर प्रतिवादी पर समान दोष का आरोप करने 
लगता है। इस अवस्था में दोनों पक्ष असिद्ध रहते हैं। यदि स्थापनापक्ष पर हुए 
जाति के प्रयोग का स्थापनावादी सदुत्तर देता है, जैसे 'कार्येसम' जातिप्रयोग 
(सूत्र, ३७) का उत्तर अगले सूत्र सें दिखायागया है, तो आगे प्रतिवादी को बोलने 
का अवसर न रहते से षट्पक्षी चर्चा प्रवृत्त नहीं होती । प्रथमपक्ष (स्थापनापक्ष) 
और द्वितीयपक्ष (प्रतिषेधपक्ष) के प्रस्तुत होजाने पर तुतीयपक्ष से स्थापनावादी 
यदि जातिप्रयोगरूप प्रतिषेध का समाधान यथार्थरूप से करदेता है, और जाति 
के प्रयोग को बिशेषहेतुनिर्देशपूर्वक स्पष्ट बतादेता है, तो स्थापनावादी का प्रथम 
पक्ष सिद्ध होजाता है, षट्पक्षी का आगे कोई अवसर नहीं रहता ॥ ४३ ॥ 


इति श्रीगौतमीयन्यायदशनविद्योदयभाष्ये 
पञ्चमाध्यायस्य प्रथममाह्निकमु । 


आह्लिक | पञ्चमोऽध्यायः भरेर 


अथ पञ्चमाध्यायस्य हितीयमाह्विकम्‌ 


पञ्चावयवनिदशपूर्वेक पक्ष की स्थापना होजाने पर उसमें विप्रतिपत्ति घ्रौर 
प्रतिपत्ति के विविध प्रकार होने के कारण जाति और निग्रहस्थान के अनेक 
भेद होजाते है, यह संक्षेप से प्रथम [१ । २। २०] सूत्रकार ने बताया । उसी- 
के अनुसार गत आह्िक में चौबीस जाति-प्रयोगों का विवर्ण विस्तार के साथ 
कियागया है । उसके अनन्तर प्रस्तुत ग्राह्लिक में निग्रहस्थानों का निरूपण 
कत्तेंब्य है । 

निग्रहस्थान पराजय का भ्रवसर--निश्‍चय ही निग्रहस्थान चर्चा में पराजय 
-का सूचक मानाजाता है । जब चर्चा के अवसर पर कोई वक्ता अपने विरोधीज्ञान 
भ्रथवा अज्ञान के कारण प्रतिपक्ष का सदुत्तर नहीं देपाता, तब उसके लिए यह 
अवसर आजाता है । कथाप्रसंग में ऐसी स्थिति प्रतिज्ञा आदि अवयवों के आधार 
पर उभर आती है, अथवा उभारलीजाती है । इसमें तत्त्ववादी और अतत्त्ववादी 
दोनों घिर सकते है । तात्पर्य है-यह आवश्यक नहीं कि इस लज्जास्पद अवसर 
का शिकार झतत्त्ववादी हीं हो; कभी तत्त्ववादी भी इसकी लपेट में आजाता 
है । ययावसर यहं स्पष्ट होजायगा । आचार्ये सूत्रकार अब निग्रहस्थानों का 
विभाग बताता है-- 


प्रतिज्ञाहानिः प्रतिज्ञान्तरं प्रतिज्ञाविरोधः प्रतिज्ञासंन्यासो 
हेस्वन्तरमर्थान्तरं निररथेकमविज्ञातार्थ॑मपार्थकमप्राप्तकालं 
न्यूनमधिकं पुनरुक्तमननुभाषणम्रज्ञानमप्रतिभा विक्षेपो 
मतातुज्ञा पर्येनुयोज्यो पेक्षणं निरनुयोज्यानुयोगोऽपसिद्धान्तो 
हेत्वाभासाइच निग्रहस्थानानि ।। १ ॥ (५०७) 


[प्रतिज्ञाहानिः""' '* हेत्वाभासाः] प्रतिज्ञाहानि, प्रतिज्ञान्तर, प्रतिज्ञा- 
विरोध, प्रतिज्ञासंन्यास, हेत्वन्तर, अर्थान्तर, निरर्थक, श्रविज्ञातार्थ, अपार्थक, 
प्राप्तकाल, न्युन, अधिक, पुनरुक्त, अननुभाषण, अज्ञान, अप्रतिभा, विक्षेप, 
मतानुज्ञा, पर्य नुयोज्योपेक्षण, निरनुबोज्यानृयोग, अपसिद्धान्त, हेत्वाभास [च] 
तथा [निग्रहस्थानानि] निग्रहस्थान हैं । 

बाईस निग्रहस्थान--प्रतिज्ञाहानि से घ्रोरम्भ कर हेत्वाभास-पर्यन्त निग्रह- 
स्थानों की संख्या वाईस है । आगे समस्त आह्विक में एक-एक निग्नहस्थान. का. 
यथाक्रम लक्षण प्रस्तुत किथायया है ॥ १ ॥ 

प्रतिज्ञाहानि--सर्वप्रथम आचार्य सूत्रकार ने प्रतिज्ञाहानि निग्रहस्थान का 
लक्षण बताया-- 


५३६ न्यायदर्शनम्‌ [द्वितीय 


प्रतिदृष्टान्तधर्मा भ्यनुज्ञा स्वदृष्टान्ते 

प्रतिज्ञाहानिः ॥ २॥ (५०८) 

[प्रतिदृष्टान्वधर्माम्यनुज्ञा] विरोधी दृष्टान्त के धर्म को स्वीकार करलेना 
[स्वदृप्टान्ते | अपने दृष्टान्त में, [प्रतिज्ञाहानिः] यह प्रतिज्ञाहानि नामक निग्रह- 
स्थान है । 

वादी अपने प्रतिज्ञात अर्थ की पञ्चावयव वाक्य द्वारा स्थापना करता है 
शब्द अनित्य है (प्रतिज्ञा); इन्द्रियग्राह्म होने से (हेतु); जो इच्द्रियग्नाह्म होता 
है, वह अनित्य होता है, जैसे चक्षु-इन्द्रिय से ग्राह्य अनित्य घट (व्याप्तिनिर्देश- 
पूर्वक दृष्टान्त); शब्द भी श्रोत्र-इन्द्रिय से ग्राह्म होता है (उपनय); अतः वह 
इन्द्रियग्राह्म घट के समान अनित्य है (निगमन) । 

स्थापनावादी द्वारा इसप्रकार अपना पक्ष स्थापित करदेने पर उसके विरोध 
में प्रतिवादी कहता है-शब्द नित्य है (प्रतिज्ञा); इन्द्रियग्राह्म होने से (हेतु); जो 
इन्द्रियग्राह्म होता है, वह नित्य होता है, जैसे चक्षु आदि इन्द्रियग्राह्म सामान्य- 
घटत्व आदि जाति, (दृष्टान्त); शब्द भी थोतर-इन्द्रियम्ाह्म है (उपनय); अतः 
सामान्य के समान नित्य है । 

प्रतिवादी द्वारा अपने पक्ष का प्रतिपेध होनेपर यदि स्थापनावादी यह कहने 
लगे-'जैसे इन्द्रियग्राह्म सामान्य नित्य है, भले ही उसीप्रकार घट नित्य रहो ।' 
इसप्रकार कहता हुआ स्थापनावादी अपने पक्ष के साधक दृष्टान्त में विरोधी 
दृष्टान्त के नित्यत्व धर्म को स्वीकार करता हुआ प्रतिज्ञादि निगमन - पर्यन्त 
पञ्चावयव वाक्य से साधनीय पक्ष को छोड़ बैठता है । अपने पक्ष के उपपादन 
द्वारा जिस प्रतिज्ञा को सिद्ध करना चाहता था, उसीकी हानि करलेता हे । यह 
उसके पराजय का स्थान है । 

यदि स्थापनावादी प्रतिबादी के कथन का यह कहकर उत्तर देता है कि 
इन्द्रियग्राह्मत्वरूप नित्यानित्यसमान धर्म से घट का नित्यत्व सिद्ध नहीं होसकता; 
क्योंकि, कृतकत्व अथवा प्रयत्नानस्तरीयकत्व विशेष धमं से घट का अनित्यत्व 
प्रमाणित है, तथा उसके समान शब्द का ग्रनित्यत्व सिद्ध है । ऐसी दशा में प्रति- 
वादी का पक्ष पराहत होजाता है, तथा स्थापनावादी के निगृहीत होने का अवसर 
नहीं रहता ॥ २॥ 

प्रतिज्ञान्तर--प्रतिज्ञाहनि के अनन्तर सूत्रकार ने 'प्रतिज्ञान्तर' निग्नह- 
स्थान का स्वरूप बताया-- 

ब्रतिज्ञातार्थप्रतिषेधे धमेविकल्पात्‌ तदर्थनिर्देशः 

प्रतिज्ञान्तरम्‌ ॥ ३॥ (५०९) 

[प्रतिज्ञातार्प्रतिषेधे ] प्रतिज्ञात अर्थे का प्रतिषेध कियेजाने पर (प्रतिवादी 


आह्निक] पञ्चमोऽध्यायः ५३७ 


के द्वारो), [धर्मविकल्पात्‌ ] धर्म के विविध प्रकार से अर्थात्‌ धर्मभेद से [तद्‌- 
श्र्थैनिदेशः] उस (प्रतिज्ञात) ग्रथे (की सिद्धि) के लिए निर्देश करना (धर्म 
विकल्प का) [प्रतिज्ञान्तरम्‌] प्रतिज्ञान्तर नामक निम्नहस्थान होता है। 

स्थापनावादी का प्रतिज्ञात अर्थ है-शव्द अनित्य है, इन्द्रियग्राह्म होने से, 
घट के समान । प्रतिवादी इस अर्थ का प्रतिषेध करता है-झन्द नित्य है, इन्दरिय- 
राह्म होने से, सामान्य की तरह । इसप्रकार प्रतिज्ञात अर्थ का प्रतिषेध किये- 
जाने पर, स्थापनावादी दृष्टान्त (घट) ओर प्रतिदृष्टान्त (सामान्य) में इन्द्रिय- 
ग्राह्यत्व समानधर्मे को मानते हुए कहता है-इनमें यथाकम 'असर्वगतत्व' झौर 
“सर्वंगतत्व' धर्मभेद भी है। घट श्रसर्वगत (एकदेशी) तथा सामान्य सर्वगत 
(व्यापी) होता है । अपने पूर्वप्रतिज्ञात अर्थ-हब्द के अनित्य-की सिद्धि के लिए 

वह अब धट के असवंगत होने का निर्देश करता है । उसका तात्पर्य है-घट असवे- 

गत है, तथा शब्द भी असंगत है । इसप्रकार सर्वगत शब्द को ग्रसर्वगत घट 
के समान अनित्य मानना चाहिए । सर्वगत सामान्य के समान नित्य नहीं । 

इस कथाप्रसंग में पहली प्रतिज्ञा है-शब्द नित्य है। जव प्रतिवादी ने 
सामान्य में हेतु को अनैकान्तिक बताकर उसका प्रतिषेध किया, तो उसको 
प्रतिषेध से बचाने के लिए वादी दूसरी प्रतिज्ञा करता है-शब्द असर्वंगत है। यह 
'प्रतिज्ञान्तर' नामक निग्रहस्थान होता है । 

यह पूर्वप्रतिज्ञा को बचाने के लिए उपयोगी .होनेपर भी निग्रहस्थान क्यों 
सानागया ? निग्रहस्थान होने का कारण है-इसका निरर्थक प्रयोग । किसी साध्य 
की सिद्धि के लिए साधनरूप में हेतु एवं दृष्टान्त का उपयोग कियाजाता है। 
प्रतिज्ञा किसी अन्य प्रतिज्ञा का साधन नहीं होता । इसलिए इस रूप में उसका 
प्रयोग व्यर्थे है, इसीकारण वह निग्रहस्थान है। यदि स्थापनावादी प्रतिेध का 

प्रतीकार शब्द व घट के विशेष धर्म क्रतकत्व के आधार पर करदेता है, तो प्रति- 

हि दृष्टान्त सामान्य प्रतिषेध के करने में पराहत होजाता है । ऐसा सदुत्तर न देकर 
अन्य प्रतिज्ञा द्वारा पक्ष को बचाने की प्रवृत्ति वक्ता के ज्ञानसैथित्य अथवा 
प्रतिभाशैथिल्य को प्रकट करती है। यह दक्षा निग्रह्ठीन होये का अवसर 
है॥ ३॥। 


अतिज्ञाविरोध--क्रमप्राप्त 'प्रतिज्ञाविरोध' का लक्षण आचार्य ने किया 
प्रतिज्ञाहेत्वोविरोधः प्रतिज्ञानिरोधः ॥ ४ ॥ (५१०) 


[प्रतिज्ञाहेत्वोविरोध:] प्रतिज्ञा और हेतु परस्पर जहाँ विरुद्ध हों बह 
[प्रतिज्ञाविरोधः] प्रतिज्ञाविरोध नामक निग्रहस्थान होता है । 

स्थापनावादी प्रतिज्ञा करता है--'द्रव्य, गुणादि पदार्थो से अतिरिक्त है।' 
उसकी सिद्धि के लिए हेतु देता है-“रूप आदि गुणों से भिन्न किसी पदार्थ के 


५३८ न्यायदशेनम्‌ (द्वितीय 


उपलब्ध न होने से? । यहाँ प्रतिज्ञा और हेतु में परस्पर विरोध है। यदि गुण 
आदि से अतिरिक्त द्रब्य पदार्थ है, तो 'रूपादि गुणों से भिन्न पदार्थ की उपलब्धि 
का न होना' उपपन्न नहीं होता! क्योंकि गुणों से अतिरिक्त द्रव्य यदि है, तो 
वह रूपादि गुणों से भिन्न अवश्य उपलब्ध होगा; उसकी अनुपलब्धि कँसे ? 
यदि हेतु-निर्देश के अनुसार रूपादि गुणों से भिन्न कोई पदार्थ उपलब्ध नहीं होता, 
तो गुणादि से ्रतिरिकत द्रव्य के होने की प्रतिज्ञा करना निराधार होजाता है। 
इसप्रकार स्थापनावादी द्वारा प्रयुक्त इन प्रतिज्ञा और हेतु का परस्पर विरोध है। 
चर्चा में ऐसा प्रयोग करनेवाला वक्ता 'प्रतिज्ञाविरोध' नामक निग्रहस्थान से 
निगृहीत एवं पराजित मानाजाता है । 

इस पराजय में आधार यही है कि वाक्य में हेतु वह होता चाहिये, जो 
प्रतिज्ञात साध्य अर्थ का साधक हो । परन्तु यहाँ साधक होने की जगह उल्टा 
बह उसका विरोध करता है ॥ ४॥ 

प्रतिज्ञासंन्यास --क्रमप्राप्त 'प्रतिज्ञासंत्यास' निग्रहस्थान का सुत्रकार ने 
स्वरूप बताया--- 


पक्षप्रतिषेधे प्र तिज्ञातार्थायनमनं प्रतिज्ञासंन्यासः ॥ ५ ॥॥(५११) 


[पक्ष प्रतिषेथे ] स्थापित पक्ष का प्रतिषेध कियेजानेपर | प्रतिज्ञातार्थाप- 
नयनमु] प्रतिज्ञात अर्थ को छौड़ बैठना (उसके कहेजाने से नकार कर देना) 
[प्रतिज्ञासंन्यास:] प्रतिज्ञासंव्यास नामक निग्रहस्थान. है । 

स्थापनावादी अपने पक्ष की स्थापना करता है-“शब्द अनित्य है, इन्द्रिप- 
ग्राह्म होने से” । प्रतिवादी नित्य, इन्द्रियग्राह्म 'सामान्य' का उदाहरण देकर इसका 
प्रतिपेध करता है-'शब्द नित्य है, इन्द्रियग्राह्म होने से, सामान्य के समान । 
नित्य सामान्य' इन्द्रियग्राह्म है, तव इन्द्रियग्राह्म शब्द भी नित्य होना चाहिए । 

इस प्रतिषेध से घबड़ाकर सदुत्तर न दियेजाने की दशा में स्थापनावादी 
कह उठता है-यह किसने कहा-शव्द श्रनित्य है ?” शब्द की अनित्यता से नकार 
कर अपने पूर्व-प्रतिज्ञात अर्थ 'शव्द अनित्य है. का अपलाप करदेता है । चर्चा में 
ऐसा कथन 'प्रतिज्ञासंन्यास' नामक निम्रहर्थान है । वक्ता मानो अपनी "प्रतिज्ञा 
से 'संन्यास' लेलेता है॥ ५॥ 

हेस्वन्तर निग्रहस्थान--आचार्य सूत्रकार क्रमप्राप्त 'हेत्वन्तर' का लक्षण 
करता है-- 

ग्विशेषोक्ते हेतौ प्रतिषिद्धे विशेषमिच्छतो 

हेत्वन्तरम्‌ ॥ ६ ॥ (५१२) 

[अविशेषोक्ते ] सामान्यरूपः से प्रयुक्त [दितौ] हेतु का [ प्रतिषिद्धे ] 
प्रतिषेध कियेजाने पर [विशेपस्‌] विशेष हेतुप्रयोग को [इच्छतेः] चाहते हुए 

अथवा करते हुए वक्ता का ऐसा कथन [हेत्वन्तरम्‌ | हेत्वन्तर नामक निग्रहस्थान 
मानाजाता है । 

स्थापनावांदी अपने पक्ष की सिद्धि के लिए स्थापना करता है-'यह समस्त 
व्यक्त जगत्‌ एक प्रकृति (उपादानतत्त्व) से उत्पन्न है' । इसके लिए हेतु देता है- 
परिमाण; अर्थात्‌ परिमित होने से' । एक मिट्टी के विकार शकोरा, घड़ा, रहट 
की डोलची, मटका आदि सब परिमित हें । जितना सीमित उपादान-तत्त्व है, 
उसीके अनुसार विकार की रचना होती है । इसप्रकार समस्त विकार परिमाण 
से युक्त देखाजाता है । जितना व्यक्त पदार्थ है, उस सबके परिमाणयुक्त होने के 
कारण समस्त विकार किसी एक प्रकृति (उपादानतत्त्व) से उत्पन्न होता है, यह 
सिद्ध होजाता है । 

ऐसी स्थापना कियेजाने पर प्रतिवादी प्रतिषेध करता है-एकप्रकृतिक घडा, 
शकोरा आदि के समान नानाप्रकृतिक घडा, कड़ा (आभूषण) आदि विकारों को 
भी परिमाणयुक्त देखाजाता है। इसलिए यह आवश्यक नहीं कि एकप्रकृतिक 
विकारों में ही परिमाण रहता हो । नानाप्रकृतिक घट-रुचक आदि विकारों में 
भी परिमाण होने से उक्त हेतु भ्रनैकान्तिक है । 

इसप्रकार प्रतिपेधे कियेजाने पर वादी उक्त हेतु में संशोधन प्रस्तुत करता 
है-केवल परिमाण से नहीं, प्रत्युत एकप्रकृति का समस्वय होने पर विकारों के 
परिमित देखेजाने से उनकी एकप्रकृतिकता (एकस्वभाव उपादान से उत्पत्ति) 
सिद्ध होती है । प्रस्तुत प्रसंग में 'प्रकृति' पद का ग्रर्थ 'कार्य-क्रारण का समान 
स्वभाव' समझना चाहिये । ऐसा उपादानतत्त्व जो एक स्वभाव से समन्वित होता 
हुआ परिमाण से युक्त हो । समस्त व्यक्त एवं परिमित विकार सुख-दुःख: 
मोहस्वभाव से समन्वित जानाजाता है । इसलिए वह सब एकप्रकृतिक (सुंख- 
दुःख-पोहात्मक एक उपादानततत्व से उत्पन्न) है। प्रतिवादी द्वारा प्रस्तुत 
नानाप्रकृतिक घट-रुचक ग्रादि के उदाहरण में परिमाण-योग होने पर भी इन 
विकारों के उपादानतत्त्व मृत्तिका-सुबर्ण में एकस्वभाव का समन्वय नहीं है । ये 
दोनों परस्पर भिन्नस्वभाव उपादान हैं; श्रतः इनके सहारे उक्त हेतु में अने- 
कान्तिकता-दोप का उद्भांवन निराधार है । घडा, शकोरा आदि एकग्रकृतिक 
हैं, क्योंकि उनका उपादान मृत्तिका समानस्वभाव से समन्वित है । रुचक, कुण्डल 
आदि एकप्रकृतिक हैं, क्योंकि इनका उपादानतत्त्व सुवर्ण समानस्वभाव सें 
समन्वित है । इसीप्रकार समस्त विश्वरूप विकार एकप्रतिक है; क्योंकि उसका 
उपादानतत्त्व (प्रकृति) सुख-दुःख-मोहात्मक एकस्वभाव से समन्वित है । यह भाव 
विक्ारमात्र में समानकूप से अंनुगत है। प्रकृति के एक होने का तात्पयं यह है- 
धुल-दुःख-मोहरूप उपादानतत्त्व में अन्य किसीप्रकार के उपादानतत््व का 
संमिश्रण नहीं है । 


शड? व्यायदशेनम्‌ [द्वितीय 


प्रस्तुत प्रसंग में हेत्वन्तर निग्रहस्थान का यह किंसप्रकार उदाहरण हैँ, 
समभना चाहिये। वादी, पक्ष की स्थापना के समय केवल 'परिमाणात्‌ हेतु 
प्रस्तुत करता है। अनन्तर प्रतिवादी के द्वारा हेतु में अनैकान्तिक- दोप की 
उद्भावना करने पर उसके प्रतीकार के लिए *एकप्रकृतिसमन्वये सति यह 
विशेषण देकर संशोधन प्रस्तुत करता है । इससे स्पप्ट है-पहले प्रस्तुत कियागया 
हेतु अपने साध्य को सिद्ध करने में असमर्थ रहा, यहे वादी को स्वीकार्य हुआ । 
इसीकारण उसने प्रथम हेतु के स्थान पर अन्य हेतु प्रस्तुत किया । विशेषण देने 
से हेतु का स्वरूप बदल जाता है। पहले. साधारणरूप में हेतु का निर्देश है, 
अनन्तर विशेषरूप में । पहले हेतु में साधनाभाव का अनुभव होना निग्रहस्थान 
का प्रयोजक है ॥ ६ ॥। 

अर्थान्तर-निग्रहस्थान--क्रमप्राप्त 'रर्थान्तर' निग्नहस्थान. का लक्षण 
सूत्रकार ने बताया-- 

प्रकृतादर्थादघ्रति संबद्धार्थमर्थान्तरम्‌ ॥ ७॥ (५१३) 

[प्रकृतात्‌ ] प्रसंगप्राप्त [अर्थात्‌ ] अर्थ से [अप्नतिसंवद्धार्थम | असंवद्ध 
अर्थ का कथन करना [श्रथन्तिरम्‌] 'श्रर्थान्तर' नामक निग्नहस्थान है । 

अपने पक्ष और प्रतिपक्ष को स्वीकार कर जब वादी-प्रतिवादी चर्चा 
प्रारम्भ करते है, तव कोई एक वक्ता अपने पक्ष की स्थापना करता ह-शब्द 
नित्य है' यह मेरी प्रतिज्ञा है । “स्पश रहित होने से यह हेनु है। इतना कहकर 
'हेत्‌' पद का निर्वचन करने लगता है-हेतु' यह नाम पद है, 'हिंनोति' धातु से 
“तुन्‌' प्रत्यय करके कृदन्तपद के रूप में सिद्ध होता है । 'पद' चार प्रकार के होते 
हैं-नाम, आख्यात, उपसर्ग, निपात । आगे नाम आख्यात आदि की व्याख्या 
प्रारम्भ करदेता है। प्रस्तुत चर्चा के मुख्य विषय की सिद्धि के लिए जिसका कोई 
उपयोग नहीं होता । इसप्रकार चालू चर्चा में श्रनुपयोगी अन्य अर्थ का कथन 
करते जाना 'अर्थान्तर' निग्रहस्थान कहाजाता है । 

चर्चा के समय जब कोई वक्ता अपने बोलने का अवसर पाता है और 
अपने स्थापित पक्ष को प्रमाणपूर्वक सिद्ध करने के लिए स्वयं को असमर्थ पाता 
है, तब अपने बोलने के समय को पूरा करने तथा श्वोताओं एवं प्रतिवादी के 
सन्मुख चूप न होजाने, कुछ-न-कुछ बोलते रहने की भावना से इस निग्नहस्थान 
की प्रवृत्ति होती है ॥ ७ ॥ 

निरर्थक-निग्रहस्थान--क्रमप्राप्त 'निरथेक' निग्रहस्थान का लक्षण सूत्रकार 
ने वताया-- 

वर्णक्रमनिर्देशवन्निरर्थकम्‌ ॥ ८ ॥ (५१२) 

[वर्णक्रमनिर्देशवत्‌ | वर्णो का क्रम से कथनमात्र करना | तिरथेक्रम्‌ | 
निरर्थक नामक निग्रहस्थान हे । 

वादी कहता है-कचटतपजब्द नित्य हैं, ज व ग ड दश होने से, क 
भघ ढ धष के समान। चर्चा में इसप्रकार का कथन 'निरथंक' निग्रहस्थान की 
सीमा में आता है । निरर्थक होने के कारण है-साध्य, हेतु एवं दृष्टान्त के रूप 
में केवल वर्णों का क्रमपृर्वक निर्देश करदियाजाना । इनका परस्पर न तो साध्य- 
साधनभाव है, और न ये वर्ण किसी वाच्य श्र्थ का बोध कराते हैं ।। ८ ॥। 

.  अविज्ञातार्थ निग्नहस्थाव--'अविज्ञातार्थ/ नामक निग्र हस्यान कां लक्षण 
सूत्रकार ने कहा-- 

परिषत्प्रतिवादिभ्यां त्रिरभिहितमप्यविज्ञात- 

मविज्ञाताथंम्‌ ॥ ९॥ (५१५) 


[परिषत्प्रतिवादिभ्याम्‌ ] परिषत्‌ और प्रतिबादी के द्वारा (वादी वक्ता का-) 
[त्रिः] तीन बार [अभिहितम्‌] कहा गया [ग्रपि] भी {वाक्य जब) {श्रविः 
ज्ञातम्‌] समझा नहीं जाता, (तब वह) [प्रविज्ञातार्थमु] अविज्ञातार्थ नामक 
निग्रहस्थान मानाजाता है । 

चर्चा में कभी कोई वक्ता अत्यन्त क्लिष्ट शब्दों का प्रयोग करता है; 
अथवा ऐसे पदों का प्रयोग करता है, जो अपेक्षित अर्थो का बोध कराने में कहीं 
जाने नहीं जाते; अ्रथवा इतनी द्वतगति व तीव्रता से पदों का उच्चारण करता है, कि 
सुननेवाला कुछ तहीं समझपाता, अथवा ध्वनि कभी इतनी मन्द रहती है कि 
साथ कान लगाने पर भी शब्द सुनाई न पड़े, इत्यादि कारणों से जब वादी के 
कथन को-तीन वार बोलने पर भी समस्त सभा और प्रतिवादी-न समभपायें, तो 
वक्ता निगृहीत मानाजाता है। उसका उक्त प्रकार कथन 'अविज्ञातार्थ' नामक 
निग्रहस्थान के अन्तर्गत आता है । 

किसी विषय के निर्णय के लिए आयोजित सभा में चर्चा के समय ऐसा 
कथन प्रायः अपने मिथ्यावँदुष्य के ख्यापन के लिए ग्रथवा अपनी शास्त्रचर्चा- 
सम्बन्धी दुर्बलता को छिपाने के लिए कियाजाता है। यही इसके निग्रहस्थान 
मानेजाने का आधार है ॥ € ॥ 

अपार्थक-निग्रहस्थान--क्रमप्राप्त अपार्थक' निग्रहस्थान का लक्षण बताया-- 

पौर्वापर्यायोगादप्रतिसंबद्धार्थमपार्थकम्‌ ॥ १० ॥ (५१६) 

[पौर्वापर्यायोगात्‌ | पूर्वापर सम्बन्ध न होने से (प्रयुक्त पदों एवं वाक्यों में 
जव) | श्रप्रतिसंवद्धार्थस्‌ | असंबद्ध अर्थवाला होजाता है (वाक्पसमुह, तब बह) 
[अपार्थकम्‌ ] अपार्थक नामक निग्नहस्थान-है (प्रकृत अर्थ से अपगत-दूर होजाना) । 

चर्चा के प्रसंग में जब ऐसे पद व वाक्य बोले जायें, जिनका पूर्वापर के 
साथ परस्पर कोई अर्थ-सम्बन्ध प्रतीत न हो, ऐसे असम्बद्ार्थक पदों वा वाक्यों 
का प्रयोग 'अपार्थक' नामक निग्नहस्थान का प्रयोजक होता है। पद-समृदाय का 


५४२ न्यायदशैनम्‌ [द्वितोय 


अर्थ अपगत-दुर होजाने से-अर्थात्‌ उनका कोई उपयुक्त पारस्परिक अर्थ न होने 
से-यह 'अपार्थक' नाम है । 'निरर्थक' में प्रकरण से सम्वद्ध अर्थ रहता है, यहाँ 
पदों के परस्पर सम्बन्ध का अभाव रहता है; यह इनमें भेद है । 

वात्स्यायनः भाष्य में उदाहरणरूप से ये पद दियेगये हैं~'दश दाडिमानि, 
षडपूपाः, दुण्डमजाजिनम्‌, पललपिण्डः, अधर रौरुकमेतत्‌, कुमार्याः पाय्यं, 
तस्थाः पिता ग्रप्रतिशीतः” इन पदों का यथाक्रम अर्थ है-“दस भतार, छह पुण, 
कुँडा, बकरे अथवा बकरी का चमड़ा, मांस का टुकड़ा, अब विशेष हरिणसम्बन्धी 
यहु, कुमारी का परिमाण ग्रथवा प्ररक्षण उसका पिता बूढ़ा” । 

यद्यपि इन पदों में से प्रत्येक का अपना अर्थ है, परन्तु पूर्वापर के साथ 
किसी का ग्र्थ-सम्बन्ध नहीं है । चर्चा के प्रसद्ध से इसप्रकार के पदों का बोला- 
जाना अपार्थक' निग्रहस्थान में आता है । वकता की अज्ञानता का द्योतक यहाँ 
निम्रहस्थान का प्रयोजक है ॥ १० ॥ 


१. कतिपय पुस्तकों में 'कुण्डम्‌, अजाजिनम्‌' इसप्रकार प्रथक्‌ पाठ मुद्रित है । 

२. चौखम्बा, वाराणसी-संस्करणों में “प्रथ' पाठ है। इसी श्रर्थ में “अध' पद 
का प्रयोग भी देखाजाता है । 'ररु' हरिण की एक जाति है, जिसकी पीठ 
की खाल पर चटाक (धब्बे) होते हैं। इस जाति के नर को 'माँख' तथा 
मादा को 'चौतल' कहते हैं । इंग्लिश में इसका नाम 5०६०५९7 है । 
आचार्यो का सुझाव है, यहाँ 'अर्घोरुकमेतत्‌' पाठ होना चाहिये | कोषकारों 
ने (अर्धोरकं चरस्त्रीणां' "अंशुकम्‌ )' र्धोरक वरस्त्रियो का वस्त्र लिखा 
हे। 'गर्धोरक' पद से यह भाव प्रकट होता है-वस्त्र धे ऊरुभाग तक 
रहना चाहिये । कोष में “वरस्त्री' पद वाराद्भना की श्रोर संकेत करता 
प्रतीत होता है । सम्भव है, प्राक्काल में नृत्य श्रादि के अवसर पर दार- 
वनिता ऐसा बस्त्र पहिनती हों। श्राजकल विद्यालय जानेवाली बालिका प्रायः 
ऐसा वस्त्र पहनती हैं, जिसे मिनी स्कर्ट (लाए 5८7!) कहाजाता है। 
आधुनिक कोष-संकलयिताश्रों ने “अर्थोर्क' का अर्थ “पेटीकोट” बताया है, 
जिसको साड़ी के नीचे महिला पहिनती हैं। परन्तु यह टखने तक टांगों 
को ढकता है, श्राधे ऊरु तक नहीं । यह श्रधिक सम्भव है, प्राक्काल में साड़ी 
के नीचे पहनने का वस्त्र घोंदुओं के ऊपर तक रहता हो। अथवा भहिला- 
गण साड़ी के नीचे जाँघिया-जेसा वस्त्र पहनती हों । 

३. ग्याम्यं' पद का अर्थ वाचस्पति मिश्र ने 'पयायितव्यम्‌' किया है. श्रर्थात्‌ 
कोई पेय पदार्थ । वैसे यह पद पाणिनि [३। १। १२६] के अनुसार 
मान-परिमाण आर्थ में निपातित है ( 


आह्िक | पञ्चमोऽध्यायः ५४३ 


अप्राप्तकाल--आचार्य सूत्रकार ने 'श्रप्राप्तकाल' नामक क्रमप्राप्त निग्रह- 
स्थान का लक्षण बताथा-- 

अवयवविपर्यासवचनमप्राप्तकालम्‌ ॥ ११॥ (५१७) 

[अवयवविपर्यासवचनम्‌ | प्रतिज्ञा आदि अवयवों का उलटफेर करके कथन 
[अप्राप्तकालम्‌ ] “भ्रप्नाप्तकाल' नामक निग्रहस्थान कहाजाता है । 

प्रतिज्ञा श्रादि श्रवथवों का अपने सामर्थ्यं व प्रयोजन के अनुसार एक क्रम 
निर्धारित है'! चर्चा तथा अन्य प्रप्तंगों में पञ्चावयव वाकय के' प्रयोग के ग्रवसर 
पर उसका पालन करना आवश्यक होता है, जिससे अपेक्षित अर्थ की अभिव्यक्ति 
में सुविधा रहे । इसमें उलट-फेर करने से व्याख्येय अर्थ के. स्पष्ट करने में ग्रडचन' 
की सम्भावना रहती है, तथा श्रवयवों से बोध्य श्रर्थ श्रापस में असम्बद्ध-सा 
होजाता है । इसप्रकार का ग्रवयवविपर्यास वक्ता की घबराहट से एवं उपयुक्त 
अवसर पर अवयव के न फुरने आदि से होता है, जो निग्रहस्थान का प्रयोजक 
हे॥ ११.॥ 

न्यून-निग्न हस्थान---्युन निग्रहस्थान का श्राचार्य ने लक्षण बताया-- 

हीनमन्यतमेनाप्यवययेन स्युतम्‌ ॥ १२॥ (५१८) 

[हीनम्‌] रहित [अन्यतमेन] पाँचों श्रवयवों में से किसी एक [श्रपि] 
भी [अ्रवयवेन ] ग्रमयव से (कथन) [न्युनमु] न्यून’ निग्रहस्थान कहाजाता हैं । 

प्रतिपाद्य अर्थे की पूर्णसिद्धि के लिए पाँचों श्रवयवों का बोलना आवश्यक 
होता है । इससे अपेक्षित अर्थ की सिद्धि में कोई सन्देह नहीं रहता । चर्चा के 
अवसर पर किसी श्रवयव. का न बोलाजाना साध्य की सिद्धि में बाधक रहता है । 
पांचों अवथवों का प्रयोग साध्य का साधन मानागया है, उसके अभाव में साध्य 
असिद्ध रहेगा। इसप्रकार किसी श्रवयव का प्रयोग न कियाजाना वक्ता की 
प्रसमर्थता को प्रकट करता है ॥ १२॥ 

अधिक-निग्रहस्थान--'श्रधिक' निग्रहस्थान का लक्षण सूत्रकार ने बताया-- 

हेतृदाहरणाधिकमधिकम्‌ ॥ १३ ॥ (५१६) 

[हेतृदाहरणाधिकमु] हेतु और उदाहरण का जब अ्रधिक प्रयोग कर- 
दियाजाय, तो वह [श्रधिकम्‌] 'अघिक' नामक मिग्रह्स्थान मानाजाता है । 

पञ्चावयव वाक्य में एक हेतु एवं एक उदाहरण के प्रयोग से साध्य की 
सिद्धि सम्पन्न होने पर अतिरिक्त हेतु एवं उदाहरण का प्रयोग अनर्थक है, 
निष्प्रयोजन है । यही निग्रहस्थान का कारण है। एक हेतु एवं उदाहरण का 
निर्देश कर देने पर दूसरे हेतु एवं उदाहरण का कथन वक्ता की इस भावना को 
अभिव्यक्त करता है कि उसके द्वारा प्रयुक्त पहला हेतु कदाचित्‌ साध्य को 
सिद्ध करते में श्रसमर्थ हो । यह भ्रसमर्थंता का द्योतन निग्रहस्थान का प्रयोजक है । 


शड न्यायदर्शनम्‌ [हितोय 


अधिक' निग्नहस्थान हेतु और उदाहरण के अतिरिक्त प्रयोग पर निर्भर 
है। प्रतिज्ञा, उपनय, निगमन का ग्रतिरिक्त प्रयोग सम्भव नहीं । यदि ऐसा 
क्रियाजाय, तो वह 'पुनरुक्त' निम्रहस्थान के अच्तगंत आयेगा-। हेतु और उदा- 
हरण का अधिक प्रयोग उसी दश्ञा में तिग्रहस्थान माचाजायगा, जब बाद के 
प्रारम्भ में एक हेतु एवं उदाहरण के कहेजाने का नियम निर्धारित करलियागया 
हो । ऐसे नियम के उल्लक्षन में यह निग्नहस्थान हे, अन्यथा नहीं । 

उदाहरण है-यह प्रपञ्च मिथ्या है,--जड होने से, तथा दृश्य होने से; 
रञ्जु-सर्प के समान, तथा गन्धर्वनगर के समान ॥ १३ ॥ 

पुनरुक्त निग्रहस्थानः-'पुनरुक्त' निग्रहस्थान का सूत्रकार ने लक्षण 
बताया--- 


शब्दार्थयो: पुनवचनं पुनरुक्तमन्यत्रानुवादात्‌ ॥ १४ ॥ (५२०) 


[झब्दार्थयो:] शब्द अथवा ग्रर्थ का [पुनः] फिर, दुबारा [वचनम्‌] कथन 
करना [पुनरुक्तम्‌ ] 'पुनरुकत' नामक निग्रहस्थान है, [अन्यत्र ] अतिरिक्त स्थल 
में [अनुवादात्‌ ] अनुवाद से । 

अनुवाद में शब्द अ्रथबा गर्थे का दोहराना सप्रयौजन होता है, इसलिए 
अनुवाद के प्रसंग को छोड़कर अन्य स्थल में शब्द एवं अर्थ का दोवारा कहना 
पुनरुकत निग्रहस्थात है । शब्द और अर्थ दोनों का दोहराना इस निग्रहस्थान के 
अन्तगत आने से यह 'शब्दपुतरुक्त' तथा 'भ्र्थेपुनरुक्त' दो प्रकार का है । पहले 
का उदाहरण है-'शब्द: नित्यः, शब्द: नित्यः’ अर्थात्‌ 'शब्द नित्य है, शब्द नित्य 
है' इत्यादि । दूसरे का उदाहरण है-'शब्द अनित्य है, ध्वनि उत्पत्ति-निरोधधर्मक 
है! । यद्यपि यहाँ शब्द नहीं दोइरायेगथे; तथापि दो प्रकार से कहे शब्दों का अर्थ 
एक है, अतः अर्थ दोहरायेजानेसे यह दूसरा पुन रुक्त है। 

श्रनुवाद में शब्द अथवा अर्थ का दोबारा कहना दोषावह नहीं होता, 
क्योंकि वहाँ शब्द एवं अर्थ के दोवारा कहने से विशेष ग्रे का बोध कराना 
अ्रभीप्ट होता है । जैसे 'गच्छ, गच्छ' “जाओ, जाओ' यह शब्द का अभ्यास 
जल्दी चले, जाओ' इस विशेष अर्थ का बोधक है। 'जाओो, अपना रास्ता पकड़ो' 
यहाँ शब्द तो भिन्न हैं, पर अर्थ उनका वही है; अर्थ का दोहराता भी जल्दी 
चले जाश्रो' इस विशेष श्र्थ को प्रकट करता है । ऐसे स्थलों में पुतरुक्त-दोष 
नहीं मानाजाता । इसीके अनुसार श्राचाये ने स्वयं अनुमान के पञ्चावयव वावय 
भे हेतु के कथन के साथ प्रतिज्ञा के पुनः बोलेजाने को 'निगमन' का अभिमत 
स्वरूप दिया है? ॥ १४॥ 


१. द्रष्टव्य, "हेत्वपदेशात्‌ प्रतिज्ञायाः पुनर्वचनं निगमनम्‌' | १। १। ३९] । 


श्राह्निक] पञ्चमोऽध्यायः ५४१५ 


'पुनरुक्त' निग्रहस्थान का अन्य लक्षण सूत्रकार ने बताया-- 
श्रर्थादापन्तस्य स्वशब्देन पुनर्वचनम्‌ ॥ १५।। (५२१) 


[अर्थात्‌ --आपन्तस्य] अर्थ से 'प्राप्त-भ्र्थापत्ति से जाने गये भाव का 
[स्वशब्देन] अपने शब्द से [पुनर्वचनम्‌ ] फिर कहना (उसी भाव को, .पुनरुक्त 
निग्रहस्थान मानाजाता है) । 

गत सूत्र से 'पुनरुक्तम्‌” पद की यहाँ भ्रनुवृत्ति है । एक बात कहदेने पर 
उससे अर्थापति के द्वारा जो भाव श्रभिव्यक्त होजाता हो, उसे पुनः अपने शब्दों 
के द्वारा प्रकट करना 'पुनरुक्त' निग्रहस्थान मानाजाता है। जैसे कहागया- 
'उत्पत्तिघर्मक पदार्थ अनित्य होता है । इतना कहने से श्रर्थापत्ति द्वारा यह 
प्रकट होजाता है-“जो भनुत्पत्तिधर्मक है, वह नित्य है' । इस भाव को साक्षात्‌ 
शब्दों द्वारा पुनः अभिव्यक्त करना “पुनरुक्त” निग्रहस्थान है । तात्पयं है-शब्द 
का प्रयोग किसी अर्थ का बोध कराने के लिए कियाजाता है । यदि वह पहले 
ही ग्रर्थापत्ति द्वारा ज्ञात है, तो उसके लिए शब्दों को प्रयोग व्यर्थ होने से 
पुनरुक्त होगा ॥ १५॥ ` 

अ्ननुभाषण---क्रमप्राप्त 'अननुभाषण' निग्रहस्थान का लक्षण क्रिया-- 


विज्ञातस्य परिषदा त्रिरमिहितस्याप्यप्रत्युच्चारण- 
सननुभाषणम्‌ ॥ १६॥ (५२२) ` 


[विज्ञातस्य] अ्रच्छीतरह जानेगये का [परिषदा] परिषत्‌-धोता 
समुदाय-के द्वारा, [त्रिः] तीन वार (वादी के द्वारा): [अ्भिहितस्य] कहेगये- 
उच्चारित कियेगये [अपि] भी (वाक्य के) [ब्रप्रत्युच्चारणम्‌] उत्तर श्रथवा 
विरोध के लिए प्रतिवादी के कथन को पुनः न बोलना [अननुभाषणम्‌ ] 
अननुभाषण' नामक तिग्रहस्थान है । 

. प्रतिवादी के द्वारा कथित :वाक्यार्थ को सभा में उपस्थितं व्यक्तियों ने 
अच्छीतरह समभलिया है, तथा प्रतिवादी ने इसी ग्रभिप्राय से अपने अभिमत 
को तीन वार कह दिया है, फिर भी वादी उसका उत्तर देने के लिए प्रतिवादी 
के कथन का प्रत्युच्चारण नहीं कररहा । वाद-कथा की यह मर्यादा है कि 
प्रतिवादी के कथन का अनुवाद कर वादी उसका उत्तर दे। यदि बादी प्रतिवादी 
के कयन को अपने मुंह से नहीं दुह्राता, तो किस आधार पर वह उसका उत्तर 
“देणा ? परपक्ष के प्रतिषेध के भ्रवसर पर, परपक्ष का प्रथम निर्देश कर 
उसका प्रतिषेध करना चर्चा में आवश्यक होता है, क्योंकि प्रतिपेध का श्रालम्ब्रन- 
आश्रय बही है। जो ऐसा नहीं करता, वह निगृह्दीत मानाजाता है, चाहे वादी 
हो, अथवा प्रतिवादी ॥ १६॥ 

अज्ञात-तिग्रहस्थान- “अज्ञात निग्रहस्थान का सूत्रकार ने लक्षण किया-- 

अविज्ञातं चाज्ञानम्‌ ॥ १७ ॥ (५२३) 

[अविज्ञातम्‌] नहीं जानागया [च] तथा अथवा भी [अज्ञानम्‌] 'अज्ञान 
नामक निग्रहस्थान है । 

गत सूत्र से 'विज्ञातस्य परिषदा त्रिरमिहितस्य' इन पढों का यहाँ अनुक्रम 
समता चाहिये। वादी श्रथवा प्रतिवादी के द्वारा कहेगये बाक्यार्थ को सभी 
सभास्थित व्यक्तियों ने अच्छी तरह समभलिया है, तथा इसी अभिप्राय से 
वादी प्रथवा प्रतिवादी ने भ्रपने वाक्यार्थं को तीन वार कहदिया है, फिर भी 
यदि वादी श्रथवा प्रतिवादी अपने विरोधी के वाक्यार्थं को नहीं समभझपाता, त्तो 
वह 'अ्रज्ञान' नामक निग्रहस्थान में निगृहीत मानाजाता है । वादी और प्रतिवादी 
दोनों में से जो कोई अपने विरोधी के कहे वाक्यार्थ को उक्त परिस्थिति में नहीं 
समभापायेगा , वही निगृहीत होगा ॥ १७ ॥ 

श्रप्रतिभा-निग्रहस्थान--'्प्रतिभा’ तिग्रहस्थान का लक्षण सूत्रकार ने 
किया-- 

उत्तरस्याप्रतिपत्तिरप्रतिभा ॥ १८ ॥ (५२४) 


[उत्तरस्य] उत्तर का [अप्रतिपत्तिः] न सूना (श्रवसर पर), [अप्रतिभा | 
अप्रतिभा' नामक निग्रहस्थान है । 

वादी अथवा प्रतिवादी के द्वारा अपने अभिमत की स्थापना करदेने पर 
बिरोधी के द्वारा प्रस्तुत प्रतिषेध का जब अवसर पर उत्तर नहीं सूझता, वह्‌ 
प्रतिभा निग्नहस्थान है । वादी तथा प्रतिवादी दोनों में से जिस किसी को 
अपने विरोधी के कथन का उत्तर नहीं सूता, वह निगृहीत मानाजाता 
है॥ १८॥ 

विक्षेप-निग्रहस्थान क्रमप्राप्त 'विक्षेप' का लक्षण सूत्रकार ने बताया-- 

कार्यव्यासःद्भात्‌ कथाविच्छेदो विक्षेपः ॥ १६ ॥ (५२५) 


[कार्यव्यासङ्कात्‌] किसी कार्यं के बहाने से [कथाविच्छेदः] चालू कथा 
का परित्याग करजाना [विक्षेपः] 'विक्षेप' नामक निग्रहस्थान है । 

कथा के चालू रहते हुए वादी भ्रथवा प्रतिवादी के द्वारा किसी कार्य का 
बहाना बनाकर जो कथा का परित्याग करजाना है, वह विक्षेप निग्रहस्थान है।जो 
ऐसा करता है, वह निगृहीत मानाजाता है। अपने विरोधी के कथन का उत्तर 
देने में जब वक्ता अपने-प्राप को असमर्थ पाता है, तब बहाना करता है-मुभे 
अकस्मात्‌ इस समय एक आवश्यक कार्य का स्मरण हो आया है, उसे पूरा करके 
कथा में पुनः भाग ले सकुँगा; यह कहकर चालू कथा को छोड़कर चलाजाता 
है । ऐसा व्यक्ति निगुहीत मानाजाता है । निग्रहुस्थान में जाने से स्वतः उस 

कथाप्रसंग की समाप्ति होजाने पर कालान्तर में अन्य कथा का प्रारम्भ होना 
स्वाभाविक है । अनन्तर जो कथाप्रसंग चलेगा, वह दूसरा होगा ॥ १६ ॥ 

सतानुज्ञा-निग्नहस्थान--क्रमप्राप्त 'मतानुज्ञा' नामक निग्रहस्थान का सूत्र- 
कार ने लक्षण किया--- 


स्वपक्षे दोषाम्युपगमात्‌ परपक्षे दोषप्रसङ्गो 
मतानुज्ञा ।॥ २०॥ (५२६) 


| स्वपक्षे] अपने पक्ष में [दोषाभ्युपगंमात्‌ ] दोष स्वीकार करलेने से 
[ परपक्षे ] परपक्ष में-विरोधी के पक्ष में [दोषप्रसङ्गः] उसी दोप का प्रदर्शन 
करना [मतानुज्ञा] 'मतानुज्ञा' नामक निग्रहस्थांन है । 

वादी और प्रतिवादी दोनों में जो कोई-श्रपने पक्ष में विरोधी के द्वारा 

प्रकट कियेगंये दोप का समाधान न कर-उसी दोष को अपने विरोधी के पक्ष 
में प्रसक्त करता है, वह वक्ता 'मतानृज्ञा' नामक मिग्रहस्थान में निगृहीत हुआ 
मानाजाता हू । वादी-घ्रतिवादी दोनों में स कोई एक जब दसरे के कथन में 
दोष का उद्भावन करता है, और दूसरा श्रपने पक्ष में उस दोप का समाधान न 
कर उउद्रावयिता के पक्ष में उसी दोष को प्रकट करता है, तो इसका तात्पर्य है 
कि उसने (दूसरे ने) श्रपने पक्ष में उस दोप को स्वीकार करलिया है । ऐसी दशा 
में वह निगृहीत मानाजायगा । यह 'मतानुज्ञा' निग्रहस्थान है; विरोधी के कथन 
को मानलेना ॥ २० ॥ 

पर्यनुयोज्यो पेक्षण--'पर्यनृयोज्योपेक्षण' निम्रहस्थान का आचार्य सूत्रकार 
ने लक्षण बताया--- 

निग्रहस्थानप्राप्तस्यानिग्रहः पर्यनुयोज्यो- 


पेक्षणम्‌॥ २१ ॥ (५२७) 


[निग्रहस्थानप्राप्तस्य | मिग्रहस्थान में आये हुए का [ अनिग्रह ] निग्रहस्थ्रान- 
आप्तिविषयक कथन न करना पर्यनुयोज्योपेक्षणम्‌ ] 'पर्यनुयोज्योपेक्षण' निग्रहस्थान 
हत. 

वादी-प्रतिवादी दोनों में से कोई एक ऐसा प्रयोग करता है, जो किसी 
तिग्रहस्थान की सीमा में ग्राजाता है; उसके विरोधी वक्ता को चाहिये कि बह 
इस बात का निर्देश करे कि इस वक्ता ने अमुक निग्रहर्थान का प्रयोग किया 
निग्रहस्थान का प्रयोक्ता 'पर्यनुयोज्य' कहाजाता है, क्योंकि उसपर निमग्रहस्थान 
के प्रयोग. का अनुयोग (प्रारोप) लगाया गया है । यदि निप्रहस्थान का प्रयोग 
करनेवाले वक्ता (पर्यनुयोज्य) की विरोधी वक्ता द्वारा उपेक्षा करदी' जाती 

बह उसके प्रयुक्त निग्रहस्थान का निर्देश नहीं करता, तो वह स्वयं 'पर्यनुयोज्यो- 
पेक्षण' नामक निग्रहस्थान के अन्तर्गत भ्राजाता है। 

ऐसी स्थिति में वादी-प्रतिबादी दोनों निग्रहस्थान के दोष से ग्रस्त होते हैं । 
पहले वक्ता ने स्पष्ट किसी निग्रहस्थान का प्रयोग किया है ।. दूसरा वक्ता उसके 
निर्देश की उपेक्षा करदेने से प्रस्तुत निग्रहस्थान की सीमा में घिरजाता है। उसके 
लिए स्वयं श्रपने दोष का प्रकट करना सम्भव नहीं होता । अपनी कमी को स्वयं 
कौन उघाड़े | पहला वक्ता भी दूसरे के विषय में यह नहीं कहसकता कि इसने 
मेरे द्वारा प्रयुक्त श्रमुक निग्रहस्थान को नहीं पकड़ा, उसका निर्देश नहीं किया, 
इसलिए यह 'पर्यनुयोज्योपेक्षण' निग्रहस्थान से निगृहीत हुआ । क्योंकि ऐसा कहने 
से स्वयं उसके तिग्रहस्थान-प्रयोग का भेद खुलता है । इसलिए कोई वक्ता स्वयं 
अपने दोष को प्रकट नहीं करेगा । ऐसी दशा में किसका पराजय हुआ, इसका 
निर्णय करना परिपत्‌ थवा मध्यस्थ का कार्य है। वस्तुत: प्रस्तुत निग्नहस्थान 
के ग्रवसर पर वादी-प्रतिवादी दोनों दोषग्रस्त होते हैं । परन्तु प्रथम वक्ता द्वारा 
प्रयुक्त निग्रहस्थान की उपेक्षा करनेवाला द्वितीय वक्‍ता-चाहे वह वादी हो अथवा 
प्रतिवादी-प्रस्तुत निम्रहस्थान सें निगृहीत समझना चाहिये ॥ २१ ॥ 

निरनुयोज्यानुयोग-- ग्रब क्रमप्राप्त “निरनुयोज्यानुयोग' निग्रहस्थान का 
लक्षण ब्राचार्य सूत्रकार ने वताया-- 


ग्निग्रहस्थाने निग्नहस्थानाभियोगो 

निरनुयोज्यानुयोगः ॥ २२॥ (५२८) 

[ अनिग्रहस्थाने ] अनिग्रह की स्थिति में [निग्रहस्थानाभियोगः] निग्रह 
स्थान का ग्रभियोग लगाना [निरनुयोज्यानुयोगः ] नि रनुयोज्यानुयोग निग्रहस्थान 
है। 

चालू चर्चा में जब कोई वक्ता अपने विरोधी पर यह अभियोग लगाता हूँ 
कि आपने निग्रहस्थान का प्रयोग किया है. पर वस्तुस्थिति में उसने निग्रहस्थान 
का प्रयोग नहीं किया होता, तो उस दशा में मिथ्या अभियोग लगानेवाला वक्ता 
स्वयं निरनुयोज्यानुयोग तिग्रहस्थान से निगृहीत मानाजाता है ॥ २२॥ 

झपसिद्धाग्त--क्रमप्राप्त अपसिद्धान्त' का लक्षण सूत्रकार ने किया-- 


सिद्धान्तमभ्युपेत्यानियमात्‌ 
कथाप्रसङ्घोञ्पसिद्धान्तः ॥ २३ ॥ (५२६) 


[सिद्धान्तम्‌] सिद्धान्त को [अभ्युपेत्य | स्वीकार कर [अनियमात्‌] 
ग्रनियम से [कथाप्रसङ्कः] कथा को चलाना [श्रपसिद्धान्तः ] अपसिंद्धान्त तिग्रह- 


स्थान है । 

कथा के समय किसी एक सिंद्धान्त को स्वीकार कर यदि कोई वक्ता उसके 

विपरीत कथन करतां है, तो बह 'अपसिद्धॉन्त' नामक निग्रहस्थान से निगृहीत 
मानाजाता है । जैसे एक वक्ता कहता है-सत्‌ पदार्थ कभी स्वरूप को छोड़ता 
नहीं, अर्थात्‌ सत्‌ का विनाश नहीं होता । इसीप्रकार जो श्रसत्‌ है, वह आत्म- 
लाभ नहीं करता, ग्रर्थात्‌ श्रसत्‌ कभी उत्पन्न नहीं होता । इस सिद्धान्त को 
स्वीकार कर अपने पक्ष की स्थापना करता है-यह समस्त व्यक्त जगत्‌ एक 
प्रकृति (उपादान-तत्त्व का) विकार है, क्योंकि विकारों का अपने उपादान तत्त्व 
के साथ समन्वय देखाजाता है । जैसे मिट्टी के विकार धड़ा, शकोरा भ्रादि मृद्धमं 
से-अन्वित रहते हैं । घट आदि विकारों में उनके उपादान-तत्त्व की मृद्रूपता 
बराबर बनी रहती है । इसीप्रकार यह समस्त व्यक्त विशव सुख-दु:ख-मोह से 
अन्वित देखाजाता है; यह श्रन्वथी धर्म -उपादानरूप होने से विश्व के सुख-दुःख- 
मोहात्मक उपादानतत््व का निश्‍चय कराता है । उसीको 'प्रकृति' श्रथवा “प्रधान” 
नाम में कहाजाता है । 

उक्त प्रकार से पक्ष की स्थापना कियेजाने पर वक्ता से पूछाजाता है-यह 
प्रकृति है, और यह इसका विकार है, इसको कँसे पहचानाजाता है ? वक्ता 
उत्तर देता है, उनका पहचानना स्पष्ट है-जो भ्रन्वयी धर्मी अवस्थित रहता है, 
जहाँ कतिपय धमो का तिरोभाव होकर अन्य धर्म उभर ग्राते हैं, वह उपादान-. 
तत्त्व 'प्रकृति' है; तथा जो धर्म उभर आते हैं, वह 'विकार' है। जैसे ठोस गोल 
मृत्पिण्ड 'प्रकृति' है; वह प्राकार तिरोहित होकर गोल, पोल, शंख के समान 
गर्दन वाले खुले मुँह के भ्राकारवाला घट उभर आता है, वह विकार है । 

इस उत्तर पर गम्भीरतापूर्वक विचार करने से स्पष्ट होजाता है-वक्ता ने 
अपने प्रथम स्वीकृत सिद्धान्त को छोड़कर उससे विपरीत मान्यता को स्थापित 
किया है। वक्ता ने पहले यह सिद्धान्त स्वीकार किया-असत्‌ का आविर्भाव नहीं 
होता और सतू का तिरोभाव नहीं होता । परन्तु प्रकृति-विकार का अन्तर 
(पहचान) बतलाते समय वक्ता ने कहा-मृत्पिण्ड का गोल-ठोंस सत्‌ श्राकार 
तिरोहित होजाता है; जो आकार ग्रंभीतक नहीं था, अर्थात्‌ जो श्रभीतक असत्‌ 
था, चहं आकार घटरूप में आविर्भूत होजाता है। तब सत्‌ और भ्रसत्‌ के 
यथाक्रम तिरोभाव एवं आविर्भाव के विना किसी उपादान-तत्त्व में विकार के 
लिए प्रवृत्ति और निवृत्ति नहीं होसकती । इसलिए जहाँ उपादान श्रौर विकार 
का अस्तित्व है, वहाँ सत्‌ का तिरोभाव श्रौर ग्रसत्‌ का आविर्भाव आवश्यक है । 
ऐसी स्थिति में बक्ता अपने पूर्वेस्वीकृत सिद्धान्त के विपरीत पक्ष की स्थापना से 
“आपसिद्धान्त' निग्रहस्थान के प्रयोग का दोषी ठहरता है। 

यदि कहाजाय-उपादान तत्त्व मृत्‌ के अवस्थित रहते हुए-धटादिरूप 
धर्मान्तर उत्पन्न होगा, यह 'प्रवृत्ति है, तथा-घट उत्पन्न हुभ्रा था, यह प्रवृत्ति 


५५० न्यायदर्शनम्‌ हितीयः 


का उपरम अर्थात्‌ निवृत्ति है । तात्पर्यं है-उपादानतत्त्व की प्रवृत्ति-निवृत्ति ; 
अथवा विकार का आविर्भाव-तिरोभाव; यह सब विकार के लिए प्रकृति की 
प्रक्रिया का स्वरूप है; प्रकृति-तत्त्व प्रत्येक दशा में अवस्थित रहता है। फिर भीः 
बक्ता से पूछाजासकता है-मृत्‌ के अवस्थित रहते के समान पिण्ड अथवा घट के 
धर्म आकार को भी अवस्थित मानना चाहिये। ग्राकार भी आविर्भूत व 
तिरोभूत न हों । क्योंकि ऐसा होने से भी सत्‌ का तिरोभाव और ग्रसत्‌ का 
आविर्भाव मानना पडता है। यदि वह आकार के आविर्भाव-तिरोभाव को मानता 
है, तो असत्‌ के आविर्भाव और सत्‌ के तिरोभाव को स्वीकार करनलेता है, 
उससे नकार नहीं करसकता*। यदि श्राकार के तिरोमाव-श्राविर्भाव को नहीं 
मानता, तो उपादान-तत्त्व सदा अपनेरूप में पड़ा रहेगा; वहाँ कोई विकार सम्भव 
नहीं होसकता । ऐसी दशा में वक्ता का स्थापनीय पक्ष-यह समस्त व्यक्त विइव 
एक प्रकृति का विकार है-असिद्ध होजाता है । वक्ता की उक्त मान्यताओं में 
वह अपने- आपको 'अपसिद्धान्त' निग्रहस्थान से बचा नहीं सकता ॥ २३ ॥ 

हेत्वाभास-निग्रहस्थान--क्रमप्राप्त हेत्वाभासरूप निग्रहस्थान के विषय में 
आचार्य सूत्रकार ने बताया-- 


हेत्वाभासाइच यथोक्ताः ॥ २४ ॥ (५३०) 


[हेत्वाभासाः ] सब हेत्वाभास [च] तथा (अथवा-भी) [यथोक्ताः] जैसे 
कहेगये हैं (उसीरूप में निग्रह॑स्थान हैं) । 

प्रथम अध्याय के द्वितीय आह्लिक [४-६ सूत्र] में हेत्वाभासों का निरूपण 
कियागया है। वहाँ जिसरूप में इनका विवरण प्रस्तुत है, उसीरूप में वे निप्रह- 
स्थान मानेजाते हैं। उनके निग्रहस्थान मानेजाने के लिये हेत्वाभास-्लक्षण के 
अतिरिक्त अन्य किसी लक्षण भ्रथवा स्वरूप के विवरण की आवश्यकता नहीं है। 


१. ऐसा विवेचन इसी पाक्षिक के छठे सूत्र की व्याख्या में 'हेत्वन्तर' निग्रह- 
स्थान के प्रसङ्ग से प्रस्तुत कियागया है । 
चालू प्रसंग में उक्त सिद्धान्त के अनुसार, यह जानलेना चाहिये-सत्‌ का 
बिनाश अथवा तिरोभाव, और श्रसत्‌ का उत्पाद श्रथवा श्राविर्भाव न होने 
की व्यवस्था *सद्वस्तु' के विषय में मानीजातो है । आकार कोई 'वस्तु 
सत्‌ तत्त्व” नहीं है। उसके श्राविर्भाव-तिरोभाव होते हैं, तो होतेरहें । 
इससे 'वस्तु-सत्‌ तत्त्व' के विनाश तथा श्रसत्‌ के उत्पाद को सिद्ध नहीं 
कियाजासकता । इस विवेचन का श्राधार “सत्कायंवाद-ग्रसत्कार्यवाद' की 
मान्यता है। इसका उपयुक्त व संक्षिप्त विवेचन [४। १ । ४८-५०] सूत्रों 
की व्याख्या में द्रष्टव्य है । 


श्राह्विक ] पञ्चमोऽध्यायः ५५१ 


इस शास्त्र में प्रमाण आदि सोलह पदार्थों का प्रथम नाममात्र से कथन 
कियागया है; अनन्तर उन सब पदार्थों के लक्षण एवं विस्तार के साथ ऊहापोह- 
पुर्वक परीक्षा कीगई है। इसप्रकार अपने विषय के उप्रपादन में यह पूर्णशास्त्र है। 
इस शास्त्र के रचयिता ऋषि मेधातिथि गौतम हैं । इसका नाम “न्यायदर्शन' 
है। इस पर अभीतक उपलब्ध सबसे प्राचीन भाष्य वात्स्यायन मुनि का है । 
इनका यथोपलब्ध विस्तृत इतिहास अन्यत्र प्रस्तुत करने का संकल्प है ॥ २४ ॥ 


नभोगुणव्योमनेत्रमिते वेक्रमवत्सरे, 

आश्विनाञसितपक्षस्य तृतीयस्यां तिथौ तथा । 
प्रभोर्गुरुचरणानां कृपया शनिवासरे, 

विदुषां सन्तोषकरो ग्रन्थ: पृत्तिमगादयम्‌ ॥ 


इति श्रीपूर्णसिहतनुजेन तोफादेवीगर्भजेन, बलियामण्डलान्तर्गेत, 
'छाता' नगरनिवासिश्री काशीनाथशास्त्रिपादाव्जसेवालब्ध- 
विद्योदयेन, बुलन्दशहरमण्डलान्तर्गंत-बनेल-ग्राम- 
वास्तव्येन, विद्यावाचस्पतिना-उदयवीरशास्त्रिणा 
समुन्नीते गौतमीयन्यायदर्शंनविंद्योदय भाष्ये 
पञ्चमाध्यायस्य द्वितीयमाह्लिकम्‌ । 


सम्पूर्णश्चायं ग्रन्थः । 

श्रग्निहोत्रं जुहुयात्‌ 
अग्निहोत्रं जुहुयात्‌ स्वर्गकामः 


अथ पुनरद्रती वा ब्रती वा स्नातको वाऽस्नातको वा' "यदहरेव विरजेत्‌ 


तदहरेव प्रत्रजेत्‌ 


श्रथाऽकामयमान:-योऽकामो निष्काम आत्मकाम आप्तकामो भवति 
अथापरे ऋषयो मनीषिणः परं कर्मभ्योऽमृतत्वमानशुः 
प्रथो खल्वाहु:-काममय एवायं पुरुष इति, 
अर्थस्य सर्वो दासो दासस्त्वर्थो न कस्यचित्‌ । 
तस्यार्थेस्तु सदा दासो य एमं समुपेक्षते ॥ 
अर्थानामर्जने दुःखमजितानाञ्च रक्षणे, आये दुःखं व्यये दुःखं ` 


घिगर्थान्कष्टसंश्रयान्‌ 


११; 


ग्त्मज्ञानं समारम्भस्तितिक्षा धर्मनित्यता । 
यमर्था नापकर्षन्ति स वै पण्डित उच्यते ॥ 
ग्ान्वीक्षकी त्रयी वार्ता दण्डनीतिइचेति बिद्या 
एतद्ध स्म बै तत्पूर्वे ब्राह्मणा अनूचाना विद्वांसः प्रजां न कामयन्ते 


एते बै संवत्सरस्य चक्षुषी यहर्शपूर्णमासौ 


क्मेभि्मृत्युमृषयो निषेदुः प्रजावन्तो द्रविणमिच्छमानाः 


इंदर 
५३२ 
Le 
४७८ 
डच 


५४३ 
५४३ 
३६२ 

७४ 
४७९ 
{Ko 


पृष्ठ 
१७६ 
१४ 


४३९ 
४४१ 
४४७ 
0804 


उद्धुत-सन्दर्भ-सुची 


जरामर्य वा एतत्सत्रं यदग्निहोत्रं दर्शपृ्णमासौं चेति 
जायमानो ह वै ब्राह्मणस्त्रभिऋणकऋणवान्‌ जायते 
ज्योतिष्टोमस्य प्रातःसचनानुष्ठाने. 'उपास्मै गायता नरः? 


[ऋ० ९। १२। १] इत्यादिषु त्रिषु सूक्तेषु गायत्रं साम गातव्यमु । 


तदिदं सूक्तत्रययानसाध्यं स्तोत्रं बहिष्पवमानमित्युच्यते । 
तज्जन्यत्वे सति तज्जन्यजनको व्यापारः 
तस्माद्वा एतेन ब्राह्मणा बहिष्पवमानं सामस्तोममस्तौषन्‌ 
दर्शापौर्ण मासाभ्यां स्वर्गकामो यजेत 
द्वितीये शीतोष्णानिलैरभिपच्यमानो भूतसंघातो घनो जायते 
न कर्मणा न प्रजया धमेन त्यागेनैके ्रमृतत्वमानशुः 
परिणामझ्च-भ्रबस्थितस्य पूर्वधर्म निवृत्तौ धर्मान्त रोत्पत्तिः-इति 
परेण नाकं निहितं गुहायां विभ्राजते यद्‌ यतयो विशन्ति 
पुरुषो$विकृतात्मेव स्वनिर्भासमचेतनम्‌ । 
मनः करोति सान्निध्यादूपाधिः स्फटिकं यथा ॥ 
पृषदाज्यमिति प्रोक्तं दधिसपिरिति द्वयम्‌ 
प्रथमे मासि संक्लेदभूतो धातुविमूच्छित: । 
मास्यबुंदं द्वितीये तु तृतीयेऽङ्गो निहियेयूत्त: ॥ 
प्रमाणं नित्यमर्पादाशास्त्रेपु सत्यवादिनि इयत्तायाज्च हेतौ च 
क्लीबैकत्वे प्रमातरि न 
प्राजापत्यामिष्टि निरूप्य तस्यां सत्रे वेदसं हुत्वा आत्मन्यग्नीन्‌ 
समारोप्य ब्राह्मणः प्रब्रजेत्‌ 
बहिष्पवमानं नाम स्तोत्रं गायन्त ऋत्विजो धावन्ति, यथा लोके 
पराजित्य पलायन्ते तद्वत्‌ 


ब्रह्मचर्य समाप्य गृही भवेत्‌, गृही भूत्वा वनी भवेत्‌, वनी भूत्वा प्रव्रजेत्‌ 


हत्यनेकद्रव्यवत्त्वाद्‌ रूपाच्चोपलन्धिः 
विविक्ते च्क्परिणतौ बुद्धौ भोगोऽस्य कथ्यते । 
प्रतिविम्बोदयः स्वच्छे यथा चन्द्रमसोऽम्भसि ॥ 
वेदाहमेतं पुरूपं महान्तमादित्यक्णँ तमसः परस्तात्‌. 
व्यापारवदसाधारणं कारणं करणम्‌ 


स एप यज्ञायुधी यजमान'* "योऽस्य स्वर्ग लोको जितो भबति तमभ्यत्येति 


स एथ वाव प्रथमो यज्ञो यज्ञानां यज्ज्योतिष्टोमः 
सांख्यं योगो लोकायतं चेत्यान्वीक्षकी 

स्वर्गकामो यजेत 

हुत्वा बपामेवाग्रेमिघारयन्ति, श्रथ पृषदाज्यम्‌ 


५६१ 


विषय-निर्दशिका 


(अकारादिक्रमानुसार) 
पृष्ठ 
ग्र अनुपलब्धि-अव्यवस्था ५८ 
ग्ज्ञान निग्रहस्थान ५४५ अनुपलब्धिसम का उत्तर ५२२ 
अणु-महत्‌ ग्रहण में चक्षुरश्मि ग्रनुपलब्धिसम जाति ५२१ 
निमित्त २७५ अनुबन्ध २३७ 
अतिशय ३५९ अनुमान का भ्रप्रामाण्य १५३ 
अतीत ग्रनागत की सिद्धि अनुमान के अप्रामाण्य का कथन 
परस्परापेक्ष नहीं १५६ निराधार १५४ 
ग्रत्यन्त-संशय दोषोद्भावन्‌ ११० अनुमान के तीन भेद २६ 
अथ चतुर्थाध्यायस्याद्यमाह्लिकमु ३८९ अनुमान के पाँच श्रवयव २% 
श्रदृष्टार्थ शब्द ३५ अनुमान के भेद ६७ 
अधर्म ३६० अनुमान तरिकाल-विषय नहीं. १५५ 
अधिक-मिग्रहस्थान ५४३ अनुमान-प्रमाणलक्षण २४ 
अधिकरणसंस्थितिः ६१ अनुमान में समस्त प्रमाणों का 
अधिकरण सिद्धान्त ६४ समावेश ७६ 
अधिष्ठान २६६ अनुमान से उपमान का भेद १६२ 
अध्यात्म विधि ४६२ अनुवाद को प्रयोजन ` १८० 
अध्यापन का स्वरूप २१० अनुवाद का स्वरूप १७९ 
अध्यापन' शब्दसम्प्रदान का अनुवाद-पद लोकव्यवहार में १८२ 
साधन नहीं २०६ श्रनुवाद-पुनरुक्त एकसमान १८१ 
ग्रननुभाषण---निग्नहस्थान ५४५ अनुवाद पुनरुक्त भिन्न है १८१ 
ग्नित्यत्ववाद--निराकरण ४०६ अनुवाद वाक्य सार्थक १७६ 
अतित्य पदार्थों के दो प्रकारा ३६१ अनेकधर्मोपपत्ति i 
अनित्यसम का उत्तर ५२४ अनेक में एकत्व-बुद्धि वस्तुभूत 
अनित्यसम जाति ५२४ नहीं १४५ 
अनिमित्तक नहीं भावोत्पत्ति ४०४ अनैकान्तिक नहीं, आदिमत्त्व हेतु २०१ 
नियम, नियम है २३१ अनैकान्तिक नहीं, 'कृतकबदुपचार' 


्रनुत्पत्तिसम का उत्तर ५११ हेतु Rs 


विषय-निर्देशिका 


अन्वय-व्यतिरेकव्याप्ति ७१ 
अन्वय-व्यतिरेकि-श्रनुमान ३२ 
अन्बयच्याप्तिक उदाहरण ७२ 
अन्वयव्याप्तिक पञ्चावयव 

वाक्य ७५ 
'अपकर्षसम जाति ५०३ 
अपचय २३७ 
अपवर्ग ३७ 
अपवर्ग का स्वरूप ५१ 
ग्रपवर्ग के विविध रूप भर 
अपवग परीक्षा ४३३ 
अपसिद्धान्त ५४८ 
अपार्थक-निग्रहस्थान ५४१ 
अप्रति भा-निम्रहस्थान १४५ 
अप्राप्तकाल ५४३ 
प्रामाण्य के त्रैकाल्यासिद्धेः हेतु 

का उसके प्रतिपेध में प्रयोग ११६ 
अभाव १८९ 
अभाव का ग्राप्रमाण्य १९३ 
अभाव-प्रमाण का प्रमेय १९३ 
अभाववाद ४१३ 
अभाव विद्यमान का नहीं १६५ 
अभाव से भावोत्पत्ति ३६७ 
भाव से भावोत्पत्ति में व्याघात 

दोष नहीं ३९८ 
अभ्यास ३५७ 
अभ्यास शब्दनित्यत्व का साधक 

नहीं २१० 
श्रम्यास हेतु शब्दनित्यत्व मै २१० 
अभ्युपगमसंस्थिति: ६१ 
अम्युपगमसिद्धान्त ६६ 
अर्थ . ३६ 
*अर्थ' गन्ध आदि गुण डड 


श्र्थ-ज्ञान प्रवयवी का साधक . ४७७ 


५६३ 
अर्थपञ्चत्व हेतु असाधन २६४ 
आर्थपञ्चत्व' हेतु यथार्थ २६४ 
अर्थ, परीक्षा २९८ 
अर्थ या वस्तु अवयवी' इकाई 
न " १४० 
श्रथंवाद-वाक्य १७७ 
अर्थसद्भाव बोध्य एवं क्रिया- 
बोध्य का वैशिष्ट्य १५९ 
अर्थेसद्भाव बोध्य वर्तमान १६० 
भ्रर्थान्तर-निग्रहस्थान ५४० 
अर्थापत्ति १८० 
अर्थापत्ति का प्रामाण्य १९१ 
र्थापत्ति प्रमाण नहीं १९० 
अर्थापत्तिसम का उत्तर ११७ 
भ्रर्थापत्तिसम जाति ५१७ 
ग्रर्थाश्रय ४१ 
अथित्व ३५९ 
“प्रवयव' प्रतिज्ञा आदि ६६ 
अवयवि-विवेचन १४६, ४५८ 
अवयविं-सदुभाव आवद्यक ४६० 


अवयवी श्रवयवातिरिक्त नहीं ४७५ 
अवयवी का ग्रहण, आश्रय भ्रवयवों 
से पृथक्‌ नहीं 
श्रवथवी 'की सत्ता अ्रसंदिग्ध 
अवयवी के श्रन्य साधक 
१४४, १४८-५३ 


४७६ 
अप्र 


अवयवी के भ्रस्तित्वं में सन्देह १४२ 
अवयवी को अवयव-लूप कहना 

व्याहत ४७६ 
श्रवयवी न मानते पर उपलब्धि 

सम्मव ४६४ 
अवयवी न मानने पर दोष ४६५ 
अवयवी संशयित ४५७ 
अवयवी-साधक युक्ति ४१२ 


५६४ 


अवयवों में न्यूतताधिकता का 
बिचार 
अविज्ञातार्थ निग्रहस्थान 
अविशेषसम का उत्तर 
अविशेषसम जाति 
अव्यभिचारी विशेषण 
अव्यपदेश्य-विशेषण 
प्रव्यवस्था व्यवस्था है 
श्रसिद्ध (साघ्यसम) हेत्वाभास 
के भेद 
अहंकार निवृत्ति कंसे 
अहेतुसम का उत्तर 
अहेतुसम जाति 
श्रा 
आकाश की विभुता ग्रबाध्य 
काकाश के धर्म 
आकृति 
आकृति का लक्षण 
आकृति', पद का अर्थ रहे 
आत्मतत्त्व नित्य है 
आत्मधर्म हैं, ज्ञान इच्छा आदि 
ग्रात्मधर्म है, स्मृति 
आत्मसन्तिकर्ष देह से बाहर 
नहीं 
श्रात्मा 
“आत्मा? आदि प्रमेय क्यों ? 
आत्मा आदि विषयक तत्त्वज्ञान 
आत्मा का प्रत्यक्ष मन के द्वारा 
श्रात्मा का शरीर पाथिव 
आत्मा की सराग उत्पत्ति 


आत्मा के देहसम्बन्ध में अविवेक 


कारण नहीं 
आत्मा के नित्यत्व में भ्रन्य हेतु 
आत्मा के नित्यत्व में हेत्वन्तर 


न्यायदर्शनम्‌ 


६७ 
५४१ 
५१८ 
५१८ 

२० 

१६ 
१०६ 


६२ 
४५४ 
५१६ 
५१५ 


४७१ 
४७१ 
२९७ 
२४३ 
२४० 
३०५३ 
३५३ 
३५५ 


३३६ 
३६ 
३७ 
१० 
२३ 

२७१ 

२६८ 


६८२ 
२६५ 
२६७ 


आत्मा के नित्य होने से शरीर 
दाह में पातक नहीं 

्रात्मा के लिग 

आत्मा देह आदि से भिन्न है 

आत्मा देहादिसंघात से भिन्न 

आत्मा देहान्तवर्ती है 

आत्मा नित्य है 

आत्मा मुख्य प्रमेय 

आदिमत्त्वात्‌ 

आद्य सूत्र के समास-पद 

आधिपत्य 

ग्रानन्तर्य 

आन्वीक्षकी विद्या 

आन्वीक्षकी विद्या, उसका फल 

“प्राप्त' पद का विवरण 

आहत दर्शन की कर्म विषयक 
मान्यता 

आश्रय 

आश्वयासिद्ध 

आश्रित 

आसन्नभूत-भविष्यत्‌ में 
वर्तमान-प्रयोग 

ड्‌ 

इच्छा 

इच्छा आदि आत्मा के विशेष 
गुण. 

इच्छा आदि गुणों से भिन्न 
आत्मा 

इतिहास-पुराण का प्रामाण्य 

इन्द्रिय 

इन्द्रिय एक नहीं 

इन्द्रियकारणविषयक संशय 

इग्द्रिय-घ्राण आदि 

इन्द्रिय प्रमेय परीक्षा 


ह 


२६२ 
२७४ 


२७४ 


विषय-निर्दे शिका ५६५ 


इन्द्रियमनःसन्निकर्ष निर्देश 
प्रत्यक्ष-्लक्षण में भ्रनपेक्षित 

इन्द्रियान्तरविकार, आत्मा का 
साधक नहीं 

इन्द्रियान्तरविकार, देहातिरिक्त, 
आत्मा का साधक 

इन्द्रियाश्नय 

इन्द्रियाँ श्रप्राप्यका री नहीं 

इन्द्रियाँ अभौतिक 

इन्द्रियाँ एक गुणविशेष की 
ग्राहक क्यों 

इन्द्रियाँ एक या अनेक 

इन्द्रियाँ केवल पाँच 

इन्द्रियाँ चेतन आत्मा नहीं 

इन्द्रियाँ चेतन आत्मा है 


१३६ 


२५५ 


२५५ 

४७ 
२८५ 
२७५ 


३०५ 
२८९ 
२६३ 
२४७ 
२४७ 


इन्द्रियाँ प्रंतिसन्धाता नहीं ६४-६४ 


इन्द्रियाँ भौतिक क्यों हैं 
इन्द्रियाँ भौतिक है 
इन्द्रियाँ स्वगत गुण के ग्राहक 
नहीं 
इन्द्रियों की भौतिकता में 
हेत्वन्तर 
इन्द्रियों की प्राप्यकारिता में 
सन्देह नहीं 
इन्द्रियों की प्राध्यकारिता 
सन्दिग्ध 
इन्द्रियों की रचना 
इन्हियों की रचना भूतों से 
ई 
ईश्वर कर्मफल दाता 
ईश्वर कारण है फलोत्पत्ति में 
ईश्वर क्या है ? 
ड 
उत्कर्षसम जाति 


२८० 


२७५ 
३०७ 
२०४ 
२८७ 
२८६ 


३०५ 
४३ 


उत्कषंसम भ्रादि छह जाति ५०२ 


उत्कर्षसम आदि जातिप्रयोग का 

समाधान ५०५ 
उत्पत्तिविषयक बाद ३९७ 
उत्पत्ति से पूर्व कार्य की सत्ता ४२६ 
उदाहरण ७०, ७५, ५०३ 
उदाहरण का लक्षण ७१ 
“उदाहरण प्रत्यक्षरूप ७७ 
उपचारच्छल का लक्षण ९६ 
उपनय ७०, ७४ 
'उपनय' उपमानरूप ७७ 
'उपनय' का स्वरूप ७४ 
उपपत्तिसम का उत्तर ५२० 
उपपत्तिसम जाति ५१९ 
उपमर्द २३३ 
उपमान, भ्रनुमान है १६३ 
उपमान का श्रनुमान से भेद १६३ 
उपमान परीक्षा १६० 
उपमान प्रमाण ३३ 
उपमान लक्षण में दोष नहीं १६१ 
उपलग्धि-अव्यवस्था ध्द 
उपलब्धिसम का उत्तर ५२१ 
उपलब्धिसम जाति ५२० 

क्र 

ऋण ४३४ 

ऋण अपवर्ग में बाधक नहीं ४३५ 
हि छ्‌ 

एक कार्य ३४५८ 
ऐतिह्य १८८ 
ऐतिह्य श्रादि का शब्द श्रादि 

प्रमाणों में श्रन्तर्भाव १८६ 


ऐन्द्रियकत्व हेतु प्रनैकान्तिक नहीं २०२ 
ऐन्द्रियक त्वात्‌ १९७ 


५६६ 
क 

कर्म का फल सुख नहीं ४२८ 
कर्म कारण, फलोत्पत्ति में ४०१ 
कमंनिरपेक्ष देहरचना नहीं ३७७ 
कर्मफल ईव्वरकारित ४०२ 
कर्भफल कालान्तर में कैसे ४२७ 
कर्म मनोनिष्ठ नहीं ३८४ 
कर्मसापेक्ष जन्म में भ्रंपवर्ग की 

उत्पत्ति ३८१ 


कर्म सापेक्ष है-नर-नारी-संयोग ३७७ 


कर्मानुष्ठान जरापर्यन्त कब ४३७ 
काणा, प्रवयव-नाश से २५३ 
कारक पदों का प्रयोग प्रवृत्ति- 

निमित्त के श्रधीन १२४ 
कार्य-कारणभाव तुल्यजातीयों 

में भी ३६४ 
कायं द्रव्य में 'प्रन्त: ‘बहिः 

प्रयोग ४७० 
कार्यसम का उत्तर भ्र्र्८ 
कार्यसम जाति भ्र्र८ 
"कालातीत? हेत्वाभास का लक्षण ९४ 
केवलव्यतिरेकि अनुमान ३२ 
केवलान्वयि-श्रनुमान ३१ 
केश आदि देहावयव में चेतना 

नहीं ३६५ 


केश आदि में चेतना का प्रसंग 
नहीं ३६८ 
कौटल्य-प्रयुक्त 'योग' पद का अर्थ २ 


क्रिया ३५६ 
क्रियाबोध्य वर्तमान काल १५८ 
क्रिया ब ज्ञान देह में एक साथ 

अनेक ३७१ 
क्लेश ४३४ 
क्लेशसन्तति अनुच्छेद ४४८ 


न्यायदर्शनम्‌ 


क्लेशसन्तति का उच्छेद ४५० 
क्लेशसन्तति का उच्छेद सम्भव ४४८ 
क्लेशातुबन्ध प्रपवर्ग का बाधक 

नहीं ४४६ 
क्षणिकत्व-कारणानुपलब्धि में 
उदाहरण ३२३ 

ग 

गति २६६. 
गन्धर्वनगर है 
गुण-व्यवस्था का अन्य सुझाव ३०० 
गुणान्तरापत्ति २३३ 
ग्राह्य ग्राहक एक नहीं ३०७. 


घण्टा आदि में कम्पन और घ्वनि २१६ 
प्राण आदि के कारण, पृथिवी 


आदि भूत २६७ 
“'ब्राण' इन्द्रिय-प्राण ४१ 
प्राण सब पार्थिव गुणों का 

ग्राहक क्यों नहीं ३०४ 

च 
“चक्षु, इन्द्रिय-चक्षु ४२ 
चक्षु इन्द्रिय दो हैं २५३ 
चक्षु एक है २५२ 
चक्षु का काचादि से अबरोध 

क्यों नहीं २०५ 
चक्षु दो स्पष्ट देखे जाते है २५३ 
चक्षुरश्मि-अनुपलब्धि से नहीं २८२ 
चक्षुरदिम अनुमान से ज्ञात २७६ 
चक्षुरश्मि उपलब्ध नहीं २७६, २८१ 
चक्षुरश्मि का प्रत्यक्ष क्यों नहीं २७७ 
चक्षुरश्मि की उपलब्धि 

न्याय्य है २८२ 
चक्षुः रश्मि की रचना 

प्रयोजनानुसार २७६ 


चार विद्याओ्रों में तत्त्वज्ञान आदि ६ 


विषयःनिदे शिका 


चालू जीवन-कर्म मोक्ष के 


बाधक नहीं - डड 
चेतना आत्मधम में संशय ३६४ 
चेतना भूत-धर्म, पाकज गुण 

के समान ' ३६% 
चेतना शरीरधम नहीं ३६४ 
चेष्टाश्रय श्र 
चैतन्य धर्म मन आदि का नहीं ३५२ 

छ 
छल का लक्षण ६५ 
छल के भेद - ९६ 
छल लक्षण परीक्षा १०१ 
ज 

'जरा' पद का तात्पर्य ४३७ 
जरापर्थवाद कामियों के लिए ४४२ 
जल्प आदि का अन्यत्र प्रयोग ४६६ 
'जहप' कथा स्वरूप यक्ष 
जाति २६७ 
जाति का लक्षण १०२, २८३ 
जाति की अभिव्यक्ति आकृति 

बिना नहीं २४२ 
जाति के भेद १०५ 
'जाति' को क्यों न पदार्थ 

मामा जाय २४१ 
जाति-निर्देश ४६५ 
जिज्ञासा आदि अवयव नहीं दद 


ज्ञाता चेतन तत्व ` ३१९ 
ज्ञान इच्छा आदि भौतिक धमं 
ज्ञान-इच्छा, द्वेष आदि आत्मा 


के धर्म है ३४६ 
ज्ञान, उत्पाद-विनाशद्लील २६० 
ज्ञान, एकसाथ अनेक नहीं ३७१ 


ज्ञान-करणों की प्रवृत्ति क्रमिक ३४४ 
ज्ञान के श्रात्म. गुण होने में दोप ३३१ 


4६७ 
ज्ञान (क्षणिक) का ग्रहण 
स्पष्ट नहीं ३६२ 
ज्ञान गुण नित्य नहीं ३३४ 
ज्ञान युगपत्‌ नहीं होते ३१३ 
ज्ञान स्पष्ट कैसे ३६३ 
त 
तत्त्व की चार विधा 
तत्त्वज्ञान एक विरोधी से दोष-- 
नैराश्य श्रयुक्त ३६१ 
तंत्त्वज्ञान का परिपाक ४९३ 
तत्त्वज्ञान की रक्षा के लिए जल्प 
आदि का प्रयोग ४९५ 
तत्त्वज्ञान के साधन ४८६ 


तत्त्वज्ञान से दुःखनाश का क्र ७ 


तढिद्यसंवाद 032 
तन्त्रसंस्थिति: ६० 
तर्क का प्रयोग द० 
तर्क का स्वरूप ७९ 
तादर्थ्यं २३६ 
त्याग २३६ 
जिविध' सूत्रपद ३२ 
त्रैराइय संगति में 'एकनाश्य' 

हेतु ्रनैकान्तिक ३९२ 
्वक्‌! इन्द्रिय-त्वक्‌ ४२ 
त्वक्‌ एक इन्द्रिय केवल २६० 
त्वक्‌ एक इन्द्रियविवेचन २६० 


“त्वक्‌' केवल एक इन्द्रिय नहीं २६२ 
द Ee 
दथ्युत्पत्ति में कारण अनुपलब्ध 


नहीं ३२३ 
दुःख ३७, ३५६ 
दुःख का स्वरूप ५० 
दुःख-प्रमेय की परीक्षा ४२८ 


५६८ 


दूध दही का विनाशोत्पाद 


अकारण नहीं ३२६ 
दूध दही का विनाशोत्पाद 

गुणान्तर परिणाम ३२४ 
इष्टान्त का स्वरूप ५६ 
इष्टार्थे शब्द ३५ 
देहादिसंघात आत्मा नहीं २४९ 
'दोष' का लक्षण शद 
दोष के अन्तर्गत है, मोह ३६४ 
दोषों का उभार कैसे हू 
दोषों की तीन राशि ३९० 
दोषों की परीक्षा ३६० 
दोषों के कारण रूपादि ४५५ 
द्रव्य-प्रत्यक्ष के निमित्त ३०२ 
द्वेष ३५६ 

घ 
घर्म ३६० 
धारण २३६ 
ध्वनि का आश्रय आकाश २१७ 
ध्वनि की तीव्रता-मन्दता २१७ 
न (/ 

निगमन ७०, ७५ 
निगमन का स्वरूप "छोड 
निग्नहस्थान का लक्षण १०४ 
निग्रहस्थान के भेद १०५ 


निग्रहस्थान पराजय का अवसर ५२५ 
नित्य भ्रात्मा का गुण-ज्ञात 

नित्य हो ३३३ 
नित्यत्ववाद-निराकरण ४०८ 
नित्यत्ववादसिद्धि, प्रकारान्तर से ४१० 


नित्यसम का उत्तर ५२६ 
नित्यसम जाति ५२६ 
नित्यत्वसिद्धि-प्रकारान्तर 

का निरास ४१० 


न्यायदशनम 


नित्यसुख-अभिव्यक्ति मोक्ष नहीं ५१ 


निन्दा अर्थवाद १७७ 
निबन्ध ३५६ 
नियम-श्चनियम परस्पर 

विरोधी २३२ 
विरनुयोज्यानुयोग ५४५ 
निरर्थक-निग्रहस्थान ५४० 
निर्णय का लक्षण ८१ 
*निणेय? पक्ष -प्रतिपक्ष विना ऽर्‌ 


न्याय का मुख्य प्रतिपाद्य विषय १ 


न्यून-निग्रहस्थान ५४३ 
4 प 
पक्ष-प्रतिपक्ष दोनों से निर्णय 
का वचन ८२ 
पञ्चावयवोपपन्नः दा 
पद के अर्थ का विवेचन २३५ 
पद के ग्रथ में जाति का होना 
आवश्यक २३७ 
पदार्थ की स्थिति यथाइष्ट ३२१ 
पदार्थ-स्वभाव में किसीका 
नियोग नहीं २८८ 
पद्म आदि में प्रबोध-संमीलन 
सनिमित्तक २६४ 
परकृति अर्थवाद १७८ 
परमाणु की नित्यता ४७२ 
परमाणु की नित्यता अ्बाघ्य ४७४ 
परमाणु निरवयव क्यों ४६६ 
परमाणु निरवयव नहीं ४६९ 
परिग्रह्‌ २३६, ३५८ 
परिमाण १४८ 
पर्यनुयोज्योपेक्षण प्र्डछ 
पुनरुक्त निग्रहस्थान ५४४ 


पुनरुक्ति दोष नहीं वैदिक 


वाक्यों में १७५ 


विषय-निर्दशिका 


५६९ 


पुराकल्प--श्रर्थवाद .१७८ प्रत्यक्ष का ज्ञान प्रत्यक्ष से कैसे १२८ 

पुरोवर्ती अवयवों के ग्रहण के प्रत्यक्ष के तीन विशेषण १९ 
साथ पूर्ण अवयवी का ग्रहण १४१ प्रत्यक्षज्ञान का निर्देश 

पुरोवर्ती अवयरवो में समवेत इन्द्रियाधीन १३५ 
अवयवी पूर्ण नहीं १४० -प्रत्यक्षज्ञान में इन्द्रियार्थ - 

पूर्ववत्‌ २६ सन्निकर्ष की प्रधानता १३३ 

पूर्वघत्‌ अनुमान का भ्रन्य विवरण २८ प्रत्यक्ष पद का अर्थ तथा प्रत्यक्ष 

पृथक्त्ववाद ४११ का फल १७ 

पृथिवी आदि में गन्धादि गुण प्रत्यक्ष प्रमाण का लक्षण १४ 
व्यवस्था-संगत नहीं २६९ प्रत्यक्ष में इन्द्रियार्थ-सन्निकर्ष 

प्रकरणसम का 'अनैकान्तिक' से भेद€१ सार्वत्रिक २८४ 


प्रकरणसम का उत्तर ५१४ 
- प्रकरणसम जाति ५१२ 
प्रकरणसम हेत्वाभास का स्वरूप १० 
प्रणिधान ३५६ 
“प्रणिधान' आदि स्मृति कारण ३४२ 
प्रतिज्ञा ६९, ७५ 
श्रतिज्ञा' अवयब क( स्वरूप ६६ 
“प्रतिज्ञा' आदि पाँच अवयवों का 


परस्पर सम्बन्ध ७७ 
प्रतिज्ञान्तर ५३६ 
प्रतिज्ञाविरोध ५३७ 
“प्रतिज्ञा' शब्दरूप '७६ 
प्रतिज्ञासंन्यास श्श्प 
प्रतिज्ञाहानि ५३५ 
प्रतितन्त्रसिद्धान्त ब्र 
प्रतिइष्टान्तसम का उत्तर ५१० 
प्रतिसन्धान इन्द्रियों को नहीं ६४ 
प्रतिषेध के प्रामाण्य में प्रत्यक्षादि 

का अप्रामाण्य असंगत १२१ 

प्रत्यक्ष-अनुमान' नहीं १३८ 


प्रत्यक्ष, अ्रनुमान से अतिरिक्त नहीं १३८ 
प्रत्यक्ष आदि के श्रप्रामाण्य का 


समाधान ११७ 


प्रत्यक्ष में मन की कारणत' १९ 
प्रत्यक्ष-लक्षण अपूर्ण १३१ 
प्रत्यक्ष-लक्षण परीक्षा १३० 
प्रत्यक्ष-लक्षण में इन्द्रियार्थ 

सन्निकर्ष का उल्लेख क्‍यों ? १३२ 
प्रत्यक्ष-लक्षण में मन-इन्द्रिय- _ 

सन्निकर्ष का निर्देश ग्रावश्यक १३५ 
प्रत्यक्ष-लक्षण संगत १३२ 
प्रत्यक्षादि-प्रामाण्य त्रिकालसिद्ध १२१ 
“ब्रदीपप्रकाश' रष्टान्त का 


विवरण १२६ 
प्रमा-अप्रमा २२ 
प्रमाण आठ होने चाहिएँ १८८ 
प्रमाण का परभाव ११५ 
प्रमाण का पूर्वप्रभाव ११५ 
प्रमाण का सहभाव ११६ 


प्रमाण के भेद १२ 
प्रमाण केवल चार १८९ 
प्रमाणज्ञान क्या प्रमाणान्तरापेक्षित 


है १२५ 

प्रमाणज्ञान में प्रामाणान्तर- 
अनपेक्षित १२६ 

प्रमाणतकंसाधनोपालम्भः दई 


१-0 
“प्रमाण' पद के अर्थ ७ 
प्रमाण-परीक्षा ११४ 
प्रमाण-प्रमेय पदों का प्रवृत्ति- 

निमित्त ११८ 
प्रमाण-प्रमेय व्यवहार प्रवृत्ति- 

निमित्त के ग्रनुसार १२२ 
प्रमाण-प्रमेयभाव तुलाप्रामाण्य 

के समान १२३ 
प्रभाण-प्रवृत्ति की विधा १३ 
प्रमाण-विवेच्य अर्थतत्त्व २ 
प्रमाण-संख्या परीक्षा १५५८ 
प्रमाणों के प्रभाव में प्रतिषेध 

की अनुपपत्ति ११६ 
“प्रमाता-प्रमेय' तथा प्रमाण 

प्रमेय का एक होना १२८ 
प्रमेय द्वितीय पदार्थ ३६ 
प्रमेय-परीक्षा २४५ 
प्रयोजन का स्वरूप ५९ 
प्रवृत्ति ४३४ 
प्रवृत्ति अपवर्ग की बाधक नहीं ४४७ 
प्रवृत्ति और दोष ३७ 
प्रवत्ति का लक्षण ४७ 
प्रवृत्ति की परीक्षा ३८९ 
प्रत्रज्या शास्त्रीय विधान ४३९ 
प्रसंगसम का उत्तर ५०६ 
प्रसंगमथ, प्रतिडप्टान्तसम जाति ५०८ 
प्रागभाव की उत्पत्ति १६५ 
प्रातिभ-ज्ञान प्रकारण नहीं ३४ 


प्रातिभ के समान स्मृति-यौगपद्य ३४३ 


प्राप्ति ३५६ 
प्राप्तिसम-अप्राप्तिसम जाति ५०६ 
प्राप्तिसम-प्रप्राप्तिसम जाति 

का उत्तर ५०७ 


न्यायदशनम्‌ 


प्राप्ति- सम्बन्ध, शब्द अर्थ का 


अनुमेय नहीं १६७ 
प्रारब्ध कर्मों का फलभोग 

अनिवार्य ४४७ 
प्रेत्मभाव ३७ 
प्रेत्यभाव' का लक्षण ४ 
प्रेत्यभाव की परीक्षा ३६० 

फ़ 
फल ३७ 
फल-उत्पत्ति से पूर्व असत्‌ डर्‌ 
फल-परीक्षा ४२२ 
“फल प्रमेय का लक्षण ४8 
फलप्राप्ति कालान्तर में कैसे ४२३ 
ब 

बहिष्पवमान की व्याख्या १७५ 
बाईस निग्रहस्थान ५३५ 
बालक की चेष्टा चुम्बक के 

समान नहीं २६६ 
बालक (जातमात्र) की चेष्टा 

चुम्बक के समान २६६ 
बीज-विनाश से ग्रंकुरोत्पत्ति 

सम्भव नहीं ३९६ 
बुद्धि ३७ 
बुद्धि आत्मा का गुण है ३२६ 


बुद्धि, इन्द्रिय-अर्थ का गुण नहीं २२८ 


बुद्धि का स्वरूप ३१५ 
बुद्धि के श्रात्मगुण होने में कोई 

दोष नहीं ३३२ 
बुद्धि (ज्ञान) किसका गुण है ३२५ 
बुद्धि नित्य या अनित्य ३११ 


'वुद्धि' पद-निर्वेचन ४६ 
बुद्धि-परीक्षा ३१० 
बुद्धि प्रमेय द्‌ 


विषय-निदे शिका 


बुद्धि, मन का गुण नहीं ३२९ 
बुद्धि-लक्षण २९६ 
ब्राह्मण वाक्य-विभाग १७६ 
भ 
भय ३५६ 
भाव को स्वभावसिद्ध न मानना 
व्याहृत ४१७ 
भाव-पदार्थ, अभाव नहीं ४१४ 
भाव-पदार्थं, स्वभावसिद्ध नहीं ४१६ 
सावोत्पत्ति श्रनिमित्तक ड्न्ड 


भावोत्पत्ति अभाव से नहीं ३९७ 
भूत-चैतन्य में बाधक व्यवस्था ३४९ 
भूत-चैतन्य में बाधक हेत्वन्तर ३४९ 


“भूत' पृथिबी आदि ४३ 
भूत-मनोगत अदृष्ट में दोष ३८५ 
भुतसंसग पारस्परिक ३०४ 
भूतो के निजी गुण ३०२ 


भूतों में गुणों का विनियोग ३०१ 
भौतिक धर्म नहीं हैं;-ज्ञान,इच्छा 


श्रादि ३४८ 
म 
मतानुज्ञा-निग्रहस्थान ५४७ 
मन ३७ 
मन अण है ३७३ 
मन आत्मस्थानीय २६० 
मन आत्मा नहीं २६० 
मन, श्रान्तर साधन आवश्यक २६१ 
मन इन्द्रिय है २४ 
मन एक हैं, एक देहू में ३७० 

मन का देह से बाहर होना 
बाधित ३३८ 


मन का देहान्तर्वृत्ति होना.साध्य ३३६ 
मत का शरीर से बाहर जाना 
सम्भव नहीं ३३७ 


मन की परीक्षा 
मन के अस्तित्व में प्रमाण 
मन के देह से बाहर रहते भी 
देहधारण सम्भव 
मन के देहान्तरवृ त्ति होने में 
समान दोष 
मन, ज्ञान-साधन 
“मन प्रमेय का लिग 
मनःप्रेरक-ञ्दुष्ट 
मन विभू नहीं 
मन शरीर के बाहर नहीं जाता 
'मन्त्रप्रामाण्य' पद का विवरण 
मातृ-आहार देह-रचना में. हेतु 
मान 
माया 
मिथ्याज्ञान का प्रस्तित्व 
मिथ्याज्ञान का स्वरूप 
मिथ्याज्ञान के आधार 
मिथ्याज्ञान के प्रकार 
मिथ्याज्ञान यथार्थ पर आश्रित 
मिथ्याज्ञान संसार-हेतु कैसे 
मूतं होने से परमाणु सावयव 
मृर्त्युपादान दृष्टान्त साध्यसम 
शृगतृष्णा 
मोक्ष में देहोत्पत्ति नहीं श्रणू- 
इधामता के समान 
मोह दोष नहीं ` 
मोह दोषों में पापीयान्‌ 
य 
यम-नियम 
याइाब्द 
योग २४०, 
योगाभ्यास के अनुकूल स्थान 
योगी विकरणधर्मा 


५७१ 


५७२ 

र 
“रसन” इन्द्रिय ४२ 
राग ३५९ 
रागादि का कारण संकल्प २६६ 


रूपादि विषय, दोषों के कारण- ४५५ 


ल 
लक्षण ३५७ 
लिंग ३५७ 
लेश २२४ 
लोकव्यवहार में ग्रतुवाद-पद १८२ 
व 
चर्ण २३७ 
चर्णात्मक शब्द-विचार २१६ 
वर्णो की 'पद' संज्ञा २३४ 
वर्णो में ्रविकार का अन्य हेतु २२७ 
वर्णो में प्रकृति-विकारभाव का 
नियम नहीं २३१ 
वर्णो में विकार असिद्ध २३१ 
वर्णो में विकार नहीं २२० 
वर्णो में विकार न होने का 
भ्रन्य हेतु २२२ 


वर्णों में बिकार है या आदेश ? २१९ 
वर्णों में विकारोपपत्ति निराधार २३० 
वर्णो में व्यवहाये विकार का 


स्वरूप २३३ 
वण्यंसम, अवण्येसम ५०४. 
चरतेमानकाल का अभाव १५५ 
वर्तमान के प्रभाव में ग्रतीत- 

अनागत असिद्ध १५६ 
वर्तमान के अभाव में सबके 

सद्भाव का विलोप १५८ 
वस्तु के स्थायित्व में उपपत्ति ३२२ 
वस्तुग्रहण 'प्रवयवी' का साधक १४३ 
वस्तुतत्त्व प्रभाव नहीं इ६८ 


न्यायदर्शनम्‌ 


वस्तुमात्र प्रभाव नहीं ४७८ 
वस्तुमात्र स्थायी न होकर प्रतिक्षण 


परिवर्तनशील ३२० 
वस्तुसत्ता-ज्ञान भ्रान्त ४७८ 
वस्तुसत्ता यथार्थ है ४७६ 
वाक्‌छल का लक्षण &६ 
बाद-कथा ८३ 
विकल्पसम ५०४ 
विकार का पुनः प्रकृतिभाव २२६ 


विकार का पुनः प्रक्रतिभाव भ्रयुक्त२२६ 


विकार-धर्म वर्णो में असिद्ध २२४५ 
विकार पुनः पूर्वरूप में नहीं 

भ्राता २२५ 
विकार वर्णो में नहीं २२४ 
विकारोत्पत्ति अनित्य वर्ण मै २२९ 
विकारोत्पत्ति नित्य वर्ण में २२८ 
विकारों में न्यूनाधिकभाव २९३ 
विक्षेप-निग्रहस्थान ५४६ 
'वितण्डा' कथा का स्वरूप ष 
विद्यमान का अन्यत्र अभाव 

असंगत १६५ 
विघिवाक्य १७६ 
विनाशकारणानुपलब्धि हेतु शब्द- 

नित्यत्व का असाधक २१३ 
विप्रतिपत्ति ५७ 
विप्रतिपत्ति संशयहेतु नहीं १०९ 
नियोग ३५८ 
“विरुद्ध! हेत्वाभास लक्षण ८६ 
विरोध ३५६ 
विशेष प्राणियों की चक्षुरदिम 

का रूप उद्भूत २८३ 
. विषय-ज्ञान मोक्ष में रहे ४8० 
*विषयत्व' सामान्य इन्द्रियँकत्व 

का भ्रसाधक २६५ 


विषय-निर्देशिका 


'विषयत्व' सामान्य एकेन्द्रिय 


साधक २६५ 
विषयप्राबल्य समाधिबाधक ४८७ 
बृत्त | २२९ 
वृत्ति और वृत्तिमान में अभेद 
नहीं ३१६ 
वृद्धि २३४, २३७ 
वेद का श्रप्रामाण्य क्यों १७० 
वेद में पुनरुक्त-दोप १७२ 


वेद-शब्द प्रामाण्य में ग्रत्य साधन १८२ 
वैदिक वाक्य की सत्यता में 

लौकिक उदाहरण १७३ 
वैदिक वाक्य मिथ्या १७० 
वैदिकवाक्य में मिथ्यादोष नहीं १७२ 


वैदिकवाक्य में विरोध नहीं १७३ 
वेदिकवावथों में विरोध १७१ 
वैदिक शब्द का अ्रप्रामाष्य १७० 
वैधम्यंसम Yoo 
वेवम्यं- हेतु ७१ 


व्यक्त घट आदि व्यक्त कारण से ३९६ 
व्यक्त देहादि का कारण व्यक्त ३६५ 
व्यक्तमात्र से व्यक्त की उत्पत्ति 


नहीं ३६६ 
व्यक्ति-झ्राकृति जाति तीनों 

पद के ग्रथ २४२ 
व्यक्ति का लक्षण २४२ 
व्यक्ति! पद का भ्रर्थ २३६ 
व्यक्ति में 'या शब्द” आदि व्यवहार 
गौण २३5 
व्यतिरेकब्याप्तिक उदाहरण ७२ 
व्यतिरेकव्याप्तिक पञ्चावयव 

वाक्य ७५ 
व्यवधान ३५६ 
व्यवसायोत्मक विशेषण २१ 


५७३ 


व्यवसायात्मक विशेषण आवश्यक २२ 

व्याप्यत्वासिद्ध ६३ 
श 

शब्द अनित्य है 

शब्द-ग्र्थं का प्राप्तिरूप सम्बन्ध 


१६६ 


प्रत्यक्ष से अग्राह्य १६६ 
शब्द- अर्थ का सम्बन्ध नियत 
नहीं १६९ 
शब्द -ग्रर्थ का सम्बन्ध 
व्यवस्थित १६८ 


शब्द- य्रर्थे का सम्वन्ध सांकेतिक १६८ 
'शब्द' ्राकाशगुण भ्रव्याप्यवृत्ति २०३ 
शब्द का तीव्र-मन्दभाव - २१७ 
शब्द के नित्यत्व का निगमन २१८ 
शब्द के ग्रनित्यत्व में अन्य हेतू २०४ 


शब्द के आवरण का विवेचन २०५ 
शब्दनित्यत्व में अन्य हेतु २०५ 
शब्दनित्यत्व में 'सम्प्रदान' हेतु 

दूषित २०८ 
शब्दनित्यत्व में हेतु २०७ 
शब्दनित्यत्व में हेतु-विनाश 
कारणानुपलडिध २१२ 
शब्दनित्यत्व हेतु का प्रत्याख्यान २०७ 
शंब्द- प्रमाण रे 
शब्द- प्रमाण, अनुमान नहीं १६५ 
शब्द-प्रमाण, अनुमान है ६४ 
शब्द-प्रमाण के भेद ३५ 
शब्द- प्रमाण- परीक्षा १६३, १६६ 
शब्द-सन्तान-क्रम २१४ 
शब्द-सन्तान में 'वेग' संस्कार- 

निमित्त २१५ 


शब्दानित्यत्व हेतु श्रमैकान्तिक २०० 
शरीर ३६ 
शरीर का गुण नहीं चेतना ३६९ 


पछ 


शरीर का धर्म, चेतना नहीं 
शरीर का लक्षण 
शरीर की परीक्षा 
शरीर की रचना दुरूह 
शरीर की रचना पूर्वकर्मानुसार 
दारीर-गुण बाह्योन्दरियग्राह्य 
शरीर गुणों में वैधम्ये 
शरीरदाह से पातक का आधार 
शरीर पाञ्चभौतिक आदि नहीं 
शरीर पार्थिव में श्रौत प्रमाण 
शरीर-भेद कर्मसापेक्ष 
शरीररचना कर्मनिमित्तक नहीं 
शरीररचना कर्मसापेक्ष 
शरीररचना का क्रम 
शास्त्रप्रबृत्ति की तीन विधा 
शास्त्रारम्भ का प्रयोजन 
शास्त्रारम्भ में मंगलाचरण 
शेषवत्‌ 
शेषवत्‌ का अन्य विवरण 
'श्रोत्र' आकाश-स्वरूप 
“श्रोत्र' इन्द्रिय श्रोत्र 
श्रोत्र स्वगत गुण का ग्राहक 
इलेष 

ष 
षट्पक्षी का पञ्चम पक्ष 
षट्पक्षी का षष्ठ पक्ष 
घट्पक्षी चर्चा 
षट्पक्षी चर्चा का प्रकार 

स 
सन्निकर्प छह 
समाधिलाभ के उपाय 
समानधर्मोपपत्ति 
समास 


समूह 


न्यायदरशनम्‌ 


३६७ 
१४७ 


२७० 


रेछफ 


२७२ 
३६६ 
३६६ 
२५० 
२७२ 
२७३ 
२७९. 


३०८ 


२३४ 


५२२ 
५३२ 
५२६ 


५३० 


र 
४३१ 
५६ 
२२७ 
२२६ 


सम्प्रदान का पोषक भ्रध्यापन २०६ 
सम्बन्ध ३५८ 
सम्भव १८८ 
सर्वतन्त्रसिद्धान्त ६१ 
सर्व नित्यत्ववाद ४०७ 
सर्वपृथक्त्ववाद का निराकरण ४११ 
सर्वानित्यत्ववाद ४०५ 
सव्यभिचार (अनैकान्तिक) के 

तीन भेद व्हे 
"सव्यभिचार' हेत्वाभास का 
लक्षण दद 
सहचरण २३५ 
संख्या २३६ 
संख्यैकान्तवाद ४१८ 
संन्यासाश्रम-शास्त्रविहित ४४३ 
संयोग १४९ 
संयोग से परमाणु सावयव ४७३ 
संवाद किनके साथ करे ४९४ 
संवाद में षक्षादि का त्याग ४९५ 
संशय का लक्षण २५ 
संशय जाति ५११ 
संशयलक्षण-दोष-समाधान ११० 
'सुंशय' लक्षण-परीक्षा १०७ 
संशय -लक्षण में दोषोदभावन १०७ 
संशयसम का उत्तर ५१२ 
संशयोत्पत्ति की पाँच अवस्था ५६ 
संसार क्या है १० 
संसार दुःख क्यों ? ४३२ 
संसार सुख-दुःख" मिश्चित ११ 


संस्कार अस्थिर है,आत्मस्थानीय 


नहीं २६० 
संस्कार, समाधि-लाभ में 

सहयोगी ४८८ 
संस्कारसंक्रमण श्रात्मस्थानीय २५६ 


साहइ्य 
साधन 
साधम्य जाति 


साधम्यं-बैधम्यंसम का उत्तर 


साधम्यंसम 

साधर्म्यं हेतु 

साध्यसम 

साध्यसम का लक्षण 
सामान्यछल का लक्षण 
सामान्यतोइष्ट 


सामान्यतोइष्ट का अन्य विवरण 


सामीप्य 

सांसारिक सुख के साधन 
सिद्धान्त का लक्षण 
सिद्धान्त के भेद 
सिद्धान्ताविरुद्ध: 

सुख ` - 

सुल-भी है संसार में 
सुख ह्वी कर्मे का फल 
सुत्र में पदानुपूर्वी सप्रयोजन 
स्तुति-अर्थवाद 

स्थान 


विषय-निर्दे शिका 


३५८ 
२४० 
४९९ 
५०१ 


४६९ 


३१ 
२४० 
“११ 
द० 
६० 
दा 
२५९ 
४३० 
४२८ 
शर 
१७७ 
२२९ 


५७५ 

स्पन्द-स्पन्दन (क्रिया) १५१ 

स्फटिक में विनाशोत्पाद नहीं ३२७ 
स्मरण इन्द्रिय-धर्म नहीं, 

आत्मधर्म है २५६ 

स्मृति और प्रत्यभिज्ञान २५७ 

स्मृति का अयौगपद्य ३३५ 


स्मृति के निमित्त प्रणिधान आदि ३५६ 


स्मृति के युगपत्‌ न होने का 
कारण ३४२ 

स्मृति के यौगपद्य का ग्रन्य 
आधार ३४५ 
स्वप्न का आधार जागरित ४८१ 
स्वरूपासिद्ध - ९२ 
; ह्‌ 
हर्ष रादि बालक के झनिमित्तक २ ६३ 
हेतु ७०. 
हेतु' अनुमानरूप ७६ 
हेतु का स्वरूप ७० 
हेत्वन्तर निग्रहस्थान ५३८ 
हेत्वाभास के भेद ८७ 
हेत्वाभास निग्रहस्थान झर 
हेय-भावनीय भाव ४५५ 
ह्लास २३३ 


